

تفسیر

معارف القرآن

پہ قندھاری پبلیشو

تالیف

مفتی اعظم پاکستان مولانا محمد شفیع

پبلیشو ترجمہ کوونکی ابو صدیق احمد مولوی نصیر احمد حقانی
تصحیح اوسمون؛ مولوی نصیر احمد حقانی اور مولوی امین اللہ حقانی

مکتبہ تحفہ

گٹھانی روڈ۔ کوئٹہ

مضمون	فهرست تفسیر معارف القرآن	مخ
وَإِذَا سَمِعُوا مَا أُنْزِلَ إِلَى الرَّسُولِ كَرِهَ أَعْيُنُهُمْ : الخ ، ۸۳ تر ۸۲.....		۶
دآیتونو ترون.....		۶
دخینی اهل کتابو حق پرستی.....		۷
دحضرت جعفر علیه السلام تقریر دحبشی په باجا اثر.....		۸
دحبشی دباجا دتولی دپیغمبر په دربار کی حاضری.....		۸
دقوم او ملت اصلی روح حق پرست عالمان او مشایخ دی.....		۹
يَا أَيُّهَا الَّذِينَ آمَنُوا لَا تَحْزَنُوا طَيِّبَاتٍ مَّا أَخْلَى اللَّهُ لَكُمْ : الخ ۸۷ تر ۸۸.....		۹
ددنیا پرینسول که دالله ﷻ په حدونو کی دننه وی نو جائز دی که نه وی نو حرام دی.....		۱۰
یو حلال شی لره دحرام مقرر کولو دری درجی.....		۱۰
لَا يُؤْخَذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ : الخ ، ۸۹.....		۱۱
دقسم خوړلو خو صورتونه او ددی متعلق حکمونه.....		۱۲
ترقسم ماتیدو مخکی کفاره ورکول جائز نه دی.....		۱۴
يَا أَيُّهَا الَّذِينَ آمَنُوا إِنَّمَا الْغَنَمُ وَالْبَعِيرُ وَالْأَنْعَابُ : الخ ، ۹۰ تر ۹۲.....		۱۴
دکائناتو پیدا کول دانسان دنفعی دپاره دی.....		۱۵
دازلام تشریح.....		۱۶
دهسکی جائز صورت.....		۱۶
دشرابو او جوارې بدنی او روحانی فسادونه.....		۱۶
لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا : الخ ۹۳ تر ۹۲.....		۱۹
جَعَلَ اللَّهُ الْكَفَّةَ اثْنَتِ الْغَرَامِ فِيمَا لِلنَّاسِ : الخ ، ۹۷ تر ۱۰۰.....		۲۴
دامن او اطمینان خلور ذریعی.....		۲۵
بیت الله دتولو عالم عمود یعنی ستن ده.....		۲۵
دبیت الله وجود ددنیا دامن سبب دی.....		۲۶
يَا أَيُّهَا الَّذِينَ آمَنُوا لَا تَسْأَلُوا عَنْ أَشْيَاءَ إِنْ لَهُ لَكُمْ : الخ ، ۱۰۱ تر ۱۰۳.....		۳۰
دبی ضرورته پوښتنه کلو څخه منع.....		۳۱
دنبی کریم ﷺ څخه وروسته دنبوت او وحی سلسله ختمه سوه.....		۳۱
دبحیری، سائبی وغیره تعریف.....		۳۲
مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَحِيلَةٍ وَلَا حَامٍ : الخ ۱۰۴ تر ۱۰۵.....		۳۳
نا اهل بیشو جوړول هلاکت لره بلنه ورکول دی.....		۳۴
داقتدار معیار.....		۳۵
په چا دتنقید کولو اثرناکه طریقہ.....		۳۵

۳۵	 دخلقو د اصلاح فکر کوونکو ته یوه تسلی
۳۶	 د گناهونو د بندولو په باره کی د حضرت صدیق اکبر رضی الله عنه یوه خطبه
۳۶	 د معروف او منکر معنی
۳۷	 د مجتهدینو امامانو رضی الله عنهم په مختلفو اقوالو کی هیڅ شرعی منکر نه وی
۳۷	 يَا أَيُّهَا الَّذِينَ آمَنُوا شَهِادَةُ بَيْنَكُمْ إِذَا حَضَرَ: الخ ، ۱۰۲ تر ۱۰۸
۴۲	 دیوه کافر شاهدی د بل کافر په معامله کی قابل قبول ده
۴۲	 په کوم سری چی د چا څه حق وی هغه دی قید کول کیږی
۴۳	 يَوْمَ يَجْمَعُ اللَّهُ الرُّسُلَ فَيَقُولُ مَاذَا أَجَبْتُمُ قَالَوَا لَا عِلْمَ لَنَا بِكَ إِلَّا تَعْلَمُ الْقُلُوبُ: الخ ، ۱۰۹ تر ۱۱۰
۴۴	 په قیامت کی به د انبیاء علیهم السلام څخه تر ټولو اول پوښتنه کیږی
۴۵	 دیوشک لیری کول
۴۶	 یو سوال او دهغه جواب د انبیاء علیهم السلام د انتهای شفتت اظهار
۴۶	 په محشر کی د پنځو شیانو پوښتنه
۴۷	 د حضرت عیسی عليه السلام سره خصوصی سوال او جواب
۴۸	 د حضرت عیسی عليه السلام جواب د الله ﷻ په دربار کی
۴۸	 په حضرت عیسی عليه السلام باندی دخو خاصو انعامونو ذکر
۴۸	 وَإِذْ أَرْسَلْنَا إِلَى الْفَارُوقِينَ أَنْ آمِنُوا بِي وَرَسُولِي قَالُوا آمَنَّا وَاشْهَدْ بِأَنَّا مُسْلِمُونَ: الخ ، ۱۱۵ تر ۱۱۵
۵۰	 مومن لره د معجزو مطالبه کول نه دی په کار
۵۰	 کله چی نعمت په غیر معمولی طور سره زیات وی نو د ناشکری وبال یی هم زیات وی
۵۱	 وَإِذْ قَالَ اللَّهُ يَا عِيسَى ابْنُ مَرْيَمَ آتَيْتُكَ الْبَنَاتِ: الخ ، ۱۱۲ تر ۱۱۸
۵۳	 معلومات او مسئلې: اهمی فائدی
۵۴	 قَالَ اللَّهُ هَذَا يَوْمُ يَنْفَعُ الصَّادِقِينَ صِدْقُهُمْ لَهُمْ جَنَّاتٌ: الخ ، ۱۱۹ تر ۱۲۰
۵۶	 ﴿سورة الانعام﴾
۵۶	 الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ: الخ ، ۱ تر ۵
۵۷	 معلومات او مسئلې
۶۰	 أَلَمْ يَرَوْا كَمْ أَهْلَكْنَا: الخ ، ۴ تر ۱۱
۶۲	 معلومات او مسئلې
۶۵	 قُلْ لِمَنْ مَا فِي السَّمَوَاتِ وَالْأَرْضِ قُلْ لِلَّهِ كُتِبَ: الخ ، ۱۳ تر ۱۴
۶۷	 قُلْ إِيَّايَ أَخَافُ إِنْ عَصَيْتُ رَبِّي عَذَابُ يَوْمٍ عَظِيمٍ: الخ ۱۵ تر ۲۱
۶۹	 معلومات او مسئلې
۷۳	 وَتَوْمَ نَخْرُجُكُمْ جَمِيعًا نَمُوتُ لِقَوْلِ الَّذِينَ أَشْرَكُوا: الخ ، ۲۲ تر ۲۲
۷۴	 معلومات او مسئلې
۷۴	 د مشرکانو د فلاح نه پیدا کیدو وجه

۷۹	وَلَوْ لَرَىٰ إِذْ وَفَّوْا عَلَى النَّارِ فَقَالُوا: الْخ، ۳۷ تر ۳۲
۸۲	فَلَمْ يَلْمُ إِلَهُ يَحْيَىٰ الَّذِي يَقُولُونَ: الْخ ۳۳ تر ۴۱
۸۵	دکفارو پر بی هوده خبر نبی کریم ﷺ ته تسلی
۸۹	دخلفو دحقونو انتهای اهمیت
۸۹	وَلَقَدْ أَرْسَلْنَا إِلَىٰ أُمَمٍ مِنْ قَبْلِكَ فَأَخَذْنَاهُمْ: الْخ، ۴۲ تر ۴۵
۹۳	قُلْ أَرَأَيْتُمْ إِنْ أَخَذَ اللَّهُ سَفْعَتَكُمْ وَأَنْصَارَكُمْ: الْخ، ۴۲ تر ۴۹
۹۴	قُلْ لَا أَقُولُ لَكُمْ عِنْدِي خَزَائِنُ اللَّهِ: الْخ، ۵۰ تر ۵۱
۹۵	دعربو دکفارو دطرف څخه دفرمانشی معجزو معاندانه مطالبه
۹۹	وَلَا تُطْرِدِ الَّذِينَ يَدْعُونَ رَبَّهُمْ: الْخ، ۵۲ تر ۵۵
۱۰۱	دتکبر او جاهلیت لیری کول او دعزت او ذلت اسلامی معیار په اسلام کی دامیر او غریب هیڅ امتیاز او فرق نسته
۱۰۴	یوڅو احکام او هدايات
۱۰۷	په توبه سره هره یوه گناه معاف کیږی
۱۰۸	قُلْ إِلَهُي إِلَهُكُمْ أَنَا لَا أَتَّبِعُ أَهْلَ عِلْمٍ وَلَا أَتَّبِعُ أَهْلَ عَمَلٍ: الْخ، ۵۲ تر ۵۸
۱۰۸	وَعِنْدَهُ مَفَاتِحُ الْغَيْبِ لَا يُعْلِمُهَا إِلَّا هُوَ وَيَعْلَمُ: الْخ، ۵۹ تر ۶۲
۱۱۱	دگناهونو څخه دخلاصیدو نسخه اکسیر
۱۱۱	دقرآن په اصطلاح کی علم غیب او عام قدرت مطلقه یوازی دالله ﷻ خاص صفت دی هیڅ مخلوق په دی کی دالله ﷻ سره شریک نسته
۱۱۷	قُلْ مَنْ يَخْلُقُكُمْ مِنْ ظُلُمَاتٍ أَمْرًا وَنَهْيًا: الْخ، ۲۳ تر ۲۴
۱۱۷	دالله ﷻ دعلم او دالله ﷻ قدرت مطلقه څه نښانی
۱۱۸	دحادثو او مصیبتونو اصلی علاج
۱۲۱	قُلْ هُوَ الْفَاقِدُ عَلَىٰ أَنْ يَتَّقَ: الْخ، ۲۵ تر ۲۷
۱۲۲	دالله ﷻ دعذاب درې قسمونه
۱۲۸	وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ: الْخ، ۲۸ تر ۷۳
۱۳۱	دباطلو خلقو دمجلس څخه دپرهیز کولو حکم
۱۳۵	وَإِذْ قَالَ إِبْرَاهِيمُ لِأَبِيهِ أَسِزْ أَتَعْبُدُ أَصْنَامًا: الْخ، ۷۴ تر ۸۱
۱۳۸	دعقیدو اصلاح او دعملونو بلنه دخپل څخه شروع کول په کار دی
۱۳۹	دوه قومی نظری، مسلمان یو قوم او کافر بل قوم دی
۱۴۰	په تبلیغ او دعوت کی دحکمت څخه کار اخیستل دانبیاؤ علیهم السلام سنت دی
۱۴۱	داسلامی تبلیغ کوونکو دپاره څو هدايتونه
۱۴۲	الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ: الْخ، ۸۲ تر ۸۹
۱۴۷	أُولَٰئِكَ الَّذِينَ هَدَىٰ اللَّهُ فَبِهِدَانِهِمُ: الْخ، ۹۰ تر ۹۴

۱۵۴	 ۹۵ تر ۹۸ الخ ، ۹۵ تر ۹۸
۱۵۶	 دی نعمت دی
۱۵۷	 حساب
۱۶۰	 ۹۹ تر ۱۰۲ الخ ، ۹۹ تر ۱۰۲
۱۶۲	 ۱۰۳ تر ۱۰۷ الخ ، ۱۰۳ تر ۱۰۷
۱۶۵	 مسئله
۱۶۸	 ۱۰۸ تر ۱۱۰ الخ ، ۱۰۸ تر ۱۱۰
۱۷۲	 گناه سبب جوړیدل هم گناه ده

اللهم اختم لنا بالخير والسعادة والبشارة والايمان

.....

وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ تَفِيضُ

او هر کله چی واورى هغه چی نازل سوی دی په رسول ﷺ نوتہ وینی سترگی د دوی چی بهیږي

مِنَ الدَّمْعِ مِمَّا عَرَفُوا مِنَ الْحَقِّ يَقُولُونَ رَبَّنَا آمَنَّا فَاكْتُبْنَا

داوښکو څخه په دی وجه چی دوی وپیژنده حقه خبره وایی ای ربه زمونږ مونږ ایمان راوړی دی

مَعَ الشَّاهِدِينَ ﴿٨٣﴾ وَمَا لَنَا لَا نُؤْمِنُ بِاللَّهِ وَمَا جَاءَنَا مِنَ

نوتہ ولیکه مونږ دمنونکو سره ، او مونږ ته څه سوی دی چی یقین نه راوړو په الله او په هغه شی چی راوړسیدی

الْحَقِّ وَنُطْمِعُ أَنْ يَدْخُلَنَا رَبَّنَا مَعَ الْقَوْمِ الصَّالِحِينَ ﴿٨٤﴾

مونږ ته دحق څخه ، او طمع کوو ددې چی داخل به کړی رب زمونږ مونږ سره د نیک بختانو څخه

فَأَمَّا بِهِمُ اللَّهُ بِمَا قَالُوا جَدَّتْ تَجْرِي مِنْ تَحْتِهَا الْأَنْهَارُ

بیا دوی ته په بدله کی ورکی الله په دی وینا د دوی داسی باغونه چی بهیږي لاندی نهرونه

خُلْدِينَ فِيهَا وَذَلِكَ جَزَاءُ الْمُحْسِنِينَ ﴿٨٥﴾ وَالَّذِينَ كَفَرُوا

اوسی به په دی کی همیشه او داده بدله د نیکی کوونکو ، او کوم خلق چی منکر سول

وَكَذَّبُوا بِآيَاتِنَا أُولَٰئِكَ أَصْحَابُ الْحَجِيمِ ﴿٨٦﴾

او درواغ یی کړه زمونږ آیتونه دغه دی ددوېځ او سیدونکی

دآیتونو تېرون: مخکی دیهودو د مشرکانو سره د دوستی ذکر وو اوس د دوی د مشرکانو سره د مسلمانانو د دښمنی ذکر دی ، کوم چی ددی دوستی اصل سبب وو او چونکی قرآن مجید په هره معامله کی د عدل او انصاف تر ټولو لوی دعوت ورکوونکی دی ، په دی وجه یهود او نصاری یی په یوه درجه کی شمار نه کړل ، په چاکی چی کومه خوبی وه ، هغه یی هم ښکاره کړه ، مثلاً د نصاراؤ په یو خاص جماعت کی په نسبت ددی یهودو تعصب کم وو ، او په دی نصاراؤ کی کومو چی حق قبول کړی وو ، د دوی یی صفت وکی او ښه جزایی ورته ذکر کړه ، او دا خاص جماعت د حبشو نصاری دی کومو چی په خپل ملک هغو مسلمانانو ته هیڅ تکلیف نه وو ورکړی ، کوم چی د مدینې منورې د هجرت څخه مخکی حبشی ته تللی وه او کوم نور نصارا چی داسی وی هغوی هم په دی کی حکماً داخل دی او په دوی کی کومو چی

حق قبول کړی وو، هغه نجاشی بادشاه او دده ملگری وو، چی په حبشه کی یی قرآن واوریدی، وی ژړل او مسلمانان سول بیا دیرش کسان د نبی کریم ﷺ په خدمت کی حاضر سول او قرآن یی واوریدی، وی ژړل او مسلمانان سول، دا ددی آیتونو شان نزول دی.

لنہ تفسیر: او (ځینی په دوی کی کوم چی په آخر کی مسلمانان سوی وه، داسی دی چی) کله دوی دا (کلام) اوری کوم چی په رسول ﷺ باندی نازل سوی دی (یعنی قرآن) نو ته دده ﷺ سترگی وینی چی اوبنکی تری بهیږی، په دی سبب سره چی دوی (دین) حق (یعنی اسلام) پیژندلی دی (مطلب دا دی چی کله حق اوری نو اثر پرکیږی او) داسی وایی چی ای زمونږ به مونږ مسلمانان سوو نو مونږ هم دهغه خلقو سره ولیکی (یعنی په هغوی کی مونږ شمار کړی) کوم چی د (محمد ﷺ) او د قرآن د حقوالی تصدیق کوی او زمونږ سره څه عذر دی چی مونږ په الله ﷻ د (محمد ﷺ) د شریعت د بنوونی مطابق) او کوم (دین) حق چی مونږ ته (اوس) را رسیدلی دی په دی ایمان نه راوړو او (بیا) ددی خبری امید (هم) لرو چی زمونږ رب به مونږ په نیکو (مقبولو) خلقو کی دا خل کړی (بلکی دا امید په اسلام پوری تړلی دی، په دی وجه مسلمانیدل ضروری دی) نو دی (خلقو) ته به الله ﷻ د دوی د (دی) وینا (سره د عقیدې) په بدل کی به داسی باغونه (د جنت) ورکړی چی د هغوی (تر محلو نو) لاندی به نهرونه بهیږی (او) دوی به په هغه کی همیشه همیشه اوسی او د نیکانو دا جزا ده او (د دوی په خلاف) کوم خلق چی کافران سول او زمونږ آیتونو او حکمونو ته بی درواغ وویل دغه خلق د ورځیان دی (په دوږخ کی به اوسی)

معلومات او مسئلي (د ځینی اهل کتابو حق پرستی)

په دی آیتونو کی د مسلمانانو سره د دښمنی یا دوستی په معیار سره دهغه اهل کتابو ذکر سوی دی، چی د خپلی حق پرستی او دخدای ﷻ څخه دبیری په وجه بی د مسلمانانو سره بغض او دښمنی نه لرله، لیکن ددی صفتونو خلق په یهودو کی ډیر کم بلکی نیست وه، لکه حضرت عبدالله بن سلام او نور په نصاراؤ کی نسبتاً د داسی خلقو شمیر زیات وو، خاص کر د نبی کریم ﷺ په مبارک وخت کی د حبشو د ملک بادشاه نجاشی او د دغه ځای په حاکمانو او عوامو کی د داسی خلقو شمیر زیات وو او په دی سبب سره چی کله د مکې مکرمی مسلمانان د قریشو د ظلمونو څخه تنگ سول، نونبی کریم ﷺ دوی ته د حبشو طرف ته د هجرت مشوره ورکړه او وی ویل چی ما اوریدلی دی چی د حبشو بادشاه نه په خپله ظلم کوی اونه بل څوک ظلم کولو ته پریږدی، په دی وجه دی مسلمانان د څه وخت دپاره هلته ولاړ سی، په دی مشوره عمل کوونکی په اول وار یوولس ۱۱ حضرات د حبشی طرف ته ووتل چی په دوی کی حضرت عثمان غنی او دده محترمه بی بی د نبی کریم ﷺ لور حضرت رقیه ﷺ هم شامله وه.

ددی څخه وروسته د حضرت جعفر ﷺ (د ابی طالب د زوی) په مشری کی د مسلمانانو یوه لویه قافله چی د بنحو څخه علاوه په کنبی دوه اتیا ۸۲ نارینه وه، حبشی ته ورسیدل د حبشی بادشاه او دهغه ځای خلقو د دوی شریفانه استقبال وکی او دا خلق په امن او عافیت سره هلته پاته سول.

دمکې د قریشو غصی او غضب دوی هلته هم په ارامه پریښول نه غوښتل چی دا خلق دی په بل ملکیت کی خپل ژوند په ارامه سره تیر کړی، دوی خپله یوه ډله د ډیرو تحفو سره د حبشی بادشاه ته ولیږله او دا

درخواست یی ورکی چی دا مسلمانان دی دخپل ملک څخه وباسی، لیکن دحبشی بادشاه دحالاتو تحقیق وکی او دحضرت جعفر علیه السلام او دده دملگرو څخه یی د اسلام او داسلام دپیغمبر صلی الله علیه و آله حالات معلوم کړل، دا حالات او داسلام تعلیمات یی دحضرت عیسی علیه السلام او دانجیل دپیش گوئیو عین مطابق پیدا کړل، په کوم کی چی دحضرت خاتم الانبیاء صلی الله علیه و آله د راتلو ذکر وو، او دده صلی الله علیه و آله دتعلیماتولنډه غوندی نقشه او دده صلی الله علیه و آله د اصحابو رضی الله عنهم شکل او شباهت او نور په کبسی ذکر وه، نو ددی اثر پروسو او دحبشی بادشاه دقریشو د ټولی هغه تحفی او ډالی واپس کړی او دوی ته یی صفا جواب ورکی چی زه دخپل ملک څخه دداسی خلقو د ایستلو حکم نه سم کولی.

(دحضرت جعفر علیه السلام تقریر دحبشی په باچا اثر)

حضرت جعفر علیه السلام دنجاشی په دربار کی داسلام او داسلامی تعلیماتو یوه لنډه نقشه پیش کړه او بیا ددی حضرات رضی الله عنهم هلته دتم کیدو څخه یوازی دده په زړه کی نه بلکی دهغه ځای دحاکمانو او عوامو ټولو په زړه کی د اسلام او د اسلام د پیغمبر حضرت محمد صلی الله علیه و آله رښتینی محبت اولوی پیدا کړه، ددی نتیجه دا سوه چی کله نبی کریم صلی الله علیه و آله مدینی منوری ته هجرت وفرمایی او هلته دده صلی الله علیه و آله او د اصحابو کرامو رضی الله عنهم په اطمینان سره پاته کیدل معلوم سوه او دحبشی څخه مدینی منوری ته دتلو قصد مهاجرینو وکی نو د حبشی باچا نجاشی د دوی سره دخپل مذهب دنصاراؤ لوی لوی عالمان مشانځ دحضور صلی الله علیه و آله په خدمت کی ولیږل چی ټول او یا کسان په دوی کی دوه شپيته دحبشی وه او اته د شام وه.

(دحبشی دباجا دټولی دپیغمبر په دربار کی حاضری)

دا ټولگی دنبی کریم صلی الله علیه و آله په خدمت کی په فقیرانه اورا هبانه جامو کی حاضره سوه، نبی کریم صلی الله علیه و آله دوی ته سورت یاسین ووايه دی خلقو به اوریدی او اوښکی به یی بهیدی، ټولو وویل چی دا کلام دهغه کلام سره څومره مشابه دی کوم چی په حضرت عیسی علیه السلام نازل سوی وو، او دا ټول مسلمانان سول. د دوی د واپسی څخه وروسته دحبشی باچا نجاشی هم د اسلام اعلان وکی او خپل یو خط یی خپل زوی ته ورکی او دده په مشری کی یی ټولی مدینی ته ولیږله، لیکن دبد قسمتی څخه د دوی کښتی په دریاب کی غرقه سوه، غرض دا دی چی دحبشی باچا او حاکمانو او عوامو د اسلام او مسلمانانو سره نه یوازی د شریفانو او عادلانو سلوک وکی، بلکه آخر په خپله هم مسلمانان سول.

جمهور تفسیر لیکونکی فرمایی چی دا ذکر سوی آیتونه ددغه حضراتو په باره کی نازل سوی دی، وَلْتَجِدَنَّ أَقْرَبَهُمْ مَوَدَّةَ لِلَّذِينَ آمَنُوا الَّذِينَ قَالُوا: أَوْ په وروسته آیتونو کی د دوی دالله صلی الله علیه و آله دبیری څخه ژړل او حق قبلولو بیان سوی دی په دی هم دجمهورو تفسیر لیکونکو اتفاق دی چی که څه هم دا آیتونه دنجاشی او دده دلیرلی ډلی په باره کی نازل سوی دی، لیکن الفاظ عام دی، په دی وجه ددی حکم دټولو نصاراؤ دپاره عام او ټولو ته شامل دی کوم چی دحبشی دخلقو په شان حق پرست او انصاف کوونکی وی یعنی تر اسلام مخکی دانجیل تابعدار وی، او داسلام تر راتلو وروسته د اسلام پیرویان سول، په یهودو کی که څه هم یوڅو حضرات دا ډول موجود وه، کوم چی دحضرت موسی علیه السلام په زمانه کی په تورات عمل کوونکی وه، بیا د اسلام تر راتلو وروسته مسلمانان سول، مگر دا دومره کم وه چی

د امتونو او قومونو په ذکر کولو کی دوی نه ذکر کیږی ، د باقی یهودو حال ښکاره وو چی دوی د مسلمانانو په دښمنی او بیخ کنی کی تر ټولو مخکی وه ، په دی وجه بی په آیت کی د دوی دا حال ذکر کی ، لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودُ : یعنی د مسلمانانو په دښمنی کی تر ټولو زیات سخت یهود دی .

د کلام خلاصه داسوه چی په دی آیت کی دنصاراؤ دیو خاص جماعت صفت سوی دی چی دخدای ﷻ څخه بیریدل او حق پرست وه ، په دوی کی نجاشی او دده ملگری هم دا خل دی اونور نصارا هم په کومو کی چی داصفتونه وی یا په راتلونکی زمانه کی پیدا کیږی ، لیکن ددی دا معنی نه د آیت څخه راوړی او نه کیدی سی چی نصاری که څه هم هر څومره چی گمراه وی او د اسلام په دښمنی کی هر څومره چی سخت وی دوی به په هر حال دمسلمانانو دوستان گڼل کیږی اومسلمانان به دوی ته د دوستی دپاره لاس اوږدوی ، ځکه چه دا غلطه ده او د واقعاتو څخه قطعاً خلاف ده ، امام ابوبکر جصاص رحمته الله علیه په احکام القرآن کی فرمایي ، چی ځینی جاهلان چی داخیال کوی چی په دی آیتو کی مطلق دنصاراؤ صفت دی ، اودوی مطلق تر یهودو ښه دی ، داسراسر جهالت دی ځکه چی که په عام طور سره د دواړو ډلو دمذهبی عقیدو موازنه وسی نو د نصاراؤ شرک زیات واضح دی او که دمسلمانانو سره د دوی معاملوته وکتل سی نودنن سبا عامو نصاراؤ هم د اسلام په دښمنی کی تر یهودو کمه حصه نه ده اخیستی ، البته دا صحیح ده چی په نصاراؤ کی داسی خلق ډیر تیر سوی دی ، چی خدا ترس او حق پرست وه ، نو په دی وجه د دوی توفیق داسلام دقبلولو سوی دی ، او دا آیتونه ددی دواړو ډلو په مینځ کی ددی فرق دښکاره کولو دپاره نازل سوی دی په خپله ددی آیت په آخر کی قرآن کریم دا حقیقت په دی الفاظو سره ښکاره کړی دی ، ذَلِكَ بَأَنَّ مِنْهُمْ قِسِيْنَ وَرُهْبَانًا وَأَنَّهُمْ لَا يَسْتَكْبِرُونَ : یعنی دکومو نصاراؤ صفت چی په دی آیتونو کی سوی دی ، دهغه وجه دا ده چی په دوی کی عالمان او دخدای ﷻ څخه بیریدونکی او پرېښودونکی ددنیا حضرات موجود دی ، او په دوی کی تکبر نسته چی دنورو په خبره فکر کولو ته تیار نه وی ، دمقابلې څخه معلومه سوه چی دیهودو دا حالت نه وو ، په دوی کی دخدای ﷻ څخه بیره او حق تابعداری نه وه ، د دوی عالمانو هم ددنیا دپرېښولو په ځای خپل علم یوازی دمعاش ذریعه جوړ کړی وو او ددنیا په طلب کی داسی مست سوی وه چی د حق او ناحق او حلال او حرام بیلتون بی نه کوی .

(د قوم او ملت اصلي روح حق پرست عالمان او مشائخ دی)

د ذکر سوی آیت د بیان څخه یوه اهمه خبره دا معلومه سوه چی د قوم او ملت اصل روح حق پرست او خدا ترس عالمان او مشائخ دی ، د دوی وجود دپوره قوم ژوندون دی ، ترڅو پوری چی په یو قوم کی داسی عالمان او مشائخ موجود وی چی ددنیا په خوا هشاتو پسې نه ځی دخدای ﷻ څخه بیره د دوی مقام وی ، نو دغه قوم دخیر او برکت څخه نه سی محرومه کیدی .

يَا أَيُّهَا الَّذِينَ آمَنُوا لَا تَحْرِمُوا طَيِّبَاتِ مَا أَحَلَّ اللَّهُ لَكُمْ وَلَا تَعْتَدُوا إِنَّ اللَّهَ لَا

ای ایماندار، ایه حراموی هغه خوندور شیان کوم ی چی الله ستاسی دپاره حلال کړی دی اود څخه مه تیر یږی بیشکه الله نه

يُحِبُّ الْمُعْتَدِينَ ﴿٨٤﴾ وَكُلُوا مِمَّا رَزَقَكُمُ اللَّهُ حَلَالًا طَيِّبًا

خوښوی دحدڅخه تیریدونکی، اوخوری دالله درکړل سوی هغه شیان چی حلال پاک دی

وَاتَّقُوا اللَّهَ الَّذِي أَنْتُمْ بِهِ مُؤْمِنُونَ ﴿٨٥﴾

اوبیره کوی دالله څخه په کوم چی تاسی ایمان لری

دآیتونو تړون: تردی ځایه پوری د اهل کتابو متعلق خبری اتری وی مخ ته بیا واپسی ده دفرعی احکامو طرف ته، چی ددوی څه ذکر دسورة په شروع کی اوڅه په مینځ کی هم سوی وو او دمقام دخصوصیت په اعتبار سره یو خاص تړون هم نقل دی هغه داچی لوړ دصفت په مقام کی درهبانیت ذکر راغلی دی نوگویا چی دغه ددنیا دپریښولو یو خاص جز دی لیکن دا احتمال و چی هسی نه یو څوک درهبانیت برابر خاصیتونه د صفت قابل وگڼی، په دی وجه په دی مقام کی دحلالو دحرامولو منع زیاته مناسبه معلومه سوه.

لنډتفسیر: ای مؤمنانو! الله ﷻ چی کوم شیان ستاسی دپاره حلال کړی دی (برابره خبره ده که دخوراک، چینیاک او اغوندلو دقسم څخه وی او که دنکاح دقسم څخه وی) په دی کی مزه دار (او دخوښی) شیان (په قسم او وعده کولو پر خپلو نفسونو باندی) مه حراموی او د (شرعی) حدونو څخه (کوم چی دحلالو او حرامو په باره کی مقرر دی) مه وزی بیشکه الله ﷻ د(شرعی) حد څخه وتونکی نه خوښوی او خدا ی چی کوم شیان تاسی ته درکړی دی په دوی کی حلال او دخوښی شیان خوری (استعمالوی) او دالله څخه بیره کوی په کوم چی تاسی ایمان لری (یعنی دحلالو شیانو حرامول دالله ﷻ درضا څخه خلاف دی نو دالله ﷻ څخه وبیریری او داسی کار مه کوی)

معلومات اومسئلي: (ددنیا پریښوول که دالله ﷻ په حدونو کی دننه وی نو جائز دی که نه وی نو حرام دی)

په ذکر سوو آیتونو کی دابښوول سوی ده چی که ددنیا پریښوول او دخوندنو او مزو پریښول په یوه درجه کی ښه او غوره دی مگر په دی کی هم دالله ﷻ دحدونو څخه تجاوز کول بد او حرام دی چی تفصیل یی دادی (یو حلال شی لره دحرام مقرر کولو دری درجې)

یو حلال شی لره دحرام مقرر کولو دری درجی دی، یوه دا چی په عقیده سره دا حرام وگڼی، دوهم دا چی په وینا سره دغه شی دځان دپاره حرام کړی، مثلاً قسم وخوری چی یخی اوبه به نه چښم یا فلانی قسم حلال خوراک به ونه خورم یا فلانی جائز کار به ونه کړم، دریم دا چی عقیده او وینا هیڅ نه وی سوی محض عملاً دهمیشه دپاره دیو حلال شی دپریښولو قصد وکړی، په اولنی صورت کی که ددغه شی دحلالوالی په قطعی دلیلونو سره ثابت وی، نو ددی په حرام گڼلو سره به دالله ﷻ دقانون په ډاگه دخلاف کولو په وجه سره به کافر سی او په دوهم صورت کی که دقسم د الفاظو په ویلو سره یی دغه شی پر ځان حرام کړی وی، نو قسم به یی وسی دیر الفاظ دی چی ددغه په کتابونو کی ذکر دی، په دوی کی یو مثال دا دی چی مثلاً په ډاگه وواپی چی په الله می دی قسم وی چی دا فلانی شی به ونه خورم یا فلانی کار به ونه کړم یا وواپی چی فلانی شی یا فلانی کار دی پر ما حرام وی، ددی حکم دا دی، چی بی ضرورت داسی قسم خوړل گناه ده، پرده

لازمه ده چی داسی قسم مات کړی او دقسم کفارہ ادا کړی ، ددی تفصیل به مخکی راسی . انشاء الله
دریم قسم چی په هغه کی بی په عقیده یا قول سره څه شی نه وی حرام کړی بلکی په عمل کی داسی کار
کوی ، لکه دحرامو سره چی کول کیږی چی دهمیشه دپاره یی پریښول لازم کړی ، ددی حکم دا دی چی
که دغه حلال پریښول ثواب گنی نو دا بدعت او رهبانیت دی چی عظیمه گناه یی په قرآن او حدیث سره
ثابته ده ، ددی خلاف کول واجب دی او په داسی پابندی باندی پاته کیدل ، گناه ده ، البته که داسی
پابندی په نیت دثواب نه وی بلکه په یوه بله وجه مثلاً دڅه بدنۍ یا روحانی ناجوړی په سبب سره څه
خاص شی دهمیشه دپاره پاته کړی نو په دی کی هیڅ گناه نسته ، دځینو صوفیانو او بزرگانو څخه د
حلالو شیانو د پریښولو چی کوم روایتونه نقل دی ، هغه ټول ددی قسمه څخه دی ، چی هغوی دخپل نفس
دپاره دغه شیان مضر گنلی دی یا ورته چا بزرگ مضر ښوولی وه ، په دی وجه په طور د علاج یی
پریښول ، په دی کی هیڅ باک نسته .

د آیت په آخر کی یی وفرمایل ، وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ : یعنی دالله ﷻ ترحدونو مخکی مه
ځی ، ځکه چی الله ﷻ داسی مخکی تلونکی نه خوښوی .
ترحد دمخکی تللو مطلب دادی چی یو حلال شی بی له څه عذره ثواب وگنی او پاته یی کړی چی ناپوه
سړی بی تقوی گنی او دالله ﷻ په نزد باندی ترحد تجاوز او ناجائز دی په دی وجه په بل آیت کی ارشاد دی .
وَلَا تَعْتَدُوا إِنَّ اللَّهَ لَا يُحِبُّ الْمُعْتَدِينَ : یعنی کوم رزق حلال او پاک چی الله ﷻ تاسی ته درکړی دی دغه
خوری او دالله ﷻ څخه په کوم چی ستاسی ایمان دی بیرته کوی .
په دی آیت کی بی په ډاگه وفرمایل چی حلال او پاک شیان ثواب گنل او پریښول تقوی نه ده ، بلکی
تقوی په دی کی ده چی دغه دالله ﷻ نعمت وگنی او استعمال یی کړی او شکر یی ادا کړی ، البته که یی
دڅه جسمانی یا روحانی مرض په وجه سره یی په طور د علاج پریږدی ، نو دا په دی کی نه دی دا خل .

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ

نه نیسی تاسی الله ﷻ ستاسی په عبثو قسمونو باندی او لیکن نیسی تاسی په هغه قسم چی تاسی مضبوط کړی وی ،

فَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تَطْعَمُونَ

نو ددې کفارہ خوراک ورکول دی لسو (۱۰) محتاجانو ته داوسط درجی هغه خوراک چی تاسی کوی ،

أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ فَمَنْ لَمْ يَجِدْ فَصِيَامُ

خپل کوروالاو ته یا جامی ورکول لسو (۱۰) محتاجانو ته ، یا یو غلام ازادول دی ، بیاجی چاته داحصل نه وی نو روژی نیول دی

ثَلَاثَةِ أَيَّامٍ ذَلِكَ كَفَّارَةُ أَيْمَانِكُمْ إِذَا حَلَفْتُمْ وَاحْفَظُوا

دری ورځی ، دا کفارہ ده ستاسی دقسمونو کله چی قسم وخورئ ، او حفاظت کوی ،

اَيُّهَا نَكْمُ كَذَلِكَ يَبَيِّنُ اللهُ لَكُمْ آيَاتِهِ لَعَلَّكُمْ تَشْكُرُونَ ﴿٨٩﴾

دخپلو قسمونو داسی بیانوی الله تاسی ته خپل حکمونه چی تاسی احسان ومنی .
دآیتونو تړون: لوړ دپاکو شیانو دحرامولو ذکر وو او دا چونکی ځینی وخت په قسم خوړلو سره وی په دی وجه اوس مخکی دقسم خوړلو دحکم ذکر دی .

لنډتفسیر: الله ﷻ ستاسی (په دنیا کی) مواخذه نه کوی (یعنی کفار نه واجب کوی) ستاسی په لغوه قسم (ماتولو) باندی لیکن (داسی) مواخذه په هغه فرمایي چی تاسی قسمونه (په راتلونکی خبره) (محکم کړی) (اوبیا دغه قسمونه مات کړی) نو ددی (قسم ماتولو) کفار (دا ده چی) لسو محتاجانو ته خوراک ورکول ، د اوسط درجی کوم چی خپل کور والاوو ته (دعادت مطابق) خوراک ورکوی یا دوی (لسو محتاجانو) ته کپړه ورکول (د اوسطی درجی) یا یو غلام یا مینځه ازاډول (یعنی په دی دری خبروکی چی کومه کولی سی هغه دی وکړی) او دچا چی (ددی دری واپو) طاقت نه وی نو (دده کفار) دری ورځی (پرله پسی) روژی نیول دی (چی ذکر سو) کفار ده ستاسی د (داسی) قسمونو کله چی تاسی قسم وخورئ (او بیا بی مات کی) او (چونکی دا کفار واجب ده په دی وجه) دخپلو قسمونو خیال ساتی (چی بیا داسی ونه سی چی قسم مات کړی او کفار ور نه کړی او الله ﷻ چی لکه څنگه دا حکم ستاسی ددنیوی رعایت او دینی صلحتونو بیان کړی دی) دغه شان الله ﷻ ستاسی دپاره خپل (نور) حکمونه (هم) بیانوی چی تاسی (ددی نعمت یعنی د خلقو د مصلحتونو درعایت) شکر ادا کړی .

معلومات اومسئلي (دقسم خوړلو خو صورتونه او ددی متعلق حکمونه)

په دی آیت کی دقسم خوړلو دیوڅو صورتونو بیان دی ، دځینی بیان په سورت بقره کی هم تیر سوی دی او خلاصه دتولو دا ده چی که چا په تیره واقع باندی قصداً په درواغو قسم وخورئ دی ته د فقهاؤ په اصطلاح کی ، یمین غموس ، وایی مثلاً یو سړی یوکار کړی دی او دی پوهیږي چی ما دا کار کړی دی او بیا هم قصداً قسم وخورئ چی دا کار ما نه دی کړی ، دا د درواغو قسم سخته گناه کبیره او د دنیا او اخرت د وبال سبب دی ، مگر په دی څه کفار نه واجبیږي ، توبه او استغفار لازم دی ، په دی وجه دی ته فقهاؤ په اصطلاح کی یمین غموس ، وایی ځکه چی ، غموس ، معنی ده ، د وېوونکی ، دا قسم بنده په گناه او وبال کی ډوبوی .

دوهم صورت دادی چی په تیره واقع باندی چی دی یی په خپل نزد ریښتینی گڼی قسم وخورئ او په واقع کی هغه غلطه وی ، مثلاً په څه ذریعه معلومه سوی وی چی فلانی سړی راغلی دی او دی په دی خبره یقین زکړی قسم وخورئ چی هغه راغلی دی اوبیا معلومه سی چی دا قسم د واقعی خلاف دی ، هغه نه دی راغلی ، دی ته ، یمین لغوه ، وایی ، دغه ډول که بی ارادی د ژبی څخه د قسم لفظ وزی ، نو دی ته هم ، یمین لغوه ، ویل کیږي ، ددی حکم دا دی چی په دی نه کفار سته او نه گناه .

دریم صورت دقسم دا دی چی په راتلونکی زمانه کی دڅه کار کولو یا دنه کولو قسم وخورئ ، دی ته ، یمین منعقد ، وایی ، ددی حکم دا دی چی ددی قسم د ماتولو په صورت کی کفار واجبیږي او په ځینو

صورتونو کی ورسره گناه هم وی او په ځینو کی گناه نه وی ، یوازی کفار ه وی .
دلته دقرآن کریم په ذکر سوی آیت کی په ظاهره د لغوه څخه هم هغه قسم مراد دی چی پر هغه کفار ه نه وی
برابره خبره ده که گناه وی او که نه وی ځکه چی په مقابل کی یی ، عَقَّدْتُمُ الْأَيْمَانَ : ذکر دی ، ددی څخه
معلومه سوه چی دلته دمو اخذی څخه مراد یوازی د دنیا مواخذه ده چی د کفاری په صورت کی وی .
او دسورت بقره په آیت کی ارشاد دا دی ، لَا يُؤْخَذُكُمُ اللَّهُ بِالْفُتُورِ لِيُؤْخَذَكُمُ بِمَا كُنتُمْ
قُلُوبُكُمْ : په دی کی د لغو څخه مراد هغه قسم دی چی بی له قصد او ارادی د ژبی څخه ووزی یا په خپل نزد
یوه خبره ریښتیا گنی او قسم په وکړی ، مگر په واقع کی هغه غلطه سی ددی په مقابل کی هغه قسم ذکر
دی چی په قصد سره یی درواغ ویلی وی ، چی ، یمین غموس ورته ویل کیږی ، په دی وجه ددی آیت
حاصل دا سو چی په ، یمین لغوه ، باندی خو هیڅ گناه نسته ، بلکی گناه په ، یمین غموس ، کی ده ،
چی قصد ایی درواغ ویلی وی نو په سورت بقره کی حکم د آخرت د گناه دی او دسورت مائده په آیت کی
کوم چی دا اوس ذکر سوی دی ، ددنیوی حکم یعنی کفاری بیان دی ددی خلاصه دا سوه چی په لغوه قسم
باندی الله ﷻ تاسی نه نیسی یعنی کفار ه نه واجبی ، بلکی کفار ه یوازی په هغه قسم لازموی چی په
راتلونکی زمانه کی دڅه کار کولو یا نه کولو په باره کی یی خوړلی وی او بیای مات کړی وی ، ددی
څخه وروسته د کفاری تفصیل داسی ارشاد فرمایي .

لَكَفَّارَتُهُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَفْطِيكُمْ أَوْ كَسْوَتُهُمْ أَوْ تَخْرِيرُ رَقَبَةٍ : یعنی په دی درو
کارونو کی دی یو په خپل اختیار سره وکړی اول دا چی لسو مسکینانو لره دی دمتوسطی درجی خوراک
سهار ماښام ورکړی دوه وخته یادی لسو مسکینانو لره په قدر دستر پتید وکړه ورکړی ، مثلاً یو
پرتوگ یا اوږد قمیص یا دی یو غلام چی دده په ملک کی وی ، ازاد کړی .

ددی څخه وروسته ارشاد دی ، لَمَنْ لَمْ يَجِدْ لَصِيَامَ ثَلَاثَةِ أَيَّامٍ : یعنی که دقسم ماتوونکی ، ددی مالی
کفاری ادا کولو قدرت نه وی چی لسو مسکینانو لره نه خوراک ورکولی سی او نه کپړه او نه غلام
ازادولی سی ، نو بیا دده کفار ه داده چی دری ورځی روژی دی ونیسی ، په ځینو روایتونو کی دلته د دری
روژو پرلپسی د نیولو حکم راغلی دی ، په دی وجه د امام اعظم ابو حنیفه رحمته الله علیه او ځینو نورو امامانو په
نزد کفار ه دقسم دری ورځی روژی پرلپسی نیول ضروری دی ، په ذکر سوی آیت کی دقسم د کفاری
متعلق لفظ د ، اطعام راغلی دی او داطعام معنی د عربی لغت په اعتبار سره د خوراک ورکولو هم ده او په
یو چایی د خوړلو هم ده ، په دی وجه فقهاؤ رحمته الله علیهم د آیت مطلب دا مقرر کړی دی چی کفار ه
ورکوونکی ته د دواړو خبره اختیار دی چی لس مسکینان میلمانه کړی ، خوراک په و خوری یا خوراک د
دوی په ملکیت کی ورکړی ، مگر په اول صورت کی د ضروری ده چی دمتوسطی درجی خوراک کوم چی
عادةً دوی (یعنی دا کفار ه ورکوونکی) په خپل کور کی خوری دغه شان خوراک دی دواړه وخته لسو
مسکینانو ته په ډک نس ورکړی او په دوهم صورت کی دی یو مسکین ته په قدر دیوی سرسایي ورکړی
او یا دهغه قیمت ، په دی دری وارو کی چی ورته کومه اسانه وی هغه دی وکړی ، لیکن روژه نیول یوازی

په هغه صورت کی کافی کیدی سی کله چی په دی دری سره و کی پر یوه هم قدرت نه وی .

(تر قسم ماتیدو مخکی کفار ه ور کول جائز نه دی)

د آیت په آخر کی یی د خبردارولو دپاره دوه کارونه ارشاد وفرماییل اول ، ذَلِكَ كَفَّارَةٌ إِيْمَانِكُمْ إِذَا حَلَفْتُمْ : یعنی دا کفار ه ده ستاسی د قسم کله چی تاسی قسم و خوری ، امام اعظم ابوحنیفه رحمته الله علیه او دنورو اکثر و امامانو په نزد ددی مطلب دا دی چی کله تاسی دیو راتلونکی کار په کولو یا نه کولو قسم و کړی اوییا دغه قسم مات سی نو ددی کفار ه هغه ده کومه چی لوړه ذکر سوه ، ددی مطلب دا دی چی کفار ه د قسم ماتیدو څخه وروسته په کار ده ، د قسم ماتیدو څخه مخکی که کفار ه ور کړل سوه ، نو هغه به معتبره نه وی ، وجه دا ده چی د کفار د لازمیدو سبب قسم ماتول دی خو کله چی قسم مات نه وی نو کفار ه واجب نه ده ، نولکه څنگه چی دوخت څخه مخکی لمونځ نه کیږی ، درمضان څخه مخکی درمضان روژه نه کیږی دغه شان د قسم ماتیدو څخه مخکی د قسم کفار ه هم نه ادا کیږی .

ددی څخه وروسته ارشاد فرمایي ، وَاحْفَظُوا إِيْمَانَكُمْ : یعنی دخپلو قسمونو حفاظت کوی ، مطلب دا دی چی که دڅه شی قسم تاسی خوړلی وی ، نوبی دشرعی یا طبعی ضرورته ، قسم مه ماتوی ، او ځینی حضرات فرمایي چی ددی څخه مراد دا دی چی په قسم خوړلو کی تلوار مه کوی ، خپل قسمونه محفوظ ساتی ترڅو پوری چی سخته مجبوری نه وی ، هسی قسمونه مه خوری (مظهری)

يَا أَيُّهَا الَّذِينَ آمَنُوا إِنَّمَا الْخَمْرُ وَالْيَيْسِرُ وَالْأَنْصَابُ وَالْأَزْلَامُ

ای ایماندارو ! دا چی کوم شراب او جواړی او بتان او پانسی (غشی)

رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿٩٠﴾ إِنَّمَا

دی ټول گنده کارونه دی د شیطان نو ددی څخه ځان ساتی چی تاسی نجات پیدا کی ،

يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ

شیطان خو دا غواړی چی واچوی په تاسی کی دښمنی او بغض په ذریعه دشرابو

وَالْيَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ ﴿٩١﴾

او جواړی او منع کړی تاسی د الله دیادو څخه او دلمانځه څخه نو اوس هم تاسی به منع سی ؟

وَاطِيعُوا اللَّهَ وَأَطِيعُوا الرَّسُولَ وَاحْذَرُوا فَإِنْ تَوَلَّيْتُمْ فَأَعْلَمُوا

او حکم منی د الله او حکم منی در رسول او ځان ساتی بیا که تاسی واپس سواست

اَتَمَّ عَلَى رَسُولِنَا الْبَلْغُ الْمُبِينُ ﴿٩٢﴾

نو پوه سی چی زمونږ در رسول ﷺ په ذمه صرف رسول دی ښکاره

د آيتونو تېرون: لوړ د حلالو شيانو د پريښولو خاص ممانعت وو اوس مخ ته د ځينو حرامو شيانو داستعمال ممانعت بيانېږي.

لنډ تفسیر: ای مؤمنانوا خبره دا ده چی شراب او جوارې او بیت اونور او دهسکي اچولو غشي د اټولي گنده خبری شیطاني کارونه دی، نو ددی څخه بالکل جلا اوسی چی تاسی په وجه ددی د نقصانونو څخه د بچ کیدو چی مخ ته ذکر کیږي، نجات پیدا کړی (او دغه نقصانونه د نیوی هم دی او د آخرت هم چی بیان یی دا دی چی) شیطان خو دا غواړي چی د شرابو او جوارې په ذریعه ستاسی په مینځ کی (په روزگار کی) د بښمنی او په زړونو کی) بغض و اچوی (نو ښکاره خبره ده چی په شرابو کی عقل په ځای نه وی ښکونځل کولو اوفساد ته خبره رسیږي چی تردی وروسته بیا هم په طبیعتونو کی خړوالی باقی وی او په جوارې (ځمار) کی چی کوم سړی یی وبایللی، دی گټونکی ته غصه وی او ددی غصی اثر په هغه بل باندی هم کیږي دا خو یی د دنیا نقصان او ضرر سو، او (شیطان دا غواړي چی ددی شرابو او جوارې په سبب سره) د الله ﷻ د یادو او د لمانځه څخه (کومه چی د الله ﷻ د یادو تر ټولو ښه طریقه ده) تاسی لیری ساتی (نو دا هم ښکاره خبره ده ځکه چی په شرابو کی خو دده هوښ په ځای نه وی او په جوارې کی خو د گټونکی خوشحالی او مستی تردی حده پوری وی، چی دی په کښی غرق وی او بایلونکی انتهایی خفه او پریشانه او دیبا غالب او گټور اتلو په کوشش کی دومره غرق وی چی فراغت ورته نه وی، دا خو دینی نقصان او ضرر سو، نو هر کله چی دومره ناکاره شيان دی وروسته وواياست؟ چی) آیا اوس به هم تاسی منع سی؟ او تاسی (په ټولو حکمونو کی) د الله ﷻ حکم منی او در رسول ﷺ حکم منی او (د حکم د مخالفت څخه) احتیاط ساتی او که (د حکم د منلو څخه) مخ واوړي نو پوه سی چی زمونږ در رسول په ذمه یوازې صفا صفا (د حکم) رسول دی (او هغه دا کار په ښه طریقه سره پوره کړی او تاسی ته یی حکمونه ورسول، اوس ستاسی هیڅ عذر باقی پاته نه سو)

معلومات اومستلي (د کائناتو پیدا کول دانسان دنفعی دپاره دی)

په دی آیتونو کی ددی خبری ښوول منظور دی چی د کائناتو مالک د اټول کائنات دانسان د خدمت دپاره پیدا کړی دی او هر یو شی یی دانسان په خاص خاص خدمت لگولی دی او انسان یی ددی کائناتو مخدوم جوړ کړی دی، په انسان یی یوازې یوه پایبندی لگولی ده چی زما دمخلوق څخه دنفعی اخیستو چی کوم حدونه مونږ مقرر کړی دی، دهغه څخه به مخکی نه تیریږی، کوم شيان چی مونږ تاسی ته پاک او حلال درکړی دی، ددغو څخه ځان ساتل بی ادبی او ناشکری ده او د کومو شيانو چی یو خاص استعمال مونږ حرام کړی دی، په دی کی خلاف ورزی کول نافرمانی او بغاوت دی، د بنده کار دا دی چی د مالک حقیقی د هدايت مطابق دهغه دمخلوقاتو استعمال وکړی، ددی نوم عبديت یعنی بندگی ده.

په اولنی آیت کی د شرابو او جوارې، بت او د جوارې د غشو د حراموالی بیان دی، دا مضمون د سورت بقره

په یو آیت کی تقریباً هم په داسی الفاظو سره تیر سوی دی ، يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجَسٌ مِّنْ عَمَلِ الشَّيْطَانِ: په دی کی بی دی څلورو شیانو ته رجس ویلی دی ، رجس په عربی ژبه کی داسی گنده شی ته ویل کیږی ، دکوم څخه چی دانسان په طعیت کی کرکه اونفرت پیدا کیږی دا څلور شیان داسی دی چی که انسان لږ هم برابر عقل اوسلیم طبع لری نوپه خپله به دده ددی شیانو څخه کرکه اونفرت وی .

(د ا ز ل ا م ت ش ر ی ح)

په دی څلورو شیانو کی یو ا ز ل ا م دی چی د ز ل م جمع ده ، ا ز ل ا م هغه غشو ته ویل کیږی په کومو سره چی په عربو کی دهسکی کولو په طور د جوارۍ رسم جاری وو ، چی ددی صورت دا وو ، چی لسو (۱۰) کسانو به په شریکه یو اوبښ ذبح کی ، بیا به بی ددی دغوښو د تقسیم دپاره په ځای ددی چی لس حصی بی کړی په دی کی به بی داسی جوارۍ کوله چی په لسو غشو کی به بی په اوو غشو دڅه مقرر و حصو نخبی جوړی کړی وی په چا یوه په چا دوی یا دری او دری غشی به بی ساده پریښی وه ، دا غشی به بی په ترکش کی واچول اوبنورول به بی بیا به بی دیوه یوه شریک دپاره یو یو غشی دترکش څخه را ایستی او دخومره حصو غشی چی به دچا په نوم را ووتل دی به ددغو حصو مستحق گڼل کیدی او دچا په نوم چی به ساده غشی راووتی هغه به دحصی څخه محروم وو ، لکه نن صبا چی ډیر قسمونه دلاترۍ په طریقه په بازارونو کی جاری دی ، دغه ډول داسی هسکی اوجوارۍ دقرآن په حکم سره حرام دی .

(دهسکي جائز صورت)

البته یو قسم هسکه جائز اودنبی کریم ﷺ څخه ثابته ده ، هغه دا چی کله چی حقونه دټولو برابر وی او حصی بی هم برابر تقسیم کړی وی ، بیا ددی حصو مقرر کول په ذریعه دهسکی وسی ، مثلاً یو کور په څلورو شریکانو کی تقسیمول دی نو دقیمت په لحاظ سره څلور حصی برابری جوړی کړی اوس دامقررول چی کومه حصه به دکوم شریک سی دا تعین که په رضامندی اومصلحت سره نه سوای کیدی نو دا هم جائزه ده چی هسکه وکړی اودچاپه نوم چی دکوم طرف حصه راووزی هغه حصه هغه ته ورکول کیږی یاديو شی خواشمنند زر ۱۰۰۰ کسان دی او دټولو حقونه برابر دی ، مگر کوم شی چی تقسیم کول وی ، هغه ټول سل وی ، نو په دی کی په هسکی سره فیصله کول کیږی .

دلازم دهسکی په ذریعه دغوښو دتقسیمولو دجاهلاننه رسم حراموالی دسورت مائنده په یو آیت کی مخکی راغلی دی . وَأَنْ تَسْتَقْسِمُوا بِالْأَزْلَامِ .

لنډه دا ده چی په دی ذکر سوی آیت کی چی دکومو څلورو شیانو حراموالی ذکر دی ، په دوی کی دوه یعنی ، مَیْسِرُ او ، اَزْلَامُ : دنتیجی په اعتبار سره یو شی دی په باقی درو کی یوانصب دی ، چی دُنْصَب جمع ده ، داسی شی ته نصب ویل کیږی چی دعبادت دپاره درول سوی وی ، برابره خبره ده که بت وی یاد رخته ، ډېره او نور .

(دشراپو اوجوارۍ بدني اوروحاني فسادونه)

دآیت دشان نزول اوتردی وروسته راتلونکی آیت څخه معلومیږی چی په دی آیت کی اصل مقصود ددوو

شیانو د حراموالی اوفسادونو بیانول دی یعنی شراب او جواری دانصاب یعنی بتانو ذکر بی ددی سره په دی وجه یوځای کړی دی چی اوریدونکی پوه سی چی د شرابو او جواری جرم داسی سخت دی لکه بت پرستی .
 دابن ماجه په یو حدیث کی نبی کریم ﷺ فرمایي ، شَارِبُ الْخَمْرِ كَعَابِدِ الْوَثْنِ : یعنی د شرابو چنبونکی داسی مجرم دی لکه د بت عبادت کوونکی او په ځینو روایاتو کی دی ، شَارِبُ الْخَمْرِ كَعَابِدِ اللَّاتِ وَالْعُزَّى : یعنی د شرابو چنبونکی داسی دی لکه د لات او عزی عبادت کوونکی ، خلاصه دخبری دا سوه چی دلته د شرابو او جواری د سخت حراموالی او د دوی د روحانی او جسمانی خرابو بیان دی ، اول یی روحانی او معنوی خرابی د ، رَجَسَ مِنْ عَمَلِ الشَّيْطَانِ : په الفاظو کی بیان کړی ، چی مطلب یی دا دی چی داشیان د فطرت سلیمه په نزدگنده قابل نفرت شیان او شیطانی جالونه دی چی په دی کی دمبتلو څخه وروسته انسان په بی شمیره فسادونو او هلاکوونکو خرابو کندو کی غورځوی ، ددی روحانی فسادونو فرمایلو څخه وروسته یی حکم وکی ، فَاجْتَنِبُوهُ : چی هرکله داشیان داسی دی نو ددی څخه ځان وساتی او پرهیز ورڅخه وکړی ، په آخر کی یی وفرمایل لَعَلَّكُمْ تُفْلِحُونَ : په دی کی یی وینوول چی ستاسی د دنیا او آخرت کامیابی په دی کی ده چی ددی شیانو څخه پرهیز وکړی .

ددی څخه وروسته په دوهم آیت کی د شرابو او جواری د دنیوی او ظاهری فسادونو بیان یی داسی وفرمایي ، اِنَّمَا يُرِيدُ الشَّيْطَانُ اَنْ يُوقِعَ بَيْنَكُمْ الْفِتَاوَةَ وَالْبَغْضَاءَ فِي الْخَمْرِ وَالْمَيْسِرِ : شیطان داغواړی چی تاسی په شرابو او جواری کی اخته کړی ، ستاسی په مینځ کی د بغض او دښمنی بنیادونه واچوی ، ددی آیتونو نزول هم څه دداسی واقعاتو په باره کی سوی دی چی د شرابو په نشه کی داسی حرکتونه صادر سوی وه چی دیو بل په مینځ کی دغصی او غضب او بیاد جنگ جگړی سبب جوړ سی او دایو اتفاقی حادثه نه بلکی د شرابو په نشه کی چی کله دسری عقل ولاړ سی نو دده څخه خامخا داسی حرکتونه کیږی .
 دغه شان د جواری معامله ده چی بایلونکی که څه هم خپل بایلل ومنی او دغه وخت یی نقصان وسی لیکن خپل مقابل ته غصه او غضب او دښمنی ددی لازمی نتیجه وی ، حضرت قتاده ؓ ددی آیت په تفسیر کی فرمایي چی دځینو عربو عادت وو چی په جواری کی به یی خپل اهل او عیال او مال او سامان هرڅه بایلول او انتهایی دغم او تکلیف ژوند به یی تیروی .

دآیت په آخر کی بیا ددی شیانو یوه بله خرابی په دی الفاظو کی ارشاد فرمایي ، يَصُدُّكُمْ عَنْ ذِكْرِ اللَّهِ وَعَنِ الصَّلَاةِ : یعنی داشیان تاسی دالله ﷻ دیاد او لمانځه څخه غافله کوی ، دا خرابی په ظاهره روحانی او آخرت خرابی ده چی د دنیاوی خرابی څخه وروسته یی مکرر ذکر کوی ، په دی کی اشاره کیدی سی چی اصل د نظر قابل او د فکر قابل هغه ژوند دی کوم چی همیشه پاته کیدونکی دی ، دغفلتمند په نزد دغه ژوند ښائسته کول په کار دی او ددغه ژوند دخرابیدو څخه پیره کول په کار دی ، د دنیا ددی څو ورځو ژوند ښائسته کیدل څه د فخرشی نه دی او نه ددی خرابی زیاته دغم کولو قابله ده ، ځکه چی ددی دواړو حالتونه په یو څو ورځو کی ختمیدونکی دی .

تلخی و خوشی وزشت وزیبا بگذشت

دوران بقا چو باد صحرا بگذشت

(یعنی د دنیا ژوند د صحرا د باد په شان تیر سو، غم، خوشحالی، نا کاروالی او بنائست هر څه یی په یو دم کی تیر سو)

او د احم وبل کیږی چی د الله ﷻ د ذکر او د لمانځه څخه غفلت دا د دنیا او آخرت، جسم او روح دواړو دپاره مضر دی، د آخرت او د روح دپاره خوییی مضروالی ښکاره دی چی د الله ﷻ څخه د غافل او دبی نمازه آخرت تباہ او روح یی مړ دی او که لږ په غور سره وکتل سی، نو د الله ﷻ څخه د غافل دنیا هم و بال جان وی، چی کله د الله ﷻ څخه غافله سی نو دده انتهایی مقصود، مال دولت، عزت او مرتبه جوړه سی، نو دا دو مړه جنجالونه د ځان سره راوړی چی بیا جلا یو مستقل غم جوړ سی او په دی کی اخته سوی انسان بیا د خپل هغه لوی مقصد یعنی ارام راحت، اطمینان او سکون څخه هم محرومه سی او د راحت په دی اسبابو کی داسی مست سی چی په خپله راحت هم ورڅخه هیر سی، او که په څه وخت کی د امال دولت، عزت او مرتبه ورڅخه ولاړه سی یا کمی په کښی راسی نو د غم او خفگان یی بیا انتها نه وی، غرض دا دی چی دا خالص دنیا دار انسان په دواړو حالتونو کی په غم، فکر او خفگان کی گیر وی.

اگر دنیا نباشد درد مندیم وگر باشد بمبرش بانی بندیم

(یعنی که دنیا نه وی نو هم خفه او درد مند یو او که وی نو په غم کی یی اخته او پریشانه یو)

په خلاف د هغه سړی چی زړه یی د الله ﷻ په یادو روښانه او د لمانځه په نور سره منور وی، د دنیا مال دولت مرتبی او منصبونه دده پر پښو پریوزی او ده ته صحیح راحت او ارام رسوی او که دا شیان ورڅخه ځی نو دده په زړه هیڅ نه کیږی، د دوی دا حال وی چی.

نه شادی داد سامانی نه غم اور د نقصانی به پیش همت ماهر چی آمد بود مهمانی

(یعنی نه خوشحالی ماته څه زیات کړل او نه رالره غم څه نقصان راکی زما د همت په مخکی هر څه چی راغلل په طور د میلنو وه)

لنډه دا ده چی د الله ﷻ د ذکر او د لمانځه څخه غفلت ته که په غور سره وکتل سی نو د آخرت او دنیا دواړو خرابی ده، په دی وجه ممکنه ده چی د، رَجَسَ مِنْ عَمَلِ الشَّيْطَانِ : څخه خالص د روحانی او آخرت د ضرورنو بیانول مقصود وی، او په، يُوقِعُ بَيْنَكُمْ الْعَدَاوَةَ وَالْبُغْضَاءَ : سره خالص د دنیا او جسمانی خرابو ښوول مقصود وی او په، يَصُدُّكُمْ عَنْ ذِكْرِ اللَّهِ وَعَنِ الصَّلَاةِ : سره د دین او دنیا شریکی تباہی او بربادی ذکر کول مقصود وی.

دلته دا خبره هم دکتو قابله ده چی د الله ﷻ په ذکر کی خولمونځ هم داخل دی، بیا د لمانځه په ځانته ذکر کولو کی څه حکمت دی؟ وجه دا ده چی په دی کی د لمانځه اهمیت او د الله ﷻ د ذکر په ټولو اقسامو کی د ښه والی او شرافت طرف ته اشاره ده، په دی وجه یی لمونځ ځانته ذکر کی.

او د ټولو دینی او دنیوی بدنی او روحانی خرابیو د تفصیل ښوولو څخه وروسته یی ددی شیانو څخه د منع کیدو هدایت په یو عجیبه او زړه پوری انداز کی وفرمایي ارشاد دی، لَهْلَ أَنتُمْ مُنْتَهُونَ : یعنی هر کله چی دا ټولی خرابی ستاسی په علم کی راغلی نو اوس به هم ددی څخه منع سی؟

په دى دواړو آيتونو كې د شرابو او جوارى او نورو د حراموالى او سختى منعى بيان وو، چى دا د الله ﷻ د قانون يوه دفعه ده، په دريم آيت كې يى دا حكم د اسانولو او په دى عمل كول د اسان جوړولو دپاره قرآن كريم دخپل بيان ديوى خاصى طريقى لاندې ارشاد وفرمايى:

وَأَطِيعُوا اللَّهَ وَأَطِيعُوا الرَّسُولَ وَاحْذَرُوا فَإِن تَوَلَّيْتُمْ فَأَعْلَمُوا أَنَّمَا عَلَى رَسُولِنَا الْبَلَاغُ الْمُبِينُ

ددى مطلب دا دى چى د الله ﷻ او دهغه درسول د حكم منل ستاسى دفاندې دپاره دى، كه تاسى يى ونه منى نو نه د الله ﷻ څه نقصان دى او نه درسول ﷺ د الله ﷻ ددى نفع او نقصان څخه بالاتر كيدل خو ښكاره وه البته درسول ﷺ متعلق دا خيال كيدى سو چى هر كله دده خبره ونه منل سى نو دده په اجر او ثواب يا قدر او مرتبه كې به شايد څه فرق راسى ددى شېبى دليرى كولو دپاره يى ارشاد وفرمايى: فَإِن تَوَلَّيْتُمْ فَأَعْلَمُوا أَنَّمَا عَلَى رَسُولِنَا الْبَلَاغُ الْمُبِينُ: يعنى كه په تاسى كې هيڅوك هم زمونږ درسول ﷺ خبره ونه منى نو بيا هم دده ﷺ په قدر او منزلت كې څه فرق نه راځى، ځكه چى څومره كار ده ﷺ ته سپارل سوى وو هغه يى سرته ورسوى (يعنى صفا صفا او په واضح طور سره يى د الله ﷻ احكام ورسول) ددى څخه وروسته څوك چى يى نه منى هغه خپل نقصان كوى، زمونږ درسول ﷺ په دى سره هيڅ تاوان نه كيږي.

لَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا

كومو خلقو چى ايمان راوړى اونيك عمل يى وكى په دوى هيڅ گناه نسته، په هغه كې چى مخكې يى خوږلى دى چى آنده دپاره تقوى اختيار كړى او ايمان راوړى،

وَعَمِلُوا الصَّالِحَاتِ ثُمَّ اتَّقَوْا وَآمَنُوا ثُمَّ اتَّقَوْا وَأَحْسَنُوا وَاللَّهُ يُحِبُّ

اونيك عمل وكړى بيا تقوى اختيار كړى او يقين وكړى بيا تقوى اختيار كړى او الله دوست ساتى

الْمُحْسِنِينَ ﴿٩٣﴾ يَا أَيُّهَا الَّذِينَ آمَنُوا لِيَبْلُوَكُمُ اللَّهُ بِشَيْءٍ مِّن

نيكى كوونكولو، اى ايماندارو! خامخا به ستاسى آزمائش وكړى الله په يوه خبره

الصَّيْدِ تَنَالَهُ أَيْدِيكُمْ وَرِمَاكُمْ لِيَعْلَمَ اللَّهُ مَن يَخَافُ بِالْغَيْبِ

په هغه ښكاره باندې چى ورسپړې ورته لاس ستاسى اونيزى ستاسى چى معلوم كى الله چى څوك دهغه څخه بريږي په ناليدلى

فَمَن أَعْتَدَىٰ بَعْدَ ذَلِكَ فَعَلَهُ عَذَابٌ أَلِيمٌ ﴿٩٤﴾ يَا أَيُّهَا الَّذِينَ آمَنُوا

بيا چاچى زياتوب وكى وروسته ددې څخه نودده دپاره عذاب دردناك دى، اى ايماندارو!

لَا تَقْتُلُوا الصَّيْدَ وَأَنْتُمْ حُرْمٌ وَمَن قَتَلَهُ مِنْكُمْ مُّتَعِدًّا

مه وژنى ښكار كوم وخت چى تاسى په احرام كې ياست، او څوك چى ستاسى څخه دى قتل كړى قصداً

فَجَزَاءٌ مِّثْلُ مَا قَتَلَ مِنَ النَّعَمِ يَحْكُمُ بِهِ ذَوَا عَدْلٍ مِّنكُمْ

نوبه ده بدله ده ددغه قتل سوی برابر د حیوانانو څخه چی حکم به کوی په دی دوه معتبر سړی ستاسی څخه

هَدًى يَّابِلَغُ الْكَعْبَةِ أَوْ كِفَّارَةً طَعَامُ مَسْكِينٍ أَوْ عَدْلُ ذَلِكَ صِيَامًا

داسی چی دغه حیوانان د بدلی په طور نیاز ورسول سی کعبی ته یا په ده کفاره ده څو محتاجانو ته د خوراک یا ددی برابر روژی،

لِيَذُوقَ وَبَالَ أَمْرِهُ عَفَا اللَّهُ عَمَّا سَلَفَ وَمَنْ عَادَ فَيَنْتَقِمُ

ددې دپاره چی سزا وڅکی دخپل کار، الله معاف کړل څه چی وسو او څوک چی بیا وکړی الله به بدل

اللَّهُ مِنْهُ وَاللَّهُ عَزِيزٌ ذُو انْتِقَامٍ ۝۹۵ اِحْلَ لَكُمْ صَيْدُ الْبَحْرِ وَطَعَامُهُ

واخلي دده څخه، او الله زبردست دی بدله اخیستونکی، حلال سو تاسی دپاره د دریاب بنکاره

مَتَاعًا لَّكُمْ وَلِلْغِيَارَةِ وَحَرَّمَ عَلَيْكُمْ صَيْدُ الْبَرِّ مَا دُمْتُمْ حُرَمًا

او د دریاب خوراک، ستاسی د فائدی دپاره او د ټولو مسافرانو او حرام سو په تاسی بنکاره د څنگل ترڅو چی تاسی

وَاتَّقُوا اللَّهَ الَّذِي إِلَيْهِ تُحْشَرُونَ ۝۹۶

په احرام کی یاست، او بیرته کوی د الله څخه دچا خواته چی به تاسی جمع سی.

د آیتونو تړون: په لباب کی د مسند احمد څخه په روایت د ابو هریره ؓ نقل دی چی کله په لور آیت کی د شرابو او جوارو حراموالی نازل سو نو ځینو خلقو عرض وکی چی یا رسول الله ؐ ډیر خلق کړمو چی شراب چیشنل او د جوارو مال بی خوړی او د جواروالی څخه مخکی مړه سوی دی او اوس معلومه سوه چی دغه حرام دی د دوی به څه حال وی پردی باندی دا آیت نازل سو، لَيْسَ عَلَى الَّذِينَ آمَنُوا اَوْ په وروسته آیت يَا أَيُّهَا الَّذِينَ آمَنُوا لَا تَحْرُمُوا طَيِّبَاتٍ: کی دپاکو شیانو د حرامولو د ممانعت ذکر وو، اوس په آیت، يَا أَيُّهَا الَّذِينَ آمَنُوا لَيَبْلُوَنَّكُمُ اللَّهُ بَشْيَاءٍ: کی بیان فرمای چی الله ﷻ ته مکمل اختیار حاصل دی چی په خاصو حالاتو کی خاص شیان حرام کړی (بیان القرآن)

لنفسفسیر: په داسی خلقو چی ایمان لری او نیک کار کوی په هغه شی کی هیڅ گناه نسته کوم چی دوی خوری او چینبی (او دغه وخت هغه حلال وی که څه هم وروسته حرام سی او دوی لره به گناه ولی وی) هر کله چی (څه کار د گناه مقتضی نه وی بلکی یو منع کوونکی کار موجود وی هغه دا چی، دغه خلق

(دخدای ﷺ د بیری څخه ددغه وخت دنا جائزه شیانو څخه) پرهیز کوی او (دلیل ددی بیری دا وی چی دغه خلق ایمان لری (کوم چی دخدای ﷺ د بیری سبب دی) او نیک کار کوی (کوم چی دخدای ﷺ څخه د بیری نڅښه ده او پردی حالت ټول عمر پاته سی نو که چیری دوی ته هغه حلال سی کوم چی بی مخکی خوړی او چینیسی او بیا وروسته هغه حرام سی نو) بیا (ددی څخه هم ددغه خدایی بیری په سبب) پرهیز کوونکی سوی وی او (ددی بیری هم دلیل دتیر پشان دا وی چی دغه خلق، ایمان لری او ښه نیک علم کوی (کوم چی موقوف دی پر ایمان، وروسته دلته هم سبب او علامات دخدای ﷺ په بیره کی جمع دی، مطلب دا دی چی په هر وار مکرر حراموالی کی د دوی دا عمل ترسره کیدونکی وی، دڅه دوه دری وارو خصوصیت نسته، وروسته سره دوجوده دمانع او همیشه مانع زموږ دفضل څخه لیری ده، چی دی دی گناهگاری، او (د دوی دا خاص طریقه ذکر سوی دنیوکاری یوازې دگناه لازمولو څخه مانع نه ده بلکی د ثواب د وجود او دالله ﷻ د محبوبیت هم مقتضی ده ځکه چی) الله ﷻ دداسی نیکانو سره محبت ساتی (نو په دوی کی دمغوض کیدو گرسره احتمال نسته، دا خو دمحبوبیت درجه لری)

ای مسلمانانوا! الله ﷻ په لږ ښکاره سره ستاسی امتحان کوی، کوم ته (چی ستاسی څخه دلیری تنبیتیدو په وجه) ستاسی لاسونه او ستاسی نیزی رسیدی سی (د امتحان مطلب دا چی په حالت داحرام کی د وحشی حیوانانو ښکار کول پر تاسی حراموی، لکه چی مخکی په وضاحت سره راځی، دا وحشی حیوانان به ستاسی خوا خوا ته گرځوی، ددی دپاره چی الله ﷻ (په ظاهری طور هم) معلوم کړی چی کوم سړی دده څخه (یعنی دده دعذاب څخه) بی له لیدلو څخه بیربیری (او دحرامو دکولو څخه چی دعذاب سبب دی ځان ساتی ددی څخه په لازمی طور دا هم معلومه سوه چی دا ښکاره حرام دی) نوڅوک چی ددی (حرمت) څخه وروسته (چی ازمایش هم دلالت پرکوی) ترحد (شرعی وزی (یعنی دامنغ سوی ښکار وکړی) دده دپاره دردناکه سزا (مقرر) ده نو (ښکاری حیوانان به دغه ډول خوا خوا ته گرځیدل او په صحابه و ﷺ کی اکثره دښکاره شوقیان وه، په دی کی د دوی دفرمانبرداری امتحان کیدی چی دوی په کښی کامیابه وختل مخکی دزیات ممانعت وضاحت دا دی چی) ای مسلمانانوا! وحشی ښکار (دهغه څخه ماسوا کوم چی شریعت ورڅخه مستثنی کړی دی) مه قتلوی کله چی تاسی په احرام کی یاست (داسی کله چی دغه ښکار په حرم کی وی، که څه هم ښکاری په احرام کی نه وی ددی هم دغه حکم دی) اوڅوک چی په تاسی کی دا قصداً قتل کړی نو پرده به (دده ددی کار) بدله واجب وی کومه چی (په اعتبار دقیمت) به برابره وی دهغه حیوان سره کوم چی ده قتل کړی وی چی (داندازی) فیصله به بی په تاسی کی دوه معتبر سړی کوی (چی په دینداری کی هم قابل اعتبار وی، او په تجربه او پوهه کی هم، نودی قاتل ته دقیمت داندازی مقرر کولو څخه وروسته اختیار دی) برابره خبره ده که (په دی قیمت داسی حیوان واخلي چی) دغه دبدلی (حیوان) د خاصو حیوانانو څخه وی (یعنی اوبښ، غوا، میږه، پسه، بزه نرووی او که ماده) په دی شرط چی دنیاز په ډول سره دکعبی (ترخوا) پوری (یعنی حرم ته دننه) ورسول سی (یعنی یومسکین ته په قدر دیوی سرسایې دکوچنی اختر ورکول سی) او برابره خبره ده که ددغه (غلی) برابر روژی ونیسی (دبرابری صورت دا دی چی دهرمسکین دحصی یعنی دیوی سرسایې په بدله کی یوه روژه

ونیسسی اودا بدله مقررہ سوی ده، ددی دپاره چی دخپل کړی کار خوند وڅکی (په خلاف دهغه سپری څخه چی چا قصداً ښکار نه وی کړی نو دی خوبه که څه هم چی بدله هم دغه ورکوی مگر دا دده دکار سزا نه ده ، بلکه ددغه حرم احترام دی یعنی دحرم ښکار چی دحرم په وجه محترم وو یا د احترام په وجه دمحترم په شان سوی وو ، ددغه تاوان او بدله ده او ددی بدلی په ادا کولو سره، الله ﷻ تیر معاف کړی او کوم سپری چی بیاداسی حرکت وکړی (چونکه په دوباره دیو کار کولو کی تراول جرات زیات وی) نو (په دی وجه تر ذکر سوی بدلی علاوه چی داصل کاریاځای بدله ده په آخرت کی) الله ﷻ به دده څخه (ددی اجرت) بدله اخلی (البته که توبه وباسی نو د انتقام سبب به ختم سی) او الله ﷻ زبردست دی ، بدله اخیستی سی، ستاسی دپاره (په حالت داحرام کی) د دریاب (یعنی اوبو) ښکار کول او ددی خوړل (تول) حلال سوی دی، ستاسی دنفعی اخیستو دپاره (اوستاسی) دمسافرانو دپاره (چی په سفر کی ورڅخه نفع واخلی او توبه یی کړی) او دوچی ښکار که څه هم چی په ځینو صورتونو کی یی خوړل حلال دی مگر نیول یی (یا په کښی مددگار جوړیدل) ستاسی دپاره حرام سوی دی، ترڅو چی تاسی په حالت د احرام کی یاست او د الله ﷻ (دمخالفت) څخه بیره کوی کوم ته چی به تاسی جمع کړل سی (او دهغه په مخکی به حاضر سی)

معلومات او مسئلې: تحقیق کونکی لیکلی دی چی دتقوی (یعنی دضرورنو ددین څخه د ځان ساتلو څو درجی دی او د ایمان او دیقین مرتبی هم په لحاظ دقوت اضعف په تفاوت سره دی، دتجربیی او شرعی دلیلونو څخه ثابته ده چی څومره انسانان په ذکر، فکر، نیک عمل او دالله ﷻ په لاره کی په جهاد کی ترقی کوی، دومره دخدای ﷻ څخه بیره او دهغه دلوی او جلال په تصور سره زړه آباد او ایمان او یقین مضبوط او محکم کیږی، الله ﷻ طرف ته درسیدو دمرتبی ددی ترقی او عروج طرف ته په دی آیت کی دتقوی او ایمان په بیا بیا مکرر کولو سره اشاره فرمایي، اودسلوک په آخری مقام، احسان، او ددی په فائده خبرداری فرمایي (تفسیر عثمانی)

مسئله: ښکار کوم چی په حرم کی او احرام کی حرام دی ، دا عام دی برابره خبره ده که داسی حیوان وی چی غوښی یی خوړل کیږی او که غوښی یی نه خوړه کیږی، حرام وی ، ځکه چی حکم دآیت مطلق دی .

مسئله: ښکار (یعنی صید) هغه حیوانانو ته ویل کیږی ، چی وحشیان وی ، عادتاً د انسانانو په خواکی نه اوسی ، وروسته کوم حیوان چی پیدائشی دکورونو دساتنی وی، لکه پسونه، بزې، غواوې ، اوبنان، ددوی ذبح کول او خوړل جائز دی .

مسئله: البته کوم چی په دلیل سره مستثنی سوی دی اود هغوی نیول او قتلول حلال دی لکه د دریاب د حیوانانو ښکار، په دی قول دالله ﷻ سره **أَحِلَّ لَكُمْ صَيْدُ الْبَحْرِ**: اوځینی دوچی حیوانان لکه کارغه، تپوس، شرمېش، مار، لږم، اوچیچونکی سپی دغه شان هغه درنده چی په خپله حمله کوی، ددوی قتل هم جائز دی په حدیث کی ددوی استثناء ذکر ده ددی څخه معلومه سوه چی په ، **الصَّيْدُ** کی الف لام عهدی دی .

مسئله: کوم حلال ښکاره چی داحرام څخه بغیر او دحرام څخه بهر اوسی ددی خوړل محرم لږه جائز دی، هر کله چی دی دده په قتل او نورو کی مدد کوونکی یا اشاره کوونکی یا ښوونکی نه وی، په حدیث کی

داسی راغلی دی، او د آیت په الفاظو، لَا تَقْتُلُوا: کی هم دی طرف ته اشاره ده، ځکه چی دلته لاتقتلوا فرمایي، لَا تَأْكُلُوا نه فرمایي.

مسئله: دحرم په ښکار لکه څنگه چی قصداً په قتلولو سره جزاء واجب ده، دغه شان په خطا او په هیږه سره هم جزاء واجب ده (اجرجه الروح)

مسئله: لکه څنگه چی په اول وار سره جزاء واجب ده، دغه شان په دوهم اودریم وار قتلولو سره هم واجب ده.

مسئله: د جزاء مطلب دا دی چی په کوم وخت او کوم ځای کی داحیوان قتل سوی دی ښه خو دا ده چی په دوو عادلانو سرو سره او جائز دا هم ده چی په یوه عادل سړی سره ددغه حیوان دقیمت اندازه ولگوي، بیا په هغه کی داتفصیل دی چی دغه قتل سوی حیوان که غیر ماکول وی، یعنی غوښه یی نه خوړل کیږي نو دا قیمت به دیوی بیزي دقیمت څخه زیات نه واجیږي او که دغه حیوان دخوراک وو نو څومره اندازه چی ولگول سوه، هغه به ټوله واجب وی او په دواړو حالاتو کی مخکی ده لره په درو صورتونو کی اختیار دی که غواړي نو په دغه قیمت دی یوحیوان دقربانی دشرطونو مطابق واخلی او دحرم په حدودو کی دی دننه ذبح کړي، په فقیرانو دی تقسیم کړي او یا دی ددغه قیمت برابر غله دصدقی دشرطونو مطابق دیوی یوی سرسایي په قدر مسکینانو له ورکړي او یا دی ددغه غلی په اندازه چی دا څومره مسکینانو ته رسیږي دهر مسکین دحصی پر سر دی یوه یوه روژه نیسی، او دغلی په تقسیم او روژو کی دحرم قید نسته او که قیمت دنیم اوږی یعنی یوی سرسایي څخه کم واجب سی نو دده اختیار دی چی دغه یوه مسکین لره ورکوي او که ددی پرځای یوه روژه نیسی، دغه شان که فی مسکین یوه یوه سرسایه یعنی نیم نیم اوږی ورکړي او دنیم اوږی څخه کم باقی پاته سی نوهم دغه اختیار دی برابره خبره ده که دغه باقی پاته یو مسکین لره ورکوي او که یوه روژه نیسی، دنیم اوږی وزن زمونږ د وزن (انگریزي سیر) په اعتبار سره پاؤ کم دوه سیره دی.

مسئله: په ذکر سوی اندازه کی چی دڅومره مسکینانو حصی جوړی سی که دغومره مسکینانو ته دوه وخته خوراک په مړه خپته ورکړي نو هم جائز دی.

مسئله: که ددغه قیمت برابر ذبح کولو دپاره حیوان وټاکي مگر څه قیمت ورڅخه باقی پاته سو نو په دی باقی کی اختیار دی چی په بل حیوان په اخلی او که غله ورکوي یا که دغلی په حساب سره روژي نیسی، لکه څنگه چی په قتل کی جزاء واجب ده، دغه شان دداسی حیوان په زخمی کولو کی به هم اندازه کول کیږي چی په دی سره دحیوان څومره قیمت کم سوی دی په دغه مقدار قیمت کی بیا هم دغه دری واړه ذکر سوی صورتونه جائز دی.

مسئله: محرم لره چی دکوم حیوان ښکار کول حرام دی دهغه ذبح کول ولره هم حرام دی که دی یی ذبح کړي نو حکم به یی دمردار په شان وی او په، لَا تَقْتُلُوا: کی اشاره ده دی ته چی ذبح دده په شان دقتل ده.

مسئله: که حیوان یی په ځنگل کی قتل کړي وی نو کومه آبادی چی ورته نژدی وی، دهغه ځای په اعتبار سره به اندازه کول کیږي.

مسئله: اشاره دلالت او اعانت په ښکارګۍ په مثل دښکار کولو حرام دی.

جَعَلَ اللَّهُ الْكَعْبَةَ الْبَيْتَ الْحَرَامَ قِيَمًا لِلنَّاسِ وَالشَّهْرَ الْحَرَامَ وَالْهَدْيَ وَالْقَلَائِدَ

جوړه کړېده الله کعبه کوم چی کور دی دعزت قائم پاته کوونکی دپاره دخلقو او میاشتو دعزت لره او قربانی لره چی نیازی دکعبی وی او دکومو په غاړه چی پته وی ،

ذَلِكَ لِتَعْلَمُوا أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ

بیای کعبی ته داپه دی وجه چی تاسی پوهه سی چی بیشکه الله ﷻ ته معلوم دی څه چی په اسمانونو او مخکه

وَأَنَّ اللَّهَ بِكُلِّ شَيْءٍ عَلِيمٌ ۝۹۵ اَعْلَمُوا أَنَّ اللَّهَ شَدِيدُ الْعِقَابِ وَأَنَّ

کی دی او الله ﷻ په هر شی ښه خبردی ، پوهه سی چی بیشکه دالله عذاب سخت دی ، او

اللَّهُ غَفُورٌ رَحِيمٌ ۝۹۸ مَا عَلَى الرَّسُولِ إِلَّا الْبَلَاغُ ۝۹۹ وَاللَّهُ يَعْلَمُ مَا تُبْدُونَ

بیشکه الله بخښنی والا مهربانه دی ، درسول په ذمه نه دی مګر رسول ، او الله ته معلوم دی هغه چی تاسی

وَمَا تَكْتُمُونَ ۝۹۹ قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ

په داګه کوی او هغه چی تاسی یی په پته کوی ، ته ووايه چی برابر نه دی ناپاک او پاک که څه هم تاته ښه لګیږي

الْخَبِيثُ فَاتَّقُوا اللَّهَ يَا أُولِي الْأَلْبَابِ لَعَلَّكُمْ تُفْلِحُونَ ۝۱۰۰

دناپاکو دیروالی نو بیره کوی دالله څخه ای هوښیارنو چی تاسی فلاح (نجات) پیدا کی

لنہ تفسیر: خدای ﷻ کعبه چی د ادب مکان دخلقو (مصلحتونو) د قائم پاته کیدو سبب مقرر کړی دی او

(دغه شان) دعزت میاشتی هم او (دغه شان) په حرم کی قربانیدونکی حیوان هم او (دغه شان) هغه حیوان

هم دکومو په غاړه کی چی (ددی نخښی دپاره) پتی وی (چی دا دالله ﷻ نیاز دی په حرم کی به ذبح کیږی)

دا (اقرار علاوه دنورو دنیوی مصلحتونو څخه) ددی (دینی مصلحت) دپاره (هم) دی ، ددی دپاره چی

(ستاسی عقیده برابره او پخه سی ، په دې شان سره چی تاسی په دی مصلحتونو دلیل ونیسی) ددی

خبری یقین (د اول څخه یا د آخر څخه) وکړی چی بیشکه الله ﷻ دتولو اسمانونو او مخکی دننه شیانو علم

(کامل) لری (ځکه چی داسی حکم مقرر کول چی په هغه کی دآننده دپاره دداسی مصلحتونو رعایت وی د

انسانانو عقلونه یی نه سی سوچ کولی دا دلیل دی دالله ﷻ دکامل علم) او (په دی ذکر سوو معلوماتو

سره دعلم کامل څخه دلیل ونیسی یقین وکړی چی) بیشکه الله ﷻ هر څه ښه پیژنی (ځکه چی ددی

معلوماتو په علم باندی څه شی اطلاع نه ده ورکړی ، معلومه سوه چی دعلم ذاتی نسبت دتولو معلوماتو

سره یوشان وی، تاسی په یقین سره پوه سی چي الله ﷻ سزا هم سخته ورکونکي دی او الله ﷻ لوی مغفرت او رحمت والا دی (نو دده د حکمونو خلاف مه کوی او که چیرته درڅخه وسی نو د شریعت د قاعدی موافق توبه کوی) در رسول (ﷺ) په دمه خو یوازی رسول دی (نو هغه یی ښه ورسول اوس ستاسی سره څه عذر او حیلله پاته نه سوه) او الله ﷻ په هر څه پوه دی څه چي تاسی (په ژبه یا په اندامونو سره) په ډاگه کوی او څه چي (په زړه کی) پټ ساتی (نو تاسی لره په کار دی چي په ظاهر او باطن دواړو سره اطاعت کوی) تاسی (ای محمد صلی الله علیه وسلم دوی ته دا هم) ووايست چي ناپاک او پاک (یعنی گناه او فرمانبرداری، یا گناه کوونکي او حکم منونکي) برابر نه دی (بلکي خبیث مبعوض دی او پاک مقبول دی نو فرمانبرداری کول او مقبول جوړیدل په کار دی، په گناه کولو سره مبعوض جوړیدل نه دی په کار، که څه هم ای لیدونکيه!) تاته دنپاکو ډیروالی (لکه چي اکثره په دنیا کی داسی وی) په تعجب کی اچوی (چي سره دناکاروالی دا ډیر ولی دی، مگر پوه سی چي ډیروالی په څه حکمت سره دی، دلیل دښه والی نه دی، نو کله چي ډیروالی ښه والی نه دی یا دا چي هر کله د الله ﷻ په علم او عذاب باندی خبر سواست) نو (دی ته مه گوری بلکي) دخدای ﷻ (د حکم د خلاف کولو) څخه بیره کوی چي تاسی (په پوره طور سره) کامیاب سی (چي هغه جنت او د حق رضا ده)

معلومات او مسئلي: (د امن او اطمینان څلور ذریعې)

په اولنی آیت کی الله ﷻ څلور شيان د خلقو د قیام اوبقاء او امن او اطمینان سبب ښوولی دی، اول، کعبه، لفظ دکعبی په عربی ژبه کی داسی مکان ته ویل کیږي چي څلور کونجه وی، په عربو کی د قبیلې خشم جوړ کړی یو بل کور هم په دی نوم سره یادیدی، چي کعبه یمانیه به یی ورته ویل، په دی وجه دبیت الله ددغه بلی کعبی څخه د ممتاز کولو دپاره یی د لفظ دکعبی سره د، الْبَيْتِ الْحَرَامِ: لفظ زیات کی، لفظ د قیام او قوام اسم مصدر دی، هغه شی ته ویل کیږي، په کوم چي دیو شی قیام اوبقاء موقوفه وی، په دی وجه د، قِيَامًا لِلنَّاسِ: معنی دا سوه چي کعبه او ددی متعلقات د خلقو د قیام اوبقاء سبب او ذریعه ده، او لفظ د، نَاسٍ په لغت کی عامو مخلوقو ته ویل کیږي، دلته د قرینی دمقام په وجه سره خاص مکي والا یا اهل عرب هم مراد کیدی سی او د عامی دنیا خلق هم، او ښکاره خبره دا ده چي د ټولی دنیا انسانان په دی کی دا خل دی، البته مکه او عربو والا یو خاص اهمیت او خصوصیت لری، په دی وجه مطلب د آیت دا سو چي الله ﷻ کعبه بیت الله او دکومو شيانو ذکر چي مخ ته راځی دا د ټول عالم انسانیت دپاره د بقاء قیام او امن او سکون ذریعه جوړه کړی ده، ترڅو چي د دنیا د هر ملک، هری خطی او هر طرف خلق ددی بیت الله طرف ته مخ کوی او لمونځ کوی او دبیت الله حج کیږي، یعنی پرچاچی حج فرض وی، هغوی حج ادا کوی تر هغه وخته پوری به پوره دنیا قائمه او محفوظه وی او که یو کال داسی هم وسی چي هیڅوک حج ونه کړي یا څوک دبیت الله طرف ته مخ نه کړي او لمونځ ونه کړي نو پر ټوله دنیا به عام عذاب راسی

(بیت الله د ټولو عالم عمود یعنی ستن ده)

دا مضمون د تفسیر امام حضرت عطاء الرحمن په دی الفاظو کی بیان کړی دی، لَوْ تَرَكُوا: عَامًا وَاحِدًا لَمْ يُنْظَرُوا وَلَمْ يُؤْخَرُوا (بحر محیط) ددی څخه معلومه سوه چي په معنوی طور سره بیت الله د ټولی دنیا

ستن ده ، ترڅو پوری چی دی ته مخ کیږی او ددی حج کیږی دنیا به قائمه وی او که څه وخت دبیت الله دا احترام ختم سو ، نو دنیا به هم ختمه سی ، پاته سوه دا معامله چی د دنیا په نظام او بیت الله کی جوړ او تړون څه دی؟ نو ددی حقیقت معلومول ضروری نه دی ، لکه څنگه چی مقناطیس اوسپنی او کهرباء او خزلو (تیلو اونورو) په مینځ کی د تړون څه حقیقت چاته معلوم نه دی ، مگر دا یو داسی حقیقت دی چی لیدل کیږی ، او څوک ورڅخه انکار نه سی کولی ، دبیت الله او دنیا نظام دیوبل سره د تړون حقیقت معلومول هم د انسان په قبضه کی نه دی ، دا دکائناتو دخالق په ښوولو سره معلومیدی سی ، دبیت الله دتولی دنیا دپاره دبقاء سبب کیدل یو معنیو شی دی ، په ظاهری سترگو دا نه سی لیدل کیدی لیکن دعربو او اهل ملکه وو دپاره د امت او سلامتی سبب کیدل په لویو تجربو او مشاهدو سره ثابت دی .

(دبیت الله وجود دنیا دامن سبب دی)

په عامه دنیا کی دامن قائمولو صورت د حکمتونو قوانین او دوی قبضه وی ، په دی وجه ډاکو ، غل قتلونه اولوټ مارکوونکی جرات نه سی کولی لیکن دعربو په جاهلیت کی نه څه باقاعده حکومت قائم وو اونه دعام امن دپاره څه قانون وو ، سیاسی نظام یوازی په قبایلی انسانانو باندی قائم وو ، یوی قبیلی به د بلی قبیلی په جان ، مال عزت او ابرو ټولو شیانو چی کله به غوښته حمله کولی سوه ، په دی وجه یوی قبیلی ته هم په هیڅ وخت کی دامن او اطمینان موقع نه وه ، الله ﷻ په خپل قدرت کامله سره په مکه مکرمه کی بیت الله دحکومت پرځای دامن ذریعه جوړه کړه څنگه چی دحکومت دقانون خلاف ورزی یو پوه انسان نه سی کولی ، دغه شان دبیت الله شریفی دحرمت او تعظیم حق تعالی دجاهلیت په زمانه کی هم دعامو خلقو په زړونو کی داسی پیوست کړی وو ، چی دده داحترام دپاره به یی خپل ټول جذبات او خواهشات شاته غورځول .

دعربو جاهلان چی په خپل جنگیالی توب او دقبیلو دښمنیو کی په ټوله دنیا کی بی مثله وو ، الله ﷻ دبیت الله او ددی دمتعلقاتو دومره حرمت او تعظیم دوی په زړوو کی پیوست کړی وو ، چی که دوی به هر څومره جانی دښمن او دسختو څخه سخت مجرم وو او په حرم شریف کی به داخل سونو دډیر غم او غصی باوجد به یی ده ته هیڅ هم نه ویل ، دپلار قاتل به په حرم کی زوی ته مخاڅ سونو زوی به سترگی کښته کړی او تیر به سو ، دغه شان کوم سړی چی به دحج او عمری دپاره ووتی یا کوم حیوان چی به په حرم شریف کی دقربانی دپاره را وستل سو ، دده هم دومره احترام په عربو کی عام وو چی تر بدو لابد سړی به هم ده ته څه ازار نه رسوی او که دغه به دجانی دښمن هم وو ، نو په داسی حالت کی چی ده به دحج او عمری څه نخبه احرام یا پټه تړلی وه ، قطعاً به یی ورته څه نه ویل .

په شپږمه هجری کی چی کله نبی کریم ﷺ دصحابه کرامو ﷺ دیو خاص جماعت سره دعمری احرام وتری او دبیت الله شریف په قصد روان سو او دحرم حدونو ته نژدی دحدیبی په مقام کی یی قیام وفرمایي او حضرت عثمان غنی یی دیو څوملگرو سره مکی ته ولیږی چی دمکی سردارانوته وواپی چی مسلمانان دا وخت دڅه جنگ په نیت سره نه ، بلکی دعمری اداکولو دپاره راغلی دی په دی وجه دی دوی ته لار نه بندول کیږی .

د قريشو سردارانو ددير بحث او مباحثي څخه وروسته خپل يونمائنده د نبی کریم ﷺ خدمت ته وليږي ،
 نبی کریم ﷺ چې هغه وليدی نوی و فرمايل چې داسې دبيت الله شريفی دمحرمتو خاص خیال ساتونکی
 دی په دی وجه خپل د قربانی حیوان په کومو چې د قربانی نخښی سوی دی ده ته بی مخامخ کړی ، ده چې
 کله دا قربانی وليدی نو اقرار بی وکی چې بیشکه دا خلق دبيت الله څخه هيڅکله منع کول نه دی په کار .
 لنډه دا ده چې د حرم محترم احترام د جاهليت په زمانه کی هم الله ﷻ د دوی په زړونو کی داسی ایښی وو
 چې ددی په وجه امن او امان قائم وو ددی احترام په وجه یوازی حرم شریف ته دننه راتلونکی او هغه خلق
 به په امن وه ، څوک چې به د حج او عمری دپاره ووتل او د حج څه نخښه به پردوی موجوده وه ، د دنیا
 د اطرافو خلکو ته به ددی څخه څه نفع امن او اطمینان حاصل نه وو ، لیکن په عربو کی چې څنگه دبيت الله
 دکور او دده دشاوخوا حرم احترام عام وو ، دغه شان د حج دمیاشتو هم خاص احترام وو دی میاشتو ته به
 بی د حرمت میاشتی (اشهر حرم) ویلی ، په دی میاشتو کی به د حرم څخه د باندی قتل او قتال ټولو عربو
 حرام گنی او پر هیز به بی ورڅخه کوی ، په دی وجه قرآن کریم په ، قِيَامًا لِلنَّاسِ : کی دکعبی سره دری نوری
 شیان هم شامل کړی دی اول وَالشَّهْرَ الْحَرَامَ : یعنی دعزت او عظمت میاشت دلته چونکی لفظ دشهر
 مفرد راوړل سوی دی ، په دی وجه عام تفسیر لیکونکی فرمایي چې دلته دشهر حرام څخه مراد میاشت
 د ذی الحجی ده چې په دی کی د حج ارکان او کارونه ادا کول کیږي او ځینی فرمایي چې لفظ که څه هم
 مفرد دی ، مگر مراد ددی څخه جنس دی په دی وجه ټولی دعزت او حرمت میاشتی په کښی دا خلی دی .
 دوهم شی ، هَدْيٍ : ده ، هدی هغه حیوان ته ویل کیږي دکوم چې قربانی په حرم شریف کی کیږي داسی
 حیوان چې به دچا سره وو ، دعا مو عربو دستور وو چې هغه ته به بی څه نه ویل ، ده به په امن او اطمینان
 سره سفر کوی او خپل مقصد به بی پوره کولای سواي ، په دی وجه هدی هم د امن قائمولو سبب سو .

دریم شی ، قَلَائِدَ : دی ، قلائد د قلاده جمع ده ، دغاړی هار ته ویل کیږي دعربو په جاهليت کی دا رسم
 وو ، چې څوک به د حج دپاره تلی ، نو په خپله غاړه کی به یې یو هار په طور دنخښی اچوی ، چې خلق یې
 وینی چې دی حج له څی نوڅه تکلیف به ورته نه رسوی ، دغه شان د قربانی د حیوان په غاړه کی به یې هم
 هار اچوی ، دوی ته به یې هم قلائد ویل ، په دی وجه قلائد هم دامن او سکون یوه ذریعه جوړه سوه .
 او چې غور ورباندی وکړل سی نو دا دری سره شیان ، شهر حرام ، هدی او قلائد ، ټول دبيت الله
 د متعلقاتو څخه دی ، د دوی احترام هم دبيت الله د احترام یو ښاخ دی ، لنډه دا ده چې بیت الله او ددی
 متعلقات الله د ټولی دنیا دمخلوق دپاره په عام طور سره او د عربو او اهل مکه وو دپاره په خاص طور
 سره ددی ټولو کارونو دین او دنیا دواړو دپاره قیام او قوام جوړ کړی دی .

د ، قِيَامًا لِلنَّاسِ : په تفسیر کی ځینی تفسیر لیکونکی فرمایي چې ددی څخه مراد دا دی چې بیت الله او
 حرم محترم د ټولو دپاره ځای دامن جوړ سوی دی ځینی فرمایي چې ددی څخه مراد دمکی دخلقودپاره د رزق
 فراخی ده چې سره ددی چې په دی مخکه کی هیڅ شی نه پیدا کیږي لیکن الله ﷻ د ټولی دنیا شیان رسوی
 ځینی وایی چې دمکی خلق کومو ته چې به یې دبيت الله خادمان او محافظان ویل دوی ته به خلقو الله
 والا یعنی خدایی خلق گڼل د دوی سره به بی همیشه د تعظیم معامله کوله د : قِيَامًا لِلنَّاسِ څخه د دوی دا

خاص اعزاز مراد دی .

امام عبد اللہ رازی رحمہ اللہ فرمائی ، چي پہ دی تولو خبروکی ہیخ اختلاف نستہ د: قِيَامًا لِلنَّاسِ پہ مطلب کی دا تولو شیان دا خل دی چي اللہ ﷻ بیت اللہ دتولو خلقو دبقاء پہ قیام، معاش او معاد دروغوالی او نجات ذریعہ جوړہ کړی ده او عرب او مکي والا یی په خصوصیت سره ددی په ظاہری او باطنی برکتونو نماخلی دی .

په آخر دآیت کی ارشاد فرمایي ، ذَلِكَ لِّتَعْلَمُوا أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ وَأَنَّ اللَّهَ بِكُلِّ شَيْءٍ عَلِيمٌ : یعنی مونږ بیت اللہ او ددی متعلقات دخلقو دپاره ذریعہ دامن و امان او قیام او بقا جوړہ کړی ده چي اهل عرب یی په خصوصیت سره وینی ، دا په دی وجه وویل سو چي تولو خلق پوه سی چي اللہ ﷻ د مخکی او آسمان هر شی پوره پیژنی او هغه ددی انتظام کولی سی .

په دوهم آیت کی ارشاد فرمایي ، اعْلَمُوا أَنَّ اللَّهَ شَدِيدُ الْعِقَابِ وَأَنَّ اللَّهَ غَفُورٌ رَّحِيمٌ : یعنی پوه سی چي اللہ ﷻ سخت عذاب ورکوونکی دی او دا چي اللہ ﷻ دیر بخشنی والا اورحم کوونکی دی ، په دی کی یی وښووله چي کوم حکمونه یی دحلالو او دحرامو کړی دی، داعین حکمت او مصلحت دی ددی په منلو کی ستاسی دپاره خیر دی او ددی په خلاف کولو کی سخت وبال او عذاب دی ددی سره یی دا هم وښووله چي د انسان خخه که په هیره او غفلت سره خه گناه اوسی نو اللہ ﷻ فوراً عذاب نه ورکوی بلکه دتوبه کوونکو او شرمندہ کیدونکو دپاره یی دمغفرت دروازه خلاصه ده ، په دریم آیت کی یی ارشاد فرمایي مَا عَلَى الرُّسُلِ إِلَّا الْإِتْلَافُ وَاللَّهُ يَعْلَمُ مَا لِيُذَوْنَ وَمَا يُكْتُمُونَ : یعنی زمونږ در رسول ﷺ په ذمه خو دومره کار دی چي زمونږ حکمونه مخلوق ته ورسوی ، بیا یی دوی منی او که یی نه منی، ددی نفع او ضرر دوی ته رسیږي ، د دوی په نافرمانی سره زمونږ در رسول ﷺ هیخ نقصان نستہ ، او په دی هم پوه سی چي اللہ ﷻ لره خوک فریب نه سی ورکولی هغه ستاسی په ظاہر او باطن او پټ او ښکاره هر یو کار خبر دی ، په خلورم آیت کی یی ارشاد وفرمایي ، فَلَا يَسْتَوِي الْخَبِيثُ وَالطَّيِّبُ : په عربی ژبه کی طیب او خبیث دوه متقابل لفظونه دی طیب دهر شی ښه او کره ته وایی او خبیث دهر شی ردی او خراب ته وایی ، په دی آیت کی د اکثر و تفسیر لیکونکو په نزد دخبیث خخه مراد حرام یا ناپاک دی او دطیب خخه مراد حلال او پاک دی ، دآیت معنی دا سوه چي دالله ﷻ په نزد پاک او ناپاک یا حلال او حرام برابر دی نه سی ، دلته لفظ دخبیث او طیب دخپل عام والی په لحاظ سره حرام او حلال مال او دولت لره هم شامل دی، او ښه او بد انسانانو لره هم، او ښه او بد عملونو او اخلاقو لره هم، مطلب دآیت واضح دی چي د یو عقل سلیم په نزد نیک او بد، ښه او ناکاره برابر نه وی، ددی فطری قانون مطابق دالله ﷻ په نزد حلال حرام یا پاک شیان برابر نه دی ، دغه شان ښه او بد عملونه او اخلاق برابر نه دی، دغه شان نیک او بد انسان برابر نه دی ، مخ ته ارشاد فرمایي ، وَلَوْ أَغْنَىٰكَ كَثْرَةُ الْخَبِيثِ : یعنی که خه هم خینی وخت لیدونکو ته دخراب ، او خبیثو شیانو دیروالی خه عجیبه معلومیري او شاوخوا دخرابو او خبیثو شیانو ښوریدل او دغالب راتللو په سبب دوی ته ښه لگیږي مگر دا د انسانی علم او شعور بیماری او د احساساتو قصور وی .

(دآیت شان نزول)

دآیت د شان نزول متعلق په ځینی روایتونو کی دی چی کله په اسلام کی شراب حرام سول او اخیستل خرڅول یی منع سول نو یو سری چی دهغه کاروبار شراب خرڅول وو او ددی په ذریعه ده څه مال جمع کړی وو، دنبی کریم ﷺ څخه یی پوښتنه وکړه چی یارسول الله ﷺ دا مال کوم چی دشراپو په تجارت کی زما سره جمع سوی دی که دا په څه نیک کار کی ولگوم نو آیا زما دپاره به فائده مند وی؟ نبی کریم ﷺ وفرمایل چی که ته دا په حج یا جهاد وغیره کی خرڅ کړی نو دا به د الله ﷻ په نزد دغوماشی دیوه وزر په قدر هم قیمت ونه لری الله ﷻ دپاک او حلال شی څخه ماسوا بل هیڅ هم نه قبلوی دحرام مال د ابی قدری خو د آخرت په لحاظ سره سوه او که په ژور نظر سره وکتل سی او دټولو کارونو آخری انجام مخ ته راوستل سی نو معلومه به سی چی ددنیا په کاروبار کی هم حلال او حرام مال برابر نه وی، په حلال مال سره چی څومره فائدی او ښه نتیجی او حقیقی آرام او راحت نصیب کیږی، هغه هیڅکله په حرام مال سره نه نصیب کیږی. په تفسیر در منشور کی په حواله دابن ابی حاتم نقل دی، چی په زمانه دتابعینو کی خلیفه راشد حضرت عمر بن عبدالعزیز ﷺ چی کله دتیرو امیرانو دزمانی ناجائز ټیکسونه بند کړل او دکومو خلقو څخه چی یی په ناجائزه سره مالونه اخیستی وه، هغه یی بیرته ورکړل اوسرکاری بیت المال خالی سو او امدنی ډیره کمه سوه نو دیوی صوبی گورنر د دوی په خدمت کی خط ولیکی چی دبیت المال امدنی ډیره کمه سوی ده، نو فکر دی چی دحکومت کاروبار به څنگه وچلیږی، حضرت عمر بن عبدالعزیز ﷺ ورته په جواب کی دا آیت ولیکی. لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ: او ورته یی ولیکل چی تاسی مخکی چی په ظلم زیاتوب سره څومره خزانه ډکه کړی وه تاسی دهغه په مقابله کی عدل او انصاف قائم کړی، خپله خزانه کمه کړی او هیڅ پروا مه کوی، زمونږ دحکومت کاروبار به په دی کم مقدار سره پوره سی، دا آیت که څه هم په یوه خاصه واقعه کی نازل سوی دی چی دشمیر کمښت او زیاتوب څه شی نه دی، په لږوالی او ډیروالی سره دیوه ښه والی او بدوالی نه شی معلومیدی، د خلقو پر سرونو لاس ایښوول یو پنځوس ۵۱ لاسونه دیو کم څلوېښتو په مقابله کی دحق او صداقت معیار نه سی جوړی دی. بلکه که ددنیا دهری طبقی په حالاتو باندی لږ هم نظر واخلو سی نو په ټوله دنیا کی که به دښو اونیکو مقدار اوشمیر کم او دبدو دشمیر زیات په نظر راسی دایمان په مقابله کی کفر، دتقوی او پاکي او دینداری او امانتداری په مقابله کی فسق، فجور، دعدل او انصاف په مقابله کی ظلم او زیاتوب، دعلم په مقابله کی جهل، د عقل په مقابله کی بی عقلی به زیاته ولیدل سی، چی په دی سره دا یقین لازمی کیږی چی دیو شی یا یوی ډلی دشمیر ډیروالی ددی په ښه والی یا حقوالی باندی قطعاً دلیل نه سی جوړی دی، بلکه دیو شی ښه والی او غوره والی ددغه شی او ددغه ډلی په ذاتی حالاتو او اندازو باندی کیدی سی، که حالات او اندازه یی ښه وی نوښه به وی او که بد وی نو بد به وی، قرآن حکیم دا حقیقت، وَلَوْ أَعْجَبَكَ كَثْرَةُ الْخَبِيثِ: په الفاظو کی واضح کړی دی، البته دشمیر ډیروالی، اسلام هم په ځینی موقعو باندی فیصله کوونکی مقرر کړی دی، خو دا په هغه ځای کی وی کوم ځای چی ددلیل قوت او ذاتی خوبو دموازنی فیصله کوونکی څوک داقتدار خاوند حاکم نه وی، په داسی موقع باندی

دعوامو د جگړې د ختمولو دپاره دشمیر ډیروالی ته ترجیح ورکول کیږي ، لکه دامام دمقرر کولو مسئله ده ، چې هلته څوک امام او امیر فیصله کوونکی موجود نه وي په دې وجه درایی کثرت ته ترجیح ورکول کیږي چې جگړه ختمه سي ، دا هیڅ کله نه ده چې کوم شی په زیات شمیر سره خلقو اختیار کړي ، هغه شی حلال او جائز او حق دی ، دآیت په آخر کی یی ارشاد وفرمایي ، فَاتَّقُوا اللَّهَ يَا أُولِي الْأَلْبَابِ یعنی ای د عقل خاوندانو دالله ﷻ څخه پیره کوی چې په دې کی یی اشاره وفرمایله چې دیو شی دشمیر د ډیروالی څخه مه بیرېږي یا ډیر په مقابله دلږو کی دحق او صحیح معیار مقرر کول دعاقلانو کار نه دی ، په دې وجه یی عاقلانو ته خطاب وکړی دوی یی ددی غلطی رویی څخه دمنع کولو دپاره د (فاتقوا الله) حکم ورکړی .

يَا أَيُّهَا الَّذِينَ آمَنُوا لَا تَسْأَلُوا عَنْ أَشْيَاءَ إِنْ تُبَدِّلَكُمْ تَسْأَلُونَ وَإِنْ

ای ایماندارو ، پوښتنه مه کوی دداسی خبرو چې که تاسی ته ښکاره کړل سی نو تاسی به خفه کړی

تَسْأَلُوا عَنْهَا حِينَ يُنْزَلُ الْقُرْآنُ يُبَدِّلُكُمْ عَفَا اللَّهُ عَنْهَا وَاللَّهُ

او که پوښتنه کوی ددې خبرو په داسی وخت کی چې قرآن نازلېږي نو تاسی به ښکاره کړل سی ، الله ﷻ ددې څخه

غَفُورٌ حَلِيمٌ ۝۱۵ قَدْ سَأَلَهَا قَوْمٌ مِّنْ قَبْلِكُمْ ثُمَّ أَصْبَحُوا بِهَا

معافی کړی ده او الله ﷻ بخښنی والا برداشت کوونکی دی ، دداسی خبرو پوښتنی کړی دی یو قوم ستاسی څخه مخکې بیا ددغه خبرو څخه ،

كُفِرِينَ ۝۱۶ مَا جَعَلَ اللَّهُ مِنْ بُحَيْرَةٍ وَلَا سَائِبَةٍ وَلَا وَصِيلَةٍ

منکر سول ، نه دی مقرر کړی الله ﷻ بحیره او نه سائبه او نه وصيله

وَالْحَامِ وَالَّذِينَ كَفَرُوا لَيُفْتَرُونَ عَلَى اللَّهِ الْكَذِبَ وَكَثُرٌ ۝۱۷ لَا يَعْقِلُونَ

اونه حامی اولیکن کافران جوړوی په الله پاک باندی درواغ اوپه دې کی اکثر یی عقله دی .

لَفَتَقْسِيْرُ: ای مومنانو! دداسی (فضول) خبرو پوښتنه مه کوی (په کومو کی چې دا احتمال وی چې) که تاسی ته ښکاره سی نو تاسی به خفه کړی (یعنی دا احتمال په کښی وی چې جواب به یی ستاسی دمنشاء خلاف راسی نو ستاسی به خوښ نه سی) او (په کومو کی چې دا احتمال وی چې) که تاسی په زمانه د نزول د قرآن (اووحی) کی دداسی خبرو پوښتنه نه کوی نو تاسی ته به ښکاره ښی (یعنی په سوال کولو کی دا دوهم احتمال وی چې جواب ورسپړی او په جواب رسیدو کی دغه اولنی احتمال وی چې ښه به درباندی ونه لگیږي او دا دواړه احتمالونه په مجموعی طور سره چې دسوال کولو دی واقعی دی ، نو داسی سوال منع دی ، خیر تیر سوالونه (کوم چې تردی وخته پوری سوی دی ، دغه خو) الله ﷻ معاف کړل (لیکن آئنده یی مه کوی) او الله ﷻ لوی مغفرت والا دی (په دې وجه تیر سوالونه معاف سوه او) لوی

حلم والادی (په دی وجه په آئنده خلاف ورزی کولو په دنیا کی چی سزا درنه کړی ، نو په دوکه کی مه لویږی چی مخکی به هم څه عذاب او سزا نه وی) داسی خبری ستاسی څخه په مخکی (زمانه کی) دنورو (امتونو) خلقو هم (دخپلو پیغمبرانو څخه) پوښتلی دی ، بیا (دوی ته جواب ورسیدی نو) ددغه خبرو حق بی پرځای نه کی (یعنی په دغه جوابونو کی چی کوم دا حکامو متعلق وه ، دهغه موافق عمل بی ونه کی ، او کوم چی دواقاتو متعلق وو ، دهغه څخه متاثره نه سوه نو هسی نه چی په تاسی کی نوبت دی ته ورسیږی ، په دی وجه ښه دا ده چی داسی سوالونه کول پریریدی) الله ﷻ نه بحیره روا کړی ده او نه سائبه اونه وصیله اونه حامی ، لیکن کوم خلق چی کافران دی دوی (دی رسمونو په باره کی) په الله ﷻ بانندی درواغ جوړوی (چی خدای په دی کارونو خوشحاله دی) او اکثره کافران (ددین) عقل نه لری (او کار ورڅخه نه اخلی بلکه محضی دخپلو مشرانو لیدل سوی داسی دجهالت کارونه کوی)

معلومات اومسئلي (دبی ضرورت پوښتنه کلو څخه منع)

په دی آیتونو کی په دی خبره خبرداری ورکول سوی دی چی دځینو خلقو دالله ﷻ په حکمونو کی بی ضرورته دباریکیو لتولو او تر ورپښته دڅرمنی ایستلو شوق وی او کوم حکمونه چی ورکړل سوی نه وی دهغه متعلق بغیر دڅه حاجت او ضرورته سوالونه کوی ، په دی آیت کی دوی دا ښوونه ورکړل سوی ده ، چی دوی دی داسی سوالونه نه کوی چی په جواب کی یی په دوی څه سخته راځی یا دپتو رازونو په ښکاره کیدو سره د دوی رسوایی وی .

شان نزول: ددی آیتونو شان نزول دمسلم دروایت مطابق دا دی چی کله دحج فرضیت نازل سو نو اقرع بن حابس ﷺ پوښتنه وکړه چی آیا هرکال حج زمونږ په ذمه فرض دی؟ نبی کریم ﷺ ددی سوال جواب ورنه کی ، نو هغه بیا بیا سوال وکی ، نبی کریم ﷺ خاموش وو ، چی ده په دریم وار بیا سوال وکی ، نو ددغه وخت نبی کریم ﷺ په زورنی سره ده ته خبرداری وفرمایی چی که ما ستا په جواب کی هوا ویلی نو بیا به داسی سوی وه او په تاسی به هرکال حج فرض وای او بیا به تاسی دا حکم نه سوای پوره کولی ، ددی څخه وروسته یی ارشاد وفرمایی چی دکومو شیانو متعلق زه تاسی ته څه حکم ونه کړم ، نو هغه هم دغه شان پریریدی ، په هغه کی لتون او پوښتنی مه کوی ، تر تاسی مخکی ځینی امتونه ددی دیرو سوالونو کولو په وجه هلاک سوی دی ، چی کوم شیان الله ﷻ او دهغه رسول صلی الله علیه وسلم نه وه فرض کړی ، په سوالونو کولو به یی هغه فرض کړل او بیا به دهغه په خلاف وروزی کی اخته سول ، ستاسی کار دا دی چی دکوم کار زه حکم وکړم ، دخپل طاقت مطابق دهغه دپوره کولو کوشش کوی او دکوم شی څخه چی منع وکړم هغه پریریدی (مطلب دا دی چی دکومو کارونو څخه خاموشی سوی وی دهغه متعلق لتون مه کوی .

(دنبی کریم ﷺ څخه وروسته دنبوت او وحی سلسله ختمه سوه)

په دی آیت کی یوضمنی جمله دا هم ارشاد وفرماییل سوه چی ، وَإِنْ تَسْأَلُوا عَنْهَا حِينَ يُنْزَلُ الْقُرْآنُ تُبْدَ لَكُمْ : یعنی دقرآن دنزول په زمانه کی که تاسی داسی سوالونه کوی نو په وحی سره به دهغه جواب راسی ، په دی کی یی دقرآن دنزول دزمانی سره وتړی او دی طرف ته یی اشاره وفرمایله چی دقرآن دنزول دمکمل کیدو څخه وروسته به دنبوت او وحی سلسله بنده سی ، دنبوت تر ختمیدو او دوحی دسلسلی تر ختمیدو

وروسته دداسی سوالونو به که څه هم دا اثر نه وی چی نوی احکام به راسی کوم شیان چی فرض نه وی ، هغه به فرض سی یابه په ذریعه دوحی ، دچاڅه پټ راز ښکاره سی ، لیکن بی ضرورته سوالونه جوړول او په لتون کی بی پریوتل دبی ضرورته شیانو متعلق سوالونه کول وروسته تر قطع کیدو دنبوت هم بد اومنع دی ، ځکه چی په دی کی خپل او دنورو وخت ضائع کول دی ، دنبی کریم ﷺ ارشاد دی ، **مِنْ حُسْنِ اِسْلَامِ الْمَرْءِ تَرْكُهُ مَا لَا يَغْنِيهِ** : یعنی دمسلمانانو یو ښه والی دا دی چی سړی فضول خبری پریږدی ، ددی څخه معلومه سوه چی ډیر مسلمانان چی بالکل دفضول شیانو په تحقیق کی لگیدلی وی چی دحضرت موسی ﷺ دمورڅه نوم وو او دحضرت نوح ﷺ دکشتی پلنوالی او اوږدوالی څومره وو ، ددی هیڅ اثر د انسان په عمل باندی نسته ، داسی پوښتنه اوسوالونه کول بده خبره ده ، خاصکر چی بیا دا هم معلومه وی چی دداسی سوالونو کوونکی خلق اکثره ددین دضروری او اهمو مسئلو څخه بی خبره وی ، په فضولو کارونو کی دپریوتو نتیجه دا وی چی بنده دضروری کارونو څخه محرومه سی ، پاته سوه دامسئله چی فقهاؤ حضراتو په خپله فرضی صورتونه دمسئلو را ایستلی دی او سوالونه یی جوړ کړی دی ، دهغه حکمونه بی بیان کړی دی نو دا بی ضرورته شی نه وو ، راتلونکو واقعاتو دا وښوله چی آئنده نسلونو ته ددی ضرورت وو ، په دی وجه دغه فضول او بی مطلبه سوالونه نه وه داسلام په تعلیماتو کی دا هم یو تعلیم دی چی علم وی او که عمل ، څه کار وی او که خبره تر څو پوری چی په دی کی څه دینی یا دنیوی فائده پیش نظر نه وی نو په دغه کی وخت ضائع کول نه دی په کار .

(دبیری، سائبی وغیره تعریف)

بحریه ، سائبه ، وصیله ، حامی دا ټول دجاهلیت دزمانی رسمونه اونخبی نښانی دی ، تفسیر لیکونکو د دوی په تفسیر کی ډیر اختلاف کړی دی ، ممکنه ده چی په دوی کی دهر یوه لفظ اطلاق په مختلفو صورتونو کیږی ، مونږ یوازی دسعیدبن المسیب تفسیر دصحیح بخاری څخه نقل کوو .
بحیره : هغه حیوان چی شیدی به یی دبتانو په نوم وقف کول چا به په خپل کار کی نه را وستل .
سائبه ، کوم حیوان چی به یی دبتانو په نوم ، زمونږ دزمانی دسانډ په شان پریښوی .
حامی : نر اوښ چی په یو خاص شمیر سره به یی اوبسی بلاری کړی ، دا به یی هم دبتانو په نوم پریښوی .
وصیله : کومی اوبسی چی به مسلسل ماده بچی راوړی په مینځ کی به یی نر بچی پیدانه سو دا به یی هم دبتانو په نوم پریښوله .

علاوه ددی څخه چی دا شان دشرک نخبی وی ، دکومو حیوانانو دغوښو شیدو یاسپرلی اونورو څخه چی به الله ﷻ نفع اخیستل جائز کړی وه ددوی په حلالوالی اوحراموالی به یی هم دخپل طرف څخه قیدونه لگول ، گوا کی دخپل طرف څخه به یی شریعت جوړی اولوی ظلم بیا دا وو چی دا خپل مشرکانه رسمونه به یی الله ﷻ ته منسوب کول دهغه دخوشحالی او نزدیکت ذریعه به یی گڼله ، ددی جواب ورکول سو ، چی الله ﷻ هیڅکله دا رسمونه نه دی مقرر کړی ددوی مشرانو په خدای ﷻ پوری درواغ جوړ کړی دی او اکثر بی عقلو عوامو دغه قبول کړل .

غرض دا دی چی دلته دا خبرداری ورکړل سوی دی ، چی لکه څنگه چی په فضول اوبسی کاره سوالونو

کولو سره د شریعت په حکمونو کی تنگی اوسختی کول جرم دی دغه شان تردی زیات جرم دا دی چی بغیر د شارع د حکم څخه محض په خپله رایه او خواهش سره حرام او حلال منتخب سی، (فوائد عثمانی)

وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ وَإِلَى الرَّسُولِ

او کله چی وویل سی ، دوی ته چی راسی هغه ته کوم چی الله نازل کړی دی او رسول ﷺ طرف ته

قَالُوا حَسْبُنَا مَا وَجَدْنَا عَلَيْهِ آبَاءَنَا أَوَلَوْ كَانَ آبَاؤُهُمْ لَا يَعْلَمُونَ

نو وایی چی مونږ ته کافی دی هغه په کومو چی موندلی دی مونږ پلار نیکه خپل ، که څه هم د دوی پلار نیکه نه څه علم درلودی اونه ورته ،

شَيْئًا وَلَا يَهْتَدُونَ ﴿١٣٧﴾ يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَضُرُّكُمْ

لاره معلومه وه نویابه هم دوی داسی کوی ، ای ایماندارو اوبه تاسی لازم دی فکر د خپل خان ، ستاسی هیڅ نه سی

مَنْ ضَلَّ إِذَا اهْتَدَيْتُمْ إِلَى اللَّهِ مَرْجِعُكُمْ جَمِيعًا فِئْتُكُمْ

ورانولی څوک چی گمراه سو ، کله چی تاسی په لاره باندی یاست الله ﷻ ته بیرته تلل دی ستاسی دټولو ، بیا به

بِمَا كُنْتُمْ تَعْمَلُونَ ﴿١٣٨﴾

هغه خبر کړی تاسی په هغه چی تاسو کول

د آیتونو تړون: لوړ درسم پرستو کفارو دیو جهالت ذکر و او داسی جهالتونه د دوی ډیر زیات وه ، چی ددی په اوریدو به مسلمانانو ته خفگان او افسوس کیدی ، په دی وجه مخکی مومنانو ته ددی متعلق ارشاد دی چی تاسی ولی په دی غم کی لویدلی یاست ، تاسی ته دخپلی اصلاح او دنورو په اصلاح کی په قدر د طاقت او د قدرت د کوشش کولو حکم دی ، باقی په کوشش باندی فائده مرتب کیدل ستاسی دا اختیار څخه دباندی دی ، په دی وجه (خپل کار کوه دبل چا غم مه کوه) باندی عمل کوی .

لنډتفسیر: کله چی دوی ته وویل سی چی الله ﷻ چی کوم حکمونه نازل کړی دی دهغه طرف ته او در رسول (صلی الله علیه وسلم) طرف ته (په چا چی دغه حکمونه نازل سوی دی) رجوع وکړی (کوم کار چی په دی سره حق ثابت سی هغه حق وگنی او کوم چی باطل وی ، هغه باطل وگنی) نو وایی چی مونږ ته خو (ددی حکمونو او رسول صلی الله علیه وسلم ضرورت نسته مونږ ته خو) هغه (طریقه) کافی ده په کومه چی مونږ خپل مشران موندلی دی (الله ﷻ فرمایي چی) آیا (دغه طریقه دوی لره په هر حال کی کافی ده) که څه هم د دوی مشرانو (ددین) نه پوهه درلوده او (د یو آسمانی کتاب) هدایت یی درلودی ، ای مسلمانانو (خپل (د اصلاح) فکر کوی (اصل کار ستاسو پر ذمه دا دی ، باقی دنورو د اصلاح متعلق دا خبره ده چی

کله تاسی د خپل طرف څخه دخپل قدرت مطابق داصلاح کوشش کوی مگر په بل اثر نه کیږی نو تاسی داثر نه کیدو فکر مه کوی چی، کله تاسی (ددین، په لاره چلیږی) او ددین واجبات اداکوی، داسی چی خپله هم اصلاح کوی او دنورو په اصلاح کی هم کوشش کوی، نو کوم سړی چی (سره ستاسی داصلاح دکوششه هم، گمراه وی نو دده (دگمراهی، څخه ستاسی هیڅ نقصان نسته (اولکه څنگه چی په اصلاح اونورو کی ترحد دزیات فکر او غم څخه منع کول کیږی، دغسی دهدایت څخه دنا امید کیدو په صورت کی دغسی څخه په دنیا کی پر دوی دسزا نازلیدو ارزو کول هم منع دی، ځکه چی دحق اوباطل مکمله فیصله خو به په آخرت کی وی نو) دالله ﷻ خواته ستاسی دټولو تلل دی بیابانه هغه تاسی ټولو ته ونیسی څه چی تاسی کول (او دښوولو سره به پر حق دثواب او پر باطل دعذاب حکم نافذ وفرمایي،

معلومات او مسئلي: دآيتونو شان نزول: دجاهليت په رسمونو کی دپلار نيکه تقليد هم وو چی دوی یی په هر یو ناکاروالی کی اخته کړی وه او دهری نیکی څخه یی محرومه کړی وه، په تفسیر در منشور کی په حواله د ابن ابی حاتم نقل دی چی په دوی کی که به چیری یو خوش نصیبه حق خبره ومنله او مسلمان به سو نو هغه ته به یی دا پیغور ورکوی چی تاخپل پلار اونیکه بی وقوفان وگنل چی دهغو لاری دی پرینوول. بله لار دی اختیار کړه، د دوی پردی گمراهی سربیره پر گمراهی باندی دا آیت نازل سو، وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ وَإِلَى الرَّسُولِ قَالُوا حَسْبُنَا مَا وَجَدْنَا عَلَيْهِ آبَاءَنَا. یعنی کله چی به دوی ته وویل سوه چی تاسی دالله ﷻ نازل کړی حقیقتونو او حکمونو او درسول صلی الله علیه وسلم طرف ته رجوع وکړی چی په هر حیثیت سره دحکمت اومصلحت اوستاسی دپاره داصلاح اونجات ضامن دی، نو د دوی سره ددی څخه ماسوا بل څه جواب نه وو چی مونږ لره خو هغه طریقه کافی ده پر کومه چی مونږ خپل پلار اونیکه لیدلی دی، دا هغه شیطانی استدلال دی، چی په لکونو خلق یی سره دمعمولی پوهی او علم او هنر لرلو گمراه کړل، قرآن کریم د دوی په جواب کی وفرمایل، أَوَلَوْ كَانَ آبَاؤُهُمْ لَا يَعْلَمُونَ شَيْئًا، غور او فکر کوونکو لره دقرآن کریم دی یوی جملی دیو سړی یا یو جماعت دپیشوا جوړیدلو یو صحیح اصول بیان کړل، ږوند لره یی نظر او جاهلان او غافلانو ته یی دحقیقت ښکاره کولو مکمل سامان ورکړی، هغه دا چی دا خبره خوعقل منی چی ناپوه دی دپوهو، ناخبره دی دخبردارو پیروی کوی جاهل سړی دی د عالم اقتداء کوی، لیکن داخو د عقل خبره نه ده چی د علم، عقل او هدایت دمعیار څخه واوړی، دخپل پلار نیکه یا ورورلی اقتداء کول دی خپله طریقه جوړه کړی او په دی دی هم ځان نه پوه کوی چی دا پیشوا په خپله چیرته روان دی او مونږ کوم ځای ته رسوی، خو بس ورپسی سی.

دغه شان ځینی خلق دیو سړی تابعداری او اقتداء ځکه کوی چی په ده پسی خلق ډیروی، نو چی کوم طرف ته دی گټه وینی نوهم هغه طرف ته ځی، دا هم یو عقل نه منونکی حرکت دی، ځکه چی ډیروالی خو اکثره په دنیا کی دبی وقوفو یا کم عقلو یا دبی عملو خلقو وی، نو په دی وجه دخلقو گټه دحق او ناحق یا ښه بد دپیژندو معیار نه سی جوړیدی.

(نااهل پیشوا جوړول هلاکت لره بلنه ورکول دی)

دقرآن کریم دی جملی ټولو ته دښکاره حکمت سبق ورکی چی په دوی کی هیڅ شی د ورپسی کیدو او

پیشوا جوړولو دپاره هیڅکله کافی نه دی، بلکې په هر انسان تر ټولو اول دا لازمه ده چې دخپل ژوند مقصد او دخپل سفر هدف معلوم کړي، بیا ددی مقصد حاصلولو دپاره دا وگوري چې څوک داسې سړی دی چې ددی مقصد لار هم پیژني او په دی لاره باندی روان هم وی. نوکله چې ورته څوک داسې پیداسی، نویښکه چې په ده پسی کیدل دی منزل مقصود ته رسولی سی، دا حقت دی دمجتهدینو امامانو دتقلید چې دوی په دین پوهیدونکی هم دی او په دی عمل کوونکی هم، په دی وجه ناپوهه چې د دوی تابعداری وکړی، نو ددین مقصد یعنی دخدای ﷻ او درسول ﷺ تابعداری حاصلولی سی اوچاچي لار ورکه کړی وی منزل مقصود په خپله نه پیژني یا یی پیژني خو قصداً په غلطه لار روان وی، په ده پسی تلل دهرعقلمند په نزدخپل کوشش او عمل ضائع کول دی بلکې خپل هلاکت ته بلنه ورکول دی، ددی علم او حکمت او روشن خیالی په زمانه کی هم افسوس دی چې تعلیم یافته دعقل او پوهی خاوندانوهم دا حقیقت نظراندازکړی دی او ددی دننی تباهی او بربادی تر ټولو لوی سبب په نا اهلو او غلطو پیشوایانو او لیبرانو پسی کیدل دی.

(داقتدار معیار)

دقرآن کریم دی جملی داقتداء (یعنی په چا دپسی کیدو) ډیر دعقل او واضح معیار دوه شیان جوړ کړی دی علم او په هدایت کیدل، دعلم څخه مراد منزل مقصود او هغه ته درسیدو طریقی پیژندل دی او هدایت پیدا کیدو څخه مراد ددغه مقصد په لاره تلل دی یعنی په صحیح علم باندی برابر عمل کول دی لنډه دا سوه چې کوم سړی پیشوا جوړوی نو اول دا وگوره چې د کوم مقصد دپاره چې دی دی پشوا کړی دی، دی ددغه مقصد او ددغه مقصد دلاری څخه په پوره ډول سره خبر هم دی او که نه؟ بیا دا وگوره چې دی پر دغه لاره څی هم او که نه؟ او دده عمل دخپل علم مطابق هم دی او که نه؟

غرض دا دی چې دیو چا دپیشوا جوړولو دپاره دصحیح علم او د برابر عمل په معیار سره کره کول ضروری دی، محض پلار نیکه کیدل او یا ددیرو خلقو لیدر کیدل، یادمال دولت خاوند کیدل یا د حکومت اوبادشاهت خاوند کیدل، په دی کی یو شی هم داسی نه دی چې دپیشوا کیدلو معیار وگڼل سی او اقتداء ورپسی وسی.

(په چا دتنقید کولو اثرناکه طریقه)

قرآن کریم دلته دپلاراونیکه تقلید کوونکو خلقو غلطی ښکاره کړه اوددی سره یی په بل باندی تنقید کول او دهغه دغلطی ښکاره کولو یوه خاص اثر کوونکی طریقه هم وښووله چې په دی سره دمخاطب زړه هم نه ازاریږی او په غصه کی هم نه راځی ځکه چې دپلارنیکه دتقلید کوونکو په جواب کی یی داسی ونه فرمایل چې ستاسی پلارنیکه جاهلان یا گمراهان وه، بلکې دسوال کولو په طریقه یی اشاره وکړه چې آیا دپلار نیکه پیروی په داسی حالت کی هم څه دعقل خبره کیدی سی، کله چې پلار نیکه نه علم لری او نه عمل.

(دخلقو داصلاح فکر کوونکو ته یوه تسلی)

په دوهم آیت کی دخلقو داصلاح په فکر کی خپل هر څه قربانوونکو ته تسلی ورکړل سوی ده چې کله تاسی دتبلیغ اوتعلیم په حق ادا کولو کی په خپل طاقت سره کوشش وکړی اود نصیحت او خیرخواهی حق مو ادا کړی، نوییا هم که څوک په گمراهی پاته سی نو تاسی دده فکر مه کوی، په دی حالت کی دنورو دگمراهی یا غلط کاری به ستاسی هیڅ نقصان نه وی، ارشاد فرمایي، يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ

لَا يَضُرُّكُمْ مَن ضَلَّ إِذَا اهْتَدَيْتُمْ: یعنی ای مسلمانان! تاسی خپل فکر کوی، کله چی تاسی په سیده لاره یاست نو څوک چی گمراه دی، دهغه څخه ستاسی هیڅ نقصان نسته، ددی آیت دظاهری الفاظو څخه خو داسی گڼل کیږی، چی هر یوه انسان لره خو یوازې دخپل عمل او دخپلی اصلاح فکر کافی دی، نور خلق چی هرڅه کوی هغه ته دفکر کولو ضرورت نسته، او دا خبره دقرآن کریم دبی شمیره وضاحتونو څخه خلاف ده، چی په هغه کی یی امر بالمعروف او نهی عن المنکر داسلام اهمه فریضه او ددی امت یو امتیازی خصوصیت مقرر کړی دی، په دی وجه ددی آیت په نازلیدو ډیرو خلقو ته شبهات را وړاندی سول، دنبی کریم ﷺ څخه بی پوښتنه وکړل او ده صلی الله علیه وسلم ورته وضاحت وفرمایي چی دا آیت دامر بالمعروف او نهی عن المنکر سره منافی نه دی، که امر بالمعروف پاته کړی نو دمجرمانو سره به ته هم ونیول سی، په دی وجه په تفسیر بحر محیط کی دحضرت سعید ابن جبیر څخه دآیت دا تفسیر نقل دی چی په تاسی چی دشریعت د طرفه څخه کوم کارونه واجب دی، هغه ادا کوی چی په دی کی جهاد او امر بالمعروف هم دا خل دی، ددی هرڅه کولو څخه وروسته بیا هم چی کوم خلق گمراه پاته سول، نو په تاسی څه نقصان نسته، دقرآن کریم په الفاظو، إِذَا اهْتَدَيْتُمْ: (چی غور وکړل سی نو دا تفسیر به په خپله واضح سی، ځکه چی ددی معنی دا ده چی کله تاسی په سیده لاره باندی یاست نو دنورو گمراهی ستاسی دپاره ضررناکه نه ده او ښکاره خبره ده چی څوک امر بالمعروف نه کوی، نو دی بیا په سیده لاره باندی نه دی.

په تفسیر درمنثور کی یی دحضرت عبداللہ بن عمر واقعہ نقل کړی ده چی د دوی څخه چا د اپوښتنه وکړه چی دفلانی فلانی حضراتو دیو بل سره سخته جگړه ده او یو بل ته مشرک وایی نو ابن عمر ؓ وفرمایل چی آیا ستا دا خیال دی چی تاته ووايم چی ولاړ سه ددغو خلقو سره قتال وکړه، هیڅکله نه، ولاړ سه او دوی په نرمی سره پوه کړه که قبوله یی کړه نو ډیره ښه ده او که قبوله یی نه کړه نو د دوی فکر پریږده، خپل فکر کوه، بیا دا آیت ده ﷺ دخپل جواب په شهادت کی تلاوت کی.

(دگناهونو دښلولو په باره کې دحضرت صدیق اکبر ؓ یوه خطبه)

دآیت دظاهری الفاظو څخه چی په سرسری نظر سره کومه شبهه پیدا کیدله ددی په باره کی حضرت صدیق اکبر یوه خطبه ارشاد وفرمایله چی، تاسی خلق دا آیت وایاست او ددی بی موقعی استعمال کوی چی د امر بالمعروف ضرورت نسته، ښه پوه سی چی ما دنبی کریم ﷺ څخه اوریدلی دی چی کوم خلق څه گناه کیدل وینی او دخپل طاقت په مناسب ددی دمنع کولو کوشش نه کوی، نو نژدی ده چی الله ﷻ ددغه مجرمانو سره دا نور خلق هم په عذاب کی ونیسی، دا روایت په ترمذی ابن ماجه کی موجود دی او د ابو داود په الفاظو کی دی چی کوم خلق یو ظالم په ظلم کولو وینی او دی دظلم کولو څخه (دخپل طاقت موافق) منع نه کړی، نو الله ﷻ به ټول په عذاب باندی ونیسی.

(دمعروف او منکر معنی)

دتیر تفصل څخه دا خبره معلومه سوه چی په هر مسلمان دالزامه ده چی دی دمنکر یعنی ناجائزو کارونو دښلولو کار کوی یادی لږ تر لږه ددی څخه دنفرت اظهار وکړی، اوس دا معلومه کړی چی معروف او منکر څه ته وایی؟ لفظ د، معروف دمعرفه څخه، او، منکر د انکار څخه وتلی دی، پریو شی په غور فکر سره ځان پوهول او پیژندلو ته معرفه وایی، ددی په مقابله کی منکر نه پیژندلو یا نه پوهیدلو ته وایی، دا دواړه لفظونه

د یو بل مقابل گڼل کیږي ، په قرآن کریم کی یوځای ارشاد دی ، **يَعْرِفُونَ نِعْمَةَ اللَّهِ ثُمَّ يُنْكِرُوهَا** . یعنی دالله د کامل قدرت نښې نښانې وویښی او دده نعمتونه وپیژني ، مگر بیا په وجه د عناد انکار کوي ، څو اکی چی ګر سره دا نعمتونه پیژني نه ، ددی څخه معلومه سوه چی د لغوی معنی په اعتبار سره د معروف معنی د پیژندل سوی شی ده ، او د منکر معنی ده د نه پیژندلی سوی شی .

امام راغب اصفهانی رحمته الله په مفردات القرآن کی په دی مناسبت سره د شرع په اصطلاح کی د معروف او منکر دا معنی بیان کړی ده ، چی معروف هر هغه کار ته ویل کیږي چی دهغه غوره والی او ښه والی په عقل یا شروع سره پیژندل سوی وی ، او منکر د هر هغه کار نوم دی چی په عقل او شرع سره هغه نا آشنا اونه پیژندونکی وی ، یعنی بد گڼل کیږي ، په دی وجه د امر بالمعروف معنی د ښه کار طرف ته بلنه ده او د نهی عن المنکر معنی د بد کار څخه د منع کولو ده (نو د امر بالمعروف او نهی عن المنکر مطلب سو د نیکو امر کول او د بدو څخه منع کول)

(د مجتهدینو امامانو رحمته الله په مختلفو اقوالو کی هیڅ شرعي منکر نه وی)

لیکن په دی ځای کی د گناه او ثواب یا فرمانبرداری او نافرمانی په ځای د معروف او منکر په لفظ راوړو کی شاید دی طرف ته اشاره وی چی هغه باریکی او اجتهادی مسئلې په کومو کی چی د قرآن او سنت دا جمال یا ابهام (پټ والی) په وجه دوی رایې کیدی سی او په دی بناباندی په دی کی د امت د فقهاؤ خبری مختلفی دی ، هغه ددی دائری څخه خارج دی ، د کومو مجتهدینو امامانو رحمته الله چی د دوی اجتهاد د امت عالمانو منلی دی که په یوه مسئله کی د دوی دوی مختلفی ویناګانی وی ، نو په دوی کی یوی ته هم شرعی منکر نه ویل کیږي بلکه ددی دواړه جانب په معروف کی دا خل دی په داسی مسئلو کی دیوی رایې غوره کوونکی ته دا حق نسته چی بلی رایې ته منکر ووايي ، داسی لکه چی د گناه خبری ته ویل کیږي ، هم دا وجه ده چی په صحابه رضی الله عنه او تابعینو کی د ډیرو اجتهادی اختلافاتو او متضادو خبره سره سره دا هیڅ ځای نه دی نقل سوی چی دوی پر یو بل د فاسق یا گناهګار کیدو فتوی لګولی وی ، بحث مباحثی او مناظری هر څه به کیدل او هر یوه به دخپلی خبری د ښه والی وجهی بیانولی او خپله رایه به یی غوره کوله او په بل به یی اعتراض کوی لیکن هیچا بل د اختلاف په وجه گناهګار نه ګڼی ، لنډه دا چی د اجتهادی اختلاف په موقع باندی خو دا هر د علم خاوند لره اختیار دی چی کوم طرف ښه وګڼی ، هغه اختیار کړی ، لیکن د بل کار منکر گڼل او پرده باندی د بد گڼلو هیچاته حق نسته ، ددی څخه دا خبره معلومه سوه چی په امر بالمعروف یا نهی عن المنکر کی دا خل نه دی ، ددی مسئلو څخه جنګ جګړه جوړول یوازی د ناپوهی یا جهالت په وجه سره کیدی سی .

يَا أَيُّهَا الَّذِينَ آمَنُوا شَهَادَةُ بَيْنَكُمْ إِذَا حَضَرَ

کله چی ورسیري

شاهد په مینځ ستاسی کی

ای ایماندارو

أَحَدَكُمُ الْمَوْتُ حِينَ الْوَصِيَّةِ اثْنِ ذَوَاعِدٍ مِّنْكُمْ أَوْ أُخْرِنَ

یوتن ته په تاسی کی مرگ ، په وخت د وصیت کی دوه تنه سړی دی معتبر ستاسی څخه یادوه شاهدان نور وی

مِنْ غَيْرِكُمْ إِنْ أَنْتُمْ ضَرَبْتُمْ فِي الْأَرْضِ فَأَصَابَتْكُمْ مُصِيبَةٌ

ستاسی څخه ماسوا او که تاسی سفر کوی په ملک کی با ورسیرې تاسی ته مصیبت

الْمَوْتُ تَحِبُّونَهَا مِنْ بَعْدِ الصَّلَاةِ فَيقْسِنَ بِاللَّهِ إِنْ

د مرگ ، نو و دی دروی دواړه وروسته د لمانځه څخه دوی دواړه به قسم وکړی په الله ، که

ارْتَبْتُمْ لَا نُشْتَرِي بِهِ ثَمَنًا وَلَوْ كَانَ ذَا قُرْبَىٰ وَلَا تَكْتُمُ شَهَادَةً

تاسی په شک کی یاست چی مونږ اخلو د قسم په بدله کی مال که څه هم څوک زمونږ خپلوان هم وی ، اومونږ نه پتو و شاهدی

اللَّهِ إِنَّا إِذَا لَبِئْنَا الْاٰثِمِيْنَ ۝۱۰۹ فَإِنْ عٰثَرَ عَلٰٓیٰ اٰثِمًا اَسْتَحَقَّ اٰثِمًا

د الله که نه مونږ به بیشکه چی گناهکار یو ، بیا که خبر سی چی دی دواړو حقه خبره پته کړی ده نو دوه

فَاٰخَرَانِ يَقُوْمُنْ مَقَامَهَا مِنَ الْاٰثِمِيْنَ اَسْتَحَقَّ عَلَيْهِمُ الْاَوَّلٰیْنَ

شاهدان به نور ودریرې ، ددوی په ځای د هغو څخه دچا چی حق پته سوی دی چی دتولو څخه زیات نژدی وی

فَيَقْسِنَ بِاللَّهِ لَشَهَادَتِنَا اَحَقُّ مِنْ شَهَادَتِهَا وَمَا اَعْتَدِيْنَاكَ

مړی ته بیا به قسم وکړی په الله چی زمونږ شاهدی زیاته حقه ده داو لینیو د شاهدی څخه اومونږ زیاتی نه دی کړی

اِنَّا اِذَا لَبِئْنَا الظَّالِمِيْنَ ۝۱۱۰ ذٰلِكَ اَدْنٰی اَنْ يَّاتُوْا بِالْشَّهَادَةِ عَلٰی

که نه مونږ به بیشکه ظالمان یو ، په دی کی امید دی چی ادا کړی شهادت

وَجْهًا اَوْ يَخَافُوْا اَنْ تُرَدَّ اٰیْمَانُهُمْۙ بَعْدَ اٰیْمَانِهِمْۙ وَاتَّقُوا اللّٰهَ

صحيح طريقه سره او بیرې چې واپس به سی قسم زمونږ ددوی د قسم څخه وروسته ، او بریرې د الله

وَاَسْمِعُوا۟ وَاللّٰهُ لَا يَهْدِي الْقَوْمَ الْفٰسِقِيْنَ ۝۱۱۱

څخه او واورى او الله نه ښیي سیده لار نافرمانو ته

د آيتونو تړون: لور د ديني اصلاح متعلق احكام وه، اوس مخ ته د دنيا متعلق د ځينو احكامو ذکر دی او په دې کې يې اشاره وکړه چې الله ﷻ په خپل رحمت سره د آخرت د اصلاح په شان دخپلو بندگانو د دنيا د معاش اصلاح هم فرمايې (بيان القرآن)

شان نزول: د ذکر سوي آيت دنزول واقع دا ده چې، بدیل نومى يو سړى چې مسلمان وو د دوو سړيانو: تميم او عدی سره چې دغه وخت نصرانيان وه، د تجارت په غرض شام ته ولاړی، چې شام ته ورسيدل، نو بدیل ناروغ سو، ده دخپل مال فهرست وليکي او په اسبابو کې يې کښيښوی، او خپل دواړه ملگري يې په خبر نه کړل، چې مرض يې زيات سو نو ده دى دواړو نصراني ملگرو ته وصيت وکړ چې زما ټول سامان به زما وارثانو ته ورسوي، دوى چې ټول سامان راوړي نو وارثانو ته يې حواله کړی، خو دسپينو زرو يوه پياله يې چې د سرو زرو ملع کارى پر سوي وه يا ورباندې گل کارى سوه وه، ددې اسبابو څخه ويستله، وارثانو ته په اسبابو کې فهرست په لاس ورغی، دوى ددغه سړيانو څخه پوښتنه وکړه چې مری خو به ددې څخه څه مال خرڅ کړی نه وي يا يې په خپل علاج خو به نه وي لگولی؟ دوى دواړو وويل چې نه! آخر دا معامله نبی کریم ﷺ عدالت ته پيش سوه، چونکې د وارثانو سره شاهدان نه وه، نو دواړو نصرانيانو قسم وکړ چې مونږ د مری په مال کې هيڅ قسم خيانت نه دی کړی اونه ورڅخه مونږ څه شى پټ کړی دی، آخر په قسم باندې فيصله د دوى په حق کې وسوه څه وخت وروسته خبره په ډاگه سوه چې هغه پياله دوى په مکه کې په يو زرگر باندې خرڅه کړی وه، کله چې د دوى څخه پوښتنه وسوه نو دوى وويل چې دا مونږ ددغه مری څخه اخيستی وه، خو چونکې زمونږ سره داخيستو شاهدان موجود نه وه نو مخکې مونږ څکه ددې ذکر نه وو کړی، چې هسې نه مونږ درواغجن سو، د مری وارثانو بيانيې کریم ﷺ ته رجوع وکړه اوس د مخکنې معاملې برعکس داخيستو دعوى کوونکى مدعيان او وارثان منکړه او شاهدی په کښې موجود نه وه، په دې کې وجه د وارثانو دوو سړيانو چې مری ته زيات نژدې وه، قسم واخيستی چې پياله د مری ملکيت وو، او دواړه نصرانيان په خپل قسم کې درواغجن دی، نو په کم قيمت (يعنې په يو زر درهمه) چې دوى پاله خرڅه کړی وه هغه يې وارثانو ته ورکړه.

لنډتفسير: اى مسلمانانو! ستاسې د مينځ (په معاملو) کې (مثلاً وارثانو ته د مال سپارلو دپاره) دوه تنه وصيان جوړول مناسب دی (که څه هم بالکل وصی نه جوړول هم جائز دی) کله چې په تاسې کې چاته مرگ راسی (يعنې) کله چې د وصيت کولو وخت سى (او) دغه دواړه سړيان به داسې وى چې ديندار وى او ستاسې (يعنې مسلمانانو) څخه وى يا د پردې قوم دوه سړيان وى که چيرې (مسلمانان نه سى پيدا مثلاً) تاسې يوځای تللى ياست، بيا پر تاسې باندې واقع د مرگ راسی (او دا ټول کارونه واجب نه دی، مگر مناسب او ښه دی، که نه نو لکه څنگه چې بالکل وصی نه جوړول جائز دی، دغه شان که يو وصی وى يا عادل نه وى يا په کلی کې وى او غير مسلم وصی جوړ کړی، ټولې خبرې جائز دی، بيا ددې وصيانو دا حکم دی چې) که چيرې (په وڅه وجه سره پر دوى باندې) تاسې ته (اى وارثانو) شبهه وى نو (اى دمقدمي حاکمانو مقدمه داسې فيصله کړې چې اول د وارثانو څخه چونکې چې دوى دعوى کوونکى دی، په دې خبره باندې شاهدان راوغواړي چې دوى فلانى شى مثلاً جام اخيستی دی او که هغوى شاهد نه سى پيش

کولی نو دوصیانو څخه چی ورباندی دعوی سوی ده داسی قسم واخلی چی، دا دواړه (وصیان، وروسته تر لمانځه) دماڅیگر مثلاً) بند کړی (ځکه چی اکثره په دی وخت کی گناه زیاته وی نو پر درواغو قسم کوونکی به څه نا څه شرمیږی، دا رنگه ددی وخت قدر هم لوی دی څه ددی خیال به هم وی او مقصود ددی څخه دقسم سخت والی دی چی وخت مبارک او موقع دگنی گونی دخلقو ده، بیا به دواړه (داسی) په خدای قسم اخلی چی په صیغی دقسم سره به داسی وواپی چی، مونږ ددی قسم په بدله کی څه (ددنیا، نفع اخیستل نه غواړو (چی ددنیا د نفع اخیستلو دپاره به په قسم کی رښتیا پاته کړی، که څه هم (په دی واقعہ کی زمونږ) څوک خپلوان هم (ولی نه) وی (چی دهغوی مصلحت مونږ خپل مصلحت گڼو، قسم خورو او اوس خو څه داسی هم نه ده، کله چی ددو چنده مصلحتونو په وجه سره هم مونږ درواغ نه وایو، نو دیو مصلحت دپاره به څنگه درواغ وایو) او دالله خبری (دکومو چی دهغه دطرف څخه دویلو حکم دی، دا) به مونږ پټه نه کړو (که نه) مونږ (که داسی وکړو نو) په دی حالت کی به سخت گنهگار یو (دا سخت والی د وینا دی چی ده ته دا خبره مخ ته راسی چی رښتیا ویل واجب دی او درواغ ویل حرام دی او دالله لویی ورته حاضره سی، نو دا به دی د درواغو دقسم څخه منع کړی او س ددی دواړو سختیو څخه وروسته که دحاکم رایه دا وی نو بی له سختوالی داصل مضمون څخه دی قسم و خوری، مثلاً مونږ ته مری پیاله نه ده راکړی او په دی دعوه فیصله کول په کار دی نو ددی آیت په واقعہ کی هم داسی (سوه) بیا (ددی څخه وروسته) که چیری (په څه ښکاره طریقی سره) ددی اطلاع وسی چی دغه دواړه وصیانو څه گناه کړی ده (مثلاً د آیت په واقعہ کی چی مخکی یی ذکر سوی دی کله چی پیاله په مکه کی پیدا سوه او د دواړو وصیانو څخه د پوښتنی په کیدو سره دوی دمری څخه د اخیستو دعوه وکړه، چی په دی دمری څخه د اخیستو اقرار لازمیږی او دا د دوی د اولی خبری څخه مخالف دی، چی په هغه کی یی مطلق د اخیستو څخه انکار کړی وو، چونکی اقرار په مضر حجت دی، په دی وجه د دوی خیانت او درواغ په ډاگه معلوم سوه) نو (په داسی صورت کی ددعوی مخ به بدل سی، وصی چی اول ورباندی دعوی سوی وه، اوس د اخیستو دعوی کوونکی سو او وارثان چی اول یی دعوی کړه وه، دخیانت اوس په دوی دعوی وسوه، په دی وجه اوس د فیصلی دا صورت سو چی اول به دوصیانو څخه د شاهدانو طلب وسی داخیستو او کله چی دوی شاهدان د اخیستو پیش نه کړی نو (ددی (وارثانو) خلقو څخه دچا په مقابله کی چی (ددی وصیانو دطرف څخه) گناه (دغه ذکر سوی) گناه سوی وه او (کوم چی په شریعت کی دمیراث مستحق وی مثلاً د آیت دواقعی په صورت کی) دوه سریان (وه) کوم چی (دقسم دپاره) دغه دواړه (وصیان) دریدلی وه (اوس به) دا دواړه (د قسم دپاره) دریږی، بیا دواړه به (داسی) په خدای قسم واخلی چی (د صیغی دقسم سره دا وواپی چی) په یقین سره زمونږ دا قسم (په وجه ددی چی بالکل د اشتباه څخه ظاهراً او حقیقتاً پاک دی) ددی دواړو (وصیانو) تردی قسم زیات رښتیا دی (ځکه چی ددغه حقیقت که څه مونږ ته علم نسته لیکن ظاهراً خودغه مشتبه سو) او مونږ (دحق څخه) یوه ذره تجاوز نه دی کړی (که نه) مونږ (که داسی وکړو نو) په دغه حالت کی سخت ظالمان یو (ځکه چی پردی مال قصداً بی اجازته اخیستل ظلم دی دا هم سختول دقسم دی، چی د حاکم په رایې باندی دی، بیا به په اصل مضمون سره

ورځه قسم واخيستل سى چى صيغه بى په وجه ددى چى په فعل (كار) بل باندې دى داسى وى ، چى په خداى قسم زموږ په علم كى مړى ددى دعوه كوونكو په لاس جام نه دى خرڅ كړى او كله چى دعلم دواقع كيدو اونه واقع كيدو څه ظاهرى لارنه سى جوړېدى ، په دى وجه ددى په واقع والى باندې زيات سخت قسم وركول سو چى لفظ د: احق پردى دلالت كوى چى حاصل يى دا سو چى ددى مدار چى كله پر ما باندې دى ، په دى وجه قسم اخلم لكه څنگه چى په دى كى دظاهرى درواغو څه ثبوت نه سى كيدى دغه ډول په حقيقت كى درواغ هم نه دى او دا قرينه فائده كوى چى دلته قسم په علم باندې دى او چونكى ددى درواغجن والى بغير د اقرار څخه هيڅكله نه سى ثابتيدى ، په دى وجه په دى كى چى كوم حق وهل سوى وى ، دا به ډير سخت ظلم وى ، نو عجيبه نه ده چى دلته (ظالمين) په دى وجه ويل سوى وى، دا (قانون چى په دوو آيتونو كى ټول ذكر سو) ډير نژدى ذريعه ده ددى كار چى دغه (وصيان) خلق واقعه په ټيكنه طور سره ښكاره كړى (كه زيات مال نه وى سپارل سوى قسم دى وخورى، او كه سوى وى نو دگناه څخه دى وبيرېږى، انكار دى وكړى، دا حكمت خو په قسم د وارثانو كى دى او دا ټول اړخونه ددى دپاره دى چى حقدارانو ته د دوى حق ورسول سى چى كوم روا سوى او غوښتل سوى دى ، ځكه چى كه وصيانو ته قسم نه وى روا او وصيان د مال په سپارلو كى رښتنى وى نو د دوى دتهمت دليرى كيدو به څه طريقه نه وه او كه چيرى دوى درواغجن وى نو د وارثانو دحق ثابتيدو به څه طريقه نه وه، او اوس چى دوى رښتينى وى، نو د الزام څخه خلاص سوه او كه درواغجن وى نو شايد چى د درواغو دقسم څخه وبيرېږى، انكار وكړى دقسم څخه ، نو د وارثانو حق به ثابت سى ، او كه د وارثانو قسم روا نه وى او شرعاً دحق څخه انكار نه وى نو دوصيانو دحق ثابتولو به هيڅ طريقه نه وه او اوس دوارثانو دحق والى په وخت كى د دوى حق ثابتيدى سى او دحق د ناستوالى په وخت كى دقسم څخه په انكار سره به دوصيانو حق ثابت سى ، وروسته دوصيانو دقسم په حكمت كى دوه شقونه دى او ، يَأْتُوا بِالشَّهَادَةِ : دواړو لړه شامل دى او دوه شقونه د وارثانو دقسم په حكمت كى دى ، په دوى كى دويم شق دوصيانو دقسم په اول شق كى دا خل دى او اولنى شق د ، أَوْ يَخْسَرُوا مدلول دى، وروسته په مجموعه دواړو قسمونو كى دټولو شقونو رعايت دى) او دالله ﷻ څخه بيره كوى (او په معاملو او حقونو كى درواغ مه وياست) او (دا حكمنه) واورى (يعنى وبى منى) او (كه خلاف وكړى نو فاسقان به سى) الله ﷻ فاسقانو خلقو ته (دقيامت په ورځ د فرمانبردارو ددرجو طرف ته) رهنمايى نه كوى (بلكى د نجات موندو په وخت كى به هم تر دوى كم وى نو داسى تاوان ولى قبلوى)

معلومات او مسئلې: مسئله: مړى چى چاته خپل مال و سپارى او د ورته ووايى چى دابه فلانى چا او نورو ته وركړى ، دغه سړى وصى دى ، يعنى وصيت ورته سوى دى او دايو سړى هم كيدى سى او زيات هم .

مسئله: دوصى مسلمانان والى او عادل والى كه په سفر كى وى او كه په كلي كى ښه دى ، لازم نه دى .

مسئله: په جگړه كى چى كوم سړى دزياتى ثابتوونكى وى، مدعى يعنى دعوى كوونكى دى او هغه بل مدعى عليه يعنى دعوى ورباندې سوى ده .

مسئله: اول شاهدان دمدعى څخه اخيستنې سى، نو كه دى دشرعى قاعدې مطابق شاهدان پيش كړى نو

مقدمه به دی وگتی، البته که دی دقسم خخه انکار وکړی نو مقدمه به بیا مدعی وگتی.

مسئله: دقسم خستول دوخت دخای په مناسبت سره لکه چی په ذکر سوی آیت کی سوی دی، دا دحاکم په رایه باندی ده، لازمه نه ده، ددی آیت خخه هم لازموالی نه ثابتیږی او دنورو آیتونو او روایتونو خخه یی اطلاق ثابت دی.

مسئله: که مدعا علیه دخپل یو کار متعلق قسم خوری نو الفاظ دی دا ووايي چی زه ددی کار خخه نه یم خبر.

مسئله: که دمیراث په مقدمه کی وارث مدعا علیه وی نو چاته چی په شریعت کی میراث رسیږی، قسم به پر هغوی راځی، برابره خبره ده که هغه یو وی او که ډیر وی او کوم چی وارثان نه وی یعنی میراث ورته نه رسیږی، پر هغو به قسم نه وی (بیان القرآن)

(دیوه کافر شاهی دبل کافر په معامله کی قابل قبول ده)

(دالله ﷻ قول دی، يَا أَيُّهَا الَّذِينَ آمَنُوا شَهِادَةُ بَيْنَكُمْ: تردی قول پوری، آخِرَانِ مِنْ غَيْرِكُمْ: په دی آیت کی مسلمانانو ته حکم ورکړل سوی دی، چی کله په تاسی کی دچامرگ راسی نو دوه داسی سریان و صیان جوړ کړی چی ستاسی خخه وی اونیکان وی او که دخپل قوم سریان نه وی نو دپردی قوم یعنی کافرانو خخه یی جوړ کړی.

ددی خخه امام ابوحنیفه رحمته الله علیه دمسئله را ایستلی ده چی دکفارو شاهی دځینو په ځینو باندی جائز ده خکه چی په دی آیت کی یی دکفارو شاهی په مسلمانانو باندی جائز کړی ده، لکه چی د، آخِرَانِ مِنْ غَيْرِكُمْ: خخه ښکاره ده، نو دکفارو شاهی دځینو په ځینو باندی په طریق اولی جائز ده.

لیکن وروسته په آیت، يَا أَيُّهَا الَّذِينَ آمَنُوا إِذَا كُنْتُمْ بِدِينٍ إِلَى أَجَلٍ مُسَمًّى فَاكْتُبُوا: تردی قول پوری، وَاسْتَشْهِدُوا شَهِدَيْنِ مِنْ رِبَالِكُمْ سره یی دکفارو شاهی په مسلمانانو باندی منسوخه کړه لیکن دکفارو شاهی دځینو په ځینو باندی هم دغه شان باقی ده (قرطبی، احکام القرآن للجصاص رحمته الله علیه).

دامام صاحب رحمته الله علیه دمذهب تاند ددی حدیث خخه هم کیږی چی یو یهودی زنا وکړه، نو نورو یهودیانو ورله تور کی دنی کریم ﷺ په حضور کی یی پیش کی، ده ﷺ چی دده دا حالت ولیدی نو دوجهی پوښتنه یی وکړه، نو دغو خلقو ورته وویل چی ده زنا کړی ده، نو ده ﷺ دشاهدانو دشهادت خخه وروسته په ده درجم حکم وکی. (جصاص)

(په کوم سړی چی دچا خه حق وی هغه دی قید کول کیږی)

(دالله ﷻ قول) تَخْبِسُونَهُمَا: ددی آیت خخه یو اصول معلوم سو چی دکوم سړی ی په چا خه حق واجب وی، ده لره ددغه حق دپاره دضرورت په وخت کی قید کول کیږی (قرطبی)

(دالله ﷻ قول دی) مِنْ بَعْدِ الصَّلَاةِ خخه دماځیگر لمونځ مراد دی ددی وخت دغوره کولو وجه دا ده چی ددی وخت تعظیم به اهل کتابو ډیر کوی، درواغ ویل په داسی وخت کی خاص د دوی په نزد منع وو، ددی خخه معلومه سوه چی په قسم کی دیو خاص وخت یا خاص مقام او نورو قید لگول نسته او قسم سختول جائز دی.

يَوْمَ يُجْعَلُ اللَّهُ الرُّسُلَ فَيَقُولُ مَاذَا أَجَبْتُمْ قَالَوا أَلَعَلَّمْنَا إِنَّكَ أَنْتَ عَلَّامُ

په کومه ورځ چې جمع کړی الله پیغمبران بیا به ووايي تاسی لره څه جواب درکړی سوی وو ؟ دوی به ووايي چې مونږ ته علم نسته ، ته یی په پتو خبرو ،

الْغُيُوبِ ۱۹ اِذْ قَالَ اللَّهُ يٰعِيسَى ابْنُ مَرْيَمَ اذْكُرْ نِعْمَتِي عَلَيْكَ وَ

پوهیدونکی ، کله چې ووايي الله ای عیسی دریمی زویه ، یاد کړه زما احسان چې په تاسوی

عَلَىٰ وَالِدَتِكَ اِذْ اَيَّدُتُكَ بِرُوحِ الْقُدُسِ فَتَكَلَّمَ النَّاسُ فِي

دی اوستا په مور باندی کله چې مدد وکی ما ستا په روح پاک سره تابه خبری کولی دخلقو سره

الْبَهْدِ وَكَهْلًا وَاِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ

په غیږ کی او په لوی عمر کی ، او کله چې وښووی ماناته کتاب اود پوهی خبری او تورات

وَالْاِنْجِيلَ وَاِذْ تَخْلُقُ مِنَ الطِّينِ كَهَيْئَةِ الطَّيْرِ بِاِذْنِي فَتَنفُخُ فِيهَا

او انجیل او کله چې تابه جوړوی دختی څخه دمرغه صورت زما په حکم سره بیا به پوکل کول

فَتَكُونُ طَيْرًا بِاِذْنِي وَتُبْرِئُ الْاَكْمَهَ وَالْاَبْرَصَ بِاِذْنِي وَاِذْ

تابه دی کی نو سوبه الوتونکی زما په حکم سره او جوړوی به دی دموږ څخه روند پیداسوی اوفس (پیدا سوی) زما په حکم سره او کله

تُخْرِجُ الْمَوْتَىٰ بِاِذْنِي وَاِذْ كَفَفْتُ بَنِي إِسْرَءِيلَ عَنْكَ اِذْ

چې به تاژوندی راویستل مری زما په حکم سره او کله چې منع کړل ما بنی اسرائیل ستا څخه کله

جَعَلَهُم بِالْبَيْتِ فَقَالَ الَّذِينَ كَفَرُوا مِنْهُمْ اِنَّ هَذَا اِلَّا سِحْرٌ مُّبِينٌ ۲۰

چې ته راغلی دوی ته په ښکاره نښانو سره نو وویل کافرانو ددوی څخه نور هیڅ نه دی دا خو جادو دی ښکاره .

دآینونو تړون : لور د مختلفو احکامو ذکر و سو او په مینځ کی په دوی د عمل ترغیب او په مخالفت یی

بیرو ل و فرمایل سوه نو اوس ددی د تاکید دپاره په راتلونکی آیت کی د قیامت هیبت ناک واقعات را

یادوی چې د خلقو د فرمانبرداری طرف ته زیاته مینه پیدا سی او د مخالفت څخه منع سی او د قرآن مجید

طرز هم اکثر داسی دی ، بیا دسورت په آخر کی د اهل کتابو مکالمه ذکر سوی ده ، چې په تیرو

دیرو آیتونو کی ذکر سوه چې ددی مقصد اهل کتابو ته د حضرت عیسی ﷺ متعلق ځینی مضامین اورول

دی، چی په دی سره دهغه بندگی ثابتہ سی او د اولو هیت نفی ورڅخه وسی (یعنی دا معلومه سی چی دی بنده دی، خدای نه دی) که څه هم ددی خبرو واقع کیدل به په قیامت کی وی (یعنی دا خبری اتری به په قیامت کی کیږی)

لنډتفسیر: (دغه ورځ به څومره هیبت ناکه وی) په کومه ورځ چی به الله ﷻ ټول پیغمبران (سره د دوی د امتونو) جمع کړی بیا (په دی امتونو کی چی کوم گنهگار وی، دوی ته د زورنی او اورولو دپاره به دی پیغمبران ته) ارشاد وفرمای چی تاسی ته (ددی امتونو دطرف څخه) څه جواب رسیدلی وو، دوی به عرض وکړی چی (ظاهری جواب خو مونږ ته معلوم دی او دغه به بیان هم کړو، لیکن د دوی په زړونو کی چی څه وی دهغه) مونږ ته هیڅ خبر نسته (دغه به تاسی ته معلوم وی ځکه چی) تاسی بیشکه چی دپټو خبرو پوره علم لری (مطلب دا دی چی یوه ورځ به داسی وی او دعملونو او حالاتو پوښتنه به کیږی، په دی وجه تاسی لره د مخالفت او نافرمانی څخه بیریدل په کار دی او په دغه ورځ به دحضرت عیسی ﷺ سره خاصی خبری اتری وی) کله چی الله ﷻ ارشاد وفرمای چی ای عیسی علیه السلام زوی دمريم زما انعام یادکړه (ددی دپاره چی خوند یی زیات سی) کوم چی پر تا باندی او ستا پر مور باندی (په مختلفو وختونو کی په مختلفو صورتونو سره سوی دی مثلاً) کله چی ماستا په روح القدس (یعنی جبرائیل ﷺ) سره امداد او تائید وکی (او) تا به دخلقو سره (په دواړو حالتونو کی یو ډول) خبری کولی (دمور) په غیبه کی هم او په لوی عمر کی هم (په دواړو خبرو کی څه فرق نه وو) او کله چی ماتاته (آسمانی) کتابونه او دپوهی خبری او (خاص کر) تورات او انجیل وښوول او کله چی به دتادختی څخه یو شکل جوړوی لکه دمرغه شکل چی وی زما په حکم سره بیا به تا په دی (جوړ کړی شکل) کی دننه پوکی (پف) گوی چی دهغه څخه به (بالکل حیوان) مرغه جوړی دی زما په حکم سره او تا به جوړول دمور څخه پیدا پانده او دفس (جدام) ناروغان زما په حکم سره او کله چی مابنی اسرائیل (کوم چی ستاڅم مخالف وه) ستاڅه (یعنی ستادقتل او اهلاک څخه) لیری ودرلودل، کله چی (دوی تاته ضرر رسول وغوښتل کله چی) تا دوی ته (دخیل نبوت) دلیلونه (معجزی) را وړی وی، بیا چی په دوی کی کوم کافران وه، هغوی ویلی وه، چی دا (معجزی) بغیر دښکاره جادو څخه نور هیڅ نه دی.

معلومات او مسئلې: (په قیامت کی به د انبیاء علیهم السلام څخه تر ټولو اول پوښتنه کیږی)

(دالله ﷻ داقول) **يَوْمَ يَجْمَعُ اللَّهُ الرُّسُلَ**: په قیامت کی به که څه هم د اول څخه تر آخره پوری پیداسوی ټول مخلوقات په یوه ډاگ میدان کی ولاړ وی او دهرځای دهرملک او دهری زمانی انسانان چی وی هغه به په دی میدان کی حاضر وی او دټولو څخه به د دوی دتمام عمر دعملونو حساب اخیستل کیږی لیکن په بیان کی یی په خصوصیت سره دانبیاء علیهم السلام ذکر وکړی، **يَوْمَ يَجْمَعُ اللَّهُ الرُّسُلَ** یعنی هغه ورځ یاده کړه په کومه ورځ چی به الله ﷻ ټول رسولان دحساب دپاره جمع کړی، مراد دا دی چی جمع څو به ټول عالم کړی مگر ترټولو اول سوال به دانبیاء علیهم السلام څخه وی چی ټول مخلوق یی ووینی چی نن ورځ هیڅوک د حساب او سوال جواب څخه مستثنی نه دی بیا درسولانو څخه چی کوم سوال کول کیږی، هغه دا دی چی، **مَاذَا أَجَبْتُمْ** یعنی کله چی تاسی خلقو خپل خپل امتونه دالله ﷻ او دهغه دحق دین طرف ته

ددی قاعدی لاندی په دنیا کی خو انبیاء علیهم السلام او د دوی نائبین، خلفاء او علماء به په ظاهری عملونو د نیک گمان په مطابق د نیک مومن کیدو شاهدی ورکولی سی لیکن نن هغه د دنیا عالم چی ټول دار او مدار یی پر ظن او گمان وو، ختم سو، دا دمحشر میدان دی چی دلته اوس دورېی څخه شپږه ایستل کیږی، حقیقتونه به ښکاره سی، دمجرمانو په مقابله کی به اول دنورو خلقو څخه شهادتونه واخیستل سی، په دی سره که مجرمان مطمئن نه سی او دخپل جرم اعتراف ونه کړی، نو د خاص قسم سرکاری شاهدانو څخه به کار واخیستل سی، د دوی پر ځلو او ژبو به مهر ولگول سی او چپ به سی او د مجرم د لاسونو پښو او څرنی څخه به شاهدی واخیستل سی، دوی به دهر یو کار پوره حقیقت بیان کړی، **الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَنَشْهَدُ أَرْجُلُهُمْ بِمَا كَانُوا يَكْسِبُونَ**: دغه وخت به انسانانوته معلومه سی چی زما ټول اندامونه درب العالمین خفیه (یعنی پټ) پولیس وو، د دوی د بیان څخه وروسته به د انکار هیڅ صورت باقی پاته نه سی.

لنډه دا چی د دغه عالم هیڅ حکم محض په گمان او اندازه سره نه سی چلیدی بلکی په علم اویقین به دهر شی دار او مدار وی او دا خو اوس معلومه سوه چی دیو سړی د ایمان او عقل حقیقی اویقینی علم ماسوا د الله ﷻ څخه بل هیچاته نسته په دی وجه د انبیاء علیهم السلام څخه چی کله په محشر کی دا پوښتنه وسی چی، **مَاذَا أُجِبْتُمْ**: نو ددی سوال حقیقت به دوی وپیژنی چی دا سوال زمونږ څخه په دنیا کی نه کیږی چی جواب یی د گمان په بنیاد سره ورکی، بلکه دا سوال په محشر کی کیږی چی دلته دیقین څخه ماسوا بله خبره نه سی چلیدی په دی وجه به د دوی دا جواب وی چی مونږ ته د دوی متعلق هیڅ علم نسته، یعنی یقینی علم نسته، دا بالکل په ځای او درست دی.

(یو سوال او دهغه جواب د انبیاء علیهم السلام د انتهایي شفقت اظهار)

دلته داسوال پیدا کیږی چی دامتونو د قبول اونه قبول، فرمانبرداری او نافرمانی کوم واقعات چی د دوی په مخکی سوی دی، ددی څخه چی په غالب گمان دوی ته کوم علم حاصل سوی وو، ددی سوال په جواب کی خو په کار وه چی هغه یی بیان کړی وی، یوازی ددی علم دیقین د درجی حواله په الله ﷻ باندی کیدی سی، مگر دلته انبیاء علیهم السلام دخپلو معلوماتو او پېښو واقعاتو گرسره څه ذکر ونه کی، خبره یی د الله ﷻ و علم ته حواله کړه او خاموش سول، حکمت په دی کی دا وو چی انبیاء علیهم السلام په خپلو امتونو او د خدای په عام مخلوق بی انتهای شفقت کوونکی وی، د دوی متعلق به داسی څه خبره دخلی څخه ایستل ونه غواړی چی دا خلق ورباندی په گرفت کی راسی، البته که څه مجبوری وی نو بیا به وایی چی دلته د یقینی علم دنیستوالی عذر موجود وو، ددی عذر څخه یی کار واخیستی، په خپلو ژبو یی دخپلو امتونو خلاف د څه ویلو څخه خلاصیدی سول، نو په دی ډول سره ددی څخه خلاص سول.

(په محشر کی د پنځو شیانو پوښتنه)

لنډه دا چی په دی آیت کی د قیامت د هیبتناک منظر یوه لږ غوندی ننداره وښوول سوه چی د حساب کتاب په میدان کی د الله ﷻ د ټولو څخه زیات ښه او مقبول رسولان ولاړ دی اوله زیږی نو چی دنورو به څه

حال وی، په دی وجه ددغه ورځی فکر دنن څخه په کار دی، اود عمر فرصت ددغه ورځی دتیارۍ دپاره غنیمت گڼل په کار دی، دترمذی شریف په یو حدیث کی دی چی نبی کریم ﷺ فرمایلی دی.

وعن ابن مسعود عن النبي صلى الله عليه وسلم قال: لَا تَزُولُ قَدَمَا إِنَّ آدَمَ يَوْمَ الْقِيَامَةِ حَتَّى يُسْأَلَ عَنْ خَمْسٍ، عَنْ عَمَلِهِ فِيْمَا أَفْتَاهُ وَعَنْ شَبَابِهِ فِيْمَا أَبْلَاهُ وَعَنْ مَالِهِ مِنْ أَينِ اكْتَسَبَهُ وَلِيْمَا أَلْفَقَهُ وَمَاذَا عَمِلَ فِيْمَا عَلِمَ؟ رواه الترمذی وقال، هذا حديث غريب.

یعنی دیوسری قدم به په محشر کی ترهغه وخته پوری مخ ته ونه بنوری ترڅو چی دده څخه دپنځو سوالونو پوښتنه نه وی سوی، یو دا چی خپل لوی عمر او شپۍ ورځی دی په څه کی خرڅی کړی، دوهم دا چی خاص کر دځوانۍ زمانه چی دقوت او طاقت زمانه وه په کومو کومو کارونو کی یی خرڅه کړه، دریم دا چی په ټول عمر کی چی کوم مال ده ته رسیدلی دا دکوم ځای وو او په کومو حلالو یا حرامو طریقو سره یی گټلی وو، څلورم دا چی مال یی په کومو جائزو یا ناجائزو کارونو کی خرڅ کړی وو، پنځم دا چی په خپل علم دی تر کومه اندازی پوری عمل کړی وو.

الله ﷻ دخپل انتهای رحمت اوشفقت په بنا سره ددی امتحان دسوالونو پرچه هم اول دنبی کریم ﷺ په ذریعه امت ته وښووله، اوس د دوی کار یوازی دومره پاته سو چی ددی سوالونو حل وپیژنی او محفوظ یی کړی، ترا امتحان مخکی دسوالونو ښوول وروسته هم که څوک په دی کی فیل سی نو ترده زیاته محرومه څوک کیدی سی؟

(دحضرت عیسیٰ ﷺ سره خصوصي سوال او جواب)

په اولنی آیت کی یی دعامو پیغمبرانو حال او د دوی څخه دسوال او جواب ذکر وکی په دوهم آیت کی او تردی وروسته دسورت تر ختمیدو پوری په نهو آیتونو کی په خصوصیت سره دبنی اسرائیلو دآخری پیغمبر حضرت عیسیٰ ﷺ ذکر او پرده دالله ﷻ دخاصو انعامونو دڅه تفصیل بیان دی او په محشر کی دده څخه د یو خصوصي سوال او دهغه دجواب ذکر دی چی په راتلونکو آیتونو کی راځی.

ددی سوال او جواب مطلب بنی اسرائیلو او ټول مخلوق ته هم ددغه هیبتناک منظر ښوول دی، چی په دغه میدان کی کله د روح الله او کلمه الله څخه پوښتنه کیږی چی ستا امت چی ستا څخه دخدای ﷻ سره شریک جوړ کړی وو، نو دی به سره دټول عزت، لویۍ او پاکدامنی اونبوت څومره وبیریری، خپله پاکی به دالله ﷻ په دربار کی پیش کړی چی یو وار نه بار بار په مختلفو بیانونو سره به ددی نفی وکړی چی ما دوی ته دا ښوونه نه ده کړی اول به عرض وکړی چی، سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ: یعنی پاک یی ته زما څه طاقت وو چی مابه داسی خبره کوله چی ماته دهغه حق نه وو.

دخپلی بیزاری دوهم اړخ داسی اختیاروی، چی په خپله الله ﷻ خپل شاهد جوړوی، فرمایي چی که ما داسی ویلی وی، نو تاته به یی خامخا علم وی، ځکه چی ته زما د زړه د رازونو څخه هم خبر یی، دقول او فعل به څه وایم ته خو، عَلَامُ الْغُيُوبِ: یعنی په پټو رازونو خبردار یی.

ددی ټولو ابتدای خبرو څخه وروسته د اصل سوال جواب ورکوی.

(حضرت عیسیٰ علیہ السلام جواب دالله ﷻ په دوبار کي)

یعنی دا چی ما دوی ته هغه ښوونه کړې ده دکومې چی تاما ته حکم فرمایلی وو، ان اعتذرو الله رثي ورتکمسم.
یعنی دالله ﷻ عبادت کوی چی زما هم رب دی او ستاسی هم، بیا ددی تعلیم څخه وروسته ترڅو چی زه
په دی خلقو کی وم، نو زه د دوی دخبرو او کارونو شاهد وم (دغه وخت په دوی کی چا داسی نه وه ویلی) بیا چی
کله تازه لوړ کړم نوییا دا خلق ستاسی په نگرانی کی وه تاسی د دوی دخبرو او کارونو څخه ښه خبردار یاست.

(په حضرت عیسیٰ علیہ السلام باندی دخو خاصو انعامونو ذکر)

په دی آیتونو کی چی کوم د حضرت عیسیٰ علیہ السلام د سوال جواب ذکر سوی دی، تردی مخکی دهغو خاصو
انعامونو ذکر دی، چی په خاص طور سره په حضرت عیسیٰ علیہ السلام باندی سوی وه، او دمعجزو په شکل
کی ده ته ورکول سوی وه، په دی ټولو کی یی یو طرف ته دخصو انعاماتو اویل طرف ته دجواب طلبی
منظر وښوی اودبني اسرائیلو دی دواړو قومونو ته یی خبرداری ورکړه په کومو کی چی یوه دده سپکاري
وکی او قسم قسم تهمتونه یی ورباندی ولگول، ازار یی ورته ورسوی او دوهم قوم دی خدای یا خدای
زوی جوړ کی، دانعاماتو د ذکر کولو سره یی اول قوم او په سوال جواب ذکر کولو سره یی دوهم قوم ته
خبرداری ورکړه، دلته چی یی دکرمو انعامونو په تفصیل سره ذکر په خو آیتونو کی کړی دی، په دی کی
یوه جمله زیاته دغور قابله ده چی په دی آیت کی ارشاد شوی دی، لَکَلَّمُ النَّاسَ فِي الْمَهْدِ وَكَهْلًا: یعنی یوه
خاصه معجزه کومه چی حضرت عیسیٰ علیہ السلام ته ورکړل سوه، هغه دا ده چی ته به دخلقو سره د وړوکوالی
په حالت کی هم خبری کوی او د زوړ عمر په حالت کی هم، په دی کی اوله خبره خو معجزه کیدل او خاص
انعام والی یی ښکاره دی دپیدا کیدو په اولنی حالت کی کوچنی دخبرو کولو قابل نه وی، کوم کوچنی
چی دمور په غیږه یا زنگو کی خبری وکړی نو دا به دده خاص امتیاز وی، په زوړ حالت کی چی
دخبرو کولو کوم ذکر دی نو دا خوځه د ذکر قابله خبره نه ده، هر سړی په دی عمر کی خبری کوی، لیکن چی
د حضرت عیسیٰ علیہ السلام پر خصوصي حالت باندی غور وکړل سی نو دا به هم معجزه ثابته سی ځکه چی
حضرت عیسیٰ علیہ السلام د زوړ والی عمر ته تر رسدو مخکی اول د دنیا څخه پورته سو، اوس ددی خای د
انسانانو سره دده خبری کول زوړ عمر ته تر رسیدو وروسته هلته کیدی سی کله چی دی دوباره دی دنیا
ته تشریف راوړی لکه چی دمسلمانانو په جمع سره عقیده ده او دقرآن اوحديثو څخه ثابته ده، ددی څخه
معلومه سوه چی لکه څنگه چی د حضرت عیسیٰ علیہ السلام په ورکړتوالی کی خبری کول معجزه وه، دغه شان
په زوړ عمر کی یی خبری کول هم دی دنیا ته د دوباره راتلو په وجه معجزه ده.

وَإِذْ أَوْحَيْتُ إِلَى الْحَوَارِيِّينَ أَنْ اٰمِنُوا

او کله چی ما په زړه کی واچوله حواریانو ته چی ایمان راوړی

بِئِی وَرَسُولٍ قَالُوا اٰمَنَّا وَاَشْهَدُ بِاَنَّكَ مُسْلِمٌ ۝۱۱۱ اِذْ قَالَ

په ماو زما په رسول ﷺ نووی ویل مونږ ایمان راوړو او ته شاهد سه چی مونږ فرمانبردار یو، کله چی وویل

الْحَوَارِيُّونَ يُعِيسَى ابْنَ مَرْيَمَ هَلْ يَسْتَطِيعُ رَبُّكَ أَنْ يُنْزِلَ

حواريانو اي عيسى زوى دمريمى آيا ستا رب كولى سى چى نازله كرى

عَلَيْنَا مَائِدَةً مِّنَ السَّمَاءِ ۖ قَالَ اتَّقُوا اللَّهَ إِنَّ كُنْتُمْ مُّؤْمِنِينَ ﴿١١٢﴾

په مونږ باندې سترخوان ډك دآسمان څخه ، وې ويل وبيريږي دالله څخه كه تاسى ايمان دارياست ،

قَالُوا نُرِيدُ أَنْ نَأْكُلَ مِنْهَا وَنَطْمِئِنَّ قُلُوبُنَا وَنَعْلَمَ أَنْ قَدْ

دوى وويل چى مونږ غواړو چى وخورو ددى څخه او مطمئن سى زمونږ زړونه اومونږ پوه سو چى

صَدَقْتَنَا وَنَكُونَ عَلَيْهَا مِنَ الشَّاهِدِينَ ﴿١١٣﴾ قَالَ عِيسَى ابْنُ

تامونږ ته رښتيا وويل اوسو مونږ په دى باندې شاهد ، وويل عيسى دمريمى زوى

رَبِّمُ اللَّهُمَّ رَبَّنَا أَنْزِلْ عَلَيْنَا مَائِدَةً مِّنَ السَّمَاءِ تَكُونُ لَنَا عِيدًا

اي الله ربه زمونږه نازله كړى په مونږ باندې سترخوان ډك دآسمان څخه چى سى دغه ورځ

لَاَوْلَانَا وَآخِرِنَا وَآيَةً مِّنْكَ وَأَرْسُلَنَا وَانْتَ خَيْرُ الرَّسُلِينَ ﴿١١٤﴾

اختر زمونږ دمخكنيو او وروستنيو دپاره اونځېښه وي ستا طرفه اورزق راكړى مونږ ته اوهم ته ښه رزق وركونكى يى

قَالَ اللَّهُ إِنِّي مُنَزِّلُهَا عَلَيْكُمْ فَمَنْ يَكْفُرْ بَعْدُ مِنْكُمْ فَإِنِّي أُعَذِّبُهُ

ويل الله زه بيشكه نازلومه هغه سترخوان په تاسى بيا چى څوك په تاسى كى ناشكړى وكى ددى څخه نوزه به ده لره عذاب وركرم

عَذَابًا إِلَّا أَعَذِّبُهُ أَحَدًا مِّنَ الْعَالَمِينَ ﴿١١٥﴾

داسى عذاب چى چاته به يى ورنه كرم په جهان كى

لنہ تفیسیر: او کله چى ما حواريانو ته (په انجيل كى ستا په ژبه) حكم وكى چى تاسى په ما او زما په رسول (عيسى عليه السلام) ايمان راوړى نو دوى (په جواب كى تاته) وويل چى مونږ (په خداى او رسول يعنى په تا) ايمان راوړو اوته شاهد سه چى مونږ (د خداى اوستا) پوره فرمانبردار يو ، هغه وخت د يادولو قابل دى كله چى حواريانو (حضرت عيسى عليه السلام ته) عرض وكى چى اي عيسى زوى دمريم (عليه السلام) آيا ستا رب داسى كولى سى (يعنى څه د حكمت اونور په شان كار خو ددى منع كوونكى نسته) چى پر مونږ د آسمان

څخه څه خوراک (پوخ کړی) نازل کړی هغوی ورته وویل چی د خدای څخه وېرېږی که تاسی ایماندار یاست (مطلب دا دی چی تاسی خور ایماندار یاست په دی وجه د خدای څخه وېرېږی او د معجزو د فرمائش څخه چی ضرورت ورته نسته، نو دا د ادب څخه خلاف ده په دی وجه ورڅخه ځان وساتی) دوی وویل چی (زمونږ مقصود بی ضرورت فرمائش کول نه دی، بلکی دیو مصلحت په وجه ددی درخواست کوو هغه دا چی) مونږ (پوخو) دا غواړو چی (د برکت حاصلولو دپاره) ددی څخه خوراک وکړو او (دوهم دا غواړو چی) زمونږ زړونو ته (په ایمان) پوره اطمینان راسی او (مطلب د اطمینان دا دی چی) زمونږ د یقین نور زیات سی چی تاسی (په دعوه درسالت کی) مونږ ته رښتیا ویلی دی (ځکه چی څومره دلیلونه زیاتېږی نو هغومره پر دعوی یقین زیاتېږی) او (دریم دا غواړو چی) مونږ (دهغه خلقو په مخکی چا چی د معجزه نه ده لیدلی) د شاهدی کوونکو څخه سو (چی مونږ داسی معجزه لیدلی ده چی د دوی په مخکی درسالت اثبات وکړای سو او د دوی د هداياتو دا ذریعه جوړه سی) عیسی د مریم زوی (ﷺ) چی کله ولیدل چی دوی په درخواست کی د دوی غرض صحیح دی نو دا الله څخه یی) سوال وکی چی ای الله ﷻ زمونږ پروردگاره! پر مونږ د آسمان څخه خوراک نازل کړه چی دغه (خوراک) زمونږ دپاره یعنی په مونږ کی چی کوم اول (یعنی په موجوده زمانه کی) دی او کوم چی وروسته (زما کی راتلونکی) دی د ټولو دپاره یوه د خوشحالی خبره سی (د موجوده حاضر و خلقو خوشحالی په خوراک سره او په درخواست قبلیدو سره او د وروسته راتلونکو خلقو خوشحالی په خپلو مشرانو د انعام کیدو په وجه او دا عنایت خاص دی په مومنانو سره) او (زما پر پیغمبری) ستا د طرف څخه یوه نڅښه سی (چی د مومنانو یقین زیات سی او په حاضر و منکرو یا غائبو باندی دلیل سی او دا مقصد د مومنانو او نورو ټولو دپاره عام دی) او ته مونږ ته (دغه سترخوان) را کړی اوته تر ټولو عطاء کوونکو څخه زیات ښه یی (ځکه چی نور ټول دخپلی نفعی دپاره څه ورکوی او ستاور کول د مخلوق د نفعی دپاره وی په دی وجه مونږ خپلی نفعی پیش کوو، ستاسی ﷻ دسترخوان درخواست کوو) الله ﷻ په جواب کی) ارشاد و فرمای چی (تاسی خلقو ته و فرمایاست چی) زه به دغه خوراک (د آسمان څخه) پر تاسی خلقو نازلوونکی یم بیا چی کوم سړی په تاسی کی ددی څخه وروسته (ددی) ناشکری وکړه (یعنی واجب حقونه یی عقلاً او نقلاً ادا نه کړل) نوره به ده لره داسی سزا ورکړم چی دغه سزا به (ددغه وخت) په جهان والاوو کی هیچا لره ورنه کړم.

معلومات او مسئلې: (مومن لره د معجزو مطالبه کول نه دی په کار)

(دا قول د الله ﷻ) قَالَ اتَّقُوا اللَّهَ إِنَّ كَثْرَ الْمُؤْمِنِينَ: کله چی حواریانو د حضرت عیسی ﷺ څخه د آسمان څخه دسترخوان نازلیدو مطالبه وکړه نو دوی په جواب کی و فرمایل چی که تاسی ایمان داریاست نو د الله ﷻ څخه وېرېږی، ددی څخه معلومه سوه چی ایماندار بنده ته دا مناسب نه دی چی دی دا قسم فرمائش وکړی او خدای ﷻ و ازمايي او د الله ﷻ څخه دخرق عادت شیانو مطالبه وکړی بلکی ده لره په کار دی چی رزق او نور په هغه ذریعه وغواړی کومی طریقی چی الله ﷻ مقرری کړی دی.

(کله چی نعمت په غیر معمولي طور سره زیات وی نو د ناشکری وبال یی هم زیات وی)

(د الله ﷻ) فَإِنِّي أُعَذِّبُهُ عَذَابًا لَا أُعَذِّبُهُ أَحَدًا مِنَ الْعَالَمِينَ: ددی آیت څخه معلومه سوه چی کلمه نعمت غیر

عادی او عجیبه قسم وی نو ددی شکریه هم دمعمولی قسم خخه ډیره زیاته په کار ده او په ناشکری کولو به یی عذاب هم غیر معمولی او عجیبه قسم کی راځی .

مانده (دسترخوان - خوانچه) د آسمان خخه نازله سوی وه او که نه؟ په دی باره کی دتفسیر لیکونکو اختلاف دی جمهور دنزول قائل دی یعنی چی نازله سوی وه ، دترمذی په حدیث کی دعمار بن یاسر څخه نقل دی چی مانده د آسمان خخه نازله سوه ، په دی کی ډوډی او غوښه وه او په دی حدیث کی دا هم دی چی دی خلقو (یعنی ځینو) خیانت وکی او دراتلونکو ورځی دپاره یی ورڅخه کښینبول ، وروسته د پیژوگانو او خنزیرانو په شکل کی مسخ سول (نعوذ بالله من غضب الله)

او ددی حدیث خخه دا هم معلومیږی چی دوی ددی خخه خوړلی هم وه لکه چی په ، تَاْكُلُ کی د دوی دا غرض هم ذکر دی البته دمخکی دپاره ایښوول منع وو (بیا القرآن)

وَإِذْ قَالَ اللَّهُ يُعِيسَى ابْنُ مَرْيَمَ أَأَنْتَ قُلْتُ لِلنَّاسِ امْخُذُونِي وَإِنِّي الْهَيْنُ مِنْ دُونِ

اومغه وخت چی ووايي الله ای عیسی دمیری زویه آیاتاوایی ووخلقوته چی ونیسی ما اوزماوردوه معبودان ماسوا دالله خخه

اللَّهُ قَالَ سُبْحَنَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ إِنْ كُنْتُ

وبه وایی چی پاک یی ته څه لائق دی مالره چی ووايم داسی خبره چی مالره دهغه حق نسته ، که ما داسی

قُلْتُهُ فَقَدْ عَلِمْتَهُ تَعْلَمَ مَا فِي نَفْسِي وَلَا أَعْلَمُ مَا فِي نَفْسِكَ ط

ویلی وی نوتاته به خامخا معلومه وه ، ته پوهیږي په هغه چی زما په زړه کی دی او زه نه پوهیږم په هغه چی ستا

إِنَّكَ أَنْتَ عَلَّامُ الْغُيُوبِ ﴿۱۱۴﴾ مَا قُلْتُ لَهُمْ إِلَّا مَا أَمَرْتَنِي بِهِ أَنْ

په زړه کی دی ، بیشکه ته پوهیږي په پترو خبرو ، ماهیخ نه دی ویلی دوی ته مگر هغه چی تایی ماته حکم کړی دی

اعْبُدُوا اللَّهَ رَبِّي وَرَبَّكُمْ وَكُنْتُمْ عَلَيْهِمْ شَهِيدًا مَّا دُمْتُمْ فِيهِمْ ط

چی بندگی کړی دالله چی رب زما اورب ستاسی دی او زه د دوی خخه خبر وم ترڅو پوری چی په دوی کی وم

فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ عَلَى كُلِّ

بیا کله چی تازه پورته کړم نوته خبرلرونکی ددوی وی ، اوته دهرشی خخه

شَيْءٍ شَهِيدٌ ﴿۱۱۵﴾ إِنَّ تَعَذُّبَهُمْ فَأَنَّهُمْ عِبَادُكَ وَإِنْ تَغْفِرْ لَهُمْ

خبردار یی ، که ته دوی ته عذاب ورکوی ، نو دوی ستا بندگان دی ، او که ته دوی معاف کوی ،

فَإِنَّكَ أَنْتَ الْعَزِيزُ الْحَكِيمُ ﴿١١٨﴾

بيشکه چي ته يي زبردست حکمت والا

لنډ تفسیر: او هغه وخت هم د یادولو قابل دی کله چي الله ﷻ (په قیامت کي حضرت عیسیٰ ﷺ ته، کفارو نصاراؤ ته د اورولو دپاره) و فرمایي چي ای عیسیٰ زوی دمریم (په دی خلقو کي چي د چاقویده د درو خدایانو وه یعنی دالله ﷻ سره یي به حضرت عیسیٰ ﷺ او حضرت مریم علیها السلام لره په خدایي کي شریک مني نو) آیا تا دی خلقو ته ویلي وه چي ما (یعنی حضرت عیسیٰ ﷺ) او زما مور (حضرت مریم ﷺ) هم هم علاوه دخداي څخه معبودان جوړ کړي ، نو عیسیٰ ﷺ به عرض وکړي چي (توبه توبه) زه خو (په خپله عقیده کي) تا (د شریک څخه) پاک گنم (لکه چي ته په واقع کي هم پاک یي، نو په داسي حالت کي) ما ته په هیڅ شان مناسب نه وه چي داسي خبره می کوله دکومي د دنیا چي ما ته هیڅ حق نسته (نه اعتبار دخپلي عقیدي چي زه دیو خدای قائل اونه په اعتبار دالله دپیغام رسونکي چي ماته داسي پیغام نه دی راکړل سوی او دلیل زما ددی نه ویلو دا دی چي) که چيري ما (په واقع کي) ویلي وای نو تاته به دهغه (یقیناً) علم وای (مگر کله چي ستا په علم کي هم ما نه دی ویلي او که ما ویلي وای نو تاته به څکه معلومه وای چي) ته زما د زړه دننه خبره هم پیژني (نو چي په ژبه می ویلي وای دهغه علم به درته ولی نه وي) او زه (خو په مثل دنور مخلوقات دومره عاجز یم چي) ستا په علم کي چه څه دی ، دا (بغیر ستا دښولو څخه) نه پیژنم (لکه چي دنور مخلوقات هم دا حال دی وروسته) دتولو غیبو پوهیدونکي خاص ته یي (نو کله چي ماته خپل دومره عاجزوالی او ستا دومره لوی کمال ماته معلوم دی نو په خدایي کي دشرکت دعوی څنگه کولی سم، تردی ځای پوري خو ددی خبری نفی وکړل سوه ، مخته اوس ددی په مقابله کي دخدای دیو والی ثابتول دی چي) ماخودوی ته نور هیڅ نه دی ویلي یوازي دا (خبره) کومه چي تا ماته دوی ته دوپلو دپاره فرمایلي وه چي تاسي دالله ﷻ بندگي اختیار کړي کوم چي زما رب دی او ستاسي هم رب دی او (تردی ځای پوري خو حضرت عیسیٰ ﷺ دخپل حالت ذکر وکي، مخ ته دهغه خلقو دحالت متعلق عرض کوي څکه چي په : اَنْتَ قُلْتَ لِلنَّاسِ اتَّخَذُونِي : کي خو په ډاگه سوال ددی خبری دی چي تا داسي کلمه ویلي ده او که نه ده، لیکن اشاره ددی هم سوال معلومیري چي دا ددری خدایانو عقیده دکوم ځای څخه پیدا سوه ، وروسته حضرت عیسیٰ ﷺ په دی باره کي داسي عرض وکي چي) زه په (حال) د دوی خبر ووم ترڅو چي زه په دوی کي (موجود) وم (نو تر دغه وخته پوري د دوی حال خو ما لیدلی دی ، ددغه متعلق زه بیان کولی سم) وروسته کله چي تازه لوړ کړم (یعنی اول وار زه ژوندی د آسمان طرف ته او دوهم وار زه دوفات په طور) نو (دغه وخت یوازي) ته د دوی (په حال) خبر وي (ددغه وخت خبر ما ته نسته چي د دوی دگمراهی سبب څه وو او څنگه وسو) او ته دهرڅه پوره خبر لري (تردی پوري خوبي خپله او د دوی معامله عرض کړه ، مخ ته اوس د دوی او دالله ﷻ د معاملاتو متعلق عرض کوي چي) که ته دوی لره (په دی عقیده) سزا ورکوي نو (هم ستا اختیار دی څکه چي) دوی ستا بندگان دی (او ته د دوی مالک یي او مالک ته حق دی چي بندگانو لره د دوی په جرم باندی سزا ورکړي) او که ته

دوی معاف کړی نو (هم ستا اختیار دی ځکه چې) ته زبردست (قدرت والا) بی (نو په معافی هم قادر یی او) حکمت والا (هم) بی (نو ستا معافی به هم د حکمت موافق وی په دی وجه په دی کی هم څه بدوالی نه سی کیدی، مطلب دا دی چې په دواړو حالتونو کی ستا اختیار دی زه هیڅ دخل نه سم کولی.

(غرض دا چې حضرت عیسیٰ عليه السلام په اولنی عرض، سُبْحَانَكَ يَا عِيسَى الخ کی خپله پاکی د دری خدايانو د عقیدې لرونکو څخه او ددی د تعلیم څخه، او په دوهم عرض، وَكُنْتُ عَلَيْهِمْ کی خپله پاکی د دوی ددی عقیدې د مفصل سبب د پیژندو څخه، او په دریم عرض، إِنْ تُعَذِّبُهُمْ کی خپله پاکی د دوی په باره کی د څه تحریک کولو څخه ظاهره کړه او دا مقصود وو وَاللَّهُ عَزَّ وَجَلَّ د حضرت عیسیٰ عليه السلام سره ددی خبرو، وروسته په دی کی دی کفارو ته به پوره زورنه وی، د دوی په ناپوهی چې حسرت به یی وی په خپله ناکامی.

معلومات او مسئلې: اهمي فائدي: وَإِذْ قَالَ اللَّهُ يَا عِيسَى الخ، الله عز وجل په هر څه پوه دی نو د حضرت عیسیٰ عليه السلام څخه سوال ددی دپاره نه کوی، چې معلومه ورته نه ده، بلکی ددی مقصود دده قوم نصاراؤ لره ملامتول او زورنه ورکول دی، چې څوک تاسی الله منی، هغه په خپله ستاسی د عقیدې خلاف دخپلی بندگی اقرار کوی او ستاسی د بهتان څخه هغه پاک دی (ابن کثیر).

لَمَّا تَوَلَّيْتَنِي كُنْتُ أَتَى الرَّقِيبَ عَلَيْهِمْ: د حضرت مسیح عليه السلام د مرگ یا آسمان ته دپورته کولو او نور بحث د سورت آل عمران په آیت، إِنِّي مُتَوَلِّيكَ وَرَافِعُكَ کی تیر سوی دی، هلته بی وگوری.

لَمَّا تَوَلَّيْتَنِي: په دی آیت سره د حضرت عیسیٰ عليه السلام د مرگ او آسمان ته دپورته کولو څخه په انکار باندی دلیل نیول صحیح نه دی، ځکه چې دا خبری د قیامت د ورځی دی، اودغه وخت به د آسمان څخه تر ارکبته کیدو وروسته ده ته حقیقی مرگ حاصل سوی وی، لکه چې ابن کثیر په روایت د ابو موسی اشعری یو حدیث نقل کړی دی چې نبی کریم صلى الله عليه وسلم فرمایلی دی چې کله د قیامت ورځ سی نو پیغمبران علیهم السلام او د دوی امتونه به راوغوښتل سی، بیا به حضرت عیسیٰ عليه السلام راوغوښتل سی، بیا به الله عز وجل ده ته خپل نعمتونه وریاد کړی او نژدی به یی کړی، و به فرمایي ورته چې ای عیسیٰ عليه السلام زوی دمیری، اذْكُرْ نِعْمَتِي عَلَيْكَ وَعَلَىٰ وَالِدَتِكَ: تردی چې و به فرمایي، يَا عِيسَىٰ بَنَ مَرْيَمَ أَأَلْتِ لِلنَّاسِ اتَّخَذُونِي وَأُمِّي إِلَهَيْنِ مِنْ دُونِ اللَّهِ: حضرت عیسیٰ عليه السلام به انکار وکړی چې پروردگاره ا ما نه دی ویلی، بیا د نصاراؤ څخه پوښتنه وی نو دا خلق به ووايي چې ها ده مونږ ته د احکم کړی وو، تردی وروسته به دوی دوړخ ته راکش کړل سی.

إِنْ تُعَذِّبُهُمْ فَلَا إِلَهَ إِلَّا اللَّهُ: یعنی ته په خپلو بندگانو ظلم اوبی خایه سختی نه کوی، په دی وجه که دوی لره سزا ورکړی نو په عین عدل او حکمت به مبنی وی او فرض کړه که معاف یی کړی، نو دا معافی به هم د عجز په وجه نه وی ځکه چې ته غالب او زبردست یی، په دی وجه یو مجرم ستا د قبضی څخه نه سی بهر کیدی چې گوندی دی ستا څخه وتبستی او ته ورباندی قوت نه کړی پیدا او چونکی حکمت والا هم یی، په دی وجه دا هم ممکنه نه ده، چې یو مجرم هم دغسی بی موقعی پریردی، په هر حال کومه فیصله چې ته د مجرمانو په حق کی وکړی هغه به بالکل حکیمانه او قادرانه وی، د حضرت مسیح عليه السلام دا خبری

به چونکه په محشر کی وی ، کوم ځای چې به دکفارو په حق کی دڅه شفاعت او درحم دعا نه سی کیدی ، په دی وجه حضرت مسیح عليه السلام د ، عَزِيزٌ حَكِيمٌ : په ځای ، غَفُورٌ رَحِيمٌ : او نور صفتونه اختیاره کړل په خلاف ددی چې حضرت ابراهیم عليه السلام په دنیا کی خپل پروردگار ته عرض کړی وو ، رَبِّ اِنَّهُمْ اضْلَلْنِ کَثِیْرًا مِّنَ النَّاسِ لَمَنْ تَبِعَنِ لَّاهُ مِنِّي وَمَنْ عَصَانِي لِاِنَّكَ غَفُورٌ رَحِيمٌ ای پروردگاره دی بتانو ډیر خلق گمراه کړل نو څوک چې په دوی کی زما تابع سول هغه زما سپری دی او چا چې زما نافرمانی وکړه نو بیا ته غفور رحیم یی ، یعنی اوس موقع ده چې ته په خپل رحمت سره آنده دوی ته دتوبی او حق طرف ته د واپس کیدو توفیق ورکړی ، او تیر گناهونه یی ورمعاف کړی (فوائد عثمانی)

ابن کثیر په روایت د ابو ذر رضی الله عنه نقل کړی دی چې نبی کریم صلی الله علیه و آله یو وار ټوله شپه یو آیت وایه او هغه آیت ، اِنْ تُعَذِّبْهُمْ فَاِنَّهُمْ عِبَادُكَ : وو ، بیاچی کله سهار سو نو ما پوښتنه وکړه ، چې یار رسول الله اتاسی دا آیت وایه ، رکوع مو په دی سره او سجده مو په دی سره کوله ، تردی چې سهار سو نو وی ویل ، چې ما خپل پروردگار ته دخپل ځان دشفاعت درخواست وکی نو مالره را کول سو او هغه انشاء الله چې ماته رسیدونکی دی ، دداسی سپری دپاره چاچی دالله عز وجله سره څه شی شریک کړی نه وی .

په بل روایت کی راځی چې ده صلی الله علیه وسلم دا ذکر سوی آیت ووايه او د آسمان طرف ته یی لاس لوړ کړی او وی ویل ، اَللّٰهُمَّ اَمْنِيْ : یعنی پروردگاره ازما په امت نظر درحمت وکړی او ده صلی الله علیه وسلم په ژبا سو نو الله عز وجله ورڅخه په ذریعه دجبرائیل امین پوښتنه وکړه ، چې ژاړی ولی؟ نو ده صلی الله علیه وسلم جبرائیل امین ددی خبری څخه خبر کړی نو الله عز وجله حضرت جبرئیل عليه السلام ته وفرمایل ، چې ولاړ سه او (حضرت) محمد صلی الله علیه و آله ته ووايه چې زه به ډیر ژر ستا د امت په باره کی تا راضی کړم او تابه خفه نه کړم

قَالَ اللهُ هَذَا يَوْمُ نَفْعِ الصَّادِقِينَ وَإِنَّهُمْ لَهُمُ جَنَّتٌ تَجْرِي مِنْ تَحْتِهَا الْأَنْهَارُ خَالِدِينَ
 وفرمایل الله پاک دا ورځ ده چې په کار به ورسی رښتونوته رښتیا ددوی ددوی دپاره دی باغونه چې بهیري به ورڅخه لاندی نهرونه وسیږي به په دی کی همیشه همیشه ،

فِيهَا أَبَدًا رَضِيَ اللهُ عَنْهُمْ وَرَضُوا عَنْهُ ذَلِكَ الْفَوْزُ الْعَظِيمُ ١٩
 الله عز وجله راضی سو ددوی څخه او دوی به راضی سی دهغه څخه ، دا ده لویه کامیابی ، دالله دپاره

مُلْكُ السَّمَوَاتِ وَالْأَرْضِ وَمَا فِيهِنَّ وَهُوَ عَلَى كُلِّ شَيْءٍ قَدِيرٌ ٢٠
 دی حکومت دآسمانونو اودمخکی اوڅه چې ددې دواړو په مینځ کی دی او هغه په هرڅه باندی قادر دی

دآینونو تړون: لوړ په دواړو رکوع گانو کی دقیامت د ورځی دعملونو او حالاتو دحساب کتاب اوسوال او جواب ذکر دی اوس مخ ته ددغه لتون او حساب نتیجی ذکر کول کیږی .

لنبتفسیر: (ددی ټولو خبرو اترو څخه وروسته) الله عز وجله به ارشاد وفرمایي چې دا (دقیامت ورځ) هغه ورځ ده چې کوم خلق (په دنیا کی په عقیدو او عملو او قولونو کی) رښتینی وه (چې هغه رښتیاوالی یی اوس

بنکاره کیری په کومو کی چی انبیاء علیهم السلام کوم چی ورسره خطاب کیری ، او هغه مومنان دکومو د ایمان چی انبیاء او ملائکی علیهم السلام ټول شاهی ورکړی ، دا ټول په دی صادقانو کی دا خل دی او په دی کی اشاره د تصدیق درسلانو او تصدیق د حضرت عیسی علیه السلام و طرف ته هم وسوه ، غرض دا ټول حضرات کوم چی په دنیا کی رښتینی وه) د دوی رښتینوالی به (نن) د دوی په کار ورسی (او هغه په کار ورتلل دا دی چی) دوی لره به (د جنت) باغونه (د اوسیدو دپاره) ورکول سی ، چی لاندی (ترمحلونو) دهغه به نهرونه بهیږی چی دوی به په کښی همیشه همیشه اوسی (او دانعمتونه به دوی ته ولی نه ورکول کیری ځکه چی) الله ﷻ د دوی څخه راضی او خوشحاله دی او دوی دالله ﷻ څخه راضی او خوشحاله دی (او څوک چی راضی او دده څخه راضی وی ، هغه ته داسی نعمتونه ورکول کیری) دا (څه چی ذکر سو) ډیره لویه کامیابی ده (چی د دنیا هیڅ یوه کامیابی ددی سره نه سی برابریدی)

د آیتونو تړون: اوس سورت ختمیدونکی دی ، په پوره سورت کی څه اصولی او فروعی احکام بیان سوی دی ، نو ځکه په آخر کی دایمان فرماییل سوی دی چونکه الله ﷻ دپوره کائناتو مالک دی ، ددی دپاره هغه ته ددی احکامو ورکولو حق دی او بندگانو ته دا احکام په پوره ډول منل په کار دی ، ولی چی الله ﷻ په هر شی قدرت لری هغه دنافرمانی په صورت کی سزا او دفرمانبرداری په صورت کی په انعام ورکولو قادر دی لکه چی وفرماییل سوه : هم دالله ﷻ دی سلطنت دآسمانونو او دمخکی اودهغه شیانو چی په دی (آسمانونو او مخکه) کی موجود دی او هغه په هر شی باندی پوره قدرت لری .

معلومات اومسئلي: فائده: قَالَ اللَّهُ هَذَا يَوْمَ يَنْفَعُ الصَّادِقِينَ صِدْقُهُمْ: په عام طور سره دواقع مطابق خبری ته صدق (رښتیا) ویل کیری او دواقع څخه خلاف ته کذب (درواغ) ویل کیری ، لیکن دقرآن اوسنت څخه معلومیری چی درواغ او رښتیا عام دی ، وینا او کار دواړو ته شامل دی ، لکه چی په دی حدیث کی د واقع څخه خلاف کار ته درواغ ویل سوی دی ، وَمَنْ تَعَلَّى بَنًا لَمْ يَقَطْ كَانَ كَلَّاسٍ لِّهٖ زُؤْرٌ (مشکوة) یعنی ، که څوک ځان په داسی کالو سره ښائسته کړی چی ده لره نه وی ورکول سوی ، یعنی دیو داسی صفت یا عمل دعوه وکړی چی په ده کی نه وی نو گواکی ده د درواغو دوې کپړی واغوستی ، په یو بل حدیث کی یی په ډاگه او په پته یو ډل ښه لمونځ کوونکی ته رښتینی بنده ویلی دی ارشاد دی .

إِنَّ الْعَبْدَ إِذَا صَلَّى لِيَ الْغَلَاظَةِ فَاحْسَنَ وَمَتَّى لِيَ الْبَرِّ فَاحْسَنَ قَالَ اللَّهُ تَعَالَى: هَذَا عَبْدِي حَقًّا (مشکوة)

یعنی څوک چی په ښکاره ښه لمونځ کوی او دی یی په پته هم دغه ډول ادا کوی نو دداسی سړی په باره کی الله ﷻ فرمایي ، دا زما رښتینی بنده دی .

رَضِيَ اللَّهُ عَنْهُمْ وَرَضُوا عَنْهُ: یعنی الله ﷻ د دوی څخه راضی سو او دوی دالله ﷻ څخه .

په یو حدیث کی راځی چی مومنانو ته دجنت ترحاصلیدو وروسته به الله ﷻ وفرمایي چی لوی نعمت دا دی چی زه ستاسی څخه راضی سوم ، اوس به هیڅکله ستاسی څخه خفه نه سم .

ذَلِكَ الْفَوْزُ الْعَظِيمُ: یعنی دا لویه کامیابی ده ، ښکاره خبره ده چی تردی زیاته به بله څه کامیابی وی چی مالک او خالق جل جلاله راضی وی .

فَلِلَّهِ الْحَمْدُ أَوَّلُهُ وَآخِرُهُ .

﴿سورة الانعام﴾

بِسْمِ اللَّهِ الرَّحْمَنِ الرَّحِيمِ ﴿١﴾

سورة انعام په مکه کی نازل سوی دی په دی کی یوسل (۱۶۵) پنځه شپيته آیتونه او شل (۲۰) رکوع گانی دی.

شروع کوم دالله ﷻ په نوم سره چی بی حده مهربانه نهایت رحم والا دی

الْحَمْدُ لِلَّهِ الَّذِي خَلَقَ السَّمَوَاتِ وَالْأَرْضَ وَجَعَلَ الظُّلُمَاتِ

ټول صفتونه خاص الله پاک لره دی چاچی پیدا کړل آسمانونه او مخکه او جوړه یی کړه تیاره

وَالنُّورِ ثُمَّ الَّذِينَ كَفَرُوا بِرَبِّهِمْ يَعْدِلُونَ ﴿٢﴾ هُوَ الَّذِي خَلَقَكُمْ

اورنا بیا هم دا کافران دخپل رب سره نور برابر وی هغه دی چاچی پیدا کړاست

مِّنْ طِينٍ ثُمَّ قَضَىٰ أَجَلًا وَأَجَلٌ مُّسَمًّى عِنْدَهُ ثُمَّ أَنْتُمْ

تاسی دخاورو څخه بیا یی مقرر کی یو وخت ، اویوه موده مقرر ده په نزد دالله بیا هم تاسی

تَبْتَثُونَ ﴿٣﴾ وَهُوَ اللَّهُ فِي السَّمَوَاتِ وَفِي الْأَرْضِ يَعْلَمُ سِرَّكُمْ

شک کوی ، اوهغه الله دی په آسمانونو کی اویوه مخکه کی پوهیږي ستاسی په پټو

وَجَهْرَكُمْ وَيَعْلَمُ مَا تَكْسِبُونَ ﴿٤﴾ وَمَا تَأْتِيهِمْ مِّنْ أَيْمَنِ مِّنْ أَيْتٍ

اوپه ښکاره وو او پوهیږي په هغه څه چی تاسی کوی ، اونه دی راغلی دوی ته څه نښانی د نښانو

رَبِّهِمْ إِلَّا كَانُوا عَنْهَا مُعْرِضِينَ ﴿٥﴾ فَقَدْ كَذَّبُوا بِالْحَقِّ لَمَّا جَاءَهُمْ

درب د دوی څخه ، مگر دوی ورڅخه غفلت کوی ، نو بیشکه درواغجن کی دوی حق هرکله چی ورته راغی

فَسَوْفَ يَأْتِيهِمْ أَنبَاءُ مَا كَانُوا بِهِ يَسْتَهْزِءُونَ ﴿٦﴾

نو اوس به راسی دوی ته حقیقت دهغه خبری چی دوی ورپوری خندل

لنډتفسیر: ټول صفتونه خاص الله ﷻ لره لائق دی چاچی آسمانونه اومخکی پیدا کړل اوتاریکی او رڼاگانی یی جوړی کړی ، بیا هم کافران خلق (په عبادت کی نور) دخپل رب سره برابر وی هغه (الله) داسی دی چا چی تاسی (توله په واسطه د آدم علیه السلام) دخاوری څخه جوړ کړاست بیا یی (ستاسی دمرگ)

یوه نیټه مقررې کړه اوبل وخت معین د دوباره ژودی پورته کیدو، خاص دالله ﷻ په نزد (معلوم، دی بیا هم تاسی (ځینی په تاسی کی) شک لری (چی قیامت محال گڼی، حال دا دی چاچی اول ژوند درکړی دی دوباره ژوند درکول هغه ته څه گران دی، او هغه دی لائق عبادت په حقه په آسمانونو کی هم او په مخکه کی هم (یعنی نور ټول معبودان باطل دی) هغه ستاسی په پټو حالاتو هم اوستاسی په شکاره حالاتو هم (پوړول، پوه دی او (خاص کر تاسی چی کوم ظاهر یا باطن) عمل کوی (چی دجزا یا سزا مدار دی ورباندی) هغه پیژنی او دوی (کفارو) ته څه نښانه هم د دوی درب د نښانو څخه نه ده راغلی مگر دوی دهغه څخه منع کوی نو (چونکه دا د دوی عادت جوړ سوی دی، دوی داربستینی کتاب (قرآن) هم درواغ کوی، کله چی هغه دوی ته راغی نو (د دوی دا درواغجن کول به خالی نه ځی بلکی، ډیر ژر به دوی ته خبر ورسیرې دهغه شی دکوم سره چی دی خلقو توقی کولی (مراد ددی څخه عذاب دی چی خبر یی په قرآن کریم کی اوریدی، نو خندل یی او ددی د خبر رسیدو مطلب دا دی چی کله عذاب نازل سی، نو ددی خبر ربستینی والی به دوی په سترگو وویښی)

معلومات او مسئلې: حضرت عبدالله ابن عباس ؓ فرمایي چی دسورت انعام یو خصوصیت دا دی چی دا ټول سورت بغیر دڅو آیتونو څخه په یو وخت په مکه کی داسی نازل سوی دی چی اویا زره ۷۰۰۰۰ ملائکی ورسره تسبیح ویونکی راغلی وی، دتفسیر په امامانو کی دمجاهد، کلبی، قتاده رحمۃ اللہ علیہم اونورو هم تقریباً دا وینا ده.

ابو اسحاق اسفرائینی رحمۃ اللہ علیہ فرمایي چی دا سورت دتوحید په ټولو اصولو اوقاعدو مشتمل دی، دا سورت دالحمد لله څخه شروع سوی دی، په دی کی یی دا خبر ورکړی دی چی ټول صفتونه خاص الله ﷻ لره دی او مراد ددی خبر څخه خلقو ته دحمد تعلیم ورکول دی او دتعلیم په دې خاص طرز کی دی طرف ته اشاره ده چی هغه دچادحمد اوصفت محتاج نه دی، که څوک یی حمد یعنی ثنا او صفت کوی او که یی نه کوی، هغه دخپلو ذاتی کمالونو په اعتبار سره خود بخوده صفت کړل سوی یعنی محمود دی، ددی جملی څخه وروسته یی د آسمان او مخکی تیاری او رڼا دپیدا کولو ذکر وفرمایي دهغه صفتی ستاینی دلیل یی هم وېښوی چی کوم ذات د دومره لوی قدرت او حکمت خاوند دی نوهم هغه دحمد او ثنا مستحق کیدی سی.

په دی آیت کی یی، سَمَوَات: جمع او اَرْض مفرد ذکر کړی دی، که څه هم په بل آیت کی دآسمان په شان د اوو مخکو ذکر هم موجود دی، شاید چی په دی کی دی طرف ته اشاره وی چی اوو آسمانونه دخپل شکل، صورت او نورو صفتونو په اعتبار سره دیو بل څخه فرق لری او اوو مخکی دیو بل هم شکل او یو شان وی په دی وجه یی دوی دیو یی په شان مقرر کړی (مظهری)

دغه شان په ظَلُمْتُ جمع او نُور واحد ذکر کولو کی دی طرف ته اشاره ده چی نُور، تعبیر دی دصحیح لاری اوصراط مستقیم څخه او هغه یوه ده، او ظلمت تعبیر دی دغلطی لاری څخه چی هغه په شمیره دی (مظهری، بحر محیط)

دلته دا خبره هم دغور قابله ده چی دآسمانونو او مخکی جوړول یی په لفظ دخلق سره تعبیر کړی دی، او

د تیاری اورنا جوړول یی په لفظ دجعل سره ، په دی کی دی طرف ته اشاره ده چی تیاره او رنا دمخکی او آسمان په شان په خپل ذات سره قائم شیان نه دی بلکه عارضی شیان او صفتونه دی ، او ظلمت یی په ، نور: سره شاید ددی دپاره مخکی ذکر کی ، چی اصل په دی دنیا کی ظلمت دی ، نور خو دخاصو خاصو شیانو سره تړل سوی دی کله چی هغه مخامخ سی نورنا پیدا سی او کله چی هغه نه وی نو تاریکه وی .

ددی آیت مقصود دتوحید حقیقت او ددی واضح دلیل بیانول او ددنیا هغه ټول قومونه په دی خبرول دی ، کوم چی یا دسره توحید قائل نه دی او یا دقائلیدو باوجود دتوحید حقیقت یی پریښی دی ، مجوسیان ددنیا دوه خالقان منی ، یزدان ، او اهرمن ، یزدان خالق دخیر او اهرمن خالق دشر منی ، او ددی دواړو تعبیر په نور او ظلمات سره هم کوی .

دهندوستان مشرکان دری دیرش کرور (۳۳۰۰۰۰۰۰۰) دیوتاگان دخدای سره شریکوی ، آریه سماج د توحید دقائلیدو باوجود روح او ماده قدیم او دخدای دقدرت او پیداکولو څخه یی ازاد مقرر کړل او د توحید دحقیقت څخه واپس سوه سده شیان نصارا دتوحید دقائلیدو سره حضرت عیسی علیه السلام او دهغه مهور دخدای سره شریک گنی او دتوحید دعقیدې راټینګولو دپاره یی دوی یو په درو او دری په یوه کی عقل نه منونکی نظریه اختیاره کړه ، او دغریو مشرکانو خو دخدای په تقسیم کی دومره سخاوت ښکاره کړی چی هر یو غر او هره یوه ډبره ددوی په نزد د انسانانو معبود جوړیدی سوه ، غرض هغه انسان چی الله جل جلاله دی اشرف المخلوقات او دکائناتو مخدوم جوړی کړی وو ، کله چی دی بی لاری سو ، نوده نه یوازی لمر ، سپوږمی او ستوری بلکی اور ، اوبه ، درختی ، غر ، ډبره ، تردی چی چینجی مینجی یی هم خپل معبودان جوړ کړل او سجدی یی ورته وکړی او حاجت روا او مشکل کشایی وگڼل .

قرآن کریم په دی آیت کی الله جل جلاله دآسمانونو او مخکو پیداکوونکی او دتیاری اورنا جوړوونکی وښوی ، ددغه ټولو خیالاتو رد یی وکړه ، چی رنا او تاریکه او آسمانونه او مخکی او په دی کی پیداسوی ټول شیان دالله جل جلاله پیداسوی او جوړ سوی دی ، نو بیا دوی څنگه دالله جل جلاله سره شریک او حصه دار کول کیږی په اول آیت کی یی دلوی عالم یعنی ټولی دنیا تر ټولو لوی شیان دالله جل جلاله مخلوق او محتاج ښکاره کړل ، د توحید دصحیح عقیدې ښوونه یی انسان ته وکړه ددی څخه وروسته یی په دوهم آیت کی انسان ته وښوول چی ستا وجود په خپله یو کوچنی عالم دی که ددی ابتداء او انتهاء او ژوند ته نظر وکړی نو دتوحید عقیده به یو ښکاره حقیقت ستامخ ته راسی ، په دی کی ارشاد فرمایي ، هُوَ الَّذِي خَلَقَكُمْ مِنْ طِينٍ ثُمَّ قَضَىٰ أَجَلًا: یعنی الله جل جلاله هغه ذات دی چی اتاسی یی دخټو څخه پیداکړاست ، چی حضرت آدم علیه السلام یی دخټو دخمیری څخه پیداکړی ، بیا یی په کښی روح واچوی او دعامو انسانانو خوراک دځاوری څخه پیداکړی ، دخوراک څخه نطفه او دنطفی څخه د انسان پیدایش په عمل کی راځی .

حضرت ابو موسی اشعری فرمایي چی ما دښی کریم ﷺ څخه اوریدلی دی چی الله جل جلاله حضرت آدم علیه السلام دځاوری دیو خاص مقدار څخه پیداکړی چی دټولو مخکو اجزاء په کښی شامل سوی وه ، څوک تور دی څوک سپین ، څوک سره ، څوک سخت ، څوک نرم ، څوک پاکیزه خوی ، څوک بدخویه ، څوک خبیث (مظهري په روایت د ابن عدی په سند حسن سره)

دا خو ابتدایی پیدا کیدو ذکر وو، ددی څخه وروسته دانتها د دوو منزلونو ذکر دی، یوه دیو بنده خان خان ته انتها چی مرگ ورته ویل کیږی، دوهمه دتولی نوع انسانی او دکائناتو خادمانو ټولو انتها چی قیامت ورته ویل کیږی د انسان دشخصی انتها دپاره فرمایی، ثُمَّ قَضَىٰ أَجَلًا: یعنی دانسان دپیدائش څخه وروسته الله ﷻ دده دبقاء او ژوند دپاره یو میعاد مقرر کی، دی میعاد ته درسیدو نوم مرگ دی، کوم چی که څه هم انسان ته نه دی معلوم مگر دالله ﷻ ملائکی یی پیژنی، بلکی په خپله انسان هم په دی حیثیت سره خپل مرگ پیژنی چی هر وخت په هر ځای کی خپل شاوخوا د آدم ﷺ اولاد مړ کیدونکی وینی ددی څخه وروسته دپوره عالم دانتها یعنی دقیامت ذکر داسی فرمایی، وَأَجَلَ مُّسَمًّى غَنَدَهُ: یعنی یو بل میعاد مقرر دی چی علم یی یوازی الله ﷻ ته دی ددی میعاد پوره علم نه چا ملائکی ته سته، نه چا انسان ته خلاصه دخبری دا ده چی په اول آیت کی دلوی عالم یعنی پوره دنیا حال دا وښوول سو چی دغه دالله ﷻ پیداسوی او جوړسوی دی، او په دوهم آیت کی یی دغه شان دکوچنی عالم یعنی انسان چی دخدای مخلوق دی بیان وکی، بیا یی انسان دغفلت دخو به څخه دبیداره کولو دپاره دا وښوول چی دهرانسان یو خاص عمر دی چی دهغه څخه وروسته دده مرگ یقینی دی او دا داسی شی دی چی هر یو انسان یی خپل شاوخوا هر وخت وینی، وَأَجَلَ مُّسَمًّى غَنَدَهُ: کی دا هدایت ورکول سوی دی، چی دانسان دشخصی مرگ څخه دټول عالم په عام مرگ یعنی قیامت باندی دلیل نیول یو فکری او طبعی امر دی، په دی وجه دقیامت په راتلو کی دچا دڅه شک ځای نسته، په دی وجه په آخر دآیت کی یی وفرمایل، ثُمَّ أَلْکُمُ تَعْمَرُونَ: یعنی دداسی واضحو دلیلونو باوجود تاسی دقیامت په باره کی شکونه شبهی را وباسی. په دریم آیت کی د اولو دوو آیتونو دمضمون نتیجه بیانوی، چی الله ﷻ هغه ذات دی چی په آسمانونو او مخکو کی دعبادت او فرمانبرداری لائق دی او هغه ستاسی دظاهر او باطن دهر حال او هری خبری او هر کار څخه پوره خبردار دی.

په څلورم آیت کی دغافل انسان دغفلت او دحق خلاف دضد کولو شکایت داسی فرمایی چی، وَمَا تَأْتِيهِمْ مِنْ آيَةٍ مِنْ آيَاتِ رَبِّهِمْ إِلَّا كَانُوا عَنْهَا مُعْرِضِينَ: یعنی دالله ﷻ دیو والی دواضحو دلیلونو او ښکاره نخبو باوجود منکرو خلقو داطریقه اختیار کړی ده چی دالله ﷻ دطرف څخه کومه نخبه د دوی دهدایت دپاره راولیږل سی نو دوی ورڅخه مخ اړوی او یوه ذره غور نه په کښی کوی. په پنځم آیت کی ددی غفلت اختیارولو زیات تفصیل او ځینی واقعاتو طرف ته اشاره کوی او بیان فرمایی چی، لَقَدْ كَذَّبُوا بِالْحَقِّ لَمَّا جَاءَهُمْ: یعنی کله چی حق د دوی مخ ته راغی نو دوی حق درواغجن کی، دحق څخه مراد قرآن هم کیدی سی او دنبی کریم ﷺ پاک ذات هم، ځکه چی نبی کریم ﷺ د عمر د اول وخت ته تر آخره پوری ددی عربو قبیلو په مینځ کی پاته سوی دی، دکوچنیوالی څخه ځوانی او دځوانی څخه زوړالی یی د دوی دسترگو په مخکی راغلی دی، دوی ته دا هم په پوره شان سره معلومه وه چی نبی کریم ﷺ دیو انسان څخه مطلقاً څه تعلیم نه وو حاصل کړی تردی چی خپل نوم یی هم په خپله نه سوا ی لیکلی، په ټولو عربو کی دده صلی الله علیه وسلم لقب اُمی مشهور وو، څلویښت کاله عمر یی

په دی حال سره د دوی په وړاندې تیر سو، چی نه بی هیڅکله دشعر او شاعری سره دلچسپی راغلی ده، اونه بی دڅه علم او تعلیم سره مناسبت دی، بیا دڅلویښتو کالو په پوره کیدو ناڅاپه دده صلی الله علیه وسلم دژبی مبارکی څخه هغه حقیقتونه، معلومات، علمونه او فنونه جاری سول چی ددنیا لوی لوی ماهران فلاسفران ددی په مخکی عاجزان سول، دغربو ټولو فصیحانو اوبلیغانو ته بی دخپل راوړی کلام دمقابلې دپاره چیلنج ورکی، دغه خلق چی نبی کریم ﷺ لره دشکست ورکولو دپاره دخپل ځان اومال، عزت او ابرو، اولاد او خاندان هرڅه قربانولو دپاره هر وخت تیار وو، په دوی کی دهیچا دازره ونه کړل سو چی دا چیلنج قبول کړی او دقرآن کریم دیو آیت مثال پیش کړی.

دغه ډول دنبی کریم ﷺ او دقرآن کریم خپل وجود په خپله دحقانیت لوی نخبی وی، ددی څخه علاوه دنبی کریم ﷺ په لاسو په زرگونو معجزی او ښکاره ښکاره نخبی داسی ښکاره سوی چی ددی څخه هیڅ د صحیح عقل والا انسان انکار نه سی کولی، مگر دی خلقو دا ټولی نخبی دسره درواغجنی کړی، په دی وجه په دی آیت کی بی ارشاد وفرمایي، لَقَدْ كَذَبُوا بِالْحَقِّ لَمَّا جَاءَهُمْ.

دآیت په آخرکی بی د دوی دکفر اوانکار او درواغجن کولو دبد انجام طرف ته د اشاری کولو دپاره وفرمایيل، سَوْفَ يَأْتِيهِمُ آتَاءُ مَا كَانُوا يَنتَهِزُونَ. یعنی نن خو دا دبد انجام څخه غافله خلق دنبی کریم ﷺ په معجزو او دده ﷺ په راوړل سوی هدایتونو اوقیامت او آخرت ټولو پوری خنداگانی او توقی کوی لیکن ډیر ژر هغه وخت راتلونکی دی کله چی به دا ټول حقیقتونه د دوی دسترگو په مخکی ښکاره سی، قیامت به سی، د ایمان او عمل حساب ورکول به وی او هرڅوک به دخپلو کړو سزا او جزا پیدا کړی، مگر ددغه وخت یقین اواقرار به د دوی په کار ورته سی، ځکه چی دغه ورځ بیا دعمل نه ده، بلکی ورځ دجزا به وی اوس الله ﷻ دغور اوفکر کولو فرصت ورکړی دی، داغنیمت گنل، دالله ﷻ په آیتونو ایمان راوړل ددنیا او آخرت کامیابی ده.

الْمُيْرَاكُمُ أَهْلُكُنَا مِنْ قَبْلِهِمْ مَنْ قَرْنٌ مَكَنَّهُمْ فِي الْأَرْضِ مَا لَكُمْ مَكَّنْ لَكُمْ

آبادوی نه وینی چی څومره هلاک کړی دی مونږ د دوی څخه مخکی امتونه کوم چی مونږ آباد کړی وو په ملک کی

وَأَرْسَلْنَا السَّمَاءَ عَلَيْهِمْ مِدْرَارًا وَجَعَلْنَا الْأَنْهَارَ تَجْرِي مِنْ

دومره چی تاسی مونه یاست آباد کړی اوراو لیرې مونږ په دوی داسمان څخه پرله پسې باران اوجور کړل مونږ بهیدونکی نهرونه

مَجْرَاهُمْ فَأَهْلَكْنَاهُمْ بِذُنُوبِهِمْ وَأَنْشَأْنَا مِنْ بَعْدِهِمْ قَرْنًا

ددوی لاندی بیا هلاک کړل مونږ دوی، ددوی په گناهونو او پیدا کړل مونږ، ددوی څخه وروسته

آخِرِينَ ۝ وَلَوْ نَزَّلْنَاهُ عَلَىٰ قَرْطَائِسٍ فَلَمْسُوهُ بِأَيْدِيهِمْ

نور قومونه، او که نازل کړو مونږ په تا لیکل سوی په کاغذ کی بیایی ونیسی دوی په خپلو لاسونو کی

لَقَالَ الَّذِينَ كَفَرُوا إِنَّ هَذَا إِلَّا سِحْرٌ مُّبِينٌ ④ وَقَالُوا لَوْلَا نُزِّلَ

نو خامخابه ووايي کافران چي دا نه دي مگر بنکاره جادو دی ، او وایي ولی نه نازل یږي

عَلَيْهِ مَلَكٌ وَلَوْ أَنزَلْنَا مَلَكًا لَّقُضِيَ الْأَمْرُ ثُمَّ لَا يُنْظَرُونَ ⑤

په ده باندی ملائکه ، او که مونږ نازله کړو ملائکه نو کار به فیصله سی بیا به دوی ته مهلت ور نه کول سی ،

وَلَوْ جَعَلْنَاهُ مَلَكًا لَجَعَلْنَاهُ رَجُلًا وَلَلَبَسْنَا عَلَيْهِمْ مَا يَلْبِسُونَ ⑥

او که مونږ رسول لیرلی ملائکه نو هغه به هم دسری په شکل وواو دوی به یی په دغه شک کی اچول په کوم کی چي اوس دوی لویږي

وَلَقَدْ اسْتَهْزَأَ بِرُسُلٍ مِّن قَبْلِكَ فَحَاقَ بِالَّذِينَ سَخِرُوا مِنْهُمْ

اوبیشکه خدا کړل سوی ده په رسولانو پوری مخکی ستاخځه بیا ونيول خدا کوونکی

مَا كَانُوا بِهِ يَسْتَهْزِءُونَ ⑩ قُلْ سِيرُوا فِي الْأَرْضِ ثُمَّ انظُرُوا

هغه شی چي په کوم پوری یی خدا کوله ، ته ووايه چي وگرځی په ملک کی بیا وگوری چي

كَيْفَ كَانَ عَاقِبَةُ الْمُكَذِّبِينَ ⑪

څه انجام سو ؟ د درواغجن کوونکو

لنہ تفسیر : آیا دوی نه دی لیدلی چي مونږ تر دوی مخکی څومره امتونه (په عذاب) هلاک کړي دی کومو لره چي مونږ په دنیا کی داسی قوت (بدنی او مالی) ورکړی وو چي تاسی ته هغه قوت نه دی درکړل سوی او مونږ پر دوی ښه بارانونه اورول او مونږ د دوی (ترکبستونو او باغونو) لاندی نهرونه جاری کړل (چي په دی سره یی فصلونو او میوو ښه ترقی وکړه او دوی د خوشحالی ژوند تیروول شروع کړی) بیا (ددی قدرت او طاقت او سامان سره) مونږ دوی د دوی د گناهونو په سبب (په قسمونو عذابونو سره) هلاک کړل او تر دوی وروسته مونږ نور امتونه پیدا کړل (نوکه په تاسی باندی هم عذاب نازل کړی نو څه تعجب دی ، او ددی خلقو دعناد دا حال دی چي) که مونږ په کاغذ لیکلی یو کتاب په تا نازل کړی وای ، بیا دی خلقو په لاسونو کی نیولی هم وای (لکه چي دوی دا مطالبه کړی وه چي لیکل سوی کتاب دی د آسمان څخه راسی او په لاسونو سره دنیولو ذکر یی وکی ، دنظر بندی شبهه یی هم لیری کړه) بیا به هم دی کافرانو خلقو ویل چي دا نور هیڅ هم نه دی خو بنکاره جادو دی (ځکه چي کله یی دخبری منلو اراده نه وی نو په هر دلیل کی څه نا څه نوی خبره را ایستل څه مشکل دی) او دا خلق داسی هم وایي چي ده (پیغمبر ﷺ) ته څه ملائکه (چي مونږ یی ووینو او خبری یی واورو) ولی نه رالیرل کیږي (حق تعالی فرمایي) او که مونږ یو

ملائکه (دغه شان) رالېږلی نو ټوله قصه به ختمه سوي وای بیا (د ملائکې تر نازلیدو وروسته) به دوی ته یوه ذره مهلت نه سواي ورکول کیدی (ځکه چې دالله ﷻ عادت دا دی چې کومو خلکو ته غوښتل سوي معجزه وښوول سي او بیا هم دوی دایمان څخه انکار وکړي نو فوراً یې مهلته په عذاب نیول کیږي او هلاکول کیږي او ترڅو چې دغه غوښتل سوي معجزه ورته نه وي ښوول سوي په دنیا کې دوی ته مهلت وي، او که مونږ ده (پیغام رسونکي) لره ملائکه مقررولي نو (چې په شکل د ملائکې مو لېږلي نو هیبت به یې انسانانو نه سواي برداشت کولی په دی وجه) مونږ به دا (ملائکه) دانسان (په شکل) جوړوله نو په دی باندې به هم دوی شبه کول، لکه چې اوس یې کوي (یعنی دا ملائکه به یې انسان گڼله، بیا به یې هم اعتراض کوي، غرض دا دی چې د ملائکې نازلیدي کوم چې یې دوی مطالبه کوي په خپل شکل سره دلیدو د دوی طاقت نسته او په شکل د انسان سره یې په رالېږلو کې به بیا هم د دوی شک ليري نه سي او بل طرف ته به دوی ته نقصان دا ورسېږي چې په نه منلو به یې د عذاب مستحق سي) او (تاسي د دوی په دی عبثو مطالبو غم مه کوي ځکه چې) واقعی تر تادمخکي چې کوم پیغمبران راغلي دي، د دوی سره هم (د مخالفینو د طرف څخه) مسخري سوي دي، بیا کومو خلکو چې په دوی پوري مسخري کړي وي، دوی دهغه عذاب ونيول دکوم چې دوی مسخري کولي (ددی څخه معلومه سوه چې د دوی په دی طرز عمل سره پیغمبرانو ته هیڅ نقصان نه رسیږي بلکې داپه خپله د دوی دپاره عذاب او مصیبت دي، او که دا خلق د تیرو امتونو د عذاب څخه انکار کوي) نو ته (دوی ته) ووايه چې لږ په مخکې کی ولاړ سي وگرځي، بیا وگوري چې ددرواغجن کوونکو څه انجام سو.

معلومات او مسئلي: په تیرو آیتونو کې دالله ﷻ د حکمونو او درسلانو د تعلیماتو څخه د منع کوونکو بیا مخالفت کوونکو دپاره سخت عذاب ذکر وو، په دی آیتونو کې یې ددغه منکرانو مخ خپل شاوخوا حالتو او د تیرو زمانې تاریخي واقعاتو طرف ته راگرځوي، دوی ته یې د عبرت او نصیحت حاصلولو موقع ورکړی ده، بېشکه د دنیا تاریخ تر عبرتونو یو کتاب دی چې که دی ته د عبرت په سترگو وکتل سي، نو د زرگونو وعظونو څخه زیات اثر کوونکي وعظ دي، دیو حکیم دا جمله ډیر ښه ده چې دنیا یو بهترین کتاب دی او زمانه یو بهترین استاذ دی، دا وجه ده چې د قرآن کریم یو ډیره لویه حصه قصې او تاریخ دي، لیکن په عام طور سره غافله انسان د دنیا تاریخ ته هم دیو وخت تیروولو او تفریحی شغل څخه زیات حیثیت او مقام نه دی ورکړی، بلکه دی د وعظ او حکمت ښه کتاب یې هم دخپل غفلت او گناه یوه ذریعه جوړه کړه تیری قصې او واقعات یا خو اوس دخوب راوستونکي دوا په ځای استعمالول کیږي یا دخالي وخت تیروولو او زړه لوېولو یوه مشغله ورڅخه جوړه سوي ده، شاید په دی وجه قرآن کریم د دنیا تاریخ د عبرت او نصیحت دپاره اخیستی دی، مگر دعامی دنیا د تاریخي او د قصو د کتابونو په شان نه چې په هغوی کی قصه ویل یا تاریخ بیانول یو مقصد وي، په دی وجه تاریخي واقعات پرلپسې د قصې په شکل کی نه بیانوي، بلکې د قصې څومره ټوټه چې دکومي معاملې او دکوم حال سره متعلق وي، هلته هم د څومره ټوټه بیانوي، بیا په بل ځای کی ددغه قصې دوهمه ټوټه دهغه ځای دمناسبت سره بیانوي، بیا په بل ځای کی ددغه قصې دوهمه ټوټه دهغه ځای دمناسبت سره بیانوي، په

دی کی دی حقیقت طرف ته اشاره کیدی سی چی خه خبر یا قصه هیخکله په خپله مقصود نه وی ، بلکه دهر خبر او واقعی خخه خه عملی نتیجه را ایستل مقصد وی ، په دی وجه ددغه قصی چی خومره حصه ددغه مقصد دپاره ضروری وی هغه وایه او مخ ته خه او دخپلو حالاتو جائزه اخله ، او دتیرو واقعاتو خخه عبرت حاصلوه او خپله اصلاح کوه .

د ذکر سوو آیتونو خخه په اولنی آیت کی یی د نبی کریم ﷺ مخاطبو یعنی مکی والوتوته دا ارشاد فرمایلی دی ، چی آیا دی خلقو دخپل خان خخه دمخکی قومونو حال نه دی لیدلی چی دوی ور خخه عبرت او نصیحت واخلی او د لیدو خخه مراد د دوی په حال غور او فکر کول دی ، خکه چی دغه قومونه دغه وخت د دوی په وړاندی نه وه چی دوی لیدلی وای ، ددی خخه وروسته یی دمخکی قومونو دهلاکت او بریادی ذکر وفرمایي ، كَمْ أَهْلَكْنَا مِنْ قَبْلِهِمْ مِنْ قَرْنٍ : یعنی مونږ د دوی مخکی خومره قومونه هلاک کړی دی .

لفظ د ، قرن : هغه جماعت ته هم ویل کیږی چی په یو وخت او یوه زمانه کی په جمع موجود وی ، اود زمانی یوی اوږدی حصی ته هم ، چی ددی په باره کی دلسو کالو خخه واخله تر سلو کالو پوری مختلف قولونه دی مگر دخینو روایاتو دحدیث او واقعاتو خخه تائید ددی خبری کیږی چی لفظ د قرن سلو کالو ته ویل کیږی لکه چی په یو حدیث کی دی چی نبی کریم ﷺ عبدالله بن بشر مازنی ﷺ ته فرمایلی وه ، چی ته به یو قرن ژوندی بی او هغه پوره سل کاله ژوندی پاته سو او نبی کریم ﷺ یو کوچنی ته دعا وکړه چی یو قرن ژوندی اوسی نو هغه پوره سل کاله ژوندی وو ، د حدیث اکثر و عالمانو حضراتو ، خَيْرُ الْقُرُونِ قُرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ : خخه دا مطلب اخیستی دی چی هر قرن یی سل (۱۰۰) کاله منلی دی .

په دی آیت کی یی د تیرو قومونو د دنیا په باره کی اول دا بنسولی دی چی دوی ته الله ﷻ په مخکه کی هغه فراخی او قوت او دژوند سامان ورکړی وو ، چی وروسته خلقو ته نه دی نصیب سوی ، لیکن کله چی دوی رسولان درواغجنان کړل او دالله ﷻ د حکمونو مخالف یی اختیار کی ، نودغه ټول جاه ، جلال ، مال او منال یی دالله ﷻ د عذاب په مخکی بی کاره ثابت سو او ټول نیست او نابود سوه ، نو دا نننی مخاطب اهل مکه چی نه ورته دعادیانو او نمودیانو په شان قوت او طاقت حاصل دی اونه ورته دشام او یمن دخلقو په شان خوشحالی دوی ته د تیرو قومونو دواقعاتو خخه عبرت حاصلول او دخپلو کارونو معاینه کول په کار دی ، چی هغوی مخالفت وکړی نو خه انجام یی سو .

د آیت په آخر کی فرمایي ، ثُمَّ أَلْهَيْنَا مِنْ بَعْدِهِمْ قُرْنًا آخَرِينَ : یعنی دالله ﷻ دکامل قدرت تصرف دانه وو چی دلوی لوی جاه او جلال حکومت او بادشاهی مالکان او د ډول ډول قوت او طاقت والا قومونه دسترگو په رب کی هلاک او برباد کړی ، بلکه د دوی په هلاکولو سره یی د دوی پر خای نور قومونه پیدا کړل او داسی یی آباد کړل چی کتونکی په دی هم پوه نه سول چی ددی خای خخه خوک کم سوی هم دی . اودالله ﷻ ددی قدرت او حکمت لیدل خو دغسی په هره زمانه او هروخت کی کیږی ، چی روازنه په لکونو زرگونو انسان هلاکیږی ، مگر هیخکله هم خالی والی په نظر نه راخی ، هیخکله هم دا احساس نه کیږی چی ددی خای خلق هلاک سول او اوس ددی خای اوسیدونکی نسته .

خدا جانے یہ دنیا جلوہ گاہ ناز ہے کس کا؟ ہزارو اتھ گئے رونق وہی باقی ہے مجلس کی
خدا کی پوہیری چي دا دنیا دچا د ناز جلوہ گاہ دہ ، پہ زرگونو ورخخہ ولاړل خو د دنیا رونق (بناست) ہم
دغسی پہ خپل خای باقی پاتہ دہ .

یو وار پہ میدان د عرفات کی کوم خای چي تقریباً دلسو لکو خلقو مجمع وہ دی طرف ته نظر ولاړي چي د
نن څخه تقریباً اويا اتيا کاله مخکی په دی ټوله مجمع کی دیو انسان وجود هم نه وو ، او په دی خای کی
تقریباً دو مره خلق نور موجوده وه ، چي نن د هغوی نوم او نښان نسته ، دغه شان دانسانانوهره جمع او د
خلقوهره جو په چي هر کله د تیر وخت او راتلونکی سره یو خای وکتل سی نو یو ډیر اثر کوونکی واعظ
ښکاره کیږي (نو مبارک دی الله ﷻ ښه پیدا کوونکی)

دوهم آیت په یو خاصه واقعه کی نازل سوی دی ، عبد الله بن امیه د نبی کریم ﷺ په مخکی یوه معاندانه
مطالبه پیش کړه او وی ویل چي زه په تا تر هغه ایمان نه سم راوړی ، ترڅو پوری چي زه دا واقعه ونه وینم
چي ته آسمان ته وخیژی او د هغه خای څخه زمونږ په مخکی یو کتاب راوړي چي په هغه کی یی زما نوم
اخیستی وی ، داسی وایی چي زه ستا تصدیق وکړم ، او ددی ټولو خبرو سره یی دا هم ویل چي که ته دا
ټول هر څه وښیی هم ، خو زه مسلمانیدونکی نه ښکارم .

او عجیبه اتفاق دا هم دی چي بیا هم دغه صاحب مسلمان سو او داسی سو چي د اسلام غازی جوړ سو او د طائف په
غزا کی شهید سو ، د قوم داسی بی خایه معاندانه مطالبو او د مسخرو په رنگ کی خبرو به تر مور او پلار زیات
شفیق نبی کریم ﷺ په زړه مبارک څه اثر کړی وی ، ددی صحیح اندازه مونږ نه سو کولای ، یوازی هغه څوک په دی
پوهیدی سی ، دچا سره چي د قوم د اصلاح او نجات فکر د نبی کریم ﷺ په شان وی .

په دی وجه په دی آیت کی ده صلی الله علیه وسلم لږه د تسلی ورکولو دپاره ارشاد فرمایي چي د دوی دا مطالبات
د څه غرض او مقصد دپاره نه دی او نه د دوی مقصد څه کار کول دی ، د دوی حال خو دا دی چي څه دوی طلب
کوی که ددی زیات هم ښکاره صورتونه د دوی په مخکی ستا درښتینوالی راسی ، خو بیا هم دوی یی نه قبلوی ،
مثلاً که مونږ د دوی د وینا مطابق د آسمان څخه پر کاغذ لیکل سوی کتاب نازل کی او یوازی دا نه چي دوی یی په
سترگو ووینی ، چي د نظر بندۍ یا جادو احتمال په کښی وی ، بلکه دوی دغه کتاب په خپلو لاسونو کی هم
وینسی وگوري چي محض خیال نه دی ، حقیقت دی مگر کله چي د دوی خبری ټولی د عناد دی نو بیا به هم داسی
وايي چي ، **إِنْ هَذَا إِلَّا سِحْرٌ مُّبِينٌ** یعنی دا خو ښکاره جادو دی .

د دریم آیت د نزول هم یوه واقعه دہ ، چي دغه عبد الله ابن امیه نصرین حارث او نوفل بن خالد یو وار جمع
سول د نبی کریم ﷺ په خدمت کی حاضر سول ، او دا مطالبه یی پیش کړه چي مونږ به په تا هله ایمان
راوړو کله چي ته د آسمان څخه یو کتاب راوړي او ددی سره څلور ملائکی راسی چي ددی خبری شاهی
ورکړی چي دا کتاب د الله ﷻ د طرفه څخه راغلی دی ، او دا چي ته د الله ﷻ رسول یی .

ددی جواب یو خو الله ﷻ دا ورکړی چي دا په غفلت کی ډوب داسی مطالبی کوی چي خپل مرگ او هلاک
ته بلنه ورکوی ، ځکه چي د الله ﷻ د طرفه څخه د دوی غوښتل سوی معجزه وښوول سی نو که دوی بیا هم
په منلو او په اسلام راوړو کی ذره قدر تاخیر وکی نو بیا دوی د عام عذاب په ذریعه سره هلاکول کیږي ،
دی قوم اهل مکه وو هم دا مطالبه د نیک نیتی نه کوله چي د منلو توقع ورخخه وسی ، په دی وجه

فرمای، وَلَوْ اَنْزَلْنَا مَلَكًا لَّفُضِيَ الْاَمْرُ ثُمَّ لَا يَنْظُرُونَ یعنی کہ مونہ د دوی غوبستل سوی معجزہ ونبیو چی ملائکہ راولیرو او دا قوم خو منونکی نہ دی، نو ددی معجزی دلیدو خخہ وروستہ ہم کلہ چی خلاف ورزی وکری نو دالله ﷻ حکم بہ د دوی دھلاکولو دپارہ جاری سی او تردی وروستہ بہ دوی تہ یو ذرہ ہم مہلت ورنہ کرل سی، پہ دی وجہ دوی لرہ پوہیدل پہ کار دی چی د دوی غوبستل سوی یوہ نسانہ ہم کہ ہیکارہ نہ سی، نو پہ دی کی د دوی خیر دی، ددی خبری یو دوہم جواب یی پہ خلورم آیت کی پہ بل انداز سرہ داسی ورکی چی دا سوال کوونکی عجیبہ بی وقوفہ دی چی د ملائکو دنازلیدو مطالبہ کوی خکہ چی د ملائکو دنازلیدو دوه صورتونہ دی، یو خو دا چی ملائکہ پہ خپل اصلی شکل کی رامخامخ سی نو ددی دھیبٹ برداشت خو یو انسان نہ سی کولی، بلکی دبیری خخہ یی فوراً دمرکیدو بیرہ دہ، دوہم صورت دا دی چی ملائکہ پہ شکل دانسان راسی، لکہ جبرئیل امین ﷺ چی نبی کریم ﷺ تہ ږیر وارونہ دانسان پہ شکل راغلی دی، نو پہ دی صورت کی ددی سوال کوونکو چی کوم اعتراض پہ تاہی دی، ہفہ بہ بی پہ دغہ ملائک ہم وی، چی دوی بہ دغہ ملائک یو انسان گنی۔

ددی ٲولو معاندانہ سوالونو دجواب ورکولو خخہ وروستہ پہ پنخم آیت کی نبی کریم ﷺ تہ دتسلی دپارہ ارشاد فرمای، چی دا دمسخرو توقو او ازار رسولو معاملہ چی ستا ﷺ قوم ستا سرہ کوی، داپہ تاہی پوری خاص نہ دہ ترتا ﷺ مخکی ہم دٲولو رسولانو سرہ داسی کارونہ سوی دی، مگر ہغوی ہمت نہ دی بایلی، او انجام بی داسی سوی دی، چی توقی او مسخری کوونکی قوم ہفہ عذاب نیولی دی، پہ کوم پوری چی بہ دوی مسخری کولی، لندہ دا چی ستا کار دحکمونو رسول دی، ہفہ چی وکری خپل زرہ فارغ کری نو کہ اثر بی پہ چا وسی او کہ نہ، ددغہ ٲارنہ ستا ﷺ پہ ذمہ نہ دہ، نو پہ دی وجہ پہ دی کی پہ مشغولیدو خپل زرہ مہ غمجن کوه۔

قُلْ لِّسْنُ تَانِي السَّمَوَاتِ وَالْاَرْضِ قُلْ لِلّٰهِ كُتُبٌ عَلٰی نَفْسِهِ الرَّحْمَةُ لِيَجْمَعَكُمْ اِلٰی يَوْمِ الْقِيَمَةِ

پوبستنه وکرہ چی دچادی خہ چی دی پہ آسمانونو او مخکہ کی، وواہی چی دالله دی لیکلی یی دی پہ خپلہ ذمہ مہربانی خامخابہ تاسی را جمع کری دقیامت ورخی تہ،

لَا رَيْبَ فِيْهِ الَّذِيْنَ خَسِرُوْا اَنْفُسَهُمْ فَهُمْ لَا يُؤْمِنُوْنَ ﴿١٢﴾ وَلَٰ

چی ہیڅ شک پہ کی نستہ، کوم خلق چی پہ نقصان کی واجوی خپل خانونہ نو دوی ایمان نہ راوری، او خاص

مَا سَكَنَ فِي الْاَيْلِ وَالنَّهَارِ وَهُوَ السَّمِيعُ الْعَلِيْمُ ﴿١٣﴾ قُلْ اَغَيْرَ

دالله دپارہ دی خہ چی آرام کوی پہ شپہ کی، او پہ ورخ کی او ہفہ ہرخہ اوریدونکی پوہیدونکی دی، تہ وواہی چی

اللّٰهُ اَتَّخِذُ وَلِيًّا فَاَطِرُ السَّمَوَاتِ وَالْاَرْضِ وَهُوَ يُطْعِمُ وَلَا يُطْعَمُ

دالله خخہ ماسوا بل خوک جوہ کرہم خپل مددگار (اوہفہ) جوہونکی دی دآسمانونو او دمخکی اوہفہ ٲولو تہ خوراک ورکوی

قُلْ إِنِّي أُمِرْتُ أَنْ أَكُونَ أَوَّلَ مَنْ أَسْلَمَ وَلَا تَكُونَنَّ مِنَ الْمُشْرِكِينَ ﴿۳۱﴾

ووايه چي ماته حکمن سوی دی چی دتولو څخه اول زه حکم ومنم اوته هيڅکله مه کيږي دمشرکانو څخه

لنم تفسیر: تاسی (دی مخالفینو ته په طور د الزام د حجت) وواياست چی څه په آسمانونو او مخکه کی موجود دی دا ټول دچا ملکیت دی (اول خو به دوی هم دغه جواب درکړی چی توحید به ورڅخه ثابت سی، او که په څه وجه سره لکه بیره یا مغلوبیت سو، جواب درنه کی نو) تاسی وواياست چی ټول دالله ﷻ ملکیت دی (او دوی ته دا هم وواياست چی) الله ﷻ (په خپل فضل سره په توبه کوونکو باندی) مهربانی فرماییل په خپله ذمه لازم فرمایلی دی (او دا هم وواياست چی که تاسی توحید قبول نه کی نو بیا به یی سزا هم تاسی لره ځکل وی ځکه چی) تاسی به خدای ﷻ د قیامت په ورځ (د قبرونو څخه ژوندی راپورته کی په میدان دحشر کی) جمع کړی (او د قیامت حالت دا دی چی) ددی په راتلو کی هیڅ شک نسته (مګر) کومو خلقو چی خپل ځانونه (یعنی خپل عقلونه او نظرونه) ضائع (یعنی بی کاره) کړی دی نو دغه ایمان نه راوړی (او دوی ته په طور د تمامولو د حجت دا وواياست چی) خاص دالله ﷻ ملکیت دی څه چی په شپه او په ورځ کی اوسی (دی او ددی څخه د اولنی آیت، قُلْ لِمَنْ مَا فِي السَّمَوَاتِ: د مجموعی حاصل دا راوتی چی څومره شیان چی په یوځای کی دی یا په یوه زمان کی دی، ټول دالله ﷻ په ملکیت کی دی) او هغه تر ټولو لوی اوریدونکی پوهیدونکی دی (بیا دتوحید ثابتولو څخه وروسته دوی ته) وواياست چی ایا دالله ﷻ څخه ماسوا کوم چی د آسمانونو او مخکی پیدا کوونکی دی او کوم چی (ټولو ته) خوراک ورکوونکی دی او ده ته هیڅوک خوراک نه ورکوی (ځکه چی هغه د خوراک چنباک د حاجت څخه بی پروا دی نو آیا دداسی الله ﷻ څخه ماسوا) بل څوک خپل معبود مقرر کړم (تاسی ددی انکاری استفهام په تشریح کی په خپله) وفرمایاست (چی زه غیر الله معبود څنگه جوړولی سم چی دا خو د عقل او نقل څخه خلاف ده) ماته دا حکم سوی دی چی تر ټولو مخکی اسلام قبول کړم (چی په دی کی دتوحید عقیده هم راغله) او (ماته دا ویل سوی دی چی) ته دمشرکانو څخه هیڅکله مه کيږه.

معلومات او مسئلي: آیت، قُلْ لِمَنْ مَا فِي السَّمَوَاتِ: کی د کفارو څخه سوال سوی دی چی د آسمان او مخکی او د دوی د ټولو کائناتو مالک څوک دی؟ بیا په خپله د نبی کریم ﷺ په ژبه مبارکه سره دا جواب ارشاد فرمایي چی د ټولو مالک الله ﷻ دی، د کفارو د جواب انتظار کولو په ځای په خپله د جواب ورکولو وجه دا ده چی دا جواب دمکی د کفارو په نزد هم منل سوی دی، دوی که څه هم په شرک او بت پرستی کی اخته وه، مګر دمخکی او آسمان او د ټولو کائناتو مالک یی خاص الله ﷻ گنی.

لَيَجْمَعَنَّكُمْ إِلَى يَوْمِ الْقِيَامَةِ: کی د، إِلَى: لفظ یا خود، فِي: په معنی دی او مراد دا دی چی الله ﷻ به ټول اولین و آخرین د قیامت په ورځ جمع کړی او یا جمع کول په قبرونو کی ورڅخه مراد دی، نو مطلب به داسی چی تر قیامته پوری به الله ﷻ ټول انسانان په قبرونو کی جمع کړی تردی چی په قیامت کی به ټول ژوندی راپورته کړی (قرطبی)

كُتِبَ عَلَىٰ نَفْسِهِ الرَّحْمَةُ : په صحيح مسلم كې د حضرت ابوهريره ؓ څخه روايت دې چې نبی کریم ﷺ فرمایلي دي چې كله الله ﷻ مخلوقات پيدا كړل نو يوه ليكلي نامه يې په خپله ذمه د وعدې وليكه كومه چې د الله ﷻ سره ده چې ددې مضمون يې دا دى ، اَنْ رَحْمَتِي تَغْلِبُ عَلَىٰ غَضَبِي : يعنى زما رحمت به زما په غضب غالب وي (قرطبي)

الَّذِينَ خَسِرُوا أَنْفُسَهُمْ : په دې كې اشاره ده ، چې دايت په شروع كې كوم چې د الله ﷻ دعام رحمت ذكر دى ، كفار او مشركان كه ددې څخه محروم سول نو دوى په خپله په خپل عمل سره محروم سول دوى د رحمت د حاصلولو طريقه اختيار نه كړه (قرطبي)

وَلَهُ مَا سَكَنَ فِي اللَّيْلِ وَالنَّهَارِ : دلته يا دسكون څخه مراد قرار نيول دى يعنى كوم شى چې د دنيا په شپه او ورځ كې موجود دى ، دغه ټول د الله ﷻ ملكيت دى او دا هم كيدي سى چې مراد ورڅخه دسكون او حركت مجموعه وي يعنى ، مَا سَكَنَ وَمَا تَحَرَّكَ : او ذكر يې يوازي دسكون كړى دى ، حركت چې ددې مقابل دى هغه ورڅخه په خپله معلوميدى سى .

قُلْ إِنِّي أَخَافُ إِنْ عَصَيْتُ رَبِّي عَذَابَ يَوْمٍ

ته ووايه زه بېرېږم كه نا فرمانى وكړم دخپل رب څخه دلوى ورځى د عذاب څخه

عَظِيمٍ ۝۱۵ مَنْ يُصِرْ عَنْهُ يُومِدْ فَقَدْ رَحِمَهُ وَذَلِكَ الْفَوْزُ

د چا څخه چې ليرى سو دغه عذاب په دغه ورځ نوبه ده رحم وكى الله ، او دا ده لويه

الْبَيِّنُ ۝۱۶ وَإِنْ يَمْسُكِ اللَّهُ بَصْرًا فَلَا كَاشِفَ لَهُ إِلَّا هُوَ وَ

كاميابى ، او كه ورسوى تاته الله سختى نوهيځوك ددې ليرى كړونكى نسته ماسوا دهغه څخه

إِنْ يَمْسُكِ بِخَيْرٍ فَهُوَ عَلَىٰ كُلِّ شَيْءٍ قَدِيرٌ ۝۱۷ وَهُوَ الْقَاهِرُ

او كه ورسوى تاته څه خير نوهغه په هر څه قادر دى ، او هغه غالب دى

فَوْقَ عِبَادِهِ وَهُوَ الْحَكِيمُ الْخَبِيرُ ۝۱۸ قُلْ أَمْرٌ شَيْءٌ أَكْبَرُ شَهَادَةٍ

په خپلو بندگانو ، او هغه دى لوى حكمت والاد ټولو څخه خبردار ، ته پوښتنه وكړه چې د ټولو څخه لوى شاهد څوك دى

قُلْ اللَّهُ شَهِيدُ بَيْنِي وَبَيْنَكُمْ وَأُوحِيَ إِلَيَّ هَذَا الْقُرْآنُ لِأُنْذِرَكُمْ

ووايه چې الله شاهد دى زما او ستاسې په مينځ كې ، او نازل سوى دى ماته دا قرآن چې تاسې ددې څخه خبردار كړم

يَهْ وَمَنْ بَلَغْ اَيْتَكُمْ لَتَشْهَدُوْنَ اَنْ مَعَ اللّٰهِ اِلٰهَةٌ اُخْرٰى قُلْ

او چاته چي دا ورسيري آيا تاسي شاهدي کوي چي دالله سره بل معبود هم سته ؟ ته ووايه چي زه

لَا اَشْهَدُ قُلْ اِنَّمَا هُوَ اِلٰهٌ وَّاحِدٌ وَاِنِّي بَرِيٌّ عَنْ مِّمَّا تَشْرِكُونَ ﴿١٩﴾

خوشاهدي نه کوم ، ووايه چي هغه دي معبود يو اوزه بيزاره يم ستاسي دشرک څخه

الَّذِينَ اتَيْنَهُمُ الْكِتَابَ يَعْرِفُونَهُ كَمَا يَعْرِفُونَ ابْنَاءَهُمُ الَّذِينَ

چالره چي مونږ ورکړي دي کتاب دوي پيژني دا لکه چي پيژني خپل زامن هغه خلق چي

خَسِرُواْ اَنْفُسَهُمْ فَهُمْ لَا يُؤْمِنُونَ ﴿٢٠﴾ وَمَنْ اَظْلَمُ مِمَّنِ افْتَرٰى

په نقصان کي واچوي ځانونه خپل نو دوي ايمان نه راوړي ، اوڅوک دي زيات ظالم دهغه څخه چي جوړوي

عَلَى اللّٰهِ كَذِبًا اَوْ كَذَّبَ بِآيَاتِهِ اِنَّهٗ لَا يُفْلِحُ الظَّالِمُونَ ﴿٢١﴾

په الله باندې درواغ يا درواغجن کړي آيتونه دهغه بيشکه خلاص به نه سي ظالمان

لنډتفسير: ته ووايه چي که زه دخپل رب ونه منم (چي داسلام او ايمان د حکم تعميل ونه کړم يا په شرک کي اخته سم) نو زه ديوي لوي وورځي (يعني قيامت) عذاب څخه بيريم (دا ښکاره خبره ده چي نبي کریم ﷺ معصوم دي داسلام او ايمان خلاف دشرک او گناه صادرېدل دده ﷺ څخه ممکن نه دي مگر دلته اورول عام امت ته دي ، چي نبي معصوم هم دالله ﷻ د عذاب څخه بيره لري ، بيا فرمايي چي دغه عذاب داسي دي چي) دکوم سړي څخه ددغه ورځي عذاب ليري سو په ده دالله ﷻ لوي رحم وکي او دا (د عذاب ليري کيدل او دالله ﷻ درحمت متوجه کيدل) ښکاره کاميابي ده (په دي کي دهغه رحمت بيان هم وسر دکوم ذکر چي ددي څخه مخکي په ، کُتِبَ عَلَى نَفْسِهِ الرُّحْمَةُ : کي راغلي دي) او (تاسي دوي ته دا هم واوروي چي اي انسانه) که تاته الله ﷻ څه تکليف (په دنيا يا آخرت کي) ورسوي نو ددي ليري کوونکي ماسوا دالله ﷻ څخه هيڅوک نسته (که هغه غواړي ليري بي کړي يا بي ليري نه کړي او که ژري وکړي او که وروسته) او که تاته (دغه ډول) څه نفع ورسوي (نو ددي هم څوک ليري کوونکي نسته لکه چي بل ځای دي ، لَا رَادَّ لِفَضْلِهِ : ځکه چي) هغه په هر څه پوره قدرت لرونکي دي (او د ذکر سوي مضمون دتاکيد دپاره دا هم وفرمايست چي) هغه الله ﷻ (د قدرت په اعتبار سره) په خپلو بندگانو غالب او برتر دي او (د علم په اعتبار سره) هغه لوي حکمت والا او پوره خبر لرونکي دي (نو دي په علم سره دټولو حال پيژني او په قدرت سره به ټول جمع کړي او په حکمت سره به مناسبه جزاء او سزا ورکړي) تاسي (دي

منکرانو در سالت ته، وواياست چي (بنه نو دا وبنياست چي) تر ټولو لوی شی د شاهدی ورکولو دپاره څوک دی (چي دهغه په شاهدی ورکولو دټولو اختلاف رفع سی، ددی جواب ښکاره دی چي دا به وی چي الله ﷻ تر ټولو لوی دی بیا) تاسی وواياست چي زما او ستاسی په مینځ کی (په کومه مسئله کی چي اختلاف دی په دی کی هغه) الله ﷻ شاهد دی (چي دهغه شاهدی تر ټولو زیاته ده) او (دهغه شاهدی دا ده چي) ما ته دا قرآن په طور دوحی (دالله ﷻ دطرفه څخه) را لیرل سوی دی، ددې دپاره چي زه ددی قرآن کریم په ذریعه تاسی ته او یو چاته چي دا قرآن ورسپړی دا ټول (په دی وعدو د عذاب سره) وپیروم (کوم چي د توحید اورسالت په انکار باندی په دی کی ذکر دی، ځکه چي د قرآن د اعجاز او ددی د مثل جوړولو څخه دټولی دنیا عاجزه کیدل دالله ﷻ دتکوینی شهادت دنبی کریم ﷺ په رښتینوالی باندی وسو او دقرآن د مضامینو څخه بی تشریعی شهادت وسو) آیا تاسی (تردی لوی شهادت وروسته هم کوم چي توحید لره شامل دی) دتوحید په باره کی په رښتیا سره به داسی شاهدی ورکړی چي دالله ﷻ سره (د عبادت په لائق والی کی) څه بل معبود هم (شریک) دی (او که دوی دضد په وجه دا هم ووايي چي هو! مونږ دا شاهدی ورکوو، نو دغه وخت بیا د دوی سره بحث گول فضول دی، بلکه یوازی) تاسی (د خپلی عقیدې ظاهرولو دپاره) وواياست چي زه خو ددې شاهدی نه ورکوم او بیشکه زه ستاسی دشرک څخه بیزاره یم (اوستا در سالت په باره کی چي کوم دا خلق وایی چي مونږ دیهودو او نصاراؤ څخه پوښتنه وکړه او ومو لیدل نو ددی معاملی تحقیق دا دی چي) کومو خلقو لره مونږ کتاب (تورات او انجیل) ورکړی دی، هغه ټول خلق رسول (ﷺ داسی) پیژنی لکه څنگه چي خپل زامن پیژنی (لیکن کله چي دلوی شهادت په موجودگی کی داهل کتابو د شهادت ضرورت نسته نو که دا نه وی نو ددی څخه هم دلیل نه سی نیول کیدی او د داسی لوی شهادت په موجودگی کی هم) کومو خلقو چي خپل ځان ضائع کړی دی، دوی به ایمان نه راوړی (د عقل د ضائع کولو مطلب دا دی چي دا بی بی کاره کی د عقل څخه یی کار وانه خیستی) ترده به زیات ظالم څوک وی چي په الله ﷻ درواغ جوړ کړی یا دالله ﷻ آیتونه درواغجن کړی د داسی بی انصافو (حال به دا وی چي) دوی لره به (د قیامت په ورځ) خلاصی نه وی (بلکه په دائمی عذاب کی به گرفتار وی)

معلومات او مسئلې: په تیرو آیتونو کی دالله ﷻ د کامل قدرت ذکر یی وکی په ده دایمان راوړو اود شرک څخه د ځان ساتلو حکم یی ورکړی وو، په ذکر سوی آیتونو کی په اولنی آیت کی یی ددی حکم په خلاف ورزی کولو د عذاب یو خاص انداز بیان کړی دی چي نبی کریم ﷺ ته حکم ورکړل سو، چي ته خلقو ته ووايه چي که فرض کړه زه هم دخپل رب د حکم خلاف وکړم، نو ما لره هم په قیامت کی د عذاب بیرته ده، دا ښکاره خبره چي نبی کریم ﷺ دهری گناه څخه معصوم دی، د دوی څخه نافرمانی دسره نه سی کیدی، لیکن دوی ته بی په نسبت کولو سره امت ته دا ښوول مقصود دی چي ددی حکم په خلاف ورزی کولو باندی چي کله د انبیاءو نبی نه سی معاف کیدلی نو دبل چا څه مجال دی، تردی وروسته فرمایي، مَنْ يُضَرْفُ عَنْهُ يُؤْمَدُ لَقَدْ رَحِمَهُ: یعنی دمحشر د ورځی عذاب ډیر هیبتناک اوسخت دی، دکوم سړی څخه چي دا عذاب لیری سو نو پوه سی چي په ده الله ﷻ لوی رحمت وسو، وَذَلِكَ الْفَوْزُ الْمُبِينُ: یعنی دا لویه

اوبنکاره کامیابی ده ، دلته دکامیابی څخه مراد جنت ته داخلیدل دی ددی څخه معلومه سوه چی د عذاب څخه خلاصی او د جنت داخله لازم او ملزوم دی ، په دوهم آیت کی د اسلام دیوی انسانی عقیدی بیان سوی دی ، چی دهری نفعی او نقصان مالک په حقیقت کی یوازی الله ﷻ دی ، هیڅوک چاته د حقیقت په اعتبار سره نه څه معمولی غوندی نفع رسولی سی اونه څه معمولی غوندی نقصان ، اوبه ظاهره چی چاته د چا دلاسه نفع یا نقصان رسیدل بنسکاری دایوازی یو ظاهری صورت او د حقیقت په مخکی دیوی پردی څخه زیات هیڅ حقیقت نه لری

کار زلف توست مشک افشانی اما عاشقان
مصلحت را تهمتی بر آهونی چین بسته اند
(د مشک خوشبو چی په جان کی خپریری نو دا ستا د زلفو خوشبو ده خو عاشقان د څه مصلحت په وجه دا تهمت د چین په هوسی باندی لگوی)

د اعقیده هم د اسلام دهغه انقلابی عقیدو څخه ده کومی چی مسلمانان د ټول مخلوق څخه بی حاجته او یوازی دخالق حاجتمند بی جوړ کړل ، د دوی یو داسی بی مثاله ټولی بی تیاره کړه ، چی په لوړه تنده او تنگدستی کی هم پر ټوله دنیا غالب سوه د چا په مخکی سرکښته کول بی نه پیژندل .

فقر می بهی سر بسر فخر و غرور و ناز هو
کسی کا نیاز مند هو سب سے جوئے نیاز هو
(په فقیری کی هم تر مالدار کم نه یم که دی فخر غرور او ناز کوی زه بی هم کوم ، زما هیچاته حاجت نسته نو زه د چا حاجتمند کیدی نه سم)

په قرآن مجید کی ځای په ځای د امضمون په مختلفو عنوانو سره بیان سوی دی په یو آیت کی ارشاد دی
مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكْ فَلَا مُرْسِلَ لَهُ مِنْ بَعْدِهِ :

یعنی الله ﷻ چی کوم رحمت دخلقو دپاره خلاص کړی ، ددی څوک بندوونکی نسته او په چا چی بی بند کړی څوک بی خلاصوونکی نسته .

په صحیح حدیث کی دی چی نبی کریم ﷺ به خپلو دعاگانو کی اکثره داسی فرمایل .
اَللّٰهُمَّ لَا مَانِعَ لِمَا اَعْطَيْتَ وَلَا مُقْطِعَ لِمَا مَنَعْتَ وَلَا يَنْفَعُ ذَا الْجَبَدِ مِنْكَ الْجَدُّ :

یعنی ای الله ﷻ څه چی ته ورکوی دهغه منع کوونکی هیڅ نسته او څه چی ته منع کوی دهغه څوک ورکوونکی نسته او دیو کوشش ستا په مقابله کی نفع نه سی ورکولی .

امام بغوی رحمه الله تردی آیت لاندی د حضرت عبد الله بن عباس ؓ څخه نقل کړی دی چی یو وار نبی کریم ﷺ په یوه سپرلی سپور سو او زه بی خپلی شاته «ردیف» جوړ کړم ، تر څه ځای پوری ترتلو وروسته ماته متوجه سو ، وی فرمایل چی ای هلمکه اما عرض وکی چی حاضر یم څه حکم دی ؟ ده ﷺ و فرمایل چی ته الله ﷻ یادوه الله به تا یاد ساتی ، چی ته الله ﷻ یاد ساتی نو ته به هغه په هر حال کی په خپل مخکی وینی ، ته د امن عافیت او خوشحالی په وخت کی الله ﷻ وپیژنه ، نو ستا دمصیبت په وخت کی به الله ﷻ تا وپیژنی ، کله چی ته څه غواړی نو یوازی د الله ﷻ څخه بی غواړه او چی مدد غواړی نو یوازی د الله ﷻ څخه مدد غواړه ، هر څه چی په دنیا کی کیدونکی دی ، د تقدیر قلم هغه لیکلی دی که ټول مخلوقات یو ځای سی او ددی کوشش وکړی چی تاته څه داسی نفع ورسوی چی الله ﷻ ستا په حصه کی نه وی را

وستلی نو دوی هیڅکله دغه نفع تاته نه سی رسولی او که دوی ټول یوځای سی او ددی کوشش وکړی چی تاته داسی نقصان ورسوی چی ستا په قسمت کی نه وی نو هیڅکله به پردی قدرت نه کړی پیدا، که نه کولای سی چی دیقین سره په صبر عمل وکړی نو داسی خامخا کوه، که پردی قدرت نه لری نو صبر کوه، ځکه چی په داسی شیانو چی ستا طبیعت بی نه غواړی، صبر کولو کی لوی خیرات او برکت دی اوښه پوه سه چی دالله ﷻ مدد دصبر سره دی او دمصیبت سره راحت او دتنگی سره فراخی ده (داحدیث په ترمذی او مسند احمد کی په صحیح سند سره ذکر دی)

افسوس دی چی دقرآن ددی واضح اعلان او دنبی کریم ﷺ دټول عمر دتعلیماتو باوجود دا امت بیا په دی معامله کی بی لاری سو، ټول دخدای ﷻ اختیارات بی په مخلوق تقسیم کړل، نن دداسی مسلمانانو ډیر لوی شمیر دی چی دمصیبت په وخت کی دخدای ﷻ په ځای دمختلفو پیرانو فقیرانو نومونه اخلی، شکرانی ورکوی او مدد ورڅخه غواړی، خدای ﷻ ته یی گرسره فکر نه وی، دانییاؤ علیهم السلام او اولیاؤ عليه السلام په وسیله سره دعا غوښتل بیله خبره ده، او جائز دی او په خپله دنبی کریم ﷺ په تعلیماتو کی ددی شاهد موجود دی، لیکن سیده په سیده یو څوک مخلوق دحاجت پوره کولو دپاره رابلل او دده څخه خپل حاجتونه غوښتل دقرآن ددی حکم خلاف ښکاره بغاوت دی الله ﷻ دی مونږ ټول مسلمانان پر صراط مستقیم برابر او قائم لری.

دآیت په آخر کی فرمایي، وَهُوَ الْقَاهِرُ فَوْقَ عِبَادِهِ وَهُوَ الْحَكِيمُ الْخَبِيرُ: یعنی خاص الله ﷻ په خپلو ټولو بندگانو غالب او قادر دی او ټول دده تر قدرت لاندی او محتاج دی، دغه وجه ده چی ددنیا تر لوی لالوی انسان برابره خبره ده که دالله ﷻ رسول او مقرب ولی ولی نه وی یا ددنیا تر لوی لالوی بادشاه ولی نه وی، په خپله هره یوه اراده کی نه سی کامیابی دی او هر مراد بی نه سی پوره کیدی.

هغه ﷻ حکیم هم دی چی دده ټول کارونه عین حکمت دی او دهرشی پیژندونکی هم دی په دی کی په لفظ دقاهر سره دالله ﷻ دکامل قدرت او په لفظ دحکیم سره دده ﷻ داحاطه کوونکی علم بیان یی وکی، دا یی وښووله چی ټول دکمال صفتونه په علم او قدرت کی راگیری او الله ﷻ په دی دواړو کی بی مثله دی. دپنځم آیت دنزول یو خاصه واقعه عامو تفسیر لیکونکو نقل کړی ده چی یو وار داهل مکه وو یو وفد نبی کریم ﷺ ته راغی او ورته یی وویل چی ته کومه دعوه کوی چی زه دالله ﷻ رسول یم، پردی ستا شاهد څوک دی؟ ځکه چی مونږ داسی یو سری پیدا نه کی چی ستا تصدیق کوی حال دا دی چی مونږ ډیږدو او نصاراؤ څخه ددی په تحقیق کی پوره کوشش وکی، پردی دا آیت نازل سو، قُلْ أَيُّ شَيْءٍ أَكْبَرُ ضَلَالَةً: یعنی ته ووايه چی ترالله ﷻ زیات دچا شهادت دی چی دهغه په قبضه کی ټول جهان او دټولو نفع او ضرر دی، بیا تاسی وواياست چی زما او ستاسی په مینځ کی الله ﷻ شاهد دی او دالله ﷻ دشاهدی څخه مراد هغه معجزی او ښکاره آیتونه دی چی الله ﷻ دنبی کریم ﷺ دبرحق رسول کیدو متعلق ښکاره کړی دی، په دی وجه ددی څخه وروسته اهل مکه وو ته خطاب کوی، ارشاد فرمایي، أَتُكْمَلُونَ أَنْ نَعْلَمَ اللَّهُ الْغَيْبَ: یعنی آیا دالله ﷻ تردی شاهدی وروسته هم تاسی ددی خلاف ددی خبری شاهدی ورکوی چی دالله ﷻ سره بل معبود هم سته که داسی وی نو تاسی پوه سی او ستاسی انجام، زه خو داسی

شاهدي نه سم ورکولی ، قُلْ اِنَّمَا فُرِیَئَ وَاحِدٌ بِعَنی ته ووايه چی الله ﷻ یو بی مثله معبود دی ، دده سره هیڅوک شریک نسته ، او ارشاد فرمایي ، وَارْحَمِ الْبَرَّ هَذَا الْقُرْآنُ الَّذِي كُنْمْ بِهِ مِنْ بَلْعٍ بِعَنی په ماباندی په طور دوحی سره قرآن کریم رالیرل سوی دی چی ددی په ذریعه زه تاسی دالله ﷻ د عذاب څخه وپیروم ، او هغه خلق وپیروم چاته چی تر قیامته پوری دا قرآن رسیږي .

ددی څخه ثابته سوه چی نبی کریم ﷺ خاتم النبیین او آخری پیغمبر دی او قرآن کریم دالله ﷻ آخری کتاب دی تر قیامته پوری ددی تعلیم او تلاوت باقی دی او په خلقو باندی ددی تابعداري لازمه ده ، حضرت سعید بن جبیر ؓ فرمایي چی چاته قرآن ورسیږي هغه داسی سو لکه دی چی دمحمد ﷺ زیارت وکي او په یو حدیث کی دی چی کوم سړی ته قرآن کریم ورسیدی زه دهغه نذیر (پیروونکی) یم .

په دی وجه نبی کریم ﷺ صحابه کرامو ؓ ته تاکید فرمایلی دی ، بَلِّغُوا عَنِّي وَلَوْ آيَةً بِعَنی زما حکمو نه او تعلیمات خلقو ته ور ورسوی که څه هم یو آیت وی .

او حضرت عبد الله ابن مسعود ؓ فرمایي چی نبی کریم ﷺ فرمایلی دی چی الله ﷻ دی هغه سړی تر وتازه او صحت مند ساتی ، چا چی زما یوه مقاله (وینا) واوریده ، بیا یی دا یاده کړه ، بیا یی امت ته وروسله ، څکه چی ډیر واورونه داسی کیږي چی یو سړی په خپله دیوی خبری په مطلب دومره نه پوهیږي څومره چی وروسته راتلونکی ورباندی پوهیږي ، کومو ته چی دغه کلام ده رسولی وی .

په آخری آیت کی ددغه خلقو ددی قول تردید دی چی مونږ دیهودو او نصاراؤ ټولو څخه تحقیق وکي ،

هیڅوک هم ستا درنښتینوالی او نبوت شاهدي نه کوی ددی متعلق ارشاد فرمایي ، الَّذِينَ آتَيْنَاهُمُ الْكِتَابَ

يَعْرِفُونَهُ كَمَا يَعْرِفُونَ آبْنَاءَهُمْ بِعَنی یهودو او نصارا نبی کریم ﷺ داسی پیژنی لکه خپل اولاد چی پیژنی .

وجه دا ده چی په تورات کی دنبی کریم ﷺ پوره حيله شریفه ده ﷻ اصلی وطن بیا دهجرت وطن او دده ﷻ

عادتونه او خوږونه او دده ﷻ دکارنامو داسی تفصیلی ذکر دی چی تردی وروسته دچا دڅه شک او شبهي

ځای نه پاته کیږي بلکی یوازی دنبی کریم ﷺ ذکر نه بلکی دده ﷻ صحابه کرامو ؓ په تفصیل سره

ذکر په تورت او انجیل کی موجود دی ، په دی وجه ددی خبری گرسره څه امکان نسته ، چی کوم سړی

تورات او انجیل وایی او ایمان ورباندی لری او هغه دی نبی کریم ﷺ نه پیژنی .

دلته الله ﷻ دتشبیه په موقع دا ارشاد فرمایي چی لکه څنگه چی خلق خپل بچیان پیژنی ، دایی ونه

فرمایل چی لکه څنگه چی کوچنی خپل مور او پلار پیژنی ، وجه دا ده چی دمور او پلار پیژندل خپلو

بچو لره تر ټولو تفصیلی او یقینی وی دپجو دبدن هره حصه دمور او پلار په مخکی وی ، دکوچنیوالی

څخه تر ځوانی پوری ددوی په لاسونو او غیږه کی پرورش پیدا کړی په دی وجه دوی چی څومره خپل

اولاد پیژندی سی ، هغومره اولاد دوی نه سی پیژندی .

حضرت عبد الله بن سلام ؓ چی اول یهودی وو ، بیا مسلمان سو ، حضرت فاروق اعظم ؓ دده څخه

پوښتنه وکړه چی الله ﷻ په قرآن شریف کی خبر ورکړی دی چی تاسی خلق زمونږ رسول الله ﷻ داسی

پیژنی لکه خپل اولاد ، ددی څه وجه ده ، عبد الله بن سلام ؓ وفرمایل چی هو! مونږ نبی کریم ﷻ دالله ﷻ

په بیان کړی صفتونو سره پیژنو کوم چی الله په تورات کی نازل کړی دی ، په دی وجه ددی علم مونږ ته

یقینی اوقطعی طور سره دی ، په خلاف دخپل اولاد چی په دی کی شبهه کیدی سی چی دا زمونږ اولاد دی هم اوکه نه دی .

حضرت زید بن سعنه ؓ چی داهل کتابوڅخه دی ، ده نبی کریم ﷺ دتورات اوانجیل په بیان کړو صفتونو سره پیژندلی وو ، یوازی یو صفت داسی وو چی دهغه تصدیق ده ته مخکی نه وو سوی ، تر امتحان کولو وروسته بی تصدیق وسو ، هغه دا چی دده ﷺ حلم به په غصه باندی غالب وی ، نو دی دنبی کریم ﷺ په خدمت کی حاضر سو او تجربه بی وکړه ، نو دا صفت دحلم یعنی بردباری یی هم په دوی کی پیدا کړه نو دغه وخت مسلمان سو .

د آیت په آخر کی فرمایي چی دا اهل کتاب کوم چی دنبی کریم ﷺ دښه پیژندو باوجود نه مسلمانیری او دوی دخپله لاسه خپل ځانونه برباد وی اوپه تاوان کی پریوزی ، الَّذِينَ خَسِرُوا أَنْفُسَهُمْ فَهُمْ لَا يُؤْمِنُونَ :

اَوَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا إِنَّا سَازِغُوا كُومَ الَّذِينَ

اوپه کومه ورځ چی مونږ جمع کړودا توله بیا به ووايو هغو خلقو ته چا چی شرک کړی وو کوم ځای دی شریکان ستاسی ،

كُنْتُمْ تَزْعُمُونَ ﴿٣٢﴾ ثُمَّ لَمْ يَكُنْ فَتَسْتُهُمْ إِلَّا أَنْ قَالُوا وَاللَّهِ رَبُّنَا

دکومو چی تاسی دعوی کوله ، بیا به پاته نه سی ددوی سره څه بهانه مگر دا چی وبه وایی قسم دی په الله

مَا كُنَّا مُشْرِكِينَ ﴿٣٣﴾ أَنْظِرْ كَيْفَ كَذَبُوا عَلَى أَنْفُسِهِمْ وَضَلَّ عَنْهُمْ

چی زمونږ رب دی نه وو مونږ شرک کوونکی ، وگوره څنگه درواغ وایی په خپلو ځانونو او ورک سوی ددوی څخه

مَا كَانُوا يَفْقَهُونَ ﴿٣٤﴾ وَمِنْهُمْ مَّنْ يَسْتَمِعُ إِلَيْكَ وَجَعَلْنَا عَلَى

هغه خبری چی دوی به جوړولی ، اوځینی په دوی کی غوږ اړدی تاته او مونږ ددوی په

قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا وَإِنْ يَرَوْا كِسْفًا

زړونو باندی غورځولی دی پردی چی دوی پوهه نه سی اوپه غوږونو ددوی کی دروندوالی دی اوکه ووینی ټولی

آيَةً لَا يُؤْمِنُوا بِهَا حَتَّىٰ إِذَا جَاءُوكَ يُجَادِلُونَكَ يَقُولُ الَّذِينَ

نښانی ایمان نه راوړی په دی ، تردی چی راسی تاته تاسی دجگړی کولو دپاره وایی

كَفَرُوا وَإِنْ هَذَا إِلَّا آسَاطِيرُ الْأَوَّلِينَ ﴿٣٥﴾ وَهُمْ يَنْهَوْنَ عَنْهُ

کافران نه دی دا مگر قصی دی دتیرو خلقو ، اودوی خلق منع کوی ددی څخه

وَيَتُوءُنَّ عَنْهُ وَانْ يَهْكُونَ إِلَّا أَنْفُسَهُمْ وَمَا يَشْعُرُونَ ﴿٢٤﴾

او تنبستی ددې څخه ، او نه هلاکوی مگر خپل ځانونه او دوی نه پوهیږي

لنډتفسیر: (دمشرکانو دفلاح نه پیدا کیدو وجه)

او هغه وخت هم د یادولو قابل دی په کومه ورځ چې مونږ ټول خلق (په میدان دحشر کې) جمع کو، بیا به مونږ مشرکانو ته (په واسطه یا بی واسطې په طور د زجر او زورنې) ووايو چې (وښایست) ستاسې هغه شریکان دکومو چې به تاسې دمعبودوالی دعوی کوله چیرې ولاړل (چې ستاسې سفارش نه کوی په کومو چې ستاسې باور وو) بیا به د دوی دشرک انجام ددې څخه ماسوا بل هیڅ هم (ظاهر) نه سی چې دوی به (ددې شرک څخه په خپله دبیزاره کیدو اونفرت اظهار وکړي او په بدحواسی کی به) داسې ووايي قسم په الله ﷻ چې زمونږ رب دی ، مونږ مشرکان نه وو (الله ﷻ دتعجب په نظر سره فرمایي) لږ وگوري چې څنگه (صریح) درواغ یی وویل په خپلو ځانونو او په هغو شیانو چې دوی په درواغ جوړول (یعنی د دوی بتان او هغه چې دوی به دخدای سره شریک جوړول) هغه ټول ورک سوه (دقرآن څخه په انکار د دوی ملامتول ، وَمِنْهُمْ مَنْ يَمْتَعِبُ اِيْكَانَ او په دوی (مشرکانو) کی ځینی داسې دی چې (ستا دقرآن ویلو په وخت کی ددی اوریدو ته) ستا طرف ته غوږونه ایږدي (مگر د دوی دا اوریدل دحق طلب کولو دپاره نه دی ، بلکه محض دتماشی یا مسخري په نیت سره دی په دی وجه ددی څخه دوی ته هیڅ نفع نه رسیږي پس) مونږ د دوی په زړونو پردی اچولی دی ددی څخه چې دوی په دی (قرآن بانندی پوه سی او د دوی په غوږونو کی دروندوالی دی (چې دوی یی دهدایت دپاره وانه وری دا خو د دوی د زړونو او غوږونو حالت وو اوس د دوی سترگو اونظر ته وگوري، که دغه خلق (ستادنبوت دتصدیق) ټول دلیلونه (هم) وویني په دی هم ایمان نه راوړي (د دوی عناد دی اندازی ته رسیدلی دی) تردی چې کله دا خلق ستا خواته راځي ، نو ستا سره خامخا جگړه کوی (په دی شان چې) دا خلق کوم چې کافران دی داسې وایی چې دا (قرآن) نور هیڅ نه دی ، یوازی یی سنده خبری دی ، چې دتیرو خلقو څخه (په نقل) را روانی دی (یعنی مذهب والا دمخکی څخه داسې خبری کوی چې معبود یو دی او دا چې انسان دخدای پیغمبر کیدی سی ، په قیامت کی بیا ژوندی کیدل دی چې ددی مطلب فساد او درواغجن کول دی ، وروسته تردی نوره ترقی ورکوی جگړې ته او دنورو دهدایت څخه منع کولو ته تیاریږي) او بیا دا خلق ددی (قرآن) څخه نور خلق هم منع کوی او په خپله هم (ددې څخه دنفرت ظاهرولو دپاره) لیری لیری اوسی او (په دی حرکتونو سره) دا خلق خپله تباهی کوی او (دحماقت اودیرغض څخه) هیڅ خبر نه لری (چې مونږ دچانقصان کوو ، زمونږ په دی کار سره خو درسول او قرآن هیڅ تاوان نه کیږي)

معلومات اومسئلي: په تیرآیت کی دا ذکر دی چې دظالمانو او کافرانو به فلاح نصیب نه سی په دی ذکر سوو آیتونو کی ددی تفصیل اوتشریح ده ، په اولنی او دوهم آیت کی دهغه تر ټولو لوی امتحان ذکر دی کوم چې په محشر کی درب العالمین په مخکی کیدونکی دی ، ارشاد فرمایي ، : وَيَوْمَ نَحْشُرُهُمْ جَمِيعًا یعنی هغه ورځ دیادولو قابله ده په کومه کی چې به مونږ دوی ټول یعنی دا مشرکان او د دوی جوړسوی

معبودان جمع کر. ثُمَّ لَقُولُ لِلَّذِينَ أَشْرَكُوا إِنَّمَا تُشْرِكُوا بِكُمْ اللَّيْلَ كُنتُمْ تُرْغَمُونَ. یعنی بیا به مونږ د دوی څخه پوښتنه وکړو چی تاسی چی کوم معبودان زموږ حصه دار جوړ کړی وه او شریکان مو جوړ کړی وه او خپل حاجت روا مشکل کشا به مو گنل، نن هغه چیری دی؟ ستاسی مدد ولی نه کوی؟ په دی کی یی لفظ دشم اختیار کړی دی چی دفراخی او ساعت دتیرولو دپاره استعمالیږی، ددی څخه معلومه سوه چی په محشر کی به تر جمع کیدو فوراً وروسته سوال جواب نه وی، بلکه تر دیری زمانی پوری به دحیرانی او پریشانی په حالت کی ولاړ وی، یوه موده وروسته به حساب کتاب او سوالونه شروع سی، په یو حدیث کی د نبی کریم ﷺ ارشاد دی چی هغه وخت به ستاسی څه حال وی، کله چی الله ﷻ تاسی په میدان دحشر کی داسی جمع کړی لکه غشی په تیر کش (غش دانی) کی جمع کول کیږی او پنځوس زره کلونه به دغه ډول بی، او په یوه روایت کی دی چی د قیامت په ورځ به یو زر کاله ټوله په تیاره کی وی، دیو بل سره به خبری هم نه کول کیږی (دا روایت حاکم په مستدرک کی او بیهقی ذکر کړی دی)

په دی روایت کی چی کوم دپنځوسو او یو زر کلونو فرق دی، دافرق دقرآن په دوو آیتونو کی هم ذکر دی، یو ځای ارشاد دی، كَانَ مَقْدَارُهُ خَمْسِينَ أَلْفَ سَنَةٍ. یعنی دهغی ورځی مقدار به پنځوس زره کلونه وی او بل ځای ارشاد دی، وَإِنْ يَوْمًا عِنْدَ رَبِّكَ كَأَلْفِ سَنَةٍ. یعنی ورځ به ستاسی درب سره یو زر کاله وی، او ددی فرق وجه دا ده چی دا ورځ به د سخت تکلیف او مشقت په اعتبار سره اوږده وی او د محمت او مشقت درجی به مختلفی وی، په دی وجه دځینو دپاره به دا ورځ پنځوس زره کاله او دځینو دپاره به یو زر کاله محسوسیږی، لنده دا چی په دی تر ټولو لوی امتحان گاه کی به اول اوږده موده داسی تیریږی چی امتحان به نه شروع کیږی، تردی چی دا خلق به ارزوگانی شروع کړی چی په یو ډول دی دا امتحان او حساب ژر واخیستل سی انجام هرڅه چی وی دا پریشانی تردد او تکلیف خویه لیری سی، دی اوږدو دریدو او لوی زماڼی ته د اشاری کولو دپاره یی لفظ د، ثم: سره وفرمایل، ثُمَّ تَقُولُ: دغه شان په دوهم آیت کی چی د مشرکانو دطرف څخه کوم جواب ذکر دی، هغه هم په لفظ د، ثم: سره راغلی دی، ددی څخه دا معلومه سوه چی دغه خلق به هم ددیر وخت څخه وروسته په دیر غور او فکر دا جواب ورکړی چی، وَاللَّهُ رَبُّنَا مَا كُنَّا مُشْرِكِينَ. یعنی په الله رب العالمین به قسم واخلی او وبه وایی چی مونږ خومشرکان نه وو، په دی آیت کی یی د دوی جواب په لفظ د، فِتْنَةٌ: سره تعبیر فرمایلی دی او دا لفظ امتحان او آزمائش ته هم ویل کیږی، او په چا عاشق او مفتون کیدو ته هم، او دلته دواړه معنی مراد کیدی سی، په اول صورت کی یی د دوی د امتحان جواب په امتحان سره تعبیر کړی دی او په دوهم صورت کی مراد دا دی چی دا خلق په دنیا کی په دی بتانو او دځان څخه په جوړ کړو معبودانو باندی عاشقان وه، خپل ځانونه او مالونه به یی په دوی قربانول، مگر نن هغه ټول مجبونه او عشقونه ختم سول او د دوی جواب بغیر ددی څخه بل هیڅ ونه سو چی د دوی څخه یی دبیزاری او جدایی دعوی وکړه، د دوی په جواب کی یو عجیبه شی دا دی، چی د قیامت دمیدان هیبتناک منظرونه او درب العالمین دکامل قدرت عجیبه او نا آشنا واقعاتو دلیدو څخه وروسته به د دوی دا زړه ورتیا څنگه وسی چی درب العالمین په مخکی به ولاړ وی او درواغ به وایی، او هغه هم د دومره سختوالی سره چی دهغه په لوی ذات به قسم هم وخورى

او وایی به چی مونږ مشرکان نه وو، عام تفسیر لیکونکی ددی په جواب کی فرمایي چی د دوی دا جواب دڅه عقل، هوش او انجام لیدو په بناباندی نه دی، بلکه ددیر هیبت او حیرانی په بناباندی دی، او په داسی حالت کی دبنده په خوله چی هر څه راسی هغه وایی لیکن دحشر دمیدان په عامو حالاتو او واقعاتو کی دغور کولو څخه وروسته دا هم ویل کیږي، چی الله ﷻ د دوی دپوره حالات او اندازه د مخامخ راوستو دپاره دوی لږه د قدرت هم ورکړی چی دوی په آزادی سره څه غواړي ووايي، لکه څنگه چی به یی په دنیا کی ویل، چی د دوی دکفر او شرک دلوی گناه سره داعیب هم د دوی د اهل محشر په مخکی راسی چی دوی په درواغو ویلو کی بی مثله دی، چی په دی هیبتناکه موقع باندی هم د درواغو څخه بیرته نه کوي، دقرآن کریم دیویل آیت، لَيَخْلُقُنَّ لَهُ كَمَا يَخْلُقُونَ لَكُمْ: څخه هم دی طرف ته اشاره کیدی سی، چی معنی یی دا ده چی، دا خلق لکه څنگه چی د مسلمانانو په مخکی د درواغو قسمونه اخلي، دغه شان به په خپله درب العالمین په مخکی هم د درواغو د قسمونو څخه نه په شا کیږي له محشر کی چی کله دوی دا قسمونه وکړي دخپل شرک او کفر څخه انکاری سی نو دغه وخت به قادر خلق ﷻ د دوی په خلو باندی دسکوت مهر ولگوي، او د دوی اندامونو، لاسونو او پښو ته به حکم وکړي چی تاسی شاهدی وکړی چی دی خلقو به څه کول، دغه وخت به ثابته سی چی زمونږ لاسونه پښی سترگی او غوږونه دالله ﷻ پټ پولیس وه، هغه ټول عملونه او کارونه به یو یو مخ ته راوړی، ددی متعلق په سورت یاسین کی ارشاد دی.

الْيَوْمَ نَخِمْ عَلَىٰ أَفْوَاهِهِمْ وَنُكَلِّمُهُمْ غَيْرَ مَفْهُومٍ لِّقَوْلِهِمْ إِنَّا كَانُوا عَلٰى سُبُورٍ. د قدرت ددی واقعی تر لیدلو وروسته به دهیچا څخه دازه ورتیاونه سی چی بیباخه خبره پته کړی یادرواغ ووايي په قرآن کریم کی بل ځای ارشاد دی، وَلَا يَكْفُرُونَ اللَّهَ حَدِيثًا: یعنی په دغه ورځ به دوی دالله ﷻ څخه څه خبره پته نه کړل سی.

ددی مطلب حضرت عبدالله بن مسعود ﷺ دا ښوولی دی چی اول اول به دوی ښه درواغ ووايي او په درواغ به قسمونه و خوری لیکن لکه چی په خپله د دوی لاسونه او پښی د دوی په خلاف شاهدی ورکړي، نو دغه وخت به بیا دوی دیوی غلطی خبری زړه ورتیا ونه کړای سی، غرض دا چی دا حکم الحاکمین په دربار کی به مجرم ته دخپل بیان ورکولو پوره موقع به آزادی سره ورکول سی، اولکه څنگه چی ده په دنیا کی درواغ ویل دغه وخت به هم دده دا اختیار دده څخه وانه خیستل سی ځکه چی قادر مطلق به دده درواغو پرده په خپله دده د لاسو او پښو په حواله سره څیری کړی، دغه وجه ده چی تر مرگ وروسته کوم اولنی امتحان په قبر کی چی دمنکر اونکیر ملائکو په مخکی وی، کوم ته چی داخلي امتحان ویل کیږي، ددی متعلق په حدیث کی دی چی منکر اونکیر چی کله دکافر څخه سوال کوي چی، مَنْ رُئِيَ وَمَادَّيْتُكَ: یعنی ستا رب څوک دی اوستا دین چیشی دی؟ نو کافر به ووايي، هاه هاه لا آدری: یعنی های های په هیڅ نه پوهیږم، ددی په خلاف مومن به په، رَبِّيَ اللَّهُ وَدِينِيَ الْإِسْلَامُ: سره جواب ورکړی، معلومیږي چی په دی امتحان کی به څوک د درواغو ویلو زړه ورتیا نه سی کولی که داسی نه وی نو کافر هم دغه جواب ورکولی سی کوم چی مسلمان یی ورکوي، وجه دا ده چی ددی امتحان اخیستونکی به ملائکی وی، دوی نه دغیبو علم لری او نه د لاسو او پښو څخه شاهدی اخیستی سی، که

دلته د درواغو ویلو اختیار بنده ته وای نو ملانکو به دده د جواب مطابق کار کولی او نظام به خراب وای، په خلاف دحشر د میدان د امتحان څخه چی هلته سوال جواب نیک په نیکه د عالم خبیر او قادر مطلق سره به وی، هلته که څوک درواغ هم ووايي، خو به نه چلیږي، په تفسیر بحر محیط او مظهری کی د ځینو حضراتو د اقول هم نقل دی، چی د درواغو قسمونه خوړونکی دخپل شرک څخه انکار کوونکی به هغه خلق وی، چی په ښکاره یی یو مخلوق ته خدای یا د خدای نائب نه وی ویلی، مگر د دوی عمل دا وو چی د خدای ټول اختیارات یی په مخلوق باندی تقسیم کړی وه او د دوی څخه به یی خپل حاجتونه غوښتل، دی خلقو به خپل ځان مشرک نه گڼی، په دی وجه به په میدان دحشر کی هم قسمونه اخلی، دابه وایی چی مونږ مشرکان نه وو، بیا به الله ﷻ د دوی رسوایی ښکاره کړی.

دوهم سوال په دی آیت کی دا کیږي، چی د ځینو آیتونو د قرآن څخه معلومیږی چی الله ﷻ به د کافرانو فاجرانو سره خبری ونه کړی او ددی آیت څخه صفا دا معلومیږی، چی د دوی سره به خطاب او خبری وی، جواب دا دی چی کلام او خبری په طور د عزت او اکرام یا قبولوالی د دعا به نه وی، د زجر او زورنی دخبری نفی یعنی نیستوالی په دی آیت کی مراد نه دی او دا هم ویل کیږی چی دا خبری کومی چی په دی آیت کی یی ذکر دی په واسطه د ملانکو به وی، او په کوم آیت کی چی د الله ﷻ دخبرو نیستوالی راغلی دی، ددی څخه مراد بی له واسطه څخه خبری دی.

دآیت په آخر کی ارشاد فرمایي، انْظُرْ كَيْفَ كَذَبُوا عَلَىٰ اَنْفُسِهِمْ وَظَلَّ عَنْهُمْ مَا كَانُوا يَفْتَرُونَ: په دی کی نبی کریم ﷺ ته خطاب دی چی ته وگوره چی دا خلق پر خپلو ځانونو څومره درواغ وایی او څه چی دوی په الله ﷻ پوری جوړول، هغه نن ټول ورک سول، په خپلو ځانونو د درواغو ویلو څخه مراد دا دی چی وبال ددی د درواغو ویلو په دوی باندی پریوتونکی دی، او د درواغو څخه مراد دا هم کیدی سی، چی په دنیا کی د دوی د الله ﷻ سره شریک او حصه دار جوړول یو درواغ وو، نن حقیقت ښکاره سو د دوی د درواغو څخه پرده پورته سوه، او دا هم کیدی سی چی ددی افتراء څخه مراد د درواغو قسم دی کوم چی په محشر کی خوړل کیږی، بیا به دلاسونو، پښو او اندامونو په شاهی هغه درواغ ښکاره کیږی، او ځینی تفسیر لیکونکی حضرات فرمایي چی د افتراء څخه مراد دمشرکانو هغه تاو لیونه دی کوم چی به یی دخپلو باطلو معبودانو په باره کی په دنیا کی کول مثلاً، مَا تَعْبُدُوْا اِلَّا لِقُرْاٰنًا اِلَى اللّٰهِ زُلْفٰی: یعنی مونږ ددی بتانو عبادت په دی نه کوو چی خدایان یی گڼو، بلکه په دی وجه یی کوو چی الله ﷻ ته به زمونږ سفارش وکړی، مونږ به ورته نژدی کړی، په محشر کی د دوی دا درواغ داسی ښکاره سوه چی تر ټولو دلوی مصیبت په وخت کی نه چا د دوی سفارش وکړی او نه یی په عذاب کی دکمی څخه ذریعه جوړه سوه، دلته یو سوال دا دی، چی ددی آیت څخه خو دا معلومیږی چی څه وخت دا سوال جواب وی، باطل معبودان به ټول غائب وی، یوبه هم مخامخ نه وی او د قرآن مجید په یو آیت کی ارشاد دی، اخْشَرُوا الَّذِیْنَ ظَلَمْتُمْ وَاُزَوِّجْهُمْ وَمَا كَانُوا يَفْتَرُوْنَ: یعنی په قیامت کی به د الله ﷻ حکم دا وی چی جمع کړی ظالمان او د دوی ملگری او هغه چی دی خلقو یی عبادت کوی، ددی څخه معلومیږی چی په محشر کی به باطل معبودان هم حاضر او موجود وی، جواب دا دی چی په دی آیت کی د دوی د غائب کیدو څخه مراد دا دی چی په حیثیت

د حصه دار او شریک یا سفارش کوونکی به دوی غائب وی چی دی خلقو ته به څه نفع نه سی رسولی، دغسی خوبه حاضر او موجود وی، دغه شان په دواړو آیتونو کی څه تعارض پاته نه سو او دا هم کیدی سی چی په یو وخت کی دوی ټول په یوځای جمع سی، بیا جلا سی، او دا سوال ورڅخه دجلا کولو څخه وروسته وکړل سی.

په دی دواړو آیتونو کی دا خبره په خصوصیت سره د یادولو قابله ده چی الله ﷻ مشرکانو ته دحشر په هیبت ناک میدان کی دا اختیار ورکړی چی دوی په ازادی سره څه غواړی وواپی، تردی چی په درواغو بی قسم واخیستی او دشرک څخه بی انکار وکړی، په دی کی شاید دی طرف ته هم اشاره ده چی د درواغو ویلو عادت یو داسی خبیث عادت دی، چی بیا نه پاته کیږی تردی چی دی خلقو کومو چی په دنیا کی د مسلمانانو سره په درواغو قسمونه اخیستل، دلته بی هم اخلی او دخدای دټول مخلوق په مخکی بی رسوایی وسوه، په دی وجه په قرآن کریم او حدیث کی په درواغو ویلو باندی دسخت عذاب وعده او زورنه راغلی ده، په قرآن کریم کی ځای پرځای پر درواغجن دلعنت الفاظ راغلی دی اونی کریم ﷺ فرمای چی د درواغو څخه ځان ساتی ځکه چی درواغجن دفاجرانو ملگری دی او درواغجن او فاجر به دواړه جهنم ته ځی، (ابن حبان فی صحیحه)

اودنبی کریم ﷺ څخه پوښتنه وسوه چی هغه عمل څه دی چی په هغه سره بنده دویځ ته ځی؟ ده ﷺ وفرمایل، چی هغه عمل درواغ دی (مسند احمد)

اودمعراج په شپه نبی کریم ﷺ یوسری ولیدی چی دده دخولی دواړه طرفونه څیرپړی او بیا روغول کیږی او بیا څیری سی دغه ډول دا کار به دده سره ترقیامته پوری کیږی، ده ﷺ دجبرائیل امین ﷺ څخه پوښتنه وکړه، چی دا څوک دی؟ نو هغه ورته وفرمایل چی دا درواغجن دی.

اودمسند احمد په یو روایت کی دی چی نبی کریم ﷺ فرمایلی دی چی بنده تر هغه وخته پوری پوره مومن نه سی کیدی ترڅو پوری چی درواغ بالکل پری نه ږدی تردی چی په ټوقو او مذاق کی هم درواغ نه وایی دارنگه بیهقی اونوروکی په صحیح سند سره راغلی دی چی دمسلمان په طبیعت کی نور ناکاره خوږونه خو کیدی سی، مگر خیانت او درواغ نه سی کیدی او په یو حدیث کی دی چی درواغ د انسان رزق کموی وَمَنْ يَتَهَوَّنْ غَتَهْ : عام تفسیر لیکونکی، ضحاک، قتاده او د محمد بن حنفیه په نزد دا آیت دمکی دعامو کفارو په باره کی نازل سوی دی، کومو چی به خلق دقرآن اوریدو او دده دتابعداری کولو څخه منع کول او په خپله به ورڅخه هم لیری لیری اوسیدل او دحضرت عبدالله بن عباس ﷺ څخه دا هم نقل دی چی دا آیت د نبی کریم ﷺ د اکا حضرت ابوطالب او نورو هغه اکاگانو متعلق دی کومو چی به خلق ده ﷺ ته د لزار رسولو څخه منع کول او دده ﷺ مرسته به بی کوله، مگر نه به بی په قرآن کریم ایمان راوړی اونه به بی ورباندی عمل کوی، په دی صورت کی به د، يَتَهَوَّنْ غَتَهْ : ضمیر دقرآن پرځای نبی کریم ﷺ ته راجع وی (مظهری په روایت د ابن ابی حاتم دسعید بن ابی هلال څخه)

وَلَوْ تَرَىٰ إِذْ وَقَفُوا عَلَى النَّارِ فَقَالُوا يَلَيْتُنَا نَرُدُّ وَلَا نَكْذِبُ بِآيَاتِ

او که ته ووينی کله چی ودرول سی دوی په دویځ باندی نو وبه وایی چی ای کاشکی ، مونږ بیا ولیرل سر او درواغجن نه کړو مونږ ایتونه ،

رَبَّنَا وَنَكُونُ مِنَ الْمُؤْمِنِينَ ﴿۷۵﴾ بَلْ بَدَأَ اللَّهُ مَا كَانُوا يُخْفُونَ

درب خپل اوسو مونږ دایماندارو څخه ، نه ده داسی بلکه ښکاره سوه دوی ته ، هغه چی دوی پتوله

مِنْ قَبْلُ وَلَوْ رُدُّوا لَعَادُوا لِمَا نُهُوا عَنْهُ وَإِنَّهُمْ لَكَاذِبُونَ ﴿۷۶﴾

دمخکی څخه ، او که بیا ولیرل سی نویابه هم هغه کار کوی ، دکوم څخه چی منع کړل سوی واست ، اودوی بیشکه درواغجن دی

وَقَالُوا إِن هِيَ إِلَّا حَيَاتُنَا الدُّنْيَا وَمَا نَحْنُ بِمَبْعُوثِينَ ﴿۷۷﴾ وَلَوْ

اوایی زمونږ دپاره ژوند نسته مگر دا ددنیا ده اونه یو مونږ بیا ژوندی کیدونکی ، او کاشکی

تَرَىٰ إِذْ وَقَفُوا عَلَىٰ رَبِّهِمْ قَالَ أَلَيْسَ هَذَا بِالْحَقِّ قَالُوا بَلَىٰ

چی ته ووينی کله چی دوی ودرول سی دخپل رب په مخکی وبه فرمایي چی آیا داربستیانه دی ؟ وبه وایی دوی ولی

وَرَبَّنَا قَالَ فَذُوقُوا الْعَذَابَ بِمَا كُنْتُمْ تَكْفُرُونَ ﴿۷۸﴾ قَدْ خَسِرَ الَّذِينَ

نه قسم دی زمونږ په رب ، وبه فرمایي نو وڅکی عذاب په بدله کی دخپل کفر کولو ، تباه سول هغه خلق

كَذَّبُوا بِإِيقَاعِ اللَّهِ حَتَّىٰ إِذَا جَاءَهُمُ السَّاعَةُ بَغْتَةً قَالُوا ايْحَسْرَتُنَا

چا چی درواغ وگنل یوځای کیدل درب تردی چی کله راسی په دوی قیامت ناڅاپه نو وبه وایی ای افسوس ، څومره

عَلَىٰ مَا قَرَّرْنَا فِيهَا وَهُمْ يَحْمِلُونَ أَوْزَارَهُمْ عَلَىٰ ظُهُورِهِمْ أَلَا

کوتاهی مونږ وکړه په دی کی او پورته به کړی دوی خپل بار په خپلو شاگانو خبردار

سَاءَ مَا يَزُرُونَ ﴿۷۹﴾ وَمَا الْحَيَاةُ الدُّنْيَا إِلَّا لَعِبٌ وَلَهُمْ وَلَلْآرُ

ناکاره باردی کوم چی دوی لوړوی ، اونه دی ژوند ددنیا مگر لوبی او عبثی دی او آخرت کور

الْآخِرَةُ خَيْرٌ لِّلَّذِينَ يَتَّقُونَ أَفَلَا تَعْقِلُونَ ﴿۸۰﴾

غوره دی دپرهیزگارانو دپاره ، آیا تاسی نه پوهیږي

لنم تفسیر: اوکه تاسی (دوی) هغه وخت ووینی (نو ډیره هیبتناکه واقعہ به په نظر درسی) کله چی دوی (منکرین) د دوږخ په خوا کی ودرول سی (او نژدی وی چی دوږخ ته بی واچوی) نو (په زرگونو ارزوگانو سره) به ووابی چی افسوس څه ښه خبره به وای چی که مونږ بیا (دنیا ته) ولیږل سو اوکه داسی وسی نو مونږ به (بیا) دخپل رب آیتونه (لکه قرآن او نور) هیڅکله درواغجن نه کړو او مونږ به (خامخا) د ایماندارو څخه سو (الله ﷻ فرمایي چی د دوی دا ارزو او وعده رښتینی قصد او اراده دحکم منلو نه ده) بلکی (دا وخت په یو مصیبت کی منښتی دی چی) کوم شی چی بی تردی مخکی (په دنیا کی) پتوی، هغه اوس د دوی په مخکی راغلی دی (مرا ددی شی څخه د آخرت عذاب دی چی په دنیا کی دکفر او نافرمانی په وجه بی د دوی سره وعده کیده او دپتولو څخه مراد انکار دی، مطلب دا دی چی دا وخت دوی عذاب وینی په دی وجه دځان خلاصولو دپاره دا ټولی وعدی کوی اوپه زړونوکی بی هیڅکله دوعدی پوره کولو اراده نسته تردی چی) که (بالفرض) دا خلق بیابیرته ولیږل سی نو هم به هغه کارکوی دکوم څخه چی دوی منع سوی وه (یعنی کفر او نافرمانی) او یقیناً دوی (په دغه وعدوکی) بالکل درواغجنان دی (یعنی نه بی داوخت د وعدی پوره کولو قصد سته او نه که دنیا ته ولاړ سی نو دوعدی پوره کولو احتمال ورڅخه سته) او دوی (منکرین) وایی چی ژوند بل یو هم نسته یوازی دا ددنیا ژوند دی او مونږ به (ددی ژوند دختمیدو څخه وروسته بیا) ژوندی نه سو (لکه پیغمبران چی فرمایي) اوکه تاسی (دوی) هغه وخت ووینی (نو ډیره عجیبه واقعہ به ووینی) کله چی دوی دخپل رب په مخکی دحساب دپاره ودرول سی او الله ﷻ دوی ته فرمایي چی (وواياست) آیا دا (دقیامت په ورځ دوباره ژوندی کیدل، واقعی کار نه دی؟ دوی به ووابی چی بیشکه (واقعی دی) قسم دی په خپل رب، الله ﷻ به وفرمایي، نو اوس دخپل کفرخوند وڅکی (تردی وروسته به دوږخ ته ولیږل سی) بیشکه په (سخته) خساره کی پریوتل هغه خلق چا چی دالله ﷻ سره یوځای کیدل (یعنی دقیامت په ورځ ژوندی کیدل او دخدای په مخکی پیش کیدل) درواغجن کړل (او دا درواغجن کول به لږ ورځی وی) تردی چی کله هغه په مقرر وخت (یعنی دقیامت په ورځ دخپلو دعوو سره) په دوی ناڅاپه (بی له خبر څخه) راسی (دغه وخت به د دوی ټولی دعوی او درواغ ختم سی او) دوی به ووابی های افسوس دی زموږ په کوتاهی (او غفلت) چی ددی (قیامت) په باره کی (زمونږ څخه) وسوه اوحالت به د دوی دا وی چی دوی به خپل (دکفر او نافرمانی) بار په خپله شا بار کړی وی، ښه واورئ چی ناکاره به وی، هغه شی کوم چی دوی په خپله شا بار کړی وی او ددنیا ژوند نور هیڅ نه دی بغیر دلوبو او عبثو څخه (په وجه ددی چی غیر نافع او غیر باقی پاته کیدونکی دی) اوبیا دآخرت کور دپرهیزگارانو دپاره ښه دی، آیا تاسی سوچ نه کوی.

معلومات اومستلې: داسلام دری بنیادی اصول دی، توحید، رسالت، د آخرت عقیده، باقی ټولی عقیدی تردی درو لاندی داخلی دی او دا هغه اصول دی، کوم چی انسان دده دخپل حقیقت او دژوند دمقصد څخه خبردارکوی دده په ژوند کی انقلاب راولی او دی پریوه سیده اوصفا لاره ودروی، په دوی کی هم په عملی طور سره دآخرت عقیده اوپه دی کی دحساب جزا اوسزا عقیده یوه داسی انقلابی عقیده ده چی دانسان د هریوه عمل مخ یو خاص طرف ته راگرځوی، دغه وجه ده چی دقرآن کریم ټول مضامین

ددی درو وارو عقیدو پر شاوخوا گرخی ، په ذکر سوو آیتونو کی په خصوصیت سره د آخرت د سوال جواب ، هلته د اوږدو سختو دثواب عذاب او د دنیا دناپائیداری حقیقت بیان سوی دی .
په اولنی آیت کی دمجرمانو انکار کوونکو دا حال بیان سوی دی چی په آخرت کی چی کله دوی د دویڅ پر غاړه باندی ودرول سی او دوی هغه عذاب ووینی کوم چی تر و هم او خیال هم زیات هیبت ناک دی ، نو دا ارزو به وکړی چی کاشکی مونږ بیادنیاته ولیرل سو نو مونږ به دخپل رب درالیرل سوو آیتونو او حکمونو درواغجن کول ونه کړو ، بلکه مونږ به ورباندی ایمان راوړو او په مومنانو کی به داخل سوی وای .

په دوهم آیت کی علیم اوخبیر احکم الحاکمین د دوی دبیری ددی ارزو راز داسی ښکاره کړی چی ارشاد یی وفرمایي ، دا خلق لکه چی همیشه په درواغو ویلو باندی عادت سوی دی ، دوی په دی خپله خبره او ارزو کی هم درواغجن دی او خبره ددی څخه ماسوا بله نه ده چی دپیغمبرانو علیهم السلام چی کوم حقیقتونه دوی ته راوړل سوی وه ، اودی خلقو هغه دپیژندو باوجود محض دضد یا د دنیا دچل ول په بی کاره طمع سره په دغه حقیقتونو دپردی اچولو کوشش کوی ، نن هغه ټولو یو یو د دوی مخ ته راغلل ، دالله ﷻ دیو والی او دکامل قدرت نخبی یی په سترگو سره ولیدی ، دپیغمبرانو علیهم السلام رښتینوالی یی ولیدی ، دآخرت د دوباره ژوندی کیدو مسئله چی همیشه به ورڅخه دوی انکار کوی ، اوس دوی حقیقت ولیدی ، جزآ اوسزا یی مخامخ ولیدله ، دویڅ یی په خپلو سترگو ولیدی ، نو اوس د دوی سره د مخالفت څه دلیل باقی پاته نه سو ، په دی وجه اوس وایی چی کاشکی مونږ دنیا ته واپس کیدی سواي ، نو مومنان په واپس سواي وای .

لیکن د دوی پیدا کوونکی علیم اوخبیر مالک وفرمایي ، چی اوس خوداسی وایی لیکن فرض کړه که دوی دوباره دنیا ته ولیرل هم سی ، نو دوی به بیا دا خپل قول او اقرار هیر کړی او بیا به هم هغه هرڅه کوی ، کوم چی دوی مخکی کول ، او دکومو حرامو شیانو چی دوی منع سوی وه ، دوی به بیا هم په هغه کی اخته سی ، په دی وجه د دوی دا وینا هم یو درواغ او فریب دی .

ددوی دی قول ته درواغ ویل دکار د انجام په لحاظ سره هم کیدای سی ، چی دوی کومه وعده چی اوس کوی چی که دوی دوباره دنیا ته واپس سی نو درواغ به نه وایی ، مگر داسی کیدی نه سی ، دوی که هلته ولاړل هم خو بیا به درواغ وایی او ددی درواغ ویلو دا مطلب هم کیدی سی چی دا وخت هم چی کوم خلق دا وایی ، په رښتینی اراده سره یی نه وایی ، بلکه محض ددی وخت دفع کولو او دعذاب څخه دېچ کیدو دپاره وایی ، په زړه کی اوس هم د دوی اراده نسته .

په دریم آیت کی چی کوم دا ارشاد فرمایي ، وَقَالُوا إِنَّمَا إِلَهُكُمُ اللَّهُ: ددی عطف په ، عَادُوا باندی دی چی معنی یی دا ده چی که دوی دوباره هم دنیا ته ولاړ سی ، نو بیا به هم دنیا ته په رسیدو دا وایی چی مونږ خو ددی دنیا د ژوند څخه ماسوا بل ژوند نه منو ، نو دا ژوند ژوند دی ، دوباره مونږ نه ژوندی کیږو ،

دلته یو سوال دا کیدی سی چی کله په قیامت کی د دوباره ژوندی کیدلو اوبیا د حساب کتاب اوجزا سزا نظاره په سترگو ووینی ، نو داڅنگه ممکنه ده چی بیا دلته راسی او انکار به کوی ، جواب دا دی چی د انکار کولو دپاره دا لازمه نه ده چی په واقع کی دوی ته ددی واقعاتو او حقیقتونو پته نه وی اویقین یی ورباندی نه وی ، بلکه لکه څنگه چی نن ډیر کفار او مجرمان په اسلامی حقیقتونو پوره یقین لری اوبیا

هم محض د عناد او ضد په وجه په انکار او درواغ ویلو باندی قائم ولاړ دی دغه شان به دا خلق دنیا ته واپس راتلو څخه وروسته د قیامت د قائم کیدو او په دوباره ژوند او آخرت په ټولو حالاتو د پوره یقین لرلو باوجود محض د شرارت او عناد په وجه به بیا هم درواغ وایی ، لکه چی قرآن کریم په دی موجوده ژوند کی د ځینو کفارو متعلق ارشاد فرمایي .

وَجَحَدُوا بِهَا وَاسْتَيْقَنَتْهَا أَلْفُسُھُمْ ظُلْمًا وَعُلُوًّا:

دا خلق زمونږ د آیتونو څخه خو انکار کوی مگر په زړونو کی یی ددی د حق والی پوره یقین دی .
لکه چی د یهودو په باره کی یی ارشاد فرمایلی دی چی دوی خاتم الانبیاء ، صلی الله علیه وسلم داسی پیژنی لکه خپل زامن چی پیژنی ، خو ددی باوجود د دوی په مخالفت باندی ټینګ دی .
لنډه داده چی د کائناتو خالق په خپل ازلی علم سره پیژنی چی ددی خلقو چی ددی خلق و اوینا چی که دوباره دنیا ولیږل سی نو مومنان صالحان به سی بالکل درواغ او فریب دی که د دوی د وینا مطابق دوباره دنیا پیدا سی او دوی په کی پرېښوول سی نو دوی به بیا هم هغه هرڅه کوی کوم یی چی په اولنی ژوند کی کول په تفسیر مظهري کی په حواله دطبرانی دا روایت د نبی کریم ﷺ څخه نقل سوی دی ، چی د حساب کتاب په وخت کی به الله ﷻ حضرت آدم ﷺ دمیزان عدل په خوا کی ودروی او به فرمایي چی د خپل اولاد عملونه په خپله وینه او د کوم سړی نیک عملونه چی دده تر گناهونو یوه ذره هم زیات سی نو دی ته جنت ته رسولی سی ، او د الله ﷻ ارشاد به وی چی زه به د جهنم عذاب ته یوازی هغه سړی داخلوم ، دچا په باره کی چی زه پوهیږم که دی دوباره دنیا ته ولیږل سی ، نو بیا به هم هغه حرکتونه کوی ، کوم چی یی مخکی کول .

وَهُمْ يَخْلُقُونَ أَزْوَاجَهُمْ: د حدیث په روایتونو کی دی چی د قیامت په ورځ به د نیکو خلقو عملونه د دوی سپرلی جوړ سی او د بدکارو عملونه به د دروند بار په شکل کی د دوی پر سرونو بار سی ، دلته دا خبره په خاص طور سره د ذکر قابله ده چی کافران او فاجران به د حشر په میدان کی د خپل ځان خلاصولو دپاره دبیری او بد حواسی سره مختلفې خبری وکړی ، کله به په درواغو قسمونه اخلی ، کله به ارزوګانگی کوی چی مونږ بیا دنیا ته واپس سوی ، مگر دا به هیڅوک نه وایی چی مونږ اوس ایمان راوړو او اوس به نیک عمل کوو ، ځکه چی حقیقت به په یقینی طور دوی ته ښکاره سی چی د آخرت کور د عمل کورنه دی او دا چی د ایمان صحیح والی هغه وخت وی چی ایمان په غیږو باندی وی ، تر لیدو وروسته تصدیق دخپلو لیدو د عمل تصدیق وی ، دخدای ﷻ او در رسول ﷺ تصدیق نه وی ، ددی څخه معلومه سوه چی د الله ﷻ رضا ددی فائده یعنی د همیشه عیش و راحت په دنیا کی دامن او اطمینان پاک ژوند ، او په آخرت کی د جنت نعمتونه حاصلول یوازی د دنیا د ژوند په ذریعه کیدی سی ، نه ددی څخه مخکی په عالم ارواح کی ددی حاصلول ممکن دی او نه ددی د تیریدو څخه وروسته په عالم آخرت کی دا حاصلیدی سی .

ددی څخه واضحه سوه چی د دنیا ژوند ډیر لوی نعمت او تر ټولو زیات قیمتی شی دی په کوم کی چی دا عظیم الشانه سودا اخیستل کیږی ، په دی وجه په اسلام کی ځان مړ کول حرام او د مرګ دعا یا ارزو کول منع دی ، په دی کی دخدای ﷻ ډیر لوی نعمت ناشکری ده ، د ځینو بزرګانو په حالاتو کی دی چی د وفات

په وخت کی دمولانا جامی رحمۃ اللہ علیہ دا شعر د دوی پر ژبه وو

با دو روز زندگی جامی نشد سیر غمت
وامه چه خوش بودی که عمر جاودانی داشتیم
(جامی رحمۃ اللہ علیہ فرمایي چي اي جامي په دي دوو ورځو ژوند ستا زړه هيڅ څه نه سو څنگه به ښه وي که د
هميشه ژوند مي نيولي وي)

ددی څخه دا هم واضحه چي د ذکر سوو آيتونو په آخري آيت کی او په نورو ديرو قرآني آيتونو کی چي يي
ددنيا ژوند ته لهر اولعب فرمايلي دي ياپه ديرو احاديثو کی چي د دنیا کوم بد والی راغلی دی ، ددی څخه
مراد د دنیا هغه لمحی او وختونه دي کوم چي د الله ﷻ د ذکر او فکر څخه په غفلت کی تیری سی ، ورنه
کوم وخت چي د الله ﷻ په عبادت او ذکر کی تیریري ددی برابري د دنیا يو نعمت او دولت نه سی کولی .

دن وهي دن هي شب وهي شب هي
جو تیری یاد می گذر جائے

ورځ هغه ورځ او شپه هغه شپه ده ، کوم چي ستا په یادو کی تیری سی .

په يو حديث شريف کی هم ددی تائيد کيږي ، په کوم کی چي ارشاد دی .

اللَّيَالِيُ الْمَلْعُونَةُ وَمَنْ لَعَنَ مَا فِيهَا إِلَّا ذَكَرَ اللَّهَ أَوْ عَالِمًا أَوْ مُتَعَلِّمًا .

يعنی دنيا هم ملعونه ده او څه چي په دی کی دی ټول ملعونان دي ، مگر د الله ﷻ یاد او عالم يا شاگرد .

او که په غور سره وکتل سی نو عالم او طالب العلم هم په ذکر الله کی داخليري ، ځکه چي د علم څخه هغه
علم مراد دی کوم چي د الله ﷻ درضا سبب جوړ سی ، نو داسی علم ازده کول او بل ته ښوول دواړه په
ذکر الله کی داخل دی ، بلکه دامام جزوی رحمۃ اللہ علیہ د وضاحت مطابق د دنیا هر هغه کار کوم چي د الله ﷻ
د فرمان برداری یعنی د شریعت د احکام مطابق کول کيږي ، هغه ټول په ذکر الله کی داخل دی ، ددی څخه
معلومه سوه چي د دنیا تر ټولو ضروري کار د کسب معاش ټولی جائزي طریقی اونور ضرورتونه چي
د شریعت تر حدونو وتلی نه وي ، دا ټول په ذکر الله کی داخل دی ، د اهل اوعیال خپلوانو ، دوستانو ،
گاونډیانو او میلمنو او نورو د حقونو ادا کولو ته په صحیح احادیثو کی صدقه او عبادت ویل سوی دی .
خلاصه دخبری داسوه چي په دی نیا کی د الله ﷻ د اطاعت او ذکر الله څخه ماسوا بل هيڅ شی د الله ﷻ په
نزد غوره نسته ، محترم استاذ حضرت مولانا شاه انور شاه صاحب رحمۃ اللہ علیہ څه ښه فرمایلي دي .

بگذر از یاد گل و گلین که هیچم یاد نیست
در زمین و آسمان جز ذکر حق آباد نیست

دگل او دگل بوټی خبری پرېږده چي دا زما هيڅ نه یاديږي ، په مخکه او آسمان کی بغير د الله ﷻ د یادولو
څخه نور هيڅ شی آباد نسته .

خلاصه دخبری دا سوه چي په دی دنیا کی داسی شی کوم چي هر يو انسان ته حاصل دی او تر ټولو زیات
قیمتی او محبوب یعنی خوږ دی هغه دده ژوند دی ، او دا هم معلومه ده چي د هر یوه انسان د ژوند يو
محدود وخت دی ، او دا هم معلومه ده چي دخپل ژوند صحیح حدهیچاته معلوم نه دی چي او یا کاله به
وی او که او یا ۷۰ گنتی او که یوه ثانیه مهلت به هم نه وي ، بل طرف ته دا معلومه سوه چي د الله ﷻ
درضا بیش قیمته پانگه چي د دنیا او د آخرت دراحتونو او خوشحالیو او د هميشه آرام ضمانت دی هغه
یوازی د دنیا په دی محدود ژوند کی حاصلول کيږي ، اوس هر يو انسان چاته چي الله ﷻ عقل او هوش

ورکری دی په خپله فیصله کولی سی چی دژوند دامحدود ساعتونه اوسکیندونه په کوم کار کی خرڅ کولی په کار دی، بیشکه د عقل خواهش به دا وی چی د اقیمتی وختونه تر زیاتو لازیات په هغه کار کی خرڅ کړی، دکوم څخه چی د الله ﷻ رضا حاصلیږی، باقی هغه کار کوم چی ددی ژوند د برقرار ساتلو دپاره ضروری دی، هغه په قدر د ضرورت اختیار کړل سی.

په یو حدیث کی د نبی کریم ﷺ ارشاد دی.

الْكَسْبُ مَنْ دَانَ نَفْسَهُ وَرَضِيَ بِالْكَفَافِ وَعَمِلَ لِمَا بَعْدَ الْمَوْتِ.

یعنی عقل مندهغه دی چی دخپل نفس محاسبه کوی او په قدر دکفایت په معاش راضی سی او دمری څخه د وروسته ژوند دپاره عمل کوی.

قَدْ نَعْلَمُ إِنَّهُ لَيَحْزَنُكَ الَّذِي يَقُولُونَ فَإِنَّهُمْ لَا يَكَدُونَ وَلَكِنَّ الظَّالِمِينَ بِآيَاتِ اللَّهِ

مورته معلومه ده چی تا په غم کی اچوی د دوی خبری نو دوی تانه درواغجن کوی، اولیکن دا ظالمان خودالله

بِمُحَدُّونَ ۝ وَلَقَدْ كَذَّبْتَ رَسُولٌ مِّنْ قَبْلِكَ فَصَبِرُوا عَلَىٰ مَا

ﷻ دآیتونو څخه انکار کوی، او درواغجن کړل سوی دی دیر پیغمبران ستا څخه مخکې نو صبری کړی دی په

كَذَّبُوا وَأَوْدُوا حَتَّىٰ أَتَاهُمْ نَصْرُنَا وَلَا مُبَدِّلَ لِكَلِمَاتِ اللَّهِ

درواغجن کولو او آزار رسیدلو تردی چی راغی دوی ته مدد زما، اوهیڅوک نه سی بدلولی دالله خبری،

وَلَقَدْ جَاءَكَ مِنْ نَّبَايَ الْمُرْسَلِينَ ۝ وَإِنْ كَانَ كِبْرُ عَلَيْكَ

او تاته در رسیدلی دی څه حالات دپیغمبرانو، اوکه په تاباندی گران وی

إِعْرَاضُهُمْ فَإِنْ اسْتَطَعْتَ أَنْ تَبْتَغِيَ نَفَقًا فِي الْأَرْضِ أَوْ سَمًّا

د دوی مخ اړول نوکه ستا په وس کیدی سی نو ولتهو یو غار په مخکے کی یا ځینه

فِي السَّمَاءِ فَتَاتِيهِمْ رَايَةٌ وَلَوْ شَاءَ اللَّهُ لَجَمَعَهُمْ عَلَى الْهُدَىٰ

په آسمان کی بیا راوړه دوی ته څه معجزه، او که الله ﷻ غوښتلی نو جمع کړی به یی وای ټول په سیده لاره

فَلَا تَكُونَنَّ مِنَ الْجَاهِلِينَ ۝ إِنَّمَا يَسْتَجِيبُ الَّذِينَ يَسْمَعُونَ

نو ته مه کیږه دناپوهانو څخه، منی هغه کوم چی اوری

وَالَّذِينَ يَبْعَثُهُمُ اللَّهُ ثُمَّ إِلَيْهِ يُرْجَعُونَ ﴿٣٦﴾ وَقَالُوا أَلَوْلَا نُزُلُ عَلَيْهِ

او مری به ژوندی کړی الله بیا به دهغه طرف ته راوستل سی ، او وایی ولی نه نازلېږي په ده

آيَةٍ مِّن رَّبِّهِ قُلْ إِنَّ اللَّهَ قَادِرٌ عَلَىٰ أَنْ يُنْزِلَ آيَةً وَلَٰكِن

يوه نښانه دده درب دطرف څخه ، ووايه چي دالله قدرت سته په دې خبره چي نازله کړي نښانه اوليکن

أَكْثَرُهُمْ لَا يَعْلَمُونَ ﴿٣٧﴾ وَمَا مِنْ دَابَّةٍ فِي الْأَرْضِ وَلَا طَيْرٍ

په دوی کی ډیر نه پوهیږي ، اونه دی یو تلونکی په مخکه اونه یو مرغه

يَطِيرُ مُجْتَا حَيْهَ إِلَّا أَمْرًا مِّثْلَكُمْ مَا فَطَرْنَا فِي الْكِتَابِ مِنْ شَيْءٍ

چي الوزی په دوو وزرونو خپلو ، مگر هر یو امت دی ستاسی په ډول ، مونږ نه دی پریښی په لیکلو کی یوشی

ثُمَّ إِلَىٰ رَبِّهِمْ يُحْشَرُونَ ﴿٣٨﴾ وَالَّذِينَ كَذَّبُوا بِآيَاتِنَا صُمْ وَبِكُمْ فِي

بیا به ټول دخپل رب په مخکی جمع وی ، او کوم چي درواغجن کوی زمونږ آیتونه هغه کانه او گونگیان دی

الظُّلُمِ مَنْ يَشَاءُ اللَّهُ يُضِلُّهُ وَمَنْ يَشَاءُ يُجْعَلْهُ عَلَىٰ صِرَاطٍ

په تیارو کی ، چاره چي غواړی الله گمراهی کړی او چاره چي غواړی ویی گرځوی په سیده

مُسْتَقِيمٍ ﴿٣٩﴾ قُلْ أَرَأَيْتُمْ إِنْ أَتَاكُمْ عَذَابُ اللَّهِ أَوْ أَتَاكُمْ السَّاعَةُ

لاره باندي ، ته ووايه وگوری که راسی په تاسی عذاب دالله یا راسی په تاسی قیامت

أَغَيْرَ اللَّهِ تَدْعُونَ إِنْ كُنْتُمْ صَادِقِينَ ﴿٤٠﴾ بَلْ إِيَّاهُ تَدْعُونَ

نوآیا دالله څخه ماسوا بل څوک به رابولی ، وواياست که تاسی رښتینی یاست ، بلکه هغه به رابلی

فَيَكْشِفُ مَا تَدْعُونَ إِلَيْهِ إِنْ شَاءَ وَتَتَّسُونَ مِمَّا شُرَكَّوْنَ ﴿٤١﴾

نولیری کوی به هغه مصیبت دکوم دپاره یی رابلی که وغواړی او تاسی هیروی څوک چي شریک جوړ وی

لنډتفسیر: (دکفارو پر بي هوده خبر نبي کریم ﷺ نه تسلي)

مونږ ښه پوه یو چي تابه د دوی (کفارو) خبری غمجن کوی نو (ته غم مه کوه بلکه د دوی معامله الله ﷻ ته

وسپاره څکه چې، دا خلق (سیده په سیده) تاته درواغجن وایی لیکن دا ظالمان دالله ﷻ دایتونوڅخه (قصداً) انکار کوی (که څه هم په دی ستا درواغ کول هم لازمیری مگر د دوی اصل مقصد دالله ﷻ دایتونو درواغ کول دی، لکه چې په دوی کی ځینی مثلاً ابوجهل ددی اقرار کوونکی هم دی، اوکله چې د دوی اصل مقصود دالله ﷻ دایتونو درواغ کول دی، نو د دوی دامعامله په خپله دالله ﷻ سره سوه هغه به په خپله ددوی سره پوه سی، ته ولی غم کوی، او دکفارو دا درواغ کول څه نوی خبره نه ده بلکې ډیر پیغمبران چې تر تادمخکی راغلی دی هغوی هم درواغجن سوی دی چې په دغه هغو صبر وکړی چې دوی درواغجنان سول او دوی ته (قسم قسم) تکلیفونه رسول سوی دی تردی چې زمونږ امداد دوی ته ورسیدی (چې مخالف ورته مغلوب سو، تر دغه وخته پوری دوی صبر کوی، او دغه ډول تر صبر کولو وروسته به تاته هم دالله ﷻ امداد ورسیری څکه چې، دالله ﷻ خبرو (وعدو) لره څوک بدلونکی نسته) او امداد وعده ستاسره سوی ده لکه چې فرمایي، لَأَغْلِبَنَّ اَنَا وَرُسُلِي: او تا ته دپیغمبرانو ځینی قصی (په قرآن کی) در رسیدلی دی (په کوموسره چې دالله ﷻ امداد او دمخالفینو په آخری کی مغلوب والی ثابتیری، او خلاصه ددی تسلی دا ده چې دالله ﷻ وعده ده چې د اولنیو څو ورځو تر صبر کولو وروسته هغه خپلو رسولانو ته امداد لیږی، په کوم سره چې په دنیا کی هم حق غالب کیږی اوباطل مغلوب کیږی او په آخرت کی هم دوی ته عزت اونجات حاصلیږی، ستاسی سره هم دامعامله کیدونکی ده ته غم مه کوه او در رسول الله ﷺ شفقت اومحبت چې کله تر ټولو انسانانو زیات وو، ده ﷺ سره ددی تسلی دا غوښتل، چې دامشرکان که په دی موجوده معجزو او دنبوت په دلیلونو مطمئن نه وی او ایمان ورباندی نه راوړی، نو دڅه قسم معجزو چې دوی مطالبه کوی هغه معجزی که واقع سی شاید چې دوی ایمان راوړی او په دی وجه چې د دوی کفری لیدی نوصبریدی به نهو نوپه راتلونکو آیتونو کی الله ﷻ داوبنوله چې دخدای ﷻ حکمت په تقاضا سره د دوی فرمائشی معجزی نه سی واقع کیدی تاسی لږ صبر کوی او د دوی واقع کیدو فکر مه کوی لکه چې فرمایي، وَإِنْ كَانَ كِبْرَ عَلَيْنَا: او که په تاسی (د دوی (منکرانو) مخ اړول (اونکار، گران وی (او په دی وجه ستا زړه غواړی چې د دوی فرمائشی معجزی ظاهری سی، نو که ستا د قدرت وی چې په مخکه کی (دتلو) څه غار یا آسمان ته (دتلو) څه ځینه ولتوی (بیا دهغه په ذریعه مخکی یا آسمان ته ولاړ سی دهغه ځای څخه) معجزه (د دوی دفرمائشی معجزو څخه) راوړی نو (ښه ده ته داسی) وکړه (یعنی مونږ خو د دوی دا فرمائشونه په وجه دنیستوالی د ضرورت او په مقتضا د حکمت نه پوره کوو، که ته دا غواړی چې په څه نه څه ډول دی دوی مسلمانان سی نو ته په خپله ددی انتظام وکړه) اوالله ته (په تکوینی طور) که منظوره وای نو دا ټول به یی په (نیکه) لار جمع کړی وای (لیکن کله چې دوی په خپله خپله نیکمرغی نه غواړی، په دی وجه تکریناً الله ﷻ ته دامنظوره نه سوه، نو بیا ستا په غوښتلو به څه وسی) نو ته (دا فکر پرېږده او) په ناپوهانو کی مه کیږه (حق خبره او هدایت خو) هغه خلق قبلوی کوم چې (حق خبره دحق دطلب کولو په اراده سره) اوری او که ددی انکار او اعراض پوره سزا دوی ته په دنیا کی ونه رسیږی نو څه به وسی آخر یوه ورځ مړی به الله ﷻ د قبرونو څخه ژوندی راپورته کړی بیا به دوی ټول دالله ﷻ طرف ته (د حساب دپاره) راوستل سی او دا

(منکر) خلق (په عناد سره) وایی چی که دا نبی وی نو پرده (زمونږ دفرمائشی معجزو څخه) یوه معجزه ولی نازله نه سوه، ته ووايه چی الله ﷻ لره بیشکه قدرت سته پردی باندی چی هغه (هم دغسی) معجزه نازله کړی، لیکن په دوی کی اکثر (ددی انجام څخه) ناخبر دی (په دی وجه دا درخواست کوی او هغه انجام دا دی چی که بیا هم ایمان رانه وړی، نو ټول فوراً هلاک کړل سی لکه دا قول د الله ﷻ، وَلَوْ أَنزَلْنَا مَلَكًا لَّقُضِيَ الْأَمْرُ مَطْلَب دا دی چی د دوی دفرمائشی معجزی ظاهرولو ضرورت خو ځکه نسته چی مخکنی کافی دی، لکه دا قول دالله ﷻ، أَوَلَمْ يَكْفِهِمْ اومونږ پوهیږو چی به فرمائشی معجزه به هم ایمان نه راوړی نو د عذاب مستحق به سی، په دی وجه د حکمت تقاضا دا ده چی د دوی فرمائشی معجزه ظاهره نه سی اود آیت په آخر کی، وَلَا تَكُونُوا مِنَ الْجَاهِلِينَ: فرمایل دمحببت اوشفقت په طور دی، لفظ دجهالت په عربی ژبه کی ددی عامی معنی دپاره هم استعمالیږی په خلاف دپښتو او اُردو ژبی څخه، په دی وجه ددی ترجمه په لفظ دجهل یا جهالت سره کول د ادب څخه خلاف ده، په راتلونکی آیت کی دخبرداری دپاره دقیامت او دټولو مخلوقاتودحشرذکردی) اوڅومره قسمه حیوانان چی په مخکه (که په وجه دی او که په اوبوکی) گرځیدونکی دی اوڅومره قسمونه چی دمرغانو حیوانانو څخه دی چی په خپلو دوو وزرو الوزی په دوی کی یو قسم داسی نسته کوم چی (دقیامت په ژوندی راپورته کیدو کی) ستاسی په شان ټولی نه وی او (که څه دا ټول د خپل پیروالی په وجه بی شمیره به وی لیکن زمونږ په حساب کی ټول لیکلی دی ځکه چی) مونږ په (خپل) کتاب (لوح محفوظ) کی هیڅ شی (کوم چی ترقیامته پوری کیدونکی دی بی لیکلو) نه دی پریښی (که څه هم الله ﷻ ته دلیکلو هیڅ ضرورت نه وو دده علم ازلی اوهرڅه لره چاپیره کوونکی کافی دی، لیکن د لیکلو په ذریعه په ضبط کی راوستل عام فهم او پوهی ته ډیر نژدی دی) بیا (ددی څخه وروسته په خپل مقرر وخت) به ټول (انسانان او حیوانان) دخپل رب مخ ته جمع سی (مخ ته بیا نبی کریم ﷺ ته دتسلی مضمون دی) اوکوم خلق چی زمونږ آیتونه درواغجن کوی دغه خو (دحق د اوویدو څخه) کانه (غوندی) او (دحق د وینا څخه) گونگیان (غوندی) کیږی (او ددی په وجه سره) په قسم قسم تیاروکی (گرفتار) دی (ځکه چی هر یو کفر یوه تیاره ده او په دوی کی مختلف قسم کفرونه جمع دی، بیا ددی اقسامو دکفر بیا بیا مکرر کول جلا جلا تیاری دی) الله ﷻ چالره چی وغواړی (په وجه دمخ اړولو دحق څخه) بی لاری کوی او هغه چالره چی وغواړی (په خپل فضل سره) پر نیکه لاره لگوی ته (دی مشرکانو ته) ووايه چی (ښه ده نو) داخو وښیاست چی که په تاسی باندی دخدای عذاب راسی یا پر تاسی قیامت راسی نو آیا (ددی عذاب او هیبت دقیامت، دلیری کولو دپاره به) دخدای ﷻ څخه ماسوا یوبل چاته او اوزونه کوی که تاسی (دشرک په دعوی کی) رښتینی یاست (نو په کار دی چی دغه وخت هم غیر الله راوبلی لیکن داسی به هیڅکله نه وی) بلکی (دغه وخت خو) خاص هغه رابلی بیا دکوم (آفت دلیری کولو) دپاره چی تاسی (هغه) (راوبلی که هغه وغواړی نو دغه به لیری هم کړی (او که ونه غواړی نو نه بی لیری کوی او کوم چی تاسی (اوس دالله ﷻ) شریک جوړ وی (هغه ټول هیر کړی (نو چی دسختی په وخت کی دغه خپل باطل معبودان هیروی نو په راحت کی دوی څه به کار دی)

معلومات اومستلې: په ذکر سوو آیتونو کی په اولنی آیت کی چی بی کوم فرمایلی دی، فَإِنَّهُمْ لَا يَكْذِبُونَكَ

يعنی داکفار په حقيقت کې تا نه درواغجن کوی بلکه دالله ﷺ آيتونه درواغجن کوی، ددی واقعه په تفسير مظهری کې په روايت دسُدى داسی نقل کړل سوی ده، چی یو وار دقریشو کافرانو دوه سرداران اخنس بن شريق او ابوجهل یوځای سول، نو اخنس دابوجهل څخه پوښتنه وکړه چی ای ابوالحکم! په عربو کې ابو جهل دابوالحکم په نوم سره یادیدی په اسلام کې دده دکفر او عناد په سبب ورته دابوجهل لقب ورکړل سو، دلته مونږ دواړه یوازی یو، زما او ستا خبری بل دریم نه اوری ما ته دمحمد بن عبدالله (صلی الله علیه وسلم) متعلق خپل صحیح صحیح خیال وښییه چی ته دی رښتینی گڼی او که درواغجن؟ ابوجهل په الله ﷺ قسم واخیستی او وی ویل چی بیشکه محمد (ﷺ) رښتینی دی، ده په ټول عمر کې هیڅکله درواغ نه دی ویلی، لیکن خبره دا ده چی دقریشو دقبیلې په یوشاخ بنوقصی کې ټولی خویبانی جمع کيږي باقی قریش خالی پاته کيږي، نو دا مونږ څنگه برداشت کولی سو؟ جنده دقصی په لاسونو کې ده په حرم کې حاجیانوته د اوبو ورکولو مهم خدمت د دوی په لاسونو کې دی، دبیت الله دربانی او ددی کیلی د دوی په لاسونو کې ده اوس که نبوت هم په دوی کې ومنل سی نو دباقی قریشو سره به څه پاته سی، یو بل روايت دناجیه ابن کعب څخه نقل دی چی ابوجهل یو وار په خپله نبی کریم ﷺ ته وویل چی په تا د درواغو هیڅ گمان نسته او نه مونږ تا درواغجن کوو، البته مونږ دغه کتاب یا دین درواغجن کوو، کوم چی تا راوړی دی (مظهری)

ددی روایتونو په بنا باندی آیت په خپله حقیقی معنی کې هم اخیستل کيږي چی داکفارتانه مخکې دالله ﷺ دآیتونو درواغجن کوی او ددی آیت دا مطلب هم کیدی سی چی دا کفار که څه هم په ظاهره کې تا درواغجن کوی خو په حقیقت کې ستا د درواغ کولو انجام په خپله دالله ﷺ اودهغه دآیتونو د درواغجن کولو دی، لکه چی په حدیث کې دی چی نبی کریم ﷺ فرمایلی دی چی کوم سړی ماته ازار رسوی، دغه په حقیقت کې الله ﷺ ته د ازار رسولو حکم کی دی، او دشپږم آیت، وَمَا مِنْ دَابَّةٍ څخه معلومه سوه چی د قیامت په ورځ به دانسانانو سره ټول حیوانات هم ژوندی کيږي او ابن جریر ابن ابی حاتم اوبیهقی دحضرت ابوهریره ؓ څخه روايت نقل کړی دی چی دقیامت په ورځ به ټول حیوانات او مرغان هم دوباره ژوندی کيږي اودالله ﷺ انصاف تردی اندازی پوری دی چی که یو ښکرو حیوان بی ښکرو حیوان په دنیا کې وهلی وی نو نن به دهغه بدل دده څخه اخیستل کيږي (دغه ډول به دنورو حیواناتو دیوبل سره دظلم بدل اخیستل کيږي) او کله چی د دوی دیوبل څخه حقونه اودظلمونو بدلی واخیستل سی، نو حکم به ورته وسی چی ټول خاوری سی نو ټول حیوانات به دغه وخت دڅاور غونډی سی، دا به هغه وخت وی چی کافران به ووايي، يَلَيَّتَنِي كُنْتُ تُرَابًا: یعنی کاشکی زما سره هم دامعامله سوی وای او زه خاوری سوی وای او دجهنم د عذاب څخه به خلاص سوی وای.

امام بغوی رحمه الله په یو بل روايت کې دحضرت ابوهریره ؓ څخه نقل کړی دی چی نبی کریم ﷺ فرمایلی دی چی دقیامت په ورځ به ټولو دحقونو خاوندانو ته د دوی حقونه ادا سی تردی چی دبی ښکرو بیزو بدل به د ښکورو ورو بیزو څخه واخیستل سی.

(دخلقو د حقونو انتهايي اهميت)

د اټولو ته معلومه چې حيوانان د څه شريعت او احكامو مكلف نه دي ، مكلف يوازې انسانان او پيريان دي ، او ښكاره خبره ده چې د غير مكلف سره د جزاء او سزا معامله نه سي كيدې ، په دې وجه علماء فرمايي چې په محشر كې د حيوانانو څخه بدله اخيستل په دې وجه نه دي چې دوي مكلف دي ، بلكه درب العالمين د انتهايي عدل او انصاف په وجه دي ، چې يو حيوان پر بل حيوان څه ظلم وكړي نو بدله به ورڅخه اخيستل كېږي ، باقى د دوي په بل هيڅ عمل به جزا او سزا نه وي ، ددې څخه معلومه سوه چې د الله ﷻ د مخلوق په مينځ كې د حقونو او ظلمونو معامله دومره سخته ده چې غير مكلف حيوانان ورڅخه هم نه دي ازاد مگر افسوس چې ډير دينداران ورڅخه غفلت كوي .

وَلَقَدْ أَرْسَلْنَا إِلَىٰ أُمَمٍ مِّن قَبْلِكَ فَأَخَذْنَاهُم بِالْبَأْسَاءِ وَالضَّرَّاءِ لَعَلَّهُمْ

او مونږ رسولان ليرلي وه ډيرو امتونو ته ستاڅه مخكې بيا دوي ونيول مونږ به سختي كې او په تكليف كې ددې

يَتَضَرَّعُونَ ﴿٣٢﴾ فَلَوْلَا إِذْ جَاءَهُمْ بَأْسُنَا تَضَرَّعُوا وَلَكِنْ قَسَتْ

دپاره چې دوي عاجزي وكړي ، بيا دوي عاجزي ولي ونه كړه هر كله چې راغې په دوي عذاب زمونږ ليكن سخت سول

فَلَهُمْ وَزَيْنَ لَهُمُ الشَّيْطَانُ مَا كَانُوا يَعْمَلُونَ ﴿٣٣﴾ فَلَمَّا نَسُوا مَا ذُكِّرُوا بِهِ

زړونه د دوي او ښائسته كړو دوي ته شيطان هغه كارونه چې دوي كول ، بيا كله چې دوي هير كې هغه نصيت

فَنَحْنَا عَلَيْهِمْ أَبْوَابُ كُلِّ شَيْءٍ حَتَّىٰ إِذَا فَرِحُوا بِآثَارِهِمْ

چې دوي ته سو وو ، خلاصي كړي مونږ په دوي دروازي دهرشي ، تردې چې دوي خوشحاله سوه په هغو شيانو چې

بَعَثَهُ فَوَاذَاهُمْ مَّبْلُسُونَ ﴿٣٤﴾ فَقُطِعَ دَابِرُ الْقَوْمِ الَّذِينَ ظَلَمُوا

دوي ته ور كړل سوي وو ، ونيول مونږ دوي ناڅاپه نودغه وخت دوي نا اميده سول بيا پري كړل سوبيڅ ددغه ظالمانو

وَالْحَمْدُ لِلَّهِ رَبِّ الْعَالَمِينَ ﴿٣٥﴾

او ټول صفتونه الله ﷻ لره دي چې پالونكي دي د ټول جهان

لنفسير: او مونږ تر تمامخكې امتونو ته هم پيغمبران ليرلي وه (ليكن هغوي دوي ونه منل) نو مونږ دوي په تنگدستي او ناروغۍ سره ونيول چې دوي عاجزي وكړي (او دخپل كفر او گناه څخه توبه وباسي) نو كله چې دوي ته زمونږ سزاگانې ورسيدې ، د دوي عاجزي ولي ونه كړه (چې جرم يې معاف سوي وای) ليكن د دوي زړونه خو (تر سختولا) سخت سوه او شيطان د دوي بد علمونه ددوي په خيال كې (هم دغسي)

سانسته کولت جي ڪله دغه حلقو هه دعسي هه نسا هه کپي . او سڀا دگومو جي دوي به
 دپنصر اتر دطرف خهه بصحت کول گيدي دعسي حد . وڃڪه صل دگومو به دوي ددسي دعسي
 او عسرت دهرني ددوي حلاصي کپي تروي جي ڪه دوي به هه نسا دگومو جي دوي به . کول سوي
 وده به دمه سول او به عفت و سسي کي ددوي کفر و ريت سوا دغه وڃڪه دوي ددسي
 له گناهه دعداب خهه و سول او صحت عداب و ريت ددسي دگومو جي دوي به . کي جي دگومو جي دوي به و
 شريف کي راڃي سوا به دي عداب سرد دظلمتو حلقو سوي سو . و نه دگومو جي دوي به
 پورو دگاردی جي داسي خاندان سدي و سني دگومو به وڃه جي به دت کي به دعسي حبره سوي .
 معلومات او مسئلي به دکر سوا سني کي بي دشرک و کفر دظلمتو او دتو حله دظلمتو دگومو به و
 خاص انداز بي کپي دي جي . و ن بي دمکي دشرک و خهه بي سني کپي ده جي ڪه به ناسي سوا
 مصيبت راسي . مثلاً دالله عذاب ددي به دي دت کي . سوا مرگ پ دقيامت هست با ڪه هڪدم
 راپورته سي سوي به خيلو دپرو کي هڪر دگومو او وواب ست جي ناسي به دغه وڃڪه دغه دمه
 ليري کولو دپاره خوک رابلي او دجا خهه به اميد ساني جي هه به ناسي خهه عذاب او مصيبت ليري
 کپي . آيا دا ددرو پشان جي به خيله ناسي جو کپي دي يا به مخلوق کي هه خلق جي ناسي و رترو
 دخدائي حيثيت ور کپي دي . دغه وخت به ناسي به کار درسي ؟ او ناسي به دوي نه فرياد و کپي ؟ او
 ڪه پيازي پير الله ع به دغه وخت رابلي ؟ ددي جواب ديو هوين لرونکي انسان خهه بغير ددي خهه صل
 هه نه سي گيدي کوم جي به خيله الله ع ددوي دطرف خهه ذکر کپي . جي ددي عام مصيبت به وڃڪه
 کي نر لري لاري مشرک هم ٻول پشان او خيل جو کپي معبودان هيروي او پيازي پير الله ع رابلي .
 نو اوس نتيجه بنگاره سوي جي دا سناسي پتان او معبودان کومو ته جي ناسي دخدائي حيثيت ور کپي
 دي او دوي خيل مشڪل ڪشا او حاجت روا گني او واپاست . نو ڪله جي ددي لوي مصيبت به وخت کي
 سناسي به کار رانه سي اوستاسي هم دا زره ورتيا او همت نه وي جي دوي دخيلا امداد دپاره و
 و غواري . نو بيا ددوي عبادت او مشڪل ڪشايي به په کومه ورځ په کار درخي ؟

دا مضمون دتيرو آيتون خلاصه دي . په دي کي بي په طور دفرض کولو سره دا ونيو له جي سناسي
 دکفر او شرک نافرماني په سزا کي پير ناسي ددي دنيا په ژوند کي هم عذاب راتلي سي او فرض ڪړه ڪه ب
 ژوند کي عذاب رانه سي نو دقيامت راتلل خو يقيني دي په کوم کي جي به د انسان دٻولو عسور
 او کارونو معايه اخيستل کپي او دجزا او سزا حڪمونه به کول کپي

دلته دقيامت خهه مراد خاص معلوم قيامت هم کيدي سي . او دا هم کيدي سي جي دلفظ د ساعه خهه
 دلته کوچني قيامت مراد وي . کوم جي دهر يو انسان په مرگ باندی قائمي پي . لکه مشهوره ده . هر
 مات فلان قائم قيامت يعني کوم سري جي مري دهه قيامت ددي وخت خهه قائم سو . خهه جي
 دقيامت د حساب او ڪتاب اولي نمونه به په قبر او برزخ کي مخ ته راڃي . او دقيامت دجزا او سزا نموني
 به ددي خاي خهه شروع کپي . لنه دا خبره ده جي نافرماني کونکي بي په دي آيتون کي خبردار کپي
 دي . جي ددي خيلي نافرماني سره بي فڪره کپه هه . کيدي سي جي ددي دنيا په ژوند کي پير ناسي دالله

خُخه عذاب راسی لکه چی پر تیرو امتونو راغلی دی ، اوکه دا هم نه وی نو بیا تر مرگ یا قیامت وروسته حساب کتاب خو یقینی دی .

لیکن دخپل ژوند دمحدودو وختونو اوپه دی کی د ورپېښو محدودو تجربو پر بنا خو دوی دپیغمبرانو علیهم السلام بیروول او خبرول یو وهمی شیان په خیال کی راوولی او شاته یی اچوی او خاص بیا چی داسی حالات هم په هره زمانه کی مخ ته راخی چی دیر خلق دالله ﷺ اودهغه درسول ﷺ دښکاره نافرمانیو کولو باوجود ښه دعیش ژوند تیروی ، په دنیا کی مال ، دولت عزت او شوکت ورته حاصل وی ، یو طرف ته دالیدل ، بل طرف ته دالله ﷺ دپیغمبر ﷺ دا بیروول چی پرنافرمانی کوونکو به عذاب راخی کله چی دا دواړه خبری یوځای کړی ، او وگوری نو د دوی بهانی لټوونکی طبیعت او شیطان دوی دوی ته دا ښی چی د پیغمبر وینا یو هسی غولول او وهمی خیال دی ، ددی خبری دجواب دپاره په مینځ کی په ذکر سوو آیتونو کی الله ﷻ دتیرو امتونو واقعات او پر دوی جاری کیدونکی دقدرت قانون بیان کړی دی ارشاد فرمایي ، وَلَقَدْ أَرْسَلْنَا إِلَىٰ أُمَمٍ مِّن قَبْلِكَ فَأَخَذْنَاهُمْ بِالْبَأْسَاءِ وَالضَّرَاءِ لَعَلَّهُمْ يَتَضَرَّعُونَ: یعنی مونږ ستا خخه مخکی هم خپل رسولان دنورو امتونو طرف ته ولیږل اوپه دوه قسمه مو د دوی امتحان واخیستی اول مو ورباندی سختی او تکلیف واچول چی که ددی خخه وبیریرې او دالله ﷺ طرف ته راوگرځی ، کله چی هغوی په دی کی ناکام سول او پرځای ددی چی دالله ﷺ طرف ته راگرځیدلی وای او دسرکښی خخه منع سوی وای ښه به نافرمانی اوسرکښی کی بوخت سول نو اوس مونږ د دوی بل قسم امتحان شروع کړی اوپه دوی مو ددنیا دعیش او عشرت دروازی خلاصی کړی او ددنیا د ژوند متعلق مو دوی لره هرڅه ورکړل ، چی شاید دا خلق نعمتونه ووینی او خپل نعمت ورکوونکی او احسان کوونکی وبیژنی اوپه دی شان سره دوی په عیش او عشرت کی داسی بوخت سول چی دالله ﷺ او رسول ﷺ پیغامونه یی گرسره هیرکړل او ددی څو ورځو په ژوند باندی به مست سول نو په دواړه قسمه آزمائش او امتحان کی ترناکامه کیدو وروسته پر دوی هر قسم دلیلونه تمام سول نو دالله ﷺ په عذاب کی ناخپه و نیول سول او داسی یی ورک کړل چی سلسله د نسب یی هم په دنیا کی پاته نه سوه ، داعذاب پر تیرو امتونو اکثر داسی راغی چی کله ورباندی د آسمان خخه کله دمخکی خخه کله په بل صورت سره یو عام عذاب راغی او ټول قوم په کښی تباہ سو دحضرت نوح ﷺ ټول قوم د اوبو داسی طوفان راگیر کړو چی دغرونو سرونه ورڅخه هم محفوظ پاته نه سول ، پر قوم عاد دهوا طوفان اته ۸ ورځی مسلسل راغی چی یو تن ورڅخه هم باقی پاته نه سو دشمود قوم دهیبت ناک اواز په ذریعه تباہ سو ، دقوم لوط ﷺ پوره وطن چپه کړل سو ترننه پوری د اردن په علاقه کی دیو عجیبه قسمه اوبو په صورت کی موجود دی چی یو دساه والا شی جنگوښه ، ماهی اونور هم په کښی ژوندی نه سی پاته کیدی ، په دی وجه ده ته بحر میت (یعنی مړ دریاب) وایی ، او بحر لوط (یعنی د لوط ﷺ دریاب) ورته هم وایی .

غرض دا دی چی دتیرو امتونو دنافرمانو سزا اکثره خو ددی مختلف قسمه عذابونو په شکل کی راغلی ده چی په یو وخت په کښی ټول قوم تباہ او برباد سوی دی او کله داسی هم سوی دی چی په ظاهره په خپل طبعی مرگ مړه دی او داسی مړه دی چی مخ ته بیا د دوی څوک نوم اخیستونکی هم نه دی پاته سوی .

په ذکر سوی آیت کی داهم ونبول سوه چی دالله رب العالمین عذاب پر یو قوم باندی داسی ناخپه نه راخی، بلکی په طور دخبردارولو لږ لږ سزاګانی نازلوی چی ددی په ذریعه نیک بخته خلق دخپل غفلت څخه راوگرځی په صحیح لاره روان سی، او داهم معلومه سوه چی کوم تکلیف اومصیبت په دنیا کی په طور دسزا ورکول کیږی ددی صورت که څه هم دسزا وی، لیکن په حقیقت کی داسزا نه وی، بلکی د غفلت څخه دبیدارولو دپاره وی، چی دا عین تقاضا درحمت ده، دقرآن کریم په یو بل آیت کی ارشاد دی، وَلَنَذِیْقُهُمْ مِنَ الْعَذَابِ الْأَلَدِّیْ ذُوْنَ الْعَذَابِ الْأَكْبَرِ لَعَلَّهُمْ یَرْجِعُوْنَ یعنی مونږ دوی ته دلوی عذاب ورکولو څخه مخکی یو کوچنی عذاب وروځکو چی که دوی اوس هم حقیقت وپیژنی، دخپلی غلطی لاری څخه را وگرځی.

په دی آیتونو سره دا شبهه لیری سوه چی دا دنیا خو دجزاء کور نه دی، بلکی دعمل کور دی، دلته خو نیک بد، خیر او شر په یو چا پوری تللی سی، بلکه بدان تر نیکانو ښه وی، بیا په دی دنیا کی دسزا جاری کولو څه مطلب دی؟ جواب ښکاره دی چی اصل جزا او سزا خو په هغه ورځ دقیامت کی وی چی د هغه نوم، یَوْمَ الدِّیْنِ: ینی دبدلی ورځ ده، لیکن څه تکلیفونه په طور دمنونی دعذاب، او څه راحتونه په طور دمنونی دثواب په دی دنیا کی هم په مقتضا درحمت سره رالیږل کیږی او ځینی عارفان خو دافرمايي چی ددنیا څومره خوندونه او راحتونه چی دی، دا هم ټولی نمونی دی دجنت د راحتونو، ددی دپاره چی د انسان دی طرف ته مینه پیداسی، او څومره تکلیفونه، پریشانی او غمونه چی په دی دنیا کی دی، داهم ټولی دآخرت دعذاب نمونی دی، چی انسان ددی څخه دخان خلاصولو اهتمام وکړی، که نه وی نوبغیر د څه نمونی ښوولو څخه یو شی ته نه مینه پیداکیدی سی او نه ورڅخه بیریدی سی، غرض دا دی چی ددنیا راحت او تکلیف په حقیقت کی جزاء او سزا نه دی، بلکی دجزاء او سزا نمونی دی، او دا ټوله دنیا دآخرت شوروم (یعنی دنمائش خونه) ده چی سوداګر په کښی دخپل مال نمونی دښوولو دپاره ددکان په مخکی ایښی وی چی ددی په لیدو سره د اخیستونکی مینه پیداسی، معلومه سوه چی ددنیا غم او راحت په حقیقت کی جزاء او سزا نه دی، بلکی دخالق څخه دپری سوی مخلوق رابطه بیا دخالق دتړلو یو تدبیر دی،

تاترا ناچار رو آن سو کنتد

خلق را با تو چنین بد خو کنتد

(مخلوق چی کله ستا سره داسی بدخوبی راواخلی (نو غم او تکلیف ورباندی راوولی) چی ناچاره سی او دوباره ستا طرف ته راوگرځی)

په خپله د ذکر سوی آیت په آخر کی هم ددی حکمت ذکر دی، لَعَلَّهُمْ یَتَضَرَّعُوْنَ: یعنی مونږ چی په دنیا کی په دوی کوم محنت اومصیبت وغورځوی ددی منشا په حقیقت کی عذاب ورکول نه وو، بلکه دا وو چی په مصیبت کی په طبعی طور سره هر سړی ته خدای یادیري، په دی وجه په دی محنت کی ددوی غورځول خپل طرف ته متوجه کول وو، ددی څخه معلومه سوه چی په دنیا کی یو تکلیف او مصیبت په طور دعذاب هم په چایوسړی یا ټولی باندی راخی په دی کی هم په یواړخ کی دالله ﷻ رحمت کارفرماوی. ددی څخه وروسته په دریم آیت کی دا ارشاد دی، فَتَحْنَا عَلَيْهِمْ أَبْوَابَ كُلِّ شَیْءٍ: چی کله ددوی

نافرمانی ترحد زیاته سوه نو په یو خطرناک آزمائش کی دوی مبتلا سول چی په دوی د دنیا دنعمتونو او کامیابیو دروازی خلاصی سوی ، په دی کی یی په دی باندی عامو انسانان خبردار کړل چی په دنیا کی په یو سری یا په یوه ډله باندی دعیش او عشرت دزیاتوالی په لیدو باندی دوکه مه خوری چی گوندی دا خلق په نیکه لار باندی دی او دوی دکامیاب ژوند مالکان دی ، بلکی ډیر واره داسی حالت په عذاب کی داخسته نافرمانو هم وی ، دکومو چی ناخاپه په سخته سزا کی نیول مقرر سوی وی ، په دی وجه نبی کریم ﷺ فرمایي چی په چا باندی دنعمت اودولت باران دی اوحال دا وی چی دی په خپلو گناهونو اوناframانیو کی بوخت وی نو پوه سی چی دده سره استدراج کیږی ، یعنی دده دا عیش او عشرت دده په سخت عذاب کی دنیولو یوه نښانه ده (دا روایت دعقبة څخه کوی ، دارنگه په تفسیر ابن کثیر کی دی)

اودتفسیر امام ابن جریر په روایت دعبادة ابن صامت ؓ نقل کړی دی ، چی نبی کریم ﷺ فرمایلی دی .

کله چی الله ﷻ دیوقوم پریښوول اوزیاتول وغواړی نودوه صفتونه په دوی کی پیدا کړی ، یو په هرکار کی اعتدال اومیانه روی دوهم حیا اویاک دامنی ، یعنی دخلاف حق شیانو داستعمال څخه ځان ساتی اوکله چی الله ﷻ دیوقوم هلاکول اوبربادول وغواړی نو په دوی باندی دخیانت دروازی خلاصی کړی یعنی دوی دخپلو خیانتونو اوبدعملونو باوجود په دنیا کی کامیاب په نظر راځی ؟

په آخری آیت کی فرمایي چی کله دالله ﷻ عذاب راغی نو دظالمانو نسل یی قطع کی او ددی په آخر کی فرمایي ، وَالْحَمْدُ لِلَّهِ رَبِّ الْعَالَمِينَ : په دی کی اشاره ده چی په مجرمانو اوظالمانو چی کله دالله ﷻ عذاب اومصیبت راسی نو دا دتول عالم دپاره یونعمت دی ، چی پردی دالله ﷻ شکر اداکول په کار دی .

قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَابْصَارَكُمْ وَخَتَمَ عَلَى قُلُوبِكُمْ مَنْ إِلَهٌ غَيْرُ اللَّهِ

ته ووايه وگوري که چيري واخلی الله ستاسی غوږونه اوسترگی اومهرروهي ستاسی په زړونو نوڅوک دی داسی

يَا أَيُّكُمْ بِهِ أَنْظَرُ كَيْفَ نَصَرَفُ الْآيَاتِ ثُمَّ هُمْ يَصْذِقُونَ ﴿٣٧﴾

رب دالله څخه ماسوا چی تاسی ته به دا شیان درکړی وگوره مونږ څنگه بیانوو آیتونه بیا هم دوی منع کوی ،

قُلْ أَرَأَيْتُمْ إِنْ أَتَاكُمْ عَذَابُ اللَّهِ بَغْتَةً أَوْ جَهْرَةً هَلْ يُهْلِكُ إِلَّا الْقَوْمَ الظَّالِمُونَ ﴿٣٨﴾ وَمَا نُرْسِلُ الْمُرْسَلِينَ إِلَّا

ته ووايه وگوري که راسی په تاسی عذاب دالله ناخاپه یا په ښکاره نوڅوک به هلاک سی

يُهْلِكُ إِلَّا الْقَوْمَ الظَّالِمُونَ ﴿٣٩﴾ وَمَا نُرْسِلُ الْمُرْسَلِينَ إِلَّا

دظالمانو څخه ماسوا ، اومونږ رسولان نه لېږو مگر

مُبَشِّرِينَ وَمُنْذِرِينَ ۖ فَمَنْ أَمَنَّ وَأَصْلَحَ فَلَا خَوْفٌ عَلَيْهِمْ

خوشحالی اوبیره اورونکی بیا چاچی ایمان راوړی او خپله اصلاح یی وکړه نونه به بیره په دوی

وَالَّذِينَ كَذَّبُوا بِآيَاتِنَا يَسْتَهْمُ الْعَذَابُ بِمَا كَانُوا يَفْسُقُونَ ﴿٣٩﴾

اونه به غمجن وی، او چاچی درواغجن کرل زمونږ آيتونه دوی ته به ورسیري عذاب څکه چی دوی نافرمانی کوله
تفسیر: ته ۳۹ (دوی ته دا هم) ووايه چی دا وښیاست چی که الله ﷻ ستاسی د اوریدو طاقت اولیدو
 طاقت بالکل واخلی (چی نه بیا تاسی څه اوری او نه وینی)، اوستاسی په زړونو مهر ولگوي (چی په زړه
 سره تاسی بیا په څه نه پوهیږي)، نو دالله ﷻ څخه ماسوا بل کوم معبود دی چی دا (شیان) تاسی لره بیا
 درکړی (کله چی ستاسی په اقرار سره هم داسی نه ده)، نو بیا څنگه بل څوک دعبادت لایق گڼي ته وگوره
 چی مونږ څنگه څنگه دلیلونه په مختلفو اړخونو سره ښکاره کوو (بیا هم په دی دلیلونو کی غور اوددی
 دنتیجو منلو څخه) دوی منع کوی، ته (دوی ته) دا هم ووايه چی دا وښیاست که په تاسی دالله ﷻ عذاب
 راسی، برابره خبره ده که په بی خبری کی یا په خبر سره نو آیا بغیر دظالمانو څخه (په دی عذاب سره) به
 بل څوک هم هلاک سی (مطلب دا دی چی که عذاب راغی نو هغه به ستاسی دظلم په وجه پر تاسی
 پریوزی، مومنان به ورڅخه خلاص وی په دی وجه تاسی لره پوهیدل په کار دی او ددی امید مه کوی
 چی گوندی که عذاب راسی نو زمونږ سره په کښی مسلمانان هم اخته سی، لکه چی وایی، مرگ انبوه
 جشنی دارد، یعنی د شریکی او گڼی مرگ جشن وی، دا خبره هیڅه کړی، عذاب به پر تاسی یوازی وی
 مسلمانان به ورڅخه خلاص وی) او مونږ پیغمبران (دکومو پیغمبری چی په قطعی دلیلونو سره ثابته
 سوی وی) یوازی په دی وجه لیږو چی دوی (ایماندارو او حکم منونکو ته) دالله ﷻ دناراضه کیدو څخه
 وپیروي (په دی وجه بی نه لیږو چی دحجت تر تمامیدو وروسته بیا هم مخالفین د عناد په وجه چی کوم
 ډول ډول فرمائشونه کوی هغه ټول پوره کړي ونیسي) بیا (دغه پیغمبران د زیری ورکولو او دیږولو
 څخه وروسته) کوم سړی چی ایمان راوړی او (دخپل حالت عقیدتا او عملاً) اصلاح وکړی، نو په دغه
 خلقو (په آخرت کی) هیڅ بیرته نسته اونه به هلته غمجن وی او کوم خلق چی (ددی زیری او پیږولو څخه
 وروسته هم) زمونږ آيتونه درواغ کوی، دوی ته به (ځینی وخت په دنیا کی نه وی نو په آخرت کی خوبه
 خاما) عذاب وی، په وجه ددی چی دوی د ایمان د دائری څخه دباندی وزی.

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبُ وَلَا أَقُولُ لَكُمْ إِنِّي مَلَكٌ إِن أَتَّبِعُ إِلَّا مَا يُوحَىٰ

ته ۴۰ ووايه چی زه نه وایم تاسی ته چی زما سره خزانی دالله دی اونه زه په غیږو خبرو پوهیږم اونه وایم تاسی ته
 چی زه ملانکه یم زه په هغه چلیریم کوم چی ما ته دالله،

إِلَىٰ قُلْ هَلْ يَسْتَوِي الْأَعْمَىٰ وَالْبَصِيرُ أَفَلَا تَتَفَكَّرُونَ ﴿٤٠﴾

حکم راځی، ته ووايه چی کله برابریدی سی ږوند او لیدونکی، نو آیا تاسی غور نه کوی،

أَنْذَرِيهِ الَّذِينَ يَخَافُونَ أَنْ يُحْشَرُوا إِلَىٰ رَعْرَعِهِمْ لَيْسَ لَهُمْ

او خبردار کړه په دی قرآن سره هغه خلق کوم چی بیربري ددی څخه چی دوی به جمع سی دخپل رب په مخکې داسی

مَنْ دُونِهِ وَلِيٌّ وَلَا شَفِيعٌ لَعَلَّهُمْ يَتَّقُونَ ﴿٥١﴾

چی نه به وی دوی لره دالله څخه ماسوا نه څوک حمایتی اونه سفارش کوونکی ددې دپاره چی دوی ځان وساتی (دگناه څخه) **لنہ تفسیر:** ته (دی عنادگرو خلقوته) ووايه چی نه خو زه داسی ته دا وایم چی زما سره دالله ﷻ ټولی خزانی دی (چی څه زما څخه وغوښتل سی نو په خپل قدرت سره یی ورکوم) او نه زه ټول دغیبو شیان پیژنم (کوم چی دالله ﷻ خاصه ده) اونه زه تاسی ته دا وایم چی زه ملانکه یم، زه خو یوازی دهغه وحی تابعداری کوم کومه چی ماته راځی (چی په دی کی په مقتضاء دوحی باندی په خپله عمل کول هم داخل دی او نورو ته دعوت ورکول هم، لکه چی دتیرو تمامو پیغمبرانو علیهم السلام هم دا حال وو بیا، ته دوی ته ووايه چی ږوند اولیدونکی چیري برابریدی سی (اوکله چی دا خبره ټول منی) نو ایا تاسی (دسترگو خاوندان جوړیدل نه غواړی او په دی ذکر سوی تقریر کی) غور (کامل په قصد دطلب بحق) نه کوی؟ (چی په ښکاره سی او تاسی په لیدونکو کی دا خل سی) او که (په دی خبرو بیا هم دوی دعناد څخه نه واپس کیږی نو د دوی سره بحث او مباحثه بنده کړه او ستا چی کوم اصلی کار دی درسالت دتبلیغ، په دی کی مشغول سی او) داسی خلق (په کفر او گناه باندی دخدای دعذاب څخه په خاص طور سره) وپیروی (کوم چی په عقیده یا لږ تر لږه په احتمال سره) ددی خبری بیره لری (چی په قیامت کی به) دخپل رب مخ ته به په داسی حالت کی جمع سی چی دالله ﷻ څخه ماسوا (کوم کوم چی مددگاران یا سفارشیان کفارو گنجل دغه وخت به په دوی کی) نه به یی څوک مددگار وی او نه (مستقل) شفاعت کوونکی، شاید چی دا خلق دعذاب څخه وپیږی (او دکفر او گناه څخه راوگرځی)

معلومات اومسئلي (دعربو دکفارو دطرف څخه دفرمانشي معجزو معاندانه مطالبه)

دمکی دکفارو په مخکی دنبی کریم ﷺ بی شمیره معجزی اودالله ﷻ واضح دلیلونه ښکاره سوی وه، دنبی کریم ﷺ په حالت دیتیمی کی دنیا ته تشریف راوړل، دلیکلو ویلو څخه بالکل یوازی پاته کیدل په داسی مخکه کی پیدا کیدل دکومی چی خوا او شاته هم نه څوک عالم وو اونه علمی مرکز، دعمر شریف څلوښت کلونه یی دغه ډول محض د امی والی په حالت کی دټولی مکی والاوو په مخکی تیریدل، بیا تر څلوښتو کالو وروسته ناڅاپه دده ﷺ په ژبه مبارکه دداسی عقل حیرانوونکی حکیمانه کلام جاری کیدل دکوم فصاحت اوبلاغت چی دعربو ټولو بلیغانو ته چیلنج ورکړی، دهمیشه دپاره یی د دوی په څلو باندی مهر ولگوی، دکوم چی معنی دحکمت څخه ډکی دی اوترقیامته پوری دانسانی ضرورتونوخیال په کښی ساتل سوی دی، ددی سره سره یی دکامل انسان دژوند یو داسی عملی نظام پیش کی، کوم چی دانسان عقل اودماغ هیڅکله پیش کولی او جوړولی نه سی، بلکه په عملی طور یی هم په دنیاکی په ډیره کامیابی سره رائج کی او وی ښووی، اوهغه انسان کوم چی خپل انسانیت یی هیرکړی وو، دحیوانانو په شان یی د خپل ژوند مقصد یوازی خوراک چښاک، خوب او وینیدل مقررکړی وو، ده ته یی دصحیح انسانیت سبق ورکړی دده مخ بی دهغه لوی مقصد طرف ته راوگرځوی دکوم دپاره چی دی پیدا سوی وو، دغه شان دنبی کریم ﷺ دژوند هر دور اوپه دی کی مخ ته راتلونکی

لوی لوی واقعات هر یو مستقله معجزه او دالله ﷻ قدرت یوه نخښه ده ، چی ددی څخه وروسته یو انصاف خوښوونکی هوشیار لره دزیات نخښو او معجزو غوښتلو هیڅ گنجائش باقی پاته نه وو .
لیکن دقریشو کافرانو ددی سره سره دنورو قسمونو معجزو دخپل خواهش مطابق طلب وکړی ، ددوی په غوښتل سوو معجزو کی ځینی خوالله ﷻ ښوولی هم وی ، دسپوږمۍ دوی توتی کولو مطالبه یی کړی وه ، دشق القمر معجزه نه یوازې قریشو بلکه دغه وخت په دنیا کی داوړسیدونکو لوی شمیر په خپلو سترگو سره ولیده ، لیکن ددوی دمطالبی موافق داسی لویه عظیم الشانه معجزه په ظاهریدو سره بیا هم دوی په خپل کفر ، گمراهی اوضد باندی اړ پاته سول ، اودالله ﷻ دی ښکاره ښانوته بی ، اِنْ قَدْ اِیْلًا سِحْرٌ یُّؤْتَرُ: وویل اونظر انداز یی کړی او ددی ټولو شیانو دلیدو اوپه دی دپوهیدو باوجود هم ددوی دطرف څخه روزانه مطالبه دمعجزو دښی کریم ﷺ څخه کیده ، اولکه څنگه چی په تیرو آیتونو کی ذکر سوی دی لَوْلَ لَوْلَ عَلَيْهِ اَمَّ مِنْ رَبِّهِ قُلْ اِنَّ اللّٰهَ قَادِرٌ عَلٰی اَنْ یُنْزِلَ اَمْرًا وَلَکِنْ اَکْثَرُهُمْ لَا یَعْلَمُوْنَ : یعنی داخلق وایی چی که محمد ﷺ رښتیا دالله ﷻ رسول وی نو دده څه معجزه ولی نه ښکاره کیږی ، قرآن ددی په جواب کی نبی کریم ﷺ ته حکم ورکړی ، چی ته دی خلقوته ووايه چی دالله ﷻ په قدرت کی هرڅه سته هغه چی کله څنگه ستاسی غوښتلو څخه بغیر یی شمیره ښکاره ښکاره معجزه نازلی کړی دی ، دغه شان هغه ستا غوښتل سوی معجزی هم نازلولی سی ، لیکن دوی دی پوه سی ، چی په دی باره کی دالله ﷻ عادت دا دی چی کله د یوم قوم غوښتل سوی معجزه وښی او بیا هغوی په دی هم ایمان را نه وړی ، نو په دوی باندی فوراً عذاب را وستل کیږی ، په دی وجه دقوم مصلحت په دی کی وو او دی چی ددوی غوښتل سوی معجزی ښکاره نه کړی ، لیکن ډیر خلق چی ددی باریک حکمت نه بی خبره او ناپوه دی دوی په دی پوری مښتی دی چی زمونږ غوښتل سوی معجزه دی ښکاره کړی ، په ذکر سوو آیتونو کی ددی خلقو دداسی سوالونو او مطالبو جواب په یو خاص انداز کی ورکړل سوی دی .

دمکی کفارو دښی کریم ﷺ څخه په مختلفو وختونو کی دری مطالبی کړی وی ، اول دا چی که ته واقعی دالله ﷻ رسول یی نو دمعجزی په ذریعه زمونږ دپاره دټولی دنیا خزانی جمع کړه ، دوهم دا که ته واقعی رښتینی رسول یی نو زمونږ دپاره ټولو فائده مندو اونقصانی حالاتو او دواقعاتو پته وښی چی مونږ د فائده مندو شیانو دحاصلولو او دنقصانی شیانو څخه دخان ساتلو انتظام د اول څخه وکړو ، دریم دا چی مونږ په دی نه پوهیږو چی دقوم یو سړی چی زمونږ په شان دمور اوپلار څخه پیدا وی او دانسانانو ټول صفتونه خوړل چښل او په بازارونو کی گرځیدل او نور زمونږ په شان کوی او هغه دالله ﷻ رسول جوړسی ، که داڅوک ملائکه وی چی په پیدائش او صفتونو کی تر مونږ ښه وای نو مونږ به هغه دالله ﷻ رسول او خپل پیشوا منلی وای .

ددی درو وارو سوالونو په جواب کی ارشاد دی ، قُلْ لَا اَقُولُ لَكُمْ عِنْدِي خَزَائِنُ اللّٰهِ وَلَا اَعْلَمُ الْغُیْبَ وَلَا اَقُولُ لَكُمْ اِیْیَیْیَ اِنْ اَبِغَ اِلَّا مَا یُوحٰی اِلَیْیَیْیَ یعنی رسول کریم ﷺ ته هدایت وسو چی ددی خلقو ددی بی مطلبه سوالونو په جواب کی ته دوی ته صفا ووايه چی تاسی زما څخه ددنیا دخزانو مطالبه کوی ، نو ما کله دا دعوی کړی ده چی دالله ﷻ ټولی خزانی زما په لاس کی دی اوتاسی چی دامطالبه کوی چی د راتلونکی زمانی

دپېښيدونكو فائده مند او نقصاني معاملو او واقعو څخه زه تاسي خبركړم، نو ماكله دا دعوى كړې ده، چې دغيبو هر يو شى پيژنم او تاسي چې كوم دملائكو خاص صفتونه په ماكي ليدل غواړي نو ماكله ويلي دي چې زه ملائكه يم.

لنډه دا چې زما څخه دليل دداسي شى غوښتي سى دكوم چې مادعوى كړي وي، يعنى دا چې زه دالله ﷺ رسول يم دهغه رالپړل سوي هدايت خلقوته رسوم او په خپله هم ددى تابعداري كوم، نوروته هم ددى تاكيد كوم لكه چې ددى دپاره يو دوه نه بى شميره واضح دليلونه پيش سوي دي، درسالت ددى دعوى دپاره نه دا ضروري ده چې دالله ﷺ رسول دى دالله دټولو خزانو مالک سى اونه دا ضروري ده چې دى دى دخداي په شان په غيبو هر يوه لوى او کوچني شى خبروي او نه دا ضروري ده چې دى د انسانى او بشرى صفتونو څخه جلا څه ملائكه وي، بلكه در رسول منصب يوازى دومره دى چې دى دالله ﷺ دطرف څخه درالپړل سوي وحى تابعداري وكړي، چې په دى دعمل كولو دعوت وركول دي.

په دى هدايت نامي سره در رسول دمنصب هم وضاحت وسو، او در رسول په باره كې چې كوم غلط تصورات دي خلقو قائم كړي وه، هغه ورباندې هم ليري سوه، او ددى په ضمن كې يې مسلمانانوته هم داهدايت وكې چې دوى د عيسايانو په شان دخپل رسول څخه جوړ نه كړي او دخداي مالک يې مقرر نه كړي، دده صلى الله عليه وسلم دلويي او دده صلى الله عليه وسلم سره دمحبت تقاضا هم دا ده چې دده صلى الله عليه وسلم متعلق ديهودو او نصاراؤ په شان په افراط او تفريط او غلو كې اخته نه سى چې يهودو خو دخپلو انبياؤ دقتل څخه هم منع نه ده كړي او نصاراؤ دخپل رسول څخه خداي جوړ كړي.

ددى په اوله جمله كې چې يې دا ارشاد فرمايلى دي چې دالله ﷺ خزاني زما په لاس كې نه دي ددى خزانو څخه څه مراد دي؟ دتفسير عالمانو دپيرو شيانو نومونه اخيستي دي، مگر په خپله قرآن كريم چې كوم ځاى دالله ﷺ دخزانو ذكر كړى دي، نو په دى كې يې فرمايلى دي، وَإِنْ مِنْ شَيْءٍ إِلَّا عِنْدَنَا خَزَائِنُهُ يعنى يو شى په دنيا كې داسي نسته چې دهغه خزاني زمونږ سره نه وي، ددى څخه معلومه سوه چې دالله ﷺ دخزانو مطلب ددنيا پر ټولو شيانو باندې حاوي دي، څه خاص شيان نه سى متعين كيدلى، او كومو تفسير ليكونكو حضراتو چې دخاصو شيانو نومونه اخيستي دي، هغه هم په طور دمثال دي، په دى وجه اختلاف هيڅ نسته، او هركله چې دى آيت دا وښووله چې دخداي ﷺ ټولې خزاني دسيد المرسلين ﷺ په لاسو كې هم نسته، نو بيا دامت ديو بزرگ يا ولي متعلق دا خيال كول چې دى څه غواړي هغه كولى سى، چاته چې وغواړي وركولى يې سى، ښكاره جهالت دي.

به آخرى جمله كې فرمايى، وَلَا أَقُولُ لَكُمْ إِنِّي مَلَكٌ يعنى زه تاسي ته دا نه وايم چې زه ملائكه يم چې دهغه په وجه تاسي په ماكي بشرى صفتونه ويني نو درسالت څخه انكار كوي.

په مينځنۍ جمله كې يې دخبري طرز بدل كړى په ځاى ددى چې، وَلَا أَقُولُ لَكُمْ إِنِّي أَغْنَمُ الْقَتَبَ يې فرمايلى وای يعنى داسي چې زه تاسي ته دا نه وايم چې زه په غيبو پوهيږم، بلكې داسي يې وفرمايل چې، وَلَا أَغْنَمُ الْقَتَبَ يعنى زه په غيبو پوه نه يم.

ابوحيان په تفسير محيط كې ددى طرز دخبري دبدلولو يوه باريكه توجيه داسي بيان كړې ده، چې دټولو

خدایی خزانو مالک کیدل یا نه کیدل ، دغه شان دیو سړی ملائکه کیدل یا نه کیدل دا خو دلیدو سره تعلق لری ، دغه مخاطب خلق ټول په دی پوهه وه چی دالله ﷻ خزانى ټولی دده ﷻ په لاس کی نه دی ، اودی ﷻ ملائکه هم نه دی ، محض په عناد سره به یی دا مطالبه کولی ، د دوی په جواب کی داویل کافی وه چی ما خو هیڅکله ددی دعوه نه ده کړی چی زه دخزانو مالک یم یا زه ملائکه یم ، لیکن دعلم غیب مسئله داسی نه وه ، ځکه چی دغو خلقو دخپلو نجومیانو او کاهنانو په باره هم داعقیده لره چی دوی په غیبو باندی پوهیږی ، نودالله ﷻ درسول په باره کی داسی عقیده لرل څه لیری خبره نه وه خاص بیا کله چی دنبی کریم ﷺ دخلی مبارکی څخه دوی ډیر دغیبو خبرونه اوریدلی هم وه او دهغو مطابق دواقعو کیدل یی هم لیدلی وه ، په دی وجه یی دلته یوازی ددعوی او خبری نیست کول کافی ونه گڼل بلکی د اصل کار نفی یی وکړه ، اووی فرمایل ، وَلَا أَغْنَمُ الْقَبْ : یعنی زه په غیبو باندی نه پوهیږم ، په دی کی یی د دوی داغلط فهمی هم لیری کړه چی دالله ﷻ دطرف څخه په ذریعه دوحی یا الهام دکومو شیان علم یوی ملائکی یارسول یاولی ته روکړل سی ، دقرآن په اصطلاح کی دی ته علم غیب یا ددی پوهیدونکی ته عالم الغیب نه ویل کیږی . ددی آیت څخه دا هم واضحه سوه چی په دی معامله کی یومسلمان ته خبره نه دی کول په کار ، چی الله ﷻ نبی کریم ﷺ ته دغیبو په زرگونو لکونو شیانو علم ورکړی وو ، بلکی ټولو ملائکو او اولینو او اخیښو لره چی څومره علم ورکړل سوی دی ، تردی ټولو زیات نبی کریم ﷺ ته علم ورکړل سوی دی ، دا دپوره امت عقیده ده ، البته ددی سره سره دقرآن اوسنت دبی شمیره وضاحتونو مطابق دټولو مخکنیو او وروستیو عالمانو دا هم عقیده ده چی دټولو کائناتو محیط (چاپیره کوونکی) علم یوازی دالله ﷻ خاص صفت دی لکه څنگه چی ددی په خالقوالی رازقوالی او قادر مطلق کیدو کی یوه ملائکه یا رسول دده ﷻ سره برابر کیدی نه سی ، دغه شان دده په علم محیط کی هم دده سره څوک برابر کیدی نه سی ، په دی وجه دالله ﷻ څخه ماسوا یوه ملائکه یا یوه پیغمبر ته که دغیبو په لکونو شیانو معلوم هم وی خو عالم الغیب ورته نه ویل کیږی .

لنډه دا ده چی دکائناتو دسردار سید درسلانو امام د انبیاء محمد مصطفی صلی الله علیه وسلم د کمالاتو په باره کی لویه جامعه جمله دا ده چی .

بعد از خدا بزرگ توئی قصه مختصر

په علمی کمالاتو کی هم دا ده چی ترخدای ﷻ وروسته ترټولو ملائکو انبیاء رسولانو دده ﷻ علم زیان دی مگر دخدای ﷻ برابر نه دی ، د برابری دعوه کول دعیسائیت د غلو لار ده ، د آیت په آخر کی فرمایي چی ، روند اولیدونکی نه سی برابریدی ، ددی مطلب دا دی چی نفسانی جذبی اوضد او عناد پریږدی ، دحقیقت په سترگو وگوره چی په رانده کی شمار نه سی ، ته لیدونکی او کتونکی سه او دا لیدل به ناته په لږ څه فکر سره حاصل سی .

په دوهم آیت کی نبی کریم ﷺ ته داهدایت ورکړل سوی دی چی ددی واضحو او ښکاره بیانونو څخه وروسته هم که دا خلق دخپل ضد څخه راونه گرځی نو د دوی سره بحث او مباحثه پریږده او کوم چی اصل کار دی درسالت یعنی تبلیغ په دی کی مشغول سه او دتبلیغ اوبیرولو مخ دهغه خلقو طرف ته راوگرځوه

کوم چی په قیامت کی د الله جل و علا په مخکی دپیش کیدو او حساب او کتاب عقیده لری، لکه مسلمانان، یا لږ تر لږه چی ددی څخه منکر نه دی، په طور دا احتمال خو لږ تر لږه دا خطر ورسره سته چی شاید زمونږ د عملونو زمونږ څخه حساب واخیستل سی، لنډه دا ده چی د قیامت متعلق دری قسمه خلق دی یوهغه چی په یقینی طور بی عقیده لری، دوهم هغه چی په تردد کی دی، دریم هغه چی بالکل منکر دی او د تبلیغ او بیولو حکم انبیاء علیهم السلام ته که څه هم ددی دری وارو طبقو دپاره عام دی لکه چی دقرآن کریم د ډیرو ارشاداتو څخه ښکاره ده، لیکن په اولو دواړو فرقو کی چی کله دا اثر قبولو امید زیات دی، په دی وجه په دی آیت کی په خاص طور سره د دوی طرف ته د توجه کولو هدایت فرمایل سوی دی، وَالَّذِينَ يَخْتَفُونَ أَنْ يُخْشَرُوا إِلَىٰ رَبِّهِمْ

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ يُرِيدُونَ وَجْهَهُ مَا عَلَيْكَ

او مه لیری کوه هغه خلق چی بلی خپل رب سهار او ماښام غواړی دهغه رضا په تانسته

مِنْ حِسَابِهِمْ مِّنْ شَيْءٍ وَمَا مِنْ حِسَابِكَ عَلَيْهِمْ مِّنْ شَيْءٍ

د دوی د حساب څخه څه شی او نه ستا د حساب څخه په دوی باندی څه شی

فَتَطْرُدَهُمْ فَتَكُونَ مِنَ الظَّالِمِينَ ۝۵۲ وَكَذَلِكَ فَتَنَّا بَعْضَهُم بِبَعْضٍ

که ته دوی لیری کړی نوی به دبی انصافو څخه ، او دارنگه مونږ آزمایلی دی ځینی خلق په ځینو

لِيَقُولُوا أَهَؤُلَاءِ مَنَ اللَّهُ عَلَيْهِمْ مِّنْ بَيْنِنَا أَلَيْسَ اللَّهُ بِأَعْلَمَ

سره ددی دپاره چی ووايي چی آیا دا خلق دی چی الله ورباندی فضل کړی دی په مونږ ټولو کی آیانه دی الله ښه پیژندونکی

بِالشَّكِرِ ۝۵۳ وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ

شکر کوونکی ، او کله چی راسی تاته زمونږ د آیتونو منونکی نو ووايه سلام دی

عَلَيْكُمْ كَتَبَ رَبُّكُمْ عَلَىٰ نَفْسِهِ الرَّحْمَةَ ۝۵۴ أَنَّهُ مَن عَمِلَ مِنْكُمْ

په تاسی لیکلی دی ستاسی رب په خپل ځان رحمت چی څوک وکړی په تاسی کی

سُوءًا بِجَهَالَةٍ ثُمَّ تَابَ مِنْ بَعْدِهِ وَأَصْلَحَ ۝۵۵ فَأَنَّهُ غَفُورٌ رَّحِيمٌ ۝۵۶

بدی په ناپوهی سره بیا ددی څخه وروسته توبه وکړی او نیک سی نو خبره دا ده چی هغه بخښنی والا مهربانه دی

وَكَذَلِكَ نُفَصِّلُ الْآيَاتِ لِقَوْمٍ لَّا يَعْلَمُونَ ۝۵۷ سَبِيلُ الْمُجْرِمِينَ ۝۵۸

او دغه شان مونږ په تفصیل سره بیانوو آیتونه او چی ښکاره سې طریقه د گناهکارانو

لنہ تفسیر: او دا خلق (دخپل مجلس څخه) مه باسی کوم چی سهار ماښام (یعنی هیمشه په مناسب هیمش والی) دخپل رب عبادت کوی چی په دی سره یوازی دالله ﷻ درضا قصدلری (اوبل څخه غرض دمال او مرتبی یی نه وی یعنی په عبادت کی بی هیمش والی هم دی او اخلاص هم او اخلاص که څه هم باطنی کار دی خونځنی نښانی یی پیژندل کیږی هم او کله چی دنه اخلاص څه دلیل نسته نو دا اخلاص گمان ورباندی کول په کار دی) او د دوی (دباطن) حساب (اولتون) یوه ذره هم ستا په ذمه نه دی او (دا دباطن لټون یی ستا په ذمه نه کیدل داسی یقینی دی لکه چی) ستا (دباطن) حساب (اولتون) یوه ذره هم د دوی په ذمه نه دی چی ته وباسی دوی (یعنی که د دوی دباطن داخلاص لټون ستا په ذمه وی نو ددی خبری امکان به وو چی دچا داخلاص تحقیق نه وی سوی، هغه جلا کړی، مگر دا ستا په ذمه نه دی او بله څه وجه د دوی دایستلو دجائز کولو نسته او چونکی نبی کریم ﷺ دامت مربی یعنی پالونکی اوتربیت کوونکی دی او دتربیت کوونکی دخپلوماتحتانو دحالاتو دلتون کولو احتمال کیدی سوی، مگر ددی برعکس چی دغه خلق به دخپل پیغمبر دباطنی حالاتو لټون کوی، ددی هیڅ احتمال نه وو، په دی وجه دغه خو قطعاً نسته، خودلته یی احتمالی خبره دیقینی سره برابره کړه اونفی یی ورلره وکړه ددی دپاره چی ددی نیستوالی هم یقینی سی) که نه نو (د دوی په ایستلو سره) به ته په نامناسبه کار کوونکو کی سی او (مونږ چی کوم مومنان غریبانان او کافران رئیسان جوړ کړی دی چی په ظاهره دقیاس څخه لیری خبره ده) نو (ددی وجه دا ده چی) په دی طور سره مونږ (په دوی کی) ځینی (یعنی کفار) دنورو (یعنی مومنانو) په ذریعه سره په آزمائش کی اچولی دی (یعنی په دی کار کی دکفارو امتحان دی) ددی دپاره چی دا خلق (دمومنانوپه باره کی) وواپی چی آیا دا خلق دی چی په مونږ ټولو کی (غوره سول) په دوی الله ﷻ خپل فضل کړی دی (یعنی دخپل دین داسلام دپاره یی د دوی انتخاب کړی دی) ایا دا خبره نه ده چی الله ﷻ حق پیژندونکی ښه پیژنی (دی غریبو خلقو دخپل حقیقی نعمت اوانعام کوونکی حق وپیژندی اود حق په طلب کی شروع سوه نو په حق دین اودالله ﷻ په نژدېه قبول والی مشرف سول او دی رئیسانو ناشکری او کفر وکی نو ددی نعمت څخه محروم پاته سول) او کله چی هغه خلق تاته راسی چی زمونږ په آیتونو ایمان هم لری نو ته (دوی ته د زیری اورولو دپاره) داسی ووايه چی په تاسی دی سلامتیا وی (یعنی په کفارو چی دهر قسم آفتونه په آخرت کی راځی ددی څخه دی تاسی په امن یاست او دوهم دا چی) ستاسی رب (په خپل فضل وکرم سره) رحمت کول (اوتاسی ته نعمتونه درکول) په خپله ذمه مقرر کړی دی (تردی) چی کوم سړی په تاسی کی څه ناکاره کار وکړی (کوم چی) په جهالت سره (کیدل سی ځکه چی دحکم څخه خلاف کول کار دجهالت دی مگر) دی بیا ددی څخه وروسته توبه وکړی او (دآئنده دپاره دخپلو عملونو) اصلاح وکړی (په دی کی دا هم راغله چی که دغه توبه ماته سی نوبیاتوبه وکړی) نو دالله ﷻ شان دا دی چی (په دی باندی هم) لوی مغفرت کوونکی دی (چی دگناه سزا به هم معاف کړی) اولوی رحمت کوونکی دی (چی قسم قسم نعمتونه به هم ورکړی) اولکه څنگه چی مونږ په دی مقام باندی دمومنانو او کفارو حال اوانجام په تفصیل سره بیان کی) دغه شان مونږ آیتونه (چی د دواړو فرقو په حال اوانجام باندی مشتمل وی) په تفصیل سره بیانوو (چی د مومنانو طریقو هم ښکاره سی) او چی

دمجرمانو طریقه (هم) ښکاره سی (او د حق او باطل په واضح کولو سره د حق طلب کوونکی ته د حق پیژندل اسانه سی)

معلومات اومستلي:

(د تکبر او جاهليت ليری کول اود عزت او ذلت اسلامي معيار په اسلام کې دامير او غريب هيڅ امتياز او فرق نسته)

کومو مخلوق چې ددی سره چې انسان دی او انسانيت يی ونه پیژندی ، بلکه انسان يی د دنیا په مختلفو حیواناتو کې یو هوښیار حیوان وگڼی ، کوم چې نور حیوانات خپل تابع اود خپل حکم لاندی راوستل ، خپل خدمت يی ورڅخه واخيستی ، د دوی په نزد د انسان د پیدایش منشاء ددی څخه ماسوا نه سی کیدی چې دی د یو حیوان په شان خوړل چښل ، اوبیده کیدل وینیدل اونور د حیواناتو جذبات استعمالول دخپل ژوند مقصد وگڼی ، او کله چې د ژوند مقصد یوازی دا وی ، نو دا هم ښکاره خبره ده ، چې په دی دنیا کې د ښه بد ، لوی کوچنی ، عزت اوبی عزتی ، شرافت اود ذلت پیژندو معیار هم دا کیدی سی چې د چاسره د خوراک چښاک ، اخیستو استعمالولو سامان زیات وی ، هغه کامیاب ، عزتمند اوشریف دی او د چاسره چې دا شیان کم وی ، هغه بی عزته ذلیل او نامراده او ناکام دی .

دانصاف خبره دا ده چې په دی عقیده اونظریه داخلاقو اونیکو عملونو هیڅ بحث هم دانسان په شرافت او عزت کې کیدی نه سی بلکه هغه عمل به ښه عمل اوهغه خوی به ښه خوی وی دکوم په ذریعه چې دا حیوانی مقصدونه په ښه شان سره پوره سی ، په دی وجه د ټولوا نبیاء علیهم السلام او د دوی د راوړی دین اومذهب اولنی اآخری سبق دا جوړ سو دی چې ددی ژوند څخه وروسته یو بل ژوند دی چې همیشه او نه قطعه کیدونکی به وی ، هلته به راحت هم مکمل اوهمیشه وی اوتکلیف اوعذاب به هم مکمل اوهمیشه وی ، د دنیا ژوند په خپله مقصد نه دی ، بلکه په دوهم ژوند کې چې کوم سامان په کار راتلونکی دی ، د هغه جمع کول ددی ژوند اصل مقصد دی .

رها مرنې کی تیاری می مصروف مرا کام اور اس دنیا می کیا تھا

پاته سو دمرگ په تیاری کولو کی مشغولیدل ، نو زما کار په دی دنیا کی نور څه وو .

اوپه انسان اوحیوان کی فرق هم دغه دی ، چې د حیواناتو سره دراتلونکی ژوند هیڅ فکر نه وی ، په خلاف دانسان چې دده تر ټولو لوی فکر د هوښیارانو او پوهانو په نزد دوهم ژوند برابرول دی ، په دی عقیده او نظریه باندی د شرافت او رزالت عزت او ذلت معیار ښکاره خبره ده چې زیات خوړل چښل یا زیات مال او دولت جمع کول به نه وی ، بلکه ښه خویونه اونیک عملونه به وی ، په کومو چې د آخرت د عزت دار مدار دی ، دنیا چې دکوم وخت څخه هم د انبیاء علیهم السلام د هدایاتو اوتعلیماتو او د آخرت د عقیدې څخه غافله سوه ، نو ددی طبیعی نتیجه مخ ته راغله چې د عزت او دولت او شرافت او رزالت معیار یوازی دودې اونس پاته سو ، څوک چې په دی کی کامیاب دی ، هغه ته شریف اوعزتمند ویل کیږی ، او څوک چې په دی کی ناکامه اونیمګړی دی ، هغه غریب ، بی عزته ، رزیل او ذلیل ګڼل کیږی ، په دی وجه په هره زمانه کی یوازی د دنیا د ژوند په رنگینیو کی بندو انسانانو مالداران عزتمند ، شریفان او غریب او فقیران بی عزته اورزیلان ګڼلی دی .

حضرت نوح عليه السلام قوم ایمان را ورونکو غریبو خلقو ته په دی معیار سره رزیلان وویل او دا اعتراض یی وکی ، چی مونږ ددی رزیلانو خلقو سره نه سو کښینستی ، که ته غواړی چی مونږ ته څه پیغام واوروی نو دا غریبان دخپلی خوا څخه لیری کړه **قَالُوا الْاِٰمَنُ لَكَ وَالْبَٰتِلُ عَلٰی اَعْيُنِنَا** یعنی دا څنگه کیدی سی چی مونږ په تاپه داسی حالت کی ایمان راوړو چی ستا تابعداران رزیل قسم خلق دی ، حضرت نوح عليه السلام ددی زړه زخمی کوونکی کلام دوی ته جواب په یو خاص پیغمبرانه اندازکی دا ورکی چی ، **وَمَا عَلَيْنَا مَا كَانُوا يَفْعَلُوْنَ** یعنی زه د دوی دعملونو څخه پوره خبر نه یم چی دا فیصله وکړم چی دوی رزیلان دی او که شریفان او عزتمند بلکه دهرسری دعمل حقیقت اوددی حساب زما رب ته معلوم دی کوم چی د زړونو خبردار دی . حضرت نوح عليه السلام ددی جاهلانو متکبرانو او دانسانی شرافت او رزالت دحقیقت څخه دناخبرو خلقو مخ د یو ښکاره حقیقت طرف ته راوگرځوی ، دایی وښووله چی دشریف او رزیل الفاظ چی کوم تاسی خلق استعمالوی او دحقیقت څخه یی خبر نه یاست ، بس پیسی والا ته شریف او غریب ته رزیل وایاست او حال دا دی چی دشرافت اورذالت معیار پیسه نه ده ، بلکه عمل او اخلاق دی ، په دی موقع حضرت نوح عليه السلام دا فرمایل سوای چی دعملونو او اخلاقو په معیار سره دا خلق تر تاسی زیات شریفان او معزز دی لیکن د تبلیغ پیغمبرانه طرز او اصلاح ورلره ددی اجازه ورنه کړه چی داسی الفاظ ووايي چی د رزالت دار او مدار خو په کارونو او عملونو باندی دی او زه د دوی دعملونو څخه پوره خبر نه یم ، په دی وجه د دوی دشریف کیدو او رزیل کیدو فیصله نسیم کولی .

حضرت نوح عليه السلام څخه وروسته هم په هره زمانه کی دقوم غریبو خلقو ته برابره خبره ده که دخپلو عملونو او اخلاقو په اعتبار سره څومره شریفان او عزتمند وه ، مگر دنیا پرستو متکبرانو خلقو ورته حقیر او ذلیل ویلی دی او داهغه خلق دی چاچی دخپلی پوهی اونیکو خویونو په بنا په هره زمانه کی دانبیاء علیهم السلام په دعوت قبلولو کی مخکی والی کړی دی ، نژدی چی دمذهبونو اوملتونو په تاریخ دنظر کوونکو په نزد دیوپیغمبر دربتینوالی اوحقوالی یو دلیل دا جوړ سو چی دده اولنی تابعداران به دقوم غریب خلق وی ، هم دغه وجه وه چی کله دروم بادشاه هرقل ته دنبی کریم ﷺ خط مبارک داسلام ددعوت دپاره ورسیدی او ده دده دحقوالی او ربتینوالی تحقیق کول وغوښتل نو د اشناؤ خلقو څخه چی یی دنبی کریم ﷺ په باره کی کومی پوښتنی کړی دی په هغوکی یوه پوښتنه دا هم وه چی دده ﷺ اکثره تابعداران غریبان عوام دی او که لوی خلق؟ کله چی ده ته وویل سوه چی غریب خلق دی نو ده وویل ، **هُم اَتْبَاعُ الرَّسُلِ** : یعنی درسلانو اولنی تابعداران هم دا خلق وی .

دنبی کریم ﷺ په مبارکه زمانه کی بیا دا سوال راپورته سو ، په ذکر سوو آیتونوکی ددی جواب دخاصو هدایتونو سره ذکر دی .

ابن کثیر دابن جریر رحمهما الله د روایت څخه نقل کړی دی ، چی دقریشو دکفارو څو سرداران ، عتبه ، شیبه ، ابن ربیع ، مطعم بن عدی او حارث بن نوفل او نور دنبی کریم ﷺ اکا ابوطالب ته راغلل او وی ویل چی ستا د وراره محمد صلی الله علیه وسلم دخبری اوریدلو اومنلو څخه مونږ ته یو دا بندیز دی چی په ده گیر چاپیره هر وخت هغه خلق وی کوم چی یا خو زمونږ غلامان وه اومونږ ازادکړل اویاهغه خلق وی چی

زمونږ په رحم او کرم به یی ژوند تیر وی ، ددی سپکو او ذلیلو خلقو په موجودگی کی څنگه مونږ دده په مجلس کی شریک کیدی سو؟ ته ده ﷻ ته ووايه چی که زمونږ دراتلو په وخت کی دغه خلق دمجلس څخه لیری کوی نومونږ به دده خبره او رو او فکر به پر کوی .

ابوطالب نبی کریم ﷺ ته دا خبره وکړه ، نو فاروق اعظم ﷺ دا رایه ورکړه چی په دی کی څه حرج نسته ، د څو ورځو دپاره تاسی داسی هم وکړی او وگوری ، دا خلق خو هسی هم ستاسی سره مینه لری ، ددغه خلقو دراتلو په وخت کی دی دمجلس څخه لیری کول کیږی دوی دا خبره بده نه گنی په دی باندی دا ذکر سوی آیت نازل سو ، چی په سختی سره یی دداسی کولو څخه نبی کریم ﷺ منع کی ، دآیت ترنازلیدو وروسته حضرت فاروق اعظم ﷺ معذرت وغوښتی چی زما خیال غلط وو ، اودغه غریب خلق دکومو په باره کی چی دا خبری سوی وی ، دغه وخت حضرت بلال حبشی ﷺ صهیب رومی ﷺ عمارین یاسر ﷺ سالم مولی ابی حذیفه ﷺ صحیح مولی اسید ﷺ او حضرت عبدالله بن مسعود ﷺ ، مقداد ابن عمرو ﷺ ، مسعود بن القاری ﷺ ذوالشمالین ﷺ او نور صحابه کرام ﷺ وه ، دکومو دعزت اوشرافت پروانه چی دآسمانه څخه نازل سو اوپه قرآن کریم کی ددی متعلق په بل ځای کی ددی تاکید په دی الفاظو کی راغلی دی ، وَأَصْبِرْ لِفَسْكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَتَاكَ عَنْهُمْ لِرِزْقِ رَبِّكَ الْغَنَاءَ الذَّلِيلَ وَلَا لَطِغَ مَنْ أَغْفَلَ قَلْبَهُ عَنْ ذِكْرِكَ وَاتَّبَعَ هَوَاهُ وَكَانَ أَمْرُهُ فُرُطًا: په دی کی یی نبی کریم ﷺ ته دا هدايت کړی دی چی ته خپل نفس ددغه خلقو سره وتره کوم چی سهار ماښام یعنی هر وخت دخپل رب عبادت کوی په اخلاص سره ته خپل نظرونه د دوی څخه علاوه پر بل چا مه اچوه ، دکومو غرض چی دا وی چی ددنیا د ژوند ښایست یی مقصود وی او دداسی خلقو خبره مه منه دکومو زړونه چی ما دخپل ذکر څخه په غفلت کی اچولی دی او کوم چی دخپل نفسانی خواهشاتو تابعداره سوی دی او دکومو کار چی ترحد څخه دوتلو دی ، په ذکر سوی آیت کی یی ددغه غریبو خلقو صفت دا وښوی چی دوی سهار اوماښام خپل رب بولی ، دسهار اوماښام څخه مراد دمحاوری مطابق د ورځی اوشپی وختونه دی او دبللو څخه مراد عبادت کول دی او د ورځی او شپی ددی عبادت سره یی دا قید هم لگولی دی چی ، يُرِيدُونَ وَجْهَهُ: په دی سره یی دا خبره وښووله چی په عبادت کی ترڅو پوری چی اخلاص نه وی ، ددی هیڅ اعتبار نسته .

دآیت په آخر کی چی کوم دا ارشاد یی فرمایلی دی چی د دوی حساب ستا په ذمه نه دی اوستاحساب ددوی په ذمه نه دی ، دابن عطیه اوزمخشری او نورو دتحقیق مطابق په دی کی د ، حِسَابُهُمْ اَوْ ، عَلَيْهِمْ: ضمیرونه دمشرکانو ددغه رئیسانو و طرف ته راجع دی کومو چی دغریبو مسلمانانو دمجلس څخه دلیری کولو فرمایش کوی ، نوالله ﷻ نبی کریم ﷺ ته وښووله چی دا خلق که ایمان راوړی او که یی رانه وړی ته د غریبانو مسلمانانو په مقابله کی د دوی پر واهه کوه ، ځکه چی د دوی دحساب ذمه واری پر تانه ده ، لکه چی ستادحساب ذمه واری پر دوی نسته ، که دا ذمه واری پر تا وی ، یعنی که د دوی په نه مسلمانیدو ته ونيول سوی نو په دی صورت کی به تا غریبان مسلمانان ددی سردارانو دپاره دمجلس څخه لیری کولی سواي ، خو چی کله داسی نه ده نو د دوی دمجلس څخه لیری کول ښکاره بی انصافی ده ، که ته داسی وکړی نو ستا شمیر به په بی انصافو خلقو کی راسی .

په دوهم آيت كې ارشاد فرمايې چې مونږ دغه ډول ځينې دځينو په ذريعه په آزمائش كې اچولې دي چې د قريشو سرداران دخداي ﷺ ددې زبردست قدرت تماشه وكړي ، چې غريبان مسلمانان كوم چې دوي سپك او ذليله گڼل دالله ﷻ درسول ﷺ په تابعداري كولو باندې څومره لوړ مقام ته ورسيدل ، او په دنيا او آخرت كې ورته څومره عزت حاصل سو ، او دوي دا وايي چې آيا دا غريب خلق دالله ﷻ دانعام او اكرام مستحق وه چې مونږ ټول شريفان پريښوولو او دوي يې په دې انعام او اكرام ولمانځل .

بردمش بر من دل سوخته لطف دگر است
اين گدا بين كه چه شائسته انعام افتاد
پرماباندې چې زړه مې په غمونو سوي دي ، هر وخت نوي نوي مهرباني كوي زما په ډول فقير ته وگوره چې څومره دانعام مستحق سو .

دكشاف او نورو دتحقيق مطابق د دوي دا خبره ددې آزمائش اومتحان نتيجه ده كوم چې ددغو كمزورو مسلمانانو په ذريعه د دوي څخه اخيستل سوي وو ، دوي په دغه امتحان كې ناكامه سول ، پرځاې ددې چې دقدرت پر دغو نښانو باندې يې فكر كړي واي ، نو دې نتيجه ته به رسيدلي وای ، چې شرافت او رزالت په مال دولت او نورو باندې موقوف نه دي ، بلكې ددې دار او مدار پر اخلاقو او عملونو باندې دي نو دوي چپه په الله ﷻ باندې دا الزام لگول شروع كړل چې دعزت مستحق خو مونږ وو ، مونږ يې پاته كړو ، دوي ته يې ولي عزت وركړي؟ الله ﷻ ددې په جواب كې بيا دوي د اصلي حقيقت طرف ته دمتوجه كولو دپاره دا جمله وفرمايله ، آلَسِ اللّٰهُ بِأَعْلَمَ بِالشَّاكِرِينَ : يعنې الله ﷻ ښه پيژني چې كوم خلق حق پيژندونكي اوشكر گذار دي ، مطلب دا دي چې دحقيقت په اعتبار سره شريف او عزتمند هغه سړي دي چې دخپل احسان كوونكي حق وپيژني اوشكر گذار سي اوهم دغه مستحق دانعام او اكرام دي نه هغه چې شپه او ورځ دخپل احسان كوونكي او انعام كوونكي په نعمتونو كې دلوبو كولو باوجود دهغه نافرمانی كوي .

(يوخواحكام او هدايات)

دذكر سوو آيتونو څخه څو حكمنونه او هدايتونه معلوم سول . اول دا چې دچا څيري كپړي او پريشان حالې ليدل او دې سپك او ذليل گڼل دهیچا حق نسته ، ډير وارونه په داسې جامو او كپړوكي داسې خلق هم وي چې دالله ﷻ په نزد ډير عزتمند او مقبول وي ، په يو حديث كې نبي كريم ﷺ فرمايې چې ډير بد حاله او گرد الوده خړپړ خلق داسې هم وي چې دالله ﷻ مقبول وي كه ديوكار دپاره قسم واخلي چې داسې به وسي نوالله ﷻ د دوي قسم خامخا پوره كوي ، دوهم دا چې دشرافت او رزالت معيار محض ددنيا دولت او مالداري گڼل دانسانيت سپكوالی دي ، ددې اصل دار او مدار پر ښو اخلاقو او ښه عمل باندې دي ، دريم دا چې ديو قوم داصلاح كوونكي او مبلغ دپاره كه څه هم عام تبليغ هم ضروري دي ، په كوم كې چې موافق مخالف، منونكي اونه منونكي ټول مخاطب وي ، ليكن دهغه خاطر دوي وروسته كول يا نظر انداز كول جائز نه دي ، مثلاً دغير مسلمو دتبليغ دپاره دناپوهو مسلمانانو تعليم او اصلاح وروسته كول نه دي په كار ، څلورم دا چې دالله ﷻ انعامات په قدر دشكر گذاري زياتيري ، څوك چې دالله ﷻ دانعاماتو دزياتوب طلب گار وي پرده لازم دي چې په قول او عمل سره شكر گذاري خپل شعار جوړ كړي

د آيت ، وَإِذَا جَاءَكَ الَّذِينَ يُؤْمِنُونَ: متعلق دتفسير دامامانو دوه قولونه دي ، اکثر و حضراتو دا آيتونه دتيرو آيتونو او دتيرو واقعي سره متعلق مقرر کړي دي او ددي په تائيد کي يې دا روايت پيش کړي دي چي کله دقريشو سردارانو دابو طالب په واسطه دا مطالبه وکړه چي ستا په مجلس کي غريبان او د ادني درجي خلق اوسي د دوي په صف کي په کښينستلو سره ، ستا خبري مونږ نه سو اوريدی که زمونږ دراتلو په وخت کي دا خلق ته دمجلس ليري کوي نو مونږ به ستا خبري واورو اوفکر به ورباندي وکړو ، په دي باندي حضرت فاروق اعظم ؓ دا مشوره ورکړه چي په دي کي هيڅ باک نسته ، مسلمانان خو په خپله مخلص دوستان دي ، دوي ته دي وويل سي ، نو دڅه وخت دپاره به دوي دمجلس څخه جلا سي ، ممکنه ده چي په دي ډول دا دقريشو سرداران به قرآن واورې او مسلمانان به سي ، ليکن په تيرو آيتونو کي ددي مشوري خلاف داحکم نازل سو چي داسي دي هيڅکله ونه سي داسي کول ظلم او بي انصافي ده ، ددي حکم په نازلیدو حضرت فاروق اعظم ؓ ته دخپلي رايې او مشوري غلطی ښکاره سوه او وپيږدي چي دالله ﷻ درضا خلاف په رايې ورکولو گناهگار سو ، ددي خبري دمعدرت پيش کولو دپاره حاضر سو .

په دي باندي ذکر سوي آيتونه دده دتسلي دپاره نازل سول ، چي خلاصه يې دا ده چي ته دوي ته پر تيره غلطی باندي دنه نيولو اطمینان وفرمايه ، بلکه يوازي دا نه ده چي په تيره غلطی باندي به دوي نول کيږي نه بلکه دارحم الراحمين ددربار داقانون دوي ته وښيه چي کله يو مسلمان په ناپوهي سره گناه وکي اوبيا په خپله غلطی پوه سي ، توبه ورڅخه وباسي او دآئنده دپاره خپل عمل برابر کړي نوالله ﷻ به دده تير گناهونه معاف کړي او په راتلونکي وخت کي به يې ددنيا او آخرت دنعمتونو څخه هم محروم نه کړي . ددي تشریح مطابق دا آيتونه په هغه خاص واقعه کي نازل سوي دي چي بيان يې په تيرو آيتونو کي سوي دي او ځيني تفسير ليکونکو حضراتو ددي ايتونو مضمون ديوي مستقلي هدايت نامي په طور سره بيان کړي دي کوم چي دهغو خلقو سره متعلق دي ، دکومو څخه چي گناه وسي ، بيا پښيمانه سي اوتوبه وباسي ، او خپل عمل برابر کړي ، او که فکر ورباندي وسي ، نو په دواړو خبرو کي هيڅ ټکراؤ نسته ، ځکه چي پر دي باندي دټولو اتفاق دي چي دقرآن مجيد يو حکم چي په څه خاص واقعه کي نازل سوي وي ، که الفاظ او مضمون يې عام وي ، نو دي بيا يوازي ددغه واقعي دپاره خاص نه وي ، بلکه ديو عام حکم حيثيت لري ، په دي وجه فرض کړه که دا ذکر سوي آيت دغه خاص واقعه کي نازل سوي وي ، خو بيا هم داحکم ديوي عامي قاعدی حيثيت لري ، چي هر هغه گناهکار لره شامل دي کوم چي دگناه وروسته په خپله غلطی باندي پوه سي او پښيمانه سي او دآئنده دپاره خپل عمل برابر کړي .

اوس ددي آيتونو پوره تشریح وگوري ، په اولني ايت کي ارشاد دي ، وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ: يعنی هرکله چي هغه خلق تاته راسي ، کوم چي زمونږ په آيتونو ايمان لري دآيتونو څخه مراد دلته دقرآن آيتونه هم کيدي سي او دالله ﷻ دکامل قدرت عامي نخښي هم ، نو دداسي خلقو په باره کي يې نبي کریم ﷺ ته داهد ايت ورکړي دي چي ته دوي ته په ، سَلَامٌ عَلَيْكُمْ: سره خطاب کوه ، دلته د سَلَامٌ عَلَيْكُمْ دوي معناوي کيدي سي ، يوه دا چي دوي ته دالله ﷻ سلام رسوه ، چي په دي کي ددي خلقو انتهايي عزت او اکرام دي په دي صورت کي ددي غريبو مسلمانانو د زړه ماتيدو ښه زړه

ساتنه وسوه ، دکومو په باره کی چی دقریشو سردارانو دمجلس څخه دلیری کولو مشوره وړاندی کړی وه او دا هم مراد کیدی سی چی ته دی خلقو ته دسلامتیا خوشخبری واوروه چی که د دوی په عمل کی کمی یاغلطی هم سوی وی ، خو هغه به معاف سی او دوی به دهرقسم افتونو څخه سلامت وی .

په دوهمه جمله کی په ، کُتِبَ رَبُّكُمْ عَلَى نَفْسِهِ الرَّحْمَةُ کی بی په دی احسان باندی زیات دنور احسان او انعام وعده داسی بیان وفرمایله چی ته دی مسلمانانو ته ووايه چی ستاسی رب رحمت کول به خپله ذمه لیکلی دی ، په دی وجه ډیره ډیره تره مه کوی ، په دی جمله کی بی اول رب استعمال کی او دآیت مضمون بی ښه مدلل کی ، چی الله ﷻ ستاسی پالونکی خپل پالل سوی نه ضائع کوی ، بیالفظ درب چی دکوم رحمت طرف ته اشاره کړی وه ، هغه بی هم په ښکاره طور سره ذکر کی او هغه هم په داسی عنوان سره چی ستاسی رب رحمت کول به خپله ذمه لیکلی دی او ښکاره خبره ده چی دیو شریف او ښه انسان څخه هم وعده خلافی نه کیږی ، نو درب العالمین څخه څنگه کیدی سی اویا کله چی وعده په صورت دمعاهدی لیکل سوی وی .

په صحیح بخاری ، مسلم اومسند احمد کی په روایت د ابو هريره ؓ ذکر دی چی نبی کریم ﷺ فرمایلی دی چی کله الله ﷻ ټول مخلوق پیدا کړی او دهر یوه دتقدیر فیصله ی وکړه نو په یو کتاب کی چی پر عرش باندی دالله ﷻ سره دی ، دایی ولیکل چی ، اِنْ رَحْمَتِي غَلَبَتْ غَضَبِي : یعنی زما رحمت زما په غصه باندی غالب دی ، او حضرت سلمان فارسی ؓ فرمای چی ما په تورات کی دا لیکلی لیدلی دی چی کله الله ﷻ آسمان اومخکله او د دوی ټول مخلوقات پیدا کړل نو درحمت صفت بی سل حصی کی ، په دی کی بی یوه حصه په ټول مخلوق تقسیم کړه او په انسانانو حیوانانو اونورو مخلوقاتو کی چی کوم ځای هم څه درحمت اثر پیدا کیدی سی ، هغه ددغه یوی حصی تقسیم سوی اثر دی ، په مور اوپلار اولاد کی ، خور ورور کی ، خاوند ښځه کی ، په عامو قریبانو ، خپلوانو ، همسایه گانو او نورو دوستانو کی چی کوم دیوبل سره د همدر دی ، محبت او رحمت معاملی لیدل کیږی دا ټول ددغه یوی حصی درحمت نتیجی دی ، باقی یو کم سل حصی رحمت الله ﷻ ځان ته ایښی دی .

اوپه ځینو روایتونو کی بی دا دنبی کریم ﷺ دحدیث په حیثیت سره هم دا روایت کړی دی ، ددی څخه یو انسان اندازه لگولی سی چی دالله ﷻ رحمت په خپل مخلوق باندی څنگه او په څومره درجه کی دی ، او دا ښکاره خبره ده چی یو انسان بلکه ملائکه هم دالله ﷻ دشان مناسب عبادت او فرمان برداری نه سی کولی او کوم اطاعت چی دشان مناسب نه وی هغه ددنیا دخلقو په نظر کی په ځای ددی چی دانعام سبب سی ، د ناراضه کیدو سبب جوړسی ، دا حال خو مونږ دحکم منلو ، عبادت او دنیکیو دی چی دالله ﷻ دلوی درگاه په نسبت سره ورته وکتل سی نو تر گناهونو کمی نه دی ، اویا پردی سربیره چی دحقیقی گناهونو او نافرمانیو څخه هم یو بنده خالی نه دی ، اَلَا مَنْ عَصَمَهُ اللهُ : مگر هغه څوک چی الله ﷻ بی وساتی ، په دی حالاتو کی خوانصاف داغوبستله چی یو سړی دی هم دعذاب څخه خلاص نه سی لیکن کیږی داچی په هر یوه بنده دالله ﷻ نعمتونه هروخت اورپیږی ، دا ټول ددغه رحمت نتیجه ده چی الله ﷻ په خپله ذمه لیکلی دی .

(پہ توبہ سرہ ہرہ یوہ گناہ معاف کیجی)

ددی وروستہ یی دکامل رحمت وضاحت دیوی قاعدی پہ صورت کی داسی بیان کی ، اَللّٰهُ مِنْ غَلَبَ مِنْكُمْ
سُوءًا بِجَهَالَةٍ ثُمَّ لَابَسْ مِنْ بَعْدِهِ وَأَمْلَحَ فَالْهُ غَفُورٌ رَحِيمٌ۔ یعنی کوم سری چی پہ ناپوھی سرہ خہ گناہ وکری او ددی
وروستہ دی توبہ وکاپری او خپل عمل برابر کری نواللہ ﷻ دیرہ بخشنہ کوونکی دی ددہ گناہ بہ معاف کری
، او دیر رحمت کوونکی دی ، چی یوازی پہ معاف کولو باندی بہ بسوالی ونہ کری بلکی انعامات بہ
ورباندی ہم وکری ، پہ دی آیت کی دجهالة دلفظ خخہ پہ ظاہرہ دچا دا خیال کیدی سی ، چی دگناہ د
معافی وعدہ یوازی پہ ہغہ صورت کی دہ چی پہ ناپوھی او جہل سرہ خہ گناہ وسی ، قصداً گناہ کول پہ
دی حکم کی داخل نہ دی ، لیکن حقیقت دا نہ دی خکے چی دجهالت خخہ مراد دلته کار دجهالت دی ،
یعنی داسی کار وکری چی جاہل او ناپوہ یی کوی ، دا ضروری نہ دہ چی دی پہ واقع کی جاہل وی،
ددی خبری تائید پہ خپلہ دلفظ دجهالت خخہ ہم کیجی چی دلته یی دجهل دلفظ پہ خای باندی دجهالة
لفظ شاید دی طرف تہ اشاری کولو دپارہ استعمال کری دی چی جہل دعلم مقابل دی او جھالہ دحلم او
وقار مقابل دی یعنی لفظ دجهالة پہ محاورو کی دعلم مقابل دی او جھالہ دحلم او وقار مقابل دی یعنی
لفظ د جهالة پہ محاورو کی عملی جھالہ تہ ویل کیجی او کہ فکر وسی نو گناہ ہم چی دچا خخہ کیجی نو
ددی عملی جھالہ پہ وجہ سرہ کیجی ، پہ دی وجہ دخینو بزرگانو وینا دہ چی کوم سری داللہ ﷻ او درسول
ﷺ د یوہ حکم خلاف ورزی کوی نو دی جاہل دی ، مراد ددی خخہ دا عملی جہل دی ، ناپوھی اوبی
عملی ضروری نہ دہ ، خکے چی دقرآن کریم او دصحیح حدیثونو بی شمیرہ دلیلونہ پردی باندی دلالت
کوی چی پہ توبہ کولو باندی ہرہ یوہ گناہ معاف کیجی ، برابرہ خبرہ دہ کہ دغفلت او جہل پہ وجہ سوی
وی او کہ قصداً دنفس پہ شرارت او پہ تابعداری دخواہش سوی وی ، دلته دی خبری تہ پہ خاص طور
سرہ نظر کول پہ کار دی چی پہ دی آیت کی دگناہ گارانو دبخشنی او درحمت کولو چی کومہ وعدہ سورہ
دہ ، ہغہ پہ دوو شیانو پوری تہل سوی دہ ، یوہ توبہ ، دوہم دعمل اصلاح دہ ، دتوبی معنی دہ پہ گناہ
باندی دپنیمانہ کیدل، پہ حدیث کی ارشاد دی ، اِنَّمَا التَّوْبَةُ النَّدَمُ ، یعنی توبہ نوم دی دپنیمانہ کیدو۔
دوہم دآئندہ دپارہ دخپل عمل اصلاح کول دعمل پہ دی اصلاح کی دا ہم دا خلہ دہ چی دآئندہ دپارہ دغہ
گناہ تہ دنہ نژدی کیدو قصد او پورہ اہتمام وکی او دا پہ کی ہم شاملہ دہ چی پہ تیرہ گناہ سرہ چی کوم
حقونہ ددہ خخہ ضائع سوی وی دا اختیار ترحدہ پوری ہغہ ادا کری، برابرہ خبرہ دہ کہ داللہ ﷻ حقونہ وی
او کہ دبندگانو، داللہ ﷻ حقونہ لکہ لمونخ ، روژہ، زکوۃ، حج او نورو فرضو کی کمی کول دی او
دبندگانو حقونہ لکہ دچا پہ مال کی ناجائزہ قبضہ او تصرف کول ، دچا پہ عزت حملہ کول ، چاتہ
دبیکنخلو او نور پہ ذریعہ ازار رسول دی ، پہ دی وجہ دتوبی دمکمل کولو دپارہ لکہ خنکے چی دا
ضروری دہ چی پر تیرہ گناہ دپنیمانہ کیدو سرہ داللہ ﷻ خخہ بخشنہ ، وغواپی او دآئندہ دپارہ خپل
عمل برابر کری او دغہ گناہ تہ بیا نہ نژدی کیجی، دغہ دول دا ہم ضروری دہ چی کوم لمونخونہ یا روژی
پہ غفلت کی ددہ خخہ پاتہ سوی دی دہغہ قضا راوپی ، کوم زکوۃ چی یی نہ دی ورکری ، ہغہ اوس ادا
کی پہ قربانی دوارہ اختر پہ صدقہ واجباتو کی ورخخہ کمی سوی وی، ہغہ اوس ادا کری او کہ پہ خپلہ

بی اوس د ادا کولو طاقت نه وی نو چی حج بدل وکړی او که دخپل خوا څخه ورته د حج بدل او نور و قضا سوو عبادتونو موقع حاصله نه سی نو چی وصیت وکړی چی دده وارث دده په ذمه د واجباتو فدیہ ورکړی او حج بدل ورته ورکړی، لنډه دا ده چی د اصلاح د عمل دپاره یوازې د آئنده عمل برابرول کافی نه دی، د تیرو فرضو او واجباتو ادا کول هم ضروری دی، چی هغه هم راوگرځوی.

دغه ډول د بندگانو په حقونو کی که د چا مال بی په ناجائزه طریقه اخیستی وی نو چی هغه واپس کړی یا ورڅخه معافی وغواړی او که چاته بی په لاسونو یا ژبه ازار رسولی وی، نو چی دهغه څخه معافی وغواړی او که اوس بی دهغه څخه معافی غوښتل په اختیار کی نه وی، مثلاً هغه مړ وی یا داسی ځای ته تللی وی چی اوس بی ده ته پته نه وی، نو ددی تدبیر دا دی چی ددغه سړی دپاره دی دالله څخه د بخښنی غوښتنه کوی نو په دی ډول سره امید دی چی د حق خاوند به راضی سی او دده غاړه به ازاده سی.

قُلْ إِنِّي نُهَيْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ قُلْ

ته ووايه چی زه منع سوی یم ددې څخه چی بندگی وکړم دهغو چی تاسی بی بلی ماسوا دالله څخه، ته ووايه

لَا أَتَّبِعُ أَهْوَاءَكُمْ قَدْ ضَلَلْتُ إِذًا وَمَا أَنَا مِنَ الْمُهْتَدِينَ ٥٧

زه نه ځم ستاسی په خواهش که ولاړم نوزه به بی لاری سم، اونه به سم زه د هدایت پیدا کونکو څخه،

قُلْ إِنِّي عَلَىٰ بَيِّنَةٍ مِّنْ رَبِّي وَكَذَّبْتُم بِهِ مَا عِنْدِي مَا

ته ووايه ماته دلیل راغلی دی درب زما څخه اوتاسی هغه درواغجن کی نسته زما سره هغه شی

تَسْتَعْجِلُونَ بِهِ إِنَّ الْحُكْمَ لِلَّهِ يُقْضُ الْحَقُّ وَهُوَ خَيْرٌ

چی تاسی بی تلوار کوی، نه دی حکم مگر دالله سره دی، بیانونی حقه خبره او هغه دتولو څخه به

الْفَصِيلِينَ ٥٨ قُلْ لَّوْ أَن عِنْدِي مَا تَسْتَعْجِلُونَ بِهِ لَقُضِيَ الْأَمْرُ

فیصله کرونکی دی، ته ووايه که وی زما سره هغه شی چی تاسی بی تلوار کوی نو ختمه سوی به وای جگړه

بَيْنِي وَبَيْنَكُمْ وَاللَّهُ أَعْلَمُ بِالظَّالِمِينَ ٥٩

په مینځ زما اوستاسی کی او الله ښه پیژنی ظالمان

لنہ تفیسیر: ته (دی عناد گروته) ووايه چی ماته (دالله څخه دطرف څخه) منع سوی ده ددی څخه چی دهغه (معبودانو) عبادت وکړم د کومو چی تاسی خلق دالله څخه (بیوالی) پاته کوی، عبادت بی (او ددوی د گمراهی دطریقی ښکاره کولو دپاره) ته ووايه چی زه ستاسی د(باطلو) خیالاتو تابع داری نه کوم، ځکه

چی (که نعوذ بالله زه داسی وکرم نو) په دغه حالت کی به بی لاری سم اویه (نیکه) لار تلونکی کی به نه سم ته (دوی ته داهم) ووايه چی زما سره خو (پردی دین اسلام د حقوالی) یو دلیل (کافی موجود) دی چی زما درب د طرف څخه (ماته راکړل سوی دی ، یعنی قرآن مجید چی زما معجزه ده زما ربستینوالی په کبیری) او تاسی (بی وجهی) دا درواغ کوی (او تاسی چی دا وایاست چی که دا دین اسلام حق وی نو پر مونږ دی د آسمان څخه کانی را ووریدی یا دی څه بل سخت عذاب راسی لکه چی بل خای په دی الفاظ سره بی ذکر دی ، إِنْ كَانَ هَذَا هُوَ الْحَقُّ مِنْ عِنْدِكَ فَأَنْظِرْ عَلَيْنَا حِجَارَةً مِنَ السَّمَاءِ او إِنَّا بِعَذَابِ إِيْمٍ نو ددی جواب دا دی چی) دا کوم شی چی تاسی بی خواش کوی (یعنی عذاب دردناک) هغه زما سره (یعنی زما په قدرت کی) نه دی حکم دهیچا نه چلیږی بغیر دالله ﷻ څخه (او دالله ﷻ حکم د عذاب په نازلولونه دی سوی نوزه څنگه عذاب ښکاره کړم) الله ﷻ حقه خبره (په دلیل سره) ښیی او تر ټولو ښه فیصله کوونکی دی (نوهغه زما د رسالت ښکاره او قوی دلیل قرآن کریم راولیږی او نوری واضحه معجزی بی ښکاره کړی او صحیح دلیل یو هم پوره وی نو ستاسی د فرمائشی دلیلونو د ښکاره کولو ضرورت نسته په دی وجه دا وخت بی د عذاب د نازلولو په ذریعه فیصله ونه فرمایله) ته ووايه چی که زما سره (یعنی زما په قدرت کی) هغه شی وای دکوم چی تاسی خواهش کوی (یعنی عذاب) نو (تراوسه پوری به) زما او ستاسی په مینځ کی معامله (دمخکی څخه لا) فیصله سوی وای او ظالمان الله ﷻ ډیر ښه پیژنی (چی دچا سره کومه معامله په کوم وخت کی وکی)

دآیتونو تړون: په ذکر سوو آیتونو کی دکفارو دطرف څخه د ژر عذاب نازلولو فرمائش اودهغه جواب په ، خَيْرُ الْفَاصِلِينَ کی اودالله ﷻ دکامل اوتمام قدرت ذکر په ، أَعْلَمُ بِالظَّالِمِينَ کی ذکر وو ، مخته په ټولو معاملو اوتقدیرونو باندی دالله ﷻ دعلم اوقدرت د احاطی بیان کول کیږی ، یعنی چی دا هرڅه دالله ﷻ په علم اوقدرت کی راگیر دی هیڅ شی ورڅخه وتلی نسته .

وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبُرْ وَ مَا تُسْقِطُ مِنْ وَرَقَةٍ
 اودهغه سره کیلیانی دی دغیبو چی هیڅوک ورباندی نه پوهیږی دغه څخه ماسوا ، اوهغه پوهیږی په هغو چی په وجه دی او په دریاب کی دی اونه لویږی یوه پانه ،

إِلَّا يَعْلَمُهَا وَلَا حَبَّةٌ فِي ظِلْمِ الْأَرْضِ وَلَا رَطْبٌ وَلَا يَاسٍ إِلَّا فِي
 مگر هغه ته معلومه وی اونه لویږی یوه دانه دمخکی په تیارو کی اونه یو شین شی اونه وچ شی مگر ټول

كُتِبَ مُبِينٌ ۝ وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم
 په کتاب ښکاره کی دی اوهغه په قبضه کی اخلی تاسی دشپې اوپوهیږی په هغه څه چی تاسی کوی

بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى ثُمَّ إِلَيْهِ مَرْجِعُكُمْ
 دورځی بیا تاسی پورته کوی په دی کی چی پوره سی هغه وعده چی مقرر سوی ده ، بیا به دهغه طرف ته

ثُمَّ يُنَبِّئُكُم بِمَا كُنتُمْ تَعْمَلُونَ ﴿٤٠﴾ وَهُوَ الْقَاهِرُ فَوْقَ عِبَادِهِ

واپس کرل سی بیابه خبر درکری تاسی ته دهغه چی تاسی کول ، او هغه غالب دی په خپلو بندگانو

وَيُرْسِلْ عَلَيْكُمْ حَفَظَةً حَتَّىٰ إِذَا جَاءَ أَحَدَكُمُ الْمَوْتُ تَوَفَّتْهُ

او لیرې په تاسی باندی حفاظت کوونکی تردی چی کله راسی په تاسی کی چاته مرگ نو په قبضه

رُسُلَنَا وَهُمْ لَا يُفَرِّطُونَ ﴿٤١﴾ ثُمَّ رُدُّوْا إِلَى اللَّهِ مَوْلَاهُمُ الْحَقُّ ۖ أَلَا

کی اخلی دی زمونږ لیرل سوی ملائکی اودوی کوتاهی نه کوی ، بیابه ورسول سی الله طرف ته چی مالک دوی

لَهُ الْحُكْمُ وَهُوَ أَسْرَعُ الْحُسَيْنِ ﴿٤٢﴾

دی په حقه سره ، واورې حکم دهغه دی او هغه ډیر ژر حساب اخیستونکی دی .

لفه قفسو: اود الله ﷻ سره (یعنی دهغه په قدرت کی) دی خزانی دپتو شیانو (ممکنه وه) ددی څخه چی کوم شی په کوم وخت او څومره غواړی ښکاره کوی ، په دی شیانو کی دعذاب قسمونه هم راغلل مطلب دا دی چی بل چاته په دی شیانو قدرت نسته اولکه څنگه چی کامل قدرت دده خاصه ده ، دغه ډول دده علم تام او کامل هم دی ، ځکه چی داپتی خزانی هیڅوک نه پیژنی بغیر دالله ﷻ څخه ، اودی هغه ټول شیان هم پیژنی کوم چی په وچه باندی دی او کوم چی په دریاب کی دی او یوه پاڼه (قدر د درختی څخه) نه لویږی ، مگر دی هغه هم پیژنی اونه څه دانه (قدر) دمخکی په تیارو حصو کی لویږی اونه څه وچ اولوند شی (مثلاً میوه او نور) لویږی ، مگر دا ټول په واضح کتاب (یعنی په لوح محفوظ) کی (لیکلی) دی اودغه (الله ﷻ) داسی دی چی (اکثره) په شپه کی (دبیدو کیدو په وخت) ستاسی روح (نفسانی دکوم سره چی احساس او ادراک متعلق دی) یوقسم قبض کوی (بندوی) او کوم څه چی تاسی دورخی کوی هغه (مداماً) پیژنی بیا تاسی په ورځ کی وینس اړپورته کوی ددی دپاره چی (ددی بیده کیدو او وینیدو په دورونو سره) مقرر میعاد (دنیوی ژوند) تمام کرل سی ، بیابه ددغه (الله ﷻ) طرف ته (دمرگ څخه وروسته) ستاسی تلل وی ، بیابه تاسی ته وښی څه چی تاسی (په دنیا کی) کول (او ددی مناسبه جزا او سزا به جاری کړی) او هغه (الله ﷻ) په خپل قدرت سره) په خپلو بندگانو غالب دی او زور آور دی او (ای بندگانو) په تاسی (ستاسی د عملونو او روحونو) نگرانی کوونکی (ملائکی) رالیرې (چی ټول عمر ستاسی دعملونو هم نگرانی کوی او ستاسی د روح هم حفاظت کوی) تردی چی کله په تاسی کی دچا مرگ را ورسیرې نو (دغه وخت) دهغه روح زمونږ لیرل سوی (ملائکی) قبض کوی او هیڅ کوتاهی نه کوی (بلکه څه وخت چی حفاظت حکم وو، حفاظت یی کوی ، کله چی دمرگ حکم وسی نو دغه حفاظت کوونکی د روح دقبض کوونکو سره یوځای سی) بیابه ټول دخپل حقیقی مالک خواته راوستل سی ، ښه

واوری (دغه وخت) فیصله به دالله ﷻ وی (او بل هیڅوک به په کښی دخل نه سی کولی) او هغه به ډیر ژر حساب واخلي.

معلومات اومسئلي: (دگناهونوڅخه دخلاصیدونسخه اکسیر)

دټولی دنیا په مذهبونو کی داسلام تر ټولو لویه نښانه اولوی رکن دخدای ﷻ دیوالی (توحید) عقیده ده او داهم ښکاره خبره ده چی یوازی دالله ﷻ دذات یو اوتنها منلو نوم توحید نه دی ، بلکه ده ته په خپلو ټول کمالی صفتونو کی یو اوبی مثله منل اودده څخه ماسوا بل هیڅ مخلوق په دی کمالی صفتونو کی دده حصه دار اوشریک نه گڼلو ته توحید وایی ، دالله ﷻ کمالی صفتونه ، حیات، علم، قدرت، سمع یعنی اوریدل، بصر یعنی لیدل، اراده، مشیت یعنی غوښتل، خلق یعنی پیدا کول، رزق او نور، دی په دی ټولو صفتونو کی داسی کامل دی ، چی دده څخه ماسوا هیڅ مخلوق په څه صفت کی دده برابر کیدی نه سی ، بیا په دی صفتونو کی دوه صفتونه تر ټولو زیات لوړ اومتاز دی .

یوعلم، دوهم قدرت، دده علم هم په ټولو موجوداتو او اموجودو، په ښکاره اوپټو، لویو اوکوچنیو په هره یوه ذره ذره باندی حاوی چاپیره کوونکی دی ، یعنی هیڅ ذره قدر هم دده دعلم څخه دباندی نسته ، او دده قدرت هم په دی ټولو پوره پوره حاوی او چاپیره کوونکی دی ، یعنی یوه ذره قدر یی هم دقدرت څخه وتلی نه دی ، په ذکر سوو دوو آیتونو کی هم ددی دوو صفتونو بیان دی ، او دا دوه صفتونه داسی دی چی که انسان دالله ﷻ په دی دوو صفتونو مکمل یقین اوهر وخت یی په زړه کی دساتل کیفیت پیدا کړی، نو دده څخه به هیڅ جرم اوگناه بیا نه سی کیدی، ښکاره خبره ده چی که یو انسان ته په خپله هره وینا اوکار، ناسته ولاړه په هر قدم دا خبره په زړه کی حاضره وی چی یو پوه اوخبردار او قادر مطلق ماهروخت وینی او زما دظاهر اوباطن او د زړه د ارادی اخیال څخه خبر دی نو دا حاضری به هیڅکله هم دده قدم ددی قادر مطلق دنافرمانی طرف ته پورته کیدو ته پری نه ږدی ، په دی وجه دا دواړه آیتونه انسان ته دانسان کامل جوړولو او دده عملونو اوخویونو ته دبرابرولو او دبرابر ساتلو دپاره نسخه اکسیر (مجرب نه نسخه) ده .

په اولنی آیت کی ارشاد فرمایی ، وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ لَفْظ د ، مَفَاتِح جمع ده اومفرد یی ، مَفْتَح په زور دمیم سره هم کیدی سی چی خزانی ته ویل کیږی او ، مَفْتَح په زیر دمیم سره هم کیدی سی چی معنی یی کیلیانی دی په لفظ د ، مَفَاتِح کی ددواړو معناؤ امکان سته ، په دی وجه ځینو تفسیر لیکونکو اوترجمه کوونکو بی په خزانو سره ترجمه کړی ده اوځینو بی په کیلیانو سره ، اومطلب د دواړو یو دی ، ځکه چی دکیلیانو دمالک کیدو څخه مراد هم دخزانو مالک کیدل دی .

(دقرآن په اصطلاح کی علم غیب اوعام قدرت مطلقه یوازی دالله ﷻ خاص صفت دی هیڅ مخلوق په دی کی

دالله ﷻ سره شریک نسته)

اودلفظ دغیب څخه مرادهغه شیان چی لاتراوسه په وجودکی نه وی راغلی یاراغلی وی خوالله ﷻ ورباندی څوک نه وی خبر کړی (مظهری) داول قسم مثال هغه ټول حالات او واقعات دی چی دقیامت سره تعلق لری ، یاپه کائناتو کی په راتلونکی وخت کی مخ ته دراتلونکو واقعاتو سره تعلق لری، مثلاً دا چی

خوک به خه وخت او کوم خای کی پیدا سی خه خه کار به کوی ، خومره عمر به بی وی ، په خپل عمر کی به خومره ساگانی اخلی ، خومره قدمونه به پورته کوی ، کوم خای به مری ، کوم خای به دفن کیږی ، رزق به چاته خومره او خه وخت حاصلیږی ، باران به خه وخت ، کوم خای او خومره کیږی ، او د دوهم قسم مثال هغه حمل دی کوم چی دبنخی په رحم کی بی وجود خو نیولی دی ، مگر دا نه ده معلومه چی هلک دی او که انجلی ، بنایسته دی او که بدشکله ، نیک خویه دی او که بدخویه ، دغه ډول نور داسی شیان چی په وجود کی خوراغلی وی لیکن لاتر اوسه د خلقو دنظر څخه غائب وی .

د ، وَعِنْدَهُ مَفَاتِحُ الْغَيْبِ : معنی دا سوه ، چی دالله ﷻ سره دی خزانی دغیبو ، ده سره دکیدو څخه مراد دده په ملک او قبضه کی کیدل دی ، مطلب دا سو چی دغیبو دخزانو علم هم دده په قبضه کی دی اودا په وجود کی را وستل اوبنکاره کول هم دده په قدرت کی دی چی کله اوخومره به په وجود کی راځی ، لکه چی دقرآن کریم په یو بل آیت کی دی ، وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنَزِّلُهُ إِلَّا بِقَدَرٍ مَّعْلُومٍ : یعنی زمونږ سره دهر شی خزانی دی ، لیکن مونږ هر شی په یو خاص اندازه سره نازلوو .

لنډه دا چی ددی جملی څخه دحق ﷻ بی مثاله علمی کمال هم ثابت سو او دقدرت کمال هم ، او دا هم چی دا هر شی لره راچاپیره کوونکی علم او قدرت مطلقه یوازی دالله ﷻ صفت دی ، بل هیچاته نه سی حاصلیدی ، په آیت کی دلفظ دعنده په وړاندی کولو سره بی دعربی لغت په مطابق هم ددی خاص والی طرف ته اشاره کړی ده او وړاندی ددی اشاری په ډاگه کولو دپاره او په پوره ډول سره زړه ته دپیوتو دپاره ارشاد فرمای ، لَا يَخْلُقُهَا إِلَّا هُوَ : یعنی دی دغیبو خزانی دالله ﷻ څخه ماسوا بل هیڅوک نه پیژنی ، په دی وجه ددی جملی خه دوی خبری ثابتی سوی ، یو دالله ﷻ دتولوغیبو په شیانو په علم محیط سره خبردار کیدل او په ټول دکامل قدرت سره قادریدل ، دوهم د ذات حق ﷻ څخه ماسوا دهیڅ یو مخلوق یا شی داسی علم او قدرت نه کیدل ، دقرآن کریم په اصطلاح کی چی دلفظ د ، غَیْب ، کومه معنی (په حواله دتفسیر مظهری) لوړه بیان سوی ده ، یعنی هغه شیان چی لاتر اوسه په وجود کی نه دی راغلی یاراغلی دی مگر تراوسه پوری چا مخلوق ته نه دی بنکاره سوی که دا په نظر کی وساتل سی نوپه مسئله دغیبو چی په سرسری نظر کی کومی شبهی عوامو ته مخ ته راځی ، دا به په خپله ختمی سی ، لیکن په عام طور سره خلق دلفظ د ، غَیْب څخه لغوی معنی مراد اخلی چی کوم شی زمونږ دعلم اونظر څخه غائب وی برابر خبره ده که دنورو په نزد ددی دعلم حاصلولو ذریعی موجود وی ، خو دی ته هم غیب وایی ، ددی په نتیجه کی قسم قسم شبهی مخ ته راځی ، مثلاً علم نجم ، رمل ، جفر یا دلاس لکیری اونور چی دراتلونکو واقعاتو علم ورباندی حاصل سی یا دکشف اولهام په ذریعه چی سړی ته دراتلونکو واقعاتو علم ووسی یا دموسم ماهران چی دکیدونکی باد اوباران متعلق دهوا اوموسم په رڼا کی دباران کیدو یا نه کیدو پیشن گوئی کوی اوپه دی کی ډیری خبری صحیح هم سی ، دا ټول دعوامو په نظر کی علم غیب وی ، په دی وجه په ذکر سوی آیت باندی داشبهی کوی چی قرآن حکیم خوعلم غیب دالله ﷻ خصوصیت بنیولی دی اولیدل کیږی چی نورو ته هم دغه حاصلیدی سی .

جواب بنکاره دی چی دکشف اولهام یواحی په ذریعه که الله ﷻ خپل یو بنده ته دخه راتلونکی واقعی

خبر ورکړی ، نو دقرآن په اصطلاح کې دا علم نه سو ، دغه ډول داسبابو اوالو په ذریعه چې کوم علم حاصل کړل سی هغه هم دقرآن داصطلاح په لحاظ سره علم غیب نه دی ، لکه دموسم دمحکمی خبرونه ، یا دنبض د نیولوسره دمريض پټ حالت ښوول ، وجه دا ده چې دموسم محکمی ته یا حکیم ډاکټر ته دداسی خبر ورکولو موقع په لاس ورغله کله چې ددغه واقعاتو ماده پیدا سوه او ظاهره سوه ، فرق یوازې دومره دی چې لاتر اوسه ددغه شی ښکاره کیدل په عام طور سره نه وی سوی ، دالاتو په ذریعه یی اهل فن ښکاره کوی ، عوام ورڅخه ناخبره وی او کله چې دغه ماده قوی سی نوعام ظهور یی وسی ، دغه وجه ده چې د موسمونو محکمه دمیاشت دوی وروسته کیدونکی باران خبر نه سی ورکولی ، ځکه چې لاتر اوسه دهغه ماده نه وی پیدا سوی ، دغه ډول یو حکیم یا ډاکټر کال دوه کاله مخکې دخوړل سوی یا دوه کاله یا کال وروسته دخوړونکي دوايي یا خوراک پته نن دنبض په کتو نه سی ورکولی ځکه چې ددغه اثر عادتاً په نبض کې نه وی .

لنډه دا ده چې دا ټول شیان هغه دی چې دڅه شی دنښو اونښانو په لیدو سره د دوی دوجود خبر ورکول کيږي او کله چې د دوی نښی نښانی او ماده ښکاره سی نو اوس دغه غیب پاته نه سو ، بلکه په لیدونکو کې راغله ، البته دباریکوالی یا کمزوری والی په وجه یی عام خلق لا تراوسه نه سی لیدی خو کله چې طاقت ونیسی ، نو په عامه مشاهده (یعنی لیدو) کې به راسی ، ددی څخه علاوه ددی ټولوشیانود حاصلیدو باوجود بیا هم دا هرڅه معلومات دتخمینی او اندازی حیثیت لري ، علم کوم چې دیقین نوم دی ، هغه په دی ټولو کې په یو شی کې هم نه حاصلیږي ، هم دا وجه ده چې ددی خبرونو دغلطیدو بی شمیره واقعی روزانه لیدل کيږي .

پاته سو علم نجوم او نور ، نو په دوی کې چې کوم شیان دحساب سره تعلق لري دهغوی علم خو علم دی ، مگر غیب نه دی ، لکه چې څوک حساب وکړي او وایی چې نن په پنځه بجی یو څلوېښت ۴۱: ۵ منته لمر راځيږي یا فلانی میاشت فلانی تاریخ باندی لمر یا سپوږمۍ تندر نیسی ، نو ښکاره خبره ده چې دا دیو معلوم شی درفتار حساب لگول ، وخت مقررول داسی دی لکه چې مونږ دهوایی جهازونو یا اور گاډی خپل سټیشن یا اډی ته درسیدو خبر ورکوو ، ددی څخه علاوه په نجوم اونورو سره چې کوم دخبرونو معلومولو دعوه کول کيږي هغه د دوی څخه ماسوا نور هیڅ نسته ، په سلو درواغو کې یو رښتیا کیدل څه علم نه دی .

په حمل کې هلک دی او که انجلی ددی په باره کې هم ډیر دفن خاوندان خبری کوی ، لیکن تجربه شاهده ده چې ددی درجه هم دتخمینی او اندازی ده یقینی نه ده او په سلو کې دوه څلور صحیح کیدل طبعی امر دی ، دغه دڅه علم او خبرداری سره تعلق نه لري .

البته کله چې دایکسری آلات ایجادسول نو دځینو خلقو خیال وو چې شاید ددی په ذریعه به دحمل نریا ماده کیدل معلومیدی سی مگر تجربی ثابته کړه ، چې دایکسری آلات هم دانه سی متعین کولی چې په حمل کې هلک دی او که انجلی لنډه دا چې کوم شی دقرآن حکیم په اصطلاح کې غیب دی ، دهغه ماسوا دخدای څخه بل هیچاته علم نسته ، اودکوموشیانو علم چې خلقوته دځینواسبابو اوالاتوپه ذریعه عادتاً

حاصلیږي دغه په حقیقت کی غیب نه دی که څه هم په عام طور دنه ښکاره کیدو په وجه ورته غیب وایی دغه ډول که یو رسول اونی ته په ذریعه دوحی یا یو ولی ته په ذریعه دکشف الهام چی دغیبو دکومو شیان علم ورکړل سی ، نو دغه دغیبو ترحدونو ووتل ، دی ته په قرآن کی دغیبو ځای انباء الغیب ویل سوی دی لکه چی په ډیرو آیتونو کی ذکر دی ، تِلْكَ مِنْ أَنْبَاءِ الْغَيْبِ نُوحِيهَا إِلَيْكَ : په دی وجه په ذکر سوی آیت کی ، لَا يَعْلَمُهَا إِلَّا هُوَ : یعنی دغیبو خزانی بغیر دالله ﷻ څخه بل هیڅوک نه پیژنی ، په دی کی دڅه شبهی یا استثناء هیڅ گنجائش نسته .

په دی جمله کی خو دحق ﷻ داخاص صفت ښوول سوی دی چی دی عالم الغیب دی ، په هرو غیبو باندي پوه دی ، په وروسته جملو کی دغیبو په مقابله کی دعلم شهادت یعنی دحاضرو اوموجودو شیانو دعلم بیان دی ، چی په دی علم کی هم دالله ﷻ دا خصوصیت دی چی دده علم محیط یعنی هر شی لره راجاپیره کونکی دی ، یوه ذره هم ورڅخه وتلی نه ده ، ارشاد فرمایي چی ، هغه پیژنی هر هغه شی چی په وجه دی او هغه شی چی په دریاب کی دی او یوه پاڼه ددرختی څخه نه لویږي چی علم یی هغه ته نه وی ، دغه ډول یوه دانه چی دمخکی په تیاره حصه کی پته ده ، هغه هم دده په علم کی ده او په هر یوه وجه اولنده کی دټولو کائناتو ذره ذره دده په علم کی ده او په لوح محفوظ کی لیکل سوی دی .

لنډه دا ده چی دعلم متعلق دوه شیان دالله ﷻ دخصوصیاتو څخه دی چی په دی کی هیڅ ملاتکه یارسول یا بل مخلوق شریک نسته ، یو علم غیب دوهم د موجوداتو علم محیط چی یوه ذره ورڅخه پته نه ده ، په اول آیت کی یی ددی دوو مخصوصو صفتونو بیان داسی ارشاد فرمایلی دی ، ددی په اوله جمله کی داولنی خصوصیت بیان دی ، وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ : او په وروسته جملو کی یی دټولو کائناتو او موجوداتو دعلم محیط ذکر په دی ډول فرمایلی دی چی اول ارشاد دی ، وَيَعْلَمُ مَا فِي الْبَرِّ وَالْبَحْرِ : یعنی الله ﷻ پیژنی هر هغه شی کوم چی په وجه کی دی او کوم چی په دریاب کی دی ، مراد ددی څخه کل کائنات اوموجودات دی ، لکه دسهار اومانښام لفظ چی ووايي ، ټوله زمانه او دمشرق اومغرب لفظ چی ووايي ، ټوله مخکه ورڅخه مراد اخیستل کیږي ، دغه ډول دوحی او دریاب ذکر یی وکی ، مراد ورڅخه دټول عالم کائنات اوموجودات دی ، ددی څخه معلومه سوه چی دالله ﷻ علم په ټول کائنات باندي محیط (یعنی چاپیره کوونکی) دی .

مخته یی ددی زیات تشریح اوتفصیل داسی بیان کی چی دالله ﷻ په ټولو کائناتو باندي دعلم احاطه یوازی دا نه ده چی لوی لوی شیان یی په علم کی دی ، بلکه هر یو دکوچنی لا کوچنی ، تر پټ لاپټ شی هم دده په علم کی دی ، فرمایي ، وَمَا تَسْقُطُ مِنْ وَرَقَةٍ إِلَّا يَعْلَمُهَا : یعنی په ټوله دنیا کی دیوی درختی یوه پاڼه هم داسی نه ده چی هغه راولویږي او دده په علم کی نه وی ، مراد دا دی چی دهری درختی هره پاڼه تر لویدو څخه مخکی او دلویدو په وخت کی اوتر لویدو وروسته یوازی دده په علم کی ده ، هغه پوهیږي چی هره پاڼه په درختی پوری لگیدلی څومره وارونه به اوږی را اړي ، او کله اوکوم ځای به لویږي اوبیا به دا دکوم کوم حال څخه تیریږي ، دلویدو ذکر یی شاید ځکه کړی دی چی ددی دټولو حالاتو طرف ته اشاره وسی ځکه چی دپانی ددرختی څخه لویدل ددی دنشر او نما او دژوند آخری

حال دی د آخری حال ذکر یی وکی او ددی د ټولو حالاتو طرف ته یی اشاره وکړه ، تردی وروسته اشاره فرمایي ، **وَلَا حِجَّةَ فِي ظُلُمَاتِ الْأَرْضِ** : یعنی هره هغه دانه چی دمخکی په لاندی تیاروکی یوځای پرته ده ، هغه هم دده په علم کی ده ، اول یی ددانی ذکر وکی کومه چی کرونده په مخکه کی غورځوی یا پخپله یوځای تر مخکی لاندی په تیاره کی پتیرې تردی وروسته یی بیا پر ټول کائناتو دباری تعالی د علم احاطه کول دوچی اولندی په عنوان سره ذکر کی او وی فرمایل چی دا ټول شیان دالله ﷻ په نزد په کتاب مبین کی لیکل سوی دی ، د کتاب مبین څخه مراد د ځینو تفسیر لیکونکو حضراتو په نزد لوح محفوظ دی او ځینی فرمایي ددی څخه مراد علم الهی دی ، او ددی څخه یی تعبیر په کتاب مبین سره ځکه وکی چی لکه څنګه چی لیکل سوی شی محفوظ وی ، دهیری او غلطی امکان په کښی نه وی ، دغه ټول دالله ﷻ د علم محیط د ټولو کائناتو په ذری یوازی په اندازه سره نه دی بلکه یقینی دی .

دقرآن کریم ډیر آیتونه په دی باندی شاهد دی چی داسی علم محیط چی دهغه څخه دکائناتو یوه ذره او ددی هېڅ حال وتلی نه وی ، دا یوازی دالله ﷻ سره خاص دی ، په سورت لقمان کی دی .

إِنَّهُ أَنْتَ الَّذِي تُفَقِّهُهُمْ فِي خُفْرَةِ الْأَرْضِ أَوَّلِي السَّمَوَاتِ أَوَّلِي الْأَرْضِ يَا إِلَهَ الْعَالَمِينَ : یعنی که یوه دانه دسپیلنی برابر وی بیا هغه د ډبري په مینځ کی مښتی وی یا په آسمانونو کی یا په

مخکه کی یوځای وی الله ﷻ به دا ټوله جمع کړی بیشکه الله ﷻ باریک بین او خبردار دی .
په آیه الكرسي کی دی .

يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ :

یعنی الله ﷻ دټولو بندګانو دمخکی وروسته ټولو حالاتو څخه خبردار دی او که ټول انسانان یوځای سی نو دده په علم کی پر یوه شی هم احاطه نه سی کولی بغیر دهغه علم څخه چی الله ﷻ یی چاته ورکول وغواړی .

په سورت یونس کی دی

وَمَا يَنْزُبُ عَنْ رَمْلِكَ مِنْ مِقْطَلٍ ذَرَّةٍ فِي الْأَرْضِ وَلَا فِي السَّمَاءِ : یعنی دیوی ذری برابر هم څه شی په مخکو او په آسمان کی چی دی ستا درب څخه جلانه دی .

او په سورت طلاق کی دی .

وَأَنَّ اللَّهَ لَا يَخَافُ أَحَدًا مِنْ شَيْءٍ عِلْمًا :

یعنی دالله ﷻ علم په هر شی باندی محیط دی .

دغه ټول په بی شمیره آیتونو کی دامضمون په مختلفو عنوانونو سره راغلی دی ، لنډه دا ده چی په دی آیتونو کی په لوی وضاحت او تفصیل سره دابیان فرمایل سوی دی چی دغیبو علم (کوم ته چی په قرآن کی غیب ویل سوی دی او ددی تفسیر لوړ تیر سوی دی) یا دټولو کائناتو چاپیره کونکی علم یوازی دالله ﷻ مخصوص صفت دی دچا ملائکی یا رسول علم دغه ټول په ذری دکائناتو محیط ګڼل ، دغه دعیسایانو په ټول رسول ته دخدای درجه ورکول دی او دخدای ﷻ سره برابر یی ګڼل دی چی دقرآن کریم په وضاحت سره شرک دی ، په سورت شعراء کی دشرک دا حقیقت بیان سوی دی .

لَا إِلَهَ إِلَّا اللَّهُ إِنَّ كُنَّا لَفِي ضَلَالٍ مُبِينٍ (۹۷) إِذْ لَوْ كُنْتُمْ رَبُّ الْعَالَمِينَ : یعنی دقیامت په ورځ به مشرکان ووایی چی په خدای

قسم دی ، مونږ سخت په گمراهی کی وو چی تاسی (یعنی بتان) مونږ درب العالمین سره برابرول .
 بیشکه چی الله ﷻ خپلو انبیاءو علیهم السلام ته او بیا خاص خاتم الانبیاء صلی الله علیه وسلم ته دغیرو
 په زرگونو لکونو شیان علم ورکړی دی او تر ټولو ملاتکو او انبیاءو زیات ده صلی الله علیه وسلم ته
 ورکول سوی دی ، لیکن دا ښکاره خبره ده چی دخدای برابر علم دهیچا نسته ، اونه کیدی سی ، که
 داسی نه وی نویبا به دا در رسول دتعظیم هغه غلو وی کومه چی عیسایانو اختیار کړه ، چی رسول یی
 دخدای سره برابر کی ، ددی نوم شرک دی (نعوذ بالله منها)

تردی ځای پوری د اولنی آیت بیان وو ، په کوم کی چی دالله ﷻ دعلم دصفت دخصوصیاتو بیان وو چی
 هغه په هر غیب اوښکاره اوهره ذره دکائناتو حاوی دی ، په دوهم آیت کی دغه ډول دالله ﷻ دقدرت
 دصفت او دده دقادر مطلق کیدو بیان دی ، کوم چی دده د ذات سره مخصوص دی ، ارشاد دی .

وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ ثُمَّ يَبْعَثُكُمْ فِيهِ لِيُقْضَىٰ أَجَلٌ مُّسَمًّى : یعنی الله ﷻ په هر
 شپته ستاسی روح په یو قسم سره قبض کوی او بیا سهار تاسی ژوندی راپورته کوی چی ستاسی مقرر
 عمر پوره کړی او بیا ټوله ورځ چی تاسی څه کوی ، دغه ټول دهغه په علم کی دی ، اودالله ﷻ کامل
 قدرت دی ، چی دانسان دژوند ، مرگ ، او دمرگ څخه وروسته د دوباره ژوندی کیدو یوه نمونه هره ورځ
 دده په مخکی راوولی ، په حدیث کی یی خوب ته دمرگ ورور ویلی دی او داحقیقت دی چی خوب دبنده
 قوتونه داسی بی کاره کوی لکه مرگ ، په دی آیت کی الله ﷻ دخوب او دده څخه وروسته دبیداری مثال
 پیش کړی دی انسان یی په دی خبر کړی دی چی لکه څنگه چی هره شپه او هر سهار یو سړی په خپل ځان
 دمر او ژوندی کیدو یو مثال وینی ، دغه ډول ددی ټول عالم په جمع مرگ اوبیا په جمع سره ژوندی کیدل
 وگڼه کوم ته چی قیامت ویل کیږی ، کوم ذات چی پردی باندی قادر دی دهغه دکامل قدرت څخه دغه هم
 لیری نه ده په دی وجه دآیت په آخر کی فرمایي .

ثُمَّ إِلَهُكُمْ ثُمَّ يَرْجِعْكُمْ إِلَى اللَّهِ : یعنی بیا به تاسی دالله ﷻ طرف ته واپس کیږی بیا به هغه تاسی ته
 وښیی چی تاسی څه کول ، مراد دا دی چی دعملونو حساب به وی بیا به پردی باندی جزا اوسزا هم وی .
 په دریم آیت کی یی ددی مضمون زیات تفصیل داسی بیان کړی دی چی الله ﷻ په خپلو ټولوبندگانو یو
 قاهر قوت لری ترڅو پوری چی د دوی ژوند لرل ورته منظور وی نو حفاظت کوونکی ملاتکی د دوی د
 حفاظت دپاره لیرې چی دچا طاقت نه وی چی ده ته نقصان ورسوی اوکله چی دیوبنده مقرر وخت د عمر
 پوره سی نو دا حفاظت کوونکی ملاتکی دده دمرگ په اسبابو جمع کولو کی هیڅ کوتاهی نه کوی ، اوبیا
 په مرگ سره هم دده معامله ختمه نه سی ، بلکه ، رُدُّوْا إِلَى اللَّهِ : یعنی بیرته ژوندی سی ، بیا دالله ﷻ مخ
 ته حاضر سی دلته د احکم الحاکمین په مخکی دپیش کیدو او دټول عمر حساب ته چی کله خیال وسی ،
 نو دچا طاقت دی چی کامیبا به سی او دعذاب څخه به خلاص سی ، په دی وجه یی ارشاد وفرمایي ، اِلَى
 اللَّهِ مَوَلَاهُمُ الْحَقُّ : یعنی الله ﷻ یوازی حاکم او احکم الحاکمین نه دی هغه دخپلو بندگانو مولی هم دی
 چی په هره موقع د دوی مدد هم کوی .

تردی وروسته یی وفرمایي ، اَلَا لَهُ الْحُكْمُ : بیشکه فیصله او حکم یوازی دهغه دی ، دلته داخیال کیدی

سی چی یو ذات او د اربونو خلقو د ټولو عمرونو حساب کول به څنگه وی؟ په دی وجه یی تردی وروسته وفرمایل، وَهُوَ اَسْرَعُ الْحَاسِبِينَ: یعنی دالله ﷻ کارونه په خپلو کارونو باندی قیاس کول جهالت دی، هغه به ډیر ژر پوره پوره حساب د ټولو واخلی.

قُلْ مَنْ يُنَجِّكُمْ مِنْ ظُلُمَاتِ الْبَرِّ وَالْبَحْرِ تَدْعُوهُ تَضَرُّعًا وَخُفْيَةً لِّئِنْ اُنْجَيْنَا مِنْ

ته ووايه څوک تاسی خلاصی دتیارو دوجی څخه او د دریاب څخه په هغه وخت کی چی بلی تاسی په عاجزی او پټه سره، چی که تا مونږ خلاص کړو

هَذِهِ لَنُكُونَنَّ مِنَ الشَّاكِرِينَ ۝ قُلْ اَللّٰهُ يُنَجِّكُمْ مِنْهَا وَمِنْ كُلِّ كَرْبٍ ثُمَّ اَنْتُمْ تُشْرِكُونَ ۝۶۲

ددې بلا څخه نو خامخا به مونږ احسان ومنو ته ووايه چی الله تاسی محفوظ کوی ددی څخه او دهری سختی څخه بیا هم تاسی شرک کوی.

لنفسیر: ته (دی خلقو ته) ووايه چی هغه څوک دی چی تاسی ته دوجی او د دریاب دتیارو (یعنی سختیو) څخه په دی حالت کی نجات درکوی چی تاسی هغه (نجات درکولو دپاره) رابولی (کله) عاجزی ښکاره کوی او (کله) په پټه سره (او داسی وایاست) چی (ای الله) که تا مونږ ته ددی (تیارو) څخه (اوس) نجات را کړی نو (بیا به مونږ خامخا دحق پیژندونکو (او په حق قائم پاته کیدونکو) څخه سو (یعنی ستا دیو والی قائل به سو چی دا تر ټولو لوی حق پیژندل دی او ددی سوال جواب خو معلوم دی او دغه خلق به هم بل څه جواب درنه کړی په دی وجه) ته ووايه چی خاص الله ﷻ تاسی لره نجات درکوی (کله چی نجات حاصلیږی) او (ددی ذکر سوو تیارو څه تخصیص دی بلکه) دهرغم څخه (هغه نجات ورکوی مگر) تاسی (داسی یاست چی) بیا هم (وروسته تر نجات پیدا کیدو پر زړه طریقه) شرک کوی (چی د اعلی درجی حق ناشناسی ده او وعده موکړی وه دحق پیژندو، غرض دا چی په داسی سختیو کی ستاسی د اقرار څخه دتوحید حق والی ثابتیږی نو بیا انکار نه سی کولی)

معلومات اومسئلي

(دالله ﷻ دعلم او دالله ﷻ قدرت مطلقه څه ښاني)

په تیرو آیتونو کی دالله ﷻ علم او قدرت کامله اوبی مثال له لوی والی او فراخی یی بیان سوی وه، په ذکر سوو آیتونو کی ددغه علم او قدرت دڅه ښانو بیان دی.

په اولنی آیت کی لفظ د، ظلمات: د، ظلمه جمع ده، چی معنی یی ده تیاره د، ظلمات البر والبحر: معنی دوجی او د دریاب تیاری دی، کله چی دتیارو مختلف قسمونه دی، دشیپي تیاره، دوریڅو تیاره، دگرد او غبار تیاره، په دریاب کی دڅپو تیاره، دی ټولو قسمونو لره دشاملولو دپاره یی لفظ د، ظلمات جمع استعمال کړی دی.

که څه هم د انسان دبیده کیدو او آرام کولو دپاره تیاره هم نعمت دی، لیکن په عامو حالاتو کی دانسان په کار په رڼا کی چلیږی، او تیاره ټولو کارونو ته دبدنولو څخه علاوه د ډیرو مصیبتونو او آفتونو سبب جوړیږی، په دی وجه د عربو په محاوره کی لفظ د، ظلمات دمصیبتونو او آفتونو او حادثاتو دپاره

استعمالیبری، په دی آیت کی هم جمهورو تفسیر لیکونو دا معنی بیان کړی ده.

مطلب دآیت دا سو چی الله ﷻ دمکی مشرکانو ته د دوی په غلطو کارونو باندی د خبر ورکولو او د دوی د خبردار کولو دپاره نبی کریم ﷺ ته حکم وکی چی دی ددغه خلقو څخه دا پوښتنه وکړی چی په وجه او دریابی سفرونو کی چی کله دوی په یو مصیبت کی اخته سی او دغه وخت ټول بتان هیرکی، یوازی الله ﷻ رابلی کله په ډاگه دخپل ذلت او عاجزی اعتراف کوی او کله په زړه زړه کی ددی اقرار کوی چی ددی مصیبت څخه ماسوا دالله ﷻ بل هیڅوک خلاصون نه سی را کولی، او ددی خیال سره دا وعده هم کوی چی که الله ﷻ مونږ ددی مصیبت څخه خلاص کی نو مونږ به شکر او حق پیژندل اختیار کړو یعنی دالله ﷻ شکر گذار به سو، او دی به خپل کار ساز گنو اوبل هیڅوک به دده سره نه شریکه وو، ځکه چی کله زمونږ په مصیبت کی دوی په کار رانه سی، نویوالی د دوی عبادت کوو، نو اوس ته د دوی څخه پوښتنه وکړه چی په دی حالاتو کی څوک ددی مصیبتونو او هلاکتونو څخه نجات ورکوی؟ چونکی ددی جواب مقرر او معلوم وو چی دوی خو ددی څخه انکار نه سی کولی چی دخدای څخه ماسوا څه بت یاد یو تاپه دی حالت کی د دوی په کار نه ورځی، په دی وجه په دوهم آیت کی حق تعالی ﷻ په خپله نبی کریم ﷺ ته ارشاد وفرمایي چی هم ته ووايه چی یوازی الله ﷻ دی چی تاسی ته ددی مصیبت څخه نجات درکوی، بلکه ستاسی هر تکلیف او پریشانی لیری کوی، لیکن ددی ټولو ښکاره ښانو سره سره بیا هم چی کله تاسی ته نجات او آرام حاصلیږی نو تاسی په شرک کی اخته کیږی او دبتانو په عبادت کی لگیا کیږی نو دا څومره غداری او هلاکوونکی قسم جهالت دی.

په دی دواړو آیتونو کی دالله ﷻ دکامل قدرت بیان هم دی چی هر یوه انسان ته دهر مصیبت او تکلیف څخه په نجات ورکولو باندی دده پوره قدرت دی او دا هم چی دهر قسم مصیبتونو او تکلیفونو لیری کول یوازی دالله ﷻ په لاس کی دی، دا هم یو داسی ښکاره حقیقت دی چی ټول عمر دبتانو او دیوتاگانو عبادت کوونکی اوبلونکی هم چی کله په مصیبت کی اخته کیږی دغه وخت دوی هم یوازی خدای ﷻ رابولی او دده جل جلاله طرف ته متوجه کیږی.

هېوت: د مشرکانو داکار د دوی د غداری په اعتبار سره که هر څومره لوی جرم وی، خو یوازی دمصیبت اخته کیدو په وخت کی یوازی د دوی دالله ﷻ طرف ته توجه او دحقیقت اقرار زمونږ مسلمانانو دپاره د عبرت یوه تازیانه ده چی مونږ سره ددی چی په الله ﷻ ایمان لرو مگر دمصیبتونو په وخت کی الله ﷻ نه یادو، بلکه زمونږ ټول خیال او فکر مادی سامانونو ته وی، مونږ که څه هم بتان او تصویرونه خپل کار ساز نه گنو مگر دا مادی اسباب او آلات هم زمونږ دپاره دبتانو څخه کم نه دی دکومو په فکر کی چی مونږ داسی ورک یو چی خدای ﷻ او دهغه دکامل قدرت طرف ته هیڅکله هم زمونږ خیال نه ځی.

(د حادثو او مصیبتونو اصلي علاج)

مونږ په هره ناروغی کی یوازی ډاکتران او دواگانی او دهر طوفان او سیلاب په وخت کی یوازی مادی سامانونه او اسباب خپل کار ساز گنو، ددی په فکر کی داسی ورک سو چی دکائناتو د مالک طرف ته گرسره زمونږ خیال او فکر نه ځی، حال دا چی قرآن کریم باربار په ښکاره الفاظو کی دا بیان فرمایلی دی

چی د دنیا مصیبتونه او حادث په عام طور سره د انسانانو د بدو عملونو نتیجه او د آخرت د سزا سپکه غوندې نمونه وی او په دی لحاظ سره د مصیبتونه د مسلمانانو دپاره یو قسم رحمت وی ، ددی په ذریعه غافله انسانان بیدارول وی ، چی دوی اوس خپلو بدو عملونو معاینه واخلی او د بدو څخه د واپس کیدو فکر شروع کړی او د آخرت د لوی او سختی سزا څخه محفوظ پاته سی ، ددی مضمون بیانولو دپاره قرآن شریف ارشاد دی .

وَلَنذِيقَهُمْ مِنَ الْعَذَابِ الْأَذَى ذُو الْعَذَابِ الْأَكْبَرِ لَعَلَّهُمْ يَرْجِعُونَ .

یعنی مونږ خپلو ته لږ ډول عذاب نژدی په دنیا کی ورڅکو د آخرت د لوی عذاب څخه مخکی چی دوی د غفلت او بدو څخه راوگرځی .

د قرآن کریم په یو آیت کی ارشاد دی .

وَمَا أَصَابَكُمْ مِنْ مُصِيبَةٍ فِيمَا كَسَبَتْ أَيْدِيكُمْ وَيَعْفُو عَنْ كَثِيرٍ .

یعنی کوم مصیبت چی تاسی ته رسیږی هغه ستاسی د بدو عملونو نتیجه ده او دیر بد عملونه الله ﷻ معاف کوی . ددی آیت په بیان کی نبی کریم ﷺ فرمایلی دی چی . قسم دی په هغه پاک ذات د چا په قبضه کی چی زما روح دی چی یو انسان ته د لرگی څه عادی خراش ولگیری ، یا یی یو ځای قدم وبنوئیري یا یی په څه رگ کی نقصان ولگیری ، دا ټول د څه گناه اثر وی او کوم گناهونه چی الله ﷻ معاف کوی ، هغه ډیر دی . بیضاوی رحمه الله فرمایي چی مراد ددی څخه دا دی چی مجرمانو او گناهکارانو ته چی کوم مرضونه راځی ، دا ټول د گناهونو نخبی وی ، او کوم خلق چی د گناهونو څخه پاک یا محفوظ وی ، دهغوی مرضونه او آفتونه دهغوی د صبر او ثبات قدمی امتحان او د جنت د لوړو درجو ورکول دپاره وی .

لنډه دا ده چی انسان کوم چی د گناهونو څخه خالی نه وی دوی ته چی کومی ناروغی ، حادثی یا تکلیفونه یا غمونه یا پریشانی راځی ، دا ټول د گناهونو نتیجه او نخبی وی ، ددی څخه دا هم معلومه سوه چی د ټولو مصیبتونو او پریشانیو او هر قسم حادثو او آفتونو اصلی او حقیقی علاج دا دی چی د الله ﷻ طرف ته رجوع وسی ، د تیرو گناهونو څخه استغفار او آئنده دهغه څخه د پرهیز کولو پخه اراده وکړی ، او د الله ﷻ څخه د مصیبتونو لیری کولو دپاره سوال وکړی ، ددی دا معنی نه ده چی مادی اسباب دواپی علاج او د مصیبتونو څخه د بچ کیدو مادی تدبیرونه بی کاره دی ، بلکه مطلب دا دی چی اصل کار ساز الله ﷻ وگنی او مادی اسباب دی هم دهغه انعام گنی او استعمالوی دی ، چی ټول اسباب او آلات دهغه پیدا سوی دی او دهغه ورکړی نعمتونه دی او دهغه د حکم او رضامندی لاندی د انسان خدمت کوی ، اور ، اوبه ، خاوری او د دنیا ټول طاقتونه د الله ﷻ د حکم تابعدار دی ، نه څه دواپی نفع ورکولی سی ، نه څه خوراک نقصان رسولی سی ، مولانا رومی رحمه الله څه ښه فرمایلی دی .

خاک و باد و آب و آتش بنده اند با من و تو مرده با حق زنده اند

خاوری باد ، اوبه او اور دهغه یعنی د الله جل جلاله فرمانبردار دی ما او تاته مړه ښکاری خو د الله په نزد ژوندی دی تجربه شاهد ده چی د کله نه انسان د الله ﷻ څخه غافله سوی دی یوازی په مادی اسبابو او سامانونو پسې لگیدلی دی نو څومره څومره چی دا سامانونه زیاتیري پریشانی او مصیبتونه نور زیاتیري .

مرض برهتا گیا جو جو دوا کی

یعنی خومره چی علاج کوم مرض نور زیاتیری

پہ شخصی طور سرہ خہ دوا بی یا انجکشن (ستن) پہ خہ وخت کی فائدہ مند ثابتیدل یادیوری مادی تدبیر کامیاب کیدل دگناه او غفلت سرہ ہم ممکن دی لیکن کہ چیری پہ مجموعی طور سرہ دتول مخلوق د خدای عجلہ د حالاتو معاینه و اخیستل سی، نو داتول شیان بہ ناکامہ پہ نظر راسی، پہ موجودہ زمانہ کی انسان تہ د راحت رسولو دپارہ او ددہ خخہ دتکلف لیری کولو دپارہ خنگہ آلات اوسامانونہ ایجاد سری دی او کیری چی دنن خخہ دپنخوس کالہ مخکی انسان پہ وہم او گمان کی ہم نہ راتلل، دمرضونو د علاج دپارہ نوی نری ژر اثر کوونکی دوا یانی او انجکشنونہ او لوی لوی ماہران داکتران او خای پہ خای دبی شمیرہ شفا خانو خخہ خوک نہ دی خبر، چی دنن خخہ پنخوس شپیته کالہ مخکی انسانان ددی ہر خہ خخہ محروم وہ، لیکن چی د مجموعی حالاتو معاینه و اخیستل سی، نو ددی ہر خہ الاتو اوسامانونو خخہ محروم انسان دومرہ بیمار او کمزوری نہ وو، لکہ خومره چی دنن انسان پہ ناروغیو کی گیر دی، دغہ دول نن صبا دعامو وباگانو دپارہ قسم قسم تیکی (واکسینونہ) موجود دی، د حادثو خخہ دانسان دخلاصولو دپارہ د اورم کولو انجنونہ او دمصیبت پہ وخت کی دفوراً خبرداری ورکولو او دفوراً امداد کولو ذریعی اوسامانونہ خومره زیات دی لیکن خومره چی دا مادی سامانونہ زیاتیری، انسان تر مخکی زیات د حادثو او آفتونو ہنکار کیری، وجہ نورہ ہیخ نہ دہ خو دا دہ چی پہ تیر دور کی دخالتی کائنات خخہ غفلت او ہنکارہ نافرمانی دومرہ نہ وہ خومره چی اوس دہ، ہغوی بہ د راحت سامان د خدای انعام گنی او پہ شکر گذاری سرہ بہ بی استعمالوی او دنن انسان بی د بغاوت سرہ استعمالوی، پہ دی وجہ د آلاتو اوسامانونو دیریوالی ددی دمصیبت خخہ خلاصون نہ سی ورکولی.

لنہ دا دہ چی مسلمانانو تہ د مشرکانو ددی واقعی خخہ عبرت حاصلول پہ کار دی چی دمصیبت پہ وخت کی بہ ہغوی ہم خدای یاد وی، دمومن کار دا دی چی دخپلو تولو مصیبتونو او تکلیفونو لیری کولو دپارہ ترمادی سامانونو او تدبیرونو زیات دالله عجلہ طرف تہ رجوع کوی، کہ نہ نوانجام بہ ہم ہفہ وی کوم چی روزانہ لیدل کیری چی ہر تدبیر پہ مجموعی لحاظ سرہ چہ تمامیری، دسیلابونو بندولو او ددی د نقصانونو خخہ دخلاصیدو پہ زرگونو تدبیرونہ کول کیری، مگر بیا ہم ہفہ راخی، او بار بار راخی، د مرضونو د علاج دپارہ نوی نوی تدبیرونہ کول کیری مگر مرضونہ ورخ پہ ورخ زیاتیری، دشیانو دگرانی ختمولو دپارہ پہ زرگونو تدبیرونہ کول کیری او پہ سر سری دول سرہ اثر کوونکی ہم معلومییری، لیکن پہ مجموعی حیثیت سرہ نتیجہ دا دہ چی گرانی ورخ پہ ورخ زیاتیری، دغلا، داک، رشوت او غل بازاری د بندولو دپارہ خومره مادی تدبیرونہ نن ہر حکومت استعمالوی مگر کہ حساب ولگول سی نو روزانہ پہ دی جرمونو کی زیاتوالی راخی، افسوس چی دنن وخت انسان یوازی دشخصی اوسر سری نفع او نقصان خخہ لہ دلورو حالاتو معاینه واخلی نو دہ تہ بہ ثابتہ سی چی پہ مجموعی حیثیت سرہ زمونہ مادی تدبیرونہ تول بی کارہ دی، بلکہ دا خو زمونہ پہ مصیبتونو کی دکمی پہ خای زیاتوالی راوی او بیا بی پہ دی قرآنی علاج نظر وکری، چی دمصیبتونو خخہ دخلاصیدو یوازی یوہ لار

ده چی دکائناتو دخالق طرف ته رجوع و سی ، مادی تدبیرونه هم دده دورکول سوو نعمتونو په طور سره په استعمال کی را وستلی سی ددی څخه ماسوا بل یوه لار دسلامتیا نسته ، اونه یی څه صورت جوړیدی سی

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ قَوْمِكُمْ أَوْ مِنْ تَحْتِ أَرْجُلِكُمْ أَوْ يَلْبَسَكُمْ

ته ووايه چی هغه قادر دی په دی چی را ولیږي په تاسی عذاب دلوری څخه یا ستاسی دپښو دلاندی څخه یا جوړ کړی تاسی

شِعَاءً وَيَذِقَ بَعْضُكُم بِأَسْبَاطِ بَعْضٍ أَنْظُرْ كَيْفَ نُصَرِّفُ

مختلفی فرقی او وڅکی ځینو ته جنگ دځینو وگوره څنگه مونږ قسم قسم بیانوو

الْآيَاتِ لَعَلَّهُمْ يَرْفَهُونَ ۝۴۵ وَكَذَّبَ بِهِ قَوْمُكَ وَهُوَ الْحَقُّ قُلْ

آیتونه چی دوی پوه سی ، او دی درواغجن کړو ستاقوم حال دادی چی دا حق دی ، ته ووايه

لَسْتُ عَلَيْكُمْ بِوَكِيلٍ ۝۴۶ لِكُلِّ نَبِيٍّ مِّسْقَرٌ وَسَوْفَ تَعْلَمُونَ ۝۴۷

چی زه نه یم په تاسی باندی ذمه وار ، دهر یو خبر یو وخت مقرر دی او نزدی ده چی تاسی پوهه سی

لنډتفسیر: ته (دا هم) ووايه چی (لکه څنگه چی هغه په نجات ورکولو قادر دی دغه شان) په دی هم هغه قادر دی چی په تاسی (ستاسی دشرک او کفر په وجه) څه عذاب پرتاسی دلوره څخه را ولیږي (څه گمانی یا هوا یا طوفانی باران) یا ستاسی ترپښو دلاندی (چی مخکه ده ددی) څخه (ښکاره کړی لکه زلزله یا غرقیدل او ددی عذابونو نژدی اسباب خو دالله ﷻ څخه ماسوا دبل چا په اختیار کی نسته یو وخت به داسی وشي یا په دنیا کی یا په آخرت کی) یا چی تاسی (دغرضونو په اختلاف سره په مختلفو) ډلو کی تقسیم کړی او ټول (په خپل مینځ کی) ومنښلوی (یعنی وجنگوی) او تاسی ځینو لره دځینو دجنگ (خوند) دروڅکی (او ددی نژدی سبب اختیاری کار دی او یا ټول آفتونه جمع کړی ، غرض دا چی تاسی ته نجات درکول او په عذاب کی اخته کول دواړه دهغه په قدرت کی دی ، ای محمد ﷺ) ته وگوره چی مونږ څنگه دلیلونه (دتوحید) په مختلفو اړخونو سره بیانوو ، شاید چی دوی (خلق) پوه سی او (دالله ﷻ په عذاب ورکولو دقادریدو او د کفر اوشرک په سبب په عذابیدو دپوهیدو باوجد) ستا دقوم خلقو (قریشو) اوعربو هم (دا (عذاب) درواغ کړی (او ددی دنه واقع کیدو عقیده لری) حال دا دی چی هغه یقینی واقع کیدونکی دی (او چی دا واورى نو دوی وایی چی کله به وی نو) ته (داسی) ووايه چی زه په تاسی (دعذاب واقع کولو دپاره) نه یم مقرر سوی (چی ماته یی خبر وی یا به زما په اختیار کی وی البته) دهر یوه خبر دپاره دواقع کیدو یو وخت (دالله ﷻ په علم کی مقرر) دی او ډیر ژر به تاسی ته معلومه سی (چی دا عذاب راغی)

معلومات اوستلې: په تیرو آیتونو کی دالله ﷻ دلوی علم اوبی مثاله قدرت دا اثر ذکر وو ، چی دهر انسان هر یو مصیبت هغه لیری کولی سی او دمصیبت په وخت کی چی څوک دی راوبولی دالله ﷻ امداد په خپلو سترگو سره

وینی ، ځکه چی دده پر ټولو کائناتو کامل قدرت هم دی او پرتمام مخلوق بی کامل رحمت هم دی ، دده څخه ماسو نه چاته کامل قدرت حاصل دی او نه پر ټول مخلوق باندی رحمت او شفقت .

په دی ذکر سوو آیتونو کی دکامل قدرت دبل اړخ بیان دی چی لکه څنگه چی دالله ﷻ په قدرت کی دا دی چی څه عذاب څه مصیبت او هرڅومره ترلویو لالوی آفت چی وی هغه لیری کولی سی ، دغه ډول هغه ته پردی هم قدرت حاصل دی چی کله یو سړی یا یوه ډله دهغه دسرکښی دسزا په عذاب کی اخته کړل وغواړی نو هر قسم عذاب ده ته اسان دی ، یو مجرم ته دسزا ورکولو دپاره ددنیا دحاکمانو په ډول هغه ته نه دپولیس او فوج حاجت دی او نه ورته دچا مددگار ضرورت سته ، دا مضمون بی داسی بیان کړی دی .

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقِكُمْ أَوْ مِنْ تَحْتِ أَرْضِكُمْ أَوْ يَنْسِفَكُمُ ذِكْرًا .

یعنی الله ﷻ په دی هم قادردی چی ولیری په تاسی باندی څه عذاب ستاسی دلوری څخه یاستاسی تربښو لاندی څخه یا تاسی په مختلفو پارتیو کی تقسیم کړی دیو بل سره مو ومنبلوی او دیو بل دلاسه مو په عذاب کی هلاک کی .

(دالله ﷻ دعذاب دری قسمونه)

دلته دالله ﷻ دعذاب د درو قسمونو ذکر دی ، یو هغه چی دلوری څخه راسی ، دوهم هغه چی دلاندی څخه راسی ، دریم هغه چی په خپل مینځ کی بی اختلاف راسی ، بیا بی لفظ د ، عَذَابًا : دلته دتوین سره نځیره راوړی د عربی قواعدو په اعتبار سره بی په دی باندی خبرداری ورکړی چی په دی درو ، قسمونو کی هم بیا مختلف قسمونه او صورتونه کیدی سی .

تفسیر لیکونکو حضراتو لیکلی دی ، چی دلوری څخه دعذاب راتلو مثالونه په تیرو امتونو کی ډیر تیر سوی دی لکه دحضرت نوح ﷺ په قوم باندی دباران سخت سیلاب راغی او په قوم عاد باندی دهورا طوفان او په قوم دلوط ﷺ باندی دلوری څخه د ډیرو باران وسو ، په آل فرعون باندی دوینو او چنگوښو او نورو باران وسو ، په اصحاب فیل باندی کله چی دوی په مکه دحملی اراده وکړه نو دمرغانو په ذریعه ورباندی داسی ډبرې وورول سوی چی دوی ټول ورباندی د ژوول سوی پلور (بوس) په شان سول .

دغه ډول دلاندی څخه راتلونکی عذاب هم په تیرو قومونو کی مختلف صورتونه تیر سوی دی ، دحضرت نوح ﷺ په قوم خو دلوری څخه دباران طوفان راغی او دلاندی څخه عذاب ورباندی دمخکی څخه او په خوتیدل شروع سول ، غرض دا دی چی دلاندی او باندی دواړه قسمه عذابونو کی په یو وخت کی گرفتار سول او دفرعون قوم دپښو لاندی په عذاب کی غرق سو ، قارون هم سره دخپلو خزانو په دی عذاب کی گرفتار سو او په مخکه ننوتی .

او حضرت عبدالله بن عباس ؓ او مجاهد اونور دتفسیر امامانو فرمایلی دی چی دبره دلوری دعذاب څخه مراد دا دی چی ظالم بادشاه او بی رحمه حاکمان به ورباندی مسلط سی او دلاندی دعذاب څخه مراد دا دی چی دخپلو نوکرانو خدمت گارانو یا ماتحت نوکرانو دبی وفایی ، غداري ، غل کاری او خیانت گری په عذاب کی به اخته سی ، دنبی کریم ﷺ د یو څو ارشاداتو څخه هم دحضرت عبدالله بن عباس ؓ ددی تفسیر تائید کیږی ، په مشکوٰۃ شریف کی په حواله دشعب الایمان دبی هقی دنبی کریم ﷺ دا ارشاد نقل دی .

کَمَا تَكُونُونَ كَذَلِكَ يُرْمَرُ عَلَيْكُمْ : څنگه چی ستاسی عملونه ښه یا بد وی دغه ډول به درباندی امیران

مسلط سی، که تاسی نیک او دالله ﷻ فرمانبردار واست نو ستاسی حاکمان او امیران به هم رحم دله او انصاف کوونکی وی او که تاسی بدعمله واست نو په تاسی به حاکمان هم بی رحمه او ظالمان مسلط کول کیږی، د مشهوری وینا، اَعْمَالُکُمْ عَمَالُکُمْ: هم دا مطلب دی.

اوپه مشکوة کی په حواله دحلیة ابی نعیم روایت دی چی نبی کریم ﷺ فرمایلی دی چی:

الله ﷻ فرمای چی زه الله یم، زما څخه ماسوا بل معبود نسته زه دتولو بادشاهانو مالک او بادشاه یم، د تولو بادشاهانو زړونه زما په لاس کی دی، کله چی زما بندگان زما فرمانبرداری کوی نو زه د دوی د حاکمانو او بادشاهانو په زړونو کی شفقت او رحمت اچوم، او کله چی زما بندگان زما نافرمانی کوی، نو زه د دوی د حاکمانو په زړونو کی سختی را ولم، نوهغوی په دوی هر قسم عذابونه راوولی، په دی وجه تاسی خپلو حاکمانو او امیرانو ته په بدو ردو ویلو کی وخت مه ضائع کوی، دخپل عمل دبرابرولو په فکر کی شرع سی چی ستاسی ټول کارونه برابر کړم.

دغه ډول په ابو داؤد او نسائی کی دحضرت عائشی ﷺ څخه روایت دی چی نبی کریم ﷺ فرمایلی دی:

کله چی الله ﷻ دیو امیر او حاکم خیر وغواړی نو ده ته ښه وزیر او ښه نائب ورکړی، که دامیر څخه څه هیرېږی نوهغه یی ورته یاد وی او کله چی امیر صحیح کار کوی نو دی یی مدد کوی او کله چی دیو امیر او حاکم دپاره بدی مقرر کړی نو ناکاره خلق دده وزیران او ماتحتان جوړکړی (الحديث)

ددی روایتونو او ذکر سوی آیت دتفسیر خلاصه دا ده چی انسان ته کوم تکلیفونه او مصیبتونه چی د خپلو حاکمانو دلاسه رسیږی دا دلوری څخه عذاب دی او کوم چی دخپلو ماتحتانو او نوکرانو څخه ورته رسیږی، دا دلاندی څخه راتلونکی عذاب دی، دا ټولی څه اتفاقی حادثی نه وی، بلکه دالله ﷻ دقانون لاندی دانسان دعملونو سزا وی، حضرت سفیان ثوری رحمته الله علیه فرمای چی کله زما څخه څه گناه وسی نو ددی اثر زه په خپلو نوکرانو او دسپرلی په آس او دبار وړولو په خرکی وینم، چی دا ټول زما نافرمانی شروع کړی، مولانا رومی رحمته الله علیه فرمای:

خلق را با تو چنین بد خو کنند

تا ترا ناچار روآن سو کنند

یعنی الله ﷻ په دنیا کی ستاسی دحاکمانو یا ماتحتانو نوکرانو په ذریعه ستاسی دمزاج خلاف دتکلیف درکوونکو معاملو ظاهری عذاب په تاسی مسلط کړی دا په حقیقت کی ستاسی مخ خپل طرف ته راگرځول غواړی چی تاسی پوه سی او خپل عملونه برابر کړی او دآخرت دعذاب څخه خلاص سی.

لنډه دا ده چی دحضرت عبدالله بن عباس رضی الله عنه دتفسیر مطابق دحاکمانو زور او زیاتوب دلوری څخه عذاب دی او دماتحتانو نوکرانو بی ایمانی، غلا او غداري، دلاندی څخه راتلونکی عذاب دی او د دواړو علاج یو دی، چی ټول دخپلو خپلو عملونو معاینه واخلی او دالله ﷻ دنافرمانی اوبی لاری توب څخه را وگرځول سی نو قدرت به په خپله داسی حالات پیدا کړی چی دا مصیبت به ختم سی، که نه وی نو یوازی په مادی تدبیرونو سره ددی داصلاح امید ساتل خپل نفس ته د دوکی ورکولو څخه ماسوا نور هیڅ نسته، چی تجربه یی هر وخت کیدی سی.

امتحان ما مکن ای شاه بیش

خویش را دیدم ورسوائی خویش

(خپل خان هم ونیم او خپله رسوایی هم وینم ای بادشاه نور امتحانونه په ماباندی مه کوه، یعنی زه په کښی کامیاب کیدی نه سم نو په ما نور امتحان مه کوه)

دلور اولاندی د عذاب کوم مختلف تفسیرونه چی تاسی لوړ اوس واوریدل په حقیقت کی په دی کی هیڅ اختلاف نسته، ځکه چی لفظ د، عذاباً کوم چی په دی آیت کی راغلی دی په حقیقت کی پردی ټولر تفسیرونو باندی حاوی دی، د آسمان څخه اوریدونکی ډبري، وینه، اور او داوبو سیلاب او دلور حاکمانو ظلم او زور دا ټول دلور څخه په راتلونکی عذاب کی دا خل دی او مخکه څیریدل، دیو قوم په کښی ننوتل یا دمخکی څخه د اوبو راخوتیدل او په هغه کی غرقیدل یا دماتحت نوکرانو د لاسه په مصیبت کی اخته کیدل، دا ټول دلاندی څخه راتلونکی عذابونه دی.

دریم قسم عذاب چی په دی آیت کی یی ذکر سوی دی، هغه دا دی، أُولَئِكَ سَمِعُوا لَيْسَ سَمْعًا یعنی تاسی به مختلفې پارټی جوړی سی او دیوبل سره به ومنښلی او دیوبل دپاره به عذاب جوړسی، په دی کی لفظ د، يَلْبِسْكُمْ د، لیس: مادی څخه جوړ دی چی اصلی معنی یی پتول دی، په دی معنی سره لباس هغه کپړو ته ویل کیږی کوم چی د انسان بدن پتوی، او په دی وجه التباس په معنی دشبهي او اشتباه استعمالیږی کوم ځای چی دیوی خبری مراد پتوی، صفا او ښکاره نه وی.

اولفظ د، شَيْعَ، دَشِيعَةً جمع ده چی معنی یی ده په چا پسی تلل، او تابعدار کیدل، په قرن مجید کی دی وَأَن مِّنْ شَيْعَةٍ لِّابْرَاهِيمَ یعنی دحضرت نوح عليه السلام په نقش او قدم تلونکی دی حضرت ابراهیم عليه السلام په دی وجه په عرف او محاوره کی لفظ د: شیعہ داسی ډلی ته ویل کیږی چی دڅه خاص غرض دپاره جمع سوی وی، او په دغه غرض کی دیوبل مددگار وی چی بامحاوره ترجمه یی دنن صبا په ژبه کی فرقه، ډله یا پارټی ده، په دی وجه د آیت ترجمه دا سوه، چی د عذاب یو قسم دا دی چی قوم په مختلفو پارټیو کی تقسیم سی، دیوبل سره ومنښلی، په دی وجه چی کله دا آیت نازل سو نو نبی کریم ﷺ مسلمانانو ته وفرمایل.

لَا تَرْجِعُوا بَعْدِي كُفَّارًا يَضْرِبُ بَعْضُكُم رِقَابَ بَعْضٍ.

یعنی تاسی زما وروسته دکافرانو په شان مه کیږی چی یو دبل څټ وھی (ابن ابی حاتم دزید بن اسلم څخه روایت کړی دی) (مظهری)

حضرت سعد بن ابی وقاص رضی الله عنه فرمایي چی یو وار مونږ دنبی کریم ﷺ سره تللو، مونږ دبنی معاویه په جماعت باندی راغلو نو نبی کریم ﷺ جماعت ته دننه تشریف یووړی او دوه رکعتبه لمونځ یی وکی، ددی څخه وروسته په دعا کی مشغول سو او تر ډیره وخته پوری یی دعا کوله، ددی څخه وروسته یی ارشاد وفرمایي چی ما دخپل رب څخه ددرو شیانو سوال وکی، یو دا چی زما امت په غرقیدو هلاک نه کړی، الله ﷻ دا دعا قبوله کړه، دوهم دا چی زما امت د قحط او لوږی په ذریعه هلاک نه کړی دا یی هم قبوله کړه، دریمه دعا می دا وکړه چی زما امت په خپل مینځ کی په جنگ او جگړو تباہ نه سی، زه ددی دعا څخه منع سوم (مظهری بحواله بغوی)

ددی مضمون یو حدیث دحضرت عبد الله بن عمر رضی الله عنه څخه نقل دی چی په دی کی په درو دعاگانو کی یوه

دعا داده چی ، زما په امت یو څوک د بنمن مسلط نه کړی چی هغه دوی ټول هلاک کړی ، دا دعا قبوله سوه او په یو بل پوری ونه مښلی ، دا دعا قبوله نه سوه ، ددی روایتونو څخه ثابت سوه چی په امت محمدیه پر صاحب د دوی دی درود او سلام وی ، دغه قسم عذاب خو به نه راځی کوم چی په تیرو امتونو د آسمان یا د مخکی د طرف څخه راغلی دی چی ټول قوم ورباندی تباہ او برباد سوی دی ، لیکن یو عذاب به په دنیا کی په دوی راځی ، هغه عذاب په خپل مینځ کی جنگ جگړی د فرقو او پارتیو دیوبل سره مښتل دی ، په دی وجه نبی کریم ﷺ امت ته په فرقو او پارتیانو کی د تقسیمیدو ، او په خپل مینځ کی دیوبل سره د جنگ او جگړو څخه د منع کولو انتهایی په سختی سره منع کړی ده او په هره موقع یی ددی بیره بیان کړی ده چی په تاسی د خدای ﷻ عذاب په دی دنیا کی که راځی نو په خپل مینځ کی د جنگ او جگړو په ذریعه به راځی .

دسورت هود په یو آیت کی دا مضمون زیات په وضاحت سره راغلی دی .

وَلَا يَزَالُونَ مُخْتَلِفِينَ * إِلَّا مَن رَّحِمَ رَبُّكَ .

ینی خلق همیشه په خپل مینځ کی اختلاف کوی بغیر دهغه خلقو څخه په کومو چی الله ﷻ رحمت وکی . ددی څخه په ډاگه سوه چی کوم خلق په خپل مینځ کی (بغیر دشرعی وجهی څخه) اختلاف کوی ، هغوی د خدای د رحمت څخه محرومه یا لیری دی . په یو آیت کی ارشاد دی .

وَاصْبِرُوا بِحَبْلِ اللَّهِ جَمِيعًا وَلَا تَفَرَّقُوا . په بل آیت کی ارشاد دی .
وَلَا لَكُمْ لَوْلَا كَانَلَهُنَّ لَفَرْقُوا وَاصْتَفَقُوا .

ددی ټولو آیتونو او روایتونو خلاصه دا ده چی اختلاف ډیر منحوس او ناکاره شی دی ، نن که په دینی او دنیوی هر حیثیت سره د مسلمانانو د تنزل او بربادی په اسبابو فکر وسی نو د اکثر مصیبتونو سبب دا خپل مینځ کی اختلاف او مشت او گریبانی په نظر راځی ، زموږ د بدو عملونو په نتیجه کی دا عذاب په موږ مسلط سو ، چی هغه قوم چی د دوی دیو والی مرکز یوه کلمه د ، لَا إِلَهَ إِلَّا اللَّهُ مُحَمَّدٌ رَسُولُ اللَّهِ : وه ، ددی کلمی مونکی د مخکی په هره حصه کی چی وه ، دهری ژبی ویونکی چی وه ، دهر رنگ ، هر نسل ، هر نسب سره چی به یی تعلق وو ، ټول وروڼه وروڼه وه ، دغرونو او دریابونو سختی لاری د دوی په یووالی کی حائل نه وی ، د نسب خاندان ، رنگ ژبی تفاوت د دوی په لاره کی بندیز نه وو ، د دوی قومی یووالی یوازی ددی کلمی سره تړل سوی وو ، د عربی ، مصری ، شامی ، ترکی هندي او چینی تقسیم یوازی د دوی د پیژندو او شناخت دپاره وو ، نور هیڅ نه وه ، په قول د اقبال مرحوم .

درویش خدا مست نه شرقی هغه نه غربی
گهر اس کا نه دلی نه صفا هان نه سمرقند

(مطلب دا دی چی مسلمانان ټول د خدای د دین په وجه یو قوم دی که د مشرق وی او که د مغرب او د دوی وطن ټوله دنیا ده او ډهلی ، اصفهان او سمرقند د دوی دپاره خاص نه دی)

نن دنورو قومونو په لمسون او پرلپسی کوششونو بیا دوی په نسلی لسانی او وطنی قومیتونو کی تقسیم سول او بیا په دوی کی هم هریو قوم په خپل مینځ کی گډوډ او خپاره واره په مختلفو پارتیو کی تقسیم سول هغه قوم دکوم نڅښه چی دغیرو سره هم دغوی او معافی وه او د جگړی څخه د خلاصیدو دپاره به یی

دخپل ترلوی لالوی حق پرینووی نن ددی قوم دیر خلق په معمولی اذلیل خواش پسی ترلوی لالوی تعلق قربانوی داهغه دغرضونو او خواشونو اختلاف دی کوم چی دقوم او ملت دپاره منحوس او په دی دنیا کی نقد عذاب دی .

خوابته دلته په دی خبره هم ځان پوهول ضروری دی چی هغه اختلاف کوم ته چی په قرآن کی دالله ﷻ عذاب او دخدای درحمت څخه محرومی ویل سوی ده هغه اختلاف دی کوم چی په اصولو او عقائدو کی وی ، یا دنفسانی غرضونو او خواشونو په وجه سره وی ، په دی کی هغه درایی اختلاف داخل نه دی کوم چی دقرآن اوسنت دپهول سوو اصولو تراجهاد لاندی په فروعی مسئلو کی دامت په قهاؤ کی د اولنی زمانی داصحابو رضی الله عنہم او تابعینو رضی الله عنہم څخه را روان دی ، په کوم کی چی د دواړو فرقو دلیل دقرآن، حدیث او اجمال دی ، او دهر یوه نیت دقرآن اوسنت دحکمونو منل دی ، مگر دقرآن اوسنت دمجملو یا مبهمو الفاظو په تعبیر او د دوی څخه دفروعی مسئلو په را ایستلو کی داجتهاد اورایی اختلاف دی ، داسی اختلاف ته په یو حدیث کی رحمت رما یل سوی دی ، په جامع صغیر کی یی په حواله دنصر مقدسی اوبیهقی او امام الحرمین دا روایت نقل کړی دی چی .

اِخْتِلَافِي أُمِّي رَحْمَةً : زما د امت اختلاف رحمت دی ، دامت محمدی خاص والی یی په دی وجه اختیار کړی دی چی ددی امت دعلماء حقو اومتقیانو فقهاؤ په مینځ کی چی کوم اختلاف وی هغه به همیشه په قرآن اوسنت تر اصولو لاندی وی او خاص دخدای دپاره په رښتینی نیت سره به وی ، د دوی په دی اختلاف کی څه ننفسانی غرض دمرتبی یا مال نه وی ، نو په دی وجه دغه دڅه جنگ جگری سبب هم نه جوړیږی ، بلکه دعلامه عبدالرؤف المنادی المصری شارح دجامع صغیر دتحقیق دامت دفقهاؤ دمختلفو مسلکونو هغه درجه وی کومه چی په تیره زمانه کی دانبیاء علیهم السلام دمختلفو شریعتونو وه ، چی دا اختلاف باوجود ټول دالله ﷻ حکمونه وه ، دغه ټول دامت دمجتهدینو مختلفو مسلکونو ته دقرآن اوسنت تر اصولو لاندی راتلو په وجه سره ټولو ته دخدای او درسول حکمونه ویل کیږی .

ددی اجتهدای اختلاف مثال په ښکاره شیانو کی داسی دی لکه چی دښارلوی سر کونه دتلونکو دآسانی دپاره په مختلفو حصو کی تقسیم کړل کیږی ، په یوه حصه بسونه ځی ، په بله نوری گادی ، دغه ټول د سائیلکونو او پیاده تلونکو دپاره دسړک جلا یوه حصه وی ، دیو سړک په څو حصو کی تقسیم هم که څه په ظاهره باندی دیو اختلاف صورت دی ، مگر چونکه دټولو وجه دلارو دا اختلاف په ځای دمضرکیدو فائده مند او دتلونکو دپاره فراخی او رحمت دی .

دا وجه ده چی دمجتهدینو امامانو او دامت دفقهاؤ په دی اتفاق دی چی په دوی کی دیوه مسلک هم باطل نه دی او کوم خلق چی د دوی پیروی کوی ، دوی ته دنورو په نزد گنہگار ویل جائز نه دی ، دمجتهدینو امامانو او دامت دفقهاؤ دمذهبونو دا اختلاف مطلب ددی څخه ماسوا بل څه نه دی چی یو مجتهد کوم مسلک اختیار کړی دی ، هغه دده په نزد زیات قوی دی مگر دده په مقابله کی دبل مجتهد مسلک ته هم باطل نه وایی ، بلکه دیوه اوبل پوره احترام کوی ، دجنگ جگری اودښمنی خود دوی په منیج کی گرسره څه احتمال نه وو او د دوی دتابعدارانو او تقلید کوونکو هم ترکومه حده پوری چی

صحيح علم او ديندارى وه نو ديوبل سره بى معاملى دغه ډول برابري او روغى وى .
 دا اختلاف دى چى سراسر رحمت دى او دخلقو دپاره دفراخى او آسانى ذريعه ده او ډيرى فائدى مندى
 نتيجى لرى او حقيقت دا دى چى په فروعى مسئلو كى دخيالونو اختلاف تركومه پورى چى په خپل
 حد كى دننه وى ، دغه څه مضرسى نه دى ، بلكه دمستلى مختلف اړخونه په داگه كيدل اوصحيح
 نتيجى ته درسيډو دپاره يو مددگار دى او كوم ځاى چى دينداره عاقلان جمع وى نو دا ممكنه نه ده چى
 په يوه مسئله كى به د دوى اختلاف نه وى ، داسى قانون خو يا دى عقلوكيدى سى ، دچاچى گرسره څه
 پوه نه وى ، يا دى دينوكيدى سى ، چى ديوبل پارتى يا بل شى دلحاظ څخه دشمير په مخالفه رايه
 باندې اتفاق وكى ، د رايى اختلاف چى په خپلو حدونو كى دننه وى ، يعنى دقرآن اوسنت په قطعى
 او اعتقادى مسئلو اوقطعى احكامو كى نه وى يوازى په فروعى او اجتهادى مسئلو كى وى ، په كومو كى
 چى دقرآن اوسنت واضح دليل نه وى او هغه هم دجنگ جگړى اولعن طعن حدثه نه رسيږى نو دا په ځاى
 دمضرفائده مند او يونعمت او رحمت دى ، لكه څنگه چى په كائناتو دعالم كى دټولو شيانو په شكل ،
 صورت ، رنگ ، بوى ، نفع او خاصيت كى اختلاف دى ، په حيواناتو كى په لكونو مختلف قسمونه ، په
 بنى نوع انسان كى دمزاجونو كسبونو ، د اوسيدو دطريقو ، اختلاف دا ول ددى دنيا دنياست زياتولو
 اوبى شميره نفع اسباب دى ، ډير خلق چى په دى حقيقت پوه نه دى ، دوى دفقهاؤ رحمة الله عليهم په مذهبونو
 او دعلماء حق په فتوا كى اختلاف تم هم په سپكه نظر سره گورى ، د دوى څخه داسى اوريدل كيږي چى
 دعلماء په خپل مينځ كى اختلاف دى نو مونږ كومى خواته ولاړ سو ، حال دا دى چى خبره بالكل صفا ده
 ، لكه چى څنگه ديوبل ناروغ په معامله كى د ډاكترانو طبيبانو خيالات مختلف وى ، نو هر سړى ددى
 معاملو مولو كوشش كوى چى په دوى كى دفن په اعتبار سره زيات ماهر او تجربه كار كوم يو دى ، نو
 بس دهغه څخه علاج شروع كوى ، خو نورو ډاكترانو ته بد رد نه وايى ، ددعوى په وكيلاو كى اختلاف
 وى ، نو كوم وكيال چى ورته زيات قابل او تجربه كار معلوم سى دهغه په وينا عمل كوى خو نورو ته بدى
 ردى نه وايى ، هم دغه اصول دلته په كار دى ، كله چى په يوه مسئله كى دعلماء فتواوې مختلفى سى نو
 دخپل طاقت مطابق دتحقيق كولو څخه وروسته چى د كوم عالم علم او تقوى ترنوروزياته اوښه وگڼي ،
 دهغه تابعدارى دى كوى ، خونوروته دى بدى ردى نه وايى
 حافظ ابن قيم رحمة الله عليه په اعلام الموقعين كى نقل كړى دى چى دماهر مفتى انتخاب ، اودا اختلاف په
 صورت كى په دوى كى ديو تن فتوى ته ترجيح ور كول كوم چى دده په نزد په علم او تقوى كى تر ټولو
 زيات وى ، دا كار دهرى معاملى خاوند مسلمان په ذمه په خپله لازم دى ، دده كار داخونه دى چى
 دعلماء په فتواو كى د يوه فتوى ته ترجيح ور كړى ليكن دا دده كار دى چى په مفتيانو اوعلماءو كى كوم
 چى دى په خپل نزد دعلم او ديندارى په اعتبار سره زيات ښه گڼي دده په فتوى عمل وكى ، مگر نورو
 عالمانو او مفتيانو ته دى بدى ردى نه وايى تر داسى كار كولو وروسته دى دالله ﷻ په نزد آزاد دى ، ذمه
 وارى يى نسته كه په حقيقت كى څه غلطى دفتوى وركوونكى څخه سوي هم وى نو هغه يى ذمه وار دى .
 خلاصه دخبرى دا ده چى نه هر اختلاف مطلق بد او نه هر اتفاق مطلق غوره او ښه دى ، كه غله ډاكوگان

او باغيان خان ته يوه ډله جوړه کړې او متق سى نو څوک په دى نه پوهيږي چى د دوى دا اتفاق بد ، ناکاره او د قوم دپاره هلاکونکى دى او د دوى خلاف چى کوم کار او کوشش دعوامو بيا پوليس او نورو دطرف څخه ددغه ډلې په مخالفت کى کيږي دغه دهريو هونسيار په نظر کى ښه او فائده مند اختلاف دى معلومه سوه چى خرابى درابى په اختلاف کى نسته او نه په يوه رايه باندې په عمل کولوکى ده ، بلکه ټولې خرابى دنورو متعلق په بدو گمانونو او بدو ويناگانوکى راپيښيږي چى دعلم او ديندارى دکمى او دغرضونو او خواهشونو دزياتى په نتيجه کى وى ، او کله چى په يو قوم يادله کى داصورت پيداسى نو د دوى دپاره دا اختلاف جوړسى ، او ديو بل خلاف په جنگ جگړو او ځينى وخت خو ديو بل په قتلونوکى اخته سى ، او ديو بل خلاف لعن طعن اوبدى ردې ويل خودمذهب حمايت کول گڼي ، حال دا دى چى ددى غلو او زياتى سره دمذهب هيڅ تعلق نه وى ، بلکه دا هغه جگړه ده چى نبى کریم ﷺ ورڅخه په سختى سره منع کړى ده ، په صحيح احاديثوکى بى دى ته دقومونو دگمراهى سبب ويلى دى (ترمذى ابن ماجه) په دوهم آيت کى بى دنبى کریم ﷺ دبرادري يعنى دمکى دقریشو دحق دمخالفت ذکر کړى دى نبى کریم ﷺ ته بى داهدایت فرمايلى دى چى دا خلق چى ستا څخه دغذاب دواقع کيدو دپاره دمقرر وخت پوښتنه کوى ته دوى ته ووايه چى زه ددى کار دپاره نه يم مسلط سوى ، بلکه دهري خبرى يو وخت دالله ﷻ په علم کى مقرر دى نو دغه به په خپل مقرر وخت باندې کيږي او نتيجه به بى ستاسى مخ ته راسى .

وَإِذَا رَأَيْتَ الَّذِينَ يَخُوضُونَ فِي آيَتِنَا فَأَعْرِضْ عَنْهُمْ حَتَّىٰ

او کله چى ته ووينى هغه خلق چى جگړې کوى ، زمونږ په آيتونوکى نو منع ورڅخه کوه تردى چى

يَخُوضُونَ فِي حَدِيثٍ غَيْرِهِ ۖ وَإِمَّا يُنسِيَنَّكَ الشَّيْطَانُ فَلَا تَقْعُدْ

مشغول سى په بله خبره کى اوکه هير کړى تا څخه شيطان نو مه کښينه

بَعْدَ الذِّكْرِ مَعَ الْقَوْمِ الظَّالِمِينَ ۚ وَمَا عَلَى الَّذِينَ يَتَّقُونَ

وروسته ديداد څخه دظالمانو سره ، او په پرهيزگارانو نسته دجگړه کوونکو

مِنْ حَسَابِهِمْ مِنْ شَيْءٍ ؕ وَلَٰكِنْ ذِكْرٌ لِّعَلَّهُمْ يَتَّقُونَ ۚ وَذَرُ

دحساب څخه څه شى ليکن ددوى په ذمه نصيحت کول دى چى هغوى وبريږي ،

الَّذِينَ اتَّخَذُوا دِينَهُمْ لَعِبًا وَلَهْوًا وَغَرَّتْهُمُ الْحَيٰوةُ الدُّنْيَا وَذَكَرُ

اوبربرده هغه چا چى جوړ کړى دى خپل دين لوبه او تماشه اودوکه کړى دى دوى ددنيا ژوند او نصيحت

يَا أَيُّهَا الَّذِينَ آمَنُوا لَا تَبْغُلُوا أَنْفُسَكُمْ بِمَا كَسَبْتُمْ ۖ لَيْسَ لَهَا مِنْ دُونِ اللَّهِ

کوه دوی ته په قرآن سره چې گرفتار نه سی څوک په خپلو کړو کی ، چی نه وی دده دپاره دالله څخه ماسوا

وَلِيٍّ وَلَا شَفِيعٍ ۚ وَإِنْ تَعْدِلْ كُلَّ عَدْلٍ لَا يُؤْخَذُ مِنْهَا ۚ أُولَٰئِكَ

یوڅوک حمایتی اونه سفارش کوونکی ، او که په بدله کی ورکړی تولی بدلی نو قبول به نه سی دده څخه ، دغه

الَّذِينَ أُبْسِلُوا بِمَا كَسَبُوا ۖ لَهُمْ شَرَابٌ مِّنْ حَمِيمٍ وَعَذَابٌ أَلِيمٌ

خلق دی چی گرفتار رسول په خپلو کړو کی دوی لره چینل دی گرمی اوبه او عذاب دی دردناک

بِمَا كَانُوا يَكْفُرُونَ ۚ قُلْ أَدْعُوا مِنْ دُونِ اللَّهِ مَا لَا يَنْفَعُنَا

په بدله د کفر کی ته ووايه چی آیا مونږ وبلو دالله څخه ماسوا هغه چی نه نفع رسولی سی

وَلَا يَضُرُّنَا وَنُرَدُّ عَلَىٰ أَعْقَابِنَا ۚ بَعْدَٰ ذَٰلِكَ نَدْعُ اللَّهَ كَالَّذِي اسْتَمْتَنَاهُ

مونږ ته اونه نقصان او آیا واپس سومونږ په پوند و خپلو ددی څخه وروسته چی الله سیده لار وښووه مونږ په مثل دهغه چاچی

الشَّيْطَانُ فِي الْأَرْضِ حَيْرَانٌ ۚ لَّكَ أَصْحَابٌ يَدْعُونَكَ إِلَىٰ

شیطانانو ورڅخه لار وکه کړی وی په ځنګل کی چی دی حیران وی دده ملګری رابولی دی لاری طرف ته

الْهُدَىٰ ۖ ائْتِنَا قُلْ إِنَّ هُدَىٰ اللَّهِ هُوَ الْهُدَىٰ ۚ وَأَمْرُنَا لِنُسَلِّمَ

چی زمونږ خواته راسه ته ووايه کومه لار ښوولی ده ، هغه لار ده سیده ، اومونږ ته حکم سوی دی چی تابع اوسو

لِرَبِّ الْعَالَمِينَ ۚ وَأَنْ أَقِيمُوا الصَّلَاةَ وَآتُوا الزَّكَاةَ وَهُوَ الَّذِي إِلَيْهِ

درب دمخلوقاتو ، او دا چی قائم ساتی لمونځ او بیړه کوی دالله څخه او هغه دی چی دهغه مخ ته

تُحْشَرُونَ ۚ وَهُوَ الَّذِي خَلَقَ السَّمٰوٰتِ وَالْأَرْضَ بِالْحَقِّ ۚ وَيَوْمَ

به یی تاسی جمع کړل سی ، او هغه دی چاچی پیدا کړل آسمانونه اومخکی په صحیح ډول سره او په کومه ورځ

يَقُولُ كُنْ فَيَكُونُ ۚ قَوْلُهُ الْحَقُّ ۚ وَلَهُ الْمُلْكُ يَوْمَ يُنفَخُ فِي الصُّورِ

چی دواپی چی سه نو هغه به سی ، دهغه خبره رښتینی ده او دهغه حکومت دی په کومه ورځ چی پوکل وسی په شپلی کی

عِلْمُ الْغَيْبِ وَالشَّهَادَةِ وَهُوَ الْحَكِيمُ الْخَبِيرُ ﴿٤٣﴾

او هغه دی حکمت والا خبردار

پوهه دی په پتو او ښکاره خبرو

لنډتفسیر: او (ای مخاطبه) کله چې ته هغه خلق ووينی چې زمونږ په آيتونو (او حکمونو) کې عیبونه لټوي ، نو ددغه خلقو (په خوا کې د کښیناستو) څخه منع وکړه تردی چې هغوی په څه بله خبره کې مشغول سی او که ستا څخه یی شیطان هیر کی (یعنی په داسی مجلس کې د کښینستو څخه منع درته یاده نه وی) نو (کله چې دی په یاد سی) تر یادیدو وروسته بیا دداسی ظالمانو سره مه کښینه (فوراً و څخه پورته سه) او (که چیری څه واقعی دنیوی یا دینی ضرورت داسی مجلس ته دتلو وی نو حکم یی دا دی چې) کوم خلق چې (د شریعت دمنع سوو شیانو څخه چې بی ضرورت داسی مجلس ته تلل په کی هم دا خل دی) احتیاط کوی په دوی باندې ددی (طعن کوونکو درواغ کوونکو) دپوښتنی (او ددی عیب لټولو) څه اثر نه وی (یعنی په څه ضرورت سره هلته تلونکی به گناهگار نه وی) لیکن د دوی په ذمه (په شرط د قدرت سره) نصیحت کول دی شاید چې دغه (طعن کوونکی) هم (ددی خرافاتو څخه) احتیاط شروع کړی (برابره خبره ده که د اسلام قبلول وکړی د دوی دلحاظه څخه اوکه نه) او (د درواغ کولو دمجلس څه تخصیص نسته بلکه) دداسی خلقو څخه بالکل منع کوه چاچی خپل (دا) دین (چې منل یی د دوی په ذمه فرض وو، یعنی اسلام) لهو اولعب جوړ کړی دی (چې مسخری ورپوری کوی) او د دنیا ژوند دوی په دوکه کې اچولی دی (چې ددی په خوندونو کې مشغول دی او د آخرت څخه منکر دی ، په دی وجه ددی مسخرو انجام نه وینی) او (دمنعه کولو او تعلقاتو پرینوولو سره سره داسی خلقو ته) ددی قرآن په ذریعه سره (په کوم پوری چې دوی مسخری کوی) نصیحت هم کوه ددی دپاره چې څوک سړی دخپل (بد) عمل په سبب (په عذاب کې) داسی ونه منلی چې بغیر دالله ﷻ څخه نه څوک دده مددگار وی اونه سفارشی وی او دا حال داسی وی چې که چیری (فرض کړه) دتولی دنیا (دا هرڅه) دی په بدله کې ورکړی هم (چې دا هر څه خرڅ کړی او دی د عذاب څخه خلاص سی) خو دابه دده څخه قبول نه سی (نو په نصیحت سره دا فائده ده ، چې دبدو عملونو په انجام باندې پوه سی ، مخ ته منل نه منل دی ، پوه سه ځکه چې) دوی (دا مسخری کوونکی) داسی دی چې (نصیحت یی ونه منی او) دخپل (بد) عمل په سبب سره (په عذاب کې) گیر سول (کوم چې به په آخرت کې داسی ښکاره سی چې) د دوی دپاره به ډیری تیزی (جوشیدلی) اوبه دچینلو دپاره وی او (ددی څخه علاوه بله هم په دی ډول سره) درد ناکه سزا به وی ، دخپل کفر په سبب (چې بد عمل دا دی چې یوه حصه یی مسخری وی) ته (صلی الله علیه وسلم دتولو مسلمانانو دطرف څخه دی مشرکانو ته) ووايه چې آیا مونږ دالله ﷻ څخه ماسوا (ستاسی د مرضی موافق) دداسی شی عبادت وکړو چې نه هغه (دهغه د عبادت کولو په صورت کې) مونږ ته نقصان رسولی (او قدرت یی لرلی) سی (مراد ددی څخه باطل معبودان دی چې دځینو خو اصلاً قدرت نسته او کومو ته چې څه سته نو ذاتی نه دی ، اوبه معبودکی کم از کم د قدرت په کار دی چې خپل موافق او مخالف ته څه نفع اوضرر رسولی سی ، نو آیا مونږ دداسی شیانو عبادت وکړو) او آیا (معاذ الله) مونږ (د اسلام څخه) په پوندو واپس سو وروسته دهغه څخه چې

مونږ ته الله ﷻ (د حقى لارى) هدايت كړى دى (يعنى اول خو شرک په خپله قبيح شى دى بيا خصوصاً وروسته تر اسلام اختيارولو خو نور زيات هم ناكاره دى، كه نه وى نو زمونږ مثال خو به هغه شى) لكه يو سړى دى چې دى شيطانانو يوځاى په ځنگل كى (غولولى وى د لارى څخه يى) بى لار كړى وى او دى سرگردانه گرځى) (او) دده څه ملگرى هم وى چې هغه ده ته د صحيح لارى طرف ته (اوازونه كوي) رابولى يى چې (دى خواته) مونږ ته راسه (مگر هغه ورباندې د پيرى حيرانى څخه نه پوهيږي اونه راځي حاصل دا دى چې لكه څنگه چې داسې په لاره ووليكن د خپلولاى پيژندونكو ملگرو څخه جلا سو او ديبابان د شيطانانو په لاسونو كى گرفتار سو، بى لارى سو او هغه ملگرى اوس هم دى لارى ته رابلى، مگر دى نه راځي داسى به زمونږ حالت سى چې د اسلام په لاره د روايتيدو باوجود خپل لارښوونكى پيغمبر څخه به جلا سو، د گمراهانو په پنجه كى به گير سو، گمراه به سو او دغه لارښوونكى به بيا هم د خير خواهمى په وجه د اسلام بلنه راكوى او مونږ به گمراهى نه پرېږدو يعنى آيا مونږ ستاسى په خوښه باندې عمل وكړو، خپل مثال داسى جوړ كړو) ته (دوى ته) ووايه چې (هركله ددى مثال څخه معلومه سوه چې د لارى څخه بى لارى كيدل ناكاره دى او دا) يقينى خبره ده چې سيده لار هغه د الله ﷻ (ښوول سوي) لار ده (او هغه اسلام دى نو يقيناً د دې پرېښوول بى لارى كيدل دى نو بيا مونږ دا كله پرېښوولى سو) او (ته ووايه چې مونږ شرک څنگه كولى سو (مونږ ته (خو) دا حكم سوي دى چې مونږ پوره تابعدار سو د پروردگار عالم (او دا په اسلام كى دى) او دا (حكم راته سوي دى) چې د لمونځ پابندى كوو (كوم چې په توحيد باندې د ايمان ښكاره نښه ده) او (دا حكم راته سوي دى چې) دهغه څخه (يعنى د الله ﷻ څخه) بيره كوو (يعنى مخالفت يى نه كوو، چې په دى كى تر ټولو لوى شرک دى) او هغه (الله ﷻ) دى د كوم خواته چې به تاسى ټول (قيامت په ورځ د قبرونو څخه راوړى د حساب دپاره به) جمع سى (هلته به مشركان دخپل شرک سزا وځكي) او هغه (الله ﷻ) دى چا چې آسمانونه او مخكې د فائدې دپاره پيدا كړل (چې په دى كى لويه فائده دا ده چې ددى څخه دخالق په وجود او په توحيد دليل ونيول سى، نو دا هم د توحيد يو دليل دى) او (لوړ چې په تحشرون كى قيامت كوم خبر ور كول سوي دى، چې په قيامت كى تاسى بيا ژوندى كيږى، دا هم څه ليرى خبره مه گڼي ځكه چې دا د الله ﷻ د قدرت په مخكې دومره آسانه ده چې) څه وخت الله ﷻ دومره قدر ووايى چې (قيامته) ته وسه بس هغه (قيامت به فوراً) وسى دهغه (دا) وينا اثرناكه ده (خالى نه ځي) او (د قيامت په ورځ) كله چې په شپيلۍ كى (د الله ﷻ په حكم دوهم وار ملائكه) پوكى وكړى ټول حكومت به (په حقيقت كى هم په ظاهره هم) خاص دهغه (الله ﷻ) وى (او هغه به په خپل حكومت سره د موحدينو او مشركينو فيصله وكړى) هغه (الله ﷻ) پوه دى په پتو شيانو او ښكاره شيانو (پس د مشركانو په عملونو او حالاتو هم خبر دى) او هغه دى لوى حكمت والا (په دى وجه مناسب مناسبه جزا به هر يوه لره وركړى او هغه دى) پوره خبر لرونكى (په دى وجه د څه كار پټ كيدل دده څخه ممكن نه دى)

معلومات اومستلي

(د باطلو خلقو د مجلس څخه د پرهيز كولو حكم)

په ذكر سوو آيتونو كى مسلمانانو ته يومهم اصولى هدايت وركول سوي دى، چې د كوم كار په خپله كول گناه ده

ددی د کونکو په مجلس کی شریکیدل هم گناه ده ددی څخه ځان ساتل په کار دی ، ددی تفصیل دا دی چی .
په اولنی آیت کی لفظ د ، یَخْوُضُونَ : دخوض څخه جوړ دی ، چی اصل معنی بی په اوبو کی ننوتل او په
دی کی دتیریدو ده او په لغوه اوفضول کارونو کی داخلیدو ته هم خوض ویل کیږی ، په قرآن کریم کی
دالفظ په عام طور سره په دی معنی کی استعمال سوی دی ، کُنَّا لَخَوْضٍ مَعَ الْخَائِضِينَ . او ، فِی خَوْضِهِمْ
یَلْعَبُونَ : او نور آیتونه په دی شاهد دی .

په دی وجه د ، خَوْضٌ فِی الْآیَاتِ : ترجمه دلته په عیبونو لتولو یا جگړی کولو سره سوی ده ، یعنی کله
چی ته هغه خلق وونی کوم چی دالله ﷻ په آیتونو کی محض دلهو اولعبو توقو اومسخره په وجه دخل
کوی ، او عیب جوپی کوی ، نو ته د دوی څخه خپل مخ واوړه .

ددی آیت خطاب عام هر مخاطب ته دی په کومو کی چی نبی کریم ﷺ هم دا خل دی او دامت افراد هم او په
حقیقت کی نبی کریم ﷺ ته خطاب هم عامو مسلمانانو ته د اورولو دپاره دی کنی دی ﷻ خو په
کوچنیوالی کی هم په داسی مجلسونو کی نه دی شریک سوی ، په دی وجه ده ﷻ ته دمنع کولو څه
ضرورت نه وو .

بیا دباطلو خلقو دمجلس څخه دمخ اړولو مختلف صورتونه کیدی سی ، یو دا چی دهغه دمجلس څخه
پورته سی ، دوهم داچی هلته که وی هم خوپه بل شغل کی مشغول سی ، دوی ته خیال نه کوی ، لیکن په
آخر آیت کی بی وښووله چی مراد اولنی صورت دی ، چی د دوی په مجلس کی نه کښینی ، پورته سی
ورڅخه .

په آخر آیت کی فرمایی چی که شیطان ستاسی څخه هیر کړی یعنی په هیره سره په دغه مجلس کی
شریک سی ، برابره خبره ده که داسی چی په دی مجلس کی دکښینستلو منع درڅخه هیره وی ، یا داسی
چی دا درته یاد نه وی چی دا خلق دالله ﷻ دآیتونو او دنبی کریم ﷺ خلاف ذکر نه په خپل مجلس کی
کوی ، نو په دی صورت کی چی څه وخت هم درته په یاد سی ، هغه وخت ددغه مجلس څخه ولاړیدل په
کار دی ، تریادیو پس هلته کښینستل گناه ده ، په دوهم آیت کی هم دا مضمون ارشاد سوی دی او ددی
په آخر کی بی دا فرمایلی دی چی که تاسی هلته ناست پاته سی نو تاسی به هم د دوی په ډول یاست .

امام رازی رحمه الله په تفسیر کبیر کی فرمایی چی ددی آیت اصل منشاء دگناه مجلس اوددغه مجلس والاوړ
څخه منع کول او جلاکیدل دی چی ددی ښه صورت خو دا دی چی دهغه ځای څخه پورته سی ، لیکن که د
هغه ځای څخه په پورته کیدو کی دخپل ځان یا مال یا عزت بیره وی نو دعوامو دپاره داهم جائز دی چی د
منع کولو دپاره څه بل صورت اختیار کړی مثلاً په څه بل کار کی مشغول سی اودی خلقوته خیال نه کوی لیکن
خواص کوم چی ددین پیشوایان گڼل کیږی ددوی دپاره ددغه ځای څخه په هر حال ولاړیدل مناسب دی .

ددی څخه وروسته فرمایی ، وَإِمَّا يُنْسِيَنَّكَ الشَّيْطَانُ : یعنی که شیطان ستاڅخه هیر کړی ، ددی خطاب که
چیری عامو مسلمانانو ته وی نوخبره صفا ده چی هیریدل دهر انسان سره ترلی دی او که خطاب نبی کریم
ﷺ ته وی ، نودلته داسوال پیدا کیږی چی که دخدای پرنبی اورسول هم دهیریدو اثر کیږی نو دده په
تعلیماتو باندی به څنگه اعتماد او اطمینان پاته سی؟ جواب دا دی چی انبیاء علیهم السلام ته هم دڅه

سورة: الانعام

پہر حال دایت ددی جملی خخہ معلومہ سوہ چی کہ یوسری پہ ہیرہ او غلطی سرہ پہ خہ غلطی کی اختہ
سی نو معاف دی ، دنی کریم ﷺ پہ یو حدیث کی ارشاد دی ۔
رُفِعَ عَنْ أُمَّتِي الْخَطَا وَالنِّسْيَانُ وَمَا اسْتَكَرَّهُوا عَلَيْهِ :

یعنی زما دامت خخه دخطا، او هیږیدو او دهغه کار گناه معاف سوی ده کوم چی ورباندی شوک په زور وکی امام جصاص رحمۃ اللہ علیہ په احکام القرآن کی فرمایي چی ، ددی آیت خخه معلومه سوہ چی مسلمانانو ته دهر داسی مجلس خخه منعه کول په کار دی په کوم کی چی دالله ﷻ یا دهغه درسول ﷺ یا داسلامی شریعت خلاف خبری کیږی او ددی بندول یا کم او کم دحقی خبری اظهار کول دده په قبضه کی نه وی اونه یی ورباندی وس رسیږی ، البته که په داسی مجلس کی په نیت داصلاح شریک سی او خلقو ته دحقی خبری تلقین وکی نو بیا پاک نسته .

او دآيت په آخرکي چي دا فرمايي ، چي تر ياديدو وروسته دظالم قوم سره مه کښيني ، ددي څخه امام جصاص رحمته الله عليه دامنځته را ايستلي ده چي دداسي ظالمو بي دينو اولوي ژبو خلقو په مجلس کي شرکت کول مطلقاً گناه ده ، برابره خبره ده که دغه وخت په ناجائزو خبرو کي مشغول وي او که نه ، ځکه چي دداسي خلقو په دي بي هوده خبرو شروع کولو کي څه وخت نه لگيري ، ددليل وجه دا ده چي په دي کي بي مطلق دظالمانو سره کښينستل منع کړي ده ، په دي کي دا شرط نسته چي دوي په دغه وخت کي هم دظلم په خبرو کي مشغوله وي او دغه بي هوده خبري کوي .

دقرآن مجید په یو بل ایت کی هم دامضمون په واضح طور سره بیان سوی دی فرمایي .

وَلَا تُرْكَوْا إِلَى الَّذِينَ ظَلَمُوا فَتَمَسَّكُمُ النَّارُ: یعنی دظالمانو خلقو سره میل او خلط مه ساتی، گنی نوتاسی به هم دجهنم اورته ولویږی کله چی دا ذکر سوی آیت نازل سونو صحابه کرامو رضی الله عنہم عرض وکی چی یا رسول الله ﷺ که ددوی مجلس دورتلو څخه مطلقا منع و سی، نو مونږ به په مسجد حرام کی دلمانځه او طواف څخه محرومه سو، ځکه چی دغه خلق خو همیشه هلته ناست وی (دا واقعہ د هجرت اوفتح مکی د مخکی وخت ده) او د دوی مشغله خو هم عیبونه لټول اوبدی خبری کول دی، په دی دا دوهم آیت په دی پسی نازل سو

وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ وَلَكِنْ ذَكَرُوا لَعَلَّهُمْ يَتَّقُونَ

یعنی کوم خلق چی احتیاط لرونکی وی دوی که په خپل کار سره مسجد حرام ته ځی نو ددی شریر و خلقو د بدو عملونو په دوی څه ذمه واری نسته ، البته دومره خبره د دوی په ذمه ده چی حقه خبره دی دوی ته رسوی چی شاید هغوی ددی څخه نصیحت حاصل کړی او صحیح لاره اختیار کړی .

پہ دریم آیت کی ہم تقریباً ددی مضمون زیات تاکید پہ دی ډول ارشاد فرمايل سوی دی .

وَلِذَٰلِكَ اَلْتَّخَذُوا دِينَهُمْ لَعِبًا ۖ پە دی کی لفظ د، ذَرَد، وَزَر، خخه جوړ دی چی ددی معنی ده، دیوشی
 خخه ناراضه کیدل او پر ینینوول یی، معنی دآیت دا ده چی تاسی داسی خلق پاته کړی کومو چی خپل

دین لهو او لعب یعنی مشغله اولوبه جوړه کړې ده ، ددی دوی معنی کیدی سی ، یوه دا چه کوم حق دین یعنی اسلام دوی ته لیرل سوی دی ، دا یی لهو او لعب جوړ کړی دی ، یعنی توکی اومسخری ورپوری کوی دوهمه دا چی دوی اصلی دین پریښی دی ، دخپل دین څخه یی لهو او لعب جوړ کړی دی ، د دواړو معناؤ مطلب تقریباً یو دی ، تردی وروسته ارشاد فرمایي .

وَعَرَّتْهُمْ الْحَيَوةُ الدُّنْيَا: یعنی دوی د دنیا دی څو ورځی ژوند په غرور او دوکه کی اچولی دی ، دا یی د دوی د مرض اصلی سبب بیان کړی ، چی د دوی دا ټوله سرکښی او نافرمانی هم په دی سبب سره ده چی دوی د دنیا په دی څو ورځی ژوند باندی عاشقان دی او آخرت یی هیر کړی دی که د آخرت اوقیامت عقیده یی وای نوهیڅکله به یی دا حرکتونه نه وای کړی په دی آیت کی نبی کریم ﷺ او عامو مسلمانانو ته دوه حکمونه ورکړل سوی دی ، اول دا چی دداسی خلقو څخه منع وکړی ، دکومو چی ذکر په دی جمله کی بیان سوی دی ، دوهم دا چی یوازی ددی خلقو څخه منعه کول او مخ اړول هم کافی نه دی ، بلکه په ایجابی طور سره دا هم ضروری ده چی دقرآن په ذریعه دوی ته نصیحت هم کوی او دخدای ﷻ د عذاب څخه یی بیروی هم ، په آخری آیت کی یی ددی عذاب تفصیل داسی بیان کړی چی که دوی په دی حالت پاته سول نو دخپل بد عمل په جال کی به په خپله ومنلی ، په آیت کی دلته د، اَنْ تُبْسَلَ: لفظ استعمال سوی دی ، چی معنی یی قیدول اومبتل دی ، چونکی په دنیا کی انسان ددی سره عادت دی ، چی که په چا یی څه ظلم یا زیاتوب کړی وی او ددی سزا ده ته مخ ته راسی نو دسزا څخه دخان خلاصولو دپاره دری قسمه ذریعی استعمالوی ، لکه دخپلی دلی او جماعت زور دده خلاف استعمال کړی ، او دخپل خان دخپل ظلم دسزا څخه دخلاصولو کوشش کوی ، او که ددی سره عاجزی سی نو دلویو خلقو دسفارش څخه کار اخلی او که دا هم کار ونه کړی نوییا داکوشش کوی چی دخپل خان دسزا څخه دخلاصولو دپاره څه مال خرڅ کړی ، الله ﷻ په دی آیت کی وښووله چی دخدای مجرم ته دسزا څخه دخلاصولو دپاره نه څوک دوست خپلوان کیدی سی نه دچا سفارش بغیر د الله ﷻ داجازت څخه چلیدی سی اونه څه مال قبول کیږی ، بلکه که دټول جهان مال هم دده په قبضه کی وی اوهغه دا ټول مال دسزا څخه دخلاصیدو په فدیہ کی ورکول وغواړی خوبیا به هم دا فدیہ دده څخه قبوله نه کړل سی . په آخر آیت کی فرمایي .

أُولَئِكَ الَّذِينَ أُبْسِلُوا بِمَا كَسَبُوا لَهُمْ شَرَابٌ مِنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ .

یعنی دا هغه خلق دی چی دخپلو بدو علمونو په سزا کی نیول سوی دی دوی ته دچینبول دپاره به دجهنم جوشیدلی اوبه حاصلیږی ، ددی متعلق په نورو آیتونو کی دی چی دغه اوبه به دده کولمی ټوټی ټوټی را وغورځوی او ددی اوبو څخه علاوه به نورهم دردناک قسم عذابونه وی ، دکفر او انکار په بدله کی .

ددی آخری ایت څخه دا هم معلومه سوه چی کوم خلق د آخرت څخه غافله یوازی د دنیا په ژوند باندی عاشقان وی ، د دوی صحبت اومجلس هم دانسان دپاره هلاکونکی دی ددی انجام دا دی چی د دوی په صحبت کی پاته کیدونکی به هم په دی عذاب کی اخته سی په کوم کی چی به دغه اخته وی .

ددی دری سره آیتونو مطلب مسلمان ته دناکاره ماحول څخه اوناکاره صحبت څخه خلاصول دی کوم چی دانسان دپاره زهر قاتل دی ، دقرآن او حدیث دبی شمیره وضاحتونو څخه علاوه لیدل او تجربه هم ددی

شاهد دی چی دانسان په ټولو بدو او جرمونو کی اخته کوونکی شیان دده ناکاره ملگری او ناکاره ماحول دی چی په دی کی دمنستلو څخه وروسته د انسان اول خو په خلاف طبع او دضمیر څخه په خلاف قسم بدو کی اخته سی او بیا چی کله ورسره عادت سی نو پوهیږی ورباندی بیا هم نه چی دا گوا کی زه بد کوم ، بلکه دی بیا بدی ته نیکی اونیکی ته بدی وایی ، لکه چی په یوحديث کی دنبی کریم ﷺ ارشاد دی چی کله یوسری اول په گناه کی اخته کیږی نو دده په زړه یو تور ډول ټکی ولگیږی لکه چی په سپینه جامه تور ټکی وسی او هر سری دغه بدگنی نو دغه ډول دده هم په گناه کولو سره په زړه کی ناخوښی راځی لیکن کله چی تر یوی وروسته بله او بیا بله په مخه کوی او دتیری گناه څخه توبه نه کوی نو دغه ډول په یوه یوه گناه پسې دده پر زړه توری نقطی (ټکی) لگیږی تردی چی دده زړه ټول تور سی او نتیجه یی داسی چی دده بیا دښه او بد تمیز ورک سی ، په قرآن میجد کی یی ددی څخه تعبیر په ، رَانَ ، سره فرمایلی دی ، كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ : یعنی ددوی په زړونو کی ددوی دبدو عملونو په وجه زنگ ولگیدی ، چی اوس په کښی صلاحیت ورک سو ، او ترکومه حده پوری چی فکر وسی نو دانسان دی حالت ته رسوونکی شی اکثره دده غلط ماحول او ناکاره صحبت وی (نعوذ بالله منها) په دی وجه دکوچنیانو په تربیت کوونکو باندی لازم دی چی کوچنیان دداسی ماحول اوسوسایتی (علاقی ، سیمی) څخه خلاص وساتی ، په ورپسې درو آیتونو کی هم دشرک دباطلوالی او دتوحید او آخرت دثابتولو مضمون دی ، چی دترجمی څخه ښکاره دی .

وَإِذْ قَالَ إِبْرَاهِيمُ لِأَبِيهِ انْمُرْ أَتَخْتَدُ اصْنَانًا آلِهَةً إِنِّي أَرِكَ وَقَوْمَكَ فِي ضَلَالٍ

او یاد کړه کله چی وویل ابراهیم خپل پلار ازړ ته آیا ته منی بتان خدایان زه وینم چی ته اوستا قوم ښکاره

مُيِّنٌ ۝ وَكَذَلِكَ نُرِي إِبْرَاهِيمَ مَلَكُوتَ السَّمَوَاتِ وَالْأَرْضِ وَلِيَكُونُ

گمراهان دی ، او دارنگه وښوول مونږ ابراهیم ﷺ ته عجائبات دآسمانونو او دمخکی او ددی دپاره چی د

مِنَ الْمُؤَقِنِينَ ۝ فَلَمَّا جَنَّ عَلَيْهِ اللَّيْلُ رَأَى الْكُوبَاءَ ۚ قَالَ هَذَا رَبِّي

دده یقین راسی ، بیا چی کله تیاره کړه په ده شپې نو ولیدی یو ستوری ویی ویل دا دی زما رب

فَلَمَّا أَفَلَ قَالَ لَا أُحِبُّ الْآفِلِينَ ۝ فَلَمَّا رَأَى الْقَمَرَ بَازِعًا قَالَ هَذَا

بیاچی کله هغه پټ سو نو ویی ویل چی زه نه خوښوم پټیدونکی ، بیا چی کله ده ولیده سپوږمی بریښیدونکی

رَبِّي ۚ فَلَمَّا أَفَلَ قَالَ لَئِنْ لَّمْ يَهْدِنِي رَبِّي لَأَكُونَنَّ مِنَ الْقَوْمِ

ویی ویل دا دی زما رب ، بیاچی کله هغه ولویده ویی ویل که هدایت ونه کړی ماته رب زما نوبیشکه سم به زه

الصَّالِحِينَ ﴿٤٧﴾ فَلَمَّا رَا الشَّمْسُ بِازْغَةً قَالَ هَذَا رَبِّي هَذَا أَكْبَرُ فَلَمَّا

دگمراهانو څخه ، بيا چي کله وليدی ده لمر روښانه ويی ويل دادی زمارب داديرلوی دی بيا

أَفَلَتْ قَالَ يَقَوْمِ إِنِّي بَرِيءٌ مِّمَّا تَشْرِكُونَ ﴿٤٨﴾ إِنِّي وَجَّهْتُ وَجْهِيَ

چي کله هغه ولويدی ويی ويل ای زما قوم زه بيزاره یم دهغه څخه چي تاسی یی شریکان جوړوی ، مامتوجه کی

لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ ﴿٤٩﴾

خپل مخ دهغه طرف ته چاچي جوړ کړل آسمانونه اومخکه دتولو څخه يوه طرف ته سوم اونه یم زه دشرک کوونکو څخه

وَحَاجَّةٌ قَوْمُهُ قَالَ أَتُحَاجُّونِي فِي اللَّهِ وَقَدْ هَدَانِ وَلَا أَخَافُ مَا

اوده سره جگړه وکړه دده قوم ويی ويل آياتاسی زما سره جگړه کوی دالله په يو والی کی ، اوهغه زه پوه کړی یم ، اوزه نه بیرېږم

تَشْرِكُونَ بِهِ إِلَّا أَنْ يُشَاءَ رَبِّي شَيْئًا وَسِعَ رَبِّي كُلَّ شَيْءٍ عِلْمًا ط

دهغوی چي تاسی یی شریکوی دهغه سره ، مگرداچي زمارب څه تکلیف رسول وغواړی ، احاطه کړی ده زما درې

أَفَلَا تَتَذَكَّرُونَ ﴿٥٠﴾ وَكَيْفَ أَخَافُ مَا أَشْرَكْتُمْ وَلَا تَخَافُونَ أَنَّكُمْ

علم په تولو شيانو آياتاسی فکر نه کوی ، اوزه ولی بیرېږم ستاسی دشریکانو څخه ، اوتاسی نه بیرېږی ددې خبری

أَشْرَكْتُمْ بِاللَّهِ مَا لَمْ يُنْزَلْ بِهِ عَلَيْكُمْ سُلْطَانًا فَأَيُّ الْفَرِيقَيْنِ

چي شریک جوړوی دالله سره هغه چي په هغه سره نه دی نازل سوی په تاسی څه دلیل ، اوس په دواړو فریقو کی

أَحَقُّ بِالْأَمْنِ إِنْ كُنْتُمْ تَعْلَمُونَ ﴿٥١﴾

څوک مستحق دی دامن وواياست که تاسی پوه لری .

لنډتفسير: اوهغه وخت هم دياډولو قابل دی کله چي ابراهيم عليه السلام خپل پلار ازار (نومی) ته وفرمايل چي ايا ته بتان معبودان مقرر کوی ، بيشکه زه تا اوستا ټول قوم (کوم چي په دی عقیده کی ستا سره شریک دی) په ښکاره غلطی کی ونیم (او دستورو متعلق خبری مخ ته راځی ، په مینځ کی دابراهيم عليه السلام د نظر دصحيح والی صفت کوی چي دمخکی او وروسته دواړو سره ددی تعلق دی ، فرمایي) اومونږ په داسی (کامل) طور سره ابراهيم عليه السلام ته دآسمانونو اومخکو مخلوقات (دمعرفت په سترگو) وښوول چي هغه

(دخالق پہ ذات او صفاتو) پوه سی او ددی دپاره چی (په زیاتوالی دمعرفت سره) دکامل یقین کوونکو
 څخه سی (مخ ته دستور و متعلق خبری دی چی مناظره ورباندی ختموی چی لوری خبری خو دبتانو
 متعلق وسوی) بیا (په دغه ورځ یا په بل ورځ) کله چی دشیپ تیاره پرده (دغه ډول پر نورو ټولو) خپره سوه
 ، نو ده یو ستوری ولیده (چی بریښیدی) ده (خپل قوم ته مخاطب سو) وی ویل چی (ستاسی دخیال
 موافق) دازما (اوستاسی) رب (او زما په حالاتو کی تصرف کوونکی) دی (په ښه ده اوس به په لږ وخت
 کی حقیقت معلوم سی ، نولږ وخت وروسته هغه په افق (دآسمان کناره) کی ولویدی) کله چی هغه
 ولویدی نو ده وفرمایل چی زه دلویدونکو سره محبت نه کوم (او محبت د عقیدې درب والی دلوازمو
 څخه دی نو حاصل دا سو چی زه بی رب نه گنم) بیا (په دغه شپه یا په بله شپه کی) کله چی بی سپوږمی
 ولیده (چی بریښودونکی) (راختلی) ده نو (د اول په شان) بی وفرمایل چی (ستاسی دخیال موافق) دازما
 (اوستاسی) رب (او په حالاتو کی تصرف کوونکی) دی (ښه ده اوس په لږ ساعت کی ددی اندازه هم ووینی
 نو هغه ولویده) نو کله چی هغه ولویده نو ده وفرمایل چی که ماته زما رب (حقیقی) هدیات ونه کړی (لکه
 چی تر اوسه پوری راته هدایت کوی) نو زه به هم (ستاسی په شان) په گمراه خلقو کی شامل سم بیا (یعنی
 که سپوږمی دا قصه ددی ستوری دقصی شپه وه نو دیوی شپی دسهار، او که دسپوږمی قصه ددغه
 ستوری دقصی دشیپ څخه وه نو دسپوږمی په سهار یا دیوی بلی شپی په سهار) کله چی ده لمر ولیدی
 (چی په لوی اب اوتاب سره) بریښیدونکی (راختلی) دی نو (د اولنیو دوو وارو په ډول بیا) وی فرمایل
 چی (ستاسی دخیال مطابق) دازما (اوستاسی) رب (او تصرف کوونکی په حالاتو کی) دی (او) او دا خو
 په ټولو (ذکر سوو) کی لوی دی (پردی باندی به خبره ختمه سی که دده رب والی باطل سو نو دکوچنیو دا
 خوبه په درجه اولی باطل وی ، غرض ما بنام سو او هغه هم ولویدی) نو کله چی هغه ولویدی نو ده
 وفرمایل چی بیشکه زه ستاسی دشرک څخه بیزاره یم (یعنی خپله ازادی ورڅخه ښکاره کوم چی عقیده
 کی خو دهمیشه څخه بیزاره وو) زه (دتولو طریقو دشرک څخه) یوه طرفته سوم خپل مخ (دظاهر او دزړه)
 دهغه (ذات) طرف ته (ستاسی په مخکی) کوم چاچی آسمانونه او مخکی پیدا کړل او زه (ستاسی په شان)
 (دشرک کوونکو څخه نه یم (نه په عقیده کی، نه په قول او فعل کی) او دده سره دده قوم (عبث) جگړه
 شروع کړه (هغه دا چی دا پخوانی رواج دی ، وَجَدْنَا آباءَنَا لَهَا عَابِدِينَ: او دباطلو معبودانو څخه بی هم
 وپیرول چی دوی څخه انکار مه کوه څه آفت به درته پیښ کړی ، لکه چی په دی باندی دده هغه جواب
 دلالت کوی چی ده په ، لَا آخَافُ الْخَاسِرَ ورکی) ده (د اولی خبری په جواب کی خو) وفرمایل چی آیا
 تاسی دالله ﷻ (په معامله کی زما سره) (باطله) جگړه کوی حال دا دی چی هغه ماته (د صحیح دلیلونو)
 طریقو ښوولی ده (کومه چی ماستاسی په مخکی پیش کړه او محضی پخوانی رواج ددی دلیلونو جواب
 نه دی نو په دی سره احتجاج ستاسی دپاره بی کاره او زما په نزد دکتلو قابل نه دی) او (بله دا خبره بی په
 جواب کی وفرمایله چی) زه دهغه شیانو څخه کوم چی تاسی دالله ﷻ سره (په عبادت کی) شریکوی نه
 بیریم (چی هغوی به ماته څه تکلیف را ورسولی سی ځکه چی په دوی کی په خپله څه قدرت نسته او که
 په څه شی کی وی هم نو بیا هم مستقل قدرت په کښی نسته) لیکن که زما پروردگار (څنگه چی قادر

مطلق دی لکه چی ددی شیانو څخه معلومه سوه دغه ډول هغه، هر شی په خپل (احاطه د) علم کی (هم) گیر کړی دی (غرض دا دی چی قدرت او علم دواړه په هغه پوری خاص دی، اوستاسی دخدایانو نه قدرت سته نه علم، آیا تاسی (اوری او) بیا هم خیال نه کوی او (لکه څنگه چی زما دنه بیریدو وجه داده چی ستاسی دغه معبودان دعلم او قدرت څخه خالی دی دغه ډول دا خبره هم ده چی ما خو څه کار دیریدلو کړی هم نه دی، نو بیا) زه ددی شیانو څخه څنگه وپیریږم کوم چی تاسی (دالله ﷻ سره په عبادت اورب والی کی) شریکان جوړ کړی دی، حال دا دی چی (تاسی ته بیریدل په کار دی په دوو وجهو سره اول تاسی دبیری کار یعنی شرک کړی دی چی په دی باندی عذاب راتلی سی، دوهم دخدای عالم اوقادر کیدل معلوم سوی دی، مگر) تاسی ددی خبری (دوبال) څخه نه بریږی چی تاسی (دالله ﷻ سره داسی شیانو لره شریک کړی دی، دکومو (دمعبود کیدو چی دالله ﷻ دطرف څخه په تاسی څه دلیل (لفظاً) یا معنی) نه دی نازل سوی (مطلب دا دی چی بیریدل تاسی ته په کار دی بیا تاسی سرچپه کار کوی او ما بیرویی) نو (په ذکر سوو) ډلو کی (یعنی مشرکینو اوموحدینو کی) دامن (یعنی ددی چی بیره ورباندی نه واقع کیږی) زیاته لایقه کومه یوه ده (او بیره هم هغه چی په واقع کی د اعتبار قابله ده، یعنی د آخرت بیره) که تاسی (څه) خبر لری.

معلومات اومسئلي: ددی څخه په مخکی آیتونو کی دنبی کریم ﷺ د عربو مشرکانو ته خطاب او دبت پرېښوولو او یوازی دخدای پرستی دعوت بیان وو.

په دی آیتونو کی ددغه حق دعوت تائید په یو خاص اندازه سره فرمایل سوی دی کوم چی په طبعی طور سره د عربو زړونو ته خوښیږی، هغه دا چی حضرت ابراهیم ﷺ د ټولو عربو مشر نیکه دی او په دی وجه په ټولو عربو کی دده تعظیم دهمیشه څخه راغلی دی، په دی آیتونو کی دحضرت ابراهیم ﷺ دهغه مناظری ذکر دی کومه چی ده دبت پرستی اونجوم پرستی خلاف دخپل قوم سره کړی وه اوبیا یی ټولو ته دتوحید سبق ورکړی، په اولنی آیت کی دی چی حضرت ابراهیم ﷺ خپل پلار ازړ ته وویل چی تاسی په خپلو لاسو باندی جوړسوی بتان خپل معبودان جوړ کړی دی، زه تا اوستا ټول قوم په گمراهی کی وینم، مشهوره دا ده چی ازړ دحضرت ابراهیم ﷺ دپلار نوم دی او اکثر و تاریخ لیکونکو دده نوم، تاریخ ښوولی دی او دا چی ازړ دده لقب دی.

اوامام رازی رحمه الله اوپه تیرو عالمانو کی دیوجماعت وینا دا ده چی دحضرت ابراهیم ﷺ دپلار نوم، تاریخ اوداکا نوم، ازړ دی، دده اکا ازړ دنمرود د وزارت وروسته په شرک کی اخته سوی وو او اکا ته پلار ویل په عربی محاورو کی عام دی، ددغه محاوری لاندی په آیت کی ازړ ته دحضرت ابراهیم ﷺ پلار وویل سوه، په زرقانی شرح دمواهب کی ددی ډیر شواهد هم نقل سوی دی.

(د عقیدو اصلاح اود عملونو بلنه دخپل څخه شروع کول په کار دی)

ازړ دحضرت ابراهیم ﷺ پلار وو او که اکا، په هر حال په نسبی طور سره دده قابل احترام مشر وو، حضرت ابراهیم ﷺ تر ټولو اول دحق دعوت دخپل کور څخه شروع کی، لکه چی نبی کریم ﷺ ته هم ددی حکم سوی دی، وَأَنْذِرْ عَشِيرَتَكَ الْأَقْرَبِينَ: یعنی خپل نژدی قریبان دخدای د عذاب څخه وپیرو، او

دی صلی الله علیه وسلم په دی بنا سره تر ټولو اول د صفا غرته وختی خپل خاندان ته یی د حق دعوت ورکړی او دوی یی را جمع کړل ، په تفسیر بحر محیط کی دی چی ددی څخه معلومه سوه چی که د خاندان څوکی واجب الاحترام مشر د دین په صحیح لاره باندی نه وی ، نوده ته د صحیح لاری طرف ته دعوت ورکول د احترام څخه خلاف نه دی ، بلکه همدردی او خیر خواهی ده ، او دا هم معلومه سوه چی د حق دعوت او د اصلاح کار اول دخپلو نژدو خلقو څخه شروع کول د انبیاء علیهم السلام سنت دی .

(دوه قومي نظریې ، مسلمان یو قوم او کافر بل قوم دی)

دارنگه په دی آیت کی حضرت ابراهیم عليه السلام دخپل خاندان او قوم نسبت خپل طرف ته دکولو په ځای پلار ته دا وویل چی ستاسی قوم په گمراهی کی دی ، په دی کی ددی لویې قربانی طرف ته اشاره ده چی حضرت ابراهیم عليه السلام دخدای په لاره کی دخپلی مشر کی برادری څخه قطع تعلق وکی ، ادا یی کړه او په خپل عمل سره یی وښووله چی د مسلمان قومیت قرابت په اسلام سره قائمیدی سی نسبې او وطنی قومیتونه که ددی سره ټکر وځوی ، نو دا ټول د پرېښوولو قابل دی .

فدائی یک تن بیگانه که آشنا باشد

هزار خویش که بیگانه از خدا باشد

په زرگونو خپلوان چی دخدای څخه پردی وی ، دهغه یوه پردی څخه قربان سه چی دخدای سره آشنا وی ، قرآن کریم د حضرت ابراهیم عليه السلام دا واقعه ذکر کړه او آئنده راتلونکو امتونوته چی هدایت وکړی چی دوی هم په دی نقش قدم باندی روان سی ارشاد دی .

لَقَدْ كُنْتُمْ لَكُمْ اُسْوَةً حَسَنَةً فِيْ اِبْرَاهِيْمَ وَالَّذِيْنَ مَعَهُ اِذْ قَالُوْا لَقَوْمِهِمْ اِلَّا بُرْءًا مِنْكُمْ وَمِمَّا تَعْبُدُوْنَ مِنْ دُوْنِ اللّٰهِ يَعْنِيْ دامت محمدي دپاره ښه خويونه او د اقتدا قابل دی د حضرت ابراهیم عليه السلام او دده د ملگرو د اعمال چی دوی خپل نسبې او وطنی ورورولې ته صفا وویل چی مونږ ستاسی او ستاسی د غلطو معبودانو څخه بيزاره یو ، او زموږ او ستاسی په مینځ کی د بغض او دښمنی دیوالونه تر هغه وخته پوری حائل دی ، تر څو چی تاسی د الله تعالى عبادت اختیار نه کړی ، معلومه سوه چی دا دوه قومونه نظریه کومی چی پاکستان جوړ کړی دی ددی اعلان د ټولو مخکی حضرت خلیل الله ابراهیم عليه السلام فرمایلی دی ، امت محمدي او نورو ټولو امتونو هم ددی هدایت لاندی دا طریقه اختیار کړه او په عام طور سره په مسلمانانو کی اسلامی قومیت معلوم سو .

د حجة الوداع په سفر کی د نبی کریم صلى الله عليه وسلم سره یوه قافله یو ځای سوه ده عليه السلام ورڅخه پوښتنه وکړه چی تاسی د کوم قوم څخه یاست ؟ جواب یی ورکی چی ، نَحْنُ قَوْمٌ مُّسْلِمُوْنَ (بخاری) په دی کی د عربو د زور دستور مطابق دیوی قبیلې یا خاندان اخیستو په ځای ، مُسْلِمُوْنَ : یی وویل ، هغه حقیقی قومیت یی وښووی کوم چی د دنیا څخه واخله تر آخرته پوری چلیدونکی دی ، حضرت ابراهیم عليه السلام دلته خپل پلار ته د خطاب کولو په وخت کی د برادری نسبت هغه ته وکی او دخپلی بیزاری اعلان یی وفرمایي ، او کوم ځای چی د قوم څخه دخپلی بیزای او قطع تعلقی اعلان کول وو ، هلته یی خپل طرف ته نسبت وکی ، خطاب یی وکی ، لکه چی په راتلونکی آیت کی دی ، يَا قَوْمِ اِلٰی رَبِّیْهِمْ مِمَّا تُشْرِكُوْنَ : یعنی ای زما قومه ازه ستاسی د شرک څخه بیزاره یم ، په دی کی دی طرف ته اشاره ده ، چی که څه هم د نسب او وطن په لحاظ سره تاسی زما قوم یاست ، لیکن ستاسی

دی مشرکانه کارونو زه ستاسی د ورورولی څخه په تعلق ختمولو مجبوره کړم.

حضرت ابراهیم عليه السلام برداری او دده پلار په غبرگ شرک کی اخته وو چی دبتانو عبادت به یی هم کوی او دستورو هم ، په دی وجه حضرت ابراهیم عليه السلام په دی دواړو مسئلو کی دخپل پلار او دخپل قوم سره مناظره وکړه ، اول یی دبت پرستی گمراهی ذکر کړه ، په راتلونکی آیت کی په طور دتمهید الله تعالی حضرت ابراهیم عليه السلام دیو خاص ډول او په علم او پوهه کی دیو اعلی مقام ذکر په دی ډول سره وفرمایي .
وَكَذَلِكَ نُرِي إِبْرَاهِيمَ مَلَكُوتَ السَّمَوَاتِ وَالْأَرْضِ وَلَيَكُونَ مِنَ الْمُؤْمِنِينَ .

یعنی مونږ ابراهیم عليه السلام ته د آسمانونو او مخکی مخلوقات داسی وښوول چی ددی ټولو شیانو حقیقت ورته په ډاگه معلوم سی او دده یقین مکمل سی ، ددی نتیجه وه چی په وروسته آیت کی دا دیو مناظری په عجیب شکل کی داسی ذکر دی .

(په تبلیغ او دعوت کی د حکمت څخه کار اخیستل د انبیاء علیهم السلام سنت دی)

لَمَّا جَنَّ عَلَيْهِ اللَّيْلُ رَأَى كَوْكَبًا قَالَ هَذَا رَبِّي .

یعنی یوه شپه چی کله تیاره خپره سوه او په یوه ستوری یی نظر ولگیدی نو خپل قوم ته یی د اورولو دپاره وویل چی دا ستوری زما رب دی ، مطلب یی دا ؤ چی ستاسی دخیالاتو او عقیدو په بناسره دازما او ستاسی رب یعنی پالونکی دی ، اوس په لږ وخت کی به ددی حقیقت ووینی ، نولږ ساعت وروسته هغه ولویدی نو حضرت ابراهیم عليه السلام ته په قوم دحجت قائلولو دپاره ښکاره موقع په لاس ورغله او وی فرمایل ، لَا أَحِبُّ الْإِلَهِينَ ، دافیلین ، دا لفظ د اقول څخه جوړ دی ، چی معنی یی ده غروب کیدل ، یعنی لویدل .

مطلب دا دی چی زه دلویدونکو شیانو سره محبت نه ساتم او څوک چی خدای یا معبود جوړول کیږی ، ښکاره خبره ده چی هغه دزیات محبت او عظمت مستحق په کار دی ، مولانا رومی رحمته الله علیه دا واقعہ په یو شعر کی بیان کړی ده .

خلیل آسان در ملک یقین زن نوانی لا أحب الافلین زن

حضرت خلیل الله عليه السلام په ډول یقین په ځان کی پیدا کړه او دلا حب الافلین چیغه وکړه .

ددی څخه وروسته بیا په یوه بله شپه یی بریښیدونکی سپوږمی ولیده نو بیای خپل قوم ته د اورولو دپاره هم هغه طریقه اختیار کړه او وی ویل چی (ستاسی د عقیدی مطابق) دا زما رب دی ، مگر ددی حقیقت به هم څه ساعت وروسته ووینی ، نو چی کله هغه میاشت ولویده نو وی فرمایل چی که ماته زما رب هدایت نه کولی نو زه به هم ستاسی په ډول په گمراهانو کی دا خل سوی وم او سپوږمی به می خپل رب او معبود گڼلی وای لیکن د دوی دختلو او لویدلو بدلیدونکو حالاتو زه خبر کړم چی دا ستوری هم د عبادت قابل نه دی په دی آیت کی یی دی طرف ته هم اشاره وکړه چی زما رب څه بل شی دی چی دهغه د طرفه څخه ماته هدایت کیږی ، تردی وروسته یی یوه ورځ لمر ختونکی ولیدی نو بیای قوم ته د اورولو دپاره هم په دغه طریقه و فرمایل چی (ستاسی دخیال مطابق) دازما رب دی او دا خو تر ټولو لوی دی ، مگر دده دلوی والی حقیقت او حیثیت به هم ډیر ژر ستاسی مخ ته راسی نو چی لمر هم په خپل وخت ولویدی ،

نو په قوم باندې د آخرت حجت تمامولو وروسته اوس اصلی حقیقت یې په واضحه بیان کی چی .
 يَا قَوْمِ اِنِّي بُرِيءٌ مِّمَّا تُشْرِكُونَ یعنی ای زما قومه ازه ستاسی ددی مشرکانه خیالاتو څخه بیزاره یم ، چی
 تاسی دخدای ﷻ مخلوقات دخدای ﷻ سره شریک جوړ وی ، تردی وروسته یی دا حقیقت ښکاره کی
 چی زما او ستاسی رب (پالونکی) په دی مخلوقاتو کی هیڅ یو هم نه سی کیدی ، کوم چی په خپل
 وجودکی د بل محتاجه وی او هر وخت هر گړی دترقی او نزول ، ختلو اولویدلو په اوبستون او بدلون کی
 گیر وی ، بلکه زمونږ دتولورب هغه دی چاچی آسمانونه اومخکی اوپه دی کی پیداکیدونکی ټول
 مخلوقات یی پیدا کړی دی ، په دی وجه ماخپل مخ ستاسی دټولو په خپله جوړکړو بتانو اوپه
 تغیراتوکی دگړوستور وڅخه را وگرځوی ، یوازی دیوه الله ﷻ وحده لاشریک طرف ته می کړی اوزه
 ستاسی په ډول دمشرکانو څخه نه یم .

په دی واقعه اومناظره کی حضرت ابراهیم ﷺ دپیغمبرانه حکمت اونصیحت څخه کار واخیستی
 اویکدم یی د دوی ستورو عبادت گمراهی یاغلطی ونه فرمایله ، بلکه یو داسی اندازه یی قائم کړه ، چی
 دهر عقل والا انسان زړه اودماغ په خپله متاثره سی او حقیقت وپیژنی ، لیکن دبت پرستی خلاف په خبره
 کولوکی یی د اول سر څخه سختی اختیار کړه او دخپل پلار اوټول قوم یی په گمراهی باندی کیدل په
 صاف طور سره بیان کړل ، وجه دا وه چی دبت پرستی گمراهی ښکاره اوپه ډاگه وه ، په خلاف دنجوم
 پرستی څخه چی ددی گمراهی دومره واضحه او په ډاگه نه وه .

دلته داخبره هم دفکر قابله ده چی حضرت ابراهیم ﷺ دقوم په مخکی چی دنجوم پرستی کوم دلیل بیان
 کړی دی ، ددی مطلب دا دی چی کوم شی تغیر قبلوی اوحالات یی ادل بدل کیږی او دی په خپلو
 حرکتونو کی دیو بل طاقت تابع وی ، هغه هیڅکله ددی لائق نه دی چی دی خپل رب جوړ سی ، په دی
 دلیل کی د ستورو دختو اولویدو او د درمیانی ټولو حالاتو څخه دلیل نیول کیږی ، چی دوی په
 خپلو حرکتونوکی په خپل اختیار نه دی ، دچا دحکم تابع یه یو خاص ډول چلیږی ، لیکن حضرت خلیل
 الله ﷺ په دی ټولو حالاتو او اندازوکی یوازی ددلیل دپاره د دوی لویدل پیش کړل ځکه چی د دوی
 لویدل دعوامو په نظرونو کی یو قسم دوی زوال گڼل کیږی ، او د انبیاء علیهم السلام طرز ددلیل هغه
 وی کوم چی دعوامو په ذهنونوکی اثر کوی دوی په فلسفیانه حقیقتونو پسی زیات نه ځی ، بلکه دعامو
 ذهنونو مطابق خبره کوی په دی وجه یی ددی ستورودبی بسی اوبی اثری ثابتولو دپاره د دوی لویدل
 وړاندی کړل ، که نه وی نو د دوی پر بی بسی اوبی قدرته کیدو باندی خوپه ختلوسره هم دلیل نیول
 کیدی سواي ، او تردی وروسته د غروب یعنی لویدو څخه مخکی چی څومره ادلون بدلون ورته مخ ته
 راځی په دی هم دلیل نیول کیدی سواي .

(داسلامي تبلیغ کوونکو دپاره خو هدایتونه)

دحضرت ابراهیم ﷺ دمنظری په دی طرزکی دعالماتو اوتبلیغ کوونکو دپاره یو څومهم هدایتونه دی ،
 اول دا چی دقومونو په تبلیغ اواصلاح کی نه هر ځای سختی مناسب ده اونه هر ځای نرمی ، بلکه دهر یوه
 یوه موقع او یوحد دی ، لکه چی دبت پرستی په معامله کی حضرت خلیل الله ﷺ سخت الفاظ استعمال

کری دی ، څکه چی د دوی گمراهی ښکاره وه او دنجوم پرستی په معامله کی یی داسی سخت الفاظ دی استعمال کړی ، بلکه په یو خاص تدبیر سره یی دمعاملی حقیقت دخلقو ذهنونه ته کښته کړی دی ، څکه چی دستور و بی بسی اوناچاری دومره ښکاره نه وه څومره چی دبتانو وه ، ددی څخه معلومه سوه چی عوام که په څه داسی غلطی کی اخته وی چی غلطی او گمراهی یی په عامو نظرونو کی په ډاگه نه وی نو عالم او مبلغ ته په کار دی چی دسختی په ځای د دوی دشکونو اوشبهولیری کولو تدبیر وکړی ، دومه هدایت په دی کی دا دی چی دحق او حقیقت ښکاره کولو دپاره په دی کی حضرت ابراهیم علیه السلام قوم ته داسی خطاب ونه کړی چی تاسی داسی وکړی ، بلکه خپل حال یی ښکاره کی چی زه خو ددی شیانو کوم چی دختلو او لویدلو په چکر کی گیر دی ، عبادت نه سم کولی ، په دی وجه زه خپل مخ دیو داسی هستی طرف ته کوم ، کوم چی دهرڅه پیدا کوونکی او پالونکی دی مقصد خودا وو چی تاسی ته هم داسی کول په کاردی مگر په حکیمانه انداز کی یی دښکاره خطاب څخه منعه وکړه چی دوی ضد جوړ نه کړی ، ددی څخه معلومه سوه چی داصلاح کوونکی اوتبلیغ کوونکی یوازی دا کار نه دی چی حقه خبره په هر ډول چی وی ، وکړی ، بلکه په ده لازمه ده چی په داسی انداز سره یی وکړی ، چی په خلقو اثر وکړی .

الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ ﴿٨٧﴾ وَتِلْكَ

کوم خلق چی یقین وکی او گډه نه کړی په خپل یقین کی څه نقصان دهغوی دپاره دی امن او هغه دی په سیده لاره او

مُجْتَنِبًا أَتَيْنَاهَا ابْرَاهِيمَ عَلَىٰ قَوْمِهِ نُرْفَعُ دَرَجَاتٍ مِّنْ شَأْنٍ إِنَّ

دا زمونږ دلیل دی چی مونږ ورکړی وو ، ابراهیم ته دده دقوم په مقابله کی ، درجی لوړ وو مونږ دچاچی وغواړو

رَّبِّكَ حَكِيمٌ عَلِيمٌ ﴿٨٨﴾ وَهَبْنَا لَهُ إِسْحَاقَ وَيَعْقُوبَ كُلًّا هَدَيْنَا ۚ

ستار ب حکمت والادی ، پوه دی ، او وبخښی مونږ ابراهیم علیه السلام ته اسحاق علیه السلام اویعقوب علیه السلام ټولو لره

وَنُوحًا هَدَيْنَا مِن قَبْلُ وَمِنْ ذُرِّيَّتِهِ دَاوُدَ وَسُلَيْمَانَ وَأَيُّوبَ

مونږ هدایت ورکړی دی اونوح ته هدایت ورکړی دی مونږ ددې ټولو څخه مخکې او د دوی په اولاد کی داود اوسلیمان اویوب

يُوسُفَ وَمُوسَىٰ وَهَارُونَ ۚ وَكَذَٰلِكَ نَجْزِي الْمُحْسِنِينَ ﴿٨٩﴾ وَزَكَرِيَّا

اویوسف علیه السلام اوموسی علیه السلام اوهارون علیه السلام ته اومونږ دارنگه بدله ورکړو نیکانو ته ، اوزکریا علیه السلام

وَيَحْيَىٰ وَعِيسَىٰ وَإِلْيَاسَ ۚ كُلٌّ مِّنَ الصَّالِحِينَ ﴿٩٠﴾ وَإِسْمَاعِيلَ وَإِسْحَاقَ

اویحیی علیه السلام اوعیسی علیه السلام او الیاس علیه السلام ته ، ټول دنیك بختانو څخه دی ، اواسماعیل علیه السلام اویسح علیه السلام

يُونُسَ وَلُوطًا وَكُلًّا فَضَّلْنَا عَلَى الْعَالَمِينَ ﴿٨٧﴾ وَمِنْ آبَائِهِمْ

اويونس عليه السلام اولوط عليه السلام ته، او تولو لره مونږ فضيلت ورکړې دې په ټول مخلوق ، او هدايت کړې دې مونږ دځينی

وَذَرَّيَّتِهِمْ وَآخْوَانِهِمْ وَاجْتَبَيْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ ﴿٨٨﴾

پلار نيکه او اولاد د دوی ته ، او وروڼو د دوی ته ، او غوره کړې وو مونږ دوی او په سیده لاره مو وچلول ،

ذَلِكَ هُدَى اللَّهِ يَهْدِي بِهِ مَنْ يَشَاءُ مِنْ عِبَادِهِ وَلَوْ أَشْرَكُوا

دا د الله هدايت دی چلوی په دې چالره چې وغواړي د بندگانو خپلو څخه او که دې خلقو شرک کولی

لَحِيطَ عَنْهُمْ مَّا كَانُوا يَعْمَلُونَ ﴿٨٩﴾ أُولَئِكَ الَّذِينَ اتَّيْنَاهُمُ الْكِتَابَ

نوخامخاضاع سوی به وای څه چې دوی کړي وو ، دا خلق وو کومو ته چې ورکړې وو مونږ کتاب

وَالْحُكْمَ وَالنُّبُوَّةَ فَإِنْ يَكْفُرْ بِهَا هَؤُلَاءِ فَقَدْ وَكَلْنَا بِهَا قَوْمًا

او شريعت او نبوت بيا که دا خبرې ونه مني دمکي خلق نومونږ ددې خبرو دپاره مقرر کړې دي

لَيُسْوَئُنَّ بِهَا كَافِرِينَ ﴿٩٠﴾

داسی خلق چې دوی څخه منکر نه دي

لنهم تفسیر: کوم خلق چې (په الله ﷻ) ایمان لري او خپل (دا) ایمان د شرک خلط نه کی ، د داسی خلقو دپاره

(په قیامت کی) امن دی او دوی (په دنیا کی) په لاره (نیکه) چلېږي (او دا یوازې موحدین دی په خلاف د

مشرکانو څخه که څه هم په معنی لغوی په خدای ایمان لري ځکه چې د خدای قائل دی ، لیکن شرک هم

کوي چې په دې سره شرعی ایمان منفی کیږي ، لکه چې موحدین قابل د امن دی ، نو په دې صورت کی

تاسی په خپله بیره کوي ، نه چې مونږ بیروي ، حال دا دی چې نه ستاسی خدایان دبیره قابل دی اونه

ماڅه کارد بیریدو کړې دي ، اونه د دنیا بیره دڅه اعتبار قابله ده ، او دا ستاسی حالت په دې دری سره

اعتبار سره د پیری دی) او دا (حجت کوم چې ابراهیم ﷺ په توحید قائم کړې وو) زمونږ (ورکړل سوی)

حجت وو، دغه مونږ یقیناً د اعلى درجی وو او د ابراهیم ﷺ څه تخصیص دی) مونږ (خو) چا ته چې

وغواړو په (علمی او عملی) مرتبوکی یی لوړوو (نو ټولو انبیاء ته مونږ دا لوړې درجې ورکړې وې)

بیشکه ستا رب لوی علم والا لوی حکمت والا دی (چې دهر یوه حال او استعداد پیژنی او دهر یوه سره

مناسب هغه ته کمال ورکوي) او (مونږ چې څنگه ابراهیم ﷺ ته ذاتی کمال علم او عمل ورکړی ، دغه ډول

موورته اضافی کمال هم ورکړې چې دده په اصولو او فروعوکی مو ډیرو ته کمال ورکړی، لکه چې) مونږ

ده ته (يو زوی) اسحاق ورکړی او (يو لمسی) يعقوب (ورکړی) ، او په دې سره دنور اولاد نفی نه کيږي او د دواړو صاحبانو څخه، هر يوه ته (د حق دلاری) مونږ هدايت وکړی او (ابراهيم عليه السلام څخه) په مخکي زمانه کې مونږ نوح عليه السلام ته (چې دې د حضرت ابراهيم عليه السلام په نيکونو کې مشهور دی او د اصل فضيلت په فرع کې هم اثر کوي) ، د حق لاری، هدايت وکړی او د دې (ابراهيم عليه السلام) د اولاد (لغوی يا عرفی يا شرعی) ته (تر آخره پورې څومره چې ذکر دی ټولو ته مو د حق لاری هدايت وکړی يعنی) داؤد (عليه السلام) ته او (دده زوی) سليمان (عليه السلام) ته او ايوب (عليه السلام) ته او موسى (عليه السلام) ته او هارون (عليه السلام) ته (د حق لاری هدايت وکړی) او (کله چې دوی په هدايت روان وه) ، نو مونږ دوی ته بڼه جزا هم ورکړه لکه ثواب او زيات نژديکت اولکه څنگه چې مونږ په نيکو کارو دوی ته جزا ورکړه، دغه ټول (زمونږ عادت دی چې) مونږ نيک کارکوونکو ته (مناسبه) جزا ورکوو (او دارنگه مونږ د حق لاری هدايت وکړی، زکريا عليه السلام ته او (دده زوی) يحيى عليه السلام ته او عيسى عليه السلام ته او الياس (عليه السلام) ته (او دا) ټول (حضرات) په پوه نيک بختانو خلقو کې وه او دارنگه (مونږ د حق لاری هدايت ورکړی) اسماعيل عليه السلام ته او يسع عليه السلام ته او يونس عليه السلام اولوط عليه السلام ته او په دوی کې هر يوه ته (د دوی د زمانو) د ټول جهان په خلقو (په نبوت سره) مونږ فضيلت ورکړی او دارنگه د دې (ذکر سوو حضراتو) څه پلار نيکه اوڅه اولد اوڅه وروڼو ته (د حق لاری مونږ هدايت وکړی) او مونږ دوی (ټولو) ته دنیکي لاری (يعنی د حق دين) هدايت وکړی (او هغه دين دکوم چې دی ټولو ته هدايت سوی وو) د الله عز وجله (د جانب څخه چې کوم) هدايت (کيږي) هغه دا (دين دی) ، په خپلو بندگانو کې چې په چاباندی غواړي ، د دې هدايت (يعنی منزل ته درسولو په صورت کې) کوی يی (نو اوس چې کوم خلق موجود دی هغوی ته هم د دې هدايت په دې معنی سره وسو چې دوی ته صحيح لار وښوول سوه ، بيا منزل ته رسيدل يا نه رسيدل د دوی کار دی ، مگر په دوی کې ځينو دا پريښول او شرک يی اختيار کړو) او (شرک دومره ناکاره شی دی چې غير انبياء خو په څه شمير کې نه دی) که فرض کړه دې حضراتو (ذکر سوو انبياء عليهم السلام) هم (نعوذ بالله) شرک کړی وای نوڅه چې دوی (نيک) عملونه کول ټول به ضائع سوی وه (مخته د نبوت دمستلي طرف ته اشاره ده چې) دوی (څومره چې ذکر سوه) داسی وه چې مونږ دوی (په جمع) لره کتاب (آسمانی) او حکمت (عملونه) او نبوت ورکړی وو (نو نبوت څه عجيبه کار نه دی) ، چې دا کافران ستا څخه انکار کوي ، ځکه چې نظرونه يی موجود دی) نو که (سره د نظير موجوديدو بيا هم) دا خلق (ستا) د نبوت څخه انکار کوي نو (ته غم مه کوه ځکه چې) مونږ د دې (دمنلو) دپاره داسی ډير خلق مقرر کړی دی (يعنی مهاجرين او انصار) چې د دې څخه منکر نه دی .

معلومات او مسئلې: د ذکر سوو آيتونو څخه په مخکي آيتونو کې د حضرت ابراهيم عليه السلام مناظره دخپل پلار ازر او دپوره قوم دنمر و سره ذکر وه په کومه کې چې يی دهغوی دبت پرستی اونجوم پرستی خلاف ديقيني شهادتونه دپيش کولو څخه وروسته په ذکر سوو آيتونو کې خپل قوم ته خطاب وفرمایي چې تاسی ما په خپلو بتانو بير وی چې که زه د دوی څخه انکار وکړم نو مابه برباد کړی حال دا دی چې نه په بتانو کې د دې قدرت سته اونه ما څه داسی کار کړی دی چې په نتيجه کې به يی ماته څه نقصان رسيږي

بلکه بیرہ تاسی ته په کار ده چی تاسی جرم هم داسی سخت کړی دی چی دالله ﷻ یو د عقل خاوند ناخبره نه دی چی الله ﷻ علیم او خبر قادر مطلق دی ، نو اوس تاسی په خپله سوچ وکړی او وویاست چی دامن او اطمینان مستحق څوک دی اوبیره چا ته په کار ده ؟ په دی آیتونو کی په اول آیت کی دامضمون ارشاد فرمایل سوی دی چی د عذاب څخه په امن او مطمئن یوازی هغه خلق کیدی سی کوم چی په الله ﷻ ایمان راوړی او بیا په خپل ایمان کی دڅه ظلم شرکت ونه کړی .

په حدیث کی دی چی کله دا آیت نازل سو نو صحابه کرام رضی الله عنہم وپیریدل او عرض یی وکی چی یارسول الله ﷺ په مونږکی څوک داسی دی چی څه ظلم یی په خپل ځان په ذریعه دگناه نه دی کړی ، او په دی آیت کی خو د عذاب څخه دامن کیدو دا شرط دی چی دایمان سره یی څه ظلم نه وی کړی ، نویباز مونږ دنجات لار څه ده ؟ نبی کریم صلی الله علیه و آله وفرمایل چی تاسی دآیت په صحیح مطلب نه یاست پوه ، په آیت کی دظلم څخه مراد شرک دی ، لکه چی په یو بل آیت کی ارشاد دی ، **إِنَّ الشِّرْكَ لَظُلْمٌ عَظِيمٌ** په دی وجه دآیت مراد دا دی چی کوم څوک ایمان راوړی او بیا په دی کی دالله ﷻ په ذات او صفاتو کی یو څوک شریک جوړ نه کړی ، دی د عذاب څخه په امن او هدایت پیدا کوونکی دی ، لنډه دا ده چی دبتانو ، دبرو ، درختو ، ستورو ، دریابونو ، عبادت کوونکی مخلوق دخپلی بی وقوفی څخه دا شیان دا اختیار خاوندان گنی او د دوی د عبادت پرینسولو څخه څکه بیریری چی هسی نه دا شیان مونږ ته نقصان ونه رسوی حضرت خلیل الله صلی الله علیه و آله دسرو زرو غونډی خبره دوی ته وینووله ، چی خدای جل جلاله کوم چی ستاسی دهرکار څخه خبردار هم دی اوستاسی په هره بڼه اوبده باندی پوره قادر هم دی دهغه څخه تاسی نه بیریری چی دهغه څخه په خلاف کولوبه یو مصیبت راسی او دکومو شیانو سره چی نه علم سته نه قدرت دهغوی څخه داسی بیریری ؟ د ادبی عقلی څخه ماسوا نورڅه دی ، بیرہ یوازی دالله ﷻ څخه په کار ده ، او دچاچی په دی باندی ایمان وی ، هغه په هیڅ بیرہ کی نه وی .

په دی آیت کی یی ، **وَلَمْ يَلْبِسُوا إِثْمَهُمْ بِظُلْمٍ** : فرمایلی دی ، په دی کی دظلم څخه خو دنبی کریم صلی الله علیه و آله دنبودنی موافق شرک مراد دی ، عامه گناه مراد نه ده ، لیکن لفظ د ، **بِظُلْمٍ** : یی نکره راوړی ، چی دعربی ژبی دقواعدو مطابق یی عام کی ، چی هر قسم شرک لره شامل دی اولفظ د ، **لَمْ يَلْبِسُوا** : څخه جوړ دی چی یوه معنی یی اغوستل یا خلط ملط (گډوډ) کول دی ، او مراد دآیت دا دی چی کوم سړی په خپل ایمان کی یو قسم شرک گډ کړی یعنی خدای جل جلاله سره دټولو کمالی صفتونو دمنلو باوجود غیرالله هم په دی کی دځینو صفتونو حامل گنی ، هغه ددی امن او ایمان څخه خارج دی ، ددی آیت څخه معلومه سوه چی شرک یوازی دا نه دی چی په ډاگه مشرک اوبت پرست سی ، بلکه هغه سړی هم مشرک دی کوم چی که څه هم دیوبت عبادت نه کوی او کلمه د اسلام وایی ، مگر یو ملانکه ، یارسول یا یو ولی الله صلی الله علیه و آله سره په ځینو خاصو صفتونو کی شریک کوی ، په دی کی دهغه عوامو دپاره سخت خبرداری دی کوم چی اولیاء الله او د دوی مزارونه حاجت روا گنی ، او عملاً دوی داسی گنی چی گوا کی دخدایی اختیارات دوی ته حواله سوی دی (نعوذ بالله منه)

په دوهم آیت کی حق تعالی جل جلاله ارشاد وفرمایي چی حضرت ابراهیم علیه السلام چی دخپل قوم سره په مناظره کی

کومه بنسکاره فتح ترلاسه کړه او هغوی یې لاجوابه کړل، دا زمونږ انعام وو چی ده ته مونږ صحیح نظریه ورکړه بیا مو ورته دهغه بنسکاره دلیلونه وښوول، هیچا ته په عقل، پوه یا تقریر یا زور او خطابت باندی ناز کول نه دی په کار، بغیر دالله ﷻ دامداد او ملگرتیا څخه دچاپیری نه سی پوری وتلی، یوازی انسانی عقل په حقیقت باندی دپوهیدو دپاره کافی نه دی ځکه چی په هر دوی کی دا لیدل کیږی چی لوی لوی ماهر فلاسفران دگمراهی کندی ته لویږی اودیږ ناخوانده جاهلان دصحیح عقیدې او نظریې پابند کیږی، مولانا رومی رحمۃ اللہ علیہ څه ښه فرمایلی دی.

گر ملک باشد سیه هستش ورق

بن عنایات حق و خاصان حق

(بغیر دمهربانی دخدای ﷻ او دخاصانو دحق څخه، که ملائکه هم وی خو چی دخدای مهربانی ورسره نه وی عمل نامه به یی توره وی)

په آخری آیت کی فرمایي، نَرْفَعُ دَرَجَتٍ مِّنْ نَّشَأٍ: یعنی مونږ چا ته چی وغواړو درجی یی لوړوو، په دی کی اشاره ده چی حضرت ابراهیم عليه السلام ته کوم چی په ټول عالم کی اوترقیامته پوری په راتلونکو نسلونو کی خاص عزت او مقام ورکړل سو چی یهودیان، نصرانیان، مسلمانان اوبدهمت او نور ټول دده دپاکی قائل دی او تعظیم یی کوی، دا هم زمونږ فضل او انعام دی دچا دکسب او عمل په دی کی دخل نسته.

ددی څخه وروسته په شپږو آیتونو کی د اوولسو ۱۷ انبیاء علیهم السلام فهرست شمار سوی دی چی په دی کی ځینی دحضرت ابراهیم عليه السلام پلرونه نیکونه دی او اکثره دده عليه السلام اولاد دی او ځینی یی وروڼه وریرونه دی، په دی آیتونو کی یو طرف ته خو ددی حضراتو په هدایت باندی کیدل، صالحان کیدل، په نیکه لاره کیدل بیان سوی دی او دا ښوول سوی دی چی دوی الله تعالی دخپل دین دخدمت دپاره منتخب کړی او قبول کړی دی اوبل طرف ته یی دا ښووله ده چی حضرت ابراهیم عليه السلام دالله تعالی په لاره کی خپل پلار او خاندان او وطن پرینی وو، نو الله تعالی دآخرت لوړی درجی او همیشه اوبی مثاله راحتونه اول په دنیا کی هم ده ته دخپل خاندان ښه خاندان او تر وطن ښه وطن ورکړی او دا لوی شرافت یی ورته ورکړی چی دحضرت ابراهیم عليه السلام څخه وروسته تر قیامت پوری څومره انبیاء او رسولان چی راغلی دی، هغه ټول دده په اولاد کی دی، یو ښاخ کوم چی دحضرت اسحاق عليه السلام څخه شروع سو په ده کی ټول انبیاء د بنی اسرائیلو راغلل، او دوهم ښاخ کوم چی دحضرت اسماعیل عليه السلام څخه شروع سو، په دی کی سید الاولین و الآخرین نبی د انبیاء، خاتم الانبیاء علیهم السلام پیداسو، او دا ټول دحضرت ابراهیم عليه السلام اولاد دی، ددی څخه معلومه سوه چی که څه هم عزت او ذلت او دنجات او عذاب اصل دار اومدار دانسان په خپل عمل باندی دی لیکن په پلار یانیکه کی دنبی یا ولی کیدل یا په اولاد کی عالم او صالح کیدل هم یو لوی نعمت دی او ددی څخه هم انسان ته فائده رسیږی.

په دی اوولسو ۱۷ انبیاء عليهم السلام کی چی دکومو فهرست په دی آیتونو کی ورکړل سوی دی یوحضر نوح عليه السلام خو دحضرت ابراهیم عليه السلام نیکه دی، باقی ټولوته یی دده اولاد فرمایلی دی، وَمِنْ ذُرِّيَّتِهِ ذَاوَةُ وَرْقَانَ: الایه، په دی کی یو اشکال خو دحضرت عیسی عليه السلام په باره کی کیدی سی، چی دی بغیر دپلار څخه د پیدا کیدو په وجه دحضرت ابراهیم عليه السلام دلور په لاود کی دی یعنی د زوی زوی نه دی، دلور زوی دی،

نوده ته اولاد ويل څنگه صحيح سو؟ ددی جواب عامو عالمانو او فقهاؤ دا کړی دی چی لفظ د ذریت دواړو ته شامل دی که د زوی څخه وی او که د لور څخه، او دلیل یی په دی سره نیولی دی چی حضرات حسنین علیه السلام د نبی کریم صلی الله علیه و آله په اولاد کی دا خل دی، دوهم اشکال د حضرت لوط علیه السلام متعلق دی چی هغه یی په لاد کی نه دی بلکه وراره دی، لیکن ددی جواب هم واضح دی چی په عرف کی اکا ته پلار او وراره ته زوی ويل ډیر مشهور دی، په ذکر سوو آیتونو کی یی په حضرت خلیل الله صلی الله علیه و آله دالله صلی الله علیه و آله انعامات بیان کړل یو طرف ته خو د قدرت دا قانون ونبول سو چی کوم سړی دالله صلی الله علیه و آله په لاره کی خپل خوښ شیان قربانوی الله صلی الله علیه و آله ده ته په دنیا کی هم ددی ښه شیان ورکوی، دوهم طرف ته یی دمکی مشرکانو ته دا حالت واورى او دی طرف ته یی د دوی پام راگرځول مقصود دی، چی تاسی خلق دمحمد صلی الله علیه و آله خبره نه منی، نو وگورئ کومو ته چی تاسی هم لویى منی یعنئ حضرت ابراهیم علیه السلام او دهغه ټول خاندان، هغوی هم ټولو دا ویلی دی چی دعبادت قابل یوازى یو ذات دی او هغه الله صلی الله علیه و آله دی، دهغه سره څوک هم په عبادت کی شریکول یا دالله سره په مخصوصو صفاتو کی حصه دار گنل کفر او گمراهی ده تاسی په خپله هم په دی خپلو منونکو خبرو ملزمان یاست.

په اتم آیت کی دا مضمون ارشاد فرمایل سړی دی او ددی په آخر کی نبی کریم صلی الله علیه و آله ته د تسلی ورکولو دپاره ارشاد فرمایى، **لَإِنْ يَكْفُرْ بِهَا هَؤُلَاءِ فَقَدْ وَكَلْنَا بِهَا قَوْمًا لَّيْسَ بِهَا بِكَافِرِينَ** یعنئ که ستا ځینی مخاطب ستا خبره نه منی او دټولو تیرو پیغمبرانو د هدايتونو پیش کولو باوجود بیا هم په انکار باندی ولاړ وی نو ته غم مه کوه ځکه چی مونږ ستا دعوت او هدايت منلو او خپلولو دپاره یولوی قوم مقرر کړی دی، دوی په کفر او انکار نه کوی، په دی کی دمبارکی زمانى موجود مهاجرین او انصار هم دا خل دی او تر قیامته پوری راتلونکی مسلمانان هم، او دا آیت ددغه ټولو خلقو دپاره د فخر کولو دی چی الله صلی الله علیه و آله دوی د صفت په مقام کی ذکر کړه، **اَللّٰهُمَّ اجْعَلْنَا مِنْهُمْ وَاخْشَرْنَا فِیْ زُمْرَتِهِمْ** ای الله صلی الله علیه و آله مونږ هم په دوی کی شمار کړی او زمونږ حشر د دوی سره کړی.

أَوَّلِكَ الَّذِينَ هَدَى اللَّهُ فَبِهِدَاهِهِمُ امْتَدِدْ قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَالَمِينَ

دغه هغه خلق وو چا ته چی هدايت وکړی الله نو ته څه د دوی په طریقه ته ووايه چی مانه ده غوښتلی ستاسی څخه په دی څه مزدوری، دا خو محض نصیحت دی دمخلوق دپاره.

وَمَا قَدَرُوا اللَّهَ حَقَّ قَدْرِهِ إِذْ قَالُوا مَا أَنزَلَ اللَّهُ عَلَىٰ بَشَرٍ مِّن شَيْءٍ قُلْ مَن أَنزَلَ الْكِتَابَ الَّذِي جَاءَ بِهِ مُوسَىٰ نُورًا

او ونه پیژندی دوی الله په پوره پیژندو کله چی دوی وویل چی نه دی نازل کړی الله په یو انسان باندی

شَيْءٍ قُلْ مَن أَنزَلَ الْكِتَابَ الَّذِي جَاءَ بِهِ مُوسَىٰ نُورًا

څه شی، پوښتنه وکړه نو ووايه چا نازل کړی وو هغه کتاب کوم چی موسی راوړی وو رڼا وه

وَهْدَىٰ لِلنَّاسِ جَعَلُونَهُ قَرَاتٍ يُسْتَبَدُّونَهَا وَيَخْفُونَ كَثِيرًا

او هدايت وودخلاقو دپاره كوم چي تاسي پاني پاني كي خلقو ته مو وبنووي اوديري خبري تاسي پتي ساتلي وي

وَعَلَيْكُمْ تَالَمْ تَعْلَمُوا أَنْتُمْ وَلَا آبَاؤُكُمْ قُلِ اللَّهُ ثُمَّ ذَرْهُمْ فِ

اوتاسي ته يي وبنوول هغه چي تاسي نه پيژندل او نه ستاسي پلارنيكه ، ته ووايه چي الله نازل كړي وو بيا پريږده

خَوْضِهِمْ يَلْعَبُونَ ۙ وَهَذَا كِتَابٌ أَنْزَلْنَاهُ مُبْرَكٌ مُّصَدِّقُ الَّذِي

دوي چي په خپلو خرافاتو كي لوبي كوي ، او دا قرآن كتاب دي چي مونږ نازل كړي دي بركت والا تصديق كوونكي

بَيْنَ يَدَيْهِ وَلِتُنْذِرَ أُمَّ الْقُرَىٰ وَمَنْ حَوْلَهَا وَالَّذِينَ يُؤْمِنُونَ

دهغه چي دده څخه مخكې دي او چي ويبروي مكې والا او ددې شاوخوا ماحول والا ، اودچا چي يقين دي

بِالْآخِرَةِ يُؤْمِنُونَ بِهِ وَهُمْ عَلَىٰ صَلَاتِهِمْ يُحَافِظُونَ ۙ وَمَنْ

په آخرت هغوي په دي ايمان راوړي او هغوي دي دخپلو لمونځو حفاظت كوونكي ، او دهغه

أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ

څخه زيات ظالم څوك دي چي ترې په الله باندې درواغ يا وايي چي په ما وحى نازله سوه او په ده وحى نه وي

إِلَيْهِ شَيْءٌ وَمَنْ قَالَ سَأُنْزِلُ مِثْلَ مَا أَنْزَلَ اللَّهُ وَلَوْ تَرَىٰ إِذِ

نازله سوي هيڅ هم او څوك چي وايي زه به هم نازل كړم په مثل دهغه چي الله نازل كړي دي ، او كه ته وويني كله

الظَّالِمُونَ فِي غَمَرَاتِ الْمَوْتِ وَالْمَلَائِكَةُ بَاسِطُوا أَيْدِيَهُمْ أَخْرِجُوا

چي ظالمان وي دمرگ په سختو كي او ملائكي خپل لاسونه را اوږدوي چي وباسي

أَنْفُسَكُمْ الْيَوْمَ تُجْزَوْنَ عَذَابَ الْهُونِ بِمَا كُنْتُمْ تَقُولُونَ عَلَىٰ

خپل روحو ته ، نن به تاسي ته په بدله كي دركول سي د ذلت عذاب په دي سبب سره چي تاسي به ويل په

اللَّهُ غَيْرَ الْحَقِّ وَكُنْتُمْ عَنْ آيَاتِهِ تَسْتَكْبِرُونَ ۙ وَلَقَدْ جَاءُكُمْ

الله باندې درواغ خبري او دده دآيتونو څخه يي تكبر كړي ، او خامخا به تاسي مونږ ته راسي

فَرَادَىٰ كَمَا خَلَقْتُمْ أَوَّلَ مَرَّةٍ وَتَرَكْتُمْ مَا خَوَّلْتُمْ وَرَاءَ ظُهُورِكُمْ

یو یولکه څنگه چی مونږ تاسی پیدا کړی واست اول وار او پرېښوی تاسی څه اسباب چی مونږ تاسی ته درکړی وو

وَمَا تَرَىٰ مَعَكُمْ شُفَعَاءَ كُمُ الَّذِينَ زَعَمْتُمْ أَنَّهُمْ فِيكُمْ شُرَكَاءُ

د خپلی شاخه وروسته او مونږ نه وینو تاسی سره سفارش کوونکی کوم چی تاسی ورباندی گمانونه کول چی دوی

لَقَدْ نَقَطَ بَيْنَكُمْ وَضَلَّ عَنْكُمْ تَزْعُمُونَ

تاسی سره شریکان دی خامخا قطع سوه ستاسی علاقه او ولاړی کومی دعوی چی تاسی کولی

لن نفیسیر: (او مونږ چی دغم نه کولو اوصبر کولو وایو نووچه دا ده چی ټولو انبیاء و داسی کړی دی ، چنانچی) دا حضرات (چی ذکر سوه) داسی وه چاته چی الله ددی صبر هدایت کړی وو ، نو په دی باب کی) ته هم د دوی په طریقه (په صبر) چلیزه (ځکه چی تاته هم ددی هدایت سوی دی ولی چی په دی نه تاته نفع سته اونه څه ضرر سته چی په دی وجه ته غم اوبی صبری کوی او ددی مضمون د اظهار دپاره دوی ته د تبلیغ په وخت کی) تاسی (دا هم) وواياست چی زه ستاسی څخه (په دی تبلیغ دقرآن) څه معاوضه نه غواړم (چی په رسیدو بی نفع او په نه رسیدو بی ضرر وی ، بی غرضه نصیحت کوم) دا (قرآن) خو یوازی دټولو مخلوق دپاره یو نصیحت دی (چی په منلو کی بی ستاسی نفع ده او په نه منلو کی بی ستاسی نقصان دی) او دی (منکرو) خلقو دالله چی لکه څنگه قدر پیژندل واجب وو دغسی قدر بی ونه پیژندی کله چی (په ډکه خوله) دوی داسی وویل چی الله پر هیڅ بشر څه شی (یعنی څه کتاب) نه دی نازل کړی (داوینا قدر نه پیژندل ځکه دی چی په دی سره د نبوت دمستلی څخه انکار لازمیږی او د نبوت منکر الله درواغ کوی ، او د حق تصدیق واجب دی ، نو په دی کی په قدر شناسی واجب کی خلل راغی ، دا خو تحقیقی جواب وو او په الزامی پته خوله کوونکی جواب ورکولو کی) ته (دوی ته) دا ووايه چی (داخو وښایست چی) هغه کتاب چا نازل کړی دی کوم چی موسی (علیه السلام) راوړی وو (یعنی تورات کوم چی تاسی هم منی) چی دهغه حال دا دی چی هغه (په خپله په مثل د) نور (واضح) دی او (د کومو هدایت دپاره چی هغه) راغلی وو ددغه خلق دپاره هغه (په وجه د شریعت د بیان په ذریعه) هدایت دی کوم چی تاسی (د خپل نفسانی غرضونو دپاره) پانی پانی کړی دی چی په هغه (کی څومره پانی چی تاسی غواړی هغه) ښکاره کوی (چی هغه کی ستاسی دمطلب خلاف خبره نه وی سوی) او ډیری خبری (چی ستاسی دمطلب څخه خلاف وی ، یعنی په کومو پانو کی چی هغه لیکل سوی وی هغه) پتوی او (ددی کتاب په برکت) تاسی ته ډیری داسی خبری وښوول سوی کومی چی (مخکی تر کتاب رسیدو) نه تاسی (یعنی قوم د بنی اسرائیلو کوم چی په وخت کی د نزول د آیت موجود وو) پیژندلی اونه ستاسی (د نزدی سلسلی) لویو (یعنی مشرانو پیژندلی ، مطلب دا دی چی د کوم تورات چی دا حالت دی چی دی خو اول تاسی هم منی ،

دوهم په جه دنور او هدايت كيدو دمنلو قابل هم دى ، درېم هر وخت ستاسى په استعمال كى دى ، كه څه هم دغه استعمال خوشرمناك دى ، ليكن دهغه په وجه دانكار ځاى خو پاته نه سو ، څلورم ستاسى په حق كى هغه دلوى نعمت او احسان شى دى ، دده په بركت عالمان جوړ سواست ، په دى حيثيت سره هم په دې كى دانكار ځاى نسته ، نو دا وواياست چى دا چا نازل كړى دى او كله چى ددى سوال جواب داسى معلوم دى چى دغه خلقو به هم ددى څخه ماسوايل جواب نه وركوي په دى وجه په خپله دجواب وركولو دپاره نبى كريم ﷺ ته حكم دى چى ته هم دغه ووايه چى الله ﷻ (مذكور كتاب) نازل كړى دى (اوپه دى سره د دوى عامه دعوه باطله سوه) بيا (چى داجواب ورته واوړوى) دوى د دوى په عبثه مشغله كى مشغول پريږده (يعنى ستاسى ذمه وارى ختمه سوه كه يى نه منى نو ته فكر مه كوه ، مونږ به ورسره پوه سو) اولكه څنگه چى تورات زمونږ نازل كړى كتاب دى دغه شان، دا (قرآن) هم (دكوم چى ديهودو د ذكر سوى قول څخه درواغ كول مقصود دى) داسى كتاب دى كوم چى مونږ (په تا) نازل كړى دى چى دلوى (خير او) بركت والادى (نو په ده باندې ايمان راوړل او عمل ورباندې كول ددنيا او آخرت كاميابى ده او دځان څخه مخكې (نازل سو) كتابونو (دالله ﷻ دطرف څخه دنازلېدو) تصديق كوونكى دى (نو مونږ داقرآن دخلقو دنفعى او دالله ﷻ دكتابونو دتصديق دپاره نازل كړى دى) او (ددى دپاره مو نازل كړى دى) چى ته (ددى په ذريعه سره) مكى والا اوشاوخوا والا (په خصوصيت سره د الله ﷻ دعذاب څخه چى په دى مخالفت باندې به وى) ويږوى (او دغه شان عام خلق ورباندې هم ويږوى (ليكون للعالمين نذيراً) او (ستا ديبرولو څخه وروسته كه څه هم داټول ايمان رانه وړى ليكن) كوم خلق چى په آخرت (پوره يقين لرى (داسى چى دعذاب څخه بيره لرى او ورڅخه دخلاصيدو فكر كوى او هميشه دحق په طلب او دنجات دلارى په لتون كى وى برابره خبره ده كه په نقلى دليل سره وى او كه په عقلى تجويز سره) داسى خلق (خو) په دى (قرآن باندې ايمان راوړى او (په ايمان او عقیده سره ددى په عملونو هم پابندى كوى ځكه چى دعذاب څخه نجات په دى ټولوباندې په جمع سره په عمل كولوباندې دى، لكه چى هغوى په خپل لمونځ باندې هميشوالى كوى (اوهركله چى په دى عبادت باندې چى روزانه پنځه واره مكرر اوسخت دى هميشوالى كوى ، نو دنورو عبادتونو چى كله كله او اسان دى خو به په درجه اولى سره پابند وى ، مطلب دا دى چى دچا دمنلو يانه منلو فكر مه كوه څوك چى خپل خير غواړى وبه يى منى ، څوك چى يى نه غواړى نه به يى منى ته خپل كار كوه) او دهغه سړى به زيات ظالم څوك وى كوم چى به الله ﷻ درواغ تهمت لگوى (او دمطلق نبوت يا دخاص نبوت څخه منكر وى لكه چى لوړ دځيو خبره راغلى ده ، مَا أَتَزَلُ اللَّهُ عَلَىٰ بَشَرٍ الْخ : او دځينو وينا ده ، أَنْبَأَ اللَّهُ بَشَرًا رَسُولًا : يا داسى ووايى چى په ما وحى راځى ، حال دا دى چى ده ته دهېڅ خبرى هم وحى نه ده راغلى (لكه مسيلمه اونور) او (دغه ډول ترده هم زيات ظالم به څوك وى) كوم سړى چى داسى ووايى چى څنگه كلام الله ﷻ (درسول ﷺ ددعوى مطابق) نازل كړى دى دغه ډول به زه هم راوړم (وبه بنسټ) لكه نصر او نورو ويلى وه ، غرض دا چى دا ټول خلق لوى ظالمان دى او (دظالمانو حال دا دى چى) كه ته (دوى ته) هغه وخت وگورى (نو ډير هيبتناك منظر به ووينى) كله چى دا ظالمان خلق (دكومو چى ذكر وسو) دمرگ په (روحانى) سختيو كى (گرفتار) وى او (دمرگ) ملائكى

(چی دملک الموت ملگری دی د دوی د روح ایستلو دپاره د دوی طرف ته) خپل لاسونه وراوړدوی (او
 د سختی ښکاره کولو دپاره ورته دا وایی چی) ها (ژر) خپل روحونه راوباسی (کوم خای خلاص خلاص
 گرځیداست ، گوری) نن (د مرگ سره فی الحال) به تاسی ته د ذلت سزا درکول کیږی (یعنی داسی چی
 بدنئ تکلیف به په کښی نه وی او روحانی ذلت هم) په دی سبب سره چی تاسی دالله ﷻ په باره کی درواغ
 ویناوی کولی (لکه ما انزل الله او اوحی الی او سائزل او نور) اوتاسی دالله ﷻ دآیتونو (قبلولو) څخه
 (کومه چی د هدایت ذریعه وه) تکبرگوی (دا حال خو به بئ دمرگ په وخت کی وی) او (کله چی د قیامت
 ورځ سی نو الله ﷻ به وواپی) تاسی ماته (د یار اومددگار څخه) یوازی یوازی (تن تنها) راغلاست (او په
 داسی حالت سره راغلاست) لکه څنگه چی مونږ اول وار (په دنیا کی) تاسی پیدا کړی واست (چی نه په
 بدن پوری ځامه وه او نه په پښو کی پرتوگ) او څه چی مونږ تاسی ته (په دنیا کی ساز وسامان درکړی
 وو) چی تاسی ورباندی خوندونه کوله هغه مو دځان وروسته پرېښول (دځان سره مو هیڅ را نه وړه مطلب
 دا دی چی دمال اودولت په تکیه باندی مه اوسی دا ټول به دلته پاته کیږی) او (په تاسی کی چی دځینو
 په خپلو باطلو معبودانو دشفاعت طمعه وه نو) مونږ خوستاسی سره (دا وخت) ستاسی هغه شفاعت
 کوونکی نه وینو (ددی څخه ثابته سوه چی په واقع کی هم ستاسی نه دی) دکومو په نسبت چی تاسی
 دعوی لرلی چی دوی ستاسی په معامله کی (زمونږ سره) شریک دی (چی تاسی دعبادت کومه معامله
 زمونږ سره کیده هغه ددوی سره کیده) واقعی ستاسی (او د دوی) په مینځ کی خوتعلقات قطع سو (چی نن
 تاسی ددوی څخه بیزاره او هغوی ستاسی څخه بیزاره دی شفاعت به څه وکړی) او هغه ستاسی دعوه (چی
 ذکر سوه) څه سوه چی تاسی به کوله (بی کاره ثابته سوه نو اوس به پوره پوره په مصیبت کی ولوړی)
 معلومات اومسئلي: په تیرو آیتونو کی په حضرت خلیل الله ابراهیم ﷺ باندی دالله ﷻ د عظیم الشانه
 انعامونو او دده دلورو درجو ذکر وو، په کومو کی چی ټول نسل دحضرت آدم ﷺ ته عموماً او اهل مکه
 او عربو ته خصوصاً دا خبره په عملی صورت کی ښوول مقصود وه چی کوم سړی دالله ﷻ مکمل منل
 دخپل ژوند مقصد وگرځوی او ددی دپاره دخپلو خوښو اومینه کوونکو شیانو قربانی کړی لکه حضرت
 خلیل الله ﷺ چی پیش کړه ، چی مور اوپلار ، ملک او وطن ټول یی دالله ﷻ دپاره پرېښوول ، بیا یی
 دبیت الله جوړولو د عظیم خدمت دپاره دشام شنه باغونه دپرېښوول اودمخکی شگلنه مخکه یی اختیار
 کړه ، دښځی اوبچی په سره میره کی دپرېښودو حکم وسو نو فوراً یی قبول کړه ، دیو نازیین او گران
 زوی د قربانی حکم ورته وسو نو دخپل اختیار تر حده پوری یی دا پوره کړل ، وی ښوول ، دداسی حکم
 منونکو اصل بدله خو به د قیامت څخه وروسته په جنت کی حاصلیږی ، لیکن په دنیا کی هم الله ﷻ دوی
 ته هغه مرتبه او دولت ورکوی چی دهغه په مقابله کی دټولی دنیا دولتونه هیڅ نه وی ، حضرت خلیل الله
 خپل قوم او خپل خپلوان دالله ﷻ دپاره پرېښوول نو ددوی په بدله کی ده ته دپیغمبرانو جماعت ورکړل
 سوچی اکثره دده په اولاد کی دی ، دعراق او شام وطن یی پرېښووی ، نو دالله ﷻ کور ، دامن ښار او
 دکلو مور ورته ورکول سوه ، چی مکه مکرمه ده دده قوم دده ذلیل کول وغوښتل نو ددی په بدله کی دی
 دټولی دنیا اود قیامته پوری دارتلونکو نسلونو امام او پیشوا جوړ سوچی د دنیا مختلف قومونه اومذېبونه

دیوبل سره دلویو لویو اختلافونو باوجود حضرت ابراهیم علیه السلام په تعظیم او عزت باندی متفق راروان دی . په دی سلسله کی د اوولسو ۱۷ پیغمبرانو فهرست شمار سوی دی ، په دوی کی ډیر د حضرت ابراهیم علیه السلام په اولاد کی دا خل دی او دا ښوول سوی وه چی دا ټول هغه لوی هستی دی چی دوی الله تعالی ټول عالم په خلقو کی دخپل دین خدمت دپاره منتخب کړل او دوی ته یی نیکه لار وښووله .

په دی ذکر سوو آیتونو کی په اولنی آیت کی نبی کریم صلی الله علیه و آله ته خطاب فرمای او اهل مکه ووته یی او روی چی دیو قوم پلار اونیکه محض په دی خبره د تقلید قابل نه سی جوړی دی چی محض پلار نیکه دی ، نو په دی وجه به د دوی هروینا او کار د تابعداری قابل وی لکه چی په عامه طریقه سره د عربو او اهل مکه وو خیال و .

بلکه د تقلید او تابعداری دپاره اول دا پیژندل ضروری دی چی مونږ چی دکوم چا پیروی کوو ، دی په خپله په هدایت اونیکه لاره باندی دی او که نه دی ، په دی وجه د انبیاء علیهم السلام یولته ډول فهرست یی شمار کی ، وی فرمایل چی ، أُولَئِكَ الَّذِينَ هَدَى اللَّهُ : یعنی دا هلك دی کومو ته چی الله تعالی هدایت کړی دی بیا فرمایي ، فَبِهْدَاهُمْ أَفْتَدِهِ : یعنی تاسی هم د دوی هدایت او طریقه کار اختیار کړه .

په دی کی یو هدایت خو اهل عربو او تمام امت ته دا دی چی دپلار نیکه بی هوده تقلید پریردی او دخدای تعالی د طرف څخه د هدایت پیدا کوونکو بزرگانو تابعداری وکړی ، دوهم هدایت په کښی په خپله نبی کریم صلی الله علیه و آله ته دی چی ته هم ددی تیرو پیغمبرانو طریقه اختیار کړه .

دلته دا خبره د فکر قابله ده چی د انبیاء علیهم السلام په شریعتونو کی فروعی او جزوی اختلافات د مخکی څخه هم وو او په اسلامی ملت کی هم د دوی څخه مختلف ډیر احکام نازل سوی دی ، نو بیا حضور صلی الله علیه و آله ته د تیرو انبیاء په طریقه دتلو او د عمل کولو څه مطلب سو ؟ دنورو آیتونو د روایتونو په بنا ددی جواب دا دی چی دلته په ټولو فروعی او جزوی احکامو کی د تیرو پیغمبرانو د طریقه کار خو ښوولو حکم نه دی ، بلکه د دین په اصولو توحید ، رسالت او آخرت کی د دوی طریقه ښوول مقصود دی کوم چی دهیڅ پیغمبر په شریعت کی هم ادل بدل سوی نه دی ، د حضرت ادم علیه السلام څخه واخله تر خاتم النبیین صلی الله علیه وسلم پوری د ټولو پیغمبرانو علیهم السلام هم دا یوه عقیده او طریقه پاته سوی ده ، باقی فروعی احکام په کومو کی چی بدلون نه دی سوی په هغوی کی هم دکار طریقه شریکه پاته سوی ده او په کومو کی چی د حالاتو د بدلیدو په وجه سره دوخت په تقاضا او حکمت سره څه بل حکم ورکول سوی دی دهغه منل بیا لازمی سوی دی ، دغه وجه ده چی نبی کریم صلی الله علیه و آله معمول دا وو ، چی ترکوم وخت پوری به ده ته په ذریعه دوحی څه خاص هدایت نه وو راغلی ، نو ده به په فروعی معاملاتو کی هم د تیرو پیغمبرانو په طریقه کار باندی عمل کوی (مظهری او نور)

تردی وروسته یی نبی کریم صلی الله علیه و آله ته په خصوصیت سره دیو داسی اعلان حکم وکی ، دکوم اعلان چی ټولو تیرو پیغمبرانو ته هم کړی دی ، هغه دا چی ، قُلْ لَا أَسْأَلُكُمْ عَلَيْهِ أَجْرًا إِنْ هُوَ إِلَّا ذِكْرٌ لِلْعَالَمِينَ : یعنی زه ستاسی دژوند برابرولو دپاره چی کوم هدایتونه تاسی ته درکوم په دی ستاسی څخه څه فیس او معاوضه نه اخلم ، که تاسی دا ومنی نو زما هیڅ نفع نسته او که یی ونه منی نو څه نقصان می نسته دا خو د ټولی دنیا دمخلوق دپاره دنصیحت او خیرخواهی پیغام دی ، په تعلیم او تبلیغ باندی څه معاوضه نه اخیستل

دټولو پیغمبرانو یوه شریکه طریقه راغلی ده او دتبلیغ په اثر کولوکی ددی لوی دخل دی ، دوهم آیت دهغه خلقو په جواب کی راغلی دی ، چاچی دا ویلی وه چی الله ﷻ هیڅکله هم پریوه بشر باندی څه کتاب نه دی نازل کړی ، دا دکتابونو اورسولانو معامله دسره غلطه ده ، ددی خبری کوونکی که دمکی بت پرست وه ، لکه چی ابن کثیر چی فرمایي نومعامله ښکاره ده چی دوی دهیڅ کتاب اونبی قائل نه اوکه یهود وه ، لکه چی نورو تفسیر لیکونکو اختیار کړی ده ، او دآیت دخبری سلسله په ظاهره ددی تائید کوی ، نوبیا د دوی داسی وینامحض غصه اوخبره هاخوا دیخوا ته کول وو چی په خپله د دوی دمذهب څخه هم خلاف وه ، د امام بغوی په روایت کی دی چی په دی وجه یهود هم دهغه سړی څخه ناراضه سول چاچی دا خبره کړی وه او ددی غلطی په وجه یی هغه دمذهبی پیشوایی دوعدی څخه لیری کی ، په دی آیت کی حق تعالی نبی کریم ﷺ ته فرمایي چی کومو خلقو دا بی هوده خبره وکړه ، دوی الله ﷻ دپیژندو په ډول نه دی پیژندلی ، گنی دا بی باکه خبره به د دوی دخلی څخه نه وای وتلی ، ته دی خلقو ته کوم چی مطلق دآسمانی کتابونو څخه انکار کوی ، دا وفرمایله چی که خبره داسی وی چی الله ﷻ په یوبشر باندی څه کتاب نه وی لیرلی ، نو دا وواياست چی داتورات کوم چی تاسی هم منی اوددی په وجه دقوم مشران جوړی یاست داچانازل کړی ؟ اوددی سره یی ورته داهم وښووله چی تاسی هغه کار په تلونکی یاست چی کوم تورات ته تاسی آسمانی کتاب وایاست اومنی یی دهغه سره هم ستاسی دا معامله ده چی تاسی دا دترلی کتاب په ځای په جلا جلا پانوکي لیکلی دی چی کله ستاسی زړه غواړی نو یوه پانه دمینځ څخه راباسی ، او ددی دبیان څخه انکار کوی ، لکه دتورات هغه آیتونه په کومو کی چی دنبی کریم ﷺ نخښی اوصفتونه بیان سوی وه ، هغه تاسی ویستل ، دآیت دآخری جملی ، تَجْعَلُونَهُ قُرْآنًا طَبْسًا : هم دامطلب دی ، قراطیس دقرطاس جمع ده اومعنی یی کاغذ دی ، تردی وروسته دغه خلقو ته خطاب کوی فرمایي ، وَعَلَّمْتُمْ مَا لَمْ تَعْلَمُوا اَنْتُمْ وَلَا اَبَاؤُكُمْ : یعنی دقرآن په ذریعه تاسی ته دتورات اوانجیل زیات هم هغه علم درکړل سوی دی ، دکوم چی نه تاسی ته ددی څخه مخکی خبر وو ، اونه ستاسی پلارنیکه ته ، په آخر آیت کی فرمایي ، قُلِ اللّٰهُ ثُمَّ ذَرْهُمْ فِی خَوْضِهِمْ يَلْعَبُونَ : یعنی ددی سوال جواب چی کله الله ﷻ څه کتاب نه دی رالیرلی ، نو تورات چا نازل کړی دی دوی به څه درکړی ، خو ته ورته وفرمایه چی خاص الله ﷻ نازل کړی دی اوکله چی په دوی باندی حجت تمام سو نوستاکار تمام سو ، اوس چی دوی په کوم لهور اولعب کی ورک دی ، دوی هم په دغه خپل حال پریږده .

په دوی دالله ﷻ دطرف څخه نازل سوو کتابونو په باره کی په دوی دحجت تمامولو څخه وروسته په دریم آیت کی ارشاد فرمایي ، وَهَٰذَا كِتَابُ الْمَزَّاهِ مُبَارَكًا مُّصَدِّقُ الَّذِی بَيْنَ يَدَيْهِ وَلَقَدْ اَمَّ الْقُرْآنُ وَمَنْ حَوَّلَهَا : یعنی لکه څنگه چی تورات دوی دالله ﷻ دطرف څخه نازل سوی منی ، دغه ډول دقرآن هم مونږ نازل کړی دی او دده دحق والی او رښتینوالی دپاره دوی ته دا شهادت کافی دی چی قرآن دهغه ټولو شیانو رښتینوالی کوی کوم چی په تورات اوانجیل کی نازل سوی دی او تر تورات او انجیل څخه وروسته دده دنازلولو ضرورت په دی وجه پېښ سو چی دا دواړه کتابونه خو دبنی اسرائیلو دپاره رالیرل سوی وه ، د دوی بل ښاخ چی بنی اسماعیل ورته وایی او عرب دی او په اُمّ القرى یعنی مکه مکرمه او ددی په شاوخوا کی اوسیدلی ، د

دوی د هدایت دپاره څه خاص پیغمبر او کتاب تر اوسه نه وو راغلی ، مکي معظمی ته قرآن کریم ام القری فرمایلی دی یعنی د تمامو ښاورنو او کلو پیڅ او بنیاد ، ددی وجه دا ده چی د تاریخی روایاتو مطابق چی په ابتداء د پیدائش کی دمخکی د پیداکیدو شروع ددی ځای څخه سوی ده او دارنگه دا خبره چی د ټول عالم قبله او دمخ کولو مرکز دله دی (مظهری) دَامُ الْقُرَى سره یی ، وَمَنْ حَوْلَهَا وفرمایلی یعنی دمکی ټول اطراف چی په دی کی ټول عالم مشرق ، مغرب ، جنوب او شمال دا خل دی .

دآیت په آخر کی ارشاد وفرمایي ، وَالَّذِينَ يُؤْمِنُونَ بِالْآخِرَةِ يُؤْمِنُونَ بِهِ وَهُمْ عَلَى صَلَاتِهِمْ يُحَافِظُونَ : یعنی کوم خلق چی په آخرت ایمان لری هغه په قرآن هم ایمان لری او دخپلو لمونځونو پابندی کوی ، په دی کی یی د یهودو او مشرکانو په یوه شریکه ناروغی باندی خبرداری ورکړه چی دا بی فکری چی کوم غواړی منی کوم چی وغواړی رد وی یی او په خلاف کی یی محاذ جوړ وی ، دا ددی مرض اثر دی چی دوی په آخرت ایمان نه لری ، دکوم سړی چی په آخرت او په ورځ د حساب ایمان وی دی به دخدای بیره خامخا دی طرف ته متوجه کوی چی په دلیلونو کی به فکر کوی او د حق خبری په قبلولو کی به دپلار نیکه د رواجونو پروا نه کوی .

او که فکر وسی نو د آخرت څخه بی فکری د مرضونو مور ده ، کفر او شرک هم ددی نتیجه وی او نور ټول گناهونه او نافرمانی هم په آخرت دقیقین لرونکی څخه که څه غلطی او گناه وسی هم نو زړه یی ناقراره سی او آخر توبه وباسی ، ښځ ته د گناه څخه د ځان ساتلو قصد وکی ، او په حقیقت کی دخدای څخه بیره او د آخرت فکر هغه شی دی کوم چی انسان لره انسان جوړ وی او د گناهونو څخه یی لیری ساتی ، په دی وجه د قرآن کریم یو سورت بلکه یوه رکوع هم شاید ددی څخه خالی نه ده چی هغه کی یی د آخرت د فکر طرف ته توجه نه وی راگرځولی . اَللّٰهُمَّ اجْعَلْ جُمْلَةَ مُؤْمِنَانَا وَاحِدًا هُمُ الْآخِرَةِ .

اِنَّ اللّٰهَ فَرَّقَ الْحَبَّ وَالنَّوَى يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ

الله دی چی چوی دانه او منده ، را وباسی ژوندی دمری څخه او را ایستونکی دنی د ژوندی څخه مری لره

ذَلِكُمْ اللَّهُ فَأَلِي تَوْفُكُونَ ﴿٥٠﴾ فَأَلِي الْأَصْبَاءِ وَجَعَلَ الْيَلَّ سَكَنًا

دا دی الله بیا تاسی چیری غولیدي ، چوونکی دی دسهاد رڼا ، او ده شپه جوړه کړی ده دارام دپاره او

وَالشَّمْسُ وَالْقَمَرُ حُسْبَانًا ذَلِكَ تَقْدِيرُ الْعَزِيزِ الْعَلِيمِ ﴿٥١﴾ وَهُوَ

لمر او سپوږمی د حساب دپاره ، اندازه جوړه کړی ده دغه زور او خبر دار ، او هغه

الَّذِي جَعَلَ لَكُمُ النَّجْمَ لِتَهْتَدُوا بِهَا فِي ظُلُمَاتِ الْبَرِّ وَالْبَحْرِ

جوړ کړی دی ستاسی دپاره ستوری چی په دی سره لاره معلومه کړی په تیارو دوچی او دریاب کی

قَدْ فَصَّلْنَا الْآيَاتِ لِقَوْمٍ يَعْلَمُونَ ﴿٩٤﴾ وَهُوَ الَّذِي أَنْشَأَكُمْ مِنْ

خامخا مونږ ښکاره بيان کړی دی نخښی ، دهغو خلقو دپاره چی پوهیږي ، او هغه دی چا چی تاسی پیدا کړل

نَفْسٍ وَاحِدَةٍ فَمُسْتَقَرٌّ وَمُسْتَوْدَعٌ ﴿٩٥﴾ قَدْ فَصَّلْنَا الْآيَاتِ لِقَوْمٍ يَفْقَهُونَ ﴿٩٦﴾

دیوسری څخه بیایو ستاسی دقرارخای اویو دامتونو ایښوولو خای دی ، خامخا مونږ په ډاگه بیانو وایتونه هغه قوم ته چی فکر کړی

لفظفسیر: بیشکه الله ﷻ چوونکی دی ددانی اوبعبتی (یعنی په مخکه کی دکرلو وروسته چی کومه دانه یا بمبته چوی دا دالله ﷻ کار دی) هغه جاندار (شی) دبی روح (شی) څخه را وباسی (لکه دنطفی څخه انسان پیدا کيږي) او هغه بی روح (شی) دجاندار (شی) څخه را ایستونکی دی (لکه دانسان د بدن څخه چی نطفه راباسی) الله ﷻ دا دی (د کوم چی داسی قدرت دی) نو تاسی (دده عبادت پریږدی) چیری (دغیر الله د عبادت طرف ته) چپه روانیږی هغه (الله ﷻ) دصبح (صادق دشپي څخه) را ایستونکی دی (یعنی شپه ختمه سی اوصبح صادق ښکاره سی) اوده شپه دراحت شی جوړ کړی دي (چی ټول ستری ستومانه بیده سی او ارام پیدا کړی) او دلمر اوسپوږمی (رفتار) په حساب سره مقرر کړی دی (یعنی د دوی رفتار په ضبط کی بند دی چی په دی سره دوختونو په معلومولو کی آسانی ده) دا (چی په حساب سره د دوی رفتار وی) مقرر سوی خبره ده دداسی ذات چی قادر (مطلق) دی (چی په دا قسم حرکت پیدا کولو دهغه قدرت دی او) لوی علم والا دی (چی ددی رفتار حکمتونه او مصلحتونه ورته معلوم وه ځکه به په دی خاص طریقه سره مقرر کړو) او هغه (الله ﷻ) داسی دی چاچی ستاسی د(فائدي) دپاره ستوری پیدا کړی (او هغه فائده دا ده) چی تاسی ددی په ذریعه سره (دشپي) په تیارو کی په وجه کی او په دریاب کی هم لار معلومه کړی ، بیشکه مونږ (دا) دلیلونه (دتوحید او دانعام) ښه په ډاگه بیانوو (او که څه هم رسیږی به ټولو ته مگر نفع) دهغو خلقو دپاره (به وی) کوم چی (د ښه اوبد څه) خبرلری (ځکه چی فکرهم داسی خلق کوی) او هغه (الله ﷻ) داسی دی چاچی تاسی (ټوله په اصل کی) دیوسری څخه (چی حضرت آدم ﷺ دی) پیدا کړاست بیا تاسی (مخ ته د تولد او تناسل داسی سلسله را روانه ده چی په تاسی کی دهرسری دپاره په ماده کی) یوځای دزیات پاته کیدو دی (یعنی دمور بچه دانی) اویوځای دڅه وخت اوسیدو دی (یعنی دپلار شا) په وجه ددی قول دالله ﷻ مِنْ بَيْنِ الصَّلْبِ بیشکه مونږ (دا) دلیلونه (هم دتوحید او انعام) ښه په ډاگه بیان کړی دی (په عام طور سره ، مگر ددی څخه نفع هم په مثل دتیارو) دهغو خلقو دپاره (به وی) چی عقل او پوه لری (دا تفصیل سو د ، يُخْرِجُ الْحَيَّ الْخ)

معلومات اومستلې: په تیرو آیتونو کی دکفارو دضد اونا آرامی او حقیقتونو اونتیجو څخه دغفلت ذکر وو او ددی ټولو خرابیو اصلی بنیاد دخدای ﷻ او دده دبی مثاله علم او قدرت څخه بی خبری ده ، په دی وجه به ذکر سوو څلورو آیتونو کی دالله ﷻ څخه دغافل انسان ددی مرض علاج بی داسی وفرمایي چی دخپل لوی علم اوعظیم قدرت یوڅو نمونی او په انسان دخپلو انعاماتو اواحساناتو یوه سلسله بی ذکر کړه چی په دی کی هرفکر کوونکی اوسلیم طبع انسان دکائناتو دپیدا کوونکی دلوی اوبی مثاله قدرت او ددی

خبري دڦائل کيدو څخه بغير نه سي پاته کيدی چي دا عظيم الشانه کارنامي په ټول کائنات کي ماسواډ
 خدای ﷻ څخه دهیچاپه قدرت کي نسته، په اولني آيت کي ارشاد فرمايی **إِنَّ اللَّهَ فَالِقُ الْغَيْبِ وَالثَّوَرِ**
 يعني الله ﷻ خيرونکي دي دداني او دمنډکي، په دي کي دقدرت يوه حيرانوونکي کاروايي بنسول سوي
 ده چي وچه دانه او وچه منډکه وچوي، ددي ددنه څخه شين بوټي را ايستل دهغه پاک ذات کار دي چي
 د کائناتو پيدا کوونکي دي، دانسان دمحنث او کوشش په دي کي هيڅ دخل نسته، دکرونډه مگردټول
 کوشش خلاصه تر دي زياته نه وي چي دداني اومندکي دننه څخه چي کوم تيغ دالله ﷻ قدرت را ايستلي
 دي ددي دلاري څخه منع کوونکي اومضر شيان ليري کړي، مخکه ديوي اونورو په ذريعه نرمول،
 بياسره اچول او اوبه ورکول ددي ټولو کارونو اثر تر زيات لازيات دا دي چي دراوتونکي نازل تيغ په لاره
 کي بنديز پاته نه سي باقي اصل کار چي دانه اومندکه چول او ددي څخه دبوټي تيغ را ايتسل او بيا په
 دي کي رنگ په رنگ عجيبه پاني راوتل او بيا داسي، گلونه اوميوي نيول چي دانسان د عقل اودماغ
 دهغه ديوي پاني يا يوي خانگي جوړولو څخه عاجز دي، په دي کي ښکاره خبره ده چي انساني عمل لره
 هيڅ دخل نسته، په دي وجه په قرآن کریم کي بل ځای ارشاد دي، **أَفَرَأَيْتُمْ مَا تَحْرُثُونَ * أَأَنْتُمْ تَزْرَعُونَهُ أَمْ**
نَحْنُ الزَّارِعُونَ يعني آياتاسي هغو دانو ته نه گوري کومي چي تاسي په خاورو کي غورځوي چي داتاسي
 زرغونوي او که مونږ.

دوهمه جمله دا ارشاد فرمايی، **وَتَخْرِجُ الْحَيَّ مِنَ الْمَيِّتِ وَتَخْرِجُ الْمَيِّتَ مِنَ الْحَيِّ** يعني الله ﷻ دبي جان
 شيانو څخه جاندار شيان پيدا کوي دبي جانو څخه مراد نطفه يا هگي ده، دکومو څخه چي انسانان او
 حيوانات پيدا کيږي دغه ډول دجاندارو څخه بي جان شيان راباسي، دلته دبي جان شيانو څخه مراد هم
 نطفه او هگي ده چي دا دجاندارو شيانو څخه راوړي، تردی وروسته فرمايی، **ذَلِكُمْ اللَّهُ لَعَلَّكُمْ تَفْكَرُونَ**
 يعني دا ټول کارونه خو يوازي يو الله ﷻ کړي او جوړ کړي دي بيا سره ددي چي په دي باندې پوهيږي نو
 کوم طرف ته چپه چليږي چي دخپلو لاسونو جوړ کړي بتان حاجت روا، مشکل کشا اومعبودان گڼي.
 په دوهم آيت کي ارشاد دي، **فَالِقُ الْإِصْبَاحِ** دڦالق معنی ده خيري کولو والا او داصباح معنی دلته د
 سهار وخت دي، دڦالق الاصباح معنی ده خيرونکي دصبح، يعني دژوري تياري خادر خيري کړي،
 صباح ورڅخه راوياسي، دا هم دهغو کارونو څخه يو کار دي په کومو کي چي دپيريانو اوانسانانو
 اوتولو کائناتو قوتونه بي کاره دي، اوهر يو ليدونکي چي يي وينی نو په دي پوهيدو مجبوره دي چي
 دشپي تر تياري وروسته د رڼا پيدا کوونکي نه يو انسان کيدی سي، نه ملائکه او نه بل مخلوق، بلکه
 دا يوازي دهغه مافوق الادراک هستي کار دي، چي دټول جهان پيدا کوونکي دي.

(دمخلوقاتو دا آرام دپاره دشپي قدرتي او جبري تعين يو لوی نعمت دي)

تردي وروسته ارشاد فرمايی، **وَجَعَلَ اللَّيْلَ سَكَنًا** لفظ دسکن دسکون څخه جوړ دي، هر هغه شي ته
 سکن وايي، کوم چي په رسيدو سره انسان ته سکون، اطمينان او راحت حاصل وي په دي وجه دانسان
 د اوسيدو کورته يي په قرآن کي سکن فرمايلي دي، **جَعَلَ لَكُمْ مِنْ بُيُوتِكُمْ سَكَنًا** ځکه چي دانسان کور

برابر خبر ده که یوه جونگره ولی نه وی خو هلته په رسیدو سره انسان ته عاده سکون او راحت حاصلیږي، په دې وجه معنی ددې جملې دا سوه چې الله ﷻ شپه دهر جاندار دپاره دسکون او راحت شی جوړکړی دی، په فالق الاصباح کې دهغه نعمتونو ذکر وو، کوم چې انسان ته د ورځې په رڼا کې حاصلیږي دشبې په تیاره کې نه سی حاصلیدی، تردی وروسته، جَعَلَ اللَّيْلَ سَكَنًا: یی وفرمایل، دی طرف ته یی اشاره وکړه چې لکه څنگه چې د ورځې رڼا یو عظیم نعمت دی چې ددې په ذریعه انسان خپل ټول کاروبار کوي، دغه ډول د شبې تیاره هم بده مه گڼی، دا هم یو نعمت دی ډیر لوی، چې په دې کې ستړی ستومانه انسان آرام وکړي او ددې قابل سی چې صبا ته بیا په تازه دم او چسپاندې سره کار وکړي، که نه وی نو انساني فطرت مسلسل کار کول نه سی برداشت کولی.

دشبې تیاره دراحت دپاره متعین کول یو مستقل نعمت او دالله ﷻ دقادر قدرت یو خاص اظهار دی، مگر دا نعمت روازنه بی غوښتلو حاصلیږي په دې وجه د انسان خیال گرسره دی طرف ته څی نه، چې داڅومره لوی احسان او انعام دی، فکر وکړی که هر یو انسان په خپله اراده سره دخپل آرام وخت مقررولی، نو چا به د سهار په اته (۸) بجې باندې دبیده کیدو اراده کوله، چا به دولس بجې، چا به څلور بجې، او چا به دشبې په مختلفو حصو کې، چې ددې نتیجه به دا وه چې دشبې او ورځې په څلورويشتو ۲۴ گنتو کې به یوه گنټه هم داسی نه راتله چې په هغه کې به انساني کاروبار محنت مزدوری، کارخانی او فیکتريانی نه چلیدی، ددې لازمی نتیجه به دا وه چې دبیده کیدونکو په آرام کې به خلل راتلی او دکارکوونکو په کار کې به هم دخوب کوونکو په آرام کې به دکارکوونکو شور زوږ او کړس کړوس خلل کیدی، او دکارکوونکو په کار کې به ددغه خلقو غیر حاضری خلل کیده چې کوم به دغه وخت دبیده کیدل، دغه ډول دبیده کیدونکو ډیر هغه کارونه به پاته کیدل کوم چې د دوی دخوب په وخت کې به کیدی سوای، دالله ﷻ قادر قدرت نه یوازی پر انسانانو بلکه په هر جاندار باندې دشبې په وخت کې دخواب داسی غلبه مسلطه کړه چې دی کار پریرېدی او دبیده کیدلو ته مجبوره کېږي دمانډام کیدو سره هر مرغه، حیوان او ځناور خپل خپل ځای دقرار او کورته مخه کوي، هر یو انسان په جبری طور سره کار پریرې، د آرام کولو په فکر کې لگیا کیږي، په ټوله دنیا یوه خاموشی خپره سی، دشبې تیاره دخوب او آرام دپاره مددگاره ثابته سی ځکه چې عادتاً په زیاته رڼا کې خوب نه کیږي.

فکر وکړی که دټولې دنیا حکومونه او عوام یوځای سی او دبین المللی معاهدې په ذریعه دبیده کیدو یو وخت مقررول وغواړي نو اول خو به دا څومره گرانه وی او دوهم که گرسره دی ټولو انسانانو ددې وعدې پابندی کولی، په یوه مقرر وخت باندې دبیده کیدی، نو دا حیوانات به چا ددې وعدې پابند کول، او که دوی به آزادگر څیدل نو دخوب کوونکو او د دوی دسامانونو به څه حال وای، دا دالله ﷻ غالب قدرت دی، چاچې په جبری طور په هر انسان او هر جاندار په یو معین وخت کې خوب مسلط کی او ددې بین المللی وعدې څخه یی دوی بی حاجته کړل، فتبارک الله احسن الخالقین.

(دلهر او سپورمې حساب)

ارشاد فرمایي، وَالشَّمْسُ وَالْقَمَرُ حُسْبَانًا: په پېښ سره مصدر دی، دحساب کولو او شمیر کولو

په معنی کی راځی ، معنی یی دا ده چی الله ﷻ دلمر اوسپوړمی ، ختل لویدل او د دوی رفتار په یو خاص حساب سره ایښی دی چی د دوی په ذریعه انسان د کلونو ، میاشتو ، ورځو او گنتیو بلکه دمنتو او سکندونو حساب په آسانی سره لگولی سی ، دا دالله ﷻ دغالب قدرت عمل دی ، ددی عظیم الشانه نورانی کړو او د دوی حرکتونه یی په داسی محکم او مضبوط انداز سره ایښی دی چی په زرگونو کلونو تیریدو باندی هم په دوی کی هیڅکله د یوه منت یا یو سکندو فرق نه راځی ، دی مشینری (کارخانې) ته نه هیڅکله د ورکشاپ ضرورت پیښیږی او نه یی دپرزو سولیدو او بدلیدو څه ضرورت راځی دا دواړی نورانی کړی په خپله خپله دائره کی په یو معین رفتار سره چلیږی .

لَا الشَّمْسُ يَنْبَغِي لَهَا أَنْ تُدْرِكَ الْقَمَرَ وَلَا اللَّيْلُ سَابِقُ النَّهَارِ : په زرگونو کلونو کی هم د دوی په رفتار کی ډیر سکندو فرق نه راځی ، افسوس چی د قدرت ددی مستحکم او غیر بدلیدونکی نظام څخه دوکه وخوره چی دا شیان یی مستقل بالذات بلکه معبود او مقصود جوړ کړل ، که دده دا نظام یو وخت ماتیدی ، او د مشینری (کارخانې) جوړولو دپاره دڅو ورځو یا گنتیو وقفه په کښی راتلی ، نو انسان به پوه سوی وای چی دماشین دخانه نه چلیږی بلکه ددی څوک چلوونکی سته او جوړونکی سته ، مگر (ای زما تیز فکره) ته زما دپاره بلا سوی) ددی کړو غیر بدلیدونکی او محکم نظام دانسان سترگی خړی کړی او خپل طرف ته یی ولگولی تردی چی هغه دا هیر کړی چی .

کوڼی محبوب هـ اس پرده زنگاری می

څوک محبوب سته په دی زرینه پرده کی .

آسمانی کتابونه انبیاء او رسولان د دوی ددی حقیقت څخه د خبرولو دپاره نازل سول .

دقرآنکریم دی ارشاد دی طرف ته هم اشاره وکړه ، چی دکلونو او میاشتو حساب دلمر څخه هم کیدی سی او دسپوړمی څخه هم ، دواړه دالله ﷻ انعامات دی ، دا بله خبره ده چی عام بی تعلیمه ددنیا دآسانی او د دوی دحساب او کتاب دجنجال څخه دخلاصولو دپاره په اسلامی احکامو کی قمری سن او کال استعمال سو او چی کله داسلامی تاریخ او اسلامی احکامو مدار دسپوړمی په حساب باندی دی په دی وجه په امت فرض دی چی دوی دا حساب قائم او باقی وساتی ، نور شمسی حسابونه او نور که دڅه ضرورت په وجه اختیار وی ، نو هیڅ گناه نه سته ، لیکن قمری حساب بلکل نظر انداز کول او ختمول لویه گناه ده چی په دی سره به انسان ته دا هم پته ونه لگیږی چی رمضان به کله راځی او ذی الحجه او محرم کله .

په آخر دآیت کی فرمایي ، ذَلِكَ تَقْدِيرُ الْعَزِيزِ الْعَلِيمِ : یعنی دا حیرانونکی مستحکم نظام دحرکتونو چی هیڅکله په کښی دیوه منت او سکندو فرق نه راځی ، دا دهغه پاک ذات د قدرت کرشمه کیدی سی چی په هر څه غالب او قوی هم دی او په هر څه او هر کار پوه هم دی .

په دریم آیت کی ارشاد دی ، وَهُوَ الَّذِي جَعَلَ لَكُمُ النُّجُومَ لِتَهْتَدُوا بِهَا فِي ظُلُمَاتِ اللَّيْلِ وَالنَّهَارِ : یعنی دلمر او سپوړمی څخه علاوه نورستوری هم دالله ﷻ دکامل قدرت خاص نخښی دی او ددی په پیدا کولو کی د زرگونو حکتونو څخه یو حکمت دا هم دی چی انسان دخپلو دریابی او وچی په سفرونو کی کوم ځای چی

د شہی د تیاری پہ وخت کی د طرفونو پتہ لگول ہم اسان نہ وی ، ددی ستورو پہ ذریعہ خپلہ لار معلومولی سی ، تجربه شاہدہ ده چی دنن پہ دی مشینی زمانہ کی ہم انسان دستورو د هدیت خخہ بی حاجتہ نہ دی ، پہ دی آیت کی ہم انسان پہ دی غفلت او کوتاہ نظری باندی خبردار سوی دی چی دا ستوری ہم دچا جوړونکی او چلوونکی د حکم تابع چلیبری ، نہ پہ خپل وجود کی مستقل دی اونه پہ خپلہ بقاء او عمل کی ، کوم خلق چی یوازی دوی ته گوری او د دوی د جوړونکی طرف ته نظر نہ کوی ، هغوی سخت کوتاہ نظرہ او دوکہ خوړونکی دی .

آنانکہ بجزروئی تو جائی نگرانند
کوتہ نظرانند چی کوتہ نظرانند
هغه خوک چی بغیر ستا دمخ خخہ بل طرف ته گوری ، لنډ نظرہ دی او ډیر لنډ نظرہ دی

تردی وروسته ارشاد فرمای ، قَدْ فَصَّلْنَا الْآيَاتِ لِقَوْمٍ يَعْلَمُونَ : یعنی مونږ د قدرت د لیلونه ښه په ډاگه ډاگه بیان کړی دی ، دهغه خلقو دپاره چی خبر لری ، په دی کی یی دی خبری ته اشاره و فرمایله چی کوم خلق په دی ښکاره نښو سره هم الله ونه پیژنی ، هغه بی خبره او بی هوښه دی ، په څلورم آیت کی ارشاد دی ، وَهُوَ الَّذِي أَنشَأَكُم مِّنْ نَفْسٍ وَاحِدَةٍ فَمُسْتَقَرٌّ وَمُسْتَوْدَعٌ . مستقر د قرار خخه جوړ دی ، مستقر هغه خای ته وایی چی د کوم شی دپاره خای د قرار وی او مستودع د ودیعت خخه جوړ دی ، چی معنی یی ده چی یو شی دچا سره په عارضی طور باندی دخو ورځو دپاره کنښیږدی ، نو مستودع هغه خای ته ویل کیږی ، کوم خای چی یو شی په عارضی طور سره دخو ورځو دپاره کنښینول سی .
یعنی الله هغه پاک ذات دی چا چی انسان دیو جان یعنی حضرت آدم عليه السلام خخه پیدا کړی ، بیا دده دپاره یی یو مستقر یعنی تر یوی مودی پوری د اوسیدو خای جوړ کړی دی او یو مستودع یعنی دخو ورځو د پاته کیدو خای دی .

دقرآن کریم الفاظ خو دا دی ، دی په تعبیر او تفسیر کی ډیر احتمالونه دی په دی وجه د تفسیر د عالمانو ویناگانۍ په دی کی مختلفی دی ، چا ویلی دی چی مستودع د مورگیده او مستقر دا دنیا ده ، چا فرمایلی دی چی مستودع قبر دی او مستقر کور د آخرت دی ، او نوری هم ډیری ویناگانۍ دی په کنښی ، او دقرآن په الفاظو کی د ټولو گنجائش سته ، حضرت قاضی ثناء الله پانی پتی رحمته په تفسیر مظهری کی دی ته ترجیح ورکړی ده ، چی مستقر د آخرت مقام جنت یا د ورځ دی او د انسان د پیدائش د اول خخه تر آخرته پوری څومره مرحلی چی دی دا ټولی مستودع یعنی دخو ورځو د قیام خایونه دی ، برابره خبره ده که د مورگیده وی یا مخکه یا د اوسیدو خای یا قبر او برزخ ، دقرآن کریم په یو آیت کی هم ددی ترجیح معلومیږی ، په کوم کی چی فرمای ، لَتَرْكَبُنَّ طَبَقًا عَن طَبَقٍ : یعنی تاسی تر یوی درجی همیشه پورته کیږی ، ددی مطلب دا دی چی تر آخرت مخکی مخکی انسان په خپل ټول ژوند کی د یو مسافر حیثیت لری ، چی د ظاهری سکون قرار په وخت کی هم د عمر د سفر منزلونه قطع کوی .

مسافر هو کها جانا هے ، ناواقف هو منزل سے ازل سے پهرتے پهرتے گور تک پہنچا هو مشکل سے
مسافر یم چیری روان یم ، د منزل خخه هیخ خبر نه یم ، د ازل خخه په رادیخوا په منزل منزل گرځیدم گورته
په ډیر مشکله سره راوړسیدم .

په دی آخري آيت کي يې په دی ظاهري ډول او ډال او د دنیا په رنگنيو کي مشغول دخپل اصل مستقر او
د خدای او آخرت څخه غافله کيدونکی سترگی سپريدلی دی ، چي دی حقيقت وپيژني او د دنیا د دوکي
او فريب څخه نجات پيدا کړي مولانا رومي رحمه الله عليه څه ښه فرمايي .

همه اندر زمن تر ازين است که تو طفلي و خانه رنگين است

په دنیا کي دا هر څه ستادپاره ځکه دی ، چي ستا مثال ديو کوچنی دی او د دنیا کور يوه نقش خانه ده ،
چي تا مشغوله کړي .

وَهُوَ الَّذِي أَنْزَلَ مِنَ السَّمَاءِ مَاءً فَأَخْرَجْنَا بِهِ

او هغه نازلوی د آسمان څخه اوبه بيارا ويستی مونږ په دی

نبات كُلِّ شَيْءٍ فَأَخْرَجْنَا مِنْهُ خَضِرًا نُخْرِجُهُ مِنْهُ حَبًّا مُتَرَاكِبًا

سره و اښه هرشي بيارا ويسته مونږ په دی سره سبزي چي را وباسو مونږ دهغه څخه دانی په يو بل سره پيوست

وَمِنَ النَّخْلِ مِنْ طَلْعِهَا قِنْوَانٌ دَانِيَةٌ وَجَنَّاتٍ مِنْ أَعْنَابٍ

او دخرمادښاخ څخه دميوې غونچې زوړند او باغونه دانگورو

وَالزَّيْتُونِ وَالرَّمَّانِ مُشْتَبِهًا وَغَيْرَ مُتَشَابِهٍ نَنْظُرُ إِلَى ثَمَرِهِ

او دخونانو او دانارو ديو بل په ډول او جلا جلا هم وگوري دهرې درختي ميوې ته

إِذَا أَثْمَرَ وَيَنْعِهِ إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ ﴿٩٩﴾ وَجَعَلُوا

کله چي هغه ميوه ونيسي او پخه سي ، په دی شيانو کي ښاني دی دپاره دايماندارو ، او جوړوي

لِلَّهِ شُرَكَاءُ الْجِنِّ وَخَلَقَهُمْ وَخَرَقُوا لَهُ بَنِينَ وَبَنَاتٍ بِغَيْرِ

الله لره شريکان پيريان حال دا دی چي هغه دوی پيدا کړي دی او جوړوي هغه زامن او لونی په جهالت سره

عِلْمٍ سُبْحَنَهُ وَتَعَالَى عَمَّا يُصِفُونَ ﴿١٠٠﴾ بَدِيعُ السَّمَوَاتِ وَالْأَرْضِ أَلَيْسَ

هغه پاک دی او ډير ليري دی دهغو خبرو څخه چي داخل يې بيانوي ، په نوی شان پيدا کوونکی داسمانونو اودمخکي دی

يَكُونُ لَهُ وَلَدٌ وَلَمْ تَكُنْ لَهُ صَاحِبَةٌ وَخَلَقَ كُلَّ شَيْءٍ وَهُوَ

څنگه کيدي سي ده لره زوی حال دا دی چي دده څوک ښځه نسته ، اوده جوړ کړي دی هرشي ، او دی

يَكُنْ شَيْءٌ عَلَيْهِمْ ۝۱۱ ذَلِكُمْ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ

په هر څه خبر دی ، دا دئی الله چی ستاسی رب دی ، نسته څوک معبود ماسوا دده څخه ، پیدا کړونکی دهرشی دی

فَاعْبُدُوهُ وَهُوَ عَلَىٰ كُلِّ شَيْءٍ وَكِيلٌ ۝۱۲

نو تاسی دده عبادت کوی او هغه په هر شی کار ساز دی

تفسیر: او هغه (الله ﷻ) داسی دی چا چی د آسمان (د طرف څخه) او په وورولی، بیا مونږ ددی (اوبو) په ذریعه سره دهر قسم (رنگا رنگ) زرغونیدونکی (دمخکی څخه) را ویستل (دیو ډول اوبو او یو ډول خاوری څخه د ویره مختلف قسمونه زرغونیدونکی چی په رنگ، بوی او خوند او فائدو کی بی حده مختلف دی ، څومره عجیبه کرشمه (نښانه) د قدرت ده) بیا مونږ ددی (تیغ) څخه (چی اول دمخکی څخه وزی چی څوک ورته دنده وری او څوک ورته تیغ وایی او په رنگ ژړ وی) شین ښاخ را ویستی ددی (ښاخ) څخه مونږ په یوبل شتر بیره پیوښت سوی دانی راوباسلی (دا خو دغلو حال دی چی ذکر یی په لنډ ډول په (فالق الحب والنوی) کی راغلی او د خرماؤ د درختو څخه) یعنی د دوی د ښاخونو څخه غونچی دی (چی د بار دوجهی څخه) لاندی طرف ته زور ږندی دی او (په دی اوبو سره مونږ) د انگورو باغونه (پیدا کړل) او د زیتونو او انارو (درختی مو پیدا کړی) کوم چی (ځینی انار او ځینی زیتون (خونان) د میوی په شکل، صورت، مقدار رنگ او نور کی) د یوبل سره یو ډول وی او (ځینی) د یوبل سره یو ډول نه وی (لږ) دهر یوه میوی ته خو وگوری ، کله چی هغه میوه ونیسی (چی دغه وخت بالکل اومه بی خونده دنفعی قابله نه وی) او (بیا) دهغه پخیدو ته وگوری (چی دغه وخت په ټولو صفتونو کی څنگه کامله سوه ، داهم دخدای د قدرت نښانی دی) په دی (کارونو) کی (هم دلیلونه (د توحید موجود) دی (او گوا کی په اعتبار دتبلیغ سره دټولو دپاره دی مگر دنفعی په اعتبار سره) دهغه خلقو دپاره (دی) کوم چی دایمان (راوړلو فکر) لری (دا دمیوو ذکر و سو دکومو چی لنډ ډول بیان په والنوی کی راغلی دی)

او (مشرکانو) خلقو (په خپلو عقیدو کی) شیطانان (داسی) دالله ﷻ سره (په صفتونو او کارونو کی چی لوړ ذکر سوه) شریکان مقرر کړی دی (چی د دوی په غللو سره شرک کوی او دخدای په مقابله کی د دوی وینا چلیږی) حال دا دی چی دا خلق (په خپله د دوی د اقرار موافق هم) خدای پیدا کړی دی (کله چی خالق بل نسته ، نومعبود هم بل نه دی په کار) او په دی (مشرکانو کی ځینو) خلقو دالله ﷻ په حق کی زامن اولونی (په خپله عقیده کی) محض بی دلیل جوړ کړی دی (لکه نصارا حضرت مسیح ﷺ او ځینی یهودیان حضرت عزیر ﷺ ته دخدای زوی او دعربو مشرکانو به ملائکو ته دخدای لونی ویلی) هغه پاک او ډیر لوړ دی ، ددی خبرو څخه کوم چی دا خلق (بی دخدای ﷻ په ډول کی) بیانوی یعنی دا چی دده څوک شریک وی یا بی اولاد وی) هغه د آسمانونو او مخکو ایجاد کړونکی (یعنی دنیست څخه هست کړونکی) دی (اوبل یو ایجاد کړونکی نسته ، نومعبود دی هم بل نه وی ، ددی څخه خو دشریک نفی رسوه او د اولاد دنفی دلیل دا دی چی د اولاد حقیقت دا دی چی ښځه او خاوند وی او د دواړو

دپیوستون څخه دریم جاندار شی پیداوی نو، دالله ﷻ اولاد څنگه کیدی سی حال دا دی چی دهغه څوک بی بی خو نسته او الله ﷻ (چی څنگه دا خلق پیدا کړل، وَخَلَقَهُمْ، او مخکه او آسمانونه یی پیدا کړل، بَدِيعُ السَّمَوَاتِ الخ دغه ډول هغه) هر شی پیدا کړی او لکه څنگه چی هغه په صفت دخالقیت کی بی مثله دی دغه ډول په دی صفت کی هم بی مثله دی چی) هغه هر شی ښه پیژنی (همیشه د ازل څخه، او په دی صفت کی هم څوک دده شریک نسته، او پیدا کول بغیر دعلم څخه کیدی نه سی، ددی څخه هم ثابت سو ه چی بل څوک خالق نسته) دا (ذات دکوم چی صفتونه دکمال بیان سو ه دا، دی الله ﷻ رب ستاسی دده څخه ماسوا بل دعبادت لایق نسته، دهرشی پیدا کوونکی (لکه چی لوړ بیان سو، لکه چی دا صفتونه په الله ﷻ کی دی) نو تاسی خلق (خاص) دده عبادت کوی او (بیاد اچی) هغه دهرشی کار ساز (حقیقی) دی (بل هیڅوک کار ساز هم نسته نو دده عبادت کوی نو هغه به تاسی ته حقیقی نفع ورسوی، نور به درته څه درکړی، غرض دا چی پیدا کوونکی هم هغه دی، پوه دعلم خاوند هم هغه دی کار ساز هم هغه دی او دا ټول کارونه دا غواړی چی معبود دی هم هغه وی)

معلوم او مسئلي: په دی مضامینو کی دیو عجیبه ترتیب رعایت دی هغه دا چی دلته ددری قسمه کائناتو ذکر دی دمخکی دآسمانونو او ددی دواړو دمیځ په فضاء کی دپیدا کیدونکو شیانو، او بیان یی شروع کړی دی، دمخکی څخه چی دامونږته ډیره نژدی ده اوبیا یی ددی دوی حصی کړی، یو بیان دمخکی څخه دراتوکیدونکو سبز سو، درختو، باغونو، دوهم دحیواناتو، انسانانو او ځناورو، اول یی مخکی کړل چی دا په نسبت ددی نورو ښکاره دی او د دوهم معامله چی په روح موقوفه ده باریکه ده، چنانچی دنطفی مختلفی مرحلی دطبییانو په نزد معلومی دی او مخصوصی دی، په خلاف دبوټو اوشینکیو دلونیدو او ترقی کولو اونور چی داپه عام طور سره په مشاهده کی راځی، بیایی دآسمانی فضا دکائناتو ذکر وکی. سهار ماښام، بیا یی پورته آسمانی کائنات ذکر کړل، لمر، سپوږمی، ستوری، بیا چونکی دمخکی شیان زیات لیدل کیږی، دا یی دوباره مکرر کړل اومضمون یی ورباندی ختم کی، مگر اول د دوی ذکر په لنډه سره وو، اوس په تفصیل سره ذکر کو، خوپه دی تفصیل کی یی ترتیب دهغه لنډ ذکر دترتیب څخه برعکس راوړی، چی دنفسونو بیان یی مخکی کی او دشینکیو او سبزو یی وروسته، ممکنه ده چی ددی بنا په دی وی چی په دی تفصیل کی یی دنعمت دظاهرو لو عنوان اختیار کړی وی، نو په دی حیثیت سره چی په چا انعام سوی وی، دی مقصود وی اومقصود قابل دمخکی کولو وی، او په نباتاتو بوټو اونورو کی اولنی ترتیب په خپل حال دی چی دغلو حال په دانه اومند که مخکی راغی اودباران ذکر په مینځ کی راتلل دنباتاتو تابع دی او په دی کی یوه بله باریکی هم کیدی سی چی دباران مختلف حالتونه دی چی دشروع کیدو په اعتبار سره آسمانی دی او دختمیدو په اعتبار سره دمخکی سره دی او دمزل په اعتبار سره فضایی دی.

لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ ﴿٣١﴾ قَدْ

او هغه ډیر باریک بین خبردار دی، تاسی

او دی پیدا کی سترگی

نه سی نیوی دی سترگی

جَاءَكُمْ بَصَائِرُ مِنْ رَبِّكُمْ فَمَنْ أَبْصَرَ فَلِنَفْسِهِ وَمَنْ عَمِيَ

ته راغلی دی ، نښانی ، ستاسی درب دطرف څخه ، بیا چاچی ولیدی نو دخپل ځان دپاره او څوک چی ووند

فَعَلَيْهَا وَمَا أَنَا عَلَيْكُمْ بِحَفِيظٍ ۝۱۰۳ وَكَذَلِكَ نُصَرِّفُ الْآيَاتِ

سرو نو دخپل نقصان دپاره اوزه نه یم په تاسی نگهبان ، او دغه شان قسم قسم ښایو مونږ آیتونه

وَلِيَقُولُوا دَرَسْتَ وَلِنُبَيِّنَهُ لِقَوْمٍ يَعْلَمُونَ ۝۱۰۴ اِثْبَعُ مَا أَوْحَى

اودی دپاره چی دوی ووايي چی تا دچا څخه ویلی دی او چی واضحه کړو مونږ دا دپوهیدونکو دپاره ، اوته څه

إِلَيْكَ مِنْ رَبِّكَ لَا إِلَهَ إِلَّا هُوَ وَأَعْرِضْ عَنِ الْمُشْرِكِينَ ۝۱۰۵

په هغه چی حکم تاته راسی ستا درب بل یو معبود نسته ماسوا دهغه څخه ، اومخ اړوه دمشرکانو څخه ،

وَلَوْ شَاءَ اللَّهُ مَا أَشْرَكُوا وَمَا جَعَلْنَاكَ عَلَيْهِمْ حَفِيظًا وَمَا أَنْتَ عَلَيْهِمْ بِوَكِيلٍ ۝۱۰۶

اوکه چیری الله غوښتلی نو دغه خلقو به شرک نه وای کړی او مونږ نه یی گرځولی ته په دوی نگهبان او نه یی ته په دوی باندی ذمه وار .

لنہ تفسیر: (او هغه دعلیم کیدو او یو والی دا حال دی چی، دی خو هیڅ نظر نه سی را گیرولی (په دنیا کی خو یی داسی هیڅوک نه سی لیدی لکه چی په شرعی دلیلونو سره ثابت ده لیکن احاطه کول به یی محال وی ، او کوم شی چی په ظاهری سترگو باندی یی احاطه کول محال وی. نو باطنی حقیقت خو دهغه دظاهری په مقابله کی ډیر پټ دی ، دهغه احاطه کول په عقل سره چی دظاهری احساس په نسبت په کښی په ډیرو درجو سره دخطا احتمال سته، په دی خو به دهغه احاطه کول په درجه اولی محال وی) او هغه (یعنی الله ﷻ) ټول نظرونه (کوم چی دده دا احاطه کولو څخه وجوباً عاجز وه) احاطه کړی دی (دغه ټول نورشیان یی هم دعلم په احاطه کی دی ، وَهُوَ بِكُلِّ شَيْءٍ عَلِيمٌ: او (ددی کار څخه چی هغه په ټولو احاطه کوونکی دی او په ده هیڅوک احاطه نه سی کولی ، دا لازمه سوه چی) هغه ډیر باریک بین او خبردار دی (او بل هیڅوک نه دی اودا دعلم هغه کمال دی چی په دی کی الله ﷻ بی مثله دی ، ته دی خلقو ته ووايه چی) اوس بيشکه تاسی ته ستاسی درب دطرف څخه دحق لیدو ذریعی (یعنی دتوحید اورسالت دحقوالی عقلی اونقلی دلیلونه) رسیدلی دی نو کوم سړی چی (په دی ذریعو سره) حق ووینی هغه خپله فائده کوی او کوم سړی چی زورند پاته کیږی هغه خپل نقصان کوی او زه ستاسی (یعنی ستاسی دعملونو) نگران نه یم (یعنی لکه چی د نگرانی کوونکی دا ذمه واری وی چی ناکاره حرکت کولو ته څوک نه پریردی ، دا زما ذمه واری نه ده ، زما کار یوازی تبلیغ دی) او (وگوری) مونږ په دی (ښه) طور سره دلیلونه په مختلفو اړخونو باندی بیانوو چی ته یی ټولو ته ورسوی او ددی دپاره چی دوی (په تعصب

سره دا منکران، ووايي داسی چی تا دچا څخه (دا مضامین) ویلی دی (مطلب دا دی چی په دوی نور زیات الزام راسی چی مونږ خو به دغه ډول په ډاگه حق ثابتول او تاسی به بیا هم عبث بهانی جوړولی، او ددی دپاره چی مونږ دا (دقرآن مضامین) د عقل مندانو دپاره ښه ښکاره کوو (یعنی دقرآن نازلولو دری فائدی دی، یو دا چی تاته دتبلیغ اجر درکړل سی، دوهم دا چی په منکرانو باندی زیات جرم قائم سی، دریم دا چی هوښیارانو او دحق طالبانو ته حق ظاهر سی پس) ته (دی ته مه گوره چی څوک یی منی او که نه) په خپله په دی طریقې باندی چلیړه دکومی (دچلیدو) چی وحی تاته ستا درب څخه راځی (او په دی طریقہ کی لوی شی دا عقیده ده چی) دالله ﷻ څخه ماسوا څوک د عبادت لایق نسته (او په دی طریقہ کی دتبلیغ حکم هم داخل دی، او (په دی قائم اوسه) د مشرکینو څه پرواه مه کوه (چی افسوس دوی یی ولی نه قبلوی، او (وجه دپرواه نه کولو دا ده چی) که الله ﷻ ته منظوره وای نو دوی به شرک نه وای کړی (لیکن ددی خلقو په دی بدو عملونو سره الله ﷻ ته منظوره سوه چی دوی ته سزا ورکړی، په دی وجه یی داسی اسباب جمع کړل، بیا ته دوی څنگه مسلمانولی سی) او (ته په دی فکر کی ولی پروت یی) مونږ ته په دوی د دوی (دعملونو) نگران نه یی جوړ کړی او نه ته (دوی ته په عذاب ورکولو زمونږ دطرف څخه) اختیار مند یی (نو کله چی ستا په ذمه نه د دوی دجرمونو تفتیش دی اونه درته د دوی دسزا حکم دی، نو بیا ولی ته پریشانه یی)

معلومات اومسئلي: دسورت انعام په دی پنځو آیتونو کی په اول آیت کی ابصار دبصر جمع ده چی معنی یی ده نظر او دلیدو قوت دی او د ادراک معنی ده موندل، نیول په احاطه کی را وستل، حضرت ابن عباس ؓ دلته د ادراک تفسیر احاطه کول بیان کړی دی (بحر محیط)

معنی د آیت دا سوه چی دتول مخلوقات پیریانو، انسانانو او ملاتکو اوتولو حیواناتو نظرونه چی یو شی الله ﷻ داسی نه سی لیدی چی دا نظرونه دهغه دذات احاطه وکی (یعنی تول برابر یی ووینی، او الله ﷻ دتولو مخلوقاتو نظرونه په پوره ډول سره لیدی سی او دهغه لیدو په دی تولو احاطه کړی ده په دی لنډ آیت کی دالله ﷻ دوه خاص صفتونه ذکر دی اول دا چی په تول کائنات کی هم دهیچا نظر بلکه که تول نظرونه جمع هم سی دهغه احاطه نه سی کولی.

حضرت ابو سعید خدری ؓ فرمایي چی نبی کریم ﷺ فرمایلی دی چی که ددنیا تول مخلوقات انسانان، حیوانات، پیریان، ملائکی اوشیطانات چی دکله څخه پیدا دی اوترڅو پوری چی پیدا کیري، دا تول یو ځای سی په یو صف کی ودیري نو که دا تول خپل نظرونه یو هم کړی خو دهغه دذات احاطه په دی خپلو نظرونو نه سی کولی (مظهری په حواله د ابن ابی حاتم)

او دا خاص صفت دالله ﷻ کیدی سی، که نه وی نو نظر لره الله ﷻ داسی قوت ورکړی دی چی ترکوچنی لا کوچنی حیوان تر وړو لا وړه سترگه ددنیا تر لوی لا لویه کره لیدی سی او په نظر سره ددی احاطه کول کیري لمر اوسپوږمی، څومره لوی لوی کړی دی چی دمخکی اوتولی دنیا د دوی په مقابله کی هیڅ حیثیت نسته، مگر دهر انسان بلکه ترکوچنی لا کوچنی حیوان سترگه هم دغه کره داسی وینی چی په نظر کی د دوی احاطه کول کیري، اوحقیقت دا دی چی نظر خو دانسانی حواسو څخه یوه حاسه ده چی په

دی سره د محسوسو شیانو علم حاصلیدی سی ، دالله ﷻ ذات خو د عقل او وهم تر احاطی هم ډیر لوړ دی ، دده علم د سترگو په حاسه سره څنگه حاصلیدی سی .

تول دی می آتا هې سمجده می نهی آتا

بس جان گیا می تینے پهچان بهی هې

ته په زړه کی راځی خو په ښکاره حواسو سره دی نه سم لیدی بس زه پوه سوم چی هم ستا پیژندل دغه دی ، چی په سترگو نه سی لیدل کیدی .

دالله ﷻ ذات اوصفات غیر محدود دی ، یعنی په احاطه کی نه سی راتلی د انسان حواس ، عقل او خیال ټول محدود دی ، نو ښکاره خبره ده چی یو غیر محدود په محدود کی نه سی ځای کیدی ، په دی وجه د دنیا هوښیارانو فلاسفرانو چا چی په عقلی دلیلونو سره دکائناتو دخالق دپته لگولو او دده دذات اوصفاتو د ادراک دپاره خپل ټول عمرونه په بحثونو او تحقیقونو کی صرف کړل اوصوفیا ، کرامو چاچی دکشف او شهود په لاری سره ددی میدان سفر کړی دی ، ټول په دی متفق دی چی دده دذات اوصفاتو حقیقت نه چا پیدا کړی اونه یی پیدا کولی سی . مولانا رومی رحمته الله علیه فرمایي .

دُور بینان بارگاه الست

غیر ازیں پی نه بُرده اند که هست

یعنی دالله ﷻ دربار ته رسیدونکو بزرگانو ددی څخه ماسوا نور هیڅ نه دی موندلی چی بس الله ﷻ سته موجود دی ، او حضرت شیخ سعدی رحمته الله علیه فرمایي .

چی شبها نشستم درین سیر گم

که حیرت گرفت آستینم که قُم

ډیری شپې می په دی ورک سفر پسې خیالات وځغلول چی گوندی پیدا به یی کړم خو آخر چی حیرانتیا لستونی راڅخه ونیوی چی پورته سه ، یعنی کامیاب نه سوم .

(دالله ﷻ د لیدلو مسئله)

انسان دالله ﷻ زیارت کولی سی او که نه؟ په دی مسئله کی دټولو عالمانو داهل سنت والجماعت عقیده دا ده چی په دی دنیا کی دالله ﷻ دذات لیدل او زیارت نه سی کیدی ، وجه دا ده چی حضرت موسی عليه السلام کله چی دا درخواست وکی چی ، رَبِّ ارْنِيْ : ای زما ربه ، په ما باندی خپل زیارت وکړه نو په جواب کی ورته ارشاد وسو ، لَنْ تَرَانِيْ : ته هیڅکله ما نه سی لیدی ، ظاهره خبره ده چی کله حضرت موسی عليه السلام ته دا جواب حاصلیږي ، نو بیا دبل پیری او انسان څه مجال دی ، البته په آخرت کی مومنانو ته دالله ﷻ زیارت کیدل په صحیح او قوی متواترو احادیثو سره ثابت دی او په خپله په قرآن کریم کی موجود دی .

وَجُوْءُ يَوْمَئِذٍ نَّاضِرَةٌ : دقیامت په ورځ به ډیر مخونه تر او تازه او خوشحاله وی او دخپل رب طرف به گوری البته کفار او مشرکان به په دغه ورځ هم دسزا په طور دالله ﷻ په لیدو مشرف نه وی ، لکه چی دقرآن شریف په یو آیت کی دی ، کَلَّا اِلَهُمْ عَنْ رَبِّهِمْ يَوْمَئِذٍ لَمْخَجُوْنَ .

یعنی کفار به په دغه ورځ دالله ﷻ دزیارت څخه په پرده کی اومحروم وی .

اوپه آخرت کی به دالله ﷻ زیارت په مختلفو مقامونو باندی وی ، دمحشر په میدان کی هم ، او جنت ته تر رسیدو وروسته هم ، او دجنتیانو دپاره به تر ټولو نعمتونو لوی نعمت دالله ﷻ زیارت وی .

نبی کریم صلی الله علیه و آله فرمایلی دی چی کله جنتیان جنت ته دا خل سی نواله عليه السلام به دوی ته وفرمایي ، چی کوم

نعمتونه چی په جنت کی تاسی ته در کړل سوی دی که تر دغوه زیات نورڅه غواړی نو وواياست چی مونږ درته هغه هم درکړو، نو دغه خلق به عرض وکی چی یا الله تا مونږ ته د دویڅ څخه نجات راکی او جنت ته دی داخل کړو، تردی زیات مونږ نور څه غواړو؟ دغه وخت به پرده د مینځ څخه لوړه سی او ټول به دا الله زیارت وکی او د جنت تر ټولو نعمتونو به لوی دا نعمت وی (یا الله) ته یی زموږ په نصیب کړی، امین دا حدیث په صحیح مسلم کی د حضرت صهیب ؓ څخه نقل دی.

او د صحیح بخاری په یو حدیث کی دی چی نبی کریم ﷺ یوه شپه د سپوږمۍ په رڼاکی تشریف فرماؤ او صحابه کرام ؓ ورته چاپیره وده ده د سپوږمۍ طرف ته وکتل اوبیایي وفرمایي، چی (په آخرت کی) تاسی به خپل رب داسی په ډاگه وویښی لکه څنگه چی دا میاشت (سپوږمۍ) وینی، او دترمذی اومسند احمد په یو حدیث کی په روایت دابن عمر ؓ نقل دی چی الله ﷻ چی په کومو خلقو په جنت کی خاص درجه عنایت وفرمایي هغوی ته به رواز نه سهار او ماښام د حق تعالی ﷻ زیارت نصیب وی. لنډه دا ده چی په دنیاکی څوک دا الله ﷻ زیارت نه سی کولی او په آخرت کی به ټولو جنتیانو ته نصیب وی او نبی کریم ﷺ چی کوم دمعراج په شپه زیارت کړی وو، هغه هم په حقیقت کی د عالم آخرت زیارت دی، لکه چی شیخ محی الدین ابن عربی ؒ فرمایي، چی دنیا یوازی ددی جهان نوم دی کوم چی د آسمانونو په مینځ کی بند دی، د آسمانو پورته د آخرت مقام دی، هلته په رسیدو سره چی کوم زیارت وسی هغه ته د دنیا زیارت نه ویل کیږی.

اوس سوال دا پاته سو، چی کله د قرآن د آیت لَا تَذَرُکَ الْاَبْصَارُ: څخه دا معلومه سوه، چی انسان دسره الله ﷻ لیدی نه سی، نو په قیامت کی به څنگه وی؟ ددی ښکاره جواب دا دی چی د قرآن د آیت دا معنی نه ده چی دانسان دپاره دا الله ﷻ لیدل او زیارت ناممکن دی، بلکه معنی د آیت دا ده چی انسانی نظر دهغه د ذات احاطه نه سی کولی، ځکه چی دهغه ذات غیر محدود او دانسان نظر محدود دی.

په قیامت کی هم چی کوم زیارت وی هغه به ددی قسمه څخه وی چی نظر به احاطه نه سی کولی، او په دنیا کی دانسان او دده دنظر دومره قوت نسته چی دغه ډول لیدل هم برداشت کړی، په دی وجه په دنیاکی مطلق لیدل نه سی کیدی او په آخرت کی به قوت پیدا سی نولیدل او زیارت به وسی، مگر په نظر کی به د ذات حق ﷻ احاطه هغه وخت هم نه وی، دوهم صفت دا الله ﷻ په دی آیت کی یی دا فرمایلی دی چی دده نظر په ټولو کائناتو باندی احاطه کوونکی دی، د دنیا یوه ذره هم دده دنظر څخه پته نسته، دا علم مطلق او علمی احاطه هم د حق تعالی خاص خصوصیت دی دده څخه ماسوا هیڅ مخلوق ته د ټولوشیانو د کائناتو اود ذری علم نه چیری حاصل سوی دی او نه چیری کیدی سی، ځکه چی دغه خاص صفت دی درب العزت ﷻ

ددی څخه وروسته ارشاد فرمایي، وَهُوَ اللَّطِيفُ الْخَبِيرُ: لطیف د عربی لغت به اعتبار سره په دوو معناؤ کی استعمالیږی، یوپه معنی دمهربان، دوهم مقابل دکثیف (یعنی محسوس او معلوم) نو دلطیف معنی هغه شی چی دحواسو په ذریعه سره محسوس او معلومول کیږی، او دخبیر معنی ده خبردار، معنی ددی جملی دا سوه چی الله ﷻ لطیف دی په دی وجه دحواسو په ذریعه دده ادراک (موندل) نه سی کیدی، او

خیر دی، په دی وجه دکائناتو یوه ذره هم دده دعلم او خبر څخه وتلی نه دی او که دلطیف معنی دلته د
 مهربان واخیستل سی، نو اشاره به دی طرف ته وی چی که څه هم الله ﷻ زمونږ دهرکار او وینا بلکه
 دهری ارادی او خیال څخه خبردار دی او ددی تقاضا دا وه چی مونږ دی په هرگناه نیول کیږو، مگر
 چونکه هغه لطیف او مهربانه هم دی، په دی وجه په هره گناه باندی نیول نه کوی، په دوهم آیت کی لفظ
 د، بصائر: د بصیرت جمع ده چی معنی بی ده عقل او پوهه، یعنی هغه قوت په کوم سره چی انسان دغیر
 محسوس شیانو علم حاصلولی سی، دبصائر څخه مراد په آیت کی هغه دلیلونه او ذریعې دی په
 کومو سره چی انسان حق او حقیقت معلوم کړی معنی د آیت دا ده چی دالله ﷻ دطرف څخه تاسی ته دحق
 دلیدو ذریعې او وسیلې رسیدلی دی، یعنی قرآن راغی، نبی کریم ﷺ راغی، دحضور معجزی راغلی
 دحضور ﷺ اخلاق او معاملی او تعلیمات ولیدل سوه، دا ټولی دحق دلیدو ذریعې دی، نو کوم سړی چی
 ددی ذریعو څخه کار واخیستی، دبصیرت خاوند جوړ سو، ده خپله نفع حاصله کړه او چاچی دا ذریعې
 پریښوولی دحق څخه پوند پاته سو نو ده خپل نقصان وکی، په آخری آیت کی فرمایي چی زه ستاسی
 نگران نه یم، یعنی نبی کریم ﷺ ددی ذمه وار نه دی چی خلق په زبردستی دبدو کارونو څخه منع کی،
 لکه دنگران او محافظ کار چی وی، بلکه درسول ﷺ منصبی فرض یوازی احکام رسول او پوهول دی،
 بیادهر سړی خپل اختیار دی چی تابعداری کوی او که نه دا ده ذمه واری ده.

په توحید او رسالت باندی چی کوم واضح دلیلونه په تیرو آیتونو کی بیان سوی دی په دریم آیت کی
 دهغه طرف ته اشاره کوی فرمایي، كَذَلِكَ نُنْصِرُ الْآيَاتِ: یعنی مونږ دغه ډول دلیلونه په مختلفو
 اړخونو سره بیانوو، تردی وروسته فرمایي، وَلْيَقُولُوا دَرَسْتُ وَلِنُبَيِّنَنَّ لِقَوْمٍ يَعْلَمُونَ: ددی خلاصه دا ده
 چی ټول د هدایت سامان، معجزی او دلیلونه، بی مثله کتاب قرآن او دیو محض امی دژی مبارکی څخه
 دداسی علمونو او حقیقتونو ښکاره کیدل، چی دټولی دنیا فلاسفران او حاکمان ورڅخه عاجزه دی،
 داسی بلیغ کلام چی ترقیامته پوری راتلونکو پیریانو او انسانانو ته یی چیلنج ورکی چی دده
 دیو کوچنی سورت په ډول کلام که څوک جوړولی سی، نو جوړ دی کړی، او ټوله دنیا ددی څخه عاجزه
 سوه، دا ټول دحق لیدو داسی سامان وو چی هر یو ضدی او منکر ته هم دنبی کریم ﷺ په قدمونو باندی
 پریوتل په کار وو، لیکن د کومو مخلوق په طبیعت کی چی زنگ او کوږوالی وو، هغوی وویل چی،
دَرَسْتُ: یعنی دا علمونه تا دچا څخه ویلی دی، او ددی سره یی دا هم وفرمایل، وَلِنُبَيِّنَنَّ لِقَوْمٍ يَعْلَمُونَ:
 ددی خلاصه دا سوه چی هوښیاران دچا چی پوه برابر او عقل سالم وی، دهغوی دپاره دا بیان نفع مند
 او فائده مند ثابت سو، لښه دا چی سامان د هدایت خو دټولو په مخکی کښیښوول سو، مگر کړو
 ورڅخه فائده وانه خیسته او دچا چی عقل او پوهه برابر وه هغوی ددی په ذریعه د دنیا رهبران جوړ سول،
 په څلورم آیت کی نبی کریم ﷺ ته هدایت دی چی ته دی ته مه گوره چی څوک بی منی او که یی نه منی، ته
 په خپله په دغه لاره باندی څه دکومی په تلو چی تاته ستا درب څخه وحی نازله سوی ده چی په دی وحی
 کی دتبلیغ حکم هم داخل دی، په دی قائم اوسه، د مشرکینو طرف ته خیال مه کوه، چی افسوس دوی
 قبوله ولی نه کړه.

په پنځم آيت كې يې ددې وجه بنسولي ده چې كه الله ﷻ ته په تكويني طور دا منظوره وای چې ټول انسانان مسلمانان سي نو دوی به شرك نه وای كړی ليكن د دوی دېدو عملونو په وجه الله ﷻ دا منظوره وه چې دوی ته سزا ورکړل سي ، نو داسې اسباب يې برابر کړل ، بيا ته دوی څنگه مسلمانان جوړولی سي اونه په دې فكر كې ولی يې؟ مونږ ته د دوی په عملونو نگران نه یې مقرر کړی اونه ته دوی ته په دې عملونو باندې د عذاب وړ کولو زمونږ د طرف څخه مختار یې ، نو په دې وجه تا ته د دوی په دې بدو عملونو باندې تشويش کول نه دی په کار .

وَلَا تَسُبُّوا الَّذِينَ يَدْعُونَ مِنْ دُونِ

اوتاسی بنکنځل مه کوی هغو ته دچا چې دوی عبادت کوی دالله څخه ماسوا

اللَّهِ فَيَسُبُّوا اللَّهَ عَدْوًا بِغَيْرِ عِلْمٍ كَذَلِكَ زَيَّنَّا لِكُلِّ أُمَّةٍ عَمَلَهُمْ

نو دوی به بنکنځل وکړی الله ته په بی ادبی . بغیر دپوهی څخه دغه شان مونږ بنالسته کړی دی دهری فرقی په نظر کې د دوی عملونه ،

ثُمَّ إِلَىٰ رَبِّهِمْ مَرْجِعُهُمْ فَيُنَبِّئُهُمْ بِمَا كَانُوا يَعْمَلُونَ ﴿١٨﴾ وَأَنقَسَبُوا

بيا ددی ټولو خدای طرف ته رسيدل دی بيا به هغه ونیسی دوی ته هغه چې دوی کول ، او دوی قسمونه

بِاللَّهِ جَهْدًا أَيَّامَهُمْ لِيُنْجَا تَهُمْ أَيَّامَهُمْ لِيَوْمٍ مِّنْ بِمَا قُلْنَا إِنَّا

خوری په الله سخت قسمونه خپل چې كه چیرې راسی دوی ته څه نښانه نو خامخا به وړياندی ایمان راوړی

بِمَا قُلْنَا إِنَّا الْآيَاتُ عِنْدَ اللَّهِ وَمَا يُشْعُرُكُمْ أَنَّهُآ إِذَا جَاءَتْ لَا يُؤْمِنُونَ ﴿١٩﴾

ته ووايه چې نښانی خو دالله سره دی اوتاسی ته ای مسلمانانو څه خبر دی چې كله هغه نښانی راسی نو داخل ایمان نه راوړی

وَنَقَلَبُ أَفْئِدَتَهُمْ وَأَبْصَارَهُمْ كَمَا لَمْ يُؤْمِنُوا بِهِ أَوَّلَ

اومونږ چپه کوو د دوی زړونه او د دوی سترگی لکه چې ایمان نه راوړی په نښانو باند اول

مَرَّةٍ وَنَذَرُهُمْ فِي طُغْيَانِهِمْ يَعْمَهُونَ ﴿٢٠﴾

وار اومونږ پریښی دی دوی ، د دوی په سرکښی کی سرگردانه

لنډتفسیر: اوبنکنځل مه کوه هغه (باطلو معبودانو) ته دکومو چې دوی (مشرکان، دخدای (دیوالی) څخه ماسوا عبادت کوی ځکه چې (ستاسی په داسی کولو سره به) بيا دوی د ډیر جهد څخه (یعنی

دغصی څخه، دالله ﷻ په شان کی بی ادبی وکی (اوپه دی سره تعجب مه کوی چی داسی بی ادبی کوونکو ته فی الحال سزا ولی نه حاصلیری ځکه چی) مونږ (په دنیا کی خو) دغه ډول (لکه څنگه چی کیږی) دهری طریقې خاوندانو ته د دوی عمل (که ښه وی او که بد) ښه ښکاره کړی دی (یعنی داسی اسباب جمع کیږی چی هر یو خپله طریقه خوښوی ، ددی څخه معلومه سوه چی دا دنیا یوازې د آزمائش او امتحان ده ، نو په دی کی سزا ضروری نه ده) بیا به (خامخا په خپل وخت) دخپل رب خواته ددی (ټول) تلل وی نو (هغه وخت) هغه به دوی ته وښیي څه چی دوی هم (په دنیا کی) کول (او مجرمانو ته به سزا ورکی) او دا (منکر) خلق ډیر زوردار قسمونه په الله ﷻ باندی خوری چی که دوی (یعنی مونږ) ته (یعنی د دوی دفرمائشی نښانونه) یوه نښانه را (ښکاره) سی نو دوی (یعنی مونږ) به خامخا په دغه (نښانو) باندی ایمان راوړو (یعنی دنښانو ښکاره کوونکی نبوت به ومنی) ته (په جواب کی) ووايه چی نښانی ټولی د خدای ﷻ په قبضه کی دی (هغه چی په دوی کی څنگه غواړی تصرف په کښی کوی بل ته په کښی دخل کول او فرمائش کول بی ځایه دی ، ځکه چی دالله ﷻ څخه ماسوا بل چاته معلوم نه ده چی دکومی په ښکاره کولو کی حکمت دی او دکومی نه ښکاره کول حکمت ، البته درسول لیرلو په وخت کی مطلق په څه نښانه ښکاره کولو کی حکمت یقینی دی ، نو الله ﷻ ډیری نښانی دمحمد ﷺ ددعوی درښتینی کولو ښکاره کړی دی چی ددلیل دپاره پوره دی پس دا د دوی دفرمائش جواب سو) او (چونکه دمسلمانانو په زړونو کی خیال وو چی ښه به وی که دا نښانه ښکاره سی ، شاید ایمان راوړی ، دوی ته خطاب فرمایي چی) تاسی ته ددی څه خبر دی (بلکه مونږ ته پته ده) چی دغه (فرمائشی) نښانه چی کوم وخت را (ښکاره) سی دا خلق به (دډیر عناد څخه) بیا هم ایمان رانه وړی او (د دوی دایمان راوړو په وجه سره) مونږ هم د دوی زړونه (د ارادی دطلب دحق څخه) او د دوی سترگی (دحق دلیدو دنظر څخه) اړوو (د دوی دایمان نه راوړل داسی دی) لکه چی دی خلقو په دی (قرآن) باندی (چی لویه معجزه ده) اول وار (کله چی راغی) ایمان نه دی راوړی (نو اوس د دوی ایمان نه راوړل لیری مه گڼی) او (دسترگو اړول یعنی دنظرونو بی کاره کولو مطلب ظاهری اړول نه دی بلکه مراد دا دی چی) مونږ د دوی په سرکښی (کفر) کی حیران (سرگردان) پاته کوو (چی دایمان راوړلو توفیق به بی نه وی ، دا معنوی اړول دی)

معلومات اومسئلي: په ذکر سوو آیتونو کی اولنی آیت په یو خاص واقع کی نازل سوی دی اوپه دی کی د یوې مهمې اصولی مسئلې هدایت سوی دی چی کوم کار په خپله کول جائز نه وی دهغه سبب او ذریعه جوړیدل هم جائز نه دی .

دآیت شان نزول دابن جریر د روایت مطابق دا دی چی کله دښی کریم ﷺ اکا محترم ابوطالب دمرگ په مرض کی وو نو دقریشو مشرک سرداران کوم چی دښی کریم ﷺ په دښمنی او ازار رسولو پسې لگیدلی وو او دقتل سازشونه به یی کول ، د دوی سره دا فکر سو چی د ابوطالب دوفات به زمونږ دپاره دیوه مشکله مسئله جوړه سی ، ځکه چی ترده وروسته که مونږ محمد ﷺ قتل کی نو دا به زمونږ دعزت اوشرافت څخه خلاف وی ، ځکه چی خلق به وایی دابوطالب په مخکی بی ورسره هیڅ نه سواي کولی او دهغه دمرگ وروسته یوازې په لاس ورغی نو قتل بی کی ، په دی وجه اوس وخت دی چی مونږ یو ځای

سو او په خپله د ابوطالب سره څه فیصله کونکې خبره وکړو، دا خبره تقریباً هر یوه تعلیم یافته مسلمان ته معلومه ده چې ابوطالب که څه هم مسلمان سوی نه وو، لیکن د نبی کریم ﷺ سره نه یوازې محبت بلکه عظمت اولویې یې هم دده په زړه کې پیوست وه او دده ﷺ د دښمنانو په مقابله کې یې خپله سینه ډال کړې وه، دقریشو یو څو سردارانو دا مشوره وکړه ابوطالب ته یې دلیرلو دپاره یو وفد تیار کړی، چې په کښې ابو سفیان، ابو جهل عمرو بن العاص او نور دقریشو سرداران شامل وه، دابوطالب څخه ددې وفد دملاقات دپاره دوخت اخیستوکار مطلب نومی یو سړی ته وسپارل سو، ده دابو طالب څخه وخت واخیستی او دا وفد یې هلته ورسوی.

وفد ابوطالب ته وویل چې زمونږ مشر او سردار یې او تاته معلومه ده چې ستا وراره محمد ﷺ مونږ ته او زمونږ معبودانو ته سخت تکلیف او ازار رسولی دی، مونږ غواړو چې ته دی راوغواړی اوپوه یې کړی چې زمونږ معبودانو ته بدی ردی نه وایی، نو مونږ به په دی صلح وکړو چې هغه په خپل دین چې څنګ غواړی عمل دی کوی، څوک چې غواړی معبود دی جوړ وی، مونږ به ورته هیڅ نه وایو.

ابوطالب رسول الله ﷺ ځانته راوغوښتی او ورته یې وویل چې دا ستا دقام سرداران راغلی دی، نبی کریم ﷺ دی وفد ته مخاطب سو، وی فرمایل، چې تاسی خلق څه غواړی؟ دوی وویل چې زمونږ خواش دا دی چې ته مونږ او زمونږ معبودان پریږدی، بدی ردی ورته نه وایی او مونږ به ستا او ستا دمعبود څخه قرار سو، دغه ډول به زمونږ په مینځ کې مخالفت ختم سی، نبی کریم ﷺ وفرمایل، چې ښه نودا وویاست چې که زه ستاسی خبره ومنم، نو آیا تاسی به یوې داسی کلمی ویلو ته تیار سی چې دهغه په وینا سره به تاسی دټول عرب مالکان سی او دعجم خلق به ستاسی تابعدار او قلنګ درکونکي سی.

ابوجهل وویل چې داسی کلمه یوه نه، چې مونږ لسو ویلو ته تیار یو ووايه هغه څه ده؟ حضور ﷺ وفرمایل لَا إِلَهَ إِلَّا اللَّهُ ددی په اوریدو سره ټول غصه سول، ابوطالب هم وویل چې زما وراره ددی کلمی څخه ماسوا یوه بله خبره ووايه، ځکه چې ستا قوم ددی کلمی څخه بیریدلی دی، حضور ﷺ وفرمایل اکا زه خو ددی کلمی څخه ماسوا بل کلمه دوهم کلمه نه سم ویلی، که دغه خلق د آسمان لمر راګښته کړی او زما په لاس کې یې کښیښېږدی خو هم به زه ددی کلمی څخه ماسوا کومه بله کلمه هیڅکله ونه وایم، مقصد دا وو چې دوی مایوسه کړي.

په دی باندی دا خلق ناراضه سول او ویل، چې یاخو به ته زمونږ دمعبودانو (بتانو) دبدو ویلو څخه منع کیږی، که نه وی نو مونږ به تاته هم ښکښل کوو او هغه ذات ته هم دکوم چې ته خپل ځان ته رسول وایی، په دی دآیت نازل سو، وَلَآتِسُبُّواَ الَّذِیْنَ یَدْعُوْنَ مِنْ دُونِ اللّٰهِ فِیْسُبُّواَ اللّٰهَ عَدْوًا بِغَیْرِ عِلْمٍ یعنې ته د دوی بتانو ته بد مه وایه کوم چې دی خلقو خدایان جوړ کړی دی چې ددی په نتیجه کې به دوی الله ﷻ ته بد رد ویل شروع کړی، دخپل بی لاری توب او ناپوهی څخه.

په دی کې د، لَا تَسُبُّواَ: لفظ د: سب څخه مشتق دی، چې معنی یې ده ښکښل کول، نبی کریم ﷺ خود خپل فطری اخلاقو په بنا د اول څخه هم ددی پابند وو، هیڅکله په کوچنیوالی کې هم یو انسان بلکه څه هم حیوان هم دښکښلو لفظ دده ﷺ دژبی مبارکی څخه نه دی وتلی، ممکنه ده چې دځینو صحابه کرامو

دژبو څخه يو ځای څه سخته کلمه وتلی وی چی دمکی مشرکانو ورڅخه په ښکښلو سره تعبیر کړی دی او دقریشو دسردارانو دی وفد دښی کریم ﷺ په مخکی دا معاملی کښیښوده ، دا اعلان یی وکی چی که ته زموږ دبتانو دښکښلو څخه منع نه سوی ، نوموړی به ستا خدای ته ښکښل کوو ، په دی باندی قرآنی حکم دا نازل سو ، چی ددی په ذریعه یی مسلمانان منع کړل چی دوی دشرکانو دباطلو معبودانو متعلق دی څه سخته کلمه نه وایی په دی آیت کی دا خبره په خاص طور سره د نظر قابله ده چی ددی څخه په مخکی آیت کی په خپله ښی کریم ﷺ ته خطاب کیدی مثلاً ارشاد دی ، اَبِغْ مَا أَوْحَىٰ

إِلَيْكَ مِنْ رَبِّكَ ، او ، وَأَعْرِضْ عَنِ الْمُشْرِكِينَ : او ، وَمَا جَعَلْنَاكَ عَلَيْهِمْ حَفِظًا : او وَمَا آتَيْنَاهُمْ بِرَكِيبٍ . په دی ټولو صیغو کی ښی کریم ﷺ مخاطب وو ، چی ته ﷺ داسی کوه ، داسی مه کوه ، تردی وروسته په دی آیت کی طرز دخطاب بی دښی کریم ﷺ څخه بدل کی ، عامو مسلمانانو ته یی وکی ، فرمایي ، لا تسبوا : په دی کی اشاره ددی خبری طرف ته ده چی ښی کریم ﷺ خو هیڅکله چاته ښکښل کړی نه دی ، سیده په سیده ده ﷺ په دی خبره سره مخاطب کول دده د زړه د ماتیدو سبب کیدی سی ، په دی وجه یی خطاب عام کی او ټولو صحابه کرامو ﷺ په دی کی احتیاط کول شروع کی (بحر محیط)

پاته سوه دا معامله چی دقرآن کریم په ډیرو آیتونو کی دبتانو ذکر په سختو الفاظو کی راغلی دی او هغه آیتونه منسوخ سوی هم نه دی ، تلاوت یی تراوسه پوری کیدی سی ، ددی جواب دا دی چی دقرآن په آیتونو کی کوم ځای چی دا الفاظ راغلی دی ، هغه په طور دمناظری دڅه حقیقت دښکاره کولو دپاره وارد سوی دی ، هلته دچا زړه ازارول مقصد نه دی ، اونه څوک پوه سړی ورڅخه دا نتیجه ایستلی سی ، چی په دی کی بتانو ته بدی خبری ویل یا دشرکانو چیرل منظور دی او دا یو داسی ښکاره فرق دی چی دهری ژبی دمحاوری خاوندان ورباندی په اسانۍ سره پوهیدی سی چی کله دیو سړی عیب یابدی دمستلی دصفا کولو دپاره ذکر کول کیږی ، لکه چی عام طور په عدالتونو کی روزانه مخ ته راځی ، لیکن دعدالت په مخکی کیدونکی بیان ته په دنیاکی یو سړی هم دانه وایی چی فلانی فلانی ته ښکښل وکړل ، دغه ډول د ډاکترانو او حکیمانه په مخکی دبنده ډیر داسی عیبونه بیانیری چی که په بل ځای کی یی په بل ډول سره څوک بیان کړی ، نو ښکښل به گنل کیږی ، لیکن په غرض دعالج ددی بیانولو ته هیڅوک ښکښل کول نه وایی .

دغه ډول قرآن کریم ځای په ځای دبتانو بی حسیو بی شعوری اوبی علمو بی قدرتی اوبی بسی یی په داسی اندازی کی بیان کړی ده چی پوه خلق په حقیقت پوه سی او دناپوهو خلقو غلطی یا کوتاهی نظری ښکاره سی ددی په نتیجه کی ارشاد دی ، ضَعُفَ الطَّالِبُ وَالْمَطْلُوبُ : یعنی دا بتان هم کمزوری دی او ددوی طالبان هم کمزوری دی ، یا دا ارشاد سوی دی اِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ : یعنی تاسی او دکومو بتانو چی تاسی عبادت کوی ، ټول جهنم خشاک دی ، دلته هم چا ته بدرد ویل مقصود نه دی ، دگمراهی او بد انجام ذکر کول مقصود دی او فقهاؤ وضاحت کړی دی چی که یو سړی دشرکانو دخیلولو دپاره دا آیت وایی ، نو دده دپاره هم دا تلاوت کول په منع او ناجائزوالی کی دا خل دی لکه چی په مکروهو ځایونو کی دقرآن کریم تلاوت کول هر چاته معلوم دی ، چی جائز نه دی (روح المعانی)

خلاصه دخبری داده چی نبی کریم ﷺ په ژبه مبارکه او قرآن کریم کی نه مخکی یوځای داسی خبره راغلې وه چی دا خلق یی بنکنخل وگنهی اونه آئنده دراتلو څه خطر وه ، البته دمسلمانانو څخه ددی خبری امکان وو نو دوی یی په دی آیت کی دداسی کولو څخه منع کړل ، دی واقعی او په دی باندی قرانی هدایاتو دیو لوی علم دروازه خلاصه کړه او یو څو اصولی مسئلې ددی څخه راووتلې .

(دیوی گناه سبب جوړیدل هم گناه ده)

مثلاً یو اصول ورڅخه دا راووتی چی کوم کار دخپل ذات په اعتبار سره جائز بلکه په یوه درجه کی ښه هم وی ، مگر په کولو سره یی څه فساد لازمیری یا په نتیجه کی یی خلق په گناه کی اخته کیږی ، نو ددغه کار کول هم منع سی ، ځکه چی باطلو معبودانو یعنی بتانو ته بد ویل کم از کم جائز خو خامخا دی او کی دایمانی غیرت په تقاضا سره وویل سی نو شاید چی په خپل ذات کی ثواب اوبښه هم دی ، لیکن په نتیجه کی یی دا بیرته وه چی خلق به الله ﷻ ته بدی خبری وواپی ، نو بتانو ته بد ویونکی به ددی بدی سبب جوړ سی په دی وجه دا جائز کاری هم منع کی ، ددی یو بل مثال په بل حدیث کی داسی راغلی دی چی نبی کریم ﷺ صحابه کرامو رضی الله عنهم ته وفرمایل چی یو سړی دی خپل مور او پلار ته بنکنخل نه کوی . صحابه کرامو رضی الله عنهم عرض وکی چی یا رسول الله دا خو دهیچا څخه ممکنه نه ده چی خپل مور او پلار ته بنکنخل وکی ، وی فرمایل ، چی البته په خپله خو څوک بنکنخل نه کوی لیکن کله چی دی دبل سړی مور او پلار ته بنکنخل وکی نو ددی بنکنخلو سبب دا زوی جوړ سو ، نو داهم داسی ده لکه چی ده په خپله بنکنخل کړی وی ، ددی معاملی یو بل مثال درسالت په زمانه کی دا مخ ته راغی چی نبی کریم ﷺ حضرت عائشی رضی الله عنها ته وفرمایل چی بیت الله شریفه دجاهیت په زمانه کی په یوه حادثه کی نږیدلی وه ، نو دمکی قریشو دنبوت او بعثت څخه مخکی دا جوړ کړه ، ددی په جوړولو کی یو څو شیان دابراهیم رضی الله عنه دآبادی څخه خلاف وسوه ، یو خو دا چی کوم حصی ته حطیم ویل کیږی دا هم دبیت الله حصه ده ، دآبادولو په وخت کی دسرمایی د کموالی په وجه دا حصه پاته سوه ، دوهم دبیت الله شریفی دوی دروازی مشرقی اومغربی وی ، یوه د داخلیدو دپاره اوبله دوتلو دپاره ، په جاهلیت کی یی مغربی دروازه بنده کړه یوازې یوه یی کړه او هغه یی هم ترمخکی لوړه کړه چی بیت الله شریفی ته دننه تلل یوازې ددوی په رضا و اجازه سره کیدی سی هر سړی ورته بی دریغه نه سی ورننوتلی ، نبی کریم ﷺ وفرمایل چی زمانه غواړی چی دبیت الله موجوده آبادی ونړوم دحضرت خلیل الله رضی الله عنه دآبادی بالکل مطابق یی جوړه کړم . مگر دا بیرته ده چی ستا قوم یعنی عام عرب اوس مسلمانان سوی دی ، دبیت الله شریفی دنړولو څخه هسی نه ددوی په زړونو کی څه شبهی پیدا نه سی ، په دی وجه ماخپله اراده پرېښووله ښکاره خبره ده چی دبیت الله شریفی دحضرت خلیل الله رضی الله عنه دآبادی مطابق جوړول دشواب کار وو ، مگر چی په دی دخلقو دناپوهی په وجه یوه خطر مرتب کیده نو ده صلی الله علیه وسلم دا اراده پرېښووله ، ددی واقعی څخه هم دا اصول معلوم سول چی په یو جائز بلکه د ثواب په کار باندی چی څه فساد لازمیدی نو دغه جائز کار به هم منع سی .

لیکن په دی باندی یو قوی اشکال دی ، چی روح المعانی دا بومنصور څخه نقل کړی دی ، هغه دا چی الله

په مسلمانانو باندې جهاد او قتال لازم کړی دی حال دا دی چې دقتال دا لازمی نتیجه ده چې مسلمان کله د یو غیر مسلم دقتل اراده وکړی نو هغه به هم دمسلمان دقتل اراده کوی او دمسلمان قتل حرام دی نو ددی اصولو په بنا جهاد هم ممنوع په کار دی ، او دغه ډول به تبلیغ اسلام، دقرآن تلاوت، اذان او لمونځ پوری ډیر کفار خنداگانی کوی او مذاق پوری کوی نو آیا مونږ به ددی غلطی رویی په بنا باندې ددی خپلو عبادتونو څخه قرار سو؟ ددی جواب په خپله ابو منصور دا ورکړی دی ، چې دا شکال دینو ضروری شرط په نظر انداز کولو سره پیدا سوی دی ، شرط دا دی چې هغه جائز کار دکوم څخه چې دڅه فساد دلازمیدو په وجه سره منع سوی ده ، داسلام دضروری او مقصدی کارونو څخه نه وی ، لکه باطلو معبودانو ته بد ویل په دی پوری داسلام څه مقصد ترل سوی نه دی ، دغه ډول دبیت الله آبادی دحضرت ابراهیم عليه السلام دآبادی په ډول کول ، په دی هم څه اسلامی مقصد موقوف نه دی ، په دی وجه چې کله ددی څخه دڅه دینی فساد خطره پیدا سوه نو دا کارونه یی پریښوول ، او کوم کارونه چې داسی وی چې په خپله په اسلام کی مقصود وی یا څه اسلامی مقصد ورباندې موقوف وی ، که دنورو خلقو دغلطی رویی څخه په دی سره څه فساد او خرابی پیدا کیدل په نظر راځی نو هم به دغه مقصد هیڅکله نه پریږدی ، بلکه کوشش به کول کیږی چې دا کار په خپل ځای جاری وی او راتلونکی فسادونه ترکومه حده پوری چې ممکن وی بند کړل سی .

دا وجه ده چې یو واری حسن بصری او امام ابن سیرین دواړه دیوی جنازی په لمانځه کی دشرکت کولو دپاره ولاړل ، هلته یی ولیدل چې دسریانو سره ښځی هم جمع وی ، نو چې دا یی ولیدل نو امام ابن سیرین بیرته راغی ، مگر حضرت حسن بصری وفرماییل چې دخلقو دغلط عمل په وجه مونږ خپل ضروری کار څنگه پریږدو ، دجنازی لمونځ فرض دی نو ددی فساد په وجه نه سی پاته کیدی ، البته ا ددی کوشش به دخپل طاقت موافق کول کیږی چې دغه فساد ختم سی .

په دی وجه خلاصه ددی اصولو کوم چې دذکر سوی آیت څخه را ووتی ، دا دی چې کوم کار په خپل ذات کی جائز بلکه عبادت او ثواب هم وی مگر دشرعی مقصدونو څخه نه وی که ددی په کولو څه فساد لازمیږی نو هغه کار پریښول واجب سی په خلاف دشرعی مقصدونو څخه چې دفساد لازمیدو په وجه نه پریښوول کیږی ، ددی اصول څخه د امت فقهاؤ په زرگونو مسئلې او احکام را ایستلی دی فقهاؤ فرمایلی دی چې که دچا زوی نافرمانه وی او دی پوهیږی چې که دڅه کار کولو ورته وایی نو انکار کوی او خلاف ورڅخه کوی په کوم چې دی سخت گناهگار یږی ، نو په داسی صورت کی پلار ته په کار دی چې ده ته دحکم په انداز کی دڅه کار کولو یا نه کولو نه وایی ، بلکه دنصیحت په انداز کی دی داسی وایی چې فلانی کار که وسی نو ډیره به ښه وی ، چې د انکار یا خلاف کولو په صورت کی دیوی نوی نافرمانی کولو گناه په ده را نه سی (خلاصة الفتاوی)

دغه ډول چاته په وعظ او نصیحت کولو کی که په قرائتو سره دا معلومه سی چې دی به دنصیحت قبلولو په ځای څه داسی غلط انداز اختیار کړی چې په نتیجه کی به یی دی نور هم په گناه کی اخته سی ، نو په داسی صورت کی نصیحت پریښوول ښه دی ، امام بخاری په صحیح کی په دی مضمون باندې

یومستغل یاب اپنی دی ، باب من ترک بعض الاختیار مضافاً ان یقتصر فہم بعض الناس فیلقوا من
 اشد منہ یعنی عینی وخت جائز بلکہ نہ شبان ہم پہ دی وجہ پانہ کول کبریٰ جی پہ دی سرور پرورد
 عرا سر پہ غلط فہمی کی داخہ کید و بیرہ وی ، پہ دی شرط جی دغہ کار پہ اسلامی مقصد و توکی دی ،
 مگر کوم کار جی پہ اسلامی مقاصد و کی داخہ وی برابرہ خبرہ دہ کہ فرض واجب وی او کہ مستمزم
 یا نور قسم اسلامی شعائر وی کہ ددی پہ ادا کولو سرہ ناپورہ خلق پہ غلطی کی اخہ کبریٰ ، سرور
 کارونہ پہ ہیشککہ نہ پریشوول کبریٰ ، بلکہ پہ نور و طریقہ سرور دی دخلق و غلطی فہمی اور غلط کریں
 لیری کولو گوش کول کبریٰ ، اسلام اولسی حالات شاہد دی جی پہ لسانخہ ، تلاوت او تبلیغ اسلام
 باندی بہ دسکی مشرکان غصہ کیدل ، مگر پہ دی وجہ سرہ ہیشککہ دا اسلامی شعائر نہ دی پانہ سوری
 بلکہ پہ خیلہ د ذکر سوی آیت پہ شان نزول کی جی کومہ واقعہ دابو جہل او نور و سرداران و دقریشو ذکر
 سوی دہ ، ددی حاصل دا دی جی دقریشو سردارانو پہ دی صلح کول غویشل جی نہ ۛ دتوجہ تبلیغ
 کول پرورد دی پہ جواب کی حضور ۛ و فرمایل جی زدہ کار پہ ہیخ حال کی نہ سم کولی کہ خہ
 دوی لمر او سپور پی راوری او زما پہ لاس میں کنبیدی
 پہ دی وجہ ددی مسئلہ صفایی پہ داسی دل سرہ دسودہ جی کوم کار پہ اسلامی مقاصد و کی داخہ وی
 ، کہ دغہ پہ کولو سرہ خہ خلق پہ غلط فہمی کی یا غلط کاری کی اخہ کبریٰ نوہم پہ دا کدورہ
 ہیشککہ نہ پریشوول کبریٰ البتہ کوم کار جی پہ اسلامی مقاصد و کی داخہ وی او پہ پانہ کولو سرہ
 میں خہ دینی مقصد نہ قوت کبریٰ ، داسی کارونہ دتورو دغلط فہمی یا غلط کاری دپیری پہ وجہ سرہ
 پانہ کول کبریٰ

وَالْعَنْذَلِ رَبِّ الْعَالَمِينَ

اور مہ پارہ ختمہ سورہ

مفسر معارف القرآن د نصیر احمد احمدی لفظاً سکین و pdf سو. د

دعا پہ ہیلہ احمدی! واتساب ۷۴۹۸۴۹۵۶۹

ددى كتاب ٲول حقوق دمكتبه حنفى سره محفوظ دى

تفسير

معارف القرآن

په قندهارى پښتو كى

(تاليف)

مفتى اعظم پاكستان مولانا محمد شفيع رحمۃ اللہ علیہ

پښتو ترجمه كوونكي (ابو صديق احمد مولوى نصير احمد حقانى)

تصحیح اوسمون... مولوى نصير احمد (حقانى) او مولوى امين الله (حقانى)

دكمپوز او ترجمي چارې الدين العلم كمپوزنگ (۰۳۰۱۳۷۸۴۹۵۶)

پاره (۸)

خپرونكي

مكتبه حنفیه

فون نمبر (۲۶۶۲۵۱۰)

كانسي روډ حاجي غيبي چوك كوئټه

چاپ ځاى لاهور

فهرست تفسیر معارف القرآن

مضمون

مخ

۶

۸

۱۳

۱۴

۱۵

۱۶

۱۸

۱۹

۲۰

۲۲

۲۳

۲۳

۲۴

۲۴

۲۹

۳۰

۳۰

۳۱

۳۲

۳۳

۳۳

۳۶

۳۶

۳۸

۳۹

۴۱

۴۵

۴۷

۵۱

وَلَوْ أَنَّا تَرَكْنَا إِلَيْهِمُ الْمَدِينَةَ وَكَلَّمَهُمُ : الخ ، ۱۱۱ تر ۱۱۳

أَفَغَيْرَ اللَّهِ اتَّبَعِي حَكْمًا وَهُوَ الَّذِي : الخ ، ۱۱۴ تر ۱۱۷

فَكُلُوا مِمَّا ذُكِرَ اسْمُ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنِينَ : الخ ، ۱۱۸ تر ۱۲۱

دآیتونو ترون

أَوْفَىٰ كَانَ مَنَّا فَأَحْبَبْنَا وَجَعَلْنَا لَكَ لُورًا يَنْفِي بِهِ فِي النَّاسِ : الخ ۱۲۲

مومن ژوندی دی او کافر مړدی

ایمان نوردی او کفر تیاره ده

د ایمان د نور فائده نورو ته هم رسیږي

وَكَذَلِكَ جَعَلْنَا فِي كُلِّ قَرْيَةٍ آكَابِرَ مُخْرِجِيهَا يَتَذَكَّرُونَ : الخ ، ۱۲۳ تر ۱۲۵

نبوت اورسالت کسبی او اختیاري نه دی بلکه یو منصب دی چی د عطاء کولو اختیار یی یوازی د الله

په لاس کی دی

په دین کی د سینی خلاصیدل او ددی نښانی

صحابه کرامو ته په دین کی شرح صدر حاصل وو ځکه ورته شکونه او شبهی ډیري کمی مخ ته راتلي

د شکونو او شبهو لیري کولو اصلی طریقه بحث او مباحثه نه ده شرح صدر حاصلول دي

وَهَذَا صِرَاطُ رَبِّكَ مُسْتَقِيمًا لَقَدْ فَتَنَّا الْآثَابَ لِقَوْمٍ يُذَكَّرُونَ : الخ ، ۱۲۲ تر ۱۲۸

وَكَذَلِكَ لَوْلِي تَفَضُّ الطَّالِبِينَ تَفَضُّ بِمَا كَانُوا يَكْسِبُونَ : الخ ، ۱۲۹ تر ۱۳۲

په محشر کی به د خلکو ټولۍ د عملونو په لحاظ سره وی د دنیا د تعلقاتو په بنیاد نه وي

په دنیا کی هم د علمونو او اخلاقو په اجتماعی معاملو باندی اثر

یو ظالم ته د ظالم د لاسه سزا ورکول کیږي

آیا په پیریانو کی هم رسولان وي؟

دهندوانو معبودان هم عموماً پیریان دي په دوی کی د څه رسول یا نبی کیدو احتمال

وَرَبُّكَ الْغَنِيُّ ذُو الرَّحْمَةِ إِنْ يَشَاءُ يُهْلِكْكُمْ : الخ ، ۱۳۳ تر ۱۳۷

الله جل جلاله د ټولو څخه بی نیازه دی د کائناتو پیدا کول یوازی د هغه د رحمت نتیجه ده

یو انسان الله نه دی بی نیازه کړی په دی کی لوي حکمت دی که انسان بی نیازه شي نو ظلم کوي

کافرانو ته په دی خبرداری کی د مسلمانانو د پاره عبرت

وَكَذَلِكَ زَيْنٌ لِّكثيرٍ مِنَ الْمُشْرِكِينَ قُلْ أَوْلَادُهُمْ شُرَكَائُهُمْ : الخ ، ۱۳۷ تر ۱۴۰

وَهُوَ الَّذِي أَنشَأَ جَنَّاتٍ مَّعْرُوشَاتٍ وَغَيْرَ مَعْرُوشَاتٍ : الخ ، ۱۴۱ تر ۱۴۲

دمخکی عشر

فَمَائِدَةٍ أَرْسَلْنَا مِنَ السَّمَاءِ النَّخِيلَ : الخ ، ۱۴۳ تر ۱۵۰

قُلْ تَعَالَوْا إِلَىٰ مَا حَرَّمَ رَبُّكُمْ عَلَيْكُمْ : الخ ، ۱۵۱ تر ۱۵۳

۵۴	دذکر سوو آیتونو خاص خصوصیات
۵۴	دا آیتونه دینی کریم ﷺ وصیت نامه ده
۵۵	ترتولو اولنی لویه گناه شرک دی چی حرام سوی دی
۵۵	دشرک تعریف او ددی قسمونه
۵۶	دوهه گناه دموراو پلار سره بد سلوکی ده
۵۷	دریم حرام قتل داوولد دی
۵۸	داوولد تعلیمی او اخلاقی تربیت نه کول او دبی دینی دپاره آزاد پریښوول هم یو قسم قتل داوولد دی
۵۸	خلورم حرام دبی حیایی کار دی
۶۰	پنځم حرام په ناحقه قتل دی
۶۰	شپږم حرام دیتیم مال په ناجائزه سره خوړل دی
۶۱	اووم حرام په ناپ او تول کی کمی کول دی
۶۲	دافسرانو، ملازمانو او مزدورانو په خپله مقره وظیفه او خدمت کی کوتاهی کول هم دناپ او تول
۶۲	دکمی کولو په حکم کی دی
۶۳	اتم حکم عدل او انصاف دی ددی خلاف کول حرام دی
۶۴	نهم حکم دالله ﷻ وعده پوره کول یعنی دوعدی ماتول حرام دی
۶۶	ثُمَّ آتَيْنَا مُوسَى الْكِتَابَ لَمَّا عَلَى الَّذِي : الخ ، ۱۵۴ تر ۱۵۷
۶۸	هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ : الخ ، ۱۵۸
۷۲	إِنَّ الَّذِينَ فَرَّقُوا دِينَهُمْ وَكَانُوا ضِيعًا : الخ ، ۱۵۹ تر ۱۶۰
۷۳	په دین کی پریدعت پیدا کولو دعذاب سخته زورنه
۷۶	قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ : الخ ، ۱۶۱ تر ۱۶۵
۸۰	دیوچا دگناه بار بل نه سی پورته کولی
۸۲	(سورة الاعراف)
۸۲	السمسم (۱) كِتَابُ الْأَنْزِلَ إِلَيْكَ لَمَّا يَكُنْ فِي صَدْرِكَ : الخ ، ۱ تر ۷
۸۳	دسورة دمضامینو خلاصه
۸۵	وَالْوَزْنُ يَوْمَئِذٍ الْحَقُّ فَمَنْ ثَقُلَتْ مَوَازِينُهُ فَأُولَئِكَ هُمُ الْمُفْلِحُونَ : الخ ، ۸ تر ۱۰
۸۷	دعملونو دوزن کولو متعلق یوه شبهه او دهغی جواب
۸۹	دعملونو وزن به څه رنگه وی؟
۹۱	وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ : الخ ، ۱۱ تر ۱۸
۹۳	دابلیس تر قیامته پوری دژوند دعا قبوله سوه او که نه په صورت دقبلیدوکی ددوو تکرارو خوړونکو
۹۴	آیتونو دالفاظو تطبیق
	آیا د کافر دعا هم قبلیدی سی؟

۹۴	د آدم علیه السلام او ابلیس دو واقعی مختلف الفاظ.....
۹۵	د ابلیس د ازهر ورتیا څنگه وسه چی په دربار دعزت او د جلال کی یی داسی په بی باکی سره خبری وکړی ؟.....
۹۵	د شیطان حمله پر انسان د څلور طرفه محدوده نه ده، عامه ده.....
۹۵	وَمَا آتَمَّ امْكُنْ اِنَّتَ وَوَزَّجْتُكَ الْجَنَّةَ فَكُنَّا : الخ ، ۱۹ تر ۲۵.....
۹۷	يَا بَنِي آدَمَ قَدْ اَنْزَلْنَا عَلَيْكُمْ لِبَاسَ يُؤَارِي : الخ ، ۳۲ تر ۳۷.....
۹۹	د لباس دوی فائدی.....
۱۰۰	په انسان د شیطان اوله حمله دده د لغړ کولو په صورت کی وسوه نن هم نوری شیطاننی تهذیب دانسان په لغړ کولو او یا نیم لغړ کولو پسې لگیدلی دی.....
۱۰۰	ترایمان وروسته تر ټولو اول فرض ستر پتول دی.....
۱۰۰	د نوی لباس جوړولو په وخت کی د زور لباس صدقه کولو ثواب.....
۱۰۰	ستر پتول د پیدائش دوخت څخه د انسان فطری عمل دی، د ترقی دانوی فلسفه باطله ده.....
۱۰۰	د لباس یو دریم قسم.....
۱۰۱	د ظاهری لباس څخه هم اصلی مقصد تقوی حاصلول دی.....
۱۰۲	وَإِذَا قُلُوا فَاحِشَةً قَالُوا وَجَدْنَا عَلَيْهَا : الخ ، ۲۸ تر ۳۱.....
۱۰۷	په لمانځه کی ستر پتول فرض دی ددی څخه بغير لمونځ نه کیږی.....
۱۰۸	د لمانځه دپاره ښه لباس.....
۱۰۸	په لمانځه کی د لباس متعلق څو مسئلې.....
۱۰۹	خورل او چپنبل په قدر د ضرورت فرض دی.....
۱۰۹	د دنیا په شیانو کی اصل مباحوالی او جواز دی ترڅو چی په څه دلیل سره یی حراموالی او منعه ثابت نه وی هیڅ شی حرام نه دی.....
۱۰۹	په خورلو او چپنلو کی اسراف جائز نه دی.....
۱۱۰	په خوراک چپناک کی اعتدال د دین او دنیا دپاره نفع مند دی.....
۱۱۰	دیو آیت څخه اته شرعی مسئلې.....
۱۱۱	قُلْ مَنْ حَرَّمَ زِينَةَ اللَّهِ الَّتِي اَخْرَجَ : الخ ، ۳۲ ار ۳۴.....
۱۱۳	د ښکلی لباس او خوندور خوراک څخه پر هیز د اسلام تعلیم نه دی.....
۱۱۴	په خوراک او پوښاک کی د ښی کریم ﷺ سنت.....
۱۱۷	يَا بَنِي آدَمَ اِمَّا يَنْتَحِبْكُمْ رُسُلٌ : الخ ، ۳۵ تر ۳۹.....
۱۱۹	وَالَّذِينَ كَفَرُوا بِآيَاتِنَا وَاسْتَكْبَرُوا : الخ ، ۴۰ تر ۴۳.....
۱۲۳	په شرعی احکامو کی د آسانی رعایت.....
۱۲۴	د جنتیانو د زورونو په دیو بل څخه خړوالی ایسته سوی وی.....
۱۲۵	د هدایت مختلفې درجې دی چی آخری درجه یی جنت ته د د خلیدو ده.....

۱۲۵	وَلَاذِي امْتَحَابِ الْجَنَّةِ امْتَحَابِ النَّارِ اَنْ قَدْ رَجَدَا : الخ ، ۴۴ تر ۴۹
۱۲۹	اعرافیان کوم خلک دی ؟
۱۳۱	دسلام مسنون لفظ
۱۳۱	وَلَاذِي امْتَحَابِ النَّارِ امْتَحَابِ الْجَنَّةِ : الخ ، ۵۰ تر ۵۳
۱۳۳	اِنَّ رَبَّكُمْ اللّٰهُ الَّذِي خَلَقَ السَّمٰوٰتِ : الخ ۵۴
۱۳۴	دآسمان او مخکی په پیدائش کی شپږ ورځی موده څنګه تیره سوه ؟
۱۳۴	دمخکی آسمان او ستورو دپیدائش څخه اوله ورځ او شپه څنګه پیژندل کیږی ؟
۱۳۷	اَذْكُرُوا رَبَّكُمْ لَعَلَّكُمْ تَرْحَمُونَ اِلٰهَ لَا يُحِبُّ الْمُتَقَدِّمِينَ : الخ ۵۵ تر ۵۷
۱۴۱	دمخکی اصلاح او خرابی څه ده اود خلکو دګناهونو پردی څه اثر دی ؟
۱۴۵	وَالَّذِي الَّذِي يُرْسِلُ الرِّیَّاحَ بُشْرًا بَيْنَ يَدَيْ رَحْمَتِهِ : الخ ، ۵۷ تر ۵۸
۱۴۹	قَدْ اَرْسَلْنَا نُوحًا اِلٰی قَوْمِهِ فَقَالَ يَا قَوْمِ اعْبُدُوا اللّٰهَ : الخ ، ۵۹ تر ۶۴
۱۵۵	هَٰذَا اَخَاهُمْ هٰذَا قَالَ يَا قَوْمِ اعْبُدُوا اللّٰهَ : الخ ، ۶۵ تر ۷۲
۱۵۸	دغاد او شمود لنډ تاریخ
۱۵۸	دحضرت هود علیه السلام نسب نامه او ځینی حالات
۱۶۱	وَالَّذِي اَخَاهُمْ صَالِحًا : الخ ، ۷۳ تر ۷۷
۱۶۳	معلومات او مسئلی
۱۶۵	حکونه او مسئلی
۱۶۷	فَقَرَأُوا الثَّاقَةَ وَغَفَرًا عَنْ اَمْرِ رَبِّهِمْ : الخ ، ۷۷ تر ۷۹
۱۶۷	معلومات او مسئلی
۱۷۰	وَلَوْ طَا اِذْ قَالَ لِقَوْمِهِ اَلَا اَتُونَ الْفَاحِشَةَ : الخ ، ۸۰ تر ۸۴
۱۷۱	معلومات او مسئلی
۱۷۵	وَالَّذِي مَقَاتِلًا اَخَاهُمْ شُعْبًا قَالَ يَا قَوْمِ اعْبُدُوا اللّٰهَ مَا لَكُمْ مِنْ اِلٰهٍ غَيْرُهُ قَدْ جَاءَكُمْ : الخ ، ۸۵ تر ۸۷

اللهم اختم لنا بالخير والسعادة والبشارة والايمان

وَلَوْ أَنَّنَا نَزَّلْنَا إِلَيْهِمُ الْمَلَكَةَ وَكَلَّمَهُمُ الْبَشَرَ لَكَبَّهْمُ الْمَوْتَى وَحَشَرْنَا عَلَيْهِمْ كُلَّ شَيْءٍ قَبْلًا مَا كَانُوا يُولِئُونَ إِلَّا أَنْ يَشَاءَ اللَّهُ

او که مونږ نازل کړو په دوی باندې ملائکې او خبرې وکړې دوی سره مری او که ژوندی کړو مونږ

عَلَيْهِمْ كُلَّ شَيْءٍ قَبْلًا مَا كَانُوا يُولِئُونَ إِلَّا أَنْ يَشَاءَ اللَّهُ

هر شی دوی ته مخامخ نو هم دا خلق ایمان نه راوړی مگر که وغواړی الله

وَلَكِنَّ أَكْثَرَهُمْ يَجْهَلُونَ ۝ وَكَذَلِكَ جَعَلْنَا لِكُلِّ نَبِيٍّ عَدُوًّا

لیکن په دوی کې اکثره جاهلان دي ، او دغه شان مونږ ګرځولی دی دهر نبي دپاره دښمنان

شَاطِطِينَ الْإِنْسِ وَالْجِنِّ يُوحِي بَعْضُهُمْ إِلَى بَعْضٍ زُخْرُفَ

دشیطانانو انسانانو او پیریانو کرم چې ښیي یو بل ته ښائسته کړل سوي

الْقَوْلِ غُرُورًا وَلَوْ شَاءَ رَبُّكَ مَا فَعَلُوهُ فَذَرْهُمْ وَمَا

خبرې دفریب ورکولو دپاه ، او که ستارب غوښتلې نو دغو خلقو به دا کار نه وای کړی ، نو ته پرېږده دوی

يَفْتَرُونَ ۝ وَلِتَصْغَى إِلَيْهِ أَفْئِدَةُ الَّذِينَ لَا يُؤْمِنُونَ

پوه نه او د دوی درواغ ، اوددی دپاه چې مانله سی دغه ښائسته سوو خبرو ته زړونه دهغو خلقو دکومو چې یقین نسته

بِالْآخِرَةِ وَلِيُقْتَرَفُوا مَا هُمْ مُقْتَرَفُونَ ۝

په آخرت باندې او چې هغوی دا خوښ کړی او چې وکړی څه ناکاره کار چې دوی کوی

لنډتفسیر: او (د دوی د عناد خو دا حالت دی چې) که مونږ (یو فرمائشي ښانده خو لاڅه کوی که خو خو او لوی لوی فرمائشي ښانې هم ظاهري کړو، مثلاً دا چې) دوی ته ملائکې اولیږو (لکه چې دوی وایی ، لَوْنَا أَنْزِلَ عَلَيْنَا الْمَلَكَةَ او د دوی سره مری (ژوندی سی) خبرې وکړي (لکه چې دوی وایی ، فَأَنزَلْنَا إِلَيْكَ الْكِتَابَ) او (دوی خو یوازی دومره وایی ، تَتَنَبَّأُ بِاللَّهِ وَرِئَاسَ الْوَلَدِ) (که مونږ (په دی اکتفاء ونه کړو بلکه) ټوله موجودات (د غیبو چې په دی کې جنت او دویځ هرڅه راغلل) دوی ته د دوی د سترگو په مخکې) راجمع کړو (چې هرڅه په ډاګه وویښی) بیا هم دا خلک هیڅکله ایمان نه راوړي ، هاا مگر که خدای وغواړی (او دوی تقدیر بدل کړي) نو دا بیله خبره ده (نو هرکله چې د دوی د عناد او شرارت دا حال دی او په خپله هم دوی په دی پوه دي چې زموږ نیت دا وخت هم د ایمان راوړلو نه دی نو ددی مقتضا دا وه چې دښانو فرمائش یی نه کولی ځکه

چی دا محضی بی کاره دی، لیکن په دوی کی زیات خلگ د جهالت خبري کوی (چی د ایمان راوړلو خوی بی قصد نسته او بیا هم خامخا فرمائشونه کوی چی ددی څخه د دوی جهالت ښکاره دی، او دا خلگ چی کومه ستا سره دښمنی لري دا څه نوی خبره نه ده چی ستا سره وسره ، بلکه څنگه چی دوي ستا سره دښمني لري) دغه ډول مونږ د هر نبي دښمنان ډیر شیطانان پیدا کړي، څه انسانان (د کومو سره چی اصلی معامله وه) او څه پیریان (ابلیس او دده اولاد) د کومو څخه چی ځینی (یعنی ابلیس او دده لښکر) نورو ځینو ته (یعنی کافرانو ته) د ښائسته کړل سوو خبرو وسوسی کوي چی دوي په دوکه کی واچوي (مراد ددی څخه د کفر او مخالفت خبري دي چی په ظاهر کی نفس ته هم ښی معلومیدی او په باطن کی هلاکوونکی وي او دا دوکه ده ، کله چی دا څه نوي خبره نه ده نو ددی غم مه کوه چی ستا سره دا خلگ داسی معاملی ولی کوي ، خبره دا ده چی په دی کی ځینی حکمتونه دي ، په دی وجه د دوی په داسی کارونو باندی قدرت دی، او که الله ﷻ (دا) غوښتلی (چی ددی خلکو په داسی کارونو باندی قدرت نه وای) نو (بیا) به دوی داسی نه وای کړی (مگر د ځینو حکمتونو په وجه یی دوي لره قدرت ورکړي دی) نو (هرکله چی په دی کی دا حکمتونه دي نو) دا خلگ او څه چی دوي (د دین په باره کی) دروغ جوړول کوي (لکه د نبوت څخه انکار چی ددی دښمنی وجه ده) دوی ته پرېږده (د دوی په فکر او غم کی مه کیږه، مونږ به ورته په خپله په خپل وخت مناسب سزا ورکوو، چی په دی حکمتونو کی یو دا هم دی، او دغه شیطانان دي کافرو خلگو ته څکه وسوسی کوي) چی دي (فریب ناکو خبرو) ته ددی خلگو زړونه مایل سی کوم چی په آخرت (لکه څنگه چی په کار دی) یقین نه لري (مراد ورڅخه کافران دي که څه هم اهل کتاب وي ، څکه چی لکه څنگه په کار دی دغسی د دوی هم یقین نسته او که داسی نه وای نو دوی به د نبوت څخه انکار نه کولی په کوم چی به په قیامت کی سزا وي) او ددی دپاره چی (د نفس تر میلان وروسته) دا (د زړه په اعتقاد سره هم) خوښ کړي او ددی دپاره چی (تر اعتقاد وروسته) وکړي هم هغه کارونه کوم چی دوي کول.

معلومات او مسئلې: په تیرو آیتونو کی ددی خبري ذکر وو چی د نبی کریم ﷺ دښکاره معجزو او دالله ﷻ د روښانه ښاننو راتلو باوجود هم دي ضدیانو خلگو ددی څخه څه فائده وانه خيسته په خپل انکار او ضد باندی پاته سول ، په راتلونکو آیتونو کی ددی ذکر دی ، چی دی خلگو دخپل ضد او عناد یوبل رنگ داسی بدل کړو چی د نبی کریم ﷺ څخه یی د خاص قسم معجزو ښکاره کولو مطالبه وکړه لکه چی ابن جریر نقل کړي دی چی دقریشو سردارانو مطالبه وکړه چی که ته مونږ ته دا معجزه وښیی چی د صفا غر ټول سره زرسی نو مونږ به ستا نبوت او رسالت ومنو او مسلمانان به سو.

نبی کریم ﷺ وفرمایل چی ښه ده وعده وکړی چی که دا معجزه ظاهره سوه نو تاسی به مسلمانان سی ، دوی قسمونه واخیستل نو حضور صلی الله علیه وسلم ددعا دپاره ودریدی چی دا غر د سرو زرو سي ، حضرت جبرئیل ﷺ وحی راوړلی چی که ته غواړي نو مونږ به اوس ټول غر د سرو زرو کړو، لیکن د الله ﷻ دقانون مطابق به ددی نتیجه دا وی چی که بیا هم دوی ایمان رانه وړي نو په ټولو به عام عذاب نازل سی او دوی به په کښی هلاک سي ، لکه چی په تیرو قومونو داسی واقعات راغلی دی چی دوی کله دڅه خاص معجزی مطالبه کړي ده او هغه ورته ښوول سوي ده او دوی بیا هم منکر سوي دي نو په دوی دخدای ﷻ قهر او

غضب او عذاب نازل سوی دی ، رحمة العالمین ﷺ چی کله ددی خلگو دعادتونو او اخلاقو ، ضد او عناد
 څخه خبر وو نو د شفقت په وجه یی وفرمایل چی اوس زه ددی معجزې دپاره دعا نه کوم په دی واقعہ باندی
 دا آیت نازل سو ، واقسموا بالله جهد ایمانهم په دی کی دکفارو خبره نقل سوي ده چی دوی دغوښتل سوی
 معجزې په ظاهریدو باندی د مسلمانیدو دپاره قسمونه اخلي ، ددی څخه په وروسته آیت ، انما الآيات
 عند الله کی ددی وینا جواب دی ، چی معجزې او نبیاني ټولې د الله ﷻ په اختیار کی دی او کومی معجزې
 چی ظاهری سوي دي ، هغه هم دهغه دطرف څخه وي ، لیکن دعقل او انصاف په بنا باندی دوی لره دداسی
 مطالبې کولو حق نسته ، ځکه چی نبی کریم ﷺ دالله ﷻ درسول کیدو دعوی کوي او په دی دعوی باندی
 ډیر دلیلونه او شهادتونه د معجزو په صورت کی پیش سوي دي ، اوس بل فریق ته ددی حق غوښته چی
 پردی دلیلونو او شهادتونو جرح وکړي او غلط یی ثابت کړي ، لیکن چی په دی شهادتونو څه جرح نه کوي
 او بیا دا مطالبه کوي چی مونږ نور شهادتونه غواړو ، دا خو به داسی وی لکه چی په عدالت کی یو مدعی
 علیه د مدعی په پیش کړو شاهدانو باندی خو جرح ونه کړي مگر دا وایی چی زه ددی شاهدانو شاهدي نه
 منم بلکه که فلانی مقرر سړی شاهدي ادا کړي بیابہ یی ومنم نو دا به یو عدالت هم د اوریدو قابله ونه گڼي
 دغه ډول په نبوت اورسالت باندی دبی شمیره آیتونو او معجزو ښکاره کیدو څخه وروسته چی تر څوپوری دغه معجزې
 غلطی ثابتی نه کړي ، دوی لره ددی وینا حق نسته چی مونږ ته فلانی قسم معجزه وښییه نو هلته به ایمان راوړو .

ددی څخه وروسته تر آخر آیته پوری مسلمانانو ته ښودنه او خطاب دی چی ستاسی کار په حق دین باندی
 په خپله قائم اوسیدل او نورو ته صحیح طریقه رسول دي بیا هم که دوی ضد کوي نو د دوی په فکر کی مه
 کیږي ، ځکه چی په زور څوک مسلمانیدی نه سي که په زور مسلمانول کیږي نو تر الله ﷻ زور آور هیڅوک
 نسته هغه به په خپله ټول مسلمانان کړی وای ، او په دی آیتونو کی یی مسلمانانو ته د مطمئن کولو دپاره
 دا هم وښووله چی که مونږ د دوی غوښتل سوي معجزې هم بالکل ښکاره او په ډاگه کړو ، خو دوی بیا هم
 ایمان نه راوړي ، ځکه چی د دوی دا انکار دڅه غلط فهمی او ناپوهی په وجه نه دی ، بلکه د ضد ، عناد او
 بغض له کبله دی چی ددی علاج په څه معجزه سره نه سي کیدی ، په آخر آیت : ولواننا نزلنا اليهم الملائكة
 کی ددی مضمون بیان دی چی که مونږ دوي ته د دوی غوښتل سوی ټولی معجزې هم وښیو ، بلکه تردی
 زیات که د ملائکو سره د دوی ملاقات او د هرو سره د دوی خبری وکړو خو بیا هم دوی منونکی نه دی په
 وروسته دوو آیتونو کی نبی کریم ﷺ ته تسلي ورکول سوي ده چی دا خلک که ستا سره دښمنی کوي نو څه
 د تعجب خبره نه ده ، د تیرو ټولو پیغمبرانو هم دوی دښمنان راغلی دي و ته په دی مه خفه کیږه .

أَفَعَيِّرُ اللَّهَ أَتَّبِعِي حَكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا

نو آیا اوس دالله څخه ماسو ابل څوک منصف جوړ کړم حال دادی چی هغه نازل کړی دی په تاسی باندی کتاب ښکاره

وَالَّذِينَ اتَيْنَهُمُ الْكِتَابَ يَعْلَمُونَ أَنَّهُ مُنْزَلٌ مِنْ رَبِّكَ

او کومو خلکو ته چی مونږ کتاب ورکړی دی ، هغوی پوهیږي چی دا نازل سوی دی ستادرب دطرف څخه

بِالْحَقِّ فَلَا تَكُونَنَّ مِنَ الْمُسْتَرِينَ ﴿١٣٢﴾ وَتَمَّتْ كَلِمَتُ رَبِّكَ صِدْقًا

حق نو ته مه کیري دشک کوونکو څخه ، اوستا درب خبره پوره رښتینی

وَعَدًا لَا مُبَدِّلَ لِكَلِمَتِهِ ۚ وَهُوَ السَّمِيعُ الْعَلِيمُ ﴿١٣٣﴾ وَإِنْ

اودانصاف ده څوک بدلونکی نسته دده خبرولره او هغه دی اوريدونکی پوهيدونکی ، اوکه

تُطْعَمُ أَكْثَرُ مَنْ فِي الْأَرْضِ يُضِلُّوكَ عَنْ سَبِيلِ اللَّهِ إِنْ

ته خبره ومنی ددیرو هغو خلقو چی په مخکه کی دی نوتا به غلط کړی دالله ﷻ دلاری څخه ، دغه

يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ ﴿١٣٤﴾ إِنَّ رَبَّكَ هُوَ

ټول چلیري په خپل خیال باندی او ټول اټکل چلوی ستاربښه

أَعْلَمُ مَنْ يُضِلُّ عَنْ سَبِيلِهِ ۚ وَهُوَ أَعْلَمُ بِالْمُهْتَدِينَ ﴿١٣٥﴾

پوهه دی په هغو چی بی لاری کیري دهغه دلاری څخه ، او هغه ښه پوه دی په هغو چی دهغه په لاره باندی دی

لنډتفسیر: (ته ووايه چی زما او ستاسی په مینځ کی چی کوم درصالت په دعوه کی اختلاف دی چی په حکم دسرکار زه ددی مدعي یم او تاسی منکر یاست او دا مقدمه د احکم الحاکمین په اجلاس کی زما په حق کی داسی فیصله سوي ده، چی زما په دی دعوی باندی کافی ثبوت او دلیل یعنی معجز قرآن یی په خپله قائم کړي دی او تاسی یی بیا هم نه منی) نو آیا (تاسی دا غواړی چی دا خدایی فیصله پوره ونه گنم او) د الله ﷻ څخه ماسوا بل څوک فیصله کوونکی تلابن کړم ، حال دا دی چی هغه داسی (کامله فیصله) کړي ده چی هغه یو کتاب (چی په خپل اعجاز کی) کامل (دی) تاسی ته رالیرلی دی (چی د خپل اعجاز په وجه پر نبوت باندی پوره دلیل دی ، نو ددی دوه کمالونه خودا دی چی معجز دي او نازل دی د الله ﷻ دطرف څخه او ددی څخه علاوه په نورو وجهو سره هم کامل دی او په دی پوری چی کوم نور مقصدونه دتعلیم او هدایت متعلق دي ، دهغوی دپاره کافی دی ، لکه چی) دده (یو دریم) حال (دکمال) دا دی چی دده مضامین (کوم چی ددین په باره کی مهم دي) ښه صفا صفا بیان سوي دی او (څلورم صفت دکمال دده دا دی چی په تیرو کتابونو کی دده خبر ورکول سوی وو، چی دا دده د یو ډیر مهم بالشان کیدو نښانه ده ، لکه چی) کومو خلکو ته چی مونږ کتاب (یعنی تورات انجیل) ورکړي دی ، هغوي ښکاره هم کړه او کوم چی عناد گروه هغوي نه ښکاره کوله) نو ته د شک کوونکو څخه مه کیره او (پنځم دکمال صفت دده دا دی چی) ستا رب (دا) کلام د واقعیت او اعتدال په اعتبار سره (هم) کامل دی (یعنی په علمونو او عقیدو کی یی واقعیت او په ظاهري اوباطني عملونو کی یی اعتدال دی او شپږم صفت دکمال دده دا دی چی) دده (ددی) خبري

څوک بدلونکی نسته (يعنی په دې کې د تحريف او تبديلي کولو څخه الله ﷻ دده حفاظت کوي ، وانا له لحاظون) او (سره د دومره کامل دليل چي بيا هم څوک د زړه څخه يا د ژبي څخه ددې تکذيب وکړي) هم (يعني الله ﷻ د دوی خبرې) بڼه اوړي (او د دوی عقيدې) بڼه پيژني (پر خپل وخت به دوی لږه کافي سزا ورکړي) او (سره دواضحو دليلونو) په دنيا کې زيات خلگ داسې (منکر او گمراه) دي ، چي که (بالفرض) ته د دوی خبره ومنی (نو دوی به تا د الله ﷻ دسيده) لاري څخه بي لاري کړي (ځکه چي دوی په خپله گمراهان دي لکه چي په عقيدو کې) دوی محض په بي اصله خبرو او خيالونو باندې چليږي او (په خبرو کې بالکل قياسی خبري کوي (او د دوی په مقابل کې خيني بندهگان د خدای په لاره باندې هم دي او) په يقين سره ستا رب دوی (هم) پيژني کوم چي دده په (ښوول سوي نيکه) لاره باندې چليږي (نو گمراهانو ته به سزا ورکول کيږي او د نيکي لاري والاو ته انعام او اکرام)

معلومات او مسئلي: په تيرو آيتونو کې ددې خبرې ذکر وو چي د مکي مشرکانو د نبی کریم ﷺ او قرآن په حقوالی او صحيح والی باندې ښکاره ښکاره معجزو او دليلونو ليدو او پوهيدو باوجود د عناد څخه دا مطالبی کوي چي فلانی فلانی معجزې که مونږ ته وښوول سي نو مونږ به منلو ته تيار سو ، قرآن د دوی د عناد دا جواب ورکړي چي کومی معجزې دوی اوس کتل غواړي ، زمونږ دپاره ددې ښکاره کول هم څه مشکل نه دی ، ليکن دا عنادگر خلگ به ددې تر ليدو وروسته هم د سرکښی څخه وانه وړي او د قدرت تر قانون لاندې به ددې نتيجه بيا دا وي چي په دوي ټولو به عذاب راسی .

په دې وجه رحمة العالمين صلی الله عليه وسلم د دوی دغوښتل سوو معجزو د ظاهرولو څه د شفقت په بنا باندې انکار وکړو او کومی معجزې او دليلونه چي تر اوسه پوري دوی ته راغلي وه په هغوي کې يی د ذکر کولو طرف ته دوی ته دعوت ورکړو ، په ذکر سوو آيتونو کې د هغو دليلونو بيان دی ، په کومو چي په ظاهري طور سره د قرآن کریم حقوالی او کلام الهی ثابت دی ، په اول آيت کې چي کوم ارشاد فرمايل سوی دی ، ددې خلاصه دا ده چي زما ستاسی په مينځ کې درسالت او نبوت په مقدمه کې چي کوم اختلاف دی زه يی دعوی کوم او تاسی ورڅخه انکار کوي او دا مقدمه د احکم الحاکمين په اجلاس کې زما په حق کې داسی فيصله سوي ده چي زما په دې دعوی باندې کافي ثبوت او دليل په خپله د قرآن اعجاز دی کوم چي د دنيا ټولو قومونو ته چيلنج ورکړي دی چي که دده په دې خبره کې ستاسی څه شک شبهه وي چي دا د الله ﷻ کلام نه دی نو دده د يو کوچنی غوندي سورت يا آيت مقابله وکړي او وی بنياست ، چي ددې د جواب څخه ټول عرب عاجزه سول او هغه خلگو کومو چي د نبی کریم ﷺ او اسلام د کمزوري کولو دپاره خپل خان مال، اولاد عزت هر څه قربانول ، په دوي کې يوه هم داسی ونه کړل چي د قرآن دمقابلی دپاره يی يو آيت دوه پيش کړي وای نو آيا دا ښکاره معجزه د حق د قبلولو دپاره کافي نه وه چي يو أمی چا چي هيڅ ځای هم څه تعليم نه وو حاصل کړی ، دده دپيش کړی کلام د مقابلي څخه ټول عرب بلکه ټول جهان عاجزه سو ، دا په حقيقت کې د احکم الحاکمين په عدالت کې ددې مقدمي واضحه فيصله ده چي نبی کریم ﷺ دالله ﷻ برحق رسول او قرآن دالله ﷻ برحق کلام دی .

په اولنی آيت کې ددې متعلق فرمایي ، اَلْفَيْزُ اللهُ اَتَمُّهُ حَكْمًا يَعْنِي آيا تاسی دا غواړی چي دالله ﷻ ددې فيصلی څخه وروسته زه يو بل فيصله کوونکی تلاښ کړم ، دا نه سی کیدی ، ددې څخه وروسته يی دقرآن

کریم یو خو داسی خصوصیات ذکر کړي دی چی په خپله دقرآن کریم د حقوالی او دکلام الهی والی ثبوتونه دی ، مثلاً فرمایي ، هُوَ الَّذِي أَنْزَلَ إِلَيْكُمُ الْكِتَابَ مُفَصَّلًا په دی کی دقرآن کریم د څلورو خاصو کمالونو بیان دی ، اول دا چی دغه دالله ﷻ دطرف نال سوی دی و دوهم دا چی دغه یو کامل او معجز کتاب دی چی ټول جهان دده د مقابلې څخه عاجزه دي ، دریم دا چی ټول اهم او اصولی مضامین په دی کی ډیر په تفصیل سره واضح بیان سوی دی ، څلورم دا چی دقرآن کریم څخه مخکنی اهل کتاب یهود او نصارا هم په یقین سره پوهیږي چی قران دالله ﷻ دطرف څخه نازل سوی حق کلام دی ، بیا په کوموکی چی دحق وینا اوحق والی رښتینوالی څه صفت وو ، هغوي دا ظاهر هم کړی اوکوم خلگ چی عنادگرو ، هغوی سره دیقینه هم ددی اظهار نه کوي .

د قرآن کریم ددی څلورو صفتونو بیانولو څخه وروسته نبی کریم ﷺ ته خطاب دی ، فَلَا تُكُونَنَّ مِنَ الْمُمْتَرِينَ : یعنی ددی ښکاره دلیلونو څخه وروسته ته د شک کوونکو څخه مه کیږه دا ښکاره خبره ده ، چی نبی کریم ﷺ په هیڅ وخت کی هم نه په شک کوونکو کی وو ، او نه کیدی سواي و لکه چی په خپله د نبی کریم ﷺ ارشاد په تفسیرابن کثیر کی دی چی ، نه ماهیڅکله شک کړي دی اونه هیڅکله سوال ، معلومه سوه چی دلته په لفظونوکی که څه هم خطاب نبی کریم صلی الله علیه وسلم ته دی لیکن په حقیقت کی نورو ته اورول مقصود دی او د دوی طرف ته یی په اسناد کولو سره مبالغه اوتاکید کول منظور دی چی کله نبی کریم ﷺ ته داسی وویل سوه ، نو دنورو څه هستی ده ، چی څه شک په کښی وکړي .

په بل آیت کی دقرآن حکیم د نورو دوو امتیازي صفتونو بیان دی کوم چی د قرآن کریم د کلامی الهی والی کافي ثبوت دی ارشاد دی ، وَكُنْتُمْ كَلِمَةً رَبِّكَ صِدْقًا وَعَدْلًا لَأُمْتَدِّلَ لِكَلِمَاتِهِ : یعنی ستا درب کلام کامل دی ، درښتینوالی ، انصاف او اعتدال په اعتبار سره دده د کلام څوک بدلوونکی نسته ، په لفظ د ، تمت کی د کاملیدو بیان دی ، او د کلمه ربک څخه مراد قرآن دی (بحر محیط عن قتادة)

دقرآن کریم ټول مضامین دوه قسمه دی یوهغه په کوموکی چی دتاریخ عالم عبرتناک واقعات اوحالات او په نیکو عملونو وعده اوپه بدو عملونو دسزا بیان دی ، دوهم هغه په کوموکی چی د انسان د اصلاح او کامیابی دپاره احکام بیان سوی دی ، ددی دواړو قسمونو متعلق په قرآن مجید کی دا دوه صفتونه بیان سوي دي ، صدقاً وعدلاً ، د صدق تعلق د اول قسم سره دی ، یعنی څومره واقعات اوحالات یا وعد او وعید چی په قرآن کی بیان سوي دي هغه ټول رښتینی او صحیح دي ، په هغه کی دهیڅ غلطی امکان نسته ، او دعدل تعلق د دوهم قسم یعنی احکامو سره دی چی مطلب یی دا دی چی دالله ﷻ ټول احکام په عدل باندی مبنی دی او په لفظ د عدل کی دوی معناوي دي ، یوه انصاف چی په دی کی په چا ظلم او د چا حق وهل نه وي .

دوهم اعتدال یعنی میانه روی چی نه بالکل د انسان د نفسانی خواهشاتو تابع وی او نه داسی چی د انسان جذبات او دده فطری خواهشونه یی برداشت نه کړل سی ، نو ددی مطلب دا سو چی دالله ﷻ ټول احکام په انصاف او اعتدال باندی مبنی دی ، نه په دی کی په چا ظلم سته او نه په کی څه سختی او تکلیف سته چی انسان یی برداشت کولی نه سي ، لکه چی بل ځای ارشاد دی ، لَا يَكِلُفُ اللَّهُ نَفْسًا إِلَّا وُسْعَهَا : یعنی الله ﷻ په چا باندی دده د قدرت او طاقت څخه ماسوا څه عملی تکلیف نه اچوي ، ددی سره یی په دی آیت کی

لفظ د، تمت راوړی دا یی هم وښووله چی یوازي دانه ده چی په قرآن شریف کی د صدق او عدل صفتونه موجود دي، بلکه هغه په دی صفتونو کی په هر حیثیت سره کامل او مکمل دی.

او دا خبره چی ټول قرآنی احکام دټولو قومونو د دنیا دپاره او ترقیامته پوری دراتلونکو نسلونو او بدلیدونکو حالاتو دپاره په انصاف باندی مبنی دی او په اعتدال باندی هم، که لږغوندی هم فکر وسی نو دا یوازي دالله ﷻ په احکامو کی کیدی سی د دنیا پوه قانون جوړوونکی اسمبلی دټولو راتلونکو او موجوده حالاتو نه پوره اندازه لگولی سی اونه ددغو حالاتو په رعایت ساتلو سره څه قانون جوړولی سی، هر ملک او قوم هم یوازي د موجوده حالاتو ترمنځه قانون جوړ وی او په دغو قوانینو کی هم د تجربی کولو څخه وروسته ډیر شیان د عدل او اعتدال څخه خلاف وگڼل سی نویدلول کیږي، دنورو قومونو او نورو ملکونو یا د راتلونکو حالاتو پوره رعایت کول او داسی قانون جوړول چی په هر قوم، هر ملک او هر حال کی د عدل او اعتدال په صفتونو پوره وی د انسانی فکر او نظر څخه بالاتر دی، یوازي دالله ﷻ په کلام کی کیدی سی په دی وجه دا پنځم صفت دقرآن کریم دی چی په دی کی بیان سوی تیر او راتلونکی ټول واقعات او وعد وعید ټول رښتینی دی، په دی کی دواقع څخه دخلاف کیدو آدنی قدری شبهه نه سی کیدی او په دی کی بیان سوی ټول احکام د ټولی دنیا او ترقیامته پوری دراتلونکو نسلونو دپاره په عدل او اعتدال سره پوره دی، نه په دی کی په چا څه ظلم سته او نه د عدل او اعتدال څخه په کی څه دورښته قدر تجاوز سته، دا په خپل ځای دقرآن دکلام الهی والی مکمل ثبوت دی.

شپږم صفت یی دا بیان کړي دی چی: لَا مُبَدِّلَ لِكَلِمَاتِهِ یعنی دالله ﷻ دکلمو څوک بدلونکی نسته، د بدلولو یو صورت خو دا کیدی سی، چی څوک په دی کی غلطی ثابته کړي او په دی وجه یی بدل کړي، یا دا چی یو دښمن په زور سره دا بدل کړي، دالله ﷻ کلام ددی ټولو خبرو څخه بالاتر او پاک دی، ده ﷻ په خپله وعده فرمایلی ده، انا نحن نزلنا الذکر وانا له لحاظون: یعنی مونږ قرآن نازل کړي دی اومونږ ددی حفاظت کوونکي یو، بیا د چا څه مجال دی چی د خدای حفاظت مات کړو او څه تبدیلی په کی وکړو، لکه چی څوارلس سوه کاله په دی تیر سول او په هر وخت او هره زمانه کی دده مخالفین تر منونکو په شمیر کی هم زیات پاته سوي دي او په قوت کی هم، لیکن دهیچا مجال نه دی سوی چی دقرآن په یوه زیر، زیر کی څه فرق پیدا کړی، البته دبدلیدو یو دریم صورت دا هم کیدی سی چی په خپله دالله ﷻ دطرف څخه دا منسوخ سی او بدل یی کړي، په دی وجه حضرت عبدالله ابن عباس ﷺ فرمایي چی په دی آیت کی دی طرف ته اشاره ده چی نبی کریم ﷺ آخری پیغمبر او قرآن کریم آخری کتاب دی تردی وروسته دمنسوخ کیدلوی هیڅ احتمال نسته، لکه چی دقرآن کریم په نورو آیتونو کی دا مضمون نور هم زیات په وضاحت سره راغلی دی، د آیت په آخر کی فرمایي، وَهُوَ السَّمِيعُ الْعَلِيمُ: یعنی الله ﷻ دا ټولی خبری اتری اوری، کوم چی دا خلک کوی او دټولو دحالاتو او رازونو څخه خبر دی د هر یوه د عمل بدله به دهغه مطابق ورکړي.

په دریم آیت کی الله ﷻ نبی کریم ﷺ ته اطلاع ورکوی چی په مخکېه داوسیدونکو انسانانو اکثریت په گمراهی باندی دی، ته د دوی څخه مه بیرېږه د دوی خبرو ته غوږ مه ایږده، قرآن کریم په ډیرو ځایونو کی دا مضمون بیان کړي دی، یوځای ارشاد دی، وَلَقَدْ ضَلَّ قَلْبُهُمْ أَكْثَرَ الْأَوَّلِينَ: بل ځای ارشاد دی: وَمَا أَكْثَرُ الضَّالِّينَ

وَلَوْ خَرَجْتَ يَمْؤُمِينَ: مطلب دادی چی عادتاً په انسان باندی دشمیر د ډیروالی رعب غالب کیږي او د دوی خبره بیا منی، په دی وجه نبی کریم ﷺ ته خطاب وسو چی، په دنیا کی زیات خلک داسی دی چی که ته د دوی خبره ومني نو دوی به تا د الله ﷻ د لاری څخه بی لاری کړي ځکه چی دوی د عقیدو او نظریو په لحاظ سره محض په خیالاتو او وهمونو پسې روان او په احکامو کی محض د تخمیني او اندازی څخه کار اخلی د کومو چی هیڅ بنیاد نسته.

لنډه دا ده چی ته د دوی دشمیر د ډیروالی څخه په رعب کی د راتلو په وجه د دوی د موافقت خیال قدر هم مه کوه، ځکه چی دوی ټول بی اصوله او بی لاری تلونکی دی، په آخر آیت کی فرمایي، په یقین سره ستا رب دوی ښه پیژنی کوم چی دده د لاري څخه بی لاري سی او هغه هم ښه پیژني کوم چی دده په لاره کی چلیږي، نو لکه څنگه چی گمراهانو ته سزا ورکول کیږي، په نیکه لاره تلونکو ته به انعام او اکرام هم حاصل وي.

فَكُلُوا مِمَّا ذُكِّرَ اسْمُ اللَّهِ عَلَيْهِ إِنْ كُنْتُمْ بِآيَاتِهِ مُؤْمِنِينَ ﴿١١٨﴾ وَمَا

نو تاسی خوری د هغو حیواناتو څخه په کومو چی نوم واخستل سی د الله که تاسی د هغه په حکمونو ایمان لرونکی یاست

لَكُمْ إِلَّا تَاْكُلُوا مِمَّا ذُكِّرَ اسْمُ اللَّهِ عَلَيْهِ وَقَدْ فَصَّلَ لَكُمْ

اوڅه وجه ده چی تاسی نه خوری د هغو حیواناتو څخه چی نوم ورباندی اخستل سوی دی د الله او هغه په تفصیل سره

تَحَرَّمَ عَلَيْكُمْ إِلَّا مَا اضْطُرُّتُمْ إِلَيْهِ وَإِنَّ كَثِيرًا لِّيُضِلُّونَ

بیان کړی دی تاسی ته هغه چی حرام کړی دی په تاسی مگر کله چی مجبوره سی د هغه خوراک ته، او ډیر خلک بی لاری کوی

يَا هُوَ إِلَهُهمْ بِغَيْرِ عِلْمٍ إِنَّ رَبَّكَ هُوَ أَعْلَمُ بِالْمُعْتَدِينَ ﴿١١٩﴾

پخپلو خیالاتو سره بغير د تحقیق څخه، اوستا رب ښه پیژنی د حد څخه زیاتیدونکی،

وَذُرُوا ظَاهِرَ الْأَثَرِ وَبَاطِنَهُ إِنَّ الَّذِينَ يَكْسِبُونَ الْأَثَمَ

او پرېږدی ښکاره گناه او پټی، کوم خلق چی گناه کوی

سَيَجْزُونَ بِمَا كَانُوا يَفْتَرُونَ ﴿١٢٠﴾ وَلَا تَاْكُلُوا مِمَّا لَمْ يَذْكُرْ

ډیر ژر به سزا پیدا کی د خپلو کړو او مه خوری د هغو څخه په کومو چی نوم نه وی

اسْمُ اللَّهِ عَلَيْهِ وَإِنَّهُ لَفِسْقٌ وَإِنَّ الشَّيْطَانَ لِيُؤْخِنَ إِلَى

اخستل سو د الله او دا خوږل گناه ده، او شیطانان په زړه کی اچوی

أُولَئِكَ هُم لِبِجَادِلُوكُمْ وَإِنْ أَطَعْتُمُوهُمْ إِتَّكُمُ لَشُرْكُونُ^{٥١}

خپلو ملگرو ته چی تاسی سره جگړه وکړی ، او که تاسی د دوی خبره ومنله نو تاسی به هم مشرکان یاست
 د آیتونو تړون: لور یی د ، اِنْ تَطْعَ بِه الفاظو کی دگمراهانو د تابعداري څخه مطلق منع کړی وه ، مخ ته ددغه
 په بنا دیوی واقعی په یو خاص کار کی د تابعداري کولو څخه منع فرمایي ، هغه خاص واقعه د ذبح سوی او
 غیر ذبح سوی د حلالوالی ده ، واقعه دا ده چی کافرانو مسلمانان په شک کی اچول غوښتل چی د الله
 وژل سوی حیوان خو نه خوري او خپل وژل سوی یعنی ذبح سوی خوري ، او ابو داود او حاکم د حضرت
 عباس ؓ څخه دا روایت کړي دی چی ځینو مسلمانانو دا شبهه د نبی کریم ﷺ په حضور کی نقل کړه ، په
 دی دا آیتونه تر ، لَمْ شُرْكُونُ پوری نازل سوه ، ابو داود او ترمذی د ابن عباس ؓ څخه دا روایت نقل کړي
 دی ، دارنگه په لباب کی دی .

خلاصه د جواب دا ده چی تاسی مسلمانان یاست ، د الله ﷻ حکمونه مو په ځان لازم کړي دی او الله ﷻ د
 حلالو او حرامو تفصیل ښوولی دی ، نو په دی باندی چلیږي ، په حلالو د حرامو او په حرامو د حلالو شک
 مه کوی او د مشرکانو وسوسو ته گوری ، او تحقیق ددی جواب دا دی چی د اصولو د ثابتولو دپاره خو عقلی
 دلیلونه په کار دی او پس د ثابتیدو د اصولو څخه په عملونو او په فروعاتو کی یوازي نقلی دلیلونه کافی
 دي عقلی دلیلونه ته ضرورت نسته ، بلکه ځینی وخت مضر دي ، ځکه چی په دی سره د شکونو دروازي
 خلاصیږي ، ځکه چی په فروعو کی د قطعی دلیل څه لاز نسته البته که د حق طلب کوونکی د زړه تسلی
 کول غواړي ، نو دده د تسلی دپاره ده ته څه په دلیلونو او بیانونو پیش کولو کی څه باک نسته ، لیکن کله
 چی دا هم نه وي ، بلکه جگړه کوي ، نو بیا خپل کار کول په کار دی او د اعتراض کوونکی طرف ته خیال
 نه دی کول په کار البته که اعتراض کوونکی دیو فرعی حکم عقلی د قطعی دلیل څخه مخالفت ثابتول
 وغواړي نو د حق د مدعی په ذمه دده جواب کول به وي ، لیکن د مشرکانو په شبهو کی ددی خبري احتمال
 نسته ، په دی وجه په دی جواب کی یوازي مسلمانانو ته په لوړه ذکر سوی قاعده باندی خطاب دی چی
 داسی خرافاتو ته مه گوری په حق عقیده لری او عمل په کوی ، په دی بنا باندی دلته د مشرکانو د شبهي
 جواب که په وضاحت سره ذکر نه دی نو په دی شبهه نه سی کیدی ، مگر په دی باندی یی هم دی طرف ته
 اشاره کړي ده کوم ځای چی په ، کلو کی ذکر اسم الله او لا تا کلو کی : لم ی ذکر اسم الله ذکر دی او دا په
 عادت سره او په نورو دلیلونو سره معلومیږي چی ، ذکر اسم الله د ذبح په وخت وي او د ، لم ی ذکر اسم الله
 د ثابتیدو د صورتونه وی نیستوالی د ذبح او نیستوالی د ذکر په وخت د ذبح کی نو خلاصه د شبهي د جواب
 دا سوه چی حلالوالی په دوو کارونو باندی راځی ، یو په ذبح چی پلیته وینه ور څخه ووزي او د پلیتي څخه
 پاک سي : چی دغه پلیتي سبب د منع وه ، دوهم د الله ﷻ نوم اخیستل چی برکت په حاصلیږي ، او کوم چی
 په یو نه لرونکو حیوانانو کی د حلالوالی دپاره شرط دی او د یو شي د موجودولو دپاره د مانع لیري کول نو
 دا دواړه کارونه ضروری دی ، د شرط موجودولو دپاره نو په دی دواړو مجموعه وړ سره حلالوالی ثابتیږي .
 لنه تفسیر : (او هر کله چی لوړ د کفارو د تابعداري بدوالی معلوم سو) نو په کوم (حلال) حیوان چی (د ذبح په

وخت، د الله ﷻ نوم (بی له شرکت دغیر څخه) واخیستل سی ددی څخه (بی له تکلفه) خوري (او دغه مباح او حلال گڼی) که تاسی دده په حکمونو ایمان لري (ځکه چی دحلالو حرام گڼل د ایمان څخه خلاف دی، او په تاسی کوم کار د قبیلې د عقیدې څخه) ددی باعث کیدی سی چی تاسی دداسی حیوان څخه، خوری په کوم چی (د ذبح په وخت کی) د الله ﷻ نوم (بغیر د شرکت دغیر څخه) اخیستل سوی وی، حال دا دی چی الله ﷻ په بل آیت کی، ددی ټولو حیوانانو تفصیل ښوولی دی، کوم چی یی په تاسی حرام کړي دی، مگر هغه هم کله چی تاسی ته سخت ضرورت راسی نو حلال دی (او په دی تفصیل کی دا ذبح سوی د الله ﷻ په نوم داخل نه دی، بیا ددی په خوړو کی د عقیدې په لحاظ سره کوم گرانوالی دی او ددی خلکو د شبهو طرف ته قطعاً نظر مه کوی ځکه چی) دا یقینی خبره ده چی ډیر خلک (چی د هغوی څخه دوی هم دی د خپل خان سره نور هم) د خپلو غلطو خیالاتو (په بنا سره) بی له څه سنده گمراه کوي (مگر ترڅو به په دی کی د دوی خبر وی) په دی کی هیڅ شک نسته چی الله ﷻ ترحد (د ایمان) وتونکی (چی دوی په کښی هم دي) ښه پېژنی (نو په یو وار به ورته سزا ورکړي) او تاسی ظاهری گناه هم پرېږدی (مثلاً په حلالو د حرامو عقیده کول باطنی گناه ده، لکه چی ددی عکس هم) بیشکه کوم خلک چی گناه کوي دوی ته به د دوی دکړو ډیره ژر (په قیامت کی) سزا ورکول سي، او دداسی حیوانانو څخه مه خوری په کومو چی (په ذکر سوي طریقه) د الله ﷻ نوم نه وي اخیستل سوی (لکه مشرکان چی داسی حیوانان خوري) او دا کار (یعني چی د الله ﷻ نوم نه وی په اخیستل سوی د هغه خوړل) حکم نه منل دي (غرض دا دی چی مه په پاته کولو کی د دوی تابعداري کوي او مه په کولو کی) او (ددی خلکو شبهو ته په دی وجه نه دی کتل په کار چی) یقیناً شیطانان خپلو (دی) دوستانو (او تابعدارانو) ته (ددی شبهو) تعلیم ورکوي چی دوی ستا سره (بی کاره) جگړي کوي (یعني اول خو دا شبهه د نص څخه خلاف ده دوهم غرض ورڅخه محض جگړه ده په دی وجه د توجه قابلی نه دی) اوکه تاسی (خدای مه که) ددی خلکو خبره ومنله (په عقیدو یا کارونو کی) نو یقیناً تاسی به مشرکان سی (چی خدای په تعلیم به دنورو تعلیم ته ترجیح ورکړي، کوم چی برابر گڼل یی هم شرک دی یعني د دوی خبره منل داسی ناکاره شی دی نو په دی وجه ورپسی دمخ اړولو څخه هم خان ساتل په کار دی) معلومات او مسئلي: په ، مَا ذَكَرَ اسْمُ اللَّهِ عَلَيْهِ كِي ذَبَحَ اخْتِيَارِي او ذَبَحَ اضْطَرَارِي یعني په غشی، باز، سپی او نورو ښکار کله چی د ورپرښودلو په وخت کی بسم الله وواپی، او ذکر حقیقی او ذکر حکمی ټول داخل دي، نو د امام ابو حنیفه رحمته الله علیه په نزد په کوم چی بسم الله په هیږه سره پاته سي، هغه حکماً په، ما ذکر اسم الله علیه کی داخل دی، البته په قصداً پاته کولو سره د امام صاحب رحمته الله علیه په نزد حرامیږي.

أَوْ مَنْ كَانَ مَيِّتًا فَأَحْيَيْنَاهُ وَجَعَلْنَاهُ نُورًا يَمْشِي بِهِ فِي

آیا هغه څوک کوم چی مړ وو بیا مونږ دی ژوندی کی او مونږ ده لره ورکړه رڼا چی گرځی په دی سره

النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا كَذَلِكَ

په خلقو کی برابر یدی سی دهغه سره چی حال یی دا وی چی پروت وو دی په تیارو کی دهغه څخه نه سی وتلی

زَيْنَ الْكَافِرِينَ مَا كَانُوا يَعْمَلُونَ ﴿١٢٢﴾

دغه شان بنائسته کړل سوی دی دکافرانو په نظر کی ددوی کارونه

لنډتفسیر: داسی سړی چی اول مړ (یعنی گمراه) وو، بیا مونږ دی ژوندی (یعنی مسلمان) کړو او مونږ ده ته یو داسی نور (یعنی ایمان) ورکړی چی په دی سره دی په خلکو کی گرځی (یعنی هر وخت دده سره وی چی په دی سره دي دتولو ضرورنو څخه لکه گمراهی او نور سوه محفوظ وی او په امن او بی فکره وي، نن آیا داسی سړی (په بدحالی کی) د هغه سړي په شان کیدی سي د چا حالت چی دا وی چی هغه (دگمراهی) په تیارو کی (گیر) وي (او وتلی ورڅخه نه سی (مراد دا دی چی دی مسلمان نه سی، او دا خبره دتعجب نه ده چی کفر، سره ددی چی تیاره ده، دی څنگه په دی قائم پاته کیږي، وجه دا ده چی لکه څنگه چی مومنانو ته د دوی ایمان ښه ښکاره کیږي) دغه ډول کافرانو ته د دوی عملونه (کفر او نور) بنائسته معلومیږي (نو په دی وجه سره دا سرداران د مکي، چی تاته عبث فرمائشونه شهبی او جگړي پیش کوي، خپل کفر ورته ښه ښکاره سوي دی ځکه په دغه باندی اخته دی)

معلومات او مسئلې: په تیرو آیتونو کی اول ددی ذکر راغلی وو چی د اسلام مخالفین دنبی کریم ﷺ او قرآن کریم ښکاره ښکاره معجزو د لیدلو باوجود په ضد او عناد سره د نوو نوو معجزو مطالبی کوي، تردی وروسته قرآن وښووله چی که دا خلک واقعی دحق طلب کوونکي وي، نوکومی معجزی چی دوی په سترگو لیدلی دی، هغه دوی ته دحق معلومولو دپاره تر پوره هم زیاتی وي، بیا ددغو معجزو بیان راغی. په ذکر سوي آیت کی په نبی کریم ﷺ او قرآن باندی د ایمان لرونکو او دکفر او انکار کوونکو څه حالات او خیالات او د دواړو دنیک او بد انجام بیان، او دمومن او کافر او ایمان او کفر حقیقت یی په مثالونو سره ښکاره کړي دی، دمومن او کافر مثال یی په ژوندي او مړو سره، او د ایمان او کفر مثال یی په رڼا او تیاري سره ورکړي دی، دا قرآنی مثالونه دی چی په دی کی څه شاعري نسته د یو حقیقت ښکاره کول دي. **مومن ژوندی دی او کافر مړ دی:** په دی مثال کی یی مومن ژوندی او کافر مړ ښوولی دی وجه دا ده چی په انسانانو، حیواناتو او نباتاتو کی که څه هم د ژوند قسمونه او شکلونه مختلف دي، لیکن د دومره خبري څخه یو پوه انسان انکار نه سي کولی چی په دوی کی د هر یوه ژوند د یو خاص مقصد دپاره دی او قدرت په دوی کی ددغه مقصد د حاصلولو پوره اهلیت او صلاحیت ایښی دی، د قرآن ارشاد دی، اعطی کل شی، خلقه ثم هدی: په دی کی ددی بیان دی چی الله ﷻ د کائناتو د عالم هر شی پیدا کړی او دی یی چی د کوم مقصد دپاره پیدا کړی وو، هغه ته درسیدو دپاره یی ده ته پوره ښودنه وکړه، چی تردی لاندی هر مخلوق دخپل ژوند د وظیفی او دخپلی خپلی دپیتی حق ادا کوي، په دی عالم کی مځکه، اوبه، هوا او اور، دغه ډول آسمانی مخلوقات او لمر، سپوږمۍ، ستوري خپله خپله دپیتی په پوره ډول سره پیژني، خپل فرائض ادا کوي او دا د خپلو فرضو ادا کول په دوی کی دهر یو شی د ژوند ثبوت دي، او په څه وخت او څه حال کی چی په دوی کی څه شی خپله دپیتی ادا کول پرېږدي نو دی ژوندی نه دی بلکه مړ دی، اوبه که خپل کار تنده ماتول او خیري او نور لیري کول پرېږدي نو دی ته بیا اوبه نه ویل کیږي، اور که سوزل او

بلیدل پرېږدي نو بیا اور نه دی ، درخته او واښه که توکیدل او لوئیدل او بیا گل او میوه نیول پرېږدي نو هغه بیا درخته او گیاه نه سی پاته کیدی ، ځکه چی دوی خپل د ژوند مقصد پرېښی دی ، نو دوی د یو بی روحه مړي په ډول سول .

د ټولو کائناتو په تفصیل سره تر جائزی اخستلو وروسته یو انسان په کوم کی چی څه هم عقل او شعور وي ، په دی خبره د فکر کولو دپاره به مجبور وي چی د انسان د ژوند مقصد څه دی ؟ او دده ډیټي څه ده ؟ او دا چی که دی خپل د ژوند مقصد پوره کوي نو ده ته ژوندی ویل لایق دی او که یی نه پوره کوي نو تر یوه مړ لاش زیات څه حقیقت نه لري ، اوس دا سوچ کول په کار دی چی د انسان د ژوند مقصد څه دی او دده فرائض څه دي ؟ او ددی ذکر سوو اصولو مطابق دا متعینه ده چی که دی خپل د ژوند مقصد او خپله ډیټي اداکوي ، نو ژوند دی ، کنی د مړ ویلو لائق دی کومو یی پوهو او بی عقلو خلکو چی انسان دځانه یو توکیدونکی (راشین کیدونکی) واښه یا یو هوښیار قسم حیوان گنلی دی او د دوی په نزد باندی په یو انسان ، خر او سپي کی هیڅ فرق نسته ، ددی ټولو د ژوند مقصد دوی خپل نفسانی خواهشات پوره کول خوړل ، چیشلو او بیده کیدل ، وینیدل بیا مړه کیدل گنلي دي ، دغه د عقل او شعور دځاوندانو په نزد د مخاطب کولو قابل نه دی ، د دنیا هوښیاران برابره خبره ده که دهر مذهب او ملت او هر مکتب خیال سره چی تعلق لري د عالم دپیدا کیدو څخه ترته پوری دانسان کائنات او په اشرف المخلوقات کیدو باندی متفق راغلی دی او دا ښکاره ده چی ښه او اعلی هغه شی گنل او بلل کیږي چی دده د ژوند مقصد اعلی ، په ښه او بهتروالی کی لوړ او ممتاز وي ، او هر د پوهی او عقل خاوند انسان په دی هم پوه دی چی په خوړلو چیشلو او بیده کیدلو ، وینیدلو ، اوسیدلو ، اغوستلو کی انسان د نورو حیواناتو څخه څه خاص امتیاز نه لري ، بلکه ډیر حیوانات ترده ښه او زیات خوري او چیشي ، او ترده په ښه قدرتي کپړو کی پټه دی ، ترده په ښه هوا او فضاء کی اوسی او تر کومه حده پوری چی دخپلي نفعی او نقصان د پیژندو معامله ده ، په دی کی هم هر یو حیوان بلکه هره درخته تر یو حده پوری باشعوره ده ، د فائدو مندو شیانو حاصلول او دمضرو شیانو څخه دمحفوظ کیدو خاص صلاحیت په خپل ځان کی لري ، دغه ډول نورو ته دنفعی رسولو په معامله کی خو دټولو حیواناتو او نباتاتو قدم په ظاهره تر انسان هم مخکی په نظر راځي ، چی د دوی غوښه ، څرمن ، هډوکي ، پلی او د درختو د تنو څخه واخله تر شاخونو او پانو پوری هر شی دمخلوق دپاره ډپه کار راتلو او دده د ژوند د ضرورتونو د پیدا کولو بی شمیره فائده لري ، په خلاف د انسان څخه چی نه دده غوښه په څه کار راځي ، نه څرمنونه وښته نه هډوکي او نه پلی .

اوس دی ته کتل په کار دی چی په دی حالاتو کی بیا حضرت انسان په څه بنا باندی دکائناتو مخدوم او اشرف المخلوقات گرځي ، اوس دحقیقت پیژندو منزل نژدی راغی ، چی لږ غوندي فکر وسي نو معلومه ده چی ددی ټولو شیانو د عقل او شعور رسایی یوازي تر موجوده ژوند او تر وقتی نفع او نقصان پوری ده او په دی ژوند کی دوی د نورو دپاره فائده مند په نظر راځي ، تردی ژوند مخکی څه وه او وروسته څه راتلونکی دی په دی میدان کی د نباتاتو او جماداتو څه چی د لویو لویو هوښیارانو حیواناتو عقل او شعور هم کار نه کوي ، او نه په دی میدان کی د دوی څخه څه شی د چا دپاره په کار راتلونکی یا فائده مند

کیدى سى . بس دا هغه میدان دى په کوم کى چى مخدوم د کائناتو ، افضل دمخلوقاتو لره کار کول دي .
او په دى سره دده د نورو څخه امتياز واضح کيږي .

معلومه سوه چى د انسان د ژوند مقصد دا دى چى د ټول عالم پر ابتداء او انتها نظر واچول سى او ددى
نتيجى او انجام مخ ته کړل سى او دا متعين سى چى په مجموعى اعتبار سره کوم شى نفع مند او فائده
مند دى او کوم شى مضر او تکليف ورکوونکى دى بيا په خپل عقل او پوهى سره دځان دپاره هم دفائده
مندو شيانو د حاصلولو او د مضرو شيانو څخه دمحفوظ کيدو او نورو ته هم دفائده مندو شيانو طرف ته
د بللو او دمضرو شيانو څخه د محفوظ کيدو اهتمام کوي ، ددى دپاره چى دهميشه راحت اوسکون او
اطمينان ژوند حاصل سى او کله چى دانسان د ژوند مقصد او کمال انساني دا معياري فائده په خپله
حصولو او نور ته رسول دى نو اوس د قران دا مثال يو حقيقت جوړيږي او مخ ته راځي ، چى ژوندى يوازي
هغه سړى دى کوم چى په الله ﷻ او دهغه په رسول ﷺ باندې ايمان راوړي او د عالم په ابتداء او انتها او
ددى مجموعى په اعتبار سره نفع او نقصان د وحى الهى په رڼا کى وپيژني ځکه چى يوازي انساني عقل نه
هيڅکله دا میدان سر کړي دى او نه يى سر کولى سي ، ددنيا لويو لويو عالمانو ، عاقلانو ، حکيمانو ،
فلسفيانو آخر ددى اقرار کړي دى ، مولانا رومي رحمته الله عليه څه ښه فرمايي .

کرده هر خرطوم خط ابلهى

زیر کان موشگافان دهی

ددنيا لويو لويو هوښيارانو او پوهانو چى څومره په دى میدان کى سوچونه او فکرونه چلولى دى ، په آخر
کى يى خپل هر څه بى کاره ليدلى دى .

او کله چى د ژوند مقصد په اعتبار سره ژوندى يوازي هغه سړى دى کوم چى د الله ﷻ دوحى تابع او
مومن وي ، نو دا هم متعینه سوه چى کوم داسى نه دى هغه ته د مړ ويلو حق سته ، مولانا رومي رحمته الله عليه څه
ښه فرمايى .

بى عبادت زندگى شرمندگى است

زندگى از بهر طاعت و بندگى است

آدميت جز رضائى دوست نيست

آدميت لحم و شحم و پوست نيست

ژوند دپاره دفرمانبردارى او بندگي کولو دى ، بى عبادته ژوند خو شرم دى ، انسانيت غوښى ، وازگى او
پوستکى ته نه ويل کيږي ، انسانيت دا دى چى دوست (يعني الله ﷻ) ورڅخه راضى سى .
داقرآنى مثال وو دمومن او دکافر چى مومن ژوندى او کافر مړ دى مثال يى د ايمان او کفر د رڼا او تيارى
سره ورکړي دى .

ايمان نور دى او کفر تياره ده: ايمان ته يى نور يعنى رڼا او کفر ته يى ظلمات يعنى تياره ويلى ده ، که لږ
فکر وسى نو دا مثال هم څه خيالى مثال نه دى ، ديو حقيقت بيان دى ، دلته هم د رڼا او تيارى په اصل
مقصد چى فکر وسى نو حقيقت به يى مخ ته راسى چى د رڼا مقصد دا دى چى ددى په ذريعه نژدى او
ليري شيان وليدل سى ، ددى په ذريعه د فائدو مندو شيانو د حاصلولو او مضرو شيانو څخه د ځان ساتلو
موقع ورته ورکول سى .

اوس ايمان ته وگورئ چى هغه يو نور دى چى رڼا يى په ټولو آسمانونو او مخکو او تردى تمامو دباندى په

هغو ټولو شيانو خپره ده ، يوازي دا يوه رڼا ده چې دټول عالم دانجام او دټولو کارونو صحيح نتيجې
 ښوولی سي ، دچا سره چې دا نور وی هغه په خپله هم د ټولو نقصانې او ضرري شيانو څخه محفوظ کیدی
 سي ، او نور هم محفوظ کولی سي ، او چاته چې دا رڼا حاصله نه وي ، دی پخپله په تيارو کې دی ، دټول
 عالم او پوره ژوند په اعتبار سره چې کوم شی نفع مند او کوم مضر دی ، ددی هيڅ فرق نه سی کولی ،
 يوازي ورسره متصل څه شيان به په لاس وروړلو څه پيژندی سي ، د موجوده دنيا د ژوند دا شاوخوا ماحول
 دی ، کافر دا ژوند او ددی نفع نقصان خو پيژندی سي ليکن د وروسته راتلونکې پوره ژوند ده ته هيڅ خبر
 نسته او نه دی دهغه په نفع او نقصان باندې څه پوه دی ، قرآن کریم ددی مضمون دپاره ارشاد فرمایي .

يَقْلُمُونَ ظَاهِرًا مِنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَافِلُونَ .

يعني دا خلک ظاهري ددنیا ژوند او ددی کره او کوټه خو پيژنی مگر د آخرت څخه قطعاً غافله دی .
 په بل يو آيت کې دتيرو منکرو او کافرو امتونو کولو وروسته قرآن کریم فرمایي ، وکانوا مستبصرين :
 يعني د آخرت په معامله کې داسی سخت غفلت او بی عقله نه وه بلکه روشن خياله خلک وه ، ليکن دی
 ظاهري او سرسري روشن خيال يوازي ددنیا ددی څو ورځو ژوند ښانسته کړی وو ، د آخرت هميشه ژوند
 دپاره يی هيڅ کار ونه کړي .

ددی تفصيل تر اوریدو وروسته دقرآن مجيد دغه ذکر سوي آيت بيا يو وار وواياست .

أَوَمَنْ كَانَ مِثًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا .

مطلب دا دی چې هغه سړی کوم چې مخکې مړ يعنی کافر وو ، بيا موندې هغه ته ژوند ورکړی يعنی مسلمان
 موکړه او موندې ده ته يو داسی نور يعنی ايمان ورکړی چې دی په هغه سره په خلکو کې گرځي ، دهغه سړي
 سره برابر کیدی سي چې مثال يی داسی دی چې هغه په قسم قسم تيارو کې گير وي چې دوتلو ورڅخه نه
 وي ، يعنی دکفر په تيارو کې اخته دی ، دی پخپله خپله نفع او نقصان نه پيژنی او دهلاکت څخه نه سی
 محفوظ کیدی ، نو نورو ته به څه نفع ورسوي .

(د ايمان د نور فائده نورو ته هم رسيږي)

په دی آيت کې يی ، نوراً يمشي به في الناس : وفرمايل ، دی طرف ته يی هم هدايت کړي دی چې دايمان
 نور يوازي دمسجد ، خانقاه ، ياکونج او حجرې سره مخصوص نه دی ، چاته چې الله جلّ دا نور ورکړي دی
 هغوی دا دخلگو هر مجلس او هرې جمعې ته رسوي ، او هرځای ددی د رڼا څخه په خپله هم فائده اخلي او
 نورو ته هم ورڅخه فائده رسوي ، نوژ په هيڅ تياري ستره نه سی پتيدی ، لکه چې اليدښ کيږي چې يوه نړی
 نړی رڼا کوونکې شمع هم په تياره کې ښکاره کيږي او پتېږي نه ، که څه هم رڼايی ليری نه رسيږي چې رڼا
 تيزه وي نو تر ليری رسيږي ، چې کومه وي نو لږ ځای رڼا کوي ، مگر په تياره باندې په هر حال غالبه وي ،
 هغه خورڼا نه وي چې په تياره باندې کمزوری سي ، دغه ډول هغه ايمان نه دی چې دکفر څخه مغلوب يا
 مرعوب سي ، دايمان دا نور د انسان د ژوند په هره شعبه ، هر حال او هر دور کې دده سړی دی ، دغه شان
 په دی مثال کې يوه بله اشاره دا هم ده چې څنگه د رڼا فائده هر انسان او حيوان ته په اراده يا بی له ارادې
 څخه په هر حال کې څه نا څه رسيږي فرض کړه چې نه د رڼا خاوند دا غواړي چې بل دی زما ددی رڼا څخه

خه فائده واخلی مگر کله چی ریا د چا سره وي ، نو ددی خخه په بی اختیاره او قدرتی طور باندی تولونه فائده رسیږي ، دغه ډول دمومن دایمان خخه نورو ته هم خه ناخه فائده رسیږي ، برابره خبره ده که په پوهیږي او که نه ، د آیت په آخر کی ارشاد فرمایي ، كَذَلِكَ زَيْنٌ لِلْكَافِرِينَ مَا كَانُوا يَعْمَلُونَ یعني ددی واضحو او ښکاره دلیلو باوجود کوم منکران او کافران چی خبره نه منی دهغه وجه دا ده چی ، هر کس بخيال خویش خطبي دار : هر سړی په خپل خیال کی خان ته کامل وایی ، شیطان اونفسانی خواهشاتو د دوی په نظرونو کی د دوی بد عملونه دوی ته ښه او ښائسته جوړ کړي دی ، چی دا د دوی سخته غلطی ده .
(نعوذ بالله منه)

وَكَذَلِكَ جَعَلْنَا فِي كُلِّ قَرْيَةٍ أَكْبَرًا مِّنْهُمْ لِيُذَكِّرُوا لَهَا وَمَا يَسْكُرُونَ إِلَّا أَنفُسُهُمْ

اودارنگه کړی دی مونږ په هر کلی کی دگناهکارانو سرداران چی جلی کوی هلته او کومی جلی چی کوی نو دخپل خان دپاره کوی

وَمَا يَشْعُرُونَ ۚ وَإِذَا جَاءَتْهُمْ آيَةٌ قَالُوا لَنْ نُّؤْمِنَ حَتَّىٰ

او فکر نه کوی ، او کله چی راسی دوی ته خه ښانه نو وایی چی مونږ هیڅکله نه منو ترڅو چی

نُؤْتِي مِثْلَ مَا أُوتِيَ رُسُلُ اللَّهِ ۗ اللَّهُ أَعْلَمُ حَيْثُ يَجْعَلُ

رانه کړل سی مونږ ته په شان دهغو چی ورکړل سوی دی دالله رسولانوته ، الله ښه پیژنی هغه موقعه کوم خای چی

رِسَالَتَهُ سَيُصِيبُ الَّذِينَ أَجْرَمُوا صَغَارٌ عِنْدَ اللَّهِ وَعَذَابٌ

لیږي خپل پیغام ډیر ژر به ورسیري گناهکارانوته ذلت دالله دطرف خخه اوعذاب

شَدِيدٌ يُسَاكِنُوا يَسْكُرُونَ ۚ فَمَنْ يُرِدِ اللَّهُ أَن يَهْدِيَهُ يَشْرَحْ

سخت په دی وجه سره چی دوی مکر کوی ، نو چالره چی الله غواړی چی هدایت ورته وکړی نو خلاصه کی

صَدْرَهُ لِلْإِسْلَامِ وَمَنْ يُرِدْ أَن يُضِلَّهُ يَجْعَلْ صَدْرَهُ ضَيِّقًا

سینه دده دپاره دقبلولو داسلام او چالره چی غواړی چی گمراه یی کړی نو کړی سینه دده تنگه ډیره تنگه

حَرَجًا كَأَنَّا بِصَدَدٍ فِي السَّاءِ كَذَلِكَ يُجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ ۚ

چی گویا دی په زور سره خیزی آسمان ته ، دغه شان راوولی الله عذاب پر ایمان نه راوړونکو باندی

لنبتفسیر : او (دا خه نوی خبره نه ده لکه څنگه چی دمکی سرداران دا جر مونه کوي او ددی په اثر سره نور خلک شاملیږي په کی ، دغه ډول مونږ (په مخکی امتونو کی هم) په هر کلی کی دهغه خای سرداران (اول) د

جرمونو کوونکی جوړ کړل (بيا ددی په اثر سره نور عوام هم د دوی سره يوځای سول، ددی دپاره چی دغه خلگ هلته (انبیاء علیه السلام) ته دضرر رسولو دپاره شرارتونه وکړي (چی په دی سره د دوی د عذاب مستحق کیدل ښه ثابت سی)، اوهغه خلگ (که څه هم په خپل خیال کی نورو ته ضرر رسوی لیکن په واقع کی) دخپل ځان سره شرارت کوی (ځکه چی ددی وبال به دوی ته رسیږي) او (په انتهایي جهل سره) دوی ته (ددی) گوسره خبر هم نسته او (ددی مکی دکافرانو جهل او جرم دی حد ته رسیدلی دی چی) کله دوی ته څه ښانه راسی نو (سره ددی چی هغه دخپل اعجاز په وجه سره د نبوت کافی دلیل وي، مگر دا خلگ بیا هم) داسی وایی چی مونږ (په دی ښی باندی) هیڅکله ایمان نه راوړو ترڅو چی مونږ ته هم داسی شی رانه کړل سی کوم چی د الله ﷻ رسولانو ته ورکول کیږي (یعنی وحی خطاب او یا صحیفه او کتاب په کوم کی چی مونږ ته نا باندی د ایمان راوړو حکم وي او ددی وینا لوي جرم والی ښکاره دی چی دروغ کول، عناد او تکبر او گستاخی ټول په کی شامل دی، مخ ته الله ﷻ دا رد وي، فرمایي چی) دا موقع خو خدای پاک ښه پیژنی کوم ځای ته چی هغه خپل پیغام (دوحی په ذریعه سره) لېږي (نو آیا هر کس او ناکس ددی شرافت قابل سو، دا خو چی خدای چا ته ورکوي دهغه اختیار دی، مخ ته ددی جرم د سزا بیان دی چی) ډیر ژر به دی خلگو ته چا چی دا جرم کړي دی خدای پاک ته په رسیدو (یعنی په آخرت کی) ذلت ورسپړي (ځکه چی دوی خپل ځان دښی په مقابله کی دعزت اونبوت مستحق گڼلی وو) اوسخته سزا (به ورته ورکول کیږي) د دوی د شرارتونو په مقابله کی نو (لوړ چی کوم دمومن او کافر د حال ذکر دی ددی څخه دا معلومه سوه چی) کوم سړی ته الله ﷻ (دنجات) په لاره باندی روانول وغواړي دهغه سینه (یعنی زړه) داسلام (قبلولو) دپاره خلاصه کړي (چی ددی په قبلولو کی پیش او پس نه کوي او هغه نور دکوم چی ذکر سوی دی دا دی) او چا ته چی (تکویناً او تقدیراً) بی لاري ساتل غواړي دهغه سینه (یعنی زړه داسلام قبلولو څخه) تنگه (او) ډیره تنگه کړي (او ده ته اسلام راوړل داسی مصیبت ښکاري) لکه څوک چی (فرض کړه) آسمان ته ختل غواړي (او ختلی نه سی زړه یی تنگیږي او په یو مصیبت کی اخته کیږي، نو څنگه چی دا سړی نه سی ختلی) دغه ډول الله ﷻ په ایمان نه راوړونکو باندی (چونکی د دوی دکفر او شرارت په سبب) غضب اچوي (په دی وجه په دوی ایمان نه سی راوړی)

معلومات او مسئلي: د تیر آیت په آخر کی ذکر وو چی دا دنیا د امتحان کور دی، دلته چی څنگه د ښو او نیکو عملونو سره څه محنت او مشقت لگیدلی وي، د دوی په لاره کی دلته بندیزونه مخ ته راځي، دغه ډول دبدو عملونو سره د څو ورځو نفسانی خوندونو او خواهشونو د غولولو دپاره وي کوم چی دحقیقت او انجام څخه د غافل انسان په نظر کی دده بدعملونه ښائسته کوي او د دنیا لوي لوي هوښیاران په دی کی اخته کیږي، ذکر سوو آیتونو څخه په اولنی آیت کی ددی بیان دی چی ددی امتحان او ازمانش یو طرف داهم دی چی د دنیا دپیدا کیدو څخه هم دغسی را روانه ده چی دهرکلی سرداران او مالداران او لوی خلگ دحقیقت او انجام څخه غافله په دی فانی خوندونو کی مست سی او جرمونه کوي، او دعوامو عادت دا وی چی په لویو خلگو پسی تلل او دهغوی نقل کول خپله نیک بختی گڼي، او انبیاء علیه السلام او د دوی نالین عالمان او مشائخ کوم چی دوی د دوی دبدو عملونو څخه منع کول او د دوی دانجام طرف ته متوجه

کول غواړي ، دا لوی خلگ د دوی خلاف قسم قسم شرارتونه کوي ، کوم چی په ظاهر کی خوددی بزرگانو خلاف شرارتونه او سازشونه او د زړه آزار رسولو سامان وي ، لیکن د انجام په اعتبار سره ددی ټولو وبال په خپله د دوی طرف ته راگرځی او اکثره په دنیا کی هم دا ښکاره کیږي .

په دی ارشاد کی مسلمانانو ته ددی خبر ورکول سوي دی چی د دنیا دغټانو سردارانو او مالدارانو پېښی دی نه کوي او په دوی پسی دتلو عادت دی هم پرېږدي انجام ته کتل دي خپل شعار جوړکړي او ښه او بد دی په خپله وپېژنی ، دارنگه نبی کریم ﷺ ته دا تسلی ورکول مقصود دی ، چی دقریشو سرداران کوم چی ستامخالفت ته دریدلي دي په دی سره ته مه دلگیره کیږه دا څه نوی خبره نه ده ، دتیرو پیغمبرانو ﷺ سره هم دی خلگو داسی کړي دی او آخر هغوی رسوا او ذلیل سوي دی او د الله ﷻ کلمه لوړه سوي ده .

په دوهم آیت کی ددی قریشو دسردارانو د یو داسی خبرو اترو ذکر دی کوم چی دحق په مقابله کی دغناد او توقو مسخرو په انداز کی وی او بیا یی ددی جواب ورکړی .

امام بغوي رحمه الله په روایت دقتاده نقل کړي دی چی دقریشو تر ټولو لوی سردار ابو جهل یو وار وویل چی بنو عبد مناف (یعنی دنبی کریم ﷺ خاندان) سره مونږ په هر محاذ مقابله وکړه چی په دی کی په هر محاذ کی مونږ د دوی څخه وروسته نه یو پاته سوی لیکن اوس هغوی داسی وایی چی تاسی په شرافت او بزرگی کی زمونږ مقابله ځکه نه سی کولی چی زمونږ په خاندان کی یو نبی راغلی دی کوم ته چی دالله ﷻ دطریق څخه وحی راځي ، بیا یی وویل چی زه په الله ﷻ قسم اخلم چی مونږ به هیڅکله د دوی تابعداري ونه کړو ترڅو چی په خپله مونږ ته داسی وحی را نه سی ، لکه څنگه چی دوی ته راځی ، په ذکر سوی آیت کی د، وَإِذَا جَاءَهُمْ آيَةٌ قَالُوا لَنْ نُؤْمِنَ حَتَّى نُؤْتَىٰ مِثْلَ مَا أُوتِيَ رُسُلُ اللَّهِ . هم دا مطلب دی .

(نبوت اورسالت کسبي اواختیاري نه دی بلکه یومنصب دی چي دعطاء کولو اختیار یي یوازي دالله ﷻ په لاس کي دی) قرآن کریم ددی خبري دنقل کولو څخه وروسته جواب ورکی ، الله اعلم حیث یجعل رسالت: یعنی الله ﷻ پوهیږي چی هغه خپل نبوت اورسالت چاته عطاء کوي ، مطلب دا دی چی دي بی وقوفودخپل جهالت څخه دا گڼلی ده چی نبوت اویپیغمبري دخاندانی شرافت یا دقوم دسرداری اومالداري په ذریعه حاصلیدی سی حال دا دی چی نبوت دالله ﷻ دخلافت منصب دی چی ددی حاصلول دچا په اختیارکی نه دی ، دهرڅومرا کمالو ترحاصلولو وروسته هم څوک په خپل اختیار سره یا دکمال په زور سره نبوت اورسالت نه سی حاصلولی ، دا یوازي دالله ﷻ بخشش او عطاء ده ، هغه چی چا ته غواړي ورکوي یی .

ددی څخه ثابته سوه چی رسالت اونبوت څه کسبی او اختیاري شی نه دی چی په علمی عملی کمالو یا مجاهده او ریاضت او نورو سره حاصل سی ، یو سړی که دولایت په مرتبوی هر څومره لوړ ولاړ سی ، خو هم نبوت نه سی حاصلولی بلکه دا محض دخدای فضل دی چی دخدای ﷻ دعلم اوحکمت ترمخه خاصو بندگانو ته ورکول کیږي ، ها دا ضروری ده چی کوم سړي ته د الله ﷻ په علم کی دا مقام او وعده ورکول منظور وي ، هغه د شروع څخه ددی قابل پیدا کول کیږي دده د اخلاقو او اعمالو خاص تربیت کول کیږي .

دآیت په آخر کی ارشاد فرمایي ، سَيُصِيبُ الَّذِينَ أَجْرَمُوا صَغَارٌ عِنْدَ اللَّهِ وَعَذَابٌ شَدِيدٌ بِمَا كَانُوا يَمْكُرُونَ : په دی کی لفظ د صغار حاصل مصدر دی چی معنی یی ده ذلت اوسوایی ، ددی جملی معنی دا ده چی داد

حق مخالفت کوونکی چی نن دخپل قوم مشران او رئیسان دي، ډیر ژربه د دوی لوی او عزت په خاورو کی
 ده سی دوی ته دالله ﷻ په خواکی سخت ذلت اورسواپی رسیدونکی ده اوسخت عذاب په راتلونکی دی.
 دالله ﷻ دخوا مطلب دا هم کیدی سی چی دقیامت په ورځ کله چی دوی دالله ﷻ په مخکی حاضر سی، نو
 ذلیل او خوار به حاضر سی او بیا به دوی ته سخت عذاب ورکول سی او دا معنی هم کیدی سی چی که څه
 هم دا وخت دوی ډیر عزتمند او رئیسان دي لیکن د الله ﷻ دطرفه دوی ته سخته رسواپی اوذلت
 رسیدونکی دی، دغه په دنیا کی هم کیدی سی اوبه آخرت کی هم، لکه چی دانبیاء ﷺ دمخالفینو
 متعلق ددنیا تاریخ شاهد دی، چی آخر د دوی مخالفین په دنیا کی هم ذلیله سوي دي، زمونږ دنبی کریم
 ﷺ لوی لوی مخالفین چی خپل عزت نغاری یی غږولی، یو یو سوه یا خو په دائره داسلام کی داخل سول
 او کوم چی مسلمانان نه سول نو ذلیل او خوار سول او هلاک سول، د ابو جهل ابو لهب قریشی سردارانو او
 نورو حال دنیا ولیدی او دمکی په فتح باندی ددی ټولو ملاګانی ماتی سوی.

(په دین کي دسیني خلاصیدل او ددی نښاني)

په دریم آیت کی دالله ﷻ دطرف څخه ده دایت موندونکو او په ګمراهی دپاته کیدونکو څه حالات او نښانی
 ښوول سوي دی ارشاد فرمایي، **فَمَنْ يُرِدِ اللَّهُ أَنْ يَهْدِيَهُ يَشْرَحْ مَضْرَهُ لِلْإِسْلَامِ** یعنی کوم سړي ته چی الله ﷻ هدايت
 کول غواړي، نو دده سینه داسلام دپاره خلاصه کړي، حاکم په مستندرک کی او بیهقي په شعب الایمان
 کی په روایت دحضرت عبدالله بن مسعود ؓ نقل کړي دي، چی کله دا آیت نازل سو نو صحابه کرامو ؓ
 دنبی کریم ﷺ څخه دشرح صدر یعنی داسلام دپاره د سینی دخلاصیدلو دتفسیر پوښتنه وکړه، نو حضور
 ﷺ وفرمایل چی الله ﷻ دمومن په زړه کی یوه رڼا واچوی چی په دی سره دده زړه د حق خبري اوریدلو،
 پوهیدلو او قبلولو ته خلاصیږي (حقه خبره په آسانی سره بیا قبولي او دخلاق حق څخه یی نفرت او بیر
 وي) صحابه کرامو ؓ عرض وکی، چی آیا ددی څه نښانه هم سته؟ چی په دی سره هغه سړی وپیژندل سی
 چی شرح صدر حاصل سوی وي؟ ویی فرمایل هو؟ نښانه یی دا ده چی ددغه سړي ټوله مینه آخرت او
 دهغه دنعمتونو طرف ته سی، ددنیا دبی خایه خواهاشاتو او فانی خوندونو څخه وبیريږي او دمرګ تر
 راتلو مخکی دمرګ تیاري شروع کړي بیا فرمایي، **وَمَنْ يُرِدِ أَنْ يَضِلَّ يَضِلَّ مَضْرَهُ ضَيًّا خَرَجًا كَأَنَّهَا تَهْتَدُ فِي السَّمَاءِ**
 یعنی کوم سړی چی الله ﷻ په ګمراهی کی ساتل وغواړي، دهغه زړه تنګ اوسخت تنګ کړي، ده ته
 دحق خبری قبلول، او په دی عمل کول داسی سخت وي، لکه یو سړی ته چی آسمان ته ختل ګران وي.
 دتفسیر امام کلبی ؒ فرمایي چی، دده دزړه تنګیدو مطلب دا دی چی په ده کی دحق او نیکی دپاره
 څه لار پاته نه سی، دا مضمون دحضرت فاروق اعظم ؓ څخه هم نقل دی او حضرت عبدالله بن عباس ؓ
 فرمایي چی کله دی دالله ﷻ ذکر اوری نو ده ته وحشت راځی یعنی ترهیري ورڅخه اوکله چی دکفر او
 شرک خبري اوری نو زړه یی ورسره لګیږي.

(صحابه کرامو ؓ ته په دین کي شرح صدر حاصل وو ځکه ورته شگونه او شبي ډيري کمی مخ ته راتلي)

دغه وجه وه چی صحابه کرامو ؓ ته کوم چی الله ﷻ دخپل رسول ﷺ د صحبت اوبلا واسطی شاګردی دپاره
 منتخب کړی وه، په اسلامی احکامو کی شبي او وسوسی ډيري کمی مخ ته راتلي، په ټول عمر کی

صحابه کرامو ﷺ چی کوم سوالات دنبی کریم ﷺ په مخکی پیش کړل ، هغه په شمیر یوڅو وه ، وجه دا وه چې دنبی کریم ﷺ د صحبت په فیض سره د الله ﷻ دلویې اومحبت ژور نقش د دوی په زړونوکی ناست وو . د کوم په سبب چی دوی ته دشرح صدر مقام حاصل وو ، د دوی زړونه خود بخوده دحق اوباطل معیار چلېد سوی وو ، حق به یی په آسانی سره فوراً قبلوي اوباطل د دوی په زړونوکی لازمه پیدا کوله اویا چی څومره چی دنبی کریم ﷺ دمبارکی زمانی څخه لیري کیدل ، شکونو او شبهو لازمه پیدا کول شروع کړل او دغفلتو اختلاف شروع سو .

(دشکونو او شبهو لیري کولو اصلي طریقہ بحث او مباحثه نه ده شرح صدر حاصل دی)

ترننه پوری دنیا ددی شکونو او شبهو په گیره کی مېنستی ده او دبحث او مباحثو په ذریعه ددی حل کول غواړي ، کومه چی ددی خبری صحیح لار نه ده .

فلسفی کو بحث کي اندر خدا ملتا نهی دور کو سلجها رها هے پر سرا ملتا نهی
فلسفی ته هر څومره بحث او مباحثی کوی خو ددی په ذریعه خدای نه سی موندی مزي څنگه خلاص کړي
چی سړی نه سی پیدا کوی ، معامله خرابه ده .

لار خو هم هغه ده کومه چی دصحابه کرامو ﷺ او د امت دمشرانو وه ، چی دالله ﷻ کامل قدرت او دغه انعامونه به یی خپل مخ ته راوستل نو دالله ﷻ لویی اومحبت به په دوی کی پیدا سو اوشهې به خود بخوده لیري سوی ، دغه وجه ده چی په خپله قرآن کریم نبی کریم ﷺ ته ددی دعا غوښتلو تلقین فرمایلی دی چی ، رب اشرح لی صدري : یعنی ای پروردگاره زما سینه خلاصه کړي ، دآیت په آخرکی فرمایي : كَذَلِكَ يَجْعَلُ اللَّهُ الرِّجْسَ عَلَى الَّذِينَ لَا يُؤْمِنُونَ : یعنی دغه ډول الله ﷻ په ایمان نه راوړونکو باندی عذاب راوولی او حقه خبره د دوی زړه ته نه لویږي او هر بدی ته په منډه ورځي .

وَهَذَا جَزَاءُ رِبِّكَ مُسْتَقِيمًا قَدْ فَصَّلْنَا الْآيَاتِ لِقَوْمٍ يَذَّكَّرُونَ ﴿١٣٠﴾ لَهُمْ ذُرِّيَّتٌ مُّسْلِمَةٌ وَإِلَهُهُمُ اللَّهُ يَرْجِعُ الشَّيْءَ إِلَى اللَّهِ يَوْمَئِذٍ يَتَذَكَّرُ الْعَبْدُ ﴿١٣١﴾

او دا لار ستا درب ده سیده ، مونږ واضحه کړی دی نېنای دغور کوونکو دپاره د دوی دپاره دی دسلامتیا کړ

وَهُوَ وَلِيُّهُمْ يَمَّا كَانُوا يَعْمَلُونَ ﴿١٣٢﴾ وَيَوْمَ يَحْشُرُهُمْ جَمِيعًا ﴿١٣٣﴾

د دوی درب سره او هغه د دوی مددگار دی په سبب د دوی دعملونو ، او په کومه ورځ چی جمع کړی دا ټوله ،

يَعْشَرَ الْيَوْمِ قَدْ اسْتَكْرَثْتُمْ مِنَ الْإِنْسِ وَقَالَ أَوْلِيَهُمْ

وبه فرمایي ای دلی دپیریانو تاسی دیر څه تابع کړی وو دخان دانسانانو څخه ، او وبه وایی د دوی دوستان

مِّنَ الْإِنْسِ رَبَّنَا اسْتَمْتَعَ بَعْضُنَا بِبَعْضٍ وَبَلَّغْنَا آجَلَنَا الَّذِي

دانسانانو څخه ای زمونږ په اکار اخستی وو مونږ ځینو په ځینو باندی او مونږ ورسیدو خپلی هغه وعدی ته

اَجَلْتُ لَنَا قَالِ النَّارُ مَثْوًى لَكُمْ خُلْدٍ فِيهَا اَلَا مَآ شَاءَ اللّٰهُ ۖ اِنَّ رَبَّكَ حَكِيْمٌ عَلِيْمٌ ﴿۳۸﴾

کومه چی تامونږ ته مقرر کړی وه ، وبه فرمایي اور دی کور ستاسی وسیري به په دی کی مگر کله چی وغواړي الله ، بیشکه ستارب حکمت والا خبردار دی .

لنفسیر: او (لور چی دکوم اسلام ذکر دی نو) هم دا (اسلام) ستا د رب (بنوول سوی) نیکه لاره ده (چی په دی باندی په روانیدو سره نجات ورکول کیږي) ، دکوم ذکر چی په ، مَنْ یُرِدِ اللّٰهُ اَنْ یَهْدِیْهُ : کی دی او ددی سیده لاري دوضاحت دپاره) مونږ دنصیحت حاصلوونکو دپاره دا آیتونه صفا صفا بیان کړي دی (چی ددی داعجاز په وجه به دوی په دی سره دده تصدیق کوي او بیا دده په مضامینو به عمل وکي او نجات به حاصل کړي) ، دا تصدیق او عمل نیکه لاره ده په خلاف د هغوی څخه د کومو سره چی دنصیحت حاصلولو فکر نه وی دهغوی دپاره نه دا کافی دی او نه نور کافی دی مخ ته ددغه منونکو د جزاء ذکر دی لکه څنگه چی د نه منونکو د سزا ذکر لور په څو جملوکی سوی دی چی) ددی خلگو دپاره د دوی درب سره (چی ور رسیري) دسلامتیا (یعنی دامن اوبقا) کور (یعنی جنت) دی او الله ﷻ د دوی سره محبت ساتی د دوی د (نیکو) عملونو په وجه سره ، او (هغه ورځ د یادولو قابله ده) په کومه ورځ چی الله ﷻ ټول مخلوق جمع کړي (او په دوی کی بیا خاص کافران به حاضر کړي) ، په دوی کی چی کوم دپیریانو شیطانان دی دوی ته به په زوره سره وویل سی چی) ای ډلی دپیریانو دغه ډول به د انسانانو څخه پوښتنه وسي ، اَلَمْ اَعْهَدْ اِلَیْکُمْ یَا بَنِي اٰدَمَ اَنْ لَا تَعْبُدُوا الشَّیْطَانَ اِنَّهُ لَکُمْ عَدُوٌّ مُّبِیْنٌ : غرض دا دی چی د پیریانو شیطانان به هم اقرار وکړی) او کوم انسانان چی د دوی (شیطانانو) سره تعلق کوونکی وه ، هغوی به (هم په اقرار سره) ووايي چی ای زموږ پرودگاره! (ته صحیح فرمایي واقعی) په مونږ کی یوه ډبل څخه (په دی گمراهی او گمراه کولو کی نفسانی) فائده حاصله کړي وه (لکه چی گمراه انسانانو ته د کفر او شرک پخپلو عقیدو کی خوند وی او گمراه کوونکو شیطانانو ته په دی سره خوند حاصلیږي چی زموږ وینا وچلیده) او (په حقیقت کی مونږ د دوی په غولولو سره د قیامت څخه منکر وو ، لیکن هغه انکار غلط ثابت سو لکه چی) مونږ دی خپل معین میعاد ته را ورسیدو ، کوم چی تا زموږ دپاره مقرر کړی وو (یعنی قیامت راغی) الله ﷻ به (ټولو کفارو دپیریانو او انسانانو ته) وفرمایي چی ستاسی دټولو ځای دوزخ دی چی همیشه همیشه به په کبښی اوسیري (دوتلو به ورڅخه هیڅ لار او تدبیر نه وي) ها که خدای ﷻ ته (ایستل) منظور وی نو بیله خبره ده (لیکن دا یقینی ده چی خدای هم نه غواړي په دی وجه به په کبښی همیشه یاست) بیشکه ستا رب لوي حمت والا لوی علم والا دی (په علم سره د ټولو جرمونه معلوموي او په حکمت سره مناسبه سزا ورکوي)

معلومات او مسئلي: په ذکر سوو آیتونو کی په اولنی آیت کی نبی کریم ﷺ ته خطاب دی ارشاد فرمایي ، وهذا صراط ربک مستقیماً: یعنی دا لار ستا د رب ده برابره په دی کی په لفظ د ، هذا سره په قول دابن عباس رضی الله عنهما داسلام طرف ته اشاره ده او په قول دابن مسعود رضی الله عنهما دقرآن طرف ته (روح) معنی دا ده چی دا قرآن یا اسلام شریعت کوم چی تا ته درکول سوی دی دا لار ستا د رب ده ، یعنی داسی لار ده چی ستارب په خپل حکمت بالغه سره منتخبه کړي ده ، او دا یی خوښه کړي ده ، په دی کی یی د لاری اضافت او نسبت د رب

طرف ته وکړي او دې خبرې ته یې اشاره وکړه چې دقرآن او اسلام کوم دستور العمل چې تاته درکول سوي دی په دې باندې عمل کول څه دالله ﷻ د فائدي دپاره نه دی بلکه دعمل کوونکو دفائدي دپاره دالله ﷻ د شان تقاضا په بنا باندې دی ، ددې په ذریعه د انسان داسې تربیت کول مقصود دی چې په کښی دده دانمی کامیابی او خوشحالی ضمانت وي .

بیا په دې لفظ درب نسبت یې نبی کریم ﷺ طرف ته وکړي په ده صلی الله علیه وسلم باندې یې د یو خاص لطف او عنایت اظهار وفرمایي چې ستا پروردگار دا لار منتخبه کړي ده ، ددې نسبت خوند اهل ذوق محسوس کولی سی چې یو بنده ته دخپل رب دطرف څخه ادنی نسبت حاصلیدل هم دده دپاره د انتهای فخرشی دی ، او که رب الارباب او معبود دکائناتو خپل ځان دده طرف ته منسوب کړي ، چې زه ستا یم نو دده دقسمت به څه ووايي ، حضرت حسن نظامی په دې مقام کی فرمایي .

بنده حسن بصد زبان گفت که بنده تو ام
تو بزبان خود بگو که بنده نواز کیستی
حسن خویه خپله ژبه سل واره وویل چې زه ستا بنده یم خوته په خپله ژبه ووايه چې ته بنده پالونکی دچایی؟
تردې وروسته یې ددې قرآن لاري دا حال په لفظ د ، مستقیماً سره بیان کی چې دا لار نیکه لار ده ، په دې کی یې هم مستقیم دصراط دصفت په طور باندې د راوړلو په ځای دحال په طریقه سره په ذکر کولو سره دې طرف ته اشاره وکړه چې کومه لار پروردگار عالم منتخبه کړي ده په دې کی غیر دمستقیم والی اوسیده والی څخه بل احتمال گرسره کیدی نه سی (روح وبجر) تردې وروسته یې وفرمایل قَدْ فَضَّلْنَا الْآيَاتِ لِقَوْمٍ يَذْكُرُونَ . یعنی مونږ دنصیحت قبلوونکو دپاره دا آیتونه صفا صفا بیان کړي دی .

فصلنا: د تفصیل څخه جوړ دی ، د تفصیل اصل معنی دا ده چې د مضمون تجزیه وکړي او یو یو فصل جلا جلا بیان کړي ، په دې طریقه سره ټول مضمون ذهن ته راځي ، په دې وجه دتفصیل مطلب صفا صفا بیانول سوه ، مطلب دا دی چې مونږ بنیادی او اصولی مسئلې صفا صفا په تفصیل سره بیان کړي دی چې په دې کی څه مجمل والی یا ابهام باقی نه دی پاته سوی ، په دې کی یې دلقوم یذکرون: په فرمایلو دا وښووله چې که څه هم دقرآن ارشادات بالکل واضح او صفا دي ، لیکن ددې څخه فائده هغه خلکو واخیسته کوم چې دنصیحت حاصلولو په قصد سره په قرآن کی فکر کوي ، دضد او عناد او پلار او نیکه د رسمونو د نقل کولو په دې د دوی په مینځ کی نه خائلی کیږي ، په دوهم آیت کی ارشاد فرمایي لهم دارالسلام عند ربهم: یعني دکومو خلکو چې لوړ ذکر وسو چې دوی دقرآن هدایتونه قبلوي ، د دوی دپاره د دوی درب سره د دارالسلام انعام موجود اومحفوظ دی ، په دې کی لفظ د ، دار معنی کور او د ، سلام معنی دټولو مصیبتونو اومحتنونو څخه دسلامتیا ده ، په دې وجه دارالسلام هغه کور ته ویل کیږي ، په کوم کی چې د تکلیف ، مشقت ، رنج ، غم آفت او مصیبت گرسره راتلل نه وي اوبنکاره خبره ده چې دا جنت کیدی سی .
او حضرت عبدالله بن عباس ؓ فرمایي چې ، سلام دالله ﷻ نوم دی او د : دارالسلام معنی ده ، دالله کور او بنکاره خبره ده چې دالله کور دامن او سلامتیا ځای وي ، په دې وجه دمعنی مطلب بیا هم دا سو چې هغه کور به کوم کی چې دهرقسم امن ، سکون ، سلامتیا اواطمینان وي ، جنت ته یې دارالسلام وفرمایل او دې طرف ته یې اشاره وکړه چې یوازي جنت هغه ځای دی ، کوم ځای کی چې به انسان ته دهرقسم تکلیف ،

پريشاني او نقصان او هر خلاف طبع شي څخه مڪمل او هميشه سلامتيا حاصله وي، چي په دنيا كي به نه هېڅكله تر لويو لالوي بادشاه ته حاصله سوي وي او نه هيڅ كله تر لويو لالوي نبي او رسول ته. ځكه چي د فاني دنيا دا عالم د داسي مڪمل او هميشه راحت ځاي نه دي.

په دي آيت كي يي دا ښوولي ده چي ددي نيك بختو خلگو دپاره د دوي درب سره دارالسلام دي، درب سره دكيډو دا معني هم كيډي سي چي دا دارالسلام دلته نقد نه وركول كيږي، بلكه كله چي دوي د قيامت په ورځ دخپل رب خواته ولاړ سي، هغه وخت به وركول كيږي او دا معني هم كيډي سي چي د دار السلام وعده غلظه كيډي نه سي، رب كريم ددي ضامن دي هغه دده سره محفوظه ده اوپه دي كي دي طرف ته اشاره ده چي ددغه دارالسلام نعمتونه او راحتونه نن هيڅوك په تصور كي هم نه سي راوستي، هم هغه رب پوهيږي دچا سره چي دا خزانه محفوظه ده، او د دوهمي معني په اعتبار سره ددي دارالسلام وركول كيډل په قيامت او آخرت پوري موقوف نه معلومېږي، بلكه دا هم كيډي سي چي رب كريم چا ته چي وغواړي په دي دنيا كي هم دارالسلام ورنصيب كول كيږي چي دټولو آفتونو او مصيبتونو څخه يي امن په نصيب كړي، برابره خبره ده كه داسي وي چي په دنيا كي ورته گر سره څه آفت او مصيبت ونه رسيږي، لكه چي په تيرو انبياؤ عليه السلام او اولياؤ كي ددي مثالونه موجود دي او يا داسي چي دآخرت دغه نعمونه ده ته په مخكي راولي دده نظر داسي حقيقت شناس جوړ كړي چي ددنيا دخو ورځو دا تكليف او مصيبت دده په نظرونو كي ډير سپك او معمولي سي په نظر ورځي، دمصيبتونو يو غر هم ده ته د وښو تر تيلي څخه كم په نظر ورځي.

گرد گله تو تياني چشم گرگ

رنج راحت شد چو مطلب شد بزرگ

تكليف راحت وگرځي هر كله چي مقصد لوي وي، لكه شرمښ ته چي د گلي دوره د سترگورانجه وي. ددنيا دتكليف په مقابله كي چي كوم انعامات وركيدونكي وي هغه دوي ته داسي مخامخ سي چي دا تكليفونه ورته بيا خوند ناك معلومېږي او دا څه ليري خبره نه ده وگوي چي دآخرت هميشه نعمتونه خو ډير لوي شي دي، ددنيا ددي څو ورځو دراحت تصور انسان ته څومره لوي لوي محنتونه او مشقتونه خواره جوړوي چي سفارشونه او رشوتونه پيش كوي د آزادي راحت قربانوي اوخوب او آرام ختموونكي ملازمت او مزدوري په شوق سره طلب كوي، او دملازمت او مزدوري دمحنت په وركول كيډو سره خوشحالي كوي او شكرونه ادا كوي، ځكه چي دده په مخكي ديو ديرش ورځو پوره كيډو څخه وروسته وركول كيدونكي تنخواه خوند وي، دغه خوند ددي ملازمت او مزدوري هغه ټول تربخوالي خوږوي، د قرآن كريم دا آيت، وَلَمَنْ خَافَ مَقَامَ رَبِّهِ جَنَّاتٍ يَتُوفَّيْنَ فِيهَا مِنْ دُونَ الْجِبَالِ بِهَرِّ مَاءٍ فِيهَا نَضْرِبُ السُّرُورَ، ددنيا جنت دا وي چي اول دده په هر يو كار كي دالله ﷻ مدد شامل وي، هر يو كار ورته آسانه په نظر ورځي، او كه هېڅكله يوه ورځ تكليف، مشقت يا ناكامي ورته هم را نه سي نو دآخرت دنعمتونو په مقابله كي ورته هغه خوند ناك معلومېږي چي په دي سره ورته دا تكليف هم راحت جوړ سي.

لنهم داده چي په دي آيت كي دنيكو خلگو دپاره ددوي درب سره چي دكوم دارالسلام ذكر دي هغه دارالسلام په

آخرت کی خویقینی اومتعین دی اوداھم کیدی سی چی پہ دی دنیا کی ہم دتہ ددار السلام خوندور کول کیبری
 پہ آخر دآیت کی ارشاد فرمائی: وهو وليهم بما كانوا يعملون: یعنی د دوی دنیکو عملونو پہ وجه الله ﷻ د
 دوی ولی کار ساز ناصر او مددگار سی او دده مشکلات آسانه سی پہ دریم آیت کی پہ میدان دحشر کی
 دتولو پیریانو او انسانانو ترجمع کولو وروسته د دوارو دلو سره دسوال او جواب ذکر دی چی الله ﷻ پہ
 دپیریانو شیطانانو ته خطاب وکړی د دوی دجرم اظهار به داسی وفرمائی چی تاسی دانسانانو پہ گمراہ
 کولو کی لویه حصه اخیستی ده، ددی پہ جواب کی به پیریان څه وواپی، ددی ذکر قرآن نه دی کړی، دا
 بنکاره خبره ده چی دعلیم اوخبیر پہ مخکی د اقرار څخه ماسوا بله چاره نسته مگر د دوی د اقرار پہ نه ذکر
 کولو کی دی طرف ته اشاره ده چی پہ دی سوال باندی به دوی داسی حیران سی چی دجواب دپاره به پی ږی
 ونه چلیږی (روح)

تردی وروسته د انسانانو شیطانان یعنی هغه خلگ چی په دنیا کی د شیطانانو تابع وه په خپله هم گمراہ وه
 او د نورو هم د گمراہی سبب جوړ سوی وه، ددغه خلگو دطرف څخه د الله رب العالمین د درگاه څخه یو
 جواب ذکر سوی دی، که څه هم سوال د انسانانو دشیطانانو څخه نه دی سوی، مگر په ضمنی طور سره
 گواکی دوی هم مخاطب وه، ځکه چی دوی هم دگمراہی بنوولو هغه کار کړی وو، کوم چی دشیطانانو د
 پیریانو وو، ددی ضمنی خطاب په وجه سره دغه خلگو جواب ورکړی، مگر ظاهره ده چی په خپله د
 انسان نما شیطانانو څخه به هم سوال وی چی ذکر یی صراحة که څه هم دلته نسته مگر دسورة یاسین په
 دی آیت کی ذکر دی، اَلَمْ أَهْدِ اِلَيْكُمْ يٰ بَنِي آدَمَ اَنْ لَا تَعْبُدُوا الشَّيْطَانَ اِنَّهٗ لَكُمْ عَدُوٌّ مُّبِينٌ: یعنی ای انسانانو
 آیا مونږ تاسی ته درسولاتو په واسطه سره داسی نه وویل چی دشیطان تابعداری مه کوی؟ ددی څخه
 معلومه سوه چی دانسانی شیطانانو څخه به هم په دی موقع سوال پوښتل کیږی او دوی به په جواب کی
 اقرار وکی چی بیشکه زمونږ څخه دا جرم سوی دی چی مونږ دشیطانانو خبره ومنله او دا به وواپی چی
 بیشکه پیریانو شیطانانو زمونږ سره او مونږ د دوی سره دوستانه تعلقات جوړ کړل، دیو بل څخه مو دنفع
 حاصلولو لاري ورڅخه اژده کړی او کله کله به یی دشیطانانو پیریانو په نوم نذرانی ورکولی او یا به یی په
 څه بله طریقه د دوی څخه امدد هم غوښتی، لکه په بت پرستو هندوانو بلکه په ډیر جاهلو مسلمانانو کی
 هم داسی طریق مشهوری دی چی دهغوی په ذریعه دشیطانانو او پیریانو څخه په ځینو کارونو کی
 کومک غوښتل کیږی او پیریانو شیطانانو دانسانانو څخه دا فائده حاصله کړه چی د دوی خبره ومنل سوه
 او دوی دانسانانو په خپلو تابعدارانو جوړولو کی کامیاب سول، تردی پوری چی دوی مرگ او آخرت هیر
 کړل او دا وخت دی خلگو اقرار وکی چی کوم مرگ او آخرت مونږ دشیطان په غولولو سره هیر کړی وو،
 اوس هغه مونږ ته مخ ته راغی، نو د الله ﷻ ارشاد به وسی، الثَّارُ مَثْوٰ اَکْمَ خَالِدٍ لِّهٖا اِلَّا مَا شَاءَ اللّٰهُ اِنَّ رُتٰلًا
 حٰکِمٍ عَلَیْمٌ: یعنی ستاسی د دوارو دلو دجرم سزا اوس دا ده چی ستاسی ځای اور دی چی همیشه به په
 کښی اوسیدږی، مگر دا چی الله ﷻ چا ته ددی څخه ایستل وغواړی، لیکن د نورو نصونو له مخی قرآن
 کریم شاهد دی چی الله ﷻ به داسی ونه غواړی، نو په دی وجه همیشه به په کی اوسیدږی.

وَكَذَلِكَ نُفِیْ بَعْضَ الظَّالِمِیْنَ بَعْضًا بِمَا كَانُوا یَكْسِبُونَ ﴿۱۳۹﴾ یَعْشَرَ الْجِبْنَ وَالْإِنْسَ أَلْمُ

اودارنگه به مونږ یو خای کړو گناهکاران دیو بل سره د دوی د عملونو په سبب ، ای ټولیه د پیریانو او انسانانو

یَا اَیُّهَا رُسُلُ مَنِكُمْ یَقْضُوا عَلَیْكُمْ اَیَّتِیْ وَیُنْذِرُوكُمْ

آیا نه وو درغلی تاسی ته رسولان ستاسی څخه چی او رول یی تاسی ته زما حکمونه او بیړول یاست تاسی

لِقَاءِ یَوْمِكُمْ هَذَا قَالُوا شَهِدْنَا عَلَیْ اَنْفُسِنَا وَغَرَّتْهُمْ الْحَیْوةُ

دملاقات ددې ورځی ستاسی څخه ، وبه وایی چی مونږ اقرار وکړو په خپلو گناهونو او دوکه کړل دوی ژوند

الدُّنْیَا وَشَهِدُوا عَلَیْ اَنْفُسِهِمْ اَنْهُمْ كَانُوا کَافِرِیْنَ ﴿۱۴۰﴾ ذٰلِكَ

د دنیا او قائله سو دوی په خپل ځان ددې خبری چی دوی کافران وه ، دا په دی

اَنْ لَّمْ یَكُنْ رَبُّكَ مُهْلِكَ الْقُرْیٰ بِظُلْمٍ وَّاَهْلُهَا غَافِلُوْنَ ﴿۱۴۱﴾

وجه چی ستارب هلاکونکی نه دی کلوره ، د دوی د ظلم له کبله او خلق ددغه خای ناخبره وی

وَلِكُلِّ دَرَجَةٍ مَّسَاعِلُ وَّمَا رَبُّكَ بِغَافِلٍ عَمَّا یَعْمَلُوْنَ ﴿۱۴۲﴾

او د هر یوه دپاره درجی دی د دوی د عمل او ستارب ناخبره نه دی د دوی دکارونو څخه .

لنډتفسیر: اولکه څنگه چی په دنیا کی د گمراهی په لحاظ سره په ټولو کی تعلق او قرب وو) دغه ډول په دوبرخ کی) ځینی کفار به د ځینو کفارو سره نژدی (او یو خای) سی د دوی د عملونو (د کفر) په سبب (دا ذکر سوی خطاب خو پیریانو او انسانانو ته په اعتبار د دوی دیو بل سره د تعلق لرلو و ، مخ ته اوس هر یوه ته د دوی د هر یوه دخپل تعلق په لحاظ سره خاص خطاب دی چی) ای ډلی د پیریانو او دانسانانو نو دا ووا یاست چی تاسی کوم کفر او انکار کوی نو) آیا تاسی ته په تاسی کی پیغمبران نه وه راغلی چی تاسی ته یی زما حکمونه (عقیدو او عملونو متعلق) بیانول او تاسی ته یی ددی ورځی (د واقع کیدو) خبر درکوی (بیا څه وجه وه چی تاسی د کفر او انکار څخه نه واپس کیدی دوی ټول به عرض وکړي چی مونږ ټول په خپل ځان (د جرم) اقرار کوو، زموږ سره هیڅ وجه د عذر او د براءت نسته ، مخکی الله ﷻ دوی ته ددی مصیبت دوریښیدو وجه ښیی) او دوی (دلته) د دنیا ژوند په هیره کی اچولی دی (چی د دنیا خوندونه یی مقصد گنلئ دی آخرت ته یی فکر نسته) او (ددی ثمره دا سوه چی هلته) به دا خلک اقرار وکړي چی دوی (یعنی مونږ) کافران وه (او په غلطه باندی وه ، مگر دهغه خای په اقرار هیڅ نه کیږي که په دنیا کی یی لږ دا غفلت لیری کولی نو دا بده ورځ به یی ولی لیده ، مخ ته درسولاتو په رالیږلو کی چی مخکی یی ذکر وو دخپل

رحمت اظهار فرمایي چي، دا (د رسولانو ليرل) په دې وجه دې چي ستا رب د يو کلي خلگ د (دوی د) کفر سبب (په دنيا کي هم) په داسي حالت کي نه هلاکوي چي ددې کلي اوسيدونکي (خدای ﷻ د حکمونو څخه د رسولانو د نه راتلو په وجه) ناخبره وي (نو دا آخرت عذاب چي ډير سخت دی، دا به هيڅکله نه وای، نو په دې وجه رسولان راليري چي دوی په خپل جرم خبر سي او بيا چي څوک په عذابيري نوهغه به يي مستحق وي، لکه چي مخکي فرمايي، او کله چي رسولان راغلل او هريوه ته پته ولگيده نواوس چي هر څوک څه کوي) هر يوه ته به (د پيريانو او انسانانو صالحانو او بدانو څخه به د جزا اوسزا هم دغسي درجي ورکول کيږي د دوی د عملونو په سبب او ستا رب د دوی د عملونو څخه به خبره نه دی.

معلومات او مسئلي: د ذکر سوو آيتونو په اولني آيت کي د لفظ د، نولي د عربي لغت په اعتبار سره دوی ترجمي کيدی سي، يوه د ملگري کولو او نژدې کولو او دوهمه د مسلط کولو، د تفسير د امامانو، اصحابو، او تابعينو څخه هم دواړه روايتونه ددې تفسير نقل دي.

(په محشر کي به د خلگو ټولي د عملونو په لحاظ سره وي د دنيا د تعلقاتو په بنياد نه وي)

حضرت سعيد بن جبیر ﷺ او قتاده او نورو اوله ترجمه اختياره کړي ده دايت مطلب يي دا مقرر کړي دي چي د قيامت په ورځ به د الله ﷻ په نژدې خلگو ټولي اوجماعتونه دنسلي يا وطني يا رنگ او ژبي په بنا باندې نه وي، بلکه د عملونو او اخلاقو په بنياد باندې به وي، د الله ﷻ فرمانبرداره مسلمانان چي به هر ځای وي، هغوی به د مسلمانانو ملگري وي او نافرمانه کافران چي کوم ځای وي، هغوی به د کافرانو ملگري وي که څه هم د دوی په نسل، نسب، وطن، ژبه، رنگ او معاشرت کي هر څومره فرق ليري والي او اختلاف وي. بيا به په مسلمانانو کي هم نیک دينداره د ديندارو سره وي او گناهگار بد عملة به د بد عملو سره وي، په سورة کورت کي چي کوم ارشاد دی چي واذا النفوس زوجت: يعنی د خلگو به جوړي او ټولگي جوړي سي، ددې هم دا مطلب دی چي د عملونو او اخلاقو په اعتبار سره به د محشر خلگ په ټولگيو کي تقسيم سي.

حضرت عمر فاروق اعظم ﷺ ددې آيت په تفسير کي فرمايي چي د يو قسم نیک يا بد علم کوونکي به يو ځای سي، نيکان خلگ به د نيکانو سره جنت ته او بدان به د بدو سره دوېځ ته ورسول سي، او ددې مضمون د تائيد دپاره فاروق اعظم ﷺ د قرآن کریم د آيت، احشرو الذين ظلموا وازواجهم: څخه دليل و فرمايي، چي مضمون يي دا دی چي د قيامت په ورځ د ذکر سوي آيت د مضمون خلاصه دا سوه چي الله ﷻ به ځيني ظالمان د نورو سره کړي، يوه ټولي به ورڅخه جوړه کړي، که څه هم په نسلي او وطني اعتبار سره په دوی کي هر څومره ليري والي وي، او په يو بل آيت کي هم دا خبره واضحه بيان سوي ده چي په محشر کي به دا دنيوی او رسمي يو والي چي نن په خلگو کي د نسل، وطن، رنگ او ژبه او نورو په بنيادونو قائم دی، ټول به بيخي ختم سي، يو تقوم الساعة يومئذ يفرقون: يعنی کله چي قيامت قائم سي نو کوم خلگ چي په خپل مينځ کي يو او متفق وي، هغوی به جلا جلا سي.

(په دنيا کي هم د عملونو او اخلاقو په اجتماعي معاملو باندې اثر)

او ددې موجوده قرابتو او تعلقاتو رسمي ډلو په او پريکيدل به په قيامت کي خو ښکاره او په ډاگه د ټولو په مخکي راسي مگر په دنيا کي هم ددې کوچني ډول نمونه هر ځای ليدل کيږي چي دنيکو خلگو د نيکانو سره

مناسبت وي ، د دوی دهلې اوسوسانتې سره تړلې وي او دغه ډول په نیکو کارونو کې د یو بل سره مرسته کوي او ارادې یې مضبوطېږي ، دغه ډول دبد کردارو دخان په ډول دبدانو سره تعلق او مینه وي او د هغوی سره یې ناسته پاسته وي او د دوی په ملګرتیا کې د دوی په بد عملی او بد خلقی کې روزانه نوي نوی اضافی کیږي او دنیکی لاري د دوی مخ ته بندېږي ، دا د دوی د بد علمی نغده سزا دوی ته په دنیا کې ورکول کیږي .

لنډه دا چې دنیکو او بدو عملونو یوه جزا او سزا خو به په آخرت کې ورکول کیږي او یوه جزا او سزا نغده به په دې کې دنیا کې داسې ورکول کیږي چې نیک بنده ته به ملګري هم نیک او دیانتدار ورکول کیږي چې دده کار ته به ترقی ورکوي او بد او بد نیته بنده ته به عمل او د کار ملګري هم دده په ډول ورکول کیږي چې دې به نور زیات کندی ته وراچوي ، نبی کریم ﷺ فرمایلي دي چې کله الله ﷻ د یو بادشاه او حاکم څخه راضي سی نو ده ته ښه وزیران او ښه عمله ورکړي ، چې دده د حکومت ټول کارونه په برابر او په ترقی سی او کله چې ورڅخه الله ﷻ ناراضه سی ، نو ده ته عمله او دکار ملګری ناکاره او بدکاره ورکړي ، نو دې که ښه کار کول هم غواړي نو قدرت به نه کړي پر پیدا .

(یو ظالم ته د ظالم دلاسه سزا ورکول کیږي)

د ذکر سوي آیت دا مطلب د ترجمې په اعتبار سره دی ، او د حضرت عبدالله بن عباس ؓ عبدالله بن زبیر ؓ ابن زید ؓ مالک بن دینار او نورو څخه ددې آیت تفسیر د دوهمې ترجمې په اعتبار سره دا نقل دی چې الله ﷻ ځینی ظالمان په ځینو مسلط کوي او دغه ډول یو ظالم ته دبل دلاسه سزا ورکوي ، دا مضمون هم پر خپله ځای صحیح اودرست دی اود قرآن شریف دنورو ارشاداتو مطابق دی ، په یو حدیث کې د نبی کریم ﷺ ارشاد دی کما تکنون کذلک یومرعلیکم : یعنی څنگه چې تاسی یاست دغسی به حاکمان په تاسی مسلط کیږي . که تاسی ظالمان او بدکاره واست ، نو ستاسی حاکمان به هم ظالمان او بدکاران وي ، او که تاسی نیک عمله اونیکی کرداره یاست نو الله ﷻ به ستاسی حاکمان رحم دله او منصف مزاجه خلګ جوړ کړي ، حضرت عبدالله بن عباس ؓ فرمایي چې کله الله ﷻ د یو قوم سره ښه کول وغواړي نو په دوی باندې ښه حاکمان او امیران مسلط کړي او کله چې د یو قوم سره بد کول وغواړي نو په دوی باندې ناکاره حاکمان او بادشاهان مسلط کړي (بحر محیط)

په تفسیر روح المعاني کې دی چې فقهاؤ ددې ایت څخه په دې باندې دلیل نیولی دی چې کله رعیت او عوام دالله ﷻ څخه روی گردانه (مخ اړوونکی) سی او په ظلم او زیاتنې کې اخته سي ، نو الله ﷻ پردوی ظالمان حاکمان مسلط کړي او د دوی په لاسونو باندې دوی ته سزا ورکوي ، او ابن کثیر په روایت د عبدالله ابن مسعود ؓ د نبی کریم ﷺ دا فرمان نقل کړي دی چې ، من اعان ظالمان سلطه الله علیه : یعنی کوم سړی چې د ظالم په ظلم دده مدد کوي ، نو الله ﷻ دا ظالم دده د ازارولو دپاره په ده مسلط کوي او دده په لاسو باندې ده ته سزا ورکوي .

په دوهم آیت کې دیو سوال جواب ذکر دی ، کوم چې به په محشر کې پیریان او انسانان مخاطب کړي ، ویه کړل سی ، چې ستاسی په کفر او دخدای ﷻ په نافرمانی کې داخه کیدو څه سبب دی؟ آیا تاسی ته زمونږ رسول نه وو در رسیدلی کوم چې ستاسی دقوم څخه وو چې زما آیتونه یی تاسی ته اورول او هڅې ورځ د

حاضري او حساب څخه به يې بيرولاست؟ ددی په جواب کی ددی ټولو دطرف څخه درسلوانو دراتلو اود حق پيغام د اورولو او ددی باوجود په کفر او نافرمانی کی داخه کيدو ذکر سوي دی؟ او د دوی دطرف څخه څه وجه او سبب ددی غلط کاری نه دی ذکر سوی ، بلکه الله ﷻ ددی وجه دا ښوولی ده چی ، وغرنهم الحیة الدنيا : یعنی دا خلک ددنیا ژوند اوخوندونو په دوکه کی اچولی دی چی دوی هرڅه دا گنهی دی کوم چی په حقیقت کی هیڅ نه وه او انجام او عاقبت څخه غافله سول په قول د اکبر مرحوم .

تهی فقط غفلت ه غفلت عیش کا دن کچه نه تهی هم اسه سب کچه سمجهته تهی وه لیکن کچه نه تهی یعنی ددنیا عیش او عشرت هیڅ هم نه وو یوازي غفلت او غفلت وو ، مونږ دهرڅه گنل اوبه حقیقت کی هیڅ هم نه وو په دی آیت کی یوه خبره خو دا د فکر قابله ده چی په ځینو نورو آیتونو کی خو دا ذکر دی چی د مشرکانو څخه کله چی په محشر کی د دوی د کفر او شرک متعلق پوښتنه وسی ، نو دوی به دخپل جرم څخه منکر سی او دالله رب العزت په دربار کی به قسم وخوري او دا دروغ به ووايي چی ، والله ربنا ما کنّا مشرکین : یعنی قسم دی زموږ په الله ﷻ باندی چی مونږ هیڅکله مشرکان نه وو او ددی آیت څخه معلومیږی چی دوی به په خپل شرک او کفر په پښیمانتیا سره اقرار وکي په دی دواړو کی په ظاهره تعارض او اختلاف معلومیږی ، مگر په نورو آیتونو کی ددی وضاحت او تشریح داسی موجوده ده چی په اول کی کله چی د دوی څخه پوښتنه وسی نومنکر به سی ، مگر دغه وخت به الله ﷻ په خپل قدرت کامله سره د دوی ژبی بندی کړي دلاسونو . پښو او نورو اندامونو څخه به یی شاهدي واخلي ، دالله ﷻ په کامل قدرت سره به دوی ته دخبرو کولو طاقت ورکول سی او دی به صفا صفا ټول عملونه لوي او کوچني بیان کړي او دغه وخت به پیریانو او انسانانو ته معلومه سی چی زموږ لاسونه ، پښی او ټول اندامونه د قدرت کارخانی خفیه پولیس وه ، کومو چی دټولو معاملو او حالاتو رښتینی او صحیح شاهدي ورکړه ، نو اوس به دوي ته د انکار هیڅ گنجائش پاته نه سی ، دغه وخت به دا خلک صفا صفا د جرم اقرار وکړي .

(آیا په پیریانو کی هم رسولان وي؟)

دوهمه خبره دلته دا د فکر قابله ده چی په دی آیت کی الله ﷻ پیریان او انسانان دواړه مخاطب کړي دی او دا یی ورته فرمایلی دی چی آیا زموږ رسولان تاسی ته نه دی راغلی کوم چی ستاسی دقوم څخه وه ، ددی څخه دا ظاهریږی چی لکه څنگه چی انسانانو ته رسولان انسان لیرل سوی دی دغه ډول پیریانو ته رسولان د پیریانو دقوم څخه لیرل سوی دی ، په دی مسئله کی دتفسیر او حدیث د عالمانو خبري مختلفی دی دځینو وینا دا ده چی رسولان او نبیان یوازی انسانان راغلی دی ، د پیریانو په قوم کی هیڅ رسول بی له واسطی نه دی راغلی ، بلکه داسی سوی دی چی د انسانی رسول او پیغمبر کلام خپل قوم ته د رسولو دپاره دپیریانو په قوم کی څه خلک داسی راغلی دي کوم چی په حقیقت کی درسلوانو قاصدان او پیغام رسونکی وه ، په مجازي طور سره دوی ته هم رسولان ویل کیږي ، ددی حضراتو دلیل دقرآن مجید دا آیتونه دي ، په کومو کی چی یی دپیریانو دا خبري ذکر کړي دي چی دوی دښی کلام یا قرآن واوریدی او خپل قوم ته یی ورسوی مثلاً ، ولوالی قومهم منذرین : اود سورة جن آیت ، لَقَالُوا إِنَّا سَمِعْنَا قُرْآنًا عَجَبًا (۱) يَهْدِي إِلَى الرُّشْدِ فَآمَنَّا بِهِ : او نور لیکن دعلماءو یو جماعت ددی آیت دظاهری معنی په اعتبار سره ددی هم قائل دی چی تر خاتم الانبیاء ﷺ

مخکی دهرې ډلې رسول ددغه ډلې څخه به وو، د انسانانو په مختلفو طبقو کې به انسانان رسولان راتلل او د پیریانو په مختلفو طبقو کې به د پیریانو څخه رسولان راتلل، د حضرت خاتم الانبیاء ﷺ دا خصوصیت دی چې دی ﷺ ټول عالم د انسانانو او پیریانو واحد رسول رالیږل سوی دی او هغه هم د څه یوې زمانې دپاره نه بلکه تر قیامت پورې د پیدا کیدونکو ټولو پیریانو او انسانانو دپاره دی او دا ټول دده ﷺ اهت دی او دی ﷺ یی رسول او پیغمبر دی.

(دهندوانو معبودان هم عموماً پیریان دي په دوی کې د څه رسول یا نبی کیدو احتمال)

د تفسیر په امامانو کې کلبی او مجاهد او نورو دا قول اختیار کړي دی او قاضی ثناء الله صاحب پانی پتی په تفسیر مظهری کې ددی قول په اختیارولو سره فرمایي چې ددی آیت څخه ثابتیږي چې تر حضرت آدم ﷺ مخکې د پیریانو رسولان د پیریانو په قوم کې به وه او کله چې دا ثابته ده چې په مخکې باندې تر انسانانو په زرگونو کلونه مخکې پیریان آباد وه او هغوي هم د انسانانو په ډول د احکامو مکلف دي نو د عقل او شرع په بنا ضروري ده چې په دوی کې دي د الله ﷻ د احکامو رسولان او پیغمبران وي.

حضرت قاضی ثناء الله پانی پتی رحمه الله فرمایي چې د هندوستان هندوان چې دخپل، وید تاریخ په زرگونو کلونه مخکې بنسې او خپل معبودان او بزرگان چې دوی ورته، اوتار وایی، ددغه زمانې خلک ورته وایی. هیڅ لیری نه ده چې دا هم د پیریانو رسولان او پیغمبران وي او دهغوي راوړل سوي هدایتونه دوی د څه کتاب په شکل کې جمع کړي وي، د هندوانو د اوتارو چې کوم تصویرونه په مندرونو د هندوانو په عبادتخانو کې ایښوول کيږي هغه هم ددی انداز دی چې دچا څو څو مخونه دي د چا ډیر لاسونه او پښې دي دچا د فیل په ډول خرتم (شونډک) دی چې دعامو انسانی شکلونو څخه ډیر مختلف دی او دجناتو په داسې شکلونو باندې جوړیدل څه لیری خبره نه ده، نو په دی وجه څه لیری خبره نه ده چې د دوی اوتار د پیریانو په قوم کې راغلی رسولان یا د دوی نائبان وي او د دوی کتابونه هم د دوی د هدایتونو مجموعی وي او بیا په کې کرار کرار د نورو کتابونو په ډول تحریف سوی وي او شرک او بت پرستي یی په کښی داخله کړی وي، اوبیا هم په هر حال که دغه اصل کتاب اورسولان د کومو چې که صحیح هدایتونه هم موجود وي خو د نبی کریم ﷺ د بعثت اورسالت څخه وروسته هغه هم منسوخ او ناقابل عمل سوی دی او تر مسخ کیدو او تحریف کولو وروسته خو په دوی عمل نه کول ښکاره خبره ده.

په دریم آیت کې دا ښوول سوي ده چې په انسانانو او پیریانو کې رسول لیږل د الله ﷻ د عدل او انصاف او رحمت تقاضا ده چې هغه په یو قوم داغسی عذاب نه رالیږي ترڅو چې هغوي ته اول پیغمبر ونه لیږي او هغوی بیدار نه کړي او د هدایتونو رڼا ور ونه لیږي، د څلورم آیت مطلب ښکاره ده چې د الله ﷻ په نزد په انسانانو او پیریانو کې دهرې طبقې درجې مقرري دي او دا درجې د دوی د عملونو مطابق دی په دوی کې دهر یوه جزا او سزا به د دوی د عملونو د وزن په برابر وي.

وَلَدُّكَ الْغَنَىٰ ذُو الرَّحْمَةِ إِنَّ يَشَاءُ يَذْهَبُكُمْ وَيَسْتَخْلِفُ مِنْ

اوستا رب بې حاجته رحمت والادی، که وغواړی نو تاسی لیری کړی او ستا وروسته به ودروی

بَعْدَكُمْ قَائِلًا كَمَا أَنْشَأَكُمْ مِنْ ذُرِّيَّةِ قَوْمٍ آخَرِينَ ﴿٣٣﴾ إِنَّ مَا

چالره چی و غواړی لکه چی تاسی یی پیدا کړاست دنورو داوولاد څخه ، دکوم شی

تُوعَدُونَ لَا إِلَهَ إِلَّا أَنْتُمْ بِعُجْزَيْنِ ﴿٣٤﴾ قُلْ يَقَوْمِ اعْبُدُوا

چی تاسی سره وعده کول کيږي هغه خامخا راتلونکی دی اوتاسی نه سی عاجزه کولی ، ته ووايه ای خلقو تاسی کار کوي

عَلَى مَكَانَتِكُمْ إِنِّي عَامِلٌ فَسَوْفَ تَعْلَمُونَ مَنْ تَكُونُ لَهُ

په خپل ځای زه هم کار کوم ، نو ډیر ژر به پوهه سی تاسی ، چی چاته رسيږي

عَاقِبَةُ الدَّارِ إِنَّهُ لَا يُفْلِحُ الظَّالِمُونَ ﴿٣٥﴾ وَجَعَلُوا لِلَّهِ مِثْلَ ذُرٍّ

د آخرت کور ، په يقين سره به خیر نه وی د ظالمانو ، او مقرر کوی الله لره دهغه په پیدا کړو

مِنَ الْحَرِّ وَالْأَنْعَامِ نَصِيبًا فَقَالُوا هَذَا لِلَّهِ بِزَعْمِهِمْ

فصلونو او حیوانانو کی یوه حصه بیا وایی دا حصه د الله ده په خیال ددوی

وَهَذَا لِلشُّرَكَائِنَا فَمَا كَانَ لِشُرَكَائِهِمْ فَلَا يَصِلُ إِلَى اللَّهِ وَمَا

او دا زمونږ د شریکانو ده نو کومه حصه چی ددوی د شریکانو ده هغه نه رسيږي الله طرف ته ، او کوم

كَانَ لِلَّهِ فَهُوَ يَصِلُ إِلَى شُرَكَائِهِمْ سَاءَ مَا يَحْكُمُونَ ﴿٣٦﴾

چی د الله ده هغه رسيږي ددوی د شریکانو طرف ته ، څه ناکاره انصاف کوی

لنہ تفسیر: اوستا رب (رسولان څه ددی دپاره نه لیږي چی نعوذ بالله هغه عبادت ته محتاج دي هغو خو

بالکل بی حاجته دی (بلکه په دی وجه یی لیږي چی هغه) رحمت والا (هم) دی (په خپل رحمت سره یی

رسولان ولیږي چی ددوی په ذریعه خلکو ته نفع رسوونکی شيان معلوم سی او بیا د نفع مندو څخه نفع

واخلي او د ضررناکو څخه ځان وساتی ، نو په دی کی د بندگانو فائده ده ، اوباقی دهغه بی حاجتی خو

داسی ده چی) که هغه وغواړي نو تاسی ټول به (ددنیا څخه فوراً) پورته کړي اوستاسی څخه وروسته کوم

(مخلوق) چی وغواړي ستاسی په ځای بی یی (په دنیا کی) آباد کړي لکه چی (مثل یی دمخکی څخه

موجود دی چی) تاسی یی (کوم چی اوس موجود یاست) دیوبل قوم دنسل څخه پیدا کړي یاست (چی د

هغوي هیڅ پته نسته او تاسی دهغوي په ځای موجود یاست او دغه ډول داسلسله را روانه ده ، لیکن دا

سلسله پیږی پر پیږی قائمه ده ، که مونږ وغواړو نو فوراً هم داسی کولی سو ، ځکه چی د چا په سته والی او

نه سته والی باندی زمونږ څه کار نه بندېږي نو د رسولانو لپړل زمونږ د حاجت په وجه سره نه دی ، ستاسی د حاجت په وجه سره دی ، تاسی ته په کار دی چی د دوی تصدیق او تابعداري وکړي ، خوشبختی حاصله کړي او دکفر او انکار دضرر څخه محفوظ سی ځکه چی د کوم شی د رسولانو په ذریعه ستاسی سره وعده کول کېږي (یعنی قیامت او عذاب) هغه بیشکه راتلونکی شی دی او (که احتمال وي چی که څه هم قیامت راهم سی نو مونږ به یوځای وتښتو په لاس به ورته سو ، لکه چی په دنیا کی دحاکمانو مجرم کله ناکله داسی کولی سی ، نو ښه پوه سی چی) تاسی (خدای ﷻ) نه سی عاجزه کولی (ی په لاس به یی ورته سی ، او که چیري سره ددی چی په حق باندی دلیلونه قائم سوي دی چا ته په دی کی څه خبره وی چی دکفرطریقه ښه ده داسلام دا ناکاره ده ، نو بیا دقیامت څخه څه بیرته ده نو دداسی خلکو په جواب کی) ته (ﷻ) آخری خبره دا وفرمایله چی ای زما قوم! (تاسی پوه سی ، ښه دی) تاسی په خپل حال باندی کار کوی زه هم په خپل طور سره عمل کوم نو اوس ژر به تاسی ته معلومه سی چی ددی دنیا (دعملونو) دکار انجام به د چا دپاره نفع مند وي (زمونږ دپاره اوکه ستاسی دپاره او) دا یقینی خبره ده چی دحق ضائع کونکی (دانجام) په هیڅکله کامیابی نه وي (او تر ټولو زیات د الله ﷻ حق ضائع کول دی او دا کار په صحیح دلیلونو کی په لږ فکر کولو سره معلومیدی سی چی داسلام طریقه حق ضائع کول دي اوکه دکفرطریقه ، اوڅوک چی په دلیلونو کی فکر نه کوي ، دوی ته دومره ویل بس دي ، فسوف تعلمون : یعنی ډیر ژر به تاسی ددی بدعمل به انجام پوه سی) او الله ﷻ چی کوم فصلونه (او نور) او حیواناتان پیدا کړي دي دی (مشرکانو) خلکو د دوی څخه څه حصه د الله (د نوم) مقرر کړه (او څه یی دبتانو دنوم مقرر کړه حال دا دی چی په پیدا کولو کی ورسره هیڅوک شریک نسته) اوپه خپل گمان اوقصدسره وایی چی دا خو دالله ﷻ ده (کومه چی دمیلمنو ، مسافرو اومسکینانو او نورو دپاره په عامو مصرفونو کی صرف کېږي) او دا زمونږ معبودانو ده (دکومی چی مصرفونه خاص دی) بیا چی کوم شی د دوی دمعبودانو (د نوم) وي نوهغه دالله ﷻ (دنوم دحصی) و طرف ته نه رسیږي (بلکه که اتفاقاً یوځای هم سی خو بیا یی ورڅخه جلا کوي) او کوم شی چی دالله ﷻ (د نوم) وي ، هغه د دوی دمعبودانو (دنوم دحصی) و طرف ته رسیږي دوی څه بیکاره انتخاب جوړ کړي دی (ځکه چی اول خو دالله ﷻ پیدا کړی دبل په نوم څنگه کول کېږي ، دوهم بیا څومره چی یی دالله ﷻ حصه ایستلی وي ، تر هغه یی هم کموي ، اوکه دا خبره په غنا او احتیاج مېني وي ، نومحتاج یی منل او بیا یی معبود گڼل نوره زیاته بی عقلی ده)

معلومات او مسئلي: ددی څخه په مخکی آیت کی دا ذکر وو چی دالله ﷻ همیشه دا دستور دی چی د پیرانو او انسانانو په هر قوم کی یی خپل رسول او خپل هدایتونه لپړلی دی او ترڅو چی یی درسلانو په ذریعه دوی خبر کړی نه وي تر هغه وخته پوری یی د دوی دشرک او کفر او گناه او نافرمانی په وجه دوی ته سزا نه ده ورکړی په ذکر سوو ایتونو کی یی په اولنی آیت کی دابنوولی ده چی درسلانو او آسمانی کتابونو داتوله سلسله ددی دپاره نه وه چی درب العالمین څه زمونږ عبادت او طاعت ته حاجت وو یا دده څه کار زمونږ په اطاعت باندی موقوف وو ، داسی نه ده هغه بالکل بی حاجته او غنی دی . مگر دده ددی کاملی استغناء او بی نازی سره په ده کی یوصفت درحمت هم دی اوتول عالم په وجودکی راوستل بیایی باقی

سائل او د دوی د ظاهري او باطني موجوده او آئنده ټولو ضرورتونو بی غوښتلو پوره کول ددی ټولو سبب هم صفت د رحمت دی ، که داسی نه وی نو عاجزه انسان خو دخپلو ضرورتونو په خپله پیداکولو قابل خو لاڅه کوي دده سره خو دخپلو بی غوښتلو حاجتونو دغوښتلو سلیقه هم نسته ، خصوصاً دوجود دا نعمت چی کوم ده ته ورکول سوي دی ، ددی بی غوښتلو ورکول کیدل بالکل واضح دی ، چی یو انسان هیڅ کله هم دخپلو پیداکیدو دعا نه ده غوښتلی او نه په وجود کی تر راتلو مخکی ددعا غوښتلو څه تصور کیدی سی ، دغه ډول د انسان پیدائش چی دکومو کومو اندامونو څخه سوی دی ، سترگی ، غوږونه ، لاس ، پښي ، زړه ، دماغ ، آیا داسیان انسان غوښتی وه ، او که ده ته هیڅلکه ددی دغوښتلو څه پوهی او سلیقه هم نه وه ؟ هیڅ نه بلکه .

لطف تو ناگفته ما می شنود

ما نبودیم و تقاضائی ما نه بود

زه نه وم او نه زما دخپلو پیداکیدو څه خواش او آرزو وه ، خو ستا مهرباني زما نا ویلی خبري اوریدی .

(الله جل جلاله دټولو څخه بی نیازه دی د کائناتو پیداکول یوازي دهغه د رحمت نتیجه ده)

په هر حال په دی آیت کی د ، ربک الغنی په الفاظو سره درب الازیاب د بی حاجتی بیانولو سره یی د ، ذر الرحمة اضافه وکړه او دای وینووله چی هغه که څه هم ستاسی دټولو بلکه دتمام کائنات څخه بالکل بی پروا او بی حاجته دی ، لیکن دبی نیازی سره هغه د رحمت خاوند هم دی .

(یو انسان الله جل جلاله نه دی بی نیازه کړی په دی کی لوي حکمت دی که انسان بی نیازه شي نو ظلم کوي)

او دا دهغه پاک ذات کمال دی گنی د انسان عادت دا دی چی که دی دنورو څخه بی نیازه او مستغنی سی نو دده سره بیا دنورو د راحت او رنځ ، نفع او نقصان هیڅ پرواه نه پاته کیږي ، بلکه په دی حالت کی بیا دی په نورو باندی زور ظلم او زیاتی ته تیار سی ، دقرآن کریم په یوآیت کی ارشاد دی ، إِنَّ الْإِنْسَانَ لِرَبِّهِ لَكَفٍ (۶) أَنْ رَأَاهُ اسْتَفْتَى : یعنی انسان چی کله خان بی نیازه او مستغنی پیداکړي ، نو دی سرکښی او زور او زیاتی ته تیار سی ، په دی وجه الله جل جلاله انسان دداسی ضرورتونو په چکر کی اچولی دی چی دنورو د امداده بغیر نه پوره کیږي ، تر لویو لالوي بادشاه او حاکم نوکرانو چاکرانو او چپراسیانو ته محتاج دی ، تر لویو لوي مالدار او دمل مالک مزدورانو ته محتاج دی ، سهار چی څنگه یو مزدور اورکشه چلوونکی دڅه پیسو حاصلولو اودخپلی محتاجی لیري کولو دپاره د روزگار په تلابن کی وزی ، خاص دغه ډول لوی مالداران کومو ته چی غنیان ویل کیږي ، هغوی دمزدور ، رکشی او گاهای په تلابن کی راوړي ، قدرت ټول دمحتاجی په یو زنځیر کی تړلی دي ، هر یو دبل محتاج دی ، دچا په چا باندی احسان نسته او که دا نه وای نونه به یو مالدار چاته یوه پیسه ورکړی وای اونه به یو مزدور د چا څه بار لوړ کړی وو دا خو یوازي دالله جل جلاله صفت دکمال دی چی دکاملی استغناء او بی نیازی باوجود هغه رحمت والا دی ، دلته که یی د ذوالرحمة په ځای لفظ درحمان یارحیم راوړی وای ، نوهم به دخبري مقصد حاصل سوی وای ، لیکن دغنی والی سره یی د رحمت دصفت دخاص مطابقت داهمیت دظاهرولو دپاره عنوان د ذوالرحمة اختیار وفرمایي چی هغه دغنی او مکمل بی نیازه کیدو باوجود د رحمت صفت هم مکمل لري اوداصفت درسولاتو او کتابونو لیرلو اصلي سبب دی .

نردی وروسته یی دا وښووله چی لکه څنگه دده رحمت عام او تام دی ، دغه ډول دده قدرت په هر شی او هر کار باندی حاوی دی ، که هغه وغواړي نو تاسی په یوه لمحه کی فنا کولی سی او دتول مخلوق په فنا کولو سره هم دهغه دقدرت په کارخانه کی ادنی ډول فرق هم نه راځي ، بیا که هغه وغواړي نو موجوده ټول کائنات به فنا کړي ، د دوی په ځای به نور مخلوق دغه ډول هم په دغه آن کی پیدا کړي ، ددی یو مثال د انسان په هر دور کی دده مخ ته راځی ، چی نن کوم په کروړونو انسانان دمخکی په هره حصه کی آباد او د ژوند په ټولو شعبو کی یی مختلف کارونه چلوي که دنن څخه سل کاله مخکی دنیاته وکتل سی نو معلومه به سی چی هغه وخت هم دا دنیا دغه ډول آباده وه او ټول کارونه چلیدل ، مگر د موجوده آبادوونکو او کار چلوونکو څخه یوهم نه وو ، یویل قوم وو چی اوس ترمخکی لاتدی دی دکومو چی نن نوم اونښانه هم نه لیدل کیږي ، او موجوده د دنیا د دغه مخکی قوم دنسل څخه پیدا سوي ده ، ارشاد دی .

إِنْ يَشَأْ يُذْهِبْكُمْ وَيَسْتَخْلِفْ مِنْ بَعْدِكُمْ مَا يَشَاءُ كَمَا أَتَّخَذَكُمْ مِنْ ذُرِّيَةِ قَوْمٍ آخَرِينَ : یعنی که الله ﷻ وغواړي نو تاسی ټوله به لیري کړي دلیری کولو څخه مراد داسی فنا کول دی ، چی نوم اونښانه یی ورکه سی ، او په دی وجه یی دلته دهلاکولو یا وژلو ذکر ونه کړي ، بلکه لیری کول یی ارشاد وفرمایلی چی په دی کی محض دفنا کولو اونوم اونښانه ورکولو طرف ته اشاره ده ، په دی آیت کی الله ﷻ دغنی اوبی نیازه کیدو ، بیا د صاحب رحمت کیدو اوبیاد کامل قدرت د مالک کیدو څخه وروسته په دوهم آیت کی نافرمانو او حکم نه منونکو ته خبرداری دی چی .

إِنْ مَا تُوعَدُونَ لَآتٍ وَمَا أَنْتُمْ بِمُعْجِزِينَ : یعنی الله ﷻ چی تاسی دکوم عذاب څخه بیروی هغه خامخا راتلونکی دی ، او که تاسی ټول یوځای سی هم دخدای عذاب نه سی منع کولی په دریم آیت کی بیاد غفلت څخه دبیداره کولو دپاره یی یوه بله طریقه اختیار کړه وی فرمایلی ، قُلْ يَا قَوْمِ اعْمَلُوا عَلَىٰ مَكَاتِكُمْ إِنِّي عَامِلٌ فَسَوْفَ تَعْلَمُونَ مَنْ تَكُونُ لَهُ عَاقِبَةُ الدَّارِ إِنَّهُ لَا يُفْلِحُ الظَّالِمُونَ : په دی کی نبی کریم ﷺ ته خطاب دی چی ته دی اهل مکه وو ته ووايه چی ای زما قومه ، که تاسی زما خبره نه منی نو ستاسی اختیار دی مه یی منی اوبه خپل حالت په خپله عقیده دخپل عناد مطابق عمل کوی ، زه هم دخپلی عقیدې مطابق عمل کوم ، زما په دی کی هیڅ نقصان نسته ، لیکن ډیر ژر به تاسی ته معلومه سی چی دا آخرت دکور نجات اوفلاح چاته حاصلیږي ، په دی ښه پوه سی چی ظالمان یعنی حق ضائع کوونکی هیڅکله فلاح نه سی ترلاسه کوی .

او دتفسیر امام ابن کثیر ددی آیت په تفسیر کی دی طرف ته هم اشاره فرمایلی ده ، چی دلته یی په آیت کی ، مَنْ تَكُونُ لَهُ عَاقِبَةُ الدَّارِ : فرمایلی دی ، عاقبة الدار الاخرة یی نه دی فرمایلی ، ددی څخه معلومیږي چی دا آخرت دکور څخه مخکی د دنیا په کور کی هم اخر فلاح او کامیابی د الله ﷻ نیکانو بندگانوته حاصلیږي لکه چی د نبی کریم ﷺ او صحابه کرامو (رضی الله عنهم) حالات په دی شاهد دی ، چی په لږ زمانه کی ټول دقوت او اقتدار خاوندان د دوی په مخکی خوار او ذلیل سول او ملکونه یی د دوی په لاسونو فتح سول ، په خپله درساتل په زمانه کی ټوله جزیره عرب دده ﷺ ماتحت سوه ، د یمن اوبحرین څخه واخله دشام تر حده پوری د دوی حکومت خپور سو ، بیا دده ﷺ د خلفاؤ او صحابؤ په لاسو تقریباً پوره دنیا د اسلام دجندی لاتدی راغله او د الله ﷻ دا وعده پوره سوه ، کَتَبَ اللَّهُ لَأَغْلِبَنَّ بِهِ دَوِیم آیت کی ارشاد دی .

إِلَّا لَنَنْصُرَنَّ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَبِئْسَ الْقَوْمُ الْفَاسِقُونَ : یعنی مونږ دخپلو رسولانو مدد کوو او دهغه خلقو چی ایمان راوړی په دی دنیاکی هم او په هغه ورځ هم کله چی په عملونو شاهدی کوونکی په شاهدی ودریږي : یعنی قیامت په ورځ .

په څلورم آیت کی یی د عربو مشرکان د دوی په یوه خاصه گمراهی او غلط کاری باندی خبردار کړی دی . د عربو دعادت وو چی د فصل او باغونو اودارنگه د تجارت څخه به څه پیداوار چی و سو په دی کی به یی یوه حصه دالله ﷻ دپاره او یوه حصه دخپلو بتانو دپاره ویستله ، دالله ﷻ دنوم حصه به یی په غریبانو فقیرانو اومسکینانو خرڅ کوله اودبتانو دنوم حصه به یی دبت خانی په محاورانو او حفاظت کوونکو خرڅ کوله . اول خو د دوی دا ظلم څه کم ظلم نه وو چی ټول شیان الله ﷻ پیدا کړی دی اودهرشی پیداوار هم هغه ورکوی اویادهغه د ورکړل سوو شیانو کی بتان شریکوی او په دی دپاسه به یی ظلم دا کوی چی که چیری په پیداوار کی به څه کمی راغی نو دکمی به یی دالله ﷻ په حصه باندی په دی وینا سره پوره کړل چی الله ﷻ غنی دی ، زمونږ دشیانو محتاجه نه دی او دبتانو حصه به یی هم پوره کوله اودخپل استعمال حصه هم کله چی به داسی وسوه چی دبتانو دحصی څخه یا د دوی دخپلی حصی څخه به څه شی دالله ﷻ په حصه کی ولویدی دحساب پوره کولو دپاره به یی ددی څخه ویستی او که معامله به په عکس وسوه چی دالله ﷻ دحصی څخه به دبتانو په حصه کی یا د دوی په حصه کی څه شی راغلی نو هغه به یی هلته پرېښووی ، او دا به یی ویل چی الله ﷻ خو غنی دی که دده دحصی څخه څه شی کم هم سی نو خیر دی ، قرآن کریم د دوی دا گمراهی او غلط کاری ذکر کړی ده او فرمایي ، سَاءَ مَا يَحْكُمُونَ : یعنی ددی خلقو دا فیصله څومره ناکاره اودشرم ده چی چا دوی او د دوی ټول شیان پیدا کړل ، نو اول یی دهغه سره نور شریک کړل بیا یی دهغه حصه هم په مختلفو بهانو سره نوروته نقل کړه .

(کافرانوته په دی خبرداری کی دمسلمانانو دپاره عبرت)

دا خودعربو مشرکانوته په یوه گمراهی او غلط کاری باندی خبرداری وه ، ددی سره په دی ضمن کی دهغو مسلمانانو دپاره هم دعبرت تازیانه ده ، کوم چی دالله ﷻ ورکړی ژوند اودهغه د ورکړی اندامونو پوره طاقت په مختلفو حصو کی تقسیموی ، د عمر او وخت یوه حصه دالله ﷻ اودهغه دعبادت دپاره خاص کوی ، حال دا دی چی حق دا وو چی د عمر ټول وختونه اوساعتونه یی دهغه دعبادت اوطاعت دپاره وقف وی ، دانسانی ضرورتونو اومجبورو دپاره یی ددی څخه څه وخت دخان دپاره هم ویستل ، او حق خودا دی چی بیا هم دهغه دشکر حق نه ادا کیږي ، مگر زمونږ حال دا دی چی په شپه او ورځ څلویشو ساعتونو کی که مونږ څه وخت دالله ﷻ دیادو او دعبادت دپاره مقرر کړی هم وی خو کله چی څه ضرورت راپیښ سی نو نه دخپل کار په وخت کی خلل راولو ، نه دآرام په وخت کی ، ټوله نزه په هغه وخت کی گوزار وو ، کوم چی دلمانځه ، تلاوت یاعبادت دپاره مقرر وی ، که څه کار راپیښ سی یا بیماری یا څه بل ضرورت ، نودټولو څخه اول ددی اثر په هغه وخت لویږي کوم چی مونږ دالله ﷻ د ذکر یاعبادت دپاره خاص کړی وی ، دا څومره غلطه فیصله اوناشکری ده الله ﷻ دی مونږ ټول مسلمانان ددی څخه وساتی (آمین)

وَكَذَلِكَ زَيْنَ لِكَثِيرٍ مِّنَ الشُّرَكِيِّنَ قَتَلَ اَوْلَادَهُمْ شُرَكَاءُ هُمْ

او دارنگه بنانسته کړی دی دیرو مشرکانو ته قتل دا اولاد ددوی ددوی شریکانو

لِيُزِدُوهُمْ وَلِيْلِسُوا عَلَيْهِمْ دِيْنَهُمْ وَلَوْ شَاءَ اللّٰهُ مَا فَعَلُوْهُ

چی هلاک کړی دوی او خلط ملط کړی په دوی دین ددوی ، او که الله غوښتلای نو دوی به دا کار نه

فَذَرَهُمْ وَمَا يَفْتَرُوْنَ ﴿۱۳۷﴾ وَقَالُوا هَذِهِ اَنْعَامٌ وَّحَرْتُ جِجْرًا

وای کړی نو پرېږده دوی پوه سه او ددوی دروغ ، او وایی چی دا حیوانات او فصل منع دی

لَا يَطْعَمُهَا اِلَّا مَنۢ نَّشَاءُ بِزَعْمِهِمْ وَاَنْعَامٌ حُرِّمَتْ

دا به هیڅوک نه خوری مگر چالره چی مونږ غواړو ددوی په خیال او په ځینو حیواناتو یی سپرتیا حرام کړل

ظُهُورُهَا وَاَنْعَامٌ لَا يَذْكُرُوْنَ اَسْمَ اللّٰهِ عَلَيْهَا افْتِرَاءٌ عَلَيْهِ

او په ځینو حیواناتو د ذبح په وخت کی د الله نوم نه اخلی ، په الله دروغ جوړوی

سَيَجْزِيْهُمْ سَاعًا نَّوْا يَفْتَرُوْنَ ﴿۱۳۸﴾ وَقَالُوا مَا فِي بُطُونِ هٰذِهِ

ډیر ژر به هغه سزا ورکړی دوی لره ، ددې درواغو ، او وایی کوم بچی چی ددې حیوان په نس

الْاَنْعَامِ خَالِصَةٌ لِّذٰكُوْرِنَا وَحُرِّمٌ عَلٰی اَزْوَاجِنَا اِنْ يَّكُنْ

کی دی ، دا به خاص زمونږ سری خوری ، او دغه حرام دی زمونږ په ښځو او کوم بچی

مَيْتَةٌ فَهُمْ فِيْهِ شُرَكَاءُ سَيَجْزِيْهُمْ وَصَفَهُمُ اللّٰهُ حَكِيْمٌ

چی مړی نو دده په خوراک کی به ټول برابر وی ، هغه به سزا ورکړی دوی لره ، ددوی د بیانونو هغه حکمت والا

عَلِيْمٌ ﴿۱۳۹﴾ قَدْ خَسِرَ الَّذِيْنَ قَتَلُوْا اَوْلَادَهُمْ سَفَهًا بِغَيْرِ عِلْمٍ

پوه دی ، بیشکه خراب سول چا چی قتل کړو اولاد په ناپوهی سره بغیر د علم څخه

وَحَرِّمُوا مَا رَزَقَهُمُ اللّٰهُ افْتِرَاءً عَلٰی اللّٰهِ قَدْ ضَلُّوا وَاَنَّا كَانُوْا مُهْتَدِيْنَ ﴿۱۴۰﴾

او حرام یی کی هغه رزق چی الله ورلره ورکی ، دروغ جوړول په الله باندی بیشکه دوی گمراه سول اونه سول لار پیدا کونکی

د آیتونو تړون: په تیرو آیتونو کې د مشرکانو د باطلو عقیدو د کفر او شرک بیان وو، په دې آیتونو کې د دوی د عملی غلطیو او جاهلانو رسمونو ذکر دی، د کومو جاهلانه رسمونو ذکر چې په دې آیتونو کې راغلی دی، هغه دا دی.

اول په غله او میوه کې څه حصه د الله په نوم جلا کوی او څه د بتانو او شیطانانو په نوم، بیا اتفاقاً که د الله ﷻ د حصی څخه څه د بتانو په حصه کې یوځای سی نو هم دغه شان یی پرېږدی، او که معامله په عکس وسی نولیری کوی یی او د بتانو حصه پوره کوی، او بهانه دا وه چې الله ﷻ غنی دی، دده حصه که کمه سی نو هیڅ نقصان نسته او شریکان محتاج دی، د دوی حصه کمول نه دی په کار، د دې ناکاره رسم بیان د دې ذکر سوو آیتونو څخه په مخکې آیتونو کې راغلی دی.

دویم رسم دا وو چې بحیره، سائبه حیوان به یی د بتانو په نوم باندې پرېښوول او دا به یی ویل چې دا کار د الله ﷻ د خوشحالی دپاره دی، په دې کې هم د بتانو حصه دا وه چې عبادت دهغوی وو او د الله ﷻ حصه دا سوه چې دا به یی د الله ﷻ خوشنوی گنله.

دریم رسم د خپلو لوڼو د قتل کولو وه.

څلورم رسم ځینی فصل به یی د بتانو په نوم کوی او ویل به یی چې د دې اصل مصرف صرف سړی دی، بنځوته د دې څخه څه ورکول نه ورکول زموږ په مرضی باندې دی د دوی حق دمطالبی نسته.

پنځم رسم به یی دغه شان کار په څاروو کې کوی چې ځینی به یی په کی دسرو دپاره خاص کول.

شپږم رسم چې کوم څاروی به یی د بتانو په نوم پرېښوول په هغوی به یی سپرتیا کول او بار وړل حرام گنل.

او وسم رسم، ځینی څاروی به یی خاص کول چې په هیڅ موقع به یی پری د الله نوم نه اخستی، نه دشلو په وخت کې نه د سپریدو په وخت کې اونه د ذبح کولو په وخت کې.

اتم رسم دا وو چې د کومو حیوانانو نوم به یی بحیره یا سائبه کینووی د بتانو په نوم به یی پرېښوول د دوی د ذبح په وخت کې به که ورڅخه بچی دنس څخه ژوندی راووتی نو دغه به یی هم ذبح کوی خودا به صرف دسرو دپاره حلال وو او د بنځو دپاره به یی حرام گنل او که بچی به مړ را ووتی نو دتولو دپاره به حلال وو.

نهم رسم، د ځینی حیوانانو شیدی به یی دسرو دپاره حلال او د بنځو دپاره حرام گنل.

لسم رسم د بحیره سائبه وصیله حامی څلورم قسم حیوان وو تعظیم به یی عبادت گنی.

(دا ټول روایتونه په در منثور اوروج المعانی کی د حضرت ابن عباس رضی الله عنه مجاهد رضی الله عنه ابن زید رضی الله عنه اوسیدی رضی الله عنه څخه په روایت د ابن منذر رضی الله عنه ابن ابی حاتم رضی الله عنه ابن ابی شیبه، ابن حمید نقل دی.

(د بیان القرآن څخه)

لنډتفسیر: دغه ډول د ډیرو مشرکانو په خیال کې د دوی معبودانو (شیطانانو) د خپل اولاد قتلول به ښکاره کړی دی (لکه په جاهلیت کې دانجونو قتلول یا ژوندی بنځولو رسم وو) د دې دپاره چې (د دې ناکاره کار په کولو سره) هغه (شیطانان) دوی (مشرکانو) لره (په وجه دمستحق کیدو د عذاب) برباد کړی او د دې دپاره چې د دوی لاری ورکه کړی (چې همیشه په غلطی کی مبتی وی اوته د دوی په دې ناکاره حرکتونو سره مه غمجن کیږه ځکه چې) که الله ﷻ ته (د دوی ښه کول) منظور وی نو داسی کار به یی نه وو

کری نو ته دوی ته اوڅه چی دوی غلطی خبری جوړوی (چی زمونږ دا کار ښه دی) هم دغسی پریده
 (هیڅ فکرمه کوه، مونږ به ورسره پوهه سو) او دوی په خپل (غلط) خیال سره دا هم وایی چی دا (خاص)
 خاړوی دی او (خاص) فصلونه دی چی ددې استعمال هر سړی لره جائز نه دی، دا هیڅوک نه سی خوړی
 ماسوا دهغوڅخه کوم چی مونږ غواړو (لکه چی په څلورم او پنځم رسم کی ذکر سول) او (داسی وایی چی
 دا خاص) خاړوی دی په کومو چی سپرتیا یا بار وړل حرام سوی دی (لکه چی په شپږم رسم کی ذکر سو)
 او (داسی وایی چی دا خاص) خاړوی دی په کومو چی (دالله نوم اخستل نه دی په کار، نو ددې عقیدی
 په وجه سره په هغوی) دا خلق دالله نوم نه اخلی (لکه چی په اووم رسم کی ذکر سو او دا ټولی خبری)
 محض په الله د درواغو جوړولو په طور باندی (وایی درواغ په دی وجه چی دوی دا کارونه دالله دوی
 نه ددی درواغو جوړولو سزا ورکړی) اوس یی څکه وویل چی قیامت کوم چی راتلونکی دی، لیری نه
 دی اوځینی ځینی سزا گانی خو به دمرگ سره شروع سی، او هغوی (داهم) وایی چی کوم شی ددې خاړوو
 دنس څخه (راوتونکی) وی (مثلا شیدی یا بچی) هغه خاص زمونږ دسرو دپاره (حلال) دی اوزمونږ په
 ښخو حرام دی او که هغه (دنس څخه را وتلی بچی) مړ وی نو په دی (نفع اخستو) کی (سړی او ښځی) ټول
 برابر دی (لکه چی په اتم اونهم رسم کی ذکر سول) اوس الله دوی ته د دوی د (دی) غلطو خبرو سزا
 ورکوی (غلطی خبری هغه دی کومی چی اوس په درواغو جوړولو کی تیری سوی او تراوسه پوری چی یی
 سزا نه ده ورکړی نو وجه داده چی) بیشکه هغه حکمت والادی (دځینی حکمتونو په وجه یی مهلت ورکړی
 دی او تراوسه پوری په سزا نه ورکولو سره دی داسی نه گنی چی گوندی هغه خبرنه دی څکه چی) هغه
 لوی علم والا دی (دی دهر څه څخه خبردی ومخکې په لنډه سره دانجام ذکر کوی فرمایي چی) واقعی په
 خرابی کی ولویدل هغه خلق چاچی (دا ذکر سوی کارونه خپله طریقه جوړه کړه چی) خپل اولاد یی محض
 په حماقت سره بی دڅه (معقول اومقبول) سند څخه قتل کړل اوکوم (حلال شیان چی دوی ته الله ﷻ
 دخپلو چنبلو دپاره ورکړی وی، هغه لره یی په عقیده یا عمل سره حرام کړل (لکه چی لوږ په رسمونو او
 وهمونو کی چی منشاء دټولویوه ده، ذکر سو او دا ټول) محض په الله ﷻ د درواغو جوړولو په طور
 باندی (وسو لکه چی لوږ په قتل د اولاد کی، یفترون: او په حرامولو د حیوانانو کی افتراء جلا جلا هم
 راغلی دی) بیشکه دا خلق په گمراهی کی ولویدل او (دگمراهی نوی نه ده بلکه پخوانی ده څکه چی مخکې هم
 جبری دوی په لاری باندی نه وو (نو په: ضلوا: کی خلاصه دلاری اوپه، ماکانو، کی ددې تاکید او په: خسرو،
 خلاصه دبدانجام چی عذاب دی ذکر کړل سو)

وَهُوَ الَّذِي أَنشَأَ جَنَّاتٍ مَّعْرُوشَاتٍ وَغَيْرَ مَعْرُوشَاتٍ

او هغه پیدا کړی دی باغونه چی په پرچتو خورول کیږي او په چتونو نه خورول کیږي،

وَالنَّخْلَ وَالزَّرْعَ مُخْتَلِفًا أَكْلُهُمُ وَالزَّيْتُونَ وَالرُّمَّانَ مُتَشَابِهًا

او دخرما درختی اوفصلونه چی مختلفه یی ده میوه او پیدا کړی یی دی زیتون او انار دیوبل په شان

وَعَيْرُ مِثْلَيْهِ كُلُّو مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ

او جلا جلا هم ، خوری ددوی دمیری څخه هرکله چی میوه ونیسی او اداکوی ددی حق په کومه ورځ

حَصَادِهِ وَلَا تُسْرِفُوا إِنَّهُ لَا يُحِبُّ السُّرْفِينَ ﴿۱۳۱﴾ وَمِنَ الْأَنْعَامِ

بی چی پریکوی ، اوبی ځایه خرڅ مه کوی ، دهغه نه خوښیږي بی ځایه خرڅ کوونکی ، او پیدا کړی بی دی

حَمُولَةٍ وَفَرَشَاتٍ كُلُّوا مِنْ ثَمَرِ مَا رَزَقَكُمْ اللَّهُ وَلَا تَتَّبِعُوا خُطُوَاتِ

د حیوانانو څخه باروړونکی اومخکی سره لگیدونکی ، خوری دالله درزق څخه اومه څی دشیطان په قدمونو باندی

الشَّيْطَانِ إِنَّهُ لَكُمْ عَدُوٌّ مُبِينٌ ﴿۱۳۲﴾

هغه ستاسی دښمن دی ښکاره

لنډتفسیر: او هغه (الله ﷻ) دی چاچی باغونه پیدا کړل ، هغه هم کوم چی پرچتونو باندی څیژول کیږی (لکه

انگور) او هغه هم کوم چی پرچتونو باندی نه څیژول کیږی (یا په دی وجه چی خپریدونکی بوټی نه دی

لکه تنه داری درختی یا سره ددی چی خپریدونکی بوټی دی خو عادت نه دی لکه: هندوانه خټکی اونور)

او دخرما درختی اوفصلونه (هم هغه پیدا کړیدی) په کوموکی چی دخوراک شیان په مختلف طور سره

(حاصل) وی ، اوزیتون اوانار (هم هغه پیدا کړی دی) کوم چی (انار انار) دیو بل سره (اوزیتون دیو بل سره

په رنگ، خوند، شکل اومقدارکی په ځینو صفتونوکی هم) دیو بل مشابه وی او (کله) دیو بل سره مشابه

هم نه وی (او الله ﷻ دا شیان پیدا کړل اواجازت یی کړی دی چی) ددی ټولو پیداوار خوری برابره خبره ده

که دهغه وخت څخه وی) کله چی هغه راووزی (اولا پاڅه سوی نه وی) او (خامخا ددی سره دومره ضروری

ده چی) په دی کی چی دکومو خلکو حق (په شریعت سره) واجب دی (یعنی خیر او خیرات) هغه ددی

دپریکولو په ورځ (مسکینانو ته) ورکوی او (په دی ورکولوکی هم) ترحد (شرعی اجازی) زیاتی مه کوی

یقیناً هغه (یعنی الله ﷻ) ترحد څخه (دشرعی داجازت څخه) زیاتی کوونکی نه خوښوی او (څنگه چی

باغونه او فصلونه الله ﷻ پیدا کړی دی ، دغه ډول حیوانات هم نو) په حیوانانو کی لوړ قد والا (هم

او کوچنی قد والا (هم هغه پیدا کړی دی او ددوی په باره کی یی هم په مثل دباغونو اودفصلونو اجازت

کړی دی چی) څه چی الله ﷻ تاسی لره درکړی دی (او په شریعت سره یی حلال کړی دی ، هغه) خوری او

(دخپل طرف څخه دحراموالی په احکامو جوړولو) دشیطان پرقدمونو باندی مه څی ، بیشکه هغه

ستاسی ښکاره دښمن دی (چی تاسی سره دښکاره اوواضح کیدو ددلیلونو گمراه کوی)

معلومات اومسئلي: په تیرو آیتونوکی دمکی دمشرکانو ددی گمراهی ذکر وو چی دالله ﷻ په پیدا کړو

حيوانانو او دده په ورکړو نعمتونو کې دى ظالمانو دخپلو لاسونو جوړ کړى بى روحه بتان دالله ﷻ سره حصه دار مقرر کړي دى کوم شى چې دوى په طور دعبادت يا صدقى يا خيرات وباسى ، په دى کې يوه حصه دالله ﷻ او دوهمه حصه دبتانو مقرر کوى ، بيا دالله ﷻ حصه هم په مختلفو حيوانو او حوالو سره دبتانو په حصه کې وراچوى. دغه ډول نورو ډيرو جاهلانه رسمونو ته يې دشريعت دقانون حيثيت ورکړيدى. په ذکرسوو آيتونو کې په اول آيت کې الله ﷻ دبوټو او درختو مختلف قسمونه اوددى په فائدو اوميړو کې دخپل کامل قدرت دحيوانونکو کمالونو ذکر وفرمايى اوپه دوهم آيت کې دغه ډول دحيوانانو دمختلفو قسمونو دپيدائش ذکرېي وفرمايى، دوى ته يې ددوى پرگمراهى خبردارى ورکى چې دا جاهلان خلک څنگه دعليم اوخبير قادر مطلق سره بى خبره بى شعوره اوبى روحه اوبى طاقته شيان شريك جوړوي. اوبيايى دوى ته دنىکى لارى اوصحيح عمل طرف ته هدايت وفرمايى چې کله ددى شيانوپه پيدا کولو اوتاسى ته په درکولو کې څوک شريك نسته نوپه عبادت کې دوى شريکول انتهايى کفران دنعمت اوظلم دى چاچې داشيان پيدا کړل ، تاسى ته يې درکړل اوستاسى دپاره يې داسى مسخر کړل چې څنگه غواړي، استعمالولى يې سى اوبيايى داټول شيان ستاسى دپاره حلال کړل، پرتاسى فرض دى چې ددى نعمتونو څخه دفائدى اخيستلوپه وخت کې دشکر حق ادا کې. شيطاني خيالونه اوجاهلانه رسمونه خپل دين مه جوړوي.

په اولنى آيت کې د اَنْشَاَ معنې ده پيدا کول، او: مَعْرُوشَاتٍ دعرش څخه جوړ دى معنې يې ده، پورته کول اولورول، د: مَعْرُوشَاتٍ څخه مراد ددرختو هغه بوټى دى چې پرچوپالونو (مناگانو) باندې خپرول کيږي، لکه انگور اوځينى ترکارى، اوددى په مقابله کې په: غَيْرَ مَعْرُوشَاتٍ کې هغه ټولې درختى شاملې دى چې ځانگى يې لوړ نه لورېږي، برابره خبره ده که تنه داره وي اوکه دذيلو درختى وي اوذيلى يې پر مخکېه خپرېږي، لوړ نه خيژى لکه هندوانه ، خټکى اونور.

اود، نَخْلٍ معنې دخرماوو درخته ده او: ذُرْعٍ هر قسم فصل ته ويل کيږي، او زَيْتُونٍ دزيتون درختى ته هم وايي اوميړى ته يې هم، او: رُْمَانٍ انارته ويل کيږي، په دى آيتونو کې الله ﷻ اول په باغونو کې دپيدا کيدونکو درختو دوه قسمونه بيان کړل، يو قسم هغه چې نباخلى يې پورته خيژول کيږي، دوهم قسم هغه چې نباخلى يې پورته نه خيژول کيږي، په دى کې يې خپل حکمت بالغه اوکامل قدرت ته اشاره کړيده، چې ديوى خاورى اويو اوبو، يوى هوا اوفضاء څخه څنگه څنگه مختلف قسم بوټى پيدا کوى، بيا ددى دميړو تياريدل، شنه اوتازه يې ساتل اوپه دى کې په زرگونو ايسنډول سوي خاصيتونه، چې ځينى درختى يې داسى جوړې کړيدي چې ترڅو پورې يې چوپال (منا) ته ونه خيژوي، ميوه نه نيسي اوکه يې ونيسي هم خو غټيږي اولوټيږي نه ، لکه انگور کدو اونور، اوځينى درختى يې داسى کړي دى چې که لوړ يې خيژوي ياڅونه خيژي اوکه خيژي هم خوبيايى ميوه کمزورى وي لکه خټکى، هندوانه اونور، اوځينى درختى يې پرمضبوطو تنو باندې داسى درولى او جگى کړى دى چې دانسان په کارىگري کې

عادتا داسی ممکن نه وواود درختودارنگارنگ والی محض اتفاقی نه دی بلکه په لوی حکمت او دمیو
دمزاج په خاصیت سره دی ځینی میوی په مخکه او خاوری سره غتیری او پخیری او ځینی په خاورو لگیدو
سره خرابیری، ځینی په لوړو ښاخونو پوری په زنگیدو د هوا اولمر، سپوږمۍ اوستوروپه شعلو سره
رنگ حاصلوی، دهری یوی دپاره قدرت دهغه په مناسبت سره انتظام کړي دی، فَبَارَكَ اللَّهُ أَحْسَنَ الْخَالِقِينَ
تر دی وروسته یی په خصوصی طور سره دخرما ددرختی او فصلونو ذکر وکی دخرما میوه په عام
طور سره دخوند اومزی دپاره خوړل کیری اودضرورت په وخت کی ورڅخه دپوره خوراک کارهم اخیستل
کیری او دفصلونو څخه پیداکیدونکی غلی په عام طور سره دانسانانو او حیوانانو دخوراک دپاره
استعمالیری، ددی دواړو دذکر کولو څخه وروسته فرمایي، مُخْتَلِفًا أَكْلُهُ په دی کی د، أَكْلُهُ ضمیر
فصل «زرع» ته هم راجع کیدی سی او دخرما (نخل) طرف ته هم، په هر حال دواړه ورڅخه مراد دی، معنی
دا ده چی په خرماؤ کی مختلف قسمونه اودهرقسم خوند دی او په فصلونو کی مختلف قسمونه په
سوونو دی او دهر قسم خوند اوفائدی مختلفی دی، دیوی خاوری اوبو اومخکی څخه په راوتونکو
میو کی دومره عظیم الشان تفاوت اوبیا دهرقسم دفائدو اواخصیتونو حیرانوونکی اختلاف اورنگ
رنگ والی، یومعمولی عقل لرونکی انسان هم په دی منلو مجبوره کوی چی ددی پیدا کوونکی څوک
داسی هستی ده چی په قیاس کی نه راځی اونه دهغه دعلم او حکمت اندازه څوک انسان لگولی سی.

تردی وروسته یی دوه شیان نور ذکر کړل، یعنی آناړ اود زیتون میوه، چی میوه هم ده اوترکاری هم او
ددی تین ترتیولو تیلو صفا، شفاف او په عمده والی سره ډیری فائدی اواخصیتونه هم لری، دزرگونو
مرضونو یو ښه علاج دی دغه ډول دانار ډیری فائدی اواخصیتونه دی، چی هر عام اواخاص پری پوه دی
، ددی دواړو میوو دذکر کولو څخه وروسته فرمایي، مُتَشَابِهًا وَغَيْرَ مُتَشَابِهٍ یعنی په دوی کی دهر یوه
میوه څه داسی وی چی په رنگ اوخوند کی یو ډول وی اوڅه داسی هم وی چی رنگ اوخوند یی مختلف
وی اودا دځینو دانو رنگ، خوند اومقدار یو ډول والی او دځینو مختلف والی په انار کی هم وی اوپه
زیتون کی هم، ددی ټولو قسمونو درختو اومیوو ذکر کولو څخه وروسته یی په دی آیت کی انسان ته
دوه حکمونه کړي دی، اولنی حکم په خپله دانسان دخواش اودنفس دتقاضی پوره کولو دی، فرمایي
كُلُوا مِنْ ثَمَرِهِ إِذَا أَثْمَرَ یعنی ددی درختو اوفصلونو میوی خوری کله چی دوی میوه ونیسی، په دی کی
ددی خبری طرف ته اشاره ده چی ددی ټولو قسمونو درختو پیدا کوونکی مالک مقصد په دوی سره خپل
څه ضرورت پوره کول نه دی، بلکی ستاسی دفائدی دپاره یی پیدا کړیدی، پس ستاسی اختیار دی چی
داخوری اوفائدی ورڅخه اخلی، او، إِذَا أَثْمَرَ یی وفرمایل اودی طرف ته یی اشاره وکړه چی ددرختو
دښاخونو اوڅانگو څخه میوه را ایستل، ستاسی کار نه دی اونه ستاسی په وس کی ده، کله چی دالله
ﷻ په اذن دغه میوه راوړی نو دخوړلو اختیار یی دغه وخت تاسی ته حاصل سی، برابره خبره ده که هغه لا
اوس پخه سوی وی اوکه نه.

دمخکی عشر: دوهم حکم یی دا وکی و وَاَتُوا حَقَّهُ يَوْمَ حَصَادِهِ دَا تَوَا معنی ده، راوړی یا، ادا کی، او: حصاد وایی دفصل ربیلو یا شکولو ته دمیوی، اود: حَقَّهُ ضمیر هر هغه دخوراک شی ته راجع دی، دکموی لور ذکر سوی دی، معنی داده چی داتول شیان خوری اوچینی او استعمالوی، مگر یوه خبره یاده ساتی چی دفصل ربیلو یا میوی شکولوپه وخت کی ددی حق هم ادا کوی، دحق څخه مراد په غریبانو اومسکینانو صدقه کول دی، لکه چی په بل آیت کی په عامو الفاظو کی ارشاد دی، وَالَّذِينَ فِيْ اَمْوَالِهِمْ حَقٌّ مِّمَّا لَمْ يَكُنْ لِبَنَاتِهِنَّ وَالْمَخْرُومِ: یعنی دنیکو خلکو په مالونو کی مقرر حق وی دغوښتونکو اونه غوښتونکو دفقیرانو اومسکینانو.

مراد ددی صدقی څخه عامه صدقه خیرات دی یا هغه صدقه چی دمخکی زکوة یا عشر ورته ویل کیږی، په دی کی دتفسیر دامامانو، اصحابو ﷺ اوتابعینو دوه قولونه دی، ځینی حضراتو اولنی قول اختیار کړیدی او وجه دانبی چی دا آیت مکی دی، اوزکوة دهجرت څخه دوه کاله وروسته په مدینه منوره کی فرض سوی دی، په دی وجه دلته دحق څخه مراد دمخکی زکوة نسی کیدی، اوځینی حضراتو دا آیت په مدنی آیاتونو کی شمیر کړیدی اودحق څخه مراد یی دمخکی زکوة او عشر اخیستل دی.

اودتفسیر امام ابن کثیر په خپل تفسیر کی او ابن عربی اندلسی په احکام القرآن کی ددی فیصله داسی کړې ده، چی آیت که مکی وی او که مدنی په دواړو صورتونو کی دآیت څخه دمخکی زکوة یعنی عشر مراد کیدی سی، ځکه چی ددوی په نزد دزکوة دواجبیدو اصل حکم په مکه کی نازل سوی وو، دسورة مزمل آیت دزکوة پر حکم باندی مشتمل دی چی په اتفاق سره مکی دی البته دزکوة مقدار اونصاب مقرر کیدل اونور تر هجرت وروسته سوی دی، او ددی آیت څخه یوازی دومره معلومیږی چی دمخکی پریداوار باندی دالله ﷻ دطرف څخه څه حق لازم سوی دی اودمقدار تعین یی په دی کی ذکر نه دی، په دی وجه دمقدار په حق کی دا آیت مجمل دی او په مکه کی ددی مقدار ټاکل په دی وجه ضروری نه وو چی هلته مسلمانانوته دا اطمینان حاصل نه وو، چی دباغونو اومخکو پیداوار په آسانی سره حاصل کی، په دی وجه په دغه زمانه کی خو رواج هغه وو کوم چی دمخکی څخه په نیکو خلگو کی راروان وو، چی دفصلونو ربیلو یا میوی شکولو په وخت کی به کم غریبانان هلته جمع وه، هغوی ته به یی څه ورکول، څه خاص مقدار مقرر نه وو، داسلام څخه اول په نورو امتونو کی هم دفصل اومیوو په دی ډول دصدقی ورکولو رواج دقرآن کریم په آیت، اِلَّا يَتْلُوْهُمْ كَمَا يَتْلُوْا اَمْحَبَّ الْجَنَّةِ کی ذکر دی، دهجرت څخه دوه کاله وروسته چی څنگه په نورو مالونو کی دنصاب اودزکوة دمقدار تفصیلات نبی کریم ﷺ دوحی په ذریعه بیان کړل، دغه ډول یی دمخکی دزکوة بیان وفرمایي کم چی دحضرت معاذ بن جبل او ابن عمر اوجابر بن عبدالله ﷺ په روایتونو کی، په ټولو کتابونو دا حدیثو کی نقل دی: مَا سَقَتِ السَّمَاءُ فِیْهِ الْعَشْرُ وَمَا سَقَى بِالسَّانِيَةِ فَيَنْصَفُ الْعَشْرُ، یعنی په بارانی مخکو کی کوم ځای چی داوبه کولو څه سامان نه وی، یوازی په باران باندی دپیداوار دار اومدار وی ددغه مخکو په پیداوار کی لسمه حصه په طور دزکوة

ایستل واجب دی او کمی مخکی چی په څاهانو سره اوبه کول کیږی دهغوی دپیداوار شلمه حصه واجب ده دزکوة په قانون کی اسلامی شریعت دهر قسم په زکوة کی دا خبره دبنیادی اصولو په طور سره استعمال کړیده، چی په کوم پیداوار کی محنت او خرڅ کم وی په هغه کی دزکوة مقدار زیات وی، او څومره چی محنت او خرڅ په یو پیداوار کی زیاتیږی دغومره دزکاة مقدار کمیږی، دمثال په طور داسی پوه سی چی که چاته پخوانی خزانه ورپیدا سی یا دسرو اوسپینو کان پیدا کی نوددی پنځمه حصه په طور دزکوة پرده لازمه ده، ځکه چی محنت او خرڅ په کبسی کم او پیداوار زیات دی تردی وروسته دبارانی مخکی نمبردی چی محنت او خرڅ پکبسی ترلږ لږ دی نوددی زکوة دپنځمی حصی نیمايي دی یعنی لسمه حصه ده، تردی وروسته هغه مخکه ده چی په څاه یا دنهر په اخستل سوو اوبو سیرابه کول کیږی، په دی کی محنت او خرڅ زیات سو نو زکوة یی هم ددی څخه نیم سو یعنی شلمه حصه سوه، تردی وروسته عام سره سپین او دتجارت مال دی چی په حاصلولو اوزیاتولو باندی یی خرڅ هم زیاتیږی او محنت په کبسی هم زیات دی نو ددی زکوة ددی نیم یعنی څلویښتمه حصه سوه.

دقرآن په ذکر سوی آیت کی اوداحادیثو په ذکر سوو روایتونو کی دمخکی دپیداوار دپاره څه نصاب نه دی مقرر سوی، په دی وجه دامام اعظم ابوحنیفه اوامام احمد بن حنبل رحمهما الله مذهب دا دی چی دمخکی پیداوار که لږ وی او که زیات په هرحال زکوة ایستل ورڅخه ضروری دی، دقرآن کریم دسورة بقره په آیت کی چی دمخکی دزکوة ذکر دی، هلته هم ددی دپاره څه نصاب ذکر نه دی، ارشاد دی، الْفِقْهُاءُ مِنْ طِبَّانٍ مَا كُنْتُمْ وَمَا أَرْجَا لَكُمْ مِنَ الْأَرْضِ خرڅوی دخپلی حلالی گټی څخه اودهغه شی څخه کوم چی مونږ ستاسی دپاره دمخکی څخه را ایستلی دی.

دتجارت په مالونو اوحیوانانو کی خونبی کریم رحمه الله نصاب بیان کړی دی، چی د دوه پنځوس نیمو ټول سپینو زرو څخه په کومو کی زکوة نسته، ترسلو بزو پنځو اوبنانو څخه په کومو کی زکوة نسته، لیکن دمخکی دپیداوار متعلق چی کوم بیان په لوړ حدیث کی راغلی دی په دی کی هیڅ نصاب نه دی ښوول سوی، په دی وجه په هرلږ او ډیر کی دمخکی دپیداوار څخه لسمه یا شلمه حصه ایستل واجب دی ز دآیت په آخر کی فرمایي، وَلَا تُسْرِفُوا إِنَّهُ لَا يُحِبُّ الْمُسْرِفِينَ یعنی ترحد زیات خرڅ مه کوی، ځکه چی الله تعالی فضول خرڅ کوونکی خلگ نه خوښوی، دلته سوال دا دی چی دالله تعالی په لاره کی که یو سړی خپل ټول مال بلکی ځان هم خرڅ کی نودی ته اسراف نه ویل کیږی، بلکی دحق ادا کول ورته ویل هم گران دی، بیا دلته داسراف څخه دمنع کولو څه مطلب دی؟ جواب دادی چی په یو طرف کی داسراف نتیجه عادتاً په بل طرف کی کموالی او کوتاهی راولی، کوم سړی چی په خپلو خواهشاتو کی بی دریغه، ترحد زیات خرڅ کوی، هغه عام طور دنورو په حقونو ادا کولو کی کوتاهی کوی، دلته یی ددی کوتاهی څخه منع کړی ده، یعنی چی یو طرف ته سړی خپل ټول مال دالله تعالی په لاره کی خرڅ کی او خالی لاس پاته سی نو داهل اوعیال او خپلوانو بلکه خپل نفس حقونه به څنگه ادا کی، په دی وجه یی داهدایت کړی دی چی دالله تعالی

په لاره کې په خرڅ کولو کې اعتدال ساتی چې ټول حقونه اداسی

ثَلَاثِينَ اَرْوَاجًا مِنَ الضَّأْنِ اثْنَيْنِ وَمِنَ الْمَعْزِ اثْنَيْنِ قُلْ اَلَّذِكْرُ مِنْ حَرَمِ الْاُنثِيَيْنِ

پیدا کړی بی دی اته نراوښخه، دپسوڅخه دوه او دبزو څخه دوه، ووايه چې دواړه نران الله حرام کړی دی یادواړه ښځی

اَمَّا اَشْتَمَكْتُ عَلَيْهِ اَرْحَامُ الْاُنثِيَيْنِ نَبِئُونِي بِعِلْمٍ اِنْ كُنْتُمْ

یا هغه چې مشتمله وی په هغه محفوظی دانی د دواړو مادو وښیاست ماته سند که تاسی

صٰدِقِيْنَ ۚ وَمِنَ الْاَيْلِ اثْنَيْنِ وَمِنَ الْبَقَرِ اثْنَيْنِ قُلْ

رښتینی یاست، او پیدا کړی بی دی داوښانو څخه دوه او دغواگانو څخه دوه ووايه

اَلَّذِكْرُ مِنْ حَرَمِ الْاُنثِيَيْنِ اَمَّا اَشْتَمَكْتُ عَلَيْهِ اَرْحَامُ

چې آیا دواړه نران بی حرام کړی دی او یا دواړه مادی یا هغه چې مشتمله وی ورباندی بجه دانی

اَلْاُنثِيَيْنِ اَمْ كُنْتُمْ شُهَدَآءَ اِذْ وَصَّيْكُمُ اللّٰهُ بِهٰذَا فَمَنْ اَظْلَمُ

د دواړو ښځو، آیا تاسی حاضر وی څه وخت چې الله ښی تاسی ته دا حکم کړی وو؟ بیاد هغه څخه

مَنْ افْتَرٰى عَلَى اللّٰهِ كَذِبًا لِّيُضِلَّ النَّاسَ بِغَيْرِ عِلْمٍ اِنَّ اللّٰهَ

زیات ظالم څوک دی چې جوړوی په الله ښی باندی دروغ چې خلق گمراه کړی بی تحقیقه، بیشکه الله ښی

لَا يَهْدِي الْقَوْمَ الظَّالِمِيْنَ ۝۱۴۴

هدایت نه کوی ظالمانو خلقو ته

التفسير: (اودا حیوانان په کومو کې چې تاسی حلال او حرام کوی) اته نره اومادی (بی پیدا کړیدی) یعنی میره (اوپسه) کی دوه قسمه (یونر یوماده) او په بزه کی دوه قسمه (یونر یوماده) ته (دوی ته) ووايه چې (داوښیاست چې) آیا الله ښی په دی دواړو حیوانانو کی دواړه نران حرام کړی دی او که دواړه مادی بی حرام کړی دی، یا هغه (بچی) کم چې دواړی مادی بی په (خپله) گیده کی لری (هغه بچی نر وی او که ماده یعنی تاسی چې په کومو مختلفو صورتونو سره د حرموالی دعوه کوی نو آیا حرام والی الله ښی فرمایلی دی) تاسی ماته په یو دلیل سره خو وښیاست که چیری (په خپله دعوه کی) رښتینی یاست (داخو ذکر چنی قد والا د حیوانانو متعلق بیان وسو مخ ته دلوی قد والاو بیان دی چې په پسه اوبزه کی بی هم

نر اوماده پیدا کرل، لکه چی بیان یی وسو) او «دغه شان» په اوبی کی دوه قسمونه «یونر اویوه ماده» اویه غوا «میره» کی دوه قسمونه «یونر اویوه ماده یی پیدا کرل» ته «په دی باره کی هم» ووايه چی «داخر ونبیاست چی» آیاهه دی دواړو «حیوانانو» کی الله ﷻ نران حرام کړي دی او که دواړی مادی «یی حرام کړي دی» او که هغه «بچی» کوم چی دی دواړو مادوپه «خپله» گیده کی اخیستی وی «دغه بچی نړوی او که ماده، ددی هم دغه مطلب دی چی تاسی کم په مختلفو صورتونو کی دحرامو دعوی کوی نو آیا دا حراموالی الله ﷻ فرمایلی دی؟ په دی باندی یو دلیل قائلول په کار دی چی ددی دوی طریق دی یو خو دا چی دیو رسول یا ملائکی په واسطه سره وی، نو په مسئله دنبوت او وحی سره خوتاسی انکار کوی نو دا اړخ خونسی اختیارولی، نو دوهمه طریقه ددعوی کولو مقررده سوه چی په خپله الله ﷻ بی واسطی تاسی ته دا احکام درکړی وی نو) آیاتاسی «دغه وخت» حاضر واست څه وخت چی الله ﷻ تاسی ته ددی «حرامو او حلالو» حکم درکوی «اوبنکاره ده چی دادعوی خوهم نه سی کولی، نو ثابته سوه چی ددی سره څه دلیل نسته» نو «پس دثبوت څخه ددی کار چی پر دی دعوی څه دلیل نسته، یقینی خبره ده چی» دده څخه زیات ظالم «اودرواغجن» به څوک وی کوم چی پرالله ﷻ بغیر ددلیل «دحرامو او دحلالو» څخه دروغ تهمت لگوی ددی دپاره چی خلگ گمراه کی «یعنی داسی به ډیر ظالم وی او» یقیناً الله ﷻ ظالمانو خلکو ته «دجنت» لار «په آخرت کی» به وروته نبیسی «بلکه دویڅ ته به یی ولیږی، نو دا خلگ به هم ددی جرم په سزاکی دویڅ ته ولاړ سی»

قُلْ لَا أَهْدِي مَا أَوْحَى إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مِثْلَهُ أَوْ دِمًا مَقْسُومًا
ته ووايه چی زه نه پیدا کوم په هفوک کی ماته یی وحی سوی ده څه شی حرام په خوړونکی، چی خوری یی مگر دا چی هغه شی مردار وی یا وینه بهیدونکی وی،

أَوْ لَحْمَ خَنزِيرٍ فَإِنَّهُ رِجْسٌ أَوْ فُسْقًا أَهْلًا لِغَيْرِ اللَّهِ بِهِ فَمَنْ
یا غوښه دخنزیر وی چی هغه ناپاکه ده یا ناجائز ذبحه چی نوم ورباندی واخستل سی بغیر الله څخه

اضْطَرَّ غَيْرَ بَاغٍ وَلَا عَادٍ فَإِنَّ رَبَّكَ غَفُورٌ رَحِيمٌ ﴿٣٥﴾ وَعَلَى
دبل چا بیا چی څوک دلویږی څخه بی اختیاره سی نه نافرمانی کوی اونه زیاتوب کوی نو ستارب لوی معاف کوونکی ډیر مهربانه دی، او په

الَّذِينَ هَادُوا حَرَّمْنَا كُلَّ ذِي ظُفْرٍ وَمِنَ الْبَقَرِ وَالنَّعْمِ
یهودو باندی باندی مونږ حرام کړی وو هر یو نوک والا حیوانان او دغوا او پسه څخه

حَرَّمْنَا عَلَيْهِمْ شَعُومَهَا اَلَا مَا حَكَمْتَ ظُهُورُهُمْ اَوَ الْحَوَايَا

حرام کړی وو مونږ په دوی باندې ددې وازگه مگر کومه چې لگیدلې وې په شان ددوی پورې یا په کولموباندې

اَوَمَا اخْتَلَطَ بِعَظْمٍ ذَلِكْ جَزَيْنُهُمْ بِغَيْرِهِمْ ۞ وَاِنَّا لَصَدَقُونَ ۝۱۳۹

یا وازگه چې یوځای وې د هډوکۍ سره دا مونږ دوی ته سزا ورکړې وه ددوی په شرارت او مونږ رښتیاوایو ،

فَاِنْ كَذَّبُوكَ فَقُلْ رَبِّكُمْ ذُو رَحْمَةٍ وَّاسِعَةٍ ۖ لَا يُرَدُّ بَأْسُهُ عَنِ الْقَوْمِ الْمُجْرِمِينَ ۝۱۴۰

بیا که تادروا غجن کړی نو ته ښه ووايه چې ستاسې درب رحمت لوی فراخه دی ، اونه سې واپس کیدی دده عذاب دگناهگارو خلقو څخه .

التفسير: ته ووايه چې (په کمو حیواناتو کې خبره روانه ده ددی متعلق) چې کوم احکام په ذریعه دوحی ماته راغلی دی په دی کې خوزه څه حرام خوراک نه پیدا کوم دیو چا خوړونکې دپاره چې دا خوری (برابره خبره ده که سړی وې او که ښځه) مگر (داشیان البته حرام پیدا کوم هغه) داچې هغه مرادر (حیوان) وې (یعنی کم چې ذبح یې واجب وې اوبې ذبح مړسې یعنی په شرعی طریقې ذبح نه سې) یاداچې بهیدونکې وینه وې یادخنزیر غوښه وې ځکه چې دغه (خنزیر) بالکل ناپاک دی (په دی وجه دده ټول اجزاء پلپیت اوحرام دی، داسې پلپیت چې نجس العین ورته ویل کیږي) یا کوم (حیوانان اونور) چې دشرک ذریعه وې (داسې چې په اراده دتقرب د) غیرالله منتخب سوی وې (نو دا ټول حرام دی) بیا (هم په دی کې دومره اسانې دا سوي ده چې) کوم سړی (دلورې څخه ډیر) بې تابه سې په دی شرط چې نه خو (په خوراک کې) خوند اومزه طلب کوونکې وې اونه (دضرورت داندازی څخه) تجاوز کوونکې وې (نوپه دی حالت کې ددی حرامو شیانوپه خوراک به هم پردغه سړی هیڅ گناه نه وې) واقعی ستارب (ددغه سړی دپاره) غفور رحیم (یعنی بخښونکې اومهربان) دی (چې په داسې وخت کې یې رحمت وفرمایي چې دگناه دشی څخه یې گناه پورته کړه) او پریهودو مونږ ټول نوکونه لرونکې حیوانان حرام کړي وه اودغوا اوبزی (په اجزاوو کې) ددواړو وازگې پردوی (یهودو) مونږ حرامه کړې وه مگر هغه (وازه ورڅخه مستثنی وه) کمه چې (ددی دواړو) په شاپوری یا کولمو پورې لگیدلې وې یا کمه (وازه) چې هډوکۍ سره یوځای وې (باقی ټوله وازگې حرامې وې، پس ددی شیانو حراموالی فی نفسه مقصودنه وو، بلکې) ددوی دشرارت په سبب مونږ دوی ته دا سزا ورکړې وه اومونږ یقیناً رښتینی یو، بیا (ددی ذکرسوی تحقیق څخه وروسته هم) که دا (مشرکان) تاته (نعوذ بالله په دی مضمون کې یوازی په دی وجه) دروغ ووايي (چې پردوی عذاب نه راځي) نوته (په جواب کې) وفرمایه چې ستاسې رب ډیرلوی رحمت والا دی (دځینو حکمتونو په وجه ژر گرفت نه کوي) او (په دی سره داسې مه گڼي چې همیشه به داسې محفوظ اوسې کله چې دغه مقرروخت راسې، نو هغه وخت به) دهغه عذاب دمجرمانو خلکو څخه (په هیڅ ډول) نه واپس کیږي .

سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَمْنَا مِنْ شَيْءٍ كَذَلِكَ كَذَبٌ
اوس به وایی مشرکان کہ اللہ غوشتلی نو شرک به نه وای کری مونږ اونه زمونږ پلا نیکه اونه به مونږ حرام کری وای خدای
، دغه شان درواغجن کی ،

الَّذِينَ مِنْ قَبْلِهِمْ حَتَّىٰ ذَاقُوا بِأَسَنَاتِهِمْ هَلْ عِنْدَكُمْ مِّنْ

هغو خلقو چی د دوی څخه مخکې وه تردی چی دوی وچنی عذاب زمونږ ، ته ووايه څه علم هم تاسی سره سته

عِلْمٍ فَتُخْرِجُوهُ لَنَّا إِنْ تَتَّبِعُونَ إِلَّا الظَّنَّ وَإِنْ أَنْتُمْ إِلَّا

چی مونږ ته یی ښکاره کری ، تاسی خو صرف اټکل چلوی او صرف اندازہ

تَخْرُصُونَ ﴿٣٨﴾ قُلْ فَلِلَّهِ الْحُجَّةُ الْبَالِغَةُ فَلَوْ شَاءَ لَهَدَاكُمْ أَجْمَعِينَ ﴿٣٩﴾

کوی ، ته ووايه نو د الله الزام پوره دی نو که هغه وغواړی نو تاسی ټولو ته به هدایت وکړی ،

قُلْ هَلَمْ شَهِدَآءُكُمْ الَّذِينَ يَشْهَدُونَ أَنَّ اللَّهَ حَرَّمَ هَذَا

ته ووايه راوولی خپل شاهدان چی شاهدی وکړی ددی خبری چی الله ﷻ حرام کری دی د اشیان ،

فَإِنْ شَهِدُوا فَلَا تَشْهَدُ مَعَهُمْ وَلَا تَتَّبِعْ أَهْوَاءَ الَّذِينَ كَذَبُوا

نو که دوی شاهدی وکړی نو ته اعتبار مه کوه به دوی ، اومه څه د هغو په خواش چاچی درواغجن کړل

بِأَيِّتِنَا وَالَّذِينَ لَا يُؤْمِنُونَ بِالْآخِرَةِ وَهُمْ يَرَوْنَهُمْ يَعْدِلُونَ ﴿٤٠﴾

حکومنه زمونږ اوکوم چی یقین نه کوی په آخرت او دوی دخپل رب سره برابروی نور .

لنفسه تفسیر: دامشرکان به داسی ووايي چی که الله ﷻ ته (په طور درضا داکار) منظور وای (چی مونږدی

شرک او حرامول ونه کویعنی که الله ﷻ شرک نه کول اونه حرامول خوښولی او شرک او حرامول یی ناخوښه

وای) نو نه به مونږ شرک کری وای او نه به زمونږ پلار نیکه (به شرک کری وای) اونه به زمونږ (اونه زمونږ

مشرانو) یوشی (چی ذکر یی لوړ سوی دی) حرام کری وای (ددی څخه معلومه سوه چی الله ﷻ په دی شرک

او حرامولو ناراضه نه دی، الله ﷻ جواب ورکوی چی دا استدلال په دی وجه باطل دی چی په دی سره

درسول دروغ کول لازمیږی، نو داخلک رسول درواغجن کوی اولکه څنگه چی دوی یی کوی، دغه ډول

کوم (کافران) خلک چی ددوی څخه مخکی تیرسوی دی هغوی هم (رسولان) درواغجنان کری وه، تردی

چی دوی زمونږ د عذاب خوند وڅکی (برابره خبره ده که په دنیاکی وی، لکه چی په اکثر و تیرو کافرانو

باندی عذاب نازل سوی دی، اوتر مرگ وروسته خوشکاره خبره ده اودا اشاره ده دی طرف ته چی ددی خلگو ددی کفر دخبرو مقابله یوازی په قولی جواب او مناظره سره نه کول کیږی بلکی دتیرو کافرانو په ډول په عملی سزا هم ورکول کیږی، برابره خبره ده که په دنیا کی هم او که به یوازی په آخرت کی، مخ ته ددوم جواب ورکولو دپاره ارشاد دی چی، ته (دوی ته) ووايه چی آیا ستاسی سره (پردی دعوه چی ستاسی په دی کفر باندی الله راضی دی) څه دلیل سته (که وی) نوهغه مونږ ته مخامخ ښکاره کی (اصل خبره داده چی دلیل اونور هیڅ هم نسته) تاسی خلگ محض پر خیالی خبرو باندی چلیږی او تاسی بالکل په اټکل سره خبری کوی (اودواړه جوابونه ورکړه) ته (دوی ته) ووايه چی پس (ددواړو جوابونو څخه معلومه سوه چی) پوره حجت دالله ﷻ سره دی او ستاسی حجت باطل سوییا (خو پکار داوه چی تاسی ټول پر لاره سوی وای، مگر ددی توفیق دالله ﷻ دطرف څخه دی) که هغه غوښتلی نو تاسی ټول به یی پر (نیکه) لار راوستلی وای (مگر دالله ﷻ ډیر حکمتونه دی، چالره توفیق ورکوی، چالره یی نه ورکوی، البته حق ظاهرول او اختیار اوارادی ورکول دټولو دپاره عام دی مخ ته دنقلی دلیل دمطالبی دپاره ارشاد فرمایي چی) ته (دوی ته) ووايه چی (دخپل عقلی دلیل حال خو تاسی ته معلوم سو نوبته ده اوس څه صحیح نقلی دلیل پیش کی مثلاً) خپل شاهدان راولی چی پردی خبره باندی (باقاعده) شاهدی ورکی چی الله ﷻ دغه (ذکر سوی) شیان حرام کړي دی (باقاعده شاهدی هغه ده چی پر مشاهده مبنی وی یا پر داسی قطعی دلیل مبنی وی چی دمشاهدی په ډول یقینی وی لکه چی په ، اَمْ کُنْتُمْ شُهَدَاءَ اِذْ وَصَّكُمْ کَی دی طرف ته اشاره ده) بیا که (اتفاقاً یو څوک فرضی شاهد راولی او) هغه (شاهد ددی) شاهدی (هم) ورکی نو (چی کله دغه شاهدی یقینابی قاعده او محضی خبره جوړول به وی، ځکه چی مشاهده به هم نه وی اودمشاهدی مثل به هم نه وی، په دی وجه) ته دغه شاهدی مه اورده او (کله چی ددی دروغوالی لکه چی: وَلَا حَرَمْنَا اَوْ: کَذَلِکَ کَذَبَ الْخ دلالته په کوی اودآخرت څخه انکار لکه چی ډیر آیتونه دلالت پر کوی، اوشرک کول، لکه چی: اَشْرَکْنَا دلالت پر کوی، ثابته سوه نوای مخاطبه) دداسی خلگو دباطلو خیالاتو (چی باطل والی یی اوس ثابت سو) تابعداری مه کوه کوم چی زمونږ آیتونه دروغ کوی او کم چی په آخرت ایمان نه لری (اوپه دی وجه زړه ور سوی دی دحق تلایښ نه کوی) اوهغوی (دعبادت په استحقاق کی) دخپل رب سره نور شریکوی (یعنی شرک کوی)

قُلْ تَعَالَوْا اَتْلُ مَا حَرَّمَ رَبِّي عَلَيْكُمْ اَلَا شُرْکُوْا بِهِ شَيْْءًا وَّ

ته ووايه چی تاسی راسی چی زه واوروم تاسی ته کوم چی حرام کړی دی په تاسی ستاسی رب چی مه شریکوی دهغه سره څه شی ،

بِالْوَالِدَيْنِ اِحْسَانًا وَّلَا تَقْتُلُوْا اَوْلَادَكُمْ مِّنْ اِمْلَاقٍ مُّحْنٍ

اودمور وپلار سره نیکي کوی ، اومه وژنی خپل اولاد دخواری څخه ، مونږ

نَزُّقُكُمْ وَإِيَّاهُمْ وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطْنٌ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَلِكُمْ

رزق ورکوو تاسی تہ او دوی تہ ، اومہ نژدی کیری دبی حیایی کار تہ ، کوم چی ظاہروی پہ دی کی او کوم چی

بَطْنٌ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ذَلِكُمْ

پتہ وی اومہ قتلوی ہفہ نفس کوم چی حرام کری دی اللہ مگر پہ حقہ ، تاسی تہ بی دا

وَصُّكُمْ بِهِ لَعَلَّكُمْ تَعْقِلُونَ ﴿۵۱﴾ وَلَا تَقْرُبُوا مَالَ الْيَتِيمِ إِلَّا

حکم کری دی چی تاسی پورہ سی ، اومہ نژدی کیری مال یتیم تہ مگر

بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ وَأَوْفُوا الْكَيْلَ وَالْمِيزَانَ

داسی چی غورہ وی تردی چی ورسیری خپلی خوانی تہ ، او پورہ کوی پیمانہ او تول

بِالْقِسْطِ لَا تُكَلِّفُ نَفْسًا إِلَّا وُسْعَهَا وَإِذَا قُلْتُمْ فَاعْدُوا وَلَوْ

پہ انصاف سرہ ، مونہ پہ چا ہفہ شی لازم کروو دکوم چی پہ دہ کی طاقت وی ، او کلہ چی خبرہ کوی نوحی وایی

كَانَ ذَا قُرْبَىٰ وَبِعَهْدِ اللَّهِ أَوْفُوا ذَلِكُمْ وَصُّكُمْ بِهِ لَعَلَّكُمْ

کہ خدہم ہفہ خپلوان وی ، او دالہ وعہ پورہ کوی ، تاسی تہ دا حکم کوی چی تاسی نصیحت

تَذَكَّرُونَ ﴿۵۲﴾ وَأَنَّ هَذَا صِرَاطٌ مُسْتَقِيمٌ فَاتَّبِعُوهُ وَلَا تَتَّبِعُوا

واخلی ، او بیشکہ دا لار دہ زما سیدہ نو پہ دی چلیبری ، اومہ خی

السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصُّكُمْ بِهِ لَعَلَّكُمْ تَتَّقُونَ ﴿۵۳﴾

پہ لارو گنو باندی چی تاسی بہ جلا کی دالہ دلاری خخہ ، دا حکم بی کری دی تاسی تہ ، چی تاسی خان وساتی

لفہ تفسیر: تہ (دوی تہ) وواہ چی راسی زہ تاسی تہ ہفہ شیان واوروم کوم چی ستاسی رب پرتاسی حرام

کریدی ہفہ (شیان دا دی چی یو) داچی دالہ سرہ ہیخ شی مہ شریکوی (نو شریک جوہول حرام سو) او

(دوہم داچی) دمور اوپلار سرہ نیک سلوک کوی (پس ددوی سرہ بد کول حرام سوہ) او (دریم داچی) خپل

اولاد دخواری پہ سبب (لکہ چی پہ جاہلیت کی اکثر عادت وو) مہ قتلوی (خکہ چی) مونہ دوی تہ

اوتاسی تہ (دوارو) تہ رزق (کم چی پہ تقدیر کی دی) درکوو (دوی ستاسی پہ حصہ درزق کی شریک نہ

دی، نویایی ولی قتلوی پس قتلول حرام سو، او (خلورم داچی) دبی حیایی (یعنی بدکاری) چی خومره
 طریقی دی هغه ته نژدی هم مه خئی (پس زنا کول حرام سو) برابره خبره ده که دغه په بنکاره وی او که په
 پته وی (دغه طریقی دادی) او (پنخم داچی) دکوم قتل الله حرام کړي دی هغه مه قتلوی، مگر په حق
 (شرعی) باندی (قتل جائز دی، مثلاً په قصاص کی یا په رحم کی پس نا حق قتل کول حرام سو) ددی
 (تولو) تاسی ته (الله ﷻ) تاکیدی حکم کړی دی چی تاسی (په دی) پوه سی (اوپوه سی عمل وکی) او
 (شپږم داچی) دیتیم مال ته مه نژدی کیږی (یعنی تصرف پکښی مه کوی) مگر په داسی طریقه (دتصرف
 اجازت دی) کوم چی (شرعاً) ښه وی (مثلاً دده په کارکی یی لگول، حفاظت یی کول او ځینی اولیاء او
 وصیانوته په دی کی یعنی دیتیم په مال کی دتجارت کولوهم اجازت دی) تردی چی دوی خپل وخت
 دخوانی ته ورسیري (تردغه وخته پوری ددی ذکر سوو تصرفاتو کولو هم اجازت دی، اویا به دده مال ده
 ته ورکول سی، په دی شرط چی دی ناپوه نه وی، پس غیر شرعی تصرف دیتیم په مال کی حرام سو) او
 (اووم داچی) پیمانته اوتول پوره پوره کوی په انصاف سره (چی دچاق نه تاسی ته پاته سی اونه راسی،
 پس په دی کی دوکه کول حرام سو، داحکومونه څه گران نه دی ځکه چی) مونږ (خو) چاکس ته دده دطاقت
 څخه ماسوا (دحکمونو) تکلیف (هم) نه ورکوو (بیا په دی حکمونو کی ولی کوتاهی کول کیږی) او (اتم
 دا) کله چی تاسی (دفیصلی یا شهادت اونورو متعلق څه) خبره کوی نو (په دی کی) دانصاف کولو خیال
 ساتی، که څه هم دغه سړی (دکم په مقابله کی چی دغه خبره کوی ستاسی) خاص خپلوان وی (پس دعدل
 څخه خلاف کول حرام سو) او (نهم داچی) دالله ﷻ سره کومه وعده وکی (لکه قسم یا نذر په دی شرط چی
 جائز وی) هغه پوره کوی (نو ددی نه پوره کول حرام سو) ددی (تولو) الله ﷻ تاسی ته تاکیدی حکم کړي
 دی، ددی دپاره چی تاسی یی په یاد وساتی (او عمل په وکی) اودا (هم ووايه) چی (داحکومونه څه خاص
 نه دی بلکه) ددین (داسلام اوددی تول حکمونه) زما لارده (دکوم طرف ته چی زه دالله ﷻ په حکم سره بلنه
 ورکوم) کوم چی (بالکل) نیکه (اوبرابره) ده پس په دی لار چلیږی او په نورو لارو باندی مه چلیږی، دغه
 لاری به تاسی دالله ﷻ دلاری څخه (دکوم طرف ته چی زه بلنه کوم) جلا (اولیری) کی ددی تاسی ته الله ﷻ
 تاکیدی حکم کړي دی، ددی دپاره چی تاسی (ددی لاری دخلاف کولو څخه) احتیاط وکی.

معلومات اومستلې: تردی آیتونو مخکی تقریباً په دوو دری رکوع گانو کی پرلپسی دامضمون بیانیري
 چی غافل اوجاهل انسان دمخکی آسمان اوتولو شیانو دپیدا کوونکی احکم الحاکمین نازل سوی
 قانون پرینسی دی اوخپل دپلار نیکه اودخانه جوړ کړی رسمونه یی خپل دین جوړ کړي دی، کوم شیان
 چی الله ﷻ پاک حرام کړی وه، هغه یی جائز کړي دی، استعمالوی یی اودیر شیان کوم چی الله ﷻ حلال
 کړی وه، دغه یی پرځان باندی حرام کړل او ځینی شیان یی دسرو دپاره جائز اودښځو دپاره حرام، ځینی
 یی دښځو دپاره حلال اودسرو دپاره حرام کړي دی.

په دی دری آیتونو کی دهغه شیانو بیان دی کوم چی الله ﷻ حرام کړي دی، په تفصیلی بیان کی دنهو

شیانو ذکر دی، تردی وروسته یی لسم حکم داسی بیان کی چی، هَذَا صِرَاطِي مُسْتَقِيمًا فَاتَّبِعُوهُ یعنی دادین زما نیکه لارده، په دی چلیږی، په دی کی یی د نبی کریم ﷺ دراوړل سوی او بنول سوی شریعت طرف ته اشاره وکړه د ټول حلال او حرام، جائز او ناجائز، مکروه او مستحب شیانو تفصیل یی دی ته حواله کی چی دمحمد ﷺ شریعت کوم شی ته حلال ویلی دی، هغه حلال او کم ته چی یی حرام ویلی دی، هغه حرام وگنی، دخپل طرف څخه دحلالو او حرامو فیصلی مه کوی.

بیا دکومو لسو شیانو تفصیلی بیان چی په دی آیتونو کی راغلی دی، په دی کی اصل مقصد خود حرامو شیانو بیانول دی، چی پکار خوداوه چی داټول یی په صیغه د نهی د منع کولو په عنوان سره بیان کړی وی، لیکن قرآن کریم ترخپل خاص حکیمانه انداز لاندی په دی کی خوشیان په ایجابی طور سره په صیغه دامر سره بیان کړل، او مراد دادی چی ددی څخه خلاف کول حرام دی (کشاف) ددی حکمت به مخکی معلوم سی، هغه لس شیان دکومو د حراموالی بیان چی په دی آیتونو کی راغلی دی، دا دی، **دالله ﷻ** سره په عبادت او فرمانبرداری کی څوک شریک جوړول، دمور او پلار سره بڼه سلوک نه کول، دلورې او غریبی دبیری څخه خپل اولاد قتلول، دبی حیایی کار کول، څوک په ناحقه قتلول، دیتیم مال په ناجائز طور سره خوړل، په ناپ اوتول کی کمی کول، په شاهی یا فیصله یابله خبره کی بی انصافی کول، **دالله ﷻ** وعده نه پوره کول، **دالله ﷻ** لاره پرېښوول او اخوا دپخوا نوری لاری اختیارول.

(د ذکر سوو آیتونو خاص خصوصیات)

کعب احبار کوم چی دتورات ماهر عالم وو، اول دی یهودی وو بیا مسلمان سو، دی فرمایی چی دقرآن مجید دا آیتونه په کومو کی چی د حرامو شیانو بیان دی، **دالله ﷻ** کتاب تورات ترېسم الله وروسته ددی آیتونو څخه شروع کیږی (انتهی) او ویل سوي دی چی دا هغه لس جملی دی کومی چی په حضرت موسی **عليه السلام** نازلی سوی وی، دقرآن تفسیر کوونکی حضرت عبدالله ابن عباس **رضی الله عنه** فرمایی چی دا هغه آیتونه محکمات دی دکومو ذکر چی په سورت ال عمران کی راغلی دی، پرکومو چی د حضرت آدم **عليه السلام** څخه واخله تر خاتم الانبیاء **ﷺ** پوری دټولو پیغمبرانو **ﷺ** شریعتونه متفق پاته سوی دی، په دی کی یو شی په یوه مذهب او ملت او یوه شریعت کی منسوخ سوی نه دی (تفسیر بحر محیط)

(دا آیتونه د نبی کریم ﷺ وصیت نامه ده)

اوپه تفسیر ابن کثیر کی د حضرت عبدالله بن مسعود **رضی الله عنه** څخه نقل دی، دی فرمایی چی کوم سړی د نبی کریم **ﷺ** یو داسی وصیت نامه لیدل غواړی په کومه چی دده **ﷺ** مهر لگیدلی وی، نو هغه دی دا آیتونه وواپی، په دی کی هغه وصیت موجود دی کوم چی نبی کریم **ﷺ** **دالله ﷻ** په حکم امت ته کړی دی، او حاکم په روایت دعباده بن صامت **رضی الله عنه** نقل کړی دی چی نبی کریم **ﷺ** صحابه کرامو **رضی الله عنهم** ته خطاب وکی، ویی فرمایل، څوک دی چی زما سره پر دری آیتونو باندی بیعت وکی، بیایی د ادري آیتونه تلاوت کړل، ویی فرمایل، بیایی دا دری آیتونه تلاوت کړل، ویی فرمایل، کوم سړی چی دا بیعت پوره کی نودده اجر

دالله ﷻ په ذمه سو

اوس ددی لسو شيانو تفصيلی بيان او د درو واړو آيتونو تفسير وگوري، ددی آيتونو شروع داسی سوی ده، **قُلْ تَعَالَوْا اَلْمَٰلَ مَا حَرَّمَ رَبِّكُمۡ عَلَیْکُمْ** په دی کی د، **تَعَالَوْا** ترجمه ده: راسی، اوپه اصل کی داکلمه داسی وخت ویل کیږی، کله چی بلونکی پرلور ځای ودریریري اولاندی خلک ځان ته راوبلی، په دی کی اشاره ددی خبری طرف ته ده چی ددی دعوت په قبلولو کی ددی خلگو دپاره برتری اولویی ده، معنی داده چی نبی کریم ﷺ ته خطاب کوی فرمایي، چی ته دی خلگونه ووايه چی راسی چی زه تاسی ته هغه شيان وښیم، ووايم کوم چی الله ﷻ په تاسی حرام کړي دی دابی له واسطی څخه دالله ﷻ دطرف څخه راغلی پیغام دی، په دی کی دچا دگمان اندازی یا قیاس دخل نسته، ددی دپاره چی تاسی ددی څخه دمحفوظ کیدو دعوه وکی اوفضول دخپل طرف څخه دالله ﷻ حلال شيان حرام نه کی.

ددی آیت خطاب که څه هم چی بی له واسطی څخه دمکی دمشرکانو طرف ته دی، مگر دخطاب مضمون عام دی اوټول بنی نوع انسان لره شامل دی برابره خبره ده که مومن وی اوکه کافر، عربی وی اوکه عجمی، اوموجود او حاضر وی اوکه راتلونکی نسلونه وی (بحر محیط)

(ترټولو اولني لویه گناه شرک دی چي حرام سوی دی)

په دی اهتمام سره یی خطاب وکی دمحرमतو اوممنوعاتو په فهرست کی یی ترټولو اول دا ارشاد وفرمایي: **اَلَا تُشْرِكُوْا بِهٖ شَيْئًا** یعنی ترټولو اول کار دا دی چی دالله ﷻ سره څوک شریک او شراکتی مه جوړوی، مه دعربو دمشرکانو په ډول بتان خدایان جوړوی نه دیهودو او نصاراوو په ډول انبیاءو ته خدایان یادخدای زامن وایاست اونه دنورو په ډول ملائکو ته دخدای لونی وایاست مه دجاهلو عوامو په ډول انبیاء او اولیاء په صفت دعلم اوقدرت کی دالله ﷻ سره برابر وی.

دشرک تعریف اوددی قسمونه: اوپه تفسیر مظهري کی دی چی دلفظ **د: شَيْئًا** معنی دلته داهم کیدی سی چی په هیڅ قسم ښکاره یا پټ شرک کی مه اخته کیږی، ښکاره شرک خوهرسری پیژنی چی څوک غیر الله په عبادت یا اطاعت یاده په مخصوصو صفتونو کی دالله ﷻ برابر یا ورسره شریک وگنی اوپټ شرک دادی چی په خپل کار وبار اودینی اودنیوی مقصدونو اونفع اونقصان کی که څه هم عقیده خویی دا وی کار ساز الله ﷻ دی مگر عملاً نور کارسازگنی اوټول کوششونه په نورو پوری تړلی ساتی، یا په عبادتونو کی ریا کاری کوی چی نوروته دښوولو دپاره لمونځ اونور په صحیح طریقه سره کوی او یا صدقه اوخیرات دنوم اونمائش دپاره کوی یا عملاً دنفع اونقصان مالک یو څوک غیر الله مقررکی، شیخ سعدی رحمته الله علیه دامضمون داسی بیان کړي دی ز

درین نوعی از شرک پوشیده است که زیدم به بخشید و عمرم بخت

یعنی په دی کی هم یو قسم پټ شرک دی چی سری داسی وگنی چی ماته زید څه را وبخښل او عمر راته څه نقصان ورسوی.

داسی نه ده بلکه بخشش یا نقصان هرڅه چی دی په حقیقت کی د قادر مطلق د طرف څخه دی، زید او عمر پردی دی چی ددوی څخه د بخشش یا نقصان ظهور کیږی، کنی څنگه چی په صحیح حدیث کی دی چی که د دنیا ټول پیریان او انسانان یوځای سی اوتا ته څه داسی نفع رسول و غواری کوم چی الله ﷻ سنا د پاره نه وی مقرر کړی، نو طاقت یی نسته چی تاته یی در ورسوی، دغه ډول که د ټولی دنیا پیریان او انسانان یوځای سی چی تاته څه نقصان رسول و غواری کوم چی الله ﷻ ستاد پاره نه وی مقرر کړی، نو دا هم دهیچا څخه ممکنه نه ده.

لنډه دا ده چی د بنسکاره او پټ دواړه قسمه شرک څخه انتهایی پرهیز کول په کار دی او په شرک کی لکه څنگه چی دبتانو اونورو عبادت کول داخل دی، دغه ډول انبیاء او اولیاء په علم او قدرت کی دالله ﷻ برابر گڼل هم په شرک کی داخل دی که خدای مه که دچا عقیده داسی وی، نو دا بنسکاره شرک دی او که عقیده یی نه وی مگر عمل یی داسی وی، نو پټ شرک ورته ویل کیږی، په دی مقام کی یی تر ټولو اول د شرک څخه دمحفوظ کیدو هدایت کړی دی، وجه دا ده چی شرک یو داسی جرم دی، دکم متعلق چی دقرآن فیصله ده چی ددی معافی نسته ددی څخه ماسوا دنورو گناهونو معافی په مختلفو اسبابو سره کیدی سی، په دی وجه په حدیث کی په روایت دحضرت عباده بن صامت ؓ او حضرت ابودرداء ؓ نقل دی، چی نبی کریم ﷺ فرمایلی دی چی دالله ﷻ سره څوک شریک مه جوړوی که څه هم تاسی ټکری ټکری سی یا تاسی په دار وخیژول سی یا تاسی ژوندی وسوځول سی.

(دوهمه گناه د مور او پلار سره بدسلوکی ده)

تردی وروسته دوهم شی دا ارشاد فرمایي، وَبِالْوَالِدَيْنِ إِحْسَانًا یعنی د مور او پلار سره د احسان معامله او بڼه سلوک کوی، مقصد خودلته دادی چی د مور او پلار نافرمانی مه کوی، دوی ته ازار مه رسوی، مگر په حکیمانه انداز سره یی بیان داسی وکی چی، د مور او پلار سره د احسان معامله کوی، په دی کی دی طرف ته اشاره کول دی چی د مور او پلار په حق کی یوازی دومره پوره نه ده چی ددوی نافرمانی مه کوی او ازار ورته مه رسوی، بلکی په ښه سلوک او په نازبین انداز سره دوی راضی ساتل او خوشحلول فرض دی، ددی بیان بل ځای په قرآن شریف کی داسی راغلی دی: وَخَفِضْ لَهُمَا جَنَاحَ الذُّلِّ یعنی ددوی په مخکی خپلی اوږی په عاجزی او نیاز مندی سره کښته کوه.

په دی آیت کی یی مور او پلار ته ازار رسول او تکلیف ورکول تر شرک وروسته په دوهم نمبر جرم مقرر کړیدی، لکه چی په بل آیت کی یی ددوی حکم منل اودوی ته راحت رسول، الله ﷻ دخپل عبادت سره یوځای ارشاد فرمایلی دی.

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا .

ستار ب دا فیصله کړی ده چی دده څخه ماسوا دبل چا عبادت مه کوی او د مور او پلار سره د احسان معامله کوی او یو بل ځای ارشاد دی، إِنَّ اشْكُرْ لِي وَلِوَالِدَيْكَ وَالْيَ الْمَصِيرُ زما شکر ادا کوی او دخپل مور او پلار، اویا

به زما طرف ته راخی یعنی که خلاف وکی نوسزا به پیدا کی.

په صحیحینو کی دحضرت عبد الله بن مسعود رضی الله عنه څخه روایت دی چی دوی دنبی کریم صلی الله علیه و آله څخه پوښتنه وکړه چی ترټولو ښه او بهتر عمل کوم یو دی ، دوی وفرمایل چی ، لمونځ په خپل (مستحب) وخت کی کول ، فرمایي چی ماییا پوښتنه وکړه چی تردی وروسته کم عمل ښه دی ؟ نووی فرمایل دمور اوپلار سره ښه سلوک کول ، بیایي پوښتنه وکړه چی تردی وروسته کوم عمل دی ؟ وی فرمایل ، دالله په لاره کی جهاد کول ، په صحیح مسلم کی په روایت دابوهریره رضی الله عنه ذکر دی چی یوه ورځ نبی کریم صلی الله علیه و آله دری سره وفرمایل ، رَغِمَ أَنْفُهُ ، رَغِمَ أَنْفُهُ ، یعنی ذلیل سو ، ذلیل سو ، صحابه کرامو رضی الله عنهم عرض وکی ، یارسول الله! څوک ذلیل سو؟ ویی فرمایل ، هغه سړی چاچی خپل مور اوپلار یاپه دوی کی یوتن یی دزوروالی په زمانه کی پیدا کی ، اوبیا دی جنت ته په داخل نه سو ، مطلب دا دی چی دزوروالی په زمانه کی دمور اوپلار په خدمت سره دجنت پیدا کول یقینی دی ، لوی محروم او ذلیل دی هغه سړی چاچی دومره ارزان جنت دلاس څخه وایستی ، ارزان په دی وجه چی مور اوپلار کوم چی پراولاد په طبعی طور سره په خپله مهربان وی ، هغوی په لږ ډول خدمت سره ډیر خوشحالیږي ، ددوی خوشحاله ساتل څه ډیر لوی کارنه دی او دزوروالی قید (بی ځکه راوړی) چی کوم وخت مور اوپلار تندرست اوقوی وی او خپل ضرورتونه په خپله پوره کولی سی ، بلکی داوولاد هم مالی اوجانی امداد کوی ، دغه وخت دوی نه دخدمت محتاجه وی اونه ددغه خدمت څه وزن وی ، دقدر قابل خدمت هغه وخت کیدی سی کله چی دوی دزوروالی په وجه سره محتاجه وی .

دریم حرام قتل داوولاد دی : دریم شی دکوم حراموالی چی په دی آیت کی بیان سوی دی ، هغه قتل داوولاد دی اومناسبت یی دادی چی تردی مخکی دمور اوپلار دحق بیان وو ، کم چی داوولاد پرځم دی اوپه دی کی داوولاد دحق بیان دی کم چی دمور اوپلار پرځم دی ، داوولاد سره دبد سلوک کولو ترټولو ناکاره معامله هغه وه کومه چی په جاهلیت کی ددوی دژوندی ښخولو یاقتل کولو جاری وه ، په دی آیت کی ددی څخه منع سوي ده ، ارشاد فرمایي ، وَلَا تَقْتُلُوا أَوْلَادَكُمْ مِنْ إِبْنائِكُمْ نَحْنُ نَرْزُقُكُمْ وَإِيَّاهُمْ : یعنی دغریبی په وجه خپل اولاد مه قتلوی ، مونږ تاسی لره هم رزق درکوو اودوی لره هم ، دجاهلیت په زمانه کی دبی رحمی اوسنگدلی دانا کاره رسم جوړ سوی وو ، په کوم کورکی چی به انجلی پیدل کیده ، نودابه یی ددی شرم دیبری څخه چی بیاباه زوم جوړیږي ، ژوندی به یی په قبرکی ښخوله اوکله به یی په دی بیره چی داوولاد دپاره به دژوند ضرورتونه او دخوړلو اوچینلو دسامان په جمع کولو کی مشکلات راپیښیږي ، دی سنگدله خلکوبه خپل بچی په خپلو لاسونو سره قتلول ، قرآن کریم دارسم مات کی اوکوم ارشاد چی لوړ ذکر سوپه دی کی یی ددی ذهنی مرض هم علاج وکی دکوم په وجه چی به دوی په دی ناکاره جرم کی اخته کیدل چی بچیانولره به خوراک دکوم ځای څخه پیدا کوو ، الله تعالی په دی آیت کی وښووله چی دخوراک او رزق رسولو اصلی ذمه وار تاسی نه یاست داکار سیده په سیده دالله تعالی دی ، تاسی په خپله

په رزق او خوراک کی هم هغه ته محتاجه یاست، هغه یی درکوی نو تاسی بچیانو لره هم ورکوی که هغه یی درنه کی نو ستاسی څه طاقت دی چی یوه دانه دغنمو یادوریجو په خپله پیداکی، دمخکی ددنه څخه ددانی دیو غنډل په شکل کی دمنونو خاوری په څیرولو سره را ایستل بیا هغه ته ددرختی صورت ورکول، نیادی ته گلونه اومیوه ورکول دچا کاردی؟ آیامور اوپلار دا کار کولی سی، دا ټول دقادر مطلق دقدرت او حکمت معجزی دی دانسان دعمل په کبسی څه دی؟ انسان خو یوازی دومره کولی سی، چی مخکه نرمه کی، اوچی درخته راوخیژی نو اوبه ورلره ورکی اوددی حفاظت وکی، لیکن په گل اومیوه پیدا کولو کی خودده ادنی قدر دخل هم نسته معلومه سوه چی دمور اوپلار دا تصور غلط دی چی مونږ بچیانو ته رزق ورکوو، بلکه دالله ﷻ دغیبو دخزانی څخه مور اوپلار ته هم ورکول کیږی اولاد ته هم ځکه یی دلته دمور اوپلار ذکر مخکی کی، ویی فرماییل چی مونږ تاسی ته هم رزق درکوو، اودوی ته هم، په دی مخکی والی کی دی طرف ته هم اشاره کیدی سی چی تاسی ته رزق په دی وجه درکول کیږی چی تاسی یی بچیانو ته ورسوی، لکه چی په یو حدیث کی دنبی کریم ﷺ ارشاد دی، اِنَّمَا تُنْفِرُونَ وَتُنْفِرُونَ بَغْضًا، کُمْ: یعنی ستاسی دکمزورو خلکو په برکت سره الله ﷻ ستاسی هم مدد فرمایي اوتاسی ته رزق درکوی. دقرآن کریم په سورت اسراء کی هم دامضمون ارشاد فرماییل سوي دی مگر هلته یی درزق په معامله کی داو لاد مخکی ذکر فرمایلی دی، لَخْنُ نَرْزُقْهُمْ وَنُؤْتِيْهُمْ یعنی مونږ دوی ته هم رزق ورکوو اوتاسی ته هم، په دی کی هم دی طرف ته اشاره ده چی درزق ورکولو اولنی مستحق زمونږ په نزد هغه ضعیفان بچیان دی کوم چی په خپله څه نه سی کولی د دوی په خاطر تاسی ته رزق درکول کیږی.

(داو لاد تعلیمي او اخلاقي تربیت نه کول او دبی دینی دپاره آزاد پریښوول هم یو قسم قتل داو لاد دی)

داو لاد دقتلولو جرم والی اوسخته گناه والی کوم چی په دی آیت کی بیان سوی دی، داخو دظاهری قتلولو او وژلو دپاره ښکاره خبره ده اوچی فکر وسی، نو اولاد ته تعلیم اوتربیت نه ورکول چی ددی په نتیجه کی دخدای اودرسول ﷺ اودآخرت د فکر څخه غافله پاته سی، په بی حیایو او بد اخلاقیو کی گرفتاری داهم داو لاد ترقتل کمه نه ده، قرآن کریم هغه سړی مړ گنلی دی کوم چی الله ﷻ نه پیژنی او اطاعت یی نه کوی، په آیت، اَوْ مِنْ كَانَ مِیْتًا فَآخِیْنَهُ کی ددی بیان دی، کوم خلگ چی دخپل اولاد پرکارونو او اخلاقو صحیح کولو توجه نه کوی اودوی آزاد پریردی یاداسی غلط تعلیم ورته ورکوی، چی په دی سره یی اسلامی اخلاق تبا ه سی، دغه سړی هم په یو حیثیت سره داو لاد قتل کوی اودظاهری قتل اثر خو یوازی ددنیا داخو ورځی ژوند هم تبا ه کوی اودا قتل دانسان دآخرت هغه همیشه ژوند تبا ه کوی. څلورم حرام دبی حیایی کار دی: څلورم شی چی حراموالی یی په دی آیتونو کی بیان سوی دی، هغه دبی حیایی کار دی، ددی متعلق ارشاد فرمایي، وَلَا تَقْرُبُوا الْفَوَاحِشَ مَا ظَهَرَ مِنْهَا وَمَا بَطَنَ یعنی دبی حیایی چی څومره طریقی دی، دهغوی خوا ته هم مه ورځی برابره خبره ده که په ښکاره وی او که په پټه. فَوَاحِشٌ: دفاحشه جمع ده اولفظ دفحش، فاحشه، فحشاء ټول مصدرونه دی، چی پښتو ترجمه یی په بی

حیایی سرہ کول کیری اود قرآن اوحیث پہ اصطلاح کی دھر داسی ناکارہ کار دیارہ دا الفاظ ویل کیری دکوم چی دبدی او ناکاروالی اثرات خراب وی اوتر لیری پوری رسییری، امام راغب رحمۃ اللہ علیہ پہ مفردات القرآن کی او ابن اثیر الجزری رحمۃ اللہ علیہ پہ النہایۃ کی دامعنی بیان کری دہ، پہ قرآن کریم کی خای پہ خای دفحش اوفحشاء منع راغلی دہ، پہ یو آیت کی ارشاد دی، يَنْهَى عَنِ الْفَحْشَاءِ وَالْمُنْكَرِ، بل خای ارشاد دی، حَرَّمَ زَيْبَ الْفَوَاحِشِ، اونور، دفحش اوفحشاء پہ دی عام مفہوم کی ٲول لوی گناہونہ داخل دی برابرہ خبرہ دہ کہ داقوالو سرہ تعلق لری اوکہ دافعالو سرہ، اوکہ دظاہر سرہ متعلق وی، یادباطن اوزپہ سرہ، دبد کاری اوبی حیایی چی ٲومرہ کارونہ دی ہفہ ٲول پہ دی کی داخل دی، پہ دی وجہ پہ عامو ٲو دالفظ دبد کاری پہ معنی ویل کیری، دقرآن کریم پہ دی آیت کی بی فواحشوہ دتزدی ورتلو ٲخہ ہم منع کریدہ، داکہ پہ عام مفہوم کی واخیستل سی، نوٲول بد ٲویونہ اوگناہونہ برابرہ خبرہ دہ کہ دٲبی وی اوکہ دلاسو اوٲنسو اونور اوبرابرہ خبرہ دہ کہ دزپہ سرہ متعلق وی، ٲول پہ دی کی داخل سول، اوکہ دعوامو مشہورہ معنی دبی حیایی واخیستل سی نو بد کاری اوددی اسباب بہ ورٲخہ مراد وی۔

بیاپہ دی آیت کی بی دفواحش پہ تفسیر کی داهم وفرمایل: مَا ظَهَرَ مِنْهَا وَمَا بَطَنَ داوونی تفسیر مطابق دظاہری فواحشو ٲخہ دلاسو ٲنسو اوزٲبی اونورو ٲول گناہونہ بہ مرادوی، اودباطنی فواحشو ٲخہ مراد بہ ہفہ گناہونہ وی، کم چی دزپہ سرہ تعلق لری، لکہ حسد، کینہ، حرص اوناشکری، بی صبری اونور، اوددوہم تفسیر مطابق دظاہری فواحشو ٲخہ مراد بہ ہفہ دبی حیایی کارونہ وی، کوم چی پہ ٲاگہ کول کیری اودباطنی ٲخہ مراد ہفہ کوم چی پہ ٲتہ کول کیری، پہ ہنکارہ بد کاری کی ددی مقدمی لوازمات ٲول داخل دی، پہ بدنیت سرہ یوی ہنخی تہ کتل، لاس اونور ورلرہ وروٲل، ددی سرہ داسی ٲخہ خبری کول ٲول پہ دی کی داخل دی، اوپہ باطنی بی حیایی کی ہفہ ٲول خیالونہ اوارادی اوددوی دٲورہ کولو ٲت تدبیرونہ داخل دی، کوم چی دٲخہ بی حیایی او بد کاری پہ سلسلہ کی کول کیری۔

اوٲینی حضرات تفسیر لیکونکی فرمایی چی دظاہری فواحشو ٲخہ ہفہ دبی حیایی کارونہ مراد دی، دکمو بدوالی چی پہ عام طور سرہ معلوم اومشہور دی اوٲول بی ٲیٲنی، اودباطنی فواحشو ٲخہ ہفہ کارونہ مراد دی کوم چی داللہ ﷻ پہ نزد دبی حیایی کارونہ وی کہ ٲخہ ہم پہ عام طور سرہ خلک دابدنہ گنی یاعامو خلگوتہ ددی حراموالی معلوم نہ وی، مثلاً ہنخی تہ تردرو طلاقو ورکولو وروستہ ہنخہ کول اوٲاتہ کول بی دداسی ہنخی سرہ نکاح کول چی شرعاً ددہ دیارہ حلالہ نہ وی، لنہہ دادہ چی دا آیت دفواحشو داصل مطلب پہ اعتبار سرہ ٲول ظاہری او باطنی گناہونہ اودمشہور عام مطلب پہ اعتبار سرہ دبد کاری اوبی حیایی چی ٲومرہ ہنکارہ اوٲتی ٲریقی دی، داٲولی شاملی دی، اوحکم بی پہ دی کی دا ورکری دی، چی دی شیانونہ تزدی کیری ہم مہ، دتزدی نہ ورتلو ٲخہ مراد دا دی، چی دداسی مجلسونو اوٲاونو ٲخہ ٲان ساتی کوم خای چی ددی خبری بیروہ وی چی پہ ورتلو بی دگناہونو لار ہواریری، پہ حدیث شریف کی دبی کریم ﷺ ارشاد دی، مَنْ حَامَ حَوْلَ حَمِيٍّ أَوْ شَكَ أَنْ يَقَعَ فِيهِ یعنی کوم

سری چی دڄه ممنوع ڄای پرشا وخوا گرڄی، ڄه لیری نه ده چی په دڄه کی دی هم داخل سی، په دی وجه داحتیاط تقاضا دا ده چی کوم ڄای ته داخلیدل منع وی ددڄه ڄای پرشا وخوا دی هم نه گرڄی.

(پنځم حرام په ناحقه قتل دی)

په حرامو کی پنځم شی ناحقه قتل دی، ددی متعلق ارشاد فرمایي: وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ يَعْنِي دكم سری خون چی الله ﷻ حرام کړي دی دی مه قتلوی، مگر په حقه سره، او ددی حق تفصیل نبی کریم ﷺ په یو حدیث کی بیان فرمایلی دی، کوم چی په روایت د عبد الله بن مسعود ﷺ په بخاری او مسلم کی نقل سوی دی، هغه داچی دی فرمایي، چی دیو مسلمان خون جلال نه دی، مگر په درو شیانو سره، یو دا چی هغه سره ددی چی واده سوی وی اوبد کاری وکی، دوهم داچی ده څوک په ناحقه قتل کړی وی اودی بی په قصاص کی قتل سی، دریم داچی خپل حق دین پریردی مرتد سی [العیاذ بالله]

حضرت عثمان غنی ﷺ چی څه وخت دباغیانو په گیره (دوره) کی بند وو اودی خلکو دده قتل کول غوښتل، دڄه وخت هم حضرت عثمان ﷺ خلکو ته داحدیث واوروی، ویی ویل: چی الحمد لله زه ددی درو شیانو څخه بری (خلاص) یم، ما داسلام په زمانه کی څه چی دجاهلیت په زمانه کی هم هیڅکله زنا نه ده کړی، اونه ما څوک قتل کړیدی، اونه زما په زړه کی داوسوسه راغلی ده چی زه خپل دین داسلام پریردم، بیاتاسی پرڅه بنا باندی ما قتل کوی؟

اوبی وجهی قتل کول لکه څنگه چی دمسلمان حرام دی، دڄه ډول دهغه غیر مسلم قتل هم حرام دی، کم چی په یو اسلامی ملک کی دملک دقانون پابند ژوند تیروی، یادچا سره چی دمسلمانانو معاهده ده، دهغوی قتلول هم حرام دی.

په ترمذی او ابن ماجه کی په روایت دابوهریره ﷺ دنبی کریم ﷺ دا ارشاد نقل دی چی څوک ذمی غیر مسلم قتل کړی ده دالله ﷻ عهد مات کی اوکوم سری چی دالله ﷻ عهد مات کی هغه به دجنت خوشبوی هم بوی نه کی حال دا دی چی دجنت خوشبوی به داویا ۷۰ کالو په مسافت رسیږی، په دی پوه آیت کی دلسو څخه دپنځو حرامو اونا جائزو شیانو دبیانونو څخه وروسته ارشاد فرمایي، دَلِكُمْ وَمَكُمْ بِهِ تَقْتُلُونَ: یعنی ددی شیانو الله ﷻ تاسی ته تاکید دی حکم کړي دی ددی دپاره چی تاسی پوه سی.

(شپږم حرام دیتیم مال په ناجائزه سره خوړل دی)

په دوهم آیت کی شپږم حکم دیتیم مال په ناجائز طور سره دخوړلو دحراموالی متعلق ارشاد فرمایي: وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّى يَبْلُغَ أَشُدَّهُ: یعنی دیتیم مال ته مه نژدی کیږی، مگر په داسی طریقه کومه چی ښه وی، تردی پوری چی دی خپل عمر دبلوغ ته ورسیري، په دی کی دیتیمانو نابالغو بچیانو ولی اوپالونکی ته خطاب دی، چی دی دوی مال یو اور وگنی اوپه ناجائز طور سره ددی خوړلو اواخستنلو ته نه نژدی کیږی لکه چی په بل یو آیت کی په دی الفاظو سره راغلی دی چی، کوم خلک دیتیمانو مال په ناجائز طور سره په ظلم خوری، دوی خپلی خیتی داور څخه ډکوی.

البته دیتیم دمال حفاظت کول او په څه داسی جائز کاروبار یا تجارت کی یی لگول، چی زیاتیری په او د نقصان بیره په کښی عادتاً نه وی دا طریقه ښه او ضروری ده، دیتیمانو ولی ته داسی کول پکار دی، تردی وروسته یی دیتیم دمال دحفاظت حد وښووی، حتی یتلغ اشد یعنی تردی پورې، چی دی خپل عمر دبلوغ ته ورسیری، نو دولی ذمه واری ختمه سوه، دده مال دی ده ته وسپارل سی، دلفظ داشت اصل معنی قوت دی او ددی شروع دجمهورو عالمانو په نزد دبالغ کیدو څخه کیږی، کوم وخت چی په بچی کی ښائی دبلوغت ولیدل سی یادی دپنځلسو کالو عمرته ورسیری، دغه وخت دی شرعاً بالغ گڼل کیږی، البته دبالغ کیدو څخه وروسته به دا کتل کیږی چی په ده کی دخپل مال دحفاظت اوپه صحیح ځای کی یی درڅرځ کولو صلاحیت پیدا سوی دی او که نه، که صلاحیت په کی ولیدل سی نو دبالغ کیدو سره به دده مال ده ته وسپارل سی او که داصلاحیت پکښی اوس هم موجود نه وی نو تر پنځه ویشو ۲۵ کالو تر عمر پوری به دمال حفاظت دولی پر ذمه وی، په دی مینځ کی چی وخت هم په ده کی دمال دحفاظت او کاروبار لیاقت پیدا سی، نو مال دی ورلره ورکول سی او که په پنځه ویشو ۲۵ کالو کی هم په ده کی داصلاحیت پیدا نه سو نو بیا دامام اعظم ابو حنیفه رحمته الله علیه په نزد دده مال به پرهر حال ده ته ورکول کیږی، په دی شرط چی دده دانستوالی دصلاحیت دلیونتب اوجنون حد ته نه وی رسیدلی اودځینی امامانو په نزد دغه وخت به هم مال ده ته نه سپارل کیږی بلکه شرعی قاضی به دده دمال حفاظت یو چا ذمه وار سری ته وسپاری.

دامضمون دقرآن کریم دیو بل آیت څخه را اخیستل سوی دی، چی په هغه کی فرمایي: فَإِنْ أَنتُمْ مِّنْهُمْ زُجَّاءَ فَإِنَّهُمْ أَنَا إِنَّهُمْ أَهْلُكُمْ: یعنی په یتیمانو بچیانو کی که دبالغ کیدو څخه یی تاسی داصلاحیت ووینی چی دی دخپل مال په خپله حفاظت کولی سی اوپه څه کارو بارکی یی لگولی سی، نو د دوی مال دوی ته وسپاری دی آیت دا وښووله چی یوازی بالغ والی دمال سپارلو دپاره کافی نه دی، بلکه دمال حفاظت او دکاروبار قابلیت شرط دی.

﴿اووم حرام په ناپ اوتول کی کمی کول دی﴾

اووم حکم په دی آیت کی دناب اوتول په انصاف سره پوره کول دی دانصاف مطلب دادی چی ورکونکی دبل فریق په حق کی څه کمی ونه کی او اخیستونکی دخپل حق څخه زیات وانه اخلی (روح المعانی) دشیانو په معامله کی په ناپ اوتول کی کمی اوزیاتی قرآن سخت حرامه کړي ده او ددی دخلاف کوونکو دپاره په سورة المطففین کی دسخت عذاب وعده راغلی ده، دقرآن تفسیر کوونکی حضرت عبد الله بن عباس رضی الله عنه فرمایي چی نبی کریم صلی الله علیه و آله هغو خلکو ته کوم چی په تجارت کی دناب اوتول کار کوی خطاب کوی او ارشاد فرمایي چی دناب اوتول کارونه داسی دی چی په دی کی دبی انصافی کولو په وجه سره ستاسی څخه مخکی ډیر امتونه دالله جل جلاله دعذاب په ذریعه هلاک سوی دی (تاسی په دی کی ډېره احتیاط څخه کار اخلی، (تفسیر ابن کثیر)

سرانو، ملازمانو اومزدورانو په خپله مقره وظیفه او خدمت کي کوتاهي کول هم دناپ او تول دکمي کولو په حکم کي دی)

یاد ساتی چی دناپ او تول کمی کوم ته چی په قرآن کی تطفیف ویل سوي دی یوازی دتلی او پیمانې دکمولو سره مخصوص نه دی، بلکه دچاپه ذمه چی دچا څه حق وی، په دی کی کمی کول هم په تطفیف کی داخل دی، لکه چی په موطاء امام مالک کی دحضرت عمر رضی الله عنه څخه نقل دی چی یوسری یی دلمانځه په ارکانو کی پر کمی کولو ولیدی نویی فرمایل چی تا تطفیف وکی یعنی کم حق چی واجب وو، هغه دی ادا نه کی، ددی نقل کولو څخه وروسته امام مالک فرمایي، لِكُلِّ شَيْءٍ وَقَاءٌ وَتَطْفِيفٌ یعنی دحق پوره کول او کمی کول په هر شی کی وی، یوازی په ناپ او تول کی کمی نه ده، ددی څخه معلومه سوه چی کوم ملازم خپله وظیفه پوره نه کوی، وخت پتوی یاپه کار کی کوتاهي کوی، هغه څوک وزیر او امیر وی او کی معمولی ملازم او هغه یو دفتري کار کوونکی وي، او که علمی او دینی خدمت کوونکی وی، کوم خلک چی دده په ذمه وی او په دی کی کوتاهي کوی نو دی هم په مطففین کی داخل دی، دغه ډول مزدور کوم چی په خپل مقره خدمت کی کوتاهي کوی، هغه هم په دی کی داخل دی.

تردی وروسته فرمایي، لَا تُكَلِّفُ نَفْسًا إِلَّا وُسْعَهَا یعنی، مونږ یوسری ته دده تر طاقت زیات دڅه شی حکم نه کوو، حدیث په ځینو روایتونو کی ددی دا مطلب بیان سوی دی چی کوم سړی تر خپل اختیار تر حد پوری دناپ او تول پوره حق ادا کی، نو که ددی باوجود په غیر اختیاری طور سره څه معمولی کمی اوزیاتی وسي، نو معاف دی، ځکه چی هغه دده دقدرت او اختیار څخه وتلی دی.

اوپه تفسیر مظهری کی دی چی ددی جملی په زیاتولو سره اشاره دی طرف ته ده چی دحق ادا کولو په وخت کی احتیاط په دی کی دی چی لږ قدر زیات ورکول سی چی دکمی شک پاته نه سی، لکه چی نبی کریم صلی الله علیه و آله په یو داسی موقع باندی تول کوونکی ته حکم وکی چی: زَنْ وَارْجِعْ یعنی تول کوه اوسری کښته کوه، (احمد، ابوداؤد، وترمذی بروایت سعید بن قیس رضی الله عنه) اودنبی کریم صلی الله علیه و آله عام عادت دا وو، چی که دچا څه حق به دده صلی الله علیه و آله په ذمه وو نو دا کولو په وخت کی به یی دهغه ترحق زیات ادا کوی، اودبخاری په یو حدیث کی په روایت دجابر رضی الله عنه ذکر دی چی نبی کریم صلی الله علیه و آله فرمایلی دی چی، الله صلی الله علیه و آله دی پر هغه سړی رحمت وکی چی دخرڅولو په وخت کی هم نرم وی چی ترحق زیات ورکوی او داخیستو په وخت کی هم نرم وی چی ترحق زیات نه اخلی، بلکه که څه معمولی کمی هم وی نوراضی سی.

مگر دا حکم اخلاقی دی چی په ورکولو کی هم زیات ورکوی او په اخستو کی هم که کم وی، نوچکه نه کوی، قانونی شی نه دی چی انسان په داسی کولو مجبوره وی، دی خبری طرف ته دشاری کولو دپاره په قرآن شریف کی ارشاد دی: چی مونږ چاته دهغه تر طاقت زیات حکم نه کوو، یعنی بل ته دهغه دحق څخه زیات ورکول او په خپل حق کی په کمی راضی کیدل څه جبری حکم نه دی ځکه چی عامو خلکو لار داسی کول اسانه نه دی.

(اتم حکم عدل او انصاف دی ددی خلاف کول حرام دی)

ارشاد فرمائی: **وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ** یعنی کله چی تاسی خبره کوی نوحق وایاست، که خه هم هغه خپل قریب وی، دلته دڅه خاص خبری ذکر نسته، په دی وجه دجمهورو تفسیر لیکونکو په نزد داهر قسم خبری ته شامله ده، برابره خبره ده که هغه خبره دڅه معاملی شاهی وی او که دحاکم دطرفه فیصله یاپه خپل مینځ کی مختلف قسم خبری اورول وی، په دی ټولو کی دقرآن ارشاد دادی چی هرځای په هر حال کی په خبره کولو کی دحق او انصاف خیال ساتل پکاردی په څه دعوه کی شاهی یاپه فیصله کی دحق او انصاف قائم ساتلو معنی ظاهره ده چی شاهده ته کمه خبره یه یقینی طور سره معلومه وی دخپل طرف څخه دیو لفظ دکمی یازیاتی څخه بغیرڅومره چی ورته معلومه وی صفا صفا دی ووی، خپل اټکل او گمان دی نه چلوی او ددی فکر دی نه کوی چی ددی څخه به چاته فائده رسیږی، او چاته نقصان، دغه ډول چی دڅه مقدمی فیصله کول وی، نو شاهدان چی په شرعی اصولو وتلی، نو هر څه چی ددوی دشهادت څخه دارنگه دنورو قرائنو څخه ثابت سی، دهغه مطابق فیصله کوی، په شاهی او فیصله دواړو کی دی نه دچادوستی اومحبت دحق خبری څخه مانع وی اونه دچا دبنمنی اومخالفت په دی وجه یی دلته داجمله زیاته کړه، **وَلَوْ كَانَ ذَا قُرْبَىٰ** : یعنی که څه هم هغه سړی دکوم چی دمقدمی شاهی ورکول وی یا فیصله کول وی، هغه ستاسی قریب وی، بیا هم حق او انصاف دی نه په شاهی کی دلاسه ورکوی اونه په فیصله کی.

مقصود په دی آیت کی د دروغو شاهی اودحق څخه خلاف دفیصلی کولو څخه منع کول دی، ددروغو دشاهی متعلق ابوداؤد او ابن ماجه دنبی کریم ﷺ دا ارشاد نقل کړی دی چی، د دروغو شاهی دشرک برابره ده، دری واره فرمائی، اویایی دا آیت تلاوت کی، **فَاجْتَنِبُوا الرِّجْسَ مِنَ الْأَوْلِيَانِ وَاجْتَنِبُوا قَوْلَ الزُّوْرِ** ! **خُلَفَاءُ فِي غَيْرِ مُشْرِكِينَ** : په یعنی دبت پرستی دگنده عقیدی څخه ځان ساتی او د دروغو څخه په داسی حال کی چی **دَالِلٌ سَرِهٌ خَوْكٌ شَرِيكٌ** جوړنه کی، دغه ډول دحق خلاف دفیصلی کولو په باره کی ابوداؤد په روایت دحضرت بریده ؓ دنبی کریم ﷺ دا ارشاد نقل کړی دی چی، قاضیان (یعنی دمقدمو فیصله کوونکی) دری قسمه دی، په دوی کی به یوجنت ته ځی اودوه جهنم ته، چاچی دمعاملی تحقیق دشریعت موافق وکی، حق یی وپیژندی، بیایی دحق مطابق فیصله وکړه هغه جنتی دی، او چاچی تحقیق وکی، حقه خبره خو یی وپیژنده مگر قصدأ یی دهغه څخه فیصله خلاف وکړه، هغه دورځی دی او دغه ډول هغه قاضی چاته چی علم نه وی یاپه تحقیق او غور فکر کی یی کمی وکړه او په جهالت سره یی څه فیصله ورکړه هغه هم دورځی دی.

دقرآن مجید په بل آیت کی یی دا مضمون نور هم په وضاحت اوتاکید سره بیان کړی دی، چی په شهادت یافیصله دچا دوستی، خپلولی او تعلق یادبنمنی او مخالفت څه اثر نه دی راتلل په کار، لکه یوځای ارشاد دی، **وَلَوْ عَلَىٰ أَنْفُسِكُمْ أَوِ الْوَالِدَيْنِ وَالْأَقْرَبِينَ** یعنی، حقه خبره که څه هم په خپله ستاسی خلاف

وی یا دهور او پلار او نورو قریبانو خلاف وی ، ددی ویل اخوا اودی خوا ته کول نه دی په کار .
دغه ډول په یو بل آیت کی حکم دی ، وَلَا تَجْرِمُكُمْ شَتَاءُ قَوْمٍ عَلَىٰ اَلَّا تَعْدِلُوْا یعنی دیو قوم دښمنی دی تاسی
دانصاف خلاف شاهی ورکولو یا فیصلی کولو ته تیار نه کی ، او د شاهی او فیصلی څخه علاوه په خپل
مینځ کی په خبرو اترو کی د حق او انصاف قائم ساتلو مطلب دادی چی په دی کی دروغ ونه وایی ، دچا
غیبت ونه کی ، داسی خبره ونه وایی چی بل ته تکلیف په ورسپړی یاڅه جانی یا مالی نقصان ورسپړی .

(نهم حکم دالله ﷻ وعده پوره کول یعنی دوعدی ماتول حرام دی)

نهم حکم په دی آیت کی دالله ﷻ وعده پوره کول او دوعدی ماتولو څخه دځان ساتل دی ، ارشاد فرمایي
وَبِعَهْدِ اللّٰهِ اَوْفُواْ وَعَدَةَ اللّٰهِ ﷻ وعده پوره کوی ، دالله ﷻ دوعدی څخه مراد هغه وعده هم کیدی سی کم
چی په ازل کی دهر انسان څخه اخیستل سویده ، چی په هغه کی انسانانوته ویل سوی وه: اَلَسْتُ بِرَبِّكُمْ
آیازه ستاسی رب نه یم ، ټولو جواب ورکی: بلی یعنی بیشکه ته زمونږ رب او پروردگار یی ، ددی وعدی
مقتضی دا ده چی دپروردگار دیوه حکم څخه مخ وانه ډول سی ، دکومو کارونو دکولو چی یی حکم کړي
دی دا دی ترټولو کارونو مخکی او اهام وگنی اودکومو کارونو څخه چی یی منع فرمایلی ده ، دهغه خوانه
هم ورنه سی اودشبهاتو څخه یی هم ځان وساتی ، خلاصه ددی وعدی دا ده چی دالله ﷻ مکمل اطاعت
وکی ، او دا هم کیدی سی چی هغه خاص خاص وعده دکوم ذکر چی دقرآن په مختلفو موقعو باندی
فرمایل سوي دی ، هغه مراد وی ، او دهغه څخه دا دری آیتونه هم دی ، دکومو تفسیر چی اوس تاسی
وینی (په کوم کی چی لس حکمونه په تاکید سره بیان سوي دي)

عالمان فرمایي چی په دی وعده کی نذر او مننه پوره کول هم دی کوم چی یو انسان دخپل طرف څخه دالله
ﷻ سره کوی چی فلانی کار به کوم یا به یی نه کوم (دقرآن مجید په یو بل آیت کی یی دا په وضاحت سره
بیان فرمایلی دی ، یُؤْتُونَ بِالْغَدْرِ یعنی دالله ﷻ نیک بندگان خپلی مننی (نذرونه) پوره کوی .

لنډه دا ده چی دا نهم حکم په شمیرکی خونهم حکم دی ، مگر دحقیقت په اعتبار سره پرټولو شرعی
احکامو واجباتو اوممنوعاتو باندی حاوی دی ، ددی دوهم آیت په آخرکی فرمایي ، ذَلِكُمْ وَمَنْكُمْ بِهِ لَعَنُكُمْ
لَعَنُكُمْ: یعنی ددی کارونو تاسی ته الله ﷻ تاکید کړي دی ددی دپاره چی تاسی یی یاد ولری .

په دریم آیت کی لسم حکم ذکر دی: وَاَنْ هٰذَا صِرَاطٌ مُّسْتَقِيْمٌ فَلْيُهَوِّ وَلَا تَبْغُوا السَّبْلَ فَفَرَّقَ بَيْنَكُمْ عَنْ سَبِيلِهِ: یعنی دا
دین محمدی زما نیکه لارده نو په دی لار باندی چلیږی او په نورو لارو مه ځی چی دغه لاری به تاسی
دالله ﷻ دلاری څخه جلاکی په دی کی لفظ دوهذا اشاره ددین اسلامی یاقرآن طرف ته ده او دا هم کیدی
سی چی دسورة انعام طرف ته اشاره وی ، ځکه چی په دی کی پوره اصول داسلام توحید ، رسالت او
دشرعی احکامو اصول ذکر دی ، او ، مستقیم ددین ددی لاری صفت دی ، کوم چی یی په نحوی ترکیب
کی حال ذکر کړي دی او دی طرف ته یی اشاره کړي ده چی ددین داسلام دپاره مستقیم والی لازمی صفت
دی ، تردی وروسته فرمایي ، فَلْيُهَوِّ یعنی کله چی دامعلومه سوه چی دین اسلام زما لارده او هغه
مستقیمه اونیکه لارده نو اوس دمزل مقصود نیکه لار په لاس راغله ، په دی وجه پردی لار باندی ځی .

بیافرمايی وَاَنْ تَبْخَرُوا السَّيْلَ فَمَنْ يَمُنْ عَنْ سَبِيلِهِ ، سُبُل : دسییل جمع ده ، ددی معنی هم لار ده ، مراد دا دی چی
الله ﷻ ته درسیدو او دهغه درضا حاصلولو اصلی لار خو یوه ده ، لیکن په دنیا کی خلکو په خپلو خپلو
خیالاتو سره مختلفی لاری جوړی کړي دی ، تاسی په دی لارو کی پر یوه لاره هم مه ځی ، ځکه چی دا
لاری په حقیقت کی خدای ﷻ ته درسیدو نه دی ، په دی وجه څوک چی پردی لارو باندی ځی ، هغه دالله
ﷻ دلاری څخه لیری کیږی . په تفسیر مظهری کی فرمایي چی دقرآن کریم دنازلولو اودنبی کریم ﷺ
درالپولو منشاء خو دا ده چی خلگ خپل خیالات ، خپلی ارادی اوتجویزونه دقرآن اوسنت تابع کی
اوخپل ژوند ددی په سانچه کی واچوی ، لیکن کیږی داسی چی خلکو قرآن اوسنت دخپلو خیالاتو
اوتجویزونو په سانچه کی داچولو قصد کړي دی ، کوم آیت یا حدیث چی دخپلی منشاء خلاف ووینی نو
تاویلونه په کنبی کوی اودخپل خواهش مطابق یی جوړوی چی ددی څخه دمحفوظ کیدودپاره په دی
آیت کی هدایت کول سوي دی په مسند دارمی کی یی په روایت دحضرت عبدالله بن مسعود ؓ نقل کړي
دی چی یو وار نبی کریم ﷺ یو سیده خط ولیکی اووی فرمایل چی دا دالله ﷻ لار ده ، بیایی ددی رسته
اوپه طرف ته نور خطونه ولیکل اووی فرمایل چی دا هغه لاری دی ، په کومو چی دتلو څخه په دی
آیت کی منع سوي ده اووی فرمایل چی په دی کی پرهره لاره یوشیطان مسلط دی ، کوم چی خلگ دنیکی
لاری څخه اړوی اوددغو طرف ته یی بولی اوتردی وروسته ده ﷻ په دلیل کی دا آیت تلاوت کی . په آخری
آیت کی یی بیا ارشاد وفرمایي ، اَلَيْسَ لَكُمْ رَسُولٌ اَمَّا لَكُمْ فَتَقْنُونَ : یعنی الله ﷻ ددی تاسی ته تاکید کی حکم کړي
دی ، ددی دپاره چی تاسی احتیاط وکی . ددرو سره وو آیتونو تفسیر او په دی کی دبیان سوو اصولو
دمحرمانو بیان پوره سو ، په آخر کی دقرآن کریم په اسلوب (طریقه) بیان باندی یونظر واچوی چی دلته
لس احکام بیان سوی وه ، دا یی دنن صبا دقانون دکتابونو په ډول په لسو دفعاتو کی ونه لیکل بلکه
اول یی دپنځو حکمونو بیانولوڅخه وروسته وفرمایل اَلَيْسَ لَكُمْ رَسُولٌ اَمَّا لَكُمْ فَتَقْنُونَ اوبیایی
دنوروڅلورو حکمونو بیانولوڅخه وروسته دا جمله دوباره په دی فرق سره ذکر کړه چی د ، تَعْقِلُونَ په
ځای یی : تَذَكَّرُونَ وفرمایل ، اوبیایی آخری حکم په یوجلا آیت کی بیان کبی ، دغه جمله یی بیاپه دی
فرق سره ذکر کړه چی د ، تَذَكَّرُونَ په ځای یی ، تَقْنُونَ ، وفرمایل .

دقرآن کریم په دی حکیمانه طریقی دبیان کی ډیر حکمتونه دی ، اول دا چی قرآن حکیم دعامی دنیا
دقوانینو په ډول محض حاکمانه قانون نه دی بلکه تربیت کوونکی قانون دی ، په دی وجه دهر قانون
سره دهغه دآسانولو تدبیر هم ښوول سوي دی او دالله ﷻ معرفت او دآخرت فکر هغه شی دی کوم چی
انسان په پټه اوپه ښکاره دقانون په پابندی کولو مجبوره کوی ، په دی وجه ددرو وارو آیتونو په آخر کی
داسی کلمات راوړل سول په کومو سره چی دانسان مخ دمدادی دنیا څخه گرځی او دالله ﷻ او آخرت طرف
ته کیږی ، په اولنی آیت کی چی کم پنځه حکمونه بیان سوی دی ، دشرک څخه ځان ساتل دمور اوپلار
دنافرمانی څخه ځان ساتل ، داوولاد دقتل څخه ځان ساتل ، دبی حیایی دکارونو څخه ځان ساتل ، دچا

د ناحق قتل کولو څخه ځان ساتل، ددی په آخر کی خویی لفظ د: تَعْقِلُونَ، استعمال کړي دی، ځکه چی د جاهلیت د زمانی خلکو داڅه عیب نه گڼی، په دی وجه یی اشاره دی خبری ته وکړه چی دپلار اونیکه رسمونه او خیالونه پریږدی، د عقل څخه کار واخلی.

په دوهم آیت کی څلور حکمونه بیان سول، یعنی دیتیم مال په ناحقه نه خوړل، په ناپ اوتول کی کمی نه کول، په خبره کولو کی د حق اوصدق لحاظ ساتل اود الله ﷻ وعده پوره کول، دا شیان داسی دی چی ددی ضروری والی خودی جاهلانو ته هم معلوم وو او په دوی کی به څه خلکو په دی عمل هم کوی، مگر ډیرو به ورڅخه غفلت کوی، او د غفلت علاج دی، تَذَكَّرْ، یعنی دخدای او د آخرت یادول په دی وجه ددی آیت په آخر کی یی لفظ د، تَذَكَّرُونَ و فرمایي.

په دریم آیت کی د صراط مستقیم اختیارولو اوددی خلاف دنورو لارو څخه د ځان ساتلو هدایت دی اویوازی دخدای بیرته داسی شی دی کوم چی انسان دخپلو خیالاتو او خواهشاتو څخه دلیری ساتلو صحیح ذریعه کیدی سی، په دی وجه ددی په آخر کی یی، تَقْوَنَ و فرمایي، او په دری وارو ځایونو کی یی لفظ د وصیت راوړی، کوم چی تاکیدی حکم ته ویل کیږی، په دی وجه ځینی صحابه کرام ﷺ فرمایي، چی کوم سړی د نبی کریم ﷺ مهر کړی سوی وصیت نامه کتل غواړی هغه دی دا دری سره آیتونه ووايي.

ثُمَّ آتَيْنَا مُوسَى الْكِتَابَ تَمَامًا عَلَى الَّذِي أَحْسَنَ

بیا ورکړو مونږ موسی ﷺ ته کتاب دپاره دپوره کولو د نعمت په نیک کار کوونکو

وَتَفْصِيلًا لِّكُلِّ شَيْءٍ وَهُدًى وَرَحْمَةً لَّعَلَّهُمْ بِلِقَاءِ رَبِّهِمْ

دپاره د تفصیل د هر شی او دپاره د هدایت او رحمت چی دغه خلق دخپل رب سره په یوځای

يُؤْمِنُونَ ﴿٥٦﴾ وَهَذَا كِتَابٌ أَنْزَلْنَاهُ مُبْرَكًا فَاتَّبِعُوهُ وَاتَّقُوا لَعَلَّكُمْ

کیدو یقین وکړی، او یو دا کتاب دی چی مونږ نازل کړی دی برکت والا نو په دی چلیږی او بیرته کوی

تُرْحَمُونَ ﴿٥٧﴾ أَنْ تَقُولُوا إِنَّمَا أَنْزَلَ الْكِتَابَ عَلَى طَائِفَتَيْنِ مِنْ

چی په تاسی رحمت وسی، په دی وجه چی تاسی چیری ونه وایاست چی کتاب چی نازل سوی وو صرف په هغو دوو

قَبْلَنَا وَإِنْ كُنَّا عَنِ دَرَأْسِهِمْ لَغَفَلِينَ ﴿٥٨﴾ أَوْ تَقُولُوا لَوْ أَنَّا أُنْزِلَ

دلو کومی چی زموږ څخه مخکې وی، او مونږ ته دهغه د ویلو خبر هم نه وو، یا ووایاست چی که په مونږ نازل سوی وی

عَلَيْنَا الْكِتَابُ لَكِنَّا أَهْدَىٰ مِنْهُمْ فَقَدْ جَاءَكُمْ بَيِّنَةٌ مِنْ

کتاب نو مونږ به په لاره چلیدو د دوی څخه ښه ، نوراغی تاسی ته دلیل ، ستاسی

رَبِّكُمْ وَهَدَىٰ وَرَحْمَةً فَمَنْ أَظْلَمُ مِمَّنْ كَذَبَ بَيِّنَاتٍ

درب طرف څخه او هدایت اورحمت ، اوس دده څخه زیات ظالم څوک دی کوم چی درواغجن کړی دالله

اللَّهُ وَصَدَفَ عَنْهَا سُبْحَازِي الَّذِينَ يَصْدِفُونَ عَنْ آيَاتِنَا

آیتونه او منع ورڅخه وکړی مونږ به سزا ورکړو هغو ته چی منع کوی دآیتونو زمونږ څخه

سُوءَ الْعَذَابِ بِمَا كَانُوا يُصْدِفُونَ ﴿٥٤﴾

ناکاره عذاب په بدله کی ددی منع کوی

لنہ تفصیل: بیا (دشرك دباطلولو ترمضمون وروسته مونږ به مسئله دنبوت کی خبره کوو، چی مونږ ته یوازی نبی نه یی جوړ کړی چی داخلگ دومره سوز اوږ په کوی، بلکه ستا څخه مخکی) مونږ موسی (علیه السلام) پیغمبر جوړ کړی، کتاب (تورات) مو ورکړی وو چی په دی سره پرښه عمل کوونکو باندی (زمونږ) نعمت پوره سی (چی عمل وکی اوکامل ثواب حاصل کی) اودتولو (ضروری) احکامو (ددی په ذریعه سره) تفصیل وسی او (ددی په ذریعه دتولو) رهنمایی وسی، او (دمنونکو دپاره) رحمت وی (مونږ به دی صفت سره کتاب څکه ورکی، چی دغه خلگ (یعنی بنی اسرائیل) دخپل رب سره په یوځای کیدو یقین راوړی (اودملاقات په عقیده سره ټول احکام پرځای راوړی) او (کله چی د دوی دورختم سو نو ددی څخه وروسته) دا (قرآن) یو کتاب دی کم چی مونږ (تاته) راولیږلی لوی خیر اوبرکت والا پس (اوس) ددی نابعداری کوی او (ددی څخه دخلاف کولوپه باره کی دخدای څخه) بیره کوی چی پرتاسی باندی (دالله رحمت وی (اومونږ دقرآن په دی وجه هم نازل کی چی) هسی نه تاسی خلگ (په قیامت کی دده دنه نازلیدوپه صورت کی دکفر اوشرك دعذاب په وخت کی) داسی وواياست چی کتاب (آسمانی) خویوازی ترمونږ مخکی چی کمی دوی فرقی (دیهودیانو اوعیسایانو) وی، پر هغوی باندی نازل سوی وو اومونږ یی دویلو څخه ناخبره وو (په دی وجه مونږ ته دتوحید حقیقت معلوم نه سو) یا (نورو مخکنیو مومنانو ته دثواب ورکول کیدوپه وخت کی) داسی ووايي چی که پر مونږ څخه کتاب نازل سوی وای نومونږ به تردی (مخکنیو مومنانو) زیات پرلاری باندی وای (اوپه عقیدو او عملونو کی به مونږ ددوی څخه زیات کمال حاصل کړی وو، دثواب مستحق سوی به وای) پس (یاد ساتی چی) اوس (ستاسی سره هیڅ عذر نسته) تاسی ته (هم) ستاسی درب دطرف څخه یو کتاب (چی حکمونه یی) واضح (دی) او (کوم چی) درهنمایی

ذریعہ (دہ) او (دخدای) رحمت (دی) راغلی دی پس (دداسی کافی اوشافی کتاب راتلو خخہ وروستہ) دھہہ سری خخہ زیات بہ خوک ظالم وی، کوم چی زمونہ دا آیتونہ دزوغ کی (اونور ہم) ددی خخہ منع کوی مونہ بہ اوس (پہ آخرت کی) دغو خلگو لہ کوم چی زمونہ دآیتونو خخہ منع کوی، دوی لہ بہ ددی منع کولو بہ سبب سختہ سزا ورکو (داسختی پہ دی منع کولو سرہ زیاتہ سوہ، کنی یوازی دروغ کول ہم موجب دسزا دی)

معلومات اومستلي: وجہ دغفلت دانہ دہ چی تورات اوانجیل پہ ژبہ دعبوکی نہ وو خکہ چی دترجمی پہ ذریعہ سرہ دمضامینو خخہ خبریدل ممکن دی، بلکہ واقع دی، بلکہ وجہ دا دہ چی اہل کتاب دہل عربو دتعلیم اوتوحید ہیکلہ ہم اہتمام نہ دی کپی اواتفاقا پہ غورچی یومضمون راتلل عادتاً دخبریدو بہ بارہ کی کوم اثرکوی کہ خہ ہم پہ دی خبریدو سرہ طلب اوتامل واجیبی اویر دی بنا باندی بیا پہ پاتہ کولو دتوحید عذاب ممکن وو، اویہ دی سرہ دموسی اوعیسی علیہ السلام دبعثت پہ عاموالی اشکال نہ لازمیری، خکہ چی ددی عاموالی اواصولی زمونہ پہ حضور ﷺ پوری پہ اعتبار دتولو اصولو اوفروعو دی، کہ نہ وی نوپہ اصولو کی دتولو انبیاء و علیہم السلام تابعداری پرتولو خلگو واجب دہ، نوپہ دی بنا عذاب صحیح وو، لیکن دا عذر پہ سرسری نظرکی پیش کیدی سو، اوس یی گنجائش پاتہ نہ سو اوداللہ دلیل پورہ سو، او ددوہم قول، لَوْ اَنَّ اَزْلَ عَلَيْنَا لَکُنَّا اَفْکٰی مِنْہُمْ متعلق یو سوال او جواب پہ اعتبار دنجات پیدا کولو داہل فترت دسورة مائدہ ددریمی رکوع پہ آخرکی تیر سوی دی.

هَلْ يَنْظُرُونَ اِلَّا اَنْ تَلْتِيَهُمُ الْمَلَائِكَةُ اَوْ يَأْتِيَ رَبُّكَ اَوْ يَأْتِيَ بَعْضُ اٰیٰتِ رَبِّكَ يَوْمَ

دا خلق انتظار نہ کوی مگر ددی چی راسی پہ دوی ملائکی یاراسی ستارب یاراسی خہ نبنانی ستادرب پہ کومہ ورخ چی

يَأْتِيَ بَعْضُ اٰیٰتِ رَبِّكَ لَا يَنْفَعُ نَفْسًا اِيْمَانُهَا لَمْ تَكُنْ

راسی خہ نبنانی ستادرب پہ کار بہ ورنہ سی دھیچا ددہ ایمان راوہل کوم چی مخکی یی

اَمَنْتُ مِنْ قَبْلُ اَوْ كَسَبَتْ فِي اِيْمَانِهَا خَيْرًا قُلْ اَنْتُمْ ظُرُوْرٌ اِنَّا مُنْتَظِرُوْنَ ﴿۵۸﴾

ایمان نہ وی راوہل یا پہ خپل ایمان یی خہ نیکی نہ وی کپی تہ وواہی چی تاسی ہم انتظار کوی زہ ہم انتظار کوم

لفظ تفسیر: داخلگ (کوم چی وروستہ ترنزول دکتاب اودلیلونو اوضاحت دحق ہم ایمان نہ راوہل،

دخپل ایمان راوہلو دپارہ) یوازی ددی کارمنتظر دی (یعنی انتظار کوونکی معلومیچی) چی دوی تہ

ملائکی راسی یادوی تہ ستارب راسی (لکہ چی پہ قیامت کی دحساب پہ وخت کی واقع کیچی) یاستا

درب خخہ لویی نبنانی (من جملہ دقیامت دنبنانو خخہ) راسی (مراد ددی لویی نبنانی خخہ دلہر دمغرب

دطرف خخہ راختل دی، مطلب دا سو چی آیا دایمان پہ راوہلو دقیامت دواقع کیدو یا دژدی کیدو

انتظار دی، نو ددی متعلق واوری چی) پہ کومہ ورخ ستا درب (دا) لویہ نبنانہ (ذکر سوی) راسی (پہ

دغه ورځ به، دهیڅ سړی ایمان پکار ورنه سی، کوم چی دمخکی څخه یی ایمان نه وی راوړی (بلکه په دغه ورځ ایمان راوړی) یا (ایمان یی دمخکی څخه راوړی وی لیکن) ده په خپل ایمان څه نیک عمل نه وی کړی (بلکه په بدو عملونو او گناهونو کی اخته وی او په دغه ورځ ورڅخه توبه وباسی، نیک عملونه شروع کی نو دده توبه به قبوله نه وی او ددی څخه مخکی که یی دگناهونو څخه توبه کړی وی نو دمومن کیدو په برکت به یی توبه قبوله سوی وای، نو دتوبی قبلیدل دایمان نفع ده، دغه وخت ایمان دا خاص نفع ورنه کړه او کله چی نښانه دقیامت مانعه سوه دقبلیدو دایمان اودتوبی څخه، نو خاص دقیامت واقع کیدل خوبه په درجه اولی مانع وی، بیا انتظار دڅه دی؟ او که په دی زرونه هم ایمان رانه وړی نو) ته (زیاتی زورنی په طور) و فرمایه چی (خیردی ښه ده) تاسی (ددی کارونو) انتظار کوی (اوچی مسلمانیری نه نومه کیږی) مونږهم (ددی کارونو) انتظار کوو (دغه وخت به پرتاسی مصیبت ولویري او مونږ مومنان به انشاء الله تعالی نجات پیدا کو)

معلومات اومستلي: دسورة انعام اکثره حصه داهل مکه اودعربو دشرکانو دعقیدو او عملونو داصلاح او ددوی دشبهاتو او سوالاتو په جواب کی نازله سوي ده.

په دی ټول سورة او خصوصاً په تیرو آیتونو کی یی دمکی او دعربو پر اوسیدونکو باندی واضحه کړه چی تاسی دنبی کریم ﷺ ښکاره معجزی ولیدی دتیرو کتابونو او دتیرو پیغمبرانو پیشگویانی مو ددوی متعلق اوریدلی دی، بیا دمحض امی دژبی څخه دقرآن واضح آیتونه تاسی واوریدل چی دایوه مستقله معجزه هم ده اوس دحق اوصدق لاری ستاسی په مخکی خلاصی سوی اودالله ﷻ حجت په تاسی پوره سو اوس په ایمان راوړلو کی دڅه شی انتظار دی، دا مضمون یی په دی ذکر سوی آیت کی په ډیر بلیغ انداز سره داسی بیان وفرمایي.

هَلْ يَنْظُرُونَ إِلَّا أَنْ يَأْتِيَهُمُ الْمَلَايِكَةُ أَوْ يَأْتِيَ رَبُّكَ أَوْ يَأْتِيَ بَعْضُ آيَاتِ رَبِّكَ

یعنی داخلگ آیا په ایمان راوړلو کی ددی انتظار کوی چی دمرگ ملائکی دوی ته راوړسیري، یا میدان دحشر انتظار کوی په کوم کی چی به دجزاء اوسزاء دپاره الله ﷻ راځی، یا ددی انتظار کوی چی دقیامت ځینی آخری نښانی وینی، درب کریم دقیامت په میدان کی دفیصلی دپاره تشریف فرماییل دقرآن کریم په څو آیتونو کی بیان سوی دی، په سورة بقره کی ددی مضمون آیت داسی راغلی دی.

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ وَالْمَلَائِكَةُ وَقُضِيَ الْأَمْرُ

یعنی آیا داخلگ ددی انتظار کوی چی الله ﷻ دوریځو په سایو کی دوی ته راسی او ملائکی راسی او دخلگو دپاره دجنت او ددورځ کومه فیصله چی کیدونکی ده هغه وسی، دالله ﷻ دقیامت په میدان کی تشریف فرما کیدل په څه ډول او په څه کیفیت سره به وی، دا دانسان په عقل کی راتلل گران دی، په دی وجه چی په قرآن کی څه ذکر سوی دی په دی دی ایمان راوړل سی اویقین دی پروسی اودڅه رنگوالی علم یی الله ﷻ ته حواله کړل سی، مثلاً په دی آیت دا یقین وکړل سی چی الله ﷻ به دقیامت په میدان کی دفیصلی دجزاء اوسزاء دپاره تشریف فرماوی، اونورپه دی کی بحث اوفکر ونه سی چی په څه کیفیت او څه جهت سره به وی.

پہ دی آیت کی معنی یہ ارشاد فرمائی ، يَوْمَ نَأْتِيُ بِغَمُضٍ اِمَاتٍ رَبِّكَ لَا يَنْفَعُ كَفًّا اِيْمَانُهَا لَمْ يَكُنْ اَمْتًا مِّنْ قَبْلُ اَوْ كَسَبَتْ اِمِّنْ اِيْمَانُهَا غَيْرًا : پہ دی کی یہ خبرداری و فرمائی چي دالہ ﷺ دھینو نبنانو مخ تہ ترراتلو وروستہ دتوبی دروازہ بہ بندہ سی ، کوم سری چي ددی خخہ مخکی ایمان نہ وی راوری او اوس ایمان راوری نو قبول بہ نہ سی او کوم سری چي ایمان خو راوری وو لیکن عمل یہ نہ وی کری اودی اوس توبہ وکی دیک عمل ارادہ وکی نوددہ بہ ہم توبہ قبولہ نہ سی ، لندہ دا دہ چي کافر دخیل کفر خخہ یا فاسق دخیل فسق او گناہ خخہ کہ دغہ وخت توبہ کول غواپی نودغہ توبہ بہ قبولہ نہ وی ، سبب دادی چي ایمان او توبہ یوازی ترهغه وختہ پوری قبلیدی سی ، ترخو چي دغہ دانسان پہ اختیارکی وی او کله چي دالہ ﷺ عذاب او دآخرت حقیقتونہ ولیدل سی نوییا خوبہ هریو انسان پہ ایمان راورلو اود گناہ خخہ پہ واپس کیدلو خود بخودہ مجبورہ وی ، دمجبوری ایمان او توبہ قابل قبول نہ دی .

دقرآن کریم پہ بی شمیرہ آیتونو کی ذکر دی چي دو پرخیان دورخ تہ ورسیدی نو فریاد بہ وکی اولوی لوی وعدی بہ کوی چي کہ مونہ اوس دنیا تہ دوبارہ واپس سونو مونہ بہ دایمان اونیک عمل خخہ ماسوا نور ہیخ ونہ کرو ، مگر تولوتہ بہ داجواب وی چي دایمان او عمل وخت ختم دی او اوس چي تاسی داخ وایاست دا دمجبوری خخہ وایاست ، ددی ہیخ اعتبار نستہ ، ددی آیت پہ تفسیرکی دنی کریم ﷺ دا ارشاد نقل دی چي خہ وخت دقیامت پہ آخری نبنانو کی دانبنانہ بیکارہ سی چي لمر دمشق پرخای دمغرب خخہ راوخیژی اوددی پہ لیدو سرہ دتول جهان کافران دایمان کلمہ ویل شروع کی او تول نافرمانہ فرمانبردارہ جوړسی ، لیکن ددغہ وخت ایمان او توبہ بہ قابل قبول نہ وی (بغوی بسندہ عن ابی هریرہ ؓ) پہ دی آیت کی دومرہ خبرہ دقرآن پہ وضاحت سرہ معلومہ سوہ چي خہ نبنانی بہ داسی واقع سی چي ترهغوی وروستہ دتوبی دروازہ بندہ سی دچا فاسق یا کافر توبہ بہ قبولہ نہ وی ، لیکن قرآن کریم ددی وضاحت نہ دی فرمایلی چي هغه خہ نبنانہ دہ ، پہ صحیح بخاری کی ددی آیت پہ تفسیرکی پہ روایت دابو هریرہ ؓ دا حدیث نقل دی چي نبی کریم ﷺ فرمایلی دی چي ، قیامت بہ ترهغه وختہ پوری قائم نہ سی ترخو چي دا واقعہ پینہ نہ سی چي لمر دمغرب دطرف خخہ راوخیژی کله چي خلک دانبنانہ ووینی نو تول بہ ایمان راوری ، دا بہ هغه وخت وی دکوم دپارہ چي پہ قرآن کی دا ارشاد دی ، چي دغہ وخت بہ ہیخ نفس تہ ایمان راورل نفع ورنہ کی .

ددی تفصیل پہ صحیح مسلم کی پہ روایت دحذیفہ ابن اُسیدہ ؓ داسی نقل سوی دی چي یو وار صحابہ کرامو ؓ دقیامت دبنانو ذکر پہ خپل مینخ کی کوی چي نبی کریم ﷺ تشریف راوری ، دغہ وخت دوی وفرمایلی چي قیامت بہ ترهغه وختہ پوری قائم نہ سی ترخو پوری چي تاسی لس ۱۰ نبنانی ونہ وینی ، ۱: لمر دمغرب خخہ راختل ، ۲: اویو خاص قسم دود ، ۳: اودابۃ الارض ، ۴: او دیاجوج ماجوج راوتل ، ۵: دحضرت عیسیٰ ؑ نازلیدل ، ۶: ددجال راوتل ، ۷: ۸: ۹: اوپہ درو خایونو کی دمخکی ننوتل ، یوپہ مشرق کی بل پہ مغرب کی او بل پہ جزیرۃ العرب کی ۱۰: اویو اور چي دعدن دیبخ خخہ بہ راپور تہ سی او خلک بہ شہر . اوپہ مسند احمد کی پہ روایت دابن عمر ؓ نقل دی چي نبی کریم ﷺ فرمایلی دی چي پہ دی نبنانو کی بہ

ترتولو اول دمغرب دطرف څخه دلمر راختل اوددابة الارض راوتل واقع کيږي، امام قرطبي رحمه الله په التذكرة کې او حافظ ابن حجر رحمه الله په شرح دبخاری کې په روایت دحضرت عبدالله ابن عمر رضي الله عنهما دا هم نقل کړي دي چې نبی کریم ﷺ فرمایلي دي چې ددی واقعی یعنی دمغرب څخه ترلمر ختلو وروسته به تر یوسل او شلو ۱۲۰ کالو پورې دنیا قائمه وي (روح المعانی)

ددی تفصیل څخه وروسته دلته داسوال پیدا کيږي چې حضرت عیسیٰ ﷺ کله نازل سی نو دصحیح روایتونو موافق به دی خلکو ته دایمان دعوت ورکوي او خلگ به ایمان قبلوي او په ټوله دنیا کې به داسلام نظام رائج سی، ظاهره ده چې که ددغه وخت ایمان مقبول نه وي نو دا دعوت او دخلگو په اسلام کې داخلیدل خو ټول غلطیږي، په تفسیر روح المعانی کې خوی ددی جواب دا اختیار کړي دي چې دمغرب دطرف څخه دلمر راختلو واقعه دحضرت عیسیٰ ﷺ تر تشریف راوړلو کافی زمانه پس به وي، اودغه وخت به دتوبی دروازه بنده سی.

اوعلامه بلقینی رحمه الله انور فرمایي چې دا خبره هم دقیاس څخه لیری نه ده چې دایمان اوتوبی دنه قبلیدو دا حکم کوم چې دلمر دمغرب څخه ترراختلو وروسته به وي تر آخری زمانی پورې به باقی پاته نه وي بلکه څه زمانه پس به دا حکم بدل سی او ایمان اوتوبه قبلیدل به شروع سی (روح المعانی) والله اعلم لکه خبره دا ده چې په ذکر سوی آیت کې که څه هم ددی وضاحت نه دی سوی چې دکومی نښانی دښکاره کیدو څخه وروسته به توبه نه قبلیږي هغه کومه نښانه ده، مگر دنبی کریم ﷺ دبیان څخه واضحه سوه چې ددی څخه مراد دلمر دمغرب دطرف څخه راختل دی، او قرآن کریم په خپله ولی ددی وضاحت نه دی کړی، په تفسیر بحر محیط کې دی چې دلته دقرآن ددی خبری پټ پاته کول دغافل انسان دبیدارولو دپاره زیات فائده مند دی چې دی به په هره نوی پېښیدونکي واقعی سره بیدارېږي او په توبه کې به تلوار کوي. ددی څخه علاوه ددی پټ والی او اجمال یوه بله فائده داهم ده، چې دی په دی باندی پوه سی چې لکه څنگه چې دټول عالم دپاره دمغرب څخه په لمر ختو باندی دتوبی دروازه به بنده سی، دغه ډول ددی یوه نمونه دهر انسان دپاره په شخصی طور دتوبی بندیدل دمرگ په وخت کې به وي.

دقرآن کریم په یو بل آیت کې یی داپه واضح طور سره بیان کړي ده.

وَأَنذَرْتُ الْقَوْمَ لِلَّذِينَ يُفْعَلُونَ الشُّبُهَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي بُدِّلْتُ فَأَن .

یعنی دهغو خلگو توبه قبوله نه ده کوم چې گناه کوي، تر دی پورې چې کله په دوی کې دچا مرگ راسی نو وایی چې زه اوس توبه باسم، او ددی په تشریح کې نبی کریم ﷺ فرمایلي دي.

إِنَّ لَوَاةَ الْقَبْرِ لَقَبْلُ مَا تَمْ يُمْرَعَرُ: یعنی دبنده توبه ترهغه وخته پورې قبلیږي ترڅو پورې چې دده روح خلق ته راسی او دمرگ غرغره یی نه وي شروع سوی.

ددی څخه معلومه سوه چې دروح ختلو په وخت کې کله چې ساه آخری سی دغه وخت هم چې کله دمرگ ملائکی مخ ته راځي، دغه وخت هم توبه نه قبلیږي، او دا هم ښکاره خبره ده چې دا صورت حال هم دالله

ﷻ دطرف څخه يوه مهمه نښانه ده ، په دې وجه په ذکر سوي آيت کې په ، بَعْضُ آيَتِ رَبِّكَ کې دا دمرگي وخت هم دا خل دي ، لکه چې په تفسير بحر محيط کې دځيني عالمانو دا قول نقل سوي هم دي ، او ځيني بزرگان فرمايي ، مَنْ مَاتَ فَقَدْ قَامَتْ قِيَامَتُهُ يعنې کوم سړی چې مړ سو نو دده قيامت دغه وخت قائم سو ، ځکه چې دار العمل ختم سو او دعملونو دجزاء څه نمونه دقبر څخه شروع سوه .

صائب دا مضمون په نظم کې داسې بيان کړي دي .

بيخبر دير رسيدی در محمل بستند

توبه هارا نفس باز پسین دست زدست

دتوبې وخت دزنکدن څخه ترلږمخکې پورې دي خوته ناخبره چې خبريدی نو دکجاوی دروازه بنده سوي وه دلته د عربي ژبې په اعتبار سره دا خبره هم دنظر قابله ده چې په دې آيت کې اول فرمايي ، أَوْ يَأْتِي بَعْضُ آيَتِ رَبِّكَ : اوبيا ددې جملې اعاده کوي اوفرمايي ، يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيمَانُهَا په دې کې يې دضمير څخه په کار اخيستو خبره لنډه نه کړه ، ددې څخه معلوميدی چې په اوله کلمه کې چې کوم ، بَعْضُ آيَتِ ذکر دي ، هغه بل دي ، اوپه دوهمه کلمه کې ، بَعْضُ آيَتِ ددې څخه مختلف دي ، ددې تفصيل دي طرف ته اشاره کيدی سې کوم چې اوس تاسې په روايت دحذيفه ابن اسيد رضي الله عنه اوريدلی دي چې دقيامت لس نښانې ډيرې مهمې دي ، په دې کې آخري نښانه دمغرب څخه دلمر ختلو ده چې دتوبې دبنديدو نښانه ده ، دايت په آخرکې ارشاد فرمايي ، قُلِ انْتظِرُوا اَنَا مُنْتَظِرُونَ په دې کې نبی کریم ﷺ ته خطاب دي چې ته دي خلکو ته ووايه چې الله ﷻ دتولو حجتونو ترپوره کيدو وروسته هم که تاسې مرگ يا قيامت ته انتظار کوي نو دغه انتظاروکی مونږپه هم ددې انتظارکوو چې ستاسې سره ستاسې رب څه معامله کوي

إِنَّ الَّذِينَ فَرَقُوا دِينَهُمْ وَكَانُوا شِيعًا اسْتَمْتَعُوا بِشَيْءٍ مِّنْ آيَاتِ رَبِّهِمْ لَئِي

چاچې لاری جوړی کړی په خپل دین کی اوسول ډیری دلی ، تالره ددوی سره هیڅ کار نسته ، ددوی کارالله ﷻ

اللَّهُ ثُمَّ يُنَبِّئُهُم بِمَا كَانُوا يَفْعَلُونَ ﴿١٥٩﴾ مَن جَاءَ بِالْحَسَنَةِ

ته حواله دی بيا به هغه خبرکړی دوی په هغه چې دوی کول ، څوک چې راتله وکړی په يوه نيکي

فَلَهُ عَشْرُ مِثَالِهَا وَمَن جَاءَ بِالسَّيِّئَةِ فَلَا يُجْزَىٰ إِلَّا مِثْلُهَا وَهُمْ لَا يُظْلَمُونَ ﴿١٦٠﴾

نوده ته دهغه لس چنده دی ، اوڅوک چې راتله وکړی په يوه بدې سره نوسزا به پيدا کی دهغه برابر او په دوی به ظلم نه دی .

لفه تفسير: بيشکه کومو خلکو چې خپل دين (دکوم چې دوی مکلف دي) جلا جلا کې (يعنې حق دين يې بتمامه قبول نه کی ، برابره خبره ده که ټول يې پاته کې يا يوڅه او طريقی دشرک او کفر او بدعت يې اختيار کړی) او (مختلفی) دلی دلی جوړی سوي ، ستا ددوی سره هیڅ تعلق نسته (يعنې ته د دوی څخه بری يې پر تا هیڅ الزام نسته) بس (دوی په خپله دخپل نيک او بد ذمه واری او) د دوی معامله الله ﷻ ته حواله ده (هغه يې وینی گوري) بيا (په قيامت کې) به دوی ته ددوی کار وښیي (او حجت به پرقائم کې د عذاب

مستحق والی به ظاهر کی، کوم سری چی نیک کار وکی ده ته به (کم ترکم) لس چنده ثواب ورکول سی یعنی داسی به وگنل سی چی گواکی ده دغه نیکی لس واری کړي ده اودارنگه په یوه نیکی چی خومره ثواب ورکول کیدی اوس به ورته لس حصی ددغه ثواب ورکول کیږی، اوکوم سری چی بدکار وکی، نو ده ته به دهنه برابر سزا ورکول کیږی (زیاته به ورته نه ورکول کیږی، اوپر دغو خلکو به (ظاهراً هم) څه ظلم نه وی (چی یو نیکی یی لیکل سوی نه وی یایی ورلره یوه بدی زیاته لیکلی وی)

معلومات اومستلي: دسورة انعام زیاته حصه دمکی مشرکانو ته خطاب او ددوی دسوال اوجواب متعلق راغلی دی، چی په دی کی دوی ته داهدایت سوی وو، چی داوخت دالله ﷻ نیکه لاره یوازی په قرآن اودنبی کریم ﷺ په تابعداری کی ده، لکه څنگه چی تر تاسی دمخکی انبیاءو په زمانه کی ددوی اوددوی د کتاب اوشریعت په تابعداری کی نجات وو، نن یوازی ستاسی اوستاسی دشریعت په تابعداری کی نجات دی، د عقل څخه کار واخلی اودا نیکه لار پریښول اوخوا دینخوا غلطی لاری اختیارول مه کوی، کنی دغه لاری به تاسی دالله ﷻ څخه ډیر لیری بوزی.

د ذکر سری آیتونو څخه په اول آیت کی یو عام خطاب دی چی دغریو مشرکان یهود اونصارا اومسلمانان ټول پکښی داخل دی، داټول یی مخاطب کړیدی دالله ﷻ دنیکی دلاری څخه داوړیدونکو دبدانجام بیان یی کړي دی، او نبی کریم ﷺ ته یی هدایت کړیدی چی پردی غلطو لارو دتلونکو سره ستاهیڅ تعلق نه دی پکار، بیا په دی کی غلطی لاری هغه هم دی کوم چی دصراط مستقیم څخه بالکل مخالف جانب ته بوتلونکی دی، لکه دمشرکانو اواهل کتابو لاری، اوهغه لاری هم دی کوم چی په مخالف جانب کی خونه دی، مگر دنیکی لاری څخه خوا اودینخوا ته اړونکی دی، هغه دشبهاتو اودبدعاتو لاری دی، دغه هم دانسان په گمراهی کی اچونکی دی.

ارشاد فرمایي، **إِنَّ الَّذِينَ فَرَّقُوا دِينَهُمْ وَكَانُوا شِيعًا أَنتَ مِنْهُمْ فِئَةٌ مِنْهُمْ إِلَى شَيْءٍ إِنَّمَا أَمْرُهُمْ إِلَى اللَّهِ ثُمَّ يُنَبِّئُهُم بِمَا كَانُوا يَفْعَلُونَ** : یعنی هغه خلگ کومو چی لاری را ایستلی دی په خپل دین کی، اوسوه ډیری فرقی، ستا دوی سره هیڅ کار نسته، ددوی کار الله ﷻ ته حواله دی، بیا به هغه پوه کی دوی په هغه څه چی دوی کول، په دی آیت کی پر غلطو لارو دتلونکو متعلق اول خوږی دا وښووله چی دالله رسول ددوی څخه خلاص دی، دنبی کریم ﷺ ددوی سره هیڅ تعلق نسته، بیایی دوی ته دازورنه واوروله، چی ددوی معامله بس خدای تعالی ته حواله ده، هغه به دوی ته دقیامت په ورځ سزاورکی، په دی کی تفریق جوړول اوفرقی جوړیدل کوم چی په دی آیت کی ذکر دی، ددی څخه مراد دادی چی ددین داصولو تابعداری پریږدی دخپلو خیالاتو اوخواشاتو مطابق یادشيطان په مکر اوتلبیس کی اخته سی په دین کی څه نوی شیان زیات کی یا ځینی شیان پریږدی، کوم چی په دین کی ضروری وی.

(په دین کي پر بدعت پیدا کولو د عذاب سخته زورونه)

په تفسیر مظهری کی دی چی په دی کی دتیرو امتونو خلگ هم داخل دی کومو چی دخپل دین اصول پریښول، دخپل طرف څخه یی څه شیان په کښی یوځای کړی وه اوددی امت بدعتیان هم کوم چی په

دین کی دخپل طرف څخه بی بنیاده شیان شاملوی، نبی کریم ﷺ په یو حدیث کی دامضمون داسی واضح کړي دی چی، زما امت ته به هم هغه حالات ورپیښ سی، کوم چی بنی اسرائیلو ته پېښ سوی وه، په کومو بدو عملونو کی چی دوی اخته سوی وه، زما دامت خلگ به په کښی کی هم اخته سی، بنی اسرائیل په دوو او یا ۷۲ فرقو کی تقسیم سوی وه، زما امت به په دری او یا ۷۳ فرقو کی تقسیم سی چی په دوی کی به دیوی فرقی څخه علاوه نوری ټولی دوړخ ته ځی صحابه کرامو ﷺ عرض وکی چی هغه نجات پیدا کونکی فرقه کومه یوه ده؟ ویی فرمایل، مَا أَنَا عَلَيْهِ وَأَصْحَابِي (یعنی هغه جماعت چی زما په طریقه اوزما داصحابو ﷺ په طریقه باندی ځی) هغه به نجات پیدا کی (دا روایت ترمذی، ابوداود په روایت دابن عمر ﷺ نقل کړي دی) او طبرانی په معتبر سند سره دحضرت فاروق اعظم ﷺ څخه نقل کړي دی چی ده حضرت عائشی ﷺ ته وفرمایل چی په دی آیت کی دکومو فرقو ذکر دی، دابدعتیان اودخپلو خواهشاتو اوخیالاتو تابع دنوو طریقو ایجاد کوونکی دی، دامضمون دحضرت ابوهریره ﷺ څخه په صحیح سند سره نقل دی، په دی وجه نبی کریم ﷺ په دین کی نوی نوی طریقی دخپل طرف څخه ایجاد کول په ډیر تاکید سره منع کړیدی، امام احمد ابوداود ترمذی اونورو په روایت دعرباض بن ساریه ﷺ نقل کړي دی چی نبی کریم ﷺ فرمایلی دی چی، په تاسی کی چی کوم خلگ زما څخه وروسته ژوندی پاته سی، هغوی به ډیر اختلافات وویښی په دی وجه (زه تاسی ته وصیت کوم چی) تاسی زما سنت اود خلفاء راشدینو سنت په مضبوطی سره ونیسی ددی مطابق په هرکار کی عمل کوی، دنوو نوو طریقو څخه ځان ساتی ځکه چی په دین کی هر نوی پیدا سوی شی بدعت دی اوهر بدعت گمراهی ده، په یو حدیث کی ارشاد فرمایي چی کم سړی دجماعت څخه یوه لویشت جلا سو ده داسلام رسی دخپل غاړی څخه ویستله (ابوداود، احمد)

په تفسیر مظهري کی دی چی دجماعت څخه مراد په دی حدیث کی دصحابو ﷺ جماعت دی، وجه داده چی الله ﷻ زمونږ آقا محمد مصطفی ﷺ رسول راولیږی او قرآن یی ورته ورکی، او دقرآن څخه علاوه دوهمه وحی یی ورکړه چی هغه ته حدیث یاسنت ویل کیږی، بیا په قرآن کی ډیر آیتونه مشکل یامجمل یامبهم دی، ددی دتفسیر اوبیان الله ﷻ دخپل رسول په ذریعه دییانولو وعده وفرمایله، د، ثُمَّ إِنِّي أَنزَلْتُ إِلَيْكَ الْحَمْلَ، نبی کریم ﷺ دقرآن دمشکلاتو اومبهماتو تفسیر اودخپلو سنتو تفصیلات خپلو بلا واسطه شاگردانو یعنی صحابه کرامو ﷺ ته دخپل قول او عمل په ذریعه وښووی، په دی وجه دجمهورو اصحابو ﷺ عمل دپوره شریعت الهی بیان او تفسیر دی، په دی وجه دمسلمان سعادت په دی کی دی چی په هرکار کی دالله ﷻ دکتاب اودنبی کریم ﷺ دستننو تابعداری وکی او دکوم آیت یاحدیث په مراد کی چی اشتباه وی، په دی کی هغه اختیار کی کوم چی جمهورو اصحابو ﷺ اختیار کړی وی، ددی مقدسو اصولو په نظر انداز کولو سره په اسلام کی مختلفی فرقی پیدا سوی، چی دصحابه وو، عمل اوتفسیر یی نظر انداز کی، دخپل طرف څخه چی په زړه کی یی څه راغلل، هغه یی دقرآن اوسنت مطلب مقرر کی داهغه دگمراهی لاری دی دکومو څخه چی قرآن کریم وار وار منع فرمایلی دی.

حضرت عائشہ صدیقہ رضی اللہ عنہا فرمائی چي نبی کریم ﷺ فرمایلی دی چي پہ شپرو کسانو باندی زه لعنت کوم
 اوالله ﷻ هم لعنت پرکوی یوهغه سړی چاچی دالله ﷻ په کتاب کی دخپل طرف څخه څه زیات کړل یعنی
 برابره خبره ده که څه الفاظ یی زیات کړل یا یی په معنی کی داسی زیاتی وکی چي داصحابو رضی اللہ عنہم دتفسیر
 څخه خلاف وی، دوهم هغه سړی کوم چي دتقدیر الهی څخه منکر سو، دریم هغه سړی کوم چي پرامت په
 زیر دستی مسلط سی او عزت ورکړی هغه سړی ته کوم چي الله ﷻ ذلیلہ کړي دی، اوذلت ورکی هغه
 چاته چي چاته الله ﷻ عزت ورکړي دی، څلورم هغه سړی کوم چي دالله ﷻ حرام حلال گڼی، یعنی دمکی
 په حرم کی قتل او قتال وکی یا بنسکار په کی وکی، پنځم هغه سړی چاچی زما داوولد بی حرمتی وکړه،
 شپږم هغه سړی چي زما سنت یی پرېښووی.

په دوهم آیت کی ارشاد فرمایي، مَنْ جَاءَ بِالْحَسَنَةِ فَلَهُ عَشْرُ أَثَافِلَها وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلُها وَهُمْ لَا يُظْلَمُونَ
 په تیر آیت کی ددی بیان وو چي دنیکی لاری څخه اوړیدونکو ته به الله ﷻ په ورځ دقیامت د دوی
 دعملونو سزا ورکی، په دی آیت دآخرت دجزا اوسزا کریمانه ضابطه داسی بیانوی چي کوم سړی یونیک
 کار وکی، ده ته به لس چنده بدله ورکول سی، اوکوم سړی چي یوه گناه وکی ددی بدله به یوازی دیوی
 گناه برابر ورکول سی (زیاته نه)، په صحیح بخاری، مسلم، نسائی اومسند احمد کی دی چي نبی کریم ﷺ
 فرمایلی دی، چي ستاسی رب عزوجل رحیم دی، کوم سړی چي دڅه نیک کار یوازی اراده وکی دده
 دپاره یوه نیکی لیکل کیږی، که څه هم ددغه نیکی کولو نوبت هم په لاس ورنسی، بیاچی کله دی دغه
 نیک کار وکی نو لس نیکی دده په عملنامه کی ولیکل سی اوکوم سړی چي دڅه گناه اراده وکی، مگر
 بیا هم په دی عمل ونه کی، نودده دپاره هم یوه نیکی ولیکل سی اوکه دغه دگناه کار وکی وکی هم نویوه
 بدی ورلره ولیکل سی یادغه هم ختمه کړل سی، ددی دومری عفوی سره سره دالله ﷻ په دربار کی هغه
 سړی هلاکیدي سی کم چي دخپلو هلاکیدو قصد کړی وی (ابن کثیر)

په یوه حدیث قدسی کی په روایت دابو ذر رضی اللہ عنہ ارشاد دی، کوم سړی چي یوه نیکی کوی ده ته دلسو
 نیکیو ثواب ورکول کیږی او تردی هم زیات، اوکم سړی چي یوه گناه کوی نوده ته سزا صرف دیوی گناه
 برابر ورکول کیږی یابه زه دغه هم معاف کړم اوکوم سړی چي دومره گناهونه وکی چي ټوله مخکه په ډکه
 سی، بیاماته راسی او مغفرت غواړی نوزه به هم په دغومره مغفرت معامله دده سره وکړم اوکوم سړی
 چي ماته یوه لویشت نژدی کیږی، زه به یو لاس ده ته نژدی سم، اوکم سړی چي یو لاس ماته نژدی سی، زه
 به هغه ته یوه غیږه (د دواړو خپرو لاسونو په قدر) نژدی سم، اوڅوک چي زما طرف ته په خړپوڅو راځی زه
 دهغه طرف ته په منډه ورځم.

دحدیث ددی روایتونو څخه معلومه سوه، چي دنیکی په جزاء کی ترلسو پوری زیاتوب کوم چي په دی
 آیت کی ذکر دی، دادنی حد بیان دی، اوالله ﷻ په خپل رحم اوکرم سره تردی زیاته جزاء هم ورکولی سی
 اوورکوی یی هم، لکه چي دنورو روایتونو څخه او یا چنده یا اووه سوه چنده ثابتیږی.

ددی آیت په الفاظو کی دا خبره هم د فکر قابله ده، چی دلته لفظ د: جَاءَ بِالْحَسَنَةِ یی فرمایلی دی، عَمِلَ بِالْحَسَنَةِ یی نه دی فرمایلی، په تفسیر بحر محیط کی دی چی ددی څخه دی طرف ته اشاره کیږی چی محض په څه نیک یابد کار کولو د اجزاء نه ورکول کیږی، بلکی د اجزاء اوسزاء دپاره دمرگ تروخته پوری دغه نیک یابد عمل پاته کیدل شرط دی، ددی نتیجه دا ده چی که یوسری څه نیک عمل وکی، لیکن بیا دده دڅه گناه په سبب سره هغه عمل حبطه اوضاع سو نودی پردغه عمل د اجزاء مستحق پاته نسو، لکه معاذ الله کفر او شرک خو ټول نیک عملونه بربادوی ددی څخه علاوه نورهم ډیر داسی گناهونه دی چی ځینی نیک عملونه باطل اوبی اثره کوی، لکه چی په قرآن کریم کی دی، لَا تَبْطُلُوا صَدَقَاتِكُمْ بِالْمَنِّ وَالْأَذَى یعنی تاسی خپلی صدقی په احسان اچولو یا ضرر رسولو باطلی اوضاع کوی مه، ددی څخه معلومه سوه چی د صدقی نیک عمل په احسان اچولو یا ضرر رسولو باطل اوضاع کیږی، دغه ډول په حدیث کی دی چی په مسجد کی کښیناستل اود دنیا خبری کول، نیکی داسی خوری لکه اور چی لرگی خوری، ددی څخه معلومه سوه چی په مسجد کی چی یی کوم نیک عملونه، نوافل او تسبیحات اونور کړی وی هغه د دنیا په خبرو سره ضائع سی، دغه ډول د بدو عملونو څخه چی توبه وباسی نوهغه گناه د عملنامی څخه خرابیږی، دمرگ تروخته پوری باقی نه پاته کیږی، په دی وجه په دی آیت کی یی دانه دی فرمایلی، چی څوک څه نیک یابد عمل وکی نوده ته به جزا یاسزا ورکول کیږی، بلکی داسی یی فرمایلی دی چی کوم سړی نیک عمل مونږ ته راوړی نولس چنده ثواب به ورته ورکول کیږی او که مونږ ته بد عمل راوړی نو دیو عمل سزا به پیدا کی، دالله ﷻ خواته راوړل به هغه وخت وی، کله چی دغه عمل تر آخره پوری قائم او باقی پاته سی، د نیک عمل ضائع کوونکی څه شی ورڅخه ونه سی اود بد عمل څخه توبه او استغفار کوی، دآیت په آخر کی یی وفرمایلی، وَهُمْ لَا يَظْلِمُونَ یعنی په دی لوی عدالت کی ددی خبری امکان نسته چی پرچا څه ظلم وسی اونه دچا په نیک عمل کی دکمی څه امکان نسته، اونه دچا پر بد عمل باندی ددی څخه دزیاتی سزا احتمال نسته.

قُلْ إِنِّي هَدَيْتُ رَبِّيَ إِلَى صِرَاطٍ مُسْتَقِيمٍ وَبِئَاثِمَةٍ إِبْرَاهِيمَ حَنِيفًا وَمَا

ته ووايه چی ماته ښوونه کړی ده زما رب دلاری سیده، ددین صحیح دملت ابراهیمی چی یو طرف وو،

مَا كَانَ مِنَ الْمُشْرِكِينَ ﴿١٤١﴾ قُلْ إِنَّ صَلَاتِي وَنُسُكِي وَ

اونه وو دشرک کوونکو څخه، ته ووايي زما لمونځ اوزما قربانی

مَحْيَايَ وَمَمَاتِي لِلَّهِ رَبِّ الْعَالَمِينَ ﴿١٤٢﴾ لَا شَرِيكَ لَهُ وَ

اوزما ژوند اوزما مرگ دالله دپاره دی چی پالونکی دټول جهان دی، نسته شریک هغه لره،

بِذَلِكَ أُمِرْتُ وَأَنَا أَوَّلُ الْمُسْلِمِينَ ﴿١٢٣﴾ قُلْ أَغْيَرَ اللَّهُ

او داماته حکم سوی دی اوزه دتولو خخه اول فرمانبردار یم ته ووايه آيا اوس زه دالله خخه ماسوا

أَبْغَىٰ رَبًّا وَهُوَ رَبُّ كُلِّ شَيْءٍ ۚ وَلَا تَكْسِبُ كُلُّ نَفْسٍ

تلاش کوم خوک رب ، او هغه دی رب دهر شی او خوک چی گناه کوی

إِلَّا عَلَيْهَا وَلَا تَزِرُ وَازِرَةٌ وِزْرَ أُخْرَىٰ ۚ ثُمَّ إِلَىٰ رَبِّكُمُ

نودده په ذمه دی او بار به پورته نه کوی یو سړی دبل ، بیا ستاسی رب ته ستاسی

مَرْجِعُكُمْ فَيُنَبِّئُكُم بِمَا كُنتُمْ فِيهِ تَخْتَلِفُونَ ﴿١٢٤﴾ وَهُوَ

دتولو واپس کیدل دی نو هغه به خبر کوی تاسی په کومه خبره کی چی تاسی جگړه کوله ، او هغه

الَّذِي جَعَلَ لَكُمُ خَلِيفَ الْأَرْضِ وَرَفَعَ بَعْضَكُمْ فَوْقَ بَعْضٍ

تاسی خلیفه گان کړل په مخکه کی او پورته یی کوی په تاسی کی درجی دیو

دَرَجَاتٍ لِّيَبْلُوَكُمْ فِي مَا آتَاكُم إِنَّ رَبَّكَ سَرِيعُ الْعِقَابِ ﴿١٢٥﴾

په بل باندی چی آزمائش وکړی ستاسی پخپلو ورکړو حکمونو کی ستارب ژر عذاب ورکړونکی دی ،

وَرَأَيْتَهُ لَغَفُورًا رَّحِيمًا ﴿١٢٥﴾

او هغه بخښنی والا مهربانه دی

لنډتفسیر: ته ووايه چی ماته رب یوه نیکه لار (په ذریعه دوجی) ښوولی ده، چی هغه یو دین دی (کوم چی په ثبوت ددلیلونو سره) مستحکم (دی) که چی طریقه ده دحضرت ابراهیم (علیه السلام) چی یوه ذره کوږوالی په کښی نسته او هغه (ابراهیم علیه السلام) دشرک کوونکو خخه نه وو (او) ته (ددی ذکر سوی دین دڅه تفصیل دپاره) وفرمایه چی (ددی دین حاصل دادی چی) په یقین سره زما لمونځ، زما ټول عبادتونه اوزما ژوند اوزما مرگ داتول خالص دالله ﷻ دپاره دی کوم چی مالک دی دټول جهان، دده سره (په عبادت یادربوالی په صفتونو کی) خوک شریک نسته اوماته پردی (ذکر سوی دین باندی دقائم اوسیدو) حکم سوی دی او (حکم موافق) زه (ددی دین په منونکو کی) ترټولو منونکو اولنی (منونکی) یم، ته (دی دباطل طرف ته بلونکوته) ووايه چی آيا (وروسته ترواضح کیدو دحقیقت دتوحید او اسلام ستاپه خبره) زه دخدای ﷻ

خُخه ماسوا بل خوك درب جوړولو دپاره تلابن كوم (يعنى نعوذ بالله شرك اختيار كړم) حال دا دى چې هغه مالك دى دهرشى (اوټول شيان دهغه مملوك دى او مملوك دمالك سره شريك كيدى نه سى) او (تاسى چې كوم داسى وياست چې ستاسى گناه زمونږ پر سر ده دامحض لغو خبره ده چې كوونكى دى پاك صاف پاته سى او يوازى دوهم كس دى گناهگار سى ، بلكه خبره دا ده چې) كوم سړى هم چې عمل كوى ، هغه به پرده باندې وى او خوك به دبل چا بار (دگناه) پورته نه كى (بلكى هر خوك به خپل بار لوړوى) بيا (دټولو تر عمل كولو وروسته) به ستاسى دټولو خپل درب طرف ته تلل وى ، بيا به هغه تاسى ته وښيي په كوم كوم شى كى چې تاسى اختلاف كوى (چا چې به يودين ته ښه ويل او چا بل ته، هلته به په عملى اطلاع سره فيصله كول كيږي چې دحق خاوندان به نجات پيدا كى او دباطل خاوندان به سزا) او هغه (الله) داسى دى چا چې تاسى په دنيا كى دا اختيار خاوندان جوړ كړاست (په دى نعمت كى خوتماثل دى) اوديوه يى پرېل باندې (په مختلفو شيانو كى) مرتبه زياته كړه (په دى نعمت كى تفاضل دى) ددى دپاره چې (په دى نعمتونو سره) تاسى (په ظاهره) وازمايى په هغو شيانو كى كم چې يى (په ذكر سړو نعمتونو كى) تاسى لره دركړي دى (ازمايل داسى چې خوك ددى نعمتونو قدر كوى، دنعمت وركوونكى اطاعت كوى او خوك يى بى قدرى كوى، فرمانبردارى نه كوى، نو ځينى تابعدار سول ، ځينى نافرمانه اود دواړو سره به مناسبه معامله وسى، ځكه چې) په يقين سره ستا رب ډير ژر سزا وركوونكى (هم) دى او په يقين سره هغه واقعى لوى مغفرت كوونكى مهربانى كوونكى (هم) دى (پس دنافرمانو دپاره عذاب دى اود فرمان بردارو دپاره رحمت دى اود نافرمانى خُخه فرمانبردارى ته دراتلونكو دپاره مغفرت دى، پس پرمكلفينو باندې ضرورى سوه چې دحق دين موافق فرمانبردارى اختيار كى، اود باطل خُخه اود حق د مخالفت خُخه واپس سى)

معلومات اومستلي: دادسورة انعام آخرى شپږ آيتونه دى ، كومو خلگو چې په حق دين كى افراط او تفريط او كمى اوزياتى وكى ، مختلف دينونه يى جوړ كړى وه او په خپله په مختلفو ډلو او فرقو كى تقسيم سوى وه، ددوى په مقابله كى په دى كى اولنى درى آيتونه دحق دين دصحيح تصوير بيانولو اود دين دبنيا د اصولو او ځينو مهمو فروعو او جزئياتو بيان كړي دى په اولو دوو آيتونو كى داصولو بيان دى او په دريم آيت كى دده مهمو فروعو بيان دى او په دواړو كى يى نبى كريم ﷺ مخاطب كړيدى اودا ارشاد ورته سوى دى چې ته خلگو ته دا خبره ورسوه .

په اول آيت كى ارشاد دى ، **قُلْ إِنِّي هَدَانِي رَبِّي إِلَى صِرَاطٍ مُسْتَقِيمٍ** : يعنى ته ووايه چې ماته زما رب يوه نيكه لار ښوولې ده، په دى كى يى ارشاد وفرمايى چې ماستاسى په ډول دخپلو خيالاتو يا دپلار نيكه درسمنو تابع لارنه ده اختيار كړې، زما رب ماته دا لار ښوولې ده، او په لفظ درب سره يى دى طرف ته هم اشاره وكړه چې دده درب والى دشان دا تقاضا ده چې هغه صحيح لار وښيي، تاسى هم كه غواړئ نو دهغه طرف ته دهدايت سامان ستاسى دپاره هم موجود دى، په دوهم آيت كى فرمايى: **دِينًا قِيَمًا مِّلَّةَ إِبْرَاهِيمَ حَنِيفًا**

وَمَا كَانَ مِنَ الْمُشْرِكِينَ په دی کی لفظ د ، قِیم مصدر دی په معنی د قیام کی ، او مراد ددی څخه قائم پاته کیدل او مستحکم دی ، یعنی دادین مستحکم دی ، کم چی دالله ۷ د طرف څخه راغلی پرمضبوطو بنیادونو قائم دی ، دچا پر شخصی خیالاتو قائم نه دی اوڅه نوی دین او مذهب هم نه دی چی څوک په کښی شک وکی ، بلکه د تیرو ټولو پیغمبرانو ﷺ دین دی ، حضرت ابراهیم ؑ نوم یی په دی وجه په خصوصیت سره ذکر کی چی د دنیا د هر مذهب خلک دده دلویی او امامت قائل دی ، په موجوده فرقو کی یهود ، نصارا ، د عربو مشرکان که په خپل مینځ کی هرڅومره مختلف دی خود حضرت ابراهیم ؑ پر بزرگی او امامت ټول متفق دی ، دا هغه مقام د امامت دی کوم چی الله ﷻ د خصوصي انعام په طور سره دوی ته ورکړی دی ، اِنِّیْ جَاعِلُکَ لِلنَّاسِ اِمَامًا ، بیا په دوی کی هری فرقی به ددی ثابتولو کوشش کوی چی مونږ پر دین ابراهیمی باندی قائم یو ، اوزمونږ مذهب ملت ابراهیمی دی ، ددوی دا غلطی دلیری کولو دپاره فرمایي چی حضرت ابراهیم ؑ خو د غیر الله د عبادت څخه پر هیز کوونکی اود شرک څخه نفرت کوونکی وو اودا دده ډیر لوی شاهکار دی ، تاسی خلک چی په شرک کی اخته سواست ، نویهودو حضرت عزیر ؑ نصار اوو حضرت عیسیٰ ؑ او مشرکانو د عربو په زرگونو ډبري د خدای شریک ومنل ، نوییا چاته ددی وینا څه حق نسته چی دی د ملت ابراهیمی پابند دی ، البته دا حق یوازی مسلمان ته دی ، چی دی د شرک او کفر څخه بیزاره دی .

په دریم آیت کی فرمایي ، قُلْ اِنْ صَلَّيْتُ وَاسْتَمْنَيْتُ وَتَوَضَّعْتُ وَتَوَضَّعْتُ رَبِّ الْعَالَمِينَ په دی کی لفظ د ، نُسُک په معنی د قربانی هم راخی اود حج هریو فعل ته هم نسک وایی ، د حج اعمالو ته مناسک ویل کیږی ، اودا لفظ مطلق د عبادت په معنی کی هم استعمالیږی ، په دی وجه ناسک په معنی د عابد ویل کیږی ، دلته ددی څخه هره یوه معنی مراد اخیستلی سی اود اصحابو ﷺ اوتابعینو ﷺ مفسرینو څخه دا ټول تفسیرونه نقل هم دی ، مگر مطلق د عبادت په معنی کی دلته زیات مناسب معلومیږی ، معنی د آیت داسوه چی ، زما لمونځ اوزما ټول عبادتونه اوزما ټول ژوند اویا مرگ دا ټول دالله رب العلمین دپاره دی ، په دی کی په فروعو د اعمالو کی تر ټولو اول یی د لمونځ ذکر وکی ځکه چی دغه د ټولو نیکو عملونو روح اود دین ستن ده ، تردی وروسته یی د ټولو عملونو او عبادتونو اجمالی ذکر وکی اویایی ددی څخه ترقی وکړه ، د ټول ژوند عملونه او حالات یی ذکر کړل او په آخر کی یی د مرگ ذکر وکی ، دا ټول یی ذکر کړل او ویی فرمایل چی زما دا ټول شیان یوازی دالله رب العلمین دپاره دی ، دچا چی هیڅوک شریک نسته اودا دکامل ایمان او کامل اخلاص نتیجه ده چی انسان دخپل ژوند په هر حال او هر کار کی دا دنظر په مخکی وساتی چی زما اود ټول جهان یو رب دی ، زه دهغه بنده او هر وخت دهغه په نظر کی یم ، زما زړه ، دماغ ، سترگی ، غوږونه ، ژبه اولاس پښی ، قلم او قدم دهغه درضا څخه خلاف پورته کول نه دی په کار دا هغه مراقبه ده چی که انسان داپه خپله دماغو کی حاضره کړی نو په صحیح معنی کی به انسان سی او گناهونه او جر مونه به ده په خوا کی هم تیر نه سی .

په تفسیر دژ منشور کی تردی آیت لاندی نقل دی چی حضرت ابوموسیٰ اشعری رضی الله عنه به فرماییل چی زما زړه غواړی چی هر مسلمان دا آیت وار وار وایی اودژوند وظیفه یی جوړ کړی، په دی آیت کی دلمانځه اودټولو عبادتونو دالله دپاره کیدل خواهره ده چی په دی کی دشرک یاریاء یادڅه دنیوی فائدو دخل نه کیدل مراد دی اودژوند اومرگ دالله دپاره کیدل، ددی مطلب داهم کیدی سی، چی زما مرگ اودژوند دهغه په قبضه دقدرت کی دی، نوییا دژوند عملونه اوعبادتونه هم دهغه دپاره کیدل لازمی دی، اودا معنی هم کیدی سی چی څومره عملونه دژوند سره تړلی دی هغه هم یوازی دالله ﷻ دپاره دی، لکه لمونځ روژه اودخلگو سره معاملات، حقونه او فرائض اونور، اوکم عملونه چی دمرگ سره متعلق دی یعنی وصیت اودځان څخه دوروسته دپاره چی هرانسان څه نظام غواړی اوسوچ یی کوی، دغه ټول دالله رب العلمین دپاره او دهغه دحکمونو تابع دی.

بیا فرمایي، **وَبِذَلِكَ أَمَرْتُ وَأَنَا أَوَّلُ الْمُسْلِمِينَ** یعنی ماته دالله ﷻ دطرف څخه ددی قول اواقرار اوکامل اخلاص حکم سوي دی اوزه ترټولو اولنی فرمانبردار مسلمان یم، مراد دادی چی په دی امت کی ترټولو اول مسلمان زه یم، ځکه چی دهر امت اولنی مسلمان په خپله هغه نبی یارسول وی په کوم چی وحی اوشریعت نازلول کیږی او داوونی مسلمان کیدو څخه دی طرف ته هم اشاره کیدی سی چی په مخلوقاتو کی ترټولو اول دنبی کریم ﷺ نورمبارک پیدا کړل سوی دی، تردی وروسته ټول آسمانونه اومځکی اومخلوقات په وجودکی راغلی دی لکه چی په یوحديث کی ارشاد دی، **أَوَّلُ مَا خَلَقَ اللَّهُ تَعَالَى نُورِي** (روح المعانی)

دیوچادگناه بار بل نه سي پورته گولي : په څلوم آیت کی دمکی دمشرکینو ولید بن مغیره اونورو ددی خبری جواب دی کم چی به هغوی نبی کریم ﷺ اوعامو مسلمانانوته کوله چی تاسی زمونږ دین ته واپس سی نوستاسی دټولو گناهونو بار به مونږ پورته کو، په دی باندی فرمایي، **قُلْ أَغْنَى اللَّهُ عَنْي رِبَاً وَفُوراً كُلِّ شَيْءٍ** په دی کی نبی کریم ﷺ ته ارشاد دی چی ته دوی ته ووايه چی آیا تاسی زما څخه داغواړی چی ستاسی په ډول زه هم دالله ﷻ څخه ماسوا بل څوک رب تلابن کړم، حال دا دی چی هغه دټول جهان اوتولکائناتو رب دی، ددی گمراهی زما څخه هیڅ امید مه لری، پاته سوه ستاسی داخبره چی مونږ به ستاسی دگناهونو بار پورته کو داپه خپله یوحماقت دی، گناه خوچی کم سړی وکی دهغه په عمل نامه کی به لیکل کیږی اوهغه به یی سزا پیدا کیی، ستاسی په دی خبره دغه گناه به څنگه تاسی ته راوگرځی، اوکه دا خیال کوی چی په حساب اوعمل نامه کی به ددوی وی خو په قیامت کی چی یی که سزا وی هغه به مونږ پیدا کونو دا خیال هم ددی آیت په راتلونکی جمله کی ردسو، فرمایي: **لَا تَزِرُ وَازِرَةٌ وِزْرَ أُخْرَى** یعنی دقیامت په ورځ به هیڅ کس دبل دگناه بار لوړنه کی، په دی آیت کی دمشرکانو دبی هود وینا جواب یی ورکړیدی خو عامو مسلمانانوته یی هم داقاعده وښووله چی دقیامت معامله پر دنیا مه قیاس کوی چی دلته څوک سړی جرم وکی نو دبل پرسر اچول کیږی اوبیا خاصکر چی هغه بل په رضامند

هم وی، مگر دالله ﷻ په عدالت کی ددی هیڅ گنجائش نسته، هلته دیوه په گناه بل هیڅکله نه سی نیول کیدی، ددی آیت څخه یی دلیل ونیوی، نبی کریم ﷺ ارشاد وفرمایي چی، په وکله زنا به دوالدینو دگناه هیڅ اثر نه وی، دا حدیث حاکم په صحیح سند سره دحضرت عائشې ﷺ څخه نقل کړي دی.

اودیو مری پر جنازه باندی حضرت عبدالله بن عمرؓ څوک په ژړا ولیدی نووی فرمایل، چی دژوندی په ژړا باندی مری په عذاب کیږی، ابن ابی ملیکه فرمایي چی ما داخبره دحضرت عائشې ﷺ په مخکی نقل کړه نوهغی ﷺ وفرمایل چی تاسی دیوداسی سړی خبره نقل کوی چی نه هغه هیڅکله دروغ ویلی دی اونه دهغه په ثقه والی کی څه شبهه کول کیږی، مگر کله چی په اوریدو کی هم غلطی کیدی سی، په دی معامله کی خو دقرآن ناطق فیصله ستاسی دپاره پوره ده: وَلَا تَزِرُ وَازِرَةٌ وِزْرَ أُخْرَىٰ یعنی دیوه گناه پر بل باندی نه سی لویدی نو دیوه ژوندی سړی په ژړا به مری بی قصوره څنگه په عذابیدی سی (دُر منشور)

په آخر آیت کی ارشاد فرمایي، چی بیا تاسی ټولو لره به آخر دخپل رب طرف ته تلل وی، کوم ځای چی به ستاسی دټولو اختلافاتو فیصله واورول سی، مطلب دا دی چی دچالاکی اوکړو خبرو څخه را وگرځی او دخپل انجام فکر وکی. په پنځم اوشپږم آیت کی یی په یو جامع نصیحت سره سورة انعام ختم کړي دی اوهغه دتیری زمانی تاریخ اود تیرو قومونو سرگذشت یی دوی ته مخکی کی دخپل مستقبل طرف ته یی ددوی توجه راوگرځوله، وَهُوَ الَّذِي جَعَلَكُمْ خَلَائِفَ الْأَنْبِيَاءِ وَرَفَعَ بِقَضَائِهِمُ عَنْكُمْ ذُجُجًا: په دی کی لفظ دَخَلَانَف دخلیفه جمع ده چی معنی یی ده دچا قائم مقام اوځای نشین، معنی دا ده چی الله ﷻ تاسی تر تاسی دمخکی قومونو پرځای آباد کړی یاست، کم مکان اومخکی ته چی نن تاسی خپل ملکیت وایاست دابه صبا دنورو خلکو په ملکیت کی وی، الله ﷻ هغوی لیری کړل، تاسی یی دهغوی په ځای کښینولاست، اوبیا دا خبره هم هروخت د فکر قابله ده چی په تاسی کی هم ټول خلک یوډول نه دی، څوک مفلس دی، څوک مالدار، څوک ذلیل دی څوک عزت دار اوداهم ښکاره ده چی که مالدارۍ او عزت په خپله دانسان په اختیار کی وای، نو کم سړی به مفلسی اوذلت اختیار کړی وای دا د تفاوت درجی هم تاسی ته ددی خبر درکوی چی اختیار دیی بلی هستی په لاس کی دی، هغه چی څوک وغواړی مفلس کوی څوک چی وغواړی مالدار کوی یی، چاته چی وغواړی عزت ورکوی اوچاته چی وغواړی ذلت ورکوی.

په آخر آیت کی فرمایي، لِيُثَبِّتُكُمْ فِي مَا آتَاكُم يَعْنِي ستاسی دنورو خلکو پرځای دکښینولو او ددوی دمال جائداد مالک کولو اوبیا د دولت او عزت په اعتبار سره په مختلفو درجو کی دساتلو مقصد دا دی چی ستاسی سترگی وغړیږی او ددی خبری امتحان وسی چی کم نعمتونه دمخکی خلکو څخه واخیستل سول، تاسی ته وسپارل سول، په دی کی تاسی څه عمل کوی، د شکر گذاری اوفرمانبرداری اوکه دناشکری اونا فرمانی؟ په شپږم آیت کی یی ددی دواړو حالتونو انجام داسی وښووی، إِنَّ رَبَّكَ سَرِيعُ الْعِقَابِ وَإِنَّكَ لَفِي زَكَاةٍ: یعنی ستا رب پرنافرمانو باندی ژر عذاب لیږونکی دی او دفرمان بردارو دپاره غفور اورحیم دی.

د سورة انعام شروع د حمد څخه وسوه او ختم يې په مغفرت وسو، الله ﷻ دى مونږ ټولوته د حمد توفيق راځي او په مغفرت سره مو دى سرفرازه کي. آمين

په حديث کي دى چي نبي کریم ﷺ فرمايلي دي چي سورة انعام مکمل په يو وار نازل سوي دي او په داسي ډول سره نازل سو چي اويان زره ملايکي تسبيح ويونکي ورسره نازلي سوي، په دى وجه حضرت فاروق اعظم ﷺ فرمايي چي سورة انعام د قرآن کریم دښه او اعلي سورتونو څخه دي.

(سورة الاعراف)

بِسْمِ اللَّهِ الرَّحْمَنِ الرَّحِيمِ ۱

سورة اعراف په مکه کي نازل سو او د دى دوه سوه (۲۰۶)، شپږ آيتونه او څلور ويشت (۲۴) رکوع گاني دي.

شروع کوم د الله په نوم سره چي يې حده مهربانه نهايت رحم والا دي.

الْبَصۜرُ ۱ كَتَبۜنَاۤ اَنْزَلَۤ اِلَيْكَ فَلَا يَكُنۜ فِي صَدْرِكَ حَرَجٌ

دا کتاب نازل سوي دي په تاباندي نو په کار دي چي ستا زړه تنگ نه سي

مِّنۡهُ لِنُنذِرۜكَ وَذِكْرٰى لِّلۡمُؤْمِنِيۜنَ ۲ اَتَّبِعُوا۟ مَاۤ اُنۡزِلَ

ددې په رسولو سره چي وبيروي په دى سره ، اونصيحت وي ايماندارولره ، چليږي په هغو کوم چي نازل

اِلَيْكُمۡ مِّنۡ رَبِّكُمۡ وَلَا تَتَّبِعُوا۟ مِنۡ دُونِهٖۤ اُولٰٓئِهٖۤ قَلِيۜلٌ مَّا

سو په تاسي ستاسي درب د طرف څخه او مه چليږي ددې څخه ماسوا په نورو ملگرو پسې تاسي ډير کم

تَذَكَّرُوۡنَ ۳ وَكُمۡ مِّنۡ قَرْيَةٍ اٰهَلَكُنَّاهَا فجاۤءَهَا بُاسُنَاۤ اِيۡنًا وَّ

نصيحت قبلوي ، اوڅومره کلي مونږ هلاک کړل چي راغي په دوي زمونږ عذاب دشپي شپي

هُمۡ قٰٓيِلُوۡنَ ۴ فَمَا كَانَ دَعۡوُهُمۡ اِذۡ جَآءَهُمۡ بِاَسۡنَاۤ اِلَّا اَنۡ

يا دغرمي چي دوي بيده وه ، بيا داوو ددوي اواز هرکله چي راغي په دوي باندي زمونږ عذاب

قَالُوۡا اِنَّا كُنَّا ظٰلِمِيۜنَ ۵ فَلَنَسۡئَلَنَّ الدِّيۜنَ اُرۡسِلَ اِلَيْهِمۡ وَّ

چي ويل يې بيشکه چي مونږ گناهکار وو ، نو مونږ به خامخا دهغوي څخه پوښتنه وکړو کومو ته چي مونږ

لَنَسْتَأْتِيَ الْمُرْسَلِينَ ﴿٥﴾ فَلَنَقْصُصَ عَلَيْهِمْ يَعْلَمُ وَمَا كُنَّا غَائِبِينَ ﴿٥﴾

پيغمبران ليږلي دي او خامخا به پوښتنه وكړو درسولانو څخه ، بيا به مونږ دوي ته حالات بيان كړو په خپل علم سره او مونږ هيڅ ځای غائب نه وو .

د سورة مضافينو خلاصه: په ټول سورت دنظر اچولو څخه معلومېږي چي په دي كي زيات تره مضافين داخرت اورسالت سره متعلق دي ، او په اول آيت كي: كُتِبَ أَنْزِلَ كِي د نبوت او په آيت نمبر شپږم: فَلَنَسْتَأْتِيَ كِي داخرت د تحقيق بيان دي او د څلورمي ركوع د نيمايي څخه د شپږمي ركوع تر ختمه پوري بالكل داخرت بحث دي ، بيا د اتمې ۸ ركوع څخه تر يويشتمې ۲۱ ركوع پوري هغه معاملي ذكر دي كومي چي د انبياء ﷺ او د دوي دامتونو سره سوي دي ، د اتولي مسنلي درسالت سره متعلق دي او په دي فصوكي ورسره درسالت څخه د منكرانو د سزاگانو هم ذكر په مخه روان دي ، چي موجوده منكران ورڅخه عبرت حاصل كي ، او دركوع دوه ويشتمې ۲۲ د نيمايي څخه د درويشتمې ۲۳ تر ختم پوري بيا داخرت بحث دي ، يو ازي داوومې ۷ او دوه ويشتمې ۲۲ ركوع په شروع كي او د آخري څلور ويشتمې ۲۴ ركوع په اكثره حصه كي خاص پر توحيد بحث دي ، باقي ډيره كمه حصه د سورة داسي ده ، چي په هغه كي جزوي او فروعي احكام د مقام په مناسبت سره ذكر دي (بيان القرآن)

لن نفيسر: المص: (د دې معني خو د الله ﷻ په علم كي ده او د الله ﷻ او دهغه در رسول ﷺ په مينځ كي يوراز دي ، چي امت يي نه دي په خبر كړي ، بلكه ددي دلتهون څخه يي هم منع كړي ده و كُتِبَ أَنْزِلَ اَيْك (الخ) دا (قرآن) يو كتاب دي كوم چي (د الله د جانب څخه) تاته په دي وجه ليږل سويدي چي ته ددي په ذريعه (خلگ) د نافرمانۍ د سزا څخه ، وبيروي ، پس ستا په زړه كي (د چا په نه منلو سره) بالكل تنگي نه دي راتلل په كار (ځكه چي د چا په نه منلو سره ستا په اصلي مقصد دراليږلو كم چي حقه خبره رسول دي ، څه خلل نه راځي نوياته ولي زړه تنگي كيږي) اودا (قرآن په خصوصيت سره) نصيحت دي ، د ايماندارو دپاره (مخ ته عام امت ته خطاب دي چي كله ددي قرآن د الله ﷻ د طرف څخه نازلېدل ثابت سول نو) تاسي خلگ ددي (كتاب) تابعداري كوي كوم چي تاسي ته ستاسي درب د طرف څخه راغلي دي (د كتاب تابعداري داده چي په زړه سره دده تصديق هم وكي او عمل ورباندي هم) او خداي ﷻ چي پريږدي (چاچي ستاسي د هدايت دپاره قرآن نازل كي) دنورو ملگرو تابع داري مه كوي (كم چي تاسي گمراه كي لكه شيطانان د پيريانو او انسانانو ، مگر سره ددي مشفقانه پوهولو) تاسي خلگ ډير كم نصيحت مني ، او څومره كلي دي چي دوي (يعني ددي) اوسيدونكي د دوي د كفر او دراغجن كولو پر بنا باندي) مونږ تباه او برباد كړل او پر دوي زمونږ عذاب (يا خو دشپي) په وخت كي راغي (كوم چي دبیده كيدو او دارام كولو وخت دي) بيا په داسي حالت كي (راغي) چي دوي د غرمي په وخت ارام كوي (يعني ځيني په يو وخت كي او ځيني په بل وخت كي) نو كوم وخت چي پر دوي زمونږ عذاب راغي دغه وخت ددوي د ځلو څخه بغير ددي څخه بله هيڅ خبره نه وتله چي واقعي مونږ ظالمان (او خطاكار) وو (يعني داسي وخت يي اقرار وكي كله چي

داقرار وخت تیر سوی وو، داخو دنیوی عذاب سو، بیا (تردی وروسته به دآخرت د عذاب سامان وی چی به قیامت کی به) مونږ ددی خلگو څخه (هم) خامخا پوښتنه وکړو کومو ته چی پیغمبران لیرل سوی وه (چی تاسی دپیغمبران وینا ومنله او که نه) اومونږ به دپیغمبرانو څخه خامخا پوښتنه وکړو (چی ستاسی امتونو ستاسی خبره منلی ده او که نه ده؟ يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ، او ددواړو سوالونو څخه مقصوده کفارو ته زورنه او خبرداری وی، بیا چی کله مونږ پوره خبر لرو په خپله به (تولوته مخامخ ددوی عملونه) بیان کو اومونږ (دعمل دوخت اوځای څخه) غائب نه وو.

معلومات اومستلي: پرتول سورة دنظر اچولو څخه معلومیږی چی ددی سورة مضامین زیات تره دآخرت، نبوت اورسالت متعلق دی، لکه چی دسورة دشروع څخه ترشپږمی رکوع پوری تقریباً دآخرت مضمون بیان سوی دی، بیا داتمی ۸ رکوع څخه تریو ویشتمی ۲۱ رکوع پوری دتیرو پیغمبرانو حالات او دوری دامتونو واقعات، ددوی جزا اوسزا اوپړ دوی دراغلو عذابونو، تفصیلی ذکر دی.

فَلَا يَكُنْ فِي صَدْرِكَ حَرَجٌ، په اولنی آیت کی نبی کریم ﷺ ته خطاب فرمای، ارشاد ورته فرمایل سړی دی چی دقرآن دالله ﷻ کتاب دی کوم چی تاته رالیرل سوی دی، تاته په دی سره زړه تنگول نه دی په کار، دزړه تنگیدو څخه مراد دادی چی دقرآن کریم اودده داحکاموپه تبلیغ کی دی تاته دچا څخه بیره منع کونکی نه سی، چی خلگ به دا درواغجن کی اوتاته به آزار ورسوی (لکه چی دا روایت سوی دی دابی العالیه څخه، مظهری) اشاره ددی خبری طرف ته ده چی چا پرتا دا کتاب نازل کړی دی، هغه ستا دامداد او حفاظت هم انتظام کړی دی، په دی وجه ته ولی زړه تنگوی، اوځینی حضرات فرمای چی دلته دزړه دتنگی څخه مراد دادی چی دقرآن اواسلام دحکمونو په اوریدو سره به هم کوم خلگ چی نه مسلمانیدل نو دابه پرنبی کریم ﷺ په وجه دشفتت گرانیدل، نودایی دزړه په تنگیدو سره تعبیر کړل اودایی ښوولی ده چی ستامنصبی فرض یوازی تبلیغ اودعوت دی، کله چی تادا کار وکی نو اوس دا ذمه واری ستانه ده چی څوک مسلمان سو او څوک نه سو، نو بیا بی وجهی ته ولی زړه تنگی کیږی؟

لَنَسْنُنَ الَّذِينَ أَزْمِلَ إِلَيْهِمْ وَلَنَسْنُنَ الْمُرْسَلِينَ یعنی دقیامت په ورځ به دعوام الناس څخه پوښتنه کوی چی مونږ تاسی ته رسولان او کتابونه لیرلی وه، تاسی دهغوی سره څه معامله وکړه؟ اودرسولانو څخه به پوښتنه وسی چی درسالت دکم پیغام اودالله ﷻ دحکمونو سره چی مونږ تاسی لیرلی واست، دغه تاسی خپلو خپلو امتونو ته رسولی دی او که نه؟ (بیهقی دابن عباس ؓ څخه نقل کړی دی مظهری)

اوپه صحیح مسلم کی دحضرت جابر ؓ روایت دی چی چی نبی کریم ﷺ دحجة الوداع په خطبه کی دخلگو څخه پوښتنه وکړه، چی دقیامت په ورځ به ستاسی څخه زماپه باره کی پوښتنه وسی چی ماتاسی ته دالله ﷻ پیغام رسولی دی او که نه؟ فَمَا أَنْتُمْ قَائِلُونَ یعنی دغه وخت به تاسی ددی په جواب کی څه وایاست؟ ټولو صحابه کرامو: عرض وکی، چی مونږ به ووايو چی تاسی دالله ﷻ پیغام مونږ ته رسولی دی او دخدای امانت حق دی ادا کړیدی اوامت سره دی دخیرخواهی معامله وکړه چی دابی

اوریدل نونی کریم ﷺ و فرمایل : اَللّٰهُمَّ اشْهَدْ يَعْنِي يَا الله ته شاهد سه، او دمسنڊ احمد په روايت کي دي چي نبي کریم ﷺ فرمايلي دي چي د قيامت په ورځ به الله ﷻ زما څخه پوښتنه وکي چي آيا تا زما پيغام خلکو ته رسولی دي؟ نوزه به په جواب کي عرض وکړم چي مارسولي دي، په دي وجه اوس تاسي ټول ددي اهتمام کوي چي کم خلگ حاضردي، هغوي دي غائبو ته زما پيغام ورسوي (مظهری)، دغائبو څخه مرادهغه خلگ دي کوم چي په دغه زمانه کي موجود وه مگر په دغه مجلس کي حاضر نه وه اوهغه نسلونو ته هم کم چي وروسته پيدا کيږي دوي ته د نبي کریم ﷺ د پيغام رسولو مطلب دادی چي دهری زمانی خلگ دي راتلونکو نسلونو ته ددي پيغام در رسولو سلسله جاري وساتي چي تر قيامته پوري پيدا کيدونکو ټولو انسانانو ته دا پيغام ورسوي.

وَالْوَزْنُ يَوْمَئِذٍ الْحَقُّ فَمَنْ ثَقُلَتْ مَوَازِينُهُ

او ټول په دغه ورځ حق دي بيا چي دچا ټولونه درانه سي

فَأُولَٰئِكَ هُمُ الْمُفْلِحُونَ ۝۸ وَمَنْ خَفَتْ مَوَازِينُهُ فَأُولَٰئِكَ

نودغه دي نجات پيدا کرونکي ، او دچا چي ټولونه سپک سول نو دوي هغه دي

الَّذِينَ خَسِرُوا أَنفُسَهُمْ بِمَا كَانُوا بِآيَاتِنَا يَظْلِمُونَ ۝۹ وَلَقَدْ

چي خپل نقصان يي وکي په دي وجه چي زمونږ د آيتونو څخه يي انکار کوي، اومونږ

مَنَّامُ فِي الْأَرْضِ وَجَعَلْنَا لِكُلِّ مَعَايِشٍ قَلِيلًا مَّا تَشْكُرُونَ ۝۱۰

تاسي ته ځای درکي په مخکه کي اومقرر موکي په دي کي ستاسي دپاره رزقونه، تاسي ډير کم شکر کوي

لننفسير: او په دغه ورځ يعنې د قيامت په ورځ د عملونو او عقيدو ټول واقع کيدونکي دي (چي په عام

طور سره د هريوه حالت ظاهري، بيا (د ټول څخه وروسته) چي دکوم سړي ټول (دايمان، دروند سو (يعنې

هغه به مومن وي) پس داسي خلگ (خو) به کامياب وي (يعنې نجات به پيدا کي) اود کم سړي چي ټول

(دايمان) سپک سو (يعنې دغه به کافروي) نودغه خلگ به هغه وي چاچي خپل نقصان وکي، په سبب ددي

چي زمونږ د آيتونو حق يي نه اداکوي اوبيشکه مونږ تاسي لره پرمخکه باندې داوسيدو ځای درکي

اومونږ ستاسي دپاره په دي (مخکه) کي دژوند سامان پيدا کي (چي ددي مقتضي داوه چي تاسي ددي

په شکر په کي فرمانبردار اوحکم منونکي سي، ليکن) تاسي خلگ ډير کم شکر کوي (مراد ددي څخه

نافرمان برداري ده، او کم يي ځکه و فرمايل چي لږ او ډير نيك کار خواکشره خلگ کوي، خودنه ايمان په

وجه سره هغه دا اعتبار قابل نه وي)

معلومات اومستلي: په اولنی آیت کی ارشاد دی ، **وَالْوَزْنُ يَوْمَئِذٍ الْحَقُّ** یعنی دښه اوبد عمل وزن کول په دغه ورځ حق اوصحیح دی ، په دی کی دهیڅ شک اوشبهی ځای نسته ، په دی کی دی طرف ته اشاره ده چی خلک په دی خبره دوکه نه سی ، چی وزن او تول خوپه هغه شیانو کی کیدی سی ، په کومو کی چی څه بوج او دروندوالی وی ، دانسان عملونه که ښه وی او که بد ، ددی خودسره څه جسم اووجود نسته چی تول یی وسی ، بیا دعملونو وزن به څنگه وسی ، ځکه چی اول **خو مالک الملك** قادر مطلق په هرشی باندي قادر دی ، دا څه ضروری ده چی کوم شی مونږ نه سو تللی ، حق تعالی یی هم نه سی تللی ، ددی څخه علاوه نن صبا خوپه دنیا کی دوزن اوتول کولو دپاره نوی نوی آلی ایجاد سوئی دی چی نه په کښی دترازو ضرورت سته اونه یی دپلی ، اولکړی اونورو شیانو ، نن خو ددی نوو آلاتو په ذریعه هغه شیان هم تلل کیږی ، دکومو دتللو چی دنن څخه مخکی دچا تصورهم نه وو ، هوا تلل کیږی ، برقی څپي تلل کیږی ، یخ اوگرمی تلل کیږی ، اومیتري تله وی ، نوکه الله ﷻ په خپل کامل قدرت سره دانسان عملونه تول کی ، نو په دی کی څه لیری والی دی؟ ددی څخه علاوه دکائناتو خالق په دی هم قادر دی چی زمونږ عملونوته یوڅه وخت جوهری وجود اوڅه شکل اوصورت ورکی ، په حدیثونو کی دنبی کریم ﷺ ډیر روایات په دی هم شاهد دی ، چی په برزخ او محشرکی به انسانی عملونه په خاصو خاصو شکلونو اوصورتونو کی راځی ، په قبر کی به دانسان نیک عملونه په یوښکلی صورت کی دده ملگری جوړیږی او بد عملونه به مار او لږم جوړ سی او پرده به را څرخي ، په حدیث کی دی چی کم سړی دمال زکوٰۃ نه وی ادا کړی ، دغه مال به دیو زهرجن مار په شکل کی دده قبرته راسی ، اودی به چیچی اووایی به چی زه ستا مال یم ، ستا خزانه یم ، دغه ډول په معتبرو احادیثو کی دی چی په میدان دحشرکی به دانسان نیک عملونه دده سپرلی جوړه سی اوبد عملونه به یی بوج سی اوپرده به بار سی ، په صحیح حدیث کی دی چی دقرآن مجید سورة بقره اوسورة آل عمران به په میدان دحشرکی ددوه ژورو وریخوپه شکل کی راسی ، پرهغو خلگوبه سایه کوی ، کوم خلک چی ددوی ویونکی وو ، دغه ډول دحدیثو بی شمیر روایتونه په مستند اومعتبرو طریقو سره نقل دی چی ددی څخه معلومیږی چی ددی جهان څخه تر تیریدو وروسته به زمونږ تول نیک اوبد عملونه خاص خاص شکلونه اوصورتونه اختیار کی اودیو جوهری وجود سره به په میدان دحشرکی موجود وی ، دقرآن کریم ډیر ارشادات هم ددی تائید کوی ، ارشاد دی : **وَوَجَدُوا مَا عَمِلُوا حَاضِرًا** ، یعنی خلگو چی په دنیا کی څه عملونه کړی وه ، هغه به هلته حاضر اوموجود پیدا کی .

په یوآیت کی فرمایي ، **لَمَنْ يَفْعَلْ مِثْقَالَ ذَرَّةٍ خَيْرًا يَرَهُ ! وَمَنْ يَفْعَلْ مِثْقَالَ ذَرَّةٍ شَرًّا يَرَهُ** یعنی کوم سړی چی دیوی ذری برابرهم څه نیک عمل وکی ، نو په قیامت کی به هغه ووینی ، اوکه دیوی ذری برابرهم څه بدوکی ، نو په قیامت کی به هغه هم ووینی ، ددی حالاتو څخه دظاهره ده چی دانسان عمل به په جوهری وجود کی دده مخ ته راځی ، په دی کی هم دتاویل هیڅ ضرورت نسته ، چی دعملونو جزا اوسزا به موجوده پیدا کی او

دیه بی وینی، په دی حالاتو کی ښکاره خبره ده چی ددی عملونو ټول کول څه لیری او مشکل کار نه دی، لیکن دلې ډول پوهی او عقل مالک انسان ددی عادی دی چی ټول کارونه پر خپلو موجوده حالاتو او په ظاهری اندازو سره قیاس کوی او ټول شیان په دی پیمانه سره گوری او اندازه کوی، قرآن کریم دده دا حال داسی بیان کړي دی، يَقْلُمُونَ ظَاهِرًا مِّنَ الْخَبْرَةِ الَّتِي هُمْ عَنِ الْآخِرَةِ هُمْ غَفَلُونَ یعنی داخلگ یوازی ددنیوی ژوند یو ظاهری اړخ پیژنی او هغه هم پوره نه اود آخرت څخه بالکل غافله دی، د دنیا په ظاهری ژوند کی څومځکه آسمان سره یوځای کوی، لیکن دشیانو دحقیقت څخه چی دکمو صحیح ښکاره کیدل به په آخرت کی کیدونکی وی، داخلگ بالکل بی خبره دی، په ذکر سوی آیت کی یی ځکه په اهتمام سره دا وفرمایل: وَالْوَزْنُ يَوْمَئِذٍ الْحَقُّ چی دا ظاهر لیدونکی انسان په آخرت کی دوزن کیدو دعملونو څخه انکار ونه کی، کم چی په قرآن کریم سره ثابته اود ټول مسلمان امت عقیده ده.

په قرآن مجید کی دقیامت په ورځ دعملونو دوزن کولو مسئله په ډیرو آیتونو کی په مختلفو عنوانونو سره راغلی ده، اود حدیثو روایتونه ددی په تفصیل کی بی شمیره دی.

(دعملونو دوزن کولو متعلق یوه شبهه او دهغي جواب)

دعملونو دوزن کولو متعلق چی کوم تفصیلی بیان دنبی کریم ﷺ په احادیثو کی راغلی دی، په دی کی یوه خبره خودا د فکر قابله ده چی دحدیثو په ډیرو روایتونو کی راغلی دی چی په محشر کی به دعدل په میزان کی تر ټولو لوی وزن دکلمی د: لَا إِلَهَ إِلَّا اللَّهُ مُحَمَّدٌ رَّسُولُ اللَّهِ وی په کومه پله کی چی دا کلمه وی هغه به پرتولو باندی درنه وی، ترمذی، ابن ماجه، ابن حبان، بیهقی او حاکم دحضرت عبدالله ابن عمر ؓ څخه داروایت نقل کړي دی چی نبی کریم ﷺ فرمایلی دی چی په محشر کی به زمادامت یو سړی دټول مخلوق مخ ته راوستل سی اودده به یو کم سل ۹۹ عمل نامی راوړل سی او په دی کی به هره یوه عملنامه دومره اوږده وی ترڅومره پوری چی نظر رسیږی اودا ټولی عملنامی به دبدو عملونو او گناهونو څخه ډکی وی، ددی سړی څخه به پوښتنه وسی چی په دی عملنامو کی چی څه لیکل سوی دی دغه ټول صحیح دی او که عملنامه لیکونکو ملائکو پرتا څه ظلم کړیدی اود واقع خلاف یی څه خبره لیکلی ده، دی به اقرار وکی چی ای زما پردردگاره څه چی لیکل سوی دی، ټول صحیح دی، او په زړه کی به وییږی چی اوس به زما دنجات څه صورت کیدی سی؟ دغه وخت به الله ﷻ وفرمایی چی نن به پرچا هیڅ ظلم نه وی، ددی ټولو گناهونو په مقابله کی ستا دنیکی یوه پرچه هم زمونږ سره موجوده ده، چی په هغه کی ستا کلمه:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ لیکل سوی ده دغه سړی به عرض وکی، چی ای پروردگاره! دومره لوی توری عملنامی په مقابله کی به ډاکوچنی ډول پرچه څه وزن ولری؟ دغه وخت به ارشاد وسی چی پرتا ظلم نه کیږی، او په یوه پله کی به هغه ټولی دگناهونو څخه ډکی عملنامی کښیښوول سی او په پله کی به دا دایمان دکلمی پرچه کښیښوول سی، نو ددی کلمی داپله به درنه سی او دټولو گناهونو پله به سپکه سی، چی دا واقعه یی بیان کړه نو نبی کریم ﷺ وفرمایل، چی دالله ﷻ دنوم په مقابله کی هیڅ شی

دروند نه سی کیدی (مظهری)

او په مسند بزار او مستدرک د حاکم کی د حضرت ابن عمر ؓ څخه روایت دی چی نبی کریم ﷺ فرمایلی دی چی کله د حضرت نوح . دوفات وخت راغی نو خپل زامن یی راجمع کړل، ویی فرمایلی، چی زه تاسی ته د کلمی لا اله الا الله وصیت کوم، ځکه چی که اووه آسمانونه او مخکی په یوه پله کی او کلمه د: لا اله الا الله په بله پله کی کنسینوول سی، نو د کلمی پله به په درنه وی، ددی مضمون روایتونه په حدیثونو کی د حضرت ابوسعید خدری څخه او د حضرت ابن عباس او د حضرت ابو درداء ؓ څخه په معتبرو سندونو سره د حدیثونو په کتابونو کی منقول دی (مظهری)

ددی روایتونو مقتضی خو دا ده چی د مؤمن پله به همیشه درنه وی برابره خبره ده که دی هرڅومره گناهونه چی وکی، لیکن د قرآن مجید دنورو آیتونو او ډیرو روایتونو د حدیث څخه ثابتیری چی د مسلمان نیکی اوبدی به تللی کیږی دچا د نیکیو پله به درنه وی او دچا د بدو، دچاچی د نیکیو پله درنه سی، هغه به نجات پیداکی او دچا چی د گناهونو پله درنه سی، دی به په عذاب سی، مثلاً د قرآن مجید په یو آیت کی دی.

وَتَصْنَعُ الْمَوَازِينَ الْقِسْطَ لِيَوْمِ الْقِيَمَةِ فَلَا تَظْلِمُ نَفْسٌ نَفْسًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَاسِبِينَ.

یعنی، مونږ به د قیامت په ورځ د انصاف تله قائمه کو نو پرچا به ادنی قدر ظلم نه کیږی، کمه نیکی یابدی چی د سپلنی ددانی برابرهم که چاکړی وی هغه ټول به د عمل په تله کی کنسینوول سی او مونږ د حساب دپاره کافی یو، او په سورة قارعه کی دی.

فَأَمَّا مَنْ ثَقُلَتْ مَوَازِينُهُ ! فَهُوَ فِي عِيشَةٍ رَاضِيَةٍ ! وَأَمَّا مَنْ خَفَّتْ مَوَازِينُهُ ! فَأُمُّهُ هَاوِيَةٌ :

یعنی، دچاچی د نیکیو پله درنه سی هغه به په ښکلی عیش کی وی او دچا چی د نیکیو پله سپکه سره دده مقام به دورځ وی.

حضرت عبد الله ابن عباس ؓ ددی آیت په تفسیر کی فرمایي چی د کوم مومن د نیکیو پله درنه سی، هغه به دخپلو عملونو سره جنت ته او دچا چی د گناهونو پله درنه سی هغه به دخپلو عملونو سره جهنم ته ولیرل سی (د روایت کړي دی بییهقی په شعب الایمان کی، مظهری)

او په ابو داؤد کی په روایت د حضرت ابوهریره ؓ نقل دی چی که چیری دیوبنده په فرضو کی څه کمی پیدا کړل سی نور رب العلمین به وفرمایي، چی وگوری ددی بنده څه نقل هم سته او که نه؟ که نقلونه یی موجود وی نو د فرضو کمی به یی په نقلونو سره پوره سی (مظهری)

ددی ټولو آیتونو او روایتونو خلاصه داده چی د مومن مسلمان پله به کله درنه او کله سپکه وی، په دی وجه ځینی عالمان د تفسیر فرمایي چی ددی څخه معلومیږی چی په محشر کی به ټول دوه واره وی، اول به د کفر او ایمان وزن (تول) وی چی ددی په ذریعه به د مومن او کافر فرق وسی په دی تول کی چی دچا په عملنامه کی یوازی کلمه دایمان هم وی، دده پله به درنه وی اودی به د کافرانو د ټولۍ څخه جلا سی،

بيابه دوهم تول دنياک اوبد عمل وی په دی کی به دچا مسلمان نیکی اودچا بدی درنی وی، اوددی مطابق به ده ته جزا اوسزا ورکول کیږی، دغه ډول دټولو آیتونو او روایتونو مضمون پرخپل خپل ځای درست دی اودیو بل سره یی تړون راځی (بیان القرآن)

دعملونو وزن به څه رنگه وی؟ په بخاری اومسلم کی په روایت دابوهریره ؓ داحديث نقل دی چی نبی کریم ؐ فرمایلی دی چی دقیامت په ورځ به ځینی غټ او چاغ کسان راسی چی وزن به یی دالله ﷻ په نزد دیوی ماشی دوزر برابر هم نه وی او ددوی په شاهی کی یی دقرآن دا آیت ووايه ، فَلَا تُقِيمُ لَهُمْ يَوْمَ الْقِيَمَةِ وَزْنًا یعنی دقیامت په ورځ به مونږ ددوی هیڅ وزن مقرر نه کړو (مظهری)، اودحضرت عبدالله ابن مسعود ؓ په مناقبوکی داحديث راغلی دی ، چی نبی کریم ؐ فرمایلی دده پنډی که هرڅومره نری دی لیکن قسم دی په هغه ذات دچا په قبضه کی چی زما روح دی چی دقیامت دعدل په تله کی دده وزن دا حد دغر څخه به هم زیات وی .

اودحضرت ابوهریره ؓ هغه حدیث په کوم چی امام بخاری خپل کتاب ختم کړیدی، په دی کی دادی چی دوی کلمی داسی دی چی پرژبه ډیری آسانی دی مگر دعمل په تله کی ډیری درنی دی اودالله ﷻ په نزد ډیری محبوبی دی اوهغه کلمه دادی: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ، اودحضرت عبدالله ابن عمر ؓ څخه روایت دی چی نبی کریم ؐ وفرمایلی چی د ، سُبْحَانَ اللَّهِ په ویلو دعمل دتلی نیمه پله ډکیږی او په الْحَمْدُ لِلَّهِ سره باقی نیمه پوره کیږی ، او ابوداود، ترمذی ، ابن حبان په صحیح سند سره دحضرت ابو درداء ؓ څخه نقل کړي دی چی نبی کریم ؐ فرمایلی دی، چی دعمل په تله کی دښه خوی برابر هیڅ عمل وزن داره نسته ، اوحضرت ابو ذر غفاری ؓ ته نبی کریم ؐ وفرمایلی چی تاته داسی دوه کارونه ښیم، په کومو چی عمل کول دانسان دپاره څه گران نه دی اوپه تله دعمل کی به هغه دټولو څخه زیات درانه وی، یوښه خوی، دوهم زیات خاموش پاته کیدل، یعنی یی ضرورته خبری نه کول، اوامام احمدپه کتاب الزهدکی په روایت دحاذم ؓ نقل کړي دی چی دنبی کریم ؐ خواته یووار جبرائیل امین تشریف راوړی، نوهلته یوسری دالله ﷻ دبیری څخه ژپیدی ، نوجبرئیل وفرمایلی ، چی دانسان دټولو عملونوبه وزن کیږی، مگر دخدای اودآخرت دبیری څخه ژړل داسی عمل دی چی دانه تلل کیږی، بلکه یوه اوبښکه به یی هم دجهنم ترلویو لا لوی اور مړکی (مظهری)

په یوحديث کی دی چی دحشرپه میدان کی به یوسری حاضرسی، کله چی دده عملنامه مخ ته راسی، نودی به خپل نیک عملونه ډیرکم پیداکی، وبه بیربیری چی ناگهانه به یوشی دوریځی په ډول پورته سی اورابه سی اودده دنیکو عملونوپه پله کی به ولویږی اوده ته به وښوول سی چی داستا دهغه عمل ثمره ده کوم چی تاپه دنیاکی خلکوته ددین احکام اومستلی ښوولی اوازده کولی اودغه ستا دتعلیم سلسله مخکی وچلیده، نوکوم کوم سری چی عمل په وکی، دهغو ټولو په عملونوکی ستا حصه هم ولگول سوه (مظهری دابن مبارک څخه)، طبرانی په روایت دابن عباس ؓ نقل کړي دی چی نبی کریم ؐ فرمایلی دی

چی کوم سړی د جنازی سره تر قبرستانه پوری ولاړ سی دده د عمل په میزان کی به دوه قیراطه کښینولول سی، او په نورو روایتونو کی دی چی ددی قیراط وزن به د اُحد د غره برابر وی، طبرانی په روایت د حضرت جابر رضی الله عنه نقل کړي دی چی نبی کریم صلی الله علیه و آله فرمایلی دی چی دانسان د عمل په تله کی تر ټولو اول کم عمل چی به ایښوول کیږی هغه به پر خپل اهل او عیال د خرڅ کولو اود دوی د ضرورتونو پوره کولو نیک عمل وی، او امام ذهبی رحمته الله علیه د حضرت عمران بن حصین رضی الله عنه څخه نقل کړي دی چی نبی کریم صلی الله علیه و آله فرمایلی دی چی د قیامت په ورځ به د عالمانو سیاھی په کومه چی دوی علم دین او احکام د دین لیکلی وی اود شهیدانو وینه وتلل سی نو د عالمانو د سیاھی وزن به د شهیدانو تر وینی زیات سی، دغه ډول د حدیثو روایتونه په قیامت کی د عملونو د ټول کولو په سلسله کی ږیری، دلته یو څو په دی وجه ذکر سوه چی ددی څخه د خاصو خاصو عملونو د فضیلت قدر او قیمت اندازه ولگیری.

ددی ټولو روایتونو د حدیث څخه، د عمل تللو اندازه مختلفه معلومیږی، د ځینو څخه معلومیږی چی عمل کوونکی انسان به تلل کیږی اود دوی به دخپل عمل په اعتبار سره سپک اود رانه وی اود ځینو څخه معلومیږی چی عملنامی به تلل کیږی اود ځینو څخه معلومیږی چی په خپله به عملونه، مجسم کیږی او هغه به تلل کیږی، د تفسیر امام ابن کثیر رحمته الله علیه ددی ټولو روایتونو نقل کولو څخه وروسته فرمایي چی دا کیدی سی چی وزن به په مختلفو وارونو سره څو واړه کول کیږی، او ظاهره خبره ده چی پوره حقیقت ددی معاملو الله تعالی ته معلوم دی اود د عمل کولو دپاره ددی حقیقت پیژندل ضروری هم نه دی، یوازی دومره کافی ده چی زموږ د عملونو وزن به وی، که د نیک عمل پله سپکه سوه نو عذاب به وی، د ابله خبره ده چی الله تعالی یو څوک په خپل فضل او کرم سره یا دیو نبی یا ولی په شفاعت سره معاف کی اود عذاب څخه نجات پیدا کی، په کمو روایتونو کی چی دا ذکر دی چی ځینی خلگ به یوازی دایمان دکلمی په برکت نجات پیدا کی، او ټول گناهونه به یی ددی په مقابله کی معاف سی دا ددی استثنایی صورت سره تعلق لری کوم چی دعامی قاعدی څخه جلا دیو خاص فضل او کرم اظهار دی.

په دی دواړو آیتونو کی دکومو چی تفسیر اوس بیان سو، گناهکاران د حشر دمیدان درسوایی اود الله تعالی د عذاب څخه بیروول وو، په دریم آیت کی یی د الله تعالی د نعمتونو ذکر وفرمایي، د حق قبلولو او په دی د عمل کولو ترغیب یی داسی ورکی چی موږ تاسی لره پرمخکه باندی پوره قدرت او مالکانه تصرف درکی، اویایی په دی کی ستاسی دپاره دعیش دسامان حاصلولو په زرگونو لاری خلاصی کړی، گواکی رب العلمین مخکه دانسان دټولو ضرورتونو څخه واخله تر تفریحی سامانه پوری یو عظیم الشان گودام جوړ کړیدی، او ټول انسانی ضرورتونه یی په دی کی پیدا کړیدی، اوس دانسان کار یوازی دومره دی چی ددی گودام څخه خپل ضرورتونه راوباسی، اود دی د استعمالولو طریقی زده کی، دانسان د هر علم او فن او د سائنس دنو نو ایجادنو خلاصه ددی څخه ماسوا نور هیڅ نسته چی دکائناتو دخالق پیدا سوی شیان کوم چی دمخکی په گودام کی محفوظ دی، په سلیقه سره راوباسی، او په صحیح طریقه یی

استعمال کی، بی وقوفہ اوبد سلیقہ سہی کوم چي ددی گودام خخہ درا ایستلو طریقہ نہ پیژنی اوبیا کہ
بی ورخخہ راوباسی، نو داستعمال طریقہ بی نہ پیژنی، هغه ددی دنفعو خخہ محرومه وی، پوه سہی په
دوارو خبرو خان پوه کی نونفع ورخخہ حاصلوی، لنه داچی دانسان ټول ضرورتونه الله ﷻ په مخکه کی
پیدا کړی او ایښی دی چي ددی تقاضا داده چي دی هروخت په هر حال کی دالله ﷻ شکر گزاروی، مگر
دی په غفلت کی لویږی، دخپل خالق او مالک احسانات هیروی او په دی شیانو کی منستی پاته کیږی،
په دی وجه دآیت په آخر کی په طور دشکایت ارشاد فرمایی، قَلِيلًا مَّا تَشْكُرُونَ یعنی تاسی خلک ډیر کم
شکر ادا کوی.

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلَائِكَةِ

او مونږ تاسی پیدا کړ است بیا مو درته صورتونه جوړ کړل، بیا مونږ حکم وکی ملائکه ته

السُّجُودِ الْإِدْمَ ۖ فَسَجَدُوا إِلَّا إِبْلِيسَ ۖ لَمْ يَكُنْ مِّنَ

چي سجده وکړی آدم ﷺ ته نوسجده وکړه ټولو مگر شیطان نه وو د

السَّاجِدِينَ ۖ قَالَ مِمَّنْ لَّا تَسْجُدُ إِذْ أَمَرْتُكَ قَالَ أَنَا خَيْرٌ

سجده کونکو خخه، وویل تالره خه مانع وو چي تاسجده ونه کړه کله چي ماتاته حکم وکی، ویی ویل، زه دده خخه

مِّنْهُ خَلَقْتَنِي مِن نَّارٍ وَخَلَقْتَهُ مِن طِينٍ ۖ قَالَ فَاهْبِطْ

نهم، زه تا پیدا کړم داور خخه اودی دی پیدا کی دختی خخه، ویی ویل ته کښته سه

مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ

دی خای خخه، ته ددی لائق نه یی چي تکبر وکړی دلته نو دباندي ووزه، ته ذلیل یی

الصُّغَرَىٰ ۖ قَالَ أَنُظِّرُنِي إِلَى يَوْمٍ يُبْعَثُونَ ۖ قَالَ إِنَّكَ

دی ویل چي ماته مهلت راکړه تر هغه ورخی پوری چي خلق دقبرونو خخه پورته کول کیږي، ویی فرمایل، تاته

مِنَ الْمُنْظَرِينَ ۖ قَالَ فَمَا آغْوَيْتَنِي لَأَقْعُدَنَّ لَهُمْ صِرَاطَكَ

مهلت درکړل سو، ویی ویل لکه څنگه چي تازه گمراه کړم زه به خامخا کښینم دوی ته، ستا په سیده

الْمُسْتَقِيمَ ۝۱۴ ثُمَّ لَا تَجِدُ فِيهِمْ مِنْكُمْ يَتَّبِعُ آيَاتِهِمْ وَمَنْ خَلْفَهُمْ

لاره کی ، بیا به په دوی راځم ددوی دمخکې څخه او ددوی دشا څخه

وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شَاكِرِينَ ۝۱۵

اوراسته طرف څخه او دچپه طرف څخه او بیا به نه کی پیدا اکثره په دوی کی شکر گذار ،

قَالَ اخْرِجُوا مِنْهَا مَذْءُومًا مَدْحُورًا لَنْ تَبْعَكَ مِنْهُمْ لَأَمَّا كُنَّ جَهَنَّمَ مِنْكُمْ أَجْمَعِينَ ۝۱۶

وی ویل ووزه ددې ځای څخه په بد حال سره مردود سوی ، څوک چی په دوی کی ستا په لار ولاړسی ، نوزه به خامخا وکړم دوړخ ستاسی دټولو څخه .

لنوتفسیر: او مونږ تاسی ته (د) پیدا (کولو سامان) پیدا کی (یعنی دحضرت آدم . ماده مونږ جوړه کړه ، ددی مادی څخه تاسی ټول خلک یاست) بیا (ترمادی جوړولو وروسته) مونږ ستاسی صورت جوړ کی (یعنی په ماده کی یی دحضرت آدم ﷺ صورت جوړ کی ، بیادغه صورت دهغه په اولاد کی راروان دی ، دانعمت دایجاد سو) بیا (کله چی حضرت آدم ﷺ جوړ سو او دنومونو علم ورته ورکول سو نو) مونږ ملائکو ته وفرمایل چی آدم ﷺ ته (اوس) سجده وکی (دانعمت دا کرام سو) نو ټولو ملائکو سجده وکړه بغیر دابلیس څخه چی هغه په سجده کوونکو کی شامل نه سو ، الله تعالی وفرمایل ته سجده نه کوی تا لره ددی څخه کوم کار منع کوونکی دی کله چی ما (پخپله) تاته دسجدي حکم درکی ، ویی ویل (هغه منع کوونکی کار دادی چی) تا زه داور څخه پیدا کړم اودی (آدم ﷺ) تادخاورو څخه پیدا کړي دی (دا دشیطانی استدلال اوله مقدمه ده ، اودوهمه مقدمه چی ذکر یی ونه سو هغه داده چی اورپه وجه دنورانی کیدو ترخاورو افضل دی ، دریمه مقدمه داده چی دافضل فرع او اولاده هم دغیر افضل دفرعی څخه افضل وی ، څلورمه مقدمه داده چی دافضل سجده کول غیر افضل ته نامناسبه ده ، داڅلور واړه مقدمی یی یوځای کړی ، نو شیطان دخپلی سجدي نه کولو دادلیل جوړ کی ، چی زه افضل یم په دی وجه می غیر افضل ته سجده ونه کړه ، مگر داوولی مقدمی څخه ماسوا نوری ټولی مقدمی غلطی دی ، او اوله مقدمه هم دعامو انسانانو په حق کی په دی معنی سره صحیح ده ، چی دانسان په پیدائش کی غالب جز دخاوری دی دباقی مقدمو غلطوالی ښکاره دی ، ځکه چی داور پرخاورو باندی افضل کیدل یو جزوی فضیلت خو کیدی سی ، خو په کلی طور دی ته افضل ویل دعوی بی دلیل ده ، دغه ډول دافضل دفرعی او اولاد افضل والی هم مشکوک دی په زرگونو واقعات ددی څخه خلاف مخ ته راغلی دی چی دنیک اولاد بد اودبد اولاد نیک وی ، دغه شان داهم غلطه ده چی افضل لره مفضل ته سجده کول نامناسب دی ، په ځینو وختونو کی دمصلحتو تقاضا ددی څخه خلاف لیدل سوي ده ،

الله ﷻ وفرمایل (کله چی ته داسی نا فرمانه یی) نو دآسمان څخه کښته سه تا ته هیڅ حق حاصل نه دی ،

چی ته تکبر وکی (خاص کر) په اسمان کی په اوسیدو (کوم ځای چی ترټولو دفرمان بردارو مقام دی، نو ددی ځای څخه) وزه (لیری سږه) بیشکه ته (ددی تکبر په وجه سره) په ذلیلانو کی شمار سوی، هغه وویل ماته مهلت راکړه، دقیامت ترورځی پوری، الله ﷻ وفرمایل تاته مهلت درکول سو، هغه وویل چی په سبب دددی چی تا زه (په حکم تکوینی سره) گمراه کړی یم زه قسم اخلم چی زه به دوی (یعنی آدم ﷺ) او دآدم اولاد دلاری وهلو) ته ستا په سیده لاره باندی (کومه چی حق دین دی، ځم او) کنبینم به، بیابه په دوی (دهر څلور طرف څخه) حمله کوم ددوی دمخکی څخه هم، دشا څخه هم اوددوی دراسته طرف څخه هم اودچپه طرف څخه هم (یعنی ددوی په غولولو کی به دکوشش هیڅ اړخ باقی پاته نه کړم ددی دپاره چی دوی ستا عبادت ونه کړل سی) او (زه به په خپل کوشش کی کامیاب هم سم، لکه چی) ته به په دوی کی اکثره (ستا دنعمتونو) احسان منونکی پیدانه کی الله ﷻ وفرمایل چی ددی ځای (آسمان) څخه ذلیل اوخوار سوی، وزه (اوته چی کومه دآدم ﷺ داوولاد دغولولو خبره کوی) نوڅه چی ستازره غواړی هغه کوه زه دټولو څخه بی نیازه یم، نه دچاسیده لارته په راتلو کی زماڅه فائده سته اونته یی په گمراه کیدو (څه نقصان) کم سړی چی په دوی کی ستاخبره ومنی، زه به خامخا ستاسی څخه (یعنی ابلیس او دده دخبرو منونکو څخه) جهنم ډک کړم.

معلومات اومسئلي: دحضرت آدم ﷺ او دشيطان دا واقعه کومه چی دلته ذکر ده، ددی څخه مخکی دسورة بقره په څلورمه رکوع کی بیان سوي ده، ددی سره دتعلق لرونکو ددیرو هغو کارونو چی تحقیق په کی کول غوښتل دهغو بیان هلته سوي دی، دلته دنورو زیاتو تحقیق طلبو کارونو جواب لیکل کیږی.

(دابلیس ترقیامته پوری دژوند دعا قبوله سوه اوکله نه! په صورت دقبلیدو کی ددوو ټکرو اوو خوړونکو آیتونو

دالفاظو تطبیق

ابلیس عینی په هغه وخت کی چی پر ده باندی عتاب او عذاب کیدی، دالله ﷻ څخه یوه دعا وغوښته، او هغه هم عجیبه دعا چی ترقیامته پوری دژوند مهلت راکی، ددی په جواب کی چی کم ارشاد حق تعالی فرمایي ددی الفاظ دلته په دی ذکر سوی آیت کی خو یوازی دادی، اِنَّكَ مِنَ الْمُنْظَرِينَ یعنی تاته مهلت درکول سو، ددی الفاظو څخه په قرینه ددعا اوسوال داسی گڼل کیږی چی دامهلت ترقیامته پوری ورکول سو، لکه چی ده سوال کړی وو، مگر ددی وضاحت په دی آیت کی نسته، چی دکم مهلت ورکولو ذکر دلته فرمایل سوی، دا دابلیس دوینا مطابق ترقیامته پوری دی یا تریویل میعاده پوری، لیکن په دوهم آیت کی دلته د: اِلَى يَوْمِ الْوَقْتِ الْمَعْلُومِ الفاظ هم راغلی دی چی ددی دظاهری څخه دامعلومیږی چی دابلیس غوښتل سوی مهلت ترقیامته پوری نه دی ورکول سوی بلکه دڅه خاص مودی پوری ورکول سوي دی، کوم چی دالله ﷻ په علم کی محفوظ دی نو خلاصه یی داسوه چی دابلیس دادعا قبوله خوسوه مگر نا تمام چی دقیامت دورځی پرځای تر یوی خاصی مودی پوری مهلت ورکول سو، په تفسیر ابن جریر کی یوروايت دسدي څخه نقل دی چی ددی مضمون تائید ځینی کیږی ددی حدیث الفاظ دادی.

لَمْ يَنْظُرْ إِلَى يَوْمِ الْبَعْثِ وَلَكِنَّ الْفِتْرَةَ إِلَى يَوْمِ الْوَلْتِ الْمَعْلُومِ وَهُوَ يَوْمٌ يُنْفَخُ فِي الصُّورِ الْقَفْظَةُ الْأُولَى فَصَحَّ مَنْ فِي السَّمَوَاتِ وَمَنْ فِي الْأَرْضِ فَتَأْتِ الْخَلْقُ اللَّهُ عَزَّ وَجَلَّ ابْلِيسَ تَه تَرْقِيَا مَتَه پوری مهلت نه دی ورکړی بلکه تریوی مقررې ورځې پورې یی مهلت ورکړې دی او دغه ورځ هغه ده په کومه کې چې به اوله شپیلې ووهل سی چې آسمان او مخکې والا به ټول په بې هوښه او مړه سی.

ددې خلاصه دا سوه چې شیطان خو په خپله دعا کې ترهغه وخته پورې مهلت غوښتلی وو کله چې دوه شپیلې ووهل سی او ټول مړې ژوندی سی، ددی نوم: یوم البعث (یعنی ددو باره پورته کیدو ورځ) ده، که دادعا یی بعینه قبوله سوی وای نو کوم وخت چې د یو ذات حق قیوم څخه ماسوا هیڅوک به ژوندی پاته نه سی او د، کُلُّ مَنْ عَلَيْهَا فَانٍ اَوْ يَتَّبِعْ وَجْهَ رَبِّكَ ذُو الْجَلَالِ وَالْاِکْرَامِ ظهوریه وسی، ددی دعا په بناء به ابلیس هغه وخت هم ژوندی وی، په دی وجه دده یوه دعا یی تر، یَوْمِ الْبَعْثِ پورې دمهلت پرځای تر: یَوْمِ يُنْفَخُ فِي الصُّورِ پورې په مهلت سره بدله کړه او قبوله یی کړه اثریې داسو چې څه وخت پر ټول عالم باندې مړې راځی دغه وخت به ابلیس ته هم مرگ راسی بیا چې کله ټول دو باره ژوندی سی، نودی به هم ژوندی سی. په دی تحقیق سره هغه شبهه هم لیری سوه، کومه چې دآیت، کُلُّ مَنْ عَلَيْهَا فَانٍ څخه ددی دعا متعلق پیدا کیږی چې په ظاهره په دواړو کې تکر راغی.

لیکن خلاصه ددی تحقیق دا ده چې، یَوْمِ الْبَعْثِ او یَوْمِ الْوَلْتِ الْمَعْلُومِ دوی جلا جلا ورځې دی، ابلیس تر: یَوْمِ الْبَعْثِ پورې مهلت غوښتی وو، هغه پوره قبول نه سو، دا یی بدل کی اوتر، یَوْمِ الْوَلْتِ الْمَعْلُومِ پورې یی مهلت ورکی، حضرت حکیم الامه تهانوی په بیان القرآن کی ترجیح دی ته ورکړې ده، چې په حقیقت کې دا دواړې جلا جلا ورځې دی، بلکه داو لې شپیلې دوخت څخه جنت او دوزخ ته ترداخلیدو پورې به یوه اوږده ورځ وی ددی په مختلفو حصو کې به مختلف واقعات کیږی، ددی مختلفو واقعاتو پر بنا باندې ددی واقعی هر طرف ته نسبت کول کیږی، مثلاً دی ته: د شپیلې وهلو ورځ او ورځ دفناء هم ویل کیږی او یوم بعث او، یوم جزا هم، په دی سره ټول اشکالات ختم سول، فله الحمد.

آیا دکافر دعا هم قبلیدی سی؟ داسوال په دی وجه پیدا کیږی چې دقرآن دآیتونو، وَمَا دُعَاءُ الْكَافِرِينَ إِلَّا فِي ضَلَالٍ څخه په ظاهره دا گنل کیږی چې دکافر دعا نه قبلیری، مگر ددی واقعی دابلیس اود ذکر سوی آیت څخه دقبلیدو ددعا اشکال ظاهر دی، جواب دادی چې په دنیا کی خودکافر دعا هم قبلیدی سی، تردی چې دابلیس په ډول دغټ کافر دعا هم قبوله سوه، مگر په آخرت کی دکافر دعا قبوله نه ده اود ذکر سوی آیت، وَمَا دُعَاءُ الْكَافِرِينَ دآخرت متعلق دی، ددنیا سره ددی هیڅ تعلق نسته.

(دآدم علیه السلام و ابلیس دواقعی مختلف الفاظ)

په قرآن کریم کی داقصه خوځایه راغلی ده او هرځای ددی سوال او جواب الفاظ مختلف دی، حال دادی واقعیه یوه ده، وجه داده چې په اصلی واقعیه کی خو په ټولو ځایونو کی یو مضمون دی او دالفاظو نقل کول هرځای بعینه ضروری نه دی، روایت په معنی سره هم کیدی سی، د مضمون او مطلب دیووالی څخه وروسته اختلاف دالفاظو لره اعتبار نسته.

(۱۵) ابليس دانه ورتيا څنگه وسوه چي په دربار دعزت او دجلال کي يي داسي په بي باکي سره خبری وکړی؟
 دربار العزت څخه په پاک دربار کی خوملائکو اورسلانو ته هم دهیبت او جلال په وجه دساه اخستو مجال
 نسته، ابليس څنگه داسی زړه ور سو عالمان فرمایي، چی دا دقهر الهی سخت اظهار دی، کم چی
 دابليس دمرود کیدو په وجه یوه داسی پرده حائله سوه چی دده څخه یی دالله څخه لویي، عظمت او جلا
 ل پټ کی اوبی حیایی یی په ده مسلطه کړه (بیان القرآن په اختصار اووضاحت سره)
 (شیطان حمله پرانسان دڅلور طرفه معبوده نه ده، عامه ده)

دقرآن کریم په ذکر سوی آیت کی دا ذکر دی چی ابليس دآدم څخه داولاد دگمراه کولو دپاره څلور طرفونه
 ویلی دی، مخکی وروسته، راسته اوچه، لیکن دلته په حقیقت کی څه حد تاکل نه دی، بلکی مراد
 دادی چی دهرطرف څخه اوهری منعی څخه، په دی وجه ترسر دلور دطرف څخه اودپښو لاندی دطرف
 څخه دگمراه کولو احتمال ددی سره منافی نه دی، دغه ډول په حدیث کی چی دا ذکر دی چی شیطان
 دانسان په بدن کی داخل سی او دوینی درگونوپه ذریعه دانسان په ټول بدن کی تصرف کوی، نودا هم
 ددی سره منافی نه ده، په ذکر سوی آیت کی شیطان ته دآسمان څخه دوتلو حکم دوه واره ورکول
 سیدی، اول په، فَأَخْرَجَ الْإِنْسَانَ مِنَ الصُّلْعَيْنِ کی، او دوهم په، قَالَ اخْرُجْ مِنْهَا مَذْثُومًا کی، غالباً اولنی کلام
 یو تجویز دی او په دوهم کی ددغه تجویز نافذ کول دی (بیان القرآن په اختصار)

لَا يَأْتِيكُمْ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا

اواي آدمه او سته ته اوستا ښځه په جنت کی بيا خوری دکوم ځای څخه چی غواړی اومه نژدی کیری دی درختی ته

مِنَ الظَّالِمِينَ ۱۹ فَوَسْوَسَ لَهُمَا الشَّيْطَانُ لِيُبْدِيَ لَهُمَا

بيابه تاسی سی گناهگار، بيا وغلول دوی شیطان چی ښکاره کړی په دوی

مَا وَدَّيَ عَنْهُمَا مِنْ سَؤَاتِهِمَا وَقَالَ مَا نَهَاكُمَا عَنْ هَذِهِ

باندي هغه شی چی د دوی دنظر څخه پټ وو، د دوی دپردی داند امو نوڅخه، اوده وویل چی تاسی نه یاست منع
 کړی ستاسی رب ددی

الشَّجَرَةَ إِلَّا أَنْ تَكُونَا مَلَائِكَةً أَوْ تَكُونَا مِنَ الْخَالِدِينَ ۲۰

درختی څخه مگر ددی وجهی څخه چی تاسی به سی چیری ملائکی بابه سی دهمیشه پاته کیدونکو څخه،

وَقَاسَمَهُمَا إِنِّي لَكُمَا لِنَاصِحٍ ۲۱ فَاذْكُمَا بِغُرُورٍ فَلَمَّا

اوقسم یی وکی چی زه خامخا ستاسی دوست یم، بيا یی مائله کړل دوی په دوکه سره،

ذَاقَا الشَّجَرَةَ بَدَتْ لَهُمَا سَوْآتُهُمَا وَطَفِقَا مَخْصِفِنِ عَلَيْهِمَا

بیا کله چی و خکله دی دواړو درخته نوبکاره سو په دوی غورتونه د دوی او شروع سو چی پوری کولی یی په خان

مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكَ

پوری پانی د جنت او آواز وکی دوی ته ، د دوی رب ویی فرمایل چی ما نه واست منع کړی تاسی ددی

الشَّجَرَةَ وَأَقُلُّ لَكُمَا إِنَّ الشَّيْطَانَ لَكُمَا عَدُوٌّ مُبِينٌ ﴿٢٧﴾ قَالَا

درختی څخه او نه می وویل تاسی ته چی شیطان ستاسی ښکاره دښمن دی ، وویل دوی دواړو

رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ

ای زموږ به ظلم وکی موږ پخپل خان او که ته موږ ونه بخښی ، او په موږ رحم ونه کړی نو موږ به خامخاسو

الْخَاسِرِينَ ﴿٢٨﴾ قَالَ اهْبِطُوا بَعْضُكُمْ لِبَعْضٍ عَدُوٌّ وَلَكُمْ فِي

تباہ ، ویی فرمایل کښته سی تاسی به دیو بل دښمنان یاست ، او ستاسی دپاره په

الْأَرْضِ مُسْتَقَرٌّ وَمَتَاعٌ إِلَىٰ حِينٍ ﴿٢٩﴾ قَالَ فِيهَا تَحْيَوْنَ وَ

مخکه کی تکانه اونغع اخستل وی تر یو وخته پوری ، ویی فرمایل په دی کی به تاسی ژوندی

فِيهَا تَمُوتُونَ وَمِنْهَا تُخْرَجُونَ ﴿٣٠﴾

یاست او په دی کی به مری او ددی څخه به تاسی را ویستل سی

لنہ تفسیر: او موږ (آدم عليه السلام) ته حکم وکی ، چی ای آدمه ته اوستا بی بی (حواء) په جنت کی اوسی ، بیا دکم ځای څخه چی غواړی (اودڅه شی چی غواړی) دواړه (انسانان) یی خوری او (دومره خیال کوی چی) دی (خاصی) درختی ته (هم) مه نژدی کیږی (یعنی میوه یی مه خوری) هسی نه دهغو خلگو په شمیر کی به راسی دکمو څخه چی نامناسبه کارونه کیږی، بیا شیطان ددی دواړو په زړه کی وسوسه واچوله، ددی دپاره چی (ددغه منعه سوی درختی څخه خوراک وکی) ددوی پټ بدن کوم چی دیو بل څخه پټ وړ دواړو ته مخامخ بی پردی سی (ځکه چی ددی درختی دخوړلو دا تاثیر دی، برابره خبره ده که ذاتی وی او که په وجه دمنع) او (هغه وسوسه داوه چی دواړو ته یی) وویل، چی ستاسی رب تاسی دواړه ددی درختی (دخوراک) څخه (په بل سبب سره) نه یاست منع کړی، مگر محض په دی وجه سره چی تاسی دواړه

ددی په خوړلو، ملائکی جوړی نه سی یا هسی نه چی دهمیشه ژوندی پاته کیدونکو څخه نه سی (خلاصه دوسوسی داوه چی ددی درختی په خوړلو سره ملکیتی قوت او دائمی ژوند پیدا کیږی، مگر په شروع کی ستاسی بدن ددی تحمل نه سو کولی په دی وجه ورڅخه منع سوی واست اوس ستاسی په حالت اوقوت کی ترقی وسوه او اوس یی په تاسی کی تحمل پیدا سوی دی نومنع یی ختمه سوه، اودوی دواړوته یی مخامخ (پردی خبره) قسم واخیستی چی یقین وکی زه ستاسی ددواړو (په زړه سره) خیر خواه یم نو «داسی خبری یی جوړی کړی، دوی دواړه یی په فریب سره لاندی راوستل (لاندی راوستل په اعتبار دحالت اورایه سره هم وو، چی خپله لویه رایه یی پاته کړه اوددبسمن رایي ته مایل سو اودمقام په اعتبار سره هم چی دجنت څخه یی لاندی مخکی ته راکښته کړل، پس دوی دواړو چی کله درخته وڅکله (فوراً) ددواړو پټ بدن یوبل ته مخامخ ښکاره سو (یعنی دجنت جامی ورڅخه ووتلی اودواړه وشرمیدل، او (بدن پټولو دپاره) دواړوپه خپل ځان (بدن) سریریه دجنت (درختو) پانی شکولی او ایښولی یی او (دغه وخت) ددوی رب دوی ته وویل، چی ایا ماتاسی دواړه ددی درختی (دخوړلو) څخه منع کړی نه واست اودا می درته نه وه ښوولی چی شیطان ستاسی ښکاره دبسمن دی (دده دغولولو څخه ځان ساتی) دواړو وویل ای زموږ ربه! موږ پخپل لوی نقصان وکی (چی دپوره احتیاط اوصبر څخه موکار وانه خیستی) او که ته موږ ونه بڅنی او پر موږ رحم ونه کی نو واقعی موږ به په ډیر تاوان کی ولویږو الله ﷻ آدم او هواء ﷻ ته) وفرمایل چی (دجنت څخه) لاندی (مخکی ته) په داسی حالت کی ولاړسی چی تاسی (یعنی ستاسی اولاد) به دیوبل سره دبسمان یاست اوستاسی دپاره په مخکه کی داوسیدو ځای (منتخب سوی) دی او (ژوند په سامان سره) نفع حاصلول (منتخب سیدی) تربو خاص وخته پوری (یعنی دمرگ تروخته پوری، اودایی هم) وفرمایل چی تاسی لره هلته ژوند تیږول دی او هلته مړه کیدل دی اوددی څخه به (قیامت په ورځ) بیا ژوندی کیدل او راوتل وی،

معلومات اومستلې: دحضرت آدم ﷺ او ابلیس کمه واقعه چی په ذکر سوو آیتونو کی راغلی ده بعینه داتوله واقعه دسورة بقره په څلورمه رکوع کی په پوره تفصیل سره تیره سوي ده اوددی متعلق چی څومره سوالونه اوشبهی کیدی سی ددی ټولو تفصیلی جواب اوپوره تشریح سره دنورو فائدو دسورة بقره په تفسیر کی لیکل سوي دی، که ضرورت وی، نو هلته یی وگوری.

يٰۤاَيُّهَا اٰدَمُ قَدْ اَنْزَلْنَا عَلَيْكَ لِبَاسًا يُّوَارِي سَوْآتَكَ وَرِثًا وَّ لِبَاسًا الثَّقَوِيْ ذٰلِكَ خَيْرٌ

ای دادم اولاده! موږ نازل کړی دی په تاسی جامی چی پټوی ستاسی سترونه اوناازل کړی مودی په تاسی دښائست کېږی او جامی ډیر هیزگاری، دغه دټولو څخه ښه دی،

ذٰلِكَ مِنْ اٰیٰتِ اللّٰهِ لَعَلَّهُمْ يَدْکُرُوْنَ ﴿۳۷﴾ يٰۤاَيُّهَا اٰدَمُ لَا يَفْتِنَنَّکُمْ

دا ښانی دی دالله دقدرت، ددی دپاره چی دغه خلق غور وکړی، ای اولاده، دادم ودی نه غولوی تاسی

الشَّيْطَانُ كَمَا أَخْبَرَهُ أَبُو يَكْمُرٍ مِنَ الْجَنَّةِ يَنْزِعُ عَنْهُمَا لِبَاسَهُمَا

شیطان لکه چی هغه را ویستل ستاسی مور او پلار د جنت څخه ویی یستل د دوی څخه جامی د دوی

لِيُرِيَهُمَا سَوْآتِهِمَا إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ

وښی دوی ته عورتونه د دوی ، هغه وینی تاسی ، او دده قوم د هغه ځای څخه چی تاسی دوی نه وینی .

إِنَّا جَعَلْنَا الشَّيْطَانَ أَوْلِيَاءَ لِلَّذِينَ لَا يُؤْمِنُونَ ﴿٢٤﴾

مونږ مگر څولی دی شیطانانو لره ملگری دهغو خلقو چی کوم ایمان نه راوړی

لنډتفسیر: ای اولاده د آدم (یو زمونږ انعام دا دی چی) مونږ ستاسی دپاره جامی پیدا کړی چی ستاسی ستر (یعنی د پردی ځایونه) هم پتوی او (ستاسی د بدن دپاره) موجب دښانست هم دی او (ددی ظاهری لباس څخه علاوه یو معنوی لباس هم ستاسی دپاره خوښ کړل سوی دی کوم چی) د تقوی (یعنی دینداری لباس دی چی) دا تر هغه (ظاهری لباس) ډیر زیات (ضروری) دی (ځکه چی ددی ظاهری لباس په شرع کی مطلوب کیدل ددی تقوی یعنی دینداری یوه فرع ده، اصل مقصود په هر حالت کی لباس د تقوی دی) دا (لباس پیدا کول) د الله جل د (فضل وکرم د) نښانو څخه وی ددی دپاره چی داخلگ (د انعمت) یاد ولری او ددی په یادولو سره دخپل منعم او محسن د فرمانبرداری حق ادا کی او دغه حق د فرمانبرداری هغه دی کوم ته چی یی لباس د تقوی ویلی دی، ای اولاده د آدم شیطان دی تاسی په څه خرابی کی وانه چوی (چی په تاسی د دین او تقوی څخه خلاف څه کاروکی) لکه چی ده ستاسی آنا نیکه (یعنی آدم علیه السلام) او حواء علیه السلام یی د جنت څخه را ویستل (یعنی په دوی یی داسی کاروکی چی په نتیجه کی یی دوی د جنت څخه ووتل او دباندی هم) په داسی حالت کی چی ددوی جامی هم ددوی (د بدن) څخه وایستل سوی، ددی دپاره چی دواړه دیوبل د پردی بدن ووینی (کم چی د شریف انسان دپاره لوی شرم اورسواپی ده، غرض دادی چی شیطان ستاسی پخوانی دښمن دی، دده څخه هوښیار اوسی او زیات احتیاط په دی وجه نور هم ضروری دی چی) دی او دده لښکر تاسی په داسی طور سره وینی چی تاسی دوی (عادة) نسی لیدی (ظاهره ده چی داسی دښمن ډیر خطرناک وی، دده څخه د ځان ساتلو پوره اهتمام په کار وی او دا اهتمام په کامل ایمان او تقوی سره حاصلیږی، هغه اختیار کی نو دمحفوظ کیدو سامان به برابر سی، ځکه چی) مونږ شیطانان دهغو ملگری جوړوو، کوم چی ایمان نه راوړی (که بالکل ایمان یی نه وی ، نو په پوره طور سره شیطان په مسلط سی ، او که ایمان یی وی مگر کامل نه وی، نو تردی په کومه درجه پرمسلط وی ، په خلاف دمومن کامل څخه چی پرده د شیطان بالکل واک نه چلیږی ، لکه چی د قرآن کریم په یوآیت کی دی ، إِنَّ

لَيْسَ لَهُ سُلْطَانٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ .

معلومات اومسئلي: د ذکر سوو آيتونو څخه مخکې په پوره پوره رکوع کې د حضرت آدم ﷺ اود شيطان رجيم واقعہ بيان سوي ده ، چي په دې کې د شيطاني غولولو او لنی اثر دا سوی وو ، چي د آدم ﷺ او حوا ﷺ جنتی لباس وايستل سو او دوی لغړ سول او په پانو سره يی خپل ستر پتول شروع کړل ، د ذکر سوو آيتونو څخه په اولنی آيت کې الله ﷻ ټول اولاد د آدم مخاطب کوي ، ارشاد فرمايي ، چي ستاسی لباس د قدرت يو عظيم نعمت دی ، ددی قدر کوي ، دلته خطاب يوازی مسلمانانو ته نه دی ، بلکه د آدم ﷺ پوره اولاد ته دی ، په دې کې اشاره ده چي ستر پتول اولباس دانسان فطری خواهش اوضرورت دی ، بغير دڅه امتياز څخه دهر مذهب اوملت ، ټول ددی پابند دي ، بيایي ددی په تفصيل کې ددری قسمه لباسونو ذکر وفرمایي: اول ، لَبَاسٌ يُؤْتِي سَوَاطِينَ په دې کې ، يوازی دموارات څخه مشتق دی چي معنی يی ده پتول او ، سواة د و سوء جمع ده هغه انسانی اندامونو ته سوء ويل کيږي دکومو ښکاره کيدل چي انسان فطره بد اوقابل شرم کني مطلب دا دی چي مونږ ستاسی دصلاح او فلاح دپاره يو داسی لباس نازل کړي دی په کوم سره چي تاسی خپل قابل شرم اندامونه پټ کړل سي ، تردی وروسته فرمایي ، وَرِيْشًا ريش هغه لباس ته ويل کيږي کوم چي انسانان د ډول ډال او ښائست دپاره استعمالوی ، مراد دا دی چي يوازی دستر پتولو دپاره خومختصر ډول لباس کافی کيږي ، مگر مونږ تاسی لره تردی زیات لباس په دې وجه درکي چي تاسی ددی په ذريعه ډول ډاجل او ښائست حاصل کي او خپل شکل ښکلي کي ، دلته قرآن کریم د ، أَنْزَلْنَا يعنی دنازلولو لفظ استعمال کړي دی ، مراد ددی څخه ورکول دی ، دا ضروری نه ده چي دآسمان څخه جوړ سوی نازل سو ، لکه بل ځای چي د ، أَنْزَلْنَا الْحَدِيدَ لفظ راغلی دی ، يعنی مونږ اوسپنه نازله کړه کله چي دټولو په مخکي دمخکي څخه راوړی ، البته دواړه ځايه لفظ د: أَنْزَلْنَا يی وفرمایي اودی طرف ته يی اشاره وکړه چي لکه څنگه چي دآسمان څخه په نازلیدونکو شيانو کې دڅه انسانی تدبير او کاريگری دخل نه وی ، دغه ډول دلباس اصل ماده چي پښه ياوړی اونور دی ، په دې کې دڅه انسانی تدبير يوه ذره هم دخل نسته ، دغه محض دالله ﷻ د قدرت عطيه ده ، البته په دې شيانو سره دخپل راحت او آرام اودمزاج په مناسبت سره ديخ او گرمی څخه دمحفوظ کيدو دپاره په جامو جوړولو کې دانسانی کاريگری کاردی اودغه کاريگری هم دحق تعالی ښوولی اوورزده کړه سوي ده ، په دې وجه دحق په نظر سره داتول دالله ﷻ يو داسی عطيه ده لکه چي دآسمان څخه نازله سوی وی .

دلbas دوی فاندی: په دې کې دلbas دوی فاندی ښوول سوي دی ، يو ستر پتول ، دوهم ديخ او گرمی څخه دحفاظت او ښائست دبدن ، او اوله فاندۀ يی مخکي ذکر کړه اودی طرف ته يی اشاره وکړه چي دانسانی لباس اصل مقصد ستر پتول دی اودا دانسان دعامو حيواناتو څخه امتياز دی ، دحيواناتو لباس کرم چي په قدرتی طور سره ددوی دجزء څخه جوړ سويدي ، ددی کار يوازی ديخ او گرمی څخه حفاظت يا ښائست دی ، دستر پتولو په دې کې دومره اهتمام نسته ، البته دخاصو اندامونو جوړښت يی ددوی په بدن کې داسی ايښی دی ، چي بالکل ښکاره نه دی ، کله ورباندی دلکی پرده ده اوکله بل قسم ،

او حضرت آدم ﷺ او حضرت حواء ﷺ او د شیطان د غولولو د واقعی تربیانولو وروسته د لباس په ذکر کولو کی دی طرف ته اشاره ده چی دانسان دپاره لغر کیدل او قابل شرم اندامونه دنورو په مخکی ښکاره کیدل دیر ذلت اورسوايي نښانه اوبی حیایی ده او دشر اوفساد مقدمه ده .

(په انسان دشیطان اوله حمله دده د لغر کولو په صورت کی وسوه نن هم نوی شیطاني تهذیب دانسان په لغر کولو اویانیم لغر کولو پسې لگیدلي دی)

او دا وجه ده چی دشیطان اوله حمله دانسان خلاف ددی لاری څخه وسوه چی دده لباس وایستل سو . اونن هم شیطان دخپلو شاگردانو په ذریعه کله چی انسان گمراه کول غواړی نو دتهذیب او ډول اوډال نوم اخلی ، ترټولو اول دی لغروی یایی نیم لغروی ، په عامو سړکونو او کوڅو کی یی دروی اوشیطان چی دڅه نوم ترقی ایښی دی ، هغه خو دښخی دشرم او حیا څخه دمحرومه کولو اودنیمي لغری په حالت کی دراوستلو څخه بغیرنه حاصلیږی .

ترايمان وروسته ترټولو اول فرض ستر پټول دی: شیطان دانسان داکمزوری اړخ معلوم کی او اوله حمله یی دانسان پرستر پټولو وکړه نو اسلامی شریعت چی دانسان دهری صلاح اوفلاح کفالت (ضمانت) کوی هغه دستر پټولو اهتمام دومره وکی چی ترايمان وروسته ترټولو اول فرض یی ستر مقرر کی ، لمونځ ، روژه اونور تردی وروسته دی ، حضرت فاروق اعظم ؓ فرمایي چی نبی کریم ﷺ فرمایلی دی ، چی کله یوسړی نوی لباس واغوندي نوده لره په کار دی چی دلباس اغوستلو په وخت کی دا دعا ووايي .

اَلْحَمْدُ لِلّٰهِ الَّذِيْ كَسَانِيْ مَا اُوَارِيْ بِهِ عَوْرَتِيْ وَكَجَمَّلَ بِهِ لِيْ حَتَانِيْ .

یعنی شکر دی دهغه ذات چاچی مالره لباس را کی چی زه خپل ستر په پټ کړم اوځان په ښایسته کړم .

(دنوی لباس جوړولو په وخت کی دزور لباس صدقه کولو ثواب)

او حضور ﷺ فرمایلی دی چی دنوی لباس اغوستلو څخه وروسته دی زور لباس په غریبانو او مسکینانو باندی صدقه کی نو دی دخپل مرگ اوژوند په هر حال کی دالله ﷻ په ذمه واری او پناه کی راغی (ابن کثیر دمسند احمد څخه) په دی حدیث کی هم انسان ته دلباس اغوستلو په وخت کی دغه دواړه مصلحتونه وریاد سوي دی ، دکومو دپاره چی الله ﷻ انسانی لباس پیدا کړي دی .

(ستر پټول دپیدائش دوخت څخه دانسان فطری عمل دی ، دترقی دانوی فلسفه باطله ده)

دحضرت آدم ﷺ دواقعی او دقرآن کریم ددی ارشاد څخه دا خبره هم واضحه سوه چی ستر پټول او لباس دانسان فطری خواهش اوپیدائشی ضرورت دی کوم چی داوولی ورځی څخه دده سره دی او دنن صبا دځینو فلاسفرانو دا خبره سراسر غلطه اوبی اصله ده ، چی انسان اول لغر گرځیدی ، بیا دترقی ترمنزلونو وروسته ده لباس ایجاد کی .

دلباس یو دریم قسم: دستر پټولو اودراحت اوبښائست دپاره د دوو قسمو لباسونو ذکر کولو څخه وروسته قرآن کریم دیو دریم لباس ذکر داسی فرمایي ، وَلِبَاسُ الثَّقَوٰی ذٰلِكَ خَيْرٌ په ځینو قرائتونو کی په زبر سره: لِبَاسُ الثَّقَوٰی ویل سوي دی ، نود ، اَنزَلْنَا په تحت کی دا خل سو ، معنی دا سوه چی ، مونږ یو دریم لباس

د تقوی نازل کړې دی ، او د مشهور قرائت په وجه سره معنی دا ده چی ، دا دپاره لباسونه خو هر سړی پیژنی ، یو دریم لباس د تقوی دی اودغه ترټولو لباسونو زیات ښه دی ، د لباس د تقوی څخه مراد د حضرت ابن عباس ؓ او دعروه بن زبیر ؓ د تفسیر مطابق نیک عمل اوبیره د خدای پاک ده (روح)

مطلب دا دی چی لکه څنگه چی ظاهری لباس دانسان د قابل شرم اندامونو دپاره په ده او دیځ او گرمی څخه د محفوظ کولو او د ښائست حاصلولو ذریعه وی ، دغه ډول یو معنوی لباس نیک عمل اود خدای ﷻ بیره ده ، کوم چی دانسان داخلاقی عیبونو او کمزوریو پرده ده او دهمیشه تکلیفونو او مصیبتونو څخه د نجات ذریعه ده ، په دی وجه دا ترټولو لباسونه ښه لباس دی ، په دی کی دی طرف ته هم اشاره ده چی یو بدکار انسان په چاکی چی د خدای ﷻ بیره نه وی او هغه د نیک عمل پابنده نه وی ، هغه که په هرڅومره پردوکی پټ سی ، مگر انجام یی رسوایی اودلت وی لکه چی ابن جریر رحمته الله علیه په روایت د حضرت عثمان غنی ؓ نقل کړي دی چی نبی کریم ﷺ فرمایلی دی ، چی قسم دی په هغه ذات دچاپه قبضه کی چی د محمد (ﷺ) روح دی ، کم سړی چی څه عمل هم دخلکو دنظرونو څخه پټ کوی ، الله ﷻ ده ته ددی عمل خادر ورواغوندي او اعلان کوی ، چی نیک عمل وی نو دنیکی اوچی بدعمل وی نو دبدی ، دخادر اغوستلو څخه مراد دا دی چی لکه څنگه چی په بدن اغوستل سوی خادر خلکوته مخامخ وی ، دغه ډول دانسان عمل چی څومره پټ وی دهغه ثمره اونښانی دده پرمخ اوبدن باندی الله ﷻ ښکاره کوی او ددی ارشاد په سند کی نبی کریم ﷺ دا آیت ووايه ، وَرَبُّنَا، وَلَبَّاسُ الْاَفْقَرَى، ذَلِكَ خَيْرٌ، ذَلِكَ مِنْ اٰيَاتِ اللّٰهِ

(د ظاهری لباس څخه هم اصلي مقصد تقوی حاصل دی)

د لَبَّاسُ الْاَفْقَرَى دلفظ څخه دی طرف ته هم اشاره کیدی سی چی د ظاهری لباس په ذریعه دستر پتولو او ښائست اصل مقصد تقوی اود خدای ﷻ بیره ده ، چی په دی لباس کی هم ددی ښکاره کول داسی په کار دی ، چی پوره ستر په کښی پټ وی او قابل شرم اندامونه پوره پوره په پرده کی وی ، هغه لڅ هم نه وی او لباس په بدن پوری داسی چسپ او مښتی هم نه وی چی اندامونه په کښی دلڅ په ډول په نظر راځی ، دارنگه چی په دی لباس کی ، دفخر ، غرور اندازه هم نه وی ، بلکه د تواضع نښانی وی په کښی ، بی ځایه اسراف په کښی هم نه وی ، د ضرورت مطابق جامه استعمال سی ، د ښځو دپاره چی مردانه اودسرو دپاره چی زنانه لباس هم نه وی ، کوم چی دالله ﷻ په نزد مبعوض اومکروه دی ، اوچی په لباس کی دبل قوم نقل هم نه وی ، کوم چی دخپل قوم اوملت سره دغدری اواعراض نښانه ده ، اوددی سره سره داخلاقو اودعملونو صحیح والی هم موجودوی ، کم چی دلپاس اصل مقصد دی ، دآیت په آخر کی ارشاد فرمایي: ذَلِكَ مِنْ اٰيَاتِ اللّٰهِ لَعَلَّهُمْ يَذَكَّرُوْنَ یعنی انسان ته دداری قسمونه لباس ورکول دالله ﷻ د قدرت د نښانو څخه دی ، ددی دپاره چی خلک ددی څخه عبرت حاصل کی .

په دوهم آیت کی بیاتول اولاد دآدم ﷺ ته خطاب کوی او خبرداری ورکوی چی په خپل هرحال اوهر کار کی دشیطان دمکر څخه ځان وساتی ، هسی نه چی دی بیا تاسی په څه فتنه کی اخته کی ، لکه چی

ستاسی مور او پلار حضرت حوا ؑ او حضرت آدم ؑ یی چی دجنت څخه راوایستل، او د دوی څخه یی جامی وایستلی، دستر بنکاره کولو سبب یی جوړ سو، دا ستاسی پخوانی دښمن دی، دده ددښمنی همیشه اوهر وخت خیال ساتی.

په آخری آیت کی فرمایي، **إِنَّ يَرْكُمُ هُوَ وَقِيلُهُ مِنْ حَيْثُ لَا تَرَوُهُمْ** اِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ په دی کی دلفظ دقبیل معنی دجماعت اودلی ده، کوم جماعت چی دیو خاندان څخه وی، دوی ته قبیله وایی او عامو جماعتونو ته قبیلی ویل کیږی، مطلب دادی چی شیطان ستاسی داسی دښمن دی چی هغه اودده ملگری خوتاسی وینی، تاسی دوی نه سی لیدی، په دی وجه ددوی دمکر اوفریب پر تاسی باندی چلیدل زیات ممکن دی، لیکن په دوهم آیت کی داهم وښوول سوه، چی کوم خلک دالله څخه طرف ته رجوع کړونکی او دشیطان دمکر څخه هوښیار اوسیدونکی دی، ددوی دپاره دشیطان جال ډیر کمزوری دی، او ددی آیت په آخر کی چی کوم دا یی وفرمایي، چی مونږ شیطانان دهغو سرپرست جوړ کړي دی، کوم چی ایمان نلری، په دی کی هم دی طرف ته اشاره ده چی دایماندارو دپاره دده دجاجل څخه محفوظ کیدل څه زیات مشکل نه دی، ځینی پخوانی مشران فرمایي چی دا دښمن کوم چی مونږ وینی اومونږ یی نه وینو، ددی علاج زمونږ دپاره دادی چی مونږ دالله څخه په پناه کی راسو چی هغه دا شیطانان او دده هریو نقل او حرکت وینی او شیطانان هغه څه نه سی لیدی، اودا ارشاد چی انسان شیطانان نسی لیدی دعامو حالاتو اوعامو عادتونو په اعتبار سره دی، که په خرق عادت سره یو انسان کله دی ووینی نودا ددی منافی نه دی، لکه چی دنبی کریم څخه په خدمت کی دپیریانو راتلل او سوالونه کول او اسلام قبولول اونور په صحیحو روایتونو دحدیثو کی ذکر دی (روح)

وَإِذَا قَالُوا فَاجِشْهُ قَالُوا وَجَدْنَا عَلَيْهِمَا آيَاتِنَا وَاللَّهُ أَمَرَنَا بِمَا قُلْنَا إِنَّ

او کله چی کوی څه بدکارنوایی چی مونږ په داسی کولو خپل پلارنیکه لیدلی دی او الله هم ددی مونږ ته حکم کړی دی ته ووايه

اللَّهُ لَا يَأْمُرُ بِالْفَحْشَاءِ اتَّقُوا اللَّهَ عَلَى اللَّهِ مَا لَا تَعْلَمُونَ ۳۸

چی الله حکم نه کوی بدکار ولی جوړوی په الله پوری هغه خبری چی تاسی ته معلومی نه دی

قُلْ أَمَرَ رَبِّي بِالْقِسْطِ وَأَقِيمُوا وُجُوهَكُمْ عِنْدَ كُلِّ مَسْجِدٍ

ته ووايه چی زما رب حکم کړی دی دانصاف، او برابر کړی خپل مخونه دهرلمانڅه په وخت کی

وَادْعُوهُ مُخْلِصِينَ لَهُ الدِّينَ كَمَا بَدَأَكُمْ تَعُودُونَ ۳۹

اوبلی هغه خالص دهغه فرمانبردار سی، لکه چی تاسی یی اول وار پیدا کړاست دویم وار په بیایداسی،

فَرِيقًا هَدَىٰ وَفَرِيقًا حَقَّ عَلَيْهِمُ الضَّلَالَةُ إِنَّهُمْ اتَّخَذُوا

یوې فرقی ته یی هدایت وکی او په فرقه مقرر سوه گمراهی، دوی جوړ کړی دی

الشَّيْطَانِ أَوْلِيَآءٍ مِنْ دُونِ اللَّهِ وَيَحْسَبُونَ أَنَّهُمْ مُّهِتَدُونَ ﴿٣٠﴾

شیطانانو لره ملگری ما سوا دالله څخه او داسی گنی چی دوی په هدایت باندی دی

يَبْنِي أَدْمًا خُذُوا زِينَتَكُمْ عِنْدَ كُلِّ مَسْجِدٍ وَكُلُوا وَاشْرَبُوا

ای اولاده دادم اخلی خپل ښائست دهرلمانڅه په وخت کی او خوری او چنی

وَلَا تُسْرِفُوا إِنَّهُ لَا يُحِبُّ الْمُسْرِفِينَ ﴿٣١﴾

اوبی ځایه خرڅ مه کوی دهغه نه خوښیږی بی ځایه خرڅ کوونکی

لنہتفسیر: او هغه خلک کله چی څه فحش کار وکی (یعنی داسی کارچی ناکاروالی یی ښکاره وی او انسانی فطرت یی بدگنی لکه په لڅه طواف کول، نوایی چی مونږ خپل پلار نیکه پردی طریقہ موندلی دی او (نعوذ بالله) الله ﷻ هم مونږ ته دا خوښ کړی دی (ای رسول الله ﷺ د دوی ددی جاهلانه دلیل په جواب کی، ته ووايه چی الله ﷻ دفحش کار هیڅکله هم ښوونه نه کوی آیا (تاسی داسی دعوه کوی، په خدای پوری داسی خبری جوړوی دکوموچی تاسی هیڅ سندنه لری ته (داهم) ووايه چی (تاسی چی د کوموفحشو او غلطو کارونو نسبت دالله ﷻ طرف ته کړي دی چی هغه مونږ ته داحکم کړي دی، دغه غلطه ده، اوس هغه خبره واورئ دکمی حکم چی الله ﷻ په واقعی طور باندی کړي دی، هغه دادی چی) زما رب خو حکم کړي دی دانصاف کولو اوداچی تاسی دهری سجدی (یعنی عبادت) په وخت کی خپل مخ سیده (دالله ﷻ طرف ته) ساتی (یعنی څوک مخلوق دهغه په عبادت کی مه شریکوی) او دالله عبادت په دی طور سره کوی چی دهغه عبادت یوازی دالله دپاره ساتی (په دی لنډه غونډی جمله کی ټول شرعی کارونه اجمالی راغلل په، قسط کی دبندهگانو حقونه په، اَقِمْوا کی عملونه او طاعتونه په، مخلصین کی عقیدې، تاسی الله ﷻ چی لکه څنگه په اول وار پیدا کړی یاست، دغه ډول به تاسی (یو وخت) بیا دوباره پیدا سی، ځینو خلکو لره الله ﷻ (په دنیا کی) هدایت کړیدی (دوی ته به هغه وخت جزا ورکول کیږی) او پر ځینو باندی دگمراهی ثبوت سوی دی (دوی ته به سزا ورکول کیږی) دی خلکو شیطانان خپل ملگری جوړ کړیدی اوالله یی پریښی دی او (ددی باوجود بیا هم دخپل ځان په نسبت) خیال کوی چی دوی پر نیکه لار دی، ای اولاده دآدم تاسی جمات ته دحاضری په وخت کی (دلمانڅه دپاره وی او که دطواف دپاره) خپلی جامی اغونډی او (لکه څنگه چی جامی نه اغوښتل گناه وه، هم دغسی دحلالو

شیانو خوړل او چيښل ناجائز گڼل هم لویه گناه ده، په دې وجه حلالو شيان، خوري چيښی او تر شرعی حد مه وزی، بيشكه الله ﷻ نه خوښوی ترحد وتونکی.

معلومات اومسئلي: تر اسلام اول د عربو د جاهليت په زمانه کی شیطان چی خلگ په کمو شرمناکو اوعبثو رسمونوکی اخته کړی وه په دې کی یوداهم وو، چی دقریشو څخه ماسوا یوسری دبیت الله طواف په خپلو جاموکی نه سواي کولی، بلکی یابه دې دیو قریشی څخه په سوال جامی غواړی اویابه په لڅه بیا طواف کوی. اوبنکاره خبره ده چی ټولو عربوته به دقریشو خلگو ترکومه حده پوری جامی ورکولی سوی؟ نوپه دې وجه به دې خلگو اکثره په لڅه طواف کوی، سړو هم او ښځوهم، اوبنځوبه په عام طور سره دشپي په تیاره کی طواف کوی، اودخپل دې شیطانی کار حکمت به یی دابیانونی، چی په کمو جاموکی مونږ گناه کړی ده په هغه کی دبیت الله پر شاوخوا طواف کول ددب څخه خلاف دی (اودا دعقل رانده په دې نه پوهیدل چی په لڅه طواف کول ددې څخه زیاته بی ادبی ده اودانسانیت څخه خلاف ده، یوازی دقریشو قبيله به په دې وجه ددې دبربندي دقانون څخه مستثنی گڼل کیدله چی دوی دحرم خادمان دی، په ذکر سوو آیتونوکی اولنی آیت ددې عبث رسم دخرابولو اوددې دخرابی ښوولو دپاره نازل سوي دی، په دې آیت کی فرمایي چی کله به دې خلگو څه فحش کار کوی نوکو موخلقو چی به دوی ددې فحش کار څخه منع کول نوجواب به یی داوړکوی چی زمونږ پلرونو نیکونو اومشرانوهم دغسی کړي دی دهغوی طریقه پریښوول دعار اوشرم خبره ده اودابه یی هم ویل چی مونږ ته الله ﷻ دداسی کولو حکم راکړي دی (ابن کثیر)

په دې آیت کی دفحش کار څخه مراد داکثرو مفسرینوپه نزد هم داپه لغره طواف دی، اوپه اصل کی فحش، فحشاء، فاحشه هرداسی ناکاره کارته ویل کیږی دکوم ناکاره والی چی انتهاء ته رسیدلی وی او دعقل او پوهی او فطرت سلیم په نزد بالکل ښکاره اوواضحه وی (مظهری)، اوپه دې درجه کی دحسن اوقبح عقلی کیدل دټولوپه نزد منل سوی دی «روح»، بیادی خلگو ددې عبث رسم دجائز کیدو دپاره دوه دلیلونه پیش کړل، یودپلار نیکه تقلید، چی دپلار نیکه په طریقه قائم ساتلو کی خیر اوبنه والی دی، ددې جواب خو بالکل واضح اوبنکاره وو، چی دجاهل پلار نیکه تابعداری څه دعقل خبره نه ده، دلږ غوندې عقل اوهوش لرونکی انسان هم په دې پوهیږی چی دیوی طریقی دجواز دپاره داڅه دلیل نسی کیدی چی پلار نیکه داسی کول، ځکه چی که دڅه طریقی اوعمل دپاره چی داصحیح اوجائز دی، دپلار نیکه طریقه کیدل کافی وگڼل سی، نوپه دنیاکی خو دمختلفو خلگو پلرونو اونیكونو په مختلفو اومتضادو طریقو عملونه کول، نوپه دې دلیل سره خوبه دټولی دنیا ټولی گمراه کوونکی طریقی جائزی اوصحیح شی غرض دادی چی ددې جاهلانو دادلیل څه دتوجه قابل نه وو، په دې وجه قرآن کریم دلته ددې جواب ورکول ضروری ونه گڼل، اوپه نورو آیتونوکی ددې هم جواب ورکول سوي دی چی که پلار نیکه دجهالت څه کار وکی نوهغه څه رنگه دتقلید اوتابعداری قابل کیدی سی، دوهم دلیل دی خلگو دخپل لڅ طواف په جوازکی داپیش کی چی مونږ ته الله ﷻ داسی حکم کړیدی، داسراسر بهتان اودالله ﷻ دحکم خلاف دهغه طرف ته دیو غلط حکم نسبت کول دی، ددې په جواب کی نبی کریم ﷺ ته خطاب

وسو اوداسی یی ورته وفرمایل: قُلْ اِنَّ اللّٰهَ لَا يَأْمُرُ بِالْفَحْشَآءِ یعنی ته وفرمایه چی الله ﷻ هیخکله هم دخه نهش کار حکم نه کوی، چی داسی حکم کول دحکمت دشان قُدوسی خُخه خلاف دی، بیا ددی خلگو ددی بهتان اودروغو جوړولو پرالله ﷻ او دباطل خیال په پوره ډول سره دردولو دپاره دی خلگو ته داسی خبرداری ورکوی: اَتَقُولُوْنَ عَلٰی اللّٰهِ مَا لَا تَعْلَمُوْنَ یعنی آیا تاسی دالله ﷻ طرف ته دداسی شیانو نسبت کوی دکومو چی تاسی ته علم نسته، یعنی په کمو چی دقیقین کولو دپاره ستاسی سره څه دلیل نسته اوظاهر خبره ده چی بی تحقیقه دیوچا طرف ته هم دخه نقل داسی غلط نسبت کول څومره لوی جرم اوظلم به وی، مجتهدین حضرات چی دقرآن دآیتونو خُخه په ذریعه داجتهاد کم احکام راباسی اوهغه بیانوی، نودغه په دی کی داخل نه دی، ځکه دغه دقرآن دالفاظو او ارشاداتو خُخه دیو حجت شرعی له مخی را ایستل کیږی.

په دوهم آیت کی ارشاد فرمایي: قُلْ اَمَرَ رَبِّيْ بِالْقِسْطِ یعنی دالله ﷻ دطرف خُخه په لڅه دطواف جائز کولو دغلط نسبت کوونکو جاهلانوته ته ووايه چی الله ﷻ خو همیشه دقسط حکم کوی، دقسط اصلی معنی ده انصاف اواعتدال اودلته دقسط خُخه مراد هغه عمل دی چی دافراط اوتفریط خُخه خالی وی، یعنی نه پکښی کوتاهی وی اونه ترمقرره حد تجاوز وی، لکه چی دتولو شرعی احکامو داحال دی، په دی وجه تردی لفظ لاندی هغه ټول عبادتونه اوطاعتونه اوعام شرعی حکمونه راځی اودقسط په معنی کی داخل دی (روح)

په دی آیت کی دقسط یعنی انصاف اواعتدال دحکم بیانولو خُخه وروسته ددی خلگو دگمراهی اوبی لاری کیدو مناسب دشرعی حکمونو خُخه دوه حکمونه په خصوصیت سره بیان کړل، یو، اَقِيْمُوا وُجُوْهَكُمْ عِنْدَ كُلِّ مَسْجِدٍ اودوهم: وَاذْعُوْهُ مُخْلِصِيْنَ لَهُ الدِّيْنَ اول حکم دانسان دظاهری اعمالو سره تعلق لری، اودوهم دده دزړه اوباطن سره تعلق لری، په اول حکم کی دمسجد لفظ داکثرو تفسیر لیکونکو په نزد په معنی دسجدي اوعبادت راغلی دی اومعنی یی داده چی دهر عبادت او دلمانځه په وخت کی خپل مخ سیده ساتی، ددی دامطلب هم کیدی سی چی خپل مخ دلمانځه په وخت کی سیده دقبلی طرف ته دکولو اهتمام کوی، اودمخ سیده کولو دامعنی هم کیدی سی، چی په خپل هر قول اوفعل اوهر عمل کی خپل مخ دخپل رب دحکم تابع ساتی، ددی خُخه چی هاخوا دیخوا ته مه کیږی، ددی منعی په لحاظ سره داحکم یوازی دلمانځه دپاره خاص نه دی بلکی پرتولو عبادتونو او معاملو باندی حاوی دی، اوددوهم حکم ترجمه داده چی الله ﷻ په داسی ډول سره بلی چی عبادت خالص دهغه دپاره وی، په دی کی دبل چا شرکت په هیڅ حیثیت سره نه وی، تردی چی دپټ شرک یعنی دریا اونمائش خُخه هم پاک وی.

ددی دواړو حکمونو پریو ځای دذکر کولو خُخه دی طرف ته هم اشاره کیدی سی، چی پړانسان لازمه ده چی خپل ظاهر اوباطن دواړه دشریعت داحکامو مطابق برابر کی، نه یوازی دظاهری عبادت بغیر

داخلاص څخه کافی دی اونه یوازی باطنی اخلاص بغیر دظاهری تابعداری دشریعت څخه کافی کیدی
سی بلکی پرهر سړی لازمه ده، چی خپل ظاهرهم دشریعت مطابق برابرکی اوباطن هم یوازی دالله ﷻ
دپاره خالص وساتی، ددی څخه دهغو خلکو غلطی واضحه کیږی کم چی دشریعت اوطریقته دپاره
مختلفی طریقې گڼی اودا خیال کوی چی دطریقته مطابق باطن برابرول کافی دی که څه هم دشریعت
څخه خلاف وی، دانسکاره گمراهی ده.

دآیت په آخرکی ارشاد فرمایي، کَمَا بَدَأَكُمْ تَعُودُونَ یعنی الله ﷻ چی څنگه تاسی اول پیدا کړی واست،
دغه ډول دقیامت په ورځ به دوباره تاسی ژوندی کی اورا پورته به موکړی، دهغه دکامل قدرت په
مخکي داڅه مشکل کارنه دی اوشاید چی ددی آسانی طرف ته دشاری کولو دپاره د، یُعِيدُكُمْ پُرځای
یی: تَعُودُونَ وفرمایي، چی ددوباره پیدا کولو دپاره دڅه خاص عمل اوکوشش ضرورت نسته (روح)
ددی جملی دلته دراوړلو یوه فائده داهم ده چی پرشرعی احکاموپه پوره ډول سره قائم اوسیدل دانسان
دپاره آسان سی، ځکه چی دآخرت اوقیامت اوپه دی کی دښه او بد عمل دجزا اوسزا تصور یوداسی شی
دی چی دانسان دپاره هرمشکل آسانولی اوهر تکلیف راحت کولی سی، اوتجربه شاهده ده چی ترڅو
پوری پرانسان دابیره نه وی مسلطه سوی، نه څه وعظ اونصیحت دی سیده کولی سی، اونه دڅه قانون
پابندی دی دجرمونو څخه منع کولی سی.

په دریم آیت کی فرمایي چی ځینو خلکوته خوالله ﷻ هدایت کړي دی اوپه ځینو دگمراهی ثبوت سړی
دی، ځکه چی دی خلکو الله ﷻ پرینسی دی اوشیطانونان یی خپل ملگری اودوستان جوړ کړي دی
اوداخیال کوی چی دوی پرسمه لار باندی دی.

مراد دادی چی که څه هم دالله ﷻ هدایت عام وو، مگردی خلکو ددی هدایت څخه مخ واړوی
اودشیطانانو تابعداری یی شروع کړه اوپر ظلم سربیره ظلم داوسو چی دوی خپله دا بیماری صحت
اوغمراهی هدایت گڼل شروع کړل.

ددی آیت څخه معلومه سوه چی په شرعی احکاموکی جهل او ناپوهی څه عذر نه دی، یوسړی که غلطه
لاره صحیح وگڼی اوپه پوره اخلاص یی اختیارکی، نودی دالله ﷻ په نزد معذورنه دی، ځکه چی الله ﷻ
هرسړی لره هوش، عقل اوپوهه ځکه ورکړي ده چی دی ددی څخه کار واخلي اوکړه، کوته غلط اوصحیح
وپیژنی، بیایی دی یوازی دده پرعقل اوپوهه باندی پاته نه کی خپل پیغمبران یی ولیږل، کتابونه یی
نازل کړل دکومو په ذریعه چی یی صحیح غلط، حق اوباطل ښه واضح کړل.

که دیو سړی په دی کی شک وی چی یوسړی کوم چی په واقع کی خپل ځان پرحقه گڼی، که څه هم پرغلطه
وی، بیا پرده څه الزام دی، دی معذور گڼل په کار دی، ځکه چی ده ته خودخپلی غلطی گڼه
خبرنسته، نوجواب دا دی چی الله ﷻ هرانسان ته عقل اوهوش اوبیا دانبیاء ﷺ تعلیم ورکړي دی،
دکومو په ذریعه چی کم ازکم ده ته دخپلو اختیار کړو خلاف احتمال اوتردد خامخا کیدل په کار دی.

اوس دده قصور دا دی چی ده ددی شیانو طرف ته گرسره خیال ونه کی اوکومه غلطه طریقه چی بی اختیار کړی وه په هغه کلک پاته سو البته کوم سړی چی دحق په طلب کی خپل پوره کوشش وکی اوبیا هم دده نظر صحیح لاری اوحق طرف ته ونه رسیږی، هغه ممکنه ده چی دالله ﷻ په نزد معذور وی، لکه چی امام غزالی رحمته الله علیه په خپل کتاب التفرقة بین الاسلام والزندقه، کی فرمایي و الله سبحانه وتعالی اعلم په څلورم آیت کی ارشاد فرمایي: ای اولاده دآدم تاسی مسجد ته دهری حاضری په وخت کی خپل لباس اغوندي اوبڼه خوری اوچینیسی اوترحد مه وزی، بیشکه الله ﷻ ترحد وتونکی نه خوښوی، په زمانه دجاهلیت کی چی به څنگه عربو دبیت الله طواف په لڅه کول صحیح عبادت اودبیت الله احترام گنی، دغه ډول په دوی کی دا رسم هم وو، چی دحج په ورځوکی به یی خوړل او چینیسل نه کول، یوازی دومره به یی خوړله اوچینیسله چی ساه قدر په واخلی، خاصکر غوړی، شیدی او دپاکیزه خوراکونو څخه خوبه یی بالکل ځان ساتی (ابن جریر)

د دوی ددی عبث طریقه کار خلاف دا آیت نازل سو، کوم چی داوښووله چی په لڅه طواف کول بی حیایی اوسخته بی ادبی ده، ددی څخه ځان ساتی دغه ډول دالله ﷻ دورکول سوو پاکیزه خوراکونو څخه بی وجهی ځان ساتل هم څه ددین خبره نه ده، بلکی دهغه حلال سوی شیان پر ځان حرامول گستاخی اوپه عبادت کی ترحد تجاوز کول دی، کوم چی الله ﷻ نه خوښوی، په دی وجه دحج په ورځو کی ښه خوری اوچینیسی، البته اسراف مه کوی، دحلالو خوراکونو څخه بالکل ځان ساتل هم په اسراف کی دا خل دی او دحج اصل مقاصد اودالله ﷻ ذکر څخه غافله کیدل او په خوړلو اوچینیسلوکی مشغولیدل هم په اسراف کی داخل دی، دا آیت که څه هم دعربو دجاهلیت دیوخاص رسم دلخوای دورکولو دپاره سوي دی، کوم چی به دوی دطواف په وخت کی دبیت الله تعظیم په نوم باندي کوی، لیکن دتفسیر دامامانو اودامت دفقهاوو پردی باندي اتفاق دی چی دیوحکم په یوه خاصه واقعه کی دنالیدو دامعنی نه ده، چی دغه حکم ددغه واقعی سره خاص دی، بلکه اعتبار دعاموالی دالفاظو لره دی، چی کوم شیان ددغه الفاظوپه عاموالی کی شامل وی، په ټولو باندي دغه حکم عائد کیږی.

(په لمانځه کي ستر پټول فرض دی ددی څخه بغير لمونځ نه کیږی)

په دی وجه ددی آیت څخه جمهورو صحابه وو تابعینو او مجتهدینو امامانو څو احکام را ایستلی دی، اول داچی لکه څنگه چی په دی کی په لڅه طواف کول منع سوی دی، دغه ډول په لڅه لمونځ کول هم حرام اوباطل دی ځکه چی په حدیث کی دنبی کریم ﷺ ارشاد دی: **الطَّوَّافُ بِالْبَيْتِ صَلَوَةٌ ددی څخه علاوه** په خپله په دی آیت کی کله چی دلفظ دمسجد څخه دجمهورو تفسیر لیکونکو په نزد مراد سجده ده، نوپه حالت دلخوای کی دسجدي معانعت په خپله په آیت کی واضح کیږی اوکله چی په سجده کی دلخوای منع سو نوپه رکوع، قیام، قعده اودلمانځه په ټولو کارونوکی ددی لازمیدل ښکاره خبره ده بیادنبی کریم ﷺ ارشاداتو دانوره هم واضحه کړه، په یوحديث کی ارشاد دی چی، دیوی بالفی ښځی

لمونخ بغير دلويتى (پرونى) خخه جائز نه دى (ترمذى)، اودلمانخه خخه علاوه په بل حالت كى هم دستر پتولو فرضوالى دنورو آيتونو اوروايتونو خخه ثابت دى دكمو خخه چى يو آيت په دى سورة كى تيرسوى دى يَا أَيُّهَا آدَمُ قَدْ أَلَزَمْنَا عَلَيْكُمْ لِبَاسًا يُؤَارِي سُوَاءَ بَعْضِكُمْ لِنَدِهِ دَادَهُ چى ستر پتول دانسان دپاره اولنى انسانى او اسلامى فرض دى چى په هر حالت كى پرده باندې لازم دى، په لمانخه او طواف كى خو په درجه اولى فرض دى.

(دلمانخه دپاره بڼه لباس)

دوهمه مسئله په دى آيت كى داده چى لباس يى په لفظ دزينت سره تعبير كى اودى طرف ته يى هم اشاره فرمايلى ده چى په لمانخه كى اولى اوبڼه داده چى يوازى پر ستر پتولو باندې بس والى ونه سى، بلكى دخپل طاقت مطابق دنبائست لباس اختيار سى، دحضرت حسن عادت وو چى دلمانخه په وخت كى به يى خپلى تر پتولو بڼه جامى اغوستلى او فرمايل به يى چى الله ﷻ دنبائست خوښوى، په دى وجه زه دخپل رب دپاره زينت اوبڼاست اختياروم او الله ﷻ فرمايى، خُذُوا زِينَتَكُمْ عِنْدَ كُلِّ مَسْجِدٍ معلومه سوه چى ددى آيت خخه څنگه چى په لمانخه كى دستر پتولو فرض والى ثابتيږي، دغه ډول په قدر دطاقت دصاف ستره اوبڼه لباس اختيارولو فضيلت اومستحب والى هم ورڅخه ثابتيږي.

(په لمانخه كى دلباس متعلق څو مسئلې)

دريمه مسئله دلته داده چى ستر دكوم چى پتول پرانسان په هر حال كى او خصوصاً په لمانخه او طواف كى فرض دى، ددى حد څومره دى؟ قرآن كريم اجمالاً دستر پتولو حكم وكى ددى تفصيلات يى نبى كريم ﷺ ته حواله كړل، ده ﷺ يى تفصيل وښووى چى دسرى ستر دنامه خخه تر زنگنو پورې اودښځى ستر پتول بدن دى، يوازى مخ اودواړه ورغوى اودپښو قدمونه ورڅخه مستثنى دى، دحديثوپه روايتونوكى داټول تفصيل ذكر دى، دسرى دپاره دنامه خخه لاندې بدن يا زنگنونه چى ښكاره وي، نوداسى جامه په خپله هم گناه ده اولمونخ هم ددى سره نه كيږي، دغه ډول چى دښځى سرڅټ يا ليجى يا پندې ښكاره وي نوداسى جامى اغوستل په خپله هم ناجائز دى اولمونخ يى هم نه كيږي، په يو حديث كى ارشاد دى چى په كم كور كى دښځى عورت ښكاره وي، هلته دنيكى ملاتكى نه راځي، دښځى مخ ورغوى اوقدمونه كوم چى دستر خخه مستثنى سوي دى، ددى دا معنى ده چى په لمانخه كى ددى دا اندامونه كه ښكاره وي، نو په لمانخه كى څه خلل نه راځي، ددى دامطلب هيڅكله نه دى چى دغير محرمو په مخكى به هم بغير دشرعى عذر خخه ښكاره مخ گرځي.

دا حكم خودستر دفرض متعلق دى چى ددى خخه بغير لمونخ نه ادا كيږي او كله چى په لمانخه كى يوازى ستر پتول مطلوب نه دى، بلكه دنبائست دلباس اختيارولو ارشاد دى په دى وجه سرى لره په سرتور سر لمونخ كول، يا څنگلى اوليجى لځى ساتل اولمونخ كول مكروه دى، برباره خبره ده كه دقميص لستونى نه وي، او كه يى لستونى پورته كړى وي، په هر حال لمونخ مكروه دى، دارنگه په داسى جامو كى لمونخ كول مكروه دى دكوموپه اغوستلو سره چى بنده دخپلو دوستانو او عوامو په مخكى تلل شرم اوعار

گهی لکه یوازی بنی (انگیا)، بغیر د قمیص خخه که خه هم لستونی یی پوره وی یا پرسربانندی دخولی په خای یو توکر یا د شمال ترل چی پوه سړی دخپلو دوستانو یانورو خلگو په مخکی په دی هیئت سره تلل نه خوښوی نو د الله رب العلمین دربارته تلل په کی څنگه ښه کیدی سی دسر، اوږو، څنگلو په ښکاره ښاتلو سره د لمنوخ مکروه والی د قرآنی آیت د لفظ زینت خخه هم حاصلیږی او د ښی کریم ﷺ د وضاحتونو خخه هم لکه څنگه چی د آیت اوله جمله د عربو د جاهلیت دلخوالی رسم دختمولو دپاره نازله سوه، مگر د الفاظو د عاموالی خخه یی نوری ډیری مسئلی او حکمونه معلوم سوه، دغه دوهمه جمله، کُلُوا وَاشْرَبُوا وَلَا تُسْرِفُوا هم که خه هم د عربو د جاهلیت ددی رسم ختمولو دپاره نازله سوه چی د حج په ورځو کی به یی ښه خوراک او چښاک گناه گنله، لیکن د الفاظو د عاموالی خخه دلته هم ډیر احکام او مسئلی ثابتی سوی.

(خوړل او چښل په قدر ضرورت فرض دی)

اول دا چی خوړل چښل په شرعی حیثیت سره هم پر انسان فرض اولازم دی، سره د قدرته چی څوک خوړل چښل پرېږدی، تردی چی مړسی یا دومره کمزوری سی چی واجبات هم نه سی ادا کولی نو دغه سړی د الله ﷻ په نزد مجرم او گناهگار دی.

(دنیا په شیانو کی اصل مباحوالی او جواز دی ترڅو چی په خه دلیل سره یی حراموالی اومنع ثابت نه وی

(هیڅ شی حرام نه دی)

یوه مسئله ددی آیت خخه د احکام القرآن جصاص مطابق داراوته چی په دنیاکی چی څومره شیان دخوړلو او چښلو دی، اصل په دوی کی دادی چی دغه ټول جائز او حلال دی، ترڅو پوری چی دیو خاص شی حراموالی اومنع په خه شرعی دلیل سره ثابت نه سی، هر شی به جائز او حلال گڼل کیږی، دی طرف ته اشاره په دی خبره وسوه چی د، کُلُوا وَاشْرَبُوا مفعول یی ذکر نه کی، چی خه شی خوری او چښی اود عربی د عالمانو د تصریح ده چی پر داسی موقع مفعول نه ذکر کول دده د عاموالی طرف ته اشاره وی، چی هر شی خوړلی او چښلی سی، بغیر د هغو شیانو خخه کوم چی په صراحت سره حرام سوی دی (احکام القرآن للجصاص)

(په خوړلو او چښلو کی اسراف جائز نه دی)

د آیت د آخری جملی، وَلَا تُسْرِفُوا خخه ثابت نه سوه چی دخوړلو او چښلو خواجارت دی، بلکه حکم دی، مگر ددی سره د اسراف کولو خخه منع ده، د اسراف معنی ده تر حد تجاوز کول، بیا د حد خخه د تجاوز کولو څو صورتونه دی، یو دا چی د حلالو خخه تجاوز وکی حراموته ورسپیږی، او حرام شیان خوری او چښی، ددی حراموالی خوښکاره دی، دوهم دا چی د الله ﷻ حلال کړی شیان بی له شرعی وجهی خخه حرام وگڼی او پاته یی کی، لکه څنگه چی د حرامو استعمال جرم او گناه ده، دغه ډول حلال حرام گڼل هم د الله ﷻ د قانون مخالفت او سخته گناه ده (ابن کثیر، مظهری، روح المعانی)

دغه ډول داهم اسراف دی چی دلورپی او ضرورت خخه زیات خوراک او چښاک کوی، په دی وجه فقهاوو تر مړیدو زیات خوراک ناجائز لیکلی دی (احکام القرآن اونور) دغه ډول داهم اسراف دی چی سره د قدرته

او اختیاره تر ضرورت دومره کمه و خوری چی کمزوری سی اود و اجباتو ادا کولو طاقت یی نه وی، ددی دواړه قسمه اسراف څخه د منع کولو دپاره د قرآن کریم ارشاد دی.

إِنَّ الْمُبْلَرِينَ كَانُوا إِخْوَانَ الشَّيْطَانِ.

یعنی فضول خرچی کوونکی د شیطانانو وروڼه دی، اوبل ځای ارشاد دی.

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا.

یعنی د الله ﷻ هغه خلگ خوښ دی کوم چی خرڅ کوی نو میانه روی کوی نه د ضرورت څخه زیات خرڅ کوی اونه کم خرڅ کوی.

(په خوراک چښاک کې اعتدال د دین او دنیا دپاره نفع مند دی)

حضرت فاروق اعظم ؓ فرمایي چی د دیر خوراک چښاک څخه ځان ساتی، ځکه چی دا بدن خرابوی، بیماری پیدا کوی، په عمل کی سستی پیدا کوی بلکی په خوراک او چښاک کی میانه روی اختیاروی چی د بدن د صحت دپاره هم مفیده ده اود اسراف څخه لیری ده او فرمایي چی الله ﷻ چاغ جسم والا عالم نه خوښوی (مطلب دا دی چی څوک په زیات خوراک سره په اختیاری طور باندی چاغ سوی وی) او فرمایي چی بنده تر هغه وخته پوری نه هلاکیري تر څو چی دی خپل نفسانی خواهشات پر دین باندی ښه او مخکی ونه گڼي (روح عن ابن نعیم) سلف صالحینو (یعنی تیرو نیکانو) دا خبره په اسراف کی داخله گڼلی ده چی بنده هروخت د خوراک او چښاک په شغل کی مشغول وی یا دا تر نورو مهمو کارونو مخکی گڼي، چی په دی سره داسی گڼل کیږي چی دده د ژوند مقصد هم دا خوراک او چښاک دی، ددغو حضراتو د مشهوره وینا ده چی، خوردن برائی زیستن است، نه که زیستن برائی خوردن، یعنی خوړل دپاره د ژوندون حاصلولو دی، نه چی ژوند دپاره د خوراک دی.

په یو حدیث کی نبی کریم ﷺ دا هم په اسراف کی داخله کړي ده کله چی یوشی زړه و غواړی او هغه بیا خامخا پوره کوی، اِنْ مِنْ الْاِسْرَافِ اَنْ لَا کُلَّ کُلٍّ مَا اَشْتَهَيْتَ (ابن ماجه عن انس ؓ)

اوییهقی نقل کړي دی چی حضرت عائشه صدیقہ ؓ یو وار نبی کریم ﷺ ولیده چی په یوه ورځ کی یی دوه واره خوراک و فرمایي نو ارشاد یی ورته و فرمایي چی ای عائشې! آیا ستا دا خوښه ده چی ستا شغل یوازی خوراک جوړسی.

او د میانه روی د احکم کوم چی د خوراک او چښاک متعلق په دی آیت کی ذکر دی یوازی د خوړلو او چښلو سره خاص نه دی، بلکه دا غوښتلو او د ژوند تیرولو په هر کار کی د میانه روی محبوبه اوبښه ده، حضرت عبد الله ابن عباس ؓ فرمایي چی څه غواړی خوری او چښی او چی څه غواړی اغوندی، یوازی د دوو خبرو څخه ځان ساتی یو دا چی په دی کی اسراف یعنی د ضرورت تراندازی زیات نه وی، دوم په کښی فخر او غرور نه وی.

(دیو آیت څخه اته شرعی مسئلې)

لنډه دا ده چی د، کُلُّواْ وَاشْرَبُّواْ وَلَا تُسْرِفُواْ د جملو څخه اته شرعی مسئلې راووتلی، ۱، اول دا چی

خوپل چنبډل په قدر د ضرورت فرض دی، ۲، دوهمه داچې ترڅو پورې د یویشی حراموالی په څه شرعی دلیل سره ثابت نه سی، هر شی حلال دی، ۳، دریمه داچې دکمو شیانو الله ﷻ او دهغه رسول ﷺ منع کړي ده دهغه استعمال اسراف اونا جائز دی، ۴، څلورمه داچې کوم شیان الله ﷻ حلال کړي دی، هغه حرام گڼل هم اسراف اوسخته گناه ده ۵، پنځم دا چې ترمریدلو وروسته زیات خوپل هم ناجائز دی، ۶، شپږم داچې دومره کم خوپل چې کمزوری سی ورباندې چې دواجباتو دادا کولو قدرت یی پاته نه سی هم ناجائز دی ۷، اوومه دا چې هروخت دخوراک اوچینساک په فکرکی اوسیدل هم اسراف دی، ۸، اتمه داچې کله یی زړه یویشی وغواړی نو خامخایی حاصلوی.

دا خو ددی آیت دینی فائده دی اوپه طبی طور سره که فکر وسی نو دصحت او تندرستی دپاره تردی ښه هیڅ نسخه نسته، په خوراک اوچینساک کی میانه روی دتولو بیماریو علاج دی، په تفسیر روح المعانی ارمظهری اونورو کی دی چې دامیر المومنین هارون الرشید سره یونصرانی طبیب د علاج دپاره اوسیدی، هغه علی بن حسین واقد ته وویل چې ستاسی په کتاب یعنی قرآن کی دعلم طب هیڅ حصه نسته، حال دادی چې په دنیاکی دوه علمونه علمونه دی، یو علم ادیان، بل علم ابدان چې ددی نوم طب دی، علی بن حسین وفرمایل، چې الله ﷻ دطب او حکمت ټول فن دقرآن په نیم آیت کی جمع کړي دی، هغه داچې ارشاد فرمایي، کُلُوا وَاشْرَبُوا وَلَا تُسْرِفُوا (اوپه تفسیر ابن کثیرکی داقول دځینو مشرانو په حواله سره هم نقل دی) بیا هغه وویل چې ښه نوستاسی درسول په کلام کی هم دطب متعلق څه سته؟ هغه وفرمایل چې نبی کریم ﷺ په یوڅو کلموکی دطب ټول فن جمع کړي دی، هغه فرمایي چې، معده دیماریو کور دی اودمضرو شیانو څخه پرهیز دهری دوا اصل دی، اوهریوه بدن ته هغه شی ورکوه دکم چې دی عادی دی (کشاف، روح) نصرانی طبیب چې دا واوریدل نووی ویل چې ستاسی کتاب اوستاسی رسول دجالینوس دپاره هیڅ طب نه دی پریښی، بیهقی په شعب الایمان کی په روایت دابوهریره ؓ نقل کړي دی، چې نبی کریم ﷺ فرمایلی دی چې معده دبدن حوض دی، دټول بدن رگونه ددی حوض څخه سیراب (خړوبه) کیږی چې معده برابره وی نوتول رگونه ددی ځای څخه صحت مند خوراک بدن ته رسوی اوچې دغه خرابه وی نوتول رگونه ورڅخه بیماری اخلی اوپه بدن کی یی خپروی، محدثنو دحدیثو ددی روایتونوپه الفاظوکی څه کلام کړیدی لیکن دکم خوراک اومحتاط اوسیدو تاکیدونه چې په بی شمیره احادیثوکی موجود دی پردی دتولو اتفاق دی (روح)

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ

ته ووايه چا حرام کړی دی دالله ښائست کوم چې هغه پیدا کړی دی دخپلو بندگانو دپاره اوپاک شیان دخوراک

أَمْ نُوَفِّي الْحَيَاةَ الدُّنْيَا خَالِصَةً يَوْمَ الْقِيَمَةِ كَذَلِكَ نَفْصَلُ

ته ووايه دا نعمتونه په اصل کی دایماندارو دپاره دی په ژوند دنیاکی خالص ددوی دپاره دی په ورځ دقیامت

الْآيَاتِ لِقَوْمٍ يَعْلَمُونَ ﴿٣٦﴾ قُلْ إِنَّمَا حَرَّمَ رَبِّيَ الْفَوَاحِشَ مَا

دارنگه په تفصيل بيانو مونږ ايتونه دهغو دپاره چې پوهيږي، ته ښه ووايه زما رب حرام كړى دى صرف دې حبايې

ظَهَرَمْنَاهَا وَمَا بَطَنَ وَالْإِثْمُ وَالْبَغْيُ بِغَيْرِ الْحَقِّ وَأَنْ تُشْرِكُوا

خبرې كومې چې په كې ښكاره دى او كومې چې په كې پټې دى او گناه او ناحقه زياتوب كول، او دا خبرې چې شريك

يَا اللَّهَ مَا لَمْ يَنْزِلْ بِهِ سُلْطَانًا وَأَنْ تَقُولُوا عَلَى اللَّهِ مَا

كړى الله سره داسې شى دكوم چې هغه دليل نه دى نازل كړى اودا چې وايي په الله پاك باندې هغه خبرې كومې چې

لَا تَعْلَمُونَ ﴿٣٧﴾ وَلِكُلِّ أُمَّةٍ أَجَلٌ فَإِذَا جَاءَ أَجْلُهُمْ لَا يَسْتَأْذِنُونَ

تاسې ته معلومې نه دى، اودهرې دلى دپاره يوه وعده ده، بيا چې كله راسې د دوى وعده نه به وروسته كيدى

سَاعَةً وَلَا يَسْتَقْدِمُونَ ﴿٣٨﴾

سى يو كړى اونه به مخكې كيدى سى

لنډتفسير: (كوم خلك چې دالله ﷻ حلال سوى شيان داغوستلو خوړلو اوچينلو بى دليله بلكه ددليل

څخه خلاف حرام گڼي دوى ته، ته ووايه چې) (داوښياست) دالله ﷻ پيدا كړى جامى كومى چې هغه دخپلو

بندگانود (استعمال د) پاره جوړى كړي دى اودخوراك اوچينناك حلال شيان (كوم چې الله حلال كړي دى

كوم سړى حرام كړي دى (يعنى حلال او حرام مقرر كول خو دكاننانو دخالق او مالك كاردى تاسى دخپل

طرف څخه څنگه يوشى ته حلال يا حرام وايست؟ په ذكر سوو آيتونوكى يى جامى اودخوړلو اوچينلو

شيان دالله ﷻ انعام مقرر كړي دى په دى سره كافرانو ته داشبهه كيدى سوه چې دا انعام خومونږ ته بڼه

زيات راكول كيږي كه الله ﷻ زمونږ څخه خفه واى اوزمونږ عقيدى او عملونه دهغه څخه خلاف واى نودا

انعام به مونږ ته ولې راكول كيدى ددى شهبى دجواب پاره فرمايى چې اى محمد ﷺ ته دوى ته دا ووايه

چې) (دالله ﷻ دانعامونو داستعمال اجازت دليل دمقبول والى نه دى البته دكم استعمال څخه وروسته

چې څه وباجل (تاوان) نه وي، هغه دليل دمقبول والى دى اوداسى استعمال خالص دايماندارو حصه ده

ځكه كافران چې څومره زيات ددنيا نعمتونه استعمالوي دومره ددوى وبال او عذاب داخرت زياتيږي،

په دى وجه فرمايى چې) داشيان (جامى اودخوراك اوچينناك شيان) په دى طور باندې چې دقيامت په

ورځ (هم دخرابوالى او عذاب څخه) خالص به وي ددنيا په ژوند كى خاص دايماندارو دپاره دى (په خلاف

دكافرانو څخه چې كه څه هم په دنيا كى دوى دالله ﷻ نعمتونه استعمال كړل، عيش او عشرت يى

تیرکی، مگر ددی نعمتونو شکر یی په ایمان او اطاعت سره ادا نه کی، په دی وجه به هلته دانعمتونو ویا ل او عذاب جوړ سی، مونږ دغه ډول ټوله آیتونه دپوهو خلگو دپاره صفا صفا بیانوو ته (دوی ته دا هم) ووايه چی (تاسی چی کوم حلال شیان بی وجهی حرام گنلی دی، دغه خواله ﷺ نه دی حرام کړی، البته زما رب یوازی (هغه شیان په کومو کی چی تاسی اکثر اخته یاست) حرام کړي دی (مثلاً) ټوله فحش خبری، په دوی کی چی کم ښکاره دی، هغه هم (لکه چی په لڅه طواف کول) او په دی کی چی کم پټ دی، هغه هم (لکه بدکاری، اوهره دگناه خبره (بی حرامه کړي ده) اوناحقه پرچا ظلم کول (بی حرام کړي دی) اودا خبره (بی حرامه کړي ده) چی تاسی دالله ﷺ سره یو داسی شی (په عبادت کی) شریک کی دکوم چی الله ﷺ څه سند (اودلیل) نه دی نازل کړی (نه کلیه نه جزئاً) اودا خبره (بی حرامه کړیده) چی تاسی خلگ دالله ﷺ په ذمه داسی خبره ولگوی دکمی چی ستاسی څه سندنه وی (لکه څنگه چی په آیت: قُلْ أَمَرَ رَبِّي بِالْقِسْطِ کی ټول هغه کارونه چی عمل کول په جائزوی، داخل سول، دغه ډول په اِنْمَا حَرَّمَ کی ټول هغه کارونه چی منع ورڅخه سویده، داخل سول) او (که ددی حرامو کارونو کوونکو ته فوراً دسزا نه ورکول کیدوپه وجه سره ددوی په وجه سره ددی په حراموالی کی څه شبهه وی نوجواب یی دادی چی دالله ﷺ په علم کی) دهری ډلی (دهر فرد دسزا) دپاره (په مقتضاً دحکمت) یو میعاد مقرر دی نو څه وخت چی د دوی (دغه) میعاد مقرر (نژدی) راسی، دغه وخت به یو ساعت نه (ددی څخه) وروسته واپس سی اونه به مخکی کیدی سی (بلکی فوراً به سزا جاری سی ددغه میعاد څخه مخکی دسزا نه ورکیدل ددی خبری دلیل نه دی چی پردی حرامو به سزا نه وی).

معلومات اومستلې: په اول کی هغو خلگو ته خبرداری ورکول سوي دی کوم چی په عبادتونو کی غلو او دځان څخه جوړی کړی تنگی پیدا کوی دالله ﷺ دحلالو شیانو څخه پرهیز کول اوپر خپل ځان یی حرامولو ته عبادت او طاعت وایی، لکه دمکی مشرکانو چی به دحج په ورځو کی په طواف کی جامی اغوستل جائزه گڼل اودالله ﷺ دحلالو اوبښو خوراكونو څخه به یی پرهیز کول، عبادت گنې، دی خلگو ته دزورنی اوملامتولو په انداز کی خبرداری ورکول سوي دی چی دالله ﷺ ښائست یعنی ښه لباس کوم چی الله ﷺ دخپلو بندگانو دپاره پیدا کړي دی اوپاکیزه اوبښه خوراگونه کوم چی الله ﷺ ورکړي دی، دا چا حرام کړل؟

(دښکلي لباس اوخوندور خوراک څخه پرهیز داسلام تعلیم نه دی)

مطلب دا دی چی یو شی حلال یا حرام گرځول یوازی دهغه پاک ذات حق دی، چاچی داشیان پیدا کړي دی، بل چاته په دی کی دخل کول جائز نه دی، په دی وجه هغه خلگ دزورنی او عذاب قابل دی، کوم چی دالله ﷺ حلال کړی عمده پوښاک یا پاکیزه او خوندور خوراک حرام گنې، سره دطاقت په څیری گریوان او گډوډ اوسیدل نه څه داسلام تعلیم دی، اونه په اسلام کی څه ښه شی دی، لکه چی ډیر جاهلان یی داسی گنې.

په تیرو مشرانو او داسلام په امامانو کی دیر مشران کومو ته چی الله ﷻ مالی فراخی ورکړی وه ، اکثر به یی ښکلی اوییش قیمته لباس اغوستی ، سردار ددواړو جهانو نبی کریم ﷺ هم کله چی فراخی راغله نو ترښو لایسی جامی یی زیب تن کړي دی ، په یو روایت کی دی چی یو وار ده ﷺ دباندی تشریف راوړی نو پر بدن مبارک یی داسی څادر وو چی قیمت یی زر درهمه وو ، دامام اعظم ابوحنیفه رحمته الله علیه څخه نقل دی چی دخلور سوه گنی قیمتی څادر یی استعمال کړي دی ، دغه ډول حضرت امام مالک رحمته الله علیه به همیشه ښکلی او عمده لباس استعمالوی ، دده دپاره یو صاحب دټول کال دپاره ددری سوه شپيته جوړو سالنه انتظام په خپله ذمه اخیستی وو او کومه جوړه چی به دامام صاحب په بدن یو وار استعمال سوه دوباره به نه استعمالیده ، ځکه چی یوازی یوه ورځ به یی استعمال کړه ، بیابه یی یو غریب طالب علم لره ورکوله ، وجه داده چی دنبی کریم ﷺ ارشاد دی چی کله الله ﷻ یو بنده ته خپل نعمت او فراخی ورکی نو الله ﷻ داخوبسوی چی ددی نعمت اثر دده پر جامو اونورو کی ولیدل سی ، په دی وجه چی دنعمت اظهار هم یو قسم شکر دی اوددی په مقابله کی چی فراخی وی نوشلیدلی اوخیرنی جامی استعمالول ناشکری ده ، البته ضروری خبره داده چی ددوو شیانو څخه ځان وساتی ، یو دریا اونمائش څخه اوبل دفخر او غرور څخه یعنی محض خلکو ته دښوولو اودخپلی لویی ښکاره کولو دپاره دی دفخر جامی نه استعمالوی او ښکاره خبره ده چی تیر مشران نیکان ددی دواړو شیانو څخه پاک وه ، اود نبی کریم ﷺ اوفاروق اعظم رحمته الله علیه او ځینو نورو اصحابو رحمته الله علیه څخه چی په عامو حالاتو کی دمعمولی قسم جامو یاپیونډی کپړواستعمالول نقل دی ددی دوی وجهی وی ، یوه خو دا چی اکثره کوم مال چی به راتلی ، هغه به یی په فقیرانو مسکینانو اودینی کارونو کی خرڅ کوی ، دځان دپاره به یی ورڅخه څه نه پاته کول چی ښه جامی په جوړی سی ، دوهم دا چی دوی دخلکو پیشوایان وه ، په دی ساده اوارزانو جامو ساتلوسره به یی نورو امیرانو ته ددی خبری تلقین کول وو چی پرعامو غریبانو اوفقیرانو دووی دمالی حیثیت رعب ونه لویږی دغه ډول صوفیاء کرام چی مبتدیان دښانسته جامو اوخوندناکو خوراکنو څخه منع کوی ، ددوی منشاء هم دا نه وی چی دا شیان دهمیشه دپاره پریښوول ، څه دثواب کار دی ، بلکه دنفس پرخواشاتو باندی دواک پیدا کولو دپاره دسلوک په اول کی داسی مجاهدی په طور دعلاج کول کیږی اوکله چی هغه دی درجی ته ورسېږی چی پرنفسانی خواشاتو واک پیداکی چی نفس یی بیا دحرامو اونا جائزو طرف ته نه سی راکشولی نودغه وخت ټول صوفیاء کرام دعامو تیرو مشرانو نیکانو په ډول دښه لباس او خوراکنو استعمال کوی ، اودغه وخت دپاک رزقونه ددوی دپاره دالله ﷻ دمعرفت اودنژدیکت په درجو کی لیدیز پرځای دزیاتوالی او نژدیکت ذریعه جوړیږی .

(په خوراک او پوښاک کی دنبی کریم ﷺ سنت)

په خوراک او پوښاک کی دنبی کریم ﷺ اواصحابو اوتابعینو سنت دادی چی په دی شیانو کی دی تکلیف نه کوی څنگه پوښاک او خوراک چی په آسانی سره حاصلیدی سی هغه دی دشکر سره استعمالوی ، غټه کپړه او اوچ خوراک چی ورکول سی نو دا تکلیف دی نه کوی چی په څه ناڅه طریقه ښه حاصل کی برابره خبره ده

که فرض ورته ولی ونه کی یا په دی فکر کی خپل خان په یوبل مشکل کی داخه کولو نوبت رانه سی .
دغه ډول ښه او ښکلی لباس یا خوندور خوراک چی حاصل سی نودا تکلف دی نه کوی، چی قصد ایی
خراب کی یایی داستعمال څخه پرهیز وکی، څنگه چی دنوی او ښه لباس او خوراک لټون تکلف دی،
دغه ډول دښه او خوندور خرابول یا یی پرینوول او خراب استعمالول هم تکلف او بد گڼل سوي دی .
دآیت په مخکی جمله کی ددی یو خاص حکمت داسی ښوول سوي دی چی ددنیا ټول نعمتونه ښه او عمده
لباس، پاکیزه او خوندور خوراکونه په اصل کی داطاعت گذارو مومنانو دپاره پیدا سوي دی، نور خلگ
یی ددوی په برکت سره خوری چښی، ځکه چی دنیا دارالعمل دی، دارالجزاء نه ده دلته دکره کوټه، ښه
او بد امتیاز ددنیا په نعمتونو سره نه سی کیدی، بلکه درحمان ددنیا دنعمتونو دا دسترخوان عام دلته
دټولو دپاره یو ډول ایښی دی بلکه په دنیا کی دالله ﷻ عادت دا دی چی که دمومنانو او فرمان بردارو
بندگانو څخه په اطاعت کی څه کمی راسی نو نور خلگ پردوی غالب سی ددنیا دنعمتونو پر خزانو قبضه
وکی اودوی په غربت اولوړه کی اخته سی، مگر داقانون یوازی په دی دنیا دارالعمل کی دی، په آخرت
کی به ټول نعمتونه اوراحتونه یوازی دالله ﷻ دفرمانبردارو او طاعت شعارو بندگانو دپاره مخصوص
وی، دامعنی ده دآیت ددی جملی: قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَمَةِ ته ووايه چی
ددنیا ټول نعمتونه ددنیا په ژوند کی هم په اصل کی دمومنانو حق دی اودقیامت په ورځ خو خالص ددوی
سره خاص دی، او حضرت عبدالله بن عباس ؓ ددی جملی دامطلب مقرر کړیدی چی ددنیا ټول نعمتونه
اوراحتونه په دی خاص کیفیت سره چی دآخرت دپاره وبال جان نه جوړیږی، یوازی دفرمانبردارو
مومنانو حصه ده، په خلاف دکافرانو اوفاجرانو څخه چی که څه هم په دنیا کی نعمتونه دوی ته هم
ورکول کیږی، بلکه زیات ورکول کیږی، مگر ددوی دا نعمتونه په آخرت کی وبال جان او همیشه عذاب
جوړیدونکی دی، په دی وجه دنتیجی دپه اعتبار سره ددوی دپاره داڅه عزت اوراحت نه دی .
اوځینی تفسیر لیکونکی حضرات ددی دامعنی مقرروی، چی په دنیا کی دټولو نعمتونو اوراحتونو سره
دمحنت اومشقت اوبیادزو اجل بیره قسم قسم رنځ او غم لگیدلی دی دخالص نعمت او خالص راحت دلته
وجودهم نسته البته په قیامت کی چی چاته دانعمتونه ورکول سی هغه به خالص ورکول کیږی نه به ور
سره محنت اومشقت وی اونه به یی دزوال یانقصان څه بیره وی اونه به څه رنځ اومصیبت وی، دری سره
مطلبونه دآیت په دی جمله کی ځاییری او په دی وجه تفسیر لیکونکو اصحابو اوتابعینو دا اختیار کړي دی .
دآیت په آخر کی فرمایي، وَكَذَلِكَ نَفْصِلُ الْآيَاتِ لِقَوْمٍ يَعْلَمُونَ یعنی مونږ دخپل کامل قدرت ښی دپوهه
خلگو دپاره دغه ډول په تفصیل او وضاحت سره بیانوو چی په دی سره هر عالم اوجاهل پوه سی، په دی
آیت کی دخلگو دغلو اوددوی دجاهلانه خیالاتو تردید وو، چی په ښه لباس او ښه خوراک پرینوولو سره
الله ﷻ راضی کیږی، تردی وروسته په دوهم آیت کی دڅه هغه شیانو بیان دی، کوم چی الله ﷻ حرام کړي
دی اودا حقیقت دی چی ددی په ترک کولو سره دالله ﷻ رضا حاصلیږی او اشاره ددی خبری طرف ته ده

چی داخلگ په غبرگ جهالت کی اخته دی ، یو طرف ته دالله ﷻ حلال کړی ښه او پاکیزه شیان پر خپل ځان بی وجهی حراموی ددغه نعمتونو څخه محرومه سوه او بل طرف ته کم شیان چی په حقیقت کی حرام وه او دکمپه استعمال سره چی دالله ﷻ غضب اودآخرت عذاب په نتیجه کی راتلونکی دی ، دهغوپه استعمال کی اخته سول ، دآخرت وبال یی واخیستی اودغه ډول ددنیا اودآخرت دواړو دنعمتونو څخه محرومه سول اوددنیا اودآخرت تاوان یی وکی ارشاد فرمایي .

إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ ۖ وَإِلَٰهُمُ الْغَيْبِ ۖ وَالْحَقُّ أَنَّا لَمُتَّزِلِينَ بِسُلْطَانٍ ۖ وَإِن تَقُولُوا عَلَىٰ اللَّهِ مَا لَا تَعْلَمُونَ : یعنی کوم شیان چی تاسی خامخا حرام کړي دی ، هغه خو حرام نه دی ، مگر الله ﷻ ټول دبی حیایی کارونه حرام کړي دی ، برابره خبره ده که هغه ښکاره وی او که پټ وی ، اوهر گناهگار کار اونا حق په چا ظلم کول اودالله ﷻ سره بی دلیله څوک شریک جوړول او دا خبره چی تاسی خلگ په الله ﷻ پوری داسی خبره ولگوی دکومی چی ستاسی سره سند نه وی .

په دی تفصیل کی ترلفظ داثم لاندی هغه ټول گناهونه راغلل دکومو تعلق چی دانسان دخپل ذات سره دی اوپه بغی کی هغه گناهونه دکومو تعلق چی دنورو دمعاملو اوحقونو سره وی ، اوشرک اوپه خدای دروغ جوړول دادعقیدی ښکاره لویه گناه ده ، ددی خاص تفصیل ذکرپه دی وجه هم وسو چی په دی کی تقریباً دهر قسم محرمات اوپوره گناهونه راغلل ، برابره خبره ده که دعقیدی گناه وی یا دعمل اوبیا دذاتی عمل گناه وی اوکه دخلگو دحقونو ، اوپه دی وجه هم چی دا دجاهلیت خلگ په دی ټولو جرمونو اوچرامو کی اخته وه دغه ډول ددوی دوهم جهالت یی ښکاره کی چی دحلالو شیانو څخه یی پرهیز کوی اودحرامو داستعمال څخه به نه اوبستل اوپه دین کی دغلو اونوو ایجاد کړو بدعتونو دا لازمی خاصه ده چی کوم سړی په دی شیانو کی اخته سی دی ددین داصل اودمهمو ضرورتونو څخه عاده غافله کیږي ، په دی وجه په دین کی دغلو اودبدعت نقصان دوچنده وی یوپه خپله په غلو اوبدعت کی اخته کیدل دی اوگناه ده ، دوهم ددی په مقابله کی دصحیح دین اودسنت طریقو څخه محرومه کیدل دی ، نعوذ بالله تعالی منه . په اول اودوهم دواړو آیتونو کی دمشرکانو اومجرمانو ددوو غلطو کارونو ذکر وو ، یود دحلالو حرام گرځول ، دوهم دحرام مقرر کول ، په دریم آیت کی ددوی دبد انجام او دآخرت دسزا اوعذاب بیان دی ، ارشاد فرمایي . وَلِكُلِّ أَجَلٌ إِذَا جَاءَ أَجْلُهُمْ لَا يَسْتَأْذِنُونَ سَاعَةً وَلَا يَسْتَقْدِمُونَ : یعنی دامجرمان چی دهر قسم سرکښی باوجود دالله ﷻ په نعمتونو کی پالل کیږی اوپه دنیا کی په ظاهره په دوی څه عذاب راغلی په نظر نه راځی ، دالله ﷻ ددی عادت څخه دی غافله نه سی چی الله ﷻ مجرمانو ته په خپل رحمت سره وخت ورکوی ، چی دوی به دخپلو حرکتونو څخه واپس سی ، لیکن دالله ﷻ په علم کی ددی مهلت یومیعاد معین وی ، کله چی هغه میعاد راورسیري نویو گړی هم مخکی او وروسته کیدی نسی اودوی په عذاب کی ونیول سی نو دمرگ سره په عذاب کی داخل سی ، په دی آیت کی دمیعاد معین څخه نه دمخکی کیدو اونه دوروسته کیدو چی کم ذکر دی دایوه داسی محاوره ده لکه زمونږ په عرف کی چی خریدار

دکاندار ته وایی چی په قیمت کی څه کمی یازیاتی کیدی سی؟ نو د اښکاره خبره ده چی د قیمت زیاتی خودی نه غواړی، یوازی دکمی پوښتنه کوی، مگر تبعاً ورسره زیاتی ذکر کول کیږی، دغه ډول دلته اصلی مقصد خودادی چی تر مقرر میعاد وروسته تاخیر نه سی کیدی اود تقدیم ذکر یی د تاخیر سره په طور د محاورې د عوامو کړي دی.

يَبْنَى اَدَمَ اَيَاتِيَكُمْ رُسُلٌ مِّنْكُمْ يَقْضُونَ عَلَيْكُمْ اَيَاتِي فَمِنْ اَثْقٍ وَاَصْلَحَ فَلَا خَوْفٌ عَلَيْهِمْ

ای اولاده دادم که راسی تاسی ته رسولان تاسی خخه چی بیانوی تاسی ته آیتونه زمانو خوک چی و بییری اونیکی

وَلَا هُمْ يَحْزَنُونَ ﴿٣٥﴾ وَالَّذِينَ كَذَّبُوا بِآيَاتِنَا وَاسْتَكْبَرُوا عَنْهَا

وکی نونه به بیره وی په دوی اونه به دوی غمگین وی ، او چاچی درواغجن کړل زموږ آیتونه او تکبریی وکی ددی

أُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٣٦﴾ فَمَنْ أَظْلَمُ مِمَّنِ افْتَرَىٰ

خه نودغه دى په دويځ كى وسيدونكى ، دغه به په دى كى هميشه وسيرى ، بيا دده خه زيات ظالم خوك دى

عَلَى اللَّهِ كَذِبًا أَوْ كَذَّبَ بِآيَاتِهِ ۖ أُولَٰئِكَ يَنَالُهُمُ تَصْدِيغُهُمْ مِّنَ

جی وتږی په الله باندی درواغ او یادروا غجن کړی دهغه آیتونه دغه خلق دی چی یوځای به سی دوی ته ددوی حصه

الْكِتَابِ حَتَّىٰ إِذَا جَاءَهُمْ رَسُولُنَا يُخَبِّرُهُمْ ۖ قَالَُوا أَيِّنَ مَا كُنْتُمْ

چي ليکلي ده په کتاب کي ، تردي پوري چي کله ورسپړي دوي ته زمونږ ليرل سوي د دوي روح اخيستلو لره ، نو و به وايي څه سو هغه کوم چي

تَدْعُونَ مِنْ دُونِ اللَّهِ قَالُوا ضَلُّوا عَنَّا وَشَهِدُوا عَلَيَّ

تاسی بلل ماسوا دالله څخه؟

أَنْفُسِهِمْ أَتَيْتُمْ كَانُوا كَافِرِينَ ﴿٣٤﴾ قَالَ ادْخُلُوا فِي أُمَمٍ قَدْ خَلَتْ

خان ، چي بیشکه دوی کافران وو ، وبه فرمایي داخل سی سره دنورو امتونو کوم چي تاسی څخه

مِنْ قَبْلِكُمْ مِّنَ الْجِنِّ وَالْإِنسِ فِي النَّارِ كُلَّمَا دَخَلَتْ أُمَّةٌ لَّعَنَتْ

مخکې تیر سوی دی ، د پیریانو او انسانانو څخه په دورځ کې دننه ، هر کله چې داخل سی یو امت لعنت به کوی

اُخْتَهَا حَتَّىٰ اِذَا اَرَكُوْا فِيْهَا جَمِيْعًا ۖ قَالَتْ اُخْرَاهُمْ لَوْلَهُمْ رَبِّيْ

په بل امت ، تردی چی ولویری په دی کی تول نو به وایی ددوی وروستی اولنیو ته ای ربه زمونږ

هَؤُلَاءِ اَضَلُّوْا قُلُوْبَهُمْ عَنَّا بِاِضْغَافٍ مِّنَ النَّارِ ۗ قَالَ لِكُلِّ

مونږ دوی گمراه کړی وو ، نو ته دوی ته ورکړی دوچنده عذاب داور و به فرمایلی چی

ضَعْفٌ ۚ وَلٰكِنْ لَا تَعْلَمُوْنَ ۝۳۸ وَقَالَتْ اُولٰٓئِهِمْ اُخْرَاهُمْ مِّمَّا كَانَ

دواړو ته دوچند دی ، لیکن تاسی نه پوهیږی ، و به وایی ددوی اولنی وروستیو ته نو هیڅ نه سره

لَكُمْ عَلَيْنَا مِنْ فَضْلٍ فَذُوْا الْعَذَابَ بِمَا كُنْتُمْ تَكْسِبُوْنَ ۝۳۹

تاسی لره په مونږ باندی لوی اوس وځکی عذاب په سبب دخپلی گټی

لنډتفسیر: (مونږ په عالم ارواح کی ویلی وه) ای اولاده دآدم که تاسی ته پیغمبران راسی کوم چی ستاسی

څخه وی اوزما حکمونه تاسی ته بیانوی پس (ددوی په راتلو باندی) چی کوم سری (په تاسی کی ددغه

آیتونو ددروغ کولو څخه) پرهیز وکی او (دعملونو) درستی وکی (مراد دادی چی کامله تابعداری وکی)

پس پردی خلکو باندی (په آخرت کی) به نه څه بیره (ونکی خبره واقع کیدونکی) وی اونه به دوی غمجن

وی او کم خلگ چی (په تاسی کی) زمونږدی احکامونه دروغ وواپی اوددی (دقبلولو) څخه تکبر وکی

دغه خلگ به دورځیان وی اودوی به په دی کی همیشه اوسی (کله چی ددروغ کونکو دسخت عذاب

مستحق کیدل اجمالاً معلوم سو ، نو اوس تفصیل واور چی) ددی سری څخه به زیات ظالم څوک وی کم

چی په الله باندی دروغ تری (یعنی کمه خبره چی خدای نه وی ویلی ، هغه ته دخدای ویل سوی وایی)

یادهغه آیتونه دروغ کی (یعنی کمه خبره چی خدای ویلی وی هغه ته دخدای ناویل سوی وایی) ددی

خلگو په نصیب کی چی څه (رزق او عمر) دی هغه خودوی ته (په دنیا کی) به وزکول کیږی (لیکن په آخرت

کی مصیبت او مصیبت دی) تردی پوری چی (په برزخ کی دمرگ په وخت کی خو به ددوی حالت دا وی

چی) کله دوی ته زمونږ لیرل سوی ملائکی ددوی روح قبض کولوته راسی نو (دوی ته به) وواپی چی

(وواپاست) هغه چیری ولاړل کوم چی تاسی دخدای څخه ماسوا دهغه عبادت کړی (اوس په دی مصیبت

کی موولی په کارنه راځی) هغه (کفار) به وواپی چی زمونږ څخه خوټول وړک سول (یعنی واقعی په کار

رانغلل) او (داوخت به) دخپل کافر کیدو اقرار وکی (لیکن ددغه وخت اقرار به محض بی کاره وی) او به

ځینو آیتونو کی دداسی سوال جواب واقع کیدل په قیامت کی هم ذکر دی ، نو پر دواړو موقعو باندی ددی

کیدل ممکن دی او په قیامت کی به ددوی داحال وی چی) الله جلّ و اعلیٰ به وفرمایي چی کومی فرقی (دکافرانو)

چی ستاسی څخه مخکی تیری سوی دی ، دپیریانو څخه هم اودانسانانو څخه هم ، ددوی سره تاسی هم

دوېځ ته ځي (نو مخکي او وروسته ټول کفار به ورته داخل سي اوداسي کيفيت به جوړسي چي) څه وخت هم يو جماعت (د کفارو دوېځ ته) داخل سي نو د ځان په ډول په بل جماعت به هم (کوم چي د دوي په ډول کافران وي او د دوي څخه مخکي دوېځ ته تللي وي) لعنت کوي (يعني ديو بل سره به يي هم همدردی نه وي، بلکي په وجه دښکاره کيدو د حقيقت به هر سړي بل ته په بدنظر سره گوري، اوبد به ورته وايي) نژدی چي کله به دي (دوېځ) کي ټول جمع سي نو (دغه وخت به) وروسته خلک (کوم چي وروسته داخل سي او دا به هغه خلک وي کوم چي په کفر کي دنورو تابع وه) اولنيو (داخل سوو) خلگو په نسبت (يعني دهغو خلگو په نسبت کم چي په وجه د سرداري او پيشوايي دکفر په دوېځ کي اول داخل سوي وي دا) ووايي چي اي زمونږ پروردگاره! مونږ دي خلگو گمراه کړي وو، نو دوي ته د دوېځ عذاب (ترموني) دوچنده ورکي (الله ﷻ به) ارشاد وفرمايي چي (ددوي په عذاب دوچنده کيدو به تاسي ته څه تسلي اوراحت راسي، بلکي ستاسي عذاب هم هميشه وخت په وخت به زياتيږي په دي وجه ستاسي عذاب هم ددوي دوچنده عذاب په ډول به وي پس په دي حساب سره) دټولو (عذاب) دوچنده دي ليکن (اوس) تاسي ته (پوره) خبرنسته (ځکه چي اوس لا د عذاب ابتداء ده دغه زياتي لاتاسي ليدلي نه دي په دي وجه داسي خبري جوړوي، ددي څخه معلوميږي چي دنورو دوچندوالي د عذاب دخپل ځان دپاره شفاء دغضب اوسبب د تسلي گڼي) او اولني (داخل سوي) خلک به وروسته (داخل سوو) خلگو ته (دخدای ﷻ ددي جواب په خبريدو) ووايي (چي کله دټولو دسزا دا حالت دي نو) بيا تاسي لره پر مونږ باندې (دسپک والي د عذاب په باره کي) څه فوقيت نسته (ځکه چي تخفيف نه مونږ لره سته نه تاسي لره) پس تاسي هم دخپل (بد) عمل په مقابله کي د عذاب (زيات) خوند ځکي.

إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّرُهُمْ أَبَوابُ

بيشکه چاچي درواغجن کړل زمونږ آيتونه او ددي څخه يي تکبر وکي خلاصي به نه سي د دوي دپاره دروازي

السَّمَاءِ وَلَا يَدْخُلُونَ الْجَنَّةَ حَتَّى يَلْبِغَ الْجَمَلُ فِي سَمِّ الْخِيَاطِ

د آسمان او داخل به نه سي جنت ته تردی چي دننه سي اوبښ په سري دستنه کي

وَكَذَلِكَ نُجْزِي الْمُجْرِمِينَ ﴿٣٠﴾ لَهُمْ مِنْ جَهَنَّمَ مِهَادٌ وَمِنْ

اوداسي مونږ بدله ورکړو گناهکارانو ته ، د دوي دپاره د دوېځ لاندی ستنی دی

فَوْقَهُمْ غَوَاشٍ وَكَذَلِكَ نُجْزِي الظَّالِمِينَ ﴿٣١﴾ وَالَّذِينَ آمَنُوا

اودسربيره يي داغوستلو شي دي ، اوداسي مونږ بدله ورکړو ظالمانو ته ، او هغه خلق چي ايمان

وَعَمِلُوا الصَّالِحَاتِ لَا تُكَلِّفُ نَفْسًا إِلَّا وُسْعَهَا أُولَٰئِكَ أَصْحَابُ

راوړی او وکړی نیکي مونږ بار نه اړدو په چاباندی مگر دده د طاقت موافق ، دغه دی په جنت کی

الْجَنَّةِ هُمْ فِيهَا خَالِدُونَ ﴿٣٦﴾ وَنَزَعْنَا مَا فِي صُدُورِهِمْ مِّنْ

اوسیدونکی ، دوی به په دی کی همیشه وی ، او به باسو مونږ څه چی د دوی په زړونو کی

غُلٍّ تَجْرِي مِنْ تَحْتِهِمُ الْأَنْهَارُ وَقَالُوا الْحَمْدُ لِلَّهِ الَّذِي

د خفگان نه وی بهیرې به د دې څخه لاندی نهرونه او وایی به شکر دی د الله هغه

هَدَانَا لِهَذَا وَمَا كُنَّا لِنَهْتَدِيَ لَوْلَا أَنَّ هَدَانَا اللَّهُ لَقَدْ جَاءَتْ

چی مونږ یی دی ته را ورسولو ، او مونږ نه وو لاپیدا کوونکی که هدایت نه وی کړی مونږ ته الله ، بیشکه راوړی

رُسُلٌ رَبَّنَا الْحَقُّ وَلَوْ دَوَّانُ تِلْكَ الْجَنَّةِ أَوْ رُثِثُوهَا بَا كُنْتُمْ تَعْمَلُونَ ﴿٣٧﴾

وه رسولانو درب زمونږ رښتینی خبره ، او آواز به راسی چی دا جنت دی چی وارثان یی سواست تاسی په بدله دخپلو عملونو سره .

لنہ تفسیر: (دا حالت خو دکفارو اورته د داخلیدو سو اوس یی د جنت څخه دمحرومی کیفیت واورئ چی)

کم خلگ زمونږ آیتونه دروغ کړی اود منلو څخه یی تکبر کوی ددوی (د روح پورته ختلو) دپاره (ترمگ

وروسته) د آسمان دروازی نه خلاصیږی (دا خو حالت ترمگ وروسته دبرخ سو) او (د قیامت په ورځ) به

دغه خلگ هیڅکله جنت ته ولاړنه سی ترڅو چی اوبښ دستنی په سپم (سوری) کی دننه ولاړ نه سی (اودا

خو محاله ده، نو ددوی جنت ته داخلیدل هم محال دی، او مونږ داسی مجرمانو خلگو ته هم داسی ورکوو

(یعنی زمونږ ورسره څه دښمنی نه وه، څه چی یی وکړل، هغه یی پیدا کړل اولور چی کم دبرخ ته تلل ذکر

سویدی دغه اور به پردوی دهر څلور طرف څخه چاپیره وی چی دیوه طرفه څخه به ورته هم څه راحت نه

ورکول کیږی نو داسی حال به یی وی چی، ددوی دپاره به تردورځ لاندی ستنی وی او سربیره به ورباندی

هم ددی داغوستلو شی وی (یعنی توشکه او برستن به یی دواړه داور وی) او مونږ داسی ظالمانو ته هم

داسی سزا ورکوو (دکومو ذکر چی په: فَمَنْ أَظْلَمُ مِمَّنْ كِي لور راغلی دی) او کوم خلگ چی (الله ﷻ په

آیتونو) ایمان راوړی اودوی نیک کار وکی (اودانیک کارڅه داسی مشکل کارنه دی ځکه چی زمونږ

داعادت دی چی) مونږ پرچا باندی دده تر طاقت زیات څه کارنه اچوو (دا جمله معترضه وه، غرض داچی)

داسی خلگ جنت (ته تلونکی) والا دی (او) دوی به په دی کی همیشه همیشه اوسی (اوددوی حالت به

ددوبځيانو په ډول نه وی چې هلته به هم یوبل ته لعنت او ملامتی وایی، بلکه ددوی به دا حالت وی چې،
 څه چې ددوی په زړونو کی «دڅه معاملی په وجه سره په دنیا کی په طبعی طور سره» غبار «او خفگان» وو،
 مونږ به هغه (هم) لیری کو (چې دیوبل سره په الفت او محبت سره اوسی او) ددوی (تر مکانونو) لاندی به
 نهرونه جاری وی او دغه خلگ به «د ډیری خوشحالی او سرور څخه» وایی چې دالله ﷻ (لك لك احسان دی
 چا چې مونږ تردی مقامه پوری راوړسولو) او مونږ به هیڅکله «دلته» نه وای رارسیدلی که الله ﷻ مونږ نه
 وای رارسولی (په دی کی داهم راغله چې دلته درارسیدو کمه طریقه وه ایمان او عملونه هغه یی مونږ ته
 وښوول او پر دی یی دتلو توفیق راکی) واقعی زموږ درب پیغمبر درنستینو خبرو سره راغلی وو (نودوی
 چې پرکمو عملونو دجنت وعده فرمایلی وه هغه رنستینی ثابت سو) او دوی ته به په چغه سره وویل سی
 چې دا جنت تاسی لره درکول سوي دی، ستاسی د (نیکو) عملونو په بدله کی.

معلومات او مسئلي: څو آیتونه مخ ته دیو وعدی او میثاق ذکر دی چې دهرانسان څخه په دی دنیا کی دده
 تربیدا کیدو څخه مخکی په عالم ارواح کی اخیستل سوی وو چې کله زموږ پیغمبران تاسی ته زموږ
 هدایتونه او حکمونه راوړی نو هغه به په تن بدن او زړه سره منی او د هغه مطابق به عمل کوی او دا هم
 ښودل سوی وه چې کوم سړی دنیاته تر راتلو وروسته پردغه وعدی باندی قائم پاته سی او مطابق یی
 عمل وکی، هغه به دهر رنځ او غم څخه نجات پیدا کی او دهمیشه آرام او راحت مستحق به سی، او کوم
 چې دانبیاء ﷺ خبرونه دروغ و وایی یا ورڅخه سرکښی وکی د هغه دپاره دجهنم همیشه عذاب
 مقرر دی، په دی ذکر سوو آیتونو کی ددی واقعی دصورت اظهار دی، کم چې دی دنیاته تر راتلو وروسته
 دانسانانو مختلفو ډلو اختیار کړی وو چې ځینو دغه وعده او میثاق هیرکی او خلاف ورزی یی وکړه او
 ځینی قائم پر پاته سول او ددی مطابق یی نیک عملونه وکړل، ددی دواړو فرقو دانجام او عذاب او ثواب
 بیان په دی څلورو آیتونو کی دی.

په اول اودوهم آیت کی دوعدی ماتوونکو منکرانو او مجرمانو ذکر دی، او په آخری دوو آیتونو کی
 دوعدی پوره کوونکو مومنانو او متقیانو ذکر دی، په اول آیت کی ارشاد فرمایی چې کومو خلگو انبیاء
 ﷺ درواغ جنان کړل اوزموږ هدایتونو او آیتونو په مقابله کی یی تکبر وکی، ددوی دپاره به
 دآسمان دروازی خلاصی نه سی.

په تفسیر بحر محیط کی یی دحضرت عبدالله ابن عباس ؓ څخه ددی یو تفسیر دا نقل فرمایلی دی، چې
 نه به ددی خلگو دعملونو دپاره دآسمان دروازی خلاصی سی اونه به ددوی ددعاگانو دپاره، مطلب
 دادی چې ددوی دعابه قبوله نه سی او ددوی عملونه به دغه مقام ته درسیدو څخه بند سی کوم ځای کی
 چې دالله ﷻ دنیکو بندگانو عملونه محفوظ اینسول کیږی چې نوم یی دقرآن کریم په سورة مطففین کی
 عَلِیْنِ نُسُوْلُ سَوِي دِی، او دقرآن کریم په یوبل آیت کی هم ددی مضمون طرف ته اشاره ده، چې په هغه
 کی ارشاد دی: اِلَیْهِ یَصْعَدُ الْکَلِمُ الطَّیْبُ وَالْعَمَلُ الصَّالِحُ یَرْفَعُهُ یعنی دانسان پاکی کلمی الله ﷻ ته پورته

کیرې او د دوی نیک عمل هغه ته پورته کول کیرې ، یعنی دانسان نیک عملونه ددی سبب جوړېږي چې دده پاکی کلمی دالله ﷻ خاص دربار ته ورسول سی ، او په یو روایت دحضرت بن عباس ؓ او نورو صحابه کرامو ؓ څخه ددی آیت تفسیر داهم دی چې دمنکرانو او کافرانو دروحونو دپاره به دآسمان دروازی نه سی خلاصی دغه روحونه به لاندی را ولویرې ، اوددی مضمون تائید دحضرت براء بن عازب ؓ ددی حدیث څخه کیرې کوم چې ابوداؤد نسایی ابن ماجه اوامام احمد مفصل نقل کړي دی چې خلاصه یی دا ده چې نبی کریم ﷺ دیو انصاری صحابی جنازی ته تشریف یو وړی خو لاقبر تیار نه وو ، نویوځای کښیناستی ، اوصحابه کرام ؓ ورته شاوخوا خاموش کښیناستل ده سر مبارک لوړکی اووی فرمایل ، چې دمومن بنده دپاره کله چې دمرگ وخت راسی ، نو دآسمان څخه سپینی بریښیدونکو مخونو والا ملائکی راسی چې د دوی سره دجنت کفن او خوشبویانی وی ، اودوی دمر کیدونکی مخ ته کښینی ، بیا دمرگ ملائکه عزرائیل ؑ راسی ، اودده روح ته خطاب کوی چې ای نفس مطمئنه درب دمغفرت او خوشحالی دپاره راووزه ، دغه وخت دده روح داسی دبدن څخه په آسانی راوژی ، لکه دمشک خوله چې خلاصه یی او اوبه ورڅخه وژی دده روح دمرگ ملائکه په خپل لاس کی واخلی اودغو ملائکو ته یی حواله کی ، داملائکی دغه روح واخلی اوځی کوم ځای چې دوی ته دملائکو ډله په مخه ورځی ، هغوی ورڅخه پوښتنه کوی چې دپاک روح دچا دی ، دوی ورته دهغه نوم اولقب ښی کوم چې به ده ته دعزت اواحترام دپاره په دنیا کی استعمالیدی اووایی به چې دافلانی زوی دفلانی دی ، تردی چې داملائکی ددی روح سره اول آسمان ته ورسیرې اودروازه خلاصه کړی ، دروازه ورته خلاصه سی ، ددی ځای څخه نوری ملائکی هم ددوی سره کیرې ، تردی چې اووم آسمان ته ورسیرې ، دغه وخت الله ﷻ فرمایي چې زما ددی بنده عملنامه په علیین کی ولیکی اودی واپسی کی ، دا روح بیا واپس قبر ته راسی او په قبر کی دحساب اخیستو ملائکی راسی ، دی کښینوی اوسوال ورڅخه کوی چې ستا رب څوک دی ؟ اوستا دین څه دی ؟ دی ورته وایی ، چې زما رب الله ﷻ دی او دین می اسلام دی ، بیا ورڅخه پوښتنه کوی ، چې دا بزرگ کوم چې تاسی ته درلیږل سوی دی ، څوک دی ؟ دی وایی دا دالله ﷻ رسول دی دغه وخت دآسمان څخه یو آواز راسی ، چې زما بنده رښتینی دی ، ده ته دجنت فرش هوارکی اودجنت جامی ور واغوندي اودجنت طرف ته ده ته دروازه خلاصه سی ، په دی دروازه ده ته دجنت خوشبویانی او هواگانی راځی اودده نیک عمل به په یو ښکلی صورت کی ده ته دده دمشغلولو دپاره راسی ، ددی په مقابله کی دکافر اومنکر چې کله دمرگ وخت راسی نو دآسمان څخه دتور رنگ هیبت ناک صورت ملائکی راسی ، خراب قسم ټاټ به ورسره وی اوده ته به مخامخ کښینی ، بیا به دمرگ ملائکه دده روح داسی وباسی ، لکه چې یو څو زداره لکړه په لنده وړی کی رانغښتل سوی وی او دهغه څخه یی راباسی داروح داسی وژی ، نوددی بدبویی دمردار حیوان تربدبویی هم زیاته تیزه وی ، ملائکی یی واخلی اوځی ، په لاره کی چې کومی ملائکی ورسره مخامخ کیرې نو پوښتنه ورڅخه کوی چې دا دچا خبیث روح دی ، نودوی یی دغه

وخت په هغه بد نوم او بد لقب سره يادوي په کوم سره چې به دى په دنيا کي بلل کيدى چې دافلانى زوى دفلانى دى، تردى چې ترټولو اول آسمان ته ورسيدى، نو د دروازي خلاصولو دپاره به ووايي نو دده دپاره به دآسمان دروازه نه خلاصيدى، بلکه حکم به وسى چې ددى بنده عملنامه په سجين کي وليکي، کوم خاى چې دنا فرمانو بندگانو عملنامى ايسنول سوي دى اوداروح به راوغورخول سى، دى به بدن ته دوباره راسى ملائکي به دى کښينوى، دده څخه به هم هغه پوښتنه وکي، کوم چې يې دمومن بنده څخه کړى وه، دى به ددى ټولو جواب داورکي، هاه هاه لا آذرى يعنى زه هيڅ نه پيژنم، دده دپاره به دجهنم فرش خپور سى، دجهنم جامى به ورته واغوستل سى اودجهنم طرف ته دروازه به ورته خلاصه سى، ده ته به دجهنم تاو او گرمى وررسيدى اوقبريه پرتنگ سى، نعوذ بالله منه (يالله مونږ ته ورڅخه پناه راکي) لنډه دا ده چې ددى حديث څخه معلومه سوه چې دمنکرانو او کافرانو روحونه آسمان ته خيژول کيږي نو دآسمان دروازه نه ورته خلاصيدى نو د هغه خاى څخه را ولويدى، ذکر سوي آيت، لَا تُفْتَحُ لَهُمْ أَبْوَابُ السَّمَاءِ دامطلب هم کيدى سى، چې دمرگ په وخت کي ددوى روحونو ته دآسمان دروازي نه خلاصيدى. په آخر دآيت کي ددى خلگو متعلق فرمايى، وَلَا يَدْخُلُونَ الْجَنَّةَ حَتَّى يَلْجُ الْجَنَّةُ فِي سَمِّ الْخَيْطِ په دى کي لفظ د، يَلْجُ د، وگورج څخه راوتلى دى چې معنى يې ده، په تنگ خاى کي ننوتل، او، جمل اوښ ته ويل کيږي، او، سَمِّ دستنى سوري ته، معنى داده چې داخلگ به ترهغه وخته پورې جنت ته نه سى داخليدى ترڅو پورې چې داوښ په ډول عظيم الجثة (لوى بدن والا) حيوان دستنى په سوري کي دننه ولاړ نه سى، مطلب دادى چې لکه څنگه چې دستنى په سوري کي داوښ دننه کيدل عادة محال دى، دغه ډول ددوى جنت ته تلل محاجل دى، په دى سره ددى خلگو دجهنم دهميشه عذاب بيان کول مقصود دى، تردى وروسته ددى خلگو دجهنم دعذاب دزيات سخت والى بيان يې په دى الفاظو سره کړى دى، لَهُمْ مِنْ جَهَنَّمَ مِهَادٌ وَمِنْ فَوْقِهِمْ غَوَاشٍ د: مِهَادٌ معنى ده فرش او غَوَاشٍ دغاشيه جمع ده چې معنى يې ده پټوونکى شى، مطلب دادى چې تردى خلگو لاندې ستنى اوسربيره داغوستلو شى به ټول دجهنم څخه وي، اواولنى آيت په کم کي چې دجنت څخه دمحرومى ذکر وو، ددى په ختم کي يې، كَذَلِكَ نَجْزِي الْمُجْرِمِينَ وفرمايل اوددوهم آيت په کم کي چې دجهنم دعذاب ذکر دى، ددى په ختم کي يې، كَذَلِكَ نَجْزِي الظَّالِمِينَ وفرمايل ځکه چې دا ترهغه زيات سخت دى، په دريم آيت کي دالله ﷻ دحکمونو دپيروي اواباندې کوونکو ذکر دى چې داخلگ جنت والا دى او په جنت کي به هميشه اوسى.

(په شرعي احکامو کي دآساني رعايت)

ليکن ددوى دپاره چې کوم خاى دا شرط ذکر سوي دى چې دوى ايمان راوړي اونيك عمل وکړي ددى سره يې په رحمت او کرم سره داهم وفرمايل: لَا تُكَلِّفُ نَفْسًا إِلَّا وُسْعَهَا چې معنى يې داده، چې الله ﷻ په يو بنده باندې څه داسى دروند کارنه اچوي کوم چې دده تر طاقت لوړوي، مقصود دادى چې نيك عملونه کموته چې يې دجنت دداخليدو دپاره شرط ويلى دى، هغه څه ډير مشکل کارنه دى چې انسان يې نه سى

کولی، بلکه الله ﷻ دشریعت احکام په هره شعبه کی نرم او آسان کړي دی، د بيماری، کمزوری، سفر او نورو انساني ضرورتونو یی په هر حکم کی لحاظ ساتلی دی او آسانی یی په کښی ورکړي ده. او په تفسیر بحر محیط کی دی چی کله انسان ته د نیکو عملونو حکم ورکول سو نو دا احتمال ووچی ده ته به دا حکم په دی وجه گران معلوم سی چی ټول نیک عملونه هرځای په هر حال کی په ځای راوړل خود انسان په وس کی نه دی، په دی وجه دا شبهه یی په دی الفاظو سره لیری کړه چی مونږ د ټول انساني ژوند د مختلفو دورونو او حالاتو جائزه اخیستی ده د هروخت هرځای او هر حال دپاره مناسب احکام ورکړو، په کومو چی عمل کول څه گران کار نه دی.

(د جنتیانو د زړونو په دیو بل څخه خړوالی ایسته سوی وی)

په څلورم آیت کی د جنتیانو دوه خالص حالتونه بیان سوي دي یو دا چی، وَكَرَّمْنَا مَا فِي صُدُورِهِمْ مِنْ غَلٍّ لِّغَيْرٍ مِنْ لِحْظِهِمُ الْأَنَهِ: یعنی د جنتیانو په زړونو کی که دیو بل سره څه رنج او خړوالی وی نو مونږ به هغه ټول د دوی د زړونو څخه وباسو، دا خلک به دیو بل سره بالکل خوشحاله او وړونه وړونه سی، جنت ته به ځی او هلته به اوسی، په صحیح بخاری کی دی چی مومنان کله پرېل صراط تیرسی، د جهنم څخه نجات حاصل کی نو دوی به جنت او دوږخ په مینځ کی پرېو پل سربیره ودروی، او د دوی په مینځ کی که دچا سره څه خفگان وی یا دچا پرچا څه حق وی، نو دلته چی ورسیږی نو دیو بل څخه به بدل واخلی او معاملی به صفا سی او دغه ډول د حسد، بغض، کیني او نورو څخه به صفا سی او جنت ته به داخلیری.

په تفسیر مظهری کی دی چی داپل به په ظاهره دپل صراط آخری حصه وی کومه چی د جنت سره متصل ده، علامه سیوطی رحمه الله او نورو هم دا اختیار کړي ده، او پر دی مقام باندی چی د حقونو کمی مطالبی وی، ددی ادا کول ظاهره ده چی په روپو او پیسو سره نه سی کیدی، ځکه چی دغه به هلته دهیجا سره نه وی، بلکه د بخاری او مسلم دیو حدیث مطابق دا ادائیگی به په عملونو سره وی، د حقونو په بدله کی به دده عمل د حق خاوند ته ورکول سی او که دده عملونه ټول په دی ډول سره ختم سی او د خلکو حقونه اوس هم باقی وی نو بیا به د حق د خاوند گناه پرده واچول سی.

په یو حدیث کی نبی کریم ﷺ داسی سړی تر ټولو زیات مفلس گڼلی دی، چاچی په دنیا کی نیک عملونه وکړل، لیکن د خلکو د حقونو پروا یی ونکړه ددی په نتیجه کی دی د ټولو عملونو څخه خالی مفلس پاته سو، د حدیث په دی روایت کی د حقونو ادا کولو او د بدل اخستو عامه قاعده بیان سویده، لیکن د ضروری نه ده چی ټولو ته د صورت مخ ته راسی، بلکه دابن کثیر او تفسیر مظهری دروایت مطابق هلته به د صورت هم ممکن وی چی بغیر د انتقام اخیستو څخه په مینځ کی کینه او خړوالی لیری سی، لکه چی په ځینو روایتونو کی دی چی دا خلک چی کله پرېل صراط تیریری نو داوبو یوی چینی ته به ورسیږی او ددی اوبه به وچینی، ددی اوبو خاصه به داوی چی د ټولو د زړونو څخه به کینه او خړوالی و مینځل سی، امام قرطبی رحمه الله د آیت کریمه: وَسَقَاهُمْ رَبُّهُمْ شَرَابًا طَهُورًا په تفسیر کی دانقل کړي دی،

چی دجنت په دی اوبو سره به دتولو دزړونو څخه خفگانونه او خروالی و مینځل سی .
 حضرت علی مرتضیٰ ۷ یو وارد آیت و وایه اووی فرمایلی چی زما امید دی چی زه او طلحه ۷ اوزبیر ۷
 به ددغو خلکو څخه یو دکومو د سینو څخه چی جنت ته تر داخلیدو مخکی به خروالی صفا سی (ابن کثیر)
 دا هغه حضرات دی دکومو په مینځ کی چی په دنیا کی اختلافات پیدا سول او جنگ ته نوبت رسیدلی وو
 دوهم حال یی دجنتیانو په دی آیت کی دایبان کړی دی چی جنت ته ورسی نو دا خلک به په دی دالله ۷
 شکر ادا کوی چی هغه دوی ته دجنت طرف ته هدایت وکی اوددی لاری را ته آسانه کړه اووایی به چی
 که دالله ۷ فضل نه وای نوزمونږ مجال نه وو چی مونږدی ته رسیدلی وای ، ددی څخه معلومه سوه چی
 یو انسان محض په خپل کوشش سره جنت ته نه سی تللی ترڅو پوری چی دالله ۷ فضل پرده نه وی ، ځکه
 چی کوشش په خپله دده په قبضه کی نه دی ، هغه هم محض دالله ۷ په رحمت او فضل سره حاصلیږی .

(دهدایت مختلفی درجی دی چی آخری درجه یی جنت ته دداخلیدو ده)

امام راغب اصفهانی ۷ دهدایت دلفظ په تشریح کی ډیره مفیده او مهمه خبره فرمایلی ده ، چی
 دهدایت لفظ ډیر عام دی ، ددی درجی مختلفی دی او حقیقت دادی چی هدایت دالله ۷ طرف ته دتولو
 دلاری ورکول کیدو نوم دی ، په دی وجه الله ۷ ته دژدی کیدو درجی چی څومره مختلفی او غیر
 منتهای دی ، دغه ډول دهدایت درجی هم بی حده متضادی دی ، ادنی درجه دهدایت دکفر اوشرك څخه
 نجات اوایمان دی په کم سره چی دانسان مخ دغلطی لاری څخه راوگرځی اودالله ۷ طرف ته سی بیا
 دبنده اوالله ۷ په مینځ کی چی څومره فاصله ده ، ددغه دقطع کولو دهری درجی نوم هدایت دی ، په دی
 وجه دهدایت دطلب څخه په یو وخت کی یو انسان تردی چی انبیاء اورسلان هم مستغنی نه دی ، په دی
 وجه نبی کریم ۷ تر آخر عمره پوری د ، اِهْدِنَا الصِّرَاطَ الْمُسْتَقِيمَ تعلیم چی څنګه امت ته ورکی نو په
 خپله یی هم ددی دعا اهتمام جاری وساتی ، ځکه چی الله ۷ ته دژدیکت ددرجو څه انتها نسته ، تردی
 چی جنت ته داخلیدل یی هم په دی لفظ دهدایت سره تعبیر کړل ، چی دا دهدایت آخری مقام دی .

وَنَادَىٰ أَصْحَابُ الْجَنَّةِ أَصْحَابُ النَّارِ أَنِ قَدْ

چی مونږ

دوږخیانوته

جنتیان

او اواز به وکړی

وَجَدْنَا مَا وَعَدَ رَبُّنَا حَقًّا فَهَلْ وَجَدْتُمْ مَا وَعَدَ رَبُّكُمْ

خو پیدا کړه کومه چی وعده کړی وه زمونږ سره رب زمونږ رښتینی نو تاسی هم پیدا کړه دخپل رب وعده رښتینی

حَقًّا قَالُوا نَعَمْ فَإِنَّ مُؤَذِّنًا يُنَادِي أَن لَعْنَةُ اللَّهِ عَلَى

دوی به ووايي چی هو ، بیا به آواز وکړی یو آواز کوونکی ددوی په مینځ کی چی لعنت دی دالله ۷ په

الظَّالِمِينَ ﴿٣٣﴾ الَّذِينَ يَصُدُّونَ عَنْ سَبِيلِ اللَّهِ وَيَبْغُوهَا عَمًى

مغو ظالمانو باندی، چی منع کول به یی دالله ﷻ دلاری خُخه اولتول به یی په دی کی کوروالی

وَهُمْ بِالْآخِرَةِ كَافِرُونَ ﴿٣٤﴾ وَبَيْنَهُمَا حِجَابٌ وَعَلَى الْأَعْرَافِ

او دوی دآخرت خُخه منکر وه، او ددوارو په مینخ کی به وی یو دیوال او په اعراف باندی

رِجَالٌ يَعْرِفُونَ كُلًّا بِسِيمَاهُمْ وَنَادُوا أَصْحَابَ الْجَنَّةِ أَنْ سَلِّمُوا

به سړی وی چی پیژنی به هریو دده په نښانی سره او دوی به آواز وکړی جنتیانو ته چی سلامتیا ده

عَلَيْكُمْ قَدْ لَمْ يَدْخُلُوهَا وَهُمْ يَطْمَعُونَ ﴿٣٥﴾ وَإِذَا صُرِفَتْ

په تاسی باندی، دوی به لانه وی داخل سوی جنت ته او دوی به امید واری، او کله چی وکړی

أَبْصَارُهُمْ تِلْقَاءَ أَصْحَابِ النَّارِ قَالُوا رَبَّنَا لَا تَجْعَلْنَا مَعَ الْقَوْمِ

د دوی نظر طرف د دورخیانو ته نو به وایی چی ای ربه زمونږ مه کړی مونږ د گناهکارانو سره

الظَّالِمِينَ ﴿٣٦﴾ وَنَادَى أَصْحَابُ الْأَعْرَافِ رِجَالًا لَا يَعْرِفُونَهُمْ بِسِيمَاهُمْ

، او آواز به وکړی اعراف والا هغو خلقو ته چی دوی یی پیژنی دهغو په نښانو سره

قَالُوا مَا أَغْنَىٰ عَنْكُمْ جَمْعُكُمْ وَمَا كُنْتُمْ تُسْتَكْبِرُونَ ﴿٣٧﴾ أَهَؤُلَاءِ

وبه وایی په کار ور نه غله تاسی لره ستاسی دله او کوم چی تاسی تکبر کوی، اوس دا هغه دی

الَّذِينَ أَقْسَمْتُمْ لَا يَنَالُهُمُ اللَّهُ بِرَحْمَةٍ ادْخُلُوا الْجَنَّةَ لَا خَوْفٌ

چی تاسی به قسمونه خوړل چی وبه نه رسیږی دوی ته دالله رحمت داخل سی جنت ته نه بیرته

عَلَيْكُمْ وَلَا أَنْتُمْ تُحْزَنُونَ ﴿٣٨﴾

پر تاسی باندی اونه به تاسی غمجن یاست

لن تفسیر: او (کله چی جنتیان جنت ته ورسېږی دغه وخت به دغه) جنتیان دورخیانو ته (پرخپل حالت د خوشحالی ښکاره کولو او د دوی د حسرت د زیاتولو دپاره) وایی چی زمونږ سره چی زمونږ رب کومه

وَعَدَهُ كَرِي وَه (چی په ایمان اونیک عمل اختیارولوسره به جنت درکړم) مونږ هغه دواقعی مطابق ولیده
 (تاسی وواياست چی) ستاسی سره ستاسی رب چی کومه وعده کړی وه (چی دکفر په سبب به دوږخ ته
 واچول سی) تاسی هم هغه دواقع مطابق ولیده (یعنی اوس خو حقیقت دالله اودرسول درېستینوالی
 اودخپلی گمراهی درته معلوم سو) دغه (دوږخیان به په جواب کی) ووايي، هوا (واقعی ټولی خبری دالله
 ﷺ اودرسول ﷺ صحیح وختلی) بیا (ددی دوږخیانو دحسرت اودجنتیانو دخوشحالی دزیاتولو دپاره) به
 یو آواز کوونکی (یعنی یوه ملایکه) ددواړو (فرقو) په مینځ کی (ودرېږی) اواز به وکی چی دالله ﷻ لعنت
 دی وی پر هغو ظالمانو کوم چی دالله دلاری (یعنی حق دین) څخه به یی منع کوله او په دی (حق دین) کی
 به یی (همیشه په خپل گمان) کړی (خبری) تلابن کولی (چی په دی کی عیبونه اوعتراضونه پیدا کی)
 اودغه خلگ (ددی سره) دآخرت څخه هم منکروه (چی نتیجه یی اوس دوی برداشت کوی، داخبره خو
 دجنتیانو اوددوی په تائید کی ددغه سرکاری آواز کوونکی ذکر سوه، مخ ته داعراف والاو ذکر دی) او
 ددی دواړو (فرقو یعنی جنتیانو او دوږخیانو) په مینځ کی به یو مانع (یعنی دیوال) وی (چی ذکر یی په
 سورة حدید کی دی، فَضْرَبَ بَيْنَهُمُ بَسُوْرَ الْخ ددی خاصه به دا وی چی دجنت اثر دوږخ ته او د دوږخ اثر
 جنت ته به نه پرېږدی، پاته سوه دا چی بیابانه خبری څنگه وی، نو ممکنه ده چی په دی دیوال کی کومه
 دروازه وی لکه چی په سورة حدید کی دی، بَسُوْرَ لَهُ بَابٌ ددی دروازی څخه دا خبری وسی یا دغسی
 آواز ورسپړی) او (ددی دیوال یاددی دلوری حصی نوم اعراف دی او ددی څخه به جنتیان او دوږخیان
 ټول معلومېږی نو) په اعراف سربیره به ډیر خلگ وی (دچا چی نیکی اوبدی په میزان کی برابری وی) دغه
 خلگ به (جنتیان او دوږخیان) هریو (علاوه دجنت اودوږخ ته ددنه کیدو دښانی څخه) ددوی دتندیانو
 څخه (هم) پیژنی (تندیان داسی چی دجنتیانو پرمخونوبه نورانیت اوددوږخیانو پرمخونوبه توروالی
 اوخروالی وی لکه چی په بل آیت کی دی: وَجُوْدٌ یَوْمَئِذٍ مُّسْفَرَةٌ ضَاحِكَةٌ الْخ) او دا اعراف والا به جنتیانو
 ته آواز وکی وبه وایی السَّلَامُ عَلَیْکُمْ اوس به لا دا اعراف والا جنت ته داخل سوی نه وی او ددی امیدوار
 به وی (لکه چی په احادیثو کی راغلی دی چی د دوی امید به پوره سی اوجنت ته دتلو حکم به ورته وسی)
 اوکله چی ددوی نظرونه پردوږخیانو ولوېږی (دغه وخت به په بیره سره) ووايي چی ای زمونږ ربه مونږ
 ددی ظالمانو خلگو سره (په عذاب کی) شامل نه کی او (لکه څنگه چی دی اعراف والاو دجنتیانو سره
 سلام اوکلام وکی دغه شان) اعراف والا به (دوږخیانو څخه) ډیرو خلگو ته (کم چی کافران وی او) کوم
 چی د دوی پرتندیانو (په توروالی او خړوالی دمخ) سره پیژنی (چی داکافران دی) اواز به ورته وکی (او)
 وبه وایی چی ستاسی ډله اوستاسی خپل ځان لوی گڼل (او دانبیانو ﷺ تابع داری نه کول) ستاسی
 هیڅ په کار درنغلل (اوتاسی ددی تکبر په وجه سره مسلمانان سپک گڼل، دابه هم تاسی ویل چی دابی
 چاره دڅه فضل وکرم مستحق دی لکه د، اَهُؤْلَاءِ مَنْ اَللّٰهُ عَلَیْهِمْ مِّنْ اٰیٰتِنَا څخه هم دامضمون معلومېږی،
 نودی مسلمانانو ته خو اوس وگوری) آیا دا (کوم چی په جنت کی عیش کوی) هغه (مسلمانان دی) دکومو

په باره کی چی تاسی به قسمونه اخیستل چی پردوی به الله ﷻ خپل رحمت ونه کی (نوپه دوی خودمرد لوی رحمت وسو چی) دوی ته داحکم وسو چی ځی جنت ته (کوم ځای چی به) پرتاسی نه څه بیره وی اونه به تاسی غمجن سی (اوپه دی کلام کی چی یی کم د رجلاً تخصیص وکی، غالباً وجه ددی دامعلومی چی لا اوس به هم گناهگار مومنان په دوږخ کی وی، قرینه یی دا ده چی کله اهل اعراف دجنت په امید کی جنت ته لا داخل سوی نه وی، نو گناهگار خلگ دکومو چی گناهونه داعراف والاووترگناهونوزیات دی، ظاهره ده چی په طریق اولی سره به لا د دوږخ څخه راوتلی نه وی، مگر داسی خلگ به ددی کلام مخاطب نه وی، والله اعلم

معلومات اومسئلي: کله چی جنتیان جنت ته او دوږخیان دوږخ ته خپلو خپلو ځایونو ته ورسیرې اوښکاره خبره ده چی په دی دواړو مقامونو کی به لوی لیری والی حائل وی، لیکن ددی باوجود دقرآن مجید ډیر آیتونه پردی شاهد دی چی ددی دواړو مقامونوپه مینځ کی به څه داسی لاری وی په کومو سره چی به یو اوبل لیدل کیرې اوپه مینځ کی به یی خبری اوسوال و جواب وی، په سورة صفت کی د دوو سریانو ذکر په تفصیل سره راغلی دی کوم چی په دنیا کی دیوبل ملگری وه لیکن یو مومن بل کافرو، په آخرت کی چی کله مومنان جنت ته او کافران دوږخ ته ولاړ سی نو دوی به یوبل ووینی او خبری به وکی ارشاد دی: **فَاطْلَعُوا فِي سَوَاءٍ الْجَحِيمِ * قَالَ لَآ إِلَهَ إِلَّا كَذَبْتُمْ كَذِبِينَ * وَلَوْ لَا بَعَثْنَا رَبَّنَا لَكُنْتُمْ مِنَ الْمُخَضَّرِينَ * أَلَمْ نَكُنْ** **الْأَوَّلُ وَمَا كُنْ بِمُعَذِّبِينَ:** ددی مضمون خلاصه دا ده چی جنتی ملگری به وگوری، دوږخ ملگری به دجهنم په مینځ کی پروت پیدا کی نورته وبه وایی چی کم بخته تا دا غوښتله چی زه هم ستا په ډول بریاد سم، او که دالله ﷻ فضل نه وای، نو نن به زه هم ستا سره په جهنم کی پروت وای، اوتابه ماته داویل چی ددی دنیا ترمرگ وروسته هیڅ ژوند او هیڅ حساب او کتاب یا ثواب او عذاب هیڅ هم نسته، اوس دی ولیدل چی دا څه کیرې؟

په ذکر سوو آیتونو او تردی وروسته هم تقریباً تر یوی رکوع پوری دا قسم خبری او سوال اوجواب ذکر دی، کوم چی به دجنتیانو او دوږخیانو په مینځ کی وی. اودا دجنت او دوږخ په مینځ کی دیو بل دلیدلو او خبرو کولو لاری هم په حقیقت کی د دوږخیانو دپاره یو بل ډول عذاب وی چی دهر څلور طرفه به په دوی باندي ملامتیا وی او دوی به دجنتیانو نعمتونه او راحتونه وینی د دوږخ داور سره به دحسرت په اور کی هم سوځی او دجنتیانو دپاره به په نعمت او راحت کی یوه نوی اضافه وی، چی دبل فریق مصیبت ووینی، دخپل راحت او نعمت قدر به ورته زیات سی او کومو خلگو چی په دنیا کی په دیندارو پوری خنداگانی اوتو کی اومسخری کولی او دوی به ورڅخه څه بدل نه اخیستی، نن چی دغه خلگ په ذلت او خواری او عذاب کی اخته ووینی، نو دوی به ځاندي چی ددوی دعمل سزا دوی ته ورکول سوه، په قرآن کریم کی دا مضمون په سورة المطففین کی داسی ارشاد سوی دی، **فَلْيَوْمَ الَّذِينَ آمَنُوا مِنَ الْكُفَّارِ يَضْحَكُونَ * عَلَى الْأَرَائِكِ يَنْظُرُونَ * هَلْ يُؤْذِبُ الْكُفَّارُ مَا كَانُوا يَفْعَلُونَ:** جهنمیانو ته

د دوی په گمراهی باندې خبرداری او د دوی په احمقانه خبرو باندې د دوی ملامتول به د ملائکو د طرف څخه هم وی هغوی به دوی مخاطب کوي ، وایی به هَلْهُ الشَّارُّ اَلَيْسَ كُنتُمْ بِهَا لَكَذِبُونَ اَلَسِخَرُ هَٰذَا اَمْ اَنْتُمْ لَا تَبْصِرُونَ ، یعنی دادی هغه اورکوم چی تاسی دروغ کوی اوس وگوری چی آیا دا جادو دی او که تاسی یی نه وینی . دغه ډول د ذکر سوو آیتونو په اولنی آیت کی جنتیان به د جهنمیانو څخه سوال وکی چی زمونږ رب چی زمونږ سره د کومو نعمتونو او راحتونو وعده کړی وه مونږ خو هغه بالکل رښتینی او پوره پیدا کړه ، تاسی وواياست چی تاسی دکوم عذاب څخه بیړول سوی یاست ، هغه هم تاسی ته مخ ته راغی او که نه ؟ دوی به اقرار وکی چی بیشکه مونږ هم هغه ولیدی ، د دوی ددی سوال او جواب په تائید کی به دالله ﷻ د طرف څخه یوه ملائکه دا اواز وکی ، چی دالله ﷻ لعنت دی پر هغو ظالمانو باندې وی کومو چی به خلک دالله ﷻ دلاری څخه منع کول اودا به یی غوښتل چی ددوی لار هم سیده نه سی او دوی به د آخرت څخه انکار کوی .

اعرافیان کوم خلک دی ؟ د جنتیانو او د ورځیانو دیوبل سره دخبرو اترو په ضمن کی یوه بله خبره په دریم آیت کی دا وښوول سوه ، چی څه خلک به داسی هم وی ، چی د جهنم څخه خو به نجات پیدا کی مگر لا به جنت ته داخل سوی نه وی ، البته ددی امیدوار به وی چی دوی به هم جنت ته داخلیری ، دی خلکو ته اعراف والا وایی .

اعراف څه شی دی ؟ ددی تشریح دسورة حدید دآیت څخه کیږی ، دکوم څخه چی معلومیږی چی په محشر کی به دخلکو دری ډلی وی یوه ښکاره مشرکان او کافران وی ، دوی ته خوه گرسره پر پل صراط دپوری وتو نوبت ورنه کول سی ، داول سر څخه به د جهنم دروازو ته ورپوری وهل سی ، دوهم به مومنان وی ددوی سره به دایمان دنور رڼا وی ، دریم به منافقان وی ، دوی به چی کله په دنیا کی د مومنانو سره وه ، نوهلته به هم په اول کی د مومنانو سره وی ، او پر پل صراط به تلل شروع سی ، دغه وخت به یوه سخته تیاره پر ټولو راسی مومنان به دخپل ایمان په نور سره مخ ته ځی ، او منافقان به چیغی کی ، دوی ته به وواپی چی لږ ودریری چی مونږ هم ستاسی درڼا څخه فائده واخلو نو په دی کی به دالله ﷻ د طرف څخه یو ویونکی وواپی ، چی شاته ولاړ سی هلته رڼا تلابش کی ، مطلب به یی دا وی چی دا رڼا دایمان اونیک عمل ده ، دکوم چی د حاصلولو مقام شاته پاته سو ، کومو خلکو چی هلته دایمان او عمل په ذریعه دارڼا نه وی حاصله کړی ، هغوی ته نن درڼا هیڅ فائده نه سی ورکول کیدی په دی حالت کی به د مومنانو او منافقانو په مینځ کی دیو دیوال پرده حائله سی ، چی په هغه کی به یوه دروازه وی ، ددی دروازی څخه دباندی به ټول عذاب او عذاب معلومیږی او د دروازی دننه کوم ځای چی مومنان وی هلته به دالله ﷻ رحمتونه او د جنت فضاء لیدل کیږی ، دامضمون ددی آیت دی .

يَوْمَ يَقُولُ الْمُنْفِقُونَ وَالْمُنَافِقَاتُ لِلَّذِينَ آمَنُوا انظُرُونَا نَقْتَسِبْ مِنْ زُورِكُمْ قِيلَ ارْجِعُوا وَرَاءَكُمْ فَالْتَمِسُوا نُورًا فَضُرِبَ بَنَّتُهُمْ بِسُورٍ لَهُ بَابٌ بَاطِنُهُ فِيهِ الرَّحْمَةُ وَظَاهِرُهُ مِنْ قِبَلِهِ الْعَذَابُ : په دی آیت کی هغه بندیز کوم چی د جنتیانو او

دوړځيانو په مينځ کې حائل کول کېږي ، دا يی په لفظ دسور سره تعبير کړي دی ، او دا لفظ په اصل کې په ښار چاپېره دیوال ته ويل کېږي ، کوم چی په لویو ښارونو چاپېره ، ددښمن څخه دحفاظت دپاره لوی مضبوط مستحکم او پلن دیوال جوړول کېږي ، په داسی دیوالونو کی دفوج دحفاظتی دفرقو دپټیدو ځایونه هم جوړول کېږي کوم چی دحمله کوونکو څخه ځان خبر ساتی .

دسورت اعراف په ذکر سوی آیت کی دی ، وَبَيْنَهُمَا حِجَابٌ وَعَلَى الْأَعْرَافِ رِجَالٌ يَعْرِفُونَ كُلًّا بِسِيمَاهُمْ: داين جرير اونورو امامانو دتفسير دييان مطابق په دی آیت کی دلفظ دحجاب څخه هغه دیوال مراد دی کوم چی دسورة حدید په آیت کی په لفظ دسور سره تعبير سوی دی ، ددی دیوال دلوری حصی نوم اعراف دی ، ځکه چی اعراف دعرف جمع ده اوعرف دهرشی لوری حصی ته ويل کېږي ځکه چی دغه دلیری څخه معروف اوممتاز وی ، ددی تشریح څخه معلومه سوه چی دجنت او دوږځ په مينځ کی دحائل کیدونکی دیوال دلوری حصی نوم اعراف دی ، اوپه آیت داعراف کی یی دابنودلی ده ، چی په محشرکی به پردی مقام باندی څه خلگ وی کوم چی به دجنت او دوږځ د دواړو طرفونو حالات وینی او د دواړو طرفونو داوسیدونکو سره به خبری اوسوال او جواب کوی ، اوس دا خبره چی دا به کوم خلگ وی اوپه دی درمیانی مقام باندی به دوی ولی ودرول سی؟ په دی کی دتفسير لیکونکو خبری مختلفی اوروايتونه دحدیثو ډیر دی ، لیکن صحیح اوراجح دجمهورو تفسیر لیکونکو په نزد داده چی دابه هغه خلگ وی دکموچی به نیکی او بدی دواړه په تله دمیزان کی برابر وی ، دخپلو نیکیوپه وجه خوبه دجهنم څخه نجات پیدا کی ، لیکن دگناهونو په سبب به لاجنت ته ددوی داخله نه وی سوی ، او آخر دالله په رحمت سره به داخلگ هم جنت ته داخل سی .

په صحابه کرامو کی دحضرت حذیفه ، ابن مسعود ، ابن عباس ، اونورو اصحابو اوتابعینو داقول دی اوپه دی کی ټول روایتونه دحدیثوهم جمع کېږي کوم چی په مختلفو عنواناتو سره نقل دی ، امام ابن جریر په روایت دحذیفه نقل کړي دی ، چی دبنی کریم څخه داعراف والاوو متعلق پوښتنه وسوه نوده وفرمایل چی دا هغه خلگ دی دکومو چی نیکی اوبدی به برابری وی ، په دی وجه دجهنم څخه به نجات پیداکی خو جنت ته به لانه وی داخل سوی ، دوی به داعراف پردی مقام باندی پاته سی ، تردی چی دټولو جنتیانو اودوړځیانو فیصله وسی اوبیا به ددوی فیصله کول کېږي اواخر به دوی وبخښل سی او جنت ته به داخل سی (ابن کثیر)

او ابن مردویه په روایت دحضرت جابر بن عبدالله نقل کړي دی چی دبنی کریم څخه پوښتنه وسوه چی اهل اعراف کوم خلگ دی؟ ده وفرمایل چی دا هغه خلگ دی چی دخپل مور اوپلار درضا اواجازات څخه خلاف په جهادکی شریک سی اودالله په لاره کی شهید سی ، نو دجنت دداخلیدو څخه به دموړ اوپلار په نافرمانی سره راوگرځول سی او ددوږځ دداخلیدو څخه به دالله په لاره کی دشهادت په وجه راوگرځول سی ، په دی حدیث اوپه مخکی حدیث کی څه تضاد نسته ، بلکه داحدیث یومثال دی دهنو

خلکو دچا گناه اونیکي چي په برابره درجه باندې وي چي يو طرف ته دالله ﷻ په لاره کي شهادت او بل طرف ته دموړ او پلار نافرمانی دواړه سره برابر سوه «دارنگه دا ويلي دي ابن کثير»

دسلام مسنون لفظ: داهل اعرافو دتشریح او تعریف معلومیدو څخه وروسته اوس داصلي آيت مضمون وگوري، په کوم کي چي ارشاد دي چي دا اعراف خلگ به جنتيانو ته آوازو کي وبه وايي «سَلَامٌ عَلَيْكُمْ» دالفظ په دنيا کي هم ديوبل سره دملاقات په وخت کي په طور دتحفی او اکرام ويل کيږي اومسنون دي، او تر مرگ وروسته دقبرونو دزيارت په وخت کي هم اوييا په محشر اوجنت کي هم، ليکن دايتونو اوروايتو دحديثو څخه معلوميږي چي په دنيا کي خو «السَّلَامُ عَلَيْكُمْ» ويل سنت دي اوددې دنيا څخه ترتلو وروسته بغير دالف لام څخه دسَلَامٌ عَلَيْكُمْ لفظ ويل سنت دي، دقبرونو دزيارت دپاره چي کمه کلمه په قرآن کي ذکرده هغه هم ، سَلَامٌ عَلَيْكُمْ بِمَا صَبَرْتُمْ فَبِعَمِّي الدَّارِ رَاغِلِي دِه ، اوملانکي چي کله دجنتيانو استقبال کوي دغه وخت هم دالفظ په دي عنوان سره راغلي دي ، سَلَامٌ عَلَيْكُمْ طِبْنُمْ فَاَدْخُلُوْهَا خَالِدِيْنَ اولته هم اعرافيان جنتيانو ته په دي لفظ سره سلام کوي ، مخ ته يي دا اعرافيانو دا حال ښوولي دي چي دوي به لا جنت ته دا خل سوي نه وي ، مگر اميدواران به يي وي ، تردي وروسته ارشاد دي ، وَإِذَا مَرِئْتُمْ اِمْصَارَهُمْ تَلَقَّاءُ اَصْحَابِ الدَّارِ قَالُوا رَبَّنَا لَا تَجْعَلْنَا مَعَ الْقَوْمِ الظَّالِمِيْنَ : يعنې کله چي دا اعرافيانو نظر په جهنميانو ولويږي ، او د دوي عذاب اومصيب ويني نو دالله ﷻ څخه به پناه وغواړي، چي مونږ ددي ظالمانو سره مه کي، په پنځم آيت کي داهم ذکردي چي اعرافيان جهنميانو ته خطاب کوي په طور دملامت کولو به ورته دا ووايي چي په دنيا کي چي تاسي په کوم مال او دولت اوډله باندې نازيداست او دکومو په وجه چي تاسي په غرور او تکبر کي اخته واست نن خو هغه ستاسي هيڅ په کار درنغلل.

په شپږم آيت کي ذکردي ، اَهْلَآءِ الدِّينِ اَفْسَحْتُمْ لَآ يَتَالَهُمُ اللّٰهُ بِرَحْمَةٍ اَدْخُلُوا الْجَنَّةَ لَآ خَوْفٌ عَلَيْكُمْ وَلَا اَنْتُمْ تَحْزَنُونَ : ددي په تفسير کي حضرت عبدالله ابن عباس ؓ فرمايي چي کله دا اعرافيانو سوال اوجواب دجنتيانو اوجهنميانو دواړو سره وسي، دغه وخت به رب العلمين دوږخيانو ته خطاب وفرمايي اودا کلمي به دا اعرافيانو په باره کي وفرمايي چي تاسي خلگوبه قسمونه اخيستل چي دوي به ونه بخښل سي اوپر دوي به څه رحمت ونه سي پس اوس وگوري زمونږ رحمت اوددې سره به اعرافيانو ته خطاب وسي ، چي څي جنت ته داخل سي، نه په تاسي دتيرو معاملو څه بيره سته او نه دآئنده دپاره څه غم او فکر (ابن کثير)

وَنَادَىٰ اَصْحَابُ النَّارِ اَصْحَابَ الْجَنَّةِ اَنْ اَفِيضُوا عَلَيْنَا مِنَ الْمَاءِ اَوْ مِمَّا رَزَقَكُمُ اللّٰهُ قَالُوا

او اواز به وکي دوږخيان جنتيانو ته چي راتوي کړي په مونږ لږشان اوبه، يا څه دهغو څخه چي رزق درکړي تاسي ته الله وبه وايي

اِنَّ اللّٰهَ حَرَّمَ مَعَالَى الْكٰفِرِيْنَ ۗ الَّذِيْنَ اتَّخَذُوْا دِيْنََهُمْ لِهٰوًا

چي الله پاک دا دواړه منع کړي دي په کافرانو باندې ، چا چي نيولي وو خپل دين تماشي

وَالْعِبَاءَ وَغَرَّتْهُمْ الْحَيَاةُ الدُّنْيَا فَالْيَوْمَ نَنسِفُهُمْ كَمَا نَسَفْنَا الْقَارَةَ

او لوبی اوپه دوکه کی غورخولی وو دوی ددنیا ژوند ، نو نن مونږ دوی هیرو و لکه چی دوی میر کړی وو

يَوْمَ هَذَا وَمَا كَانُوا يَلْتَنَاهُ يَجْعَدُونَ ﴿٥١﴾ وَلَقَدْ جِئْنَاهُمْ

ددې ورځی یوځای کیدل اولکه څنگه چی دوی زمونږ دآیتونو څخه منکر وه ، او مونږ دغه خلقو ته لایلی

بِكُتِّ فَصَّلْنَاهُ عَلَىٰ عِلْمٍ هُدًى وَرَحْمَةً لِّقَوْمٍ يُؤْمِنُونَ ﴿٥٢﴾

دی کتاب چی په تفصیل بیان کړی دی مونږ په خبر داری سره ، لاریوونکی اورحمت دی دایماندارو دپاره ،

هَلْ يَنْظُرُونَ إِلَّا تَأْوِيلَهُ يَوْمَ يَأْتِي تَأْوِيلَهُ يَقُولُ الَّذِينَ

آیا اوس ددی منتظر دی چی ددی مضمون ظاهر سی ، په کومه ورځ چی ظاهر سی ددې مضمون وپه وایی هغه

نَسُوهُ مِنْ قَبْلُ قَدْ جَاءَتْ رُسُلٌ رَبِّنَا بِالْحَقِّ فَهَلْ لَنَا مِنْ

خلق چی دی یی میر کړی وو داول څخه ، بیشکه راوړی وه زمونږ درب رسول رښتینی خبره ، نو اوس زمونږ

شَفَعَاءَ فَيَشْفَعُوا لَنَا أَوْ نُرَدُّ فَنَعْمَلْ غَيْرَ الَّذِي كُنَّا نَعْمَلُ قَدْ

څوک سفارشی سته چی زمونږ سفارش وکړی او یا مونږ واپس کړی نومونږ به عمل وکړو ، خلاف ددغه چی مونږ

خَسِرُوا أَنْفُسَهُمْ وَضَلَّ عَنْهُمْ مَا كَانُوا يَفْتَرُونَ ﴿٥٣﴾

کوی ، بیشکه تپه کړل دوی خپل لځانونه او ورک به سی د دوی څخه هغه چی دوی جوړول

تفسیر: او لکه څنگه چی لوړ جنتیانو ددورځیانو سره خبری وکړی دغه شان، دورځیان به جنتیانو ته

آواز وکی چی (مونږ دلوی تندې اوگر می څخه بی دمه کیږو) دخدای دپاره پر مونږ لږ اوبه راتوی کی

(شاید چی څه لږ په آرام سو) یانور څه راکی کوم چی الله ﷻ تاسی ته درکړی دی (ددی څخه دانه لازمیږی

چی دوی به امید کوی، نوغواړی به یی ، ځکه چی په ډیره پریشانی کی دتوقع څخه لیری خبری هم دخلی

څخه وزی، جنتیان به (په جواب کی) ووی چی الله ﷻ دا دواړه شیان (یعنی دجنت خوراک اوچښاک)

برکافرانو بند کړیدی چاچی په دنیاکی خپل دین (دکم قبول چی ددوی پرذمه واجب وو) لهو لعب جوړ

کړی وو اوڅوک چی ددنیا ژوندپه دوکه (اوغفلت) کی اچولی وو (په دی وجه ددین یی گرسره څه پروا

ونکړه اودا خو دار الجزاء ده، کله چی دین نسته نوفانده یی دکمی خوا ؟ مخ ته الله ﷻ دجنتیانو ددی

جواب په رښتینوالی اوتائید کی فرمایي، نو کله چی په دنیا کی ددوی داحالت وو، نو مونږ نن (دقیامت په) ورځ به ددوی نوم وانخلو (نو خوراک او چینساک به ورلره خاوری ورکړو) لکه چی دوی ددی (لوی) ورځی نوم قدر لانه اخیستی، او لکه څنگه چی دوی زمونږ دآیتونو څخه انکار کوی اومونږ دی خلکو ته یو داسی کتاب رسولی دی (یعنی قرآن) کوم چی مونږ په خپل کامل علم سره ډیر ښه واضح واضح بیان کړیدی (اودایان مونږ ټولوته داورولو دپاره کړي دی لیکن) ذریعه دهدايت اورحمت دهغو خلکو دپاره (سوی) دی کوم چی (داووری) ایمان راوړی (او کوم چی باوجود دتمامیدو دحجت ایمان نه راوړی ددوی دحالاتو څخه داسی معلومېږی چی) دی خلکوته دبلې څه خبری انتظار نسته یوازی (دقرآن د) ښوول سوی آخری نتیجی (یعنی دوعدی دسزا) انتظار دی (یعنی اول دعذاب څخه په وعید سره وبیریږی نو دعذاب واقع کیدل به غواړی پس) په کومه ورځ چی (ښوول سوی) آخری نتیجه منځ ته راسی (چی تفصیل یی ددوبځ اونورو لوړ ذکر سو) په دغه ورځ به کمو خلکو چی دامخکی هیږه کړی وه (په پریشانی سره به) ووايي واقعی زمونږ درب پیغمبر (دنیا ته) رښتینی خبری راوړی وی (مگر زمونږ څخه بی قوفی وسوه) پس اوس آیا څوک زمونږ سفارشی سته چی هغه زمونږ سفارش وکی؟ یا آیا مونږ به بیا (دنیا ته) واپس ولیدل سو چی مونږ خلک (بیا دنیا ته ولاړ سو؟) ددی (بدو) عملونو کوم چی مونږ کول برخلاف نور (نیک) عملونه وکړو؟ (الله ﷻ فرمایي چی اوس هیڅ صورت دنجات نسته) بیشکه دغه خلکو خپل ځان (دکفر) په خساره کی واچوی اودا چی کومی خبری دوی جوړولی (داوخت) ټولی ورکی سوی (اوس به بغیر دسزا څخه نور هیڅ نه وی).

إِنَّ رَبَّكُمُ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ

بیشکه ستاسی رب الله دی چاچی پیدا کړو اسمان او مخکه په شپږو ورځو کی

اسْتَوَى عَلَى الْعَرْشِ يُغْشَى اللَّيْلَ النَّهَارَ يَطْلُبُهُ حَثِيثًا

بیایی قرار ونيوی په عرش باندی پټوی په شپه باندی ورځ چی دغه په دی پسې پیوست راځی په منډه

وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهٖ أَلَا لَهُ الْخَلْقُ

اوپیدایی کړل لمر اوسپوږمی اوستوری تابعدار دخپل حکم ، واورى دده کار دی پیدا کول

وَالْأَمْرُ تَبَرُّكَ اللَّهُ رَبُّ الْعَالَمِينَ ﴿٥٧﴾

اوحکم کول ، لوی برکت والا دی الله چی رب دی دټول جهان

لتفسير: بیشکه ستاسی رب الله دی چاچی ټول آسمانونه او مخکی په شپږو ورځو (برابر وخت) کی پیدا

کړل بيا پرعرش (چې مشابه دی د حکومت د تخت سره داسې) قائم (او جلوه فرما) سو (کوم چې دهغه د ډول سره لائق دی) پتوی په شپې (تیاره) سره ورځ (رڼا یی یعنی د شپې په تیاره سره دورځی رڼا پټه او زائله سی) په داسې طور سره چې دغه شپه ورځ ژر رانیسی (یعنی ورځ په یو ساعت کی تیره سوی معلومیږی تردی چې ناڅاپه شپه راسی) اولمر اوسپوړمی. اونور ستوری یی پیدا کړل، په داسې طور چې ټول دده د حکم (تکوینی) تابع دی، یاد ساتی دالله ﷻ دپاره خاص دی پیدا کول اوحاکم کیدل، لویو کمالاتو والا دی الله ﷻ چې دټول عالم پروردگار دی.

معلومات اومسئلي: ذکر سوو آیتونو څخه په اول آیت کی آسمان اومخکه اوسیاری اوستوری دپیدا کولو اودیو خاص محکم نظام په خپل خپل کارکی دلگیدو ذکر اوپه دی ضمن کی دحق تعالی دمطلق قدرت بیان یی وکی، هر عقل والا انسان ته یی د فکر دعوت ورکړی دی چې کوم پاک ذات ددی عظیم الشان عالم په وجودکی دعدم څخه په راوستلو اوپه حکیمانه نظام سره یی پرچلولو باندی قادردی دهغه دپاره څه مشکله ده چې داشیان وړک کی اودقیامت په ورځ یی دوباره پیداکی، نو پکاردی چې دقیامت انکار پریریدی، یوازی دغه ذات خپل رب وگنی، دده څخه خپل حاجتونه وغواړی، دهغه عبادت کوی، دمخلوق پرستی دفکرو څخه ووزی اوحقیقت وپیژنی، په دی کی ارشاد فرمایي چې، ستاسی رب الله ﷻ دی کوم چې آسمان اومخکه په شپږو ورځو کی پیدا کړه.

(دآسمان اومخکي په پیدائش کي شپږ ورځي موده څنگه تیره سوه ؟)

دلته یو سوال دا پیدا کیږی چې الله ﷻ خوپردی قادردی چې داتول جهان په یو ساعت کی پیدا کی په خپله دقرآن کریم دمختلفو عنواناتو څخه داخبره وار وار تکراریري، یوځای ارشاد دی، وَمَا أَمْرًا إِلَّا وَاحِدَةٌ كَلَمْحٍ بِالْبَصَرِ، یعنی دسترگو درپ په مقدار کی زمونږ حکم نافذ کیدی سی، کله فرمایي، إِذَا أَرَادَ شَيْءًا أَنْ يَقُولَ لَهُ كُنْ فَيَكُونُ یعنی کله چې الله ﷻ دیو شی پیدا کول وغواړی نو فرمایي چې سه نو هغه پیدا سی بیا دعالم دپیدا کولو دپاره د شپږو ورځو دلگولو څه وجه ده ؟ دقرآن تفسیر کوونکی حضرت سعید بن جبیر ؓ ددی داجواب کړی دی چې دالله ﷻ قدرت خویشکه پردی باندی حاوی دی چې داهرڅه په یو ساعت کی پیداکی، لیکن په تقاضا دحکمت ددی عالم په پیدائش کی یی شپږ ورځی ولگولی ددی دپاره چې انسان ته دعالم دنظام په چلولوکی دتدریج یعنی درجه پردرجه کولو اوپخته کاری تعلیم ورکول سی، لکه چې په حدیث کی نبی کریم ﷺ فرمایي چې په غور او فکر او تدریج او وقار سره کار کول دالله ﷻ دطرف څخه دی اوجلد بازی دشيطان دطرف څخه ده (مظهری په حواله دشعهب للیهقی) مطلب دا دی چې په جلد بازی کی انسان دمستلی پرهراړخ غور اوفکر نه سی کولی، په دی وجه اکثره کار خراب سی اوپنیمانی وی، په غور آسانی اوفکر سره چې کوم کار وسی، په دی کی برکت وی.

(دمخکي آسمان اوستورو دپیدائش څخه اوله ورځ او شپه څنگه پیژندل کیږی؟)

دوهم سوال دادی چې د شپې اوورځی وجود خودلمر دحرکت څخه پیژندل کیږی دآسمان اومخکی دپیدائش څخه مخکی چې کله لمر نه وو اوسپوړمی نه وه، نو د شپږو ورځو شمیر په کم حساب سره سو ؟

پہ دی وجہ ڄڻی تفسیر لیکن کی حضرات فرمایی چی مراد دشپرو ورڄو ڄڻه دومره وخت اوزمانه ده په ڪمه کی چی شپڙ ورڄی اوشپی په دی دنیا کی وی لیکن صفا اوبی غباره خبره داده چی دورڄی او شپی دا اصطلاح چی دلهر دڄڻو ڄڻه ترپریوتو پوری ورڄ اودپریوتو ڄڻه ترڄڻو پوری شپه، داڄو ددی دنیا اصطلاح ده دعالَم دپیدائش ڄڻه مخکی کیدی سی چی الله ﷻ دشپی اوورڄی نوری نبنانی مقرر کړی وی، لکه په جنت کی چی به وی چی هلته به شپه او ورڄ دلهر دحرکت تابع نه وی، ددی ڄڻه داهم معلومه سوه چی دضروری نه ده چی هغه شپڙ ورڄی په کومو کی چی یی مخکه آسمان جوړ کړی دی، هغه زمونږ ددی شپږو ورڄو برابر وی بلکه کیدی سی چی تردی لوی وی، لکه دآخرت دورڄی په باره کی چی دقرآن ارشاد دی چی دزرو کالو برابر به یوه ورڄ وی، ابو عبد الله رازی فرمایی چی دفلک اعظم حرکت ددی دنیا دحرکت په مقابلہ کی دومره تیز دی، چی یومنده وهونکی انسان یوقدم لوپوی نوده لا دا قدم پرمخکه ایښی نه وی، چی فلک اعظم دری زره میله مسافت قطع کړی وی (بجر محیط)

دامام احمد بن حنبل او مجاهد قول دادی چی ددی دنیا دشپږو ورڄو ڄڻه دآخرت شپږ ورڄی مراد دی او په روایت دضحاڪ حضرت عبد الله بن عباس ؓ ڄڻه هم دا نقل دی، اودا شپږ ورڄی په کومو کی چی ددنیا پیدائش سوی دی دصحیح روایاتو په مطابق دیکشنی ڄڻه شروع کیږی پرجمعه ختمیږی، دهفتی په ورڄ ددنیا دپیدا کیدو کارنه دی سوی، ځینی علماء فرمایی چی دسبت معنی قطع کول دی دی ورڄی ته یوم السبت په دی وجه ویل سویدی چی پردی کار ختم سو (ابن کثیر)

په ذکر سوی آیت کی دمخکی او آسمان پیدائش په شپږو ورڄو کی دمکمل کیدو ذکر دی، ددی تفصیل دسورت حم السجدة په نهم اولسم آیتونو کی داسی راغلی دی، چی په دوو ورڄو کی مخکه جوړه سوه بیابانه دوو ورڄو کی پرمخکه سربیره غرونه، دریابونه، خزانی، درختی، بوتی او دانسانانو او حیواناتو دخوراک چنباک شیان جوړ کړه سول، ټولی څلور ورڄی سوی، ارشاد فرمایی: خَلَقَ الْأَرْضَ فِي يَوْمَيْنِ، اوبیا فرمایی، فَتَرْتَابُهَا أَلْفَ لَيْلَةٍ فِي سِتِّ يَوْمِينَ.

په اولنیو دوو ورڄو کی په ڪمو کی چی مخکه جوړه سوه، یکشنبه اودوشنبه دی، اونوری دوی ورڄی په ڪنو کی چی دمخکی دآبادی سامان غرونه اودریابونه جوړ سول، هغه سه شنبه اوچهار شنبه دی، تردی وروسته ارشاد فرمایی: فَفَضَّلْنَهَا سَبْعَ سَمَوَاتٍ فِي يَوْمَيْنِ، یعنی بیا اووه آسمانونه جوړ سول په دوو ورڄو کی نوظاهره ده چی دا دوی ورڄی پنج شنبه اوجمعه دی دغه ډول ترجمعی پوری شپږ ورڄی سوی. دآسمان اومخکی دپیدائش تربیانولو وروسته اوس دافرمایی: ثُمَّ اسْتَوَى عَلَى الْعَرْشِ یعنی بیا پرعرش قائم سو داستوی لفظی معنی ده قائمیدل، اوعرش شاهی تخت ته ویل کیږی اوس داعرش الرحمان څنگه اوڅه دی، اوپردی دقائمیدو څه مطلب دی؟ ددی متعلق بی غباره صفا اوصحیح مسلک هغه دی کوم چی دسلف صالحینو اصحابو اوتابعینو اوبیا داکثرو حضراتو صوفیاء کرامو: ڄڻه نقل دی چی انسانی عقل دالله ﷻ دذات اوصفاتو دحقیقت داحاطی کولو ڄڻه عاجزه دی، ددی په لټه کی لویدل بی

کاره بلکه نقصانی دی پردی اجمالاً داسی ایمان راوړل پکار دی چی ددی الفاظو څخه چی څه دالله ﷻ مراد دی هغه صحیح او حق دی او په خپله دځانه دڅه معنی مقررولو فکری نه کوی.

دحضرت امام مالک رحمته الله علیه څخه یوسری داسوال وکی چی داستواء علی العرش څه مطلب دی؟ ده دلړ وخت فکر کولو څخه وروسته وفرمایل چی دلفظ ، داستواء معنی خو معلومه ده، اوددی دکیفیت اوحقیقت ادراک دانسان عقل نسبی کولی اوایمان راوړل په دی واجب دی اوددی متعلق دکیفیت اوحقیقت پوښتنه کول بدعت دی، ځکه چی صحابه کرامو الله ﷻ دی دتولو څخه راضی سی دنبی کریم ﷺ څخه داسی پوښتنه نه ده کړی، سفیان ثوری رحمته الله علیه، امام اوزاعی رحمته الله علیه لیث بن سعدی رحمته الله علیه، سفیان بن عیینه رحمته الله علیه عبدالله بن مبارک رحمته الله علیه فرمایي چی کوم آیتونه دالله ﷻ دذات اوصفاتو متعلق راغلی دی، څنگه چی راغلی دی، دغه ډول بغیر دڅه تشریح اوتاویل څخه ایمان په راوړل په کار دی (مظهری تردی وروسته په ذکر سوی آیت کی فرمایي ، يُنْفِئُ الْبَلَّ اِذَا هَارَ يَنْظُرُهُ خَيْرًا یعنی الله ﷻ راخپروی شپه پرورځی داسی چی شپه ژر ورځ لاندی کوی، مراد دادی چی دشپي اوورځی دالوی انقلاب چی ټول عالم درنا څخه تیاری ته اودتیاری څخه رپاته راوولی دالله ﷻ دقدرت قاهره تابع دومره ژر اوپه آسانی سره کیږی چی لږ ساعت په کښی هم نه لگیږی.

تردی وروسته ارشاد فرمایي ، وَالشَّمْسُ وَالْقَمَرُ وَالنُّجُومُ مُسَخَّرَاتٌ بِأَمْرِهٖ یعنی پیدا کړل الله ﷻ لمر اوسپوږمی اوتول ستوری پردی حالت چی ټول دالله ﷻ دحکم تابع چلیږی، په دی کی دعقل خاوندته د فکر کولو بلنه ده، کوم چی دمخلوق جوړ سوی شیان هروخت وینی، چی دلیو لویو ماهرانو په جوړو سوو مشینانو اوشیانو کی اول خوڅه نقص وی، اوکه نقصان په کښی هم نه وی ، نوکه هرڅومره فولادی مشینونه اوپړزی وی، خو په چلیدو چلیدو سره وسولیري اوسستی سی، ورته دمرمت ضرورت وی، دگریسنگ حاجت ورته راځی اوددی دپاره خوڅو ورځی بلکه په هفتو اومیاشتو مشین ولاړ وی، لیکن دی خدایي مشینانوته وگوری چی څنگه اوپه څه ډول سره داوولی ورځی څخه دوی چلول سوی دی، هم په هغه ډول چلیږی، نه یی هیڅکله په رفتار کی یومنډ یا یو سکیند فرق راځی نه هیڅکله ددوی څه پرزه سولیري اوماتیږی اونه ورته هیڅکله دورکشاپ ضرورت راځی، وجه داده چی دوی په: مُسَخَّرَاتٌ بِأَمْرِهٖ سره چلیږی، یعنی ددوی دچلولو دپاره نه څه دبجلی طاقت پکار دی اونه ورته دڅه انجن دمدد ضرورت دی، دایوازی دالله ﷻ په حکم سره چلیږی اودهغه تابع دی، په دوی کی څه فرق راتلل ناممکن دی، هواکله چی قادر مطلق په خپله ددی دفنا کولو اراده په یو مقرر وخت بانندی وکی، نودا ټول نظام به گډوډ سی چی دهغه نوم قیامت دی.

ددی څومثالونو د ذکر کولو څخه وروسته دحق تعالی دقاهره مطلقه قدرت بیان یی دیو کلی قاعدی په صورت کی داسی وکی: الْاَ لَهُ الْخَلْقُ وَالْأَمْرُ، دخلق ، معنی پیدا کول دی اود: أَمْرٌ معنی حکم کول دی، معنی یی داده چی، دهغه دپاره خاص دی خالقیت اوحاکم کیدل، دده څخه ماسوا بل څوک نه څه ادنی

شی پیدا کولی سی اونه چاته پرچا دخه حکم کولو حق سته (بغیر ددی خخه چی الله ﷻ دخپل طرف خخه دحکم خه خاص شعبه وروسپاری نودغه هم په حقیقت کی دالله ﷻ حکم دی) په دی وجه مراد دآیت داسو چی داتول شیان پیدا کول هم دهغه کار وو، اودپیدا کیدو خخه وروسته ددی خخه کار اخیستل هم دبل چا دوس خبره نه وه، هغه هم دالله ﷻ دقدرت کامله نښانه ده، حرفیاء کرام فرمایي چی: خَلَقَ اَوْ اَمَرَ دوه عالمه دی، دَخَلَقَ تعلق دمدادی اودمدایاتو سره دی او دامر تعلق دمجرداتو لطیفه وو سره دی، په آیت: قُلِ الرُّوحُ مِنْ اَمْرِ رَبِّي کی دی طرف ته اشاره ده، چی روح ته یی دامر درب خخه وفرمایل، دَخَلَقَ اَوْ اَمَرَ دواړو دالله ﷻ دپاره دخاص کیدو مطلب په دی صورت کی دادی چی آسمان اومخکه اوددی په مینځ کی چی خومره شیان دی دا ټول مادی دی، ددی پیدائش ته یی خلق وویل اودآسمانونو خخه پورته چی کم دمدادی او دمدایت خخه آزاد دی، ددی پیدائش یی په لفظ دَاَمَرَ سره تعبیر کی (مظهری)، دآیت په آخر کی ارشاد فرمایي، تَبَارَكَ اللهُ رَبُّ الْعَالَمِينَ په دی کی لفظ دتبارک دبرکت خخه جوړدی اولفظ دبرکت غنیدو، زیاتیدو، ثابت پاته کیدو او نورو خو معناوکی استعمالیږي، دلته دلفظ دتبارک معنی دلوی اولور ده، چی دزیاتیدو په معنی سره هم اخیستل کیږي او دثابت پاته کیدوپه معنی سره هم، خکه چی الله ﷻ قائم او ثابت هم دی اولوی اولور هم دی، دلوی والی دمعنی طرف ته یی دحدیث په دی جمله کی هم اشاره کړي ده تَبَارَكَتْ وَتَعَالَتْ بَا ذَا الْجَلَالِ وَالْاِکْرَامِ، دلته د: تَبَارَكَتْ تفسیر د: تَعَالَيْتْ په لفظ سره سوي دی

ادْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِينَ ۝ وَلَا تُفْسِدُوا فِي الْأَرْضِ

بلی خپل رب په زاری اوپه پټه سره، بیشکه هغه نه خوښوی ددخخه تیریدونکی، او خرابی مه کوی په مخکه کی

بَعْدَ إِصْلَاحِهَا وَادْعُوهُ خَوْفًا وَطَمَعًا ۚ إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ ۝

ددی داصلاح خخه وروسته اوبلی هغه په بیره او طمع سره، بیشکه دالله رحمت نژدی دی نیک کارکوونکو ته

لننفسیر: تاسی خلک (په هر حالت اوهر حاجت کی) خپل پرورگار ته دعا کوی په زاری عاجزی ظاهرولو هم اوپه پټه پټه هم (البته داخبره) واقعی (ده چی) الله ﷻ هغه خلک نه خوښوی کم چی (په دعا کی) ترحد (د ادب) ووزی (مثلاً دعقل خخه دمخالو یادمحرماتو دعا غواړي) اوپه دنیاکی وروسته تردی چی (دتوحید دتعلیم اویپیغمبرانو په ذریعه) ددی اصلاح اوصحیح والی سوي دی، فسادمه خپرو ی (یعنی حق کارونه توحید اونور منل اوپردي په تللو سره چی لوړی تعلیم سوي دی په عالم کی امن قائمیږي، نرتاسی ددی تعلیم په پاته کولو سره امن مه ماتوی) او (لکه څنگه چی تاسی ته لوړ دخاص دعا کولو حکم سوي دی دغه ډول دباقی عبادتونو هم حکم کیږي چی) تاسی دالله ﷻ عبادت (په کومه طریقه چی یی تاسی ته ښوولی دی) کوی دخدای خخه بیره کوی او امیدوار ورڅخه اوسی (یعنی په عبادت باندی نازهم مه کوی اومايوسه کیږي هم مه، مخ ته دعبادت ترغیب دی چی) بیشکه دالله ﷻ رحمت نژدی دی نیک کارکوونکو ته.

معلومات اومستلي: د ذکر سوو آيتونوپه مخکي آيتونوکي دالله ﷻ دکامل قدرت خاص خاص نښانو اومهمو انعامونو ذکر وو، په دی آيتونوکي ددی بيان دی چی کله دقدرت مطلقه مالک اودتولولو احساناتو اوانعاماتو کوونکی یوازی رب العلمین دی نودمصیبت اوحاجت په وخت کی دهغه بللی اودهغه څخه دعا غوښتل پکاردی، هغه پریښوول اوبل طرف ته متوجه کیدل جهالت اومحرومی ده، ددی سره یی په دی آيتونوکي ددعا کولو ځینی ادبونه هم ښوولی دی چی دهغوپه رعایت کولو سره ددی دقبلیدو امید زیاتیری.

لفظ ددعا په عربی ژبه کی یو څوک دحاجت پوره کولو دپاره درابللوپه معنی کی هم راځی اومطلق دیادولو په معنی کی هم اودلته دواړی معناوی مراد کیدی سی په آیت کی ارشاد دی: **أَدْعُوا رَبَّكُمْ** یعنی بلئ خپل رب دخپلو حاجتونو دپاره، یا یادوی اوعبادت کوی دخپل رب، په اول صورت کی به معنی داسی چی خپل حاجتونه یوازی دالله ﷻ څخه غواړی اوپه دوهم صورت کی داچی ذکر اوعبادت یوازی دهغه کوی دادواړه تفسیرونه دتیرو بزرگانو اودتفسیر دامامانو څخه نقل دی تردی وروسته ارشاد فرمایي، **فَبَرَأْنَا نُفُوسَهُ دَتَضَرَّعَ** معنی عاجزی او زاری او دذلت ښکاره کول دی او دخفیه معنی ده پټ.

په دی دواړو لفظونوکي ددعا اود ذکر دپاره ددوو مهمو آدابو بیان دی اول داچی ددعا قبلیدو دپاره دضروری ده چی انسان دالله ﷻ په مخکي دخپلی عاجزی، بی وسي اودذلت په اظهار کولو سره دعا کوی اوالفاظ یی هم دعاجزی اوبی وسي سره مناسب وی، په ویناکی یی هم عاجزی او بی وسي وی اوددعا غوښتلو هیئت یی هم دغسی وی، ددی څخه معلومه سوه چی نن صبا عوام چی په کوم انداز سره دعا غواړی اول خودی ته دعا غوښتل نه سی ویل کیدی، بلکی دعاء ویل ورته ویل کیږی، ځکه چی اکثره داهم معلومه نه وی، چی مونږ کمی کلمی په ژبه سره وایو ددی مطلب څه دی، لکه چی نن صبا عامو مسجدونوکي دامامانو معمول جوړ سوی دی چی دعربی ژبی څه دعائیه کلمی دوی ته یاد وی نو دلمانځه په ختمیدو باندی هغه وایی، اکثره خوپه خپله هم دی امامانوته ددی کلمو مطلب اومفهوم معلوم نه وی اوکه دوی ته معلوم وی نوکم از کم جاهلان مقتیدیان خوددی څخه بالکل بی خبره وی اودوی ناخبره دامام په کلمو امین امین وایی، ددی ټولی تماشی حاصل دیوڅو کلمو ویل وی، ددعا غوښتلو چی کم حقیقت دی، دلته هغه دسره لیدل کیږی نه، دابله خبره ده چی الله ﷻ په خپل کرم سره دابی روحه کلمی قبولی کی اودقبلیدو ددعا آثار پیدا سی، مگردخپل طرف څخه داپوهیدل ضروری ده چی دغوښتلوپه طریقه وغوښتل سی، دوهمه خبره داده چی که یوسری ته دخپلو کلمو معنی هم معلوم وی اوبنه په پوهه یی وایی، خوددی سره لب اولهجه یعنی دوینا طریقه اوظاهر هیئت دعاجزی اوبی وسي نه وی، نو دا دعا خوبیا یوه مطالبه جوړه سی چی ددی یوه بنده ته هم څه حق نسته.

غرض دا دی چی په اول لفظ کی یی ددعا روح وښووی، چی هغه بی وسي عاجزی اودخپل ذلت او کمزوری دښکاره کولو سره دالله ﷻ څخه خپل حاجت غوښتل دی، په دوهم لفظ کی یی یوبل هدایت

داورکی چی دعا په پته او په کرار سره غوښتلو کی ښه اوقبلیدو ته نژدی وی، ځکه چی په لوړ آواز سره په دعا غوښتلو کی اول خو عاجزی اوبی وسی باقی نه پاته کیږی، دوهم په دی کی دریا اوشهرت هم بیرته ده، دریم ددی صورت هم داسی جوړیږی چی گواکی داسری په دی نه پوهیږی چی الله ﷻ اوری اوپوه دی زمونږ په ظاهر اوباطن یوډول پوهیږی، هره خبره که پته وی او که ښکاره هغه اوری، په دی وجه دخیبر دغزا په موقع باندی دصحابه کرامو ﷺ آوازونه په دعا کی لوړ سول نو حضور ﷺ ارشاد وفرمایي چی تاسی خو څوک کون یا غائب نه بلئ چی داسی آوازونه لوړوی، بلکه تاسی چی څوک بلئ هغه اوریدونکی اونژدی دی یعنی الله ﷻ (په دی وجه آواز لوړول فضول دی) په خپله الله ﷻ دیو صالح سری ددعا ذکر په دی الفاظو سره فرمایلی دی، اِذْ نَادَى رَبَّهُ نِدَاءً خَفِيًّا یعنی کله چی هغه راوبلی رب خپل په کرار آواز سره، ددی څخه معلومه سوه چی الله ﷻ ته ددعا دطریقه خوښه ده چی په پټ او کرار آواز سره دعا وغوښتل سی، حضرت حسن بصری رحمته الله علیه فرمایي چی په ښکاره او په زوره دعا کولو کی او په کرار او پټ آواز سره په دعا کولو کی داویا ۷۰ درجی فضیلت فرق دی، دتیرو مشرانو عادت داوو چی په ذکر اودعا کی به یی ډیره مجاهده کوله اواکثر به په کښی مشغول وه، مگر هیچا به ددوی آواز نه اوریدی، بلکه ددوی دعاگان به یوازې ددوی او ددوی درب په مینځ کی وی، په دوی کی به ډیرو حضراتو پوره قرآن کریم حفظ کوی اوتلاوت کوی مگر بل څوک به ورڅخه نه خبریدی اودیرو حضراتو به لوی لوی دینی علمونه حاصلول مگر خلکو ته به یی دځان ښوولو څخه ځان ساتی، ډیرو حضراتو به دښی په خپلو کورونو کی ډیر اوږده اوږده لمونځونه ادا کول خو راتلونکی به ورڅخه هیڅ نه خبریدل، اوفرمایي چی مونږ داسی حضرات لیدلی دی چی ټوله شپه به یی په پته عبادتونه کول، خو هیڅکله داسی نه ده سوی چی چاته یی ښکاره کړیدی، ددوی آوازونه به په دعاگانو کی انتهایی کرار وه (ابن کثیر، مظهری، ابن جریج فرمایي چی په دعا کی آواز لوړول مکروه دی، امام ابوبکر جصاص حنفی په احکام القرآن کی فرمایي چی ددی آیت څخه معلومه سوه چی دعا کرار غوښتل په نسبت داظهار کولو ښه دی، دحضرت حسن بصری رحمته الله علیه اودابن عباس رضی الله عنهما څخه هم داسی نقل دی، اوددی آیت څخه داهم معلومه سوه چی په لمانځه کی دسورة فاتحی پرختمیدو باندی چی کم امین ویل کیږی، داهم کرار ویل ښه دی، ځکه چی امین هم یوه دعا ده.

زمونږ ددی زمانی دمسجدونو امامانوته دی الله ﷻ هدایت وکی چی دقرآن اوسنت داتلقین او دتیرو بزرگانو هدایتونه یی گرسره پریښی دی ترهر لمانځه وروسته ددعا دځانه یوه جوړه سوی کار روایی وی، په لوړ آواز سره څه کلمی ویل کیږی چی ددعا دآدابو څخه دخالف کیدو څخه علاوه دهغو لمونځ کوونکو په لمانځه کی هم خلل اچوی کوم چی دمسبق کیدو په وجه دامام تر فارغ کیدو وروسته خپل پاته لمونځونه پوره کوی، درسمونو غلبی ددی ناکاروالی اوفسادونه دنظرونو څخه پټ کړي دی، که پر یو خاص موقع باندی یوه خاصه دعا په ټول جماعت باندی کول وی، نو په داسی موقع دی یوسری ددعا

الفاظ په معمولی آواز سره وایی اونور دی آمین وایی، په دی کی څه باک نسته، خوش شرط دادی چی دنورو په لمانځه او عبادت کی خلل رانه سی، خو دداسی کولو عادت دی نه جوړوی، چی هسی نه عوام یی داسی وگنی چی ددعا هم داطریقه ده، لکه چی نن صبا په عام طور سره کیدی سی.

دایان خو دخپلو حاجتونو دپاره ددعا غوښتلو وو، که ددعا معنی دلته د ذکر او عبادت واخیستل سی، نو په دی کی هم دتیرو عالمانو تحقیق دادی چی پټ ذکر تر جهری ذکر ښه دی، او په صوفیاء کرامو څه چی چشتیه مشائخ مبتدیانو ته کم د جهری ذکر تلقین کوی، هغه ددغه سری د حال په مناسبت سره په طور د علاج دی چی د جهر په ذریعه دده سستی او غفلت لیری سی، او په زړه کی د الله ﷻ د ذکر سره جوړښت پیدا سی، که نه وی نومی نفس په ذکر کی جهر کول دلته هم پکار نه دی، البته جائز دی او جواز ددی هم په حدیث سره ثابت دی، په دی شرط سره چی ریاء اونمائش په کښی نه وی، امام احمد بن حنبل رحمه الله، ابن حبان رحمه الله، بیهقی رحمه الله، اونورو د حضرت سعد بن ابی وقاص رحمه الله دروایت څخه نقل کړی چی نبی کریم ﷺ فرمایلی دی.

خَيْرُ الذِّكْرِ الْخَفِيُّ وَخَيْرُ الرِّزْقِ مَا يَكْتُمِي. یعنی ښه ذکر پټ دی او ښه رزق هغه دی چی دانسان دپاره کافی سی. البته په خاصو خاصو حالاتو او وختونو کی جهر په کار اوښه دی ددی وختونو او حالاتو تفصیل نبی کریم ﷺ په خپل قول او عمل سره واضح کړیدی، مثلاً اذان او اقامت په لوړ آواز سره کول، په جهری لمونځونو کی په زوره قرأت ویل، دالمانځه تکبیرونه، دتشریق تکبیرونه په حج کی تلبیه په لوړ آواز سره کول اونور، په دی وجه فقهاوو، الله ﷻ دی ورباندی رحمتونه وکی، په دی باب کی فیصله دا فرمایلی ده چی په کومو خاصو حالاتو او مقاماتو کی نبی کریم ﷺ قَوْلًا یا عملاً د جهر کولو تلقین فرمایلی دی هلته جهر کول په کار دی ددی څخه علاوه په نورو حالاتو او ځایونو کی پټ ذکر ښه اوفائده مند دی.

دآیت په آخر کی ارشاد فرمایي: اِنَّهُ لَا يُحِبُّ الْمُتَعَدِّينَ معتدین داعتداء څخه مشتق دی، داعتداء معنی ده ترحد تجاوز کول معنی یی داده چی الله ﷻ ترحد تجاوز کوونکی نه خوښوی، ترحد مخکی تیریدل برابره خبره ده که په دعا کی وی او که په بل عمل کی دتولو داحال دی چی دغه دالله ﷻ خوښ نه وی، بلکه که په فکر سره وکتل سی، نودین داسلام نوم دی دحدونو اودقیدونو دپابندی اودفرمان برداری، لمونځ، روژه، حج، زکوٰۃ او په ټولو معاملاتو کی که ترشرعی حدودو تجاوز وکړل سی نودغه پرځای دعبادت گناه جوړه سی.

په دعاء کی ترحد دتجاوز کولو څو صورتونه دی یودا چی په دعا کی لفظی تکلفات قافیی اونور اختیار کړل سی، چی په دی سره په خشوع او خضوع کی فرق راځی، دوهم داچی په دعاء کی غیر ضروری قیدونه او شرطونه ولگول سی لکه چی په حدیث کی دی چی حضرت عبدالله بن مغفل رحمه الله ولیدل چی دده زوی داسی دعاء غواړی چی یا الله زه ستا څخه په جنت کی دسپین رنگ راسته طرف والا محل غواړم، نوده منع کی اووی فرمایل چی په دعا کی داسی قیدونه او شرطونه لگول ترحد تجاوز دی، چی

په قرآن او حدیث کی منع سوي دی (مظہری په روایت دابن ماجه اونورو) دریم صورت ترحد دتجاوز دادی چی دعامو مسلمانانو دپاره بده دعاء کوی یاخه داسی شی غواړی چی دعامو خلکو دپاره مضروی، دغه ډول یو صورت ترحد دتجاوز داهم دی، کوم چی دلته ذکر دی چی په دعاکی بی ضرورته آراز پورته سی (مظہری، احکام القرآن)

په دوهم آیت کی ارشاد فرمایي ، وَلَا تُفْسِدُوا فِي الْأَرْضِ بَعْدَ إِصْلَاحِهَا په دی کی دوه لفظونه متضاد اومتقابل راغلی دی، صلاح اوفساد، دصلاح معنی درستی او دفساد معنی خرابی ده، امام راغب په مفردات القرآن کی فرمایي چی فساد یوشی دااعتدال څخه وتلوته وایی، برلبره خبره ده که دا وتل لږوی اوکه ډیر اوپه هر فساد کی دکمی اوزیاتی مدار ددی اعتدال څخه په وتلو سره دی، څومره چی داوتل زیات وی فساد زیاتیري، دافساد معنی خرابی پیدا کول دی او داصلاح معنی درستی کول دی، په دی وجه د: وَلَا تُفْسِدُوا فِي الْأَرْضِ بَعْدَ إِصْلَاحِهَا معنی داسوه چی په مخکه کی خرابی مه پیداکوی، وروسته تردی چی الله ﷻ دا اصلاح کړي ده.

امام راغب فرمایي چی دالله ﷻ دیوشی داصلاح کولو څو صورتونه کیدی سی یو داچی دا داول څخه صحیح صحیح اوسم پیدا کی، لکه ، وَأَصْلَحَ بِاللَّهِمَّ دوهم دا چی په دی کی څه فساد راغلی وی ، هغه لیری کی، لکه ، يُصْلِحْ لَكُمْ أَعْمَالَكُمْ دریم دا چی دی ته دصلاح حکم ورکول سی، په دی آیت کی چی کم دا ارشاد دی چی کله الله ﷻ دمخکی اصلاح اوصحیح والی فرمایلی دی، نوتردی وروسته تاسی په دی کی فساد اوخرابی مه اچوی، په دی کی دمخکی داصلاح کولو دوی معناوی کیدی سی، یوه ظاهری اصلاح چی مخکه په فصل اودرختو اوبوتو سره تر اوتازه کی، دوریځو څخه اوبه پر واوروی، گلونه اومیوی ورڅخه راوباسی، دانسان او دنورو حیوانانو دپاره دمخکی څخه هرقسم دژوند ضرورتونه او دارامی سامان پیداکی.

دوهه معنی یی دا ده چی دمخکی باطنی اومعنوی اصلاح وفرمایي داسی چی مخکی ته خپل رسولان، کتابونه اوهدایات ولیږي، دکفر اوگمراهی څخه یی پاکه کی اوکیدي سی چی دادواړه معناوی یعنی ظاهری اوباطنی هرقسم اصلاح په دی آیت کی مراد وی، نو اوس دآیت معنی داسوه چی الله ﷻ دمخکی ظاهری اوباطنی اصلاح فرمایلی ده اوس تاسی په خپلو گناهونو اونافرمانیو سره په دی کی فساد مه خپروی اوخرابی په کبسی مه پیدا کوی.

(دمخکی اصلاح اوخرابی څه ده اودخلکو دگناهونو پردی څه اثر دی ؟)

لکه څنگه چی داصلاح دوه قسمونه ظاهری اوباطنی دی، دغه ډول دفساد هم دوه قسمونه دی، دمخکی ظاهری اصلاح خو داده چی الله ﷻ دا دداسی جسمه جوړه کړي ده چی نه داوبو په ډول نرمه ده چی قرارنه ورباندی کیږي اونه دډیری او اوسپنی په ډول سخته ده چی کیندل کیږي نه، په یو درمیانی حالت کی یی پیدا کړي ده چی انسان دا نرمه کی اوفصلونه اودرختی اوبوتی په کبسی وکړی اوپه کیندلو سره په کی

خاهان او خندقونه، نهرونه جوړولی سی دمکانونو بینادونه په کی محکم کړی، بیا یی ددی مخکی دننه اودباندی داسی سامان پیداکی په کم سره چی ددی آبادی کیږی، په دی کی شین گیاه او گلونه اومیری راتوکیږی، ددباندي څخه هوا، رڼا، گرمی اویخی یی پیدا کی، اویا یی دوریڅوپه ذریعه پردی اوبه را واورولی، چی درختی بوتی اوفصلونه په پیدا سی، دمختلفو ستورو اوسیاریو یخی او گرمی پلوشی یی پر واچولی، چی په دی سره په گلونو اومیووکی رنگ اورس راسی، انسان ته یی پوهه اوعقل ورکی چی ددی په ذریعه ده دمخکی څخه دراوتونکو خامو موادو، لرگیو، اوسپنو، پیتلو، ایلمونیمو اونورو جوړول ماتول اولگول دمصنوعاتو دیوی نوی دنی ابنایی جوړه کړه، داټوله دمخکی ظاهری اصلاح ده، کمه چی الله ﷻ په خپل کامل قدرت سره فرمایلی ده، اودباطنی اوروحانی اصلاح مدار الله ﷻ پرذکر، الله ﷻ سره په تعلق اودهغه پراطاعت باندي دی، ددی دپاره اول خوالله ﷻ دهر انسان په زړه کی یوه ماده اوجذبہ دخدای داطاعت او دیاد ایښی ده: قَالَهُمْهَا فُجُورَهَا وَتَقْوَاهَا او دانسان پرشا وخوا یی په هره ذره کی دخپل کامل قدرت اوعجیبه کاریگری داسی مظاهری ایښی دی چی ددی په لیدو سره دمعمولی فهم اوبوهی خاوندان هم ویلی سی چی: فَتَبَارَكَ اللَّهُ أَحْسَنُ الْخَالِقِينَ، ددی څخه علاوه یی خپل رسولان راولیږل، کتابونه یی نازل کړل چی ددی په ذریعه یی دمخلوق دتعلق دخالق سره دتړلو پوره انتظام وفرمایي.

دغه ډول ګواکی دمخکی مکمله اصلاح ظاهری اوباطنی وسوه اوس حکم دادی چی مونږ دامخکی اصلاح کړیده، تاسی دامه خرابوی، لکه څنگه چی داصلاح دوه قسمونه ظاهری اوباطنی دی، دغه ډول ددی په مقابله کی دفساد هم دوه قسمونه ظاهری اوباطنی دی، اودالله ﷻ ددی ارشاد په ذریعه ددواړو ممانعت سوي دی.

که څه هم دقرآن اونی کریم ﷺ اصلی وظیفه اوفرض منصبی دباطن اصلاح ده، اوددی په مقابله کی دباطنی فساد څخه منع کول دی لیکن په دی دنیاکی دظاهر اوباطن په اصلاح اوفساد کی یوداسی ربط دی چی دیوه فساد دبل دفساد موجب جوړیږی، په دی وجه قرآنی شریعت چی څنگه دباطنی فساد دروازی بندی کړي دی، دغه ډول ظاهری فساد یی هم منع کړي هی، غلا، ډاکه، قتل اودبی حیایی ټولی طریق یی په دنیاکی ظاهری اوباطنی هر قسم فساد پیدا کوی، په دی وجه پردی شیانو یی په خصوصیت سره پابندی اوسختی سزاګانی مقرر کړیدی، اوعام گناهونه او جرمونه یی هم منع کړیدی، ځکه چی هر جرم او گناه کله دظاهری فساد سبب جوړیږی اوکله دباطنی، اوکه په فکر سره وکتل سی نو دظاهری فساد سبب جوړیږی اوهر باطني فساد دظاهری فساد سبب وی.

دظاهری فساد خو دباطنی دپاره لازمیدل په دی وجه ښکاره دی چی دا الله ﷻ دفرمان برداری اواحکامو خلاف ورزی ده او دخدای ﷻ دنافرمانی دوهم نوم باطني فساد دی، البته باطني فساد لکه څنگه چی دظاهری فساد سبب جوړیږی، ددی پیژندل لږ دغور اوفکر محتاج دی، وجه داده چی داټول

جهان اوددی هر لوی اوکواچنی شی تول دمالک الملک والملکوت جوہ سویدی اودده دفرمان تابع دی، ترخو پوری چی انسان دالله ﷻ دفرمان تابع وی نودا تول شیان دانسان صحیح صحیح خدمت گاران وی اوکله چی انسان دالله ﷻ نافرمانی شروع کی نوددنیا تول شیان په پته دانسان نافرمانه سی، چی په ظاهره بی انسان په خپلو سترگو سره نه وینی لیکن ددی شیانو په نښانو خواصو اونتیجو اوفائدو کی ذکر کولو څخه په بدیهی طور سره ددی ثبوت ورکول کیږی.

په ظاهرکی خو ددنیا داټول شیان دانسان په استعمال کی وی، اوبه چی ترخلق تیری سی نو دتندی ماتولو څخه انکارنه کوی، خوراک دده دلورې رفع کولو څخه نه منع کیږی، لباس اومکان دده څخه دگرمی اویخنی دفع کولو څخه انکارنه کوی.

لیکن چی عاقبتونو اونتیجو ته وکتل سی نوداسی معلومیږی چی په دوی کی یو شی هم خپل کارپوره نه کوی، ځکه چی اصل مقصد ددی ټولو شیانو او ددوی داستعمال دادی چی انسان ته آرام اوراحت حاصل سی، دده پریشانی او تکلیف لیری سی او دبییماریو څخه شفا حاصله کړی، اوس ددنیا پرحالاتو باندی نظر واچوی نومعلومه به سی چی نن صبا دراحتونو دسامان او دبییماریو څخه دشفا دسامانونو تراندازی دزیاتوالی باوجود دانسانانو اکثریت په انتهای پریشانیو او بییماریو کی اخته دی، نوی نوی مرضونه، نوی نوی مصیبتونه راپیدا کیږی، ترلویو لوی انسان پر خپل ځای مطمئن اوبه آرام نه دی، بلکه څومره څومره چی دا سامانونه زیاتیږی په دغه اندازه علاج کوی، هغومره مرض زیاتیږی.

دنن انسان کوم چی برق اوبریښ اونورو مادی رنگینیانو مسحور کړیدی، که لږ ددی شیانو څخه لږ سوچ وکی نوده ته به معلومه سی چی زمونږ ټول کوششونه، ټول مصنوعات او ایجادات زمونږ په اصل مقصد یعنی اطمینان اوراحت راوستلو کی فیل اوناکامه دی، ددی وجه بغیر ددی معنوی اوباطنی سبب څخه بله نه ده، چی مونږ دخپل رب اومالک نافرمانی اختیارکړه، نو دهغه مخلوقات په معنوی طور سره زمونږ څخه نافرمانی شروع کړه.

چون ازو گشتی همه چیز از تو گشت

یعنی چی تا دهغه نافرمانی اختیارکړه، هرشی ستا نافرمانی اختیارکړه.

چی زمونږ دپاره اوبه حقیقی آرام اوراحت نه تیاروی، مولانا رومی رحمۃ اللہ علیہ څه ښه فرمایي

حاک وباد وآب و آتش بنده اند با من و تو مرده با حق زنده اند

یعنی خاوری، باد، اوبه او اور دهغه دحکم او فرمان تابع دی، ما اوتا ته مړه ښکاری خو دحق تعالی په نزد ژوندی دی.

خلاصه دخبری دا ده چی کله چی په فکر سره وکتل سی نوهره یوه گناه اودخدای ﷻ څخه غفلت اودهغه نافرمانی په دنیاکی نه یوازی باطنی فساد پیدا کوی بلکه ظاهری فساد هم ددی لازمی ثمره وی، هم داخبره مولانا رومی رحمۃ اللہ علیہ فرمایلی ده.

وَزَنا اُفتد و با اندر جهات

ا بر نائډ از پي منع زکوة

يعنى دزکوة په منع کولو سزا باران بندېږي، او په زنا سره په دنيا کې هر طرف ته وباگانۍ راځي، اوداځه شاعرانه خيالات نه دي بلکه هغه حقيقت دي چې قرآن او حديث په ناطق دي، ليکن دسزا سپکه غوندې نمونه په دې دنيا کې دمرضونو، وباگانو، طوفانونو او سيلابونو په صورت کې مخ ته راځي.

په دې وجه د ، لا تُفْسِدُوا فِي الْأَرْضِ بَعْدَ إِصْلَاحِهَا په معنی کې چې څنگه هغه جرمونه او گناهونه داخل دي، د کمو څخه چې په ظاهر طور سره په دنيا کې فساد پيدا کيږي، دغه ډول هره نافرمانۍ او د خدای څخه غفلت او گناه هم په دې کې شامل دي، په دې وجه په ذکر سوي آيت کې يې تردی وروسته وفرمايل وَادْعُوهُ خَوْفًا وَطَمَعًا يعنى الله ﷻ بولي په بیره او طمع سره يعنى په داسې طور سره چې يو طرف ته دعوا د نه قبلیدو بیره وي او بل طرف ته د هغه درحمت څخه پوره اُميد هم وي اودا اُميد او بیره په طريقه داستقامت کې دانساني روح دوه ښاخونه دي چې په دې سره دې پرواز کوي او لوړې درجې حاصلوي، ددې عبارت څخه داهم ظاهر ده چې اُميد او بیره دواړه په مساوي يعنى برابره درجه کې په کار دي، او ځينې عالمان فرمايي چې مناسبه دا ده چې دتندرستی په زمانه کې بیره غالبه ساتي چې په اطاعت کې کوتاهي نه راځي او کله چې دمرگ وخت نژدې راسي نو اُميد دې غالب ساتي ځکه چې اوس دعمل طاقت رخصت سوي دي، درحمت اُميد دده عمل پاته سوي دي (بحر محيط).

او ځينې محققين فرمايي چې اصل مقصد ددين پرصحيح لار باندې قائم پاته کيدل او دالله ﷻ په اطاعت باېدې هميشه والی دي او مزاجونه او طبيعته د انسانانو مختلف وي، چاته دغلبې دبيري څخه دامقام داستقامت او داطاعت حاصلېږي او چاته دمحبت دغلبې او اُميد څخه، نو چا ته چې په کم حالت کې ددې مقصد حاصلولو مدد ورکول سي، ددې دحاصلولو فکر دي کوي.

لنډه دا چې دعاء دوه آدابونه ددې څخه په مخکې آيت کې ښوول سوي دي يو په زاری او عاجزی سره، دوهم په پټه او په کراږ سره دا دواړه صفتونه دانسان دظاهري جسد سره تعلق لري ځکه چې دعاجزی څخه مراد دا دي چې خپل هيئت دعاء په وخت کې عاجزانه اوفقيزانه جوړ کي، متکبران په يابې نيازانه نه وي، او دپتوالی تعلق هم دخلی او دژبې سره دي، په دې آيت کې دعاء دپاره دوه باطني ادبونه نور هم ښوول سوي دي چې تعلق يې دانسان دزړه سره دي، هغه دا چې دعاء کوونکي په زړه کې ددې بیره هم په کار ده چې شايد زما دعا قبوله نه سي او اُميد هم په کار دي چې زما دعا قبلېږي، ځکه چې دخپلو خطاگانو او دگناهونو څخه بې فکره کيدل هم دايمان څخه خلاف دي اودالله ﷻ دلوی رحمت څخه مايوسه کيدل هم کفر دي، دعاء دقبلیدو هلته توقع کيدی سي، کله چې ددې دواړو حالتونو په مينځ مينځ کې وي.

بيا دايت په آخر کې فرمايي ، إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ يعنى دالله ﷻ رحمت نژدې دي نيك كار کوونکو ته، په دې کې اشاره دي خبرې ته ده چې که څه هم په وخت کې دعاء دبيري او اُميد دواړه

حالتونه پکار دی لیکن په دی دواړو حالتونو کی د اُمید جانب راجع دی، ځکه چی درب العلمین اورحیم الرحمن په سخا و احسان کی نه څه کمی سته اونه بخل، هغه تربیدو لا دبدا انسان بلکه دشیطان هم دعا قبولی، البته که دنه قبلیدو څه بییره وی نو هغه دخپلو بدو عملونو او گناهونو نحوست کیدی سی، ځکه چی دالله ﷻ درحمت دنژدی کیدو دپاره محسن یعنی نیکه عمله کیدل پکار دی، په دی وجه نبی کریم ﷺ فرمایلی دی چی ځینی خلک اوږده اوږده سفرونه کوی او خپل هیئت فقیرانه جوړوی اودالله ﷻ په مخکی ددعاء دپاره لاسونه اوږدوی، مگر دده خوراک هم حرام دی چنبسل یی هم حرام دی اولباس یی هم حرام دی، نو دداسی سړی دعاء څنگه قبلیدی سی؟ (مسلم، ترمذی عن ابی هریره ﷺ) او په یو حدیث کی دی چی نبی کریم ﷺ فرمایلی دی چی دبنده دعاء تر هغه وخته پوری قبلیدی سی، ترڅو چی دی دڅه گناه یا دقرابت پرېښوولو دعانه کوی او جلد بازی (تلوا) نه کوی، صحابه کرامو ﷺ پوښتنه وکړه چی دجلد بازی څه مطلب دی؟ ده وفرمایل چی مطلب دا دی چی داسی خیال وکی چی زه ددومره وخت څخه دعا غواړم او لا تراوسه قبوله نه سوه تردی چی مایوسه سی اودعا پریردی (مسلم، ترمذی)، اوپه یو حدیث کی دی چی نبی کریم ﷺ فرمایلی دی چی دالله ﷻ څخه چی کله دعا غواړی نو په داسی حالت کی یی غواړی چی تاسی ته دهغه په قبلیدو کی هیڅ شک نه وی، مراد دا دی چی دالله ﷻ درحمت لوی والی ځان ته وړاندی کی زړه پردی کلک کی چی زما دعابه خامخا قبوله سی دا ددی منافی نه ده چی دخپلو گناهونو دوجی دابییره هم محسوس کی چی شاید زما گناهونه ددعا په قبلیدو کی خنډ جوړ سی (وصلی الله تعالی علی نبینا محمد ﷺ وعلی اله واصحابه اجمعین)

وَهُوَ الَّذِي يُرْسِلُ الرِّيحَ بُشْرًا بَيْنَ يَدَيْ رَحْمَتِهِ حَتَّىٰ إِذَا أَقْلَتْ سَحَابًا ثِقَالًا سُقْنَاهُ

او هغه داسی ذات دی چی چلوی هواگانی خوشخبری راورنکی دباران څخه مخکی تردی چی کله دغه هواگانی لوړی کړی درنی ورځی نو شرو مونږ ،

لَيْكُم مَّيِّتٌ فَاتْرُكْنَاهُ الْبَاءَ فَآخْرُجْنَاهُ مِنْ كُلِّ شَرَاتٍ

دغه ورځی دښار مړطرف ته ، بیا مونږ نازلوو ددی ورځی څخه اوپه نور او باسو په دی سره دهر قسم میوی ،

كَذَٰلِكَ نُخْرِجُ الْمَوْتَىٰ لَعَلَّكُمْ تَذَكَّرُونَ ۝ وَالْبَلَدُ الطَّيِّبُ

دغه ډول به مونږ راوباسو مړی ددی دپاره چی تاسی غور وکړی ، او کومه مخکه چی پاکیزه ده

يُخْرِجُ بَنَاتَهُ يَافُونَ رِيَّةً وَالَّذِي خَبِثَ لَا يُخْرِجُهُ إِلَّا نَكِدًا كَذَٰلِكَ

دغه سبزی راوړی ددی درب په حکم سره ، او کومه چی خرابه ده ، په دی کی نه راوړی مگر ناقصه ، دغه ډول

نُصْرَفُ الْآيَاتِ لِقَوْمٍ يَشْكُرُونَ ﴿٥٨﴾

په هره طرف بيانوو مونږ آيتونه دحق منونكو دپاره

لنډ تفسیر: اوهغه (الله) داسی دی چی دخپل باران تررحمت مخکی هواگانۍ لیبړی چی دغه (دباران خوشخبری درکی زړه) خوشحالی تردی چی کله دغه هواگانۍ درنی وریشی لوړوی نومونږ دا وریشی دیوی وچی مخکی طرف ته وشړو، بیا ددی وریشی څخه اوبه واوروو، بیاپه دی اوبو سره هرقسم میږی راوباسو (چی په دی سره دالله ﷻ توحید او قدرت مطلقه دمرو ژوندی کول ثابتیږی په دی وجه فرمایي هم دغسی به (دقیامت په ورځ) مونږ مری (دمخکی څخه) راوباسو، ودروو (داتولی خبری یی درته څکه واورولی) چی تاسی پوه سی (اودقرآن اونبی کریم ﷺ هدایت که څه هم دټولو دپاره عام دی، مگر ددی څخه فائده اخیستونکی کم خلک دی، ددی مثال دهغه باران په ډول وگنی چی باران خوږ هره مخکه اوربړی مگر فصلونه اودرختی هر ځای نه پیدا کیږی، یوازی پر هغه مخکه پیدا کیږی، په کمه کی چی صلاحیت وی، په دی وجه فرمایي) کمه مخکه چی پاکه وی، دهغه پیداوار خو دخدای په حکم سره ښه کیږی اوکومه چی خرابه وی دهغه پیداوار (که راووزی هم خو) ډیر کم راووزی داسی مونږ (همیشه) دلیلونه په قسم قسم سره بیانوو (مگر دغه ټول) دهغو خلکو دپاره (نفع کوی) کوم چی (ددوی) قدر کوی.

معلومات اومستلي: په تیرو آیتونوکی الله ﷻ دخپلو خاصو خاصو اولویو لویو نعمتونو ذکر فرمایلی دی چی په هغوی کی دآسمان، مخکی، شپې، ورځی، لمر، سپوږمۍ اودعامو ستورو دپیدائش اوددوی دانسان دضرورتونو تیارولو اوددوی په خدمت کی دلگیدو ذکر یی وکی، پردی یی خبرداری وفرمایي چی کله زمونږ دټولو ضرورتونو اوتولو راحتونو سامان پیدا کوونکی یو ذات پاک دی، نوپه هر حاجت اوضرورت کی مونږ ته دعا او درخواست هم دهغه څخه کول په کار دی، اودهغه طرف ته رجوع کول دخپل ځان دپاره دکامیابی کیلی گنل په کار دی.

په ذکر سوو آیتونوکی ځینی په اول آیت کی هم ددی قسم دمهمو اولویو نعمتونو ذکر دی، په کومو چی دانسان او دمخکی دټول مخلوقات دژوند او بقاء مدار دی، مثلاً باران اوددی څخه پیدا کیدونکی درختی، فصلونه اوترکاری اونور، فرق دا دی چی په تیرو آیتونوکی دهغو نعمتونو ذکر وو، کوم چی دلور عالم سره تعلق لری اوپه دی کی دهغو نعمتونو ذکر دی، کوم چی دلاندی عالم سره تعلق لری، (بحر محیط) اوپه دوهم آیت کی یوه خاص خبره دانبسول سوي ده چی زمونږ داعظیم الشان نعمتونه که څه هم دمخکی پر هره حصه باندي عام دی، باران چی کله اوربړی نوپر دریاب هم اوربړی اوپر غرم، پر بنجره او خرابه مخکه اوبه اوغوره مخکه یو ډول اوربړی، لیکن فصلونه، درختی او سبزیانی یوازی په هغه مخکه کی پیدا کیږی په کومه کی چی صلاحیت وی، دفصل دټوکولو، کلکی اوشکلنی مخکی ددی باران څخه هیڅ فائده نسی اخیستی.

د اول آيت څخه يې دانتيجېه را وايستله او ويې ښووله چې کوم پاک ذات دمړۍ مخکې نشو اونما کوی اوزوند ورلره ورکوی، دهغه دپاره داڅه مشکله ده چې کم انسان اول ژوندی وو، بيا مړسو، په ده کې دوباره ژوند پيدا کي، دا نتيجه يې په دې آيت کې په واضح طور سره وښووله اوددوهم آيت څخه يې دانتيجېه را وايستله چې دالله ﷻ دطرف څخه آسماني کتابونه او انبياء ﷺ بيا دهغوی ناثبان عالمان او مشايخ ددوی تعليم اوتربيت هم دباران په ډول دهر انسان دپاره عام دي، مگر لکه څنگه چې دباران درحمت څخه هره مخکه فائده نه سي پورته کولی، دغه ډول ددې روحاني باران څخه فائده هم يوازي هغه خلک حاصلولی سي په چا کې چې دا صلاحيت وي، اودکومو خلکو زړونه چې دکلکې يا شگلنې مخکې په ډول دنشو او نما قابليت نه لري، هغوی دټولو واضحو آيتونو باوجود پرخپلې گمراهۍ کې وي.

ددې نتيجې طرف ته د دوهم آيت په آخرې جمله کې ارشاد فرمايي، كَذَلِكَ لَعَنَ الْآلِهَاتُ لِقَوْمٍ يُشْكِرُونَ يعنې مونږ دغه ډول خپل دليلونه په ډول ډول سره بيانوو دهغو خلکو دپاره کوم چې قدر کوي، مطلب دا دي چې که څه هم في الواقع دابيان خو دټولو دپاره وو، مگر دنتيجې په طور باندې فائده يې دهغو دپاره نايته سوه په چا کې چې ددې صلاحيت دي او هغوی يې قدر او منزلت وپيژندي، دغه ډول ذکر سوي دواړه آيتونه داول پيدائش او ددوباره ژوندۍ کيدو پرمهمو مسئلو باندې مشتمل دي، اوس ددې دواړو آيتونو تفصيل واورئ، په اول آيت کې ارشاد دي، وَهُوَ الَّذِي يُرْسِلُ الرِّيحَ بُشْرًا بين يدي رحمتيه په دې کې رياح دريح جمع ده، چې معنی يې ده: هوا، او دْبُشْرًا: معنی زيرې او خوشخبري ده اودرحمت څخه مراد باران دي درحمت، يعنی دا الله ﷻ دي چې راليري درحمت تر باران مخکې هواگانې د خوشخبري ورکولو دپاره، مطلب دادې چې عام عادت دالله ﷻ دا دي چې تر باران مخکې داسې يخي هواگانې راليري دکومو څخه چې انسان ته په خپله راحت اوتازگي حاصليري اودغه گواکې دراتلونکي باران خبر دمخکې څخه ورکوي، په دې وجه دا هواگانې ددوو نعمتونو جمع کوونکي دي، په خپله هم دانسانانو او عام مخلوقات دپاره نفع مند دي اودباران تر راتلو مخکې دباران خبر هم ورکوي، ځکه چې انسان يو لطيف اوتازک مخلوق دي چې دده ډير ضرورتونه باران ته بندوي، کله چې دباران اطلاع دلري مخکې څخه ورکول سي، نودې خپل انتظام وکي، ددې څخه علاوه په خپله دده وجود اودده سامان دباران برداشت نسي کولی، دي چې دباران نښانې وويني دخپل سامان او خپل خان حفاظت وکي.

تردې وروسته فرمايي، حَتَّىٰ إِذَا أَقْلَتْ سَحَابًا ثِقَالًا دسحاب معنی وريخ ده، او ثقال دثقیل جمع ده چې معنی يې ده دروند، يعنی کله چې دغه هواگانې درنې وريخي لوړې کړي، ددرنو وريخو څخه مراد داوبو څخه ډکې وريخي دي چې دهوا پر اوږو سپري سي، لوړې ځي اودغه ډول داپه زرگونو منه اوبه پر هوا سپري سي لوړې ځي او حيرانونکي خبره دا ده چې نه په دې کې څه مشين کار کوي اونه څه انسان په دې کې محنت کوي، کله چې دالله ﷻ حکم وسي نوخود بخوده ددرياب څخه بخارات پورته کيدل شروع سي اولوړ ولاړ سي وريخ جوړه سي اودا په زرگونو بلکه په لکونو گيلنه داوبو څخه ډک جهاز خود

بخوده د هوا پر اوږو سپور سی، آسمان ته خيژی، تردی وروسته فرمایي: سَفَنَهُ لِبَلَدٍ مَّيْتٍ دسوق معنی ده دیو حیوان راکنبل او چلول، اودبلد معنی ده ښار یا کلي، دمیت معنی ده مړ، معنی داده چی کله هواگانۍ درنی وریخی لوړی کړی، نومونږ داوریخی وشرلی دیومږ ښار طرف ته، دمږ ښار څخه مراد هغه ځای دی چی داوبونه پیدا کیدو په وجه وران سوی وی اودلته پرځای دعامی په خصوصیت سره دښار اوکلی ذکر کول په دی وجه مناسب معلوم سو چی اصلی مقصد دبرق اوباران اوپه دی سره دمخکی دسیرابی څخه دانسان ضروریات تیارول دی چی ځای داوسیدو یی ښار دی، که نه وی نو دیبابان په خپله شین او زرغون کیدل مقصد نه دی.

تردی ځای پوری د ذکر سوی آیت دمضمون څخه څو مهم شیان ثابت سول اول دا چی باران دوریخو څخه اوریرې، لکه چی لیدل کیږی ددی څخه معلومه سوه چی په کومو آیتونو کی دآسمان څخه باران اوریدل ذکر دی، هلته هم د: سَمَّا دلفظ څخه مراد وریخ ده، اوداهم څه لیری نه ده چی ځینی وخت ددریابی بخاراتو (مون سون) پرځای خود بخوده دآسمان څخه وریخ پیداسی اوباران ورڅخه وسی، دوهمه داچی دوریخو یو خاص طرف اوخاصی مخکی ته تلل سیده په سیده دالله ﷻ دحکم متعلق دی، هغه چی کله غواړی، کوم ځای غواړی، څومره چی غواړی، دباران اورولو حکم کوی، وریخ دالله ﷻ دحکم تعین کوی، ددی مشاهده هرځای داسی کیدی سی چی ډیر وارونه په یوښار یا کلي وریخ خپره وی اولهته دباران ضرورت هم وی لیکن هغه وریخ دلته یوه قطره اوبه هم ورنه کی، بلکه دکوم ښار یا کلي کوټه چی دالله ﷻ په حکم مقرره سوی وی، هلته ولاړه سی واوریرې، دهیچا مجال نسته چی ددغه ښار څخه علاوه بل ځای ددغه وریخی څخه اوبه حاصلی کی.

پخوانیو اونوو فلاسفرانو د(مون سون) او هواگانو دحرکت دپاره څه قاعدی او اصول را ایستلی دی چی دهغوی په ذریعه دوی ښیی چی فلانی مون سون چی دفلانی سمندر څخه پورته کیږی، کوم طرف ته به ځی کم ځای به اوریرې څومره اوبه اوروی، په عامو ملکونو کی دموسمیاتو محکمی دد اقسام معلوماتو تیارولو دپاره قائمیرې، لیکن تجربه شاهده ده چی دموسمیاتو دمحکمی ورکول سوی خبرونه اکثره غلط وی، اوکله چی دالله ﷻ حکم ددی خلاف وسی نو ددوی ټولی ضابطی اوقاعدی دغسی پاته سی. هواگانۍ اومون سون خپل مخ ددوی دورکول سوو خبرونو خلاف بل طرف ته وگرځوی او دموسمیاتو محکمی دغسی حیرانی پاته سی، ددی څخه علاوه کمی قاعدی چی دهواگانو دحرکت دپاره دی فلاسفرانو منتخب کړی دی، هغه هم څه ددی منافی نه دی چی دوریخو حمل او نقل دالله ﷻ دحکم تابع دی، ځکه چی دالله ﷻ عادت ددی عالم په ټول کار وبارکی دا دی چی دالله ﷻ حکم دطبعی اسبابو په پردو کی ظاهریرې ددی طبعی اسبابو څخه انسان څه ضابطه اوقاعده جوړولی سی، که نه نو حقیقت هغه دی کوم چی حافظ شیرازی رحمه الله بنسولی دی.

کار زلف تست مشک افشانی اما عاشقان مصلحت را تهمتی بر آهوئی چین بسته اند

یعنی دمشقو بوی ستا دزلفو په وجه دی خو عاشقانو دپاره دمصلحت تهمت په هوسی دچین پوری تړلی دی .
تړدی وروسته ارشاد فرمایي ، فَأَنزَلْنَا بِهِ الْمَاءَ فَأَخْرَجْنَا بِهِ مِنْ كُلِّ الثَّمَرَاتِ یعنی مونږ پردی مړ ښار باندی اوبه
واوړولی ۹ بیا په دی اوبو سره مو هر قسم گلونه اومیوی را وایستلی ، دآیت په آخرکی ارشاد فرمایي :
كَذَلِكَ لِنُخْرِجَ الْغُلُوبَ لِنُفَكِّكُمْ عَنْ ثَمَرِهِمْ دغه ډول راباسو مړی دقیامت په ورځ شاید تاسی پوه سی .

مطلب دا دی چی لکه څنگه چی مونږ مړی مخکی ژوندی کړی او ددی څخه مو درختی ، گلونه اومیوی
را وایستلی ، دغه ډول دقیامت په ورځ به مړی دوباره ژوندی کو ، راوبه یی باسو ، اودا مثالونه مونږ
ددی دپاره بیان کړي دی چی تاسی ته دسوچ اوفکر کولو موقع پیدا سی .

په روایت دحضرت ابوهریره رضی الله عنه نقل دی چی نبی کریم صلی الله علیه و آله فرمایلی دی چی په قیامت به شپیلی دوه واره
پف کول کیږی په اوله شپیلی به ټول عالم فناسی ، یوشی به هم ژوندی پاته نه سی اوپه دوهمه به بیا
دنوی سره عالم پیدا سی اوټول مړی به ژوندی سی ، په دی ذکر سوی حدیث کی دی چی ددی دواړو
شپیلو په مینځ کی به څلویښت کاله فاصله وی اوپه دی څلویښت کاله کی به مسلسل باران اوریرې ، په
دی زمانه کی به دهر مړ انسان اوحیوان اجزاء دده دبدن سره جمع سی ، دهر یوه مکمله ډانچه (جسم) به
جوړه سی اوبیا به ددوهم وار شپیلی وهلو پروخت په دی مړوکی روح راسی اوژوندی به ودرول سی ،
ددی روایت اکثره حصه په بخاری او مسلم کی موجوده ده اوددی روایت ځینی اجزاء دابن ابی داود
دکتاب البعث څخه اخستل سوي دی .

په دوهم آیت کی ارشاد دی ، وَاللَّهُ الطَّيِّبُ يُخْرِجُ تِلْكَ الْأُذُنَ رَبِّهِ وَالَّذِي خُبْتُ لَا يُخْرِجُ إِلَّا لَكُنَا : وایی هغه شی
ته کوم چی بی فاندی هم وی اوبیا په مقدار کی هم کم وی ، معنی دا ده چی که څه هم درحمت دباران فیض
پرهر ښار ، هره مخکه یو ډول وی ، لیکن دنتیجو اوفائدو په اعتبار سره دمخکی دوه قسمونه وی ، یوه
عمده اوبنه مخکه چی په هغه کی دنشو اونما صلاحیت وی په دی کی خو هر قسم گلونه او میوی کیږی
اوفائده ورڅخه حاصلیږی ، دوهمه هغه سخته اوخرابه مخکه چی په هغه کی دټوکیدو صلاحیت نه وی ،
په دی کی اول خو څه پیدا کیږی نه ، بیا که په کښی څه پیدا هم سی نوهغه ډیرپه کم مقدار کی وی
اوڅومره چی پیدا کیږی هغه هم بی کاره اوخراب وی ، دآیت په آخرکی ارشاد فرمایي : كَذَلِكَ نُصَرِّفُ
الْآيَاتِ لِقَوْمٍ يَشْكُرُونَ یعنی مونږ خپل دقدرت دلیلونه په ډول ډول سره بیانوو دهغو خلکو دپاره کوم چی
قدر کوونکی دی ، په دی کی اشاره ده چی که څه هم درحمت دباران دعام فیض په ډول دالله عز وجله هدایت
اودښکاره آیتونو فیض هم دټولو انسانانو دپاره عام دی مگر لکه څنگه چی هره مخکه دباران څخه
فائده نه سی اخیستی ، دغه ډول هر انسان دالله عز وجله هدایت څخه نفع نه سی حاصلولی ، بلکه نفع یوازی
هغه خلک حاصلولی سی ، کوم چی قدر شناس اوشکر گذار وی .

لَقَدْ أَرْسَلْنَا نُوحًا إِلَى قَوْمِهِ فَقَالَ يَقُومُوا عِبُدُوا اللَّهَ مَا لَكُمْ مِنْ إِلَهٍ غَيْرُهُ إِنِّي أَخَافُ

بیشکه ولیرل مونږ نوح دده دقوم طرف ته نو ده وویل ای زما قومه بندگی کوی دالله ، هیڅوک نسته ستاسی معبود دهغه

عَلَيْكُمْ عَذَابٌ يَوْمٍ عَظِيمٍ ﴿٥٩﴾ قَالَ السَّالِمُ مَنْ قُوَّةٌ إِنَّكَ لَتَرَاهُ

په تاسی د عذاب دورځی څخه ، وویل سردارانو دده دقوم مونږ وینو تا

فِي ضَلَالٍ مُّبِينٍ ﴿٦٠﴾ قَالَ يَقَوْمِ لَيْسَ بِي ضَلَالَةٌ وَلَكِنِّي رَسُولٌ

په ښکاره بې لاری کیدو کی ، ویی ویل ای زما قوم! زه هیڅکله بې لاری نه یم او لیکن زه را لیرېل سوی یم

مِّن رَّبِّ الْعَالَمِينَ ﴿٦١﴾ أُبَلِّغُكُمْ رِسَالَاتِ رَبِّي وَأُنصِرُكُمْ وَاعْلَمُ

د جانب درې دجهان څخه ، پیغام رسوم تاسی ته دخپل رب دطرف څخه او نصیحت کوم تاسی ته او پیژنم

مِنَ اللَّهِ مَا لَا تَعْلَمُونَ ﴿٦٢﴾ أَوْ عَجِبْتُمْ أَنِ جَاءَكُمْ ذِكْرٌ مِّن

د الله دطرف څخه هغه خبری کومی چی تاسی نه پیژنی، آیا تاسی تعجب کوی ددې څخه چی راغی تاسی ته نصیحت

رَبِّكُمْ عَلَى رَجُلٍ مِّنكُمْ لِيُنذِرَكُمْ وَلِتَتَّقُوا وَلَعَلَّكُمْ تُرْحَمُونَ ﴿٦٣﴾

ستا درې دطرف څخه دیو سړی په ژبه چی ستاسی څخه دی هغه تاسی وپیروی او چی تاسی ځان وساتي او چی په تاسی رحموسی .

فَكَذَّبُوهُ فَأَنجَيْنَاهُ وَالَّذِينَ مَعَهُ فِي الْفُلْكِ وَأَغْرَقْنَا الَّذِينَ

بیا دوی هغه درواغجن کړو بیا مونږ وساتل هغه او هغه چی دده سره په کشتی کی وه ، او غرق کړل مونږ هغه چی

كَذَّبُوا بِآيَاتِنَا إِنَّهُمْ كَانُوا قَوْمًا عَمِينَ ﴿٦٤﴾

درواغجن کول بې زمونږ آیتونه ، بیشکه دغه خلق وه رانده ..

لنډتفسیر: مونږ نوح (عليه السلام) پیغمبر جوړ کی، دهغه دقوم طرف ته مو ولیږی پس هغه (دی قوم ته) وفرمایل

چی ای زما قومه! تاسی (یوازی) دالله ﷻ عبادت کوی ، دهغه څخه ماسوا بل څوک ستاسی (دعبادت

قابل) معبود نسته (او دبتانو عبادت پریردی دکمونومونه چی په سورة نوح کی دی، ود، سواع، یغوث،

یعوق اونسر) زما سره ستاسی دپاره (که زما خبره ونه منی) دیویی لوی (سختی) ورځی د عذاب بیره ده

(چی هغه ورځ دقیامت یاورځ دطوفان ده دقوم مشرانو خلگو وویل چی مونږ تا په صریح غلطی کی

(اخته) وینو (چی دتوحید تعلیم کوی اود عذاب څخه بیروول کوی) ده (په جواب کی) وفرمایل چی ای زما

قومه، په ماکی یوه ذره هم غلطی نسته لیکن (کله چی) زه د پروردگار عالم (رالیرل سوی) پیغمبر یم (هغه ماته د توحید رسولو حکم راکړي دی، په دی وجه خپل منصبی کار کوم چی) تاسی ته دخپل پروردگار پیغام (واو احکام) ورسوم (او په دی رسولو کی زما خپل څه دنیوی غرض نسته، بلکه محض ستاسی خیرخواهی کوم) ځکه چی په توحید کی ستاسی نفع ده، او (دلوی ورځی د عذاب څخه کم چی تاسی ته تعجب دی، نو دا ستاسی غلطی ده ځکه چی) زه دخدای د طرف څخه ددی خبرو خبر لرم دکومو چی تاسی ته خبر نسته (نوالله ﷻ ماته ښوولی دی چی په ایمان نه راوړو سره به دلوی ورځی عذاب واقع کیږی، او تاسی چی زما درسول کیدو څخه په وجه دبشر کیدو انکار کوی لکه چی په سورة مومنون کی یی وضاحت دی، مَا هَذَا إِلَّا بَشَرٌ مِّثْلُكُمْ يُرِيدُ أَنْ يَفْقَهُلَ عَلَيْكُمْ وَلَوْ شَاءَ اللَّهُ لَأَنزَلَ مَلَائِكَةً مِّنَ السَّمَاءِ نَزَلَ بِهِ الرُّسُلُ أَنذَرْتُكُمْ يَوْمَ الْبَاقِ وَلَئِن لَّمْ يَظْهَرْ عَلَيْكُمْ فَسَنَزِيلُ النَّارِ يَوْمَ الْحَسْرَةِ إِنَّهُمْ كَانُوا مُسْرِفِينَ) (هغه د نصیحت خبره راغله) دغه د نصیحت خبره دا ده چی ذکر سوه، يَقُومُ اعْبُدُوا اللَّهَ الْخَيْرَ، أَنِّي أَخَافُ پوری، ددی دپاره چی دغه سړی تاسی (خدای په حکم سره) د عذاب څخه وپیروی اوددی دپاره چی تاسی (په دی بیرولو سره) وپیږی اوددی دپاره چی (په دی بیږی سره مخالفت پریږدی چی په دی سره به) پرتاسی رحم وسی پس (سره ددی ټولو خبرو) دغه خلکو دی دروغ کوی نومونې نوح (ﷺ) او کم خلگ چی دده سره په کښتی کی وو (د طوفان د عذاب څخه) محفوظ کړل او کمو خلکو چی زمونږ آیتونه دروغ کړی وه، دوی مونږ (په طوفان کی) غرق کړل، بیشکه دغه خلگ پانده وه (د حق، باطل او نفع او نقصان هیڅ سوچ یی نه کوی)

معلومات او مسئلې: د سورة اعراف د شروع څخه تردی ځایه پوری د اسلام د اصولو توحید، رسالت، آخرت په مختلفو عنواناتو اودلیلونو سره د ثابتولو او خلکو ته ددی د تابعداری ترغیب اوددی پرمخالفت د عذاب وعیدونه او ترهیب او ددی په ضمن کی دشیطان د گمراه کوونکی مکر اوفریب اونورو بیان وو اوس د اتمی رکوع څخه تقریباً تر آخر د سورة پوری د څو پیغمبرانو (ﷺ) اوددوی د امتونو بیان دی چی په دی کی ټول پیغمبران (ﷺ) په متفقہ طور سره د ذکر سوو اصولو توحید، رسالت، آخرت طرف ته خپلو خپلو امتونو ته دعوت ورکول، اود منونکو د اجر او ثواب او پر نه منونکو باندی د قسم قسم عذاب اوددوی د بد انجام په تفصیل سره بیان په څوارلسو ۱۴ رکوع گانو کی راغلی دی چی ددی په ضمن کی په سوونو اصولی او فروعی مسئلې هم راغلی دی اوموجوده قومونو ته یی د تیرو قومونو د انجام څخه عبرت حاصلولو موقع ورکړي ده، د نبی کریم ﷺ دپاره تسلی وسوه چی د تیرو ټولو پیغمبرانو سره هم داسی معاملی سوی دی، ذکر سوی آیتونه د سورة اعراف پوره اتمه رکوع ده، په دی کی د حضرت نوح (ﷺ) او دده د امت د حالاتو او خبرو بیان دی.

په سلسله کی د انبیاءو کی تر ټولو اول نبی که څه هم چی حضرت آدم . دی لیکن دده په زمانه کی دکفر او گمراهی مقابله نه وه، دده په شریعت کی هم زیات تره احکام دمخکی دآباد کاری اودانسانی

ضرورتونو متعلق وه اود کفر او کافر هیڅکله وجود هم نه وو، د کفر اود شرک مقابله د حضرت نوح څخه شروع سوه، او در سالت او شریعت په حیثیت سره دی په دنیا کی تر ټولو اول رسول دی، ددی څخه علاوه په طوفان کی د ټولی دنیا د غرقیدو څخه وروسته چی کوم خلگ باقی پاته سول، دغه حضرت نوح څخه اوده د کښتۍ ملگری وو، ددوی څخه نوی دنیا آباءه سوه، په دی وجه ده ته آدم اصغر (یا آدم ثانی) وایی، دغه وجه ده چی د انبیاءو د قصور شروع هم ددی څخه وسوه، چی په دی کی د نه نیمو سوو ۹۵۰ کالو په لوی عمر کی د دوی د پیغمبرانه جد او جهد او په دی د اکثر امت د نه منلو اوددی په نتیجه کی بغیر د لویو مؤمنانو څخه باقی د ټولو غرقیدل بیان سویدی، تفصیل یی دا دی.

په اولنی آیت کی ارشاد دی، وَلَقَدْ اَرْسَلْنَا نُوحًا اِلٰی قَوْمِهٖ حضرت نوح څخه د حضرت آدم څخه په اتم پښت کی دی، په مستدرک حاکم کی په روایت د ابن عباس څخه نقل دی چی د حضرت آدم څخه اود حضرت نوح څخه په مینځ کی لس قرنه تیر سوی دی، اودا مضمون طبرانی په روایت د ابی ذر څخه د نبی کریم څخه نقل کړی دی (تفسیر مظهری)

قرن په عام طور سره سلو کالوته ویل کیږی، په دی وجه ددی دواړو په مینځ کی ددی روایت مطابق زر کاله زمانه سوه، ابن جریر څخه نقل کړی دی چی د حضرت نوح څخه ولادت د حضرت آدم څخه تر وفات اته سوه شپږ ویشته ۸۲۶ کاله پس سوی دی اود قرآن په وضاحت سره دده عمر نه سوه پنځوس ۹۵۰ کاله دی اود حضرت آدم څخه د عمر متعلق په یو حدیث کی دی چی څلویښت کم زر ۹۲۰ کاله دی، دغه ډول د حضرت آدم څخه د پیدائش څخه د حضرت نوح څخه تر وفاته پوری ټول دوه زره اته سوه شپږ پنځوس ۲۸۵۶ کاله سوه (مظهری) د حضرت نوح څخه اصلی نوم شاګر، او په ځینو روایتونو کی سګن او په ځینو کی عبد الغفار، راغلی دی.

په دی کی اختلاف دی چی دده زمانه د حضرت ادریس څخه مخکی ده او که وروسته، د اکثر اصحابو څخه قول دا دی چی حضرت نوح څخه تر حضرت ادریس څخه مخکی دی (بحر محیط) په مستدرک حاکم کی په روایت د ابن عباس څخه نقل دی چی نبی کریم څخه فرمایلی دی چی حضرت نوح څخه ته د څلویښتو ۴۰ کالو په عمر کی نبوت ورکول سو او تر طوفان وروسته شپيته ۲۰ کاله ژوندی وو. د قرآن د آیت: وَلَقَدْ اَرْسَلْنَا نُوحًا اِلٰی قَوْمِهٖ څخه ثابته ده چی د حضرت نوح څخه رالېږل او نبوت یوازی د خپل قوم دپاره وو، د ټولی دنیا دپاره عام نه وو اودده قوم په عراق کی آباد په ظاهره مهذب، مګر په شرک کی اخته وو حضرت نوح څخه چی خپل قوم ته کم دعوت ورکی، هغه داووو يَقَوْمِ اعْبُدُوا اللهَ مَا لَكُمْ مِنْ اِلٰهٍ غُرَّةً اِیَّاهُ اَعَاَفَ عَلَیْكُمْ عَذَابُ یَوْمٍ عَظِیْمٍ یعنی ای زما قومه! تاسی د الله څخه عبادت کوی، دهغه څخه ماسوا ستاسی بل څوک معبود نسته زما پرتاسی دیوی لویی ورځی د عذاب بیرته ده، ددی په اوله جمله کی د الله څخه د عبادت طرف ته بلنه ده چی اصل اصول دی، په دوهمه جمله کی د کفر او شرک څخه د پرهیز کولو تلقین دی، کوم چی په دی قوم کی د بوا په شکل کی خپور سوی وو، په دریمه جمله کی دهغه لوی عذاب

دیبری څخه خبرول دی، کوم چی دخلاف ورزی په صورت کی دوی ته مخ ته راتلونکی دی، ددی لوی عذاب څخه مراد دآخرت عذاب هم کیدی سی، او په دنیا کی دطوفان عذاب هم (کبیر)

دده قوم ده ته په جواب کی وویل، قَالَ الْمَلَأُ مِنْ قَوْمِهِ إِلَّا تَرَاكَ فِي ضَلَالٍ مُبِينٍ لَفْظ دملأ دقوم سردارانو اودخاندان مشرانوته ویل کیږی، مطلب دا دی چی دحضرت نوح علیه السلام ددی دعوت په جواب کی دقوم سردارانو وویل، چی مونږ داگڼو چی ته په ښکاره گمراهی کی لویدلی یی، چی زمونږ دپلار نیکه ددین څخه زمونږ ایستل غواړی په قیامت کی دوباره ژوندی کیدل اودجزا اوسزا لیدلو خیالات داتول خیالات او هومونه دی، ددی دل آزاری اودل خراش جواب په بدل کی حضرت نوح علیه السلام په پیغمبرانه لهجه کی چی کوم جواب ورکی، هغه دتبلیغ کوونکو او اصلاح کوونکو دپاره یو مهم تعلیم اوهدایت دی، چی دقهرولو پرخبره باندی پرځای ددی چی قهر سی اوپه غضب سی، په ساده الفاظوکی د دوی دشبهو

ازاله فرمایي، قَالَ يَقَوْمِ لَيْسَ بِي ضَلَالَةٌ وَلَكِنِّي رَسُولٌ مِنْ رَبِّ الْعَالَمِينَ * أَتَنْكُرُونَ * اَنْتَلْكُمْ رِسَالِ رَبِّي وَالصَّحُ لَكُمْ وَاَعْلَمُ مِنْ اَنْتَلْكُمْ لَعَلَّكُمْ تَعْلَمُونَ یعنی ای زما قومه هیڅ گمراهی نسته مگر خبره دا ده چی زه ستاسی په شان دپلار نیکه دجاهلی رسمونو پابند نه یم بلکه زه درب العلمین دطرف څخه رسول یم، څه چی زه وایم، دالله ﷻ دهدایتونو څخه یی وایم اودالله ﷻ پیغام تاسی ته رسوم چی ستاسی په کښی گټه ده، نه په دی کی دالله ﷻ څه فائده سته اونه په کی زماڅه غرض دی، په دی کی درب العلمین لفظ دشرک پرعقیده باندی سخت گزار دی، چی په دی کی د فکر کولو څخه وروسته نه ددیو او دیوتا څه ځای پاته کیږی اونه دیزدان او اهرمن، تردی وروسته فرمایي چی ستاسی دقیامت په عذاب کی کمی شهبی دی، دهغه وجه ستاسی بی خبری اوناپوهی ده ماته دالله ﷻ دطرفه ددی یقینی علم راګول سوي دی، تردی وروسته د دوی د دوهمی

شهبی جواب دی، کوم چی په سورة مومنون کی په وضاحت سره ذکر دی، مَا هَذَا إِلَّا نَشْرٌ مِّنْكُمْ يَرْيدُ اَنْ يُفْضَلَ عَلَيْكُمْ وَلَوْ شَاءَ اللهُ لَأَنزَلَ مَلَائِكَةً: یعنی دده قوم دحضرت نوح علیه السلام په دعوت باندی یوه شهبه دا هم وکړه، چی داڅو زمونږ په ډول یو بشر او انسان دی، زمونږ په ډول خوری اوچښی، اوبیده کیږی او وینسیري، دی مونږ څنگه خپل مقتدا وگڼو که الله ﷻ مونږ ته څه پیغام رالیږلی نو هغه ملائکی به یی رالیږلی چی امتیاز اولوی به یی مونږ ته ښکاره وای، اوس خو ددی څخه ماسوا بله خبره نسته چی زمونږ دقوم اونسلم یوسری پرمونږ خپله مشری اولوی قائلول غواړی.

ددی په جواب کی یی وفرمایل، اَوْعَجِبْتُمْ اَنْ جَاءَكُمْ ذِكْرٌ مِّنْ رَبِّكُمْ عَلَى رَجُلٍ مِّنْكُمْ لِيُنذِرَكُمْ وَلِتَتَّقُوا وَلَعَلَّكُمْ تُرْحَمُونَ یعنی آیا تاسی په دی خبره باندی تعجب کوی چی ستاسی درب پیغام ستاسی طرف ته دیو داسی سړی په معرفت راغی چی ستاسی دجنس څخه دی چی هغه تاسی وپیروی اوچی تاسی وپیږی اوچی پرتاسی رحم وسی، یعنی دده په پیرولو سره تاسی خبرسی اومخالفت پیږدی چی ددی په نتیجه کی پرتاسی رحمت وسی، مطلب دادی چی داڅه دتعجب خبره نه ده چی بشر رسول جوړ سی اول خو الله ﷻ مختار مطلق دی، چاته چی غواړی هغه ته خپل نبوت اورسالت ورکوی، په دی کی چاته دچون اوچرا

مجال نسته، ددی څخه علاوه که پراصل معامله فکر و سی، نو واضحه به سی، چی عامو انسانانو ته در سالت اونبوت مقصد دبشر په ذریعه پوره کیدی سی، دملاتکو څخه دا کار نه سی پوره کیدی. ځکه چی اصلی مقصد در سالت دا دی، چی دالله ﷻ په کامل اطاعت او عبادت باندی خلگ قائم سی او دهغه دحکمونو د مخالفت څخه محفوظه سی اودا هلته کیدی سی چی هم ددوی دجنس یوبشر عملی نمونه جوړه سی، دوی ته وښیی چی دبشری تقاضاوو او خواهشونو سره هم دالله ﷻ دا حکامو اطاعت اودهغه عبادت جمع کیدی سی، که ملاتکو دا دعوت راوړی او خپل مثال یی خلگو ته وړاندی کولی، نو دتولو خلگو دا عذر به ښکاره وای چی ملاتکی خودبشری خواهشاتو څخه پاکي دی، نه ورلره لوړه تنده راځی اونه ورلره خوب راځی اونه ستومانی، نوموړې دهغوی په ډول څنگه جوړ سو، لیکن کله چی زمونږ په ډول زمونږ همجنس بشر دتولو بشری خواهشاتو او خصوصیاتو باوجود دالله ﷻ ددغه احکامو مکمل اطاعت وښیی نو ددوی دپاره هیڅ عذر نه پاته کیږی، دی خبری ته داشاری کولو دپاره فرمایي، لِيُنْذِرْكُمْ وَلِتَتَّقُوا مطلب دا دی چی دچا دپیرولو په وجه چی خلگ وپیږی داهغه کیدی سی کوم چی ددوی هم جنس او ددوی په ډول بشری دخصوصیاتو جمع کوونکی وی، دا شبه دا کثرو امتونو کافرانو پیش کړه چی یوبشر نبی نه دی کیدل په کار، اوقانون دتولو دغه جواب کړی دی، افسوس دی چی دقرآن دومره وضاحتونو باوجودنن هم څه خلگ دنبی کریم ﷺ دبشریت څخه دانکار کولو جرات کوی، مگر جاهل انسان په دی حقیقت نه پوهیږی هغه دیو خپل هم جنس دبترتی منلوته تیار نه وی، داوجه ده چی دخپلی زمانی داوولیاوو او عالمانو سره دنفرت او سپکاوی سلوک دجاهلانو همیشه کار جوړ سوي دی چی دخپلی زمانی عالم اوولی ته سپک گوری، دحضرت نوح ﷺ دقوم دزړه آزارونکی کلام په جواب کی دحضرت نوح ﷺ دی مشفقانه اودنصیحت څخه ډکی رویی هم پردی بی حسه قوم څه اثر ونه کی، بلکه نورهم رانده سول اودهغه په دروغ کولو پسی سول نوالله ﷻ په دوی دطوفان عذاب راولیږی ارشاد فرمایي.

فَكَذَّبُوهُ فَأَلْجَأَهُ الْدِّينَ مَعَهُ فِي الْفُلِّ وَالْغُرَقَاءِ الَّذِينَ كَذَّبُوا بِآيَاتِنَا إِنَّهُمْ كَانُوا قَوْمًا عِثِينَ : یعنی دحضرت نوح ﷺ ظالم قوم دده دنصیحت او خیر خواهی څه پروا ونه کړه او کله پردروغو ټینگ ولاړ وه نتیجه یی دا سوه چی مونږ حضرت نوح ﷺ او دهغه ملگری په یوه کښتی کی سپاره کړل اودطوفان څخه مو خلاص کړل اوکومو خلگو چی زمونږ آیتونه دروغ کول، هغه مو غرق کړل، بیشکه دا خلگ رانده وه، دحضرت نوح ﷺ قصه او دده دقوم غرقیدل اودکښتی والاو دنجات پوره تفصیل به په سورة نوح او سورة هود کی راسی، دلته دمقام په مناسبت سره یی خلاصه بیان سوه، حضرت زیدبن اسلم فرمایي چی پرقوم دنوح ﷺ دطوفان عذاب هغه وخت راغی کله چی دوی دخپل ډیروالی اوقوت په اعتبار سره ښه پوره وه، دعراق مخکه اوغرونه ددوی دډیروالی په وجه پردوی تنگیدل اوهمیشه دالله ﷻ دا دستور راغلی دی چی نافرمانه خلگو ته صبر کوی، وخت ورکوی او عذاب هغه وخت رالیږی کله چی دوی دخپل ډیروالی،

قوت او دولت هر ډول انتباهات ورسپړي او په دې کې بدمسته سې (ابن کثیر)

د حضرت نوح عليه السلام سره په کښتۍ کې څومره سړي وه؟ په دې کې روايتونه مختلف دي ابن کثير په روايت د ابن ابي حاتم د حضرت عبداللہ بن عباس رضي الله عنه څخه نقل کړي دي، چې اتيا سړي وه چې ديوه نوم په کښي جرهم وو ده په عربي ژبه ويلي (ابن کثير)

په ځينو روايتونو کې د تفصيل هم راغلي دي چې داتياوو په دې شمير کې څلوېښت سړي او څلوېښت ښځي وې، د طوفان څخه وروسته چې داتول حضرات په موصل کې چې په کوم ځای کې مقيم سول، دغه کلی نوم ثمانون مشهور سو.

غرض دا دي چې دلته يې د حضرت نوح عليه السلام لندډه غونډې قصه بيان کړه يو خويي دا وښووله چې دتولو پخوانيو پيغمبرانو دعوت او اصول د عقيدو يو ډول وو، دوهم يې دا وښوول چې الله تعالى دخپلو رسولانو تائيد او حمايت په څنگه حيرانوونکې طريقه کوي چې دغرونو سرونو ته په ختونکي طوفان کې هم ددوي سلامتي ته څه خطر نه وي، دريمه يې دا واضحه کړه چې د انبياء عليهم السلام درواغجن کول د الله تعالى عذاب ته بلنه ورکول دي، لکه څنگه چې تير امتونه د پيغمبرانو د دروغ کولو په سبب په عذاب کې گرفتار سول دنن زمانې خلکو ته هم ددې څخه بې بيرې کيدل نه دي په کار.

وَالِى عَادِ أَخَاهُمْ هُودٌ أَقَالَ يَقُومُوا عَبْدُوا اللَّهَ مَا لَكُمْ مِنْ إِلَهٍ غَيْرُهُ

او دعاد قوم طرف ته موليږلى وو د دوي ورور هود، ويى ويل اى زما قومه ابندگى كوي دالله نسته څوك تاسي لره معبود دغه څخه ماسوا،

أَفَلَا تَتَّقُونَ ۝ قَالَ الْبَلَاءُ الَّذِينَ كَفَرُوا مِنْ قَوْمِهِ إِنَّكَ أَنْتَ الْبَرُّ فِي

آيا تاسي نه بيريږي ، وويل سردارانو كوم چې كافران وه دده په قوم كى مونږ وينوتا

سَفَاهَةٍ وَإِنَّا لَنُظُنُّكَ مِنَ الْكَذِبِينَ ۝ قَالَ يَقَوْمِ لَيْسَ بِي

بى عقله او مونږ په تا درواغجن گمان كوو ، وويل اى زما قومه ازه نه يم

سَفَاهَةٍ وَلَكِنِّي رَسُولٌ مِنْ رَبِّ الْعَالَمِينَ ۝ أُبَلِّغُكُمْ رِسَالَاتِ

بى عقله ليكن زه رالېږل سوي يم دپروړدگار دعالم دطرف څخه ، رسوم تاسي ته پيغامونه

رَبِّي وَأَنَا لَكُمْ نَاصِرٌ أَمِينٌ ۝ أَوْ عَجِبْتُمْ أَنْ جَاءَكُمْ ذِكْرٌ

دخپل رب او زه ستاسي خيرخواه يم امانت دارى سره ، آيا تاسي تعجب كوي چې راغى تاسي ته نصيحت

مِّن رَّبِّكُمْ عَلَى رَجُلٍ مِّنكُمْ لِيُنذِرَكُمْ وَاذْكُرُوا اِذْ

ستاسی درب دطرف خخه دیو سری پەژبە چی ستاسی خخه دی چی تاسی وییروی ، او یاد کړی کله چی

جَعَلَكُمْ خُلَفَاءَ مِنْ بَعْدِ قَوْمِ نُوحٍ وَزَادَكُمْ فِي الْخَلْقِ

بی تاسی سرداران کړاست وروسته دقوم دنوح خخه اوزیات یی کی ستاسی دبدن غتوالی ،

بَصُطَةً ۚ فَادْكُرُوا اللّٰهَ لَعَلَّكُمْ تُفْلِحُونَ ﴿۴۹﴾ قَالُوا اِهْنُتْنَا

نو یاد کړی دالله احسان چی تاسی دپاره ښه شی ، ویی ویل آیاته پەدی

لِنَعْبُدَ اللّٰهَ وَحْدَهُ وَنَذَرَ مَا كَانَ يَعْبُدُ اٰبَاؤُنَا ۚ فَاتَّبِعْنَا

وجه مونږ ته راغلی چی مونږ بندگی وکړو دیو الله او پرېږدو هغه دکومو چی عبادت کوی زمونږ پلارنیکه نوته

تَعْدُنَا اِنْ كُنْتَ مِنَ الصّٰدِقِیْنَ ﴿۵۰﴾ قَالَ قَدْ وَقَعَ عَلَیْكُمْ

راوړه مونږ ته دکوم شی خخه چی ته مونږ بیروی که ته رښتینی یی ، ویی ویل په تاسی واقع سوی دی

مِّن رَّبِّكُمْ رِجْسٌ وَغَضَبٌ ۚ اَتَجَادِلُوْنَ فِیْ اَسْمَاءِ

درب ستاسی خخه عذاب او غصه ، ولی جگړه کوی زما سره په هغه نومونکی

سَيِّئُوهَا اَنْتُمْ وَاٰبَاؤُكُمْ مَّا نَزَّلَ اللّٰهُ بِهَا مِنْ سُلْطٰنٍ

چی ایښی دی تاسی او ستاسی پلارنیکه ، نه دی نازل کړی الله په دی باندی خه سند ،

فَاَنْتَظِرُوْا اِنِّیْ مَعَكُمْ مِنَ الْمُنْظَرِیْنَ ﴿۵۱﴾ فَانْجِیْنٰهُ وَالَّذِیْنَ

نو انتظار کوی زه هم تاسی سره دانتظار کونکو خخه یم ، بیا مونږ وساتی دی او څوک چی

مَعَهُ بِرَحْمَةٍ مِّنَّا وَقَطَّعْنَ اٰیْرَ الَّذِیْنَ کَذَّبُوْا یَا اٰیْتِنَا وَمَا کَانُوْا مُؤْمِنِیْنَ ﴿۵۲﴾

دده سره وو په خپل رحمت سره او بیخ مو پرېکړی دهغو کومو چی درواغجن کول زمونږ ایتونه او نه یی منل

لنہ تفسیر: اومونږ دعاد قوم طرف ته ددوی (دبرادری یا وطن، ورور (حضرت) هود (عليه السلام) پیغمبر جوړ کړی

ولېږی ده (خپل قوم ته) وفرمایل ای زما قومہ! تاسی (یوازی) دالله عبادت کوی دهغه خخه ماسوا ستاسی

بل معبود (قابل عبادت) نسته (اوبت پرستی پریردی لکه چی مخ ته د: وَتَذَرُ مَاكَانَ يَعْبُدُ آبَاؤُنَا خُخَه چی معلومیری) پس آیا تاسی (داسی لوی جرم یعنی شرک کوی، دالله ﷻ د عذاب خُخَه) نه بیریری دده په قوم کی چی کم مخور کافران خلگ وه، هغوی (په جواب کی) وویل چی مونږ خو تا په کم عقلی کی (مبتلا) وینو (چی دتوحید تعلیم ورکوی اود عذاب خُخَه بیړول کوی) اوییشکه مونږ تا په درواغ جنانو خلگو کی ښو (یعنی نعوذ بالله نه خو توحید صحیح مسئله ده اونه د عذاب راتلل صحیح دی) ده وفرمایل چی ای زما قومه! په ماکی ذره هم کم عقلی نسته لیکن (کله چی) زه دپروردگار عالم رالیږل سوی پیغمبریم (هغه ماته دتوحید دتعلیم اود عذاب خُخَه دبیړولو حکم کړی دی، په دی وجه خپل منصبی کارکوم چی) تاسی نه دخپل پروردگار پیغام (او احکام) رسوم او زه ستاسی خیر خواه امائنت داریم (خُخَه چی په توحید اویمان کی ستاسی نفع ده) او (تاسی چی کم زما دبشروالی په وجه زما دنبتو خُخَه انکار کوی، لکه چی په سورة ابراهیم کی وروسته تر ذکر دقوم دنوح اوعاد اوثمود دی، فَالْوَا انْ اَتَمُّ الْاَتَمِّ مَلٰئِكًا اوبه سورة فصلت کی وروسته تر ذکر دعاد اوثمود دی: فَالْوَا لَوْ شَاءَ رَبُّنَا لَآَزَلْنَا فَلِکَ الْخَنُ) آیا تاسی ددی خبری خُخَه تعجب کوی چی ستاسی دپروردگار دطرف خُخَه تاسی ته دیوداسی سړی په معرفت چی ستاسی دجنس خُخَه (بشر) دی خه دنصیحت خبره راغله (دغه دنصیحت خبره هغه ده چی کومه ذکرسره، یَقُومُ اَعْبُدُوا اللَّهَ تَر، اَفَلَا تَتَّقُوْنَ پوری) ددی دپاره چی دغه سړی تاسی (دالله د عذاب خُخَه) وبیړوی (یعنی داخو خه دتعجب خبره نه ده آیا بشروالی اونیبتو خه لیری دی دیوبل خُخَه لوړ په، اَفَلَا تَتَّقُوْنَ کی بیړول وو اوس مخ ته ترغیب دی) او (ای قومه) تاسی هغه حالت دریادکی (اویاد کی احسان ومنی اوطاعت کوی) چی الله ﷻ تاسی دنوح ترقوم وروسته (پرمخ دمخکی باندی) آباد کړل اوبه شکل اوصورت کی بی تاسی ته غتوالی (هم) زیات درکی پس دخدای ﷻ ددی نعمتونو یاد وکی (احسان ومنی او اطاعت کوی) چی تاسی (هرډول) فلاح پیداکی، دغه خلگو وویل چی آیا (ښه نو) ته مونږ ته په دی وجه راغلی چی مونږ یوازی دالله عبادت وکو او دکومو (بتانو) چی زمونږ پلار نیکه عبادت کوی مونږ هغوی (یعنی دهغوی عبادت) پریردو (یعنی مونږ به داسی ونه کو) اومونږ ته چی (په نه منلو) دکم عذاب بیره راکوی (لکه چی د: اَفَلَا تَتَّقُوْنَ خُخَه معلومیری) دغه (عذاب) مونږ ته راوغواړه که ته رښتینی یی، ده وفرمایل چی (ستاسی دسرکښی چی کله دا حالت دی نو) بس اوس پرتاسی دخدای دطرف خُخَه عذاب او غضب راتلل دی (پس په عذاب کی دشبهی جواب خوبه هغه وخت معلوم سی، اوپاته سوه هغه شبهه کومه چی ستاسی په توحید کی ده چی دی بتانونه معبودان وایاست دکمونوم چی تاسی معبود اینی دی لیکن په واقع کی ددوی دمعبود کیدو هیڅ دلیل نسته نو) آیا تاسی زما سره دداسی (بی حقیقته) نومونو په باره کی جگړه کوی (یعنی دغه اینیوول سوی نومونه پرمنزله دځینو هغه نومونو دی) کوم چی تاسی اوستاسی پلار اونیکه (دخانه) مقرر کړیدی (لیکن) ددوی دمعبودوالی خدای ﷻ خه دلیل (عقلی یانقلی) نه دی رالیږلی (یعنی په جگړه کی دمدعی پرذمه دلیل دی اودمقابل ددلیل جواب هم، پس تاسی نه دلیل قائمولی سی،

نه زما ددليل جواب راكولى سى بيا دجگري معنی څه ده؟ پس تاسی (اوس جگړه ختمه کی اودالله ﷻ عذاب) منتظر اوسی، زه هم ستاسی سره انتظار کوونکی یم، غرض (د اچی عذاب راغی او) مونږدی اودده ملگری (یعنی مومنان) په خپل رحمت (او کرم) سره (ددی عذاب څخه) محفوظ کړل اوددغه خلکو بیخ موپری کی (یعنی بالکل موهلاک کړل) چاچی زمونږ آیتونه دروغ کړی وه او دوی (په وجه دپیری کم بختی) ایمان راوړونکی نه وه (یعنی که هلاک سوی نه وای بیا هم دوی ایمان نه راوړی په دی وجه مونږ ددغه وخت دحکمت دمقتضا مطابق ددوی خاتمه وکړه)

معلومات اومستلي

(دعاد او ثمود لنډ تاریخ)

عاد په اصل کی دیوسری نوم دی چی دحضرت نوح ﷺ څخه په پنځم نسل اودده دزوی سام په نسل کی دی، بیا ددی سری اولاد اوپوره قوم دعاد په نوم سره مشهور سو، په قرآن کریم کی دعاد سره کله لفظ دعاد اولی اوکله اِرم ذات العِمَاد هم راغلی دی، ددی څخه معلومیږی چی دعاد قوم ته اِرم هم ویل کیږی اودعاد اولی په مقابله کی یوڅوک عاد ثانیه هم دی، ددی په تحقیق کی دتفسیر لیکونکو اوتاریخ لیکونکو خبری مختلفی دی، زیاته مشهوره داده چی دعاد دنیکه نوم اِرم دی، دده دیوه زوی یعنی دعوص په اولادکی عاد دی ده ته عاد اولی وایی، اودبل زوی دجثو زوی ثمود دی، ده ته عاد ثانیه وایی، ددی تحقیق خلاصه داده چی عاد او ثمود دواړه دارم دوه ښاخونه دی، یو ښاخ ته عاد اولی اودوهم ته ثمود یاعاد ثانیه هم وایی اولفظ دارم، عاد او ثمود دواړو لره شامل دی، اوځینی تفسیر لیکونکی فرمایي چی دعاد پرقوم باندی چی څه وخت عذاب راغی نو ددوی یو وفد مکی معظمی ته تللی وو، هغه دعذاب څخه محفوظ پاته سو، چی ورته عاد ثانی وایی (بیان القرآن)

او حضرت هود ﷺ دیو نبي نوم دی، دی هم دحضرت نوح ﷺ په، پنځم نسل دسام په اولادکی دی، دعاد دقوم اودحضرت هود ﷺ نسب نامه په څلورم پښت کی په سام کی جمع کیږی، په دی وجه هود ﷺ دعاد نسبی ورور دی په دی وجه یی، اَخَاهُم هُوْدُا فرمایلی دی (چی دی یی نسبی ورور دی)

دعاد دقوم دیارلس ۱۳ خاندانونه وه، دعمان څخه واخله ترحضرموت اویسنه پوری ددوی کلی وو، ددوی مخکی دیری سرسبز او شادابی وی، هر قسم باغونه په کښی وه، داوسیدو دپاره به یی لوی لوی ښایسته محلونه جوړول دیر جگ غټ اوقوی بدنو والا خلگ یی وه، په ذکر سوو آیتونوکی دوزادکمُ فی الْخَلْقِ بَصُطَةً هم دا مطلب دی، دالله ﷻ ددنیا دټولو نعمتونو دروازی پردوی خلاصی وی، مگر ددوی غلط فهمی دغه نعمتونه ددوی دپاره وبال جان جوړ کړل، دخپل قوت اوشوکت په نشه کی بدمسته سول، د، مَنْ أَشَدُّ مِنَّا قُوَّةً ډول بغول یی شروع کړل، اورب العلمین دچا دنعمتونو باران چی پردوی کیدی هغه یی پریښووی اوپه بت پرستی کی اخته سول.

(دحضرت هود ﷺ نسب نامه او ځینی حالات)

الله ﷻ ددوی دهدایت دپاره حضرت هود ﷺ پیغمبر جوړ کی اوراویی لیږی، کوم چی په خپله ددوی

دخاندان څخه وو، اوابو البركات جوانی چی د عربو په نسبونو کی دیرماهر مشهور دی، لیکلی دی چی حضرت هود علیه السلام زوی یعرب بن قحطان دی چی یمن ته ولاړی او آباد سو او یمنی قومونه دده دنسل څخه دی او د عربی ژبی ابتداء ددوی څخه سویده او د یعرب په مناسبت سره د ژبی نوم عربی او ویونکو ته یی عرب وویل سوه (بحر محیط)

مگر صحیح دا ده چی عربی ژبه د حضرت نوح علیه السلام د زمانی څخه جاری وه، د حضرت نوح علیه السلام د کبستی یو ملگری جرهم وو چی عربی ژبه یی ویله (بحر محیط) اودا جرهم دی د کومو څخه چی دمکی معظمی آبادی شروع سوه، البته د اکیدی سی چی په یمن کی د عربی ژبی ابتداء د یعرب بن قحطان څخه سوی وی اود ابو البركات د تحقیق دا مطلب وی، حضرت هود. چی دعاد قوم ته د بت پرستی پرېښوولو او د توحید اختیارولو، د ظلم اوزیاتی پرېښوولو، د عدل اوانصاف اختیارولو تلقین وفرمایي مگر داخلگ دخپل دولت اوقوت په نشه کی بدمست وه، خبره یی ونه منله نو په نتیجه کی یی اول عذاب په دوی کی خدا راغی چی تردری کاله پوری مسلسل باران بند سو، ددوی مخکی وچی ریگستانی صحراگانی جوړی سوی، باغونه وچ سول، مگر په دی باندی هم داخلگ د شرک اوبت پرستی څخه راونه گرځیدل، نو اته ورځی او اووه شپي پردوی باندی سخت قسم دسیلی عذاب مسلط سو چی په دی سره ددوی پاته باغونه اومحلونه دمخکی سره هوار سول، ددوی سړی اوحیوان به په هوا کی الوتل اوبیا به سرچپه لاندی راولویدل، دغه ډول دعاد د قوم پوره په پوره هلاک سو، په ذکر سوو آیتونو کی چی ارشاد دی: وَفُتِنَ أَهْلَ الْاَیْمَنِ كَذِبًا یعنی مونږ د دروغ کوونکو نسل پریکی، ددی مطلب ځینی حضراتو دامقرر کړی دی چی دغه وخت کوم خلگ موجود وه، هغوی ټول فنا سول او ځینی حضراتو ددی لفظ دامعنی مقرر کړی ده چی دآننده دپاره هم دعاد د قوم نسل الله قطع کی.

د حضرت هود علیه السلام دخبری نه منلو او په کفر اوشرک کی پرمبتلا پاته کیدو باندی چی کله دده پرقوم عذاب راغی نو حضرت هود علیه السلام او دده ملگرو په یوه خطیره (پناه ځای) کی پناه واخیسته، دا عجیبه خبره وه چی په دی طوفانی هوا لوی لوی محلونه نریدل، مگر دی گیرځای (پناه ځای) ته چی به کله هوا راتله نو دیره نرمه به سوه، د حضرت هود علیه السلام ټول ملگری عین د عذاب دنازلیدو په وخت کی هم دلته ښه مطمئن ناست وه، دوی ته هیڅ قسم تکلف پیښ نه سو، د قوم ترهلاکیدو وروسته مکی معظمی ته دوی منتقل سول، (بحر محیط)

دعاد د قوم عذاب د هوا د طوفان په صورت کی په قرآن مجید کی ښه صراحة ذکر دی او په سورة مومنون کی د حضرت نوح علیه السلام د قصی تر ذکر کولو وروسته چی کم ارشاد دی، ثُمَّ اَلْتَأَمَّ مِنْهُمُ قَرْفًا عَرَبًا یعنی بیا مونږ تردوی وروسته یو بل جماعت پیداکی، ظاهره داده چی ددی جماعت څخه مراد دعاد قوم دی، بیا ددی جماعت دکارونو او خبرو تربیانولو وروسته ارشاد فرمایي، فَاعْتَلَهُمُ الصَّيْحَةُ بِالْحَقِّ یعنی و نیول دوی یوسخت آواز، د قرآن ددی ارشاد پر بنا باندی ځینی تفسیر لیکونکی حضرات فرمایي چی دعاد پرقوم

باندی دستخت قسم هیبت ناک آواز عذاب مسلط سوی وو، مگر په دی دواړو خبروکی څه تعارض نسته کیدی سی چی سخت آواز هم سوی وی او ذهوا طوفان هم.

دالنده واقعه ده دعاد دقوم او دحضرت هود عليه السلام ددی تفصیل په قرآنی الفاظوکی دادی، په اولنی آیت کی، وَالِیْ عَادِ اِخَاهُمْ هُوَذَا قَالِ یَقَوْمُ اغْبِثُوا الله مَا لَکُمْ مِنْ اِلَهٍ غَیْرُهُ اَفَلَا تَتَّقُوْنَ یعنی مونږ دعاد قوم طرف ته ددوی درود حضرت هود عليه السلام دهدایت دپاره ولیږی نوده وفرمایل، ای زما قومه! تاسی یوازی دالله ﷻ عبادت کوی دهغه څخه ماسوا بل څوک ستاسی معبود نسته آیا تاسی نه بیریری؟ دعاد دقوم څخه مخکی دحضرت نوح عليه السلام دقوم لوی عذاب لا تراوسه دخلگو دذهنونو څخه ورک سوی نه وو، په دی وجه حضرت هود عليه السلام ته دعذاب دستخوالی اولوی والی بیانولو ضرورت نه وو، یوازی دومره فرمایل یی کافی وگنل چی آیا تاسی دالله ﷻ دعذاب څخه نه بیریری، په دوهم آیت کی دی، قَالَ الْمَلَأُ الَّذِیْنَ کَفَرُوا مِنْ قَوْمِهِ اِلا تَرْکَ اِلٰهِنَا وَاِنَّا لَنَظُنُّکَ مِنَ الْکٰذِبِیْنَ یعنی دقوم سردارانو وویل چی مونږ خوتا په ناپوهی کی مبتلا وینو او زمونږ گمان دادی چی ته ددروغ ویونکو څخه یی.

داتقربیا داسی جگړه ده کومه چی دحضرت نوح عليه السلام قوم دده سره کړی وه، یوازی دځینو الفاظو فرق دی، په دریم اوخلورم آیت کی ددی جواب هم تقریباً په هغه انداز سره دی، لکه چی حضرت نوح ورکړی وو یعنی داچی په ماکي بی وقوفی هیڅ نسته، خبره یوازی دومره ده چی زه درب العلمین دطرف څخه رسول اوپیغمبر جوړ سوی راغلی یم، دهغه پیغامونه تاسی ته رسوم اوزه په واضح طور سره ستاسی خیر خوا یم په دی وجه ستاسی دپلار نیکه په جهالتونو اوغلطیوکی ستاسی سره دملگری کیدو پرځای زه ستاسی دطبیعتونو څخه خلاف حقه خبره تاسی ته رسوم کومه چی تاسی بده گنئ، په پنځم آیت کی دعاد دقوم هغه اعتراض ذکر سوی دی کوم چی تردوی مخکی قوم دحضرت نوح عليه السلام پیش کړی وو چی مونږ یو څوک دخان په ډول بشر اوانسان څنگه خپل مشر اوپیشوا ومنو، که یو ملائکه وای نوممکنه ده چی مونږ منلی وای، ددی جواب هم قرآن کریم هغه ذکر کی کوم چی حضرت نوح عليه السلام ورکړی وو چی داڅه دتعجب خبره نه ده چی یوانسان دالله رسول اونبی جوړسی اوخلگوته دبیرولو دپاره راسی، ځکه چی په حقیقت کی دانسان دپوهولو دپاره دانسان پیغمبر کیدل زیات اثرناک کیدی سی.

تردی وروسته هغه انعامونه ورته رایادوی کوم چی الله ﷻ په دی قوم باندی فرمایلی دی، ارشاد فرمایي وَاذْکُرُوْا اِذْ جَعَلْکُمْ خُلَفَآءَ مِنْۢ مِّنْۢ بَعْدِ قَوْمِ لُوْحٍ وَّزَادْکُمْ فِی الْخَلْقِ سَبْطَۃً فَاذْکُرُوْا اَلْآءَ اللّٰهِ لَعَلَّکُمْ لَتَّخُوْنَ یعنی داخبره یاده کی چی الله ﷻ تاسی دنوح عليه السلام ترقوم وروسته دمخکی مالکان اوتصرف کوونکی جوړ کړاست اوپه شکل اوصورت کی یی تاسی ته غټ والی هم زیات درکی دهغه دا نعمتونه یادکی نوستاسی دپاره به ښه سی، مگردی سرکښه اوښد مسته قوم یوه خبره هم ونه منله اوهغه جواب یی ورکی کوم چی په عام طور سره گمراه خلک ورکوی، چی آیاته داغواړی چی زمونږ دپلار نیکه مذهب په مونږ پاته کی اوتول دیوناگان پرېږدو مونږ یوازی دیو خدای منونکی سو، داخوبه زمونږ څخه ونه سی، ته چی دکوم عذاب بیرمونږ

ته را کوی هغه عذاب راوغواړه که ته رښتینی یی؟ په شپږم آیت کی حضرت هود علیه السلام جواب ورکی چی کله ستاسی دسرکښی اوبی هوښی دا حالت دی نو اوس پرتاسی دخدای د غضب او عذاب راتلونکی دی تاسی هم انتظار کوی اومونږ هم اوس دهغه انتظار کوو، د قوم پردی قهر وروستونکی جواب باندی دعذاب راتلو خبر خویی ورکی، لیکن پیغمبرانه شفقت اومحبت اونصیحت بیا هم مجبوره کی چی ددی کلام په دوران کی یی داهم وفرماییل چی افسوس دی تاسی اوستاسی پلرونو اونیکونو بی عقله اوبی روحه شیان خپل معبودان جوړ کړل دکوموچی په معبود کیدو باندی نه څه عقلی دلیل سته نه نقلی، اویا تاسی د دوی په عبادت کی داسی پاڅه سوی یاست چی د دوی په حمایت کی زما سره جگړه کوی. په آخری آیت کی ارشاد فرمایي چی دحضرت هود علیه السلام دتول کوشش اودعداد دقوم دسرکښی آخری انجام داسو چی مونږ حضرت هود علیه السلام او هغه خلک کومو چی پرده ایمان راوړی وو، دعذاب څخه محفوظ کړل او ددروغجن کوونکو رېښه مو پریکړه اودغه ایمان راوړونکی نه وه.

په دی قصه کی دغافلو انسانانو دپاره دخدای دیادولو اوپه اطاعت کی داخه کیدلو هدایت اودخلاف ورزی کوونکو دپاره اسباب دعبرت اودتبلیغ کوونکو او اصلاح کوونکو دپاره دپیغمبرانه طریقی دتبلیغ او داصلاح تعلیم دی.

وَإِلَىٰ شُودَ أَخَاهُمْ صُلَيْحًا قَالَ يَقَوْمِ اعْبُدُوا اللَّهَ

اوئمردیانو ته مولیېلی وو د دوی ورور ، صالح ، ویی ویل ای زما قومه ابندگی کوی دالله

مَا لَكُمْ مِّنْ إِلَٰهٍ غَيْرُهُ قَدْ جَاءَ تِلْكَمُ بَيِّنَةٌ مِّن رَّبِّكُمْ هَذِهِ

نسته تاسی لره معبود دهغه څخه ماسوا ، تاسی ته راغلی دی دلیل ستاسی درب دطرف څخه ، دا

نَاقَةٌ إِلَهُ لَكُمْ آيَةٌ فَذُرُّوهَا تَأْكُلُ فِي أَرْضِ اللَّهِ وَلَا تَمَسُّوهَا

اوبنه دالله ده ستاسی دپاره نښانه ، نو دا پرېږدی چی خوری دالله په مخکه کی اودی ته لاس مه وروړی

بِسُوءٍ فَيَأْخُذْكُمْ عَذَابٌ أَلِيمٌ ٤٣) وَاذْكُرُوا إِذْ جَعَلَكُمْ خُلَفَاءَ

په بد نیت بیا به تاسی ونیسی عذاب دردناک ، او یاد کړی کله چی یی تاسی سرداران کړاست

مِّنْ بَعْدِ عَادٍ وَبَوَّأَكُمْ فِي الْأَرْضِ تَتَّخِذُونَ مِنْ سُهُولِهَا

دعادیانو څخه وروسته اوځای یی درکی تاسی لره په مخکه کی چی جوړوی په نرمه مخکه کی

قُصُورًا وَتَنْحِتُونَ الْجِبَالَ بُيُوتًا فَاذْكُرُوا آلَاءَ اللَّهِ وَلَا تَنْشُوا

محلونه اوتراشی په غرونو کی کورونه ، نو یاد کړی احسان دالله اومه خپروى

فِي الْأَرْضِ مُفْسِدِينَ ﴿٤٣﴾ قَالَ الْمَلَأَ الَّذِينَ اسْتَكْبَرُوا مِنْ

په مخکه فساد ، وویل سردارانو کوم چی متکبران وه دده

قَوْمِهِ الَّذِينَ اسْتَضَعُّوا لِمَنْ آمَنَ مِنْهُمْ أَتَعْلَمُونَ

په قوم کی غریبو خلقو ته کوم چی په دوی کی ایمان یی راوړی وو آیاتاسی یقین کوی چی

أَنْ صِلَىٰ مَرْسِلٍ مِّن رَّبِّهِ قَالُوا إِنَّا بِمَا أُرْسِلَ بِهِ مُؤْمِنُونَ ﴿٤٤﴾

صالح رالېږلی دی دده رب ، ویی ویل چی مونږ خو په هغه چی دی پر رالېږل سوی دی یقین کوو

قَالَ الَّذِينَ اسْتَكْبَرُوا إِنَّا بِالَّذِي آمَنُتُمْ بِهِ كَفَرُونَ ﴿٤٥﴾

ویل هغو خلقو چی متکبران وه په کومو چی ستاسی یقین دی مونږ هغه نه منو

لتفسير: اومونږ قوم دشمودته ددوی ورور صالح (عليه السلام) پیغمبر جوړکی) ومو لیږی ده (خپل قوم ته)

وفرمایل ای زما قومه تاسی (یوازی) دالله ﷻ عبادت کوی دهغه څخه ماسوا بل څوک ستاسی (قابل

دعبادت) معبود نسته (نودوی دیوی خاصی معجزی درخواست وکی چی که ددی ډېری څخه یوه اوښه

پیداسی نومونږ به ایمان راوړو، لکه چی ددوی په دعا سره داسی وسوه چی هغه ډېره وچاوده اودمینځ

څخه یی یوه اوښه راووته (رواه محمد بن اسحق) دوی ته یی وفرمایل چی) تاسی ته ستاسی دپروردگار

دطرفه یو واضح دلیل (زما پررسالت) راغلی دی (مخ ته ددی بیان دی) دا اوښه ده دالله ﷻ چی ستاسی

دپاره دلیل (جوړ سو ظاهر) دی (اوڅکه ورته دالله ﷻ اوښه وایی چی دالله ﷻ دلیل دی) نو (علاوه ددی

چی زما پررسالت دلیل دی په خپله ددی هم څه حقونه دی چی په هغوکی یودا دی چی) داپریږدی چی

دالله ﷻ په مخکه کی (واښه) خوری گرځی (دغه ډول دخپل وارپه ورځ اوښه چینیسی لکه چی په بل آیت کی

دی) اودی ته په بده (اوپه تکلیف رسولو) سره لاس مه وروړی چی تاسی به دردناک عذاب ونیسی او (ای

قومه) تاسی دا حالت یادکی (او احسان ومنی او اطاعت کوی) چی الله ﷻ تاسی تر (قوم د) عاد وروسته

(پرمخ دمخکی) آباد کړاست اوتاسی ته یی پرمخکه داوسیدو (دزړه دخوښی) ځای درکی چی په نرمه

مخکه (هم لوی لوی) محلونه جوړوی اوپه غرونوکی په تراشلو سره په دی کی (هم) کورونه جوړوی ، نو

دخدای ﷻ (دا) نعمتونه (اونور نعمتونه هم) یاد کی (او دکفر اوشرک په ذریعه) په مخکه کی فساد مه

خپروى يعنى ايمان راوړى مگر سره ددومره پوهولو، څه غريبانو ايمان راوړى او د دوى د سردارانو په مينځ كې دا خبرې وسوى يعنى، دده په قوم كې چى كوم متكبران سرداران وه هغو غريبو خلگو ته وويل كومو چى په دوى كې ايمان راوړى وو، پوښتنه يې وكړه چى آيا ستاسى په دې خبره يقين دى چى صالح (عليه السلام) دخپل رب د طرف څخه (پيغمبر جوړ سوي) رالېږل سوي دي، دوى (په جواب كې) وويل چى بيشكه مونږ خو په دې (حكيم) باندې پوره يقين لرو كوم چى ده ته وركول سوي اورا لېږل سوي دى دغو متكبرو خلگو وويل چى تاسى په كوم شى يقين راوړى دى مونږ دهغه څخه منكر يو.

معلومات اومستلي: په دې آيتونو كې د حضرت صالح (عليه السلام) اودهغه د قوم شمول د حالاتو ذكر دى چى تردى مخكې د قوم دنوح اود قوم دهود (عليه السلام) ذكر راغلى دى اود سورة اعراف تر آخره پورې هم د تيرو پيغمبرانو اود دوى د قومونو حالات دانبياوو د حق پر دعوت باندې د دوى د كفر او انكار ديد انجام بيان دى.

د ذكر سوو آيتونو په اولنۍ آيت كې ارشاد فرمايى، **وَالَّذِينَ آمَنُوا أَهْلًا دَدَىٰ څخه اول دعاد د قوم په بيان كې ذكر سوي وه چى عاد او ثمود د يونيكه په اولاد كې ددوو سپړيانو نومونه دي، د دوى اولاد هم ددوى په نومونو سره ياد سو، دوه قومونه جوړ سول، يو قوم ته عاد او بل ته ثمود وايي د عربو په شمال مغرب كې اوسيدل او ددوى دلوى ښار نوم حجر وو چى اوس ورته په عام طور سره مدائن صالح ويل كيږي، دعاديانو په ډول ثموديان هم دولت مند، قوې او بهادر قوم او په سنگ تراشې او د عمارتونو په فن كې ماهران وه، په ډاگه مخكه دلويو لويو محلونو د جوړولو څخه علاوه، غرونه به يې كيندل او په دې كې به يې قسم قسم عمارتونه جوړول، په ارض القرآن كې مولانا سيد سليمان صاحب ليكلي دي چى ددوى تعميري يادگارونه تراوسه پورې باقى دي، پردوى باندې په ارمي او ثمودي خط كې كتابتونه نقش دي، د دنيا د دولت او ثروت نتيجه په عام طور سره داوى چى داسى خلك دخداى او آخرت څخه غافله سي، پر غلطو لارو باندې روان سي د ثموديانو هم د احوال سو، حال دادى چى تردوى مخكې د حضرت نوح (عليه السلام) د قوم د عذاب واقعه تراوسه پورې په دنيا كې موجوده وه او بيا ددوى دورور قوم عاديانو واقعه دهلاكت خو تازه وه، مگر د دولت او قوت دنشې خاصه داده چى اوس ديو سړى بنيادونه نړېږي او بل پردغه ډيرى د خاورو خپله آبادي كوي او داوول دغه واقعات هيروى، دعاديانو د تباهي او هلاكت څخه وروسته د ثمود قوم ددوى دمكانونو او مخكو وارثان سول او پر دغو ځايونو يې خپل د عشرت ځايونه آباد كړل، پر كومو چى ددوى وروڼه تبا ه سوي وه او خاص هم هغه كارونه او عملونه يې شروع كړل، كوم چى عاديانو كړي وه، دخداى او آخرت څخه غافله سول په شرك او بت پرستۍ كې ولگيدل، الله جل و د خپل روان عادت مطابق دوى ته د هدايت كولو دپاره حضرت صالح (عليه السلام) پيغمبر جوړ كى او را ويى ليږي، حضرت صالح (عليه السلام) د نسب او وطن په لحاظ سره د ثموديانو د قوم يو فرد وو، ځكه چى دى هم د سام په اولاد كې وو، په دې وجه په قرآن كريم كې يې ده ته د ثموديانو ورور فرمايلى دى: **أَهْلًا صَالِحًا، صالح.** چى خپل قوم ته كوم دعوت وركى، هغه هم هغه دعوت دى كوم چى د حضرت آدم**

خُخه واخله تردی وخته پوری ټولو انبیاء وعلیهم السلام ورکړي دی ، لکه چی په قرآن کریم کی دی ، وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ یعنی مونږ په هر امت کی یو رسول ولیږی چی هغه خلکو ته داهدایت وکی چی دالله عبادت کوی اودبت پرستی خُخه خان ساتی ، دعامو تیرو پیغمبرانو په ډول حضرت صالح . هم قوم ته دا وفرمایل: چې الله خپل رب اوخالق اومالك وگڼی ، دهغه خُخه ماسوا هیڅوک دمعبود جوړولو قابل نسته ، ویی فرمایل ، يَقَوْمُ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ددی سره یی داهم وفرمایل: قَدْ جَاءَكُمْ بَيِّنَةٌ مِنْ رَبِّكُمْ یعنی اوس خویوه ښکاره ښانه هم ستاسی درب دطرف خُخه تاسی ته رارسیدلی ده ، ددی ښانی خُخه مراد یوه عجیبه اونا اشنا اوبښه ده چی ددی اجمالی ذکر په دی آیت کی هم دی ، اودقرآن کریم په مختلفو سورتونو کی ددی زیات تفصیلات ذکر دی ، واقعہ ددی اوبښی داوه چی حضرت صالح د خپلی ځوانی دزمانی خُخه خپل قوم ته دتوحید دعوت ورکول شروع کړل اوبرابر په دی کی اخته وو ، تردی چی دزوزوالی ښانی یی شروع سوی ، چی دحضرت صالح دبار بار اصرار خُخه تنگ سول نو قوم دا خبره مقررہ کړه چی دده خُخه داسی مطالبه وکی چی دی یی پوره کولی نه سی اومونږ دده په مخالفت کی رڼا مخی سو ، مطالبه یی داوکره چی که ته واقعی دالله رسول یی نو زموږ دفلانی غر خُخه چی نوم یی تبه دی ، دده دننه خُخه یوه داسی اوبښه راوباسه چی دلسر میاشتو بلاربه وی اوقوی اوتندرسته وی ، حضرت صالح اول ددوی خُخه وعده واخیسته چی که زه ستاسی دامطالبه پوره کم نوتاسی به ټول په ما اوزما په دعوت ایمان راوړی ؟ کله چی ټولو معاهده وکړه ، نو حضرت صالح دوه رکعتہ لمونځ وکی ، دالله خُخه یی دعا وغوښته چی ستا دپاره هیڅ کار گران نه دی ، ددوی دامطالبه پوره کی ، ددعا کولو سره سم په غره کی حرکت پیداسو اوددغه غره یوه غټه تره وچاوده ددی خُخه یوه اوبښه هم دغسی راووته لکه څنگه چی دوی مطالبه کړی وه .

دحضرت صالح دښکاره حیرانونکی معجزه چی یی ولیده نوپه دوی کی څه خلگ خومسلمانان سول اوپاته ټول قوم هم اراده وکړه چی ایمان راوړی ، مگر دقوم یوڅو سردارانو کوم چی دبتانو خاص شوقیان اودبت پرستی امامان وه ، داخلگ وغولول او دایمان راوړلو خُخه یی منع کړل ، حضرت صالح وکتل چی قوم وعده ماته کړه اوبیره پیداسوه چی پردوی به څه عذاب راسی نو دپیغمبرانه شفقت پرېنا باندی یی دوی ته دانصیحت وفرمایي ، چی ددی اوبښی حفاظت کوی ، دی ته څه تکلیف ونه رسوی ، نو شاید چی تاسی دعذاب خُخه محفوظ سی ، که نه نو فوراً به پرتاسی عذاب راسی ، دامضمون ذکر سوی آیت په دی جملو کی ارشاد سوي دی ، هَذِهِ نَافَةُ اللَّهِ لَكُمْ إِنَّهُ لَذَرَوْنَهَا تَأْكُلُ مِنْ أَرْضِ اللَّهِ وَلَا تَمْسُوها بِسُوءِ بَأْذَنِكُمْ عَذَابُ الْإِثْمِ: یعنی دا اوبښه ده دالله چی ستاسی دپاره دلیل دی نو دا پریرېدی چی دالله په مخکه کی خوری اوگرځی اوپه بده سره دی ته لاس مه وروړی که نی تاسی به دردناک عذاب ونیسی ، دی اوبښی ته دالله اوبښه ځکه وویل سوه چی دالله دکامل قدرت ددلیل اودحضرت صالح دمعجزی په طور سره په حیرانونکی طریقہ سره پیداسوه ، لکه چی حضرت عیسی ته یی روح الله فرمایلی دی

چی دهغه پیدائش هم په معجزانه انداز سره سوی وو، په: تَاْكُلُ فِي اَرْضِ اللّٰهِ کی اشاره ده دی طرف ته چی ددی اوبی په خوراک اوچینناک کی ستاسی دملکیت اوستاسی دکور څخه هیڅ نه ځی، مخکه دالله ده ددی پیدوار پیداکوونکی هغه دی، دهغه اوبه دهغه په مخکه کی آزاده پریریدی چی په عامو څرخایونو کی خوراک کوی.

نمودیانو چی به دکوم څاه څخه اوبه چنبلی، دهغه څخه به دی اوبی هم اوبه چنبلی، مگردی عجیب الخلقه اوبی چی به کله اوبه چنبلی، نودتول څاه اوبه به یی ختمولی، حضرت صالح عليه السلام دالله پاک په اجازت سره دافیسله کړی وه، چی یوه ورځ به دا اوبه اوبه چنبی اوبه بله ورځ به دقوم ټول خلگ اوبه چنبی اووړی به یی، او په کومه ورځ چی دا اوبه اوبه وچنبی نو نوروته به داوبو پرځای داوبی شیدی په دومره مقدار کی ورکول کیدی چی دوی به ورڅخه خپل ټول لوبی ډک کړل، په قرآن کی بل ځای ددی تقسیم ذکر داسی راغلی دی، وَكَيْتُمْ اَنْ الْمَاءُ فَيَنْسِفَ عَنْهُمْ كُلَّ شَيْءٍ مِّمَّا يَصْلَحُ ای صالح عليه السلام ته خپل قوم خبرکه چی دڅاه اوبه ددوی اودالله داوبی په مینځ کی به تقسیم وی یوه ورځ به داوبی وی اوبله ورځ به دټول قوم وی اوپر دی تقسیم به دالله دطرف څخه دملاتکو نگرانی وی چی څوک به یی خلاف نه سی کولی او په یو بل آیت کی دی، هَذِهِ لَآئِلُهَا فِرْبُ وَلكُمْ شِرْبٌ يَوْمَ تُنْفَخُ السُّرُورُ یعنی دا دالله اوبه ده یوه ورځ داوبو حق ددی دی اود دوهمی ورځی اوبه ستاسی دپاره معین اومقرری دی.

په دوهم آیت کی ددی وعده هیروونکی سرکبه قوم دخیرخواهی او ددوی دالله عز وجل دعذاب څخه دمحفوظ کولو دپاره بیا دوی ته دالله عز وجل انعامونه اواحسانونه وریادوی چی اوس خودی داخلگ دخپلی

سرکبسی څخه راوگرځی، فرمایي، وَادْكُرُوا اِذْ جَعَلَكُمْ خُلَفَاءَ مِنْۢ بَعْدِ عَادٍ وَبَوَّأَكُمْ فِي الْاَرْضِ فَتَعْلَمُونَ مِنْ سُهْرٰتِهَا قُصُوْرًا وَتَجْرِزْنَ الْجِبَالِ يَبُوْتًا په دی کی: خُلَفَاءَ دخلیفه جمع ده، چی معنی یی ده قائم مقام اوانائب، او قُصُوْر دقصر جمع ده اولور عالی شان محل اوابادی ته ویل کیږی، تَنْجَتُوْنَ دنحت څخه مشتق دی چی معنی یی ده سنگ تراشی یعنی ډبري تراشل، جِبَالٍ: دجبل جمع ده معنی یی ده غر، يُبُوْتًا: دبیت جمع ده چی دکور کمری ته ویل کیږی، معنی دا ده چی دالله عز وجل دا نعمت یادکی چی هغه عادیان هلاک کړل، دهغوی پرځای یی تاسی آباد کړاست، دهغوی مخکی اومکانونه یی ستاسی په قبضه کی درکړل اوتاسی ته یی داکاریگری ونبووله چی پرداگه مخکه لوی لوی محلونه جوړوی اوغرونه تراشی او په هغوی کی کمری اومکانونه جوړوی، په آخر آیت کی فرمایي: فَاذْكُرُوا۟ اِلَآهَ اللّٰهِ لَا تَغْفُوا۟ لِيۡ الْاَرْضِ فَسٰدٍ مِّنۡهَا یعنی دالله عز وجل نعمتونه یادکی اودهغه احسان ومنی دهغه اطاعت اختیارکی اوبه مخکه کی فسادخپروونکی مه گرځی **حکونه اومستلي**: ذکر سوو آیتونو څخه خواصولی اوفروعی مسئلی معلومی سوی، ۱، اول، دا چی دعقیدو په اصولو کی ټول انبیاء عليهم السلام متفق دی او ددوی شریعتونه یو دی، دټولو دعوت دتوحید دی او دالله عز وجل عبادت کول او دهغه په خلاف کولو باندی ددنیا او آخرت دعذاب څخه بیروول دی، ۲، دوهم: دا چی په ټولو تیرو امتونو کی داسی سويده چی دقومونو لویو دولت مندو اومخورو خلگو ددوی

دعوت نہ دی قبول کری او ددی پہ نتیجہ کی پہ دنیا کی ہم ہلاک او برباد سوی دی او پہ آخرت کی ہم د عذاب مستحق سول، ۳، دریم: پہ تفسیر قرطبی کی دی چی ددی آیت خخہ معلومہ سوہ چی دالله ﷻ نعمتو نہ پہ دنیا کی کافرانو تہ ہم ورکید ی سی لکہ چی دعاد پہ قوم او ثمود باندی الله ﷻ ددولت اوقوت دروازی خلاصی وی، ۴، خلورم: پہ تفسیر قرطبی کی لیکلی دی چی ددی آیت خخہ معلومہ سوہ چی لوی لوی محلونہ او عالی شان مکانونہ جوړول ہم دالله ﷻ نعمت دی او ددی جوړول جائز دی، دابلہ خبرہ دہ چی دالله ﷻ پیغمبرانو او اولیاؤ دانہ دی خویش کری خکہ چی دا شیان دانسان پہ غفلت کی اچونکی دی، دبنی کریم ﷺ خخہ چی دلورو مکانونو (کورونو) پہ بارہ کی کوم روایتونہ نقل دی ہفہ ددی اندازہ نہ دی.

پہ دریم او خلورم آیت کی ہفہ خبری اتری او مباحثہ ذکر دہ کومہ چی ثمودیانو ددوو دلوپہ مینخ کی سوی دہ، یوہ ہفہ دلہ چی پر حضرت صالح ﷺ بی ایمان راوړی وو، دوہمہ دمکرانو او کفارو دلہ.

ارشاد فرمای: قَالَ الْمَلَأَ الَّذِينَ اسْتَكْبَرُوا مِنْ قَوْمِهِ لِلَّذِينَ اسْتَضَعُوا لِمَنْ آمَنَ مِنْهُمْ: یعنی وویل دصالح ﷺ پہ قوم کی ہفو خلگو کومو چی تکبر وکی، ہفو خلگو تہ کوم چی سپک او ذلیل گنل کیدل یعنی کومو چی ایمان راوړی وو، امام رازی رحمہ اللہ پہ تفسیر کبیر کی فرمای چی دلته ددی دواړو دلو دوہ صفتونہ قرآن کریم وښوول، مگر دکفارو صفت یی پہ صیغہ دمعروف سرہ وښووی، اسْتَكْبَرُوا او دمو منانو صفت یی پہ صیغہ دمجهول سرہ وښووی: اسْتَضَعُوا پہ دی کی اشارہ لیدل کیږی چی دکفارو دا حال چی دوی تکبر کوی دا د دوی خپل فعل وو چی قابل دمواخذی او دملامتیا اوانجام یی موجب د عذاب سوار دمو منانو چی کوم وصف دی خلگو بیانوی چی دوی ذلیل حقیر اضعیف دی، دا دکفارو وینا دہ پہ خپلہ دمو منانو واقعی حال او وصف نہ دی چی پردوی خہ ملامتی راسی، بلکه ملامتیا پہ ہفو خلگو باندی دہ چی بی وجهی یی دوی تہ سپک او ذلیل ویل او گنل یی، مخکی ہفہ مکالمہ (محاورہ) چی د دواړو دلوپہ مینخ کی وسوہ، داده چی کفارو مومنانو تہ وویل چی آیا تاسی واقعی پہ دی باندی پوہ یاست چی حضرت صالح ﷺ دخپل رب دطرف خخہ رالیرل سوی دی؟ مومنانو جواب ورکی چی کوم ہدایت دہ تہ دالله ﷻ دطرف خخہ ورکول سوی دی اودہ راوړی دی، پردی ټول مونږ یقین او ایمان لرو.

پہ تفسیر کشاف کی دی چی دشمود دقوم مومنانو خنگہ بلیغ جواب ورکړی دی چی تاسی پہ کوم بحث کی پراتہ یاست چی دارسول دی او کہ نہ دی دا خبرہ دسرہ دبحث قابلہ نہ دہ، بلکه داخو بدیہی اوبیقینی دہ، اودا ہم یقینی دہ چی دی خہ فرمای، دغہ دالله ﷻ دطرف خخہ راوړل سوی پیغام دی، خبرہ هر خہ کیدی سی خودا چی څوک پرده ایمان راوړی او څوک نہ؟ نو مونږ خو الحمد للہ ددہ پہ راوړو ټولو ہدایتونو باندی ایمان لرو، مگر ددوی پر دی بلیغ جواب باندی ہم قوم ہفہ دسرکښی خبرہ وکړہ چی پہ کوم شی تاسی ایمان راوړی، مونږ دہغہ خخہ منکر یو، ددنیا دمحببت دولت اوقوت دنشی خخہ دی الله ﷻ امان راکی چی دغہ دانسان پر سترگو پردی جوړی سی اوبیا دی دبدیہی یعنی واضح اوبشکارہ

فَقَرُّوا النَّاقَةَ وَعَتَوْا عَنْ أَمْرِ رَبِّهِمْ وَقَالُوا يُصْلِحْ أَمْرَنَا

بیا دوی پرېکړه اوښی او واپس سول دخپل رب دحکم څخه اووی ویل ای صالحه راوړله

بِمَا تَعْدُنَا إِنْ كُنْتَ مِنَ الْمُرْسَلِينَ ﴿۴۷﴾ فَأَخَذَتْهُمُ الرَّجْفَةُ

په مونږ د کوم څخه چی تامونږ بیړولو که ته رسول یی نو و نیول دوی زلزلې

فَأَصْبَحُوا فِي دَارِهِمْ جُثَثِينَ ﴿۴۸﴾ فَتَوَلَّى عَنْهُمْ وَقَالَ يٰ قَوْمِ

بیا سحرته سو دوی په خپلو کورونو کی نسکور پراته ، بیا صالح واپس سو د دوی څخه اووی ویل ای زما قومه !

لَقَدْ أَرْسَلْنَاكُمْ رَسُولًا مِّنْ رَبِّكُمْ فَاصْبِرْ لِّرِسَالَتِهِ ۚ إِنَّكَ أَنتَ الْمُرْسَلُونَ ﴿۴۹﴾

ماورسوی تاسی ته پیغام دخپل رب اوخیرخواهی می وکړه ستاسی لیکن تاسی محبت نه کوی دخیرخواهانو سره .

لَقَدْ أَرْسَلْنَاكُمْ رَسُولًا مِّنْ رَبِّكُمْ فَاصْبِرْ لِّرِسَالَتِهِ ۚ إِنَّكَ أَنتَ الْمُرْسَلُونَ ﴿۴۹﴾

په (هم) مړه کړه اودخپل پروردگار دحکم منلو څخه یی (هم) انکار وکی (دغه حکم عقیده دتوحید

اورسالت وو) او (پردی سربیره یی دابی باکی وکړه چی) ویی ویل چی ای صالحه! دکم (عذاب) څخه چی

ته مونږ ته بیرته راکوی هغه راوغواړه که ته پیغمبر یی (ځکه چی دپیغمبر صادق کیدل لازم دی) پس

ونیول دوی زلزلې، پس په خپلو کورونو کی نسکور پراته پاته سول دغه وخت صالح (عليه السلام) دده څخه مخ

واړوی، روان سو او (په طور دافسوس یی فرضی خطاب وکی) ویی فرمایل، چی ای زما قومه! ماخو

تاسی ته دخپل پروردگار حکم رسولی وو (چی په هغه عمل کول دفلاح سبب وو) اوما ستاسی (دیره)

خیرخواهی وکړه (چی څومره په شفقت می تاسی پوه کړاست) لیکن (افسوس خودادی چی) تاسی خلکو

(خپل) خیر خواهان نه خوښول (په دی وجه تاسی یوه وانه وریده او آخر بده ورځ مو ولیده)

معلومات اومستلې: په تیرو آیتونو کی راغلی دی چی دحضرت صالح (عليه السلام) په دعا سره دغره غټه تره

دچاوده اویوه عجیبه اونا آشنا اوبنه ورڅخه پیدا سوه اوالله (ع) دا اوبنه هم ددی قوم دپاره آخری امتحان

داسی جوړ کړی وو، چی دکوم څاه څخه دټول کلی خلکو اوددوی حیوانانو اوبه چښلی، دی به دغه ټولی

اوبه چښلی، په دی وجه حضرت صالح (عليه السلام) ددوی دپاره وار مقرر کړی وو، چی یوه ورځ به دا اوبنه اوبه

چښی اوبله ورځ دکلی خلک شمودیان ددی اوبنه په وجه په یو تکلیف کی گیر وه اوغوښتل یی چی په یو

ټول سره دا اوبنه هلاکه سی، خو په خپله دداسی کولو څخه بیړیدل چی دالله عذاب به راسی، دشیطان

ترټولو لوی هغه فریب په کوم کی چی انسان مبتلا سی نوخپل عقل اوهوش ورڅخه ولاړ سی، هغه

دښخو فتنه ده، د قوم دوو ښائستو او خوبصورتو ښځو دا شرط ولگوي، چې کم سړی دا اوښه قتل کړي نو په مونږ او زموږ په لوبو کې چې کمه یوه هغه غواړي دهغه به وی.

د قوم دوه ځوانان مَصْدَعْ او قذار په دی نشه کې مست سول ددی اوښی دقتلولو دپاره ووتل او داوښی په لاره کې تریوی تری لاندی پټ کښینستل کله چې اوښه مخ ته راغله نو مصدع ورباندی دغشی گزار وکړ او قذار ورڅخه په توره پښی پری کړی او قتل یی کړه، قرآن کریم دوی دثمودیانو ترټولو لوی بد بخت اوسخت زړی گڼلی دی: اِذْ اتَّبَعْتَ اَسْخَاہَا ۤاُحْکَہُ چې ددوی په سبب ټول قوم په عذاب کې گیر سو.

حضرت صالح علیه السلام ته چې داوښی دقتل واقعہ معلومه سوه، نو قوم ته یی دخدای په حکم سره وښووله چې اوس ستاسی دژوند یوازى دری ورځی باقی دی و کَتَفَرْنَا لَیْ دَارِکُمْ لَآئِلَۃً اَہَامْ ذَٰلِکَ وَغَدَ غَیْرُ مَکْذُوْبٍ یعنې دری ورځی نورى په خپلو کورونو کې آرام وکړی (تردی وروسته عذاب راتلونکى دی) اوداوعده رښتینى ده په دى کې دخلاف څه امکان نسته، مگر دکم قوم چې وخت خراب راځی، پردوی باندی هیڅ نصیحت اوپوهول اثر نه کوی دحضرت صالح علیه السلام په دى ارشادباندی هم دى بدبخت قوم مسخرى اوخنداگانى کولی او ویل یی چې دا عذاب به څنگه او دکوم ځای څخه راځی اونښانه به یی څه وی؟ حضرت صالح علیه السلام وفرمایل چې ښانه یی هم واورى، صبا دپنج شنبی په ورځ به ستاسی دټولو مخونه سخت ژړ سی، سړی ښځی، کوچنیان، بوداگان هیڅوک به ددی څخه مستثنى نه وی، بیابه په بله ورځ دجمعی دټولو مخونه سخت سره سی اوپه بله ورځ دهفتی به دټولو مخونه سخت تورسی، اودا ورځ به ستاسی دژوند آخرى ورځ وی، بد نصیبه قوم چې دا واوریدل نوپر ځای ددی چې دتوبی او استغفار طرف ته متوجه سوى وی، دا فیصله یی وکړه چې حضرت صالح علیه السلام دى قتل کړل سی، ځکه چې که دى رښتینى وی اوپر مونږ باندی عذاب راځی نومونږ دى ترځان مخکى ولې نه ختموو اوکه درغ وی نودخپلو دروغو سزابه ورته ورکول سی دقوم ددی ارادى ذکرپه قرآن شریف کې بل ځای په تفصیل سره ذکر دى، دقوم ددی متفقہ فیصلی ترمخى څه خلک دشبى دحضرت صالح علیه السلام کورته دده دقتل په اراده ولاړل، مگر الله تعالی په لاره کې پردوی کانی واورول او هلاک یی کړل و وَمَكْرُوْا مَکْرًا وَمَکْرُنَا مَکْرًا وَهُمْ لَا یَشْعُرُوْنَ یعنې دوى هم یو پټ تدبیر وکړی اومونږ هم یو داسی تدبیر وکړی چې دوى ددی څخه خبر نه سول، اوکله چې دپنج شنبی دورځی سهار سونودحضرت صالح علیه السلام دوینا مطابق دټولو مخونه داسی ژړ سول لکه تیز ژړ رنگ چې چا ورپورى مښلې وی، دعذاب داوولنې ښى تررښتیا کیدو وروسته هم دظالمانو دى طرف ته توجه ونه سوه چې په الله تعالی یی ایمان راوړی وای او دخپلو غلطیو څخه راگرځیدلې وای، بلکه قهر اوغصه یی پر حضرت صالح علیه السلام باندی نوره زیاته سوه اوتول قوم دده دقتل په فکر کې روان سول، الله تعالی دى مونږ دخپل قهر څخه محفوظ کړی ددی هم ښاننې وی چې زړونه اودماغ سرچپه سی نفع نقصان او نقصان نفع، ښه بد او بد ښه گڼل شروع سی.

آخر دوهمه ورځ راغله نو دپيش گوښی مطابق دټولو مخونه سره سول، او په دريمه ورځ سخت تور سول، اوس خودوی ټول دخپل ژوند څخه نا اميده سول او انتظار يی شروع کي چي عذاب به دکوم طرف څخه څنگه راځي، په دې حالت کي دمخکي څخه يوه سخته زلزله راغله په يوه يلا به ناست ناست نسکور پريوتل او مړه سول، دزلزلي ذکر خوپه دې لور و آيتونو کي موجود دي: فَاَخَذَتْهُمُ الرَّجْفَةُ درجفه معنی ده زلزله، او په نورو آيتونو کي، اَخَذَتْهُمُ الصَّيْحَةُ هم راغلي دي، دصیحه معنی ده چيغه اوسخت آواز، ددواړو آيتونو څخه معلومه سوه چي دا دواړه قسمه عذاب پردوی جمع سوی وو، دمخکي څخه زلزله او دلوري څخه صيحه يعنی چيغه، ددې نتيجه داسوه چي: فَاَصْبَحُوا فِي دَارِهِمْ جُثَمِينَ، جُثَمِينَ دجنوم څخه مشتق دي چي معنی يی ده بي حسه او حرکت کيدل، په يوځای کي پريوتل يا کنښنستل (قاموس)، معنی يی داده چي څوک په کم حال کي وو هم پر هغه ځای پاته سو، نُعُوذُ بِاللّٰهِ مِنْ قَهْرِهِ وَعَذَابِهِ (يا الله مونږ دخپل قهر او عذاب څخه په آمان کي)

دشوديانو ددې قصي مهم اجزاء خوپه خپله دقرآن شريف په مختلفو سورتونو کي ذکر دي او څه اجزاء يی دحديثوپه روايتونو کي ذکر دي څه هغه هم دي کم چي تفسير ليکونکو داسرائيلي روايتونو څخه را ايستلي دي، مگر پردې باندې دڅه واقعي او حقيقت دثبوت مدار نسته، دصحيح بخاري په يوحديث کي دي چي دتبوك دغزا په سفر کي دنبی کریم ﷺ اوصحابه کرامو ﷺ تيريدل دحجر پر مقام باندې وسوه کوم ځای چي پرشوديانو عذاب راغلی وو نوده صحابه کرامو ﷺ ته هدايت وفرمايی چي دي عذاب وهلی مخکي ته څوک دننه مه ورځي اومه ددې دڅاه او په استعمالوی (مظهری)

او په ځينو روايتونو کي دي چي نبی کریم ﷺ فرمايلی دي چي پرشوديانو چي کله عذاب راغی نوپه دوی کي بغير ديو سړي ابو رغال څخه څوک نه دي محفوظ سوی، داسړي دغه وخت دمکي حرم ته رسيدلی وو، الله ﷻ دمکي دحرم داحترام په سبب دغه وخت دي دعذاب څخه محفوظ کي او آخر چي کله دي دحرم څخه ووتی نو هغه عذاب چي دده پر قوم باندې راغلی وو، پرده هم راغی او هلته هلاک سو، نبی کریم ﷺ خلگو ته دمکي څخه دباندې دابو رغال دقبر نښانه هم وښووله اودايی هم وفرمايل چي دده سره دسروزرو يوه همسا (لکړه) هم دفن سوي ده صحابه کرامو ﷺ قبر وکيندي نو دسروزرو همسا يی پيدا کړه، هغه يی را وايستله، په دې روايت کي داهم دي چي دطائف اوسيدونکي بنو ثقيف ددغه ابو رغال اولاد دي (مظهری)

ددې عذاب سوو قومونو کلی الله ﷻ دراتلونکو نسلونو دپاره دعبرت نښانی پريښی دي او قرآن کریم دعبرو خلک بار بار په دې خبر کړيدي چي ستاسی دشام دسفر پرلاره باندې داځايونه نن هم دعبرت قصي جوړی سوی دي: لَمْ تُسْكَنْ مِنْ بَعْدِهِمْ إِلَّا قَلِيلًا.

دحضرت صالح ﷺ دقوم دعذاب په واقعه کي په آخر کي ارشاد دي.

فَرَأَىٰ عَنْهُمْ وَفَرَّغَ مِنْهُمْ لَقَدْ أَهْلَكْتُمْ رَسُولَ رَبِّهِ وَلَكِنَّ أَكْثَرَهُمْ لَا يَعْلَمُونَ : يعنی دعذاب نازلیدو څخه

وروسته حضرت صالح عليه السلام او پرده ايمان را وړونكى مومنانو هم داځاى پريښوى ، يوبل ځاى ته ولاړل ، په ځينو روايتونو كې دى چى د حضرت صالح عليه السلام سره څلور زره مومنان وه ، دا ټول د يمن علاقې حضرموت ته ولاړل او هلته حضرت صالح عليه السلام وفات سو او د ځينو روايتونو څخه د دوى مكى مكرمې ته تلل او هلته د حضرت صالح عليه السلام وفات كيدل معلومېږي ، د عبارت د ظاهر څخه معلومېږي چى حضرت صالح عليه السلام د تللو په وخت كې خپل قوم ته خطاب وكى او ويى فرمايل چى اى زما قومه! ما تاسى ته د خپل رب پيغام ورسوى اوستاسى خيږ خواهي مې وكړه ، مگر افسوس چى تاسى خيږ خواهان نه خوښوى . دلته داسوال پيدا كيږي چى كله ټول قوم په عذاب هلاك سو نودوى ته د خطاب كولو څه فائده ده ؟ جواب دا دى چى يوه فائده خوداده چى د ځلگو دپاره عبرت سى اودا خطاب داسى دى لكه نبى كريم صلى الله عليه وسلم چى د بدر په غزا كې د قرشو مړوته خطاب كړى وو او څه كلمى يې فرمايلى وى اودا هم ممكنه ده چى د حضرت صالح عليه السلام دا فرمايل تر عذاب نازلېدو او هلاكت څخه مخكې سوي وى ، كه څه هم په بيان كې وروسته ذكر سوي دى .

وَلَوْ طَا إِذْ قَالَ لِقَوْمِهِ أَتَأْتُونَ الْفَاحِشَةَ مَا سَبَقَكُمْ

اولېږلى مو وو لو ط هر كله چى وويل ده قوم خپل ته آيا تاسى كوى داسى بى حيايى چى تاسى څخه مخكې ده كړى

بِهِمْ مِنْ أَحَدٍ مِنَ الْعَالَمِينَ ﴿٨٠﴾ إِنَّكُمْ لَتَأْتُونَ الرِّجَالَ شَهْوَةً

دا هېچا په جهان كى ، تاسى راځي سړوته په شهوت سره

مِنْ دُونِ النِّسَاءِ بَلْ أَنْتُمْ قَوْمٌ مُّسْرِفُونَ ﴿٨١﴾ وَمَا كَانَ جَوَابَ

ښځې پاته كوى ، بلكه تاسى خلق ياست د حد څخه تيريدونكى ، او هېڅ جواب ورنه كى دده

قَوْمِهِ إِلَّا أَنْ قَالُوا أَخْرِجُوهُمْ مِنْ قَرْيَتِكُمْ إِنَّهُمْ أَنْفُسُ

قوم مگر دا يى وويل چى ، باسى دوى د خپل ښار څخه داخلي ډير پاك

يَتَطَهَّرُونَ ﴿٨٢﴾ فَأَنْجَيْنَاهُ وَأَهْلَهُ إِلَّا امْرَأَتَهُ كَانَتْ مِنَ الْغَابِرِينَ ﴿٨٣﴾

وسيدل غواړي بيا وساتل مونږ دغه او دده كور والا ، مگر دده ښځه چى پاته سوه د دغه ځاى په وسيدونكو كى

وَأَمْطَرْنَا عَلَيْهِمْ مَطَرًا فَأَنْظَرُ كَيْفَ كَانَ عَاقِبَةُ الْجَارِينَ ﴿٨٤﴾

او وروى مونږ په دوى باران يعنى دگتو بيا وگوره چى څنگه سو انجام د گناهكارانو ؟

تفسير: اومونې لوط (عليه السلام) ديوڅو کلو طرف ته پيغمبر جوړ کړی، وليږي، کله چې دوی خپل قوم (يعنی خپل امت) ته وفرمايل آيا تاسی داسی فحش کار کوی کوم چې تر تاسی مخکې هيچا په جهان والاوو کی نه دی کړی (يعنی) تاسی دنارينه وو سره شهوت رانی کوی ښځی پاته کوی (اوپه دی کار کی څه داسی نه ده چې گواکی تاسی دوکه سوی یاست) بلکه (په دی باره کی) تاسی تر حد (دسريتوب) تیر سوی یاست او (ددی مضامينو) دده دقوم څخه څه (معقول) جواب جوړ نه سو بغير ددی څخه چې (آخري دعيت گویي سبب) یوبل ته وویل چې داخلگ (يعنی حضرت لوط عليه السلام) اودده ملگری چې مومنان دی، تاسی دخپل (دی) کلی څخه وباسی (ځکه چې) داخلگ ډیر پاک صاف جوړیدل غواړی (اومونېته گنده وایی، بیا په گنده وو کی دپاکو څه کار دی؟ دا خبره دوی په مسخره سره کړی وه) پس (کله چې دی حدته نوبت ورسیدی نو) مونې (پردی قوم عذاب نازل کی او) لوط (عليه السلام) اودده سره تعلق لرونکی مو (يعنی دده کور والا اونور ایمانداران هم ددی عذاب څخه) محفوظ کړل (داسی چې ددغه ځای څخه ورته دوتلو مخکې حکم وسو) بغير دده دښځی څخه چې هغه (په وجه دایمان نه راوړلو) په دغه خلگو کی پاته سوه کوم چې په عذاب کی پاته سوی وه او (دغه عذاب کم چې پردوی نازل سو داوو چې) مونې پردوی باندی یونوی قسم باران واوروی (چې دغه دکانو باران وو) پس (ای لیدونکیه) وگوره چې ددی مجرمانو انجام څنگه سو (که ته په فکر سره وگوری نو تعجب به وکی او پوه به سی چې دنافرمانی څه انجام وی)

معلومات اومستلي: دانبياوو (عليه السلام) او د دوی دامتونو دقصو کومه سلسله چې دلوری څخه راروانه ده دغه څلورمه قصه دحضرت لوط عليه السلام ده، حضرت لوط عليه السلام دحضرت خليل الله ابراهيم عليه السلام وراره دی د دواړو اصلی وطن په مغربي عراق کی بصری ته نژدی دبابل په نوم سره مشهور وو، په دی کی دبت پرستی عام رواج وو، دخلیل الله عليه السلام کورنی په خپله په بت پرستی کی اخته وه، الله جل و علا د دوی دهدایت دپاره حضرت ابراهيم عليه السلام پيغمبر جوړ کړی او ویی لیږی، قوم یی مخالفت وکی چې ددی نوبت دنمرود اورته ورسیدی، په خپله ورته پلار دکوره څخه دایستلو خطر (بیره) ورکړه، په خپل کور کی یی یوازی بی بی محترمه حضرت ساره عليه السلام او وراره حضرت لوط عليه السلام مسلمانان سوی وه، فَاَمِنْ لَهُ لُوطٌ اَخْرَجَا دواړه یی دخان سره کړل، دخپل وطن څخه یی شام طرف ته هجرت وفرمایي، داردن نه رته تررسیدو وروسته دالله جل و علا په حکم باندی حضرت ابراهيم عليه السلام دکنعان علاقی ته ولاړی اومقیم سو، کوم چې بیت المقدس ته نژدی دی، او حضرت لوط عليه السلام ته هم الله جل و علا نبوت ورکړی، دبیت المقدس ددرمیانی مقام سدوم خلگو ته یی دهدایت دپاره وليږی، دا علاقه پرېنځو غټو ښو ښارونو باندی مشتمله وه، چې نومونه یی سدوم، عموره، ادمه، صبییم او بالغ یا صوغر وو، ددی مجموعه قرآن کریم د: مَوتَفَكَةً اَوْ: مُؤْتَفَكَاتٍ په الفاظو سره څو ځایه بیان کړیده، سدوم ددی ښارونو دار الحکومت اومرکز گڼل کیدی حضرت لوط عليه السلام دلته قیام وفرمایي، مخکه سرسبز او شادابه وه، هر قسم غلی اومیوی په کښی ډیری وی (دا تاریخی تفصیلات په بحر محیط، مظهری، ابن کثیر، المنار اونورو کی ذکر دی)

دانسان عام عادتونه قرآن کریم بیان کړي دی و کَلَّا إِنَّ الْإِنْسَانَ لِرَبِّهِٖٓ أَنَٰفٍ ۖ يَعْنِيٓ إِنْسَانٌۭ بِهٖ سِرْكَنِیْ کولو شروع سی، کله چی دی ووینی چی دی دچا محتاج نه دی، پردی خلکوهم الله ﷻ دخپلو نعمتونو دروازی خلاصی کړی وی، دعام انسانی عادت ترمخې ددولت اومالدارۍ په نشه کی اخته سوی دعیش او عشرت، هوا او هوس هغه غاړی ته رسیدلی وه، چی دانسانی غیرت او حیا اودبڼه اوبد فطری تمیز هم ورڅخه ورک سوی وو، په داسی غیر فطری بی باکیوکی اخته سوی وه، کوم چی دحراموالی او گناه څخه علاوه دفطرت سلیمه دپاره داسی دنفرت اومردارۍ کاردی چی عام حیوانان ورته هم نه نژدی کیږی.

الله ﷻ حضرت لوط علیه السلام د دوی دهدایت دپاره مامور کی، ده خپل قوم ته خطاب وکی اووی فرماییل، اَتَاۡتَوۡنَ الْفَاحِشَةَ مَا سَبَقَكُمۡ بِهَا مِنْۢ اٰحَدٍ مِّنَ الْعٰلَمِیۡنَ یعنی په طور دخبردار کولو بی وفرماییل آیا تاسی داسی فحش کار کوی کوم چی تر تاسی مخکی په ټول جهان کی هیچا نه دی کړی؟ دزناباره کی خو قرآن کریم: اِنَّهٗ كَانَ فَاۡحِشَةًۭ بَغِیۡرِ دالف لام څخه ذکر کړیدی اودلته بی دالف لام سره: اَلْفَاۡحِشَةُ وفرماییل اودی طرف ته بی اشاره وکړه چی دا دفطرت څخه خلاف بدکاری گواکی دټولو فاحشونو مجموعه اوتر زنا زیات سخت جرم دی، بیایی دا وفرماییل چی دابد کاری تر تاسی مخکی په ټول جهان کی هیچا نه ده کړی، عمرو بن دینار فرمایي چی تردی قوم مخکی په دنیا کی هیڅکله داسی حرکت نه دی لیدل سوی (مظهري) اونه تر اهل سدوم مخکی تربیکاره لاییکاره یوه انسان ذهن دی طرف ته تللی وو، اموی خلیفه عبد الملك به وویل چی که دقوم لوط قصه په قرآن کریم کی نه وای ذکر سوی نو ما به هیڅکله گمان نه وای کړ چی یوانسان هم داسی کار کولی سی (ابن کثیر)

په دی کی یی د دوی پری حیایی باندی په دوه حیثیته سره خبردارۍ ورکړیدی، اول خودا چی په ډیرو گناهونو کی انسان دخپل ماحول یادخپلو مشرانو دتقلید په وجه اخته کیدی سی، که څه هم دغه هم څه شرعی عذر نه دی، خو عرفاً ده ته په څه ناڅه درجه کی معذور ویل کیږی، مگر داسی گناه کمه چی دمخکی څخه چانه وی کړی اونه ددی دپاره څه خاص غوښتنه وی یعنی حاجت وی دغه نورهم زیات تاوان دی، دوهم په دی حیثیت سره چی کوم بدکار یابد رسم، کم سړی ایجاد کوی، پرده ددی خپل کار گناه او عذاب خووی اوددی سره دهغو ټولو خلکو عذاب او وبال هم دده پرگردن باندی وی کوم چی ترقیامته پوری ددغه کار څخه متاثره کیږی او اخته کیږی په کښی، په دوهم آیت کی یی ددوی دابی حیایی په زیاتو واضحو الفاظو کی داسی بیان کړه چی، تاسی بشخی پریریدی، دنارینه وو سره شهوت رانی کوی، په دی کی یی اشاره وکړه چی دانسان دطبعی اوفطری خواهش دپوره کولو دپاره الله ﷻ یوه حلاله او جائزه طریقه دبنځو سره دنکاح کولو مقرر کړی ده، دا پریښوول اوغیر فطری طریقه اختیارول دنفس دخباثت او ذهنی گندگی ثبوت دی.

په دی وجه صحابه وو ﷺ اوتابعینو اومجتهدینو امامانو ﷺ دا جرم ترعامی بدکاری زیات سخت جرم او گناه گڼلی ده، امام اعظم ابوحنیفه ﷺ فرمایي داسی کار کوونکی ته داسی سزا ورکول په کار دی،

لکه څنگه چې د حضرت لوط عليه السلام قوم ته د الله ﷻ د طرف څخه ورکول سويده چې د آسمان څخه کاني پر واوريدل او مخکې پر نسکوره سوه، نو په دې وجه دې داسې سړي ديولور غره څخه راواچول سي او سربېره دې کاني پر واورول سي، په مسند احمد، ابوداود، ترمذي، ابن ماجه کې په روايت دابن عباس رضي الله عنه ذکر دي، چې نبی کریم ﷺ دداسې کار کوونکو په باره کې فرمايلي دي، **فَاَقْتُلُوا الْفَاعِلَ وَالْمَفْعُولَ** په يعنې ددې کار کوونکي فاعل او مفعول دواړه قتلوي (ابن کثير)

آيت په آخر کې فرمايي **يَلْ أَتَمَّ قَوْمٌ مِّنْ قَوْمٍ** يعنې تاسې داسې قوم ياست چې دانسانيت تر حد وتلي ياست يعنې ستاسې اصل مرض دادې چې تاسې په هر کار کې دهغه تر حد وزی، دجنسي خواهش په باره کې هم داسې وسوه چې دخداي ﷻ تر مقرر کړي حد ووتلاست او د فطرت څخه په خلاف کار کې اخته سواست په دريم آيت کې د حضرت لوط عليه السلام دنصحيث په جواب کې دده دقوم جواب داسې ذکر سوي دي چې ددې خلکو څخه څه معقول جواب خو جوړ نسو په ضد کې راغلل يوبل ته يې وويل چې داخلگ ډير دپاکي اوصفايي دعوه کوي ددوي علاج دادې چې دوي دخپلې کلي څخه وباسو، په دريم اوڅلورم آيتونو کې دسدوم دقوم پردې بې حيايي اوبې باکي باندې دآسماني سزا ذکر دي، اودا چې پردې ټول قوم باندې دالله ﷻ عذاب نازل سو يوازي حضرت لوط عليه السلام اودده يوڅو ملگري د عذاب څخه محفوظ پاته سوه، دقرآن کریم په الفاظو کې، **فَأَنجَيْنَاهُ وَأَهْلَهُ** راغلي دي يعنې مونږ حضرت لوط عليه السلام او دده اهل ته د عذاب څخه نجات ورکي.

دا اهل کوم خلگ وه؟ دځينو تفسير ليکونکو حضراتو ويناده چې په اهل کې دوي انجلی وي کومې چې مسلمانانې سوي وي، بنځه يې نه وه مسلمانانې سوي، دقرآن مجيد په يوبل آيت کې: **فَمَا وَجَدْنَا فِيهَا غَيْرَ بَيْتٍ مِّنَ الْمُسْلِمِينَ** ذکر دي چې په دغه ټولو کلو کې ماسوا دپوه کور څخه څوک مسلمان نه وو، ددې څخه په ظاهره دا معلومېږي چې يوازي د حضرت لوط عليه السلام دکور خلگ مسلمانان وه، کمو ته چې د عذاب څخه نجات ورکول سو، خو په دې کې يې بنځه داخله نه وه، اوځيني تفسير ليکونکي فرمايي چې د اهل څخه مراد عام دي خپل کور والا اونور متعلقين کم چې مسلمانان سوي وه، لنډه دا ده چې په شمير يو څو تنه مسلمانان وه، دکومو چې الله ﷻ د عذاب څخه دمحموظ کيدلو دپاره حضرت لوط عليه السلام ته حکم ورکي چې دبنځي څخه ماسوا نور اهل او متعلقين روان کړه اودشپې په آخر کې ددې کلي څخه ووزي اوشاته به نه گوري، ځکه چې کوم وخت تاسې ددې کلي څخه ووزي نو پر دې کلي باندې به فوراً عذاب راځي، حضرت لوط عليه السلام دخپل رب حکم ومني او خپل اهل او متعلقين يې دشپې په آخره کې دسدوم کلي څخه وايستل، دبنځي متعلق يې دوه روايتونه دي، يو دا دي چې هغه ورسره نه ده وتلی، دوهم دا چې ترڅه ځايه پوري ولاړه، مگر دالله ﷻ دحکم خلاف يې شاته وکتل چې دکلي دخلگو حال وويني، نو عذاب راوښوله، دقرآن مجيد په مختلفو ځايونو کې يې دا واقعه کله مجمله او کله په تفصيل سره بيان کړي ده دلته په دريم آيت کې يوازي دومره ذکر دي چې مونږ حضرت لوط عليه السلام او دده اهل او متعلقينو ته د عذاب

خُخه نجات ورکی، مگر دده بنخه په عذاب کی پاته سوه، د نجات ورکولو د صورت وو چی داخلگ دی په آخر د شپه کی د کلی خُخه ووزی او په شاپسی دی نه گوری، په نورو آیتونو کی ذکر دی.

په څلورم آیت کی پردی قوم دنازلیدونکی عذاب په لنډو لفظونو کی یوازی دومره ذکر سوی دی، چی پردوی یو عجیبه قسم باران و لیرل سو او په سورة هود کی ددی عذاب مفصل کیفیت داسی بیان سوی دی، **لَمَّا جَاءَ أَمْرًا جَمَعْنَا عَالِمَهَا فِجَازَهَا وَانْفَرَكَا عَلَيْهَا حِجَابٌ مِّنْ سِجِّيلٍ مُّتصِفٍ أَلْمُتَّوِّقَةِ عِنْدَ رَبِّكَ وَمَا هِيَ مِنَ الظَّالِمِينَ بِبَعِيدٍ**، یعنی کله چی زمونږ عذاب راغی نوکی مونږ لاندی باندی او واورولی مونږ پردوی ډبری د قرط کانو کت پر کت نښانه سوی ستا درب سره اونه دی دغه کلی ددی ظالمانو خُخه لیری.

ددی خُخه معلومه سوه چی دلوری خُخه دکانو باران هم پر وسو او دلاندی خُخه جبرئیل امین دغه توله مخکه لوړه کړه، نسکوره یی راواچوله او دکمو ډبرو باران چی پر وسو هغه کت پرکت دی، یعنی داسی مسلسل باران پر اوسو چی کت پرکت جمع سوی اودا ډبری نښانه سوی وی، ځینی تفسیر لیکونکی فرمایي چی پر هره یوه ډبره دهغه سړی نوم لیکلی وو دکوم د هلاکت دپاره چی را اچول سوی وه او دسورة حجر په آیتونو کی ددی عذاب خُخه مخکی دا هم ذکر دی، **فَأَخَذَتْهُمُ الصَّيْحَةُ مُشْرِقِينَ** یعنی ونیول دوی چیغی د لمر ختو په وخت کی.

ددی خُخه معلومه سوه چی اول د آسمان خُخه سخت آواز د چیغی په صورت کی راغلی دی، بیا تردی وروسته دوهم عذاب راغی، د الفاظو د ظاهر خُخه د معلومیږی چی تر چیغی وروسته اول مخکه نسکوره سوي ده، بیا د زیات ذلت او سپکاوی دپاره ډبری په اورول سوي دی، او دا هم ممکنه ده چی اول ډبری پر اورول سوی وی، بیا مخکه نسکوره سوی وی، ځکه چی د قرآن د بیان په طریقه کی د ضروری نه ده چی دکوم شی ذکر اول سوی وی، هغه دی واقع سوی هم اول وی، د حضرت لوط . د قوم په هیبتناکو عذابونو کی دمخکی دنسکورولو سزا د دوی دفحش اوبی حیایی دکار سره خاص مناسبت هم لری چی ددوی دچپه ځای خُخه کار اخیستل دی.

دسورة هود د آیت په آخر کی قرآن کریم د عربو د زیات خبردار کولو دپاره داهم فرمایي، **وَمَا هِيَ مِنَ الظَّالِمِينَ بِبَعِيدٍ** یعنی دانسکور سوی کلی ددی ظالمانو خُخه څه لیری نه دی، د شام د سفر پر لاره باندی هروخت دا ددوی په مخکی وی، مگر حیرانی داده چی دوی ورڅخه عبرت نه حاصلوی، اودا نظاره یوازی د قرآن دنزول په وخت کی نه بلکه نن هم موجوده ده، دبیت المقدس او د اردن دنهر په مینځ کی نن هم دغه دمخکی ټکره د بحر لوط یا بحر میت په نوم سره بلل کیږی، ددی مخکه د سطح سمندر خُخه ډیره ژوره ده اوددی پریو، خاص حصه باندی د دریاب په صورت کی یو عجیبه قسم اوبه موجودی دی، چی هیڅ جاندار ماهی چنگښه اونور په کښی ژوندی نه سی پاته کیدی، په دی وجه ده ته مردار دریاب وایی، دی مقام ته سدوم ویل کیږی، **نَعُوذُ بِاللّٰهِ مِنْ عَذَابِهِ وَغَضَبِهِ** (یا الله) مونږ دخپل قهر او غضب خُخه په آمان کی

وَالِی مَدَیْنٍ اَخَاهُمْ شُعَیْبًا قَالَ یَقُوْمُ عِبْدُ وَاللّٰهُ مَا لَکُمْ

اومدین طرف ته مولیرلی وو ددوی ورور شعیب ته وی ویل ای زماقومه ابندگی کوی دالله نستہ تاسی ته

مِّنْ اِلٰہٍ غَیْرَہٗ قَدْ جَآءَ تَکْمِیْنُہٗ مِّنْ رَّبِّکُمْ فَاَوْفُوا الْکَیْلَ

معبود دہغه خغه ماسوا ، تاسی ته رسیدلی دی دلیل ستاسی درب دطرف خغه نویوره کری ناپ

وَالْمِیْزَانَ وَلَا تَبْخَسُوا النَّاسَ اَشْیَآءَہُمْ وَلَا تَقْسُدُوا فِی الْاَرْضِ

اوتول اومه کموی خلقوته دہغو شیانو خغه اوخرابی مه غورخوی پدمخکه کی

بَعْدَ اَصْلَاحِہَا ذٰلَکُمْ خَیْرٌ لَّکُمْ اِنْ کُنْتُمْ مُّؤْمِنِیْنَ ﴿۸۵﴾

ددی داصلاح خغه وروسته ، دانہ ده ستاسی دپاره کہ تاسی ایماندار یاست

لَا تَقْعُدُوا بِکُلِّ صِرَاطٍ تُوعِدُونَ وَتَصُدُّونَ عَنْ سَبِيلِ

اومه کبیینی په لارو باندی چی بیروی اوبندوی دالله دلاری خغه

اللّٰہِ مَنْ اٰمَنَ بِہٖ وَتَبِعُوْنَهَا عَوجًا وَاذْکُرُوْا اِذْ کُنْتُمْ قَلِیْلًا

مغه کوم چی ایمان راوری په هغه اولتوی په کی عیب ، او یاد کری کله چی واست تاسی دیرلو

فَکَثَرْتُمْ وَاَنْظُرُوْا کَیْفَ کَانَ عَاقِبَةُ الْمُفْسِدِیْنَ ﴿۸۶﴾ وَاِنْ کَانَ

بیایی تاسی زیات کراست ، او وگوری چی خنکھ سو انجام دفساد کوونکو ؟ اوکه په تاسی کی

طَآئِفَةٌ مِّنْکُمْ اٰمَنُوْا بِالَّذِیْ اَرْسَلْتُ بِہٖ وَطَآئِفَةٌ لَّمْ یُؤْمِنُوْا

یوه دله ایمان راوری ، په هغه چی زما په لاس رالیرلی سوی دی ، او یوه دله ایمان رانه وری

فَاَصْبِرُوْا حَتّٰی یَحْکُمَ اللّٰهُ بَیْنَنَا وَہُوَ خَیْرُ الْحٰکِمِیْنَ ﴿۸۷﴾

نوصبر کوی ، ترهغه چی الله فیصله وکری په مینخ زمونږ کی او هغه دتولو خغه بنه فیصله کوونکی دی

لہنہ تفسیر: اومونږ دمدين (والاوو) طرف ته ددوی ورور شعیب (عليه السلام) پیغمبر جوړ کری، ولیږی، ده (مدین

والاوو ته یی، وفرماییل چی زما قومہ تاسی (یوازی) دالله ﷻ عبادت کوی دهغه څخه ماسوا ستاسی
 څوک معبود (دعبادت قابل) نسته تاسی ته ستاسی دپروردگار دطرف څخه (زما پرنیوت باندی) واضح
 دلیل (چی یومعجزه ده) راغلی دی (کله چی زمانیوت ثابت دی) نو (په شرعی حکمونو کی زما خبره ومنی
 لکه چی زه وایم چی) تاسی ناپ اوتول پوره پوره کوی اوخلگوته ددوی په شیانو کی نقصان مه کوی لکه
 چی ستاسی عادت دی، اوپرمخ دمخکی پس تردی چی (په تعلیم توحید اوراتلو دپیغمبرانو او واجبیدو
 دعدل اوادا کولو دحقونو دپیمانی اوتلی سره) ددی اصلاح سوي ده، فساد مه خپروی (یعنی ددی
 حکمونو مخالفت او کفرمه کوی چی موجب دفساد دی) دا (څه چی زه وایم په دی عمل کول) ستاسی
 دپاره (په دنیا اوآخرت دواړو کی) نفع ده که تاسی (زما) تصدیق کوی (چی پردی دلیل قائم دی، او
 دتصدیق سره عمل کوی، نو په ذکر سوو کارونو کی ددواړو جهانونو نفع ده، په آخرت کی خوظاهره ده
 چی نجات به وی اوپه دنیا کی په شریعت په عمل کولو سره امن اوانتظام قائم وی اوخاص کرپه ناپ
 اوتول کی پوره والی کول دتجارت دترقی سبب دی) اوتاسی پرسرکونو باندی په دی غرض مه کنیسی
 چی په الله ﷻ ایمان راوړونکی (دایمان راوړلو له کبله) بیروی او (دوی) دالله ﷻ دلاری (یعنی ایمان څخه
 منع کی اوپه دی (لاره) کی کوږوالی (اوشبهات) تلابن کوی (چی بی خایه اعتراضونه جوړوی اوخلگ
 غولوی داخلگ دذکرسوی گمراهی سره، په دی گمراهی کی هم اخته وه، چی په سرکونوبه کنیسانستل
 راتلونکی خلگ به یی لمسول چی په حضرت شعیب ﷺ ایمان مه راوړی کنی مونږپه تاسی مړه کو مخ
 ته دنعمت په یادولو سره ترغیب دی اوپه یادولو دبد بختی سره ترهیب دی یعنی) اوهغه حالت یادکی
 کله چی تاسی (په شمار یامال کی) کم واست ییا الله ﷻ تاسی (په شمار یامال کی) زیات کړاست (داخو
 ترغیب وو دایمان راوړلو دپاره) او وگوری چی څنگه بدانجام سو دفساد (یعنی دکفر اودروغ کوونکو
 اوظلم کوونکو (لکه قوم دنوح ﷺ، عاد اوثمود چی تیر سوي دی، دغه ډول پرتاسی دعذاب راتلو بیر
 ده داترهیب یعنی بیرول دی په کفر) اوکه چیری (تاسی ته دعذاب نه راتلو په دی سره شبهه وی چی) په
 تاسی کی ځینو (خو) په دی حکم په کم سره چی زه رالیږل سوی یم، ایمان راوړی دی اوځینو ایمان نه دی
 راوړی (اوبیا هم دواړی فرقی په یو ډول حالت کی دی داسی نه ده چی پرایمان نه راوړونکو باندی عذاب
 راغلی وی، ددی څخه معلومیږی چی ستا دعذاب څخه دابیرول بی معنی دی) نو (ددی شبهی جواب
 دادی چی فوراً دعذاب نه راتلو څخه داڅنگه معلومه سوه چی عذاب به نه راځی) لږ صبرو کی تردی چی
 زمونږ (دواړو فرقو) په مینځ کی الله ﷻ عملی فیصله کوونکی دی (یعنی عذاب به نازل کی، مونانوته
 به ورڅخه نجات ورکی او کفاربه په هلاک کی) اوهغه ترټولو فیصله کوونکو ښه دی (چی دهغه فیصله
 بالکل مناسبه وی)

معلومات اومستلې: دانبیاء ﷺ قصی دکومو سلسله چی دتیرو آیتونو څخه راروانه ده په دوی کی
 پنځمه قصه دحضرت شعیب . اودده دقوم ده کومه چی په ذکر سوو آیتونو کی بیان سوي ده ، حضرت

شعیب علیہ السلام دمحمد بن اسحق دروایت مطابق دحضرت ابراہیم علیہ السلام دزوی مدین پہ اولاد کی دی او دحضرت لوط علیہ السلام سرہ ہم دقرابت تعلق لری ، مَدَّیْن دحضرت ابراہیم علیہ السلام اولاد دی ددہ نسل او اولاد ہم دمَدین پہ نوم سرہ مشہور سو ، اوپہ کوم کلی کی چی دوی اوسیدل ہفہ تہ ہم مدین وایی ، گواکی مدین دیو قوم ہم نوم دی اودیو بنارہم ، دانبارنن ہم دآردن مشرقی بندرگاہ معان تہ نژدی موجود دی ، پہ قرآن کریم کی بل خای دحضرت موسیٰ علیہ السلام پہ قصہ کی ارشاد دی ، وَلَمَّا وَرَدَ مَاءَ مَدَّیْنِ پہ دی کی ہم دغہ کلمی مراد دی (ابن کثیر)

حضرت شعیب علیہ السلام تہ ددہ دنبہ بیان پہ وجہ سرہ خطیب الانبیاء ویل کیدی (ابن کثیر ، بحر محیط) ، حضرت شعیب علیہ السلام چی کم قوم تہ لیبرل سویدی پہ قرآن کریم کی بی کله دوی داهل مدین اواصحاب مدین پہ نوم سرہ ذکر کری دی اوکله داصحاب ایکہ پہ نوم ، دایکہ معنی خنگل اوصحرا دہ .
 خینی تفسیر لیگونکی حضرات فرمایی چی دا دواہ قومونہ جلا جلا وہ ، ددواہو کلی ہم جلا وہ ، حضرت شعیب علیہ السلام پہ دوی کی اول یو قوم تہ ولیبرل سو ، ددوی ترہلاکت وروستہ بل قوم تہ مقرر سو ، پردواہو قومونو باندی چی کم عذاب راغلی دی ، دہفہ الفاظ ہم مختلف دی ، پراصحاب مدین باندی کله د ، صیحة او کله د ، رجفہ عذاب ذکر دی اوپر اصحاب ایکہ باندی عذاب د : ظلة ذکر سوی دی ، دصیحة معنی چیغہ اوسخت آواز دی ، درجفہ معنی زلزلہ دہ اوظللہ سائبان (سایوان) تہ ویل کیبری ، پراصحاب ایکہ باندی دعذاب داصورت جوہ سوچی اول پرتول کلی سختہ گرمی راغلہ چی ہول قوم ورخخہ پہ چیغو سو ، بیا دوی تہ پرنژدی خنگل باندی یوہ تورہ وریخ راغلہ چی پردغہ خنگل باندی خیرہ سوہ اویخی ہواگانی پہ کبسی وچلیدی چی دایی ولیدل نو دتول کلی خلگ تردغہ وریخی لاندی راجمع سول ، دغہ ہول دا خدایی مجرمان بغیر دخہ وارنت (اخطار) او سپاہیانو خخہ پر خپلو پنبو راغلل او دخپل دہلاکت پہ خای کی جمع سول ، کله چی ہول راغونہ سول نو دوریخی خخہ ورباندی اور را واوریدی اوپر مخکہ ہم زلزلہ راغلہ چی داتول پہ ہلاک سول ، اوخینی تفسیر لیگونکی حضرات فرمایی چی اصحاب مدین او اصحاب ایکہ دیو قوم نوم دی اودعذاب کوم دری قسمونہ چی اوس ذکر سول ، دری سرہ پہ دی قوم جمع سوی دی ، اول دوریخی خخہ اور واوریدی بیا سخت آواز راغی اوییا زلزلہ راغلہ ، ابن کثیر دا اختیار کری دی .

پہر حال دا دواہ قومونہ جلا جلا وی اوکہ دیو قوم دودہ نومونہ وی ، حضرت شعیب علیہ السلام چی کوم دحق پیغام دوی تہ ورکی ، ہفہ پہ اول اودوہم آیتونو کی ذکر دی ، ددی پیغام تر تفسیر مخکی پہ دی پوہ سی چی اسلام کوم چی دتولو پیغمبرانو علیہم السلام شریک دعوت دی ، ددی خلاصہ دحقونو ادا کول دی ، بیا حقونہ پہ دودہ قسمہ دی ، یوسیدہ پہ سیدہ دالله ﷻ حقونہ دی چی ددی پہ کولو یاپاتہ کولو پوری دانسانانو خہ معتد بہ نفع او نقصان متعلق نہ دی ، لکہ عبادتونہ ، لمونخ روژہ او نور ، دوہم دبنندگانو حقونہ دی ، چی تعلق یی دانسانانو سرہ دی اودا قوم ددی دواہو حقونو خخہ بی خبرہ اوددواہو خلاف

کاری کوی، دی خلگو په الله ﷻ او دهغه په رسولانو ایمان نه راوړی او دالله ﷻ دحقونو خلاف ورزی یی کوله او ددی سره سره به یی په اخیستلو او خرڅولو کی ناپ او ټول کمی او دخلگو حقونه به یی ضائع کول، او پر دی سربیره لادا چی پرلارو اوسرکونو باندی به کښینستل اوراتلونکی به یی بیړول اولوتول به یی او په حضرت شعیب ؑ باندی دایمان راوړلو څخه به یی خلگ منع کول، دغه ډول یی پرمخ دمخکی یو فساد پورته کړی وو، دا ددوی سخت جرمونه وه دکمو داصلاح دپاره چی حضرت شعیب ؑ رالیږل سوی وو.

د ذکر سوو آیتونو په اولنیو دوو آیتونو کی ددی قوم داصلاح دپاره حضرت شعیب ؑ درې خبری فرمایي، اول، يَقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ یعنی ای زما قومه! تاسی دالله ﷻ عبادت کړی دهغه څخه ماسوا بل څوک ستاسی لائق دعبادت نسته، دا دتوحید هغه دعوت دی چی ټولو پیغمبرانو ﷺ ورکړي دی او کوم چی دټولو عقیدو او عملونو روح دی کله چی دا قوم هم په مخلوق پرستی کی اخته او دالله ﷻ ذات اوصفاتو څخه او دهغه دحقونه څخه غافله وو، په دی وجه دوی ته هم ترټولو اول داپیغام ورکول سو، او ویی فرمایي، قَدْ جَاءَكُمْ بَيِّنَةٌ مِنْ رَبِّكُمْ یعنی تاسی ته ستاسی درب دطرف څخه واضح دلیل راغلی دی، دلته دواضح دلیل څخه مراد هغه معجزی دی کومی چی دحضرت شعیب ؑ په لاسو ظاهری سوی په تفسیر بحر محیط کی مختلف صورتونه ددی معجزو ذکر سوی دی.

په دوهم آیت کی دافرمایي: فَاَوَلَوْ لَأَكْمَلُوا الْكَيْلَ وَالْمِيزَانَ وَلَا تَبْخُسُوا الثَّانِيَ أَشْتَأْتُمْ په دی کی دکیل معنی ده ناپ، پیمان، اومیزان په معنی دوزن (تلولو) په معنی کی دی او دبخس معنی ده، دچاپه حق کی کمی کول نقصان رسول دی، معنی دآیت داده: چی تاسی ناپ ټول پوره کوی او دخلگو په شیانو کی کمی کول اوورته نقصان رسول مه کوی، په دی کی خویی اول دیو خاص جرم څخه منع وفرمایله کوم چی به یی داخیستلو اوخرڅولو پروخت دناپ او ټول دکمی په صورت کی کوی، بیایی: لَا تَبْخُسُوا الثَّانِيَ أَشْتَأْتُمْ وفرمایي او په هر قسم حقونو کی یی کمی او کوتاهی عامه کړه، برابر خبره ده که دمال سره تعلق لری او که دعزت او آبرو سره یا دبل څه شی سره (بحر محیط)، ددی څخه معلومه سوه چی لکه څنگه چی په ناپ ټول کی ترحق کم ورکول حرام دی، دغه ډول په نورو انسانی حقونو کی کمی کول هم حرام دی، دچا پرعزت او آبرو باندی حمله کول، یادڅه درجی اومرتبی موافق دده احترام نه کول، دچا حکم منل چی واجب دی دهغوی په حکم منلو کی کوتاهی کول، یا دکم سړی تعظیم اوعزت چی واجب دی په هغه کی کوتاهی کول داټول کارونه په دی جرم کی داخل دی، کم چی دحضرت شعیب . قوم کول، دحجة الوداع په خطبه کی نبی کریم ﷺ دخلگو عزت ددوی دوینی برابر واجب الاحترام او دحفاظت قابل مقرر کړی دی ددی هم حاصل دا دی ز

په قرآن مجید کی چی کم ځای دمطفین او تطفیف ذکر راغلی دی په دی کی داټول شیان داخل دی، حضرت فاروق اعظم ؓ یو سړی ژر ژر پررکوع سجده کولو باندی ولیدی نو ویی فرمایي، قَدْ طُفِفَتْ

يعني تا په ناپ اوتول کی کمی وکړه (موظاء امام مالک) مراد دادی چی دلمونځ کوم حق دی هغه تاپوره نه کی، په دی کی دلمانځه حق پوره نه ادا کول یی دتطفیف په لفظ سره تعبیر کړي دی ز

دآیت په آخرکی فرمایي: لَا تَلْسِزُوا فِي الْأَرْضِ بَعْدَ إِصْلَاحِهَا یعنی دمخکی تر اصلاح وروسته په دی کی فساد مه خپروی، دا جمله په دی سورة اعراف کی مخکی هم راغلی ده، هلته ددی معنی په تفصیل سره بیان سویده چی دمخکی ظاهری اصلاح دهرشی په خپل ځای کی خرڅول او دحدودو رعایت کول اودعدل او انصاف پرقائمولو باندی موقوفه ده اوباطنی اصلاح یی دالله ﷻ سره په تعلق او دالله ﷻ دحکمونو په اطاعت باندی دغه ډول دمخکی ظاهری اوباطنی فساد ددی اصولو په پریښولو باندی پیدا کیږی، دحضرت شعیب ؑ قوم داتول اصول دپامه غورځولی وه چی ددی په وجه په مخکه کی ظاهری اوباطنی فساد راپورته سوی وو، په دی وجه دوی ته دا نصیحت وسو چی ستاسی عملونه ټول په مخکه کی فساد پورته کوونکی او دمخکی خرابوونکی دی، په دی وجه ددی څخه راوگرځی.

بیا فرمایي، لَكُمْ خَيْرٌ لَّكُمْ اِنْ كُنْتُمْ مُؤْمِنِينَ یعنی داخبره ستاسی دپاره نفع منده ده که تاسی زماخبره ومنی، مطلب دادی چی که تاسی ددی خپلو ناجائزو کارونو څخه راوگرځی نوپه دی کی ستاسی ددین اوددنیا کامیابی اوبهبود دی، ددین او دآخرت کامیابی خونښکاره ده چی دالله ﷻ دحکمونوپه منلو پوری تړلی ده اوددنیا کامیابی په دی وجه چی کله خلکوته معلومه سی چی فلانی سړی په ناپ اوتول کی اوپه نورو حقونو کی په دیانتداری سره کار کوی نوپه بازارکی دده اعتبار قائم سی او تجارت یی ترقی کوی، په دریم آیت کی چی کم دا ارشاد دی چی تاسی دخلکو دبیرولو او ترهولو اودالله ﷻ دلاری څخه دمنع کولو دپاره په لارو سرکونو مه کښینی، ددی مطلب ځینو تفسیر لیکونکو دا مقرر کړي دی چی دا دواړی جملی یو مطلب ادا کوی چی داخلگ پرلارو باندی کښینی او حضرت شعیب ؑ ته راتلونکی منع کوی او بیروی او ترهوی یی، ددی څخه یی منع کړل.

اوځینی حضرات فرمایي چی ددوی دادواړه جرمونه جلا جلا وه، په لارو کی به کښینستل لوټ ماربہ یی هم کوی اوپه حضرت شعیب ؑ به یی دایمان راوړلو څخه هم منع کول، په اوله جمله کی اول مضمون اوپه دوهمه کی دوهم مضمون بیان سوی دی، په تفسیر بحر محیط اونورو کی یی هم دا اختیار کړي ده اوپر لارو کښینستلو اولوټ مار کولو کی یی داهم داخله کړي ده کوم چی دشریعت څخه خلاف دناجائز ټیکس دوصولو دپاره په لارو کی چوکی (تانی) جوړوی.

علامه قرطبی رحمه الله فرمایي چی کوم خلگ په لارو کی کښینی، ناجائز ټیکس وصولوی، دوی هم دحضرت شعیب ؑ دقوم په ډول مجرمان دی، بلکه تردوی زیات ظالمان او جابران دی، دآیت په آخر کی فرمایي، وَتَبَغُّوْهَا عِوَجًا یعنی تاسی خلگ دالله ﷻ په لاره کی عیبونه لټوی چی کله دگوتی ځای ورکول سی نو دااعتراضونو او شبهو دفترونه ورپسی خلاص کی او دخلکو دحق دین څخه دبیزاره کولو کوشش کوی.

[illegible]

په پنځم آيت كې ددې قوم ديوې شېبې جواب دى . چې دحضرت شعب الله دايمان تر دعوت وروسته دافوم په دوو حصو كې تقسيم سو . چا ايمان راوړى او خوك منكر ياته سول . مگر په ظاهري اعتبار سره په دواړو كې څه فرق نه وو . دواړه قومونه يو ډول په آرام او عيش كې وه . نو كه منكر والى څه جرم و نه نومېجر ته به سزا ور كول كېده . ددې په جواب كې فرمايى ، فَمَنْزِلًا عَلٰى مَحْكَمٍ لَّا تَأْتِى بِغُلَامٍ يَّاءُ كَرِيْمٍ (نور كورنۍ ته به سزا ور كولاى او كرم سره مجرمانو ته مهلت ور كولاى . كله چې هغوى بالكل سر كېنه سي . نو بيا قبيله كول كېږي ، سنا سي هم دا حال دى كه تاسې دخپل انكار څخه راونه گرځيداست نو ډير ژر به په منكرانو قبيله كوونكي عذاب راسي

اتمه یاره ختمه سوه

وَالْحَمْدُ لِلَّهِ رَبِّ الْعَالَمِينَ

تفسير معارف القرآن د نصیر احمد احمدی لغوا سکین او

• pdf س. د دعا به هيله احمدی ا و انساب ۷۴۹۸۴۹۵۶۹

ددى كتاب ٲول حقوق دمكتبه حنفى سره محفوظ دى

تفسير

معارف القرآن

په قندهارى پښتو كى

(تاليف)

مفتى اعظم پاكستان مولانا محمد شفيع رحمۃ اللہ علیہ

پښتو ترجمه كوونكي (ابو صديق احمد مولوى نصير احمد حقانى)

تصحیح اوسمون... مولوى نصير احمد (حقانى) او مولوى آمين الله (حقانى)

دكمپوز او ترجمي چاري الدين العلم كمپوزنگ (۳۰۱۳۷۸۴۹۵۶)

پاره (۹)

خيرونكي

مكتبه حنفية

فون نمبر (۲۶۶۲۵۱۰)

كانسي روډ حاجي غيبي چوك كوئته

چاپ خاى لاهور

مضمون	فهرست تفسیر معارف القرآن	مخ
قَالَ الْمَلَأَ الَّذِينَ اسْتَكْبَرُوا مِنْ قَوْمِهِ : الْخ ، ۸۸ تر ۹۳	۵	
معلومات او مسئلی	۷	
وَمَا أَرْسَلْنَا فِي قَرْيَةٍ مِنْ نَبِيٍّ إِلَّا أَخَذْنَا أَهْلَهَا : الْخ ۹۴ تر ۹۹	۱۰	
أَوَلَمْ يَهْدِ لِلَّذِينَ يَرِثُونَ الْأَرْضَ : الْخ ، ۱۰۰ تر ۱۰۲	۱۵	
معلومات او مسئلی	۱۲	
ثُمَّ بَعَثْنَا مِنْ بَيْنِهِمْ مُوسَى بِآيَاتِنَا : الْخ ، ۱۰۳ تر ۱۱۰	۱۹	
معلومات او مسئلی	۲۱	
په معجزه او په جادو کی فرق	۲۳	
قَالُوا أَرْجِهْ وَأَخَاهُ وَأَرْسِلْ فِي الْمَدَائِنِ حَاشِرِينَ : الْخ ، ۱۱۱ تر ۱۲۲	۲۴	
قَالَ فِرْعَوْنُ آمَنَ بِكَ بِقَوْلِ اللَّهِ : الْخ ، ۱۲۳ تر ۱۲۷	۲۹	
په ساحرانو کی ایمانی انقلاب د موسی علیه السلام تر معجزی همسا اوسپین لاس هم لوی وو	۳۳	
پیر فرعون د حضرت موسی او هارون علیهما السلام د هیبت اثر	۳۳	
قَالَ مُوسَى لِقَوْمِهِ اسْتَعِينُوا بِاللَّهِ وَاصْبِرُوا إِنَّ الْأَرْضَ لِلَّهِ : الْخ ، ۱۲۸ تر ۱۳۲	۳۴	
دمشکلاتو او مصیبتونو څخه د نجات اکسیر نسخه	۳۲	
حکومت او سلطنت د حکمران طبقی د پاره امتحان دی	۳۸	
فَأَرْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ : الْخ ، ۱۳۳ تر ۱۳۷	۳۹	
وَأَرْسَلْنَا الْقُرْمُ الَّذِينَ كَانُوا يُسْتَقْفُونَ : الْخ ، ۱۳۷ تر ۱۴۱	۴۳	
وَوَاعَدْنَا مُوسَى ثَلَاثِينَ لَيْلَةً وَالْمَمْنَانَا بَعْثَ : الْخ ، ۱۴۲	۴۸	
په عبادتونو کی قمری حساب معتبر دی په دنیاوی معاملو کی د شمسی حساب هم اجازه سته	۵۰	
یوه مسئله : د نفس په اصلاح کی څلویښتو شپو او ورځو لره خاص دخل دی	۵۱	
انسان ته په خپلو ټولو کارونو کی د تدریج او کرار کولو تعلیم	۵۱	
د ضرورت په وخت کی د کار منتظم لره خپل قائم مقام جوړول	۵۱	
وَلَمَّا جَاءَ مُوسَى لِمِيقَاتِهِ وَكَلَّمَهُ : الْخ ، ۱۴۳ تر ۱۴۵	۵۲	
د حضرت موسی علیه السلام سره د الله جل جلاله خبری	۵۴	
سَأْمُرُكَ عَنْ آيَاتِي الَّذِينَ يَتَكَبَّرُونَ فِي الْأَرْضِ بِغَيْرِ : الْخ ، ۱۴۲ تر ۱۵۱	۵۵	
تکبر انسان دروغ فکر او د علوم الهیه څخه محرومه کوی	۵۹	
إِنَّ الَّذِينَ خَلَقُوا الْعَجَلْ سَتَأْلَهُمْ غَضَبٌ مِنْ رَبِّهِمْ : الْخ ، ۱۵۲ تر ۱۵۳	۶۱	
د ځینو گناهونو څخه سزا په دنیا کی هم حاصلیږی	۶۴	
داویا ۷۰ بنی اسرأیلو انتخاب او د دوی د هلاکت واقعہ	۶۵	
الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي : الْخ ، ۱۵۷	۶۹	
د خاتم النبیین محمد مصطفی صلی الله علیه و آله او دده صلی الله علیه و آله دامت خاص صفتونه او فضیلتونه	۶۹	
په تورات او انجیل کی د نبی کریم صلی الله علیه و آله صفتونه او نبیانی	۷۱	

۷۶	دقرآن سرہ دستو تابعداری ہم فرض دہ
۷۷	درسول یوازی تابعداری کافی نہ دہ ادب و احترام ہی ہم فرض دی
۷۸	قُلْ يَا أَيُّهَا النَّاسُ إِنِّي رَسُولُ اللَّهِ : الخ ، ۱۵۸ تر ۱۵۹
۷۹	دنبی کریم ﷺ نبوت دتول عالم دیارہ ترقیامتہ پوری دی پہ دی وجہ پہ دہ نبوت ختم دی
۸۰	دنبی کریم ﷺ یو خو مهم خصوصیات
۸۲	دحضرت موسیٰ علیہ السلام پہ قوم کی یوحق پرست جماعت
۸۳	وَقُلْنَا لَهُمْ إِنَّا فِي عَشْرَةِ آيَاتٍ : الخ ، ۱۶۰ تر ۱۶۲
۸۴	وَأَسْأَلُهُمْ فِي الْقُرْبَىٰ الَّتِي كَانَتْ : الخ ، ۱۶۳ تر ۱۶۶
۸۶	وَيَا ذَاكَ رَبِّكَ تَبَيعُ عَنْهُمْ إِلَىٰ يَوْمِ الْقِيَامَةِ : الخ ، ۱۶۷ تر ۱۶۹
۹۲	وَالَّذِينَ يُسْكِنُونَ بِالْكِتَابِ وَأَقَامُوا الصَّلَاةَ : الخ ، ۱۷۰ تر ۱۷۱
۹۴	پہ دین کی جبر او اکراہ نستہ ددی صحیح مطلب او دشبہی جواب
۹۵	وَيَا ذَاكَ أَخَذَ رَبُّكَ مِنْ بَنِي آدَمَ مِنْ ظُهُورِهِمْ : الخ ، ۱۷۲ تر ۱۷۴
۹۶	دوعدی دالست تفصیل او ددی تحقیق
۹۸	دبیعت اخیستو حقیقت
۱۰۰	دوعدی الست متعلق خو سوالوند او جوابوند
۱۰۳	وَالَّذِينَ هُمْ عَنْ آلِهِمْ وَنُسُلِهِمْ أَجَلٌ : الخ ، ۱۷۵ تر ۱۷۷
۱۰۵	دنبی اسرائیلو دیو عالم او پیشوا دگمراہی عبرتناکہ واقعہ
۱۰۸	مَنْ يَنْهَهِ اللَّهَ فَهُوَ الْكَافِرُ : الخ ، ۱۷۸ تر ۱۷۹
	پہ آیت کی دکافرانو خخہ دیوہیدو، لیدو، اوریدو، نفی کومہ چی دظاہر خخہ خلاف دہ، پہ کوم
۱۱۱	حقیقت باندی مبنی دہ ؟
۱۱۳	وَاللَّهُ الْغَنِيُّ : الخ ، ۱۸۰
۱۱۳	داسماء حسنا تشریح
۱۱۴	ددعا خینی آداب
۱۱۵	داللہ ﷻ پہ نومونو کی دکجروی ممانعت او ددی مختلف صورتونہ
۱۱۷	وَمَنْ خَلَفَ مِنْكُمْ خَلْفًا مَحْفُوفًا : الخ ، ۱۸۱ تر ۱۸۵
۱۱۸	معلومات او مسئلی
۱۲۱	مَنْ يُضِلَّ اللَّهُ فَلَا هَادِيَ لَهُ وَيَذَرُهُمْ فِي طُغْيَانِهِمْ يَعْمَهُونَ : الخ ۱۸۲ تر ۱۸۷
۱۲۵	قُلْ لَا إِلَهَ إِلَّا اللَّهُ : الخ ، ۱۸۸ تر ۱۹۳
۱۳۱	إِنَّ الْبَلَدَ لَمُتَّحِدٌ : الخ ۱۹۴ تر ۱۹۸
۱۳۴	خُلِدَ الظُّلُومُ وَأُمِرَ بِالْقُرْبِ : الخ ۱۹۹ تر ۲۰۲
۱۳۵	دقرآنی اخلاقویوہ جامعہ ہدایت نامہ
۱۳۹	وَيَا أَيُّهَا الَّذِينَ آمَنُوا لَا تَتَّبِعُوا هَذِهِ : الخ ، ۲۰۳ تر ۲۰۴
۱۴۱	دقرآن دتلاوت پہ وخت کی دچپ کیدو او اوریدو متعلق یو خو ضرری مسئلی

وَاذْكُرْ رَبَّكَ فِي نَفْسِكَ لَضَرُّعًا وَخِيفَةً وَدُونَ الْجَهْرِ : الخ ، ۲۰۵ تر ۲۰۲

دیت او جهری ذکر حکمونه

دسجدی خینی فضیلتونه او حکمونه

﴿سورة الانفال﴾

يَسْأَلُونَكَ عَنِ الْانْفَالِ قُلِ الْانْفَالُ لِلَّهِ وَالرَّسُولِ : الخ ، ۱

دسورة مضمونونه

دآیت پوره تفسیر

دخلگو په مینځ کی داتفاق او اتحاد بنیاد په تقوی او دخدای ﷻ څخه په بیره باندی دی

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ لَخ ، ۲ ، ۳ ، ۴

دمومن خاص صفتونه

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا : الخ ، ۵ تر ۶

وَإِذْ يَعِدُكُمُ اللَّهُ إِحْدَى الطَّائِفَتَيْنِ : الخ ، ۷ تر ۱۰

إِذْ يُفَشِّكُمُ الثَّمَنَ أَفَنَةً : الخ ، ۱۱ تر ۱۴

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا : الخ ، ۱۵ تر ۱۹

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا غُفَةً وَأَقِمِ الصَّلَاةَ : الخ ، ۲۰ تر ۲۴

وَأَقْبُوا بِنْتَهُنَّ لَأَ صَبِيحَتِ الْبَيْنِ ظَلَمُوا مِنْكُمْ : الخ ، ۲۵ تر ۲۸

يَا أَيُّهَا الَّذِينَ آمَنُوا إِن تَشَاءُوا اللَّهُ يُجْعَلَ : الخ ، ۲۹ تر ۳۳

وَمَا لَهُمْ آلَا يَعَذِّبُهُمُ اللَّهُ وَهُمْ يَصُدُّونَ : الخ ، ۳۴ تر ۳۸

وَلَا تُلَاحِظُهُمْ حَتَّى لَا تَكُونَ فِتْنَةً وَتَكُونَ الدِّينُ كُلُّهُ لِلَّهِ : الخ ، ۳۹ تر ۴۰

اللهم اختم لنا بالخير والسعادة والبشارة والايمان

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لَنُخْرِجَنَّكَ يَشْعِبُ

ووہیل سردارانو کوم چی متکبران وه دده په قوم کی مونږ به خامخا وباسو ای شعيبه تا

وَالَّذِينَ آمَنُوا مَعَكَ مِنْ قُرَيْشِنَا أَوْ لَتَعُودَنَّ فِيْ مِلَّتِنَا قَالَ أَوْ

او هغه کوم چی ایمان راوړی تا سره دخپل ښار څخه یا داچی تاسی واپس سی زمونږ دین ته ، ویی ویل که

لَوْ كُنَّا كَرِهِيْنَ ۞ قَدْ افْتَرَيْنَا عَلَى اللَّهِ كَذِبًا اِنْ عُدْنَا فِيْ مِلَّتِكُمْ

څه هم مونږ یی بد گڼو هم ، بیشکه مونږ به درواغ جوړ کړو په الله باندی ، که واپس سو ستاسی دین ته

بَعْدًا ذُبَحْنَا لِلَّهِ مِنْهَا وَمَا يَكُونُ لَنَا اَنْ نَّعُودَ فِيْهَا اِلَّا اَنْ

پس ددې چی نجات راکی مونږ ته الله ددې څخه ، اونه دی لائق مونږ لږه چی واپس سودی ته مگر دا که

يَشَاءُ اللَّهُ رَبُّنَا وَسِعَ رَبُّنَا كُلَّ شَيْءٍ عِلْمًا عَلَى اللَّهِ تَوَكَّلْنَا ۞

وغواړی الله ، رب زمونږ گیر کړی دی هر یوشی رب زمونږ په خپل علم کی ، خاص په الله مونږ توکل کړی دی

رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَ اَنْتَ خَيْرُ الْفَاتِحِيْنَ ۞

ای زمونږ به ا فیصله وکړی په مینځ زمونږ او زمونږ د قوم کی په انصاف سره ، او ته د ټولو څخه ښه فیصله کوونکی یی

وَقَالَ الْمَلَأُ الَّذِينَ كَفَرُوا مِنْ قَوْمِهِ لِيْنِ اتَّبَعْتُمْ شُعَيْبًا

او ووہیل سردارانو کوم چی کافران وه دده په قوم کی که تابعداری وکړه تاسی دشعيب

اِنَّكُمْ اِذَا الْخُسُوفُ ۞ فَاَخَذَتْهُمُ الرَّجْفَةُ فَاصْبَحُوا فِيْ

نو تاسی به بیشکه خراب یاست ، بیا و نیول دوی زلزلی نو سحر ته سو

دَارِهِمْ جَحِيْمِيْنَ ۞ الَّذِيْنَ كَذَّبُوا شُعَيْبًا كَاَنْ لَّمْ يَغْنَوْا

په خپلو کورونو کی نسکور پراته ، چا چی درواغجن کړی وو شعيب گویا چی چیری هم دغه ځای نه وو

فِيهَا الَّذِينَ كَذَبُوا شُعَيْبًا كَانُوا هُمُ الْخَاسِرِينَ ﴿٩٢﴾ قَتُولُ

چاچی درواغجن کړی وو شعيب عليه السلام هغوی سول خراب ، نوورگرخی دی

عَنْهُمْ وَقَالَ يَقَوْمُ لَقَدْ أَبْلَغْتُكُمْ رَسُولَ رَبِّي وَنَصَّيْتُ

ددوی څخه او ویی ویل ای زما قوم ما ورسوی تاسی ته پیغام دخپل رب اوخیر خواهي

لَكُمْ فَكَيْفَ أَسَىٰ عَلَىٰ قَوْمٍ كَافِرِينَ ﴿٩٣﴾

می وکړه ستاسی اوس څه افسوس وکړم په کافرانو باندی

لنہ تفسیر: دده دقوم متکبرانو سردارانو (چی کله دا خبری واوریدی نو دوی په گستاخی سره) وویل چی ای شعيبه (یاد ساته) مونږ به تا او ستا ملگری کومو چی ایمان راوړی دی، دخپل کلی څخه وباسو یا به داسی اوسی چی تاسی زمونږ مذهب ته واپس راسی (نو البته مونږ به درته هیڅ نه وایو، داخبره یی دمومنانو دپاره ځکه وکړه چی دغه خلک ترايمان مخکی پردی طریقہ دکفر باندی وه، لیکن دحضرت شعيب عليه السلام په حق کی سره ددی چی دانبیاوو ﷺ څخه هیڅکله هم کفر نه وی صادر سوی خو په دی وجه یی وویل چی ترپیغمبر کیدو مخکی دده پرچپ پاته کیدو دوی داگنله چی دده عقیده به هم زمونږ په شان وی) شعيب عليه السلام جواب ورکی چی آیا مونږ به ستاسی مذهب ته راسو که څه هم مونږ (په دلیل دبصیرت سره) دا بد (او دنفرت قابل) هم گڼو (یعنی کله چی ددی پرباطل والی دلیل قائم دی نومونږ څنگه دا اختیارکو) مونږ خو به په الله ﷻ لوی د دروغو تهمت لگرونکی سو (که خدای مه که) مونږ ستاسی مذهب ته راسو (خاص کر) وروسته تردی چی الله ﷻ مونږ ورڅخه خلاص کړی یو (ځکه چی اول خو مطلقاً کفر حق دین گڼل دا په الله ﷻ تهمت لگول دی چی دا دین (معاذ الله) دالله خوښ دی اوخاص کر دمومن کافر کیدل، چی کله وروسته ترعلم او دحق دلیل ترقبولو دی، نو دا خو نور زیات تهمت دی، یوڅه هغه تهمت، دوهم دغه تهمت چی الله ﷻ ماته ددلیل علم راکړی وو کوم چی ماحق گڼی هغه علم یی غلط راکړی وو اوحضرت شعيب عليه السلام لفظ دواپس کیدو دنورو دغلبی په وجه ویلی دی اویا د دوی دگمان په وجه یی فرضی ویلی دی) اوزمونږ څخه ممکنه نه ده چی ستاسی مذهب ته واپس راسو لیکن البته که چیری الله ﷻ چی زمونږ مالک دی (زمونږ په) تقدیر (کی) مقرر کړی وی (چی ددی مصلحت دهغه په علم کی دی نوخیر دابله خبره ده) زمونږ درب علم پرهشی چاپیره کیدونکی دی (اوپه دغه علم سره دتولو تقدیرونو مصلحتونه ورته معلوم دی مگر) مونږ په الله باور لرو (او دباور سره دا امیدکوو چی هغه به مونږ پر حق دین باندی ثابت ولری اوپه دی سره دا شبهه نسبی کیدی چی ددوی دخپلی خاتمی په خیر

سره کیدو باندی یقین نه وو، انبیاء و عليه السلام ته ددی یقین ورکول کیږي، بلکه ددی څخه مقصود خپله عاجزی ظاهرول او ځان مالک ته سپارل دی چی دنیوت دکمال سره لازمی دی، اوکه دنورو مومنانو په اعتبار سره واخیستل سی، نو بیا خو په کبسی گړ سره اشکال نسته، دا جواب یی ورکی نوکله چی یی ولیدل چی په دوی خبره اثر نه کوی او دایمان راوړلو بالکل امید نسته نو دوی ته یی خبره کول پریښوول دالله ﷻ څخه یی سوال وکی چی، ای زمونږ پروردگاره! زمونږ او زمونږ د (دی) قوم په مینځ کی فیصله وکی (کمه چی همیشه) دحق موافق (کوی، ځکه چی دخدایی فیصلی سره حق والی لازم دی، یعنی اوس په عملی طور باندی دحق حقوالی اودباطل باطلوالی واضح کی) اوته تر ټولو ښه فیصله کوونکی یی او دده دقوم (دغو ذکر سوو) کافرو سردارانو (چی دحضرت شعیب عليه السلام دابلیغ تقریر واوریدی نوبیره ورسره پیدا سوه چی هسی نه پر اوریدونکو یی اثر ونه سی، په دی وجه دوی نورو کافرانو ته) وویل چی که تاسی دشعیب عليه السلام پرلاره روان سواست نوبیشکه لوی نقصان به وکی (ددین هم ځکه چی زمونږ مذهب حق دی اوحق پریښوول خساره ده، اوددنیا هم ځکه چی په پوره ناپ اوتول کی به بچت کم وی، غرض داچی دوی ټول پر خپل کفر او ظلم ټینگ سول نو اوس عذاب راغی) پس دوی زلزی ونيول پس په خپلو کورونو کی نسکور پراته پاته سول چاچی شعیب عليه السلام دروغ کړی وو (او دمسلمانانو د دوی دکورونو څخه ایستلو ته تیاروه په خپله) ددوی دا حالت سولکه چی دوی په خپلو کورونو کی هیڅکله اوسیدلی نه وه، چاچی شعیب عليه السلام دروغ کړی وو (اودده تابعداری کوونکو ته یی تاوان کوونکی ویلی وه په خپله) دوی په تاوان کی پریوتل، دغه وخت شعیب عليه السلام ددوی څخه مخ واړوی، روان سو او (په طور دافسوس یی فرضی خطاب وکی) ویی فرمایل چی ای زما قومه! ماخو تاسی ته دخپل پروردگا راحکام رسولی وه (په کومو چی عمل کول دهر قسم کامیابی سبب وو) اوما خوستاسی (دیره) خیرخواهی وکړه (چی په قسم قسم پوه کولو می تاسی پوه کړاست، مگر افسوس چی تاسی ونه منله او دا بده ورځ مو ولیده، بیایی د دوی عناد او کفر اونور یاد کی ویی فرمایل چی کله دوی په خپلو لاسونو دا مصیبت واخیستی نو) بیازه په دی کافرانو خلکو (د دوی په هلاکت) ولی غم وکړم.

معلومات اومسئلي: حضرت شعیب عليه السلام ته چی کله قوم داوویل چی که ته پرحقه وای نو ستا منونکی به ښه په ناز اونعمت کی وای او پرته منونکوبه عذاب راتلی، مگر کیږي داسی چی دواړی ډلی په برابره درجه کی دارام ژوند تیروی، نومونږ تا څنگه رښتینی وگڼو، نو په دی باندی حضرت شعیب عليه السلام وفرمایل چی تلواری مه کوی، ډیر ژربه الله ﷻ زمونږ اوستاسی په مینځ کی فیصله وکی، پردی باندی دقوم تکبر کوونکو سردارانو هم هغه خبره وکړه کمه چی همیشه ظالمان اومتکبره خلگ کوی، چی ای شعیبه یاخوته اوکومو خلگو چی په تا ایمان راوړی دی هغه ټول زمونږ مذهب ته واپس راسی، کنی مونږ به تاسی ټول دخپل کلی څخه وباسو.

ددوی مذهب ته بیرته راتلل دحضرت شعیب عليه السلام دقوم دمومنانو متعلق خوبه دی وجه رښتینی دی چی

دغه ټول مخکې ددوی پر مذهب او طریقه باندې وه، بیا د حضرت شعيب . په دعوت باندې مسلمانان سول، مگر حضرت شعيب عليه السلام خويوه ورځ هم ددوی پر باطل مذهب او طریقه باندې نه دی پاته سوی اونه د الله جل جلاله يو رسول هيڅکله هم ديو مشرکانه باطل مذهب پيروی کولی سی، نو بیا دده دپاره دا وينا چې زمونږ مذهب ته بيرته راسه ، غالباً په دې وجه وه چې تر پيغمبر کيدلو مخکې حضرت شعيب عليه السلام ددې خلکو په باطلو خبرو او کارونو باندې خاموش وو او په قوم کې شريك اوسيدی، په دې وجه ددوی خيال د حضرت شعيب عليه السلام په باره کې هم دا وو چې دی هم زمونږ هم خيال اوزمونږ په مذهب کې دی، دايمان د دعوت څخه وروسته دوی ته معلومه سوه چې دده مذهب زمونږ څخه جلا دی، او خيال يی وکې چې دی زمونږ د مذهب څخه ووتی، حضرت شعيب عليه السلام جواب ورکې ، أَلَوْ كُنَّا كَاهِنِينَ يعنی آيا ستاسې دا مطلب دی چې ستاسې د مذهب ناخوښه او باطل گڼلو باوجود مونږ ستاسې په مذهب کې داخل سو او مراد ددې څخه دادی چې داسې هيڅکله نسی کيدی تردی ځايه پوری داو لنی آيت مضمون دی .

په دوهم آيت کې دی چې حضرت شعيب عليه السلام خپل قوم ته وفرمايل چې ستاسې د باطل مذهب څخه الله جل جلاله مونږ ته نجات راکی نوتردي وروسته که مونږ ستاسې باطل مذهب ته واپس سو نو دابه زمونږ د طرف څخه په الله جل جلاله سخت ددروغو بهتان وی ، ځکه چې اول خوپه خپله شرك او کفر خپل مذهب جوړول دامعنی لری چې دا د الله حکم دی، نو دا پر هغه بهتان اودروغ جوړول دی، ددې څخه علاوه دايمان راوړلو او علم او پوهی حاصلولو څخه وروسته بیا د کفر طرف ته واپس کيدل گواکې داويل دی چې اولنی طریقه باطله او غلطه وه، حق او صحیح د ا طریقه ده کومه چې می اوس اختیار کړه او ظاهره ده چې داغبرگي دروغ او بهتان دی ، چې حق ته یی باطل وویل او باطل ته حق، د حضرت شعيب عليه السلام په دې وينا کې يو قسم دعوی وه چې مونږ اوس ستاسې مذهب ته نسو واپس کيدی، او داسې دعوی کول په ظاهره د بندگي څخه خلاف ده، کهه چې د الله جل جلاله د دربار د نژدیکانو او د اهل معرفت والاوو د شان لائقه نه ده، په دې وجه فرمایي . مَا يَكُونُ لَنَا أَنْ نُلَازِمَهُ إِلَّا أَنْ يَشَاءَ اللَّهُ رَبُّنَا وَسِعَ رَبُّنَا كُلَّ شَيْءٍ عِلْمًا عَلَى اللَّهِ تَوَكَّلْنَا يعنی مونږ ستاسې مذهب ته هيڅکله نه سو واپس کيدی بغير ددې څخه چې (خدای مه که) زمونږ درب رضا او اراده زمونږ دگمراه کولو وسی، زمونږ درب علم پر هرشی چاپيره کوونکی دی مونږ پر هغه باندې باور کړي دی .

په دې کې دخپلی عاجزی او کمزوری اظهار او په الله جل جلاله باندې توکل او ځان ورته سپارل دی کوم چې دکمالاتو د نبوت څخه دی، چې مونږ څه یو چې ديو کار دکولو یا ورڅخه د ځان ساتلو دعوی وکو، ديونیکي کول یا ديوی بدی څخه محفوظ کيدل ټول د الله جل جلاله په فضل سره دی ، لکه چې نبی کریم صلی الله علیه و آله فرمایلي دی ، لَوْلَا اللَّهُ مَا أَهْتَدَيْنَا وَلَا نَهْتَدُنَا وَلَا صَلَّيْنَا يعنی که د الله جل جلاله فضل نه وای نو مونږ ته به د صحیح لاری هدايت نه وای سوی اونه به مونږ صدقه او خيرات کړی وای اونه به مونږ لمونځ کړی وای .

تردي پوری چې د قوم د متکبره سردارانو سره تر خبرو کولو وروسته کله چې حضرت شعيب عليه السلام ته دا اندازه وسوه چې په دې خلکو دڅه خبری هيڅ اثر نه کيږی ، نو اوس یی دوی ته خطاب کول پريښوول ،

اللہ ﷻ ته بی سوال وکی ، رَبَّنَا افْحْ نَبْتَنَا وَتَبِّنْ قَوْمَنَا بِالْحَقِّ وَآلَتْ خَيْرُ الْفَاتِحِينَ یعنی ای زمونږ پروردگار! زمونږ او زمونږ د قوم په مینځ کی فیصله وکی د حق موافق اوت ته ترټولو ښه فیصله کوونکی یی .

حضرت عبداللہ ابن عباس ؓ فرمایي چی دلفظ دفتح معنی دلته دفیصلی کولو ده ، په دی معنی سره فاتح په معنی دقاضی سره راځی (بحر محیط)

اوپه حقیقت کی په دی الفاظو سره دحضرت شعيب ؑ مقصد دخپل قوم څخه دکفارودپاره دهلاکت دعاوه کومه چی الله ﷻ قبوله کړه اوداخلق یی دزلزلی په ذریعه هلاک کړل ، ددوهم آیت مضمون ختم سو په دریم آیت کی دحضرت شعيب ؑ دقوم متکبرو سردارانو دایوه گمراه کوونکی خبره کړي ده چی دوی په خپل مینځ کی وویل یایی خپلو تابعداروته وویل چی که تاسی دشعيب ؑ تابعداری وکړه نوتاسی به ډیری وقوفه اوجاهلان وگرځول سی (بحر محیط عن عطاء) په څلورم آیت کی یی ددی سرکښه قوم دعذاب واقعه داسی ذکر کړي ده ، فَأَخَذْنَهُمُ الرُّجْفَةُ فَاصْتَبَحُوا فِی ذَارِهِمْ جِثَمِینَ یعنی دوی سختی اولوی زلزلی ونيول چی په دی سره دوی په خپلو کورونو کی نسکور پراته پاته سول .

دحضرت شعيب ؑ دقوم عذاب په دی آیت کی زلزله راغلی ده او په نورو آیتونو کی ، فَأَخَذْنَهُمُ عَذَابٌ یَوْمَ الظُّلَّةِ راغلی دی ، ددی معنی دا ده چی دوی د یَوْمَ الظُّلَّةِ عذاب ونيول ، د یَوْمَ الظُّلَّةِ معنی ده دسایي وریځ ، ددی مطلب دا دی چی په دوی باندی اول توره وریځ راغله چی ټول لاندی ورته جمع سول نو ددغی وریځی څخه په دوی باندی کانی یا اور واوریدی .

حضرت عبداللہ بن عباس ؓ په دی دواړو آیتونو کی دمطابقت دپاره فرمایي چی دحضرت شعيب ؑ په قوم باندی اول خو داسی سخته گرمی مسلطه سوه لکه دجهنم دروازه چی یی د دوی په طرف خلاصه کړی وی چی په دی سره ددوی ساه بندیدل شروع سول ، نه به چاته په سایه کی آرام ورتلی اونه په اوبو کی ، داخلگ دگرمی دتاؤ څخه تیه خانو (زیرخانو) ته ننوتل ، نو هلته یی تر لوړی هم سخته گرمی وسوه ډیر پرشانه سول ، نودښار څخه دخنگل طرف ته وتښتیدل ، هلته ورته الله ﷻ یوه توره وریځ راولیرله چی لاندی یی یخه هوا وه داټول خلگ دگرمی دبیری څخه تردی وریځی لاندی راجمع سول ، دغه وخت دا ټوله وریځ اور جوړ سو اوپر دوی باندی واوریدی او زلزله هم پر راغله چی په دی سره دا ټوله خلگ دایرو کوټه (ډیران) سول ، دغه ډول پردی قوم باندی زلزله او عذاب دظلمه دواړه جمع سوه (بحر محیط)

اوځینی تفسیر لیکونکی فرمایي چی دا هم ممکنه ده چی دحضرت شعيب ؑ قوم مختلفی حصی سوی وی ، په ځینو زلزله راغلی وی اوپر ځینو عذاب دظلمه راغلی وی او هلاک سوی وی .

په پنځم آیت کی دحضرت شعيب ؑ دقوم دواقعی څخه یی نور وټه دعبرت سبق ورکړي دی ، کوم چی ددی واقعی دبیانونولو اصل مقصود دی ، فرمایي ، الَّذِينَ كَذَّبُوا شَفِيعًا كَانَ لَمْ يَكُنْ لَهَا دَلْفُ ذِیْ یوه معنی بریوه مقام باندی په خوشحالی سره تیرولوته هم وایی ، دلته دا معنی مراده ده ، مطلب دادی چی دی خلگو چی په کومو مکاناتو کی په آرام او عیش سره ژوند تیروی ، تردی عذاب وروسته داسی سول چی

گواهی دلت هیشکله هم دارام او عیش نوم هم نه وو ، فرمای ، الَّذِينَ كَذَبُوا شَعْبًا كَانُوا مِنْ الْخَاسِرِينَ یعنی کومو خلکو چی حضرت شعیب علیه السلام دروغجن کی دغه خلک په خساره کی ولویدل ، په دی کی اشاره دی طرف ته ده چی دی خلکو حضرت شعیب علیه السلام او دهغه مؤمنانو ملگرو ته یی دخپل کلی څخه دایستلو اخطارونه ورکول خو آخر خساره په دوی ولویدله .

په شپږم آیت کی فرمای ، فَتَوَلَّى عَنْهُمْ یعنی په قوم چی یی د عذاب راتلل ولیدل ، نو حضرت شعیب علیه السلام او دده ملگری ددی ځای څخه روان سول ، جمهور تفسیر لیکونکی فرمای چی دا حضرات ددی ځای څخه مکې معظمی ته ولاړل او تر آخره پوری دلت پاته سول ، د قوم دانتهاشی سرکبشی اونا فرمانی څخه مایوسه سو نو حضرت شعیب علیه السلام بڼراوی خو وکړی ، مگر کله چی ئی پر قوم باندی عذاب راغی نو دپیغمبرانه شفقت او رحمت په سبب یی زړه ودریدی ، نو خپل زړه ته ئی دتسلی ورکولو دپاره قوم ته خطاب وفرمای چی ما تاسی ته ستاسی درب حکمونه رسولی وه او هر قسم خیرخواهی می ستاسی وکړه ، مگر زه به پر کافر قوم ترڅو پوری غم کوم .

وَمَا أَرْسَلْنَا فِي قَرْيَةٍ مِّنْ نَّبِيٍّ إِلَّا أَخَذْنَا أَهْلَهَا بِالْبَأْسَاءِ وَالضَّرَّاءِ لَعَلَّهُمْ

اونه دی لیرلی مونږ یو کلی ته یو نبی چی نه وی نیولی مونږ دهغه ځای خلقو په سختی او تکلیف کی چی

يَضُرُّعُونَ ﴿٩٣﴾ ثُمَّ بَدَّلْنَا مَكَانَ السَّيِّئَةِ الْحَسَنَةَ حَتَّىٰ عَفَوْا وَقَالُوا

دوی عاجزی وکړی ، بیا بدله کړه مونږ په ځای دبدی نیکی تردی چی دوی زیات سول او ویی ویل

قَدْ مَسَّ آبَاءَنَا الضَّرَّاءُ وَالسَّرَّاءُ فَأَخَذْنَاهُمْ بَغْتَةً وَهُمْ

چی رسیدلی دی زمونږ پلار نیکه ته هم تکلیف او خوشحالی بیا ونیول مونږ دوی ته ناڅاپه او دوی

لَا يَشْعُرُونَ ﴿٩٤﴾ وَلَوْ أَنَّ أَهْلَ الْقُرَىٰ آمَنُوا وَاتَّقَوْا فَكُنَّا عَلَيْهِمْ

خبر نه وه ، او که کلی والا ایمان راوړی او پر هیزکاری یی کولی نو مونږ به خلاص کړی وای پردوی

بَرَكَاتٍ مِّنَ السَّمَاءِ وَالْأَرْضِ وَلَٰكِن كَذَّبُوا فَأَخَذْنَاهُمْ بِمَا كَانُوا

برکتونه دآسمان اودمخکی لیکن دوی درواغجن کړل نو ونیول مونږ دوی ددوی

يَكْسِبُونَ ﴿٩٥﴾ أَفَأَمِّنَ أَهْلُ الْقُرَىٰ أَن يَأْتِيَهُمْ بَأْسُنَا بَيَاتًا وَهُمْ

دعملونو په بدل کی ، اوس آیایی بیري سول دکلو خلق ددی خبری څخه چی راسی په دوی عذاب زمونږ دشی

كَالْإِنْسَانِ ﴿٩٤﴾ أَوْ أَمِنَ أَهْلُ الْقُرَىٰ أَنْ يَأْتِيَهُمْ بَأْسُنَا ضُحًى وَهُمْ

کله چی دوی بیده وی ، یابی بیرى سول دکلو خلق ددی خبری څخه چی راسی په دوی عذاب زمونږ په څانښت کی

يَلْعَبُونَ ﴿٩٥﴾ أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ ﴿٩٦﴾

او دوی بی بیرى سول دالله دتدبیر څخه نو نه بی بیرى کیږي دالله دتدبیر څخه مگر په خرابی کی لویدلی .

لنفسیر: اومونږ (دی ذکر سوو او د دوی څخه علاوه هم دنورو کلو څخه) یو کلی ته یو نښی نه دی لیږلی چی دهغه ځای اوسیدونکی (دغه نښی په نه منلو باندی اول اول دخبردار کولو په غرض سره دوی) په محتاجی اوناروغی کی مونږ نه وی نیولی ددی دپاره چی دوی سست ولویږی (اودخپل کفر اودروغجن کولو څخه توبه وکړی) بیا (کله چی په دی سره پوه نه سوه نو استدراجا یاپه دی غرض سره چی دمصیبت څخه پس کم نعمت وی دهغه قدرزیات وی اوبنده دنعمت ورکونکی طبعاً اطاعت کول شروع کوی) مونږ ددغه بدحالی په ځای خوشحالی بدله کړه تردی چی دوی ته (دغنا اوصحت سره په مال او اولاد کی هم) ښه ترقی وسوه او (دغه وخت یی دعناد څخه) وویل چی (دغه اولنی مصیبت پر مونږ باندی دکفر او دروغجن کولو په سبب نه وو، کله نوییا به خوشحالی ولی وه بلکه دا دزمانی داتفاقاتو څخه دی لکه چی) زمونږ پلار اونیکه ته هم (دا دوه حالتونه کله) تنگی او (کله) راحتونه راغلی دی (دغه ډول پر مونږ هم دا دوه حالتونه تیرسول، کله چی دوی په دی ناپوهی کی ولویدل) نو (دغه وخت) مونږ دوی ناڅاپه (په هلاکونکی عذاب کی) ونيول اودوی ته (ددی عذاب دراتلو) خبر هم نه وو (یعنی دوی ته انبیاءو عليهم السلام خبر ورکړی وو، مگر چی کله دوی دغه خبر غلط گڼی اوپه عیش او آرام کی ورک وه په دی وجه د دوی گمان نه وو) او (مونږ چی دوی په هلاکونکی عذاب کی ونيول نوددی سبب یوازی ددوی کفر اومخالفت وو کله نو) که ددی کلو اوسیدونکو (په پیغمبران) ایمان راوړی وای او (ددوی دمخالفت څخه یی) ځان ساتی نو مونږ به (پرځای دآفتونو دآسمان اودمخکی) پردوی دآسمان اومخکی برکتونه خلاص کړی وای (یعنی دآسمان څخه باران او دمخکی څخه پیداوار به دوی ته په برکت سره ورکړل سوی وای اوکه څه هم چی تردی هلاکت مخکی دوی ته خوشحالی په یوحکمت سره ورکړل سوی وه لیکن په دی خوشحالی کی په دی وجه برکت نه وو چی آخرنی دغه دځان تاوان جوړسو په خلاف دهغو نعمتونو څخه کم چی دایمان اوطاعت سره یوځای ورکول کیږی چی په دوی کی دا خیر او برکت وی چی هغه دځان تاوان هیڅکله نه جوړیږی، نه په دنیا کی نه په آخرت کی، خلاصه داسوه چی که دوی ایمان او تقوا اختیار کړی وای نودوی ته به هم دا برکتونه ورکړل سوی وای، لیکن دوی خو (پیغمبران عليهم السلام) دروغجن کړل نومونږ (هم) ددوی د (بدو) عملونو په وجه سره دوی په هلاکونکی عذاب کی ونيول (کم) چی یی لوړ په ، اخذلهم نقتة سره تعبیر فرمایلی دی، مخ ته موجوده کفاروته عبرت ورکوی، آیا (ددی

قصوبه اوریدو سره، بیا هم ددی (موجوده)، کلو اوسیدونکی (کوم چی دنیی کریم ﷺ دنبوت په دور کی موجود دی)، ددی خبری څخه بی فکره سويدي چی په دوی (هم) زمونږ عذاب دشپي په وخت کی راسی او دوی بیده وی او آیا ددی (موجوده)، کلو اوسیدونکی (سره دکفر اودروغجن کولو کوم چی دتیرو کفارو د هلاکت سبب وو)، ددی خبری څخه بی فکره سوي دی چی (ددغو تیرو په شان) په دوی زمونږ عذاب دورخی په غرمه کی راسی کوم وخت چی دوی په خپلو فاندو قصو کی مشغوله وی (مراد ددی څخه د دنیا کاروباردی)، هوانو آیا دوی دالله ﷻ ددی (ناڅاپی) نیولو څخه (دکوم چی لوړ بیان سوي دی) بی فکره سول نورپوه سی چی، دالله ﷻ دنیولو څخه بغیر دهغو څخه دچاچی کم بختی راغلی نور هیڅوک بی فکره کیدی نه سی.

معلومات اومسئلي: دتیرو انبیاء ﷺ او د دوی دقومونو دتاریخ او د دوی دعبرتناکو حالاتو او واقعاتو څخه دکومو سلسله چی دخو رکوع گانو څخه راروانه ده تردی ځایه پوری دپنځو پیغمبرانو ﷺ دقصو بیان سوي دی، شپږمه قصه دحضرت موسی ﷺ او دده دقوم بنی اسرائیلو ده چی ترننه آیتونه وروسته په تفصیل سره راتلونکی ده، دا خبره مخکی اول بیان سوي ده چی قرآن کریم د دنیا او د دنیا دقومونو دتاریخ حالات بیانوی، مگر طریقه دبیان یی دا وی چی دعامو تاریخی کتابونو او دقصو د کتابونو په شان قصه په ترتیب اوتفصیل سره دبیانولو پرځای دهر مقام په مناسبت سره دیوی قصی یوه حصه بیانوی اوددی سره ددی څخه دحاصلو سوو عبرتونو نتیجی ذکر کوی، په دی طریقه دلته ددی پنځو قصو بیانولو څخه وروسته په دی لوړو لیکل سوو آیتونو کی څه تنبیها ت یعنی خبردارول ذکر دی.

په اول آیت کی ارشاد فرمایي چی دحضرت نوح ﷺ دقوم او دعادیانو او ثمودیانو سره چی کوم واقعات وسول، دغه څه په دوی پوری خاص نه دی، بلکه دالله ﷻ عادت دا دی چی دقومونو هدایت او د دوی داصلاح او فلاح دپاره پیغمبران ﷺ رالیږی، کوم خلگ چی په دی غوږ ونه گوروی نو اول خو دوی د دنیا په مصیبتونو او تکلیفونو کی راگیږول کیږی چی تکلیف او مصیبت ددوی مخ دالله تعالی طرف ته را وگرځوی ځکه چی انسان ته فطرتاً دمصیبت په وخت کی خدای وریادیږی او دظاهری تکلیف او مصیبت په حقیقت کی درحمان او رحیم رحمت او عنایت وی لکه چی مولانا رومی رحمه الله فرمایي:

خلق را با تو چنین بد خو کنند تا ترا ناچار و آنسو کنند

د ذکر سوی آیت، اخذنا اهلها بالاساء والضراء لعلهم یضربونهم دا مطلب دی، د، بؤس او، باساء معنی فقیری او لوږه ده، اود، ضرا او: ضراء معنی ناروغی اومرض دی، په قرآن مجید کی دالفظ ځای په ځای په دی معنی کی راغلی دی حضرت عبد الله بن مسعود ؓ، ددی دامعنی فرمایي او ځینی دلفظ خاوندانو ویلی دی چی، بؤس او، باساء مالی نقصان ته ویل کیږی، اوو ضراء ځانی نقصان ته، ددی هم داحاصل دی. مطلب دآیت دا دی چی کله مونږ یوقوم ته پیغمبر ولیږو او هغوی دده خبره ونه منی نو زمونږ عادت دا دی چی اول دوی په دنیا کی په مالی او جانی تنگی او ناروغی کی اخته کړو چی دوی لږ څه سست سی

او پر انجام نظر وکړی او د الله ﷻ طرف ته راوگرځی، تردی وروسته په دوهم آیت کی فرمایي، ثُمَّ بَدَأْنَا مَكَّانَ السَّبْتِ الْخَسَنَ حَتَّىٰ غَفَرْنَا بِهِ دِيَّيَ كِي دسینه څخه مراد هغه فقیری او لوږه ده یا ناروغی اوبد حالی ده، دکومی ذکر چی لوږ راغی، اود، حسنة څخه مراد ددی په مقابله کی دمال ډیروالی اوفراخی اوپه بدن کی صحت اوسلامتیا ده، اولفظ د غَفَرْنَا څخه جوړدی چی ددی یوه معنی دزیاتیدو او ترقی کولو هم ده، ویل کیږی، عَفَا الثَّابِتُ وَابْنَهُ یَا درخته لویه سوه، عَفَا الشَّحْمُ وَالْوَبْرُ دحیوان وازگه او ورینسته لوی سوه په دی معنی سره دَعَفَوْنَا معنی ده زیات سول او ترقی یی وکړه.

مطلب دا دی چی اول امتحان ددی خلکو څخه په فقیری، لوږه اوناروغی اونورو سره واخیستل سو، کله چی په دی کی ناکامه سول یعنی دالله تعالی طرف ته یی رجوع ونسوه نو امتحان ورڅخه داسی واخیستل سو چی دفقیری اولوږی پرځای ورلره دمال اودولت فراخی اودناروغی پرځای صحت او سلامتی دوی لره ورکړل سوه، تردی چی دوی ښه زیات سول اوپه هرشی کی یی ښه ترقی وکړه، ددی امتحان غرض داوو چی ترمصیبت وروسته پر راحت او دولت به دوی شکر گزار سی اودغه ډول به دوی دالله تعالی طرف ته رجوع وکړی، لیکن داپه غفلت کی ډوب په مادی راحتونو او خوندونو کی بدمسسته په دی سره هم هوښیار نسول بلکه دایی وویل، وَقَالُوا قَدْ مَسَّ الْفُرَاءُ وَالْمُرَاءُ یَعْنِي داڅه نوی خبره نه ده اونه داڅه دښه یا بد عمل نتیجه ده بلکه دزمانی عادت داسی دی چی کله راحت کله رنځ، کله ناروغی کله صحت، کله تنگی او کله فراخی وی، زمونږ پلار او نیکه ته هم داسی حالات مخ ته راغلی دی.

لنډه دا ده چی اولنی امتحان په تکلیف او مصیبت سره واخیستل سو، چی په دی کی ناکامه سول نوبل امتحان ورڅخه په دولت او راحت سره واخیستل سو، په دی کی هم ناکامه سول اوپه هیڅ ډول سره دخپلی گمراهی څخه واپس نسول نوناڅاپه په عذاب کی ونیول سول، اخَذْنَاهُمْ بِقَبْضَةٍ وَّهُمْ لَا يَشْعُرُونَ: دبغته معنی ده ناڅاپه، مطلب دادی چی کله دا خلک په دواړه قسمه امتحانونو ناکامه سول اوپوه نه سول نو بیا مونږ دوی ناڅاپه داسی په عذاب کی ونیول چی دوی ته یی خبرهم نه وو.

په دریم آیت کی ارشاد دی، وَلَوْ أَنَّ أَهْلَ الْقُرَىٰ آمَنُوا وَالْقَوْمَ لَفَتَحْنَا عَلَيْهِم بَرَكَاتٍ مِّنَ السَّمَاءِ وَالْأَرْضِ وَلَٰكِن كَذَّبُوا فَأَخَذْنَاهُم بِمَا كَانُوا يَكْسِبُونَ: یعنی که ددی کلو اوسیدونکو ایمان راوړی وای اودنا فرمانی څخه یی ځان ساتی نومونږ به پردوی دآسمان او دمحکی برکتونه راخلاص کړی وای، لیکن دوی دوراغجن کړل، نو مونږ دوی د دوی دعملونو په وجه ونیول، دبرکت لفظی معنی زیاتوب دی، دآسمان اودمحکی دبرکتونو څخه مراد دادی چی هر قسم خیریه دهر طرف څخه دوی ته خلاص سوی وای، دآسمان څخه به اوبه دضرورت مطابق پروخت اوریدلی، دمحکی څخه به هرشی دخواهش مطابق پیدا کیدی، بیابه ددی شیانو څخه دنفع اخیستو او راحت حاصلولو سامان جمع کیدی چی هیڅ پریشانی اوفکر به ورسره نه وای، دکوم په وجه سره چی ترلوی لالوی نعمت تریخ سی، په هرشی کی به برکت یعنی زیاتوب وای. بیا برکت په دنیا کی په دوه قسمه سره ښکاره کیږی، کله اصلی شی په واقع کی زیات سی، لکه دنبی

کريم ﷺ په معجزو کې ديو عادی لوښی په اوبو سره دټولی قافلی اوبه کيدل، يابه لږ خوارک باندی دټولو خلگو مريدل، په صحيح روايتونو کې ذکر دی، اوکله داسی هم کيږي چې که څه هم په ظاهري طور سره په دغو شيانو کې څه زياتوب نه وی سوی، په مقدار کې هم دومره وی لکه څومره چې وو، ليکن کار ورباندی دومره وسی چې ددغو په دوچنده، دري چنده بلکه څلور چنده سره کيدی سی اوددی تجربه په عام طور سره کيدی سی، چې يو لوښی، جامه، کور يا دکور سامان داسی مبارک وی چې ټول عمر ورڅخه بنده فائده او آرام اخلي او هغه بيا هم پر خپل ځای وی او ځينی شيان داسی وی چې دجوړولو سره مات سی ياکه روغ هم وی خو ورڅخه دنفعی اخيستلو موقع رانه سی يا ورڅخه نفع هم واخلي خو پوره فائده ورڅخه حاصله نه سی.

او دا برکت دانسان په مال کې هم وی، په بدن کې هم وی، په کار کې هم وی، او په وخت کې هم وی، ځينی وخت يوه ډوډی داسی وی چې دانسان دقوت او صحت سبب جوړه سی او ځينی وخت ترلوی لا لوی خوراک او طاقتور خوراک اودوا کارنه کوی، دغه ډول په ځينی وخت کې برکت وی، نو په يوه ساعت کې دومره کار وسی، چې په نورو وختونو کې په څلورو ساعتو کې هم نه کيږي په دی ټولو صورتونو کې که څه هم چې دمقدار په اعتبار سره نه مال زيات وی اونه وخت، مگر برکت په کښی داسی ښکاره سی چې کار په کښی ډیر وسی.

دی آيت داخبره واضحه کړه چې دآسمان او مځکی دټولو مخلوقاتو او موجوداتو برکتونه پر ايمان او تقوی باندی موقوف دی، که دا اختيار کړل سی نو دا آخرت دکاميابی سره به ددنیا کاميابی او برکتونه هم حاصل سی او دا ايمان او تقوی په پاته کولو کې به ددی برکتونو څخه محرومی وی، دنن دنيا پر حالاتو چې غوږ وکړل سی نو دا خبره به ديو حقيقت په شکل کې مخ ته راسی چې نن صبا په ظاهري طور باندی دمځکی پيداوار دمځکی په نسبت ډیر زيات دی او داستعماليدونکو شيانو ډيروالی اونوی نوی ايجادات خودومره دی چې دتيرو نسلونو څوگرسره په تصور کې هم نه راتلل، مگر ددی ټولو شيانو ساز او سامان دډيروالی او زياتوالي باوجود دنن انسان سخت پريشان، ناروغ او تنگدست په نظرخي، دآرام او راحت، امن او اطمینان څوگرسره وجود هم نسته، ددی سبب ددی څخه ماسوا بل څه کيدی سی چې سامانونه ډیر او ټول موجود دی، مگر ددوی برکت ختم سوي دی.

دلته دا خبره هم د فکر قابله ده چې دسورة انعام په يو آيت کې دکافرانو او فاجرانو په باره کې راغلی دی **لَقَدْ نَسُوا مَا ذُكِّرُوا بِهِ فَتَحْنَا عَلَيْهِم ابْوَابَ كُلِّ شَيْءٍ**، يعنی کله چې دی خلگو دالله ﷻ حکمونه هير کړل نوموړې پردوی باندی دهرشی دروازی خلاصی کړی اوبيا ناڅاپه نومړدوی په عذاب سره ونيول، ددی څخه معلوميږي چې ددنیا دهرشی دروازی پرچا باندی خلاصيدل څه حقيقي انعام نه دی، بلکه دا يو قسم دالله ﷻ قهر هم کيدی سی او دلته دا وښوول سوه چې که دوی ايمان او تقوی اختيارولی نوموړ به په دوی دآسمان او مځکی برکتونه خلاص کړی وای، ددی څخه معلوميږي چې دآسمان او مځکی برکتونه دالله

انعامات او دهغه درضا نښانه او علامه ده ، خبره دا ده چې ددنيا نعمتونه او برکتونه کله د دوی دجرم او سرکښی په وجه زیاتیری اودایوازی یوڅو ورځی وی دا دقهر او غضب علامه وی او کله درحمت او مهربانی په سبب ددانی صلاح او کامیابی دپاره وی ، دا دایمان او تقوی نتیجه وی ، دصورت په اعتبار سره په دی کی فرق کول گران وی ، ځکه چې دانجام او عاقبت حال هیچاته معلوم نه دی ، لیکن خدای خلکو دنخښو په ذریعه ددی معلومول ښوولی دی ، چې کله دمال اودولت اوعیش او آرام سره دالله ښکر او عبادت نور زیات توفیق وی ، نوداسی گڼل کیږی چې دارحمت دی او که دمال دولت عزت اوراحت سره دالله څخه مخ اړول او دگناهونو ډیروالی وی نودا نښانه ددی ده چې دا دخدای دقهر یوه علامه ده ، الله دی مونږ ورڅخه په امان کی .

په څلورم آیت کی بیاددنيا ټولو قومونو ته دخبرولو دپاره فرمایي ، چې ددی کلو اوسیدونکی ددی خبری څخه بی فکره سوه چې زمونږ عذاب دوی په داسی حالت کی ونیسی کله چې دوی دشپی بیده وی او آیا ددی کلو خلق ددی څخه بی فکره سول چې زمونږ عذاب دوی په داسی حال کی ونیسی کله چې دوی دورځی په خپلوهولعبو کی مشغوله وی ، آیاداخلگ دالله دپټ تدبیر اوتقدیر څخه مطمئن سول؟ پس ښه پوه سی چې دالله دپټ تدبیر اوتقدیر څخه هغه قوم بی فکره کیدی سی کوم چې په خساره کی لویدلی وی لنډه داچې دی خلگوکوم چې ددنیا په عیشونو اوراحتونو کی مست سول خدای یی هیرکی ، دوی ته ددی خبری څخه بی فکره کیدل نه دی په کارچې دالله عذاب پر دوی دشپی په وخت کی یا دورځی په وخت کی په هرڅه حالت کی هم راتلی سی ، لکه چې دتیرو قومونو دعذاب دواقعاتو ذکر لوړ راغلی دی دهوښیار کار دادی چې دنورو دحالت څخه عبرت حاصل کی او کم کار چې دنورو دهلاکت او بربادی سبب جوړ سوی دی ، دهغه څخه ځان وساتی او ورنژدی نه سی .

أُولَٰئِكَ يَهْدِي اللَّهُ لِنُجَاتٍ يُرْتَوْنَ الْأَرْضَ مِنْ بَعْدِ

دهغه ځای دخلقو

آیا نه ده ښکاره سوی په هغو خلقو باندی کوم چې وارثان سوی دی دمخکی

أَهْلَهَا أَنْ لَوْ نَشَاءُ أَصَبْنَاهُمْ بِذُنُوبِهِمْ وَنَطْبَعُ عَلَىٰ قُلُوبِهِمْ

دهلاکیدو څخه وروسته چې که مونږ وغواړو نو دوی به ونیسی ددوی په گناهونو اومونږ مهرهولی دی ددوی

فَهُمْ لَا يَسْمَعُونَ ۝ تِلْكَ الْقُرَىٰ نَقُصُّ عَلَيْكَ مِنْ أَنْبَاءِهَا

په زړونو نودوی نه آوری ، دا کلی دی چې اوروو مونږ تاته ددوی څه حلات ،

اویشکه دوی ته رسیدلی وو د دوی پیغمبران د نښانو سره ، بیا هیڅکله ونه سو چی ایمان راوړی په خبره

چچی اولی بی درواغنه کړی وه دغسی مهر وهی الله په زړونو د کافرانو باندی ، اونه دی موندلی مونږ.

اکثر یہ خلق کی دوعدی پورہ کوونکی ، او اکثرہ پہ دوی کی پیدا کرہ مونہ

د تیرو امتونو سره په جرم او کفر کی شریکیدل دی یعنی، اود دغو (تیرو) پرمخکه داوسیدونکو څخه

خبره (لاتر اوسه) نه ده معلومه سوی چی که مونږ وغواړو نودوی به (هم په شان د تیرو امتونو) ددوی

دی، او واقعی دا واقعات خوداسی دی چی ددی څخه عبرت اخیستل په کار وو، لیکن اصل دا دی چی

حو لا پرېږده ، په دې بند يعنې مهر لکولو سره د دوی زړونه نور سخت سول چې دداسې عبرتناکو

فرمایے، اے صبح اللہ علیہ السلام، صبح نہ لائید چنی بئی کریمؐ کہ نہ دستنی دپارہ دیول مضمون خلاصہ ده

د دوی په اول کې، دروغ وویل، داسې خبره و نه سه چې، یاسې هغه منلې وای. اولکه څنگه چې د دوی زونه

کی دایمان راورلو وعدہ ہم کوی لیکن، پہ اکثر و خلگو کی مونز دوعدی پورہ کول ونہ لیدل (یعنی

دمعجزو ظاهریدلو اوواضحو دلیلونو راتلو اوسره دمعاھدو کولو، نافرمانه پیدا کرل (بس کفار همیشه

معلومات اومسنلي: په ذکر سوو آيتونو کې هم د تيرو قومونو د حالاتو او واقعاتو بيانولو څخه موجوده

عربو او عجمو قومونو ته دا ښوول مقصود دی، چي په دې آيتونو کي ستاسي دپاره دعبرت لوی سبق

دی چی دکومو کارونو په وجه په تیرو خلکو باندی دالله ﷻ غضب او عذاب نازل سو، دی ته دی نه ورنژدی کیږی اودکومو کارونو په وجه سره چی انبیاء علیهم السلام او ددوی تابعدارانو ته کامیابی حاصله سوهغه اختیار کی، لکه چی په اول آیت کی ارشاد دی

اُولَئِكَ يَهْدِي اللَّهُ لِنُورٍ مِّنْ بَعْدِ اٰهْلَہَا اَنْ لَّوْ لَئِنَّہُمْ ہَدٰیہُمْ دہدی، یہدی

معنی نشاندهی کول اونیول دی، دلته ددی فاعل هغه واقعات او حالات دی، دکومو چی لوړ ذکر سوی دی معنی داده چی د موجوده زمانی خلک کم چی د تیرو قومونو د هلاکیدو څخه وروسته ددوی دمخکو مکانونو وارثان جوړ سول یا آینده جوړیږی، آیا دوی ته تیرو عبرتناکو واقعاتو داونه ښووله چی دکفر اوانکار اودالله ﷻ د حکمونو څخه دخلاف ورزی په نتیجه کی څنگه ددوی څخه مخکی قومونه هلاک اوبرباد سوی دی، دغه شان که دوی هم دغه کارونه کوی نو په دوی هم دالله ﷻ قهر او غضب راتلی سی تردی وروسته فرمایي، وَتَطٰعَ عَلٰی قُلُوبِہُمْ فَہُمْ لَا یَسْمَعُوْنَ د، طبع معنی چاپ کول او مهر لگول دی اومعنی داده چی دا خلک د تیرو واقعاتو څخه هم څه عبرت او هدایت نه حاصلوی چی نتیجه یی داسی چی دالله ﷻ د غضب څخه د دوی په زړونو مهر ولگیږی، بیا دوی هیڅ نه اوری، په حدیث کی د نبی کریم ﷺ ارشاد دی چی کله یوانسان اول اول گناه کوی، نو دده په زړه یو تور ټکی (نقطه) جوړسی چی دوهمه گناه کوی نو دوهم اوچی دریم کوی نودریم ټکی لگیږی اودغسی چی دی گناهونه کوی نودغه ټکی زیاتیری اوچی توبه نه کوی نودا تور ټکی دده ټول زړه ونیسی او دانسان په زړه کی چی الله ﷻ کومه دښه او بد پیژندلو فطری ماده ایښی ده هغه ختمه اوفنا سی او نتیجه یی داسی چی دی پریښه دبډ اوپرېد دښه، پرمفید دمضر اوپر مضر دمفید خیال کوی، دا حالت یی په قرآن کی په، رَانَ سره تعبیر کړی دی یعنی دزړه په زنگ سره، او ددی حالت آخری نتیجه هغه ده کومه چی یی په، طبع یعنی مهر لگولو سره په دی آیت کی اوپه ډیرو نورو آیتونو کی تعبیر کړی ده.

دلته دا خبره دنظر قابله ده چی په زړه دمهر لگیدو نتیجه خو عقل او پوه ورکیدل دی، دغوږونو په اوریدو خو ددی څه اثر نه کیږی نو په دی آیت کی موقع ددی وه چی دلته یی، فَہُمْ لَا یَفْقَہُوْنَ فرمایلی وی یعنی دوی نه پوهیږی، لیکن په قرآن کریم کی دلته، فَہُمْ لَا یَسْمَعُوْنَ راغلی دی، یعنی دوی نه اوری، سبب دا دی چی دا وریدو څخه دلته مراد منل او طاعت کول دی کومه چی نتیجه وی دپوهیدلو، مطلب دا دی چی پرزړونو دمهر لگیدو په سبب سره دوی څه حقی خبری منلو ته نه تیاریږی او دا هم ویل کیږی چی دانسان زړه دده دټولو اندامونو او جوړونو مرکز دی، کله چی دزړه په کارونو کی خلل راسی، نو دټولو اندامونو کارونه خراب سی، کله چی په زړه کی دیوشی ښه والی یا بدوالی ځای سی، نوییا په هر شی کی ده ته په سترگو سره هم دغه په نظر راځی، په غوږونو سره هم دغه ورته اوری

چشم بد اندیش که برکنده باد عیب نماید هنرش در نظر

یعنی ددښمن سترگو ته دښه هنر هم عیب ښکاره کیږی

په دوهم آيت كې ارشاد فرمايې ، لَكَ الْفَرَى نَقْمٌ عَلَيْكَ مِنْ اٰلِهَةٍ ، الباء دېا جمع ده چي معني يې ده يو عظيم الشان خبر، معني دا ده چي دهلاك سوو كليو ځيني واقعات مونږ تاته بيانوو، په دې كې يې په حرف د، مِنْ سره اشاره دي ته وكره چي د تيرو قومونو حالات او واقعات كوم چي ذكر سوي دي دا ټول واقعات نه دي بلكه د زرگونو واقعاتو څخه د يوڅو مهمو واقعاتو بيان دي، تردې وروسته فرمايې ، وَلَقَدْ جَاءَهُمْ رُسُلُهُمْ بِالْبَيِّنَاتِ فَمَا كَانُوا لِيُؤْمِنُوا بِهَا كَذِبًا مِنْ قَبْلُ يعني دي ټولو خلگوته رسولان دمعجزو سره راغلي دي دكومر په ذريعه چي به د حق او د باطل فيصله كيده مگر ددوي د ضد او د عناد دا حال وو چي د كوم شي متعلق به يو واري ددوي د ژبي څخه دا ووتل چي دا غلط او دروغ دي بياكه به هرڅومره معجزې او دليلونه ددغه د حق والي اوربستينوالي دپاره دوي ته راغلل خودوي به ددغه شي تصديق او اقرار ته نه تياريدل، ددې آيت څخه يوه خودا معلومه سوه چي ټولو رسولانو او انبياوو عليه السلام ته معجزې وركول سوي دي ، چي په دې كې د ځينو انبياوو عليه السلام دمعجزو ذكر په قرآن كې راغلي دي او د ډيرو نه دي راغلي، ددې څخه دا خبره گڼل نه صحيح كيږي چي دكومو معجزو ذكر په قرآن كې نه دي راغلي ، ددې څخه څه معجزه نه ثابتيږي او په سورة هود كې چي د حضرت هود عليه السلام د قوم كوم قول ذكر دي چي ، مَا جِئْتَنَا بِبَيِّنَةٍ يعني تاڅه معجزه نه ده راوړې ، ددې آيت څخه معلومه سوه چي ددوي دا خبره محض په عناد او بغض باندې وه يا دا چي دده معجزې يې معمولي وگڼلي نو داسي يې وويل .

دوهمه دا خبره د توجه قابله ده چي په دې آيت كې ددغو خلگو چي كوم حال ښوول سوي دي چي كوم غلطه خبره به يې دخلي څخه ووتله نو بيا به يې دهغه پالنه كوله ددې خلاف كه هرڅومره واضح دليلونه به مخ ته راغلل خودوي به دخپلي خبري حفاظت كوي، دا دخداي څخه دمنكرو او كافرو قومونو حال دي په كوم كې چي ډير مسلمانان بلكه ځيني علماء او خواص هم په دې كې اخته ليدل كيږي چي كوم شي ته يې په اول وار غلط يا دروغ وويل نو اوس ددې دربستينوالي په زرگونو دليلونه كه هم مخ ته راسي، خودوي به دخپلي غلطې خبري پيروي كوي ، دا حالت دخداي عليه السلام دقهر او غضب موجب دي (از مسائل السلوك) تردې وروسته فرمايې ، كَذَلِكَ يَطْبَعُ اللَّهُ عَلَى قُلُوبِ الْكَافِرِينَ يعني لكه څنگه چي ددې خلگو پر زړونو باندې مهر ولگول سو، دغه شان د عامو كافرانو په زړونو الله عليه السلام مهر لگوي ، چي بيا په كښي دنيكي قبولو صلاحيت باقي نه پاته كيږي .

په دريم آيت كې ارشاد فرمايې ، وَمَا وَجَدْنَا لِأَكْثَرِهِمْ مِنْ عَهْدٍ يعني په دوي كې اكثره خلگ مونږ وعده پوره كوونكي پيدا نه كړل .

حضرت عبدالله بن عباس رضي الله عنه فرمايې چي دوعدي څخه مراد د اَلَسْتُ عهد دي، چي په ازل كې دټول مخلوق تربيدا كولو مخكې يې ددوي ټولو روحونه پيدا كړل او الله عليه السلام ورته وفرمايل ، اَلَسْتُ بِرَبِّكُمْ يعني آيازه ستاسي پروردگار نه يم؟ دغه وخت دټولو انسانانو روحونو داقرار او وعدي په طور سره جواب وركي : بلي، يعني خامخاته زمونږ رب يې، دنيا ته چي راغلل نو اكثرو خلگو دازل دا وعده هيره كړه ،

خدای ﷻ یی پریشنوی ، دمخلوق پرستی په لعنت کی گرفتار سول ، په دی وجه په دی آیت کی فرمایي چی مونږ په دوی کی اکثره خلگ پروعهده پوره کولو پیدا نه کړل (کبير)

او حضرت عبد الله بن مسعود ؓ فرمایي چی دوعدی څخه مراد وعده دایمان ده ، لکه چی په قرآن شریف کی فرمایي ، **إِلَّا مَنْ الْغَلَّ عَنِ الرُّحْمَنِ غَلًّا** په دی کی دعهده څخه عهد دایمان او اطاعت مراد دی ، نو دآیت لاند مطلب داسو چی په دی خلگو کی اکثره دایمان او طاعت وعده زمونږ سره کړی وو ، بیایي ددی خلاف ورزی وکړه دعهده ترلو څخه مراد دادی چی په عام طور سره انسان کله په یو مصیبت کی گیر سی ، نودغه وخت که هرڅومره فاسق او فاجروی خوده ته هم خدای یادیري او اکثره په زړه کی یاپه ژبه سره وعده کوی چی که ددی مصیبت څخه راته نجات حاصل سو نو دالله ﷻ په عبادت او طاعت کی به شروع سم نافرمانی به نه کوم ، لکه چی په قرآن کریم کی ددیرو خلگو داحال ذکر سوي دی ، لیکن کله چی دوی ته نجات ورکول سی او ددغه مصیبت څخه خلاص سی آرام او راحت پیدا کی نو بیا په خواهشاتو کی گیرسی او دغه وعده هیره کی .

په ذکر سوی آیت کی دلفظ د ، اکثر څخه دی طرف ته هم اشاره کیږي ځکه چی ډیر خلگ خوداسی بدبخته وی چی دمصیبت په وخت کی هم دوی ته خدای نه یادیري اودغه وخت هم دوی دایمان او طاعت وعده نه کوی ، نوددوی څخه دوعدی ماتولو دشکایت کولو خوگر سره څه معنی نسته اودیر خلگ هغه هم دی چی وعده پوره کوی ، دایمان او طاعت حقونه پوره کوی ، په دی وجه یی وفرمایل ، **وَمَا وَجَدْنَا لَأَكْثَرِهِمْ مِنْ عَهْدٍ** یعنی مونږ په دوی کی اکثره خلگ وعده پوره کوونکی پیدا نه کړل .

ددی څخه وروسته فرمایي ، **وَإِنْ وَجَدْنَا أَكْثَرَهُمْ لَفَسِيفِينَ** یعنی مونږ په دوی کی اکثره خلگ داطاعت او فرمان برداری څخه دباندی پیدا کړل .

تردی ځایه پوری یی دپنځو پیغمبرانو ﷺ اوددوی دقومونو پنځه واقعات بیان کړل موجوده خلگو ته یی ددی څخه دعبرت او نصیحت حاصلولو دپاره خبرداری وفرمایي ، تردی وروسته شپږمه قصه دحضرت موسی ؑ په تفصیل سره بیانیري ، چی په دی کی دواعتاتوپه ضمن کی په سوونو حکمونه اومستلی اودعبرت او نصیحت بی شمیره موقعی دی اوددی دپاره په قرآن کریم کی ددی واقعی اجزاء وار وار بیان سوي دی .

ثُمَّ بَعَثْنَا مِنْ بَعْدِهِمُ مُوسَىٰ بِآيَاتِنَا إِلَىٰ فِرْعَوْنَ وَمَلَئِهِ فَظَلَمُوا

بیا ولیرل مونږ ددوی څخه وروسته موسی ؑ دخپلو نښانو سره فرعون اودده سردارانو ته نو کفر وکی دوی

بِهَاءٍ فَأَنْظُرْ كَيْفَ كَانَ عَاقِبَةُ الْمُفْسِدِينَ ۝١٣ وَقَالَ مُوسَىٰ يُفْرِعُونَ

دده په مقابله کی ، نو وگوري چی څه انجام سو دفساد کوونکو ، او وویل موسی ؑ ای فرعون !

دده په مقابله کی ، نو وگوري چی څه انجام سو

إِنِّي رَسُولٌ مِّن رَّبِّ الْعَالَمِينَ ﴿١٣﴾ حَقِيقٌ عَلَىٰ أَن لَّا أَقُولَ عَلَىٰ

زہ رسول یم دہروردگار عالم لہ ارخہ ، قائم یم پہ دی خبرہ باندی چی ونہ وایم

اللَّهِ إِلَّا الْحَقُّ قَدْ جِئْتُكُمْ بِبَيِّنَةٍ مِّن رَّبِّكُمْ فَأَرْسِلْ مَعِيَ

دالله دطرف خخہ مگر کومہ چی ربتیا دہ ، راوری می دی تاسی تہ نبنانی ستاسی درب دطرف خخہ نوولبرہ

بَنِي إِسْرَءِيلَ ﴿١٤﴾ قَالَ إِن كُنْتَ جِئْتَ بِآيَةٍ فَأْتِ بِهَا إِن

زماسرہ بنی اسرائیل ، ویی ویل کہ تا خہ نبنانہ راوری وی نوراورہ ہفہ

كُنْتَ مِنَ الصَّادِقِينَ ﴿١٥﴾ فَأَلْقَىٰ عَصَاهُ فَإِذَا هِيَ ثُعْبَانٌ مُّبِينٌ ﴿١٦﴾

کہ تہ ربتینی یی ، نوو غورخولہ دہ خپلہ لکڑہ نودغہ وخت سوہ اژدہا ہنکارہ ،

وَنَزَعَ يَدَهُ فَإِذَا هِيَ بِيْضَاءُ لِلنَّظِيرِينَ ﴿١٧﴾ قَالَ الْمَلَأُ مِنْ قَوْمِ

اورا ویستی خپل لاس نو دغہ وخت ہفہ سپین ہنکاریدی کتونکو تہ ، وویل سردارانو دقوم

فِرْعَوْنَ إِنَّ هَٰذَا السَّحَرُ عَلِيمٌ ﴿١٨﴾ يُرِيدُ أَن يُخْرِجَكُم مِّنْ أَرْضِكُمْ فَأَيُّ أَتَامُورُونَ ﴿١٩﴾

دفرعون دا خو خوک لوی پوہ جادو گردی ، ایستل غواری تاسی ستاسی دملک خخہ اوس ستاسی خہ صلاح دہ ؟

لنہ تفسیر: بیا د دوی (تر ذکر سوو پیغمبرانو) وروستہ مونو (حضرت) موسیٰ علیہ السلام دخیلو دلیلونو (یعنی

معجزو) سرہ فرعون او دہفہ سردارانو تہ (ددوی دہدایت او تبلیغ دپارہ) ولیرلی پس (کلہ چی حضرت

موسیٰ علیہ السلام دغہ دلیلونہ ظاہر کرل نو) دغو خلگو ددی (دغو معجزو) بالکل حق ادا نہ کی (خکہ چی ددی

حق او مقتضی داوہ چی ایمان یی راوری وای) پس وگوری ددی فساد کوونکو خہ (بد) انجام سو (لکہ

چی بل خای ددوی غرقیدل او ہلاکیدل ذکر دی ، داخو دتولی قصی اجمال وو ، مخ تہ یی تفصیل دی

یعنی) اوموسیٰ علیہ السلام فرعون تہ ولاری دالله جلّ و علا پہ حکم یی) وفرمایل چی زہ درب العلمین دطرف خخہ

(ستاسی خلگو دہدایت دپارہ) پیغمبر (مقرر سوی) یم (نو خوک چی ماتہ دروغ وایی ددہ غلطی دہ خکہ

چی) زما سرہ دا مناسب نہ دی چی بغیر دربتیاوو خخہ دخدای جلّ و علا طرف تہ دیو خبری نسبت ونہ کرم

(اوزہ خالی درسالت دعوہ نہ کرم بلکہ) ماتاسی تہ ستاسی درب دطرف خخہ یو لوی دلیل (یعنی معجزہ)

ہم راوریدہ (کمہ چی دغو ہستلو پہ وخت کی ہنولی سم) پس (کلہ چی زہ سرہ ددلیلہ رسول یم نوزہ چی خہ

وایم دامنہ لکہ چی پہ دی کارونو کی یوزہ داوایم چی) تہ بنی اسرائیل (دخپل بیگار خخہ آزاد کرہ) زما

سره یی (دشام ملك ته چی د دوی اصلی وطن دی، ولیبره، فرعون وویل چی که تا (دالله ﷺ دطرف څخه، څه معجزه راوړی وی نو اوس یی پیش کړه که چیری ته (په دی دعوی کی) رښتینی یی، بس ده (فوراً) خپله همسا (پرمخکه) وغورځوله، پس ناڅاپه هغه یوه اژدها جوړه سوه (داسی چی په دی اژدها (افعی مار) کیدوکی یی هیڅ شک شبهه نه سوه کیدی) او (دوهمه معجزه یی دا ظاهره کړه چی) خپل لاس یی (په ګریبان دننه کی) دباندی یی را وایستی، نو هغه یکدم ټولو کتونکو ته مخامخ ډیر بریښیدونکی سو (چی دا هم ټولو ولیدی، حضرت موسی ﷺ چی دا لویی معجزی ظاهری کړی نو فرعون درباریانو ته وویل چی داسې لوی جادوګر دی، دده اصل مقصد دادی چی په خپل جادو سره پرتاسی خلګو باندی غالب راسی، ددی ځای سردارسی اوتاسی په دی ځای کی آبادیدو ته پری نه ږدی، نو په دی باره کی ستاسی څه مشوره ده دا قول دفرعون په سورة شعراء کی نقل دی، ددی په اوریدو سره لکه څنګه چی دبادشاهانو ددرباریانو په خبرو کی دهوا ملاولو عادت وی، دفرعون دوینا دتصدیق اودده سره دموافقت دپاره، دفرعون په قوم کی چی کم سرداران (او ددربار) خلګ وه، هغوی (یوبل ته) وویل چی واقعی (لکه څنګه چی زمونږ بادشاه وایی چی) داسې لوی ماهر جادوګر دی (خامخا) دی غواړی چی (دخپل جادوپه زورسره په خپله سره دبنی اسرائیلو سردارسی او) تاسی (په وجه ددی چی دبنی اسرائیلو په نظر کی ازغی یاست) ستاسی د (دی) مخکی څخه وباسی پس تاسی خلګ (لکه څنګه چی بادشاه یوښتنه کوی، څه مشوره ورکوی؟

معلومات اومسئلي: په دی سورة کی چی څومره قصی اووقعات دپیغمبرانو ﷺ او د دوی دامتونو ذکر سوی دی دا په هغوی کی شپږمه قصه ده ددی دزیات په تفصیل سره دبیانونو سبب دا هم دی چی دحضرت موسی ﷺ معجزی په نسبت دنورو تیرو پیغمبرانو په شمیر کی هم زیاتی دی او په قوت دظهور کی هم دغه ډول دده په مقابله کی دده دقوم بنی اسرائیلو جهالت اوعناد هم دتیرو امتونوپه مقابله کی زیات سخت دی، او دا هم ده چی ددی قصی په ضمن کی ډیر معلومات، مسئلی او احکام هم راغلی دی، په اولنی آیت کی ارشاد فرمایي چی تردوی وروسته یعنی تر نوح ﷺ هود ﷺ صالح ﷺ لوط ﷺ اوشعیب ﷺ څخه یا ددوی تر قومونو وروسته مونږ حضرت موسی ﷺ ته خپلی معجزی ورکړی اوفرعون او دده قوم ته مو ولیږی، دآیتونو څخه مراد دتورات آیتونه هم کیدی سی او دحضرت موسی ﷺ معجزی هم، اوفرعون په دغه زمانه کی دمصر دهریوه باچا لقب وو، دحضرت موسی ﷺ دزمنی دفرعون نوم قابوس بنوول کیري (قرطبی)

د: **فَظَلَمُوا بِهَا** ضمیر مجرور آیتونو ته راجع دی، معنی داده چی دی خلګو زمونږ پر آیتونو ظلم وکی اودالله ﷻ په آیتونو کی دظلم کولو څخه مراد دادی چی دی خلګو دالله ﷻ دآیتونو قدر ونه پیژندی اوپه دی یی دشکر په ځای ناشکری، داقرار په ځای انکار، دایمان پرځای یی کفر اختیار کی ځکه چی دظلم اصلی معنی داده چی یو شی دهغه دمحل اوموقعی خلاف استعمال کی.

بيا فرمايی ، فَالظُّرُ كَيْفَ كَانَ عَاقِبَةُ الْمُفْسِدِينَ یعنی وگوره چی بيا ددی فساد کوونکو څه انجام سو، مراد دادی چی ددوی پر حالاتو او انجام باندی دی فکر وکی او عبرت ورڅخه حاصل کی، په دوهم آیت کی فرمایي چی حضرت موسی ﷺ فرعون ته وویل چی زه درب العلمین رسول یم زما د حال او مرتبې دنیوت تقاضا داده چی زه دالله ﷻ طرف ته بغیر درنستیواو څخه دبلی خبری نسبت ونه کړم ، ځکه چی پیغمبرانوته چی کوم پیغام دالله ﷻ دطرف څخه ورکول کیږي، هغه ددوی سره دخدای امانت وی، په دی کی دخپل طرف څخه کمی یازیاتی کول خیانت دی او ټول پیغمبران ﷺ دخیانت اوهری گناه څخه پاک او معصوم دی، ددی مطلب دادی چی تاسی خلگو ته زما پر خبره ځکه یقین کول په کار دی چی زما رنستینوالی ستاسی دټولو په مخکی دی، مانه هیڅکله دروغ ویلی دی اونه یی ویلی سم ددی څخه علاوه ، لَقَدْ جِئْتُمْ بَيْنَهُ مِنْ رَبِّكُمْ فَاَرْسِلْ مَعِيَ بَنِي إِسْرَءِیْلَ یعنی یوازی داخبره نه ده چی ماهیڅکله دروغ نه دی ویلی بلکه زما پردعوی باندی دلیل زما معجزی هم دی په دی وجه ددی ټولو شیانو تقاضا داده چی تاسی زما خبره واورئ اوویی منی، بنی اسرائیل چی تاسی غلامان جوړ کړیدی، ددی څخه یی آزادکی اوزما سره یی کی، دفرعون یوه خبره بله هم پر غوږوئو ونه لگیده، دمعجزی لیدو مطالبه یی وکړه اوویی ویل: اِنْ كُنْتَ جِنَّتَ فَاتِّبِعْنِي اِنْ كُنْتَ مِنَ الْمَدِينِ یعنی که تا واقعی څه معجزه راوړی وی نوپیش یی کړه که په خپله خبره کی رنستینی یی ، حضرت موسی ﷺ دده مطالبه ومنله خپله همسایي مخکی ته واچوله او هغه اژدها جوړ سو ، فَادَا هِيَ لَقَبَانٌ مُّیْنِ، ثعبان: لوی اژدها ته ویل کیږي اوددی صفت یی ، مبین، ذکر کی ویی بنووی چی ددی همسا څخه مار جوړیدل ، څه داسی واقعه نه وه چی په تیاره کی یا یوکنج کی داکار سوی وی چی څوک یی وینی او څوک یی نه وینی، لکه په عام طور سره چی مداریان او جادوگری کوی، بلکه داواقعه په ډک دربار کی دټولو په مخکی وسوه او ټولو ولیده .

په ځینو تاریخی روایتونو کی دحضرت ابن عباس ؓ څخه نقل دی چی دی اژدها دفرعون طرف ته ځله وازه کړه نو وبیریدی دتخت څخه یی راټوپ کړه اودحضرت موسی ﷺ شاته سو خان یی ورڅخه پټ کی اوددربار په زرگونو خلگ دبیری څخه مړه سول (تفسیر کبیر)

دهمسا څخه بالکل په رنستیا سره مار جوړیدل ناممکن یا محال سی نه دی البته دعام عادت څخه دخلاف کیدو په وجه حیرانوونکی اودتعجب خبره خامخا ده او دمعجزی اوکراماتو منشاء هم داوی چی عام خلگ یی نه سی کولی ، دا دانبیاء ﷺ په لاسونو دالله ﷻ دطرف څخه جاری کړل کیږي ، ددی دپاره چی عوام په پوه سی چی ددوی سره څه خدایی طاقت کار کوی، په دی وجه دحضرت موسی ﷺ دهمسا څخه مار جوړیدل څه دتعجب او انکار خبره نه سی کیدی .

ددی څخه وروسته فرمایي ، وَكَرَعَ يَدَهُ فَادَا هِيَ بُنْتُاءٌ لِلطَّيْرِينَ ، د، نَزَعَ معنی ده یو شی دبل شی څخه یوڅه په سختی سره را ایستل، مراد دادی چی خپل لاس یی را وکښی اورا ویی ایستی، دلته دا ذکر نسته چی دڅه شی څخه یی را وایستی، په نورو آیتونو کی دوه شیان ذکر دی، یو ځای ، اَدْخِلْ يَدَكَ فِي جَيْبِكَ رَافِعًا دی

چی معنی یی داده چی خپل لاس په خپل گریوان کی دننه که، بل خای ، وَاضْمُمْ يَدَكَ إِلَىٰ جَنْبِكَ ذِكْرِي چی معنی یی داده چی خپل لاس په خپل تخرکی داخل که، ددی دواړو آیتونو څخه معلومه سوه چی لاس را ایستل دگریوان ددنه څخه یا دتخر دلاندی څخه وو، یعنی کله به یی دگریوان ددنه څخه په لاس را ایستلو سره اوکله دتخر دلاندی څخه په را ایستلو سره دامعجزه ظاهریده چی ، فَإِذَا هِيَ بَيْنَهُمَا لِلنَّظَرَيْنِ : یعنی دغه لاس به بریښیدونکی سو کتونکو ته .

د، بَيْنَهُمَا لَفْظِي معنی سپین ده او دلاس سپین والی کله دبرص دیماری په سبب هم کیږی، په دی وجه په یو بل آیت کی دلته مِنْ غَيْرِ سُوءٍ لَفْظ هم راغلی دی چی معنی یی داده چی دادلاس سپینوالی دڅه ناروغی په سبب نه وو او دحضرت عبداللہ بن عباس ؓ دروایت څخه معلومیږی چی دا سپینوالی هم معمولی سپینوالی نه وو، بلکه په دی سره به پنا کیده چی ټول شاوخوا به ورڅخه روښانه کیدل، (قرطبی) دلته لفظ د، لِلنَّظَرَيْنِ یی زیات کی ددی پنادعجیبه اوناآشنا والی طرف ته یی اشاره فرمایلی ده چی دا داسی عجیبه پنا وه چی ددی لیدوته به کتونکی جمع کیدل .

دا وخت دفرعون په مطالبه باندی حضرت موسیٰ ؑ دوی معجزی وښوولی، یوه دهمسا څخه اژدها جوړیدل، دوهم دلاس په گریوان یاتخرکی په دننه کولو اویا را ایستلو سره په دی کی پنا پیدا کیدل، اوله معجزه دمخالفینو دبیرولو دپاره او دوهمه معجزه ددوی دترغیب اودنژدی زاوستلو دپاره چی په دی کی اشاره وه چی دحضرت موسیٰ ؑ تعلیم دهدایت یونور لری، دده تابعداری دفلاح باعث ده . قَالَ الْمَلَأُ مِنْ قَوْمِ فِرْعَوْنَ إِنَّ هَذَا لَسَاحِرٌ عَلِيمٌ : لفظ د ، مَلَأَ دیو قوم با اثره سردارانو ته ویل کیږی، معنی داده چی دفرعون دقوم سردارانو دامعجزی ولیدی، خپل قوم ته یی خطاب وکی او ویی ویل چی داخو لوی ماهر جادوگر دی، وجه دا وه چی .

فکر هر کس بقدر همت او است

یعنی دهر سړی فکر دده دپوهی په مقدار باندی وی .

دی عاجزانوته دخدای ﷻ او دده دکامل قدرت څه خبر وو، چاچی ټول عمر فرعون خپل خدای او جادوگران یی خپل رهبران گڼل او دجادوگرو چالاکی یی لیدلی وی، دوی ددی حیرانونکی واقعی پرلیدو باندی ددی څخه ماسوا نور څه ویلای سواي چی داهم یولوی جادوی دی، لیکن دی خلگوهم دلته دسَاحِرْ سره د: عَلِيمٌ لفظ زیات کی اودایی ظاهره کړه چی دحضرت موسیٰ ؑ دمعجزی متعلق دا احساس دوی ته هم سوی وو چی داکار دعامو جادوگرو دکار څخه ممتاز اومختلف دی، په دی وجه دومره اقرار یی وکی چی دا لوی ماهر جادوگر دی .

(په معجزه اوبه جادوکی فرق)

اوالله ﷻ همیشه دانبیاء ﷺ معجزی په داسی اندازسره ظاهروی چی که کتونکی لږهم فکر وکی اوعناد اختیارنه کی نو دمعجزی او سحر په فرق به خپله پوه سی، سحر کونکی په عام طور سره په

ناپاکی او گندگی کی اوسی، او خومره چی زیات په گندگی اونا پاکی کی وی، دومره ددوی جادو زیات کامیاب وی په خلاف دپیغمبرانو څخه چی پاکی اوصفا یی ددوی طبیعت ثانیه وی اودا هم دالله ﷻ دطرف څخه ښکاره فرق دی چی دنبوت ددعوه کوونکی سره دچا جادو هم نه چلیږی، اودپوهی خاوندان خواصل حقیقت پیژنی چی په جادو سره کم شیان ظاهریږی هغه ټول دطبعی دائری په اسبابو کی وی. فرق یوازی دومره وی چی دغه اسباب عامو خلکو ته ښکاره نه وی بلکه پټ اسباب وی، په دی وجه ددوی داسی گنهی چی داکار بغیر دڅه ظاهری سبب څخه وسو، په خلاف دمعجزی څخه چی په دی کی دطبعی اسبابو مطلق څه دخل نه وی، دغه سیده په سیده دقدرة حق کار وی، په دی وجه یی ددی نسبت په قرآن شریف کی دالله ﷻ طرف ته کړیدی. وَلَکِنَّ اللَّهَ رَمٰی، ددی څخه معلومه سوه چی دمعجزی اوسر حقیقتونه بالکل مختلف اوجلا دی حقیقت پیژندونکی ته په کښی هیڅ التباس (گډون) نسته عوامو ته کیدی سواي، مگر الله تعالی ددی التباس لیری کولو دپاره هم داسی فرقونه په کی کښیښوول چی په دی سره خلگ ددوکی څخه محفوظ سی.

لنډه دا ده چی دفرعون قوم هم دحضرت موسی ﷺ معجزه دخپلو جادوگرو دکارونو څخه یو څه ممتاز او مختلفه ولیده، په دی وجه پردی مجبوره سول چی دا ووايي چی دا لوی ماهر جادوگر دی چی عام جادوگران دده په شان کارونه نه سی ښوولی.

يُرِيْدُ اَنْ يُخْرِجَكُمْ مِّنْ اَرْضِكُمْ فَمَاذَا تَأْمُرُوْنَ: یعنی داماهر جادوگر دا غواړی چی تاسی ستاسی دملک څخه باسی او س وواياست چی ستاسی څه رایه ده؟ څه مشوره ورکوی؟

قَالُوا اَرْجِهْ وَاَخَاهُ وَاَرْسُلْ فِي الْمَدَائِنِ حٰشِرِيْنَ ۝۱۱۱ يٰۤاَتُوْكَ بِكُلِّ سِحْرٍ عَلِيْمٌ ۝۱۱۲ وَجَاءَ السَّحَرَةُ

ویی ویل مهلت ورکړه ده ته او ورور دده ته او ولیږه پرگنو (ښارونو) ته جمع کوونکی، چی راجمع کړی تاته کوم چی وی کامل جادوگر، او راغلل جادوگران،

فِرْعَوْنُ قَالُوا اِنَّ لَنَا لَاجْرًا اِنْ كُنَّا نَحْنُ الْغٰلِبِيْنَ ۝۱۱۳ قَالَ نَعَمْ

فرعون ته ویی ویل زموږ دپاره څه مزدوری سته که موږ غالب سو، ویی ویل هو

وَاَنْتُمْ لِمَنِ الْمَقْرَبِيْنَ ۝۱۱۴ قَالُوا يٰمُوسٰى اِمَّا اَنْ تُلْقٰى وَاِمَّا اَنْ

اوبیشکه تاسی به مقربین سی، ویی ویل ای موسی، یا خو ته وغورځوه او یا موږ

تَكُوْنُ نَحْنُ الْمُلٰقِيْنَ ۝۱۱۵ قَالَ اَلْقُوا فَلَمَّا اَلْقَوْا سَحَرُوْا اَعْيُنَ

غورځوو، ویی ویل وغورځوی بیا چی کله هغو وغورځول ویی تهلی سترگی

النَّاسِ وَاسْتَزْهَبُوهُمْ وَجَاءَ وَبِشْرٍ عَظِيمٍ ﴿١١٤﴾ وَأَوْحَيْنَا إِلَىٰ

دخلفو او دوی یی دیر بیړول اورا یی ورو لوی جادو ، او مونږ حکم ولیږی

مُوسَىٰ أَنْ أَلْقِ عَصَاكَ ۚ فَإِذَا هِيَ تَلْقَفُ مَا يَأْفِكُونَ ﴿١١٥﴾ فَوَقَّعَ

موسی ته چی وغورځوه خپله لکړه ، نو هغه تیږول شروع کړه دهغه تماشۍ چی دوی جوړه کړی

الْحَقُّ وَيَبْطُلُ مَا كَانُوا يَعْمَلُونَ ﴿١١٨﴾ فَغُلِبُوا هُنَا لَكَ وَانْقَلَبُوا

وه ، نو ظاهر سو حق او باطل سو څه چی دوی کول ، نو ویی بائیلله دغلته او واپس سول

صَغِيرِينَ ﴿١١٩﴾ وَالْقَى السَّحَرَةُ سِجْدِينَ ﴿١٢٠﴾ قَالُوا آمَنَّا بِرَبِّ الْعَالَمِينَ ﴿١٢١﴾

ذلیله ، او ولولیدل جادوگران په سجده کی ، ویی ویل مونږ ایمان راوړو په پروردگار عالم

رَبِّ مُوسَىٰ وَهَارُونَ ﴿١٢٢﴾

کوم چی رب دی د موسی ﷺ او د هارون ﷺ .

لنډتفسیر: (غرض داچی مشوره یی وکړه) دوی (فرعون ته) وویل چی ته ده (موسی ﷺ) ته او دده ورور (هارون ﷺ) ته مهلت ورکړه او (په خپلو حدونو د حکومت کی) ښارونو ته (را غونډوونکی یعنی) چېر اسیانو ته (حکمنامی ورکړه) ویی لیږه چی دوی (دټولو ښارونو څخه) ټول ماهران جادوگران (راجمع کی) تاته یی حاضر کی (لکه چی داسی انتظام وسو) او هغه جادوگران فرعون ته حاضر سول (او) وئی ویل چی که مونږ (پر موسی) غالب راغلو نو (آیا) مونږ ته به څه لویه صله (او انعام) را کول سی، فرعون وویل چی هو (انعام به هم لوی درکول سی) او (پردی سربیره به داوسی چی) تاسی به (زما) په نزدیکانو خلگو کی داخل سی (غرض داچی موسی ﷺ ته دفرعون دطرفه ددی خبر ورکول سو او دمقابلې دپاره تاریخ مقرر سو او پردغه تاریخ ټول په یو میدان کی جمع سول دغه وخت) دی ساحرانو (موسی ﷺ) ته) عرض وکی چی ای موسی ﷺ (مونږ تاته اختیار درکوو) چی ته (اول خپله همسا میدان ته) وغورځوه (کوم ته چی ته خپله معجزه وایی) اویا (ته ووايه نو) مونږ (خپلی رسی او همساگانی میدان ته) وغورځوو (موسی ﷺ) وفرمایل چی تاسی یی (اول) وغورځوی کله چی هغوی (خپلی رسی او همساگانی) وغورځولی نو (په جادو سره یی دلیدونکو) خلگو نظرونه بند کړل (چی په دی سره هغه همساگانی اورسیانی دمارانوپه شکل کی ښوریدونکی لیدل کیدی) او پردوی یی هیبت راوستی اویو قسم لوی

جادو یی و بنووی او (دغه وخت) مونږ موسی (ﷺ) ته (په ذریعه دوحی) حکم وکی چی ته خله همسا وغورځوه (لکه څنگه چی غورځول کیږی) نو دهمسا غورځول وو چی هغه (داژدها په جوړیدو سره) د دوی ټولی جوړی کړی تماشی تیږول شروع کړل پس (دغه وخت د) حق (حقوالی) ظاهر سو اودوی (یعنی ساحرانو) چی څه جوړ کړی وه ټول ولاړه ختم سول، پس دغو خلکو (یعنی فرعون اودده قوم) پردی موقع وبایلله اوښه ذلیل سول (او حیران پاته سول) او کم چی ساحران وه، هغوی په سجده پریوتل (او په چیغو چیغوی) وویل چی مونږ ایمان راوړی په رب دمخلوقاتو کوم چی د موسی او هارون (ﷺ) هم رب دی.

معلومات اومستلې: په دی آیتونو کی دحضرت موسی (ﷺ) باقی قصه ذکرده چی کله فرعون دحضرت موسی (ﷺ) ښکاره معجزه ولیده چی دهمسا څخه مار جوړسو اویا چی کله یی په لاس کی ونیوی بیا همسا ورڅخه جوړه سوه او چی لاس یی دگریوان څخه را وایستی نوربینیدی، ددی قدرتی ښو دلیللو خوتقاضا داوه چی پرحضرت موسی (ﷺ) یی ایمان راوړی وای، مگر لکه څنگه چی دباطلو خلکو عام طرزدی چی پرحق دپردی غورځولو او دانکار کولو دپاره صحیح شی غلط ښکاره کوی فرعون اودده دقوم سردارانوهم داخلگو ته وویل چی دالوی ماهر جادوگر دی اودده مقصد دادی چی ستاسی پرملاک قبضه وکی اوتاسی ورڅخه وباسی اوس تاسی وواياست چی څه کول پکار دی ؟ دفرعون قوم چی دا واوریدل نوجواب یی ورکی، اَرْجِهْ وَاعَاَهْ وَاَرْسِلْ فِي الْمَدَائِنِ حَاشِرِينَ * يَا لَوْلَا كُلِّ مَلْعُومٍ بِه دى كى لفظ د: اَرْجِهْ د: اَرْجَاء څخه مشتق دی چی معنی یی مهلت ورکول اوامید ورکول دی، او، مَدَائِنُ د، مَدِينَةُ جمع ده چی هرلوی ښارته ویل کیږی، حَاشِرِينَ د، حَاشِرٌ جمع ده چی معنی یی ده پورته کوونکی اوجمع کوونکی، مراد ددی څخه سپاهیان دی چی دملک داطرافو څخه جادوگران راجمع کی اورایی ولی، مطلب دآیت دادی چی دقوم خلکو دامشوره ورکړه چی که دی جادوگر وی اودجادو په زور زمونږ ملک فتح کول غواړی نودده مقابله زمونږ دپاره څه مشکله نه ده، زمونږ په ملک کی لوی لوی ماهران جادوگران دی هغوی به ده ته په خپل جادو سره شکست ورکی، څه سپاهیان دملک داطرافو ته ولیږی چی دهرښار څخه جادوگران راوغواړی راویی بلی.

وجه داوه چی په دغه زمانه کی دجادو اوسحر رواج عام وو اوپر عامو خلکو دجادوگرانو اقتدار وواو شاید حضرت موسی (ﷺ) ته دهمسا اوسپین لاس معجزه په دی وجه ورکول سوه چی دجادوگرو سره مقابله وکی اودمعجزی په مقابله کی دجادو رسوایی ټول خلگ په سترگو سره ووینی، لکه چی دالله (ﷻ) پخوانی عادت هم دا دی چی دهری زمانی پیغمبرته ددغه زمانی مناسبی معجزی ورکوی، دحضرت عیسی (ﷺ) په زمانه کی یونانی حکمت اوطب ښه پرعروج اوترقی باندی وو، نو هغه ته یی معجزه داورکړه چی دموږ څخه پیدا رانده به یی جوړول اوجذامیان (فس) به یی ښه کول دښی کریم (ﷺ) په زمانه کی دعربو ترټولو لوی کمال فصاحت او بلاغت وو نو دښی کریم (ﷺ) ترټولو لویه معجزه یی قرآن شریف جوړکی چی ددی دمقابلی څخه ټول عرب اوعجم عاجزه سول، وَجَاءَ السَّحَرَةُ فِرْعَوْنَ قَالُوا اِنْ لَنَا لَكُنَّا لَعَنُ

الْمُؤْمِنِينَ ۱ قَالَ لَعَنَ وَإِنَّكُمْ لَمِنَ الْمُفْرَقِينَ: يعنى دخلگو دمشورى مطابق دتول ملك خخه دجادوگرو دجمع كولو انتظام وسو اودا جادوگران فرعون ته راورسیدل، نو دوى دفرعون خخه پوښتنه وكړه چى كه مونږ په موسى (عليه السلام) غالب راغلو نو مونږ ته به ددى څه اجرت او انعام هم راكول سى؟ فرعون وويل، چى هوا اجرت به هم دركول سى، او پر دى دسربيره به دا انعام وى چى تاسى ټول به زما په مقريينو كى داخل سى، داجادوگران كوم چى دحضرت موسى (عليه السلام) دمقابلى دپاره دتول ملك خخه جمع سوى وه، ددوى په شميركى تاريخى روايتونه مختلف دى دنهوسو ۹۰۰ خخه واخله تردرولكو ۲۰۰۰۰۰ پورى روايتونه دى ددوى سره دهمساگانو اورسيو يو انبار وو چى په درو سوو اوښانو يى بار كړى راوړى وى (قرطبى)

فرعونى جادوگرو دراتلو سره اوله خبره دسودا بازى شروع كړه چى مونږ مقابلې وكړه اوغالب راسو نو مونږ ته به څه راكول سى؟ وجه دا ده چى دباطلو خلكوپه مخكى يوازى ددنيا فائدى وى، په دى وجه دهركار تركولو مخكى دمعاضى او اجرت سوال مخ ته راځي، په خلاف دپيغمبران (عليهم السلام) خخه او د دوى دنائبينو خخه چى دوى په هر قدم دا اعلان كوى چى، وَمَا اسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَىٰ رَبِّ الْعَالَمِينَ يعنى مونږ چى دحق كوم پيغام ستاسى دفائدى دپاره تاسى ته رسوو، پردى ستاسى خخه څه معاوضه نه غواړو، بلكه زموږ معاوضه يوازى پررب العالمين باندى ده، فرعون دوى ته وويل چى تاسى خلك اجرت غواړى، زه به اجرت هم دركم او تردى زيات دا هم چى تاسى به دشاهى دربار مقرب جوړ كړم.

دفرعون سره تردى خبرو وروسته ساحرانو دحضرت موسى (عليه السلام) سره دمقابلى دځاى اووخت تعين وكى، نو يو پراخ ميدان او داختر دورځى ترلمر لوړيدو وروسته وخت ددى كار دپاره مقرر سو، لكه چى دقرآن شريف په نورو آيتونو كى دى، قَالَ مُوعِدْكُمْ يَوْمَ الزَّبْتِ وَأَنْ يُخَشِّرَ الْأَنْسَ مُشَى، په ځينو روايتونو كى دى چى پردى موقع حضرت موسى (عليه السلام) دساحرانو سردار ته وويل چى كه زه پرتاسى غالب راغلم نو آيا تاسى به په ما ايمان راوړى؟ هغه وويل چى زموږ سره داسى جادوى دى چى پردى څوك گرسره غالب كيدى نه سى، په دى وجه زموږ دمغلوب كيدو گرسره څه سوال نه پيدا كيږي او كه بالفرض ته غالب راغلى نومونږ به على الاعلان دفرعون په مخكى په تا ايمان راوړو (مظهرى وقرطبى)

قَالُوا يَمُوسَىٰ إِمَّا أَنْ تُلْقِيَ وَإِمَّا أَنْ نَكُونَ لَكُمُ الْمُلْقِينَ، دا لَفَاءَ معنى غورځول دى مراد دادى چى كله دمقابلى ميدان ته ورسيدل نو جادوگرو حضرت موسى (عليه السلام) ته وويل چى يايى ته اول وغورځوه او كه مونږ مخكى غورزونكى سو، دجادوگرو دا وينا دخپلى بى فكرى اولويى ښوولو دپاره وه چى مونږ ددى پروانه كوو چى ابتداء زموږ خخه وسى، ځكه چى مونږ په هرحالت كى پرخپل فن اطمينان لرو، ددوى دبيان داندازى خخه خوداسى معلوميرى چى غوښتله خويى داچى اول وار ددوى سى، مگر دقوت ښكاره كولو دپاره يى دحضرت موسى (عليه السلام) خخه پوښتنه وكړه چى اول ته وار كول غواړى او كه مونږ يى وكو، حضرت موسى (عليه السلام) ددوى په منشاء پوه سو نو په خپله معجزه دمكمل اطمينان په سبب يى اوله موقع دوى ته وركړه او ويى فرمايل چى، اَلْقُوا يعنى تاسى يى اول وغورځوى.

اوابن کثیر رحمۃ اللہ علیہ فرمائی چي جادوگرو دحضرت موسیٰ علیہ السلام سره دادب او احترام معامله وکره چي داولي موقعي بي ده ته دورکولو وړاندیز وکي دهغه دا اثر وو چي دوی ته دایمان توفیق ورکول سو، دلته يو سوال داپیدا کيږي چي اول خو جادو په خپله یوحرام کاردی اوبيا کله چي هغه یوپيغمبر ته دشکست ورکولو دپاره استعمالیږي، نویښکته کفردی نویيا حضرت موسیٰ علیہ السلام څنگه دی خلگوته داجازت ورکولو دپاره فرمائي، اَلْقُوا یعنی تاسي بي وغورځوي، لیکن دحال پرحقیقت چي فکر وسی نودا سوال ختمیږي، ځکه چي دلته خو یقيني وه چي داخلگ به خپل سحر دمقابلې دپاره خامخا پیش کوي، خبره یوازي په اول اوپه وروستی کی وه، په دی کی حضرت موسیٰ د خپلي لوړي ارادي دثبوت ورکولو دپاره دوی ته موقع ورکړه، ددی څخه علاوه په دی کی یوه فائده داهم وه چي اول دوی یعنی جادوگران دخپلو همساگانو اورسیو څخه ماران جوړ کړه، نویابته دحضرت موسیٰ علیہ السلام دهمسا معجزه یوازي دانه چي هغه به هم مار جوړ سی بلکه داسي به ظاهرسي چي دجادوگرو ټول ماران به تیرکی چي پراول قدم باندي جادوگری شکست وځوري (بیان القرآن)

اوداهم ویل کيږي چي دحضرت موسیٰ علیہ السلام دا ارشاد دوی ته دجادوگری کولو اجازت ورکول نه وو، بلکه د دوی درسوایي ښکاره کولو دپاره وو، چي ښه ده تاسي نی وغورځوي نوگوري چي ستاسي دجادوگری څه انجام کيږي.

لَقَدْ اَلْقَوْا سَحَرًا اَعْثَرَ اَنفُسًا وَاَسْتَغْفِرُوْهُمْ وَاَجَاءُوْا بِسِحْرِ عَظِيْمٍ یعنی کله چي جادوگرانو خپلي همساگانې اورسیانې وغورزولي نو دخلگو نظربندی بي وکړه اوپردوی باندي بي هیبت غالب کی او لوی جادو بي وښووي، ددی آیت څخه معلومه سوه چي ددی خلگو جادو یوقسم نظري اوخیالي وو چي لیدونکو ته به دامحسوس کیده چي دا همساگانې اورسي ماران جوړ سول اومندی وهی، حال دادي چي دوی به په واقع کی هم هغه شان همساگانې او رسي وی، ماران نه وه ورڅخه جوړ سوی، دایو قسم مسمریزم وو چي اثریي دانسان خیال اونظر مغلوب کوي.

لیکن ددی څخه دانه لازمیږي چي دسحر یوازي دایو قسم دی، دسحربه ذریعه ماهیت نه سی بدلیدي، ځکه چي څه شرعي یاعقلی دلیل ددی پر نیستوالی قائم نه دی، بلکه دسحرمختلف قسمونه په واقعاتو سره ثابت دی، کله خو یوازي دلاسونو چالاکی وی چي ددی په ذریعه لیدونکوته مغالطه لگيږي، کله یوازي خیال اونظر بندی وی لکه په مسمریزم سره، اوکله په بدلیدو دماهیت سره هم کیدی سی، چي دانسان څخه ډېره جوړه سی، نوداهم دڅه شرعي یاعقلی دلیل څخه خلاف نه ده.

وَاَوْحَيْنَا اِلٰی مُوسٰی اَنْ اَلْقِ عَصَاكَ اِذَا هِيَ تَلْقَفُ مَا يَأْفِكُوْنَ یعنی مونږ موسیٰ علیہ السلام ته حکم وکي چي خپله همسا وغورزوه، هغه په لويډو سره ترټولو لوی مار جوړ سو ددوی ټول ماران بي تیږول شروع کړل کوم چي جادوگرو په جادو سره ښکاره کړي وه، په تاریخي روایتونوکی دی چي دزرگونو جادوگرو په زرگونو همساگانې او رسي چي کله ماران جوړ سول اومندی ی، وهلي نوټول میدان دمارانو څخه ډک سو او یو

عجيبه غوندى هيبت ديولوى اژدها (افعى مار) په صورت كى مخ ته راغى نو دا ټول ماران يى تير كړل او ختم يى كړل.

فَوَقَّعَ الْخَنُوقَ وَيَطْلُ مَا كَانُوا يَفْعَلُونَ يَعْنِي حَقِّ ظَاهِر سَو اوڅه چى ساحرانو جوړ كړى وه، هغه ټول باطل او هوا سول، فَلْيُؤْا هَآلِكَ وَالْقُلُوبَ صُلْبِينَ يَعْنِي په دى موقع دوى ټولو وبایلله او بنه رسوا سول، وَالْقِي السَّخْرَةَ سَجِدِينَ * قَالُوا اِنَّا بِرَبِّ الْعَالَمِينَ * رَبِّ مُوسَى وَهَارُونَ يَعْنِي جادوگر پرسجده كولو مجبوره سول او ويى ويل چى مونږ په رب العلمين يعنى په رب د موسى او هارون (عليه السلام) ايمان راوړى.

په سجده كولو مجبوره سول ويى ويل اودى طرف ته يى اشاره وكړه چى د موسى (عليه السلام) معجزه يى وليده نو داخل څه داسى بى خانه او مجبوره سول چى بى اختياره پرسجده پريوتل اودى طرف ته هم اشاره كيدي سى چى الله جل وړله توفيق وركى او په سجده يى واچول او درب العلمين سره يى رَبِّ مُوسَى وَهَارُونَ زيات كى او خپله خبره يى د فرعون په مقابله كى واضحه كړه ځكه چى دغه بى وقوفه به خپل خان ته رب العلمين ويل ددى وجه يى، رَبِّ مُوسَى وَهَارُونَ وويل اوده ته يى ونيووله چى مونږ ستاد خدايى قائله پاته نه سو.

قَالَ فِرْعَوْنُ اَمَنْتُمْ بِهِ قَبْلَ اَنْ اَذِنَ لَكُمْ اِنَّ هَآذَا الْمَكْرُ مَكْرَتُهُوْهُ فِى الْمَدِيْنَةِ اُخْرِجُوْهُمْهَا وويل فرعون آيا تاسى ايمان راوړه ده زما د اجازت څخه مخكې، داڅومكردى چى جوړ كړى دى تاسى ټولو په دى ښار كى چى وباسى

اَهْلُهَا فَسَوْفَ تَعْلَمُونَ ۝۱۲۳ لَا قِطْعَنَ اَيْدِيكُمْ وَاَرْجُلَكُمْ مِّنْ اَهْلُهَا فَسَوْفَ تَعْلَمُونَ ۝۱۲۳ ، نو اوس به تاسى ته معلومه سى، زه به خامخا پرېكړم ستاسى لاسونه او د بډل

خَلَاَتِ ثُمَّ لَا صَلْبَتَكُمْ اَجْمَعِينَ ۝۱۲۴ قَالُوا اِنَّا اِلَى رَبِّنَا طرف څخه پښى، بيا به په سولنى كړم تاسى ، ټوله ، هغو وويل زمونږ خو خپل رب طرف

مُنْقَلِبُونَ ۝۱۲۵ وَمَا تَنْقِمُ مِنَّا اِلَّا اَنْ اَمْنًا يَّآيْتِ رَبَّنَا لَبَّا جَاءِ ثَنَا ته بيرته تلل دى، اوس تا زمونږ سره دا دشمني ده چى ومنلى مونږ دخپل رب نښانى كله چى هغه مونږ ته راغلى

رَبَّنَا اَفِرْعُ عَلَيْنَا صَبْرًا وَتَوَقَّنَا مُسْلِمِينَ ۝۱۲۶ وَقَالَ الْمَلَأْمُنْ اى زمونږ به راتوى كړى په مونږ صبر او وفات كړى مونږ مسلمانان او وويل سردارانو

قَوْمِ فِرْعَوْنَ اَتَذَرُ مُوسَى وَقَوْمَهُ لِيُفْسِدُوْا فِى الْاَرْضِ دقوم دفرعون ولى پرېږدى ته موسى (عليه السلام) او دده قوم چى فساد جوړ كړى به مخكه كى

وَيَذَرُكَ وَالْهَتَّكَ قَالَ سَنُقَتِّلُ أَبْنَاءَهُمْ وَنَسْتَحْيِي نِسَاءَهُمْ

اوپاته کړی تا اوستا بتان ، ویی ویل اوس به مونږ وژنو د دوی زامن او ژوندی به پرېږدو د دوی ښځې

وَإِنَّا فَوْقَهُمْ قَاهِرُونَ ﴿١٢٤﴾

او مونږ به دوی زور آرو یو

لنډتفسیر: فرعون (دیر ویږیدی چی هسی نه ټول رعیت مسلمانان سی نو دخانه یی خبره جوړه کړه اوساحرانو ته یی) وویل چی ها تاسی په موسی (علیه السلام) ایمان راوړی بغیر ددی چی زه تاسی ته اجازت وکړم بیشکه (معلومیږی چی) دا (کوم چی دچل ول) دجنگ په طور وسو) یوه کار روایی وه چی په تاسی عمل درآمد سوی دی، په دی ښارکی (پټ سازش سوی دی چی ته داسی وکړه مونږ به داسی وکو، بیا به دغه شان گټل او بایلل ظاهرکی اودا کاروایی او دیوبل سره جوړښت موپه دی وجه کړیدی) چی تاسی ټول (یوسی) ددی ښار څخه ددی ځای اوسیدونکی دباندی وباسی (اوبیا په فارغ زړه ټول یوځای دلته حکومت کوی) پس (ښه ده) اوس به تاسی ته حقیقت معلوم سی (او هغه داچی) زه به ستاسی دیو طرف لاسونه او دبل طرف پښی پریکړم بیا به تاسی ټوله په دارا وخیژوم (چی نور درڅخه عبرت واخلی) دوی جواب ورکی چی (هیڅ پروا نسته) مونږ چی مړه سو (نوڅه ناکاره ځای ته خوبه ولاړ نه سو بلکه) خپل مالک ته به ولاړ سو (کوم ځای چی هر قسم امن اوراحت دی، پس په دی کی زمونږ نقصان څه دی) اوتابه مونږ کی کوم عیب لیدلی دی (چی دومره په سور اوزوږ یی) بغیر ددی چی مونږ دخپل رب په حکمنور ایمان راوړو (پس داڅه دعیب خبره نه ده، بیایی دده څخه مخ واپړوی اودالله ﷻ څخه یی دعا وغوښتله چی) ای زمونږ به! په مونږ صبر را توی کی (چی که دی سختی کوی نوچی مونږ ثابت قدم پاته سو) او زمونږ روح په حالت داسلام کی وباسی (چی هسی نه دده دسختی څخه پریشانه سو او دایمان څخه خلاف څه خبره راڅخه ونه سی) او (کله چی دحضرت موسی (علیه السلام) داعظیمه معجزه په ډاگه ښکاره سو اوساحرانو ایمان راوړی او ځینی نور خلگ هم ددوی تابع سول دغه وخت) دفرعون دقوم سردارانو (کوم چی دحکومت مشران وه ، دایی ولیده چی ځینی خلگ مسلمانان کیږی، فرعون ته یی وویل چی آیاته موسی (علیه السلام) اودده قوم (اوتابعین) هم دغسی (خپلی خوښی ته آزاد) پرېږدی چی دوی په ملک کی فساد خپروی (فساد داچی خپله ډله زیاته کی چی په آخرکی یی بیره دغاوت ده) اوده (یعنی موسی (علیه السلام) تا اوستا (منتخب کړی) معبودان پرېږدی (یعنی ددوی دمعبود کیدو څخه منکر دی) اودحضرت موسی (علیه السلام) قوم هم ورسره په دی عمل کی شریک دی، ځکه ددی انتظام وکړه) فرعون وویل (چی فی الحال دا انتظام مناسب معلومیږی چی) مونږ به هم ددی خلگو دزامنو قتلول شروع کو (چی ددوی زور زیات نه سی) او (کله چی دښځو په زیاتیدو کی څه بیره نسته اودارنگه مونږ ته دخپل کار او خدمت دپاره هم ضرورت دی

پہ دی وجہ) بخشی بہ یی ژوندی پریږدو، اومونږ په هر ډول په دوی زور آور یو (په دی انتظام کی به هیڅ گرانۍ نه وی)

معلومات او مسئلې: ددی څخه په مخکی آیتونو کی ذکر وو، چی فرعون دخپل قوم دسردارانو په مشوره دحضرت موسی علیه السلام دمقابلې دپاره چی کوم ساحران دټول ملک څخه راجمع کړی وه، هغوی دمقابلې په میدان کی وبایلله اویوازی دانه چی خپل بایلل یی ومنل، بلکه په حضرت موسی علیه السلام یی ایمان راوړی. په تاریخی روایتونو کی دی چی دجادوگرو سرداران مسلمانان سول نوچی دایی ولیدل نو دفرعون دقوم څخه شپږو لکو خلکو په حضرت موسی علیه السلام ایمان راوړی اواعلان یی وکی، ددی مقابلې اومناظرې څخه مخکی خو یوازی حضرت موسی علیه السلام اوهارون علیه السلام دفرعون مخالف وه، داوخت ترټولولوی جادو گران کوم چی په قوم کی داقتدار مالکان وه او ددوی سره شپږ لکه عوام مسلمانان سول اویولوی طاقت په مقابله کی راغی، دغه وخت دفرعون پریشانی اوگډوډ کیدل بی ځایه نه وو، مگرده داپته کړه اودیو چالاک اوهوښیار سیاستدان په اندازکی یی اول خو پر جادوگرانو دغاوت دا الزام ولگوی چی تاسی دحضرت موسی علیه السلام سره پټ سازش وکی اودا کار موخپل ملک اوملت ته دنقصان رسولو دپاره کړی دی **اِنَّ هَٰذَا لَمَكْرٌ مَّكْرُمُوْهُ فِی الدِّیْنَةِ** یعنی دا یو سازش دی کوم چی تاسی دمقابلې میدان ته ترراتلو مخکی په ښار کی په خپل مینځ کی کړی وو اویایی جادوگرو ته وویل، **اَتَشْتَمُ بِهٖ قَوْلُ اَنْ اَذَنْ لَّکُمْ** یعنی آیا تاسی زما داجازی څخه مخکی ایمان قبول کی، دا استفهام انکاری په طور دزجر اوتنبیه وو او دخپل اجازی څخه بغیر دایمان راوړلو ذکر یی وکی اوخلکو ته یی ددی یقین ورکولو کوشش کړیدی چی مونږ په خپله هم داغوښتله چی که دحضرت موسی علیه السلام حق والی واضح سی، نومونږ به هم دی ومنو اوخلکو ته به هم اجازت وکو چی دوی مسلمانان سی، لیکن تاسی خلکو تلواری وکړه اوپه حقیقت باندی دخان پوهولو څخه بغیر دسازش ښکار سواست، په دی چالاکی سره خو یو طرف ته یی دخلکو په مخکی دحضرت موسی علیه السلام معجزه او دجادوگرو دطرفه دده منل یی یوسازش وگرځوی، دوی یی په پخوانۍ گمراهی کی دمبتلا کولو انتظام وکی اوبل طرف ته یی سیاسي چالاکی دا وکړه چی دحضرت موسی علیه السلام کار او دجادوگرو اسلام کوم چی خالص دفرعون دگمراهی ښکاره کولو دپاره وو دقوم اوعوامو سره ددی هیڅ تعلق نه وو، دایی دیوی ملکی اوسیاسی مسئلې جوړولو دپاره وویل، دپاره وویل، **فَخْرِجُوْا مِنْهَا اَعْلٰهَا** یعنی تاسی خلکو داسازش څکه وکی چی تاسی غواړی چی پر ملک دمصر باندی تاسی غالب راسی او ددی اوسیدونکی ددی ځای څخه وباسی تردی چالاکتیا وروسته یی پردی ټولو دخپل رعب اوهیبت اوبیری پری ایستلو دپاره جادوگرانو ته اخطارونه ورکول شروع کړل، اول یی په مبهم (غیر واضح) اندازکی وویل: **فَسَوْفَ تَعْلَمُوْنَ** یعنی تاسی به اوس ووینی چی ستاسی ددی سازش به څه انجام سی، ددی څخه یی وروسته یی ورته ښکاره کړه، **لَاظُنُّ اَنْذٰہَکُمْ وَاَرْجٰہَکُمْ مِنْ عِلَافٍ لَّکُمْ لَامَنْتَکُمْ اَجْمَعِیْنَ** یعنی زه به ستاسی لاس اوپښی دمختلفو طرفو څخه پریکم، تاسی ټول به په دار وخیژوم، دمختلفو طرفونو

څخه دپريکولو يومطلب دا دی چی راسته لاس او چپه پښه، چی دواړو طرفونه په زخمی اوبد شکله اوبی کاره سی.

فرعون پردی بدحالی دواک راوستلو او دخپلو درباریانو اوعوامو دکنترول کولو پوره تدبیرونه کړی وه، اودده ظالمه څخه سزاګانی دمخکی څخه مشهوری اوپر خلگو دلرزان راوستلو دپاره کافی وی، لیکن ایمان او اسلام یو داسی زبردست قوت دی چی کله دا دچاپه زړه کی ځای وکی نوبیا انسان دتولی دنیا او ددی دوسانلو دمقابلې کولو دپاره تیار سی، دی جادوګرو چی تردی څوګنتی مخکی فرعون خپل خدای منی اوددی ګمراهی به یی خلکوته هم تلقین کوی، خو کله چی داسلام کلمه یی وویل نوپه یوڅو منته کی دننه په دوی کی څه شی پیدا سوی وو، چی دفرعون ددی ټولو اخطارو په جواب کی وایی؟ اِنَّا اِلٰی رَبِّنَا مُنْقَلِبُونَ یعنی که ته مونږ قتل کی نوڅه پروا نسته مونږ به دخپل رب خواته ولاړسو اوهلته به مونږ ته هر قسم راحت راکول سی، دا جادوګران چی کله دفرعون ددباؤ او زور څخه ناخبره نه وه نوپه دی وجه یی داونه ویل چی مونږ ستا په واک کی نه سو راتللی یابه مونږ مقابله وکو، بلکه دده اخطاری صحیح ومنی اودا جواب یی ورکی چی دامنو چی په دنیا کی ته مونږ ته په هر قسم سزا راکولو قادر یی، مګر مونږ دایمان دراوړلو څخه وروسته ددنیا ژوند هیڅ شی هم نه ګڼو چی ددنیا څخه ولاړ سو نو تردی ښکلی ژوند به راته حاصل سی او دخپل رب ملاقات به مونږ یی اودا معنی هم کیدی سی چی په دی ژوند کی ستا زړه چی څه غواړی هغه وکړه آخر به مونږ اوتاسی درب العلمین په مخکی پیش کیږو اوهغه به دظالم څخه دمظلوم بدل واخلی دغه وخت به دخپل عمل نتیجه ستامخ ته راسی، لکه چی په یوبل آیت کی په دی موقع ددی جادوګرو دا الفاظ نقل دی، فَاَفْضَ مَا اَلْتَ فَاَفْضِ الْمَا تَقْضِيْ هَذِهِ الْحَيٰوةَ الدُّنْيَا یعنی څه چی ستا زړه غواړی زموږ په باره کی یی حکم وکړه، بس دومره ده چی ستا حکم زموږ په دی دنیوی ژوند کی چلیدی سی اوستا دغصی په وجه زموږ دا ژوند ختمیدی سی، مګر دایمان راوړلو څخه وروسته زموږ په نظر کی ددی دنیوی ژوند، هغه اهمیت باقی نه دی پاته سوی کوم چی دایمان راوړلو څخه مخکی وو، ځکه چی مونږ ته معلومه سوه چی دا ژوند دراحت یا تکلیف سره هر څنګه چی وی خو تیریدونکی دی، فکر دهغه ژوند په کار دی ترکوم وروسته چی مرګ نسته اودکوم چی راحت هم همیشه دی اوتکلیف هم دفکر کولو مقام دی چی هغه خلګ کوم چی ترپرون پوری په ډیر ناکاره کفر کی اخته وه، چی دفرعون په شان یوبی کاره انسان یی خدای منی، دخدای ﷻ دشان او لویی څخه بالکل نا آشنا وه په دوی کی یلک دم داسی انقلاب څنګه راغی چی اوس دتیرو ټولو عقیدو اوعملونو څخه یکسر توبه کوونکی سول پرحق دین دومره پاڅه سول چی روح ورکولو ته هم تیار سول اوددنیا څخه رخصت کیدل ځکه خوښوی چی خپل رب ته به ولاړ سی، اویوازی دانه چی دایمان قوت اودالله ﷻ په لاره کی دجهاد همت په دوی کی پیدا سو، بلکه معلومیږی چی دحقیقی علم اومعرفت دروازی دوی ته خلاصی کړل سوی وی، دغه وجه ده چی دفرعون په مقابله کی ددی زړه ور بیان سره یی دادعا هم وکړه، رَبَّنَا اَفْرِغْ عَلَيْنَا مِتْرًا وَاَوْقِفْنَا مُسْلِمِينَ

يعني اي زمونږ پروردگار ه مونږ ته كامل صبر راکي او د اسلام په حالت کې مونږ ته وفات راکي ، په دې کې اشاره ده دمعرفت طرف ته چې که الله ﷻ نه غواړي نو د انسان قصد او همت هيڅ کار نه سي کولی په دې وجه يې د ثابت قدمي دعا وکړه او دادعا لکه څنگه چې د حق دمعرفت شمره اونتيجه ده، دغه شان ددې مشکل دحل کولو بهترينه ذريعه هم ده، په کم کې چې داخلگ دغه وخت اخته وه، ځکه چې صبر او ثابت قدمي هم هغه شي دي کوم چې انسان دخپل دښمن په مقابله کې دکاميابولو ترټولولويه ذريعه ده ديوږب دتير جنگ عظيم پراسبابو اونتيجو غور کوونکي کميشن په خپل رپورټ کې ليکلي وه چې مسلمانان کوم چې په الله ﷻ او په آخرت باندي ايمان لرونکي دي دا هغه قوم دي کوم چې په ميدان جنگ کې ترټولو زيات بهادر او په مصيبت او مشقت باندي په صبر کولو کې ترټولو مخکي دي .

هم دا وجه ده چې دغه وخت په جرمني قومونو کې دجنگ په فنونو کې ماهرانو ددې تاکيد کوي چې په فوج کې دي ددينداري او دآخرت دبيري دپيدا کولو کوشش وسي ځکه چې په دې سره چې کوم قوت حاصلېږي هغه په بل څه شي سره نسي حاصلېدي (تفسير المنار)

(په ساحرانو کې ايماني انقلاب د موسي ﷺ تر معجزې همسا اوسپين لاس هم لوي وو)

افسوس دي چې نن مسلمانان اومسلمانان حکومتونه دخپل ځان قوي کولو دپاره ټول تدبيرونه اختياري، مگر داکاري هير کړيدي کم چې دقوت اويو کيدو روح دي، فرعونې جادوگرانو هم په اوله مرحله کې دامعلومه کړې وه او دټول عمر دخدای څخه دنا آشنا اومنکرو کافرانو څخه په يودم کې نه فقط مسلمانان بلکه ديو عارف کامل او مجاهد او غازي جوړولو دا معجزه دحضرت موسي ﷺ تر همسا اوسپين لاس تر معجزې څه کمه نه وه .

(پرفرعون دحضرت موسي ﷺ اوهارون ﷺ دهيت اثر)

دفرعون چالاکی اوسياسي دروغو خو دده دجاهل قوم دده سره په پخواني گمراهي کې داخه پاته کيدو څه سبب خو سو ، مگر دوي په دې عجيبه خبره پوه نسول چې دفرعون دغصې ټول زور پر جادوگرانو ختم سو ، حضرت موسي ﷺ چې اصلي مخالف وو، دده په باره کې دفرعون دژبي څخه هيڅ ونه وتل، نوپه دې باندي دوي وويل ، اَكْذَرُ مُوسَى وَقَوْمُهُ لِيُفْسِدُوا فِي الْأَرْضِ وَيَزِلْكَ وَالْهَيْكَلُ يَعْنِي آيَاتِهِ مُوسَى ﷺ او دده قوم دغصې پريږدي چې دوي تا اوستا معبودان پاته کوي او په ملك کې فساد خپروي .

نو په دې خبره مجبوره سو فرعون وويل ، سَتَقْبَلُ آتَاءَهُمْ وَكُنتَ خَيْرَ بَشَرٍ مِّنْهُم زَالَا قَوْمُهُمْ لِيُفْرُوا يَعْنِي د دوي معامله زمونږ دپاره دڅه فکر قابله نه ده مونږ به ددوي سره داکار وکو چې په دوي کې کم هلك پيدا کيږي، هغه به قتل کوو، يوازي انجونې به يې پريږدو، چې ددې نتيجه به څه وخت پس داسې وسي چې ددوي قوم به دنارينه وو څخه خالي سي، يوازي ښځې به پاته سي چې زمونږ خدمت گارانې مينځې به جوړي سي اومونږ پردي ټولو پوره قدرت لرو چې څه غواړو کولي يې سو، دوي زمونږ سره هيڅ نه سي کولي، تفسير ليکونکي عالمان فرمايي چې دقوم پر دومر محرکت ورکولو بياهم فرعون خودا وويل چې مونږ به

دبني اسرائيلو هلکان قتلوو، لیکن دحضرت موسی اوهارون . په باره کی داوخت هم دده پر ژبه څه رانغله، وجه داده چی دی معجزی اوواقعی دفرعون پرزړه اودماغ باندی دحضرت موسی علیه السلام سخت هیبت کښینولی وو، حضرت سعیدبن جبیر علیه السلام فرمایی چی دفرعون حال داسی سوی وو چی کله به یی حضرت موسی علیه السلام لیدی نو تشی بولی به یی بهیدی اودا بالکل صحیح ده دحق دهیبت هم دا حال وی هیب ه حق است این از خلق نیست

یعنی دا دحق تعالی علیه السلام پیره او هیبت دی، دخلگو دطرف څخه نه دی.

اومولانا رومی علیه السلام فرمایی:

هر که ترسید از حق و تقوی گزید ترسد از وی جن و انس و هر که دید

څوک چی دالله علیه السلام څخه وبیریری نو پیریان، انسانان اوهرشی دده څخه بیا بیریری:

دلته دفرعون قوم چی داوویل چی حضرت موسی علیه السلام تا اوستا معبودان پریردی او فساد کوی، ددی څخه معلومه سوه چی فرعون که څه هم دخپل قوم په مخکی په خپله دخدایی دعویدار وو او، اَلَا رَکُمُ الْاَعْلٰی به یی ویل، لیکن په خپله به یی دبتانو عبادت کوی، او دبني اسرائيلو دکمزوری کولو دپاره یی دا ظالمانه قانون چی کوم هلك پیدا کیږی، هغه به قتلیری، په دوهم وار بیا نافذ کی، ددی اولنی وار دحضرت موسی علیه السلام ترپیدائش څخه مخکی سوی وو، چی دهغه ناکامه کیدل دوی تردی وخته پزری لیدل، لیکن کله چی الله علیه السلام دیو قوم رسوا کول غواړی دهغه تدبیرونه هم دغسی کول کیږی چی آخر کار دغه ددوی دتباهی سبب سی، لکه چی مخ ته به معلومه سی چی دفرعون دی ظلم اوزیاتی آخردی اودده قوم ددوب کړل.

قَالَ مُوسٰی لِقَوْمِهٖ اسْتَعِیْنُوْا بِاللّٰهِ وَاصْبِرُوْا اِنَّ الْاَرْضَ لِلّٰهِ یُوْرِثُهَا مَنْ یَّشَآءُ مِنْ عِبَادِهٖ

وویل موسی قوم خپل ته مددوغواړی دالله څخه اوصبر کوی بیشکه مخکه دالله ده، وارث کوی یی چاره وغواړی دخپلوبندگانو څخه،

وَالْعَاقِبَةُ لِلْمُتَّقِیْنَ ﴿۱۲۸﴾ قَالُوْا اُوْذِیْنَا مِنْ قَبْلُ اَنْ تَاْتِنَا

اوپه آخرت کی خیردی بیریدونکودپاره، هغوی وویل مونږ لره تکلیفونه راکړل سوی دی ستادراتلو څخه مخکی

وَمِنْۢ بَعْدِ مَا جِئْتَنَا قَالَ عَسٰی رَبُّکُمْ اَنْ یُّهْلَکَ عَدُوْکُمْ

اوستادراتلو څخه وروسته، ویی ویل نزدی ده چی ستاسی رب هلاک کړی ستاسی دشمن

وَيَسْتَخْلِفْکُمْ فِی الْاَرْضِ فَمَنْ یَنْظُرْ کَیْفَ تَعْمَلُوْنَ ﴿۱۲۹﴾ وَلَقَدْ

اوخلیفه گان کړی تاسی، په ملک کی بیا وگوری چی تاسی څنگه کار کوی، اومونږ

اَخَذْنَا آلَ فِرْعَوْنَ بِالْسِّنِينَ وَنَقَّصْنَا مِنَ الثَّمَرَاتِ لَعَلَّهُمْ

ورنول فرعونيان په قحطونو کی او ميوو په نقصان کی چی دوی نصيحت

يَذْكُرُونَ ﴿١٣٠﴾ فَاِذَا جَاءَتْهُمْ الْحَسَنَةُ قَالُوا لَنَا هَذِهِ وَإِنْ

ومنی ، بیا چی کله ورسیدی دوی ته خیر نو ویی ویل چی دا زمونږ لائق دی او چی کله

تُصِبُّهُمْ سَيِّئَةٌ يَّتَّخِذُوا بِمُوسَى وَمَنْ مَعَهُ آلَئِمَّةً طَرِيقَهُمْ

ورته ورسیده بده نو بد فالی به یی گنله په موسی او دده په ملگرو ، واوره چی ددوی بدبختی

عِنْدَ اللَّهِ وَلَكِنْ أَكْثَرُهُمْ لَا يَعْلَمُونَ ﴿١٣١﴾ وَقَالُوا مَهْمَا تَأْتِنَا

الله سره دی ، لیکن اکثر خلق نه پوهیږي ، او ویی ویل چی که هرڅومره ته

بِهِ مِنْ آيَةٍ لِّتَسْحَرَنَّا بِهَا فَبَانَحْنُ لَكَ بِمُؤْمِنِينَ ﴿١٣٢﴾

راوړی مونږ ته نښانی چی په هغه سره سحر وکړی په مونږ خو مونږ هیڅکله په تا ایمان نه راوړو

لنہ تفسیر: (ددی مجلس دخبرو اترو خبر چی کله بنی اسرائیلو ته ورسیدی نو ډیر وپیږیدل او حضرت موسی عليه السلام ته په فریاد راغلل نو) موسی عليه السلام خپل قوم ته وفرمایل چی په خدای تعالی باور ساتی او ثابت قدم اوسی (پیږیږی مه) دا مخکه دالله جل جلاله ده هرچا لره چی غواړی مالک (او حاکم) یی جوړوی دخپلو بندگانو څخه (نو دخو ورڅو دپاره یی فرعون ته ورکړی ده) او آخر کامیابی دهغو خلکو وی څوک چی دخدای جل جلاله څخه پیږیږی (نو تاسی په ایمان او تقوی قائم اوسی ، انشاء الله جل جلاله داسلطنت به هم تاسی ته حاصلیږی دلږو ورڅو دانتظار ضرورت دی) دقوم خلکو (دډیر افسوس او غم څخه چی ددی طبعی تقاضا دشکایت مکرزکول دی) وویل چی (صاحبه) مونږ خو همیشه په مصیبت کی یو ، ستا تر تشریف راوړلو مخکی هم (چی فرعون به راباندی بیگارونه کول او دډیری زمانی راسی به یی زمونږ زامن قتلول او ستا تر تشریف راوړلو وروسته هم (چی قسم قسم تکلیفونه راته رارسول کیږی تر دی چی اوس بیا داولاد دقتل قانون مقرر سو) موسی عليه السلام وفرمایل (مه پیږیږی) ډیر ژر به الله جل جلاله ستاسی دښمن هلاک کی او دهغوی په ځای به تاسی په دی مخکه حاکمان جوړ کی ، بیابه ستاسی عمل وگوری (چی شکر او قدر کوی او اطاعت یی کوی او که بی قدری ، غفلت او نافرمانی کوی ، په دی کی ترغیب دی دطاعت او پیږه ده دنافرمانی څخه) او (کله چی فرعون اودده تابعینو مخالفت او انکار ته ملا وتړله نو) مونږ فرعون والا

(ددی پاری په اوله رکوع کی د ذکر سوی عادت مطابق سره دفرعون ه موبه دی مصیبتونو کی) اخته کرل، قحط سالی کی او دمیوو دپیداوار په کمی کی چی دوی (حقه خبره) وپیژنی (اوپوه سوچ قبول یی کی پس (بیاهم دوی پوه نه سوه بلکه داحال یی وو چی) کله پردوی خوشحالی (یعنی ارزانی اوپیداواری راسی نو وایی چی دا خو زمونږ دپاره په کار وو (یعنی مونږ نیک بخت یو، دا زمونږ دخوش بختی اثر دی داسی نه وه چی دخدای نعمت یی گنهی وی، شکر یی ادا کړی وای اوفرمان برداری یی اختیار کړی وای او که د دوی څخه به بدحالی (لکه قحطی او دپیداوو کموالی لکه چی ذکر سو) ورپېښه سوه نو دموسی (علیه السلام) او دده دملگرو بدبختی به یی ورته ویله چی دا د دوی دبختی څخه وسوه، داسی به ونه سوه چی دا به یی دخپل کفر او دروغ کولو اوبدو عملونو بدبختی گنهی وای چی توبه یی ور څخه ایستلی وای حال دادی چی داتول ددوی دبدو عملو سزاوه لکه چی فرمایي چی: یاد ساتی چی ددوی د (دی) بدبختی (سبب) دالله په علم کی دی (یعنی ددوی دکفر عملونه دالله ﷻ په علم کی دی، دابدبختی ددغو عملونو سزاوه) لیکن (دخپلی بدتمیزی څخه) په دوی کی اکثره خلک (په دی) نه پوهیږی او (بلکه سربیره لا ورباندی) داوایی (چی برابره خبره ده که) که هرڅومره ناآشنا خبره مونږ ته راوړی چی ددی په ذریعه ته پرمونږ جادو واچوی خوبیا هم ستا خبره مونږ هیڅکله نه منو.

معلومات اومستلي: فرعون دحضرت موسی (علیه السلام) په مقابله کی دشکست څور لوزوروسته پرهغه بنی اسرائیلو خپله غصه داسی وایستله چی ددوی دهلکانو دقتلولو او یوازی دبنځو باقی پریښوولو قانون یی جوړکی، نوبنی اسرائیل وپیریدل چی دحضرت موسی (علیه السلام) تربیدائش څخه مخکی کوم عذاب چی فرعون په دوی باندی غورځولی وو، هغه بیا راغی او حضرت موسی (علیه السلام) هم دا خبره محسوسه کړه، نو دپیغمبرانه شفقت او حکمت مطابق یی ددی بلاء څخه دنجات حاصلولو دپاره دوی ته ددوو شیانو تلقین وفرمایي، یو ددښمن په مقابله کی دالله ﷻ څخه مدد طلب کول دوهم دکار تر فراخی پوری دصبر او همت څخه کار اخیستل اودایی ورته هم وښووله چی که دانسخه استعمال کړئ نو دا ملک ستاسی دی تاسی به غالب راسی، دامضمون داول آیت دی په کم کی چی فرمایي، اسْتَعِثُوا بِاللّٰهِ وَاصْبِرُوا یعنی دالله ﷻ څخه مدد طلب کوی اوصبر کوی، اوبیا فرمایي، اِنَّ الْاَرْضَ فَهْ يَوْمَئِذٍ مِّنْ يَّمْنٰهُ مِّنْ عِبَادِهٖ وَالْاٰلِهَةُ لِلْمُتَّقِیْنَ یعنی ټوله مخکه دالله ﷻ ده، هغه چی څوک غواړی ددی مخکی وارث اومالک یی جوړوی اودا خبره مقررده چی په آخرکی کامیابی پرهیزگارانو ته حاصلیږی، په دی کی اشاره ددی خبری طرف ته ده چی که تاسی تقوی اختیار کړه، دکم طریقه چی لوړه ذکر سوي ده چی دالله ﷻ څخه مدد غوښتل او صبر اختیارول دی نو آخر به تاسی دمصر دملک مالکان او قابضان سی.

(دمشکلاتو اومصیبتونو څخه دنجات اکسیر نسخه)

حضرت موسی (علیه السلام) بنی اسرائیلو ته چی کومه حکیمانه نسخه په دښمن دغالب کیدو دپاره تلقین فرمایلی وه، چی فکر پر ویسی نو دا هم هغه اکسیر نسخه ده، چی هیڅکله نه خطا کیږی، چی تردی

دروسته کامیابی یقینی وی، ددی نسخی اولنی جزء دالله ﷻ څخه مدد غوښتل دی، کوم چی ددی نسخی اصلی روح دی، وجه داده چی دکائناتو خالق چی دچا پر مدد باندی وی نودتولو کائناتو مخ دده دمدد طرف ته راگرځی، ځکه چی ټول کائنات دهغه دحکم تابع دی.

خاک وباد وآب وآتش بنده اند

بامن وتو مرده باحق زنده اند

یعنی خاوری، باد، اوبه، او اوردهغه دحکم تابعدار دی ماوئا ته مړه دی خو دخدای پاک سره ژوندی دی په حدیث کی دی چی کله الله ﷻ دڅه کار اراده وفرمایي نو دهغه اسباب خود بخوده تیاریږی، په دی وجه ددښمن په مقابله کی ترلویو لا لوی قوت دانسان دپاره دومره کار نه سی کولی څومره چی دالله ﷻ څخه دامداد په طلب کول کیږی، په دی شرط چی طلب صادق وی، محض په ژبه سره څه کلمی ویل نه وی.

دوهم جزء ددی نسخی صبر دی، دصبر معنی داصل لغت په اعتبار سره دطبیعت پر خلاف شیانو باندی ثابت قدم پاته کیدل اونفس ترواک لاندی راوستل دی پر یوه مصیبت باندی صبر کولو ته هم په دی وجه صبر ویل کیږی، چی په دی کی دژړا انگولا او واویلا کولو طبیعی جذبه کنترولیږی.

هر تجربه کار عقلمند پوهیږی چی په دنیاکی دهرلوی مقصد دپاره ډیر خلاف طبع محنت اومشقت برداشت کول لازمی دی، کوم سړی چی دمحنت اومشقت سره عادت اودخلاف طبع شیانو برداشت کوونکی جوړسی هغه اکثر په مقصدونو کی کامیاب وی، په حدیث کی دنبی کریم ﷺ ارشاد دی چی صبر داسی نعمت دی چی تردی زیات لوی نعمت چاته نه دی حاصل سوی، (ابو داؤد)

دحضرت موسیٰ ﷺ ددی حکیمانه نصیحت اوپردی دمربت کیدونکی فتح اونصرت اجمالی وعده دکړو بنی اسرائیلو په پوهه کی کله راتله، ددی هرڅه په اوریدو سره یی وویل، أَوَدَّتْ مِنْ قَبْلِ أَنْ تَأْتِيَا وَمِنْ بَدِ مَا جِئْتَا یعنی ستا تر راتلو مخکی هم مونږ ته ضرر رارسول سويدی اوستا تر راتلو وروسته هم، مطلب دا وو چی ستا تر راتلو مخکی څومو په دی امید وخت تیروی چی یو پیغمبر به زمونږ دآزادولو دپاره راسی اوس ستا تر راتلو وروسته هم دغه دتکلیفونو سلسله روانه سوه، نومونږ څه وکو؟ په دی وجه

بیا حضرت موسیٰ ﷺ دحقیقت واضح کولو دپاره وفرمایل، عَلَىٰ رُءُوسِكُمْ أَنْ يُهْلِكَ عَذَابُكُمْ وَتَسْتَخْلِفُكُمْ فِي الْأَرْضِ یعنی دا خبره لیری نه ده چی که تاسی زما نصیحت ومنی نو ډیر ژر به ستاسی دښمن هلاک او بریاد

سی اوپر ملک به ستاسی قبضه واقتدار راسی، مگر ددی سره یی داهم وفرمایل، فَيَنْظُرْ كَيْفَ تَعْلَمُونَ په دی کی یی وښووله چی په دنیاکی دیو مخکی حکومت اوسلطنت په خپله څه مقصد نه دی، بلکه په مخکه کی عدل اوانصاف قائمول او دالله ﷻ ښوول سوی نیکی خپرول اودبدی لیری کولو دپاره یو انسان ته دیوملک حکومت ورکول کیږی، په دی وجه کله چی تاسی ته دمصر پرملک باندی اقتدار حاصل سی نو هوښیار سی، هسی نه چی تاسی هم دحکومت واقتدار په نشه کی دخان څخه دمخکی خلگو انجام هیر کی.

(حکومت اوسلطنت د حکمران طبقي دپاره امتحان دی)

په دې آيت کې خطاب که څه هم خاص بنی اسرائیلو ته دی لیکن الله ﷻ هرې حکمرانې طبقې ته په دې کې خبرداری فرمایلی ده چې په حقیقت کې حکومت اوسلطنت د الله ﷻ حق دی، انسان ته چې په حیثیت دخليفه هغه حکومت ورکوي او کله چې وغواړي نو اخلي یې ورڅخه، د، لُزِي الْمُلْكُ مَنْ لَشَاءُ وَكَثُرُ الْمُلْكُ مَنْ لَشَاءُ هم دا مطلب دی، دغه شان داچې چاته په کومه مخکې حکومت ورکول سي، دغه په حقیقت کې د حکمران فرد یا د حکمران جماعت امتحان وی چې دوی د حکومت مقصد یعنی د عدل او انصاف قائلول او دامر بالمعروف او نهی عن المنکر قائلول ترکومه حده پورې پوره کوي.

په تفسیر بحر محیط کې دلته نقل سوی دی چې د بنی عباسو دوهم خليفه منصور ته دخلافت تر حاصلیدو یوه ورځ مخکې عمرو بن عبید راغی نو دا آیت یې ووايه، عَسَىٰ رَبُّكُمْ اَنْ يُهْلِكَ عَذُوْكُمْ وَيَسْتَخْلِفَكُمْ فِي الْاَرْضِ چې په دې کې دوی ته دخلافت حاصلیدو زیری وو، اتفاقاً تردی وروسته منصور خليفه جوړ سو اوبیا عمرو بن عبید ده ته راغی نومصور دده پیش گوئی چې په ذکر سوی آیت کې یې ددی څخه مخکې فرمایلی وه، وریاده کړه نو عمرو بن عبید بڼه جواب ورکې چې هو! دخليفه کیدو پیشگوئی خو پوره سوه، مگریوشی باقی دی یعنی، فَيَنْظُرُ كَيْفَ تَعْلَمُونَ مطلب دادی چې د ملک خليفه او امیر جوړیدل څه دفخر او خوشحالی شی نه دی، ځکه چې ددی څخه وروسته الله ﷻ دا هم گوري چې په خلافت او حکومت کې دده رویه څه اوڅنگه ده اوس ددی دکتلو وخت دی.

ددی څخه وروسته د ذکر سوی آیت وعده پوره کیدل او د فرعونیانو په قسم قسم عذابونو کې گرفتاریدل او آخر په دریاب کې غرقیدل او ختمیدل څه قدر په تفصیل سره بیان سیدی، چې په دې کې تر ټولو اول عذاب د قحطی او د شیانو د کمی او د گرانۍ وو کوم چې په فرعونیانو مسلط سو،

په تفسیری روایتونو کې دی چې د قحطی پردوی اووه کاله مسلسل وه، او په آیت کې چې کوم ددی قحطی په بیان کې دوه لفظونه راغلي دی، یو، سنین، بل، نقص ثمرات، حضرت عبد الله بن عباس ؓ او حضرت قتاده ؓ اونور فرمایي چې د قحطی او خشک سالی عذاب خو د کلو دخلگو دپاره وو او د میوو کمی د ښارونو دخلگو دپاره وو ځکه چې په عام طور سره په کلو کې دغلی پیداوار زیات وی او په ښارونو کې د میوو باغونه وی نو اشاره دی طرف ته سوه چې نه دغلی پوره فصلونه باقی پاته سول او نه د میوو باغونه، لیکن کله چې پریو قوم باندی د الله ﷻ قهر راسی، نو صحیح خبره د دوی په خیال کې نه ورځی، فرعونیان هم په دې قهر کې اخته وه، د عذاب په دې اولنی جتهکه باندی هم دوی پوه نه سول، بلکه ددی او د هر یوه راتلونکی مصیبت په باره کې به یې داویل چې دا بد بختی د حضرت موسیٰ ؑ او دده د ملگرو ده، فَاِذَا جَاءَهُمُ الْحَسَنَةُ قَالُوا لَنَا هَذِهِ وَإِنْ لَصْنَهُمْ سَيِّئَةٌ يَّحْذَرُونَ بِمُوسَىٰ وَمَنْ مَعَهُ یعنی کله چې دی خلگو ته به څه گټه آرام او راحت حاصل سو نو دا به یې ویل چې دا زموږ حق دی، مونږ ته یې حاصلیدل په کار وو او کله چې به ورباندی څه مصیبت اوبدی راغله نو ویل به یې چې دا د موسیٰ ؑ او دده د ملگرو بد بختی

ده الله ﷻ د دوی په جواب کی ارشاد فرمایي ، اَلَا اِنَّمَا طَرَفُهُمْ عِنْدَ اللَّهِ وَلَكِنْ اَكْثَرُكُمْ لَا يَعْلَمُونَ ، دلفظ د ، طائر لغوی معنی دمرغی ده ، عربوبه دمرغانو دراسته اوچه طرف دالوتلو څخه ښه اوید فالونه مطلب اخیستل ، په دی وجه مطلق فال ته به یی هم ، طائر وایه ، په دی آیت کی دطائر هم دامعنی ده اومطلب دآیت دادی چی ددوی فال ښه اوید هرڅه چی هم وی داټول دالله ﷻ دطرف څخه دی هرڅه چی په دی عالم کی ظاهریږي ، ټول دالله ﷻ په قدرت او رضا سره کیږي نه په دی کی دچا دبدبختی څه دخل سته اونه دبرکت ، دا ټول ددوی کچه خیالونه او جهالت دی چی دمرغانو پرالوتلو او کنښنستلو باندی ښه اوید فالونه نیسی اودخپلو مقصدونو بنیادونه پردی باندی ایږدی ، اوپه آخرکی فرعونیانو دحضرت موسی ﷺ ټولو معجزو ته سحر وویل او دپامه څخه یی وغورځولی اواعلان یی وکی چی ، مَهْمَا نَاثًا يِه مِنْ اَيَّةٍ تَنْسِفَهَا بِهَا فَمَا نَحْنُ لَكَ بِمُؤْمِنِينَ : یعنی که هرڅومره نخښی دخپل نبوت پیش کی په مونږ خپل جادو چلول غواړی خو واوره چی مونږ هیڅ کله هم په تا ایمان راوړونکی نه یو .

فَاَرْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْدَّمَ

نو ولېږل مونږ په دوی باندی طوفان او ملخان او شپږی او جنگوښی او وینه

اَيَّتْ مُفْصَلَتٍ فَاسْتَكْبَرُوا وَكَانُوا قَوْمًا فَجُورِمِينَ ﴿١٣٣﴾ وَلَمَّا

دیري ښانی جلا جلا ، بیا هم دوی تکبر وکی اوو دوی قوم مجرمان ، او کله چی

وَقَعَتْ عَلَيْهِمُ الرَّجْزُ قَالُوا يَمُوسَى اِدْعُ لَنَا رَبَّكَ بِمَا عَهِدَ

به ولویده په دوی څه عذاب نو ویل به یی ای موسی دعا وکړه مونږ دپاره دخپل رب څخه لکه چی یی

عِنْدَكَ لَئِنْ كَشَفْتَ عَنَّا الرَّجْزَ لَنُؤْمِنَنَّ لَكَ وَلَنُرْسِلَنَّ

نښولی ده تا ته ، که تا لیری کی زمونږ څخه دا عذاب نویښکه مونږ به ایمان راوړو په تا باندی اوپری به ږدو

مَعَكَ بَنِي إِسْرَءِيلَ ﴿١٣٤﴾ فَلَمَّا كَشَفْنَا عَنْهُمْ الرَّجْزَ إِلَى

تاسره بنی اسرائیل ، بیا چی به کله مونږ لوړ کی ددوی څخه عذاب تریوی مودی پوری

أَجَلٍ هُمْ بِلُغْوِهِ إِذَا هُمْ يَنْكُثُونَ ﴿١٣٥﴾ فَانْتَقَبْنَا مِنْهُمْ فَأَغْرَقْنَاهُمْ

چی دوی به دغه مودی ته رسیدل دغه وخت به دوی عهد مات کی بیا مونږ بدله واخسته ددوی څخه وروسته ډوب موکړل دوی

فِي الْيَمِّ يَأْتَهُمْ كَذِبُا يَأْتِنَا وَكَانُوا عَنْهَا غُفْلِينَ ﴿٣٧﴾

په درياب كې په دې وجه چې دوى درواغجن كړل آيتونه زمونږ او ددې څخه به يې ځانونه ناڅېرول

لنډتفسير: (كله چې يې داسې سرکښى اختيار كړه نو) بيا مونږ (ددې دوو بلاگانو څخه علاوه دا بلاگانې پردوى مسلطې كړې چې) پردوى مونږ (ددير باران) طوفان وليږي (چې دمالونو اوځانونو دختيدو بيره يې پيدا سوه) او (ددې څخه وبيريدل نو دحضرت موسى عليه السلام سره يې وعده وكړه چې زمونږ څخه دابلا ليرى كړه نومونږ به ايمان راوړو اوڅه چې ته وايي نوهغه به منو، بياچې كله هغه بلا ليرى سوه او دضرورت مطابق غله اونور پيدا سوه نوبيا بې فكره سول چې اوس خو مونږ خلاص سوو، نومال يې هم زيات سو اوبيرته دپخواپه شان پرخپلې سرکښى باندې ټينگ پاته سول نومونږ ددوى په فصلونو ملخان (مسلط كړل) او (چې كله يې بيا فصلونه تباه كيدونكى وليدل نو وبيريدل اوبيايې هم هغسې وعده وكړه اوبيا چې كله دده په دعا سره هغه بلا ليرى سوه اوغله تياره سوه، كورونوته يې راوړه، نوبيايې فكره سول چې اوس خو غله په واك كې راغله اوهم هغسې پرخپل كفر او مخالفت باندې ټينگ سول نومونږ په دې غله كې، دسپږي چينجې (پيدا كړل) او (كله چې وبيريدل، بيايې دغه شان وعده وكړه اوپه دعا سره دغه بلاهم ليرى سوه اوددې څخه مطمئن سول چې اوس به غله مونږ اوږه كوو اوڅورر اوچينسو به يې، نوبيا يې هغه كفر او مخالفت وو نودغه وخت مونږ ددوى خوراك داسې بې خونده كې چې پردوى مو) چونگښى (په دير شميركي ددوى دخوراك په لوبښو اوكتوو كې غورزول شروع كړل چې ټول خوراكونه يې په بې كاره سول اودغه ډول په كورونو كې كښينستل هم دچنگښو په وجه مشكل سو او دچينلو اوبه يې هم دغه ډول بې خونده سوي چې ددوى اوبه) وينه (كيدى، چې ځلې ته كولى به يې نووينه كيدى به، غرض داچې پر دوى دا بلاگانې مسلطې سوي) چې داتولى (دحضرت موسى عليه السلام ښكاره ښكاره معجزى وى) چې ددوى په دروغ كولو او مخالفت باندې به ښكاره كيدى، دا اووه او همسا اويد بيضاء چې ورسره سې نوآيات تسعه يعنى نهه ۹ نښانې ورته ويل كيږي) نو (په كار وه چې دا معجزى اودقهر نښانې يې ليدلى واى اونست سوي واى مگر) دغه خلگو (بياهم) تكبر كوي اودغه خلگ وه گناه كوونكى (چې په دومره سختي بياهم نه راگرځيدل) اوكله چې پردوى به څه عذاب (ددې ذكر سوو بلاگانو څخه) واقع كيدى نوداسې به يې ويل، اى موسى! زمونږ دپاره دخپل رب څخه ددې خبرې دعا وكه دكمې چې هغه ستاسره وعده كړيده (چې هغه خبره ليرى كول دقهر دى زمونږ په راگرځيدو باندې، پس مونږ اوس وعده كوو چې) كه تا داعذاب زمونږ څخه ليرى كې (يعنى دعا دى وكړه او ليرى سو) نو مونږ به خامخا ستا په وينا سره ايمان راوړو اومونږ به بنى اسرائيل هم آزاد كو، ستا سره به يې كو، بيا چې كله به (دحضرت موسى عليه السلام ددعاپه بركت سره) ددوى څخه دغه عذاب تړي خاص وخته پورې چې دغه ته به رسيدلى وو، ليرى سونو دغوبه فوراً وعده ماته كړه (لكه چې لوړ بيان

سره) بیا کله چی په هر ډول سره ولیدل سوه چی دوی دخپل شرارت څخه نه راگېرځی نو د هغه وخت) مونږ د دوی څخه (پوره) بدله واخیسته یعنی دوی مو په دریاب کی غرق کړل لکه چی داسی ذکره یی په هاسی سبب سره چی دوی به زمونږ آیتونه دروغ کول اوددی څخه یی بالکل ځانونه ناخبره کړل او درواغ کول او غفلت یی هم داسی نه وو بلکه په اصرار او په عناد سره چی د حکم منلو دعوی به یی کوله اوبیا به یی ماتوله.

معلومات اومسئلي: په ذکر سوو آیتونو کی د فرعونیانو اود حضرت موسی علیه السلام باقی قصه ذکرده چی د فرعون ساحرانو د حضرت موسی علیه السلام په مقابله کی وبایلله اولیمان یی راوړی ، مگر د فرعون قوم هم دغسی پر خپله سرکښی او کفر باندی تیڅک پاته سو ، تردی واقعی وروسته د تاریخی روایتونو مطابق حضرت موسی علیه السلام شل کاله په مصر کی مقیم پاته سو ، دی خلکو ته یی د الله پیغام اوروی او د حق طرف ته به یی دعوت ورکوی او په دی موده کی الله حضرت موسی علیه السلام ته نهه ۹ معجزی ورکړی ، دکومو په ذریعه چی د فرعونیانو خبرول او پر لاری کول مقصود وو ، په قرآن کریم کی په ، وَلَقَدْ آتَيْنَا مُوسَى تِسْعَ آيَاتٍ كِىْ يَدْعُوْا نَهْو ۹ معجزو بیان دی .

په دی نهو ۹ معجزو کی تر ټولو اول دوی معجزی سپین لاس اوهمسا خو د فرعون په دربار کی ښکاره سوی وی او ددی دوو معجزو په ذریعه د جادوگرو په مقابله کی حضرت موسی علیه السلام فتح حاصله کړه ، تردی وروسته یوه معجزه هغه وه دکوم ذکر چی ددی څخه په مخکی آیتونو کی راغلی دی چی د فرعون په قوم باندی د دوی دضد او عناد په وجه قحطی مسلطه سوه ، د دوی په مخکو اوباغونو کی پیداوار ډیر کم سوه ، په کوم سره چی دوی سخت پریشانه سول آخر یی په حضرت موسی علیه السلام باندی ددی د دفع کیدو دپاره دعا وکړه مگر کله چی قحطی دفع سوه نوبیا به په خپله سرکښی کی اخته سول او ویل به یی داسی چی دا قحطی خو د حضرت موسی علیه السلام او دده دملگرو د بدبختی په سبب وه ، اوس چی قحطی لیری سوه نو دا زمونږ د حال تقاضا ده ، باقی د شپږو نښانو اومعجزو بیان په ذکر سوو آیتونو کی دی .

فَارْتَدَّ عَنْهُمْ الْطُّوفَانُ وَالْجَرَادُ وَالْقُمَّلُ وَالضَّفَادِعُ وَاللَّمَّ اَيُّتٍ مُّقْعَلَتٍ .

یعنی بیا مونږ په دوی باندی طوفان ولیږی اوملخان او شپږی اوچنگښی او وینه ، په دی کی په فرعونیانو د مسلط کیدو ، پنځه قسمه غذا بونه ذکر دی چی ورته یی په دی آیت کی ، اَيُّتٍ مُّقْعَلَتٍ فرمایلی دی ، چی معنی یی د حضرت عبدالله ابن عباس علیه السلام د تفسیر مطابق دا ده چی په دی کی هر یو عذاب تر یو مقرر وخته پوری وو ، بیا موقوف سو او څه مهلت ورته ورکول سو ، ددی څخه وروسته دوهم او دریم عذاب دا ډول جلا جلا په دوی راغلی ، دا ترجمه د شیخ الهند په ترجمه کی اختیار سوی ده ابن منذر د حضرت عبدالله بن عباس علیه السلام دروایت څخه نقل کړیدی چی په دی کی هر یو عذاب پر فرعونیانو باندی تر اوو ورځو پوری پاته سویدی دهفتی په ورځ به شروع سو دبلې هفتی په ورځ به ختم سو اوبیا په دری هفتی دوی ته مهلت ورکول سو ، امام بغوی رحمه الله په روایت دابن عباس علیه السلام نقل کړی دی چی کله په فرعونیانو په اول وار د قحطی عذاب مسلط سو او د حضرت موسی علیه السلام په دعا سره دفع

سو، مگر دا خلگ دخپلی سرکښی څخه راونه گرځیدل، نو حضرت موسی عليه السلام دعا وکړه چی ای زما پروردگار! دا داسی سرکښه خلگ دی چی دقحطی د عذاب اثر هم ورباندی ونه سو او معاهده یی وکړه. بیایی ماته کړه اوس په دوی باندی داسی عذاب مسلط که چی ددوی دپاره دردناک وی او زما دقوم دپاره وعظ سی او دراتلونکو دپاره دعبرت سبق سی، نوالله عز وجل اول په دوی باندی دطوفان عذاب راولیږی، دمشهورو تفسیر لیکونکو په نزد دطوفان څخه مراد داوبو طوفان دی، دفرعونیانو دکورونو او مخکو سره دبنی اسرائیلو مکانونه او مخکی وی، دبنی اسرائیلو مکانونه او مخکی دمخکی په شان وچی وی، هیڅ اوبه پکښی هم نه وی، او دفرعونیانو ټول کورونه او مخکی ددی طوفان څخه ډکی وی. ددی طوفان څخه وبیریدل اوفرعونیانو حضرت موسی عليه السلام ته درخواست وکی چی دخپل پروردگار څخه دعا وغواړه چی دا عذاب زمونږ څخه لیری کی نومونږ به ایمان راوړو اوبنی اسرائیل به آزاد کړ، دحضرت موسی عليه السلام په دعا سره دطوفان لیری سو او تردی وروسته ددوی فصلونه زیات تر اوتازه سره نواوس یی دا وویل چی په حقیقت کی دا طوفان څه عذاب نه وو بلکه زمونږ دفائدی دپاره راغلی وو چی نتیجه یی داسوه چی زمونږ دمخکو پیداوار زیات سو په دی وجه دحضرت موسی عليه السلام په دی کی هیڅ دخل نسته دا یی وویل ټولی وعدی یی ماتی کړی.

دغه ډول دا خلگ یوه میاشت په آرام اوراحت کی وه، الله عز وجل دوی ته دغور اوفکر کولو مهلت ورکی، مگر دوی په هوش کی رانغلل نو اوس دوهم عذاب دملخانو پر دوی مسلط سو، ملخانو ددوی ټول فصلونه اوباغونه وخوړل په ځینو روایتونو کی دی چی دلرگو دروازی اوچتونه او دکورونو ټول سامانونه ملخانو وخوړل اوددی عذاب په وخت کی هم دحضرت موسی عليه السلام دامعجزه ولیدل سوه چی دا ټول ملخان یوازی دفرعونیانو پرکورونو باغونو اوفصلونو باندی خپاره وه، په خوا کی دبنی اسرائیلو کورونه، باغونه اوفصلونه ددی څخه محفوظ وه.

دا وخت بیا فرعونیانو چیغی جوړی کړی او حضرت موسی عليه السلام ته یی خواست وکی چی که داپیره ته الله عز وجل ته دعاوکی اودا عذاب لیری سی، نو مونږ پخه وعده کوو چی ایمان به راوړو اوبنی اسرائیل به آزاد کړ، حضرت موسی عليه السلام بیا دعا وکړه او دا عذاب لیری سو، مگر د عذاب ترلیری کیدو وروسته دوی وکتل چی زمونږ سره اوس هم دغلی دومره ذخیره موجوده ده چی دټول کال دپاره زمونږ پوره کیږی، نوییا سرکښه سوه او وعده یی ماته کړه، نه یی ایمان راوړی او نه یی بنی اسرائیل آزاد کړل، یوه مباحثه بیا الله عز وجل دوی ته مهلت ورکی، مگر ددی مهلت څخه هم دوی څه کار وانه خیستی نو پنځم عذاب ورباندی دوینی مسلط سو چی ددوی دخوراک چینساک هرشی به وینه جوړیده، دځاه څخه، دحوض څخه دهرځای څخه چی به یی اوبه را ایستلی، وینه به ورڅخه جوړیدل خوراک به یی وینه کیدله اوپه دی ټولو عذابونو کی دحضرت موسی عليه السلام دا معجزه ده چی دهر یوه عذاب څخه به بنی اسرائیل بالکل محفوظ وه اوپه امن وه، دوینی د عذاب په وخت کی فرعونیانو چی به دبنی اسرائیلو دکورونو

څخه اوبه وغوښتلې نو چې ددوی لاسونو ته به ورسیدی وینی به سوی، پریوه دسترخوان به چې قبطنی او اسرائیلی خوراک ته کښینستل، نو چې کمه گوله به اسرائیلی پورته کوله هغه به پر خپل حالت وه او کمه گوله یا داوبو غږې چې به د قبطنی ځلی ته تلې هغه به وینه جوړه سوه، دا عذاب هم دمخکنيو په شان اووه ورځې وو، آخر بیادې بدکار قوم فریاد وکړی موسی عليه السلام ته او ترمخکی زیاتې کلکې وعدې یې وکړې نو دعایی وکړه او عذاب لیری سو، مگر دا خلق په خپله وعده خلافې ټینگ پاته سول دغه شان دا پنځه عذابونه مسلسل پردوی راغلل مگر دا خلق پر خپله گمراهی قائم پاته سول قرآن کریم داسې فرمایي: **فَاَتَكْبَرُوا وَكَانُوا قَوْمًا مُّجْرِمِينَ** یعنی دې خلکو د تکبر څخه کار واخیستی اودا خلگ لوی عادی مجرمان وه.

تر دې وروسته دیو شپږم عذاب ذکر په بل آیت کې په ، رجز سره راغلی دی دا لفظ اکثره د طاعون دپاره ویل کیږي ددانو اونورو وبایي مرضونو دپاره هم استعمالیږي په تفسیری روایتونو کې دې چې پردې خلگو د طاعون وبا مسلطه سوه چې په دې باندې ددوی اویا زړه سړی مړه سول، دغه وخت بیادې خلگو فریاد وکړی اویا په دعا کولو دا عذاب لیری سو بیا هم دې خلگو وعده ماته کړه ، د دومره مسلسل آزمائشونو اومهلتنو څخه وروسته کله چې په دوی کې څه احساس پیدا نه سونو اوس آخری عذاب راغی چې ټولو خپلې مخکې مکانونه اوسامانونه پاته کړل په حضرت موسی عليه السلام پسې ووتل او آخر د قلزم دریاب گوله سول.

وَاورُمْنَا الْقَوْمَ الَّذِینَ کَانُوا یُسْتَظْعَفُونَ مَشَارِقَ الْأَرْضِ

او وارثان کړل مونږ هغه قوم چې کمزوری گنل کیدل د هغه مخکې په مشرق

وَمَغَارِبَهَا الَّتِی بَرَكْنَا فِیْهَا وَتَمَّتْ کَلِمَتُ رَبِّکَ الْحُسْنٰی

او مغرب کې په کومه کې چې برکت ایښی دی مونږ، او پوره سوه د نیکۍ وعده ستا درب

عَلٰی بَنِیْ اِسْرَآئِیْلَ هَیْمًا صَبْرًا وَدَمَرْنَا مَا کَانَ یَصْنَعُ

په بنی اسرائیلو باندې په سبب ددوی د صبر کولو او خراب کړل مونږ څه چې جوړ کړی وو

فَرْعَوْنَ وَ قَوْمَهُ وَا مَا کَانُوا یَعْرِشُونَ ﴿۱۳۴﴾ وَجُوزْنَا بِبَنِیْ اِسْرَآئِیْلَ

فرعون او قوم دده اوڅه چې یی لوړ خواړه کړی وو، او پوری یستل مونږ بنی اسرائیل ،

الْبَحْرَ فَاتَّوَا عَلٰی قَوْمٍ یَّعْکُفُونَ عَلٰی اَصْنَامٍ لَهُمْ ؕ قَالُوا

د دریاب څخه نو ورسیدل یو قوم ته چې عبادت یی کوی دخپلو بتانو ، ویی ویل ای

يُوسَى اجْعَلْ لَنَا إِلَهًا كَمَا لَهُمُ آلِهَةٌ قَالَ إِنَّكُمْ قَوْمٌ

ای موسی! جوړ کړه مونږ دپاره دعبادت په غرض یو بت لکه چی ددوی بتان دی، ویی ویل تاسی خلق

تَجْهَلُونَ ۱۳۸ إِنَّ هَؤُلَاءِ مُتَّبِعُونَ مَا هُمْ فِيهِ وَبِطُلٌ مَا كَانُوا

جاهلان یاست، دا خلق، تباه کیدونکی دی، هغه شی چی په کوم کی دوی لگیدلی دی او غلط

يَعْمَلُونَ ۱۳۹ قَالَ أَغَيْرَ اللَّهِ أَبْغِيكُمْ إِلَهًا وَهُوَ فَضَّلَكُمْ عَلَى الْعَالَمِينَ ۱۴۰

دی کوم چی دوی کوی، ویی ویل آیا دالله څخه ماسوا، ولتوم تاسی دپاره یو بتل معبود حال دا دی چی هغه تاسی لره لوی درکړی ده، په ټول جهان باندی،

وَرَأَى أَنِ يُغْنِيَكُمْ مِنَ آلِ فِرْعَوْنَ يَسُومُكُمْ سُوءَ الْعَذَابِ

او هغه وخت یاد کړی کله چی نجات درکی مونږ تاسی ته دفرعونیانو څخه چی رسوی به یی تاسی ته ناکاره عذاب

يُقْتُلُونَ أَبْنَاءَكُمْ وَيَسْتَحْيُونَ نِسَاءَكُمْ وَفِي ذَلِكُمْ بَلَاءٌ مِّنْ رَبِّكُمْ عَظِيمٌ ۱۴۱

چی وژل به یی ستاسی زامن او ژوندی به یی پریښویل بیتاسی ښخی، او په دی کی احسان دی ستاسی درب لوی

تَفْسِيرُ: او (فرعون او فرعونیان مو غرق کړل) مونږ هغه خلک کوم چی بالکل کمزوری شمیرل کیدل

(یعنی بنی اسرائیل) د هغه مخکی د مشرق او مغرب (یعنی د ټولو حدونو) مالکان جوړ کړل په کومه کی

چی مونږ برکت ایښی و او ظاهری برکت په ډیر پیداوار سره او باطنی برکت په وجه داوسیدو او دفن

کیدو دپیغمبرانو (ﷺ سره) اوستا درب ښه وعده دبنی اسرائیلو په حق کی ددوی دصبر په وجه سره

پوره سوه (دکوم چی دوی ته حکم سوی وو چی اصبروا) او مونږ دفرعون او دده دقوم جوړی کارخانې

اوڅه چی دوی لوړی آبادی جوړولی، ټولی دهم پرهم یعنی پیا او برباد کړلی او (په کوم دریاب کی چی

مونږ فرعون غرق کی) مونږ بنی اسرائیل تر (دغه) دریاب پورې ایستل (چی قصه یی په سورة شعراء کی

ده) پیا هر پوری وتلو وروسته) دا خلک پریو قوم باندی تیر سول چی دخپلو خوبتانو پر شاوخوا ناست وه

(یعنی ددی عبادت یی کوی) ویی وئیل ای موسی زموږ دپاره هم یو (مجسم) معبود داسی مقرر کړه لکه

څنگه چی ددوی دامعبدان دی، ده وفرمایل واقعی په تاسی خلکو کی لوی جهالت دی، دا خلک په کوم

کار کی چی لگیدلی دی (دا دالله ﷻ نظر څخه هم) تباه به سی (لکه چی دالله ﷻ عادت دهیښه څخه

داسی جاری دی چی حق په باطل غالب کوی او باطل تباه کوی او برباد وی) او ددوی دا کار محض بی

بنیاده دی (ځکه چی دشرک باطلوالی یقینی او ښکاره دی او) ویی فرمایل، آیا دالله ﷻ څخه ماسوا بل

خوځ ستاسی معبود جوړ کړم حال دا دی چی هغه تاسی ته (په ځینو نعمتونو کی) د ټولی دنیا په خلکو باندی لوړوالی درکړیدی او (الله ﷻ د حضرت موسیٰ علیه السلام د خبری په تائید کی ارشاد فرمایي چی) هغه وخت یاد کی کله چی مونږ تاسی د فرعونیانو (د ظلم او ضررونو) څخه خلاص کړاست، کوم چی تاسی ته به یی سخت سخت تکلیفونه رسول چی ستاسی زامن په یی ډیر قتلول او ستاسی ښځی به یی (د خپل بیگار او خدمت دپاره) پریښوولی او په ډی (واقعہ) کی ستاسی د پروردگار د طرف څخه ډیر لوی آزمائش وو

معلومات او مسئلې: په تیرو آیتونو کی د فرعون د قوم د پرلپسی سرکښی او (الله ﷻ د طرف څخه د قسم قسم عذابونو په ذریعه د دوی د خبرولو او پوهولو بیان وو، په ذکر سوو آیتونو کی د دوی د بد انجام او د بنی اسرائیلو د فتح او د کامرانی ذکر دی.

په اولنی آیت کی ارشاد دی: وَأَرْزُقْنَا الْقَوْمَ الَّذِينَ كَانُوا يُسْتَضْفُونَ مَشَارِقِ الْأَرْضِ وَمَغَارِبِهَا ائیی بُرُكْنَا فِهَا: یعنی کوم قوم چی کمزوری گنل کیدی هغه مونږ د دغه مخکی د مشرق او مغرب مالکان جوړ کړل په کومه کی چی مونږ برکتونه ایښی دی.

د قرآن په الفاظو فکر وکی، داسی یی ونه فرمایل چی کوم قوم ضعیف او کمزوری وو، بلکه دایی و فرمایل چی کوم قوم فرعون ضعیف او کمزوری گنلی وو، په دی کی اشاره دی طرف ته ده چی الله ﷻ د کوم قوم په مدد باندی وی هغه په حقیقت کی هیڅکله کمزوری او ذلیل نه وی که څه هم څه وخت د دوی د ظاهری حال څخه نور خلک دوکه و خوری او دوی کمزوری و گڼی، مگر آخر بیا ټول ته معلومه سی چی هغه کمزوری او ذلیل نه وو، ځکه چی په حقیقت کی قوت او عزت د الله ﷻ په قبضه کی دی، بُرُكْنَا فِهَا لُئْلُ مِنْ نَشْأَ و لُئْلُ مِنْ نَشْأَ او دمخکی د مالک جوړولو دپاره یی لفظ د، أَرْزُقْنَا رَاوِرْلَی چی مونږ دوی وارثان جوړ کړل، په دی کی اشاره دی طرف ته ده چی څنگه وارث د خپل مورث د مال مستحق وی، دپلار په ژوند کی هر سړی په دی پوه وی چی ددی مال او جایداد مالکان به آخر دده اولاد وی، دغه شان د الله ﷻ په علم کی بنی اسرائیل دمخکی څخه د فرعونیانو د ملک او مال مستحق وه.

مَشَارِقُ: د مشرق جمع ده، او، مَغَارِبُ د مغرب، د یخ او گرمی په مختلفو موسمونو کی د مغرب او مشرق د بدلیدو په وجه د جمع لفظ راوړل سو او دمخکی څخه مراد دلته د جمهورو تفسیر لیکونکو د وینا مطابق د شام او مصر مخکه ده، په کومه چی الله ﷻ د فرعونی او عمالقه قومونو تر هلاکیدو وروسته بنی اسرائیلو ته قبضه او حکومت ورکی، او په، ائیی بُرُكْنَا فِهَا سره یی دا وښووله چی په دی مخکو کی الله ﷻ په خصوصیت سره خپل برکتونه ایښی دی، د شام دمخکی په باره کی خو د قرآن کریم په ډیرو آیتونو کی د برکتی کیدو ذکر راغلی دی، په، ائیی بُرُكْنَا فِهَا کی ددی بیان دی، دغه شان د مصر په باره کی هم د برکتی کیدو او میوه داری کیدو ذکر د ډیرو روایتونو او دلیلونو څخه ثابت دی، حضرت عمر بن خطاب ؓ فرمایي چی د مصر دریای نیل سید الانهار د دریابونو سردار دی او حضرت عبدالله بن عمر ؓ فرمایي چی د برکتونو د لسو حصو څخه نهه په مصر کی دی او باقی یوه په ټوله دنیا کی (بحر محیط)

لنډه داده چې کوم قوم دی دغرور او تکبر په نشه مستوپه خپله کوتاه نظری سره ذلیل او کمزوری گڼلی وو، مونږ هغوی ددی متکبرانو ددولت اوسلطنت اومال او ملک مالکان جوړ کړل چې دالله ﷻ اودهغه درسلانو وعده رښتینی وی، ارشاد فرمایي، وَكُنْتُ كَلِمَةً رَبِّكَ الْخُشْيَ عَلَى بَنِي إِسْرَءِيلَ يَعْنِي سِتَادِرْب ښه وعده دبنی اسرائیلو په حق کی پوره سوه، ددی بنی وعدی څخه مراد یاخو هغه وعده ده کومه چې حضرت موسی ﷺ دخپل قوم سره کړې وه، عَلَى رُكُومٍ أَنْ يُهْلِكَ عَذْرُوكُمْ وَتَتَخَلَّفَكُمْ فِي الْأَرْضِ يَعْنِي نژدی ده چې ستاسی رب ستاسی دښمن هلاک کی اودهغوی دمخکی تاسی مالکان جوړ کی، اویا هغه وعده ده کومه چې په قرآن کریم کی بل ځای په خپله الله ﷻ دبنی اسرائیلو په حق کی فرمایلی ده، وَتَرْكِبُوا أَنْ تَمُنَّ عَلَى الَّذِينَ اسْتَضَعُّوا فِي الْأَرْضِ وَتَجْعَلَهُمْ أَعْنَةً وَتَجْعَلَهُمُ الْوَارِثِينَ! وَلَمْ تَكُنْ لَهُمْ فِي الْأَرْضِ وَتَرَى فِرْعَوْنَ وَهَامَانَ وَجُنُودَهُمْ مِنْهُمْ مَا كَانُوا يَحْذَرُونَ: یعنی مونږ دا غواړو چې پردی قوم باندی احسان وکو کوم چې په دی ملک کی کمزوری او ذلیل گڼل کیدل اودوی سرداران او حاکمان جوړکو اوهم دوی ددی مخکی وارثان کو اوپر دی مخکه باندی ورلره دتصرف کولو حق ورکو اوفرعون او هامان او د دوی لښکروته هغه شی وښیو. دکوم دبیری څخه چې دوی دحضرت موسی ﷺ خلاف قسم قسم تدبیرونه کوی.

او حقیقت دا دی چې دا دواړی وعدی یوډول دی، یوه وعده ده، دالله ﷻ دوعدی په بنا باندی حضرت موسی ﷺ دخپل قوم سره وعده کړې وه، په دی آیت کی ددی وعدی پوره کیدل په لفظ د، تَمَّتْ سره بیان سول، ځکه چې وعده تمامیږی هغه وخت کله چې دغه وعده پوره سی، ددی سره یی په بنی اسرائیلو ددی انعام او احسان وجه هم بیان کړه، بِمَا صَبَرُوا يَعْنِي په دی وجه چې دی خلکو دالله ﷻ په لاره کی تکلیفونه برداشت کړل او په دی ثابت قدم پاته سول.

په دی کی یی اشاره وکړه چې زمونږ دا احسان او انعام څه په بنی اسرائیلو پوری خاص نه وو، بلکه ددوی دعمل، صبر او ثابت قدمی نتیجه وه، کوم سړی یا کوم قوم چې دا عمل اختیار کی نو زمونږ انعام هرځای هر وخت ددوی دپاره موجود دی.

حضرت موسی ﷺ چې کله دالله ﷻ دممد وعده خپل قوم ته ورکړې وه دغه وخت هم ده قوم ته دابنډولی وه چې دالله ﷻ څخه مدد غوښتل او په مصیبتونو او آفتونو کی ثابت قدم پاته کیدل دکامیابی کیلی ده حضرت حسن بصری رحمته الله علیه فرمایي چې په دی آیت کی دا اشاره لیدل کیږی چې کله دانسان مقابله دیر داسی سړی یا جماعت سره وی چې دفاع کول یی دده په قدرت کی نه وی نو په داسی وخت کی دکامیابی اوفلاح صحیح طریقه داده چې مقابله نه کوی، بلکه صبر کوی دی فرمایي چې کله یو سړی دیوچا دضرر مقابله ده ته په ضرر رسولو کوی، یعنی دخپل بدل په خپله داخیستو فکر کوی نو الله ﷻ دی هغه ته حواله کی، کامیابیږی او که ناکامه او کله چې یو سړی دچا دضرر رسولو مقابله په صبر اودالله ﷻ دممد په انتظار سره کوی، نو الله ﷻ په خپله دده دپاره لاری خلاصی کی، اولکه څنگه چې الله ﷻ دبنی اسرائیلو سره په صبر او ثابت قدمی دا وعده فرمایلی وه چې دوی ته به پردښمن فتح اوپر مخکه

حکومت ورکی ، دغه شان یی دامت محمدی سره یی هم وعده فرمایلی ده کومه چی په سورة نور کی ذکر ده ، وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَيَتَخَلَّفَنَّهُمْ فِي الْأَرْضِ اُولَکَ څنگه چی بنی اسرائیلو دالله ﷻ وعده پوره سوی لیدلی وه ، امت محمدی ﷺ تر دوی زیات په واضح طور سره دالله ﷻ دکومک مشاهده وکړه چی په پوره مخکه د دوی حکومت او سلطنت عام سو (روح البیان)

دلته دی دا شبهه نه کول کیږی چی بنی اسرائیلو خو دصبر څخه کار نه دی اخیستی بلکه کله چی حضرت موسی ﷺ دوی ته دصبر تلقین وکی نوخفه سول او ویی ویل ، اُوذِینَا وَجْهَ دَا دَهِ چی اول خو د دوی صبر دفرعونی آزارونو په مقابله کی اوپه ایمان ثابت قدم پاته کیدل پرلپسی ثابت دی ، که یو وار ورڅخه دشکایت لفظ ووتی هم نودی ته نه دی کتل سوی ، دوهم داهم ممکنه ده چی دبنی اسرائیلو دا خبری په طور دشکایت نه وی ، بلکه په طور دبنکاره کولو درنځ اوغم وی .

په ذکر سوی آیت کی تردی وروسته فرمایي ، وَذَرْنَا مَا كَانَتْ تَعْتَصِفُ عُزُرُهُمْ وَقُلُوبُهُمْ وَكَانُوا يُفَرِّقُونَ یعنی مونږ تباہ او برباد کړل هغه ټول شیان کوم چی فرعون او دده قوم جوړول او هغه آبادیانی کمی چی دوی پورته لوړولی ، دفرعون او دفرعون دقوم په جوړو کړو شیانو کی د دوی مکانونه آبادی او دکورونو دضرورت سامان دارنگه هغه مختلف قسم تدبیرونه کوم چی دوی دحضرت موسی ﷺ دمقابلې دپاره کول ټول داخل دی ، اوپه ، وَمَا كَانُوا يُفَرِّقُونَ کی لوړ مکانونه او محلونه داخل دی او لوړی درختی او هغه دانگورو بوټی هم کوم چی پرچتونو باندی خپرول کیږی .

تر دی ځایه پوری دفرعونیانو دتباہی ذکر وو ، مخ ته دبنی اسرائیلو تر فتح او کامرانی وروسته د دوی دسرکښی اوجهالت بیان شروع کیږی ، کوم چی دالله ﷻ دبی شمیره نعمتونو دمشاهدی باوجود ددی خلگو څخه وسو ، چی مقصدی نبی کریم ﷺ ته تسلی ورکول دی چی تیرو پیغمبرانو دخپلو امتونو دلاسه څومره څومره تکلیفونه برداشت کړي دی ، ددی په مخ ته کولو سره به دموجوده سرکښانو آزارونه رسول سپک سی .

وَجَاوَزْنَا بِبَنِي إِسْرَآئِيلَ الْفُجْرَ: یعنی مونږ بنی اسرائیل په دریاب پوری ایستل ، بنی اسرائیلو ته دفرعونیانوپه مقابله کی معجزانه کامیابی حاصله سوه اواطمینان ورته حاصل سونو ددی هغه اثر وسو کوم چی په عامو قومونو باندی دعیش ، عشرت او عزت او دولت کیږی ، چی په دوی کی جاهلانه کارونه پیدا سول واقع داسی وسوه چی اوس اوس کله چی دا قوم دحضرت موسی ﷺ په معجزه سره تردریاب پوری وتل اودفرعون دټول قوم دغرقیدو تماشه یی په خپلو سترگو ولیده چی لږمخ ته ولاړل نوپر یوداسی قوم تیر سړل چی دمختلفو بتانوپه عبادت کی لگیا وه ، دبنی اسرائیلو ددوی داطریقه څه خوبه غوندی سوه اوحضرت موسی ﷺ ته یی درخواست وکی چی لکه څنگه چی ددی خلگو ډیر معبودان دی ، ته زمونږ دپاره هم څه داسی معبود جوړ کړه چی مونږ هم بولیدونکی شی مخ ته کنسیردو او عبادت یی کوو ، دالله ﷻ ذات خو مونږ ته مخامخ نه دی حضرت موسی ﷺ وفرمایل ، اَلْکُمْ قَوْمٌ مُّجْرِفُونَ یعنی په تاسی خلگو

کی لوی جهالت دی ، داخلگ دکومو طریقه چی تاسی خوښه کړه د دوی عملونه ټول ضائع او برباد دی ، دوی دباطلو شیانو عبادت کوی ، تاسی ددی حرص مه کوی ، آیا زه ستاسی دپاره دالله ﷻ څخه ماسوا بل څوک معبود جوړ کړم حال دا دی چی الله ﷻ تاسی ته دجهان په ټولو خلکو باندی فضیلت درکړی دی مراد ورڅخه ددغه وخت ددنیا خلگ دی ، چی دغه وخت په حضرت موسی ﷺ باندی ایمان راوړونکی ترنورو ټولو خلکو افضل او اعلی وه .

تردی وروسته بنی اسرائیلو ته د دوی تیر حالات ورپه یاد سوه چی دوی دفرعون په لاسونوکی داسی مجبور او مقهور وه چی ددوی هلکان به یی قتلول یوازی انجونی به یی دخپل خدمت دپاره پریښوولی . الله ﷻ دحضرت موسی ﷺ په برکت اودعا سره ددی عذاب څخه نجات ورکی ، آیا ددی احسان اثر دا په کار دی چی تاسی ددغه رب العلمین سره ددنیا ذلیل ترینی ډبري شریکی کی ، دا څومره عظیم ظلم دی ددی څخه توبه وکی .

وَوَعَدْنَا مُوسَى ثَلَاثِينَ لَيْلَةً وَأَتَمَّمْنَاهَا

او وعده وکړی مونږ دموسى سره دديرشو (۳۰) شپو او پوره موکړی دا

بِعَشْرِ فِتْنٍ مِّمَّا تَرَىٰ أَرْبَعِينَ لَيْلَةً وَقَالَ مُوسَى لِأَخِيهِ

په لسو (۱۰) سره نو پوره سوه موده ستا درب څلويښت (۴۰) شپي او وويل موسى ﷺ خپل ورور

هَارُونَ اخْلُقْنِي فِي قَوْمِي وَأَصْلَحْ وَلَا تَتَّبِعْ سَبِيلَ الْمُفْسِدِينَ

هارون ته چی زما خلیفه سه زما په قوم کی او اصلاح کوه اومه څه په لاره دفساد کوونکو

لنډتفسیر: او (کله چی بنی اسرائیل دټولو پریشانو څخه مطمئن سول نو حضرت موسی ﷺ ته یی درخواست وکی چی که اوس مونږ ته څه شریعت حاصل سی نو مونږ به ورباندی په اطمینان سره عمل کوو حضرت موسی ﷺ الله ﷻ ته درخواست وکی الله ﷻ ددی قصه داسی بیانوی چی) مونږ دموسى ﷺ سره دديرشو شپو وعده وکړه (چی طورته راسه اعتکاف وکړه نوتاته به شریعت او کتاب تورات بدکول سی) او لس شپي مونوروی ددی دیرشو شپو تمامیدل جوړی کړی (یعنی تورات مو ورکی په دی کی مولى شپي دعبادت دپاره نورى زیاتی کړی چی ددی وجه په سورة بقره کی ذکر سوي ده) دغه ټول دده دپرودرگار (مقرر سوي) وخت (ټول یوځای) پوره څلويښت ۴۰ شپي سوي او موسی ﷺ کوه طورته دتلوبه وخت کی) خپل ورور هارون ﷺ ته ویلی وه چی زما وروسته ددی خلکو انتظام کوه او اصلاح یی کوه اودفساد کوونکوپه رایه عمل مه کوه .

معلومات اومسئلی: په دی آیت کی دحضرت موسی علیه السلام اوبنی اسرائیلو هغه واقعہ ذکر ده کومه چی دفرعون ترغریقیدو او دبنی اسرائیلو تر مطمئن کیدو وروسته مخ ته راغله چی بنی اسرائیلو حضرت موسی علیه السلام ته درخواست وکی چی اوس مونږ مطمئن سو اوس که مونږ ته څه کتاب اوشریعت حاصل سی نومونږ به په بی فکری سره په هغه عمل کوو، حضرت موسی علیه السلام الله تعالی ته دعا وکړه، په دی کی لفظ د، وَعَدْنَا دوعدی څخه مشتق دی او دوعدی حقیقت دا دی چی چاته تر نفعی رسولو مخکی دهغه اظهار وسی چی مونږ به ستا فلانی کار وکو.

په دی موقع الله تعالی په حضرت موسی علیه السلام دخپل کلام نازلولو وعده وفرمایله اوددی دپاره یی دشرط ولگوی چی دیرش شپې په کوه طورکی په اعتکاف او دالله تعالی په ذکرکی تیری کړه اوبیا یی په دی دیرشو دلسو اضافه وکړه څلویښت یی کړی.

دلفظ د، وَعَدْنَا اصلی معنی ددواړه طرف څخه دوعدی اومعاهدی راځی، دلته هم دالله تعالی دطرف څخه دتورات ورکولو وعده وه اودحضرت موسی علیه السلام دطرف څخه ددیرشو څلویښتو شپو داعتکاف په دی وجه په ځای د، وَعَدْنَا یی، وَاَعَدْنَا وفرمایله په دی آیت کی څو مسئلی او احکام دفکر قابل دی، اول دا چی کله الله تعالی ته منظوره داوه چی اعتکاف دی دڅلویښتو شپو وسی نو اول په دیرش اوبیا دلسو په اضافه کولو اوڅلویښت کولوکی څه حکمت وو چی داول سر څخه یی دڅلویښتو ورځو داعتکاف حکم کړی وای نوڅه حرج وو؟ نو دالله تعالی دحکمتونو احاطه څوک کولی سی، ځینی حکمتونه یی عالمانو بیان کړي دی.

په تفسیر روح البیان کی دی چی په دی کی یو حکمت دتدریج او کرار کرار کولو دی چی یوکار دچا پرذمه حواله کول کیږی نو داول څخه دی په زیات مقدار سره کارده ته نه حواله کوی چی دی دغه کار په آسانی سره برداشت کی، بیادی ورته زیاتی کار حواله سی، اوپه تفسیر قرطبی کی دی چی په دی طرز کی حاکمانو او دکار حکم کوونکوته ددی تعلیم ورکول دی چی که چاته یوکار تر یو مقرر وخته پوری دپوره کولو دپاره ورکی اوپه دغه مقرر میعاد کی یی هغه پوره نکړای سی نوده ته دی زیات نور مهلت ورکول سی، لکه چی دحضرت موسی علیه السلام په واقعہ کی وسوه چی ددیرشو شپو ترپوره کولو وروسته چی کوم کیفیت حاصلول په کار وو، هغه پوره نسو په دی وجه یی ورلره زیات دلسو شپو نور مهلت ورکی، ځکه چی ددی لسو شپو دزیاتوالی کمه واقعہ چی تفسیر لیکونکو ذکر کړی ده، هغه داده چی ددی دیرشو شپو په اعتکاف کی حضرت موسی علیه السلام دقاعدی مطابق دیرش روژې هم پرلپسی ونیولی، په مینځ کی یی روژه ماته نه کړه، ددیرشمی روژې پوره کولو وروسته یی روژه ماته کړه، مقرر مقام دکوه طور ته حاضر سو، نو دالله تعالی دطرف څخه ورته ارشاد وسو چی دروژه دار دخلی څخه یو خاص قسم بوی دمعدی دبخار څخه پیدا کیږی هغه دالله تعالی خوښ دی، تا ترروژې ماتولو وروسته مسواک وکی هغه بوی دی لیری کی، په دی وجه زیاتی لس روژې نوری ونیسه چی هغه بوی بیا پیدا سی، اوپه ځینو

تفسیری روایتونوکی چی دلته دانقل دی چی تر دیرشمی روژی وروسته حضرت موسی علیه السلام مسواک کړی وو، دکوم په ذریعه چی هغه بوی دروژی لیری سوی وو، ددی څخه په دی خبره باندی دلیل نه بی نیول کیدی چی دروژه دار دپاره مسواک کول مکروه یامنع دی، ځکه چی اول خو ددی روایت څه سند ذکر نه دی، دوهم دا هم کیدی سی چی دا حکم دحضرت موسی علیه السلام ذذات سره متعلق وی، دعامو خلگو دپاره نه وی یا دحضرت موسی علیه السلام په شریعت کی داحکم دتولو دپاره نه وی چی دروژی په حالت کی دی مسواک نه کول کیږی لیکن په شریعت محمدی کی خوپه حالت کی دروژی دمسواک کولو معمول په حدیث سره ثابت دی، کوم چی بیهقی په روایت دحضرت عائشی رضی الله عنها نقل کړی دی، چی نبی کریم صلی الله علیه و آله فرمایلی دی، غُزِرَ غُضَائِلُ الصَّائِمِ السَّوَّاکِ یعنی دروژه دار ښه عمل مسواک دی، دا روایت یی په جامع الصغیر کی نقل کړی دی او حسن یی ورته ویلی دی.

فائده: پردی روایت کی یو سوال داکیرې چی حضرت موسی علیه السلام کله دحضرت خضر علیه السلام په تلابن کی سفر کوی، نونیمه ورځ په لوږه باندی صبر نه سو اوخپل ملگری ته یی وویل، إِنَّا غَدَاكَ لَقَدْ لَقِيتَا مِنْ سَفَرٍ هَذَا لَمَّا يَعْنِي زَمُونٍ خَوْرَاك رَاوِرَه ځکه چی دی سفر مونږ ډیر سترې کړو اوپه کوه طورکی یی پرلپسی دیرش روژی داسی ونیولی چی دشیپ یی هم روژه ماته نه کړه، دا عجیبه خبره ده؟

په تفسیر روح البیان کی دی چی دافرق ددی دواړو سفرونو دنوعیت په سبب سره وو، اولنی سفر دمخلوق سره دمخلوق په تلابن کی وو اودکوه طور سفر دمخلوق څخه جلا کیدل دیو ذات حق سُبْحَانَهُ تعالیٰ په لتون کی وونوددی خود بخوده داسی اثر کیدل وو چی بشری تقاضای انتهایی کمزوری سوی دخوراک اوچینباک حاجت دومره کم سوچی تردیرشو ورځو پوری ورته هیڅ تکلیف محسوس نه سو.

(په عبادتونوکی قمری حساب معتبردی په دنیاوی معاملوکی دشمسی حساب هم اجازه سته)

یوه بله مسئله ددی آیت څخه دااثباته سوه چی دپیغمبرانو علیهم السلام په شریعتونو کی دتاریخ حساب دشیپ څخه کیږی، ځکه چی په دی آیت کی هم ددیرشو ورځو پر ځای ددیرشو شپو ذکر دی، وجه داده چی دانبیاوو علیهم السلام په شریعتونوکی میاشتی قمری معتبری دی اودقمری میاشتی شروع دسپوږمی لیدو څخه کیږی اوسپوږمی دشیپ لیدی سی په دی وجه میاشت دشیپ څخه شروع کیږی، بیاددی هرپه تاریخ دلمر لویدلو څخه شمار کیږی، څومره آسمانی مذهبونه چی دی ددی ټولو حساب دغه ډول دقمری میاشتو څخه اودتاریخ شروع یی دلمر لویدو څخه معتبرېږی.

قرطبی په حواله دابن عربی رحمه الله نقل کړی دی چی.

حِسَابُ الشَّمْسِ لِلْمَنَافِعِ وَحِسَابُ الْقَمَرِ لِلْمَنَاسِكِ.

شمسی حساب ددنیوی نفع دپاره دی اوقمری حساب دادا کولو دعبادتونو دپاره دی.

او دا دیرش شپې دحضرت عبدالله بن عباس رضی الله عنه دتفسیر مطابق دذی القعدی دمیاشتی شپې وی اویا په دی لس شپې دذی الحجی زیاتی سوی، ددی څخه معلومه سوه چی تورات حضرت موسی علیه السلام ته دلوی

اختر په ورځ حاصل سوی دی (قرطبی)

(یوه مسئله: د نفیس په اصلاح کې څلویښتو شپو او ورځو لړه خاص دخل دی)

ددی آیت د اشاری څخه دا هم معلومه سوه چی څلویښتو شپو ته د باطنی حالاتو په اصلاح کی خاص دخل دی، لکه چی په یو حدیث کی د نبی کریم ﷺ ارشاد دی چی کوم سړی څلویښت ورځی په اخلاص سره د الله ﷻ عبادت وکی، نو الله ﷻ دده د زړه څخه د حکمت چینی جاری کړی (روح البیان)

(انسان ته په خپلو ټولو کارونو کې د تدریج او تکرار کولو تعلیم)

ددی آیت څخه ثابته سوه چی د ضروری کارونو دپاره یو خاص میعاد مقررول او په آسانه اودمه دمه سره یی کول د الله ﷻ سنت دی، تلوار او جلدی کول د الله ﷻ خوښ نه دی، تر ټولو اول په خپله الله ﷻ دخپل کار یعنی د عالم پیدا کولو دپاره یو میعاد متعین کی اودا اصول یی ښوولی دی، حال دا دی چی الله ﷻ ته د آسمان او مخکی اود ټول عالم د پیدا کولو دپاره دیوه منډ هم ضرورت نسته، کله چی هغه شی ته د پیدا کولو دپاره وفرمایي چی وسه نو هغه فوراً وسی، مگر په دی خاص طرز سره په کار کولو کی مخلوق ته د هدايت ورکول وو چی خپل کارونه په غور، فکر اودمه دمه سره کوی، دغه ډول حضرت موسی ﷺ ته یی تورات ورکوی نو ددی دپاره یی هم یو میعاد مقرر وفرمایي، په دی کی ددی اصولو ښوونه ده (قرطبی)

او دا هغه اصول وو، دکمو نظر انداز کول چی د بنی اسرائیلو دگمراهی سبب جوړ سو، ځکه چی حضرت موسی ﷺ د الله ﷻ دمخکی حکم په مطابق خپل قوم ته دا وویل او ولاړی چی د دیرشو ورځو دپاره خم، دلته چی کله دلسو ورځو موده زیاته سوه نو دخپلی تلواری په سبب دوی دا وینا شروع کړه چی حضرت موسی ﷺ یو ځای وړک سو اوس مونږ ته په کار دی چی ځان ته یو بل پیشوا جوړ کو، ددی نتیجه دا سوه چی د سامری په دام کی گیرسول اود گیلگی عبادت یی شروع کی، که دغور فکر او په خپلو کارونو کی دکراروالی او دتامل عادی وای نو دی ځای ته به نوبت نه رسیدی (قرطبی)

دآیت په دوهمه جمله کی ارشاد دی، وَقَالَ مُوسَىٰ لِأَخِيهِ هَارُونَ اخْلُفْنِي فِي قَوْمِي وَأَصْلِحْ وَلَا تَتَّبِعْ سَبِيلَ الْمُفْسِدِينَ: ددی جملی څخه هم یو څو احکام اومستلی راوړی.

(د ضرورت په وخت کې د کار منتظم لړه خپل قائم مقام جوړول)

اول داچی کله حضرت موسی ﷺ د الله ﷻ دوعدی مطابق کوه طور ته داعتكاف دپاره تلی نو خپل ملگری حضرت هارون ﷺ ته یی وفرمایل، أَخْلُفْنِي فِي قَوْمِي یعنی ترما وروسته زما په قوم کی زما د قائم مقام په حیثیت سره کارونه کوه، ددی څخه معلومه سوه چی کم سړی دڅه کار دمه واری هغه که په څه ضرورت سره یو ځای څی نو پرده لازمه ده چی دهغه کار انتظام وکی اوبیا څی، دغه ډول داثابته سوه چی دحکومت دمه وار حضرات چی کله یو ځای په سفر څی نو خپل قائم مقام او خلیفه دی مقرر کی، نو څی دی، د نبی کریم ﷺ عام عادت دا وو چی کله به یو ځای دمذیني څخه دباندی تلی نویو سړی به یی خلیفه

جوړوی، هله به تلی، یو واری حضرت علی ؑ خلیفه جوړ کی، یو واری عبدالله ابن مکتوم ؑ، دغه ډول په مختلفو وختونو کی یی مختلف صحابه کرام ؑ په مدینه منوره کی خلیفه گان جوړ کړي دی او دباندی یی تشریف وړی دی (قرطبی)

حضرت موسیٰ ؑ حضرت هارون ؑ ته دخلیفه جوړولو په وخت کی ده ته یوڅو هدايات ورکړه، ددی څخه معلومه سوه چی دیوچا قائمقام جوړولو په وخت کی دی دده دآسانی دپاره ضروری هدايات ورکړی. په دی هدايتونو کی اولنی هدايت دادی چی، اصلح په دی کی یی داصلح مفعول ذکرته کی چی دڅه شی اصلاح کوه، ددی څخه اشاره دعاموالی طرف ته ده چی خپله اصلاح هم کوه اودقوم هم، یعنی کله چی په دوی کی دفساد څه خبره وینی نوپه نیکه لاره یی دراوستلو کوشش کوه، دوهم هدايت یی داوکی چی، لَا تَبْغِ سَبِيلَ الْمُنْفِسِينَ یعنی دفساد کوونکو دلاری تابعداری مه کوه، بنسکاره خبره ده چی حضرت هارون ؑ نبی دی، په دی وجه ده ته دهدايت مطلب دا وو چی دفساد کوونکو مدد یاهمت افزایی مه کوه.

لکه چی حضرت هارون ؑ کله چی ولیدل چی قوم په سامری پسی سوی دی تردی چی دهغه په وینایی دگیلگی عبادت شروع کی، نوقوم یی ددی عبثو څخه منع کی اوسامری یی وترتی، بیا حضرت موسیٰ ؑ ترواپس کیدو وروسته کله چی داخیال وکی چی حضرت هارون ؑ ترما وروسته په خپلو فرضو ادا کولو کی کوتاهی کړي ده، نو په ده یی مواخذه وکړه، دحضرت موسیٰ ؑ ددی واقعی څخه هغو خلکو ته عبرت اخستل په کار دی کوم چی بد نظمی اوبی فکری ترټولو لویه بزرگی گنی.

وَلَمَّا جَاءَ مُوسَىٰ لَبِيقَاتِنَا وَكَلَّمَهُ رَبُّهُ قَالَ رَبِّ أَرِنِي أَنْظُرْ

او کله چی ورسیدی موسیٰ زموږځای دوعدی ته اوخبری وکړی ده سره دده رب ویی ویل ای زماپه ماته ځان وښی چی تاوین

إِلَيْكَ قَالَ لَنْ نَرِيَنَّ وَلَكِنْ أَنْظُرْ إِلَى الْجَبَلِ فَإِنِ اسْتَقَرَّ

ویی فرمایل، ته مایهڅکله نه سی لیدی لیکن ته وگوره غرطرف ته که هغه په خپل ځای قرار

مَكَانَهُ فَسَوْفَ تَرِيَنَّ فَلَمَّا تَجَلَّىٰ رَبُّهُ لِلْجَبَلِ جَعَلَهُ دَكًّا

پاته سو نو ته به ما ولیدی سی، بیا چی کله تجلی وکړه دده رب غرطرف ته نو کړویی هغه نږدلی

وَحَزَّ مُوسَىٰ صَعِقًا فَلَمَّا أَفَاقَ قَالَ سُبْحَنكَ تُبْتُ إِلَيْكَ

برابر او پروت موسیٰ بی هوښه، نو کله چی په هوښ کی راغی ویی ویل پاک دی ذات ستا ماتوبه وکړه تاته

وَإِنَّا أَوَّلَ الْمُؤْمِنِينَ ﴿۳۳﴾ قَالَ يُوسَىٰ إِنَّيٰ اصْطَفَيْتُكَ عَلَىٰ

اوما دتولو څخه اول يقين راوړو ، وبي فرمايل اي موسى ! ما ته غوره كړي

النَّاسِ بِرِسَالَتِي ۖ وَبِكَارَمِي ۖ فَخُذْ مَا آتَيْتُكَ وَكُن مِّنَ

دخلفو څخه په خپل پيغام رسولو او په خپلو خبرو ، نو واخله څه چي تاته دركړو او سه شكر

الشَّاكِرِينَ ﴿۳۴﴾ وَكَتَبْنَا لَهُ فِي الْأَوَّلِ مِن كُلِّ شَيْءٍ مِّمَّا عَزَا

كړونكي ، او وليكل مونږ ده ته په تختوباندي دهر قسم نصيحت

وَتَقْصِيلاً لِّكُلِّ شَيْءٍ ۖ فَخُذْهَا بِقُوَّةٍ وَأْمُرْ قَوْمَكَ يَأْخُذُوا

او تفصيل دهر يو شي ، نو ونيسه دا په زور سره او حكم كوه خپل قوم ته چي ونيسي

بِأَحْسَنِهَا ۖ سَأُرِيكُمْ دَارَ الْفَاسِقِينَ ﴿۳۵﴾

ددې غوره خبري ډير ژر به زه تاسي ته وښيم كور دنا فرمانو .

لنډتفسير : او كله چي موسى (عليه السلام) په دې واقعه كي) زمونږ پر وخت (وعده سوي) باندې راغي (دكوم قصه چي بيانېږي) اودده رب دده سره (دډيري مهرباني او عنايت) خبري وكړي نو (دډيري خوشحالي څخه يي دديدار شوق پيدا سو) عرض يي وكې چي اي زما پروردگاره خپل ديدار ماته وښيه، چي زه تاته يو نظر وگورم، ارشاد ورته وسو چي ما ته (په دنياكي) هيڅكله نسي ليدې (ځكه چي داسترگي طاقت دجمال نه لري (لكه چي په مشكوه كي دي دمسلم څخه: لَاخْرَقْتُ سَبْحَاتُ وَجْهِهِ، ليكن (ستا دتسلي دپاره داسي تجويز كوو چي) ته ددې غر طرف ته گوره (مونږ پر ده يوه تجلي غورزوو) پس كه دي پر خپل ځاي برقرار پاته سو نو (بيا به يي) ته هم وليدي سي (غرض داچي حضرت موسى (عليه السلام) دغره طرف ته كتل) پس دده رب كله چي په ده تجلي وفرمايله نو تجلي دي (غر) ټوټي ټوټي كي چي بيشكه ستا ذات (ددې سترگو دبرداشت كولو څخه) منز (اولوي) دي زه ستا په جناب كي (ددې مشتاقانه درخواست څخه) معذرت غواړم او (څه چي دحضور ارشاد دي چي ، لَنْ تَرِنِي) ترټولو اول زه په دي يقين كوم ، ارشاد وسو چي اي موسى (دا ډيره ده چي) ما (تاته د) خپل (طرف څخه) دپيغمبري (وعده دركړه) او دخپل (ځان سره) دخبرو كولو (شرافت مي دركي اوپه) دي سره پر نورو خلگو باندې تاته مي غوره والي دركړي دي نو (اوس) څه چي ما تاته دركړه (رسالت او خبري كول او تورات) دا واخله اوشكر كوه او مونږ پرڅو تختو باندې

هر قسم (ضروری) نصیحت او (ضروری احکامو متعلق) دهرشی تفصیل ده ته لیکلی ورکي (هم داتختی تورات دی بیا حکم وسوچی کله مونږ داتختی درکړي) نودا په کوشش سره (په خپله هم) په عمل کی راوله او خپل قوم ته (هم) حکم کوه چی ددی په ښو ښو حکمونو باندی (یعنی په ټولو څکه چی ټول ښه دی) عمل کوي زه به اوس ډیر ژر تاسی خلکو (یعنی بنی اسرائیلو ته) ددی بی حکمو (یعنی فرعونیانو یا عمالقه وو) مقام وښیم (په دی کی زیری او وعده ده چی مصر یا شام به ډیر ژر ستاسی په تسلط کی راسی، مقصود ددی څخه ترغیب ورکول دی دحکم منلو، چی دالله ﷻ اطاعت دا برکتونه دی)

معلومات او مسئلې: لَن تَرٰی: یعنی ته ما نه سی لیدی، په دی کی اشاره ده چی لیدل ناممکن نه دی، مگر مخاطب په موجوده حالت سره ددی برداشت نسی کولی که نه نو که لیدل ممکن نه وای نود، لَن تَرٰی پرځای به یی، لَن اَرٰی ویلی وای چی زما لیدل نه سی کیدی (مظهري)

ددی څخه ثابته سوه چی دالله ﷻ دیدار په دنیا کی هم عقلاً ممکن خو دی مگر ددی آیت څخه ددی دلیدلو منع والی هم ثابت سو چی په دنیا کی یی واقع کیدل منع سوه او دا مذهب دی دجمهوررو اهل سنتو چی په دنیا کی دالله ﷻ دیدار عقلاً ممکن دی، مگر شرعاً ممنوع دی، لکه چی دصحیح مسلم په حدیث کی دی، لَن تَرٰی اَحَدًا مِّنْکُمْ رَآهُ حَتّٰی یَمُوتَ یعنی په تاسی کی هیڅ سړی تر مرگ مخکی خپل رب نه سی لیدی.

وَلٰکِنْ اَنْظُرْ اِلَی الْجَبَلِ: په دی کی ددی کار شاهدی ده چی په موجوده حالت کی مخاطب دالله ﷻ لیدل نه سی برداشت کولی، په دی وجه یی پر غره باندی معمولی غونډی تجلی وغورځوله اویی ښووله چی غر یی هم نه سی برداشت کولی، نو ضعیف انسان به یی څنگه برداشت کی؟

لَقَدْ تَجَلٰی رَبُّهُ لِّلْجَبَلِ: دتجلی معنی په عربی لغت کی دظاهر او ښکاره کیدو ده او دصوفیانو حضراتو په نزد دبالواسطه لیدلوده لکه یوشی چی دهنداره په واسطه ولیدل سی، په دی وجه تجلی ته لیدل نه سی ویل کیدی په خپله په دی آیت کی ددی شهادت موجود دی چی الله ﷻ دلیدلونفی وفرمایله او دتجلی اثبات امام احمد، ترمذی، حاکم په روایت دانس ﷺ نقل کړي دی او ددی سند حاکم او ترمذی صحیح مقرر کړي دی چی نبی کریم ﷺ ددی آیت تلاوت وفرمایی دلاس دڅپنی گوټی پرسر باندی یی بته گونه کښیښووله او اشاره یی وفرمایله چی دالله ﷻ دنور یوازی دومره قدر حصه ظاهره سوی وه، چی غره په ټکری ټکری والوتی، دا ضروری نه ده چی ټول غر دی ټکری سوی وی، بلکه په کومه حصه چی الله ﷻ دا تجلی وفرمایله، هغه دی متاثره سوی وی.

حضرت موسی ﷺ سره دالله ﷻ خبری: دومره خبره خو دقرآن دواضح الفاظو څخه ثابته ده چی الله ﷻ دحضرت موسی ﷺ سره بی له واسطی کلام وفرمایی بیا په دی کلام کی یو خو هغه دی کوم چی دښون ورکولو په اول وخت سوی وو، دوهم کلام دادی کوم چی دتورات ورکولو په وخت کی وسو او دکوم ذکر چی په دی آیت کی دی، دآیت دالفاظو څخه دا هم ثابتیږی چی دی دوهم کلام ته په نسبت داول څه زیان

خصوصیت حاصل وو، لیکن حقیقت ددی کلام څه اوڅه رنگه وه، ددی علم دالله څخه ماسوا هیچاته نه سی کیدی، په دی کی چی څومره عقلی احتمالات داسی وی کوم چی دشریعت دیو حکم څخه خلاف نه وی دتولو امکان په کبسی ضرور سته، مگر په دی احتمالاتو کی یو متعین کول بی له دلیله صحیح نه دی او دتیرو صالحانو صحابه وو، اوتابعینو رضی الله عنہم مذهب په دی معامله کی برابر دی چی دا معامله خدای ته حواله کول کیږی، دا احتمالاتو را ایستلو په فکر کی دی نه لویږی (بیان القرآن)

سَأُورِيكُمْ دَارَ الْفَاسِقِينَ: دلته د دَارَ الْفَاسِقِينَ څخه څه مراد دی؟ په دی کی دوی خبری دی، یو دمصر دملک بل دشام دملک، ځکه چی دحضرت موسی عليه السلام ترفتح کولو مخکی پرمصر باندی دفرعون او دده قوم ځکمرانی وه اوغالب وو، په دی وجه یی مصرته دَارَ الْفَاسِقِينَ اوپر ملک دشام باندی دعمالقه وو قبضه وه هغوی هم کافران اوفاسقان وه، په دی وجه دغه وخت شام هم دَارَ الْفَاسِقِينَ وو.

په دی دواړو کی دلته کوم ملک مراد دی، په دی کی اختلاف په دی بنیاد باندی دی چی دفرعون تر غرقیدو وروسته بنی اسرائیل مصر ته بیرته تللی دی اوکه نه؟ که دغه وخت مصرته واپس تللی وی اوپر مصر باندی قابض سوی وی لکه چی دآیت، وَأَوْرَثْنَا الْقَوْمَ الَّذِينَ څخه ددی تائید وسو، نو په مصر قبضه اوغلبه تردی واقعی دطور مخکی سوی ده، په دی کی د، سَأُورِيكُمْ دَارَ الْفَاسِقِينَ څخه دشام ملک متعین کیږی اوکه دغه وخت واپس نه وی تللی نو دواړه ملکونه ورڅخه مراد کیدی سی.

وَكُنَّا لَهُ فِي الْأَنْوَاجِ: ددی څخه معلومیږی چی دتورات تختی لیکل سوی او حضرت موسی عليه السلام ته سپارل سوی وی، ددغه تختو دمجوعی نوم تورات دی.

اسْأَفِرُ عَنْ آيَاتِي الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا كُلَّ

ژرده چی وبه گرځوم دخپلو آیتونو څخه هغه چی تکبر کوی په مخکه کی نا حقه اوکه ووینی ټولی نښانی

آيَةٍ لَا يُؤْمِنُونَ بِهَا وَإِنْ يَرَوْا سَبِيلَ الرُّشْدِ لَا يَتَّخِذُوهُ

ایمان نه راوړی په هغوی، اوکه ووینی لار هدایت نونه نیسی هغه

سَبِيلًا وَإِنْ يَرَوْا سَبِيلَ الْغَيِّ يَتَّخِذُوهُ سَبِيلًا ذَلِكَ

لار، اوکه ووینی لار گمراهی نونه نیسی هغه لار دا ځکه

يَأْتِيهِمْ كَذِبٌ أُولَآئِكَ يُنَادُوا بِآيَاتِنَا وَأَكْنُؤَانُوعَهَا غُفْلِينَ ﴿٣٦﴾ وَالَّذِينَ

چی دوی درواغ گنلی دی زمونږ آیتونه، اوسوی دی ددی څخه ناخبره، او چا چی

كَذَّبُوا بِآيَاتِنَا وَلِقَاءِ الْآخِرَةِ حَبِطَتْ أَعْمَالُهُمْ هَلْ يُجْزَوْنَ

درواغ وگنل زمونر آیتونه او د آخرت ملاقات بریاد سول محتونه ، هغه بدله به پیدا کړی

إِلَّا مَا كَانُوا يَعْمَلُونَ ﴿۱۴۰﴾ وَاتَّخَذَ قَوْمُ مُوسَى مِنْ بَعْدِهِ مِنْ

څه چی دوی عمل کړی ، او جوړ کړی قوم دموسی دده څخه وروسته د

حُلِيِّهِمْ عِجْلًا جَسَدًا لَهُ خُورٌ أَلَمٌ يَرَوْنَ أَنَّهُ لَا يُكَلِّمُهُمْ

خپلو زیوراتو څخه یو بدن چی پده کی دغوا اوازوو آیا دوی دی ته نه کتل چی دغه خود دوی سره

وَلَا يَهْدِيهِمْ سَبِيلًا اتَّخَذُوا وَهَّ وَكَانُوا ظَالِمِينَ ﴿۱۴۱﴾ وَلَمَّا

خبری هم نه کړی ، او نه ورته لارښوولی سی ، معبودی جوړ کړی هغه او دوی ظالمان وو ، او کله چی

سُقِطَ فِي أَيْدِيهِمْ وَرَأَوْا أَنَّهُمْ قَدْ ضَلُّوا قَالُوا لَئِنْ لَمْ

پښیمانه سول او پوه سول چی مونږ بیشکه گمراه سو نویی ویل که رحم ونه

يَرْحَمَنَا رَبَّنَا وَنُغْفِرَ لَنَا لَتَكُونَنَّ مِنَ الْخَاسِرِينَ ﴿۱۴۲﴾ وَلَمَّا رَجَعَ

کړی په مونږ زمونږ رب او ونه بخښی مونږ نوی بیشکه مونږ به تباہ سو ، او کله چی واپس سو

مُوسَى إِلَى قَوْمِهِ غَضْبَانَ أَسِفًا قَالَ بِئْسَمَا خَلَفْتُمُونِي

موسی خپل قوم ته دغصی څخه ډک افسوس کوونکی ، ویی ویل څه ناکاره خلافت وکی تاسی زما

مِنْ بَعْدِي أَجَلْتُمْ أَمْرَ رَبِّكُمْ وَأَلْقَى الْأُلُوحَ وَأَخَذَ

زما څخه وروسته ولی تلوار وکی تاسی ، دخپل رب د حکم څخه ، او ویی غورځولی هغه تختی او ویی

بِرَأْسِ أَخِيهِ يَجُرُّهُ إِلَيْهِ قَالَ ابْنَ أُمَّ إِنَّ الْقَوْمَ اسْتَضَعُّفُونِي

نیوی سرد ورور خپل چی راکشوی دوی خپل ځان ته ، ده وویل ای زما دمور زوی به خلقو مالره کمزوری وگنل

وَكَاذِبًا يَاقْتُلُونَ نَفْسًا فَكَأَنَّمْكَرُوا لَهَا اَلْعَدَاءُ وَلَا تَجْعَلْنِي مَعَ

او نزدی وه چی زه یی وزلی وای نومه خندوه په ما پوری دښمنان او مه گرځوه ما سره دگناهکارانو څخه

الْقَوْمِ الظَّالِمِينَ ﴿٥٠﴾ قَالَ رَبِّ اغْفِرْ لِي وَلِإِخِي وَأَدْخِلْنَا فِي

وی ویل ای زما ربه معاف کړه ما او زما ورور او دا ځل کړه مونږ په خپل

رَحْمَتِكَ وَأَنْتَ أَرْحَمُ الرَّحِيمِينَ ﴿٥١﴾

رحمت کی او ته دټولو څخه زیات رحم کوونکی یی

لنډتفسیر: (اوس داطاعت طرف ته ترترغیب وروسته پرمخالفت باندی دپیرولو دپاره ارشاد دی چی) زه به داسی خلک دخپلو حکمونو څخه اړولی ساتم کوم چی په دنیا کی (داحکامو منلو څخه) تکبر کوی دکوم چی دوی ته هیڅ حق حاصل نه دی (ځکه چی خپل ځان لوی گڼل حق دهغه چادی چی په واقع کی لوی وی او هغه یو دخدای ذات دی) او (دپولو به پردوی دا اثر وی چی) که ټولی (ددنیا) نښانی (هم) ووینی خوبیا هم (ددیری بدبختی څخه) په دی ایمان نه راوړی او که دهدایت لار ووینی نو هغه خپله طریقه نه جوړوی او که دگمراهی لار ووینی نو هغه خپله طریقه جوړوی (یعنی په حق نه قبلولو سره یی بیازره سخت سی او اوړیدل یی دی حد ته ورسپړی) دا (تردی حده پوری اوړیدل یی) په دی سبب سره دی چی دوی زمونږ آیتونه (دتکبر په وجه) دروغ گڼل اوددی (په حقیقت کی د فکر کولو) څخه به یی ځان ناخبره کوی (داسزا خویی په دنیا کی سوه چی دهدایت څخه محروم سوه) او (په آخرت کی به یی دا سزا وی چی) دا خلک چاچی زمونږ آیتونو اودقیامت راتلو ته دروغ وویل، ددوی ټول کارونه (دکمو څخه چی ددوی دنفع توقع وه) برباد سول (او انجام ددی بربادیدو جهنم دی) دوی ته به دهغه سزا ورکول سی څه چی دوی کول او (کله چی حضرت موسی عليه السلام طور ته دتورات راوړلو دپاره تشریف یووړی نو) دموسی عليه السلام قوم (یعنی بنی اسرائیلو) دده (ترتللو) وروسته دخپلو (مقبوضه) زیوراتو څخه (کوم چی دوی دمصر څخه دراوتلو په وخت کی دقبطیانو څخه په بهانه دواده غوښتلی وه) یوگیلگی (جوړکی چی قصه یی په سورة طه کی ده، دا یی معبود) ونیوی کوم چی (یوازی دومره حقیقت یی درلودی چی) یو غالب وو په کوم کی چی یو آواز وو (بل په ده کی هیڅ کمال نه وو، په کوم سره چی یو هوښیار ته دده په معبود کیدو شک ورځی) آیا دوی دا نه لیدل چی (په ده کی دسړی برابر هم قدرت نه وو لکه چی) هغه د دوی سره خبری هم نه سواي کولی او نه یی دوی ته (ددنیا یاددین) څه لار ښوولی سواي (او دخدای په شان صفتونه په ده کی دکمه وه، غرض داچی) دا (گیلگی) دوی معبود مقرر کی او (کله چی په ده کی اصلاً څه د شک وجه نه

وه په دی وجه دوی لوی بی شرمه کاروکی او (وروسته ترواپس کیدو دحضرت موسی . چی قصه یی منع ته راځی ددوی په خبرولو سره) کله چی (پوه سول اوپردی خپل کار باندی) ستومانه سول او معلومه سوه چی واقعی داخلگ په گمراهی کی راغلل نو «دپنیمانه کیدو څخه یی په طور دمعدرت وویل چی که زمونږ رب پرمونږ رحم ونه کی او زمونږ (دا) گناه معاف نه کی نو مونږ به بالکل تباه سو (لکه چی په خاصه طریقه سره دوی ته دتوبی دمکمل کولو حکم و سوچی قصه یی دسورة بقره په آیت ، فَاقْلُوا أَنْفُسَكُمْ کی تیره سوي ده) او (دحضرت موسی علیه السلام د خبرولو قصه داسی وسوه چی) کله موسی علیه السلام خپل دقوم طرف ته «دطور څخه» واپس راغی دغصی او غم څخه ډک (ځکه چی ده ته په وحی سره دامعلومه سوی وه، په طه کی دی ، قَالَ فَلَا فَنَاءَ لَكَ نَارُ) نو (اول قوم ته متوجه سو) ویی فرماییل چی تاسی زما پس دا لوی دبی عقلو کار وکی، آیا دخپل رب دحکم (ترراتلو) مخکی تاسی (داسی) تلواری وکړه (زه خو داحکامو راوړلو دپاره تللی ووم ددی انتظار خو به مو کړی وای) او (بیا دحضرت هارون علیه السلام طرف ته متوجه سو اوددینی حمایت په جوش کی) یی په تلوار سره (دتورات) تختی (خو) یو طرف ته کښینوولی (اوپه تلوار یی په داسی زور سره کښینوولی چی لیدونکی به ورباندی شک کوی چی داخوبی وغورزولی او (لاسونه یی خالی کړه) دخپل ورور (هارون) سر (یعنی وربسته) یی ونیول دی یی خپل طرف ته راکش کی (چی تا ولی پوره انتظام ونه کی اوکله چی ددیر غضب څخه یو قسم بی اختیاره سوی وو، اوغضب هم ددین دپاره وو، په دی وجه بی اختیاری یی معتبره گڼل کیږی او پردی اجتهادی خطا باندی اعتراض نه سی کیدی) هارون علیه السلام وویل ای زما دمور زویه (وروره ماته خپل کوشش سره ډیر منع کړل لیکن دی خلگو زه) بی حقیقته وگڼلم (بلکه په نصیحت کولو سره) نژدی وه چی زه یی قتل کړی وای نوته په مایوری (په سختی کولو سره) دشمنان مه خندوه او ما (په سلوک کولو سره) ددی ظالمانو خلگو په ډله کی مه شمیره (چی ددوی سره دی کم ناخوښ والی دی هغه زما سره هم وکی) موسی علیه السلام دالله جل جلاله دعا وغوښتله او) ویی ویل چی ای زما ربه زما خطاگانی (که څه هم اجتهادی دی) معاف کی او زما د ورور هم (کوتاهیانی کومی چی ورڅخه ددی مشرکانو په باره کی د دوی په پاته کولو سوی وی، لکه چی ددی قول څخه معلومیږی ، مَا تَعْلَمُ إِذْ رَأَيْتَهُمْ ضَلُّوا أَنْ لَا تَبْصِرَ ، الْآيَةُ) اومونږ دواړه په خپل (خاص) رحمت کی دا حل کړه اوته تر ټولو رحم کوونکو زیات رحم کوونکی یی (په دی وجه مونږ ددعا دقبلیدو امید واریو)

معلومات اومستلي: په اولنی آیت کی چی کوم ارشاد فرمایي چی ، زه به واپروم دخپلو آیتونو څخه هغه خلگ کوم چی تکبر کوی په مخکه کی په ناحقه ، په دی کی دناحقۍ څخه اشاره دی طرف ته ده چی دتکبر کوونکو په مقابله کی تکبر کول حق دی ، دغه بد اوگناه نه ده ، ځکه چی دغه یوازی دصورت په اعتبار سره تکبر وی، دحقیقت په اعتبار سره نه وی ، ځکه چی مشهوره ده ، أَتَكْفُرُ مَعَ الْكَافِرِينَ لَا تَأْمُرُ (مسائل السلوك)

(تکبر انسان دروغ فکر او د علوم الہیہ خخہ محرومہ کوی)

او د تکبر کوونکو یعنی لویو جوړیدونکو دخپلو آیتونو خخه داړولو مطلب دا دی چی د دوی خخه دالله ﷻ په آیتونو دپوهیدو اوددی خخه دفاندی اخستو توفیق ورخخه واخیستل سی ، او دالله ﷻ آیتونه هم دلته عام مراد کیدی سی ، چی په دی کی نازل سوی آیتونه دتورات ، انجیل یاقرآن هم داخل دی او تکوینی آیتونه (نبنانی) هم کوم چی په ټوله مخکه آسمان اوددوی په مخلوقاتو کی خپاره سوی دی ، په دی وجه دآیت دمضمون خلاصه داسوه چی تکبر یعنی ځان ترنورو لوی اوبنه گڼل داسی ناکاره او منحوس خصلت دی چی کوم سړی په دی کی اخته سی دده عقل اوروغ فهم نه وی ، دی دالله ﷻ دآیتونو دپوهیدو خخه محروم وی ، نه په ده کی دقرآن په آیتونو دصحیح پوهیدو توفیق باقی پاته کیږی اونه دالله ﷻ دقدرتونو په نبنانو کی دغور او فکر کولو اوپه معرفت حاصلولو کی دده ذهن چلیږی .

په روح البیان کی دی چی ددی خخه معلومه سوه چی تکبر اولویی داسی ناکاره خصلت دی چی دعلوم الہیہ وو دپاره پرده جوړیږی ، ځکه چی الہیہ علمونه یوازی دهغه په رحمت سره حاصلیږی او دالله ﷻ رحمت په تواضع سره متوجه کیږی ، مولانا رومی رحمۃ اللہ علیہ څه ښه فرمایي .

هر کجا پستی است آب آنجا رود هر کجا مشکل جواب آنجا رود

یعنی کوم ځای چی کښته وی اوبه هغه طرف ته ځی اوکوم ځای چی مشکل وی حل کول او جواب کول دهغه ځای کول کیږی .

په مخکی دوو آیتونو کی تردی ارشاد فرمایلو وروسته بیا دحضرت موسی علیه السلام باقی قصه داسی فرمایي چی ، کله چی حضرت موسی علیه السلام دتورات حاصلولو دپاره په طورکی معتکف سو اوپه شروع کی چی ورته ددیرشو شیو او ورځو داعتكاف حکم وو اوددی مطابق یی خپل قوم ته ویلی وو چی دیرش ورځی پس به واپس راځم خو هلته ورته الله ﷻ دلسو ورځو میعاد نور زیات کی ، نو اسرائیلی قوم چی ددوی تلواری اونا آرامی داول خخه مشهوره وه ، دغه وخت هم دوی قسم قسم خبری شروع کړی ددوی په قوم کی سامری نومی یوسړی وو چی په خپل قوم کی لوی او مشر منل کیدی مگر دکچه عقیدی سړی وو ده موقع پیدا کړه دا حرکت یی وکی چی دبنی اسرائیلو سره دفرعون دقوم څه کالی پاته سوی وه ، دوی ته یی وویل چی دا کالی تاسی دفرعونیانو خخه په سوال را اخیستی وه اوس هغه ټول غرق سول او کالی ستاسی سره پاته سول ، داستاسی دپاره حلال نه دی ، ځکه چی دکفارو خخه په جنگ کی حاصل سوی مال غنیمت هم په دغه زمانه کی دمسلمانانو دپاره حلال نه وو ، بنی اسرائیلو دده دوینا مطابق ټول کالی راوړل اودده سره یی جمع کړل ، ده ددی سرو او سپینو خخه دیو گیلگی یاغوا مجسمه جوړه کړه او دجبرئیل امین علیه السلام دآس دپښو خاوره چی ده یو وخت مخکی جمع کړی وه ، په دی خاوره کی الله ﷻ دژوند خاصه ایښی وه ده ددی سرو او سپینو دویلی کولوپه وخت کی دغه خاوره په دی کی شامله کړه ددی دا اثر وسو چی ددغه غوا په مجسمه کی دژوند نبنانی پیدا سوی او دغوا آواز ورخخه راوتل شروع سوه

دلته په آيت كې د، عَجَلًا په تفسير كې يې، جَسَدًا لَهُ خَوَار و فرمايل او دې طرف ته يې اشاره كړې ده دسامري دا حيرانوونكې شيطاني ايجاد چې مخامخ سو، نو ده بنى اسرائيلو ته ددې كفر طرف ته دعوت وركول شروع كې، چې دا خداى دى، حضرت موسى ﷺ خو دالله ﷻ سره دخبرو كولو دپاره كړه طور ته تللى دى، او الله ﷻ (معاذالله) په خپله دلته راغى، دحضرت موسى ﷺ څخه هير سول، بنى اسرائيلو خو به مخكې هم دده خبره منله او دا وار خويى دا چالاكى هم وښووله نو دخلكو عقيدې ورباندې زياته سوه او دغه غوايې خداى وگنې او ددې عبادت يې شروع كې.

په دريم ذكر سوي آيت كې ددې مضمون بيان په لنډه راغلى دى، او په قرآن كريم كې بل ځاى ددې زيات تفصيل ذكر دى، په څلورم آيت كې دحضرت موسى ﷺ تر پوهولو وروسته دبنى اسرائيلو دپښيमानه كيدو او دتوبې ذكر دى، په دې كې د، سَقَطَ فِيْ اَيْدِيْهِمْ معنى دعرېبى محاورې موافق دپښيमानه كيدو او شرمنده كيدو ده ز

په پنځم آيت كې ددې واقعي تفصيل دى چې كله حضرت موسى ﷺ دكړه طور څخه تورات راوړې او واپس راغى او قوم يې دگيلگي په عبادت كې اخته وليدى، نو كه څه هم چې دقوم ددې گمراهي خبر الله ﷻ حضرت موسى ﷺ ته په كړه طور كې وركړى وو، ليكن په اوريدو او په ليدو كې فرق وى كله چې دا خلك يې وليدل چې دغوا عبادت كوي نو غصه يې انتها ته ورسيده.

اول يې قوم ته مخ كې اوويي فرمايل، بِشْمًا خَلَقْتُمُونِيْ مِنْ بَعْدِي يعنى تاسى زما وروسته دا ډير نامعقوله كار وكى، اَعَجَلْتُمْ اَمْرَ رَبِّكُمْ آيا تاسى دخپل رب دحكم راتلو څخه تلوار وكى؟ يعنى دالله ﷻ دكتاب تورات دراتلو انتظار خوبه مو كړى واى، تاسى دهغه څخه تلوار وكى اودا گمراهي مو اختيار كړه، او ځينى تفسير ليكونكى ددې جملې دامطلب ټاكې چې آيا تاسى تلوارى وكړه او دا موگنلى وه چې زما مرگ واقع سوي دى، تردى وروسته يې حضرت هارون ﷺ ته مخ كې چې ته خوما خپل خليفه جوړ كړى وى اوزه تللى وم نوتا خلك ددې گمراهي څخه ولى نه منع كول، ده ته يې لاس ورواچوى نو دتورات تختى يې په لاسونو كې وى، ژر يې هغه كښيښوولى داقرآن كريم په دې الفاظو كې بيان كړې ده، وَالْقَى الْاَلْوَاَحَ، د، اَلْقَاء لغوى معنى غورځول دى او، اَلْوَاَح دلوح جمع ده چې معنى يې ده تختى، دلته دلفظ اَلْقَاء څخه داشبهه كيدى سى چې حضرت موسى ﷺ دغصې په حالت كې دتورات دتختو بې ادبى وكړه چې ويى غورځولى.

ليكن دظاهره ده چې دتورات دتختوپه بې ادبى سره غورځول لويه گناه ده، او انبياء ﷺ دتولو گناهونو څخه معصوم دى، په دې وجه داآيت مراد دادى چې اصل مقصود دحضرت هارون دنيولو دپاره لاس خالى كول وواودغصې په حالت كې يې په تلوارى سره هغه كښيښوولى چې ليدونكى داسى وگنې چې ويى غورځولى، داقرآن كريم په طور دخبردارى دغورځولو په لفظ سره تعبير كړې دى (بيان القرآن) تردى وروسته په دې خيال چې حضرت هارون ﷺ په خپلو فرضو دنيابت كې كوتاهى كړې ده، دده دسر

ورستان یی و نیول اورا کش یی کی نو حضرت هارون عليه السلام عرض وکی چی زما فصور نه دی، قوم زما هیخ خیال ونه کی اوزما یی هیخ خبره نه اوریده بلکه نژدی وه چی زه دوی قتل کړی وای، په دی وجه ته زما سره داسی سلوک مه کوه چو، یه هغه زما دښمنان خوشحاله سی اوته ما ددی گمراهانو سره مه گڼه، نو حضرت موسی . غصه سره سوه او الله عز وجل ته یی دعا وکړه چی ، رَبِّ اغْفِرْ لِي وَلِإِخِي وَأَدْخِلْنَا فِي رَحْمَتِكَ وَأَنْتَ أَرْحَمُ الرَّاحِمِينَ یعنی ای زما پروردگار ما هم معاف کی او زما ورور هم او مونږ په خپل رحمت کی دا خل کی او ته تر ټولو رحمت کوونکو زیات رحم کوونکی یی .

په دی کی دخپل ورور حضرت هارون عليه السلام دپاره خویی په دی بنا دمغفرت دعا وکړه چی شاید دده څخه دقوم دگمراهی څخه په منع کولو کی څه کوتاهی سوی وی او دځان دپاره دعا دمغفرت یا خویی په دی بنا وکړه چی په تلوار یی دتورات تختی کښیښوولی کوم چی قرآن کریم په غورځولو سره تعبیر کړی دی او پر یوه غلطی یی خبردار کړی دی ددی څخه یی مغفرت طلب کول مقصود وو او یا دا چی ددعا طریقہ دا ده چی بل ته دعا کوی نوځان به په کښی هم شاملوی چی داسی ورڅخه محسوسه نه سی چی گوندی دی ددعا څخه مستغنی دی یعنی چی حاجت یی ورته نسته .

إِنَّ الَّذِينَ اتَّخَذُوا الْعِجْلَ سَيَنَالُهُمْ غَضَبٌ مِّنْ رَبِّهِمْ وَذَلَّةٌ فِي الْحَيَاةِ الدُّنْيَا وَكَذَلِكَ

البته کومو خلقو چی گلیکی معبودجوړکی دوی ته به ورسیري غضب دوی درب اودلت دنیا په ژوند کی اودغه

يَجْزِي الْمُفْتَرِينَ ۝ وَالَّذِينَ عَمِلُوا السَّيِّئَاتِ ثُمَّ تَابُوا مِنۡهُنَّ

سزا ورکوه مونږ درواغ جوړونکولره ، اوکومو خلقو چی وکړل ناکاره کارونه بیا یی توبه ویسته ددې څخه

بَعْدَهَا وَآمَنُوا بِرَبِّكَ مِنْ بَعْدِهَا لَغَفُورٌ رَّحِيمٌ ۝ وَلَكِنَّا

وروسته او ایمان یی راوړی نو بيشکه ستارب دتوبی څخه وروسته خامخا بخښونکی مهربانه دی ، او

سَكَتَ عَنْ مُوسَى الْغَضَبُ أَخَذَ الْأَلْوَابَ ۖ وَفِي نُصْحَتِهَا

کله چی سره سوه دموسی غصه نوده راواخیستلی تختی او څه چی په دی کی لیکلی وو

هُدًى وَرَحْمَةً لِّلَّذِينَ هُمْ لِرَبِّهِمْ يَرْهَبُونَ ۝ وَاخْتَارَ مُوسَى

په دی کی هدایت اورحمت وو ، دهنو دپاره څوک چی دخپل رب څخه بیربري ، او غوره کړل موسی

قَوْمَهُ سَبْعِينَ رَجُلًا لِّإِيقَاتِنَا فَلَمَّا أَخَذَتْهُمُ الرَّجْفَةُ قَالَ

دخپل قوم څخه اويا (۷۰) سړی زمونږ دوعدی دوخت دراوستلو دپاره ، بیاکله چی دوی زلزلی ونيول ، نو ویی

رَبِّ لَوْ شِئْتَ أَهْلَكْتَهُمْ مِنْ قَبْلُ وَإِنَّا أَهْلِكُنَا بِمَا فَعَلَ

ویل ای زما ربه که تا غوښتلی نواول به دی هلاک کړی وای دوی او ما ، آيا ته مونږ هلاکوی په هغه کار

السُّفَهَاءُ مِمَّا إِنْ هِيَ إِلَّا فِتْنَتُكَ تُضِلُّ بِهَا مَنْ تَشَاءُ وَتَهْدِي

چی وکی ، زموږ د قوم بی عقلانو ، دا ټول ستا آزمائش دی ، گمراه کوی په دی سره هغه څوک چی ته وغواړی او هدایت کړی

مَنْ تَشَاءُ أَنْتَ وَلِيْنَا فَاغْفِرْ لَنَا وَارْحَمْنَا وَأَنْتَ خَيْرُ

چاته چی وغواړی ، ته یی زموږ کار ساز نو وبخښی مونږ او رحم وکړی په مونږ او ته د ټولو څخه ښه

الْغَفِيرِينَ ۝ وَكَتَبْنَا فِي هَذِهِ الدُّنْيَا حَسَنَةً وَفِي الْآخِرَةِ

بخښونکی یی ، او ولیکه زموږ د پاره په دی دنیا کی نیکی او په اخرت کی

إِنَّا هُدْنَا إِلَيْكَ قَالَ عَذَابِي أُصِيبُ بِهِ مَنْ أَشَاءُ وَرَحْمَتِي

زمونږ رجوع وکړه تاته ، ویی فرمایل عذاب زما غورځوم دا په چا چی وغواړم اوزما رحمت

وَسِعَتْ كُلَّ شَيْءٍ ۚ فَسَأَكْتُبُهَا لِلَّذِينَ يَتَّقُونَ وَيُؤْتُونَ الزَّكَاةَ

شامل دی هر شی لره ، نو به یی لیکم دهغو د پاره چی بیره لری او ورکوی زکوٰۃ

وَالَّذِينَ هُمْ بِآيَاتِنَا يُؤْمِنُونَ ۝

او کوم چی زموږ په خبرو باندی یقین ساتی

لننه تفسیر: (بیا ددی گیلگی د عبادت کوونکو په باره کی حق تعالی حضرت موسی عليه السلام ته وفرمایل چی)

کومو خلکو چی د گیلگی عبادت کړي دی (که اوس هم توبه ونه باسی نو) پردوی به ډیر ژر د دوی درب

د طرف څخه غضب او ذلت د دنیا په دی ژوند کی راسی او (دا څه ددوی تخصیص نه دی) مونږ (خو) افتراء

یعنی دروغ جوړونکو ته داسی سزا ورکوو (چی په دنیا کی مغضوب او ذلیله کیږی ، که څه هم په څه

وجه سره کله دا ذلت ښکاره نه وی یا وروسته وی ، لکه سامری چی توبه ونه کړه پرده غضب او ذلت نازل

سوچی قصه یی په سورت طه کی ده : قَالَ لَأَذَقَبَنَّكَ فِي الْحَيَاةِ أَنْ تَقُولَ لَا مِسَاسَ الْخِ او کومو خلکو چی د گناه

کارونه وکړل (مثلاً د گیلگی عبادت ددوی څخه وسو مگر) بیا دوی ددی (گناهونو) څخه وروسته توبه

وکی او (دغه کفر پریریدی) ایمان راوړی، ستا رب تردی تویی وروسته (ددوی) گناه معاف کوونکی او (ددوی پر حال) رحم کوونکی دی (که څه هم دتویی مکمل کیدو دپاره د: اقْتُلُوا أَنْفُسَكُمْ هم حکم سوی وو، ځکه چی اصل رحمت دآخرت دی، نو دتوبه کوونکو خطایی دغه ډول معاف سوه، او کله چی (حضرت هارون علیه السلام) دا غذر یی واوریدی نو) دموسی (عليه السلام) غصه سره سوه، نو دغه تختی یی لوړی کړی او ددی (تختو) په مضامینو کی دهغو خلکو دپاره کوم چی دخپل رب څخه بیریدل هدايت اورحمت وو (مراد ورڅخه احکام دی چی په دی عمل وکی نو هدايت یافته به سی اورحمت به پروسی، او (کله چی دگیلگی قصه ختمه سوه نو حضرت موسی علیه السلام په اطمینان سره دتورات احکام واورول، ددغو خلکو عادت شهبی اوشکونه پیدا کول وو نو په دی کی یی هم شبهه پیدا کړه، چی مونږ ته به څنگه معلومه سی چی دا دخدای تعالی احکام دی که مونږ ته الله جل واپه خپله وواپی نویقین به وکو، نو حضرت موسی علیه السلام حق تعالی ته عرض وکی، دهغه دطرف څخه حکم وسو چی په دوی کی یوڅو داسی سری منتخب کړه چی دوی یی معتبر گنی او کوه طوره یی راوله، مونږ به په خپله دوی ته وواپی چی دازمونږ احکام دی اوددی راوستلو دپاره یو وخت مقرر سو لکه چی) موسی (عليه السلام) اویا ۷۰ سریان په خپل قوم کی زمونږ په مقرر وخت کی (دراوستلو) دپاره منتخب کړل (نو چی هلته ورسیدل اودوی دالله جل واکلام واوریدی نو ویی ویل چی خدای خبر دی چی دا څوک خبری کوی، مونږ خو به هله یقین وکو چی په ډاگه یی په خپلو سترگو سره ووینو، لکه دا قول دالله جل وای دی، لَنْ لَازِمَ لَكَ حَتَّى تَرَى اللَّهَ جَهَنَّمَ: خدای جل وای ددی بی باکی سزا ورکړه دلاندی څخه سخته زلزله په شروع سوه، دلوری څخه ورباندی دجلی داسی کرس وسو چی ټول هلته تم سول نو کله چی دوی زلزلی ونيول نو موسی (عليه السلام) وپیریدی چی بنی اسرائیل خو هسی هم جاهلان او بد گمانه دی، داسی به وگنی چی یوځای یی بوتلل او مړه یی کړل نو وپیریدی عرض یی وکی چی ای زما پروردگار (دا خو زما یقین دی چی دی خلکو ته محضی سزا ورکول منظور دی، خاص هلاکول مقصود نه دی ځکه چی) که تاته دامنظوره وای نوتابه ددی څخه مخکی دوی او زه هلاک کړی وای (ځکه چی ددوی دا وخت هلاکیدل دبنی اسرائیلو دلاسه زه هلاکیدل دی، پس که تا ته دامنظوره وای نوتا خو مخکی هم داسی کولی سواي، مگر کله چی دی داسی نه دی کړی نو معلومه سوه چی ددوی هلاکول ستا مقصود نه دی، ځکه چی په دی سره زما هلاکت هم دی (سره زما دبدنامی) خو زما امید دی چی ته به ما بدنام نه کی) اونه به زمونږ څخه دیوڅو بی وقوفو په حرکت سره ټوله هلاکوی (چی بی وقوفی خو وکی دا خلک چی داسی گستاخی وکی او ددی سره زه دبنی اسرائیلو دلاسه هم هلاک سم، ستا څخه زما امید دی چی ته به داسی نه کوی پس ثابته سوه چی) دا واقعه (دزلزلی او کرس) محض ستا دطرف څخه یو امتحان دی، په داسی امتحانونو سره څوک چی ته غواړی په گمراهی کی اچوی (چی دالله جل واپه څخه شکایتونه او ناشکری وکی) او څوک چی ته غواړی پر هدايت باندی قائم ساتی (چی ددی په حکمتونو او مصلحتونو پوهیږی پس زه ستا په فضل او کرم سره ستا دحکیم والی علم لرم، په دی وجه په دی

امتحان کی مطمئن یم او، خاص ته زما خبر اخیستونکی یی په مونږ مغفرت اورحمت وفرمایي اونه دتولو معافی کوونکو څخه زیات معافی کوونکی یی (پس ددوی دابی باکی هم معاف کی، لکه چی دغه خلگ صحیح سالم پورته سول، په سورة بقره کی ددی تفصیل وگوري، او (ددی دعا سره دوی دتفصیلی رحمت دپاره دا دعا هم وکړه چی) زمونږ دخلگو نوم په دنیا کی دنیک حالی ولیکه او (دغه شان په آخرت کی هم (ځکه چی) مونږ ستا طرف ته (په خلوص او طاعت سره) رجوع کوو (الله ﷻ دحضرت موسی ﷺ دعا قبوله کړه او) ویی فرمایل چی (ای موسی اول خو مطلقاً زما رحمت پر غضب باندی مخکی دی چنانچی) زه خپل عذاب (او غضب) پرهغو واقع کوم پرچا چی وغواړم (که څه هم دعذاب مستحق خو هر نافرمانه وی، لیکن بیا هم پرتولو یی نه واقع کوم، بلکه په دوی کی یی پرخاصو خاصو خلگو واقع کوم، چی کوم ډیر سرکښه او ضدیان وی) او زما رحمت (داسی عام دی چی) ټول شیان یی راگیر کړي دی (سره ددی چی په دوی کی ډیر مخلوق مثلاً سرکښه او عنادگر ددی مستحق نه وی، مگر په دوی هم یو قسم رحمت دی که څه هم په دنیا کی وی پس کله چی زما رحمت دغیر مستحقینو دپاره هم عام دی) نودغه رحمت دهغو خلگو په نوم خو (په کامل طور) به یی ضرور ولیکم کوم چی (دوعدی مطابق ددی مستحق هم دی، په دی وجه چی دوی اطاعت کوی نو) دخدای ﷻ څخه بیرپری (کم چی دعملونو دزړه څخه دی) اوزکوة ورکوی (کم چی دعملونو داندامونو څخه دی) او کم چی زمونږ په آیتونو ایمان راوړی (کوم چی دعقیدو څخه دی، نو داسی خلگ خو داول څخه مستحق درحمت دی، که څه هم تا درخواست هم نه وی کړی او اوس خوته درخواست هم کوی، اِرْحَمْنَا وَاکْتُبْ لَنَا، نو مونږ دقبلیدو زیری درکړو ځکه چی ته خو داسی یی اوستا په قوم کی هم کوم چی درحمت مستحق کیدل غواړی هغوی دی داسی اوصاف اختیار کی چی مستحق سی)

معلومات اومستلې: دا سورة اعراف نولسمه رکوع ده، ددی په مخکی آیت کی دگیلگی دپرستش کوونکو اوپر دی دقائم پاته کیدونکو بنی اسرائیلو دبد انجام ذکر دی چی په آخرت کی به دوی دالله ﷻ په غضب کی اخته سی چی تردغه وروسته به یی دپناه هیڅ ځای نه وی اوپه دنیا کی خو به ددوی ذلت اوخواری نصیب سی.

(دځینو گناهونو څه سزا په دنیا کی هم حاصلیږی)

لکه دسامری اودده دملگرو حال چی دی، چی دوی دگیلگی دعبادت څخه صحیح توبه ونه کړه نو الله ﷻ دوی په دنیا کی هم خوار او ذلیله کړل، ده ته حضرت موسی ﷻ داحکم ورکی چی دی دی دتولو خلگو څخه جلا اوسی، نه دي دی دچا سره لاس لگوی اونه دی څوک دده سره لاس لگوی، لکه چی دی ټول عمر دغه ډول دحيوانانو سره گرځیدی یو انسان به ده ته نژدی نه ورتلی، په تفسیر قرطبی کی په روایت دقتاده ﷺ ذکر دی چی الله ﷻ په ده داعذاب مسلط کړی وو چی کله به چاده ته لاس وروړی یابه ده چاته لاس وروړی نو فوراً به پردواړو تبه راغله.

(قرطبی) اوپه تفسیر روح البیان کی دی چی دا خاصیت دده په نسل کی هم تر اوسه پوری باقی دی .
 دآیت په آخر کی ارشاد فرمایي ، وَكَذَلِكَ نَجْزِي الْمُفْتَرِينَ یعنی کوم خلگ چی په الله ﷻ باندی دروغ جوړ
 وی ، دوی ته هم داسی سزا ورکول کیږی ، سفیان بن عیینه فرمایي چی کوم خلگ په دین کی بدعت
 اختیار وی ، هغوی هم ددی افتراء علی الله مجرمان کیږی او ددی سزا مستحق کیږی (مظهری)
 امام مالک رحمہ اللہ په دی آیت دلیل نیولی دی او فرمایي چی په دین کی دخپل طرف څخه دبدعاتو دایجاد
 کورنکو دا سزا ده چی په آخرت کی به دالله ﷻ دغضب مستحق سی اوپه دنیا کی دذلت (قرطبی)

په دوهم آیت کی دهغو خلگو دحال ذکر دی کومو چی دحضرت موسیٰ ﷺ ترپوهولو وروسته ددی جرم
 څخه توبه وکړه اودتوبی دپاره چی کوم سخت شرط الله ﷻ لگولی وو چی دا ټول خلگ دی په خپل مینځ
 کی یو بل قتل کی نو د دوی توبه به قبوله سی ، دی خلگو دا حکم په ځای کی نو حضرت موسیٰ ﷺ دوی
 په حکم دالله ﷻ راوغوښتل چی ستاسی دټولو توبه قبوله سوه ، په قتل عام کی چی کوم خلگ ووژل سوه
 هغه شهیدان سول او کم چی باقی پاته سول دهغوی مغفرت وسو ، په دی آیت کی ارشاد فرمایي چی کوم
 خلگ بد عملونه وکی برابر خبره ده که هرڅومره لویه گناه ، کفر اونا فرمانی یی کړی وی ، که هغوی تردی
 وروسته توبه وکی او ایمان برابر کی یعنی دایمان په مقتضی خپل عملونه برابر کی نو الله ﷻ به دا ټول په
 خپل رحمت سره معاف کی ، په دی وجه انسان ته په کار دی چی کله کومه گناه ورڅخه وسی ، نو فوراً
 دی دتوبی طرف ته رجوع وکی .

په دریم آیت کی ددی بیان دی چی کله دحضرت موسیٰ ﷺ غصه سره سوه نو دتورات تختی چی په تلوار یی
 ایښی وی بیایي را لوړی کړی اوددی په نسخه کی دالله ﷻ څخه دبیریدونکو دپاره هدایت اورحمت وو
 لفظ د: نسخه هغه لیکلوته ویل کیږی کم چی دیو کتاب یا بل شی څخه نقل سی ، په ځینو روایتونو کی
 دی چی کله حضرت موسیٰ ﷺ دتورات تختی په تلوار کښیښوولی نو هغه ماتی سوی وی ، بیا الله ﷻ
 ورته په بل شی لیکل سوی ورکی ، دی ته نسخه ویل سوی ده .

(داوایا ۷۰ بني اسرائيلو انتخاب او ددوی دحلاکت واقعہ)

په څلورم آیت کی دیوی خاصی ذکر دی چی حضرت موسیٰ ﷺ کله دالله ﷻ کتاب تورات راوړی
 اوبنی اسرائیلوته یی ورکی نودوی دخپل عناد اوبهانو لټولو په وجه سره وویل چی زمونږ په داڅنگه
 یقین راسی چی دا دالله ﷻ کتاب دی ، ممکنه ده چی تا دخپل طرف څخه لیکلی وی او راوړی دی وی ،
 ددوی داطمینان دپاره حضرت موسیٰ ﷺ دعا وکړه نو دالله ﷻ دطرف څخه دا ارشاد وسو چی ددی قوم
 منتخب سړی ته کړه طور ته راوړله نو مونږ به دوی ته خپل کلام واوروو چی د دوی یقین راسی ، حضرت
 موسیٰ ﷺ په دوی کی اوایا ۷۰ سړی منتخب کړل اوکړه طور ته یی بوتلل دوعدی مطابق دوی په خپلو
 غوږونو سره دالله ﷻ کلام واوریدی ، مگر کله چی دا دلیل هم پوره سو نو ویی ویل مونږ ته څه معلومه
 ده چی دا آواز دالله ﷻ دی اوکه دبل چا ، مونږ خو به هله یقین وکو چی کله په ډاگه الله ﷻ وینو ، د دوی

داسوال چي کله دعناد او جاهلت وو، نو په دې ورته دالله ﷻ غضب متوجه سو، دلاندې څخه ورباندې زلزله راغله او دلوري څخه وباندې دتندر کړس وسو ټول په بې هوښه سول اوپه ظاهره مړه سول، په سورة بقره کې د، صاعقة لفظ راغلی دی او دلته د، رجفة، دصاعقة معنی دتندر کړس دی او درجفة معنی زلزله ده، په دې کې هیڅ لیری والی نسته چي دواړه شيان پر جمع سوی وی، پرهر حال داخلگ داسي پريوتل لکه چي مړه وی، برابره خبره ده که حقیقه مړه وی اوکه په ظاهر کې مړه په نظر راتلل حضرت موسیٰ ﷺ په دې واقعه سخت پریشانه سو اول خوپه دې چي داخلگ دخپل قوم منتخب خلگ وه، دوهم په دې وجه چي اوس به خپل قوم ته څه جواب ورکوي، هغوی به داتهمت ولگوي چي حضرت موسیٰ ﷺ دوی ټول یوځای بوتلل او قتل یی کړل او تردی تهمت وروسته داهم ښکاره خبره ده چي مایه قتل کی، په دې وجه الله ﷻ ته یی عرض وکي چي ای زما پروردگاره زه پوهیږم چي په دې واقعه کې ستا مقصد ددوی هلاکول نه دی ځکه چي که دامقصد وای نو تردی مخکي ډیر واقعات وه چي په هغه کې دوی هلاکیدی سواي، دفرعون سره به یی دوی غرق کړي وای، یا دگیلگي دعبادت په وخت کې به یی دی تر ټولو دمخه هلاک کړي وای اوکه تا غوښتي نو زه به دی هم د دوی سره هلاک کړي وم، مگر تا داسي ونه کړل، نومعلومه سوه چي داوخت هم د دوی هلاکول مقصود نه دی بلکه سزا ورکول او پوهول دی، اودا څنگه کیدی سی چي ته مونږ ډیوڅو بی وقوفو دکار په وجه هلاک کی، دلته یی دخپل ځان هلاکول ځکه ذکر کړل چي ددی اويا ۷۰ کسانو دغه شان دغائبانه هلاکت نتیجه داوه چي حضرت موسیٰ ﷺ به دخپل قوم دلاسه قتل سی.

بیایي عرض وکي چي زه پوهیږم چي دا محضی ستا امتحان دی دکم په ذریعه چي ته ځینی خلگ گمراه کوي چي دالله ﷻ څخه شکایت اونا شکری وکي اوځینی پر هدایت باندې قائم ساتي چي دوی دالله ﷻ حکمتونه اومصلحتونه وپیژني او مطمئن په پاته سی، زه هم ستا په فضل سره ستا دحکیم والی علم لرم، په دې وجه په دې امتحان کې مطمئن یم اوهم ته زمونږ خبرگیری کوونکی یی په مونږ مغفرت او رحمت وفرمایه اوته ترټولو معافي کوونکو زیات معافي کوونکی یی، په دې وجه د دوی دا بی باکی هم معاف کی، دغه شان دغه ټول خلگ صحیح سالم پورته سول.

اوځینی تفسیر لیکونکي فرمایي چي دا اويا ۷۰ سړي دکومو ذکر چي په دې آیت کې دی، هغه نه دی کومو چي د، اَرْنَا اللّٰهَ جَهَنَّمَ درخواست کړي وو او دوی دتندر په ذریعه هلاک سوی وه، بلکه داهغه خلگ وه کوم چي په خپله دگیلگي په عبادت کې شریک نه وه خو دقوم یی ددی کار څخه دمنع کولو کوشش هم نه وو کړی، ددی په سزا کې په دوی زلزله راغله اوبی هوښه سول، پرهر حال داخلگ دحضرت موسیٰ ﷺ په دعا سره ژوندي راپورته سول. والله تعالیٰ اعلم

په پنځم آیت کې دحضرت موسیٰ ﷺ ددی دعا تکمله داهم ذکر ده.

وَأَنذَرْنَا قُلُوبَهُمْ يَوْمَئِذٍ أَنَّهُمْ لَنُبَدِّلَنَّهُمْ مَا فِي بُحْرَانِهِمْ أَسْمَاقًا وَيَوْمَئِذٍ هُمْ كَمَا هُمْ يَوْمَئِذٍ
هم نيك حالی وليکی او په آخرت کی هم ځکه چی مونږ ستا طرف ته په خلوص او اطاعت سره رجوع کوو، ددی په جواب کی الله ﷻ ارشاد فرمایي.

عَذَابُ أَسْبَابٍ بِهِ مَنْ أَشَاءُ وَزَجَعْنِي وَسِعَتْ كُلُّ شَيْءٍ فَأَتَتْهَا لِلَّذِينَ يَحْقِرُونَ الزَّكَاةَ وَلَئِنْ هُمْ إِلَّا يَآمِنُونَ.

يعنی ای موسی اول خو زما رحمت مطلقاً زما په غضب باندی مخکی دی نو زه خپل عذاب او غضب خو یوازی په هغو واقع کوم په کوم چی وغواړم که څه هم مستحق د عذاب هر نافرمان وی لیکن بیا هم پر ټولو عذاب نه واقع کوم، بلکه په دوی کی پر خاصو خاصو خلکو عذاب واقع کوم چی انتهایی سرکښه او عنادگر وی او زما رحمت داسی عام دی چی هر شی یی راگیر کړي دی، سره ددی چی په دوی کی ډیر خلگ مثلاً سرکښه او نافرمانه خو وی، نو کله چی زما رحمت دغیر مستحقینو دپاره عام دی، نو دغه رحمت خو د هغو خلکو دپاره په کامل طور باندی به خامخا ولیکم، کوم چی دوعدی مطابق ددی مستحق هم دی په وجه ددی چی اطاعت کوی، دخدای ﷻ څخه بیربړی او زکوة هم ورکوی او کوم چی زمونږ په آیتونو ایمان راوړی، نو دا خلگ د اول څخه بیربړی او زکوة هم ورکوی او کوم چی زمونږ په آیتونو ایمان راوړی نو دا خلگ داول څخه مستحق درحمت دی په دی وجه تاته ددعا دقبلیدو زیری درکول کیږی، ددی جواب په تقریر کی دتفسیر لیکونکو حضراتو مختلف قولونه دی، ځکه چی دلته په صفا لفظونو کی ددعا دقبلیدو ذکر نسته لکه څنگه چی په نورو موقعو کی یی صفا فرمایلی دی، قَدْ أُوتِيتَ سُؤْلَكَ يَمُوسَىٰ یعنی ای موسی ستا سوال پوره سو، اوبل ځای ارشاد دی، أُجِيبَتْ دَعْوَتُكُمَا یعنی ای موسی او هارون ﷻ ستاسی ددواړو دعا قبوله سوه، دلته دغه ډول څه وضاحت نسته، په دی وجه ځینو حضراتو ددی آیت مطلب دامقرر کړیدی چی دحضرت دا درخواست دخپل امت په باره کی خوقبول نه سو البته دامت محمدی په حق کی قبول سو چی ذکر یی په وروسته آیت کی په وضاحت سره راځی، مگر په تفسیر روح المعانی کی یی دا احتمال ډیر لیری مقرر کړي دی په دی وجه دجواب صحیح تقریر دا دی چی دحضرت موسی ﷻ ددعا دوی برخی وی یوه داچی په کومو خلکو عتاب او عذاب سوی دی، هغوی ته معافی ورکول سی او رحمت په وسی، دوهم داچی زما دپاره او زما دپوره قوم دپاره په دنیا او آخرت کی گټه مکمله ولیکی، داولی دعا جواب په دی آیت کی ذکر دی او ددوهمی دعا جواب په دوهم آیت کی ذکر دی، داول آیت خلاصه داده چی زما عادت دادی چی زه هر یوه گناهگار نه په عذابوم، بلکه یوازی هغه په عذابوم کمو ته چی (په وجه ډیری سرکښی) عذاب ورکول وغواړم، په دی وجه دا خلگ به هم په عذاب نه سی، ته بی فکره اوسه، پاته سو درحمت درخواست نو زما رحمت خو پرهرشی باندی خپور او احاطه کوونکی دی، انسان وی اوکه غیر انسان، مومن وی اوکه کافر، فرمانبردار وی اوکه نافرمانه، بلکه کموته چی په دنیاکی یو عذاب او تکلیف ورکول کیږی، هغه هم درحمت څخه خالی نه وی، کم از کم داچی په کم مصیبت کی اخته وی، تردغه لوی مصیبت نه وی اچول

سوی حال دا دی چی الله ﷻ په دی هم قادر دی .

استاد محترم حضرت مولانا انور شاه صاحب فرمایي چی درحمت دفراخی دامعنی ده چی درحمت په دائره کی هرڅوک دننه دی، پرچا تنگه نه ده، ددی دامعنی نه ده چی هرشی مرحوم دی، لکه ابلیس ملعون ویل چی زه هم یوشی یم او هرشی مرحوم دی، نو په دی وجه زه هم مرحوم یم، دقرآن کریم په الفاظو کی دی طرف ته اشاره موجوده ده چی داسی یی ونه فرماییل چی پرهرشی باندی به رحمت وسی، بلکه داسی یی وفرماییل چی صفت درحمت تنگ نه دی، پراخه دی پرچا چی الله ﷻ رحمت فرماییل وغواړی، فرماییل کیږي، په قرآن کریم کی ددی شهادت بل ځای داسی راغلی دی، لَإِنْ كَذَّبْتُمْ فَلَكُمْ دُورٌ رَّحْمَةٍ وَاسِعَةٍ وَلَا يُرَدُّ بَأْسُهُ عَنِ الْقَوْمِ الْمُجْرِمِينَ یعنی که داخلگ تا درواغجن کوی نو دوی ته وفرمایه چی ستاسی پروردگار پراخه رحمت والا دی، مگر دمجرمانو څخه دهغه عذاب څوک نه سی واپس کولی، په دی کی یی وښووله چی درحمت پراخی دمجرمانو دپه عذابولو سره منافی نه ده، په مجرمانو عذاب راتلی سی.

لنډه دا چی دحضرت موسی ﷺ دا دعا دهغو خلکو په حق کی بی دڅه شرط څخه قبوله سوه یعنی دمغفرت اومعافی هم او درحمت هم.

او دوهمه دعا په کومه کی چی ددنیا اوآخرت دمکملی کامیابی د دوی دپاره دلیکلو درخواست وو، ددی متعلق یی څو شرطونه ولگول، مطلب دادی چی په دنیا کی خو پرهر مومن اوکافر عام رحمت کیدی سی، مگر آخرت دښه اوبد دفرق راوستلو مقام دی، دلته درحمت مستحق به یوازی هغه خلگ وی کوم چی څو شرطونه پوره کی، اول داچی دی تقوی او پرهیزگاری اختیار کي، یعنی شرعی واجبات ټول ادا کی او دناجائزو څخه لیری اوسی، دوهم داچی دخپلو مالونو څخه دالله ﷻ دپاره زکوٰۃ وباسی، دریم دا چی زمونږ په ټولو آیتونو باندی دڅه استثناء اوتاویل پرته ایمان راوړی، دا موجوده خلگ هم که دا صفتونه پوره په ځان کی پیدا کی نو د دوی دپاره به هم ددنیا او آخرت مکمله کامیابی ولیکل سی.

لیکن ددی څخه په وروسته آیت کی یی دی طرف ته اشاره وکړه چی ددی صفتونو په جمع سره حاصلوونکی به هغه خلگ وی، کوم چی تردوی وروسته په آخره زمانه کی راځی او دنبی اُمی تابعداری به کوی او ددی په نتیجه کی به دوی دمکملی علاج او کامیابی مستحق وی، حضرت قتاده فرمایي چی کله آیت، وَرَحْمَتِي وَسِعَتْ كُلَّ شَيْءٍ نازل سو نو ابلیس وویل، چی زه هم په دی رحمت کی دا خل یم، لیکن په وروسته جملو کی یی دا وښووله چی دآخرت درحمت دپاره دایمان اونورو شرطونه دی، چی دا یی واوریدل نو ابلیس نا اُمیده سو، مگر یهودو او نصاراوو دعوی وکړه چی په مونږکی خودا صفتونه موجود دی یعنی تقوی اوزکوٰۃ ورکول اویمان مگر تردی وروسته چی کوم شرط په نبی اُمی باندی دایمان زاوړو بیان سو نو ددی څخه هغه یهود اونصارا ووتل کومو چی په نبی کریم ﷺ باندی ایمان رانه وړی مگر په دی نادره اوعجیبه طریقه دبیان سره دحضرت موسی ﷺ ددعا دقبلیدو بیان هم وسو اودامت محمدی دخاصو فضیلتونو ذکر هم وسو.

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَحْدُثُ لَهُمْ مَكْتُوبًا عِنْدَهُمْ فِي التَّوْرَةِ

ہفہ خلق کوم چی پیروی کوی ددی رسول چی نبی امی دی کوم چی پیدا کوی دوی لیکل سوی دخیل خان سرہ

وَالْإِنْجِيلَ يَأْمُرُهُمْ بِالْعُرُوفِ وَيَنْهَاهُمْ عَنِ الْمُنْكَرِ وَ

پہ تورات او انجیل کی دی حکم کوی دوی تہ دنیک کار اومنع کوی دوی دبدکار خخہ

يُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ

اوحلالوی د دوی دپارہ تول پاک شیان اوحراموی پہ دوی حرام شیان او ایستہ کوی د دوی خخہ

إِصْرَهُمْ وَالْأَغْلَالَ الَّتِي كَانَتْ عَلَيْهِمْ ۚ وَالَّذِينَ آمَنُوا بِهِ وَعَزَّرُوهُ

د دوی بار او ہفہ قیدونہ چی پہ دوی باندی وہ ، نو کوم خلق چی پہ دہ ایمان راوری ، اوددہ ملگرتیا وکری

وَنَصَرُوهُ وَالَّتِي النَّبِيُّ أَنْزَلَ مَعَهُ ۚ أُولَٰئِكَ هُمُ الْمُفْلِحُونَ ﴿۱۷۰﴾

اوددہ مدد وکری اوتابع سی دہفہ نور چی ددہ سرہ نازل سوی دی ، دغہ خلق ورسیدل خیل مراد تہ .

لہذا تفسیر: کوم خلک چی دداسی رسول نبی امی تابعداری کوی کوم چی دوی دخان سرہ پہ تورات او

انجیل کی لیکلی پیدا کی (دکوم صفتونہ چی دا ہم دی چی) ہفہ دوی تہ دنیکو کارونو حکم کوی او

دبدو خبرو خخہ بی منع کوی او پاکیزہ شیان د دوی دپارہ حلالوی (کہ خہ ہم پہ مخکی شریعتونو کی

حرام وہ) او گندہ شیان (پہ قانون سرہ) پردوی حراموی اوپر دی خلگوچی کم (پہ اولنو شریعتونو کی)

بارونہ اوطوقونہ (بار ورپہ غارہ) وو (یعنی سخت او گران کارونہ او حکمونہ چی دوی بی پابند کری وہ)

ہفہ لیری کوی (یعنی داسی سخت حکمونہ ددہ پہ شریعت کی منسوخ کیری) نو کوم خلق چی پہ دی نبی

ایمان راوری اوددہ ملگرتیا کوی اومددی کوی اوددغہ نور تابعداری کوی کوم چی ددہ سرہ رالپل سوی

دی (یعنی قرآن) داسی خلک پورہ مراد پیدا کوونکی دی (چی دہمیشہ عذاب خخہ بہ نجات پیدا کی)

معلومات اومستلٰی

(دخاتم النبیین محمد مصطفیٰ ﷺ او ددہ ﷺ دامت خاص صفتونہ او فضیلتونہ)

پہ تیر آیت کی دحضرت موسیٰ علیہ السلام ددعایہ جواب کی ارشاد سوی وو چی ہسی خو داللہ ﷻ رحمت پہ

ہر شی او ہر سری پراخہ دی ستا موجودہ امت ہم ددی خخہ محرومہ نہ دی لیکن دمکمل نعمت اور رحمت

مستحق بہ ہفہ خلک وی کوم چی دایمان تقویٰ اوزکوۃ خاص شرطونہ پورہ کی .

پہ دی آیت کی بی ددغو خلگو پتہ ونبوولہ چی پردی شرطونو پورہ ختونکی بہ کوم خلک وی اووی

بنو له چي دا به هغه خلگ وي کوم چي در رسول امي ﷺ تابعداري وکي ، په دې ضمن کي يې د نبي کریم ﷺ يو څو خاص فضيلتونه او کمالات او علامات هم ذکر کړل ، په دوي يې يوازي د ايمان راوړلو نه بلکه د دوي د تابعداري حکم يې ورکړي دي ، د دې څخه معلومه سوه چي د آخرت دکاميابي دپاره د ايمان سره د شريعت او سنت تابعداري ضروري ده .

الرَّسُولَ الْبَرَّ الْأَمِينُ: دلته در رسول اوني د دوو لقبونو سره دده ﷺ يو دريم صفت اُمي هم بيان سوي دي ، د اُمي د لفظ معني ده ناخوانده کم چي په ليکلو ويلو باندې نه پوهيږي ، د عربو عام قوم ته په قرآن کي اُميين په دې وجه ويل سوي دي ، چي په دوي کي د ليکلو ويلو رواج ډير کم وو ، او اُمي کيدل ديو انسان دپاره څه بڼه صفت نه دي ، بلکه دا يو عيب گڼل کيږي ، مگر د نبي کریم ﷺ د علومو ، معلوماتو او خصوصياتو او حالاتو او کمالاتو سره اُمي کيدل دده ﷺ دپاره لوي صفت دکمال جوړ سوي دي ځکه چي که علمي ، عملي او اخلاقي کمالات دتعليم يافته سري څخه ظاهر سي نو دا دده دتعليم نتيجه وي ، ليکن ډير محض اُمي څخه دداسي بيش بها علومو اوبي مثله حقيقتونو او معلوماتو بڼکاره کيدل دده يوه داسي واضحه معجزه ده چي ددې څخه ډير انتهايي درجي عنادگر او مخالف هم انکار نه سي کولي ، خاص کر بيا کله چي ددوي عمر شريف څلويښت کاله په مکه مکرمه کي دټولو په مخکي داسي تير سو ، چي نه يې دچا څخه يوټکي ويلي اونه يې اژه کړيدي ، تيك دڅلويښت کاله عمر په پوره کيدو باندې يک دم دده ﷺ په ژبه مبارکه باندې هغه کلام جاري سو دکوم ديوي وړو کي غوندي ټوتي دمثل راوړلو څخه چي ټوله دنيا عاجزه سوه ، نو په دې حالاتو کي دده ﷺ اُمي والي دالله ﷻ دطرف څخه په رسالت او دقرآن په کلام الهي کيدو يو ډير لوي شهادت دي ، په دې وجه اُمي والي که څه هم دنورو دپاره دتعريف قابل صفت نه دي مگر د نبي کریم ﷺ دپاره ډير لوي دتعريف او کمال صفت دي ، لکه چي دمتکبر لفظ دعامو خلگو دپاره قابل تعريف صفت نه دي ، بلکه عيب دي ، مگر دالله ﷻ دپاره په خصوصيت سره دتعريف او مدح صفت دي ، په آيت کي څلورم صفت د نبي کریم ﷺ دا بيان سوي دي چي دغه خلگو ته په تورات او انجيل کي ليکلي پيدا کړي ، دلته دي خبري ته نظر کول په کار دي چي قرآن کریم دا ونه فرمايل چي ستا صفتونه او حالات يې ليکلي پيدا کړه ، بلکه د ، يَجِدُونَهُ لَفْظ يې اختيار کي چي معني يې دا ده چي ته يې ليکلي پيدا کړي ، په دې کي اشاره ددې خبري طرف ته ده ، چي په تورات او انجيل کي به د نبي کریم ﷺ صفتونه په داسي تفصيل سره وي چي ددې کتل به داسي وي ، لکه چي په خپله نبي کریم ﷺ وويني او دتورات او انجيل تخصيص يې دلته ځکه کړيدي چي بني اسرائيل ددې دوو کتابونو قائل دي ، کني د نبي کریم ﷺ دحالاتو او صفاتو ذکر خو په زبور کي هم موجود دي ، د ذکر سوي آيت اصلي مخاطب حضرت موسي ﷺ دي ، په دې کي يې ده ته بنوولي ده چي ددنيا او آخرت مکمله کاميابي ستا دامت دهغو خلگو حصه ده کم چي په نبي اُمي خاتم الانبياء ﷺ ايمان راوړي او تابعداري يې وکي دکوم ذکر چي دوي په تورات او انجيل کي ليکلي پيدا کي .

﴿په تورات او انجيل کي د نبي کریم ﷺ صفتونه او نښاني﴾

موجوده تورات او انجيل د دیر ادلون بدلون اوږد کولوپه وجه د اعتماد قابل نه دی پاته سوی، خو بیا هم ددی سره اوس په کښی داسی الفاظ موجود دی چی د نبي کریم ﷺ پته ورکوی اودومره خبره خو بالکل واضحه ده چی کله قرآن کریم دا اعلان وکی چی د خاتم الانبیاء ﷺ صفتونه او نښاني په تورات او انجيل کی لیکل سویدی، نوکه دا خبره د واقعی څخه خلاف وای نو ددغه زمانی دیهودو او نصاراوو دپاره خوبه داسلام خلاف لویه وسله په لاس ورغلی وای چی ددی په ذریعه بیا دوی قرآن دروغ کولی سواي چی په تورات او انجيل کی خو هیڅ څای هم د نبي اُمی د حالاتو ذکر نسته، لیکن ددغه وخت یهودو او نصاراوو ددی خلاف هیڅ اعلان ونه کی، داپه خپله ددی شاهی ده چی دغه وخت په تورات او انجيل کی د نبي کریم ﷺ صفتونه او نښاني په واضح طور سره موجودی وی کومو چی ددغو خلگو په ژبو مهر ولگوی.

د خاتم الانبیاء ﷺ کوم صفتونه چی په تورات او انجيل کی لیکلی وه، ددی څه بیان خو په قرآن کریم کی په حواله دتورات او انجيل راغلی دی اوڅه دا حدیثوپه روایتونو کی دهغو حضراتو څخه نقل دی کومو چی اصلی تورات او انجيل لیدلی وو، اوپه دی کی یی د نبي کریم ﷺ ذکر مبارک ووايه او مسلمانان سول. بیهقی په دلائل النبوة کی نقل کړي دی چی حضرت انس ؓ فرمایي چی یویهودی هلك به د نبي کریم ﷺ خدمت کوی، دی اتفاقاً ناجوره سو نو حضور ﷺ یی دپوښتنی دپاره تشریف یوړی نو ویی لیدی چی پلار یی سرته ولاړ وو تورات یی وایه، نبي کریم ﷺ ورته وفرمایل چی ای یهودی زه تاته په خدای قسم درکوم، کوم چی په حضرت موسی ؑ تورات نازل کړي دی چی آیا ته په تورات کی زما حالات او صفتونه اوزما دښکاره کیدو بیان پیدا وینی؟ هغه انکار وکی نو زوی یی وویل، یا رسول الله دی غلط وایی، په تورات کی مونږ ستا ذکر اوستا صفتونه پیدا کوو، اوزه شاهی کوم چی دالله ﷻ څخه ماسوا بل معبود نسته اوته دالله ﷻ رسول یی نبي کریم ﷺ صحابه کرامو ﷺ ته حکم وکی چی اوس دی مسلمان دی دمرگ څخه وروسته دی دده کفن او دفن مسلمانان وکی، پلار ته دی نه حواله کوی (مظهری)

او حضرت علی مرتضیٰ ؑ فرمایي چی د نبي کریم ﷺ په ذمه دیو یهودی قرض وو، دی راغی خپل قرض یی وغوښتی، حضور ﷺ وفرمایل چی دا وخت زما سره هیڅ نسته څه مهلت راکړه، یهودی په سختی سره مطالبه وکړه او ویی ویل چی زه تا تر هغه وخته پوری نه پرېږدم، ترڅو چی زما قرض ادا نه کی، نبي کریم ﷺ وفرمایل چی داستا اختیار دی زه به ستا سره ناست یم، نونبی کریم ﷺ هلته کښینیستی او دماښین ماڅیگر، ماښام، ماښتن، اوبیا دبلې ورځی دسهار لمونځونه یی هلته وکړل، اصحابو کرامو ﷺ چی دا حال ولیدی نو سخت خفه او غصه سول او پټ پټ یی پریهودی بیري اوترهی تیرولی چی دی نبي کریم ﷺ پرېږدی، نبي کریم ﷺ په پوه سو او داصحابو ﷺ څخه یی پوښتنه وکړه چی داڅه کوی؟ نو هغوی وفرمایل چی یا رسول الله مونږ داڅنگه برداشت کولی سو چی یو یهودی دی تا قید کی، ده

فرمايل چي زه خپل رب منع کړي يم چي په يو معاهد يابل چا ظلم وکړم ، يهودي دا هرڅه ليدل او اوريدل، چي سهار سو نويهودي وويل ، اَنهَدْ اَنْ لَا اِلَهَ اِلَّا اللهُ وَ اَنهَدْ اَنَّكَ رَسُوْلُ اللهِ اودغه ډول دغه يهودي مسلمان سو، اوده وويل چي يارسول الله! ماخپل نيم مال دالله ﷺ په لاره کي ورکي او په خداي قسم دي چي ما داوخت څه چي وکړل، ددي مقصد يوازي دا امتحان کول وو چي په تورات کي ستا کوم صفتونه ښوول سوي دي ، هغه په تا کي په صحيح طور سره موجود دي او که نه ؟ ما په تورات کي ستا متعلق دا الفاظ ويلي دي .

محمد بن عبد الله دده پيدائش به په مکه کي وي او هجرت به يي طيټه طرف ته او ملک دده به شام وي نه به سخت مزاجه وي ، نه سخته خبره کوونکي ، نه په بازارونو کي شور کوونکي ، دفحش اوبی حيايي څخه به ليري وي .

اوس ما ددي ټولو صفتونو امتحان وکي او په تا کي مي صحيح پيدا کړل په دي وجه شاهدي کوم چي دالله ﷺ څخه ماسوا بل معبود نسته اوت ه دالله رسول يي اودا زما نيم مال دي ، ستا اختيار دي چي څنگه غواړي خرڅ يي کړه ، دا يهودي ډير مالدار وو ، دده نيم مال هم يو ډير لوی دولت وو ، داروايت مظهری په حواله ددلائل النبوت بيهقي نقل کړي دي .

اوامام بغوي په خپل سند سره دکعب اخبار څخه نقل کړي دي چي دي فرمايي په تورات کي دښي کريم ﷺ متعلق داسي ليکل سوي دي چي .

محمد دالله رسول او منتخب بنده دي نه سخت مزاجه دي ، نه بي فائدي خبري کوونکي ، نه په بازارونو کي شور کوونکي ، دبدي بدله په بدی نه ورکوي ، بلکه معافي کوي ، پيدائش دده په مکه کي او هجرت به دده طيټه ته وي ملک دده به شام وي او امت به دده حَمَادِين وي يعنې په راحت اوتکليف دواړو حالتونو کي به دالله ﷺ حمد او شکر ادا کوي ، هرلور ځای ته دختوبه وخت کي به تکبير وايي ، دي به دلهر پړسايه نظر ساتي چي ددي په ذريعه دوختونو پته ولگوي اوخپل لمونځونه پړوخت ادا کي ، دي به په خپل لاندی بدن باندي لنگ اچوي اوخپل لاسونه پښي به داودس په ذريعه پاک صفا ساتي ، دده آذان کوونکي به په فضا کي آوازپورته کوي په جهاد کي به ددوي صفونه داسي وي لکه دجماعت په لمانځه کي ، دشپي به ددوي آوازونه په ذکر اوتلاوت کي داسي ښکيږي لکه دگيښ مچي چي شور کوي . (مظهری) ابن سعد او ابن عساکر دحضرت سهل مولي خيښه څخه په سند سره نقل کړي دي چي حضرت سهل فرمايي چي ما په خپله په انجيل کي دمحمد مصطفی ﷺ دا صفتونه ويلي دي چي .

دي به نه پست قده وي ، نه دراز قده ، سپين رنگه دوو زلفو والا به وي ، دده د دواړو اوږو په مينځ کي به دنښت مهر وي ، صدقه به نه قبلوي ، پر خره او آس به سپريږي ، دېزو شيدی به په خپله لوشي ، پيوند لگيدلی قميص به استعمالوي ، او څوک چي داسي کوي هغه دتکبر څخه بيزار وي دي به دحضرت اسماعيل عليه السلام په اولاد کي وي ، دده نوم به احمد وي .

او ابن سعد په طبقات کې، دارمی په خپل مسند کې، بیهقی په دلائل النبوة کې د حضرت عبداللہ بن سلام څخه روایت نقل کړې دی کوم چې دیهودو ترټولو لوی عالم او دتورات ماهر مشهور وو، دی فرمایي چې په تورات کې دنبی کریم ﷺ متعلق دا الفاظ ذکر دي.

ای نبی مونږ ته لیږلی یی پرتولو امتونو باندی شاهد جوړ کړی اونیکی کارکوونکو ته زیری ورکوونکی او دبد کار کوونکو دپاره مو بیروونکی جوړ کړی یی او دأَمَّیْنو یعنی دغربو حفاظت کوونکی موجود کړی، ته زما بنده اورسول یی، ما ستانوم: مُتَوَكِّل اِیْنی دی، نه ته سخت مزاجه یی نه جگړه کوونکی، نه په بازارونو کی شور کوونکی، دبدی بدله په بدی سره نه ورکوی، بلکه معافی اودرگذر کوی، الله ښه دی ترهغه وخته پوری نه وفات کوی ترڅو پوری چې دده په ذریعه کوډ قوم برابر نه کی تردی چې دوی د: لَا إِلَهَ إِلَّا اللَّهُ قائل سی اوږندی سترگی خلاصی کی، اوکانه غوږونه داوریډو قابل کی اوښد زړونه خلاص کی.

ددی په شان یوروايت په بخاری کې په روایت دعبد الله بن عمرو بن عاص څه هم ذکر دی، او دتیرو کتابونو دیو لوی ماهر عالم حضرت وهب بن منبه څخه بیهقی په دلائل النبوة کې نقل کړې دی چې.

الله ﷻ په زبور کې حضرت داود علیه السلام ته داوحی وفرمایله چې ای داوده! ستا څخه وروسته به یونبی راسی چې نوم به یی احمد وی، زه به هیڅکله دده څخه ناراضه نه سم اودی به هیڅکله زما نافرمانی ونه کی اوزه به دده مخکی او وروسته ټولی خطاګانی معاف کوم، دده اُمت مرحومه دی، مادوی ته هغه نوافل ورکړي دی، کوم چې می انبیاوو ته ورکړی وه اوپر دوی می هغه فرائض اچولی (یعنی لازم کړی) دی، کوم چې می پرتیرو انبیاوو لازم کړی وه، تردی چې دوی به په محشرکی زما مخ ته داسی راسی چې د دوی نور به دانبیاوو ﷺ دنور په شان وی، ای داوده! ما محمد او دهغه امت ته پرتولو امتونو فضیلت ورکړي دی، ماشپه شیان دوی ته په خاص طور سره ورکړي دی، کوم چې می نورو امتونو ته نه دی ورکړی، اول دا چې په خطا او هیره به دوی نه سی په عذابیدی، کومه گناه چې دوی بغیر دقصد څخه وکی که دوی ددی بڅښنه زما څخه وغواړی نوزه به یی معاف کوم اوکوم مال چې دوی دزړه په خوښی دالله ﷻ په لاره کی خرڅ کی نوزه به په دنیاکی دوی ته تردغه ډیر زیات ورکم اوکله چې پردوی څه مصیبت راسی اودوی، إِلَّا فِيهِ وَإِلَيْهِ رَاجِعُونَ، وواپی نوزه به پردوی دغه مصیبت صلوة رحمت او دجنت طرف ته هدایت جوړ کړم، دوی چې څه دعا کوی زه به یی قبولم، کله داسی چې څه یی غوښتلی وی هغه به ورکوم اوکله داسی چې دغه دعابه د دوی دآخرت سامان جوړ کړم (روح المعانی)

په سوونوکی یوڅو روایتونه دتورات انجیل اوزبور په حوالی سره نقل سوه، پوره روایتونه محدثینو په مستقلو کتابونوکی جمع کړي دی.

په تورات اوانجیل کی دخاتم الانبیاء ﷺ اودده دامت مرحومه پر خاصو فضیلتونو صفتونو اونڅښو نښانو پرتفصیل باندی عالمانو مستقل کتابونه لیکلی دی، په دی آخری دورکی حضرت مولانا

کیرانوی په جرمه کی چه خپل کتاب (اظهار الحق) کی داپه ډیر تفصیل ، تشریح او تحقیق سره لیکلی دی ، په دی کی یی د موجوده زمانی د بدل سوو تورات او انجیل چی ډیر تحریفات په کښی سوي دي ، په دی کی یی هم د ډیرو صفتونو او فضیلتونو موجودوالی ثابت کړي دی ، ددی د عربی څخه اړدو ترجمه شائع سوي ده چی د لیدو قابله ده .

په تیر آیت کی د نبی کریم ﷺ ددی صفتونو او نښانو تفصیلی بیان وو ، کوم چی په تورات او انجیل اوزبور کی لیکل سوی وه په دی کی د نبی کریم ﷺ څه زیات صفتونه هم ذکر دی ، په دی کی اولنی صفت امر بالمعروف او نهی عن المنکر دی ، د معروف لفظی معنی اشنا ، اودو منکر لغوی معنی نا اشنا دی چی نه پیژندل کیږی دلته د معروف څخه مراد هغه نیک کار دی چی په اسلامی شریعت کی پیدا کیږی ، او د منکر څخه مراد هغه بیکار کار دی چی په دین او شریعت کی نه پیدا کیږی .

دلته د ښو کارونو څخه د معروف په لفظ سره او د بدو کارونو څخه د منکر په لفظ سره په تعبیر کولو کی دی طرف ته اشاره موندل کیږی چی په دین کی نیک کار یوازی هغه گڼل کیږی کم چی د قرن اول څخه په مسلمانانو کی رائج وی او پیژندل کیږی او کوم چی داسی نه وی ، هغه ته به منکر ویل کیږی ، ددی څخه معلومه سوه چی اصحابو ﷺ او تابعینو ﷺ چی کوم کار نیک نه دی گڼلی هغه برابره خبره ده که هر څومره نیک او ښه معلومیږی خو د شریعت په لحاظ سره هغه نیک او ښه نه دی ، په صحیح احادیثو کی یی څنګه هغو کارونو ته د کومو تعلیم چی د نبی کریم ﷺ او اصحابو ﷺ او تابعینو ﷺ څخه نه لیدل کیږی ، هغوی یی محدثات الامور او بدعت فرمایلی دی او گمراهی یی مقرر کړي ده ، معنی دآیت ددی جملی دلته چی نبی کریم ﷺ خلګوته به د نیکو کارونو حکم کوی او د بدو څخه به یی منع کوی .

د اصفت که څه هم چی په ټولو انبیاء و ﷺ کی عام دی او په کار هم دی څنګه چی هر یو نبی او رسول ددی کار دپاره لیرل کیږی ، چی خلګو ته د نیکو کارونو طرف ته هدایت وکی او د بدو کارونو څخه یی منع کی لیکن دلته د نبی کریم ﷺ د خصوصیاتو په موقع باندی ددی بیانول ددی خبر ورکوی چی نبی کریم ﷺ ته په دی خاص صفت کی تر نورو انبیاء و ﷺ څه خاص امتیاز او خصوصیت حاصل دی او دغه امتیاز په څو وجهو سره دی ، اول ددی کار خاص سلیقه چی دهری طبقی خلګو ته د دوی د حال په مناسبت سره پوهه ورکول په کومی سره چی خبره د دوی زړه ته لویږی او گرانه ورته معلومه نه سی د نبی کریم ﷺ په تعلیماتو کی چی فکر وسی نو وبه لیدل سی چی ده ته الله ﷻ په دی کی یو خاص او امتیازی سلیقه ورکړی وه د عربو بدوان چی داوښ اویزی څرولو څخه ماسوا په نور هیڅ نه پوهیدل دده سره به یی په داسی انداز خبری کولی اوباریک مضامین د علم به یی ورته په داسی ساده الفاظو کی بیانول چی دغه بی تعلیمه خلګ به هم په پوهیدل او د قیصر او کسری او دنورو عجمی بادشاهانو او د دوی درالیرل سوو اهل علمو سفیرانو سره به یی د دوی د انداز مطابق خبری کولی او بی له څه استثنا څخه ټول به په دی خبرو متاثره کیدل بل ددوی دکلام خدا داد مقبولیت او په زړونو کی تاثیر هم یو معجزانه انداز

لری، تر لوی لا لوی دښمن چی به هم کله ددوی کلام اوریدی نو دمتاثره کیدو څخه بغیر به نه پاته کیدی، لور چی دتورات په حواله کوم صفتونه دښی کریم ﷺ بیان سوی وه په دی کی داهم وو چی دده ﷺ په ذریعه به الله ﷻ رڼدی سترگی بینا او کانه غوږونه اوریدونکی جوړکی اوبند زړونه به خلاص کی، دا صفتونه شاید ددی خصوصیت نتیجه وی چی نبی کریم ﷺ ته الله ﷻ د امر بالمعروف اونهی عن المنکر د صفت امتیازی سلیقه ورکړی وه، دوهم صفت دابیان سوي دی چی نبی کریم ﷺ به دخلگو دپاره پاکیزه او دخوښی شیان خلال کی او خراب شیان حرام، مراد دا دی چی ډیر پاکیزه او دخوښی شیان کوم چی په بنی اسرائیلو باندی په طور دسزا حرام سوی وه، نبی کریم ﷺ به دهغه حراموالی ختم کی، مثلاً دخلالو حیوانانو وازگه اونور کوم چی دښی اسرائیلو دبدکاریو په سزا کی پردوی حرام سوی وه، نبی کریم ﷺ هغه حلال کرل او په خرابو شیانو کی وینه اومردار حیوان، شراب اوتول حرام حیوانان داخل دی اوتوله په حرامه ذریعه حاصله سوی آمدنی هم مثلاً سود، رشوت، خمار اونور (سراج المنیر) او ځینو حضراتو بد خوږونه او عادتونه هم په مردارو شیانو کی شمار کړی دی.

دوهم صفت دا بیان سوي دی و **وَتَضَعُ عَنْهُمْ إِصْرَهُمْ وَالأَغْلَالَ الَّتِي كَانَتْ عَلَيْهِمْ** یعنی نبی کریم ﷺ به لیری کی دخلگو څخه هغه بار او بند کوم چی په دوی مسلط وو.

د، **إِصْرٌ** لفظ معنی دروندباردی چی سړی دښوریدو څخه منع کی او، **أَغْلَالٌ** دغل جمع ده، هغو لاس کړیو ته غل ویل کیږی دکومو په ذریعه چی دمجرم لاسونه دخت سره تړل کیږی اودی بالکل بی اختیاره سی. د، **إِصْرٌ** او **أَغْلَالٌ** یعنی دروند بار او قید څخه مراد په دی آیت کی هغه سخت او گران احکام او واجبات دی کوم چی په اصل دین کی مقصود نه وه، بلکه پربنی اسرائیلو په طور دسزا لازم سوی وه، مثلاً چی کپړه ناپاکه سی نو په اوبو سره مینخل یی دښی اسرائیلو دپاره کافی نه وه، بلکه واجب دا وو چی ناپاک ځای به یی پریکوی، او دکفارو سره په جهاد کی چی به ورته کوم مال په طور دغنیمت په لاس ورغی هغه به دوی ته حلال نه وو، بلکه دآسمان څخه به اور راتلی او هغه به یی سوخی، دهفتی په ورځ ښکار کول ددوی دپاره حرام وو، دکوم اندام څخه چی به څه گناه وسوه، دهغه اندام پریکول واجب وه، دچا قتل برابره خبره ده که قصداً وی او که خطاءً وی، په دواړو صورتونو کی قصاص یعنی دقاتل قتل کول واجب وو، دخون ددیت ورکولو قانون نه وو.

دا سخت او گران احکام کوم چی په بنی اسرائیلو نافذ وه، په قرآن کی یی ورته، **أَصْرٌ** او **أَغْلَالٌ** وفرماییل او دا خبر یی ورکی چی نبی کریم ﷺ به داسخت احکام منسوخ کی او آسان احکام به جاری کی، دا خبره نبی کریم ﷺ په یو حدیث کی فرمایلی ده چی، ما تاسی په یوه آسان شریعت باندی پریښی یاست چی نه په کی مشقت سته، نه دگمراهی بیر، په یو حدیث کی ارشاد دی، **الَّذِينَ يُتْرَكُونَ دِينَهُمْ** دی، قرآن کریم فرمایي، **وَمَا جَعَلْ عَلَيْكُمْ فِي الدِّينِ مِنْ حَرَجٍ** : یعنی الله ﷻ په تاسی ددین په معامله کی څه تنگی نه ده راوستلی.

دنبی امی ﷺ د خاصو کمالی صفتونو تربیانولو وروسته ارشاد فرمایي .

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّزُولَ الَّذِي أُنْزِلَ مِنْهُ أُولَٰئِكَ هُمُ الْمُفْلِحُونَ .

يعنی په تورات او انجيل کي دنبی آخر زمان دواضحو صفتونو اونښانو ښوولو دنتيجه ده، چي کوم خلگ په ده ايمان راوړي او دده تعظيم اومدد کوي او دهغه نور تابعداري کوي کوم چي دده سره نازل سوي دي يعنی قرآن عظيم نو دغه خلگ مراد پيدا کوونکي دي .

دلته د فلاح يعنی مراد پيدا کيدو دپاره څلور شرطونه ذکر سول ، اول په نبي کریم ﷺ باندې ايمان، دوم دده ﷺ عزت اوتعظيم ، دريم دده ﷺ امداد او څلورم دقرآن کریم تابعداري، دتعظيم اوتکریم دپاره دلته عَزَّوَهُ راول سويدي چي دتعزير څخه مشتق دي، دتعزير معنی په شفقت سره دمنع کولو، حفاظت کولو ده، حضرت عبد الله بن عباس ؓ د عَزَّوَهُ معنی دتعظيم اوتکریم کولو ښوولي ده او مَبْرَد وايي چي دا علي درجي تعظيم څخه په تعزير سره تعبير کول کيږي .

مراد دا دي چي هغه خلگ کوم چي دنبی کریم ﷺ د عظمت او محبت سره دده ﷺ تائيد او حمايت او دمخالفينو په مقابله کي دده ﷺ مدد کوي دغه مکمل مراد پيدا کوونکي دي، په زمانه د نبوت کي خو داتائيد اونصرت دده ﷺ دذات سره متعلق وو او دده ﷺ تروفات وروسته دده ﷺ دشریعت او ددين تائيد اومدد دنبی کریم ﷺ دتائيد اومدد کولو مصداق دي .

قرآن کریم يي په دي آيت کي دنور څخه تعبير کړي دي وجه داده چي لکه څنگه چي دنور په نوروالي باندې دڅه دليل ضرورت نسته، نور په خپله دخپل وجود دليل دي چي ديو محض اُمی دژبي څخه داسي اعلي اوابلغ کلام راغي چي دمثل راولو څخه يي ټوله دنيا عاجزه سوه، دا په خپله هم روښانه وي اونورو تياري هم پنا کوي ، دغه شان قرآن کریم په تيارو کي مېنښتي دنيا دتيارو څخه را وايستل او پنا يي کړه .

(دقرآن سره دستو تابعداري هم فرض ده)

ددی آيت په شروع کي يي ، يَقْمُونَ الرُّسُلَ اِثْمًا الَّذِي اُنْزِلَ مِنْهُ اُولَٰئِكَ هُمُ الْمُفْلِحُونَ وفرمايل ، په دي کي په اوله جمله کي دنبی اُمی دتابعداري حکم دي اوپه آخري جمله کي دقرآن کریم دتابعداري ، ددی څخه ثابته سوه چي داخرت نجات دكتاب اوسنت دواړو پر تابعداري باندې موقوف دي، ځکه چي دنبی امی تابعداري دده دستو دتابعداري په ذريعه کيدی سي .

(د رسول يوازي تابعداري کافي نه ده ادب او احترام يي هم فرض دي)

او ددی دواړو جملو په مينځ کي يي ، عَزَّوَهُ وَتَصَرُّوهُ وفرمايل اوډي طرف ته يي اشاره وکړه چي دنبی کریم ﷺ دا حکامو داسي تابعداري مقصود نه ده لکه دعامي دنيا دحکمونو تابعداري چي جبراً اوفهراً کول کيږي ، بلکه هغه تابعداري مقصود ده کومه چي د عظمت اومحبت نتيجه وي ، يعنی دنبی کریم ﷺ عظمت اومحبت په زړه کي دومره وي چي ددی په وجه دده دحکمونو پرتابعداري مجبوره وي ، ځکه چي دامت دخپل رسول سره مختلف قسم تعلقات وي، يودا چي هغه امير اوحاکم دي اوامت محکوم

اور رعیت ، دوہم داچی رسول محبوب دی اوتہول امت دده محبان، یودا چی رسول دخپلو علمی او عملی اخلاقی کمالاتو پربنا باندی د عظمت خاوند دی اوتہول امت دده پہ مقابلہ کی لاندی او عاجزہ دی .

زمونږ په نبی کریم ﷺ کی ټول شانونه په کمال درجه سره موندل کیږي ، په دې وجه په امت لازمه ده چی په هر شان یی حق ادا کی ، په حیثیت در رسول پرده ایمان راوړی په حیثیت دامیر او حاکم دده دا حکامو تابعداری وکی په حیثیت دمحبوب دده سره ژور محبت وساتی او په حیثیت دکمالونو دنبوت دده تعظیم اوتکریم وکی ، د نبی کریم ﷺ اطاعت اوتابعداری خو هسی هم په امت فرض په کار وه ، ځکه چی د انبیاءو عليهم السلام دلیلو مقصد ددې څخه بغیر نه پوره کیږي لیکن الله سبحانه وتعالی زمونږ در رسول مقبول ﷺ په باره کی یوازی پردې باندې بس ونه فرمایي ، بلکه په امت یی دده ﷺ تعظیم ، تکریم ، احترام او ادب هم لازم کړي دی او په قرآن کریم کی یی ځای په ځای ددې طریقې ادبونه ښوولی دی .

پہ دی آیت کی خویی د غَزُورَةٌ وَكَمْزُورَةٌ پہ الفاظوسرہ دی طرف تہ اشارہ کړي ده اوپہ یو بل آیت کی هم وَلَقَدْ زُورُوا رَاغُلٰی دی اوپہ یو خو آیتونو کی یی ددی بنوونه کړي ده چی دنبی کریم ﷺ په مخکی دی په داسی لوړ آواز سره خبری نه کوی چی دده ﷺ په آواز باندی لوړ سی ، يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ . او یو بل خای ارشاد دی ، يَا أَيُّهَا الَّذِينَ آمَنُوا لَا تَقْدُمُوا قَبْلَ يَدَيِ اللَّهِ وَرَسُولِهِ یعنی ای مسلمانانوا ترا لله ﷻ او دهغه تر رسول مه مخکی کیږی ، یعنی په کوم مجلس کی چی حضور ﷺ تشریف فرماوی اوڅه معامله پښه سی ترده ﷺ مخکی دی څوک خبری نه کوی، حضرت سهل بن عبد الله ددی آیت معنی دا نبیی چی ترده ﷺ مخکی دی خبره نه کوی او کله چی دی ﷺ خبره کوی نو ټول دی یی په خاموشی سره اوری .

دقرآن کریم په یو بل آیت کی یی ددی بنوونه کړیده چی نبی کریم ﷺ ته دی داواز کولو په وخت کی دا دآب لحاظ ساتی، داسی آواز دی ورته نه کوی لکه څنگه چی یی په خپل مینځ کی یو بل ته کوی، لَا تَجْفَرُوا دُعَاءَ الرُّسُلِ يَتَكْفَرُ كَذُّعَاءٍ بَعْضِكُمْ بَعْضًا آیت په آخر کی یی ددی خبری خبرداری ورکړی دی چی که څوک ددی خلاف دبی ادبی څه کار وکی نو ټول عملونو به یی حبسه او برباد سی دغه وجه ده چی اصحاب کرام ﷺ سره ددی چی هر وخت او په هر حال کی به دنبی کریم ﷺ سره شریک کاره وه، او په داسی حالت کی داحترام او تعظیم دادبونو لحاظ ساتل ډیر مشکل وی، لیکن ددوی داحال وو چی د ذکر سوی آیت ترناز لیدو وروسته حضرت صدیق اکبر ؓ چی به دنبی کریم ﷺ په خدمت کی څه عرض کوی نو داسی خبری به یی کولی لکه څوک چی پټه خبره کرار کرار کوی دغه حال د حضرت فاروق اعظم ؓ هم وو (شفاء)، حضرت عمرو بن عاص ؓ فرمایي چی ترنبی کریم ﷺ زیات په دنیا کی څوک ماته محبوب نه وو اوزما داحال وو چی په لوړو سترگو به ما ده ﷺ ته کتلی نسوای او که څوک زما څخه دهغه دحلی مبارکی په باره کی پوښتنه وکی نوزه یی په بیانولو څکه قادر نه یم چی ما هیڅکله ده ﷺ ته په لوړ نظر کتلی نه دی. ترمدی د حضرت انس ؓ څخه نقل کړی دی چی د اصحابو ؓ مجلس ته چی به کله نبی کریم ﷺ تشریف راوړی نو ټولو به نظرونه کښته کړل، یوازی صدیق اکبر ؓ او فاروق اعظم ؓ به ده ته کتل او نبی کریم

ﷺ به دوی ته وکتل او تبسم به یی و فرمایي .

عروه بن مسعود مکی والاو د جاسوس په طور مدیني منوري ته د مسلمانانو د حال معلومولو دپاره ولیږي ، ده چی صحابه کرام ﷺ د پتنگانو په شان په حضور ﷺ قربانیدونکی او زاریدونکی ولیدل نو په واپسی کی یی دا راپور ورکی چی ما دکسری اوقیصر دربارونه هم لیدلی دی او دنجاشی باچا سره هم یوځای سوی یم ، مگر کوم حال چی ما دمحمد ﷺ د اصحابو ﷺ ولیدی هغه ما هیڅ ځای هم نه دی لیدلی زما خیال دا دی چی تاسی خلک به د دوی په مقابله کی هیڅکله هم کامیاب نه سی ، د حضرت مغیره بن شعبه ﷺ په حدیث کی دی چی کله به دی په کور کی تشریف فرماوو ، نواصحابو ﷺ به د دباندی څخه په آواز کولو سره حضور ﷺ رابلل بی ادبی گنله ، دروازه به یی هم یوازی په نوکانو ټکوله چی زیات ټکار او شور ونه سی (ارشاد الساری)

دنبی کریم ﷺ تر وفات وروسته هم د اصحابو ﷺ او تابعینو رَضِیَ اللہُ عَنْہُمْ معمول دا وو ، چی په مسجد نبوی کی په لوړ آواز سره خبری کول خو پرېږده ، وعظ او تقریر به یی هم په زیات لوړ آواز سره نه خوښوی ، داکثرو حضراتو جال خودا وو چی کله به چا دنبی کریم ﷺ نوم مبارک واخیستی نو په ژړا به سول او هیبت به ورباندی راغی .

ددی تعظیم او عزت برکت وو ، چی دی حضراتو ته دنبوت دکمالاتو څخه خاص حصه حاصله سوه او الله ﷻ دوی ته ترانیواو رَضِیَ اللہُ عَنْہُمْ وروسته تر ټولو لوړ مقام ورکی .

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ

ته ووايه ای خلقو ۱ زه رسول یم ۲ الله تاسی ۳ ټولو طرف ته دچاچی

مُلْكُ السَّمَوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمُوتُوا

حکومت دی په آسمانونو او په مخکه که هیڅوک د عبادت لائق نسته دهغه څخه ماسوا هغه ژوندی کول کوی او مړه کول کوی نو ایمان راوړی ،

يَا اللَّهُ وَرَسُولِهِ النَّبِيُّ الْأُمِّيَّ الَّذِي يُؤْمِنُ بِاللَّهِ وَكَانَ

به الله او دهغه په رالېږلی سوی نبی امی باندی کوم چی یقین ساتی په الله باندی او دهغه په ټولو کلامونو

وَاتَّبَعُوهُ لَعَلَّكُمْ تُهْتَدُونَ ۴ وَمِنْ قَوْمِ مُوسَىٰ أُمَّةٍ يَمْهَدُونَ ۵ بِالْحَقِّ وَبِهِ يَعْبَأُونَ ۶

اود هغه تابعداری کوی چی تاسی لار پیدا کوی ، او دموسی په قوم کی یوه ډله ده کومه چی لایسی د حق او

ددی موافق انصاف کوی

لنبتفسر: ته ووايه چي اي (ددنيا جهان) خلگوا زه ستاسي ټولو طرف ته دهغه الله دطرف څخه راليرل سوي (پيغمبر) يم دکوم چي حکومت دی په ټولو آسمانونو او مخکه کي ، دهغه څخه ماسوا څوک دعبادت لائق نسته هغه ژوند ورکوي او هغه مرگ ورکوي ، په دې وجه په الله ايمان راوړي او دهغه په نبي اُمي باندې (هم ايمان راوړي) کوم چي (په خپله هم) په الله او دهغه په احکامو باندې ايمان لري (يعني کله چي سره ددومره لوي مرتبي دده، په الله او ټولو کتابونو اورسلانو باندې د ايمان راوړلو څخه شرم نه کوي نو تاسي په الله اورسول باندې د ايمان راوړو څخه انکار کوي، اوددې (نبي) تابعداري کوي ددې دپاره چي تاسي پر (نيکه) لاره باندې سي او (که څه هم ځينو خلگو ستا مخالفت وکي ليکن، په قوم د موسي عليه السلام کي يو جماعت داسي هم دي چي د حق دين (يعني اسلام) موافق (خلگو ته) هدايت هم کوي او ددې موافق (په خپلو او دنورو په معاملو کي) انصاف هم کوي (مراد ددې څخه عبد الله بن سلام ؑ اونور دي)

معلومات اومسئلي: په دې آيت کي داسلام داصولي مسئلو څخه درسالت دمسئلي ديو مهم اړخ بيان دي چي زمونږ درسول ﷺ رسالت ددنيا دټولو پيريانو اوانسانانو دپاره اوپه دوي کي هم ترقيامته پوري دراتلونکو نسلونو دپاره عام دي.

په دې آيت کي نبي کریم ﷺ ته ددې عام اعلان کولو حکم دي چي ته خلگو ته ووايه چي زه تاسي ټولو ته رسول جوړ سوي راليرل سوي يم ، زما راليرل او رسالت دتيرو پيغمبرانو په شان يو مخصوص قوم يا مخصوصي مخکي ته يا دمخصوص وخت دپاره نه دي، بلکه دټولي دنيا دانسانانو دپاره ددنيا دهرې حصي، هرملک، هري آبادي او موجوده او راتلونکو نسلونو دپاره ترقيامته پوري عام دي او دانسانانو څخه علاوه پيريان هم په دې کي شريک دي.

(دنيي کریم ﷺ نبوت دټول عالم دپاره ترقيامته پوري دي په دې وجه په ده نبوت ختم دي)

هم دا اصلي راز دي دختم نبوت دمسئلي ، ځکه چي کله دنيي کریم ﷺ نبوت ترقيامته پوري دراتلونکو ټولو نسلونو دپاره عام دي ، نو بيا دبل چا رسول اونبي دراتلو نه څه ضرورت اونه څه گنجائش سته .

اوهم دا راز دي دامت محمدی ﷺ ددې خصوصيت چي په دوي کي به دارشاد نبوي مطابق هميشه يوداسي جماعت قائم کوم چي په دين کي دپيدا کيدونکو ټولو فتنو مقابله اوپه ديني معاملو کي دپيدا کيدونکو ټولو خنډونو بنديز کوي، دکتاب اوسنت څخه په مطلب اخيستو اوتفسير کي چي کمی غلطی درج کيږي، دا جماعت به هغه هم ليري کوي، او دالله ﷻ خاص نصرت او امداد به دي جماعت ته حاصل وي دکوم په سبب چي به دوي په ټولو غالب راځي ، ځکه چي په حقيقت کي دا جماعت په خاص طور سره به دنيي کریم ﷺ درسالت په فرائضو ادا کولو کي دده قائم مقام وي ، امام رازي رحمه الله دآيت ، کُؤْمُوْا نَحْمَدُہٗ الْعَادِلِيْنَ لَانْدِيْ لَيْکِيْ چي په دې آيت کي دا اشاره موجوده ده ، چي په دې امت کي به دصادقينو يو جماعت هميشه باقي وي کني دنيا ته به يي دصادقينو دملگرتيا اوصحبت حکم نه وای ورکړي او ددې څخه امام رازي رحمه الله په هر دور کي داجماع امت حجتوالي شرعي ثابت کړي دي ، ځکه چي دصادقينو

دجماعت په موجودگی کی پر غلطه خبره یا گمراهی دتولو اجماع او اتفاق نه سی کیدی ، امام ابن کثیر رحمۃ اللہ علیہ فرمایي چي په دی آیت کی دنبی کریم ﷺ دخاتم النبیین او آخری پیغمبر کیدو طرف ته اشاره ده ،
 ځکه چي کله دده ﷺ بعثت او رسالت تر قیامته پوري دراتلونکو نسلونو دپاره او دپوره عالم دپاره عام
 سو نو اوس دبل نوی نبی اورسول ضرورت باقی پاته نه سو ، په دی وجه په آخره زمانه کی چي حضرت
 عیسیٰ علیه السلام تشریف راوړي نو هغه به هم په خپل ځای سره ددی چي نبی وی خو په شریعت محمدی به
 عمل کوي ، لکه چي دصحیح روایتونو دحدیث څخه ثابته ده ، دنبی کریم ﷺ په بعثت اورسالت دتولی
 دنیا اوترقیامته پوري په عام کیدو دا آیت هم ډیر واضح ثبوت دی ، ددی څخه علاوه دقرآن کریم ډیر
 آیتونه پردی شاهد دی ، مثلاً ارشاد دی ، وَأَوْحِيَ إِلَيَّ هَذَا الْقُرْآنَ لِأَلْبِرِكُمْ بِهِ وَمَنْ بَلَغَ يَعْنِي دَا قُرْآنَ په ما باندی
 په ذریعه دوحی رالیږل سوی دی چي زه تاسی دالله ﷻ دغذاب څخه وبریوم او هغه خلگ هم چاته چي زما
 څخه وروسته دا قرآن ورسیري .

دنبی کریم ﷺ یو څو مهم خصوصیات : او ابن کثیر رحمۃ اللہ علیہ په حواله دمسند احمد په قوی سند سره روایت کړي
 دی چي دتبوک دغزا په موقع باندی نبی کریم ﷺ دتهجد په لمانځه کی مشغول وو ، دصحابه کرامو
 سره بیره سوه چي څوک دښمن حمله ونه کی ، په دی وجه پرده ﷺ باندی چاپیره سول ، کله چي دوی
 دلمانځه څخه فارغ سوه نو ویی فرمایل چي نن شپه پنځه شیان ماته داسی راکول سوه چي زما څخه
 مخکی یوه رسول اونبی ته نه دی ورکول سوی ، اول دا چي زما رسالت اونبوت دتولی دنیا دتولو
 قومونو دپاره عام دی ، او زما څخه مخکی چي څومره انبیاء علیهم السلام راغلی وی دهغوی دعوت اوبعثت
 یوازی دخپل خپل قوم سره مخصوص وو ، دوهمه خبره داده چي ماته زما دښمن په مقابله کی داسی
 رعب راکول سیدی چي که هغه زما څخه دیوی میاشتی پرمسافت باندی وی خو زما رعب به پرهغه
 خپرېږي ، دریم دا چي زما دپاره دکفارو څخه حاصل سوی مال غنیمت حلال سو ، حال دادی چي دتیرو
 امتونو دپاره حلال نه وو بلکه ددی استعمالول عظیمه گناه گنل کیده ، ددوی دمال غنیمت یوازی
 دامصرف وو چي دآسمان څخه به یو اور راغی او هغه به یی وسوزی څلورم داچي زما دپاره ټوله مخکه
 مسجد او دپاکي ذریعه جوړه سوه چي زما لمونځونه دمخکی پرهر ځای کیږي دمسجد سره مخصوص
 نه دی ، په خلاف دتیرو امتونو څخه چي ددوی عبادت یوازی ددوی دعبادتخانو سره مخصوص وو ، په
 خپلو کورنو یابیایان اونورو کی ددوی لمونځ نه کیدی ، دغه شان چي کله پر اوبو باندی قدرت نه وی
 دناروغی په وجه یا داوبو نه موندو په وجه ، نو داودس پرځای دیریږي دتیرو امتونو دپاره دا آسانی نه وه
 بیایي وفرمایل چي دپنځم شی خوگر سره پوښتنه نسته ، هغه په خپله خپل مثل دی هغه داچي الله ﷻ
 خپل هر رسول ته یوه دعا داسی دقبلیدو دپاره ورکړیده چي دهغه څخه خلاف نه کیږي او هر رسول اونبی
 خپله خپله دعا دخپلو خاصو مقصدونو دپاره استعمال کړه او هغه مقصدونه یی حاصل سول ،
 ماته دا وویل سوه چي ته یوه دعا وکړه ، ماخپله دعا دآخرت دپاره محفوظه کړه ، دغه دعابه ستاسی اوتر

قيامتہ پوری چي کم سري د: لَا إِلَهَ إِلَّا اللَّهُ شاهدی ورکونکی وی، په کار ورسی.

دارنگه دامام احمد په یو روایت کی د ابو موسی اشعری څخه نقل دی چي نبي کریم ﷺ فرمایلی دی چي کوم سري زما دمبعوث کیدو څخه خبر سی، برابر خبره ده که زما په امت کی وی او که یهودی یا نصرانی وی که دی په ما ایمان رانه وړی نو جهنم ته به ځي، او په صحیح بخاری کی تردی آیت لاندی په روایت د ابو درداء څخه نقل کوی چي د ابوبکر او عمر څخه په مینځ کی پریوه خبره اختلاف راغي، حضرت عمر څخه ناراضه سو او ولاړی، نو حضرت ابوبکر څخه درضا کولو دپاره ورپسی ولاړی، مگر حضرت عمر څخه ونه منله، تردی چي کورته ورسیدی، دروازه یی په ځان پسی بنده کړه نو مجبوراً صدیق اکبر څخه راواپس سو او د نبي کریم ﷺ په خدمت کی حاضر سو بلی خوا ته څه ساعت وروسته حضرت عمر څخه په دی خپلو کړو پریشانه سو اودی هم دکوره راووتی، د نبي کریم ﷺ خدمت ته راغي حاضر سو او خپله واقعه یی عرض کړه، د حضرت ابو درداء څخه بیان دی چي په دی نبي کریم ﷺ ناراضه سو، کله چي حضرت صدیق اکبر څخه ولیدل چي په حضرت عمر څخه باندی عتاب کیږي، نو عرض یی وکی چي یا رسول الله زیات قصور زما دی، نبي کریم ﷺ وفرمایل چي آیا ستا څخه دومره هم نه سوای کیدی چي زما یو ملگری دخپلو ضررونو څخه محفوظ کی آیا ته نه پوهیږي چي کله ما په اذن دخدای دا وویل چي.

يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا.

نو تاسی ټولو زه درواغجن کړم یوازي ابوبکر څخه وو چا چي په اول وار زما تصدیق وکی.

لنډه دا چي ددی آیت څخه د نبي کریم ﷺ د ټولو موجوده اوراتلونکو نسلونو دپاره او دهر ملك دهری حصی داوسیدونکو دپاره او دهر قوم اوهری برداری دپاره عام رسول کیدل ثابت سوه او دا چي د دوی تربعت وروسته کوم سري چي په دوی ایمان رانه وړی، که څه هم دی دتیر شریعت او کتاب یا دیو ملت او مذهب پوره پوره تابعدار په تقوی او احتیاط سره هم وی، خودی به هیڅکله نجات پیدا نه کی.

دآیت په آخرکی یی وفرمایل چي زه دهغه پاک ذات دطرف څخه رسول یم دچا په ملکیت کی چي ټول آسمانونه او مځکی دی، هغه ژوندی کول کوی او هغه مړه کول کوی.

تردی وروسته ارشاد فرمایي، قَامُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَابْعُوهُ لَعَلَّكُمْ تَهْتَدُونَ یعنی کله چي دا خبره معلومه سوه چي نبي کریم ﷺ د ټولو قومونو د عالم دپاره رسول اونی دی، دده دتابعاری کولو څخه بغیر بله چاره نسته نوزوروی ده چي ایمان راوړی په الله او دهغه په رسول نبي اُمی کم چي په خپله هم په الله او دهغه په کلمو ایمان راوړی او دده دتابعاری وکی چي تاسی په صحیح لاره قائم پاته سی.

دالله څخه د کلمو څخه مراد دالله څخه کتابونه، تورات، انجیل قرآن اونور دی، دایمان دحکم څخه وروسته یی بیا دتابعاری کولو زیات حکم ورکی اودی طرف ته یی اشاره کړیده چي یوازي ایمان راوړل یا زبانی تصدیق کول، دده څخه دشریعت دتابعاری کولو څخه بغیر دهدایت دپاره کافی نه دی.

حضرت جنید بغدادی څخه فرمایي چي پر مخلوق دالله څخه طرف ته درسیدو ټولی لاری بندی دی، بغیر

دهغه لاری څخه کمه چی نبی کریم ﷺ بنوولی ده .

(حضرت موسیٰ ﷺ په قوم کي یو حق پرست جماعت)

په دوهم آیت کی ارشاد فرمایي ، وَمِنْ قَوْمِ مُوسَىٰ أُمَّةٌ يَهْدُونَ بِالْحَقِّ وَبِهِ يَعْدِلُونَ یعنی دحضرت موسیٰ ﷺ په قوم کی یو جماعت داسی هم دی چی په خپله هم دحق تابعداری کوی ، اوپه څپلو جگړو او معاملو کی هم فیصلی دحق موافق کوی .

په تیرو آیتونو کی دحضرت موسیٰ ﷺ دقوم دعناد او گمراهی بیان وو ، په دی آیت کی یی وښووله چی ټول قوم دبنی اسرائیلو داسی نه دی بلکه په دوی کی څه خلگ ښه هم دی چی دحق تابعداری کوی او حق فیصلی کوی دا هغه خلگ دی کومو چی دتورات او انجیل په زمانه کی ددی دهدایاتو موافق پوره عمل وکی او کله چی خاتم الانبیاء ﷺ راغی نو دتورات او انجیل دخبر موافق یی په ده ﷺ ایمان راوړی اودده ﷺ تابعداری یی وکړه دبنی اسرائیلو ددی حق پرست جماعت ذکرهم په قرآن کی بار بار راغلی دی یوځای ارشاد دی ، مِنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ آنَاءَ اللَّيْلِ وَهُمْ يَسْجُدُونَ یعنی په اهل کتابو کی یو داسی جماعت هم سته چی پرحق قائم دی ، دالله ﷻ آیتونه ټوله شپه تلاوت کوی او سجدي کوی ، یوبل ځای ارشاد دی ، الَّذِينَ آتَيْنَاهُمُ الْكِتَابَ مِنْ قَبْلِهِ هُمْ بِهِ يُؤْمِنُونَ یعنی هغه خلگ کومو ته چی تر نبی کریم ﷺ مخکی کتاب توران او انجیل ورکول سوی وو ، دوی په نبی کریم ﷺ باندی ایمان راوړی .

او ابن جریر ابن کثیر اونورو دلته یوه عجیبه قصه نقل کړي ده چی ددی جماعت څخه هغه جماعت مراد دی کم چی دبنی اسرائیلو دگمراهی بدو عملونو دانبیاوو + دقتل اونور څخه تنگ سوه او ددوی څخه جلا سوه ، دبنی اسرائیلو ددولسو قبیلو څخه یوه قبيله وه کمه چی دخپل قوم څخه تنگه سوه اودعایی وکړه چی یا الله مونږ ددی خلگو څخه لیری یوبل ځای آباد کی چی په خپل دین په ښه شان سره عمل وکو ، الله ﷻ دوی په خپل قدرت کامله سره دیونیم کال په مسافت سره دمشرق بعید یوی مخکی ته ورسول چی هلته دوی خالص په عبادت کی مشغول سوه او دبنی کریم ﷺ تر مبعوث کیدو وروسته هم قدرت ددوی دمسلمانیدو دا اسباب تیار کړل چی دمعراج په شپه جبرائیل امین نبی کریم ﷺ دغه طرف ته بوتلی دغو خلگو په دوی ایمان راوړی ، ده ﷺ ورته دقرآن کریم څه سورتونه هم وښوول او ددوی څخه یی پوښتنه وکړه چی آیا ستاسی سره دناپ اوتول څه انتظام سته او ستاسی دژوند څه سامان دی ؟ هغه جواب ورکی چی مونږپه مخکه کی غله کرو ، کله چی تیاره سی نوپری یی کو اوهم هلته یی ډیری کو ، هرسړی چی څومره یی ضرورت وی دهغه ځای څخه ځانته وړی دناپ اوتول گرسره څه ضرورت نسته ، دی ورڅخه پوښتنه وکړه چی په تاسی کی څوک دروغ هم وایی ؟ عرض یی وکی چی نه ، ځکه چی که څوک داسی وکی نو فوراً یو اور راسی او هغه وسوزی ، ده پوښتنه ورڅخه وکړه چی ستاسی دټولو ډاکورونه یو ډول ولی دی ؟ عرض یی وکی ، داځکه چی چاته پرېل باندی دڅه لویی یا زیاتوالی موقع حاصله نه سی ، بیایی پوښتنه ورڅخه وکړه چی تاسی دخپلو کورونو په مخکی خپل قبرونه ولی جوړ

کړي دی؟ عرض یی وکړی داځکه چی مرګ مونږ ته هروخت یادوی، بیاچی نبی کریم ﷺ دمعراج څخه واپس مکې ته تشریف راوړی، نودا آیت نازل سو، وَمِنْ قَوْمٍ مُّوسَىٰ أَمَةٌ يَهْدُونَ بِالْحَقِّ وَبِهِ يَعْذَلُونَ تفسیر قرطبی ددی ترنقل کولو وروسته ویلی دی چی غالباً دا روایت صحیح نه دی.

په هر حال ددی آیت څخه دا معلومه سوه چی دحضرت موسی . په قوم کی یو جماعت داسی دی کوم چی همیشه پرحق قائم دی برابره خبره ده که داهغه وی کومو چی دنبی کریم ﷺ دراتلو خبر واوریدی او مسلمانان سول اوکه دغه دبنی اسرائیلو دولسمه قبیله وی کومه چی الله ﷻ دمخکی په یوه خاص حصه کی آباده کړي ده ، چی دنورو رسیدل ورته نسته (والله اعلم)

وَقَطَعْنَاهُمْ أَشْيَىٰ عَشْرَةَ أَسْبَاطًا أُمَمًا ۚ وَأَوْحَيْنَا إِلَىٰ مُوسَىٰ إِذِ اسْتَسْقَاهُ قَوْمُهُ أَنْ اخْرُبْ بَعْضَكَ

او جلا جلا کړل مونږ دوی ، د دولسو (۱۲) نیکونو په اولاد کی نولوی لوی جماعتونه او حکم ولیږی مونږ موسی ته کله چی اوبه وغوښتی دده څخه خپل قوم چی ووهه خپله لکړه ،

الْحَجَرُ فَانْبَجَسَتْ مِنْهُ اثْنَتَا عَشْرَةَ عَيْنًا ۖ قَدْ عَلِمَ كُلُّ أُنَاسٍ

په دی کانی ، نو جاری سوی دهغه څخه دولس (۱۲) چیني ، وپیژندی هری قبلی

فَشَرِبَهُمْ ۖ وَظَلَّلْنَا عَلَيْهِمُ الْغَمَامَ ۖ وَأَنْزَلْنَا عَلَيْهِمُ السِّنَّ ۖ وَ

خپل ګودر اوسایه وکړه مونږ په دوی ورځ او نازل کړل مونږ په دوی من

السَّلْوَىٰ ۖ كُلُوا مِنْ طَيِّبَاتِ مَا رَزَقْنَاكُمْ ۖ وَمَا ظَلَمُونَا وَلَكِنْ كَانُوا

اوسلوی ، خوری پاک شیان کوم چی مونږ درکړی دی تاسی ته ، او دوی زمونږ هیڅ تاوان ونه کی لیکن

أَنْفُسَهُمْ يَظْلِمُونَ ﴿١٤٠﴾ وَإِذْ قِيلَ لَهُمُ اسْكُنُوا هَذِهِ الْقَرْيَةَ وَكُلُوا

خپل نقصان یی وکی ، او کله چی حکم وسو دوی ته چی اوسېږي په دی ښار کی او خوری

مِنْهَا حَيْثُ شِئْتُمْ وَقُولُوا حِطَّةٌ ۖ وَادْخُلُوا الْبَابَ سُجَّدًا نَّغْفِرْ

ددی څخه دکوم ځای څخه چی غواړی او وایاست چی مونږ وبخښی اوداخلېږي، په دروازه کی سجده کوونکی

لَكُمْ خَطِيئَتَكُمْ سَتَزِيدُ الْمُحْسِنِينَ ﴿١٤١﴾ فَبَدَّلَ الَّذِينَ ظَلَمُوا مِنْهُمْ

نوبه وبخښو مونږ ستاسی خطاګانی ، البته زیات به ورکړو مونږ نیکی کوونکو ته ، نو بدل کړو ظالمانو د دوی

قَوْلَاغِيرَ الَّذِي قِيلَ لَهُمْ فَأَرْسَلْنَا عَلَيْهِمْ رِجْزًا مِّنَ السَّمَاءِ ۚ بِمَا كَانُوا يَظْلِمُونَ ﴿٥٧﴾

څخه بل لفظ دهغه څخه ماسوا کوم چی دوی ته ویل سوی وو ، نو ولیدل مونږ په دوی عذاب دآسمان څخه په سبب د دوی دشرارت .

لنډتفسیر: او مونږ (یو انعام په بنی اسرائیلو دا وکی چی ددوی داصلاح او انتظام دپاره) دوی په دولسو خاندانونو کی تقسیم کړل، ټول موجلا جلا جماعت مقرر کی (اوپر هریوه مویو سردار دنگرانی دپاره مقرر کی چی ذکر یی دسورة مائده په دریمه رکوع کی دی ، وَتَخْتَأْنَهُمْ أَثْنَى عَشَرَ نَاقِيَةً) او (یو انعام مودا وکی چی) مونږ موسی (علیه السلام) ته حکم وکی کله چی دده قوم دده څخه اوبه وغوښتلی (او ده الله پاک ته دعا وکړه دغه وخت دا حکم وسو) چی خپله داهمسا پرفلانی ډبره ووهه (اوبه به ورڅخه راووزی) بس (دوهلو سره) فوراً دهغه څخه دوولس چینی (ددی دوولسو خاندانونو په شمیر) راووتلی (لکه چی) هریوه سړی دخپلو اوبو چپینلو موقع معلومه کړه او (یو انعام مو داوکی چی) مونږ پر دوی باندی ورپخ سایه کوونکی کړه او (یو انعام مودا وکی چی دغیږو څخه) ترنجبین اومرزان مو ورته ورسول (او اجازت مو ورته وکی چی) خوری دپاکو شیانو څخه کوم چی مونږ تاسی ته درکړیدی (لیکن دغو خلگو په دی کی هم یوه خبره دحکم خلاف وکړه) او (په دی سره) دوی زمونږ څه نقصان ونه کی، لیکن خپل نقصان یی کوی (دا دوا دی تپه واقعات دی چی تفصیل یی په سورة بقره کی تیر سوی دی) او (په عاجزی سره) کښته کښته (یعنی تپه تپه) په دروازه کی داخلیدی، مونږ به ستاسی (تیری) خطاګانی معاف کو (داخو به دټولو دپاره وی او) کم خلګ چی نیکی کوی هغو ته به زیات پر دی نورهم ورکو، پس بدله کړه دی ظالمانو یوه بله کلمه چی خلاف وه دهغه کلمی دکمی (دویلو) چی دوی ته فرمائش سوی وو نوپه دی وجه مونږ پردوی دآسمان څخه یو آفت راولیږی، په دی وجه چی دوی حکم ضائع کی .

أَوْسَأَلُهُمُ عَنِ الْقَرْيَةِ الَّتِي كَانَتْ حَاضِرَةً أَلْبَحْرُ الْأَيْدِ عِدْوُونَ فِي السَّبْتِ إِذْ تَأْتِيهِمْ حِيتَانُهُمْ يَوْمَ سَبْتِهِمْ

او پوښتنه وکړه د دوی څخه د حال دهغه کلي چی وو د دریاب په غاړه ، کله چی زیاتی کوی دوی په حکم دهفتی کی کله چی به را تلل دوی ته مهیان په ورځ دهفتی ،

شُرْعًا وَيَوْمَ لَا يَسْبِتُونَ لَا تَأْتِيهِمْ كَذَلِكَ نَبْلُوهُمْ بِمَا كَانُوا

داوبو سرته او کومه ورځ چی به هفتنه وه نه به راتلل ، دغسی ، مونږ د دوی آزمائش وکی څکه

يُفْسِقُونَ ﴿٥٨﴾ وَإِذْ قَالَتْ أُمَةٌ مِّنْهُمْ لِمَ تُعْطُونَ قَوْمًا لَا إِلَهَ إِلَّا اللَّهُ

چی دوی نافرمانه وه او کله چی وویل په دوی کی یوی دلی ولی نصیحت کوی ، هغو خلغو ته چالاره چی الله غواری

مُهْلِكُهُمْ أَوْ مُعَذِّبُهُمْ عَذَابًا شَدِيدًا ۖ قَالُوا مَعذِرَةٌ إِلَىٰ رَبِّكُمْ

چی هلاکری یا بی په عذاب کری سخت، دوی وویل دالزام لیری کولو په غرض سره ستاسی درب په مخکی

وَلَعَلَّهُمْ يَتَّقُونَ ﴿۳۷﴾ فَلَمَّا نَسُوا مَا ذُكِّرُوا بِهِ أَنجَيْنَا الَّذِينَ يَنْهَوْنَ

او ددی دپاره چی شاید که دوی وپیریږي، بیاچی کله هغو هیرکړل هغه چی دوی ته ښوول سوی وو نونجات ورکی مونږ هغو ته چی منع به یی کوله.

عَنِ السُّوءِ ۖ وَآخَذْنَا الَّذِينَ ظَلَمُوا بِعَذَابٍ بَیِّنٍ ۖ بِمَا كَانُوا

دبدی څخه او نیول مونږ گناهکاران په ناکاره عذاب کی په سبب ددوی

يَفْسُقُونَ ﴿۳۸﴾ فَلَمَّا عَتَوْا عَنْ مَّا لُحِقُوا بِهِ قُلْنَا لَهُمْ كُونُوا قِرَدَةً خَاسِئِينَ ﴿۳۹﴾

دنافرمانی، بیاکله چی زیات سو په هغه کارکی چی منع سوی وو ورڅخه نومونږ حکم وکی چی سی بیزوگان ذلیله

لننفسیو: اوته دی (دخپلی زمانی یهودیانو) خلگوته (په طور دخبردارۍ) ددی کلی (والاوو) کوم چی

ددریاب شور په خوا کی آباد وه (او یهودیان پکښی اوسیدل پر کمو چی دهفتی په ورځ ښکار کول منع

وو) دهغه وخت دحال پوښتنه ورڅخه وکړه کله چی دوی (یعنی ددغه ځای اوسیدونکو) دهفتی (متعلق

کوم حکم وو ددی) په باره کی د (شرعی) حد څخه وتلی وه، کله چی به ددوی دهفتی په ورځ (ددریاب)

ماهی (داوبو څخه سرونه رابهر کول او) ښکاره کیدل (ددریاب پرسر سر به) دوی مخ ته راتلل او کله چی به

دهفتی ورځ ته وه نودوی ته به مخامخ نه راتلل (بلکه ددغه ځای څخه به یوځای لیری تلل اووجه ددی

داوه چی) مونږ ددوی په دی شان سره (سخت) آزمائش کوی (چی څوک پر حکم ثابت قدم اوسی اوڅوک نه،

اودا آزمائش) په دی سبب سره (وو) چی دوی (دمخکی څخه) حکم نه منی (په دی وجه په داسی سخت

حکم سره ددوی آزمائش وسو او دحکم منونکو ازماښت دنرمی، توفیق او تائید الهی سره تړلی وی) او

(دهغه وخت دحال پوښتنه ورڅخه وکړه) کله چی په دوی کی یوی ډلی (کمی چی دوی ته نصیحت کوی

اوداثر اونفعی څخه مایوسه سوی وه داسی خلگوته چی اوس یی لاهم نصیحت کوی اودومره مایوسه

سوی هم نه وه لکه چی د: لَعَلَّهُمْ يَتَّقُونَ څخه معلومیږی) داسی وویل چی تاسی داسی خلگوته ولی

نصیحت کوی دکومو (چی دقبول هیڅ امید نسته اوددی څخه معلومیږی چی لکه چی ددوی) چی الله ﷻ

بالکل هلاکونکی دی یا (که هلاک نه سی نو) دوی ته (په بل شان سره) سخته سزا ورکونکی دی (یعنی

دداسی خلگو سره ولی دماغ خوری) دوی جواب ورکی چی ستاسی (اوخپل) رب په مخکی دغذر

جوړولو دپاره (دوی ته نصیحت کوو چی بیا دالله ﷻ په مخکی ووايو چی یا الله مونږ خودوی ته ویلی

وه خيله غاره موازاده كړې وه، مگر دوى نه اوريدل نومونږ معذور يو، او (دارنگه) ددى دپاره چى شايد دوى وييرېږي (او عمل شروع كى مگر هغوى كله عمل كوى) پس (آخر) كله چى دوى دغه كار پرى نښوى كم چى دوى ته دپريښولو ويل سوى وه (يعنى خبره يى ونه منله) نومونږ هغه خلك خو (دعذاب څخه) محفوظ كړل كومو چى ددى بدى خبرى څخه منعه كوله (برابره خبره ده كه په مخه منع كول يى كول او كه دنا اميدى دعذر په وجه قرأز سوه) او هغو خلكو كمو چى (په ذكر سوى حكم كى) زياتى كوى دوى (ددى) حكم نه منلو په وجه سره) په يو سخت عذاب كى ونيول يعنى كله چى دوى دكوم كار څخه منع سوى وه په هغه كى ترحد تير سول (دا خو تفسير سو دهيرولو دهغه شى چى ما ذكرؤا به) نومونږ دوى ته (په قهر سره) وويل چى تاسى ذليل بيزوگان جوړ سى (دا تفسير سو دعذاب بښس)

ددى ذكر سوو آيتونو داواقعات هم په سورة بقره كى په تفصيل او تشرېح سره تيرى سويدي كه ضرورت وى، هلته يى وگورى.

وَإِذْ تَأَذَّنَ رَبُّكَ لِيُبْعَثَنَّ عَلَيْهِمْ إِلَى يَوْمِ الْقِيَمَةِ

او هغه وخت ياد كړه كله چى خبرور كړى وو ستار ب چى خامخا به ليرل كيږي په يهودو باندې دقيامت ترورځى

مَنْ يَسُومُهُمْ سُوءَ الْعَذَابِ إِنَّ رَبَّكَ لَسَرِيعُ الْعِقَابِ ۖ وَ

پورى داسى سړى چى ور كوى دوى ته ناره عذاب بيشكه ستار ب دير ژر عذاب وركوونكى دى

إِنَّهُ لَغَفُورٌ رَحِيمٌ ۝۱۹۷ وَقَطَّعْنَاهُمْ فِي الْأَرْضِ أُمَمًا مِنْهُمْ

او هغه بخښنى والا مهربانه دى ، او پريكړل مونږ دوى په ملك كى فرقى فرقى ، ځينى په دوى

الضَّالُّونَ وَمِنْهُمْ دُونَ ذَلِكَ وَبَلَوْنَاهُمْ بِالْحَسَنَاتِ وَالسَّيِّئَاتِ

كى نيكان او ځينى بل شان دى او مونږ ددوى آزمائش وكى په نيكيو سره او په بدو سره

لَعَلَّهُمْ يَرْجِعُونَ ۝۱۹۸ فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ

ددې دپاره چى دوى واپس سى ، باد دوى څخه وروسته راغلل نا خلفه چى وارثان جوړ سول دكتاب

يَاخُذُونَ عَرَضَ هَذَا الْأَدْنَىٰ وَيَقُولُونَ سَيُغْفَرُ لَنَا وَإِنْ

اخلى اسباب ددې دنيا دژوند او وايى چى مونږ ته به معاف كړل سى ، او كه

يَا أَيُّهَا الَّذِينَ آمَنُوا خُذُوا زِينَتَكُمْ مِثْلَ مَا كُنْتُمْ تَخُذُوهَا وَكُلُوا وَشَرِبُوا لَا تُفْسِدُوا ۚ وَكُلُوا وَشَرِبُوا حَتَّىٰ تَذْكُرُوا آيَاتِنَا وَلَعَلَّكُمْ تَرْجِعُونَ

داسی اسباب ددوی مخ ته بیاراسی نواخلی یی ، آیا ددوی څخه په کتاب کی عهد نه وو

الْكِتَابَ أَنْ لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ ط

اخستی سوی ، چی نه به وایی په الله باندی ماسوا درشتیا و څخه او دوی ویلی دی څه چی په کی لیکلی

الدَّارُ الْآخِرَةُ خَيْرٌ لِّلَّذِينَ يَتَّقُونَ أَفَلَا تَعْقِلُونَ ﴿١٤٩﴾

دی، او دآخرت کور ښه دی دبریدونکو دپاره آیا تاسی نه پوهیږي ؟

تفسیر: او هغه وخت یادول پکار دی چی کله ستارب (دبنی اسرائیلو دانبیانو په معرفت) دا خبره وینوله چی هغه به پردی یهودو (ددوی دبی باکیو اونافرمانیو په سزا کی) دقیامت (تر نزدی) پوری داسی (څه ناڅه) سړی خامخا مسلط کوی کوم چی به دوی ته دسختی سزا (دذلت او خواری او محکومیت) تکلیف رسوی (لکه چی یهودیان دمودو څخه دڅه ناڅه حکومت تر حکم لاندی مقهور راروان دی) بیشکه ستارب واقعی (کله چی وغواړی) ډیر ژر سزا ورکوی او بیشکه هغه واقعی (که دوی واپس سی دگناه اونافرمانی څخه نو) لوی مغفرت اولوی رحمت والا (هم) دی، اومونږ په دنیا کی ددوی جلا جلا ډلی جوړی کړی (لکه چی) ځینی په دوی کی نیک (هم) وه او ځینی په دوی کی بل شان وه (یعنی بدان وه) اومونږ (دا بدان هم دخپلی مهربانی اوتربیت اوصلاح داسبابو جمع کولو څخه هیڅکله مهمل نه دی پاته کړی بلکه همیشه) مو دوی په خوشحالیو (یعنی روغو صحتونو اومالدارو) او بدو حالو (یعنی بیماریو اوفقیرانو کیدو) سره ازمایلی دی چی شاید (په دی سره) واپس سی (ځکه چی کله په خوشحالیو سره رغبت پیدا کیري او کله په بدحالیو سره بیره پیدا کیري، داحال خو ددوی دپخوانیو مشرانو سو) بیا ددغو (تیرو مشرانو) څخه وروسته داسی خلگ ددوی جانشین سول چی کتاب (یعنی تورات خو) یی ددوی څخه حاصل کی (لیکن ددی سره حرام خواړه داسی ډی چی دکتاب داحکاموپه عوض کی) ددی فانی دنیا مال اومتاع (که حاصل سی نوبی تکلفه هغه) اخلی او (بی باکه خو دومره دی چی دا گناه سپکه گنی) وایی چی مونږ ته به خامخا بخښنه وسي (ځکه چی مونږ ابتاء الله و آجباء الله یوه داسی گناه زمونږ دمقبولیت په مقابله کی هیڅ شی نه ده) حال ددی چی (په خپلی بی باکی اوسپک گڼلو دگناه دومره اصرار کوونکی دی چی) که دوی ته (بیا) هم دغسی (ددین خرڅولو په بدله کی) مال اومتاع راسی نو (په دغه شان بی باکی سره بیا) هغه اخلی (او گناه سپکه گڼل خو په خپله کفر دی چی دبڅښنی احتمال ورباندی هم نسته، نوبقین به ورباندی څه وسي، لکه چی مخ ته دا ارشاد دی چی) آیاددوی څخه

ددی کتاب ددی مضمون وعده نه وه اخیستل سوی چی دخدای طرف ته به بغیر دحقی (او واقعی) خبری
 څخه دبلی څه خبری نسبت نه کوی (مطلب دادی چی کله یو آسمانی کتاب منل کیږی نو دهغه معنی داوی
 چی مونږ به دده ټول مضامین منو) او (وعده ورڅخه هم څه اجمالی وعده نه ده اخیستل سوی چی احتمال
 په کښی وی چی شاید دا خاص مضمون به دوی ته په کتاب کی معلوم نه وی، بلکه په تفصیل سره
 ورڅخه وعده اخیستل سویده لکه چی) دوی په دی کتاب کی چی څه (لیکلی) وه، دغه یی وویل (هم)
 چی په دی سره دغه احتمال هم ختم سو خو بیا هم دوی دداسی لویښ خبری دعوه کوی چی سره ددی چی
 گناه سپکه گڼی او دمغفرت عقیده لری کم چی په الله ﷻ باندی محض تهمت دی) او (دوی دا ټوله قصه
 ددنیا دپاره وکړه، باقی) کور دآخرت دهغو خلکو دپاره (تردی دنیا) ښه دی کوم چی (ددی عقیدو
 اوناکاره کارونو څخه) پرهیز کوی، بیا ولی (ای یهودو) تاسی (په دی خبره) نه پوهیږی؟

معلومات اومسئلي: ذکر سوو آیتونو څخه په مخکی آیتونو کی دحضرت موسی . دپاته قصه تر ذکر کولو
 وروسته دده دامت (یهودو) دغلط کارو خلکو مذمت او ددوی دبد انجام بیان راغلی دی، په دی
 آیتونو کی هم ددوی دسزا اوبد انجام ذکر دی، په اول آیت کی ددوی ددوو سزاگانو بیان دی، کوم چی په
 دنیا کی په دوی مسلطی سوي دی، اول داچی ترقیامته پوری به الله ﷻ پردوی یو داسی سړی خامخا
 مسلط ساتی کم چی دوی ته سخته سزا ورکوی، او په ذلت او خواری کی یی مبتلا ساتی، لکه چی دهغه
 وخت څخه ترننه پوری همیشه یهود هرځای مقهور او مغلوب او محکوم دی، نن صبا پراسرائیلی
 حکومت باندی ددی شبهه څکه نسی کیدی چی پوه خلگ په دی پوه دی چی په حقیقت کی نن هم
 داسرائیلو نه خپل څه قوت سته، نه حکومت، داخو دروس او امریکی داسلام دښمنی نتیجه ده او
 داسلام خلاف یو سازش دی او اسرائیلی حکومت ددوی یوه چاونه ده چی دوی داسلام خلاف قائمه
 کړي ده اونن هم اسرائیل دروس او امریکی محکوم او مقهور دی په کمه ورځ او کوم وخت چی دا دواړه
 ددوی دامداد څخه لاس واخلی نو په دغه ورځ داسرائیلو وجود دنیا څخه ختمیدی سی.

په دوهم آیت کی پریهودو دیوی بلنی سزا ذکر دی چی په دی دنیاکی دوی ته ورکول سوه، هغه داچی
 ددوی آبادی ددنیا په مختلفو حصو کی خپره او جلا جلا سوه، په یو ځای یا یو ملک کی دوی په جمع نه دی
 پاته: وَقَطَعْنَهُمْ فِي الْأَرْضِ أُمَمًا ددی هم دغه مطلب دی، قَطَعْنَا دمصدر، تَقَطَّعَ څخه مشتق دی چی
 معنی یی ده ټکری ټکری کول او: أُمَمٌ د: أُمَّة جمع ده، چی معنی یی ده یو جماعت یا یوه فرقه، مطلب دا
 دی چی مونږ دیهودو قوم ټکری ټکری دمخکی په مختلفو حصو کی خپور کړی دی.

ددی څخه معلومه سوه چی دیو قوم په یو ځای جمع کیدل او ډیریدل دخدای ﷻ انعام او احسان دی او په
 مختلفو ځایونو کی ددوی خپریدل دالله ﷻ یو قسم عذاب دی، په مسلمانانو دالله ﷻ دا انعام همیشه
 راغلی دی او انشاء الله چی تر قیامته پوری به وی چی دوی کوم ځای پاته کیږی نو هلته ددوی یو
 زبردست اجتماعی قوت پیدا سی، دمدینی طبیی څخه داسلسله شروع سوه او په مشرق او مغرب کی هم

په دغه اندازی سره په حیرانوونکي طریقي سره خپره سو، مشرق بعید کی پاکستان، انډونیشیا داسلام مستقل حکومتونه ددی په نتیجه کی جوړ سول، ددی په مقابله کی دیهودو همیشه دا حال پاته سوی دی چی په مختلفو ملکونو کی خپاره دی، مالدار که هرڅومره دی خو اقتدار او اختیار ددوی لاسونو ته ورنغی دیوڅو کالو څخه د فلسطین په یوه حصه کی دی ددوی داجتماعی او مصنوعی اقتدار څخه څوک نه دوکه کیږی، جمع کیدل ددوی خو په دی ځای کی په آخره زمانه کی کیدل په کار وو، ځکه چی درنستینی رسول ﷺ په صحیح احادیثو کی دا خبر ورکول سویدی چی په آخره زمانه کی به حضرت عیسیٰ ﷺ را نازلېږی، نصارا به ټول مسلمانان سی او دیهودو سره به جهاد وکی، دوی به قتل کی، خدایی مجرم دواړنټ او پولیسو په ذریعه نه نیول کیږی، بلکه هغه داسی تکوینی اسباب جمع کی چی مجرم په خپلو پنبو په زرگونو کوششونه کوی او خپل قتل گاه ته ځان را رسوی، د حضرت عیسیٰ ﷺ نزول به د شام په ملک دمشق کی وی او دیهودو سره جنگ به هم دغه ځای وی، چی حضرت عیسیٰ ﷺ ته ددوی ختمول آسان وی، قدرت د دنیا په ټول عمر کی خو یهود د دنیا په مختلفو ملکونو کی خپاره وساتل، دمحمومیت او بی قدری عذاب یی وړ وځکی او په آخره زمانه کی یی د حضرت عیسیٰ ﷺ د آسانی دپاره دوی په خپل قتل گاه کی جمع کړل، په دی وجه د جمع کیدل ددوی ددغه عذاب سره منافی نه دی.

پاته سوه د دوی د موجوده حکومت او د مصنوعی اقتدار قضیه، پس دایوه داسی دوکه ده په کوم چی دنن مذهبى دنیا که څه هم چی رنگداره او خوبصورته پرده خپره کړي ده، لیکن د دنیا د سیاست څخه خبردار انسان د یو منت دپاره هم په دی سره نه سی دوکه کیدی، ځکه چی نن کمی حصی دمخکی، ته داسرائیلو حکومت وایی، هغه په حقیقت کی دروس، امریکی او انگلیس یوه شریکه چاونی ده، نور یی هیڅ حقیقت هم نسته، دغه یوازی ددی حکومتونو په امداد سره ژوندی دی او وجود یی یوازی ددوی په تابع فرمان او سیدو کی دی، ښکاره خبره ده چی دی حقیقی غلامی ته دمجازی حکومت په نوم ورکولو سره ددی قوم څه اقتدار نه سی حاصلیدی، قرآن کریم ددوی په باره کی ترقیامته پوری چی دکمی رسوایی او خواری ذکر کړیدی هغه نن هم پر خپل ځای لکه دمخکی په شان قائم ده چی ذکر یی ددی څخه په مخکی آیت کی په دی الفاظو سره راغلی دی، وَإِذْ تَأَذَّنَ رَبُّكَ لَيَبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُوءُهُمْ الْعَذَابُ: یعنی کله چی ستا رب پخه اراده وکړه چی پردی خلگو به یو داسی طاقت ترقیامته پوری مسلط ساتی چی دوی به په ناکاره عذاب سره عذابوی لکه چی اول د حضرت سلیمان ﷺ د لاسه بیا دبخت نصر په ذریعه او په آخر کی د نبی کریم ﷺ د لاسه او باقی مانده د حضرت فاروق اعظم ﷺ په ذریعه دهرځای څخه په ذلت او خواری سره ددوی وتل مشهور او معلوم دی او په تاریخ کی منل سوی خبره ده، ددی آیت دوهمه جمله دا ده، مِنْهُمْ الْعَالِيُّونَ وَمِنْهُمْ ذُنُوكَ يَعْنِي په دوی کی څه خلگ نیکان دی او څه بل ډول، مراد ورڅخه کافران، فاجران او بدکار خلگ دی، مطلب دادی چی یهود ټول یوشان نه دی څه په کښی نیک هم دی، مراد ددی څخه هغه خلگ دی چی دتورات په زمانه کی دتورات د احکامو پوره پابند وه، نه یی

ورځه نافرمانی وکړه اونه یی په کښی تاویل او تحریف وکی اودا هم کیدی سی چی ددی څخه مراد هغه حضرات وی کوم چی دقرآن دنزول څخه وروسته دده تابع سول او په نبی کریم ﷺ یی ایمان راوړی، ددی په مقابله کی هغه خلک دی کم چی دتورات دآسمانی کتاب منلو څخه وروسته دده څخه خلاف ورزی وکړه یایی ددی په احکامو کی تحریف وکی او خپل آخرت یی ددنیا دگنده شیانو په بدله کی خرڅ کی. دآیت په آخر کی ارشاد دی ، وَتَلَّوْهُمْ بِالْغَيْبِ وَالنَّاتِیَاتِ لَعَلَّهُمْ یَرْجِعُونَ یعنی مونږ په ښو او بدو حالاتو سره ددوی امتحان واخستی چی دوی دخپلو حرکتونو څخه راوگرځی دښو حالتونو څخه مراد دوی ته دمال دولت ذخیری او دعیش او عشرت سامان ورکول دی، او دبدو حالتونو څخه مراد یاخو دذلت او خواری هغه واقعات دی، کم چی په هره زمانه کی په مختلفو صورتونو سره دوی ته ورپېښ سويدي اویا په یو وخت کی قحطی او خواری چی پردوی راغلی وی، هغه مراد وی، پرهر حال مطلب دادی چی دانسان دفرمانبرداری یاسرکښی دامتحان اخیستلو دوی طریقی دی، دواړی استعمال سوی، یوه داچی انعامات او احسانات پروسی چی دوی دا احسان کوونکی او انعام ورکوونکی شکر گذار او فرمان بردار کیږی او که نه؟ دوهم داچی دوی په مختلفو تکلیفونو او پریشانیو کی اخته سی او امتحان یی وسی چی دوی خپل درب طرف ته رجوع کوی او دخپلو بدو عملونو څخه توبه کوی او که نه؟ لیکن یهودی قوم په دی دواړو امتحانونو کی ناکام سو.

کله چی الله ﷻ پردوی د نعمت دروازی خلاصی کړی او پریمانه دولتونه یی ورکړل نودوی وویل ، إِنَّ اللَّهَ فَتَرٌ وَكَفَّزٌ غَنِيَاءُ : یعنی (معاذ الله) الله ﷻ فقیر دی او مونږ غنیان او کله چی یی په خواری اوناډاری سره وازمایل نو وئی ویل یی يَا أَيُّهَا الَّذِينَ آمَنُوا لَا تُلَاحِظُوا الْعِلْمَ بِمَا كُنْتُمْ تُعَلِّمُونَ (معاذ الله) دالله ﷻ لاسونه تنگ سول.

قائدي: ددی آیت څخه یوه فائده خودا حاصله سوه چی دیو قوم په یوځای کی جمع کیدل دالله ﷻ نعمت دی او د دوی خواره واره کیدل عذاب دی، دوهمه فائده ورڅخه دا حاصله سوه چی ددی دنیا راحت او تکلیف، غم او خوشحالی په حقیقت کی دالله ﷻ دامتحان مختلفې پرچیانې دی ، دکومو په ذریعه چی دده دایمان او خدا پرستی ازمیښت کول کیږی نه ددی ځای تکلیف څه دزیاتې ژړا او فریاد شی دی، اونه یی راحت څه دخوشحالیدو اومغروره کیدو سامان دی پرانجام د فکر کوونکی هوبسیار دپاره دا دواړه شیان دتوجه قابل نه دی.

نه شادی داد سامانی نه غم آورد نقصانی به بیش همت ماهر چی آمد بود مهمانی
یعنی نه یی په خوشحالی ماته څه راحت او آرام حاصل سو اونه یی په غم ماته څه نقصان ورسیدی ددی
دنیا غم او خوشحالی دواړه زما د همت په مخکی میلمانه دی.

په دریم آیت کی ارشاد دی ، لَخَلَفَ مِنْ أَفْئِدَةٍ خَلْفَهُمْ وَرَلُّوا الْكِتَابَ يَأْخُذُونَ غَرَضًا هَذَا الْأَوَّلَى وَيَقُولُونَ سَيُفْقَرُ لَنَا وَإِنَّا بِآيَاتِهِمْ غَرَضٌ مِثْلَهُ يَأْخُذُونَ په دی کی اولنی لفظ: خَلَفَ دخلافت مصدر څخه دماضی صیغه ده چی معنی یی ده قائم مقام او خلیفه گان سوه، اودوهم لفظ: خَلَفَ مصدر دی چی دقائم مقام او خلیفه په معنی کی

استعمالیږي، دمفرد او جمع دواړو دپاره یوشان ویل کیږي، لیکن ، خَلَفَ په سکون دلام اکثره دبد خلیفه دپاره استعمالیږي چی دخپلو مشرانو دطریقی څخه خلاف په بدوکی اخته وی، او، خَلَفَ په فتحی دلام سره ددی په مقابله کی نیک اوقابل خلیفه ته ویل کیږي، کم چی دخپلو مشرانو پرنقش قدم باندی ځی او دهغوی مقصد پوره کوی، ددی لفظ داکثریت استعمال دغه شان دی، کله کله ددی څخه خلاف هم استعمال سوي دی .

وَرِثُوا الْكِتَابَ : دوراثت څخه مشتق دی، هغه شی چی تر مرو وروسته ژوندو ته حاصلیږي دی ته میراث یاوراثت ویل کیږي، معنی داده چی دتورات کتاب دغو خلکوته دخپلو مشرانو څخه په وراثت کی حاصل سو یعنی دهغوی ترمرگ وروسته ددی خلگو لاس ته ورغی، لفظ د: عَرَضَ دسامان دمعنی دپاره ویل کیږي کوم چی دنفذ مال په بدله کی اخیستل کیږي اوکله دمطلق مال په معنی کی هم استعمالیږي برابره خبره ده که نقدوی اوکه سامان، په تفسیر مظهري کی دی چی دلته عامه معنی مراد ده اودلته دمال څخه په لفظ دعرض سره په تعبیر کولوکی دی طرف ته اشاره ده چی ددنیا مال که هرڅومره وی ناپائیدار دی اوعاری دی ځکه چی دعرض لفظ دجوهر په مقابله کی دناپائیدار شی دپاره استعمالیږي دکم چی خپل څه مستقل وجودنه وی، بلکه دی په خپل وجودکی دبل څه شی تابع وی، په دی وجه دعارضی لفظ دوریځی په معنی کی هم راځی ځکه چی ددی وجود قائم پاته کیدونکی نه دی ډیر ژر زائله اوختمیږي، په قرآن کریم کی: هَذَا عَارِضٌ مُّعْطَرًا ددی معنی دپاره راغلی دی .

په : هَذَا الْآدْنَى کی لفظ د: آدْنَى ددُنُو په معنی دنژدی څخه هم مشتق ویل کیږي، په دی صورت کی دادنی معنی ډیر نژدی به سی، ددی مؤنث : دنیا دی چی معنی یی دنژدی ده، دآخرت په مقابله کی داجهان انسان ته نژدی دی، په دی وجه دی ته آدْنَى اودنیا وایی، اوبل احتمال داهم دی چی دا لفظ د: دَنَاءَةً په معنی دذلت څخه مشتق وی، نومعنی یی ذلیل اوحقیر به سی، دنیا اوددی ټول سامان په مقابله دآخرت کی ذلیل اوسپک دی، په دی وجه دی ته دنیا او ادنی وایی .

معنی دآیت داده چی داول دور په یهودیانو کی دوه قسمه خلگ وه څه نیکان صالحان دتورات دشریعت پابند، اوڅه نافرمان اوگناهگار وه، مگر ددوی څخه وروسته چی کوم خلگ د دوی په نسل کی د دوی خلیفه گان او قائمقام او دتورات وارثان جوړ سول، دوی داحرکت اختیار کی چی دالله ﷻ کتاب یی دسوداگری مال جوړکی چی دغرض دځاوندانو څخه به یی رشوت اخیستی دالله ﷻ کلام به یی بدلوی او ددوی دمطلب موافق به یی جوړ وی .

وَيَقُولُونَ سُبْحَرَاءُ قَالَا : په دی سربیره یی زیات زړه ورتوب دا وکی چی دایی ویل چی که څه هم مونږ داگناه کړي ده ، مگر داگناه به زمونږ وبخښل سی الله ﷻ د دوی پردی غلطی باندی په راتلونکی جمله کی دوی ته داسی خبر ورکی چی ، وَإِنَّا بِأَنفُسِهِمْ عَرَضٌ مُّظْلَعٌ بِأَخْذِهِ يَعْنِي ددوی حال دادی چی که داوخت هم دوی ته دکلام بدلولو په بدله کی څه مال حاصلیږي نودوی اوس هم مال اخلی اوبدلون کوی، مطلب دادی چی

دالله ﷻ مغفرت اوبخشش پرځای اوحق دی، مگر دهغو خلکو دپاره کم چی په خپلو کړو پښیمانه وی اوآنډه دهغه دپاته کولو پوخ قصدوکی چی ددی اصطلاحی نوم توبه ده، داخلگ پرخپل جرم دپاته کیدو اویا بیا کولو باوجود دبخننی امید کوی حال دادی چی داوخت که دوی ته پیسه حاصلیری نوبه بدلولوکی کوتاهی نه کوی، په گناه دپاته کیدو اویا بیا کولو باوجود دبخننی امید لرل ځان ته ددوکی ورکولو څخه ماسوا نور هیڅ حقیقت نه لری.

آیا ددی خلکو څخه په تورات کی داوعدده نه وه اخیستل سوی چی دوی به ددروغو نسبت الله ﷻ ته نه کوی بغیر دحقی خبری څخه اودی خلکو داوعدده په تورات کی ویلی اونورو ته ویلی هم وه، داټول د دوی دانجام فکر نه کول دی، خبره داده چی داآخرت کور دپرهیزگارانو دپاره ډیر ښه لا زواله دولت دی آیا دوی په دومره خبره هم نه پوهیږی.

وَالَّذِينَ يُسْكُونُ بِالْكِتَابِ وَأَقَامُوا الصَّلَاةَ إِنَّا لَا نَضِيعُ أَجْرَ

اوکوم خلق چی ښه ونیسی کتاب اوقائم ساتی لمونځ بیشکه مونږ نه ضائع کور

الْمُصْلِحِينَ ۝ وَإِذْ تَقْنَا الْجَبَلَ فَوْقَهُمْ كَأَنَّهُ ظِلَّةٌ وَظَنُوا

ثواب دنیکی کوونکو ، اوڅه وخت چی لوړ کړو مونږ غر سربیره ددوی په مثل دساتیوان اوبیریدل

أَنَّهُ وَاقِعُهُمْ خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ ۝

چی غورځیدونکی دی په دوی ، مونږ وویل چی ونیسی کوم چی مونږ تاسی ته درکړی دی په طاقت سره اویادکړی څه چی په دی کی دی چی تاسی ځان وساتی.

لنډتفسیر: او (په دوی کی، کوم خلگ چی دکتاب (یعنی تورات) پابندی (چی په دی کی په نبی کریم ﷺ دایمان راولو هم حکم دی نو پابندی دا ده چی مسلمانان سره) او دعقیدو سره دنیکیو عملونو هم پابند وی لکه چی دلمونځ پابندی کوی مونږ دداسی خلکو چی خپله (دغه ډول) اصلاح کوی ، ثواب به ضائع نه کو او هغه وخت هم دیادولو قابل دی کله چی مونږ غر لوړ کی دچت په شان پر دوی (بنی اسرائیلو) سربیره (په برابری سره) مو زورندکی او د دوی یقین وسو چی اوس به پر دوی بانندی راولویږی (اودغه وخت) مونږ وویل چی (زر) قبول کی کوم کتاب چی مونږ تاسی ته درکړی دی (یعنی تورات او) په مضبوطی سره (یی قبول کی) اویاد کی کوم حکمونه چی په دی (کتاب) کی دی چی په دی سره امیددی تاسی به متقیان جوړسی.

معلومات اومستلې: په تیرو آیتونوکی دیوی وعدی او میثاق ذکر وو، کم چی په خاص طور سره دبنی اسرائیلو دعالماتو څخه اخیستل سوی وو، چی په دی کی به څه تصرف اوتغیر نه کوی او دالله ﷻ طرف

ته به بغیر دحقى اوصحيح خبرى خخه دبل شى نسبت نه کوى اودا خبره مخکى بيان سوى وه چى دبنى اسرائيلو عالمانو وعده ماته کړى وه او دغرض دځاوندانو خخه به يى رشوتونه اخيستل دتورات حکمونه به يى بدلول او ددوى دغرض مطابق به يى دوى ته بشوول اوس دا آيت هم ددى مضمون مکمل کونکى دى چى دبنى اسرائيلو عالمان ټول داسى نه دى په دوى کى ځينى هغه هم دى چاچى دتورات احکام په مضبوطى سره ونيول اودايمان سره دعمل هم پابند سول اولمونځ يى دپوره آدابو سره قائم کى دداسى خلکو په باره کى فرمايى چى الله ﷻ دخپل اصلاح کونکو خلکو اجر نه ضائع کوى، نو کمو خلکوچى دايمان او عمل دواړو فرائض ادا کړل اوخپله اصلاح يى وکړه نو د دوى اجر نه ضائع کيږى.

په دى آيت کى څوفاندې د فکر قابلى دى اول داچى دکتاب خخه مراد په دى کى هغه کتاب دى دکوم ذکر چى مخکى راغلى دى، يعنى تورات، اوداهم ممکنه ده چى هريو آسمانى کتاب تورات، انجيل اوقرآن ټول ورڅخه مراد وي.

دوهم داچى ددى آيت خخه معلومه سوه چى دالله ﷻ کتاب يوازي دخپل ځان سره په احتياط اوتعظيم باندى په ايښوولو هيڅ مقصد نه حاصليږى بلکه ددى داحکامو پابندى غواړى، شايد چى دى طرف ته داشارى کولو دپاره په دى آيت کى دکتاب اخيستو ياويلو ذکر نسته، کنه نود: يَاخُذُونَ يَا: يَقْرَءُونَ لفظ به وای، دلته د: يُمَسْكُونَ لفظ اختيار سو چى معنى يى ده، په مضبوطى سره په پوره شان نيول، يعنى ددى داحکامو تعميل کول.

دريمه خبره د فکر قابله داده چى دلته دتورات داحکامو دتعميل اوپابندى ذکر وو او دتورات حکمونه په سوونو دى دلته يى يوازي داقامت صلوة پر ذکر بس والى وکى، په دى کى اشاره ده ددى خبرى طرف ته چى دکتاب الله په احکامو کى دټولو خخه زيات اهم اوبنه اواعلى لمونځ دى دارنگه داچى دلمونځ پابندى دالله ﷻ دحکمونو دپابندى خاص نښانه اوعلامه هم ده چى ددى په ذريعه دفرمان بردار او نافرمانه پيژندنه کيدى سى اوددى په پابندى کى دا خاصيت هم دى چى کم سړى دلمانځه پابند سو، ده ته دالله ﷻ دنورو حکمونو پابندى هم آسانه سى اوچا چى دلمانځه پابندى ونه کړه دهغه خخه دنورو احکامو پابندى هم نه سى کيدى لکه چى په صحيح حديث دنبى کریم ﷺ ارشاد دى چى لمونځ ددين ستن ده پردى يى آبادى ولاړه ده چاچى داستنه قائمه کړه نوده دين قائم کى اوچاچى دا ونړوله نوگواکى ده دټول دين آبادى ونړوله، په دى وجه په دى کتاب کى د: وَالَّذِينَ يُمَسْكُونَ بِالْكِتَابِ خخه وروسته يى، وَأَقَامُوا الصَّلَاةَ وفرمايل اودايى وبشووله چى په کتاب سره تمسک کونکى اوددى پابندى کونکى به يوازي هغه خلک گنل کيږى کم چى لمونځ سره دخپلو آدابو اوشرطونو په پابندى سره ادا کوى اوکم چى په لمانځه کى کوتاهى کوى، هغه هرڅومره وظائف چى وايى يامجاهدى کوى هغه دالله ﷻ په نزد هيڅ نه دى، که څه هم دده خخه کشف او کرامات هم ښکاره کيږى.

تردى ځايه پورى دبنى اسرائيلو دوعدى ماتولو اوپه تورات کى په تحريف کولو باندى دوى ته دخبر

ورکولو بیان وو، ددی څخه وروسته په دوهم آیت کی د بنی اسرائیلو دیوی خاصی وعدی ذکر دی که چی ددوی څخه دتورات د حکمونو دپابندی کولو په بیرولو سره ګواکي په زبردستی سره اخیستی وه چی ذکر یی په سورة بقره کی هم راغلی دی.

په دی آیت کی لفظ د، نَتَقْنَا د: نَتَقْ څخه مشتق دی چی معنی یی ده راکشول او لوړول، په سورة بقره کی ددی واقعی په ذکر کی لفظ د: رَفَعْنَا راغلی په دی وجه دلته هم حضرت ابن عباس ؓ د، نَتَقْنَا تفسیر په رَفَعْنَا سره کړې دی.

اولفظ د، ظَلَّ د، ظَلَّ (په معنی دسایي) څخه مشتق دی چی معنی یی ده ساتن، مګر لفظ دساتن په عرف کی داسی شی ته ویل کیږی دکوم سایه چی پر سر لویږی مګر دی پریو ستنه باندی قائم وی او په دی واقعه کی غر ددوی پرسر باندی معلق سوی وو، دساتن په صورت کی نه وو، په دی وجه یی دپه حرف دتشبیه سره ذکر کی، معنی دآیت دا ده چی هغه وخت هم دیادولو قابل دی کله چی مونږ دبنی اسرائیلو پرسرونو باندی غر لوړ زوړند کی نودوی داسی وګنله چی اوس به پرمونږ غر را ولویږی، په دی حالت کی دوی ته وویل سوه چی خُذُوا مَا آتَيْنَكُم بِقُوَّةٍ یعنی مضبوط ونیسی دا احکام کوم چی مونږ تاسی ته درکړیدی او یاد کی دتورات هدایتونه چی تاسی دبدو عملونو اوبدو اخلاقو څخه منعه سی.

واقعه دا ده چی کله دبنی اسرائیلو دخواهش اوفرمائش مطابق حضرت موسی ؑ دالله ﷻ څخه کتاب اوشریعت وغوښتی اودحکم مطابق په دی سلسله کی دڅلویښتو شپو اعتکاف پرکوه طور باندی دکولو څخه وروسته دالله ﷻ دا کتاب حاصل سو اوبنی اسرائیلو ته یی واوروی نوپه دی کی ډیر داسی احکام راغلل کوم چی ددوی دطبیعت اوآسانو څخه خلاف وه چی دایی واوریدل نو انکاری وکی چی زمونږ څخه خوپه دی احکامو باندی عمل نه سی کیدی، دغه وخت الله ﷻ جبرائیل امین ؑ ته حکم وکی، هغه ﷻ کوه طور په دغه کلی باندی زوړند کی، په کوم کی چی بنی اسرائیل آباد وه، ددی رقبه په تاریخی روایتونو کی دری مربع میله بیان سوي ده، دغه شان دی خلګو مرګ مخامخ ولیدی نوټول پرسجده پریوتل او دتورات دحکمونو دپابندی وعده یی وکړه، لیکن ددی باوجود یی بیا هم بار بار خلاف ورزی کوله.

(په دین کی جبر او اکراه نسته ددی صحیح مطلب او دشبهي جواب)

دلته دا خبره د فکر قابله ده چی دقرآن کریم عام اعلان دی، لَّا اِكْرَاهَ فِي الدِّينِ یعنی په دین کی جبر او اکراه نسته چی څوک پرحق دین قبلولو باندی مجبوره کړل سی او ددی واقعی څخه ښکاره کیږی چی بنی اسرائیل یی پرقبلولو باندی مجبوره کړل لیکن که لږ فکر پر وسی نو فرق ښکاره دی، چی غیر مسلم داسلام پرقبلولو هیڅ ځای او هیڅ کله نه دی مجبوره سوی، لیکن کم سړی چی مسلمان سی او داسلامی وعده میثاق پابند سی ددی څخه وروسته که دی داسلام داحکامو خلاف ورزی وکی نو پرده خامخا جبر کول کیږی او دخلاف ورزی په صورت کی سزا ورکول کیږی، په اسلامی تعزیراتو کی ډیری سزاګانی

دداسی خلگو دپاره مقرر دی، ددی څخه معلومه سوه چی د، لآ اِکْرَاهُ فِی الدِّینِ تَعْلَقُ دغیر مسلمو سره دی، چی دوی په جبر سره نه سی مسلمانیدی، اودبنی اسرائیلویه دی واقعه کی یی څوک په اسلام قبولوسره نه دی مجبوره کړی بلکه دی خلگودمسلمانیدوباوجود دتورات دحکمونودپابندی څخه انکار وکی په دی وجه پردوی جبر اواکراه کول اویابند کولی د، لآ اِکْرَاهُ فِی الدِّینِ څخه خلاف نه دی.

وَإِذَا أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ

او کله چی را ویستل ستار ب دانسان دشاگانو څخه ددوی اولاد

وَأَشْهَدَهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَى شَهِدْنَا

او اقرار یی پروکی ددوی په خپلو ځانونو آیا زه ستاسی رب نه یم؟ ویی ویل چی هوایی مونږ اقرار کوو

أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَرَضِينَ ﴿١٤٦﴾

چی چیری ونه وایی دقیامت په ورځ چی مونږ خوددی څخه خبر نه وو،

أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِّنْ

یادا وواياست چی شرك خورا ایستلی وو زمونږ پلار نیکه زمونږ څخه مخکې اوزمونږ خودهغوی اولاد وو

بَعْدِهِمْ أَفَتُهْلِكُنَا بِمَا فَعَلَ الْمُبْطِلُونَ ﴿١٤٧﴾ وَكَذَلِكَ نُفَصِّلُ

ددوی څخه وروسته، نو آیا ته هلاکوی مونږ په هغه کار چی کړی دی گمراهانو، او دغه شان مونږ واضح

الآيَاتِ وَلَعَلَّهُمْ يَرْجِعُونَ ﴿١٤٨﴾

بیانوو آیتونه ددې دپاره چی دوی را وگرځی

لنہ تفسیر: او (دوی ته دهغه وخت واقعه ذکر کړه) کله چی ستار ب په عالم ارواح کی دحضرت آدم ﷺ دشا څخه خودده اولاد او) دآدم ﷺ دا اولاد دشا څخه ددوی اولاد را وایستل او (دوی ته مو پوهه ورکړه) ددوی څخه مو ددوی متعلق اقرار واخیستی چی آیا زه ستاسی رب نه یم، ټولو (په دغه خدای ورکړی عقل سره دمعاملی حقیقت وپیژندی) جواب یی ورکی چی ولی نه یی (واقعی ته زمونږ رب یی، الله ﷻ هلته چی څومره ملائکی او مخلوقات حاضر وه، ټوله شاهدان کړل، دټولو دطرف څخه یی وفرمایل) مونږ ټول (ددی واقعی) شاهدان جوړیږو (اودا اقرار اوشهادت ټول) ددی دپاره وسو چی تاسی خلگ (یعنی

کوم چي په پاته کولو دتوحيد اواختيارولو دشرک سزا پيدا کي، دقيامت په ورځ داسي ونه وایي چي مونږ خو ددي (توحيد) څخه محض ناخبره وو يا داسي ووايي چي (اصل) شرک خو زموږ مشرانو کړي وو اومونږ خو ددوي څخه وروسته ددوي په نسل کي راغلو (اوعادت خودا دي چي نسل په عقيدو اوخيالاتو کي دخپل اصل تابع وي، په دي وجه مونږ بي خطايو پس زموږ پر کار باندې مونږ ته سزا نه راکول کيږي که وي نو لازميږي چي ددغو مشرانو په خطا به مونږ ونيول سو) نو پس آيا ددغه غلطې لاري (را ايستونکو) والاو په کار باندې ته مونږ په هلاکت کي اچوي (ددې اقرار اوشاهدي څخه وروسته تاسي عذر نه سي پيش کولي، بياددي څخه وروسته ددي ټولو څخه وعده واخستل سوه چي داوعده به تاسي ته دپيغمبرانو په ذريعه سره دريادول کيږي، نوداسي وسوه، لکه چي دلته هم په اول کي د: اِذَا اخَذَ دترجمي څخه معلومه سوه چي تاسي ته ددي واقعي دذکر کولو حکم وسو) او (په آخرکي هم دا يادگيرنه بيا دوباره کوي چي) مونږ دغه شان (خپل) آيتونه صفا صفا بيانوو (چي دوي ته ددي وعده کول معلوم سي) او ددي دپاره چي (دمعلوميدو څخه وروسته دشرک اونور څخه) دوي واپس سي.

معلومات اومستلي

(دودې دآلست تفصيل او ددي تحقيق)

په دي آيتونو کي دهغه عظيم الشان عالم گير عهد اوپيمان ذکر دي، کوم چي دخالق اومخلوق بنده او معبود په مينځ کي هغه وخت وسو کله چي مخلوق لادي جهان دکون اوفساد ته راغلي هم نه وو، کوم ته چي وعده دازل يا وعده دآلست وایي.

الله ﷻ دټولو عالمونو خالق اومالك دي، مخکه اوآسمانونه اوددوي په مينځ کي او ددوي څخه ماسرا چي هرڅه دي دده مخلوق اوملك دي، نه پرده باندې دچا قانون چليږي اونه دده پرڅه کار باندې دچا دڅه سوال کولو حق سته، ليکن ده محض په خپل فضل اوکرم سره دعالم نظام داسي جوړ کړي دي چي دهرشي يوه قاعده اوقانون دي، دقانون موافق دچليدونکو دپاره هرقسم دهميشه هميشه راحت او دخلاف ورزي کوونکو دپاره هرقسم عذاب مقرر دي.

بياخلاف ورزي کوونکو مجرمانو ته دسزا ورکولو دپاره دده ذاتي احاطه کوونکي علم کافی وو، کوم چي دعالم يوه ذره قدر ورڅخه هم دباندې نه ده اوده ته ښکاره اوپټ ټول عملونه اوکارونه بلکه دزړونو پټي ارادي هم بالکل ښکاره دي، په دي وجه هيڅ ضرورت نه وو چي نگران پر مقررکي عملنامي وليکل سي عملونه ټول کړل سي اوشاهدان پر ودرول سي، ليکن ده خالص په خپل فضل اوکرم سره داهم وغوښتله چي چاته ترهغه وخته پوري سزا ورنه کي، ترڅو چي ليکل سوي ثبوت او دناقابل انکار شهادتونوپه ذريعه دده جرم دده په مخکي داسي ښکاره نه کي چي دوي په خپله هم دخپل ځان دمجرم کيدو اقرار وکي اوخپل ځان دسزا مستحق وگڼي، ددي دپاره يي دهر انسان سره دده دقول اوعمل ليکونکي ملائکي مقررې کړي: مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ يعنې پوه کلمه دانسان دژبي څخه

نه وی وتلی چی په هغه دالله ﷻ دطرف څخه نگرانی کوونکی ملایکه مقرر نه وی، او فرمایي: كُلُّ صَغِيرٍ وَكَبِيرٍ مُسْتَطَرٌّ يَعْنِي د انسان هر کوچنی او لوی کار لیکل سویږي، بیا به په محشر کی میزان د عدل ودروی د انسان نیک او بد عملونه به تلل کیږي که دنیکیو پله درنه سوه نو نجات به پیدا کی او که دگناهونو او جرمونو پله درنه سوه نو په عذاب کی به گرفتار سی.

ددی څخه علاوه کله چی داحکم الحاکمین عام دربار په محشر کی قائم سی نو پر هریوه عمل باندی به شاهدان هم اخیستل کیږي، ځینی مجرمان به شاهدان دروغ کی نودده لاسونه او پښی اونور ټول اندامونه اومخکه اومکان په کم چی یی دغه کارونه کړی وی، شاهدی به کوی، داتول به دالله ﷻ په حکم گو یا سی صحیح صحیح واقعات به بیان کی، تردی پوری چی مجرمانو ته به دانکار اودروغ کولو هیڅ موقع پاته نه سی دوی به اعتراف اواقرار وکی فَاعْتَرَفُوا بِذَنبِهِمْ فَسُحْقًا لِمَنْ خَلَقَ الْإِنْسَانَ مِنْ عَلَقٍ وَيَكْفُرُونَ بِهِ وَهُوَ اللَّهُ عَلَى كُلِّ شَيْءٍ عَاضِدٌ مالک د عدل او انصاف پرنظام قائمولو بس والی نه دی کړی اوددنیا دحکومتونوپه شان یی یوه قاعده اوقانون دوی لره یوازی نه دی ورکړی بلکه دقانون سره سره یی د تربیت یونظام هم قائم کړی دی.

لکه چی بغیر دتشبیه څخه یو مشفق پلار دخپلو کورنیو معاملاتو دصحیح ساتلو دپاره او خپل اهل اوعیال ته دتهذیب اوادب ښوولو دپاره یو کورنی قانون اوقاعده جوړ وی چی کوم سړی ددی خلاف وکی، هغه ته به سزا حاصله سی، مگر دده شفقت او مهربانی دی دی ته هم تیاری وی چی یو داسی انتظام وکی چی دهغه په سبب په دوی کی څوک دسزا مستحق نه سی بلکه ټول دهغه قاعدی مطابق چلیږي، دکوچنی دپاره که سهار مکتب ته دتلو هدایت اوددی څخه په خلاف کولو باندی یی سزا مقرره کړي ده نو پلار سهار ددی هم فکر کوی چی کوچنی ددی کار دپاره دوخت څخه مخکی تیار سی، درب العلمین رحمت پر خپل مخلوق باندی دموړ اوپلار درحمت اوشفقت څخه ډیر زیات دی، په دی وجه ده خپل کتاب محضی دقانون او تعزیراتو کتاب نه دی جوړ کړی، بلکه یوه هدایت نامه یی جوړه کړي ده او دهریو قانون سره یی داسی طریقی هم ښوولی دی چی دهغو په ذریعه په قانون باندی عمل آسانېږي.

ددی پالونکی ربوبیتی نظام په تقاضی سره یی خپل انبیاء ﷺ راولیږل او ددوی سره یی آسمانی هدایت نامی را ولیږلی، دملایکو یو ډیر لوی تعداد یی دنیکیو طرف ته دهدایت کولو اومدد کولو دپاره مقرر کی.

ددی پالونکی تربیت کوونکی ربوبیتی نظام یوه تقاضا داهم وه، چی دهر قوم اوهر فرد دغفلت څخه دبیدارولو او دخپل رب کریم یادولو دپاره مختلف قسم سامان پیداکی، دمخکی او آسمان پرتولو مخلوقاتو او دشیی او ورځی په ادلون بدلون او په خپله د انسان دخپل وجود په کائناتو کی دخان یادولو داسی ښانی ایښی دی چی که له غوندی دهوش څخه کار واخیستل سی، نوهیڅ وخت به هم خپل مالک هیر نسی: وَفِي الْأَرْضِ آيَاتٌ لِلْمُوقِنِينَ، وَفِي أَنْفُسِكُمْ أَفَلَا تُبْصِرُونَ، یعنی په مخکه کی دیقین کوونکو دپاره زمونږ ښانی دی او په خپله ستاسی په وجود کی هم، آیا بیا هم تاسی نه وینی، دغه ډول دغافل

انسان دبیدارولو او پر نیک عمل باندی دلگولو دپاره یو داسی نظام رب العالمین داهم فرمایلی دی چی دافرادو جماعتونو او قومونو څخه یی په مختلفو اوقاتو او حالاتو کی دخپلو انبیاءو علیهم السلام په ذریعه عهد او پیمان واخیستی، دوی یی دقانون دپابندی دپاره تیار کړل.

دقرآن مجید په ډیرو آیتونو کی دډیرو وعدو او میثاقونو ذکر سوی دی کم چی دمختلفو جماعتونو څخه په مختلفو وختونو او حالاتو کی اخیستل سوی دی دانبیاء علیهم السلام څخه یی وعده واخیسته چی څه دوی ته دالله عز وجله دطرف څخه درسالت پیغام حاصل سی، دوی به یی خپلو خپلو امتونو ته خامخا رسوی په دی کی به دوی دچا څخه دڅه خطری اوملامتی اوسپکاوی فکر نه کوی، دالله عز وجله دی پاک جماعت دخپلی دی وعدی پوره حق ادا کی درسالت دپیغام په رسولو کی یی خپل هرڅه قربان کړل، دغه شان دهر رسول اونی دامت څخه ددی وعده واخیستل سوه چی دوی به دخپلو خپلو انبیاءو تابعداری کوی، بیا په خاصو خاصو مهمو معاملو کی په خصوصیت سره ددی په پوره کولو کی دخپلو ټولو طاقتونو صرف کولو وعده واخیستل سوه کومه چی ځینو پوره کړه او ځینو نه.

په دی وعدو کی یوه مهمه وعده هغه ده کومه چی دټولو انبیاءو علیهم السلام څخه زمونږ دنبی کریم صلی الله علیه و آله په باره کی اخیستل سوی ده چی ټول انبیاء علیهم السلام به دنبی امی خاتم الانبیاء صلی الله علیه و آله تابعداری کوی او کله چی موقع پیدا کی نومد دبه یی کوی چی ذکر یی په دی آیت کی دی، **وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ دَا تُولُوا وَعْدِي أَوْ مِثَاقُونَهُ** دالله عز وجله دکامل رحمت مظاهر دی او مقصد ددی دا دی چی انسان کوم چی ډیر هیروونکی دی اکثره ورڅخه خپل فرائض هیر سی نو دوی یی بار بار ددی وعدو په ذریعه هوښیار کړل، چی دوی ددی په خلاف ورزی کولو سره په هلاکت ونه لویږی.

دبیعت اخیستو حقیقت: په انبیاء علیهم السلام او د دوی په نائبینو عالمانو او مشائخو کی هم کوم چی دبیعت اخیستو دستور دی، دغه هم ددی الٰهی سنتو تابعداری ده، په خپله نبی کریم صلی الله علیه و آله په ډیرو معاملو کی داصحابو کرامو رضی الله عنهم څخه بیعت اخیستی دی چی په دی کی دبیعت رضوان ذکر په قرآن شریف کی په دی الفاظو سره موجود دی، **لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُوكَ تَحْتَ الشَّجَرَةِ**، یعنی الله عز وجله راضی سو دهغو خلکو څخه چاچی تریوی خاصی درختی لاندی ستا پر لاسونو باندی بیعت وکی، دهجرت څخه مخکی دمدیني دانصارو بیعت عقبه هم ددی قسم وعدو څخه دی، دډیرو صحابه کرامو رضی الله عنهم څخه یی دایمان اوعمل صالح پرپابندی باندی بیعت واخیستی په صوفیاء کرامو کی چی کم بیعت رواج دی هغه هم دایمان اوعمل صالح پرپابندی او دگناهونو څخه په ځان ساتلو باندی وعده ده اوهم دغه دالٰهی سنتو او دانبیاءو علیهم السلام دستننو تابعداری ده، په دی وجه په دی کی خاص برکتونه دی چی انسان ته ورباندی دگناهونو څخه دمحفوظ کیدو او دشرعی حکمونو په ځای کولو همت او توفیق زیاتیري.

دبیعت دحقیقت معلومیدو څخه دا هم واضحه سوه چی لکه څنگه چی په عامو جاهلانو کی دبیعت رواج دی چی دیوبزرگ په لاس کی لاس کنسیردی اودغه دنجات دپاره کافی گنی، دا سراسر جهالت دی،

بیعت دیوی وعدی نوم دی ددی فائده هله حاصلیری کله چی داو وعده عملآ پوره سی کنه دتاوان خطر ده
دسورة اعراف په تیرو آیتونو کی دهغو وعدو ذکر وو کم چی دبنی اسرائیلو څخه دتورات دحکمونو
دپابندی په سلسله کی اخیستل سوی وی او په دی ذکر سوو آیتونو کی دهغه عالم گیری وعدی بیان
دی، کله چی دحضرت آدم . دتول اولاد څخه دی، دنیاته ترراتلو هم مخکی په ازل کی اخیستل سوی وه،
کله چی په عامو ژبو کی دوعدی السنت په نوم سره مشهوره ده.

وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمُ ۖ أَلَمْ تَعْلَمْ ۚ

په دی آیتونو کی دآدم ﷺ داولاد دپاره دذریة استعمال سوي دی ، امام راغب اصفهانی رحمه الله
فرمایي چی دالفظ په اصل کی دلفظ ، ذَرَعَ څخه مشتق دی چی معنی یی ده پیدا کول، په قرآن کریم کی
څو ځایه دا لفظ ددی معنی دپاره استعمال سوي دی ، وَلَقَدْ ذَرَعْنَا لِبَنِيهِمْ كَتَبًا ۖ وَفِيهِ هُدًى وَنُورٌ ۖ وَفِيهِ حُكْمٌ وَفِيهِ بَيِّنَاتٌ لِّقَوْمٍ يَعْلَمُونَ ۚ
لفظی ترجمه مخلوق سوه، په دی لفظ سره اشاره وسوه چی داو وعده دهغو ټولو خلکو دپاره عامه
اوشامله وه کم چی دحضرت آدم . په واسطه سره په دی دنیا کی پیدا کول کیږی .

دحدیثو په روایتونو کی دازل ددی وعدی څه زیات تفصیلات راغلی دی، امام مالک، ابوداود، ترمذی
اوامام احمد په روایت دمسلم بن یسار ؓ نقل کړي دی چی څو کسانو دحضرت فاروق اعظم ؓ څخه
ددی آیت دمطلب پوښتنه وکړه نو دوی وفرمایل چی دبنی کریم ؓ څخه ددی آیت دمطلب پوښتنه سوی
وه نو دهغوی څخه چی ماکوم جواب اوریدلی دی هغه دا دی چی .

الله ﷻ اول حضرت آدم ﷺ پیدا کی بیایي خپل لاس دقدرت دهغه پر شا راکش کی نو دهغه دشا څخه
چی کوم نیک انسان پیدا کیدونکی وه هغه ورڅخه راووتل نو ویی فرمایل چی دوی ما دجنت دپاره پیدا
کړي دی او دوی به دجنت کارکوی ، بیایي دوهم وار دهغه پر شا خپل دقدرت لاس راتیر کی، نوڅومره
بدکرداره گناهکاره انسانان چی دده په نسل کی پیدا کیدونکی وه، هغه ورڅخه راووتل اوویی فرمایل
چی دوی ماددوړځ دپاره پیدا کړیدی اودوی به دوړځ ته دتللو کارونه کوی په اصحابو ؓ کی یوسری
عرض وکی یارسول الله ﷺ کله چی دمخکی څخه جنتیان او دوړځیان مقرر سوی دی، نوییا دعمل کولو
مقصد څه دی ؟ ده ؓ وفرمایل ، چی کله الله ﷻ څوک دجنت دپاره پیدا کړی وی نو هغه به عمل هم
دجنتیانو کوی ، تردی چی دده خاتمه به هم پریو داسی کار باندی وسی چی هغه به دجنتیانو کار وی او
کله چی الله ﷻ څوک د دوړځ دپاره پیدا کړی وی نودی لگیا هم د دوړځیانو په کار کی وی تردی چی
خاتمه به یی هم پریو داسی کار وسی چی د دوړځیانو کار به کوی .

مطلب دا دی چی کله انسان ته معلومه نه ده چی دی په کومه طبقه کی داخل دی نوده لره خپل طاقتونه او
اختیارات په داسی کارونو کی خرڅ کول په کار دی ، کوم چی دجنتیانو کار دی او هم دا امید ساتل په
کار دی چی دی به د دوی څخه وی .

او دامام احمد په روایت کی دا مضمون په روایت دحضرت ابودرداء ؓ نقل دی په دی کی دومره نوره

زیاته ده چی اول وار کوم خلک د حضرت آدم ﷺ دشا څخه راووتل هغه د سپین رنگ وه، کومو ته چی یی جنتیان وویل او د دوهم وار راووتونکی د تور رنگ وه، کومو ته چی یی د وړخیان وویل .

او په ترمذی کی دا مضمون په روایت د ابوهریره ؓ نقل دی ، په دی کی دا هم دی چی دغه ډول تر قیامته پوری پیدا کیدونکی د حضرت آدم ﷺ اولاد کوم چی په ظهور کبسی راغلل ، په دوی کی دهریره په تندۍ یو خاص قسم بریښنا وه .

اوس د فکر طلب دا ده چی په دی احادیثو کی خو د ذریه د حضرت آدم ﷺ دشا څخه دراستلو ذکر دی ، تطبیق ددی دا دی چی د حضرت آدم ﷺ دشا څخه هغه خلک را وایستل سول کوم چی بلا واسطی د حضرت آدم ﷺ څخه پیدا کیدونکی وه ، بیا یی دهغه ددغه نسل د شاگانو څخه نور او دغه شان په کوم ترتیب چی په دی دنیا کی د آدم ﷺ اولاد پیدا کیدونکی وو ، په دغه ترتیب سره یی د دوی د شاگانو څخه را وایستل ، په حدیث کی د ټولو د حضرت آدم ﷺ دشا څخه دراستلو مطلب هم دا دی چی د حضرت آدم ﷺ څخه دده اولاد بیا ددغه اولاده څخه د دوی اولاد په ترتیب سره پیدا سو ، په قرآن کریم کی د حضرت آدم ﷺ د ټول اولاد څخه دخپل رب والی په اقرار اخیستو کی دی طرف ته هم اشاره لیدل کیږی چی دغه اولاد د آدم ﷺ کوم چی دغه وخت د شاگانو څخه را وایستل سو ، یوازی ارواحان نه وه ، بلکه دروح او جسم یو داسی مرکب وو کوم چی د جسم د ډیرو بارکو اجزاؤ څخه جوړسوی وو ، ځکه چی دربوبیت او تربیت ضرورت زیات ترهغه ځای وی کوم ځای چی جسم او روح مرکب وی او کوم ته چی ډیر حال څخه بل حال ته ترقی کول وی ، دروحونو دا شان نه دی ، دوی خو داول څخه ترآخړه پوری پریو حال باندی وی ، ددی څخه علاوه په ذکر سوو احادیثو کی کوم چی د دوی رنگونه سپین او تور ذکر دی یایی دتندیو بریښیدل ذکر دی ، ددی څخه همدا معلومیږی چی یوازی روحونه بی له جسمونو څخه نه وه ، کنی دروح خو څه رنگ نه وی ، دا صفتونه دجسم سره تعلق لری .

او په دی کی څه تعجب نه سی کیدی چی تر قیامته پوری پیدا کیدونکی انسانان په یو ځای کی څنګه ځای سول ، ځکه چی د حضرت ابودرداء ؓ په ذکرسوی حدیث کی ددی وضاحت هم دی چی دغه وخت کوم اولاد چی د حضرت آدم ﷺ دشا څخه را وایستل سو ، هغوی په خپل دی ډول او ډال سره نه وه په کوم کی چی به دوی دنیا ته راتلل ، بلکه دسرکی میږیو په شکل کی وه ، او په دی سائنسی دور کی خو یو پوه انسان ته هم په دی کی څه تعجب او اشکال نه سی راتلی چی دومره غټ بدن والا انسان دمیری په شکل کی څنګه ښکاره سو نن خو ټول نظام شمسی دایتم په یوه ذره کی دځای کولو تجربی کیږی ، او دفلم په ذریعه تر لویو لا لوی شی دیوی نقطی په مقدار کی ایښوول کیږی ، نواله ﷺ ته داڅه مشکله ده چی ددغه وعدی او میثاق په وخت کی یی ټولو انسانانو ته دکوچنیو کوچنیو میږیو په شکلونو کی وجودونه ورکړی وی .

دوعدی اَلَسْتُ مَتَعْلَقٌ خُو سَوَالُونَهُ او جَوَابُونَهُ : ددی عهد ازل متعلق خوشیان نور قابل دی ، اول داچی

داو عده او اقرار کوم خای اوڅه وخت واخیستل سو؟ دوهم داچی کله اقرار په داسی حال کی واخیستل سو چی د حضرت آدم ﷺ څخه ماسوا بل انسان پیدا سوی هم نه وو، نودوی ته دا عقل او علم څنگه حاصل سو چی دوی الله ﷻ وپیژنی اودده درب والی اقرار وکی څکه چی درب والی اقرار هغه کولی سی چا چی شان د تربیت لیدلی وی اودا لیدل په دی دنیا کی تر پیدا کیدو وروسته کیدی سی، اولنی سوال چی داو عده او اقرار کوم خای او په څه وخت کی واخیستل سو؟ ددی متعلق د قرآن د تفسیر کوونکی حضرت عبد الله بن عباس ؓ څخه په قوی سند سره چی کم روایت امام احمد، نسائی او حاکم نقل کړي دی، هغه دادی چی دا وعده او اقرار هغه وخت واخیستل سو کله چی حضرت آدم ﷺ د جنت څخه مخکی ته را کښته سو، او مقام ددی اقرار وادی نعمان دی کوم چی د میدان عرفات په نوم سره معلوم او مشهور دی (تفسیر مظهری)

پاته سو دوهم سوال چی دا نوی مخلوق کوم ته چی لا تراوسه عنصری وجود هم پوره نه وو ورکول سوی هغه څه پوهیږی چی زمونږ څوک پیدا کوونکی او پروردگار سته، په داسی حالت کی دده څخه پوښتنه کول هم یو قسم ناقابل برداشت تکلیف دی او هغه به جواب څه ورکول سی؟ ددی جواب دا دی چی خالق کائنات چاچی په خپل کامل قدرت سره ټول انسانان دیوی ذری په صورت کی پیدا کړل، دهغه دپاره داڅه مشکله ده چی هغه ورلره دغه وخت شعور، فهم او عقل هم په قدر د ضرورت ورکړی وی اودا حقیقت دی چی الله ﷻ په دی مختصر غوندی وجود کی دانسان ټول قوتونه جمعه کړی وه چی په دی کی تر ټولو لوی قوت د عقل او شعور دی.

دانسان په خپل وجود کی د الله ﷻ دلویی او قدر هغه بی شمیره نښانی دی، په کومو چی لږ غوندی فکر کوونکی د الله ﷻ دپیژندو څخه غافل نه سی پاته کیدی، د قرآن کریم ارشاد دی، وَفِي الْأَرْضِ آيَاتٌ لِلْمُوقِنِينَ، وَفِي أَنْفُسِكُمْ أَفَلَا تُبْصِرُونَ، یعنی په مخکه کی د الله ﷻ نښانی دی، دپوهیدونکو دپاره اوپه خپله ستاسی په بدن کی هم، آیا بیا هم تاسی نه گوری؟

دلته یو دریم سوال داهم پیدا کیدی سی، چی دا ازلی عهد او پیمان که هر څومره یقینی اوصحیح هم وی مگر کم از کم داڅو ټولوته معلومه ده چی دی دنیاته تر راتلو وروسته داو عده هیچاته هم یاده نه ده نوبیا دوعدی فائده څه سوه؟ ددی جواب دادی چی اول خو په دی نوع داسنان کی ډیر داسی افراد هم سته کومو چی دا اقرار کړی دی چی مونږ ته دغه وعده په پوره شان سره یاده ده حضرت ذو النون مصری فرمایي چی داو عده اوميثاق ماته داسی یاددی لکه چی گواکی داوخت یی زه اورم او ځینو خو تر دی پوری ویلی دی چی ماته دا هم یاد دی چی څه وخت دا اقرار واخیستل سو، زما خوا اوشاته کوم کوم خلک موجود وه، البته دابنکاره خبره ده چی داسی افراد دشاذا اونادر په درجه کی دی، په دی وجه دعامو خلگو دپوهیدو خبره داده چی ډیر کارونه داسی وی چی خاص اثر لری برابره خبره ده که هغه کار چاته یادوی او که نه، بلکه خبری ورتنه هم نه وی، مگر هغه خپل اثر کوی دا وعده او اقرار هم داسی دی

چی په اصل کی دی اقرار دهر انسان په زړه کی دحق دمعرفت تخم کرلی دی ، کوم چی په کنبی پرورش پیدا کی برابره خبره ده که دی ورڅخه خبر وی او که نه ، اودا ددی تخم گلونه اومیوه ده چی دهر انسان په فطرت کی دالله ﷻ محبت اوعظمت پیدا کیږی ، برابره خبره ده که ددی ظهور دبت پرستی او مخلوق پرستی به غلطه پیرایه کی وی هغه څو بدنصیبه خلگ دکمو فطرت چی مسخه سی ددوی دعقل ذاته خرابه سی اوخوږ اوتریخ نه پیژنی ، ددوی څخه علاوه ددنیا په اربونو انسانان دالله ﷻ دخیال اوعظمت څخه خالی نه دی ، بیا برابره خبره ده که په مادی خواهشاتوکی اخته سی یاپه یوه گمراه چاپیریال کی ولویږی اوهیږی کی .

دنبی کریم ﷺ ارشاد دی : **كُلُّ مَوْلُودٍ يُوْلَدُ عَلَى الْفِطْرَةِ** اوپه ځینو روایتونو کی دی : **عَلَى هَذِهِ الْمِلَّةِ** (بخاری اومسلم) یعنی هریو پیدا کیدونکی پر دین فطرت یعنی اسلام باندی پیدا کیږی ، بیا دده مور اوپلار دی په نورو خیالاتوکی اخته کوی .

اودصحيح مسلم په یوحدیث کی دی چی نبی کریم ﷺ فرمایلی دی چی الله ﷻ فرمایي چی ماخپل بندگان حنیف یعنی دیوه خدای منونکی پیدا کړي دی ، بیاشیطانان په دوی پسې سول او دوی یی دصحيح لاری څخه بوتلل .

دغه ډول خاص اثر لرونکی دیر عملونه اوخبری دی چی په دی دنیا کی هم دانبیاوو ﷺ په تعلیم سره جاری دی ، نو دهغو اثر دادی چی که څوک په دی باندی پوهیږی او که نه ، اویادوی یی او که نه ، خو هغوی په هرحال خپل کار اوخپل اثر ښکاره کوی .

مثلاً دکوچنی پیدا کیدوپه وخت کی دده په راسته غوږکی آذان اوپه چپه غوږکی داقامت اوتکبیر کولو کوم سنت چی هر مسلمان پیژنی ، او الحمد لله چی په ټوله عام اسلام کی جاری دی که څه هم چی کوچنی نه دکلموپه معنی پوهیږی اونه ترلوئیدو وروسته دده یادوی چی زماپه غوږونو کی څه الفاظ ویل سوی وه ، ددی حکمت خو دادی چی ددی په ذریعه دغه ازلی اقرار ته قوت رسوی دغوږونو پر لاره باندی په زړه کی دایمان تخم کرل کیږی اوددی دا اثر لیدل کیږی چی دلونیدو څخه وروسته که څه هم دی داسلام او اسلامیاتو څخه هرڅومره لیری وی ، مگر خپل ځان ته مسلمان وایی او دمسلمانانو دفرست څخه وتل انتهایي بد گنی ، دغه شان کم خلگ چی دقرآن په ژبه باندی نه پوهیږی ، دوی ته هم دقرآن دتلاوت حکم شاید پر دی حکمت باندی مبنی دی چی ددی څخه هم کم از کم دا پته فائده ضرور رسیږی چی دانسان په زړه کی دایمان نور تازه کیږی .

په دی وجه دآیت په آخر کی ارشاد فرمایي **أَنْ تَقُولُوا يَوْمَ الْقِيَمَةِ إِنْ كُنَّا عَنْ هَذَا غَافِلِينَ** یعنی دا اقرار مونږ څکه اخیستی دی چی تاسی دقیامت په ورځ داسی ونه وایاست چی مونږ خوددی څخه ناخبره وو ، اشاره ددی خبری طرف ته ده چی ددی ازلی سوال اوجواب څخه ستاسی په زړونوکی دایمان بنیاد داسی قائم سی چی که لږ غوندي دغور او فکر څخه کارواخلی نو دالله ﷻ درب والی داقرار څخه بغیر به څه چاره پاته نه سی

ددی څخه وروسته په دوهم آیت کی ارشاد فرمایي: **أَوْ قُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِمَّنْ تَبَعِيهِمْ أَفَلْيَكُنَّا**
بِمَا قُلْنَا الْمُتَّبِلُونَ یعنی دا اقرار مونږ په دی وجه هم اخیستی دی چی بیا تاسی د قیامت په ورځ دا عذر ونه
کی چی شرک اوبت پرستی خو په اصل کی زموږ مشرانو اختیار کړی وه او مونږ خو ددوی څخه وروسته
ددوی اولاد وو، کره او کوټه، صحیح او غلط راته نه وو معلوم په دی وجه مشرانو چی څه کول مونږ هم
هغه اختیار کړل نو د مشرانو د جرم سزا مونږ ته ولی را کول کیږي، الله ﷻ وېښوله چی دنورو دکار سزا
تاسی ته نه ده درکول سوی بلکه په خپله ستاسی د غفلت سزا ده، ځکه چی دی ازلی اقرار په انسان کی
دیو داسی عقل او بصیرت تخم غورزولی وو، چی که دلږ غور او فکر څخه یی کار اخیستی وی نو په
دومره خبره باندی ځان پوهول هیڅ مشکل نه وو چی دا ددې بېت کم چی مونږ په خپلو لاسو تراشلی دی
یا اور او اوبه او درخته یا یو انسان په دی کی هیڅ شی هم داسی نه دی چی هغه یو انسان خپل پیدا
کړونکی او پروردگار یا حاجت روا او مشکل کشا وگڼي، په دریم آیت کی ددی مضمون بیان داسی
راغلی دی، **وَكَذَلِكَ لَقَدْ عَلِمْتُمُ الْأَلِهَةَ وَلَقَدْ لَهُمْ إِلَٰهٌ غَيْرُهُمْ يُرْجَعُونَ** یعنی مونږ دغه ډول خپلی نښانې نښکاره ښکاره بیانوو چی
خلک د غفلت او عناد څخه راوگرځي، مراد دادی چی که لږ هم د الله ﷻ په آیتونو کی فکر وکی نو ددی
وعدی او میثاق طرف ته به راوگرځی کوم چی په ازل کی سوی وه، یعنی د الله ﷻ درب والی اقرار به
وکی او ددی په نتیجه کی به دهغه عبادت لازم وگڼي، او فرمان برداری به اختیار کی.

وَأْتَلُّ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا فَأَتْبَعَهُ الشَّيْطَانُ فَكَانَ مِنَ الْغَاوِينَ ۝۴

او واوروه دوی ته حال دهغه سړی چالره چی ورکړی وو مونږ خپل آیتونه بیا هغه پاته کړل هغه بیا ورپسې سو شیطان نو سو
دی دگمراهانو څخه ،

وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ

او که مونږ غوښتلې نو پورته کړی به وای ورباندی مونږ دده مرتبه لیکن وغورځیدی مخکی ته او ورپسې

هُوَ فَبِمَا لَكُمْ مِثْلُ الْكَلْبِ إِنْ تَحْمِلْ عَلَيْهِ يَلْهَثُ أَوْ

سو دخپلو خواهشونو نو دده حال داسی دی لکه سپی ، په ده کی بار اچوی نو هم هو کیږي ،

تَتْرُكُهُ يَلْهَثُ ذَلِكَ مِثْلُ الْقَوْمِ الَّذِينَ كَذَّبُوا بِآيَاتِنَا ۝۵

او که پرېږدی یی نو هم هو کیږي ، دا مثال دی دهغه قوم چا چی درواغجن کړل زموږ آیتونه ،

فَأَقْصَصَ الْقَصَصَ لَعَلَّهُمْ يَتَفَكَّرُونَ ۝۶ سَاءَ مَثَلًا الْقَوْمُ

، بد مثال دی دهغو خلقو

ددې دپاره چی دوی فکر وکړی

نو بیان کړه دا حال

الَّذِينَ كَذَّبُوا بِآيَاتِنَا وَانْفُسَهُمْ كَانُوا يَظْلَمُونَ ﴿١٤٦﴾

چی درواغجن یی کرل زمونږ آیتونه اودوی خپل نقصان کوی

لنډتفسیر: اودی خلکو ته (دعبرت دپاره) دهغه سړی حال واوروه چی ده ته مونږ خپل آیتونه ورکرل (یعنی علم دا حکامو مو ورکي) بیا هغه ددی (آیتونو) څخه بالکل ووتی بیا شیطان په هغه پسې ولگیدی وروسته (هغه په گمراه خلگو کی داخل سو او که مونږ غوښتلی نوده ته به مو ددی آیتونو (په مقتضا دعمل کولو) په برکت مرتبه لوړه کړی وای (یعنی که ده په دغه آیتونو عمل کولی چی ددی سره قضا او قدر ترل سوی معلوم کاردی نودده دقبولیت مرتبه به زیاته سوی وای) لیکن دی ددنیا طرف ته مائل سو او (ددی میلان په سبب) دخپل نفسانی خواهش پیروی یی شروع کړه (اوپه آیتونو او حکمونو یی عمل پرېښووی) یس (دآیتونو په پرېښوولو چی کمه پریشانی او همیشه ذلت دده نصیب سو په دی اعتبار سره) دده حالت دسپې په شان سو چی که ته پرده حمله کوی (او وهی او باسی یی) نوهم هو کیږی او که دی (دده پر حالت) پرېږدی نوهم هو کیږی (په هیڅ حالت کی هم ده ته راحت نسته، دغه شان دغه سړی په ذلت کی خو دسپې په شان سو او په پریشانی کی دسپې په دی صفت کی شریک سو، پس څه رنگه چی ددی سړی حالت سو) دا حالت (په عام طور) دهغه خلگو دی کم چی زمونږ آیتونه (چی پرتوحید اورسالت دلالت کوی) دروغ کرل (چی دحق ترواح کیدو وروسته محض دخواشاتو په سبب حق پرېږدی) پس ته دا حال بیان کړه، شاید دغه خلگ (دا واورې) څه سوچ وکی (په حقیقت کی) دهغو خلگو حالت هم ناکاره دی کم چی زمونږ آیتونه (چی پرتوحید اورسالت دلالت کوی) دروغ کوی او (په دی دروغ کولو سره) دوی خپل نقصان کوی.

معلومات اومسئلي: په دی ذکر سوو آیتونو کی دبنی اسرائیلو یوه عبرتناکه قصه ذکرده چی په دی کی دبنی اسرائیلو دیولوی عالم اومشهور پیشوا دعلم اومعرفت په اعلی معیار کیدو څخه وروسته ناڅاپه دگمراه او مردود کیدو واقعه داسبابو سره بیان سوي ده، په دی کی ډیر عبرتونه دی.

اومناسبت ددی واقعی دتیرو آیتونو سره دا دی چی په دغو کی دوعدی او میثاق ذکر وو کوم چی په ازل کی الله ﷻ دټولو انسانانو څخه اویاپه خاصو حالاتو کی دخاصو قومونو یهودو اونصاراوو اونورو څخه اخیستل سوی وو، اوپه ذکر سوو آیتونو کی ددی هم ذکر راغلی وو چی په وعده کوونکو کی ډیر خلگ په دی وعده قائم پاته نسول، لکه یهودو چی دحضرت خاتم الانبیاء ﷺ دی دنیا ته تر تشریف راوړلو مخکی دده ﷺ دراتلو انتظار کوی اودده ﷺ صفتونه به یی خلگو ته بیانول اوتصدیق به یی ورلره کوی مگر کله چی نبی کریم ﷺ مبعوث سونو ددنیا دذلیلو غرضونو په خاطر پرده ﷺ دایمان راوړو اوتا بعداری کولو څخه راوگرځیده.

(دبني اسرائيلو ديو عالم او پيشوا دگمراهي عبرتناكه واقعہ)

په دى آيتونو كې نبي كريم ﷺ ته حكم كيږي چې ته خپل قوم ته دا واقعہ واوره په كومه كې چې دبني اسرائيلو ديو لوى عالم او مشهور پيشوا داسې حال چې دعروج څخه وروسته دزوال او دهدايت څخه وروسته يې دگمراهي ذكر دى چې دلوى علم او پوره معرفت حاصليدو باوجود كله چې نفسانى غرضونه پرده غالب سول نو دغه ټول علم او معرفت او مقبوليت يې ختم سو او ذليل او خوار سو.

په قرآن كې ددى سړى نوم او تشخص ذكر نه دى، دتفسير دامامانو اصحابو عليه السلام او تابعينو عليه السلام څخه په دى باره كې مختلف روايتونه ذكر دي، په دى كې زيات مشهور او دجمهورو په نزد داعتماد قابل روايت هغه دى كوم چې حضرت ابن مردويه دحضرت عبدالله بن عباس رضي الله عنه څخه نقل كړي دى چې ددى سړى نوم بلعم بن باعوراء دى، دى دشام دملك بيت المقدس ته نژدى دكنعان اوسيدونكى وو، اوپه يوروايت كې دى چې دبني اسرائيلو څخه وو، دالله عز وجل دځينو كتابونو علم ده ته حاصل وو، په قرآن كريم كې چې يې كوم دده په صفت كې، **الَّذِي آتَيْنَاهُ آيَاتِنَا** فرمايلى دى ددى څخه ددى علم طرف ته اشاره ده، كله چې دفرعون دغرقيدو او مصر فتح كيدو څخه وروسته حضرت موسى عليه السلام او بني اسرائيلو ته دجبارينو سره دجهادكولو حكم حاصل سو او جبارينو وليدل چې حضرت موسى عليه السلام دټولو بني اسرائيلو دلبنكر سره را ورسيدى او ددوى دمقابل فرعون او دده دقوم غرقيدل دوى ته دمخكې څخه معلوم سوى وه، نو د دوى سره فكر سو او جمعه سول بلعم بن باعوراء ته راغلل او ويې ويل چې حضرت موسى عليه السلام سخت سړى دى او دده سره ډير لښكر دى او هغه ددى دپاره راغلى دى چې مونږ دخپل ملك څخه وباسي ته الله عز وجل ته داسې سوال وكه چې دى زموږ دمقابلي څخه واپس كې، وجه ډاوه چې بلعم بن باعوراء ته اسم اعظم معلوم وو، ده چې به ددى په ذريعه كومه دعا كوله هغه به قبليده.

بلعم وويل چې افسوس دى تاسې داڅه خبره كوي، هغه دالله عز وجل نبي دى دهغه سره دالله عز وجل ملائكي دى، زه دهغه خلاف بنرا څنگه كولى سم حال دادى چې دهغه دالله عز وجل سره چې كوم مقام دى هغه هم زه پيژنم كه زه داسې دعا وكړم نو زما دين او دنيا به دواړه تباه سي، دى خلكو ډير منت او زارى وكړى، نو بلعم وويل چې ښه ده، زه به دخپل رب څخه په دى معامله كې معلومه كړم چې دداسې دعا كولو اجازت سته او كه نه؟ ده دخپل معمول مطابق دمعلومولو دپاره استخاره يا بل عمل وكى، په خوب كې ده ته وښوول سوه چې هيڅكله داسې ونه كې ده قوم ته وويل چې زه دښيرو كولو څخه منعه سوم، دغه وخت دجبارينو قوم بلعم ته يو لويه ډالۍ وړاندې كړه چې په حقيقت كې رشوت وو، ده ډالۍ قبوله كړه نو بيا دقوم خلك په ده پسې سول چې ته خامخا داكار وكه اوبې حده زارى او منت يې وكى اوپه يو روايت كې دى چې ده ته ښځې مشوره وركړه چې دارشوت قبول كړه او ددوى داكار وكړه، دغه وخت دښځې رضا كولو او دمال محبت دى مخ ته كړى وو، ده دحضرت موسى عليه السلام او دبني اسرائيلو خلاف بنرا شروع كړه.

دغه وخت دالله عز وجل دقدرت عجيبه كړشمه دا ښكاره سوه چې ده به كومه بنرا دحضرت موسى عليه السلام او دده

د قوم دپاره کوله ، دده دژبی څخه به هغه الفاظ دښرا په خپله دخپل قوم جبارينو دپاره وتل هغوی چینی کړی چی ته خو مونږ ته ښرا کوی ، بلغم جواب ورکی چی دا زما دا اختیار څخه بهر خبره ده زما ژبه ددی څخه په خلاف کولو قادره نه ده ، نتیجه دا سوه چی دده پر قوم باندی هم تباهی نازله سوه اوبلغم ته داسرا حاصله سوه چی ژبه یی راووتله ، پرسینه وخریده اوس ده خپل قوم ته وویل چی زما خودنیا او آخرت دواړه تباہ سول اوس زما دعا نه چلیږی ، لیکن زه تاسی ته یو تدبیر بنسیم دکوم په ذریعه چی تاسی دحضرت موسی ﷺ پر قوم باندی غالب راتلی سی ، هغه دادی چی تاسی خپلی بنیاسته انجونی سنگار کی ، دبنی اسرائیلو لښکرته یی ور ولیږی اودوی ته داتاکید وکی چی دبنی اسرائیلو خلگ ددوی سره څه چی کوی کوی دی ، دوی دی نه منعه کوی ، داخلگ مسافران دی اودیر وخت سوی وو چی دخپلو کورونو څخه راوتلی دی ، په دی تدبیر سره ممکنه ده چی دغه خلگ په حرام کاری کی اخته سی اودالله ﷻ په نزد حرام کاری ډیر مبغوض شی دی ، په کوم قوم کی چی دا کاروسی پر هغوی خامخا قهر اوعذاب نازلیري ، فتح مند کیدی نسی ، دبلغم په دی شیطانی چال دوی پوه سول اوپه دی یی عمل وکی ، دبنی اسرائیلو یو لوی سری په دی چال کی گیر سو ، حضرت موسی ﷺ دی منعه کی مگر دی منعه نه سراو په دی شیطانی چال کی اخته سو .

ددی نتیجه دا سوه چی پربنی اسرائیلو یو سخت قسم طاعون خپور سو چی په هغه باندی په یوه ورځ کی اویا زره ۷۰۰۰۰ اسرائیلیان مړه سول ، تردی چی کم سری دا کار کړی وو ، دغه جوړه بنی اسرائیلو قتل کړه او بر سری عام یی وځړول چی ټول خلگ ورڅخه عبرت واخلي اوتوبه وباسی ، نو دغه وخت داطاعون ختم سو .

دقرآن کریم په ذکر سوو آیتونو کی ددی په حقله فرمایي ، فَأَنسَلَخْ مِنْهَا یعنی مونږ خپل آیتونه اوددی علم اومعرفت دی سری ته ورکړی وو ، لیکن دی ددی څخه ووتی ، دانسلاخ لفظ په اصل کی دحيوان دڅرمنی څخه او دمار دخپل پوست څخه وتلوته وایی ، دلته یی دآیتونو علم ته دجامی یاڅرمنی سره تشبیه ورکړه اودایی وښووله چی داسری دعلم اومعرفت څخه بالکل جلا سو ، فَاتَّبَعُ الشَّيْطَانُ چی شیطان په ده پسې سو ، مطلب دا دی چی ترڅو پوری دآیتونو علم او دالله ﷻ ذکر دده سره وو ، دشیطان واک په ده نه چلیدی ، خوکله چی ورڅخه دغه ولاړل نو شیطان پرده حمله پیدا کړه ، فَكَانَ مِنَ الْغَوِيّينَ یعنی بیادی دگمراهانو څخه سو ، مطلب دا دی چی دشیطان په حمله کی دراتلو نتیجه داسوه چی دی په گمراهانو کی شامل سو ، په دوهم آیت کی ارشاد فرمایي : وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ وَاتَّبَعَ هَوَاهُ یعنی که مونږ غوښتلی نو ددی آیتونو په ذریعه به مونږ دده مرتبه لوړه کړی وای ، لیکن هغه ددنیا طرف ته مائله سو اوپه نفسانی خواهشاتو پسې سو ، لفظ د أَخْلَدَ د اخْلَدَ څخه مشتق دی چی معنی یی ده دیوشی طرف ته میلان ، یایو ځای لازم نیول ، اود أَرْضِ اصل معنی مخکه ده ، ددنیا څومره شیان چی دی هغه په خپله یا مخکه دی یا دمخکی سره متعلق کور ، جایداد ، مخکی باغونه اونور دی یا

دمخکی څخه پیدا کیدونکی په کروړنو شیان دی پرکم چی دانسان دژوند اوعیش دار اومدار دی، په دی وجه لفظ د اَرْض یی وویل اوپوره دنیا یی ورڅخه مراد اخیستی ده، په دی آیت کی دی طرف ته اشاره وسوه چی دالله ﷻ دآیتونو احترام ونه کی او ددنیا ذلیل خواهشونه دالله ﷻ پرآیتونو مقدم وگنی نو دهغه دپاره دا علم یو تاوان جوړیږی، ددی تاوان په آیت کی ذکر داسی سویدی: فَمَثَلُهُ كَمَثَلِ الْكَلْبِ إِنْ تَحْمِلْ عَلَيْهِ يَلْهَثْ أَوْ تَتْرَكْهُ يَلْهَثْ دلفظ لَهْث اصل معنی داده چی ژبه راوباسی اوپه سختی سره ساه اخلی، هریو زنده سرپه خپل ژوندکی دی ته محتاجه دی چی ددنه څخه گرمه او زهرناکه هوا دباندی را وباسی او دباندی څخه تازه هوا دحلق او پوزی پرلاره باندی دننه بوزی پردی دجاندار دژوند مدار دی اوالله ﷻ دهر جاندار دپاره دا مهم کار داسی آسان کړیدی چی بی ارادی اوبی محنته دده ددنه هوا دباندی او دباندی هوا دننه دپوزی په سوریو یعنی په سپیږمو ددنه او دباندی کیږی، په دی کی نه ده ته دڅه زور لگولو حاجت وی اونه دڅه اختیاری عمل ضرورت وی، په قدرتی اوفطری طور باندی داکار مسلسل خود به خوده کیږی.

په جاندارو کی یوازی سپی داسی حیوان دی چی دخپلی ساه په دننه او دباندی کولوکی ورته دژبی را ایستلو زور لگولو او محنت کولو ضرورت وی او دنورو حیواناتو داحال یوازی په هغه وخت وی کله چی په دوی یو حمله وسی یا ستری سی یاڅه اتفاقی محنت په دوی ولویږی.

قرآن کریم ددی سری مثال دسپی سره ورکی، وجه دا ده چی دخدای ﷻ دحکم په خلاف ورزی ده ته دا سزا حاصله سوی وه، چی ژبه یی دخلی څخه راوتلی پرسینه زورپنده سوی وه اودی به دسپی په شان هوښیږی، برابره خبره ده که څوک په ده حمله کوی او که یی نه کوی خودی برابر هوکیږی.

ددی څخه وروسته فرمایي، ذَلِكَ مَثَلُ الْقَوْمِ الَّذِينَ كَذَبُوا بِالْبَاطِلِ یعنی دا مثال دی دهغو خلکو کومو چی زمونږ آیتونه دروغ کړل، حضرت ابن عباس ؓ فرمایي چی مراد ددی څخه مکی والا دی چی دا خواهشونه یی همیشه کول چی دوی ته څوک لار ښوونکی او هدایت کوونکی راسی کوم چی دوی ته دالله ﷻ داطاعت طرف ته را وبولی او داطاعت صحیح طریق ورته وښی بیاچی کله دغه لار ښوونکی راغی او دداسی ښکاره ښانو سره راغی چی په رښتیاوالی او حقوالی کی یی یوه ذره قدر دښک او شبهی ځای نه وو، نودوی په دروغ کولو او دالله ﷻ دآیتونو څخه په مخ اړولو شروع سول، اوځینی تفسیر لیکونکی حضرات فرمایي چی ددی څخه مراد بنی اسرائیل دی کوم چی دبنی کریم ﷺ دبعثت څخه مخکی دده ﷺ علامی او خاصیتونه به یی په تورات کی ویل اوخلگو ته به یی ښوول او دده ﷺ دتشریف راوړلو انتظاریی کوی، مگرکله چی ده ﷺ دتشریف راوړی نو تر ټولو زیات مخالفت اودښمنی یی دغو خلکو وکړه او دتورات دحکمونو څخه داسی صفا ووتل لکه بَلَعَمَ بَنُ بَاعُوراء چی وتلی وو.

دآیت په آخرکی فرمایي، فَاقْصُصِ الْقَصَصَ لَعَلَّهُمْ يَتَفَكَّرُونَ یعنی ته دهغه سری قصه دی خلگوته واوروه شاید چی دوی څه سوچ وکی اوددی واقعی څخه عبرت واخلي، په دریم آیت کی فرمایي چی دالله ﷻ

آیتونه ددروغ کوونکو ناکاره حال دی اودا خلگ پر خپلو خانونو باندی ظلم کوی اودبل چا هیڅ نسې خرابولی په ذکر سوو آیتونو کی اوپه دی کی په بیان سوی واقعه کی د فکر د خاوندانو دپاره ډیری فاندی او عبرتونه اونصیحتونه دی .

اول داچی چاته په خپل علم اوفضل اوپرهیزگاری اوعبادت باندی نازنه نه دی کول په کار . په حالاتو بدلیدو او ورانیدو کی څه وخت نه لگیرې لکه دبلم بن باعوراء حشر چی سو ، دطاعت اوعبادت سره سره پردی باندی دالله ﷻ شکر په کار دی او داستقامت دعا کول ، اوپه الله ﷻ توکل په کار دی .

دوهم دا چی دداسی موقعو او مقدمو څخه هم انسان ته په کار دی چی ځان وساتی کوم ځای چی دده د خپل دین دخرابی بیره وی خاص کر دمال ، اهل اوعیال محبت ددی په بد انجام کی همیشه تر نظر لاندی ساتل په کار دی .

دریم دا چی دفسادیانو اوگمراهانو خلگو سره تعلق او ددوی دالی یا دعوت اونور قبلولو څخه هم ځان ساتل په کار دی ، بلعم په دی بلاء کی ددوی دالی دقبلولو په سبب اخته سو .

څلورم دا چی بی حیایی اوحرام کاری دپوره قوم دپاره دتباهی اوپرادی سامان وی ، کوم قوم چی ځان دبلاگانو اوافتونو څخه محفوظ ساتل غواړی ، پردوی لازم دی چی خپل قوم دبی حیایی دکارونو څخه په پوره اهتمام سره منعه کړی کنی دخدای ﷻ عذاب ته دعوت ورکول دی .

پنځم دا چی دالله ﷻ دآیتونو خلاف ورزی په خپله یوعذاب دی اوددی په وجه سره شیطان پرده غالب راسی په زرگونو خرابیو کی یی اخته کوی ، په دی وجه کوم سړی ته چی الله ﷻ علم دین ورکړی وی ، هغه ته په کار دی چی قدر یی وکی او دعمل داصلاح د فکر څخه هیڅ وخت فارغ نه وی .

مَنْ يَهْدِ اللَّهُ فَهُوَ الْمُهْتَدِىْ وَمَنْ يُضِلِّ فَأُولَئِكَ هُمُ الْخَاسِرُونَ ﴿٨٨﴾

څوک چی الله په لاری کړی هغه لار پیدا کوی اوڅوک چی هغه گمراه کړی نو هغوی دی په تاوان کی ،

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ

اومونږ پیدا کړی دی ددوېخ دپاره ډیر ، پیریان او انسانان ددوی زړونه دی

لَا يَفْقَهُونَ هَآءَ وَلَهُمْ أَعْيُنٌ لَا يُبْصِرُونَ بِهَا وَلَهُمْ أُذُنٌ

چی پوهه په کی نسته ، اوددوی سترگی دی چی لیدل په کی نسته ، اوددوی غوږونه دی

لَا يَسْمَعُونَ بِهَا أُولَئِكَ كَالْأَنْعَامِ بَلْ هُمْ أَضَلُّ أُولَئِكَ هُمُ الْغَافِلُونَ ﴿٨٩﴾

چی اورى ورڅخه ، دغه داسی دی لکه څاروی بلکه ددوی څخه هم زیات بی لاری دی دغه دی غافلان

لنفسیر: چاته الله ﷻ هدايت کوی، پس هدايت پيدا کوونکی هغه وی او څوک چی گمراه کی نو داسی خلگ (همیشه) په تاوان کی لویږی، (بیا ددوی څخه دهدايت امید کول اوپه هدايت نه منونکو سره یی غمجن کيدل بیکاره دی) او (کله چی دغه خلگ دخپلو پيدا کړو قوتونو څخه کار اخلی، نوهدايت به دکمه پيداکی، پس ددوی په نصیب کی خوهم دغه دوېځ دی، لکه چی، مونږ داسی ډیر پیریان او انسانان په دوېځ (کی داوسیدو) دپاره پيدا کړي دی دکوموچی (په نوم سره خو) زړونه (دی مگر) داسی دی په کومو سره چی (حقه خبره) نه پیژنی (چی گرسره اراده یی هم نه کوی) او دکوموچی (په نوم سره خو) سترگی (دی مگر) داسی دی په کومو سره چی (ددلیل نیولوپه طور سره څه شی ته) نه گوری او دکومو چی (په نامه خو) غوږونه (دی مگر) داسی دی په کومو سره چی (حقه خبره) نه اوړی (غرض) داخلگ (دآخرت څخه په بی فکره کیدو کی) دحيوانانو په شان دی بلکه (په دی حیثيت سره چی حیوان دآخرت په فکر مکلف نه دی نو ددوی نه متوجه کيدل بده خبره نه ده، اودوی ته خوددی حکم دی، بیا هم بی توجهی کوی پس په دی اعتبار سره) دا خلگ (ددی حیوانانو څخه هم) زیات بی لاری دی (ځکه چی) داخلگ (سره دتوجه ورکولو هم دآخرت څخه) غافله دی (په خلاف دحيوانانو څخه لکه چی لوړ بیان سو)

معلومات اومسئلي: داوونی آيت مضمون دادی چی چاته الله ﷻ دصحیح لاری هدايت وکی چی هم هدايت پيدا کوونکی دی اوڅوک چی گمراه کی، نوهم هغه په خساره اونقصان کی پریوتونکی دی.

دامضمون دقرآن مجید په ډیرو آیتونوکی بار بار راغلی دی، په کوموکی چی ښوول سوي دی چی هدايت اوگمراهی اوهر خیر اوشر ښه اوبد خالق یوازی الله ﷻ دی، دانسان مخ ته یی ښه اوبده صحیح اوغلطی دواړی لاری ښوولی دی، او دوی ته یی یوخاص قسم اختیار ورکړي دی، دی دغه خپل اختیار که په ښه اوصحیح لاری کی خرڅ کی نودثواب اوجنت مستحق کیږی اوکه په بده اوغلطه لاره کی یی خرڅ کوی نو عذاب او جهنم یی ځای کیږی دلته دا خبره هم دفکر قابله ده چی هدايت پيدا کوونکی یی په صیغه دمفرد ذکر کړل اوگمراهی یی په صیغه دجمع ذکر کړه، په دی کی اشاره ددی خبری طرف ته ده چی دهدايت لار یوازی یوحق دین دی کوم چی دحضرت آدم ﷺ څخه شروع سوي ده، ترخاتم الانبياء ﷺ پوری دټولو انبیاءو ﷺ لار پاته سوي ده، اصول دټولو مشترک او یودی، په دی وجه دحق پیروی کوونکی برابره خبره ده که په کومه زمانه کی او دکوم نبي په امت کی او دکوم دین او مذهب سره چی تعلق لری، هغه ټول یو دی.

او دگمراهی په زرگونو لاری جلا جلا دی، په دی وجه گمراهان یی په صیغه دجمع، فَأُولَٰئِكَ هُمُ الْخٰسِرُونَ وفرمایل، دارنگه په دی آيت کی داخبره دفکر کولو ده چی دگمراهی اختیارونکو خو یی دسزا اوبد انجام ذکر وکی چی دغه خلگ په تاوان کی پریوتونکی دی، ددی په مقابله کی یی دهدايت موندونکو دڅه خاص جزاء ذکر ونه کی، بلکه یوازی پردومره وینایی بس والی وکی چی دغه هدايت موندونکی دی، په دی کی اشاره ده، ددی خبری طرف ته چی هدايت داسی عظیم الشان نعمت دی کم

چی د دنیا اودین پرتولو نعمتونو او راحتونو باندی حاوی دی، په دنیا کی پاک ژوند او په آخرت کی د جنت لا زواله نعمتونه ټول د هدایت سره تړل سویدی، په دی لحاظ سره هدایت په خپله یوغت نعمت اودیر لوی انعام دی تر کم وروسته چی ددی نعمتونو دشمیرلو ضرورت نسته، کوم چی د هدایت په صله کی حاصلیږی.

ددی مثال داسی دی چی لکه د لوی حکومت او سلطنت مالک چاته دا وواپی چی ته زما مقرب یی، مونږ به ستا خبره منو او اور نو هریو په دی پوهیږی چی ددی څخه لویه وعده یا مرتبه یا دولت دده دپاره نه سی کیدی. دغه شان کله چی الله ﷻ چاته د هدایت یافته خطاب ورکی نو ده ته د دین اودنیا ټول نعمتونه حاصل سول، په دی وجه تیرو بزرگانو فرمایلی دی چی دالله ﷻ ذکر او عبادت په خپله خپله جزاء اودالله ﷻ عظیم الشان بخشش دی کوم سری چی دالله ﷻ په ذکر کی مشغول وی، دی دغه وخت دالله ﷻ نقد انعام پیدا کی، آخرت او جنت خو بل نعمت دی، په دی سره دقرآن کریم ددی آیت مطلب هم معلومیږی، په کوم کی چی فرمایي، جَزَاءٌ مِّن رَّبِّكَ عَطَاءٌ چی یو شی ته یی جزاء هم وفرمایله او عطاء هم، حال دا دی چی دواړه شیان جلا جلا دی، جزاء دیو عمل معاوضه وی او عطاء بلا معاوضی وی، په دی کی یی د جزاء او عطاء حقیقت وښووی چی کوم شی تاسی جزاء او دعمل معاوضه گنی، هغه هم په حقیقت کی زمونږ عطاء او انعام دی ځکه چی دکوم عمل چی دابدله حاصله سوه، دغه عمل په خپله زمونږ انعام وو. په دوهم آیت کی هم ددی مضمون زیات وضاحت دی چی هدایت او گمراهی دواړه دالله ﷻ قدرت په قبضه کی دی، چاته چی هدایت حاصل سو دده څخه ټول کارونه د هدایت مناسب کیږی.

خرد چون دفتر تلقین کشاید زمن آن در وجود آید که باید

عقل چی کله د تلقین کتاب خلاص کی نو معلومه سی چی هم هغه زما څخه صادر یږی کم چی په تقدیر کی لیکلی وی او دالله ﷻ رضا وی.

او څوک چی په گمراهی کی پریوتل دهغه ټول کار هم بیا په دی انداز سره وی. په دی وجه فرمایي.

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا.

یعنی مونږ د جهنم دپاره پیدا کړي دی ډیر پیریان اوبنی آدم دکمو چی نښانی دادی چی د دوی سره، دپوهیدو دپاره زړونه او د لیدو دپاره سترگی او داوړیدو دپاره غوږونه هرڅه موجود دی، کوم چی دوی صحیح استعمال کی نو نیکه لار به پیدا کی اونفع اونقصان په وپیژنی، لیکن ددوی دا حال دی چی نه په زړونو سره په خبره پوهیږی اونه په سترگو سره د لیدو شیان وینی اونه په غوږونو سره په خبره پوهیږی اونه په سترگو سره د لیدو شیان وینی اونه په غوږونو سره داوړیدو شیان اوری.

په دی کی یی دا وښووله چی که څه هم تقدیر الهی یو پټ راز دی دکم چی هیچاته په دی دنیا کی علم نسبی کیدی، لیکن په نښانو سره ددی څه اندازه لگول کیږی، ددوړخیانو نښانه دا ده چی دوی دالله ﷻ ورکړی قوتونه په صحیح کارونو کی نه لگوی، دصحیح علم اومعرفت دپاره چی الله ﷻ کوم عقل

مترگی او غوږونه ورکړی دی دا دوی په بی ځایه شیانو کی لگوي او اصل مقصد دکوم چی په ذریعه چی همیشه او لازواله راحت او دولت حاصلیږي ، دهغه طرف ته خیال نه کوي .

(په آیت کی دکافرانو څخه دپوهیدو، لیدو، اوریدو، نفی کومه چی دظاهر څخه خلاف ده، په کوم حقیقت

باندی مښی ده؟)

په دی آیت کی یی ددی خلکو څخه پوهه اولیدل او اوریدل ټول شیان بالکل نفی کړي دی چی دا د دوی نسته، نه دوی په څه پوهیږي، نه څه شی وینی، نه څه خبره اوري، حال دا دی چی واقعه او مشاهده دا ده چی دا خلک څو څه پاگلان اولیونی نه دی چی په څه نه پوهیږي اونه رانده دی چی څه نه وینی اونه کانه دی چی نه څه اوري بلکه داسی لیدل کیږي چی ددنیا په کارونو کی خودوی داکثرو خلکو څخه زیات جالاک او هوښیار په نظر راځی .

مگر خبره دا ده چی الله ﷻ دخپلو مخلوقاتو څخه په هریو مخلوق کی دده دضرورت مطابق او دده دژوند دمقصد مناسب عقل او پوهه ایښی ده ، کوم شیانو ته چی مونږ بی عقله، بی حسه اوبی شعوره وایو او گڼو یی ، په حقیقت کی هغه هم حس او ادراک، عقل او شعور لري، البته داشیان په دوی کی په هغه مقدار سره دی په کم مقدار چی ددوی دبدن دمقصد پوره کولو دپاره کافی وی، ترټولو کم عقل شعور اوحس په جماداتو یعنی خاوره او ډبره اونورو کی دی، کم چی نه غټیږي اونه دخپل ځای څخه څه حرکت، وتل او تلل کولی سی، دغه دومره لږ دی چی په دوی کی دژوند نښانی معلومول هم ډیر گران دی، ددوی څخه څه لږ زیات په نباتاتو کی دی، دکمو دوجود په مقصد کی چی غټیدل اوترقی کول داخل دی، ددی په مناسب یی عقل او ادراک دوی لږه ورکی، ددی څخه وروسته دحیواناتو نمبر دی دکومو دوجود په مقصد کی چی لوټیدل هم داخل دی ، گرځیدل اوتلل هم ، اوپه گرځیدو اوتللو سره خپل خوراک حاصلول هم، او دضرر رسوونکو اوهلاکوونکو شیانو څخه ځان ساتل اوتبتیدل هم اونسمل پیدا کول هم، په دی وجه دوی ته چی کوم عقل او شعور حاصل سوی دی ، هغه دنورو څخه زیات دی، مگر دومره دی په کوم سره چی دوی دخپل خوراک چښاک، اوبیده کیدو او وینښیدو انتظام وکی او ددښمن څخه ځان وساتی، دټولو څخه وروسته دانسان نمبر دی دکم دوجود مقصد چی ددی ټولو شیانو څخه اول دادی چی خپل پیدا کوونکی او پالونکی وپیژنی، دهغه دخوښی مطابق وچلیږي دهغه دناخوښه شیانو څخه ځان وساتی دټول مخلوقات پرحقیقتونو باندی نظر واچوی اوکار ورڅخه واخلی او دهرشی نتیجی اوانجام وپیژنی کره کوټه اوبڼه او بد وپیژنی، دبدو څخه ځان وساتی او ښه اختیار کی، ددی انسانی نوع دا خصوصیت دی چی ده ته دترقی کولو لوی میدان حاصل دی کوم چی نورو نوعو ته حاصل نه دی، دی چی کله ترقی کوی نو دملاتکو دصف څخه هم مخ ته مقام پیدا کی، دده دا خصوصیت دی چی دده په عملونو اوکارونو باندی جزا اوسزا ده په دی وجه ده ته عقل اوشعور دټولو قسمونو دمخلوقاتو څخه زیات حاصل دی، چی دی دعامو حیواناتو دسطح څخه لوړ سی دخپل وجود

دمقصد په مناسبو کارونو کې مشغول سی، دالله ﷻ ورکړی عقل او شعور اودده ورکړی نظر او اوریدل، دهغه په کار کې ولگوی.

کله چې دا حقیقت معلوم سو نو دیو انسان پوهه، لیدل او اوریدل دنورو حیواناتو دپوهې، لیدلو او اوریدلو څخه مختلف په کار دی، که چیرې ده هم یوازې په دغو شیانو کې دخپل عقل، لیدو او اوریدو طاقتونه ولگول، په کومو کې چې نور حیوانات یې لگوي، او کوم کار چې دانسان دپاره خاص وو، چې دهر شی په نتیجه او انجام باندې نظر وساتي او دېدو څخه محفوظ سی اونیکې اختیار کې، دې ته یې خیال ونه کی نوده ته سره د عقله بی عقله، د لیدونکي پوند، او داوړیدونکي کون ویل کیږي، په دې وجه قرآن کریم بل ځای داسې خلکو ته، صُمُّ بَکْمُ عُمٰی یعنی کانه، گونگیان او پانده ویلی دی.

په دې کې ددې بیان نسته چې دی دخپل خوراک چیشناک، اوسیدو، بیده کیدو او وینیدو ضرورتونه نه پیژنی یادا چې ددې متعلق شیان وینی، او اوری نه، بلکه په خپله قرآن کریم ددې خلکو په باره کې یوځای فرمایي، يَطْمُونُ ظَاهِرًا مِّنَ الْحَيٰوةِ الدُّنْيَا وَهُمْ عَنِ الْآخِرَةِ هُمْ غٰفِلُونَ یعنی داخلگ ددنیا ظاهري ژوند نه پیژنی، مگر داخرت څخه غافله او جاهله دی او دفرعون او هامان او ددوی دقومونو په باره کې فرمایي وَكَانُوا مُسْتَبْصِرِينَ یعنی داخلگ ډیر روشن خیاله وه، مگر چې کله ددوی پوهه اونظر یوازې دومره وو، لکه څومره چې دعامو حیواناتو وی، چې دخپل تن او بدن خدمت وکړي، دروح دخدمت اودده راحت متعلق یې نه سوچ کوي اونه یې لیدل، په دې وجه که دوی په دې معاشیاتو او عمرانیاتو (یعنی دژوند تیږولو او اوسیدو په کارونو) کې څومره هم ترقی وکړي سپوږمۍ او مریخ ته ورسېږي اوپه مصنوعی سیارو سره ددنیا فضا ډکه کړي، لیکن داټول خدمت یوازې دتن بدن دډانچې او دگیدې دی، تردې مخ ته هیڅ نه دی، کوم چې روح لره ددائمی آرام او راحت سامان جوړ سی، په دې وجه ورته قرآن کریم پوند اوکون وایی اوپه دې آیت کې یې ددوی پوهه لیدل او اوریدل نیستی کړي دی، مطلب دا دی چې دی خلکو ته کمه پوهه چې په کار وه هغه پوهه یې ونه سوه، کم لیدل چې ورلره په کار وه، هغه یې ونه کړل، کم اوریدل چې ورلره په کار وه، هغه یې وانه وریدل اوپه څه چې دوی پوه سوه اوڅه چې دوی واوریدل اوڅه چې دوی ولیدل هغه دعامو حیواناتو دسطح شیان وه، په کمو کې چې خر، آس، غوی، بزه ټول دغه شریک دی.

په دې وجه دذکر سوی آیت په آخر کې ددې خلکو په باره کې فرمایي، أُولَٰئِكَ كَانُوا لِنَعْمٍ جِثًا دحیواناتو په شان دی، چې یوازې دبدن دموجوده ډانچې په خدمت کې لگیدلی دی، دپوهې اوگیدې ددوی آخری معراج دی، بیا فرمایي: بَلْ هُمْ أَضَلُّ بَلْکله داخلگ دحیواناتو اوځناورو څخه هم زیات بی وقوفه دی، وجه دا ده چې حیوان دشرعی احکامو مکلف نه دی دهغوی دپاره جزاء اوسزاء نسته ددوی مقصد که یوازې دموجوده ژوند اوددې ډانچې تر برابرولو پوری وی نوصحیح ده، مگر انسان خوبه دخپلو عملونو حساب اوکتاب ورکوي اوجزا اوسزا به پیدا کړي، په دې دده داکارونه خپل مقصد گنل

ترحيوانانو زياته بى وقوفى ده، ددى څخه علاوه حيوان دخپل مالك پوره خدمت كړى او نافرمانه انسان دخپل رب او مالك په خدمت كى كوتاهى كړى، په دى وجه دى ترحيوانانو زيات بى وقوفه او غافله مقرر سو ځكه فرمايى، **أُولَٰئِكَ هُمُ الْغَافِلُونَ**.

وَلِلَّهِ الْأَسْمَاءُ الْحُسْنَىٰ قَادُعُوهُ بِهَا سَوْذَرُ

او دالله ﷻ دپاره دى ټول غوره نومونه ، نو هغه بللى په هغو سره او پرېږدى

الَّذِينَ يُلْحِدُونَ فِي أَسْمَائِهِ سَيُجْزَوْنَ مَا كَانُوا يَعْمَلُونَ ﴿٨٠﴾

هغه چى كوم كړېوالى راوباسى دهغه په نومونو كى دوى به بدله پيدا كى دخپلو كړو

لنډتفسير: اوبښه ښه (مخصوص) نومونه الله پاك لره دى (خاص) پس په دى نومونو سره الله يادوى او (نورو ته دا نومونه مه ور كوى بلكه) دداسى خلگو سره تعلق هم مه ساتى كوم چى په دى (ذكر سوو) نومونو كى كړېوالى راولى (داسى چى غيرونه هم ددغو نومونو نسبت كړى لكه چى دغه خلك دوى ته په عقیده سره معبود اوله وايي) دى خلگو ته به ددوى دكړو ضرور سزا حاصله سى.

معلومات اومستلي: په تيرو آيتونو كى ددورځيانو ذكر وو، كومو چى خپل عقل او حواس دالله ﷻ دنښانو په ليدو، اوريدو او پوهيدو كى خرڅ نه كړل او داخرت دهميشه او لازواله ژوند دپاره يى څه سامان جمع نه كى، چى نتيجه يى داسوه چى دوى خداى ور كړى عقل اوبصيرت ضائع كى ، دالله ﷻ دذكر په ذريعه دخپل نفس داصلاح او كاميابى څخه غافله سول او دحيوانانو څخه زيات په گمراهى اوبى وقوفى كى اخته سول.

په ذكر سوي آيت كى ددى مرض علاج او د درد دوا ښوول سوي ده چى هغه دالله ﷻ څخه دعا او دالله ﷻ دذكر ډير كول دي، فرمايى ، **وَلِلَّهِ الْأَسْمَاءُ الْحُسْنَىٰ قَادُعُوهُ بِهَا** يعنى دالله ﷻ دپاره دى ښه نومونه ، نو تاسى بللى هغه ﷻ په دى نومونو سره.

داسماء حسنا تشریح: دښو نومونو څخه مراد هغه نومونه دي، كوم چى دكمالى صفتونو پراعلی درجه باندې دلالت كوونكى وي او ښكاره خبره ده چى ديو كمال اعلى درجه تركمى چى لوړه بله درجه نه وي هغه يوازي خالق كائنات ﷻ ته حاصله ده ، دده څخه علاوه بل يو مخلوق ته دامقام نه سى حاصليدى ، ځكه چى دهر يو كامل څخه بل سړى اكمل او دفاضل څخه افضل كيدى سى ، **دَفَوْقَ كُلِّ ذِي عِلْمٍ عَلِيمٌ** دا مطلب دى چى دهر خاوند دعلم څخه دپاسه بل عالم كيدى سى.

په دى وجه په دى آيت كى داسى عبارت اختيار سو **دكم څخه** چى معلومه ده چى دا اسماء حسنى يوازي دالله ﷻ خصوصيت دى، نوروته حاصل نه دى ، **قَادُعُوهُ بِهَا** يعنى كله چى دامعلومه سوه چى دالله ﷻ دپاره اسماء حسنى دى او دغه نومونه دده دذات سره خاص دي نولازمه سوه چى الله ﷻ بللى او په دغو

اسماء حسنی یی و بلی .

آواز کول یابلل ددعا ترجمه ده او ددعا لفظ په قرآن کریم په دوو معناوو سره استعمالیږي، یو دالله ﷻ په ذکر دده په حمد او ثنا تسبیح او پاکی او لویی سره ، دوهم د حاجتونو او مشکلاتو په وخت کی دالله ﷻ څخه خپل حاجت غوښتل ، او دمصیبتونو او آفتونو د خلاصون او د مشکلاتو د آسانی درخواست کول .
په دی آیت کی د ، قَادُعُوْهُ بِهَا لَفْظ دواړو معناوو ته شامل دی نومعنی دآیت دا سوه چی دحمد ، ثنا او تسبیح لائق هم یوازی دهغه پاک ذات دی ، او د مشکلاتو او مصیبتونو څخه خلاصون او حاجتونه پوره کول هم یوازی دهغه په قبضه کی دی په دی وجه چی حمد او ثنا کوی نو دهغه یی کوی او که د حاجتونو پوره کیدو یا مشکلاتو لیری کیدو دپاره څه غوښتنه کوی نو دهغه څخه یی کوی ، او دغوښتنی طریقه یی هم دا وښووله چی په دغو اسماء حسنی سره ورته آواز کوی ، کوم چی دالله ﷻ دپاره ثابت دی .

ددعا ځینی آداب : په دی وجه ددی آیت څخه دوه هدایتونه امت ته حاصل سوه ، یو داچی دالله ﷻ څخه ماسوا هیڅ ذات دحقیقی حمد او ثنا یا د مشکلاتو لیری کولو او حاجتونو پوره کولو دپاره دبلنی او آواز کولو لائق نه دی ، دوهم داچی ددی بلنی دپاره هم هر سړی آزاد نه دی چی کم الفاظ غواړی اختیار کی ، بلکه الله ﷻ په خپل فضل او کرم سره مونږ ته هغه الفاظ هم وښوول کم چی دهغه دشان سره لائق دی او مونږ یی پابند کړو چی په دغه الفاظو سره هغه وبلو ، دخپل ځان څخه نور الفاظ جوړ نه کو ځکه چی دانسان طاقت نسته چی دهغه دشان سره مناسب الفاظ جوړ کی ، بخاری او مسلم دحضرت ابوهریره ؓ څخه روایت کړي دی چی نبی کریم ﷺ فرمایلی دی ، چی دالله ﷻ یو کم سل نومونه دی ، کوم سړی چی دا یاد کی ، دی به جنت ته داخل سی دا یو کم سل نومونه ترمذی او حاکم په تفصیل سره ښوولی دی .

دالله ﷻ دا یو کم سل نومونه چی څوک ووايي او دکوم مقصد دپاره دعا وکی قبوله به سی ، دالله ﷻ وعده ده ، اَدْعُوْنِیْ اَسْتَجِبْ لَکُمْ یعنی تاسی ما بلی زه به ستاسی دعا قبولم ، د حاجتونو او مشکلاتو دپاره تردعا لوی څه تدبیر داسی نسته چی دڅه ضرر بیره په کښی نه وی او نفع یی یقینی وی ، دخپلو حاجتونو دپاره دالله ﷻ په دعا کولو کی دڅه نقصان خوگر سره احتفال نسته او یوه نفعه نغده ده چی دعا یو عبادت دی ، ددی ثواب دده په عملنامه کی لیکل کیږي ، په حدیث شریف کی دی ، اَلدُّعَاءُ مَخُ الْعِبَادَةِ یعنی دعا کول دعبادت مغز دی ، او دکوم مقصد دپاره چی ده دعا کړي ده ، اکثره خو هغه مقصد بعینه پوره سی او کله داسی هم وسی ، چی کوم شی ده خپل مقصد جوړ کړی وو ، هغه دده په حق کی فائده مند نه وو ، الله ﷻ په خپل فضل سره دده دعا بل طرف ته وگرځوی کوم چی دده دپاره فائده مند وی او په حمد او ثنا سره دالله ﷻ ذکر کول دایمان غذا ده چی په نتیجه کی یی دانسان رغبت او محبت دالله ﷻ سره تړل کیږي ، او ددنیا تکلیفونه که ورته را هم سی ، نو ډیر سپک او آسان سی .

په دی وجه دبخاری مسلم ، ترمذی ، اونسای په صحیح احادیثو کی راغلی دی چی نبی کریم ﷺ فرمایلی دی چی کوم سړی ته څه غم یابی آرامی یا څه مهم کار مخ ته راسی ، ده ته په کار دی چی دا کلمی ووايي ،

تول مشکلات به یی آسان سی، هغه کلمی دا دی.

لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ الْعَرْشِ الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ وَرَبُّ الْعَرْشِ الْكَرِيمِ. او په مستدرک د حاکم کی په روایت د حضرت انس رضی الله عنه ذکر دی چی نبی کریم صلی الله علیه و آله حضرت فاطمه زهرا رضی الله عنها ته وفرماییل چی تاته څه شی منع کوونکی دی ددی چی ته زما وصیت واورئ او په دی عمل وکی، هغه وصیت دا دی چی سهار او ماښام دا دعا کوه.

يَا حَيُّ يَا قَيُّوْمُ بِرَحْمَتِكَ أَسْتَغِيْثُ أَصْلِحْ لِيْ شَأْنِيْ كُلَّهُ وَلَا تَكِلْنِيْ إِلَى نَفْسِيْ طَرَفَةَ عَيْنٍ. دا دعا هم د ټولو حاجتونو او مشکلاتو دپاره بی مثله دعا ده، لنډه دا ده چی د ذکر سوی آیت په دی جمله کی دوه هدایتونه امت ته ورکول سوه، یودا چی حمد او ثنا او د مشکلاتو او حاجتونو دپاره یوازی الله صلی الله علیه و آله بلی، مخلوقات نه، دوهم دا چی هغه هم په هغو نومونو سره بلی کوم چی د الله صلی الله علیه و آله دپاره ثابت دی، دهغه الفاظ بدلوی مه. دآیت په مخ ته جمله کی ددی متعلق ارشاد فرمایي.

وَقَرَأُوا اللَّيْلَ يُلْجِئُونَ فِيْ أَسْمَائِهِ سَجُودًا مَا كَانُوا يُفْعَلُونَ: یعنی پریږدی هغه خلک کوم چی د الله صلی الله علیه و آله په نومونو کی الحاد یعنی کوږوالی کوی دوی ته به ددوی دکړیدو بدله حاصله سی، په لغت کی دالحاد معنی میلان او ددرمیان لاری څخه، په څنگ کیدو ده، په دی وجه دقبر لحد ته لحد وایی، ځکه چی هغه ددرمیان یو طرف ته وی، په قرآن کریم کی لفظ د: الحاد دقرآن کریم دصحیح معنی پاته کول او هاخوا دیکخوا تاویلونه او دبدلولو په معنی کی راځی.

په دی آیت کی نبی کریم صلی الله علیه و آله ته داهدایت سړیدی چی ته دداسی خلکوسره تعلق هم پریږده کم چی دالله صلی الله علیه و آله په اسماء حسنی کی دالحاد یعنی کجروی څخه کار اخلی.

(دالله صلی الله علیه و آله په نومونو کی د کجروی ممانعت او ددی مختلف صورتونه)

دالله صلی الله علیه و آله په نومونو کی تحریف یعنی دآدلون بدلون او کجروی یعنی کوږولو مختلف صورتونه کیدی سی، هغه ټول ددی آیت په مضمون کی دا خل دی.

اول داچی دالله صلی الله علیه و آله دپاره هغه نوم استعمال کی، کوم چی په قرآن او حدیث کی دالله صلی الله علیه و آله دپاره ثابت نه وی دعلماء حق اتفاق دی چی دالله صلی الله علیه و آله په نوم او صفتونو کی دچا دا اختیار نسته چی څه غواړی نوم ورته کنسپړدی یا په کوم صفت سره چی غواړی دهغه حمد او ثنا کوی، بلکه یوازی هغه الفاظ ضروری دی، کوم چی په قرآن او حدیث کی دالله صلی الله علیه و آله دپاره په طور دنوم یا صفت ذکر سوی دی، مثلاً الله صلی الله علیه و آله ته کریم ویل کیږی، سخی نه ویل کیږی، نور ویل کیږی، ابیض نه ویل کیږی، شافی ویل کیږی طیب نه ویل کیږی، ځکه چی دانور الفاظ منقول نه دی، که څه هم ددی الفاظو هم معنی دی، دوهم صورت دالحاد په اسماءو کی دادی چی دالله صلی الله علیه و آله کوم نومونه په قرآن اوسنت سره ثابت دی په هغوی کی یونوم نامناسب گڼل او پاته کول دابی ادبی ده.

یو سړی دالله صلی الله علیه و آله په خاص نوم سره مسنی کول یا مخاطب کول جائز نه دی، دریم صورت دا دی چی دالله

ﷺ په خاصو نومونو سره یو بل سړی مسمنی یا مخاطب کی، مگر په دی کی دا تفصیل دی چی په اسماء حسنی کی ځینی نومونه داسی دی، کوم چی په قرآن او حدیث کی دنورو خلکو دپاره هم استعمال سوي دی او ځینی هغه دی کوم چی ماسوا دالله ﷺ څخه دبل چا دپاره استعمالول په قرآن او حدیث سره ثابت نه دی نو دکومو نومونو استعمال چی دغیر الله دپاره په قرآن او حدیث سره ثابت دی، هغه نومونه دنورو دپاره هم استعمالیدی سی، لکه رجیم، رشید، علی، کریم، عزیز اونور، او په اسماء حسنی کی هغه نومونه کوم چی دغیر الله دپاره استعمالول په قرآن او حدیث سره ثابت نه دی، هغه یوازی دالله ﷺ دپاره خاص دی، دغه دغیر الله دپاره استعمالول په ذکر سوی الحاد کی داخل اونا جائز او حرام دی، مثلاً رحمان، سبحان، رزاق، خالق، غفار، قدوس اونور.

بیا دا مخصوص نومونه که دغیر الله دپاره استعمالول څه په غلطه عقیده سره وی چی دی خالق یارازق وگنی او په دی الفاظو سره خطاب کوی نوییا خو داسی ویل کفر دی او که عقیده یی غلطه نه وی، محض په بی فکری یا ناپوهی سره چاته، خالق، رازق، رحمن یا سبحان ووايي نو که څه هم کفر نه دی مگر مشرکانه الفاظ دی، په دی وجه سخته گناه ده.

افسوس دی چی نن صبا عام مسلمانان په دی غلطی کی اخته دی، څه خلک خو هغه دی چاچی اسلامی نومونه ایښوول پریښی دی، په صورت اوسیرت سره خو دوی دمخکی څخه هم مسلمان گنل مشکل وو، دنوم څخه به پته لگیده اوس نوی نومونه په انگریزی طرز باندی ایښوول شروع سوه، دانجونو نومونه داسلام دطرز څخه خلاف دخدیجی، عائشی، فاطمی، پرځای نسیم، شمیم، شهنار، نجمه اوپرون شروع سوه، اوددی څخه زیاته افسوسناکه خبره داده چی دکمو خلکو اسلامی نومونه، عبد الرحمان، عبد الخالق، عبد الرزاق، عبد الغفار، عبد القدوس اونور دی نو په دی کی دآسانی دپاره داغلطه طریقه اختیار سوه چی یوازی آخری لفظ دتول نوم پرځای بلل کیږی اورحمان، خالق، رزاق اوغفار ورته وایی، اوتردی زیاته دغضب خبره داده چی قدرت الله ته الله صاحب اوقدرت خدا ته خدا صاحب وایی، داتول ناجائز، حرام اوگناه کبیره ده، هرڅو واره چی دالفظ ویل کیږی، دومره واره گناه کبیره کیږی او اوریدونکی هم دگناه څخه خالی نه وی.

دابی خونده اوبی فاندی داسی گناه ده، کمه چی زمونږ په زرگونو وړونه شپه اوورځ کوی اوهیڅ فکر نه کوی چی په ظاهره ددی لږشان حرکت څومره خطرناک انجام دی، دکم طرف ته چی دذکر سوی آیت په آخری جمله کی خبرداری فرمایل سويدي: سَيُجْزَوْنَ مَا كَانُوا يَعْمَلُونَ یعنی دوی ته به دخپلو کړو بدله ورکول سی، ددغه بدلی تعین نه دی سوی نو ددی ابهام اشاره دسخت عذاب طرف ته ده.

په کومو گناهونو کی چی څه دنیوی فائده یاخوند اوراحت دی، په دی کی خوځوک داهم ویلی سی چی زه دخپل خواهش یاضرورت څخه مجبوره وم، مگر افسوس دا دی چی دنن مسلمان په داسی ډیرو فضولو گناهونو کی دخپل جهالت یاغفلت په وجه اخته په نظر راځی، په کموکی چی نه ددنیا څه فائده ده، نه

دادنی درجی څه راحت اوخوند وی، وجه داده چی حلال او حرام اوجائز اونا جائز ته ګر سره ګوری نه،
نعوذ بالله منها.

وَمِمَّنْ خَلَقْنَا أُمَّةٌ يَهْدُونَ بِالْحَقِّ وَبِهِ يَعْدِلُونَ ﴿١٨١﴾ وَالَّذِينَ

او دغو خلقو څخه کوم چی مونږ پیدا کړی دی یو جماعت دی چی لار یسې رښتینې او ددی موافق انصاف کوی او چاچی

كَذَّبُوا بِآيَاتِنَا سَنَسْتَدْرِجُهُم مِّنْ حَيْثُ لَا يَعْلَمُونَ ﴿١٨٢﴾ وَأَهْلِي

درواغجن کړل زموږ آیتونه مونږ به دوی کرار کرار ونیسو دداسی ځای څخه دکوم څخه چی به دوی خبر هم نه وی

لَهُمْ إِنْ كِيدَىٰ مَتِينٌ ﴿١٨٣﴾ أَوَلَمْ يَتَفَكَّرُوا مَا بِصَاحِبِهِمْ مِّنْ

او مونږ دوی ته مهلت ورکوو، بیشکه زموږ تدبیر پوخ دی، آیادوی فکرونه کی، چی د دوی په ملګری کی

جَنَّةٍ إِنْ هُوَ إِلَّا نَذِيرٌ مُّبِينٌ ﴿١٨٤﴾ أَوَلَمْ يَنْظُرُوا فِي مَلَكُوتِ

هیڅ هم لیونتوب نسته خو بیرونکی دی ښکاره، آیادوی نظرنه کوی حکومت د

السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ ۚ وَأَنْ عَسَىٰ

آسمانونو او مخکی ته او څه چی پیدا کړی دی الله دهرشی څخه او په دی کی

أَنْ يَكُونَ قَدْ أَقْتَرَبَ أَجَلُهُمْ فَبِأَيِّ حَدِيثٍ بَعْدَهُ يُؤْمِنُونَ ﴿١٨٥﴾

شاید چی نزدی راغلی وی د دوی وخت (وعده) نو ددی څخه دوی په کومه خبره ایمان راوړی.

لهم نفسیر: او زموږ په مخلوق پیریانو او انسانانو کی (ټول ګمراه نه دی بلکه) یو جماعت (په دوی کی)

داسی هم دی کوم چی د حق (دین یعنی اسلام) موافق (خلکو ته) هدایت (هم) کوی او ددی موافق (په خپلو

او دنورو په معاملاتو کی) انصاف هم کوی او کوم خلګ چی زموږ آیتونه دروغ کوی مونږ دوی کرار

کرار (د جهنم طرف ته) بیایو، په دی طور سره چی دوی ته خبر هم نه وی او (په دنیا کی د عذاب نازلولو په

وجه) دوی ته مهلت ورکوو، بیشکه زما تدبیر ډیر مضبوط دی، آیا دی خلګو په دی خبره کی فکرونه کی

چی د دوی د چاسره معامله ده، پرده یوه ذره هم لیونتوب نسته دی خو یوازی یوصفا صفا (د عذاب څخه)

بیروونکی دی (کوم چی دا دیغمبر کار وی) او آیادی خلګو فکرونه کی، د آسمانونو او مخکی، په عالم

کی او (دارنگه) په نورو شیانو کی کم چی الله ﷻ پیدا کړی دی (ددی دپاره چی دوی ته په دلیل سره

دتوحید علم حاصل سوی وی) او په دی خبره کی (بی هم فکرونه کی) چی ممکنه ده چی ددوی اجل نزدی

راغلی وی (چی د عذاب دا احتمال خه بیریدی او ددی خه یی د بیج کیدو فکر کوئی او په دی فکر سره به ورته حق دین حاصل سوی وای، او داجل نژدی والی خو هروخت دی او کله چی د قرآن په شان په مؤثر کلام سره ددوی فکر په حرکت کی رانغی نو، بیا د قرآن خه وروسته په کومه خبره به دا خلق ایمان راوړی

معلومات او مسئلې: په تیرو آیتونو کی د دورخیانو حالات او صفتونه او د دوی د گمراهی دا سبب بیان سوی وو چی دوی د خدای ورکړی عقل او بصیرت او فطری قوتونو خه د دوی اصلی کار وانه خسني اوضاع یی کی، بیایی ددوی د مرض علاج دالله ﷻ په نومونو او د ذکر الله په ذریعه سره بنوولی وو. د ذکر سوو آیتونو خه په اولنی آیت کی ددوی په مقابله کی دایماندارو او د حق د خاوندانو ذکر دی کم چی د خدای ورکړی عقل خه کار واخیستی او صحیح لار یی اختیار کړه، ارشاد دی، وَمِنْ غَفْلَتِكَ يَهْتَفُونَ بِالْحَقِّ وَهُمْ يَغْدِلُونَ یعنی کوم خلک چی مونږ پیدا کړي دی په دوی کی یو امت داسی دی کوم چی د حق موافق هدایت کوی یعنی خلکو ته د صراط مستقیم طرف ته لار نیسی او کله چی د دوی په خپل مینځ کی خه جگړه یا مقدمه پېښه سی نو دخپلو جگړو فیصله هم په حق یعنی دالله ﷻ تر قانون لاندی کوی.

د تفسیر امام ابن جریر رحمته الله علیه په خپل سند سره نقل کوی چی نبی کریم ﷺ دا آیت تلاوت کی او ارشاد یی وفرمایي، چی دا امت دکم ذکر چی په دی آیت کی دی زما امت دی کم چی به دخپلو ټولو جگړو فیصلی د حق او انصاف یعنی دالله ﷻ د قانون مطابق کوی او دورکړی را کړی په ټولو معاملو کی به حق او انصاف مخ ته ایږدی.

او د عبد بن حمید په یو روایت کی دی چی نبی کریم ﷺ اصحابو کرامو رضی الله عنهم ته خطاب وفرمایي چی دا آیت ستاسی په حق کی راغلی دی او ستاسی خه مخکی هم یو امت ته دا صفتونه ورکړل سويدی، بیایی دا آیت وفرمایي، وَمِنْ قَوْمٍ مُّوسَى اٰمَنَ يَهْتَدُونَ بِالْحَقِّ وَهُمْ يَغْدِلُونَ مراد دادی چی د حضرت موسی عليه السلام په امت کی هم یو جماعت دا صفتونه درلودل چی خلکو ته په لار بنودو کی او دخپل مینځ د جگړو په فیصله کولو کی به یی د حق یعنی دالله ﷻ د شریعت مگمله تابعداری کوله او امت محمدی ﷺ ته هم الله ﷻ په دی صفتونو کی خصوصی امتیاز ورخیښلی دی.

خلاصه ددی دوه خصلتونه دی، یو دا چی دنورو خلکو په مشری کولو او لار بنوولو یا مشوره ورکولو کی د شریعت تابعداری کوی، دوهم دا چی که خه جگړه په خپل مینځ کی پېښه سی نو هم دادوه خصلتونه دی چی د یو قوم دخیر اوبه والی او دنیا او آخرت دکامیابی ضمانت ورکول کیږی، چی په صلح او جنگ، دوستی او دشمنی هر حالت کی ددوی نصب العین حق او انصاف وی، خپلو دوستانو او ملگرو ته چی کمه دکار بنوونه کوی په هغه کی هم د حق تابعداری او د دشمنانو او مقابلو په جگړو کی هم د حق په مخکی خپل ټول خواهشونه او خیالات پریږدی چی ددی خلاصه ده حق پرستی.

دامت محمدی پرنورو امتونو باندی د ښه والی لوړ والی راز او ددوی د امتیاز نڅېنه هم دا حق پرستی ده چی دوی خپل ټول ژوند د حق تابع کی، دکم جماعت یا پارټی مشری او رهنمایی چی یی وکړه، نو هغه یی

هم خالصه دحق دتقاضاوو مطابق وکړه، خپلو ذاتي خواهشاتو او خانداني يا قومي رسمونو ته يې مطلق په دې کې دخل ور نه کي، او دخپل مينځ په جگړو کې يې هم هميشه دحق په مخکې سرکښته کي، او داصحابو عليه السلام او تابعينو پوره تاريخ ددې آئينه دار دي، او دکله څخه چي په دې امت کې په دې دوو خصلتونو کې خلل او نقصان راغلی دي دهغه وخته ددوي تنزل او غورزیدل شروع سوه.

ډير دغم او دافسوس مقام دي چي نن دغه حق پرست امت خالص هوا پرست جوړ سوي دي، پارټي او جماعتونه په کښي جوړيږي، خو هغه هم خالص دنفساني غرضونو او ددنيا درذيلي او ذليلي نفع په بنيادونو جوړيږي يو بل ته چي دکومو کارونو دپابندي طرف ته دعوت ورکول کيږي هغه هم خالص نفاستي خواهشونه يا خانداني رسمونه وي، که څوک ددې خلاف کوي نوټول يې مقابلي ته تيار وي، ليکن دحق او شريعت مطابق دچليدو نه يوځای وعده کيږي اونه ددې دتابعداري کولو څوک چا ته وايي اونه ددې په خلاف ورزي کيدو دچا پر تندي باندې غوټه راځي.

دغه شان دخپل مينځ په جگړو کې او په مقدمو کې ددنيا ديوڅو ورځو وهي نفع په خاطر دالله ﷻ قانون پرېږدي او دشيطاني قوانينو په ذريعه په فيصله کولو راضي دي، ددې دغه بد انجام دي چي هرځای او په هر ملک کې ليدل کيږي چي دا امت هر ځای ذليل او خوار ښکاري، الا ما شاء الله، دوي دحق څخه مخ واړوي او حق ددوي دنصرت او امداد څخه مخ واړوي.

دحق پرستي په ځای هوا پرستي اختيار سوه، هر سړي دخپلي دنيوي نفع په حاصلولو کې مشغول سو، که نور ټول قوم او ملت تباه کيږي نونه خو ورته څوک گوري اونه يې څوک اوري، که دا ټول امت فلاح او ترقي غواړي نو ددې څخه ماسوا بله چاره نسته چي داقرائي اصول په مضبوطي سره ونيول سي په خپله هم په دې عمل وسي او دنورو هم ددې دپابندي کولو کوشش وسي.

په دوهم آيت کې ددې شېبې جواب دي چي کله دقومي ترقي مدار حق پرستي او دحق انصاف پيروي ده نو دا نور غير مسلم قومونه کم چي دحق څخه سراسر ليري دي، هغوي ولي په دنيا کې داسي په ترقي او خوشحالي دي.

جواب دا دي و وَالَّذِينَ كَذَّبُوا بِآيَاتِنَا سَتَسْلُزُجُهُمْ مِنْ حَتَّى لَا يَخْلُفُوْنَ يعنې مونږ دخپلو آيتونو دروغ کوونکي دخپل حکمت او رحمت په بنا سره فوراً نه نيسو، بلکه کرار کرار په خوند خوند يې نيسو دکوم چي دوي ته خبر هم نه وي په دې وجه په دنيا کې دکافرانو او فاجرانو په مالداري يا عزت او مرتبي سره مه دوکه کيږي، ځکه چي دغه په حقيقت کې ددوي دپاره دڅه کاميابي سامان نه دي، بلکه دالله ﷻ دطرف څخه استدراج دي، داستدراج معنی په کرار کرار سره ديوکار کول دي، دقرآن اوسنت په اصطلاح کې استدراج دي ته ويل کيږي چي دبنده په گناه باندې په دنيا کې څه تکليف او مصيبت رانه سي بلکه څومره چي دي په گناه کې زياتيږي، دنياوي ساز او سامان يې نور زياتيږي ددې انجام داوي چي دي په خپله بد عملي گرسره خبر نه وي او دغفلت څخه نه بيداره کيږي او خپل بد عملونه ده ته بدنه ښکاري چي دي ورڅخه

دراگرځيدو فکروکی .

د انسان دا حالت دهغه لا علاجه مريض په شان دی کوم چی ناروغی شفا اوزهر تریاق وگنی او استعمالوی یی، ددی نتیجه داوی چی کله خو په دنیاکی داسړی ناخاپه په عذاب کی و نیول سی او کله تر مرگه پوری دا سلسله چلیږی او بالآخر مرگ دده دمستی اوبی هوبنی خاتمه وکی او دهمیشه عذاب دده په برخه سی .

قرآن کریم په مختلفو سورتونو او آیتونو کی ددی استدراج ذکر فرمایلی دی ارشاد دی .

لَقَدْ نَسُوا مَا ذُكِّرُوا بِهِ فَتَحْنَا عَلَيْهِمْ ابْوَابَ كُلِّ شَيْءٍ حَتَّى إِذَا فَرِحُوا بِمَا أُوتُوا أَخَذْنَاهُمْ بَغْتَةً فَإِذَا هُمْ مُبْلِسُونَ .

یعنی کله چی دغو خلگو هغه شی هیرکی کوم چی دوی ته یادسوی وو، نومونږ پردوی دهرشی دروازی خلاصی کړی تردی چی دوی په خپل حاصل سوی نعمت اودولت باندی مغروره سوه نومونږ دوی ناخاپه په عذاب کی و نیول نو دوی دخلاصون څخه نا امیده سول، دا استدراج دکفارو سره هم کیږی اود گناهکارو مسلمانانو سره هم په دی وجه اصحابو ﷺ اوتیرو صالحانو ته به چی کله د دنیا دولت اونعمت الله ﷻ ورکی نو د ډیری بیړی په وجه به داستدراج څخه بیریدل چی هسی نه د دنیا دا دولت زمونږ دپاره استدراج نه وی .

په دریم آیت کی ددی استدراج بیان دی ، وَأَمْلَيْنَا لَهُمْ إِنْ كَذَّبُوا مِنِّي يَعْنِي زَه دى گناهکارو ته مهلت ورکوم زما تدبیر ډیر مضبوط دی .

په څلورم آیت کی دکفارو ددی عبث خیال تردید دی چی معاذ الله نبی کریم ﷺ په لیونتوب کی رنځور دی فرمایي ، أَوَلَمْ يَتَفَكَّرُوا مَا بِصَاحِبِهِمْ مِنْ جِنَّةٍ إِنْ هُوَ إِلَّا لَكَيْلٌ مُّبِينٌ یعنی آیادی خلگو غور اوفکر ونه کی چی د دوی دچا سره پینه ده پرده باندی یوه ذره هم لیونتوب نسته، دده عقل اوحکمت ته خو دتولی دنیا عاقلان او حاکمان حیران دی، دده په باره کی خو دلیونتوب گمان کول په خپله لیونتوب دی، نبی کریم ﷺ خو دصفا صفا حقیقتونو بیانوونکی ، دآخرت او دخدای دعذاب څخه بیروونکی دی، په پنځم آیت کی یی دوی ته ددوو شیانو طرف ته د فکر کولو دعوت ورکړیدی، اول دالله ﷻ په مخلوقاتو، آسمان اومخکه او ددی په مینځ کی په بی شمیره جوړو سوو عجائباتو کی غور اوفکر کول، دوهم د عمر په خپله موده او د عمل پرفرصت باندی نظر کول، د قدرت په جوړو سوو شیانو کی په لږ شان عقل او پوهی سره چی غور اوفکر وسی نو د معمولی عقل والا انسان هم دالله ﷻ د قدرت د شان معرفت حاصلولی سی اولږ ژور نظر کوونکی ته خو د عالم ذره ذره د قادر مطلق او حکیم مطلق حمد او ثنا ویونکی په نظر راځی، چی تردی وروسته په الله ﷻ ایمان راوړل یو فطری خواش جوړ سی .

او دخپل عمر په موده کی خو دغور اوفکر دا نتیجه ده چی کله انسان په دی پوه سی چی دمرگ وخت معلوم نه دی چی کله به راځی نو د ضروری کارونو په پوره کولو کی د غفلت څخه راوگرځی او په تلوار سره کار کوی، دمرگ څخه غفلت انسان په ټولو خرافاتو او گناهونو کی اخته کوی، او دمرگ راتلل هغه

شی دی کوم چی انسان ددیرو گناهونو څخه ځان ساتلوته تیاروی، په دی وجه نبی کریم ﷺ فرمایي اَنفِرُوا
دَعْوَةَ اللَّهِ الْكَافِرَاتِ یعنی تاسی هغه شی ډیر یادوی کوم چی دتولو خوندونو ختموونکی دی یعنی
مرگ، په دی وجه په ذکرسوی آیت کی فرمایي.

أَوَلَمْ يَنْظُرُوا فِي مَلَكُوتِ السَّمَوَاتِ وَالْأَرْضِ وَمَا خَلَقَ اللَّهُ مِنْ شَيْءٍ وَأَنْ عَلَى أَنْ يَكُونَ قَدْ أَفْرَبَ أَجْلُهُمْ ، دملك په معنی کی
دبالغی دپاره ویل کیږی، ددی معنی ده: عظیم ملك معنی دآیت دا ده چی آیا دی منکرانو دالله ﷻ په
لوی ملك کی غور ونه کی کوم چی په آسمانونو اومخکو اوبی شمیره شیانو باندی محیط دی اوآیا په
دی بی نظرونه کی چی داکیدی سی چی د دوی مرگ نزدی وی دکوم څخه وروسته چی به دایمان او عمل
فرصت ختم سی.

دآیت په آخر کی فرمایي ، فَإِنَّ حَبِثَ بَعْدَهُ يُؤْمِنُونَ ، یعنی کوم خلگ چی دقرآن کریم په داسی واضحو نښانو
باندی هم ایمان نه راوړی ، هغوی به نور په څه شی باندی ایمان راوړی.

مَنْ يُضِلِلِ اللَّهُ فَلَا هَادِيَ لَهُ وَيَذَرُهُمْ فِي طُغْيَانِهِمْ

څوک چی الله گمراه کړی هغه ته هیڅوک نسته لارښوونکی او الله پریردی دوی د دوی په شرارت کی

يَعْمَهُونَ ۝ يَسْأَلُونَكَ عَنِ السَّاعَةِ أَيَّانَ مُرْسَاهَا قُلْ إِنَّمَا

سرگردان ، ستا څخه پوښتنه کوی دقیامت چی کله به وی ددې دقائمیدو وخت ، ته ووايه

عِلْمُهَا عِنْدَ رَبِّي لَا يُجَلِّيهَا لِوَقْتِهَا إِلَّا هُوَ ثَقُلَتْ فِي السَّمَوَاتِ

چی ددې خبر زما رب سره دی ، هغه به ښکاره کوی دا دده په وخت ، هغه ډیره درنه خبره ده په آسمانونو

وَالْأَرْضِ لَا تَأْتِيكُمُ الْبَغْثَةُ يَسْأَلُونَكَ كَأَنَّكَ حَفِيٌّ عَنْهَا

او په مخکه باندی ، کله چی په تاسی راسی نوبی خبره به راځی ، ستا څخه پوښتنه کوی ، لکه چی ته ددې

قُلْ إِنَّمَا عِلْمُهَا عِنْدَ اللَّهِ وَلَكِنَّ أَكْثَرَ النَّاسِ لَا يَعْلَمُونَ ۝

په تلابی کی یی ، ته ووايه چی ددې خبر خاص دالله سره دی لیکن اکثر خلگ

ننډتفسیر: څوک چی الله گمراه کی هغه څوک نه سی په لار کولی (نوبیا غم یی بی فائدی دی) او الله ﷻ

دوی ددوی په گمراهی کی سرگردانه پریردی (چی په یو وار ورلره پوره سزا ورکی) خلگ ستا څخه

دقیامت متعلق پوښتنه کوی چی ددی واقع کیدل به کله وی، ته ووايه چی ددی (دا) علم (چی کله به واقع

کیږی) یوازی زما درب سره دی (بل هیچاته ددی خبرنسته) پرخیل وخت باندی به دی ماسوا دالله ﷻ څخه

بل هيخوك ظاهر نكړای سی (او هغه ظاهرول به داوی چی دا به واقع کی، دغه وخت به ټول خبرسی، ددی څخه مخکی خویی هسی دښوولو دپاره نه ظاهروی ځکه چی) دغه به پر آسمانونو او مخکه ډیره درنه ورځ وی (په دی وجه) دغه پر تاسی باندی محضی ناڅاپه (په بی خبری کی) را لویږی (ددی دپاره چی هغه لکه څنگه چی پر جسمونو باندی ددوی په متغیر او گډوډ کولو کی درنه ده، دغه ډول پر زړونو باندی هم ددی ددروندوالی اثر وی او چی داوول څخه وښوول سی نودا خبره به په کښی بیانه وی، او پوښتنه هم ددوی په معمولی طور باندی نه ده بلکه) دوی ستا څخه داسی (په اصرار او مبالغی سره) پوښتنه کوی چی لکه گواکی ددی چی تا تحقیق کړی وی (او دتحقیق څخه وروسته ته ددی څخه پوره خبر سوی یی) ته ووايه چی ددی علم (مذکور) خاص دالله ﷻ سره دی، لیکن اکثره خلگ (په دی خبره) نه پوهیږی (چی) ځینی علمونه الله ﷻ دخپلو غیو په خزانو دعلم کی پټ ایښی دی، پیغمبرانوته یی هم په تفصیل سره اطلاع نه ده ورکړی پس ددی په علم نه لرلو سره دوی داگنی چی دی معاذ الله نبی نه دی، داسی چی دا علم دنبوت سره لازم دی او کله چی لازم نسته نو ملزوم هم نسته، حالانکه اوله مقدمه محضی غلطه ده) **معلومات او مسئلې:** ددی څخه په مخکی آیتونو کی دکفارو او منکرانو دضد او عناد او په ښکاره آیتونو دقدرت دایمان نه راوړلو ذکر وو، دامضمون دنبی کریم ﷺ دپاره دامت او عام مخلوق سره دډیر شفقت اورحمت پرینا باندی دډیرغم او خفگان سبب کیدی سو، په دی وجه دذکر سوو درو آیتونو څخه په اولنی آیت کی ده ﷻ ته دتسلی دپاره ارشاد فرمایي چی، څوک چی الله ﷻ گمراه کی هغه هیخوک نه سی په لاره کولی او الله ﷻ داسی خلگ په گمراهی کی سرگردانه پرېږدی.

مطلب دا دی چی ددی خلگو په عناد اودحق څخه په مخ اړولو اونه قبلولوته خفه کیږه مه، ځکه چی ستا منصبی فرض دومره وو چی حقه خبره صفا صفا په اثرناک انداز کی ورسوی او هغه تاپوره کړه اوستا ذمه واری ختمه سوه اوس دچا منل یانه منل دایو تقدیری کاردی، چی په دی کی ستا دخل نسته، بیانه غمگین ولی یی.

ددی سورة په مضامینو کی دری مضامین ډیر مهم وه، توحید، رسالت، آخرت، اودا دری شیان دایمان اواسلام اصل بنیادونه دی، په دی کی دتوحید اورسالت مضمون په تیرو آیتونو کی په تفصیل سره راغلی دی، دذکر سوو آیتونو آخری دوه آیتونه دمضمون دآخرت اوقیامت په بیان کی دی، چی ددوی دنزول یوه خاصه واقعه ده، کمه چی دتفسیر امام ابن جریر اوعبد بن حمید په روایت دقتاده نقل کړی ده چی دمکی قریشو دنبی کریم ﷻ څخه په طور دټوکو اومسخرو پوښتنه وکړه چی ته دقیامت دراتلو خبرونه ورکوی او خلگ ورڅخه بیروی که ته رښتینی یی نوصحیح وخت یی وښیه چی قیامت به په کوم کال او کوم تاریخ باندی راځی، چی مونږ ددی تر راتلو مخکی څه تیاری وکړو مونږ اوستا په مینځ کی چی کم درشته داری تعلقات دی دهغوی تقاضا هم دا ده چی که ته په عام طور سره خلگوته ښوول نه غواړی نو کم از کم مونږ ته خویی وښیه پردی باندی دا آیت نازل سو، **يَسْأَلُكَ عَنِ السَّاعَةِ الْآيَةُ** په دی کی

لفظ دالساعة په عربي لغت کی لرغوندي زمانی ته ویل کیږي چی خاص حدیی دلفت په اعتبار سره نسته او دنجومیانو په اصطلاح کی دشپي اوورځي په څلیر ویشته ۲۴ حصو کی دیوی حصی نوم ، ساعه دی، چی په اردو کی ورته گننه ویل کیږي، او دقران کریم په اصطلاح کی دالفظ هغه ورځی ته ویل کیږي کله چی به دتول مخلوقات دمرگ ورځ وی او هغه ورځ ته هم په کله کی چی ټول مخلوقات به دوباره ژوندی سی اودرب العلمین په دربار کی به حاضر سی، دآیان معنی کله او دو مُرْسِی معنی داو دریدو اود قائمیدو ده ، لَا يُجْلِيهَا : دتجلیه څخه مشتق دی ، چی معنی یی ده خلاصول اوظاهرول، د بَغْتَةً معنی ناڅاپه، د حَقِّی معنی حضرت عبدالله بن عباس ؓ دعالم اویا خبر بیان کړیده او په اصل کی هغه سړی ته حقی ویل کیږي کوم چی په سوالاتو کولو سره دیوی معاملی پوره تحقیق وکی.

مطلب دآیت دا دی چی دا خلگ ستا څخه دقیامت په باره کی سوال کوی چن دغه به کله راځی، ته دوی ته ووايه چی ددی دتعیین صحیح علم زما درب سره دی، نه دمخکی څخه بل چاته معلوم دی اوعین پروخت باندی به هم اول چاته معلوم نه وی، کله چی مقرر وخت راسی نو په خپله به الله ﷻ دا ظاهر کی، هیڅ واسطه به په درمیان کی نه وی، دقیامت دا حادثه به پرآسمانونو اومخکو باندی ډیره درنه واقع و، دوی به ټکری ټکری سی وابه لوزی، په دی وجه دحکمت تقاضا داده چی داسی سخته واقعہ دمخکی څخه ظاهره نه کی کله نو دقیقین کوونکو ژوند به تریخ سی اومنکرانو ته به زیاته دټوکو اومسخرو موقع حاصله سی، په دی وجه یی وفرمایل چی: لَا تَأْتِيَكُمْ إِلَّا بَغْتَةً یعنی قیامت به تاسی ته ناڅاپه راځی.

دبخاری اومسلم په حدیث کی په روایت دحضرت ابوهریره ؓ نقل دی چی نبی کریم ﷺ دقیامت دناڅاپه راتلو متعلق دایبان فرمایلی دی چی خلگ به په خپل کاروبار کی مشغول وی، یوسړی به گراک ته دښوولو دپاره دکپړي تان غوړولی وی او دوی به لامعامله نه وی ختمه کړی چی قیامت به قائم سی ، یوسړی به خپلی اوبسی ته دلوشلو دپاره ورغلی وی اولاکار به یی نه وی کړی چی قیامت به قائم سی، یو سړی به دخپل حوض مرمت کوی اولافارغ سوی به نه وی چی قیامت به قائم سی ، یو سړی به دخوزاک گوله څلی ته لوړه کړی اولاخلی ته کړی به یی نه وی ، چی قیامت به قائم سی (روح المعانی)

مقصد ددی دا دی چی لکه څنگه چی دسړی دشخصی مرگ تاریخ او وخت په پټ ساتلو کی لوی حکمتونه دی ، دغه ډول قیامت چی دټول عالم اجتماعی مرگ دی، ددی هم په پټ ساتلو کی لوی حکمتونه دی، اول خودادی چی دقیقین کوونکو دپاره به په دی صورت کی ژوند گران او ددنیا کارونه به مشکل سی اومنکرانو ته به داوږد میعاد په اوریدو باندی دتوقو اومسخرو دپاره بهانه حاصله سی او د دوی په سرکښی کی به نوره اضافه وسی.

په دی وجه دحکمت په تقاضا سره ددی تاریخ یی پټ وساتی چی خلگ ددی دهیبت ناکو واقعاتو څخه همیشه په بیره کی وی او دا بیره دانسان دجرمونو څخه دلیری ساتلو ترټولو زیاته اثرناکه علاج دی ، په

دی وجه په دی آیتونو سره یی دا ښوونه وکړه چی کله دایقینی خبره ده چی قیامت به یوه ورځ راځی او
درب العلمین په مخکی به دټولو پیش کیدل وی، ددوی دټول عمر دلوی کوچنی اوبښه اوبد ټولو
عملونو جائزه به اخیستل کیږی، ددی په نتیجه کی به یا دجنت، تراندازی وتلی او لا زواله نعمتونه
حاصلیږی اویا به معاذ الله ددوېځ هغه سخت عذاب وی دکوم چی په تصور سره تریخی اوبه کیږی، نویا
یو هوښیار ته داسی کول نه دی پکار چی دعمل دفرصت وخت په دی بحثونو کی ضائع کی چی دا واقعه
به کله او په کم سن او په کوم تاریخ وی، بلکه دعقل تقاضا داده چی د عمر فرصت غنیمت وگنی، دهغه
وژخی دپاره په تیاری کی مشغول سی، درب العلمین دا حکامو دخلاف ورزی څخه داسی وپیږی، لکه
داور څخه چی هرانسان پیږیږی.

دآیت په آخر کی بیا ددی خلگو سوال دوباره کوی فرمایي، **يَسْأَلُونَكَ كَاتِبًا حَقِي عَنْهَا** اول سوال خو
ددی خبری په حقله وو چی کله داسی مهمه واقعه کیدونکی ده نومونږ ته ددی پوره پوره دصحيح تاريخ
او دوخت علم پکار دی ددی جواب ورکول سوچی داسوال دبی عقلی اوبی وقوفی څخه پیدا سیدی،
دعقل تقاضا خو داده چی ددی دمقرر وخت څخه هیڅوک خبر نه سی چی هریو عمل کوونکی هروخت
داخرت دعذاب څخه وپیږی، دښه عمل اختیارولو او بدو عملونو څخه دلیری اوسیدو کار ته پوره
توجه ورکی.

او ددی دوهم سوال منشاء ددغو خلگو دا گڼل دی چی نبی کریم ﷺ ته خامخا دقیامت صحیح تاریخ او
وخت معلوم دی، اوده دالله ﷻ څخه تحقیق کړی دی او ددی علم یی خامخا حاصل کړی دی مگر دی یی
په هیڅ وجه سره نه ښیی، په دی وجه دخپلولی اورشته داری واسطه یی ورته وړاندی کړه او سوال یی
ورڅخه وکی چی مونږ ته دقیامت پوره پته وښییه، ددی سوال په جواب کی ارشاد وسو.

قُلْ أَلَمْ يَعْلَمُوا عِنْدَ اللَّهِ وَلَكِنْ أَكْثَرُ النَّاسِ لَا يَعْلَمُونَ یعنی ته خلگو ته وښییه چی حقیقت دا دی چی دقیامت
دصحيح تاريخ ماسوا دالله ﷻ څخه هیڅ ملائکی یانبی ته هم علم نسته، لیکن ډیر خلگ ددی حقیقت
څخه ناخبره دی چی ډیر علمونه الله ﷻ یوازی دخپل ځان دپاره محفوظ ایږدی دکومو چی هیڅ فرښتی
یانبی ته هم پته نه وی، خلگ دخپل جهالت څخه داگنی چی دقیامت دتاریخ علم دنبوت اورسالت دپاره
لازمی دی اویا ددی دانتیجه راباسی چی کله نبی کریم ﷺ ته ددی پوره علم نسته نودا علامه ددی ده
چی معاذ الله دی نبی نه دی، مگر لوړ معلومه سوه چی دا خیال دسره غلط دی، لنډه داچی داسی
سوالات کوونکی ډیر بی وقوفه او بی خبره دی نه دوی ته دمستلی حقیقت معلوم دی، نه ددی حکمت
اونه دسوال کولو طریقه.

البتة نبی کریم ﷺ ته دقیامت دځینو ښانو علم ورکول سوی وو اودا چی هغه اوس نژدی دی، دانبی
کریم ﷺ په ډیرو صحیحو احادیثو کی په واضح طور سره بیان کړی دی ارشاد فرمایي چی زما راتلل او
قیامت دواړه داسی نژدی دی لکه دلاس دوی گوتی (ترمذی)

اوپه ځينو اسلامي کتابونو کې چې يې د دنيا عمر اووه زره کلونه ۷۰۰۰ ښوولی دی، داڅه دښی کریم ﷺ حديث نه دی، بلکه داسرائيلي روايتونو څخه را اخیستل سوی مضمون دی، د طبقات الارض عالمانو چې کوم دنوی تحقیقاتو څخه د دنيا عمر په لکھونو کاله ښوولی دی، دانه دڅه قرآنی آیت سره نکر خوری اونه دڅه حديث سره، په اسلامي روايتونو کې داسی کچه اوبی سنده خبری دداخلولو مقصد شاید داسلام خلاف بدگمانی پیدا کول وی، د کمر تردید چې په خپله په صحیح احادیثو کې موجود دی، په یو صحیح حديث کې په خپله ښی کریم ﷺ خپل امت ته ارشاد فرمایي چې ستاسی مثال د تیرو امتونو په مقابله کې داسی دی لکه د تور غوایی پر بدن باندی چې یو سپین ورېښته وی، ددی څخه هر سړی په ښه شان سره اندازه لگولی سی، چې دښی کریم ﷺ په نظر کې د دنيا عمر څومره اوږد دی چې دهغه اندازه لگول هم گران دی، په دی وجه حافظ ابن حزم اندلسی فرمایي چې زمونږ عقیده دا ده چې د دنيا د عمر هیڅوک پوره اندازه نه سی لگولی، ددی صحیح علم یوازی پیدا کوونکی ته دی (مراغی)

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ

ته ووايه چې زه مالک نه يم دخپل ځان دپاره دنفع او نه د نقصان مگر کوم چې الله وغواړي او که زه

أَعْلَمُ الْغَيْبِ لَا سْتَكْبَرْتُ مِنَ الْخَيْرِ وَمَا مَسَّنِيَ السُّوءُ ۖ

پوهیدی دغیبو په خبره، نوډیری گټی دغیبو په خبره نوډیری گټی به می حاصلی کړی وای

إِنِّ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ ﴿١٨٨﴾ هُوَ الَّذِي

اوماته به چیري نقصان نه وو رسیدلی، زه خو صرف بیره او خوشخبری اورونکی يم، ایماندارو خلقو ته هغه

خَلَقَكُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِيَسْكُنَ

دی چاچي تاسی پیدا کړاست دیو نفس څخه، او دده څخه یی جوړه کړه دده جوړه چې ددی سره ارام

إِلَيْهَا فَلَبَّا تَغَشَّيْهَا حَمْلٌ خَفِيفٌ فَفَرَّتْ بِهِ فَلَبَّا

وینسی، بیا کله چې سړی ښځه پټه کړه حمل یی وښوی سپک حمل نوگرځیده به ورسره، بیا چې کله

أَنْقَلْتُ دَعَا اللَّهَ رَبَّهُمَا لَئِنْ آتَيْتَنِي صَالِحًا لَأَكُونَنَّ مِنَ

درنه سوه نو دواړو وبللو الله خپل رب چې که تاراکی مونږ ته روغ جوړ نیک مونږ به ستا

الشَّٰكِرِينَ ﴿١٨٨﴾ فَلَبَّاءُ مَا صَالِحًا جَعَلَالَهُ شُرَكَاءَ فِيمَا آتَاهُمَا

شکر ادا کرو ، بیاچی هرکله دوی ته یی ورکی زوغ جور نیک نو جور یی کرو هغه شریکان په دی ور

فَتَعَلَى اللَّهِ عَمَّا يُشْرِكُونَ ﴿١٩٠﴾ أَيْشُرُّونَ مَا لَا يَخْلُقُ شَيْئًا وَهُمْ

کړی شی کې ، نو الله لوی دی د دوی د شریک جوړولو څخه ، آیا شریک جوړوی هغه چی نه سی پیدا کولی یوشی دم

يُخْلِقُونَ ﴿١٩١﴾ وَلَا يَسْتَطِيعُونَ لَهُمْ نَصْرًا وَلَا أَنْفُسَهُمْ

او دوی په خپله پیدا سوی دی ، اونه د دوی مدد کولی سی اونه خپل

يُنْصِرُونَ ﴿١٩٢﴾ وَإِنْ تَدْعُوهُمْ إِلَى الْهُدَى لَا يَتَّبِعُوكُمْ

مدد کولی سی ، او که تاسی دوی راوبلی لاری ته نو نه چی ستاسی په بلنه باندی

سَاءَ عَلَيْكُمْ أَدْعَوْتُكُمْ أَمْ أَنْتُمْ صَامِتُونَ ﴿١٩٣﴾

برابر تاسی لره که دوی بلی او که چپ اوسی

لنہ تفسیر: ته ووايه چی زه په خپله دخپل ذات دپاره (هم نور لاشه کوی چی دبل دپاره) دڅه نفع (تکوینی

حاصلولو) اختیار نه لرم اونه دڅه ضرر (تکوینی دفع کولو اختیار لرم) مگر دومره ده چی خومره خدای

غوښتی وی (چی ماته اختیار راکی اوپه کم کارکی چی یی اختیار نه دی راکړی، په دی کی ځینی

وخت نفع فوت کیږی او ضرر واقع کیږی یوه مقدمه خوداسوه) او (بله مقدمه داده چی) که مادغیب خبری

(د اختیاری امورو متعلق) پیژندی نومابه (دخپل ځان دپاره) ډیری فائدی حاصلولی او هیڅ ضرر به پرمانه

واقع کیدی (ځکه چی دعلم غیب په سبب به معلومیده چی فلانی کار یقیناً زما دپاره نافع دی نو هغه به

می اختیارولی او فلانی کار زما دپاره یقیناً مضر دی، دهغه څخه به می ځان ساتی او اوس چی کله علم

غیب نسته په دی وجه ځینی وخت د نفع مند علم راته نه وی چی هغه اختیار کم، دغه ډول دمضر علم راته

نه وی چی ځان ورڅخه وساتم، بلکه کله په عکس سره نافع ته مضر او مضر ته نافع وایم، ددلیل حاصل

داسو چی دعلم غیب دپاره د نفع او ضرر مالک کیدل لازم وو، دامقدمه په ذکر کی وروستنی ده اولازم یی

نسته اودامقدمه په ذکر کی مخکی ده چی ملزوم یعنی علم نسته، چی دامطلوب هم دی، غرض دادی چی

زه دداسی کارونو علم نه لرم، زه خو محض (شرعی حکمونه بنیم دثواب) یزی وړکونکی او (د عذاب

څخه) بیروونکی یم هغو خلکو لره کم چی ایمان لری (لنډه داچی دنبوت اصلی مقصد دتکوینی کارونو

احاطه کول نه دی، په دی وجه ددغه کارونو علم چی په هغه کی تعیین دقیامت هم داخل دی، نبی ته حاصلیدل ضروری نه دی البته دنبت اصل مقصد دشرعی کارونو په علم پوهیدل دی، نو هغه ماته حاصل دی، هغه الله داسی (قادر او منعم) دی چاچی تاسی دیوتن څخه یعنی حضرت آدم عليه السلام څخه پیدا کړاست اودده څخه یی دده جوړه جوړه کړه (مراد حواده چی کیفیت یی دسورة نساء دتفسیر په شروع کی تیر سوی دی) ددی دپاره چی هغه ددی جوړی سره الفت حاصل کی (پس کله چی هغه خالق هم دی اومحسن هم، نو عبادت دهغه حق دی) بیا (مخ ته ددوی اولاد زیات سو او په دوی کی هم ښځه او خاوند جوړ سول، لیکن په دوی کی دځینو داحالت سو چی) کله چی خاوند بی بی ته نژدی سو نو ددی حمل سو (کم چی اول اول، سږیک شان (وو) پس هغی به دغه (په گیده کی) اخیستی (بی تکلیفه) گرځیده راگرځیده، بیاچی کله هغه (حامله ددی حمل زیاتیدو څخه) درنه سوه (او ددواړو ښځی او خاوند یقین وسو چی حمل دی) نو (دغه وخت دوی ته قسم قسم احتمالات او وهمونه شروع سول، لکه چی په ځینو حملو کی خطری راځی په دی وجه) دواړو ښځی او خاوند الله ته چی ددوی مالک دی دعا وکړه چی که تا مونږ ته صحیح سالم اولاد راکی نومونږ به ښه شکر گذاری وکو (لکه چی عام عادت دی چی دمصیبت په وخت کی دالله ﷻ سره لوی لوی وعدی کول کیږی) پس کله چی الله ﷻ دی دواړو لره صحیح سالم اولاد ورکی نو دالله په ورکول سوی شی دغو دواړو الله ﷻ ته شریک مقرر کی (په مختلف طور سره چاپه عقیده سره) چی دا اولاد فلانی ژوندی یامری راگریدی چاپه عمل سره چی دده په نوم سره بی نذر اوناو ورکی یایی کوچنی بوتلی اوتندی یی دده په مخکی ورلره ولگوی، یا په قول سره چی دده په بندگی یی ورلره نوم کنښینووی لکه عبد الشمس یابنده علی اونور، یعنی داحق دخدای وو چی منعم او خالق او قادر او محسن دی اودی یی صرف کی دنورو معبودانو دپاره) نو الله ﷻ پاک دی د دوی دشرک څخه (تردی ځایه پوری خو دالله ﷻ صفتونه ذکر وه، ددی مقتضی دا ده چی دعبادت مستحق هغه دی، مخ ته دباطلو خدايانو دنقصانونو ذکر دی چی مقتضی یی داده چی دوی دعبادت مستحق نه دی، پس فرمایي چی) آیا داسی شی دالله ﷻ سره شریکوی چی یوشی نسی پیدا کولی او (بلکه) دوی په خپله جوړ سوی دی (لکه چی ظاهر ده چی بت پرست بت په خپله دوی تراشی) او (دڅه شی جوړولو خو لویه خبره ده) دغه (خو داسی عاجزدی چی ددی څخه آسان کار هم نه سی کولی مثلاً) دوی ته هینڅ قسم مدد (هم) نه سی ورکولی او (ددی څخه زیاته داده چی) دغه خو خپل مدد هم نه سی کولی (که څه حادثه دوی ته ورپښه سی مثلاً څوک یی ماتوی) او (ددی څخه هم زیاته داچی) که تاسی دوی ته دڅه خبری دښوولو دپاره آواز کوی نو ستاسی په وینانه چلیږی (ددی دوه مطلبه کیدی سی یو دا چی که تاسی دوی ته آواز کوی چی دوی تاسی ته یو خبره وښیي نو ستاسی وینا نه سی پوره کولی یعنی نه یی سی ښوولی اودوهمه ددی څخه زیاته داچی که تاسی دوی ته آواز کوی چی راسی چی مونږ تاته ښوونه وکړو نو ستاسی په وینا نه سی چلیدی یعنی ستاسی په ښوول سوی خبره باندی عمل نسی کولی په هر حال) ستاسی په اعتبار سره دواړه کارونه

برابر دی برابره خبره که تاسی دوی ته آواز کوی (خوهم یی نه اوری)، اوکه تاسی چپ پاته کیبری (نوبیا خونه اوریدل بشکاره خبره ده، لنده داده چی کوم کار ترټولو زیات آسان دی چی دڅه ښوونی دپاره آواز کول او اوریدل، نودوی خوددی څخه عاجزدی نوکم کارچی تردی مشکل دی چی خپل حفاظت وکی اوبیاکوم چی تردی زیات مشکل دی چی دنورو امداد کول دی اوبیا تردی ټولو چی کم ډیر سخت دی چی دیو شی پیدا کول دی نوددی څخه خوپه درجه اولی زیات عاجزه دی بیاداسی عاجز محتاج کله دمعبود جوړیدو لائق کیدی سی)

معلومات او مسئلې: په اولنی آیت کی دشرکانو او عوامو ددی غلطی عقیدې رد دی کوم چی دی خلکو دپیغمبرانو ﷺ په باره کی قائمه کړی وه چی دوی غیبیان وی، د دوی علم دالله ﷻ په شان دټولو کائناتو په ذره ذره حاوی وی، دارنگه داچی دوی دهر نفع اونقصان مالکان وی، چاته چی غواړی نفع یانقصان ورکولی سی.

او ددی عقیدې په سبب دوی درسول الله ﷺ څخه دقیامت دمعین تاریخ ښوولو مطالبه کوله چی ذکر یی ددی څخه په مخکی آیت کی تیر سوي دی.

په دی آیت کی یی ددوی ددی مشرکانه عقیدې تردید وکی ویی ښووله چی علم غیب او دټولو کائناتو دذری ذری علم محیط یوازی دالله ﷻ خاص صفت دی، په دی کی چامخلوق لره شریک کول برابره خبره ده که ملایکه وی اوکه نبی یا رسول عظیم شریک دی اولوی ظلم دی، دغه شان دهری نفع اونقصان مالک والی یوازی دالله ﷻ خاص صفت دی په دی کی څوک شریکول هم شرک دی دکم دختمولو دپاره چی قرآن کریم نازل سو اونبی کریم ﷺ مبعوث سو.

قرآن کریم په بی شمیره آیتونو کی بار بار دا واضحه کړی ده چی علم غیب او علم محیط دکوم څخه چی یوه ذره هم پته نه وی دایوازی دالله ﷻ خاص صفت دی، دغه ډول مطلق قدرت چی هر نفع نقصان یی په قبضه کی وی داهم خاص صفت دی دالله ﷻ، په دی صفتونو کی غیر الله شریکول شرک دی، په دی آیت کی نبی کریم ﷺ ته حکم ورکول سوی دی چی ته ددی اعلان وکړه چی زه دخپل نفس دپاره هم دنفع او نقصان مالک نه یم نو نوروته دنفع نقصان رسولو څه ذکر دی.

دغه ډول یی دا اعلان هم وکی چی زه په غیبو عالم نه یم چی دهرشی علم زما دپاره ضروری وی او که ماته دغیبو علم وای نو مابه دنفع هر یوشی ضرور حاصلولی او هیڅ نفع به زما دلاس څخه نه وای فوت سوی او دهر نقصانی شی څخه به همیشه محفوظ وم، او هیڅ کله به ماته څه نقصان نه وای رسیدلی، حال دادی چی دادواړی خبری نسته ډیر کارونه داسی دی چی نبی کریم ﷺ یی حاصلول غوښتل مگر حاصل نه سوه او ډیر تکلیفونه اوضرورنه داسی دی دکومو څخه چی نبی کریم ﷺ دمحفوظ کیدو اراده وکړه مگر هغه تکلیف اوضرر ورته ورسیدی، دحذیبی دغزا په موقع بانندی ده دصحابه کرامو سره احرام وتړی او دعمری اراده یی وکړه، دحرم حدونوته ورسیدل مگر حرم ته داخله او دعمری ادا کول دغه

وخت ونه سوه ، ټولو احرام مات کی او واپس سول .

دغه ډول دا حد په غزاکی نبي کریم ﷺ ته زخم ورسیدی او مسلمانانو عارضی شکست وځوړی ، دغسی نور ډیر واقعات دی چی د نبي کریم ﷺ په ژوندکی معلوم او مشهور دی ، شاید دداسی واقعاتو د ظاهرولو مقصد هم دا وی چی خلکو ته عملاً دا خبره واضحه سی چی انبیاء ﷺ که څه هم دالله ﷻ په نزد دټول مخلوق څخه زیات غوره او مقبول دی ، مگر هغوی بیا هم دخدای ﷻ دعلم او قدرت مالکان نه دی چی هسی نه خلک په دی غلط فهمی کی اخته سی په کومه کی چی عیسایان او نصرانیان اخته سوی دی ، چی خپل رسولان یی دخدایی مالکان گنلی دی او په شرک کی اخته سوی دی .

دی آیت داهم واضحه کړه چی انبیاء ﷺ نه قادر مطلق وی نه عالم الغیب ، بلکه دوی ته دعلم او قدرت دومره حصه حاصلیږی څومره چی دالله ﷻ دطرف څخه دوی ته ورکول سی البته په دی کی شک اوشبهه نسته چی کمه حصه دعلم دوی ته ورکول کیږی هغه ترټول مخلوقات زیات وی او خاص بیا زمونږ نبي کریم ﷺ ته داو لینیو او آخړینو علم ورکول سوی وو ، یعنی ټولو انبیاءو ﷺ ته چی څومره علم ورکول سوی وو ، هغه ټول او تردی زیات نور هم ده ﷺ ته ورکول سوی وو ، او ددی ورکول سوی علم مطابق ده ﷺ دزرگونو غیبو دخبرو خبرونه ورکړي دی ، چی رښتینوالی یی هر خاص او عام لیدلی دی په دی وجه دا خو ویل کیدی سی چی نبي کریم ﷺ ته دزرگونو اولکونو غیبو دخبرو علم ورکول سوی وو ، خودی ته دقرآن په اصطلاح کی علم غیب نه ویل کیږی او په دی وجه نبي کریم ﷺ ته عالم الغیب نه ویل کیږی .

دآیت په آخرکی ارشاد فرمایي ، اِنَّ اِلٰهَ الْاَلْبَنٰی وَبَشَرٍ لَّقَوْمٌ یُّؤْمِنُوْنَ یعنی نبي کریم ﷺ دی دا اعلان هم وکی چی زما منصبی فرض دادی چی زه بدکارو ته بیره ورکړم اونیکو خلکو ته دلوی ثواب خوشخبری ورکړم ، په دوهم آیت کی دتوحید د عقیدې ذکر دی کومه چی داسلام ترټولو لویه بنیادی عقیده ده او ددی سره دشرک دباطل والی بیان څه قدر په تفصیل سره راغلی دی .

دآیت په شروع کی الله ﷻ دخپل کامل قدرت یوه نښانه دحضرت آدم اوحوا ﷺ دپیدائش داسی بیان کړي ده ، هُوَ الَّذِیْ خَلَقَکُمْ مِنْ نَفْسٍ وَاحِدَةٍ وَجَعَلَ مِنْهَا زَوْجَهَا لِنَفْسٍ اِنَّهَا یَعْنٰی دالله ﷻ شان دا دی ، چاچی ټول انسانان دیوه ذات آدم ﷻ څخه پیدا کړل ، او دده څخه یی دده بی بی حضرت حواء ﷻ پیدا کړه ددی مقصد دا وو چی حضرت آدم ﷻ ته دخپل هم جنس اوهم دم په ذریعه سکون حاصل سی .

دالله ﷻ ددی عجیبه کاریگری تقاضا داهو چی ټول اولاد دآدم ﷻ همیشه دده شکر گذاروی اوبل مخلوق یی دده سره دده په کاملو صفتونو کی نه شریکوی ، مگر غفلت کوونکی انسان ددی څخه معامله په خلاف وکړه چی بیان یی ددی آیت په دوهمه جمله او وروسته بل آیت کی داسی فرمایي .

لَقَدْ اَفْضٰیٰ حَمَلَتْ حَمْلًا خَلَقْنَا فَرَقْنٰ بِهٖ فَلَمَّا اَفْقَلَتْ دَعَاۤهُ اِلَیْهِمَا لَیْنِ اِلٰهَیْنَا مَالِیْنَا تَتَّكِلُنَّ عَلَیْ الشَّکْرِیْنَ ا فَلَمَّا اَلٰهُمَا مَالًا جَعَلَا لَهٗ شُرَکَآءَ اِنَّمَا اِلٰهُهُمَا فَتَالٰی اَللهُ عَمَّا یُشْرِکُوْنَ ... یعنی دحضرت آدم ﷻ اولاد دخپل غفلت او نا شکری په وجه په دی معامله کی داسی کار وکی چی کله دنر او مادی په خلط کیدو سره حمل وسو نوپه شروع شروع کی

چی حمل دروند نه وو، ښځه به په آزادی سره گرځیده راگرځیده بیاچی کله الله ﷻ په خپل کامل قدرت سره په درو تیارو کی دننه ددغه حمل تربیت وکی، دی یی لوی کی او دروندوالی یی محسوس سو نو اوس مور او پلار په فکر کی سوه اودا بیره پیدا سوه چی ددی حمله څخه به څنگه اولاد پیدا کیږی ځکه چی ځینی وخت دانسان دگیدوی څخه عجیبه عجیبه قسم مخلوق هم پیدا کیږی او ځینی وخت په بدن ناقصه کوچنی هم پیدا کیږی، روند یا گونگ یا کون یا په لاسو او پښو معذور، ددی بیري په وجه مور او پلار دا دعاگانی کولی چی یا الله مونږ ته صحیح سالم بچی راکي، که صحیح سالم بچی پیدا سو نومونږ به شکر گزار سو، لیکن کله چی الله ﷻ د دوی دعاگانی واوریدی اوصحیح سالم بچی یی ورکی نو اوس دشکر گذاری پرځای په شرک کی اخته سوه، او دا اولاد ددوی په شرک کی داخه کیدو سبب جوړ سو چی ددی مختلف صورتونه کیدی سی کله خوعقیده فاسده سی، داسی گنی چی دا زوی چاولی یا بزرگ را کړي دی کله داسی وی چی عملاً دابچی دیو ژوندی یا مړ بزرگ طرف ته منسوب کی اودده په نوم نذر اونیاز ورکوی یا بچی بوزی او هغه ته یی سر په مخکه ایزدی او کله دبچی په نوم اینیولو کی مشرکانه انداز اختیاروی، عبد اللات، عبد العزی یا عبد الشمس یا بنده علی اونور نومونه ورلره ایزدی، په دی سره داسی گنل کیږی چی دابچی دالله ﷻ په ځای ددی بتانو یا بزرگانو پیدا سوی دی دا ټولی مشرکانه عقیدې او عملونه دی، کوم چی دالله ﷻ دنعمت په مقابله کی دشکر په ځای دناشکری مختلف صورتونه دی.

د دریم آیت په آخر کی ددی خلکو دبی لاری کیدو او کړیدو ښکاره کولو دپاره فرمایي، فَتَعَلَى اللَّهِ عَمَّا يُشْرِكُونَ یعنی پاک دی الله ﷻ ددی شرک څخه کوم چی دی خلکو اختیار کړي دی، د ذکر سوو آیتونو ددی تفسیر څخه دا خبره واضحه سوه چی ددی آیت په اوله جمله کی یی دحضرت آدم او حواء ﷺ ذکر وکی او دآدم اولاد ته یی ددی دتابعذاری اوشکر گذاری تعلیم ورکړي دی، او په آخری جملو کی دآدم ﷺ دوروسته راتلونکی اولاد دگمراهی او کړیدو بیان سوي دی چی دوی پرځای دشکر گذاری شرک اختیار کی، ددی څخه معلومه سوه چی دشکر اختیاروونکو دمعاملی تعلق دحضرت آدم او حواء ﷺ سره مطلق نسته، دکوم په سبب چی دحضرت آدم ﷺ په پاکدامنی باندی شبه راځی، بلکه ددی تعلق دوروسته راتلونکی نسل دعمل سره دی، اودا تفسیر کوم چی مونږ اختیار کړي دی په تفسیر در منشور کی په روایت دابن المنذر او ابن ابی حاتم دقرآن دتفسیر کوونکی حضرت عبد الله ابن عباس ﷺ څخه نقل کړي دی، دترمذی او حاکم په روایتونو کی چی یوه قصه دحضرت آدم او حواء او دشیطان دفریب ورکولو ذکر ده، دی ته ځینی اسرائیلی روایت وایی او ناقابل اعتماد یی گنی، لیکن ډیرو محدثینو ددی توثیق هم کړي دی نو که دا قصه په دی ذکر سوی تفسیر باندی صحیح هم ومنل سی نو بیا هم ذاتیت په تفسیر کی څه اشکال اوشبه باقی نه پاته کیږی.

ددی آیت څخه څوا حکام اوفائدي حاصلی سوی اول داچی الله ﷻ دښځی اوسړی جوړه همجنس جوړه کړا

چی طبیعی موافقت او پوره الفت یی دیوبل سره حاصل سی اودنځی اوخاوند ژوند په کوم کی چی د دنیا د آبادی فاندی دی هغه په پوره طور سره سرته ورسپړی دوهم داچی دنځی اوخاوند په ژوند کی چی څومره حقونه او ذمه واری پر دواړو نځی اوخاوند راځی ، ددی ټولو خلاصه او اصل مقصد سکون دی ، د دنیا په نوی معاشرت اونوو رسمونو کی چی کوم شیان سکون بریادوونکی دی هغه دنځی اوخاوند د تعلقاتو بنیادی دښمنان دی اودنن په مهذبه دنیا کی چی کوم کورنی ژوند تر یخ ښکاری اوهر طرف ته د طلاقونو برمار دی ددی تر ټولو لوی سبب دادی چی په معاشره کی داسی شیان ښه گڼل سویدی کم چی دکورنی ژوند د سکون سراسر بریادوونکی دی ، دنځی د آزادی په نوم چی دبی پردگی اوبی حیایی کم طوفان پر دنیا باندي څپر پړی ، دا دکورنی سکون په بریادولو کی لوی دخل دی او تجربه شاهده ده چی څومره څومره بی پردگی اوبی حیایی په نځو کی زیاتیږی ، په دی رفتار سره دکورنی ژوند سکون او اطمینان ختمیږی .
دریم دا چی دکوچنیانو داسی نومونه ایښوول دکومو څخه چی مشرکانه مطلب اخیستل کیږی ، برابره خبره که دنوم ایښوونکی نیت دا نه وی ، خویبام د مشرکانه رسم په سبب لویه گناه ده ، لکه عبد الشمس ، عبد العزی اونور نوم ایښوول سوه .

څلورم دا چی دکوچنیانو په نوم ایښودو کی هم دشکر ادا کولو طریقه دا ده چی د دوی نومونه د الله ﷻ او درسل په نومونو پوری کښینول سی ، په دی وجه نبی کریم ﷺ عبد الرحمان ، عبد الله اونور نومونه دیر زیات خوښ کړی دی .

افسوس دی چی نن په مسلمانانو کی دامعمولی پاته اسلامی رسم هم ختمیږی ، اول خونوم غیر اسلام ایښوول کیږی او کله چی مور اوپلار اسلامی نوم کښینېدی هم ، نوهغه دانگریزی مخففو حروفو ته واړول سی او ختم سی ، په سیرت اوصورت سره خو دچا مسلمان گڼل داول څخه گران سوی وه او دنومونو دی طرز د اسلام آخری نښانه هم رخصت کړه ، الله ﷻ دی مونږ ته ددین پوه او د اسلام سره محبت راکی . آمین ثم آمین ثم آمین

إِنَّ الَّذِينَ تَدْعُونَ مِنْ دُونِ اللَّهِ عِبَادٌ أَمْثَلُكُمْ فَادْعُوهُمْ فَلْيَسْتَجِيبُوا

کوم چی تاسی بلئ د الله څخه ماسوا هغه بندگان دی ستاسی په شان نو ویلی دوی نو په کاردی چی دوی قبوله کړی بلنه

لَكُمْ إِنْ كُنْتُمْ صَادِقِينَ ﴿١٣٣﴾ اَلْهُمَّ ارْجُلُ يَشُون بِهَا اَمْر

ستاسی ، که تاسی رښتینی یاست ، آيا د دوی پښی سته په کومو چی ځی یا د دوی

لَهُمْ اَيُّ يَبْطِشُونَ بِهَا اَمْر لَهُمَّ اَعْيُنٌ يُبْصَرُونَ بِهَا اَمْر

لاسونه دی په کومو چی نیسی ، یا د دوی سترگی دی په کومو چی وینی ،

لَهُمْ أَذَانٌ يَّسْمَعُونَ ۖ هَآؤُلَآئِكَ الَّذِينَ كُنْتُمْ تُكَذِّبُونَ

ياددوی غوڊونه دی په کومو چی اوری ، ته ووايه چی راوبلی خپل شریکان ، بیا بدی وکړی زما په حق کی

فَلَا تُنْظِرُونَ ۚ إِنَّ وَلِيَّ اللَّهِ الَّذِي نَزَّلَ الْكِتَابَ ۖ وَهُوَ

اوماته مهلت مه را کوی ، زما حمایت کوونکی الله دی کوم چی نازل کړی دی کتاب اوهغه

يَتَوَكَّلِ الصَّالِحِينَ ۚ وَالَّذِينَ تَدْعُونَ مِنْ دُونِهِ لَا يَسْمَعُونَ

حمایت کوی دنیکو بندگانو ، او څوک چی تاسی بلی دهغه څخه ماسوا هغه نه سی کولی

نَصْرَكُمْ وَلَا أَنْفُسَهُمْ يَنْصُرُونَ ۚ وَإِنْ تَدْعُوهُمْ إِلَى الْهُدَىٰ

ستاسی مدد اونه خپل ځان محفوظ کولی ، او که تاسی دوی وبلی لاری ته

لَا يَسْمَعُوا ۖ وَتَرَاهُمْ يَنْظُرُونَ إِلَيْكَ وَهُمْ لَا يُبْصِرُونَ ۚ

نوهیڅ نه اوری ، او ته وینی دوی چی تاته گوری خو دوی هیڅ نه وینی

لنہتفسیر: (غرض داچی) واقعی تاسی چی خدای پرېږدی او دکومو عبادت چی کوی دغه هم ستاسی په

شان (دالله ﷻ مملوک) بندگان دی (یعنی تر تاسی زیات نه دی برابره خبره که پری سوی وی) پس (مونږ

خوبه تاسی رښتینی هله وگنو چی) تاسی (خو) دوی راوبلی (او) بیا دوی ته په کار دی چی ستاسی خبره

ومنی که تاسی (د دوی په عقیده دخدای کی) رښتینی یاست (اودغه عاجزان خوستاسی وینا لڅه کوی

دخبی منلو آلات هم دوی ته نصیب نه دی او گوری آیا ددوی پښی سته په کومو چی دوی ځی یا د دوی

لاسونه سته په کومو چی یو شی ونیسی یا د دوی سترگی سته په کومو چی دوی وینی یا د دوی

غوږونه سته په کومو چی دوی واوری (نو کله چی په دوی کی دکار طاقتونه نسته نویو کار په څنگه

ورڅخه صادرسی او) ته (داهم) ووايه چی (لکه څنگه چی دوی خپلو عقیدتمندو ته ددفع رسولو څخه

عاجزه دی دغه ډول خپلو مخالفو ته ضررهم نه سی رسولی ، لکه چی تاسی وایاست چی زمونږ دبتانو بی

ادبی مه کوی، کنی دوی به پرتاسی څه آفت نازل کی، را ایستلی دی دا حدیث په لباب کی د عبد الرزاق

څخه دالله ﷻ تردی قول لاندی ، وَتَعْرِفُوكَ بِالَّذِينَ مِنْ دُونِهِ اَوْ كَه تاسی دا گنی چی دغه ماته ضرر رسولی

سی نو) تاسی (خپل ارمان وباسی او) خپلو ټول شریکان راوبلی بیا (ټول یوسی) ماته دضرر رسولو

تدبیرو کی بیا (کله چی تدبیر برابر کی نو) ماته یوه ذره مهلت مه را کوی (بلکه فوراً یی وکی گورو چی څه

کیرې او خاوری به وسی ځکه چی دغه شریکان خو محض مهمل شیان سره، تاسی که څه لاسونه او پښی وهی خو تاسی زما ځکه څه نسی کولی چی، یقیناً زما مددگار الله ﷻ دی (د) کوم (چی دمددگاری ښکاره ثبوت دا دی) چی هغه پر ما باندی، دا کتاب (مبارک ددواړو جهانو دخیر جمع کوونکی) نازل کی (او که زما مددگار او ملگری نه وای نو دومره لوی نعمت به یی ولی را کوی) او (ددی خاص دلیل څخه علاوه په یوه عامه قاعده سره هم دهغه مددگاری معلومه ده، هغه قاعده دا ده چی) هغه (په عام طور سره) دنیکو بندگانو مدد کوی (نو انبیاء ﷺ خو په دغو نیکو بندگانو کی کامل افراد دی اوزه نسی یم نو زما به هم خامخا مددگار وی، غرض داچی تاسی دچا دضرر څخه ما بیروی، هغه عاجزان دی، او کم چی ما دضرر څخه محفوظ کوی، هغه قادر دی، بیا بیره دڅه ده) او (گواکی ددوی عاجزی لوړه په بلیغ انداز کی بیان سوه، لیکن هلته دابیان وو چی دوی غیرته څه نفع یا نقصان نه سی رسولی او مقصودی خبره داده چی دوی مستحق دعبادت نه دی په دی وجه مخ ته بیا دعجز مقصوداً بیانوی چی) تاسی چی خدای پریرېدی او دبل چا عبادت کوی هغوی (ستاسی ددښمن په مقابله کی لکه چی زه یم) مدد نه سی کولی ستاسی اونه (دخپل دښمن په مقابله کی لکه چی زه یم) خپل مدد کولی سی او (مدد کول خولویه خبره ده) دوی ته (خو) که څوک دخبری ښوولو دپاره آواز وکی نو هغه (خو هم) نه اوری (ددی هم دغه لوړی ذکرسوی دواړی معناوی کیدی سی) او (لکه څنگه چی ددوی سره داوړیدو آله نسته، دغه ډول ورسره دلیدو آله هم نسته، اوددوی په تصویرو کی چی کسی سترگی جوړول کیرې، هغه محض دنوم وی دکارنه وی لکه چی) دغه (بتان) ته وینی چی گواکی دوی تاته گوری (ځکه چی شکل خو دسترگو په شان جوړ دی) او هغوی (په واقع کی) هیڅ هم نه وینی (ځکه چی په حقیقت کی دغه سترگی نه دی، دغه ډول نور پښی او لاسونه یی هم دکارنه دی نو پس دداسی عاجزانو څخه دڅه بیړول کوی؟)

معلومات اومستلې

إِنَّ وَلِيََّ الْإِلَهِ الَّذِي أَنْزَلَ الْكِتَابَ فَهُوَ بَيْنَ يَدَيْهِ الْمَلِئِينَ. دلته دولی معنی ده محافظ اومددگار، او د، کتاب څخه مراد قرآن کریم اود، صَالِحِينَ څخه مراد په قول دابن عباس ؓ هغه خلگ دی کوم چی دالله ﷻ سره څوک نه برابر وی په دی کی دانبیاء ﷺ څخه واخله تر عامو نیکو مسلمانانو پوری ټول دا خل دی. او معنی دآیت دا ده چی زما ستاسی په مخالفت ځکه پرواه نسته چی زما محافظ او مددگار الله ﷻ دی چاچی په ما قرآن نازل کړي دی، دلته یی دالله ﷻ په ټولو صفتونو کی دقرآن نازلول په خصوصیت سره ځکه ذکر کړل چی تاسی کوم زما په مخالفت او دښمنی باندی اړ یاست، ددی وجه دقرآن تعلیم اودعوت دی کوم چی زه تاسی ته درکوم، نو چا چی په ما دا قرآن نازل کړي دی، هغه زما مددگار اومحافظ دی په دی وجه زما سره به ولی فکر وی؟

تردی وروسته په آخری جمله کی یی عامه قاعده وښووله چی دانبیاءو ﷺ خو لوی شان دی دعامو صالحانو اونیکانو مسلمانانو هم الله ﷻ ولی او کفیل دی، ددوی مدد کوی، په دی وجه دوی ته دڅه

دښمن دمخالفت اودښمنی ضرر نه سی رسیدی، اکثره خوپه دنیاکی پردوی باندی غالب کول کیږی او که څه وخت په تقاضا حکمت غالب هم نه سی، نوییا هم ددوی په اصل مقصد کی څه خلل نه راځی، دوی په ظاهر کی دناکامه کیدو سره داصل مقصد په لحاظ کامیاب وی، ځکه چی دمومن صالح اصل مقصد په هرکار کی دالله ﷻ راضی کول او دهغه حکم منل وی، که دی په دنیا کی په څه وجه سره ناکامه هم سی خو دالله ﷻ درضا اصل مقصد بیا ده ته حاصل وی او دی کامیاب وی. والله اعلم بالصواب

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴿١٩٩﴾ وَإِمَّا

عفو (بخښنه) عادت کړه او حکم کړه دنيك کار او منعه کړه دجاهلانو څخه ، اوکه

يَنْزَعَنَّكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ سَمِيعٌ

راوپاروی تا دشیطان چیرل نوپناه غواړه دالله څخه ، هغه دی اوریدونکی

عَلِيمٌ ﴿٢٠٠﴾ إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنَ الشَّيْطَانِ

پوه ، دچا په زړه کی چی بیرته وی کله چی اورسیري دوی ته شیطانان

تَذَكَّرُوا فَإِذَا هُمْ مُبْصِرُونَ ﴿٢٠١﴾ وَإِخْوَانُهُمْ يَبْتَغُونَ

نو دوی ته را یاد سی نوییا دغه وخت دوی ته سوچ راسی، اوکوم چی دشیطانانو وروڼه دی هغه دوی

الْفَنى ثُمَّ لَا يُقْصِرُونَ ﴿٢٠٢﴾

راکشوی گمراهی ته بیا دوی کمی نه کوی

لفهتفسیر: (دخلگو سره داسی سلوک کوه چی ددوی دعملونو او اخلاقو څخه) سرسری (په نظر کی چی کوم) سلوک (معقول او مناسب معلوم وی هغه) قبلوه (دوینس او حقیقت تلانښ یی مه کوه، بلکه په ظاهری نظر کی په سرسری طور سره چی کوم کار دچا سره ښه وی، هغه په ښه والی حمل کوه، دباطن حال الله ﷻ ته سپاره ځکه چی پوره اخلاص او دقبولیت شرطونه جمعه کول دخاصو خاصانو حصه ده، حاصل دا دی چی دخلگو سره په ژوند تیروولو کی آسانی ساتی سختی مه کوی، داسلوك په ښو کارونو کی دی) او (کوم) کار چی په ظاهر نظر کی هم بدوی، په دی کی داسی سلوک ساته چی په دی باب کی) دنیک کار تعلیم کوه او دجاهلانو څخه مخ اړوه (ار ډیرمه ورپسی کیږه، اوکه چیری (اتفاقاً ددوی په جهالت) تاته څه وسوسه دشیطان دطرف څخه (دغصی) راسی (چی په دی کی احتمال وی چی څه خبره دمصلحت خلاف صادره

سی) نو (په داسی حالت کی فوراً) دالله ﷻ څخه پناه غواړه بيشکه هغه ښه اوریدونکی، ښه پوهیدونکی دی (ستا پناه غوښتل اوری ستا په مقصود پوه دی، هغه به تاته ددی څخه پناه درکی اولکه څنگه چی پناه غوښتل اوالله ﷻ ته توجه کول ستا دپاره فائده ده، دغه ډول دخدای څخه دټولو پیږیدونکو خلکو دپاره هم نفع ده لکه چی، یقیناً (دا خبره ده چی) کوم خلک چی دخدای څخه وپیږی کله چی دوی ته څه خطر دشیطان دطرف څخه (ذغصی یا دیوبل کار) راسی نوهغوی (فوراً دخدای) په یادولو کی شروع سی (لکه اعوذ بالله اودعا وکی، دخدای ﷻ لویی او عذاب او ثواب یاد کی) نو یکدم د دوی سترگی وغوړیږی (او دکار حقیقت دوی ته ښکاره سی چی په دی سره دغه خطر اثرونه کی) او (ددوی برخلاف) کوم چی دشیطانانو تابعدار دی هغوی (شیطانان) دوی گمراهی ته راکشوی پس دغه (تابعداران دگمراهی څخه) نه راگرځی (نه دوی اعوذ بالله وایی اونه محفوظ کیږی، نو دغه مشرکان خو دشیطانانو تابعدار دی دوی کله واپس کیږی په دی وجه ددوی په غم او غصه کی لویدل بی کاره دی)

معلومات اومستلي

(دقرآني اخلاقو يوه جامع هدايت نامه)

په ذکر سوو آیتونو کی دقرآنی غوره اخلاقو يوه جامع هدايت نامه ده، دکومپه ذریعه چی یی دنبی کریم ﷺ تربیت وکی، ده ته یی په ټولو اولینو او آخړینو کی صاحب دخلق عظیم (یعنی دلویو اخلاقو دمالک) خطاب ورکی. په تیرو آیتونو کی داسلام دښمنانو دعناد اوبدو اخلاقو دذکر کولو څخه وروسته په دی آیتونو کی ددی په مقابلہ کی نبی کریم ﷺ ته دښه اخلاقو هدايت ورکول سويدي، چی ددی درو جملی اوله جمله: خُذِ الْعَفْوَ ده، دعربی دلفت په اعتبار سره دلفظ، د عفو ډیری معناوي کیدی سی اوپه دی موقع دهری یوی معنی گنجائش سته، په دی وجه دتفسیر دعالمانو مختلفو ډلو مختلفي معناوي اخیستی دی، جمهورو تفسیر لیکونکو چی کمه معنی اختیار کړیده، هغه داده چی: عَفْوٌ ویل کیږی هرداسی کار ته کوم چی په آسانی سره بغیر دڅه تکلیف اومشقت څخه وسی، نومعنی ددی جملی داسره چی ته قبلوه هغه شی کوم چی خلک په آسانی سره کولی سی، یعنی په شرعی واجباتو کی دخلکو څخه دلور معیار مطالبه مه کوه، بلکه څومره چی دوی په آسانی سره کولی سی، هم هغه ورڅخه قبلوه، مثلاً دلمونځ اصل حقیقت خودا دی چی بنده دټولی دنیا څخه قطع سی اوپه یک طرفی سره دخپل رب په مخکی لاس پرنامه کښیږدی داسی ودریږی چی دحمد او ثنا سره خپل عرضونه بلا واسطی دالله ﷻ په دربار کی په خپله پیش کوی چی گواکی دی دا وخت نیغ په نیغه دالله ﷻ سره مخاطب دی، ددی چی کمی نښانی دخشوع اوعاجزی، ادب او احترام په کار دی، ظاهره ده چی په لکونو لمونځ کوونکو کی به یوځای یوه دالله بنده ته نصیب وی، عام خلک دادرچی نسی درلودی، نودی آیت نبی کریم ﷺ ته دا تعلیم ورکی چی ته ددی خلکو څخه ددی اعلی معیار مطالبه مه کوه، بلکه کومه درجه چی دوی په آسانی سره حاصلولی سی، هغه قبلوه دغه شان نور عبادتونه زکوٰۃ، روژه، حج اوعامو معاملاتو اود معاشرت په شرعی واجباتو کی

چی کوم خلگ پوره پوره حق نه سی ادا کولی د دوی څخه سرسری اطاعت او فرمان برداری قبلوه.

په صحیح بخاری کی په روایت د عبدالله بن زبیر ؓ په خپله د نبی کریم ﷺ څخه دا معنی نقل سوي ده ، او په یو روایت کی دی چی نبی کریم ﷺ ددی آیت په نازلیدو باندی وفرمایل چی ماته الله ﷻ دخلگو په عملونو او اخلاقو کی دسرسری اطاعت قبلولو حکم راکړي دی ، ماقصد کړي دی چی ترڅو پوری زه په دی خلگو کی یم داسی عمل به کوم (ابن کثیر)

دتفسیر دامامانو یولوی جماعت حضرت عبدالله بن عمر ؓ ، عبدالله بن زبیر ؓ عائشه صدیقہ ؓ او مجاهد اونور ددی جملی هم دا معنی مقررہ کړي ده .

دلته دامعنی مراد اخیستی ده او ددی جملی یی دامطلب مقرر کړي دی چی ته دگناهکارانو او خطاکارانو گناه او قصور معاف کوه .

دتفسیر امام ابن جریر طبری نقل کړي دی چی کله دا آیت نازل سو ، نونبی کریم ﷺ دجبرائیل امین څخه ددی آیت دمطلب پوښتنه وکړه نو جبرائیل امین دالله ﷻ څخه دپوښتنی کولو څخه وروسته دامطلب وښووی چی په دی آیت کی تاته داحکم در کول سويدي چی کوم سړی پرتا ظلم کوی ، ته هغه معاف کوه او څوک چی تاته څه در نه کړی ته په هغه بخشش کوه او څوک چی ستاسره تعلق قطع کوی ، ته دده سره هم تعلقات جوړوه ، دلته ابن مردويه په روایت دسعدبن عبادہ نقل کړي دی چی داخذ په غزا کی چی کله دنبی کریم ﷺ اکا حضرت حمزه ؓ شهید سو او په ډیره بی دردی سره دده اندامونه پریکړل سول او دلاش بی حرمتی یی وسوه ، نونبی کریم ﷺ چی لاش په دی حالت کی ولیدی نوویي فرمایل چی کومو خلگو دحمزه ؓ سره داسی معامله کړي ده ، زه به دهغوی داویاوو ۷۰ کسانو سره داسی معامله کوم ، په دی باندی دا آیت نازل سو په کوم کی چی یی ده ته وښووله چی ستا دامقام نه دی ، ستا دشان سره مناسب داده چی دغفوی او درگذر څخه کار واخلی .

ددی مضمون تائید ددی حدیث څخه هم کیږی کوم چی امام احمد دعقبه ابن عامر ؓ په روایت سره نقل کړي دی چی ده ته نبی کریم ﷺ دکومو اخلاقو تعلیم ورکی هغه داوو چی کوم سړی په تاظم وکی هغه معاف کوه څوک چی ستاسره تعلق قطع کوی ته یی ورسره جوړوه ، کوم چی تا محرومه کوی ، ته ورته بخشش کوه .

اوبیهقی په روایت دعلی مرتضیٰ ؓ نقل کړي دی چی نبی کریم ﷺ ده ته وفرمایل چی زه تاته داو لینو اوآخرینو تراخلاقو ښه اخلاق ښیم ، هغه داچی کوم سړی تا محرومه کی ، ته هغه ته بخشش کوه ، کوم چی په تا ظلم وکی ، ته هغه معاف کوه ، څوک چی درسره تعلق پریکوی ته یی ورسره جوړوه ، دلغظ د عفو په اوله او دوهمه معنی کی که څه هم فرق دی ، لیکن خلاصه ددواړو یودی ، چی دخلگو په عملونو او اخلاقو کی سرسری اطاعت او فرمان برداری قبلوه ، زیات تجسس اولتون مه کوه او د دوی څخه داعلی معیار دفرمان برداری مطالبه مه کوه ، او ددوی په خطاگانو او قصور باندی درگذر کوه ، دظلم

بدله مه اخله، لکه چی دنی کریم ﷺ اعمال او اخلاق همیشه په دی ډول جوړ سوی وه، ددی پوره مظاهره هغه وخت وسوه، څه وخت چی مکه فتحه سوه او ځانی دښمنان دده ﷺ په قبضه کی راغلل، نو ټول یی آزاد کړل ویی فرماییل چی ستاسی دظلمونو بدله اخیستل خوڅه کوی مونږ تاسی ستاسی پرتیرو معاملو باندی ملامت کوو هم نه.

دوهمه جمله ددی هدایت نامی، وَأَمْرٌ بِالْعُرْفِ ده، عرف په معنی دمعروف هرښه او غوره کارته ویل کیږی، مطلب دا دی چی کم خلک ستاسی سره بدی او ظلم وکی ته ددوی څخه بدله مه اخله، بلکه معافی کوه، مگر ددی سره دوی ته دنیک کار هدایت هم کوه، ګواکی دبدی بدله په نیکی سره، دظلم بدله یوازی په انصاف سره نه، بلکه په احسان سره ورکوه.

دریمه جمله، وَأَعْرِضْ عَنِ الْجَاهِلِينَ ده چی معنی یی دا ده چی دجاهلانو څخه ته مخ اړوه، مطلب دا دی چی دظلم بدله پرېږده، ته ددوی سره دخیر خواهی او همدردی معامله کوه، او په نرمی سره دوی ته حقه خبره ښییه، مگر ډیر جاهلان به داسی هم وی کم چی په دی شریفانه معامله سره پردوی اثر نه کیږی، ددی باوجود په جهالت اوسختی سره مخ ته راځی، نو دداسی خلکو سره ستا معامله داسی په کار ده چی د دوی زړه آزاروونکی او جاهلانه خبری پرتا هیڅکله اثر ونه کی، او ددوی په شان سختی خبری ورته ونه کی، بلکه ددوی څخه منعه کوه.

دتفسیر امام ابن کثیر رحمه الله فرمایي چی دمنعه کولو همدا مطلب دی چی ددوی دبدی جواب په بدی سره ورته کی دامعنی نه ده چی دوی ته هدایت کول پرېږدی چی دا وظیفه درسالت دشان سره لائقه نه ده. په صحیح بخاری کی دلته یوه واقعه دحضرت عبدالله بن عباس ؓ څخه نقل سوي ده، چی دحضرت فاروق اعظم ؓ دخلافت په زمانه کی عیینه ابن حصین مدینی ته راغی او دخپل وراره حُرّ ابن قیس میلمه سو، حضرت حُرّ بن قیس ؓ په هغو اهل علمو حضراتو کی وو کوم چی به دحضرت فاروق اعظم ؓ په مجلس دمشاورت کی شریکیده، عیینه خپل وراره حُرّ بن قیس ته وویل چی ته امیر المومنین ته نژدی یی زما دپاره دهغه څخه دملاقات څه وخت واخه، حُرّ بن قیس ؓ فاروق اعظم ؓ ته درخواست وکی چی زما اکا عیینه ستا سره لیدل غواړی، ده ؓ ورلره اجازت ورکی، مگر عیینه چی دحضرت فاروق اعظم ؓ مجلس ته ورسیدی نو ډیری غیر مهدبی او غلطی خبری یی وکړی، چی نه ته مونږ ته زمونږ پوره حق را کوی اونه زمونږ سره انصاف کوی، حضرت فاروق اعظم ؓ ته په دی باندی غصه ورغله نو حُرّ بن قیس ؓ عرض وکی چی امیر المومنین! الله ﷻ فرمایلی دی، خُلِدِ الْقَوْمُ وَأَمْرٌ بِالْعُرْفِ وَأَعْرِضْ عَنِ الْجَاهِلِينَ او دا سړی هم دجاهلانو څخه دی، ددی آیت په اوریدو سره دحضرت فاروق اعظم ؓ ټوله غصه ختمه سوه او ده ته یی هیڅ ونه ویل، دحضرت فاروق اعظم ؓ دا عادت معروف او مشهور وو چی کَانَ وَلَقَدْ عِنْدَ كِتَابِ اللَّهِ عَزَّ وَجَلَّ، یعنی دکتاب الله احکامو ته به یی سر کښته کوی.

دا آیت دمکارم اخلاقو دپاره یو جامع آیت دی، ځینو علماؤ ددی خلاصه دایبان کړي ده چی خلک دوه

قسمه دی ، یومحسن یعنی بنه کار کوونکی ، دوهم بدکاره ظالمان ، دی آیت ددوارو طبقوسره دبنو اخلاقو ساتلو داهدایت کړي دی چی دنیکو کار کوونکو ظاهری نیکی قبلوی په زیات لتون اوتلابن کی مه لویږی او دنیکی داعلی معیار ددوی څخه مطالبه مه کوی بلکه څومره چی دوی په آسانی سره کولی سی ، دغه کافی گنی ، او دبد کارو په معامله کی یی داهدایت کړي دی ، چی دوی ته نیک کار بنیاست او دنیکی لار ورته برابروی نوکه دوی یی قبلوی نه اوپه خپله گمراهی او غلطی باندی کلک وی او جاهلانه خبری درسره کوی نومنع ورڅخه کوی او ددوی دجاهلانه خبرو جواب مه ورکوی ، په دی طرز سره دا امید دی چی دوی به یو وخت پوه سی او دخپلی غلطی څخه به راوگرځی . په دوهم آیت کی ارشاد فرمایي : وَإِنَّمَا يَنْتَظِرُكَ مِنَ الشَّيْطَانِ لَزَعٌ فَاستَعِذْ بِاللّٰهِ اِنَّهُ سَمِيعٌ عَلِيمٌ : یعنی که تاته دشيطان دطرف څخه څه وسوسه راسی نو دالله څخه پناه غواړه هغه اوریدونکی پوه دی ، په حقیقت کی دا آیت هم داوونی آیت دمضمون مکمل کوونکی دی ځکه چی په دی کی کوم هدایت ورکول سوي دی چی دظلم کوونکو او جاهلانو دخطاگانو څخه درگزر کوه د دوی دبدی جواب په بدی سره مه ورکوی ، دا خبره دانسانی طبیعت دپاره ترټولو زیاته گرانه اوسخته ده ، اوبیا شيطان خو په داسی موقعو کی بنه اونیك بنده ته هم غصه ورولی او جنگ او جگړی دپاره یی تیاروی ، په دی وجه په دی بل آیت کی ددی تلقین وسو چی که داسی دبی صبری په موقعو کی دغصی جذبات را پاریدونکی سی نو پوه سی چی دا دشيطان دطرف څخه دی اوعلاج یی دا دی چی دالله څخه پناه غواړی .

په حدیث شریف کی دی چی دوه سړی دنبی کریم ﷺ په مخکی په جگړه وه اویو به په کنبی دغصی څخه بی واکه کیدی ، ده چی ولیدل نو ویی فرمایل چی ماته یوه داسی کلمه معلومه ده چی که داسړی دغه کلمه وواپی نودده داپه اشتعال (جوش) کی راتلل به ختم سی وي فرمایل هغه کلمه داده اَعُوْذُ بِاللّٰهِ مِنَ الشَّيْطَانِ الرَّجِيمِ دی سړی چی دنبی کریم ﷺ څخه واوریدل نو فوراً یی وویل نوټوله غصه او جوش یی ختم سو .

عجیبه فائده : دتفسیر امام ابن کثیر رحمته الله دلته یوه عجیبه خبره دا لیکلی ده چی په ټول قرآن کریم کی دری آیتونه دبنو اوغوره اخلاقو دتعلیم دپاره جامع راغلی دی او ددرو واروپه آخرکی دشيطان څخه دپناه غوښتلو ذکر دی ، یوڅو دا دسورة اعراف آیت دی ، دوهم دسورة مومن دا آیت دی ، اِذْفَعْ بِالْحَقِّ هِيَ اَحْسَنُ السِّيَةِ لَخْنُ اَعْلَمُ بِمَا يَصِفُونَ " وَقُلْ رَبِّ اَعُوْذُ بِكَ مِنْ هَمَزَاتِ الشَّيْطَانِ " وَاَعُوْذُ بِكَ رَبِّ اَنْ يَّخَضَّرُوْنِ . یعنی دفعه کوه بدی په نیکی سره مونږ ته بنه معلوم دی داخلگ چی څه وایی ، او ته داسی دعا کوه چی ای زما پروردگار ازه ستا پناه غواړم ددی خبری څخه چی شيطانان ماته را جمع سی ، دریم آیت دسورة حم السجده دا دی ، وَلَا تَسْتَوِي الْحَسَنَةُ وَلَا السِّيَةُ اِذْفَعْ بِالْحَقِّ هِيَ اَحْسَنُ لَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ " وَمَا يُلْقِهَا إِلَّا الذِّلَّةُ مَتَرًا وَمَا يُلْقِهَا إِلَّا ذُوْ حَقْظٍ عَظِيمٌ " وَإِنَّمَا يَنْتَظِرُكَ مِنَ الشَّيْطَانِ لَزَعٌ فَاستَعِذْ بِاللّٰهِ اِنَّهُ سَمِيعٌ عَلِيمٌ ، یعنی نیکی اوبدی برابر نه وی ، ته په نیک سلوک سره دفع کوه بیاباه یکدم ستا او دکوم سړی په مینځ کی چی دبنی وه ، هغه به داسی سی لکه دی چی یو مخلص وی اودا خبره هغه چاته نصیب کیږی کوم چی ډیر نصیب

دار وی اوکه تاته دشيطان دطرف څخه څه وسوه راسی نو دالله ﷻ څخه پناه غواړه بيشکه هغه ښه اوریدونکی اوبښه پوهیدونکی دی .

په دی درو وارو آیتونوکی یی دغصه وروستونکو سره دغفو، درگزرو او دبدی په ځای دنیکی کولو دهدایت سره سره دشيطان څخه دپناه غوښتلو هدایت کړیدی، ددی څخه معلومیږی چی دشيطان دخلگو دجگړو سره خاصه دلچسپی ده، کوم ځای چی دجگړی څه موقع پېښیږی، شيطانان یی خپل دښکار ځای جوړوی او ترلویو لاری بردبار او صبرناک بنده ته غصه وروولی او ترحدی ورتیروی .

ددی علاج دا دی چی کله په غصه کی بی واکه کیږی نو پوه دی سی چی شيطان په ماباندی غالب کیږی نو دالله ﷻ طرف ته دی رجوع کوی او پناه دی ورڅخه غواړی نو دمکارم اخلاقو مکمل والی به یی وسی په دی وجه وروسته په دریم اوڅلورم آیت کی هم دشيطان څخه دپناه غوښتلو هدایت ورکول سوي دی .

وَإِذْ أَلَمُوا لَهُمْ رِيبًا يَوْمَ الْقَوْلِ الْأَوَّلِ اجْتَبَيْتَهَا ثُلُثًا لَّيْسَ لَكَ مِنَ الْأَمْرِ شَيْءٌ سَأَلْتَهُنَّ خَالِثًا لَّئِيْلًا لَّعَلَّ يَكْفُرُ الْإِنْسَانُ بِمَا كُنَّا أَتِيهِمْ

اوکله چی ته را نه وړی دوی ته ښه نو وایی ولی دی خوښه نه کړه دخپل طرف څخه ، ته ووايه چی زه خوچلیپم په هغه کوم چی حکم راسی ماته زما درب دطرف څخه ، دا خودپوهی خبری دی ،

مِنْ رَبِّكُمْ وَهَدَىٰ ذُرِّيَّتَهُ لِقَوْمٍ يُؤْمِنُونَ ۝ وَإِذْ

ستاسی درب دطرف څخه اوهدایت اورحمت دی هغه خلق چی مؤمنان دی ، اوکله چی

قُرِئَ الْقُرْآنُ فَاسْتَمِعُوا لَهُ وَأَنصِتُوا لَعَلَّكُمْ تُرْحَمُونَ ۝

قرآن ویل کیږی نو دی ته غوږ اړدی اوچپ وسیږی چی په تاسی رحم وسی

لنډتفسیر: اوکله چی ته (د دوی دفرمائشی معجزو څخه دکومو فرمائش چی دوی په وجه دعناد کړی وی) څه معجزه د دوی په مخکی ظاهره نه کی (په وجه ددی چی الله ﷻ دغه معجزه په مقتضا دحکمت پیدانه کی) نودغه خلک (ستا څخه درسالت نفی کولو په قصد) وایی چی ته (که نبی یی نو) معجزه ولی (ښکاره کیدو ته) نه راوړی، ته ووايه چی (زما کار معجزی په خپل اختیار راوړل نه دی، بلکه زما اصلی کار دا دی چی، زه دهغه تابعداری کړم کوم چی پرما باندی زما درب دطرف څخه حکم لیږل سویدی (په دی کی تبلیغ هم راغی، البته دنبوت داثبات دپاره نفس معجزه ضروری ده پس هغه واقع سوي ده لکه چی په دی کی ترټولو لویه معجزه یو دقرآن دی، دکوم چی داشان دی چی) دا (پرخپل ځای) گواکی ډیر دلیلونه دی ستاسی درب دطرف څخه (څکه چی مثلاً ددی هرمقدار سورة مثلاً یوه معجزه ده نوپه دی حساب سره ټول مجموعه څومره دلیلونه سول اوددی دادلیل والی خوعام دی) او (پاته سوه ددی نفع په عمل سره نوهغه خاص دده دمنونکو دپاره ده لکه چی دا) هدایت اورحمت دی هغو خلکو لره کوم چی (په دی)

ایمان لری او (ته دوی ته دا هم ووايه چی) کله قرآن ویل کیږی (مثلاً نبی کریم ﷺ ددی تبلیغ فرمایي) نو ددی طرف ته غوږونه ایږدی اوچپ اوسی (ددی دپاره چی ددی معجزه کیدل او ددی دتعلیم بڼه والی ستاسی په پوهه کی راسی چی په دی سره) امید دی چی پر تاسی رحمت وسي (نوی یازیات)

معلومات اومستلې: په ذکر سوو آیتونو کی دنبی کریم ﷺ دبرحق رسول کیدو ثبوت اوپه دوی باندی دمخالفینو دشبهو جواب اوددی په ضمن کی دخو شرعی حکمونو ذکر فرمایل سوي دی ، درسالت دثبوت دپاره ټولو انبیاءو ﷺ ته معجزی ورکول کیږی سید الانبیاء ته په دی مناسبت سره دومره معجزی ورکول سوي دی کوم چی دتیرو انبیاءو ﷺ تر معجزو ډیری زیاتی هم دی او واضحی هم دنبی کریم ﷺ معجزی کمی چی په قرآن مجید او صحیح روایتونو دحدیث سره ثابتی دی ، ددوی شمیر ډیر دی ، عالمانو پردی مستقل کتابونه لیکلی دی ، دعلامه سیوطی کتاب (الخصائص الکبری) په دوو غټو جلدونو کی پردی موضع لیکل سوی مشهور کتاب دی مگر دنبی کریم ﷺ دبی شمیره معجزو ښکاره کیدو سره بیا هم مخالفین دخپل ضداوعناد څخه منعه نسول او دخپل طرف څخه به یی دعناد اوضد په وجه دنوو نوو معجزو ښکاره کولو مطالبی کولی چی دکمو ذکر په دی سورة کی اول هم راغلی دی .

د ذکر سوو دوو آیتونو څخه په اول آیت کی دوی ته یو اصولی جواب ورکول سوی دی چی دهغه خلاصه دا ده چی دپیغمبر معجزه دده رسالت یو شهادت او ثبوت وی او کله چی دمدعی دعوی په یو معتبر شهادت سره ثابته سی اومخالف فریق څه جرح هم نه وی په کړی ، نو ده ته ددنیا په یو عدالت کی هم داحق نه سی ورکول کیدی چی دی دمدعی څخه ددی مطالبه وکی چی دفلانیو فلانیو خاصو خلکو شهادت پیش کی نومونږ به یی ومنو ، په موجوده شهادت باندی دخه جرح پیش کولو څخه بغیر مونږ دا نه منوپه دی وجه دډیرو واضحو معجزو تر لیدو وروسته دمخالفینو داویناچی فلانی قسم خاص معجزه وښییه نومونږ به تارسول ومنو ، دایوه دعناد اوضد مطالبه ده چی یو عدالت یی هم صحیح نه تسلیم کوی . لکه چی په اولنی آیت کی ارشاد فرمایي چی کله ته ددی خلکو مقرر کړل سوی یو خاص معجزه ونه ښیي نودوی ستا رسالت څخه دانکار کولو دپاره وایی چی تا فلانی معجزه ولی ونه ښووله ، نوته دوی ته داجواب ورکړه چی زما کار په خپل اختیار سره معجزی ښوول نه دی ، بلکه زما اصلی کار دادی چی زه دهغو حکمونو تابعداری وکړم کوم چی پرما باندی زما درب دطرف څخه په ذریعه دوحی رالیرل کیږی ، چی په هغه کی تبلیغ هم شامل دی ، په دی وجه زه په خپل اصلی کار کی مشغول یم او درسالت دپاره دغه نوری معجزی هم پوره دی کوم چی تاسی ټولو خلکو ته مخامخ ښوول سوي دی ، ددغو دلیدو څخه وروسته دخه خاص معجزی مطالبه یوه دعناد مطالبه ده دمنلو قابله نه ده .

او کومی معجزی چی ښوول سوي دی ، په دی کی قرآن کریم په خپله یوه عظیمه معجزه ده ، کوم چی ټولی دنیاته دخپل بلکه دخپل یو کوچنی غونډی سورت دمثل راوړلو چیلنج ورکی ، اوتوله دنیاسره دپوره کوشش ددی دمثل راوړو څخه عاجزه سوه ، کوم چی ډیره واضحه نسخه ده ددی خبری چی قرآن

کریم دیو بشر کلام نہ دی بلکہ دالله ﷺ ہی مثله کلام دی، پہ دی وجہ فرمایا، هَذَا بَصَائِرُ مِنْ رَبِّكُمْ یعنی دا قرآن ستاسی درب دطرف خخہ ددیرو دلیلونو اومعجزو مجموعہ دہ، پہ دی کی معمولی فکر لرونکی تہ ہم دایقین حاصلیری چی دا دالله ﷺ کلام دی دکم مخلوق پہ دی کی ہیخ دخل نستہ، ددی خخہ وروستہ فرمایا، وَهْدَىٰ وَرَحْمَةً لِّقَوْمٍ يُؤْمِنُونَ یعنی داقرآن دحق دلیل خو دتول جہان دپارہ دی، مگر مقصد تہ رسوونکی او دالله ﷺ درحمت مستحق جوړوونکی یوازی دہغو خلگو دپارہ دی کوم چی پہ دہ باندی ایمان راوړی، پہ دوہم آیت کی یی وینوولہ چی قرآن مجید دمومنانو دپارہ رحمت دی مگر ددی رحمت خخہ دفائدی حاصلولو دپارہ خہ شرطونہ اوآداب دی، کوم چی یی پہ عام خطاب کولو سرہ داسی ذکر وفرمایا، وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا یعنی کلہ چی قرآن کریم ویل کیږی نو تاسی دی تہ غوږونہ اږدی اوچپ اوسی، ددی آیت پہ شان نزول کی روایتونہ مختلف دی چی داحکم دلمانخہ دقرآت پہ بارہ کی راغلی دی اوکہ دخطبی اوکہ دمطلق قرآت دقرآن، برابرہ خبرہ کہ لمونخ وی یاخطبہ یابل حال، لیکن دجمهورو تفسیر لیکونکو پہ نزد صحیح دادہ چی لکہ څنگہ چی دآیت الفاظ عام دی، دغہ دول یی حکم ہم تولو حالاتو لږہ عام دی بغیر دخاصو استثنایي موقعو خخہ.

پہ دی وجہ حنفیانو پہ دی آیت سرہ ددی خبری دلیل نیولی دی چی پہ امام پسی مقتدیانونہ قرآن نہ دی کول پہ کار اوکومو فقهاوو چی مقتدی تہ دفاتحی ویلو هدایت کړی دی، پہ دوی کی ہم ځینو دا رعایت ساتلی دی چی دامام دسکتی پہ وخت کی دی فاتحہ وایی، دلته ددی بحث موقع نستہ، پہ دی بحث باندی عالمانو مستقل کتابونہ لوی او کوچنی ډیر لیکلی دی هغه دی وکتل سی.

اصلی مضمون دآیت دا دی چی قرآن کریم دخلگو دپارہ رحمت مقرر سوي دی شرط دا دی چی دوی دقرآن ادب او احترام وپیژنی او عمل پہ وکی اولوی ادب دقرآن دا دی چی کلہ دی ویل کیږی نو اوریدونکی دی ورته غوږ کښیږدی اوچپ دی اوسی.

پہ غوږ ایښولو کی داهم داخل دی چی دا اوری اودا هم چی ددی پہ احکامو دعمل کولو جد او جهد کوی (مظہری وقرطبی)

دآیت پہ آخرکی یی، لَعَلَّكُمْ تَرْحَمُونَ وفرمایا او دی طرف تہ یی اشاره وکړہ چی دقرآن رحمت کیدل ددی دذکر سوو آدابو پہ پوره کولو باندی موقوف دی.

(دقرآن دقلاوت پہ وخت کي دچپ کیدو او اوریدو متعلق یو څو ضروری مسئلي)

ددی پہ مقابلہ کی داپہ خپله ښکاره خبرہ دہ چی کہ چا ددی خلاف ورزی وکړہ او دقرآن بی حرمتی یی وکړہ نودغہ بہ درحمت پرځای دقهر او غضب مستحق وی.

پہ لمانخہ کی دننه خو دقرآن طرف تہ غوږ ایښول اوچپ کیدل پہ عام طور سرہ مسلمانانو تہ معلوم دی، کہ خہ ہم پہ عمل کی کوتاهی کوی، ځینی خلگو تہ خودا هم پتہ نہ وی چی امام کم سورة ویلی دی، پردوی لازم دہ چی دوی دقرآن عظمت وپیژنی او داوړیدو طرف تہ خیال ساتی، دجمعی دخطبی اونورو

هم شرعاً داحکم دی، ددی آیت څخه علاوه دنبی کریم ﷺ ارشاد په خاص طور سره دخطبی متعلق دا راغلی دی چی: **اِذَا خَرَجَ الْاِمَامُ فَلَا صَلَوةَ وَلَا کَلَامَ** یعنی کله چی امام دخطبی دپاره را ووزی نونه لمونځ سته، نه خبری.

او په یو حدیث کی دا هم دی چی دغه وخت به یو سړی بل ته دنصیحت په طور هم چپ سه نه وایی په لاس اشاره که ضروری وه نو ودی کی، غرض داچی دخطبی په دوران کی څه قسم خبری، تسبیح، درود یا لمونځ اونور جائز نه دی.

فقهاوو فرمایلی دی چی کوم حکم دجمعی دخطبی دی، هغه داخترنو دخطبی او دنکاح اونورو دخطبو هم دی، چی دغه وخت غوږ ایښوول او چپ اوسیدل واجب دی، البته دلمونځ او خطبی څخه علاوه په عامو حالاتو کی که څوک ځان ته ثلاث کوی نو پر نورو خلکو باندی چپ اوسیدل اوده ته غوږ ایښول واجب دی او که نه؟ په دی کی دفقهاوو قولونه مختلف دی، ځینو حضراتو په دی صورت کی هم غوږ ایښوول او خاموش پاته کیدل واجب اوددی خلاف کول گناه گنهی ده، او په دی وجه یی په داسی ځای کی کوم چی خلک په خپلو کارونو کی مشغول وی یا آرام کوی په لوړ آواز قرآن ویل جائز نه دی گرځولی، او کم سړی چی په داسی موقعو کی قرآن کریم په لوړ آواز وایی ده ته یی گناهگار ویلی دی، په خلاصة الفتاوی اونورو کی داسی لیکلی دی.

لیکن ځینو نورو فقهاوو داتفصیل فرمایلی دی چی غوږ ایښوول او اوریدل یوازی په هغو ځایونو کی واجب دی، کوم ځای چی قرآن کریم داورولو دپاره ویل کیږی، لکه په لمانځه خطبه اونورو کی، او که یو سړی ځانته تلاوت کوی یا څو کسان په یو مکان کی خپل خپل تلاوت کوی نو دبل آواز ته غوږ ایښوول او خاموش کیدل واجب نه دی، ځکه چی دصحیح احادیثو څخه ثابت ده چی نبی کریم ﷺ به دشی په لمانځه کی په جهر سره قرآت فرمایي او پاکي بیبیانی به دغه وخت پیدی وی، ځینی وخت به دجبری څخه دباندی هم دنبی کریم ﷺ آواز اوریدل کیدی.

او دبخاری اومسلم په یو حدیث کی دی چی نبی کریم ﷺ په یوسف کی دشی تر پړاو اچولو وروسته سهار وفرمایل چی ماخپل دسفر اشعری ملگری ددوی دتلاوت په آوازونو سره دشی په تیاره کی پیژندل چی ددوی څیمی کم طرف ته او کوم ځای دی که څه هم دور ځی ماته ددوی دقیام ځای معلوم نه ور په دی واقعہ کی هم نبی کریم ﷺ دغه اشعری حضرات ددی څخه منعه نه کړل چی په لوړ آواز مولی قرأت کوی اونه یی خوب کوونکو ته هدایت وفرمایي چی کله قرآن کریم ویل کیږی نو تاسی ټول کښینی اوفران اوری، په دی قسم روایتونو سره فقهاوو **دلمانځه څخه دباندی دتلاوت په معامله کی لږ گنجائش ورکړي** دی لیکن ښه او مناسب دټولو په نزد داده چی دلمانځه څخه دباندی هم کله چی دیو طرف څخه دتلاوت آواز راسی نو غوږ دی کښیږدی او چپ دی سی او په دی وجه په داسی موقعو کی کوم ځای چی خلق په خوب یا خپل کاروبار کی مشغول وی دقرآن تلاوت په لوړ آواز سره کول مناسب نه دی.

ددی څخه دهغو حضراتو غلطی معلومه سوه چی کوم دقرآن دتلاوت په وخت کی ریډیو په داسی مجلسونو کی چالوکی کوم ځای چی خلک ددی داوریډو طرف ته متوجه نه وی، دغه شان دمسجدونو څخه دشپې په لاؤډ اسپیکرونوکی په لوړ آواز سره دقران تلاوت کول چی دبیده کیدونکو په خوب یا دکار کوونکو په کارکی خلل راسی صحیح نه دی، علامه ابن همام رحمته الله لیکلی دی چی څه وخت امام په لمانځه کی یاخطیب په خطبه کی یومضمون دجنت اودورځ متعلق وواپی، نودغه وخت دجنت دعا یا دورځ څخه پناه غوښتل هم جائز نه دی، ځکه چی ددی آیت په بناسره دالله عز وجله درحمت وعده دهغه چا دپاره ده کوم چی دقرآن کریم دتلاوت په وخت کی خاموش وی اوڅوک چی خاموش نه وی دهغه سره وعده نسته البته په نفل لمونځونو کی دداسی آیتونو دتلاوت څخه وروسته پته دعا غوښتل په حدیث سره ثابته ده او ثواب یی دی (مظهری)

وَإِذْ كُنَّا فِي نَفْسِكَ نَتَضَرَّعًا وَخِيفَةً وَدُؤُنَ الْجَهْرَمِ

اویادوه خپلرب په خپل زړه کی په عاجزی او په بیره سره او په داسی آواز سره چی

الْقَوْلِ بِالْغُدُوِّ وَالْآصَالِ وَلَا تَكُنْ مِنَ الْغَافِلِينَ ﴿٨٥﴾

دجفی وهلوڅخه کم وی دسهار په وخت اودمانځام په وخت او مه کیره بی خبره ، بیشکه

الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَهُ

کوم چی ستاسی رب ته نژدی دی هغوی تکبر نه کوی دهغه دبنده کی کولو څخه اویادوی دهغه

وَلَهُ يَسْجُدُونَ ﴿٨٦﴾

ع التبتة

﴿٨٦﴾

پاک ذات او هغه ته سجده کوی

لنډتفسیر: او (ته هر سړی ته داهم ووايه چی) ای بنده خپل رب یادوه (په قرآن کریم یا په تسبیح اونور سره برابره خبره که) په خپل زړه کی (یعنی په کرار آواز سره) په عاجزی سره او (بزابره خبره که) دجفی دآواز په نسبت په کوم آواز سره (هم په دی عاجزی اوبیره سره) سهار اومانځام (یعنی همیشه) او (دهمیشه مطلب دا دی چی) په غفلت کوونکو کی شمار نه سی (چی دکومو ذکرونو امر درته سوي دی هغه هم پرېږدی) یقیناً کمی (ملائکی) چی ستارب ته نژدی (مقرب) دی، هغه دده دعبادت څخه (چی اصل په کښی عقیدې دی) تکبر نه کوی او دهغه پاکی بیانوی (کوم چی دژبی عبادت دی) او هغه سجده کوی (کوم چی داندامونو عمل دی)

معلومات اومسئلي: ددی څخه په مخکی آیتونو کی دقرآن کریم داوریډو ذکر اوددی دآدابو بیان وو، په

دی دوو آیتونو کی دجهورو په نزد مطلق دالله ﷻ ذکر حکم او ددی دادابو بیان دی چی دقرآن تلاوت په کی هم شامل دی او دحضرت عبدالله بن عباس ؓ په نزد په دی کی هم د ذکر خُغه مراد قرآن دی او کم آداب چی په دی کی بیان سوي دی ، دغه هم دقرآن تلاوت سره متعلق دی ، لیکن داخه اختلاف نه دی . خُکه چی علاوه دقرآن خُغه دنورو ذکرانو هم دتولو په نزد داحکم او آداب دی .

لنډه دا ده چی په دی آیت کی انسان ته دالله ﷻ دیاد او د ذکر حکم دی او ددی سره ددی دوختنوار آدابو بیان دی .

دپټ او جهري ذکر حکمونه: اولنی ادب د ذکر دپټ اوپه لوړ آواز سره دکولو متعلق دی ، په دی باره کی قرآن کریم په دی آیت کی دوه قسمه اختیار ورکړیدی ، دپټ ذکر او دجهري ، د ذکر خفی یعنی پټ ذکر متعلق نرمایی . وَأَذْكُرْ رَبَّكَ فِي نَفْسِكَ یعنی خپل رب یادوه په خپل زړه کی ، ددی هم دوه صورتونه دی . یودا چی بغیر دژیی دحرکت خُغه یوازی په زړه کی فکر اوخیال دالله ﷻ ذات اوصفاتو کوه چی ذکر قلبی یا تفکر ورته ویل کیږی ، دوهم دا چی ددی سره ژبه هم بنوروی او کرار دالله ﷻ نومونه اخلی ترټولو ښه اوافضل صورت دا دی چی کوم ذکر کوی دهغه دمطلب په زړه کی هم تصور وی او په ژبه سره یی هم ادا کوی ، خُکه چی په دی صورت کی ژبه هم دزړه سره په ذکر کی شریکه سی ، اوکه یوازی په زړه کی په ذکر مشغول یی په ژبه حرف نه ادا کوی نو دا هم لوی ثواب دی ، او ترټولو کمه درجه ددی ده چی یوازی په ژبه ذکر دی اوزړه خالی اوغافله وی ، داسی ذکر ته مولانا رومی بلاغت فرمایي .

برزبان تسبیح ودر دل گاو وخر این چنین تسبیح کی دارد اثر

اومقصد دمولانا رومی بلاغت ددی چی دغافل زړه په ذکر کولو سره د ذکر آثار اوپرکتونه کامل نه سی حاصلیدی . ددی خُغه انکار نسته چی دایوازی زبانی ذکرهم دثواب او فائیدی خُغه خالی نه دی ، خُکه چی ځینی اوقات دازبانی ذکر دزړه د ذکر ذریعه او سبب جوړیږی ، په ژبه سره په ویلو زړه هم متاثره کیږی او کم از کم یو اندام خوپه ذکر کی مشغول دی نودغه هم دثواب خُغه خالی نه دی ، په دی وجه کومر خلگو ته چی په ذکر اوتسبیح کی دل جمعی او استحضار نه وی ، هغوی دی هم داسی ذکرپه بی فائده گنلو نه پریږدی جاری دی ساتی او داستحضار یعنی دزړه دحضوری کوشش دی کوی ، دوهه طریقه د ذکر یی په دی آیت کی دا وښووله : وَذُكِّرْ الْجَهْرَ مِنْ الْقَوْلِ یعنی دچیفی دآواز په نسبت په کوم آواز سره یعنی دالله ﷻ په ذکر کی مشغول لیدونکی ته داهم اختیار دی چی په آواز سره ذکر وکی مگر ددی ادب دا دی چی ډیری په زوره چیفی دی نه کوی ، په درمیانه آواز سره دی ذکر کوی چی د ادب او احترام لحاظ یی په کی ساتلی وی ، ډیرپه زور سره ذکر اوتلاوت کول ددی نښانه وی چی دمخاطب ادب اوا احترام دد په زړه کی نسته ، دکمی هستی ادب اوا احترام اورعب چی دانسان په زړه کی وی دهغه په مخکی په طبعی ډول انسان ډیرپه زوره خبری نه سی کولی ، په دی وجه عام ذکر که دالله وی اوکه دقرآن تلاوت کله چی په زوره کول کیږی ، نوددی رعایت ساتل په کار دی چی دضرورت خُغه زیات آواز لوړ نه وی .

لنہ دادہ جی ددی آیت خُخہ د ذکر اللہ او تلاوت دقرآن دری طریقہ حاصلی سوی، یوہ داجی یوازی پہ زہرہ سرہ ذکر وی یعنی دقرآن او ذکر پہ معناوو پہ تصور او فکر سرہ اکثفا کوی، ژبہ بالکل نہ بنوروی، دوہم داجی ددی سرہ ژبہ ہم بنوروی مگر آواز نہ لوړوی جی بل یی واوری، دا دواړی طریقہ د ذکر دالله ﷻ په دی ارشاد: **وَاذْكُرْ رَبَّكَ فِي نَفْسِكَ** کی داخل دی، اودریمہ طریقہ دادہ جی دزہرہ دحضور او فکر سرہ دژی حرکت ہم وی او آواز ہم مگر ددی طریقہ دپارہ ادب دا دی جی آواز زیات نہ لوړوی، ددرمیانہ دریجہ خُخہ دی نہ ماسو اکیږی، دا طریقہ دقرآن دارشاد **وَذُوْنَ الْجَنَّةِ مِنَ الْقَوْمِ** خُخہ حاصلہ ده.

دقرآن کریم یو بل آیت ددی زیات وضاحت په دی الفاظو کی فرمایلی دی، **وَلَا تَجْهَرُ بِصَوْتِكَ وَلَا تُخَافُتْ بِهَا** وابتغ بین ذلك سببلاً په دی کی نبی کریم ﷺ ته حکم دی جی په خپل قرات کی مه زیات جهر کوه اومه بالکل پتوالی، بلکه دجهر او اخفاء په درمیانی حالت کی چلیږه دلمانځه دقرآن متعلق نبی کریم ﷺ حضرت ابوبکر صدیق ؓ او فاروق اعظم ؓ ته داهدایت فرمایلی وو.

په صحیح حدیث کی دی جی یو وار نبی کریم ﷺ دشبی په آخر کی دکوره راووتی دحضرت ابوبکر صدیق ؓ کور ته ورسیدی نووی لیدی جی دی په لمانځه کی مشغول وو، مگر تلاوت یی کرار کوی، بیا دحضرت عمر بن خطاب ؓ کور ته ورسیدی نووی لیدی جی دیرپه لوړ آواز سرہ تلاوت کوی، کله چی سهار سو نو دوی دواړه حضرات په خدمت کی حاضر سول نو حضور ﷺ صدیق اکبر ؓ ته وفرمایلی جی زه دشبی ستا خواته درغلم نوتا دیرپه کرار آواز سرہ تلاوت کوی، صدیق ؓ عرض وکی چی یا رسول الله ﷺ ماچی کوم ذات ته اوروی نو دهغه داوړیدو دپارہ دغه کافی وو، دغه شان فاروق اعظم ؓ ته یی وفرمایلی، چی تاپه لوړ آواز سرہ تلاوت کوی، هغه عرض وکی چی په قرأت کی دجهر کولو خُخه زما مقصد داوو چی خوب به رالړه نه راځی اوشیطان وتښتی، نبی کریم ﷺ دافیصله وفرمایله اوصدیق اکبر ؓ ته یی داهدایت وکی چی لوړ آواز لوړوه او فاروق اعظم ؓ ته دا چی لوړ آواز کښته کوه (ابوداؤد).

په ترمذی کی روایت دی چی دحضرت عائشہ ؓ خُخه دنبی کریم ﷺ دتلاوت په باره کی ځینی حضراتو پوښتنه وکړه چی په زوره به یی کوی که په پته؟ دی وفرمایلی چی کله په زوره کله په پته، دواړه قسمه تلاوت به یی فرمایي.

دشبی په نفلو لمونځونو کی اودلمانځه خُخه دباندي تلاوت کی ځینو حضراتو جهر غوره کړی دی، ځینو په پته، دغسی امام اعظم ابوحنیفه رحمۃ اللہ علیہ فرمایي چی دتلاوت کوونکی خوښه ده، څنگه چی غواړی تلاوت دی کوی، البته په آواز سرہ په تلاوت کولو کی خو شرطونه دټولو په نزد ضروری دی، اول داجی نوم او نمائش اوریا پکښی نه وی، دوهم آواز یی دنورو خلکو دپارہ تکلیف نه وی، دبل سری په لمانځه تلاوت یا آرام کی خلل نه اچوی اوکوم ځای چی دنوم نمائش اوریا بیرہ وی، یادنورو خلکو په کار یا آرام کی دخلل بیرہ وی نوییا دټولو په نزد کرار ویل ښه او بهتر دی، اوکم حکم چی دقرآن دتلاوت دی،

هغه دنورو ذکرونو او تسبیحاتو دی چی په کرار اوپه زوره دواړه قسمه جائز دی، په دی شرط چی آواز دومره لوړ نه وی کوم چی دخشوع او خضوع اودب خلاف وی، دارنگه دده په آواز سره دنورو خلکو په کار یا آرام کی خلل نه راځی.

او دا فیصله چی په سر او جهراً کی کوم افضل دی، د خلکو اوحالاتو په اعتبار سره مختلفه ده، دځینو خلکو دپاره جهربنه دی دځینو دپاره په پټه، دارنگه ځینی وخت جهربنه وی او ځینی وخت پټ (مظہری وروح البیان اونور)

دوهم ادب دتلاوت اود ذکر دادی چی په عاجزی اوپه زاری سره ذکروسی، کومه نتیجه چی ددی وی چی انسان ته دالله ﷻ لوی او جلال حاضرسی او کوم ذکر چی کوی ددی په معنی او مطلب باندی دده نظروی دریم ادب یی ددی آیت په لفظ: خُفِّیَّةٌ سره ښوول سویدی چی د ذکر اوتلاوت په وخت کی پرانسان هیبت او بیره غالبه پکارده، بیره ددی چی مونږ دالله ﷻ عبادت او عظمت حق نه سو ادا کولی، ممکنه ده چی زموږ څخه څه بی ادبی وسی، دارنگه خپل گناهونه خائنه را وړاندی کی او دالله ﷻ د عذاب څخه بیر، دارنگه دانجام او خاتمی بیر چی معلومه نه ده زموږ خاتمه پرڅه حال کیدونکی ده؟ په هرحال ذکر اوتلاوت داسی په کار دی، لکه هیبت زده بیریدونکی چی یی کوی.

دآدابو ددعا څخه ددی سورة اعراف په شروع کی هم په یوآیت کی داسی راغلی دی، نَذْفَرٌ رَتَقُمْ لَعْرُفًا خُفِّیَّةٌ په دی کی د، خُفِّیَّةٌ په ځای د: خُفِّیَّةٌ لَفْظٌ راغلی دی چی ددی معنی ده په کرار آواز سره ذکر کول، ګواکی د ذکر اوتلاوت یو ادب داهم دی چی په کرار اوغلی آواز سره وسی، لیکن دی آیت ددی معنی هم واضحه کړه چی که څه هم په آواز سره ذکر کول منعه نه دی مګر شرط دا دی چی دضرورت څخه زیات آواز لوړنه کی دارنگه دومره یی په پیغونه کوی چی خشوع او خضوع اوزاری عاجزی په کښی ختمه سی.

دآیت په آخر کی یی د ذکر اوتلاوت وختونه وښوول چی سهار اومانښام پکار دی ددی دامعنی هم کیدی سی چی کم از کم په شپه اوورځ کی دوه واره سهار اومانښام دالله ﷻ په ذکر کی مشغولیدل په کار دی، اوداهم کیدی سی چی سهار اومانښام یی وویل مرادورڅخه دشبې اوورځی ټول وختونه وی، لکه دمشرق اومغرب ویلو څخه ټوله دنیا مراد کیدلی سی په دی صورت کی به معنی دآیت داسی چی پرانسان لازمه ده چی همیشه په هرحال کی د ذکر اوتلاوت پابند وی، حضرت عائشه ؓ فرمایي چی نبی کریم ﷺ به په هرحال اوهر حال کی دالله ﷻ په ذکر کی مشغول وو، دآیت په آخر کی فرمایي، وَلَا تَكُنْ مِنَ الْغَافِلِينَ یعنی دالله ﷻ یادمه پریږده اوپه غفلت کوونکو کی مه شاملیږه چی دا ډیره لویه خساره او تاوان دی.

په بل آیت کی دخلکو دعبرت اونصیحت دپاره دالله ﷻ دمقربو یو مخصوص حال بیان سوی دی، چی کوم خلک دالله ﷻ سره دی، هغوی دده عبادت څخه تکبر نه کوی، دالله ﷻ سره دکیدو څخه مراد دالله ﷻ مقبول کیدل دی چی په دی کی ټولی ملائکی اوتول انبیاء ؑ اوصالحان دامت شامل دی او

د تکبر کولو مطلب دادی چی دخپل خان په لوی گټلو سره دهغه په عبادتونو کی کسی نه کوی بلکه خپل خان عاجز او محتاج گڼی، همدغه دالله ﷻ په یاد او عبادت کی مشغول وی او تسبیح کوی او الله ﷻ ته سجده کوی، ددی څخه داهم معلومه سوه چی کومو خلکو ته دهمیشه عبادت او خدای یادولو توفیق ورکول سوی وی نو دا ددی نښانه ده چی دی هر وخت دالله ﷻ سره دی او دالله ﷻ ملگرتیا ورته حاصله ده

(سجده ځینی فضیلتونه او حکمونه)

دلته دلمونځ په عبادت کی یوازی دسجده ذکر ځکه وسو چی دلمونځ په ټولو ارکانو کی سجده ته خاص فضیلت حاصل دی.

په صحیح مسلم کی دی چی یوسری حضرت ثوبان ؓ ته وویل چی ماته یو داسی عمل وښییه چی په هغه سره زه جنت ته ولاړ سم، حضرت ثوبان ؓ خاموش سو، ده بیا سوال وکی، بیا هم خاموش سو چی په دریم واری سوال وکی نو هغه وویل چی ما داسوال دنبی کریم ﷺ څخه کړی وو، هغه ماته دا وصیت فرمایلی وو چی ډیری سجده کوه، ځکه چی کله ته یوه سجده کوی نو دهغه په وجه سره الله ﷻ ستا یوه درجه زیاتوی او یوه گناه دی معاف کوی، دا سری وایی چی دحضرت ثوبان ؓ څخه وروسته ما دحضرت ابو درداه ؓ څخه دا سوال وکی هغه هم دا جواب راکی.

او په صحیح مسلم کی په روایت دحضرت ابوهریره ؓ نقل دی چی نبی کریم ﷺ فرمایلی دی چی بنده خپل رب ته ترټولو نژدی هغه وخت وی کله چی بنده په سجده کی وی، په دی وجه تاسی دسجده په حالت کی ښه دعا کوی چی په دی حالت کی دقبلیدو امید ډیر زیات دی.

پوه مه: چی یوازی سجده څه معلوم عبادت نه دی، په دی وجه دامام اعظم ابو حنیفه ؒ په نزد دډیرو سجدو څخه مراد دا دی چی نفلونه ډیر کوه څومره چی نفلونه زیات وی سجده به زیاتې وی.

لیکن که یو سری یوازی سجده کوی او دعا کوی نو په دی کی هم څه باک نسته او په سجده کی دعدا کولو هدایت دنفلی لمونځونو دپاره خاص دی، په فرضو کی نسته.

سورة اعراف ختم سو، ددی سورة آخری آیت دسجده آیت دی، په صحیح مسلم کی په روایت دحضرت ابوهریره ؓ نقل دی چی کله دآدم یو زوی دسجده یو آیت وواپی او بیا دتلاوت سجده کوی نو شیطان چیغی وهی ژاری او تښتی او وایی چی های افسوس دی، انسان ته دسجده کولو حکم حاصل سو او ده ومنی سجده یی وکړه نو دده ځای جنت سو او ماته دسجده کولو حکم وسو نو ما نافرمانی وکړه نو ځای می دویځ سو.

سورة اعراف ختم سو

الْحَمْدُ لِلَّهِ رَبِّ الْعَالَمِينَ

(سورة الانفال)

بِسْمِ اللَّهِ الرَّحْمَنِ الرَّحِيمِ بِسْمِ اللَّهِ الرَّحْمَنِ الرَّحِيمِ

سورة الانفال په مدينه کې نازل سو او په دې کې پنځه اويا (۷۵) آيتونه اولس (۱۵) رکوع گانې دي

شروع کوم دالله په نوم سره چې بې حده مهربانه نهايت رحم والا دي

يَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ فَأَلْفَوْا

پوښتنه کوي ستا څخه دحکم دغنيمت، نه ووايه چې مال دغنيمت دالله دي او درسول نوبيره کوي

اللَّهُ وَأَصْلَحُوا ذَاتَ بَيْنِكُمْ وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ ۝

دالله څخه او صلح کوي په خپل مينځ کې او حکم مني دالله پاک او دهغه درسول که ايمان لري

مفسره مضمونونه: سورة الانفال کوم چې اوس شروع کيږي، دا مدني سورت دي، تردې په مخکې سورة يعنې سورة اعراف کې دشرکانو او اهل کتابو دجهل عناد، کفر اوفساد ذکر او ددې دمتعلقه بحثونو بيان وو.

په دې سورة کې زيات تره مضمونونه دبدر دغزا پرموقع باندې دهغو خلکو دبد انجام، ناکامي او شکست، او دهغو په مقابل کې دمسلمانانو دکاميابي اوفتوحاتو سره تعلق لري، کوم چې دمسلمانانو دپاره احسان اوانعام او دکافرانو دپاره عذاب او انتقام وو، او کله چې ددې انعام ترټولو لويه وچه دمسلمانانو خلوص اوللهيت او ديوبل سره اتفاق دي نو دا اخلاص او اتفاق، نتيجه ده دالله ﷻ او دهغه درسول ﷺ دمکملې فرمانبرداري، په دې وجه دسورة په شروع کې دتقوي او دالله ﷻ دحکم منلو او دالله ﷻ ذکر او دتوکل او نورو تعليم ورکول سوي دي.

لنډتفسير: دا خلک ستا څخه دغنيمتونو دحکم پوښتنه کوي ته وفرمايه چې دا غنيمتونه دالله ﷻ يعنې دغه دالله ﷻ ملکيت دي دهغه حق دي چې ددې متعلق څه حکم غواړي هغه کوي، او درسول دي په دې معنی چې هغه دالله ﷻ حکم پيدا کي او هغه په کبسي نافذ کړي، حاصل دادې چې دغنيمتونو دمالونو په باره کې ستاسې رايې او انتخاب ته هيڅ دخل نسته بلکه ددې فيصله به په شرعي حکم باندې وي. نو تاسې ددنيا حرص مه کوي دا آخرت طلب کوي داسې چې، دالله ﷻ څخه بيره کوه او په خپل مينځ کې دتعلقانو اصلاح کوي چې ستاسې په مينځ کې بغض او حسد پاته نه سي، او دالله ﷻ او دهغه درسول حکم مني که تاسې ايماندار ياست.

معلومات اومسئلي: دا آيت دبدر په غزا کې دپيښې سوي واقعي سره تعلق لري دايت ترمفصل تفسير مخکې دغه واقعه منځ ته راوړلې نو په تفسير پوهيدل به آسان سي، واقعه دا ده چې دبدر غزا کومه چې دکفر او اسلام ترټولو اوله جگړه وه، په دې کې چې کله مسلمانانو فتح پيدا کړه او دغنيمت څه مال يې

په لاس ورغی نو د اصحابو کرامو ﷺ په مینځ کی ددی د تقسیم متعلق یوه داسی واقعه پېښه سوه کومه چی د اخلاص او اتفاق د دغه مقام سره نه ښائیږه په کوم کی چی د اصحابو کرامو ﷺ پوره ژوند برابر سوی وو، په دی وجه یی تر ټولو اول په آیت کی ددی فیصله وفرمایله چی ددی پاکي ټولی په زړونو کی صدق، اخلاص او اتفاق او قربانی څخه ماسوا څه پاته نه سی، ددی واقعی تفصیل د بدر په غزا کی د شریک حضرت عباده زبانی په مسند احمد، ترمذی، ابن ماجه، مستدرک حاکم او نورو کی داسی نقل دی چی د حضرت عباده بن صامت ﷺ څخه چاپه دی آیت کی د لفظ: **انفال** د مطلب پوښتنه وکړه، نو ده وفرمایل چی دا آیت خو زمونږ یعنی د بدر د اصحابو ﷺ په باره کی نازل سوی دی چی واقعه یی داوه چی د غنیمت د مال د تقسیم په باره کی زمونږ په مینځ کی څه اختلاف پیدا سوی وه، کوم چی زمونږ په اخلاقو باندی بد اثر واچوی، **الله** ﷻ ددی آیت په ذریعه د غنیمت مالونه زمونږ د لاسو څخه واخیستل اونی کریم ﷺ ته یی وسپارل اونی کریم ﷺ پر ټولو حاضرینو د بدر باندی برابر برابر تقسیم کړل، صورت داسی پېښ سوی وو، چی مونږ ټول د نبی کریم ﷺ سره د بدر غزا ته ووتلو او د دواړو ډلو په مینځ کی د زبردست جنگ څخه وروسته **الله** ﷻ دښمن لږه شکست ورکی، نو اوس زمونږ لښکر دری حصی سوځه خلگ په دښمن پسې ولاړل چی دوی بیرته راونه گرځی څه خلگ د کفارو د پاته کړی مال په جمع کولو کی ولگیدل څه خلگ پر نبی کریم ﷺ چاپېره جمع سول چی هسی نه پټ دښمن پر نبی کریم ﷺ حمله ونه کی، کله چی جنگ ختم سو او د شبی هر سړی خپل خپل د آرام ځای ته راوړسیدی نو کومو خلگو چی د غنیمت مال جمع کړی وو، هغو وویل چی دا مال خو مونږ جمع کړی دی، په دی وجه په دی کی زمونږ څخه ماسوا د بل چا هیڅ حصه نسته، او کم خلگ چی په دښمن پسې تللی وه، هغو وویل چی تاسی خلگ تر مونږ زیات ددی حقدار نه یاست، ځکه چی دښمن مونږ پر شا تښتولی وو او تاسی ته دا موقع مونږ په لاس درکړه، چی په بی فکری سره تاسی د مال راجمع کی او کم خلگ چی پر نبی کریم ﷺ د حفاظت دپاره چاپېره سوی وه، هغوی وویل چی که مونږ غوښتلی نو مونږ به هم د غنیمت د مال په جمع کولو کی ستاسی سره شریک سوی وای لیکن د نبی کریم ﷺ حفاظت کوم چی د جهاد تر ټولو مهم کار وو، مونږ په دی کی مشغول وو، په دی وجه مونږ هم ددی مستحق یو.

د صحابه کرامو ﷺ دا خبری اتري نبی کریم ﷺ ته ورسیدی نو پردی باندی دا ذکر سوی آیت نازل سو کوم چی واضح کړه چی دا مال د الله ﷻ دی، ددی هیڅوک مالک او حقدار نسته، بغیر دهغه څخه کوم ته چی یی نبی کریم ﷺ ورکی، نبی کریم ﷺ د الله ﷻ د ارشاد مطابق دغه مال پر ټولو شریکانو د جهاد برابر تقسیم کی (ابن کثیر)

او ټول د الله ﷻ او رسول په دی فیصله راضی سول او ددوی د شان خلاف چی د دوی کوم صورت حال جوړ سوی وو، په هغه باندی ټول پښیمانه سول.

اوپه مسند احمد کی ددی آیت د شان نزول یوه بله واقعه د حضرت سعد بن ابی وقاص ﷺ هم نقل ده، هغه

فرمائی چي دېدر په جهاد کي زما ورو عمير ۞ شهيد سو، مادده په مقابلې کي دمشرکينو څخه سعید بن العاص قتل کي، او دهغه څخه مي توره واخيسته د نبي کریم ۞ په خدمت کي حاضر سوم، ما غوښتله چي داتوره ما ته حاصله سي، مگر نبي کریم ۞ حکم وکي چي دا دغنيمت په مال کي جمع کړه، زه په حکم منلو مجبوره وم مگر زما زړه په دې سره سخت درديدی، چي زما ورور شهيد سو اوما دهغه په مقابلې کي يو دښمن مرکي دهغه توره مي حاصله کړه، هغه زما څخه واخيستل سوو مگر سره ددې مي دحکم تعميل وکي اوپه مال دغنيمت کي دجمع کولو دپاره روان سوم، نولا ليري نه وم تللی چي پر نبي کریم ۞ دسورة انفال دا آيت نازل سو اوزه يي راوبللم اودا توره يي ماته عنايت وفرمايله، په ځينو روايتونو کي دا هم دي چي حضرت سعد ۞ نبي کریم ۞ ته عرض هم کړي وو، چي داتوره دې ماته راکول سي، مگر ده ۞ وفرمايل چي نه دازما شي دي چي چاته يي يي ورکړم اونه شتا ملک دي، داپه پوره مال دغنيمت کي جمعه کړه تردې چي الله ۞ څه فيصله وفرمايي هغسي به کيږي (ابن کثير، مظهری) په دې کي هيڅ ليري والي نسته چي دا دواړه واقعي پيښي سوي وي او ددواړو په جواب کي دا آيت نازل سوي وي.

(دآيت پوره تفسير ده دي)

په دې کي لفظ د: انفال دنفل جمع ده چي معنی يي ده فضل او انعام، نفلی لمونځ، روژه، اوصدقي ته هم نفل ځکه وايي، چي دا دچا پر ذمه لازم او واجب نه وي، کوونکي يي په خپله خوښي سره کوي، دقرآن اوسنت په اصطلاح کي لفظ دنفل او انفال دغنيمت مال ته هم ويل کيږي کوم چي دکفارو څخه دجهاد په وخت کي حاصليږي، مگر په قرآن کریم ددې معنی دپاره درې لفظونه استعمال سوي دي، انفال، غنيمه فن، لفظ دانفال خوپه دې آيت کي ذکر دي، اولفظ د: غنيمه او دهغه تفصيل ددې سورة په يو څلورېنيم ۲۱ آيت کي راتلونکي دي، اولفظ دفن اوددې متعلقه تفسير په سورة حشر کي بيان سوي دي، وَمَا آتَاكَ اللَّهُ الْآيَةَ او ددې درې سره وو معناوي په لږ لږ فرق سره مختلفي دي، دمعمولی اولږ فرق والي په وجه سره ځيني وخت يو لفظ دبل پر ځای مطلق دمال دغنيمت دپاره هم استعماليږي.

غنيمه: په عام طور سره هغه مال ته ويل کيږي، کوم چي دجنگ او جهاد په ذريعه دمخالف فريق څخه حاصل سي، او، فن هغه مال ته ويل کيږي کوم چي بغير دجنگ او جگړي څخه دکفارو څخه حاصل سي، برباره خبره که هغوي وتښتي او مال پرېږدي، او که په رضامندي سره يي ورکول قبول کي، او دنفل او انفال لفظ اکثر هغه انعام ته ويل کيږي کم چي دجهاد امير يو خاص مجاهد ته دده دکار گزارې په صله کي علاوه پر حسي دغنيمت په طور دانعام ورکي، دامعنی په تفسير ابن جرير کي دحضرت عبدالله بن عباس ۞ څخه نقل سوي ده (ابن کثير)

او کله مطلق مال دغنيمت ته نفل او انفال ويل کيږي، په دې آيت کي اکثر و تفسير ليکونکو داعامه معنی اخيستي ده، په صحيح بخاري کي دحضرت عبدالله بن عباس ۞ څخه داعامه معنی نقل سوي ده او

حقيقت دا دی چی دالفظ دعام او خاص دواړو معناوو دپاره ويل کيږي ، په دی وجه څه اختلاف نسته ، او ددی بهترينه تشریح او تحقیق هغه دی کوم چی امام ابو عبید په خپل کتاب الاموال کی ذکر کړي دی ، دی فرمایي چی په اصل لغت کی نفل وایی فضل او انعام ته او پر دی امت مرحومه باندی دالله ﷻ دافضل او خصوصی انعام دی چی دجهاد او قتال په ذریعه کوم مالونه دکفارو څخه حاصل سی دغه یی دمسلمانانو دپاره حلال کړي دی ، کنی په تیرو امتونو کی دا دستور نه وو ، بلکه دغنیمت ټول مالونه به یی یو ځای جمع کول او دآسمان څخه به په قدرتی طور سره یواړو ، بریښنا راتله او هغه به یی سوزی او ایری کوی به یی ، دغه به ددغه جهاد دالله ﷻ په نزد دقبليدو نښانه وه ، او که دغه دغنیمت مال به اور ونه سوزی نو دا به نښانه ددی وه چی دغه جهاد دالله ﷻ په نزد مقبول نه دی ، په دی وجه به یی دغه دغنیمت مال مردود او منحوس گنی اودغه به هیچا نه استعمالوی ، دنبی کریم ﷺ څخه په روایت دحضرت جابر ؓ په بخاری او مسلم کی نقل دی چی ده فرمایلی دی چی ماته پنځه شیان داسی را کول سوی دی چی زما څخه مخکی یوه پیغمبر او ددوی امت ته نه وه ورکول سوی ، په دغو پنځو شیانو کی یو دادی چی اُجِنَتْ لَيْلُ الْقَائِمِ وَنَمَ لَيْلُ لَأَخْبَ قَبْلِي ، یعنی زما دپاره دغنیمت مالونه حلال کړه سوي دی حال دادی چی زما څخه مخکی دهیچا دپاره نه وه حلال ، په ذکر سوی آیت کی دانفال حکم دا ښوول سوي دی چی دغه دالله ﷻ او درسل دی ، معنی ددی دا ده چی اصلی ملکیت خو دالله ﷻ دی او تصرف کوونکی په دی کی دالله ﷻ رسول دی ، کوم چی دالله ﷻ دحکم مطابق یی په خپل صوابدید سره په دوی تقسیموی . په دی وجه دتفسیر دامامانو یوه ډله چی په دوی کی حضرت عبدالله بن عباس ؓ مجاهد ؓ عکرمه ؓ سدی ، اونور داخل دی ، دا فرمایي چی داحکم داسلام په اول کی وو ، کله چی دغنیمتونو دتقسیم هغه قانون نه وو نازل سوی ، کوم چی ددی سورة په پنځمه رکوع کی را روان دی ، ځکه چی په دی کی دغنیمت پوره مال یی دنبی کریم ﷺ په رضا یعنی صوابدید باندی پریښی دی ، چی څنگه غواړی تصرف پکښی کوی ، او مخکی چی کوم تفصیلی حکمونه راغلی دی ، په هغه کی دا دی چی دټول مال دغنیمت پنځمه حصه دی په بیت المال کی دعامو مسلمانانو دضرورتونو دپاره محفوظه کړی او څلور حصی دی په جهاد کی په شریکو ځلگو تر یو خاص قانون لاندی تقسیم سی ، چی تفصیل یی په صحیح احادیثو کی ذکر دی ، دی تفصیلی بیان دسورة انفال اولنی آیت منسوخ کی .

او ځینی حضرات فرمایي چی دلته څه ناسخ او منسوخ نسته بلکه داجمال او تفصیل فرق دی ، دسورة انفال په اولنی آیت کی اجمال دی او په یو څلویښتم آیت کی ددی تفصیل دی ، البته مال د ، فن دکوم حکمونه چی په سورة حشر کی بیان سوي دی ، دغه پوره په پوره دنبی کریم ﷺ په تصرف کی دی ، دی ﷺ چی دخپل صوابدید مطابق څنگه وغواړی عمل دی په کوی ، په دی وجه یی هلته داحکامو بیانولو څخه وروسته دا ارشاد فرمایلی دی : وَتِلَاكُمْ الرُّسُلُ فَعَلُوهُ وَتِلَاكُمْ هَ فَاتَّبَعُوا یعنی څه چی تاسی ته زمونږ رسول درکوی هغه اخلی او کوم چی منع کوی ، دهغه څخه ځان ساتی .

ددی تفصیل خخه معلومه سوه چی مال دغنیمت هغه دی کوم چی دجنگ اوجهاد په ذریعه په لاس راسی اومال دفن هغه دی کم چی بغیر دجنگ اوجهاد خخه په لاس راسی اولفظ دانفال د دواړو دپاره عام هم ویل کیږی ، اواخاص هغه انعام ته هم ویل کیږی کوم چی یوغازی ته دجهاد امیر ورکوی .

په دی سلسله کی غازیانو ته دانعام ورکولو څلور صورتونه دنبی کریم ﷺ دزمانی خخه رائج دی . یو دا چی دا اعلان وکی چی کم سری څوک مخالف قتل کی نو دقل سوی سپاهی خخه چی کوم سامان په لاس ورسی دغه دهغه دی چاچی دی قتل کړی وی ، دغه سامان په مال غنیمت کی نه جمع کیږی ، دوهم داچی دلوی لښکر خخه یوه ډله جلا کی ، یو طرف ته یی دجهاد دپاره ولیږی اودا حکم ورته وکی چی ددغه طرف خخه کوم دغنیمت مال حاصل سو هغه به ددغه خاصی ډلی وی ، کمه چی هلته تللی ده ، یوازی دومره به وی چی ددغه مال خخه به پنځمه حصه دبیت لعال دپاره لیری کول کیږی ، دریم داچی پنځمه حصه کومه چی په بیت المال کی جمعه کول کیږی په دی کی یوخاص غازی ته دهغه په اعلی کارگزاری سره په صله کی ورکول سی ، دامیر دصوابدید مطابق ، څلورم داچی دپوره مال دغنیمت خخه څه حصه جلا کی او خدمت کوونکو خلکو ته یی په طور دانعام ورکوی ، کوم چی دمجاهدینو دآسونو اونورو حفاظت کوی او ددوی سره په کارونو کی مدد کوی (ابن کشیر)

دآیت دمضمون خلاصه دا سوه چی نبی کریم ﷺ ته خطاب کوی او فرمایي چی خلک ستا خخه دانفالو متعلق پوښتنه کوی ته دوی ته ووايه چی انفال ټول دالله ﷻ دی او دهغه درسول ، یعنی په خپله څوک ددی حق دار یا مالک نه دی ، دالله ﷻ په حکم سره دهغه رسول چی څه فیصله وکی هغه به نافذه وی .

(دخلکو په مینځ کې داتفاق او اتحاد بنیاد په تقوی اودخدای ﷻ خخه په بیره باندی دی)

ددی آیت په آخری جمله کی ارشاد فرمایي ، **تَقْوَى اللَّهِ وَاتَّبِعُوا ذَاتَ ابْنِ مَرْثَدٍ** ، **وَزُوْرُهُ** **إِنْ كُنْتُمْ تُحِبُّونَ** چی په دی کی اصحابو کرامو ﷺ ته خطاب کوی او فرمایي چی دالله ﷻ خخه بیره کوی اوپه خپل مینځ کی تعلقات برابر ساتی ، په دی کی اشاره دهغه واقعی طرف ته ده کمه چی دبدربه غزاکی دغنیمت دمال دتقسیم په باره کی داصحابه کرامو ﷺ په مینځ کی پیښه سوی وه ، چی په هغه کی دیوبل سره دورانی اوفغان بیره پیدا سوی وه ، الله ﷻ دغنیمت دتقسیم معامله په خپله ددی آیت په ذریعه فیصله کړه اوس یی ددوی دزړونو داصلاح او دیو بل سره دتعلقاتو دښه کولو تدبیر وښووی چی مرکزی نقطه په کښی تقوی اودخدای خخه بیره ده .

تجربه شاهده ده چی کله تقوی اودخدای بیره اودآخرت بیره غالبه سی نولوی لوی جگړی په منتوکی ختمیږی ، دیوبل خخه دنفرت غرونه گردجوړسی **وَالْوُزْيُ** دتقوی دارو حال په قول دمولانا رومی **بِقَوْلِهِ** داسی سی

خود چی جانی جنگ وجدل نیک وید

کین الم از صلحها هم میرمد

یعنی دداسی خلکو دچا دجنگ اوجگړو سره څه کاروی ، دوی ته خو دومره فرصت هم نه وی چی دخلکو اصلاح اودرستی په کښی وکی ، ځکه دچا زړه چی دالله ﷻ په محبت بیره اوپاد کی مشغول وی هغه نه

دنور مخلوق سره دتعلقاتو زیاتولو فرصت نه وی

بسودائی جانان مشتغل

بذکر حبیب از جهان مشتغل

یعنی ددوست او حبیب په فکر کی دخان څخه ناخبره وی او دحبیب په یادو کی ددنیا څخه ناخبره وی .
په دی وجه په دی آیت کی یی دتقوی تدبیر وښووی: **أَصْلَحُوا ذَاتَ بَيْنِكُمْ** یعنی په ذریعه دتقوی دخپلو
تعلقاتو اصلاح وکی، ددی زیاته تشریح یی داسی وفرمایله، **وَأَطِيعُوا اللَّهَ وَرَسُولَهُ إِن كُنْتُمْ تُؤْمِنُونَ** یعنی دالله
اورسول مکمله فرمانبرداری دی وی که ناسی مومنان باست، یعنی دایمان تقاضا ده فرمانبرداری
اود فرمانبرداری نتیجه ده تقوی اوکله چی خلکوته داشیان حاصل سی، نو د دوی په مینځ کی به جگړی
خو دبخوده ختمی سی او دښمنی په ځای به په زړونو کی الفت او محبت پیدا سی

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ

ایماندار

هغه دی چی کله ورته نوم وریاد کړل سی دالله نو بیریزی

قُلُوبُهُمْ وَإِذَا تَلَمَّحَتْ عَلَيْهِمُ آيَةُ رَبِّهِمْ إِيمَانًا وَعَلَىٰ رُءُوسِهِمْ

ددوی زړونه او کله چی وویل سی په دوی دهغه کلام نوزیات سی ددوی ایمان او دوی په خپل رب باندی

يَتَوَكَّلُونَ ۚ الَّذِينَ يُقِيمُونَ الصَّلَاةَ وَهُمْ يُنْفِقُونَ ۝

توکل ساتی، دهغه خلق کرم چی قائم ساتی لمونځ اومونځ چی دوی ته کوم رزق ورکړی دی

أُولَٰئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ

دهغه څخه څرخ کوی، دغه دی رښتینی ایمانداران ددوی دپاره درجی دی دخپل رب سره،

وَمَغْفِرَةٌ ۖ وَرِزْقٌ كَرِيمٌ ۝

او معافی اورزق دعزت دی

التفسير: (پس) ایماندار خو هغه خلک دی چی کله د دوی په مخکی، دالله ﷻ ذکر راسی نو دهغه لویې
ورته رامنځ ته سی، ددوی زړونه و بیریزی او کله چی دالله ﷻ آیتونه ویل کیږی دوی ته نودغه آیتونه ددوی
ایمان نور زیات (مضبوط) کوی او دغه خلک پر خپل رب توکل کوی (او) کم چی لمونځ قائم ساتی اومونځ
چی دوی ته څه ورکړیدی، دهغه څخه دوی یی څرخوی (پس) رښتینی ایماندار داخلک دی ددوی دپاره
لوی درجی دی ددوی درب سره او د دوی دپاره، مغفرت دی او دعزت رزق دی.

معلومات اوستلې

(دومون خاص صفتونه)

په ذکر سوو آيتونو کې دهغو خاصو صفتونو بيان دی کوم چې په هر مومن کې په کاردی په دی کې اشاره ده چې هر مومن دی دخپلو ظاهري اوباطني حالاتو اوصفتونو جائزه اخلي، که داصفتونه په ده کې موجود وي نو دالله ﷻ شکر دی ادا کې چې هغه ده ته دمو منانو صفتونه ورکړيدي او که په ده کې څه صفت موجود نه وي يا وي مگر ضعيف او کمزوری وي، نو ددی دحاصلولو يا قوی کولو فکر دی شروع کې.

(اولنې صفت دخدای ﷻ پيره)

اولنې صفت يې دايان کې ، اَللّٰهُمَّ اِنَّا ذَكَرُكَ وَجَعَلْنَا قُلُوبَنَا يَعْنِي كله چې ددوی په مخکې دالله ﷻ ذکر وسی نو د دوی زړونه وبيريرې مطلب دا دی چې دالله ﷻ لویی او محبت د دوی په زړونو کې ځای سړی اودک وي چې ددی يوه تقاضا هيت او پيره ده، دقرآن کریم په يو بل آيت کې ددی ذکر کوی ، دمعبت خاوندانو ته زيری ورکوی ، وَتَبَرَّ الْمُنْفِقِينَ اَللّٰهُمَّ اِنَّا ذَكَرُكَ وَجَعَلْنَا قُلُوبَنَا يَعْنِي خوشخبري ورکړه هغو تواضع کوونکو نرم خو په خلکو ته دکومو زړونه چې بيريرې كله چې ددوی په مخکې دالله ﷻ ذکر وسی ، په دی دواړو آيتونو کې دالله ﷻ د ذکر اوياد ديوي خاصې تقاضا ذکر دی يعنی هيت او پيره ، او په بل آيت کې يې دالله ﷻ د ذکر دا خاصيت هم بيان کړي دی چې په دی سره زړه مطمئن کېږي ، اَلَا يَذْكُرُ اَللّٰهُ تَطْمِئِنُّ الْقُلُوبُ يعنی خاص دالله ﷻ په ياد سره زړونه مطمئن کېږي .

ددی څخه معلومه سوه چې په دی آيت کې چې دکسی بيری او هيت ذکر دی هغه دزړه دسکون او اطمینان خلاف نه دی لکه ددرنده ياد بنسټ پيره چې دزړه سکون بربادوي، دالله ﷻ د ذکر سره په زړه کې پيدا کېدونکې پيره ددی څخه بالکل مختلفه ده او په دی وجه دلته لفظ دبيري استعمال نه سو بلکه په لفظ د ، وَجَلْ سره يې ورڅخه تعبير وکړی، چې ددی ترجمه مطلق پيره نه ده بلکه هغه هيت دی کوم چې دمشرانو دلوی شان په وجه په زړه کې پيدا کېږي، ځينی تفسير ليکونکی فرمايی چې دلته دالله ﷻ د ذکر او ياد څخه مراد دادی چې يو ځای يو بنده دڅه گناه کولو اراده کوله، چې په دی حال کې ده ته خدای ياد سو نودی دالله ﷻ د عذاب څخه وبيریدی او دگناه څخه را وگرځیدی، په دی صورت کې دبيري څخه مراد د عذاب څخه پيره ده (البحر المحيط).

(دوهم صفت په ايمان کې ترقی)

دومون دوهم صفت يې دا وېږي چې كله دده په مخکې دالله ﷻ آيتونه تلاوت کېږي، نودده ايمان زياتېږي، دايمان زياتيدو داسی معنی چې پرهغه دتولو عالمانو تفسير ليکونکو اومحدثينو اتفاق دی داده چې دايمان په قوت او کيفيت اونور کې ترقی کېږي، اودا تجربه سوی اوليدل سویده چې په نيکو عملونو سره په ايمان کې قوت اوداسی سينه خلاصيدل پيدا کېږي چې نيك عملونه بيا دده عادت طبعی جوړسې چې په پريښوولو يې بيا ده ته تکليف وي او دگناه څخه دده طبعی نفرت پيدا سې چې بيا ورته نه

نژدی کیری ، دایمان دا مقام یی په حدیث کی دحلاوت ایمان په لفظ سره تعبیر فرمایلی دی ، چی دا یوچا داسی په نظم کی ویلی دی .

وَالَّذِي خَلَّتْ الْخَلَاةُ فَتًى

لَنُظَنِّي فِي الْعِبَادَةِ الْأَخْلَاءَ

یعنی کله چی په زړه کی خوږوالی دایمان خای ونیسی نودده لاس او پښی او ټول اندامونه به په عبادت کی راحت اومزه محسوسی .

په دی وجه خلاصه دآیت دمضمون داسوه چی په کامل مومن کی داصفت پکار دی چی کله دده په مخکی دالله ﷻ آیتونه ویل کیږی نو دده په ایمان کی رڼا اوترقی راخی او نیکو کارونوته یی مینه زیاته سی ددی څخه داهم معلومه سوه چی لکه څنگه چی عام مسلمان قرآن وایی او اوری ، چی نه ورسره دقرآن دادب اواحترام څه اهتمام وی نه دالله ﷻ عظمت ته گوری ، داسی تلاوت دمقصود اواعلی نتیجو پیدا کوونکی نه دی ، که څه هم دثواب څخه خالی نه دی .

فهریم صفت پو الله توکل : دریم صفت یی دمومن دایمان کړی دی چی دی په الله ﷻ توکل کوی ، دتوکل معنی اعتماد اوباور دی ، مطلب دا دی چی په خپلو ټولو کارونو او حالاتو کی دده مکمل اعتماد اوباور یوازی پر یوه ذات الله ﷻ باندی وی ، په صحیح حدیث کی نبی کریم ﷺ فرمایي چی ددی معنی دا نه ده چی دخپلو ضروریاتو دپاره مادی اسباب او تدبیرونه پریښول سی ، بلکه مطلب دا دی چی مادی اسباب او آلات داصلی کامیابی دپاره کافی نه گنی ، بلکه په قدر دقدرت او همت مادی اسباب او تدبیرونه هم کوی اوددی تر استعمال وروسته معامله الله ﷻ ته سپاری اوداسی گنی چی داسبابو پیدا کوونکی هم هغه دی او ددی اسبابو دفائدو پیدا کوونکی هم هغه دی ، کیږی به هغه چی الله ﷻ یی غواړی .

په یو حدیث کی فرمایي ، اَجْبِلُوا فِي الطَّلَبِ وَتَوَكَّلُوا عَلَيْهِ ، یعنی درزق او خپلو حاجتونو دحاصلولو دپاره دمتوسط درجی طلب او دمدادی اسبابو په ذریعه کوشش کوه ، بیا معامله الله ﷻ ته سپاره ، خپل زړه اودماغ یوازی په مادی تدبیرونو او اسبابو کی گیر کړی مه ساته .

خلورم صفت دلمانځه قائمول : خلورم صفت یی دمومن قائم ساتل دلمانځه ښوولی دی په دی کی دا خبره دیادولو وړ ده ، چی دلته یی دلمانځه کول نه دی ویلی بلکه دلمانځه قائمولو څخه مراد دادی چی لمونځ دپوره شرطونه او آدابو سره داسی ادا کوی څنگه چی نبی کریم ﷺ په خپل قول او عمل سره ښوولی دی ، که دآدابو او شرائطو کوتاهی په کښی وسوه نوهغه ته لمونځ کول خو ویل کیږی مگر لمونځ قائمول ورته نه ویل کیږی ، په قرآن کریم چی دلمانځه کمی فائدی او برکتونه ذکر سوي دی اوفرمایلی یی دی ، اِنَّ الْعَمَلَةَ فَتًى فِي الْفَقْهَةِ وَالْتَنَكُّرِ ، یعنی لمونځ دپی حیایی اوهری گناه څخه منعه کول کوی ، داپر لمونځ قائم ساتلو باندی موقوف دی ، کله چی دلمونځ په آدابو کی کوتاهی وسی ، نو که څه هم دفتوی په لحاظ سره دده لمونځ ته جائز ویل کیږی ، مگر دلمونځ په برکتونو کی به دکوتاهی په مقدار فرق راخی او په ځینو صورتونو کی خوپه کلی طور سره ددغه برکتونو څخه محرومی وی

پنجم صفت دالله ﷻ په لاره کې څرخ کول، پنځم صفت دمومن دایمان سوي دی چې الله ﷻ ده ته کوم رزق ورکړی وی، دی دهغه څخه دالله ﷻ په لاره کې څرخ کوی دا دالله ﷻ په لاره کې څرخ کول عام دی ټولو صدقو او خیراتونو او وقف اوصله لره چې زکوة صدقه فطر اونور شرعی واجبات پکښی هم داخل دی اونفلی صدقی او بخشونه هم او دمیلنو دوستانو مشرانو مالی خدمتونه هم.

دمومن ددی پنځو صفتونو بیانولو څخه وروسته ارشاد فرمایي، اُولَئِكَ هُمُ الْمُؤْمِنُونَ حَقًّا یعنی داسی خلگی رښتینی مومنان دی دکموچی ظاهر اوباطن یوډول اوزړه او ژبه متفق وی، کته نوپه چاکی چې داصفتونه نه وی هغه په ژبه خو: اَلَّذِينَ لَا إِلَهَ إِلَّا اللَّهُ وَآَنذَرُوا نَفْسَهُم مِّنْ دُونِ اللَّهِ وَكُونُوا مِّنْ دُونِ اللَّهِ رَنگ اونه درسول اطاعت وی، ددوی عملونه ددوی دوینا رد کوی، په دی آیت کی دی طرف ته هم اشاره ده چې دهرحق یو حقیقت وی، کله چې دغه حاصل نه وی، حق نه حاصلیږی، یوسړی دحسن بصری ښه څخه پوښتنه وکړه چې ای ابوسعید آیاته مومن یی؟ نوده وفرمایل چې وروره ایمان دوه قسمه دی، ستا دسوال مطلب که داوی چې زه په الله ﷻ اودهغه په ملانکو کتابونو اورسلانو اوجنت او ددورخ اوقیامت اوحساب کتاب ایمان لرم اوکه نه؟ نو جواب دادی چې بیشکه زه مومن یم اوکه ستا دسوال مطلب دا وی چې زه هغه مومن کامل یم دکم ذکرچې دسورة انفال په آیت کی دی نوماته نه ده معلومه چې زه په دغوکی داخل یم اوکه نه، دسورة انفال دآیت څخه هغه آیت مراد دی کوم چې اوس تاسی واوریدی.

په ذکرسوی آیت کی درښتینی مومن دصفتونو اونشانو بیانولو څخه وروسته ارشاد فرمایي، لَهُمْ ذَرْبٌ مِّنْ دُونِهِمْ وَنَفْثَةٌ وَّزُبْرٌ مِّنْهُمْ، په دی کی درښتینی مومن دپاره ددرو شیانو وعده یی وفرمایله، یولوړی درجی، دوهم مغفرت، دریم دعزت رزق.

په تفسیر بحر محیط کی دی چې ددی څخه په مخکی آیتونوکی چې درښتونوی مومن کوم صفتونه بیان سوی دی، هغه دری قسمه دی، یوهغه چې تعلق یی دزړه او باطن سره دی، لکه ایمان، دخدای بیر، پراڼه توکل، دوهم هغه چې تعلق یی دجسم اوعمل سره دی، لکه لمونځ اونور، دریم هغه چې تعلق یی داسان دمال سره دی، لکه دالله ﷻ په لاره کې څرخ کول، ددی درو وارو قسمونوپه مقابله کی ددرو انعامونو ذکر راغلی دی، لوړی درجی دزړه اوباطنی صفتونو په مقابله کی، او مغفرت دهغو عملونوپه مقابله کی چې دانسان دظاهر بدن سره تعلق لری، لکه لمونځ روزه اونور، لکه چې په حدیث کی راغلی دی، چې لمونځ دگناهونو کفاره ده اورزق کریم دالله ﷻ په لاره کې دڅرخ کولوپه مقابله کی راغلی دی چې څه یی څرخ کړل، دهغه څخه ډیر ښه اوزیات به ده ته په اخرت کی حاصلیږی.

مَا أَخْرَجَكَ مِنْ بَيْتِكَ يَتِيمًا وَإِنْ قَرَيْتَ قَرْنًا مِنَ الْمُؤْمِنِينَ لَكَ رَهُونٌ ۝ يُمَاجِدُ لَكَ فِي الْحَقِّ

لکه چې ویستلاست ستا رب ستادکور څخه دحق کار دپاره اویوه ډله دایماندارو څخه راضی نه وه دوی ستاسره جگړه کوله په حق خبره کی،

بَعْدَ مَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَحْسَبُونَ ۞

دهغه دظاهر يدوخغه وروسته ، گويادوی راکشول کيږي مرگ طرف ته او دوی گوري او ويني

لنډتفسير: دغنيمت دمال دخلگو په رضانه تقسيميدل ، بلکه دالله دطرف څخه ددی تقسيميدل که څه هم ځينو خلکو ته طبعاً گران وو ، مگر دپيرو مصلحتونو په وجه سره داخير اوغوره دی ، اودا معامله که دطبيعتونو څخه خلاف ده ، مگر دپير مصلحتونه په کيښی داسی دی ، لکه چی ستارب ستا دکور اوکلی څخه دمصلحت په بنا سره ته (دبدر طرف ته) روان کی او دمسلمانانو یوی ډلی (دخپل شمير او سامان دکموالی په وجه سره طبعاً) دا گرانه گڼله ، هغوی په دی مصلحت (په کار) کی ، یعنی دهجاد او دلښکر دمقابلې په معامله کی) پس ددی څخه چی دهغه ظهور سوی وو (دخپل حفاظت دپاره په طور دمشوری ستاسی داسی جگړه کوله چی گواکی څوک دوی دمرگ طرف ته راکشوی او دوی (مرگ گواکی) ويني (مگر آخر انجام ددی هم ښه سو چی اسلام غالب او کفر مغلوب سو)

معلومات اوستلې: دسورة په شروع کی دایبان سوی دی چی دسورت انفال دپير مضمونونه پرمشرکانو اوکافرانو باندی دعذاب اوانتقام اوپير مسلمانانو داحسان اوانعام متعلق دی اوددی په ضمن کی ددواړو فرقو دپاره دعبرت اونصیحت احکام بیان سويدي ، اوپه دی معاملوکی ترټولو اوله اوتر ټولو مهمه واقعه دبدر غزا وه چی په دی کی دپير ساز اوسامان شمير اوقوت باوجود مشرکانوته دجانی اومالی نقصانونو سره شکست او مسلمانانو ته سره دهرقسم کموالی اوبی سامانی لویه فتح نصیب سو ، په دی صورت کی دبدر دواقعی تفصیلی بیان دی چی دذکر سوو آیتونو څخه شروع کيږي . په اولنی آیت کی ددی خبری ذکر دی چی دځينو مسلمانانو دبدرپه موقع جهاد کول خوښ نه وه مگر الله ﷻ دخپل خاص فرمان په ذریعه خپل رسول ﷺ ته دهجاد حکم ورکی نو ناخوښونکی هم ورسره سو ، ددی خبری دبیانونولو دپاره چی قرآن کریم کوم الفاظ اختیار کړي دی ، هغه په څو قسمه دغور قابل دی .

اول دا چی دآیت شروع د ، کَمَا أَخْرَجَكَ څخه کيږي ، په دی کی لفظ د: کَمَا یو داسی لفظ دی ، چی دتشبیه دپاره استعمالیږي نوغور طلب خبره داده چی دلته تشبیه دڅه شی سره ده؟ تفسیر کوونکی حضرات ددی مختلف توجیهاات بیان فرمایي ، دتفسیر امام ابوحنیان دغه ډول پنځلس اقوال نقل کړيدي په دی کی زیات نژدی دری احتمالونه دی ، اول داچی ددی تشبیه څخه مقصد دایبانول دی چی لکه څنگه چی دبدر دغزا دغنیمت دمال دتقسیم په وخت کی داصحابو کرامو ه په مینځ کی اختلاف رایه سوی وو ، بیا دالله ﷻ ترحکم لاندی ټولو ستا دحکم تعمیل وکی او ددی برکثونه اوبنی نتیجی مخ ته راغلی ، دغه ډول ددی جهادپه شروع کی دڅه خلگو دطرفه دناخوښی اظهار وسو ، بیا دالله ﷻ ترحکم لاندی ټولو فرمان برداری وکړه اوددی غوره نتیجی اوغوره فائدی ولیدل سوی ، ددی توجیه نسبت دفرآء او مبرد طرف ته دی (بحر محیط) ، اودی ته یی په بیان القرآن کی ترجیح ورکړي ده ، لکه چی دلته تفسیر څخه معلومه سو .

دوهم احتمال دا دی چی په تیرو آیتونو کی درستیونو مومنانو دپاره په آخرت کی لوړی درجی او دمغفرت او دعزت مند رزق وعده سوی وه . په دی آیتونو کی یی ددغی وعدی دیقینی کیدو ذکر داسی وکی چی دآخرت وعده که څه هم اوس دسترگو څخه پناه ده ، مگر دالله ﷻ کومه وعده دنصرت اوفتح چی دبدر په غزا کی سترگو ولیده . ددی څخه عبرت واخلی اویقن وکی ، چی لکه څنگه چی داوعده په دنیا کی پوره سوه دغه ډول دآخرت وعده به هم خامخا پوره سی (قرطبی بحواله نحاس) دریم احتمال هغه دی کوم چی ابوحنیان دتفسیر لیکونکو دنپنځلسو اقوالو ترنقل کولو وروسته لیکلی دی چی ماته په دی کی پریوه قول باندی اطمینان نه وو یوه ورځ ماپه دی آیت کی غور اوفکر کوی چی بیده سوم ، نوما په خوب کی ولیدل چی زه یوځای څم اویو سړی زما سره دی زه ددی آیت متعلق دده سره بحث کوم اودا ورته وایم چی ماته هیڅکله داسی مشکل نه دی راپېښ سوی ، لکه ددی آیت په الفاظو کی چی راپېښ سو ، داسی معلومیږی چی دلته څه لفظ محذوف دی ، بیا ناڅاپه په خوب کی زما په زړه کی راغلل چی دلته لفظ د: نَصْرًا محذوف دی ، داپه خپله ماهم خوښ کی اودکوم سړی سره چی می بحث کوی ، هغه هم خوښ کی تر بیداریدو وروسته می غور پر وکی نوزما اشکال ختم سو ، ځکه چی په دی صورت کی: کَمَا دتشبیه دپاره نه دی ، بلکه دبیان دسبب دپاره استعمال سوی دی اومعنی دآیت دا سوه چی دبدر په غزا کی چی دالله ﷻ دطرفه کوم خاص نصرت او امداد ستا سوی وو دهغه سبب داوو چی په دی جهاد کی چی تاخه وکرل هغه په خپل خواهش اورایی سره نه دی ، بلکه خالص دالله ﷻ دامر اوحکم تابع دی وکړه ، دده په حکم سره ته دخپل کور څخه ووتلی اودحق داطاعت دانتيجه وی اوداسی کیږی چی دالله ﷻ امداد اونصرت دهغه ملگری کیږی .

په هر حال دآیت په دی جمله کی دا دری واره احتمالونه سته او صحیح دی ، ددی څخه وروسته پردی نظر واچوی چی قرآن کریم ددی جهاد دپاره دنبی کریم ﷺ په خپله وتل ذکر نه کړه ، بلکه دایی بیان کرل چی الله ﷻ ته وایستلی ، په دی کی اشاره ده دنبی کریم ﷺ کمال بندگی او اطاعت ته ، چی دده فعل یعنی کار په حقیقت کی دالله ﷻ فعل دی کم چی دده په اندامو سره صادرېږی ، لکه په یوحديث قدسی کی نبی کریم ﷺ فرمایي چی کله یوبنده په بندگی اوفرمانبرداری سره الله ﷻ ته نژدیکت حاصل کی ، نوالله ﷻ دده په باره کی دا فرمایي چی زه دده سترگی سم دی چی څه وینی زماپه ذریعه یی وینی ، زه دده غوږونه سم دی چی څه اوړی زماپه ذریعه یی اوړی ، زه دده لاس اوپېښی جوړ سم ، دی چی څه نیسی زما په ذریعه یی نیسی ، کوم طرف ته چی څی زماپه ذریعه څی ، ددی خلاصه دا ده چی دالله ﷻ خاص نصرت او امداد دده سره سی ، کوم کارونه چی په ظاهره دده دسترگو غوږونو یالاسونو اوپېښو څخه کیږی ، په حقیقت کی په هغه کی دالله ﷻ قدرت کارفرماوی .

رشته در گردنم افکنده دوست

میبرد هر جا که خاطر خواه او ست

نډه دا ده چی په لفظ د: اَخْرَجَكَ یی دی طرف ته اشاره وکړه چی دنبی کریم ﷺ دجهاد دپاره وتل په

حقيقت کی دالہ ﷺ وتل وو، کوم چی ستا دذات خخه ظاهره سوه، دلته دا خبره هم دنظر قابله ده چی **انفرتك** وٲك یی وفرماییل چی په دی کی یی دالہ ﷺ ذکر په صفت درب سره وکی او دی طرف ته یی اشاره وکړه چی ددی جهاد دپاره ستا ایستل په شان درېویت سره او دتریت په تقاضا سره وو، خکه چی ددی په ذریعه مظلومو او مقهورو مسلمانانو دپاره فتحیاب کیدل او دمغورو او ظالمانو کفارو دپاره اول د **عذاب مظاهره** کول وو.

د، **مِنْ يَبْتَكَ** معنی ده، ستا دکور خخه، مطلب داسو چی وایستلی ته ستارب دکور خخه، دجمهورو تفسیر لیکونکو په نزد ددی کور خخه مراد دمذنی طبیی کور یا په خپله مدینه طیبه ده، په کوم کی چی ترهجرت خخه وروسته ته مقیم سوی خکه چی دبدر واقعه دهجرت په دوهم کال پیښه سوه، ددی سره لفظ د، **بِالْحَقِّ** یی ورسره زیات کی دایی وښووله چی داتوله کاروایی دحق، حق کولو اودباطل باطل کولو دپاره وسوه، دنورو حکومتونو په شان دملک گیری هوس یا دباچهانو غصه ددی سبب نه وو، دآیت په آخر کی یی وفرماییل، **وَبَيْنَ فِرْعَانَ مِنَ الْمُنَافِقِينَ** لکه فرعون یعنی یوی دلی دمسلمانانو داجهاد گران وگنی اوناخوښ یی وو اصحابو کرامو: ته داگراڼی څنگه اوولی پیښه سوه، په دی دپوهیدو دپاره دارنگه په راتلونکو نورو آیتونو دپوهیدو دپاره دبدر دغزا پوره واقعه واورې.

دابن عقبه او ابن عامر دبیان مطابق واقعه دا ده چی نبی کریم ﷺ ته په مدینه طیبه کی داخبر حاصل سو چی ابو سفیان دیوی تجارتی قافلی سره دشام خخه دتجارت مال را اخیستی دی او دمکی طرف ته را روان دی او په دی تجارت کی دمکی ټول قریش شریک دی، دابن عقبه دبیان مطابق دمکی یو قریشی سری یانښخه باقی نه وه پاته، چی په دی کی یی حصه نه وه، که دچا سره یو مثقال یعنی څلور نیمس ماشی، سره زړه وه، نو هغه په دی کی خپله حصه اچولی وه، ددی قافلی دټولی سرمایی متعلق دابن عقبه روایت دا دی، چی پنځوس زره دیناره وه، دینار دسرو زرو سکه ده چی څلور نیمس ماشی وی، دسرو دموجوده نرخ (قیمت) په حساب سره دیو دینار قیمت دوه پنځوس روپۍ او دټولی سرمایی قیمت شپږ ویشټ لکه روپۍ جوړیږي اودا هم دنن نه بلکه دنن خخه څوارلس سوه کاله مخکی شپږویشټ لکه روپۍ دی، چی نن ترشپږ ویشټ کړوړه هم زیات حیثیت لری، ددی تجارتی قافلی دحفاظت او کار وبار دپاره دقریشو اویا ځوانان اوسرداران وه، ددی خخه معلومه سوه چی دا تجارتی قافله په حقیقت کی دمکی دقریشو یوه تجارتی کمپنی وه.

بغوی په روایت دابن عباس ؓ اونورو نقل کړي دی چی په دی قافله کی دقریشو څلوېښت سپاره دقریشو دسردارانو خخه وه، چی په کنبی عمرو بن العاص، محزمه بن نوفل په خاص طور سره دذکر قابل دی او دا هم معلومه ده چی دقریشو ترټولو خخه لوی طاقت ددوی دتجارت او تجارتی سرماییه وه، دکوم په زور سره چی دوی نبی کریم ﷺ او دده ملگری تنگ کړل او په مکه پرېښوولو یی مجبوره کړی وه دا وخت کله چی نبی کریم ﷺ ته دشام دسفر خخه دواپسی خبر (ددی قافلی) حاصل سو نو د دوی رایه دا

مقررہ سہ چي دا وخت ددی قافلی دمقابلي کولو او دقریشو دطاقت ماتولو موقع ده ، داصحابو کرامو سره یی مشوره وکړه ، نو درمضان میاشت وه او دمخکی څخه دڅه جنگ تیاری نه وه ځینو حضراتو خو دجستی او همت اظهار وکړی مگر ځینو څه اړنگ دورنگ وکړی ، ده هم پرتولو باندی ددی جهاد شرکت لازم نه کی ، بلکه داحکم یی وکړی چي دکومو خلکو سره سپرلی موجودی دی ، هغه دی زمونږ سره ځی . دغه وخت ډیر خلک دجهاد دتللو څخه پاته سول او کمو خلکو چي تلل غوښتل او دهغوی سپرلی په کلو کی وی ، هغوی اجازت وغوښتی چي مونږ خپلی سپرلی راولو ، اوستاسی سره روان سو ، مگر وخت د دومره انتظار نه وو ، په دی وجه حکم وسو چي دکومو خلکو سره سپرلی موجودی دی او دوی تلل غواری جهاد ته ، یوازی هغه خلک دی روان سی ، ددباندي څخه دسپرلیو راغوښتلو وخت نسته په دی وجه دده ﷺ سره په تلونکو خلکو کی هم لږ خلک تیار سول اودکومو حضراتو چي دی جهادته دتللو اراده نه وه دهغه سبب هم دا وو ، چي ده دتولو پرځم دجهاد شرکت نه وو واجب کړی ، او ددی خلکو دا هم اطمینان وو چي دا خو تجارتی قافله ده ، څه جنگی لښکر نه دی چي دمقابلي دپاره یی نیی کریم ﷺ ته ډیر لښکر او مجاهدینو ضرورت دی ، په دی وجه داصحابو کرامو ﷺ ډیر لوی جماعت په دی جهاد کی شریک نه سو .

نبی کریم ﷺ چي کله بیر سقیاته ورسیدی نوقیس بن صعصعه ﷺ ته یی حکم وکړی چي لښکر وشمیری ، نوهغه ترشمیرلو وروسته خبر ورکړی چي دری سوه دیارلس ۳۱۲ کسان دی ، نبی کریم ﷺ چي واوریدل نو خوشحاله سو اووی وویل چي داتعداد دطاوالت داصحابودی په دی وجه فال نیک دفتح او کامیابی دی داصحابو کرامو ﷺ سره ټول اویا اوښان وه ، دهر ورو سرو دپاره یواوښ وو دوی په ورباندی په واروار سپریدل ، په خپله دنبی کریم ﷺ سره هم دوه حضرات په یو اوښ کی شریک وه ، ابولبابه ﷺ اوحضرت علی ﷺ کله چي به دده وار دپیاده تلو راغی نودی حضراتوبه عرض کوی چي ته سپور اوسه ، مونږ به ستا دپاره پیاده څو ، خو درحمة للعالمین دطرف څخه به دا جواب حاصلیدی چي نه تاسی ترمازیات قوت مند یاست اونه زه دآخرت دثواب څخه بی حاجته یم ، چي دخپل ثواب موقع تاسی ته درکړم ، په دی وجه په خپل وار به حضور ﷺ پیاده تلی .

بل طرف ته یوسری دشام دملک مشهور مقام عین زرقا ته ورسیدی او دقافلی سالار ابو سفیان ته یی داخبر ورسوی چي نبی کریم ﷺ ددی قافلی په انتظار کی دی په تاسی به پسې کیږی ، ابوسفیان احتیاطی تدبیرونه اختیار کړل کله چي دا قافله دحجاز په حدونو کی داخله سوه نو یو هوښیار او چابک دست سړی ضمضم بن عمرو ته یی شل مثقاله سره یعنی تقریباً دوه زره روپي مزدوری ورکړه اوپه دی یی راضی کی چي دی پر تیز رفتار ه اوښه باندی سپور سی او ژر تر ژره مکی ته خبر ورسوی چي د دوی قافلی ته داصحابو ﷺ څخه خطره ده .

ضمضم بن عمرو دهغی زمانی دخاص رسم مطابق دخطری داعلان کولو دپاره دخپلی اوښی یوغوږ

که ته مونږ دجېشو په ملک کې دبرک الغماد تر مقام پورې هم بیایې نومونږ به ستاسره دجنگ دپاره غوښتې کړېم څو خوشحاله سو او ده ته یې دعاگانې وکړې مگر تراوسه پورې دانصارو دطرف څخه دموافقت څه آواز پورته نه سو او دا احتمال وو چې انصارو حضراتو کومه معاهده دنسې کړېم سره دنصرت او امداد کړې وه هغه دمدینې دننه وه ، دمدینې څخه دباندي دامداد کولو دوی پابندنه دی ، په دې وجه حضور ﷺ بیا مجمع ته خطاب وکړ ، ویی فرمایل چې خلکو مشوره راکی ، جنگ کوو اوکه نه ، ددې خطاب دخبرې مخ دانصارو طرف ته وو ، حضرت سعدبن معاذ انصاری پوه سو او عرض یی وکړ چې یارسول الله آیا تاسی زمونږ څخه پوښتنه کوی ، حضور ﷺ وفرمایل چې هو! سعد بن معاذ عرض وکړ یارسول الله مونږ په تا ایمان راوړی او ددې شهادت موکړي دی چې تاسی څه فرمایاست ټول حق دی او مونږ ستاسره وعده اوپیمان کړي دی چې په هر حال کې به ستا فرمانبرداری کوو ، په دې وجه تاته چې دالله ﷻ څخه څه حکم حاصل سوي دی ، هغه جاری که ، قسم دی په هغه ذات چاچې ته دحق دین سره رالېږلی یی ، که ته مونږ دریاب ته بیایې نو مونږ به ستاسره دریاب ته ننوځو ، په مونږ کې به یوسړی هم ستا څخه وروسته پاته نه سی ، مونږ ته دا هیڅ گرانه نه ده چې ته مونږ صبا هم ددښمن سره وجنگوی زمونږ امید دی چې الله ﷻ به تاته زمونږ دکار هغه حالات ونیسی چې ستا سترگی به په یخې سی مونږ دالله ﷻ په نوم چې کومی خواته غواړی بیایې .

نسې کړېم ﷺ چې دا واریدل نو ډیر خوشحال سو او قافلی ته یې حکم وکړ چې دالله ﷻ په نوم باندي روان سی او دا خوشخبری یی ورته واوروله چې زما سره الله ﷻ دا وعده فرمایلی ده چې په دې دواړو ډلو کې به په یوه ډله زمونږ غلبه وی ، د دواړو ډلو څخه مراد یوه دابو سفیان تجارتی قافله او دوهمه دا دمکی څخه راتلونکې لښکر دی ، بیایې وفرمایل چې په خدای قسم زه گواکې په خپلو سترگو سره دمشرکانو دقتل ځای وینم ، دا پوره واقعه دتفسیر ابن کثیر اومظهری څخه اخیستل سوي ده .

دواقعی دتفصیل اوریدو څخه وروسته دی ذکر سوو آیتونوته وگوري ، په اول آیت کې چې دا ارشاد فرمایي ، **وَبَيْنَ فَرِيقَ مِنَ الْمُؤْمِنِينَ لِكَرْهَوْنَ** یعنی یوې ډلې دمسلمانانو داجهاد گران گنی ، په دې سره اشاره دهغه حال طرف ته ده کوم چې داصحابو کرامو څخه دمشوری اخیستو په وخت کې ظاهر سو چې دوی دجهاد څخه پست همتی ښکاره کړه .

او ددې واقعی بیان په بل آیت کې دی ، **يُجَادِلُوكَ فِي الْحَرِّ يَنْذَرُ مَا كُنْتَ كَاكُنْتَ إِلَى الْفُتُورِ وَهُمْ يَتْلُوْنَ** یعنی دا خلک ستاسره په حقه معامله کی جگړه او اختلاف کوی ، گواکې دوی دمرگ طرف ته راکشول کېږي ، کوم چې دوی په خپلو سترگو سره وینی .

اصحابو کرامو څه څه هم دحکم څخه څه تجاوزنه وو کړې بلکه دمشوری په جواب کې یې دخپل ضعف او کوم همتی اظهار کړی وو ، مگر درسول دملگرو څخه دداسی رایې ظاهريدل ، هم د دوی دلور مقام په اعتبار سره دالله ﷻ په نزد ناخوښه وه ، په دې وجه دناراضگي په الفاظو سره یې دا بیان کړه .

وَاذِيعِدْكُمْ لِلَّهِ اِحْدَى الطَّائِفَتَيْنِ اَتَهَا لَكُمْ وَتَوَدُّونَ

او کوم وخت چي تاسي وعده کوله الله چي ددو ډلو څخه به يوه ستاسي په لاس راسي اوتاسي غوښتله

اَنْ غَيْرَ ذَاتِ الشُّوْكَهٖ تَكُوْنُ لَكُمْ وَيُرِيْدُ اللّٰهُ اَنْ يُحَقِّقَ الْحَقَّ

چي په کومه کي ازغي نسته دغه ستاسي په لاس راسي اوالله غوښتله چي رښتيا کړي رښتيا

بِكَلْبَتِهٖ وَيَقْطَعُ دَايِرَ الْكُفْرَيْنِ ۝ لِيُحَقِّقَ الْحَقَّ وَيُبْطِلَ

په خپلو کلمو سره او پرېکړي بيخ دکافرانو ددي دپاره چي رښتيا کړي رښتيا ، اودروغ

الْبَاطِلَ وَلَوْ كَرِهَ الْمُجْرِمُونَ ۝ اِذْ تَسْتَغِيثُونَ رَبَّكُمْ فَاسْتَجَبَ

کړي دروغ ، که څه هم ناراضه وي مجرمان ، کله چي تاسي فرياد کړي خپل رب ته نو هغه ورسيدي

لَكُمْ اِنِّي مُبِدِّكُمْ بِالْفِ مِّنَ الْمَلٰٓئِكَةِ مُرْدِفَيْنِ ۝ وَمَا جَعَلَهُ

ستاسي فرياد ته چي زه به ستاسي مدد ته درولپيم زر ملانکي پرله پسې راتلونکي ، اودا خواله

اللّٰهُ اِلَّا بُشْرٰى وَلِتَطْمَِٔنَّٖ بِهٖ قُلُوبُكُمْ وَمَا النَّصْرُ اِلَّا مِّنْ

فقط خوشخبري درکړه ، او چي مطمئن سي په دي ستاسي زړونه ، اومدد نه دي مگر

عِنْدَ اللّٰهِ اِنَّ اللّٰهَ عَزِيزٌ حَكِيْمٌ ۝

دالله دطرف څخه دي ، بيشکه الله زور اوږدې حکمت والا

تفسير: اوتاسي خلک هغه وخت يادکي چي الله ستاسي سره دهغو دوو ډلو (يعني تجارتي قافلي

يالبکر) څخه ديوې (ډلې) وعده کوله چي دغه (ډله) به ستاسي لاس ته درسي (يعني مغلوبه به سي دا

وعده دمسلमानانو سره په واسطه دښي کریم په ذريعه دوحی سوي وه) اوتاسي په دي خواهش کي

واست بي وسلې (ډله) يعني تجارتي قافله) به ستاسي لاس ته درسي اوالله ته دا منظوره وه چي په

خپلو حکمونو سره دحق حقوالی (لږه عملاً غلبه ورکړي) ثابت کړي او (دا ورته منظوره وه) چي ددي

کافرانو بنياد پرېکړي چي دحق حقوالی او دباطل باطلوالی (عملاً) ثابت کي که څه هم دامجرمان خلک

(يعني مغلوب سوي کافران دا څومره) ناخوښه کوي ، هغه وخت ياد کړه کله چي تاسي خپل رب ته (چي

خپل کموالی دشمیر اولولوالی دسامان مو ولیدی او، فریاد موکوی نو الله ﷻ ستاسی فریاد واوریدی (او وعده یی وکړه) چی ستاسی به په زرو ملانکو سره مدد وکړم کوم چی به پرلپسی راروانی وی اوالله ﷻ دا امداد یوازی ددی (حکمت) دپاره وکی چی (تاسی ته دغلبی پیدا کیدو) زیری وی اوچی ستاسی زړونوته قرار راسی (یعنی دانسان تسلی په طبیعی طورسره په اسبابو اوسامان سره کیږی، په دی وجه هغه هم جمع سوه) او (په واقع کی خو) نصرت (اوغلبه) یوازی دالله ﷻ دطرف څخه ده کوم چی زبردست حکمت والا دی.

معلومات اوستلې: په ذکر سوو آیتونوکی دبدر دغزا واقعه اوپه دی کی چی کوم دالله ﷻ دطرف څخه دنصرت اومداد مخصوص انعامونه پرمسلمانونو باندی سوی وه دهغه بیان دی، په اول اودوهم آیت کی دایبان سویدی چی څه وخت نبی کریم ﷺ اواصحابو کرامو: ته دا اطلاع حاصله سوه چی دقریشو یو لوی لښکر دخپلی تجارتی قافلی دحفاظت دپاره دمکی څخه راوتلی دی نو اوس دمسلمانانو په مخکی دوه جماعتونه وه یوه تجارتی قافله چی په روایتونو کی ورته غیر ویل سویدی اودوهم دامسلح فوج چی دمکی څخه راروان وو چی په روایتونو کی ورته تغیر ویل سویدی، په دی آیت کی یی دا ونیوله چی داوخت الله ﷻ دخپل رسول ﷺ اودده په واسطه دتولو مسلمانانو سره داوعده وفرمایله چی په دی دواړو ډلو کی پریوه ډله به ستاسی مکمله قبضه راسی چی ددوی متعلق تاسی څه غواړی کولی به یی سی. اوس داظاهره ده چی پرتجارتی قافله قبضه آسانه وه اوبیره پکښی نه وه اوپرمسلح فوج باندی مشکله اودخپرو څخه ډکه وه، په دی وجه غیر واضحه وعده یی چی واوریدله نودهیرو اصحابو کرامو ﷺ ارزو اوخواهش داسو چی هغه ډله پرکمه چی دمسلمانانو دقبضی الله ﷻ وعده کړې ده دغه یی ولسی تجارتی قافله دی سی، لیکن دنبی کریم ﷺ او ددیرو مشرانو اصحابو کرامو ﷻ دالله ﷻ په اشارو باندی دا اراده سوه چی په مسلح فوج باندی چی قبضه وسی نو دا غوره ده.

په دی آیت کی یی پرقافله قبضه غوښتونکی مسلمانان خبردار کړیدی چی تاسی ته خو دخپلی آسانی اوی بیړی کیدو په وجه دا خوښه وه چی پری ولسی قافله باندی ستاسی قبضه راسی، مگر دالله ﷻ اراده داوه چی داسلام اصلی مقصد حاصل سی یعنی دحق حق کیدل واضح سی او دکافرانو بیخ پری سی اوظاهره ده چی دا کار هغه وخت کیدی چی دمسلم فوج سره مقابله اوپه دوی دمسلمانانو مکمله قبضه اوغلبه وی.

خلاصه دا ده چی مسلمانان په دی خبرول دی چی تاسی کوم صورت خوښ کی دغه ډیر دکم همتی اوارام طلبی اووقتی فاندی شی وو اوالله چی کومه اراده وفرمایله دا دلوی همت اولورو مقصدونو اومکملو اوپر همیشه فائدو باندی مشتمله وه، بیاپه دوهم آیت کی دازیاته واضحه کوی چی دالله ﷻ دقدرت دقبضی څخه خوهیڅ شی دباندی نه وو، که هغه غوښتلی نوپر تجارتی قافله به دمسلمانانو غلبه اوقبضه سوی وای، مگر هغه دنبی کریم ﷺ اواصحابو ﷻ دشان مناسب داوگنله چی دبا وسله لښکر سره مقابله وسی اوپر دوی قبضه وسی چی دحق حقوالی او دباطل باطلوالی ښکاره سی.

دلته داخبره دغور کولو قابله ده چی الله ﷻ خو پوه او خبردار او دهرکار داول اوآخر څخه باخبره دی ، دهغه دطرف څخه په دی غیر واضحه وعده کی څه مصلحت وو چی په دی دواړو ډلوکی به پریوه ډله دمسلمانانو قبضه وسی ، ده خو ورڅخه پوه متعینه کولی سوه او فرمایلی یی سوی چی په فلانی ډله به قبضه وسی ددی غیرواضحه کولوپه وجه خوالله ﷻ پوه دی دامعلومی چی په دی کی داصحابو کرامو ه امتحان اخیستل وو چی آسان کارخوینوی اوکه مشکل او د دوی اخلاقی تربیت کول هم وو ، دکوم په ذریعه چی یی دوی ته عالی همتی ، دلویو مقصدونو دپاره جد او جهاد اودخطرو څخه بیریدل وښوول په دریم اوڅلورم آیتونوکی دهغه واقعی بیان دی کوم چی دپاوسله لښکر سره دمقابلی مقررکیدو څخه وروسته مخ ته راغی ، چی نبی کریم ﷺ چی کله دا ولیدل چی دده په ملگروکی یوازی دری سوه دیارلس ۳۱۲ کسان اوهغه هم اکثره بی وسلی دی ، اوپه مقابله کی یی تقریباً دزروتو ځوانانو باوسله لښکر دی نودالله ﷻ په دریارکی یی دنصرت اوامداد ددعا دپاره لاسونه لوړ کړل ، ده به دعا غوښتله اواصحابو کرامو ه به آمین وایه .

حضرت عبدالله بن عباس ه دنبی کریم ﷺ ددعا داکلمی نقل کړی دی .

یاالله! زما سره چی کومه وعده تا فرمایلی ده ، هغه ژر پوره کی ، یا الله! که دمسلمانانو دالې غوندی جماعت فنا سو نو بیا به په مخکه کی څوک ستا عبادت کوونکی پاته نه سی ، ځکه چی ټوله مخکه دشرك او کفر څخه ډکه ده ، دا یو څو مسلمانان دی کوم چی صحیح عبادت کوونکی دی .

نبی کریم ﷺ برابر دغه ډول په زاری او عاجزی سره په دعاکی مشغول ووتردی چی خادر دده دواړو مبارکو څخه وښوی دی ، حضرت ابوبکر صدیق ه راوپاندي سو اوخادر یی پرده ه برابرکی اوعرض یی وکی یارسول الله تاسی زیات فکرمه کوی الله ﷻ به ستاسی دعا ضرور قبوله کی اوخپله وعده به پوره کی . په آیت کی د اَلْمُتَّقِينَ رِجَالٌ ذُلَالُفَاظُو څخه دا واقعہ مراد ده چی ددی معنی دا ده چی هغه وخت دیادولو قابل دی کله چی تاسی خپل رب ته فریاد کوی اومدد مو طلب کوی ، دا استغاثه خوکه څه هم دنبی کریم ﷺ دطرفه سوی وه ، مگر ټولو اصحابو ه به آمین په وایه په دی وجه یی ټول جماعت ته نسبت وسو .

ددی څخه وروسته ددی دعا دقبولیت بیان داسی فرمایي ، فَاسْتَجَابَ لَكُمْ رَبُّنَا لَمَّا دَعَا بِرَبِّهِمْ فَاسْتَجَابَ لَكُمْ رَبُّنَا لَمَّا دَعَا بِرَبِّهِمْ فَاسْتَجَابَ لَكُمْ رَبُّنَا لَمَّا دَعَا بِرَبِّهِمْ . یعنی الله ﷻ ستاسی فریاد اوریدی اوویی فرمایلی چی په زرو فرښتو سره به ستاسی مدد وکړم ، کوم چی به په یوبل پسې دقطار په صورت کی راروانی وی ، ملائکوته چی الله ﷻ کوم یی مثله قوت اوطاقت ورکړی دی ، دهغه اندازه دهغه واقعی څخه کیږی کومه چی دحضرت لوط ه په قوم دمخکی اړولو په وخت کی پیښه سوه ، چی جبرئیل امین ه دخپل وزر په ذریعه پریل مخ واړوله ، دداسی یی مثاله طاقت والاملائکوددومره لوی تعداد دمقابلی دپاره دلپړلوضرورت نه وو پوه هم کافی وه مگر الله ﷻ دخپلوبندگانودفطرت څخه واقف دی چی دوی په تعداد (دیریدو) سره هم متاثره کیږی په دی وجه دمقابل فریق دشمیر مطابق یی دملائکودشمیر دلپړلو وعده وفرمایله چی ددوی زړونه پوره مطمئن سی

په څلورم آيت كې هم دامضمون ارشاد فرمايې : **وَمَا خَلَقَ اللَّهُ إِلَّا تَزْوِيًّا وَتَطْمِئِينَ بِهِ لِنُؤْمَانِكُمْ** يعنې الله ﷻ دا صرف ددې دپاره وکړل چې تاسې ته خوشخبري حاصله سي او ستاسې زړونه مطمئن سي . دېدر په غزا كې چې كومي ملائكي الله ﷻ دامداد پاره راوليږلي د دوي شمير دلته زر ذكردي او په سورة آل عمران كې درې زره او پنځه زره ذكر سوي دي ، ددې سبب په اصل كې درې مختلفې وعدې دي كومي چې په مختلفو حالاتو كې سوي وي ، اوله وعده دزرو ملائكو وسوه چې سبب يې دښې كريم ﷻ دعا او دعامو مسلمانانو فرياد وو ، دوهمه وعده كومه چې د درو زره ملائكو دسورة آل عمران په اول كې ذكر سوي ده دا هغه وخت سوي وه كله چې مسلمانانو ته دا خبر حاصل سو چې دقریشو دلبنكر دپاره نور ملك راروان دي . په روح المعاني كې دابن ابې شيبة او ابن المنذر اونورو څخه په روايت دشعبي ﷻ نقل دي . چې مسلمانانو ته دېدر په ورځ دا خبر ورسيدې چې كرز بن جابر محاربي دمشركانو دامداد دپاره كله راروان كې ، په دې خبر سره په مسلمانانو كې پريشانې پيدا سوه نو پردي دآل عمران آيت ، **إِذْ قَوْلُ لَنْفِتَيْنَ** **أَنْ تَكْفِيَكُمْ أَنْ تُبَدِّلَكُمْ رَيْثَكُمْ بِإِذْنِ الْإِسْلَامِ مِنَ الْفِتْنَةِ فَتَزَيَّنَ** ، نازل سو او په دې كې ددري زره ملائكو دامداد دپاره دآسمان څخه دنازلولو وعده ذكر سوه ، اودريمه وعده دپنځو زرو په دې شرط پوري تړل سوي وه چې كه مخالف فريق په يو وار حمله وكړه نو دپنځو زرو ملائكو مدد به راوليږل سي ، دغه دآل عمران دذكر سوي آيت څخه وروسته په آيت كې داسې ذكرده : **هَلْ إِنْ لَعْنُوزًا وَتَفْوَزًا** **وَلَا تَكْفِيكُمْ مِنْ قُوَّتِهِمْ هَذَا يُبَدِّلُكُمْ رَيْثَكُمْ بِإِذْنِ الْإِسْلَامِ مِنَ الْفِتْنَةِ فَتَزَيَّنَ** يعنې كه تاسې ثابت قدم پاته سواست او پر تقوي قائم پاته سواست اومقابل لبنكر پر تاسې يو وار حمله وكړه نو ستاسې رب به ستاسې امداد په پنځه زره ملائكو وكې چې په خاص نښانو سره يعنې په خاص وردې (جامه) كې به وي .

ځيني حضرات مفسرين فرمايې چې په دې وعده كې درې شرطونه وه ، يوثابت قدمي ، دوهم تقوي ، دريم دمخالف فريق په يو وار حمله ، اولني دوه شرطونه خو په صحابه كرامو ﷻ كې موجود وه او په دې ميدان كې داول څخه ترآخره پوري په دوي كې څه فرق رانغې ، مگر دريم شرط چې په يو وار پردوي دښمن حمله كول وو واقع نسو په دې وجه دپنځو زرو ملائكو دلبنكر نوبت رانغې .

نوبه دې وجه معامله په يوزراو په درې زره كې پاته سوه په كوم كې چې دا احتمال هم دي چې ددې سره يې دوه زره نورې شاملې كړي درې زره يې كړي اوداهم احتمال دي چې دا درې زره ددغو زرو څخه علاوه وي دلته دا خبره هم دنظر قابله ده چې په دې درو آيتونو كې دملائكو ددرو جماعتونو دليل ولې وعده ده اودر جماعت سره يو خاص صفت ذكردي دسورة انفال په آيت كې په كوم كې چې دزرو وعده ده په دې كې خوددې ملائكو په صفت كې ، **مُرْدِفِينَ** راغلي دي چې معنې يې ده په يو بل پسې ، په دې كې شايد دي طرف ته يې اول اشاره كړيده چې په دې ملائكو پسې نوري هم راتلونكي دي اودسورة آل عمران په اول آيت كې يې دملائكو صفت ، **مُتَزِيلِينَ** فرمايلي دي ، يعنې دا ملائكي به دآسمان څخه نازلېږي ، په دې كې اشاره دخاص اهميت طرف ته ده ، چې په مخكه كې كومي ملائكي داول څخه موجود دي ددوي

خُشخه دکار اخیستو په خای په خاص اهتمام سره داملانکی دآسمان خُخه ددی کار دپاره لیرل کیږی او دآل عمران په دوهم آیت کی چی دپنځو زرو ذکر دی په دی کی یی دملانکو صفت ، مُسَوِّمِینَ ارشاد فرمایلی دی چی دغه به په یو خاص لباس اوښانو سره وی ، لکه چی دحدیث په روایتونو کی دی چی په بدر کی دملانکو لنگوتی سپینی اوپه حُنین کی دراغلو ملانکو لنگوتی سری وی ، دآیت په آخر کی ارشاد فرمایي ، وَمَا النَّصْرُ إِلَّا مِنْ عِنْدِ اللَّهِ إِنَّ اللَّهَ عَزِيزٌ حَكِيمٌ په دی کی یی مسلمانانوته خطاب فرمایلی دی چی هرمدد هم دهر خای خُخه چی حاصلیږی برابره خبره ده که په ظاهری صورت سره وی او که په پټ انداز سره ټول دالله ﷻ دطرف خُخه دی ، دهغه په قبضه کی دی ، دملانکو مدد هم دده دفرمان تابع دی ، په دی وجه ستاسی نظر یوازی دهغه ذات وحده لاشریک له طرف ته په کار دی ، خُخه چی هغه لوی قدرت والا حکمت والا دی .

إِلَّا تُفْشِيَكُمْ الْعُتَاةُ إِنَّهُ يَنْزِلُ عَلَيْكُمْ مِنَ السَّمَاءِ مَاءً لِيُظْهَرَ كُمُورُهُ وَيَذْهَبَ

کوم وخت چی وغورخوله هغه په تاسی اړیږی دخپل طرف خُخه دتسکین دپاره اونا زلی کړی په تاسی دآسمان خُخه اوبه چی په هغه سره تاسی پاک کړی اولیری کړی .

عَنْكُمْ رِجْزَ الشَّيْطَانِ وَلِيَرْبِطَ عَلَى قُلُوبِكُمْ وَيُثَبِّتَ بِهِ

ستاسی خُخه دشیطان پلټی اومضبوط کړی ستاسی زړونه اوثابت کړی په دی سره

الْأَقْدَامَ ۝ إِذْ يُوحِي رَبُّكَ إِلَى الْمَلَايِكَةِ أَنِّي مَعَكُمْ فَثَبَّتُوا

ستاسی قدمونه ، کله چی حکم ولیږی ستارب ملانکو ته چی زه ستاسی سره یم نو تاسی

الَّذِينَ آمَنُوا سَالِقِي فِي قُلُوبِ الَّذِينَ كَفَرُوا وَالرُّعْبَ

ثابت کړی زړونه دمسلمانانو زه به وغورخوم په زړونو دکافرانو کی رعب ږیره

فَاضْرِبُوا فَوْقَ الْأَعْنَاقِ وَاضْرِبُوا مِنْهُمْ كُلَّ بَنَانٍ ۝

نو دوی په خټونو او پریکړی ددوی بندونه

ذَلِكَ بِأَنَّهُمْ شَاقُوا اللَّهَ وَرَسُولَهُ وَمَنْ يُشَاقِقِ اللَّهَ

دا په دی وجه دی چی دوی مخالف سول دالله او دهغه درسل ، اوڅوک چی مخالف سو دالله

وَرَسُولُهُ فَإِنَّ اللَّهَ شَدِيدُ الْعِقَابِ ﴿١٣﴾ ذَلِكُمْ فَذُوقُوهُ وَأَنَّ

او دهغه در رسول نو بیشکه دالله عذاب سخت دی ، داخو تاسی وځکی اوپوه سی

لِلْكَافِرِينَ عَذَابُ النَّارِ ﴿١٤﴾

چی د کافرانو دپاره دی عذاب د دورځ .

لنېتفسیر: هغه وخت یاد کی کله چی الله ﷻ پرتاسی اړپمی راوستی دخپل طرف څخه د آرام درکولو دپاره اوپر تاسی باندی یی د آسمان څخه اوبه واورولی چی ددی اوپوه ذریعه تاسی (دبی اودسی یابی غسله کیدو دحالت څخه) پاک کی او (چی ددی په ذریعه) ستاسی څخه شیطانی وسوسه دفع کی او (چی ستاسی زړونه مضبوط کی او (چی) ستاسی رب (دغو) ملائکونه (کوم چی دامداد دپاره نازلې سوي حکم ورکوی چی زه ستاسی سره یم نو تاسی دایماندارو همت زیاتوی زه اوس د کفاروپه زړونو کی رعب اچوم، پس تاسی د کفارو څخونه (په نیزه) وهی اود دوی بندونه بندونه وهی، دا ددی خبری سزاده چی دوی دالله او دهغه در رسول مخالفت کړیدی اوڅوک چی دالله او دهغه در رسول مخالفت کوی نوالله ﷻ (دده ته) سخته سزا ورکونکی دی (برابره خبره که په دنیا کی په یو حکمت سره یاپه آخرت کی یاپه دواړو کی پس بالفعل) داسزا وځکی اوپوه سی چی د کافرانو دپاره د دورځ عذاب مقرر دی .

معلومات اومستلې: دسورة انفال د شروع څخه دالله ﷻ دهغو انعامونو بیان راروان دی، کوم چی پرفرمان بردارو بندگانو باندی سوي وو، دبدر دغزا واقعات هم ددی سلسلی کړی دی ، په بدر کی چی کوم انعامونه دحق تعالی دطرف څخه سوي وه ، په هغوی اولنی انعام خو په خپله ددی جهاد دپاره دمسلمانانو وتل دی چی بیان یی په آیت ، کَمَا أَخْرَجَكَ رَبُّكَ كِي سوي دی ، دوهم انعام دملاتکو دمدد وعده ده ، چی ذکر یی په آیت ، اِذْ يَعِدُكُمُ اللَّهُ كِي راغلی دی ، دریم انعام ددعا قبلول او دمدد وعده کیدل دی چی ذکر یی په آیت ، اِذْ تَسْتَغِيثُونَ رَبَّكُمْ كِي سوي دی د ذکر سوو آیتونو څخه په اولنی کی دخلورم انعام ذکر دی په کوم کی چی دمسلمانانو دپاره ددوو نعمتونو ذکر دی ، یو په ټولو دغوب غالب کیدل دپريشانی اوستری والی لیری کیدل ، دوهم دپاران په ذریعه ددوی دپاره اوبه پیدا کول اومیدانی جنگ ددوی دپاره کلکول او ددښمن دپاره په کښی ختی جوړول .

تفصیل ددی واقعی دادی چی کوم وخت دکفر اواسلام دا اولنی جنگ مقرر سو نو دمکی د کافرانو لښکر اول ورسیدی اوپه یو داسی مقام یی پراو وغورزوی ، کوم چی پرلور ځای وو، اوبه ورته نژدی وی، نبی کریم ﷺ اواصحاب کرام ه چی دی ځای ته ورسیدل نو دمیدان په لاندی حصه کی ورته ځای حاصل سو قرآن کریم ددی میدان جنگ نقشه ددی سورة په دوخلوبینتم آیت کی داسی بیان کړی ده ، اِنَّ الْقَوْمَ بِالْفِتْنَةِ الْبُكَا وَغَمٍّ بِالْفِتْنَةِ الْقَعْرَى، ددی بیان به په تفصیل سره وروسته راسی .

کوم ځای ته چې ورسیدل اونښی کریم ﷺ اول قیام و فرمایي ددغه مقام څخه واقف کار حضرت خباب بن منذر ؓ داپه جنگي اعتبار سره نامناسب وگڼي، عرض یی وکي چې یار رسول الله! کوم مقام چې تاسی اختیار کي، دا دالله ﷻ په حکم سره دی چې په دی کی مونږ ته هیڅ اختیار نسته اوکه محض درایی اومصلحت په بنا مو اختیار کړي دی؟ ده ارشاد و فرمایي چې نه! دادخدای پاک څه حکم نه دی، په دی کی ادل اوبدل کیدی سی، پس حضرت خباب ؓ عرض وکي چې بیا خوښه دا ده چې ددی مقام څخه مخکي دمکي د سردارانو مقام ته نژدی داوبو یو مقام دی چې په هغه قبضه وسی، هلته به مونږ ته اوبه ډیری حاصلیږي، ښی کریم ﷺ دده مشوره قبوله کړه او هلته ولاړل په اوبو یی قبضه وکړه، یو حوض یی د اوبو دپاره جوړ کي او داوبو ذخیره یی په کښی جمعه کړه.

ددی څخه چې بی غمه سول نو حضرت سعد بن معاذ ؓ عرض وکي یار رسول الله زما خیال دا دی چې مونږ ستاسی دپاره په محفوظ ځای کی یو ساتبان جوړ کو چې تاسی په کښی اوسی اوستاسی سپرلی هم ستاسی په خوا کی وی.

منشاء ددی دا ده چې مونږ به ددښمن په مقابله کی جهاد کوو که الله ﷻ مونږ ته فتح نصیب کړه نو خو دا مقصد دی اوکه خدای مه کړه څه بل صورت پېښ سی نوته به پر خپلی سپرلی سپور سی او دهغو اصحابو ؓ سره به ولاړ سی اویو ځای سی کم چې په مدینه طیبه کی پاته سويدي، ځکه چې زما گمان دادی چې دغه خلک هم په جان نثاری اوستا سره په محبت کی ترمونږ کم نه دی اوکه ددوی ته ستا دراتلو په وخت کی داخیال وای چې ستاسی به ددی باوسله لښکر سره مقابله وی، نو په دوی کی به یوهم وروسته نه وای پاته سوی، ته به مدیني ته ولاړسی نوهغوی به ستاسی ملگری سی ښی کریم ﷺ ده ته پردی جانبازانه پیش کش دعاگانې وکړي اویو مختصر غوندي ساتبان یی دده دپاره جوړ کي چې په هغه کی دښی کریم ﷺ او حضرت صدیق اکبر ؓ څخه ماسوا بل څوک نه وو، حضرت معاذ ؓ په دروازه د حفاظت دپاره توره په لاس ولاړ وو.

دجنگ اوله شپه وه ددری سوه دیارلس یی سامانه خلگو مقابله دخان څخه ددری چنده زیاتو یعنی یو زر باوسله فوج سره وه، د میدان جنگ هم ښه مقام دهغوی په قبضه کی وو، لاندی حصه اوهغه هم سخته شگلنه چې تلل په کښی گران وه، دمسلمانانو په قبضه کی وه، طبعی پریشانی اوفکر دتولو سره وو، دځینو خلگو په زړونو کی خو شیطان دا وسوسی اچول شروع کړی چې تاسی خاتنه پرحقه وایاست اودا وخت هم پر ځای دآرام کولو دتهجد په لمونځ کی مشغول یاست، مگر حال دادی چې دښمن په هر حیثیت سره پرتاسی غالب اوترتاسی زیات دی په دی حالاتو کی الله ﷻ پرمسلمانانو یو خاص قسم خوب مسلط کي چې هریو مسلمان برابره خبره ده که اراده یی دبیده کیدو وه اوکه نه وه یی اختیاره دبیده سول.

دحدیث حافظ ابو یعلی نقل کړي دی چې حضرت علی مرتضی ؓ فرمایي چې دبدر دغزا په دی شپه په مونږ کی څوک داسی باقی نه وو چې دبیده سوی نه وو یوازی ښی کریم ﷺ ټوله شپه بیدار وو، ترسهاره

پوری پہ تہجد کی مشغول وو۔

او ابن کثیر پہ صحیح حوالہ سرہ نقل کری دی چی نبی کریم ﷺ پہ دی شہ کی کلمہ چی پہ خپل عرش یعنی سایون کی تہجد پہ لمونخ کی مشغول وو دہ تہ ہم یو خہ قدر اربہمی راغی، مگر فوراً پہ خنداسرہ بیدار سو ویں فرمایں، ای ابوبکرہ، خوشخبری واورہ دادی جبرئیل رضی اللہ عنہ دسلی خوانہ ولا دی او دا یی وویل، دخپل سایون خخہ دبانندی پہ راوتلو یی دا آیت تلاوت کوی، سَيُهِزَمُ الْجَمْعُ وَيُوَلُّونَ الدُّبُرَ یعنی ڊیر ژبه ددبمن لښکر شکست و خوری اوشاپہ کی، وبہ تنبستی، پہ ځینو روایتونو کی دی چی دی ﷺ دبانندی راووتی مختلفو ځایونو تہ یی اشارہ وکړه او ویں فرمایں چی دغه ځای دابو جہل دقتل دی او دغه دفلاتی او دغه فلانی اوبیا صحیح ہم دغسی وسوہ (تفسیر مظہری)

اولکہ څنگہ چی دبدر پہ غزا کی دستری والی او پریشانی لیری کولو دپارہ الله ﷻ پہ ټولو اصحابو کرامو ۛ خاص قسم خوب مسلط کی دغه شان داخذ پہ غزا کی ہم داسی واقعہ وسوہ، سفیان ثوری پہ روایت دحضرت عبداللہ بن مسعود ۛ نقل کری دی چی دجنگ پہ حالت کی خوب دشيطان دطرفہ وی (ابن کثیر) دوہم نعمت مسلمانانوتہ پہ دی شہ کی داحاصل سوچی باران وسو، کوم چی دمیدان جنگ نقشہ بالکل بدلہ کړه، دقریشو لښکر چی پرکرم ځای قبضہ کړی وه، هلته باران ډیر تیز وسو اوپہ میدان کی یی ختی جوړی کړی، چی تلل پہ کښی گران سو او کم ځای چی نبی کریم ﷺ او اصحاب: مقیم وه، هلته دشگو پہ وجہ تلل گران وو، دلته باران لږ وسو، شگی یی کلکی کړی او میدان یی هوار کړی۔

پہ ذکر سوی آیت کی ددی دواړو نعمتونو ذکر دی، خوب او باران کوم چی دجنگ دمیدان نقشہ بدلہ کړه هغه شیطانی وسوسی یی ومینځلی کوم چی پہ ځینو کمزورو خلکو کی راپیدا سوی وی، چی مونږ سرہ ددی چی پہ حق بانندی یو مقهور او مغلوب پہ نظر راځو او دبمن سرہ ددی چی پہ باطلہ دی خو بیاهم پہ قوت، شوکت او اطمینان کی دی، پہ ذکر سوی آیت کی فرمایي چی هغه وخت یاد کی کلمہ چی الله ﷻ پہ تاسی خوب راوستی آرام درکولو دپارہ اوپر تاسی یی اوبہ واورولی چی تاسی پہ پاک کی اوستاسی خخہ شیطانی وسوسی لیری کی ستاسی زړونه مضبوط کی اوستاسی پښی کلکی کړی۔

پہ دوہم آیت کی دپنځم انعام ذکر دی کوم چی دبدر دغزا پہ دی میدان دجنگ کی پر مسلمانانو بانندی سوی وو، هغه دا چی الله ﷻ کومی ملائکی دمسلمانانو دامداد دپارہ رالیرلی وی، هغوی تہ یی خطاب وکی او ویں فرمایں چی زہ ستاسی سرہ یم تاسی دایماندارو همت زیاتوی زہ اوس دکفارو پہ زړونو کی رعب اچوم، پس تاسی دکفارو پرختونو نیزی را اچوی او د دوی بندونه بندونه وهی۔

پہ دی کی، ملائکوتہ دوه کارونه وسپارل سوہ، یودا چی دمسلمانانو همت زیات کی، دا داسی هم کیدی چی ملائکی میدان تہ راسی، د دوی ډله زیاتہ کی او د دوی سرہ یوځای سی پہ جنگ کی حصہ واخلی او داسی هم چی پہ خپل تصرف سرہ دمسلمانانو زړونه مضبوط کی، او په دوی کی قوت پیدا کی، دوہم کار دوی تہ دا هم وسپارل سو چی ملائکی پہ خپلہ پہ جنگ کی حصہ واخلی اوپہ کفارو حملہ وکی

ددی آیت خغه داخبره ښکاره ده چی ملائکو دواړه کارونه وکړل دمسلمانانو په زړونوکی یی تصرف وکی. همت او قوت یی ورلره زیات کی او په جنگ کی یی حصه هم واخیسته. اوددی تائید دحدیث دخو روایتونو خغه هم کیږی. کوم چی په تفسیر دژ منشور اومظهري کی په تفصیل سره بیان سوي دی او دملائکو دجنگ په سترگو لیدلی شهادتونه یی داصحابو کرامو څخه نقل کړي دی

په دریم آیت کی دا ارشاد فرمایي. چی دکفر اواسلام په دی جنگ کی چی څه ورسول ددی سبب دا وو چی دی کفارو دالله څخه او دهغه درسل څخه مخالفت وکی اوڅوک چی دالله څخه او دهغه درسل مخالفت کوی دهغه دپاره دالله څخه عذاب تر سختو لا سخت وی. ددی څخه معلومه سوه چی ددبر په غزا کی یو طرف ته خویر مسلمانانو انعامات نازل سول. فتح اونصرت دوی ته حاصل سو. بل طرف ته پر کفارو دمسلمانانو دلاسه عذاب نازل سو اودوی ته یی دبدو عملونو لږ غونډی سزا ورکړه. او ددی څخه زیاته سزا په آخرت کی ورکیدونکی ده. کله چی یی په څلورم آیت کی وفرمایله **ذَلِكُمْ فَذُوقُوا وَآَنَ لِلْكَافِرِينَ عَذَابُ النَّارِ**. یعنی دا زمونږ لږ شان عذاب دی داوڅکی اوپوه سی چی تردی وروسته کافرانو ته ددویرخ عذاب راتلونکی دی. کم چی زیات سخت. اوږد او دقیاس څخه وتلی دی

يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا فَخُذُوا حِفْظًا فَذُوقُوا الْعَذَابَ بِمَا كُنتُمْ تَعْمَلُونَ

ای ایماندارو! کله چی مخامخ سی تاسی دکافرانو سره په میدان دجنگ کی نومه گرځوی دوی ته شا. اوڅوک چی دوی ته شا کړی

يَوْمَئِذٍ ذُبُرُهُمْ يُؤْمَرُ وَالْمُكَذِّبِينَ الْإِنِّاسِ أَفْتَنُ

په دغه ورځ. مگر دا چی هنرکوی په جنگ کی یا رسیږي دفوج سره نودغه اخته سو

بَاءَ يَغْضَبُ مِّنَ اللَّهِ وَمَا وَهُ جَهَنَّمَ وَبِئْسَ الْمَصِيرُ

دالله په غضب او دده ځای دورځ دی اودغه بدځای دورتلو دی.

فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتُمْ إِذْ رَمَيْتُمْ

نو تاسی دوی نه دی قتل کړی لیکن الله دوی قتل کړل اوتانه دی ویشلی ځاوری کله چی ویشلی وی

وَلَكِنَّ اللَّهَ رَمَىٰ وَلِيُبْلِيَ الْمُؤْمِنِينَ مِنْهُ بَلَاءً حَسَنًا إِنَّ

لیکن الله وویشتل اوچی وکړی په ایماندارو دخپل طرف څخه ښه احسان. بیشکه

اللَّهُ سَمِيعٌ عَلِيمٌ ﴿١٨﴾ ذَلِكُمْ وَأَنَّ اللَّهَ مُوهِنٌ كَيْدَ الْكَافِرِينَ ﴿١٩﴾

الله دی اوریدونکی پوهیدونکی ، دا خودسره اوپوهه سی چی الله سست کوونکی دی تدبیر دکافرانو ،

إِنْ تَسْتَفْتِحُوا فَقَدْ جَاءَكُمْ الْفَتْحُ وَإِنْ تَنْتَهُوا فَهُوَ خَيْرٌ لَّكُمْ

که چیری تاسی غواری فیصله نو ورسیده تاسی ته فیصله ، اوکه منع سواست نوستاسی دپاره ښه ده

وَأِنْ تَعُودُوا نَعُدْ وَلَنْ تُغْنِيَ عَنْكُمْ فِئَتُكُمْ شَيْئًا وَلَوْ كَثُرَتْ

اوکه بیا داسی کوی نوموړیه هم بیا داسی وکړو ، اوپه کار به هیڅ ورته سی ستاسی ستاسی ډله که څه هم ډیره

وَأَنَّ اللَّهَ مَعَ الْمُؤْمِنِينَ ﴿١٩﴾

سی اوپوهه سی چی الله دایماندارو سره دی

لنہ تفصیر ای ایماندارو! کله چی دکافرانو سره (په جهاد کی) دوه په دوه مقابل سی نودوی ته شامه گرځوی (یعنی دجهاد څخه مه تنبستی) اوکوم سړی چی ددوی څخه په دی موقع (یعنی دمقابلې په وخت کی) شاوگرځوی مگر البته کم چی دجنگ دپاره نفسه بدلوی یا کوم چی خپلی ډلی ته دپناه اخیستو دپاره راځی هغه ورڅخه مستثنی دی باقی بل څوک چی داسی وکی، هغه به دالله په غضب کی راسی اودده ځای به دوړځ وی او هغه ډیر ناکاره ځای دی (فَلَمْ تَقْتُلُوهُمْ الْآيَةُ کی هم دیوی قصی طرف ته اشاره ده، هغه داچی ده ددبرپه ورځ یوموتی خاوری دکافرانو طرف ته وویشتلی چی ذری یی دتولوپه سترگوکی ولویدی اودوی شکست وخوړی اودملاتنکو دامداد دپاره راتلل لوړ ذکر سوي دی په دی باندی په طور دتفریع فرمایي چی کله داسی عجیبه واقعات وسوه کم چی بالکل ستا داخیار څخه خارج دی پس (ددی څخه معلومه سوه چی دحقیقی تاثیرپه مرتبه کی) تاسی دا (کافران) قتل نه کړل لیکن (البته په دی مرتبه کی) الله ﷻ (بیشکه) دوی قتل کړل (یعنی حقیقی اثر کوونکی دهغه قدرت دی) دی او (دغه شان دحقیقی تاثیرپه مرتبه کی) تا دخاورو موتی (ددوی طرف ته) نه وو اچولی لیکن (البته په دی مرتبه کی) الله ﷻ (واقعی) دغه اچولی وی او (سره ددی چی حقیقی اثر کوونکی دحق تعالی قدرت دی، بیا کسی نښانی دقتل اونوری چی قدرت پرېنده باندی مرتب وفرمایلی نوپه دی کی حکمت دادی چی) ددی دپاره چی مسلمانانو ته دخپل طرف څخه (ددوی عمل) ښه اجر ورکی (او اجر حاصلیدل دالله ﷻ دستنو موافق موقوف دی پردی چی فعل دده په قصد او اختیار سره صادر سی) بیشکه الله ﷻ (ددی دومناتو خبرو) ښه اوریدونکی (او ددوی په کارونو اوپه حالاتو) ښه پوهیدونکی دی (دا خبری دفریاد اوکارونه دجنگ

او دېرشانيو حالاتو اونورو کی چی کم تکلیف دوی ته پېښی سو مونږ ددی څخه خبر یو پردي به دوی لره جزا ورکی، یوه خبره خودا سوه اوبله خبره داده چی الله ﷻ دکافرانو تدبیر کمزوری کوی (اوزياته کمزوری هغه وخت ښکاره کیږی کله چی دخپل برابر والا یادخان څخه دکمزوری دلاسه مغلوب سی اوداهم موقوفه ده پردی باندی چی دغه نښانی دموئنانو دلاسه ظاهری سی، کنی دابه یی ویلی سواي چی تدبیرونه خو زمونږ قوی وه، لیکن دزیات قوی په مخکی چی دالله ﷻ تدبیر دی ونه چلیدل نو په دی سره به آئنده دمسلمانانو په مقابله کی ددوی حوصله نه لاندی کیږی، ځکه چی دوی خویي ضعیف گڼل، که تاسی خلگ فیصله غواړی نو دغه فیصله خوتاسی ته موجوده سوه (چی کوم حق وو هغوی غلبه پیدا کړه)، اوکه (اوس دحق زیات واضحه کیدو څخه وروسته دنی کریم ﷺ دمخالفت څخه، را وگرځیداست نو دا ستاسی دپاره ډیره ښه ده اوکه (اوس هم نه رااگرځی بلکه) تاسی بیا دغه کار وکی (یعنی مخالفت) نو مونږ به هم بیا دغه کار وکو (یعنی ستاسی مغلوب کول او دمسلمانانو غالب کول) او که تاسی په خپله ډله مغروره یاست چی اوس به دواړو ډیر زیات جمع کی نویاد ساتی چی، ستاسی ډله به ستاسی هیڅ په کار درنه سی که څه هم هرڅومره زیاته وی اوواقعی خبره داده چی الله ﷻ په اصل کی، دایماندارو سره (یعنی د دوی مددگار، دې) که څه هم دیو عارض په وجه سره یو وخت ددوی غلبه ښکاره نسی، لیکن اصل محل دغلبی هم دوی دی چی ورسره مقابله کول خپل نقصان کول دی.

معلومات اوسنلي: د ذکر سرو آیتونو څخه په اولو دوو آیتونوکی داسلام یو جنگی قانون ښوول سړي دی په اولنی آیت کی دلفظ ده، زَخَفْ څخه مراد د دواړو لښکرو مقابله کیدل اوگډوډ کیدل دی، معنی دا ده چی دداسی جنگ اونښتو څخه وروسته شا کول اود میدان څخه تښتیدل دمسلمانانو دپاره جائز نه دی. په دوهم آیت کی ددی حکم څخه دیوی استثناء ذکر دی اوپه ناجائزه دتښتیدونکو دسخت عذاب بیان دی. استثناء په دوو حالتونوکی ده: **اَلَا تُحَرِّقُ الْقِتَالَ اَوْ تُنَحِّزُ اِلٰی فِتْنَةٍ** یعنی دجنگ په وخت کی شا کول صرف په دوو حالتونوکی جائز دی، یو داچی میدان څخه شا گرځول معض دیو جنگی چال په طور باندی دښمن ته دښوولو دپاره وی، حقیقتاً یی میدان څخه په څنگ کیدل نه وی مقصد بلکه خپل مخالف په یو غفلت کی اچول اوپه یو وار ورباندی حمله کول یی مقصد وی، دا معنی ده د، **اِلَّا مُتَحَرِّقًا لِّقِتَالٍ** ځکه چی دتحرف معنی یو طرف ته مائل کیدل دی (روح المعانی).

دوهم استثنایی حالت په کم کی چی میدان ته دشا کولو اجازت دی، دادی چی دخپل موجوده لښکر دکمزوری احساس وکی، په دی وجه شانه سی چی دمجاهدینو زیات کومک حاصل کی بیا حمله وکی د، **اَوْ مُتَحَرِّزًا اِلٰی فِتْنَةٍ** دا معنی ده، ځکه چی دتحیز لفظی معنی پیوست کیدل اویو ځای کیدل دی او د: **فِتْنَةٍ** معنی جماعت ده، مطلب دا دی چی دخپل جماعت سره یو ځای سی قوت جاصل کی اوبیا حمله وکی نوپه دی نیت سره که میدان پرپردي نو دا جائز دی.

ددی استثناء ذکر کولو څخه وروسته دهغو خلگو دسزا ذکر دی چاچی ددی استثنائی حالاتو څخه بغیر په

ناجائز طور سره میدان پرېښووی یایی شاکره ارشاد دی ، فَقَدْ بَاءَ بِغَضَبٍ مِّنَ اللَّهِ وَمَا وَعَدَهُمْ جَهَنَّمَ وَبِئْسَ الْمَصِيرُ یعنی میدان څخه تېښتیدونکی دالله ﷻ دغضب سره واپس کیږي او د دوی ځای دودځ دی اودغه ډیر ناکاره ځای دی .

په دی دواړو آیتونو کی داحکم معلوم سو چی مخالفت فریق که هرڅومره په زیات شمیر ، طاقت اوشوکت کی وی خو مسلمانانو ته ددوی په مقابله کی شا کول حرام دی بغیر د دوو استثنايي صورتونو څخه چی ذکر یی وسو ، دا آیاتونه دبدر په غزا کی نازل سویدی هغه وخت داحکم عام وو چی برابره خبره که دهرڅومره لوی شمیر سره مقابله وی اودوی یی په مقابله کی ډیرکم هم وی خوبیا هم شا کول اومیدان پرېښول جائزه دی ، دبدر په میدان کی دا صورت وو ، چی د دری سوه دیارلسو په مقابله کی دری چنده یعنی زر تنه وه ، بیا وروسته دکمی حکمونه دسورة انفال په آیت (۲۵) او (۲۶) کی نازل سول ، په آیت (۲۵) کی شلو مسلمانانوته ددوه سوه کافرانو اوسلو مسلمانانوته دزرو کافرانو په مقابله کی دجهاد کولو حکم دی اوپه آیت (۲۶) کی دزیات کموالی داقانون نازل سو ، اَلَا خَفَّ اللَّهُ عَنْكُمْ وَالَظَلَمَ اِنْ يَكُنْ خَفًّا فَهِيَ يَكُنْ بَيْنَكُمْ بَيْنَهُ مَنَافِرَةٌ فَفُتِّرِ الْاَيَةَ یعنی اوس الله ﷻ ستاسی دپاره آسانی وکړه اوستاسی کمزوری یی ولیده نو دا قانون یی جاری کی چی که مسلمانان سل تنه ثابت قدم وی نوپر دوه سوه کفارو به غلبه پیداکی ، په دی کی یی اشاره وکړه چی دخپل ځان څخه تردو چنده تعداد پوری خو دمسلمانانو دغالب کیدو امید دی ، په دی وجه شا گرځول جائزه دی ، البته که دمخالف فریق تعداد تردوچنده هم زیات سی نوپه داسی حالت کی دمیدان پرېښوول جائز دی .

حضرت عبدالله بن عباس ؓ فرمایي چی کوم سړی یوازی د دری تنو دمقابلې څخه وتښتیدی ، دی تښتیدلی نه دی ، ها کوم چی د دوو تنو دمقابلې څخه وتښتیدی ، دی تښتیدونکی دی یعنی گناه کبیره یی وکړه (روح البیان)

اوس دا حکم ترقیامته پوری باقی دی ، دجمهور امت اوڅلورو امامانوپه نزد شرعی حکم دا دی چی ترڅو پوری دمخالف فریق تعداد تردو چنده زیات نه وی تر هغه وخته پوری دمیدان څخه تښتیدل حرام او گناه کبیره ده .

په صحیحینو کی په روایت دحضرت ابوهریره ؓ نقل دی چی نبی کریم ﷺ اووه کارونه دانسان دپاره هلاکونکی فرمایلی دی په دی کی یی دمیدان جنگ څخه تښتیدل هم شمار کړي دی ، اودحنین دغزابه واقعہ کی داصحابو ؓ ابتدایی وروسته کیدلوته قرآن کریم یوشیطانی خطا ویلی ده کوم چی د دوی دلوی گناه کیدو دلیل دی ، ارشاد فرمایي ، اَلَا مَتَّوْلُهُمُ الشَّيْطَانُ .

اودترمذی او ابوداودپه یوروايت کی چی کومه قصه دحضرت عبدالله بن عمر ؓ نقل ده چی یو وار دجنگ څخه وتښتیدی اوپه مدینه کی یی پناه واخیسته اودنبی کریم ﷺ په خدمت کی حاضر سو اودجرم اقرار یی وکی چی زه دمیدان جنگ څخه تښتیدونکی مجرم سوم ، نبی کریم ﷺ پرځای دناراضه کیدو

هغه ته تسلي وركړه اوويي فرمايل . نَلَّ اَهْلُ الْاَمَّاكُزُونَ وَاَلَا يَفْكُكُمْ يعنى ته تښتيدونكى نه يى بلكه كلك حاصلوونكى يى اودوباره حمله كوونكى يى اوزه ستا كومك يم . په دى كى نبي كريم ﷺ دا حقيقت واضح كى چى ددى خلكو تښتيدل اوپه مدينه كى پناه اخيستل په دغه استثناء كى داخل دى په كوم كى چى دكلك حاصلولو دپاره دميدان پريښوولو اجازت دى حضرت عبدالله بن عمر ؓ ته چى دالله ﷻ څخه دبيري او هيبت او عظمت كوم خاص مقام حاصل وو . پردغه بنا باندې دى ددغه ظاهري په شا كيدو څخه هم دبيريدي او خپل ځان يى دمجرم په حيثيت سره دنبي كريم ﷺ په خدمت كى پيش كى .

په دريم آيت كى دبدر دغزا دباقي واقعي په بيانولو سره يى مسلمانانو ته ددى هدايت كړيدى چى دبدر دغزا په معجزانه فتح كى دډيرو په لږو سره او دقوت په ضعف سره مغلوب كيدل دخپل كوشش او عمل نتيجه مه گڼي . بلكه دهغه پاك ذات دطرف څخه يى گڼي دكوم نصرت او امداد چى دجنگ دا نقشه پرمخى كړه ز

كومو واقعه چى په دى آيت كى بيان سوه ، ددى تفصيل ابن جرير ، طبرى اوبيهقى اونورو دحضرت عبدالله ابن عباس ؓ اونورو څخه دانقل كړي دى چى دبدر دجنگ په ورځ كله چى دمكى څخه دزرو ځوانانو لښكر دسلي دشا څخه ميدان ته راغى نو دمسلمانانو په كموالى او كمزورى اوخپل په ډيروالى اوقوت فخر كوونكى په متكبرانه انداز كى راغى . دغه وخت نبي كريم ﷺ دعا وكړه چى يا الله داستا دروغ كوونكى قریش په فخر اوتكبر سره راروان دى ، تاچى كومه وعده دفتحه زما سره كړي ده دا ډيره ژر پوره كى (روح البيان)

نوجبرئيل امين ؑ نازل سو او عرض يى وكى چى ته يو موتى دڅاورو واخله او ددښمن طرف ته يى وروغورځوه ، ده ﷺ داسى وكړل ، اوبان ابى حاتم په روايت دابن زيد نقل كړي دى چى نبي كريم ﷺ درى واړه دڅاورو اوشكو څخه موتى ډك كړل يوموتى يى دلښكر راسته طرف ، بل چپه طرف اوبل مخامخ ته وروغورځول چى نتيجه يى داسوه چى دغه يو يادرى موتى څاورى قدرت په معجزانه انداز كى داسى خپرى كړى چى دمخالف لښكر يوسى هم داسى پاته نسو چى سترگو اومخ ته يى دغه څاورى اوشكى نه وى رسيدلى ، ددى په اثر سره په ټول لښكر كى يوه افرانفرى خپره سوه او مسلمانان ورپسې سول اوملاټكى ورسره هم په جنگ كى شريكى وى (مظهرى ، روح)

آخړه خلك دمخالف فريق قتل سول ، څه گرفتار سول اوباقى وتښتيدل اوميدان دمسلمانانو په لاس كى ورغى .

بالكل دمايوسى اونا اميدى په وخت كى دا عظيمه فتح مسلمانانو ته حاصله سوه دميدان جنگ څخه واپس راتلل په خپل مينځ كى خبرى شروع سوي اصحابو كرامو : خپلى خپلى كارنامى يوېل ته بيانول شروع كړى ، پردى دا آيت نازل سو . قَدْ فَتَحْنَا لَكُمْ اَلْاَمَانَ وَلَكِنْ اَلَا تَفْلَهُمْ په دى كى يى دهاديت دوى ته وكى چى په خپل كوشش او كار باندې نازمه كوى ، داڅه چى وسوه دا يوازي ستاسى دمحت او كوشش نتيجه نه ده ،

بلکه خالص دالله ﷺ نصرت اوامداد میوه ده ، کوم دښمنان چی ستاسی په لاس قتل سول دوی په حقیقت کی تاسی نه دی قتل کړی بلکه الله ﷻ قتل کړی دی .

دغه ډول نبی کریم ﷺ ته خطاب کوی او ارشاد فرمایي چی ، وَمَا رَمَيْتُ اِذْ رَمَيْتُ وَلَكِنَّ اللَّهَ رَمَىٰ ۚ يَعْنِي دغه موټی دشکو چی تا وویشتی داپه حقیقت کی تانه دی ویشتلی بلکه الله ﷻ ویشتلی دی . مطلب دادی چی دویشتلو دا نتیجه چی ددښمن دلنښکر دهر سری سترگوته ورسیدی اوتول یی گډوډه کړل دا ستا دویشتلو اثر نه وو ، بلکه الله ﷻ په خپل کامل قدرت سره دا صورت پیدا کړی .

ما رمیت اذ رمیت گفت حق کار ما بر کارها دارد سبق

یعنی الله ﷻ وفرمایل چی دغه شکی کومی چی تاویشتلی دی دا تانه دی ویشتلی ، بلکه زما کار په ټولو کارونو مخکی وی ،

چی غور په وسی نو دمسلمانانو دپاره دجهاد دفتح او کامیابی څخه زیات قیمتی داهدایت وو کوم چی د دوی ذهنونه داسبابو څخه وگرځول او داسبابو دپیدا کوونکی سره یی وتړل اوددی په ذریعه یی ددغه فخر اوتکبر دخرابی څخه وساتل ، دکوم په نشه کی چی په عام طور سره فتحه پیدا کوونکی قومونه مبتلا کیږی ، او ددی څخه وروسته یی داوښووله چی فتحه اوشکست زمانایع دی اوزمونږ فتح او نصرت دهغو خلکو سره وی ، کوم چی فرمان بردار وی و کلبلی المؤمنین منه بلاء حسنا دا عظیمه فتح مونږ څکه ورکړه چی مومنانو ته ددوی دمحنت پوره صله حاصله سی ، د بلاء لفظی معنی امتحان ده ، او دالله ﷻ امتحان کله په مصیبت اومشقت کی په اخته کولو سره وی اوکله په راحت اودولت ورکولو سره ، بلاء حسن هغه امتحان ته ویل کیږی ، چی راحت ، دولت او فتح اونصرت ورکی ، او اخلی یی ، چی داخلگ دا زمونږ انعام گڼی ، شکر گزاری کوی اوکه خپل ذاتی قابلیت یی گڼی فخر اونااز په کوی ، خپل عمل بریادوی څکه چی دالله ﷻ په دربار کی دفخراونااز هیڅ گنجائش نسته په قول دمولانا رومی رحمه الله فهم وخاطر تیز کردن نیست راه جز شکسته می نگیرد فضل شاه

په فخر اونااز لار نه پیدا کیږی ، دباچا فضل غورزیدلی لوړوی .

په څلورم آیت کی ددی په مقابله کی ددی فتح یوه بله فائده یی دا وښووله چی ، ذَلِكُمْ وَأَنَّ اللَّهَ مُوهِنُ الْكَافِرِينَ یعنی دا فتح اونصرت په دی وجه هم مسلمانانو ته ورکول سوچی ددی په ذریعه دکافرانو تدبیرونه ناکامه اوناکاره کی چی په دی سره دغه کافران پوه سی چی دالله ﷻ مدد د دوی سره نه دی اوهیڅ تدبیر بغیر دالله ﷻ دمدد څخه نه سی کامیابه کیدی .

په پنځم آیت کی شکست خوړلو قریشو کافرانو ته خطاب او دیوی واقعی طرف ته اشاره ده کم چی دقریشو لښکر ته دمسلمانانو دمقابلی دپاره دمکی څخه دراوتلو په وخت کن پښه سوی وه ، هغه داچی کله دقریشو کافرانو لښکر دمسلمانانو دمقابلی دپاره تیار سو نو دمکی څخه تر راوتلو مخکی دلښکر سردار ابو جهل او نور دبیت الله پرده وښووله دعاگانی یی وغوښتلې اوعجیبه خبره داوه چی په دی دعا

کي دوی دخپلي فتح ددعا کولو پر ځای په عامو الفاظو کي داسي دعا يي وغوښتله يا الله! په دواړو لښکرونو کي چي کم اعلي او افضل دي او په دواړو ډلو کي چي کمه زياته پرهدايت باندې ده او په دواړو پارتيو کي چي کمه زياته شريفه او کریمه ده او په دواړو کي چي دجا دين افضل اوښه دي هغوی ته فتح ورکي (مظهري، دي يي وقوفو داسي گڼله چي دمسلمانانو په مقابلې کي مونږ اعلي او افضل اوزيات پرهدايت باندې يو، په دي وجه دادعا زمونږ په حق کي ده اوددي دعا په ذريعه دوی غوښتل چي دحق اوباطل فيصله وسي اوکله چي مونږ فتح پيدا کو دا گواکي دالله ﷻ دطرف څخه به فيصله وي، چي مونږ په حقه يو.

مگر دوی ددی څخه نه وه خبر چي په دي دعا کي دوی په حقيقت کي ځان ته ښراوی اومسلمانانو ته دعا کوي، دجنگ انجام چي مخ ته راغی نو الله ﷻ دوی ته ونيوله، **اِنْ يَنْتَفِرَا فَمَا يَكُمُ الْفَتْحُ يَعْنِي كَيْ تَأْسِي خِدَائِي** فيصله غواړي نو هغه ښکاره سړه چي حق فتحمند سړ اوباطل شکست وخوري **وَإِنْ تَنْتَفِرُوا فَيُؤْخِرْكُمْ** اوکه تاسي اوس هم دخپل کفر او عناد څخه را وگرځيداست نو ستاسي دپاره ښه ده، **وَإِنْ تَعُودُوا نَعُدْ** اوکه تاسي بيا دخپل شرارت اوجنگ طرف ته وگرځيداست نو مونږ به هم دمسلمانانو دامداد طرف ته وگرځو. **وَلَنْ تُغْنِي عَنْكُمْ فِئَتُكُمْ شَيْئًا وَكَوْكَرَتُ يَعْنِي سَنَاسِي** جماعت اودله که هرڅومره زياته سي خودالله ﷻ دنصرت په مقابلې کي ستاسي په هيڅ کار نسي درتلي. **وَأَنَّ اللَّهَ مَعَ الْمُؤْمِنِينَ** يعني يو جماعت اودله ستاسي په کار نسي درتلي کله چي قادر مطلق الله ﷻ دمسلمانانو سره ملگري دي.

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَ أَنْتُمْ تَسْمَعُونَ ٦٠ وَلَا تَكُونُوا

ای ایماندارو! حکم منی دالله اودهغه درسول اومخ مه اړوي دده څخه او واورې، اودهغو په ډول مه کيږي

كَالَّذِينَ قَالُوا سَمِعْنَا وَهُمْ لَا يَسْمَعُونَ ٦١ إِنَّ شَرَّ

کوم چي وويل مونږ واوریده او دوی اوري نه بيشکه په ټولو

الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ ٦٢ وَ

جاندارانو کي دالله په نزد ناکاره هغه کون او گونگي دي کوم چي نه پوهيږي.

لَوْ عَلِمَ اللَّهُ فِيهِمْ خَيْرًا لَأَسْمَعَهُمْ وَلَوْ أَسْمَعَهُمْ لَتَوَلَّوْا

اوکه الله ته معلوم وي په دوی کي څه خير نودوی به يي اوریدونکي کړي وای، اوکه دوی اوس اوریدونکي کړي

وَهُمْ مُعْرِضُونَ ٦٣ يَا أَيُّهَا الَّذِينَ آمَنُوا اسْتَجِيبُوا لِلَّهِ

نو خامغا به ټنښتي مخ اړونکي، ای ایماندارو حکم منی دالله

وَلِلرَّسُولِ اِذَا دَعَاكُمْ لِمَا يُحْيِيكُمْ وَاعْلَمُوا اَنَّ اللّٰهَ يَحُولُ
او درسول کوم وخت چي تاسي ويلي هغه کار ته چي ستاسي ژوند دي په کي اوپوه سي چي الله

بَيْنَ الرِّءْوَاقِ وَقَلْبِهِ وَانَّهُ إِلَيْهِ تُحْشَرُونَ ﴿٢٣﴾

بندوي دبنده څخه دده زړه او دا چي هغه ته په تاسي جمع سي

تفسير: اي ايماندارو! دالله خبره مني او دهغه درسول او ددي خبري منلو څخه مخ مه اړوي اوتاسي په عقیده سره، خواوري (يعني لکه څنگه چي موپراوريدو عقیده ده او اوري يي نودغسي عمل هم کوي اوتاسي په حکم نه منلوکي، دهغو خلکو په شان مه کيږي چي دعوي خو کوي چي مونږ واوريد، لکه کفار چي مطلق داوريدو او منافقين سره دعقيدې دعوي کوونکي وه، حال دادي چي دوي هيڅ اوري را اوري نه (ځکه چي نه په پوهيږي اونه يي عقیده پرسته ځکه چي فائده په عقیده سره په اوريدو کي ده سره دعمله او کله چي عمل ونسو نو په ځينو وجهو کي مشابه ډدي سوه لکه چي په عقیده سره يي اوريدلي نه وي، کوم چي تاسي هم سخت بد گڼي، پيشکه (داخبره ضروري ده چي په عقیده سره اوريدونکي او عمل نه کوونکي اوبې دعقيدې اوريدونکي چي دنه اوريدونکي په مثال دي په بدوالي کي خوبي فرق خامخاسته چي کافر او گناهکار برابر نه دي لکه چي بدترين په مخلوقانو کي دالله په نزد هغه خلک دي کم چي) «حق خبري په عقیده سره داوريدو څخه» کانه دي (او دحق خبري ويلو څخه، گونگيان دي (او) کم چي (په حقه خبره) يوه ذره نه پوهيږي (اوسره دعقيدې دکومو څخه چي په عمل کي کوتاهي کيږي هغوي بد ترينه دي که څه هم بد دي پس بد کيدل هم نه دي په کار، او (دکومو حال چي ذکر سو چي دوي په عقیده سره نه اوري وجه يي داده چي په دوي کي دلوي خوبي کموالي دي او هغه خوبي دحق طلب دي، ځکه چي اعتقاد پيدا کيږي دطلب اوتلاښ که څه هم دا وخت د دوي عقیده خونه وي، مگر کم از کم تردد خوي نو ددي تردد او طلب په برکت سره حق واضع کيږي اودغه تردد عقیده جوړيږي پر کم چي داوريدو نفعه مند کيدل موقوف دي، پس په دوي کي داخوبي نسته لکه چي) که چيري الله په دوي کي څه خوبي ليدې (مراد دادي چي که په دوي کي دا ذکر سوي خوبي واي، ځکه چي دخوبي دوجود په وخت کي دالله دعلم تعلق لازم دي پس لازم يي وويل اوملزوم يي ورڅخه مراد کي اوڅه خوبي يي ځکه وويل چي کله چي داسي خوبي نسته چي مدار دنجات پروي نوگواکي هيڅ خوبي هم نسته، که څه هم په دوي کي طلب دحق وي، نو (الله به) دوي ته (دعقيدې سره) داوريدو توفيق ورکړي واي (لکه چي ذکر سوه چي دطلب څخه عقیده پيدا کيږي، او که چيري (الله به) دوي اوس په موجود حالت کي چي په دوي کي دحق طلب نسته، اوروونکي کړي (لکه چي کله په ظاهري غوږونو سره اوري هم) نو خامخابه دوي مخ اړولي واي، بي مخي به يي کوله (يعني داسي نه ده چي دغور او فکر څخه

وروسته په وجه دښکاره کیدو دغلطی یی مخ اړولی وی، ځکه چې دلته دغلطی نوم اونښان هم نسته، بلکه غضب خودا دی چې دی خواته گرسره توجه هم نه کوی او، ای مسلمانانو «مونږ چې کوم لوړ تاسی ته دفرمان برداری حکم کړیدی نویاد سانی، په دی کی ستاسی فائده ده چې دغه همیشه ژوند دی کله چې خبره داده نو، تاسی دالله ﷻ او درسول خبری پرځای کی کله چې رسول (جی ارشاد یی دخدای ارشاد دی) تاسی تاسی ته دژوند بڅښلو دشی طرف ته (یعنی ددین طرف ته چې په دی سره همیشه ژوند حاصلیږی، رابلی «نوپه داسی حالت کی چې په هرډول سره ستاسی فائده ده، هیڅ وجه نسته چې تاسی عمل نه کوی، او «ددی متعلق دوی خبری نوری، یادی کی (یوه خبره دا ده، چې الله ﷻ په ده جوړیږی دبنده او دده دزړه په مینځ کی) په دوو طریقو سره یوه طریقه داده چې دمومن زړه ته دطاعت په برکت سره کفر او گناه نه راپریږدی دوهمه طریقه داده چې دکافر زړه ته دمخالفت په کم بختی سره ایمان او طاعت نه راپریږدی ددی څخه معلومه سوه چې په طاعت همیشوالی لوی نفع مندشی دی اوپه مخالفت همیشوالی ډیرید اوضر رسوونکی شی دی) او «دوهمه خبره دا واورى چې، بیشکه تاسی به ټول دخدای خواته جمع کړل سی (دغه وخت به په طاعت جزاوپه مخالفت سزاوی په دی سره هم دطاعت نفع مندکیدل او دمخالفت ضررناک کیدل ثابت سوه)

معلومات اومستلې: دبدر غزا دکومی واقعه چې په تیرو آیتونوکی څه قدر په تفصیل سره بیان سوي ده، په دی کی دمسلمانانو اوکافرانو دواړو دپاره دحکمت اوعبرت ډیر سبقونه دی، دکومو طرف ته چې دقصی په درمیانی جملوکی خبرداری ورکول سوي دی، مثلاً په تیرو آیتونوکی دمکی دمشرکانو دشکست اوزلت واقعی بیانولو څخه وروسته یی ارشاد فرمایلی وو: **لَکُمْ بِالْکُفْرِ نَافَعٌ لَّهِ وَزُورَةٌ** یعنی دهرقسم قوت اوسامان باوجود دمکی دمشرکانو دشکست اصل سبب دالله ﷻ او دهغه درسول ﷺ مخالفت وو، په دی کی دهغو خلکو دپاره دعبرت یوه تازیانه ده کم چې دمخکی اواسمان دخالق اومالک دکامل قدرت اوغیبی قوت څخه قطع نظر کوی، یوازی پرمادی قوتونو باندی باور کوی یا دالله ﷻ دنافرمانیو باوجود دهغه دامداد اونصرت په غلطو آرزوگانو سره خپل خان ته دوکه ورکوی.

په ذکر سوو آیتونوکی ددی مسئلې دوهم طرف مسلمانانوته بیانوی، چې ددی خلاصه داده چې مسلمانانوته سره دکموالی دشمیر اویی سامانی داعظیمه فتح یوازی دالله ﷻ په نصرت اوامداد سره حاصله سوه او دا نصرت او امداد نتیجه ده ددوی دفرمانبرداری دحق، نو په دی اطاعت باندی په مضبوطی سره دقائم پاته کیدو دپاره مسلمانانوته حکم ورکول سو، **يَا أَيُّهَا الَّذِينَ آمَنُوا أَطِيعُوا اللَّهَ وَطِيعُوا الرَّسُولَ** ای مسلمانانو! دالله او هغه درسول ﷻ فرمان برداری اختیار کی او پر دی په مضبوطی سره قائم اوسی، بیا ددی مضمون دزیات تاکید دپاره فرمایي، **وَلَا تُؤْكُلُوا أَمْوَالَكُمْ بَيْنَكُمْ بِالْبُخْلِ** یعنی دقرآن اودحق کلمی د اوریدو باوجود دفرمان برداری څخه مخ مه اړوی، داوریږدو څخه مراد دحق خبری اوریدل دی او داوریږدو څلور درجی دی یوه داچې یو اواز یوازی په غوږونو سره اوری مگر نه ورباندی دپوهیدو

کوشش کوی اونه په پوهیږی اونه اعتماد پروکی اونه عمل په کوی اودریم داچی واورى یی هم اوپوه هم سی ورباندی اوعقیده او اعتماد هم پروکی، مگر عمل ورباندی ونه کی، څلورم داچی واورى یی هم، پوه هم سی ورباندی، اعتماد هم پر وکی او عمل هم، دابنکاره خبره چی داوریډو اصل مقصد په پوره ډول په څلورمه درجه سره حاصلیږی، کوم چی دکاملو مومنانو مقام دی اوپه اولنیو درو درجوکی اوریډل ناقص اونا مکمل دی، کم ته چی په یوحیثیت سره نه اوریډل هم ویل کیږی لکه چی په راتلونکو آیتونوکی راځی، اودریمه درجه په کمه کی چی حق اوریډل، پوهیدل اواعتماد کول خوموجود دی. مگر عمل نسته په دی کی که څه هم داوریډو اصل مقصد پوره نه دی، مگر اعتقادهم یوخاص اهمیت لری، په دی وجه دغه هم بی کاره نه دی، دادرجه دگناهکارو مسلمانانو ده اودهغه درجه چی په هغه کی یوازی اوریډل اوپوهیدل دی، نه عقیده سته نه عمل، دا دمنافقانو درجه ده چی قرآر کریم اوری هم اوپه پوهیږی هم، اوپه ظاهرکی داعتقاد او عمل دعوه هم کوی، مگر په حقیقت کی دعقیدی او عمل څخه خالی وی او اوله درجه دعامو مشرکانو او کفارو ده، کم چی دحق کلمه او دقرآن آیتونه په غر بنو سره خو واوریدل مگر هیڅکله یی دپوهیدو اوغور کولو طرف ته خیال نه دی کړی.

په ذکر سوی آیت کی مسلمانانو ته خطاب دی چی تاسی خلگ حقه خبره خو اوری یعنی اوریډل، پوهیدل اواعتماد ساتل خوستاسی دطرف څخه موجود دی مگر مخ ته په دی عمل هم پوره کوی، دفرمان برداری څخه مخ مه اوری چی داوریډو اصل مقصد مکمل سی په دوهم آیت کی ددی مضمون دزیات تاکید دپاره ارشاد فرمایي، وَلَا تَكُونُوا كَالَّذِينَ قَالُوا سَمِعْنَا وَهُمْ لَا يَسْمَعُونَ یعنی تاسی دهغه خلگو په شان مه کیږی کوم چی وایی داسی چی مونږ واوریدل مگر په حقیقت کی دوی هیڅ نه وی اوریډلی ددی خلگو څخه مراد عام کفارهم دی، کم چی داوریډو دعوی کوی، داعتقاد یی نه کوی، اومنافقان هم دی کوم چی داوریډو سره دپوهیدو اوعقیدی هم دعوی کوی، مگر حقیقت دادی چی دغور اوفکر اوصحیح پوهی څخه دوی دواړه محروم دی، په دی وجه د دوی اوریډل دنه اوریډو په حکم کی دی مسلمانان یی ددی خلگو سره دمشابه کیدو څخه منعه کړل.

په دریم آیت کی ددی خلگو سخت ناکاروالی دی کم چی حقه خبره په غور او فکر سره نه اوری اوقبلی یی نه، داسی خلگ یی ترجیوانانو هم زیات بدتر گنهی دی، ارشاد فرمایي، إِنَّ هَؤُلَاءِ لَشَرٌّ عَلَى النَّاسِ مِنَ الْغُلَامِ الْكَاذِبِينَ لَیْسَ لَهُمْ دَلَالَةٌ لِّیْهِمْ وَلَا یُفْلِحُونَ.

لفظ د: دَوَابُّ ددابة جمع ده، داصل لغت په اعتبار سره هر په مخکه تلونکو ته دابة وایی، مگر په عرف اوپه محاوره کی یوازی چارپایه حیوانانو ته دابة وایی، معنی دآیت داسوه چی ترتیولو بدترین حیوان دالله ﷻ په نزد هغه دی کوم چی دحق اوریډو څخه کانه او دقبلولو څخه یی گونگیان دی اوپه کتو او گونگیانو کی که څه عقل وی نو هغوی هم په اشارو سره دخپل زړه خبره ویلی سی او دنورو په خبره

پوهېږي خدا خلک دکون کيدو او گونگي کيدو سره بې عقله هم دی اودا ښکاره خبره ده چې کوم کون او گونگي د عقل څخه هم خالي وو دهغه دپوهولو هيڅ لار نسته.

په دې آيت کې الله ﷻ دا واضحه کړه چې انسان کوم چې په ، احسن تقويم سره پيداسوي دی او اشرف المخلوقات او مخدوم الکائنات يې جوړ کړي دی دا ټول انعامات يوازې د حق په فرمانبردارۍ کې منحصر دي ، کله چې انسان د حقې خبرې منلو ، اوريدلو او پوهيدلو څخه منع وکړه نو دا ټول انعامات دده څخه واخستل سي اودې تر حيواناتو هم زيات بد تر سي.

په تفسير روح البيان کې دې چې انسان دخپل اصلي پيدائش په اعتبار سره تر ټولو حيواناتو افضل او اعلى دى او دملانکو څخه په کمه درجه کې دى ، ليکن کله چې په خپل کوشش او عمل او په طاعت د حق کې جد او جهد کوي نو تر ملانکو هم اعلى او اشرف سي او که ده د حق داطاعت څخه مخ واورى ، نو بيا دى اسفل السافلين ته ولاړ سي او تر حيواناتو زيات بد تر سي.

په څلورم آيت کې ارشاد دى ، وَلَوْ عَلِمَ الْفَالِقُ غَزَاً لَّاسْتَفْتَهُمْ وَلَوْ اسْتَفْتَهُمْ قَوْلًا وَهُمْ مُقِرُّونَ يَعْنِي كَهَ اللَّهِ ﷻ په دوى کې څه ښه والې ليدى نودوى ته به يې دعقيدې سره دا وريدو توفيق ورکړى وای او که دوى ته به موجوده حالت کې چې په دوى کې د حق طلب نسته ، حقه خبره واورى نودوى به خامخا مخ اړول وکې په بې مخۍ کولو ، ښه والې څخه مراد دلته طلب د حق دى ، چې د طلب په ذريعه د فکر او پوهې دروازې خلاصېږي او په دې سره د اعتقاد او عمل توفيق پيدا کيږي او په کوم کې چې طلب د حق نه وي ، گواکې په دوى کې څه ښه والې نسته معنی داده چې که په دوى کې څه ښه والې موجود وای نو ظاهره ده چې دغه به د الله ﷻ په علم کې وای ، کله چې د الله ﷻ په علم کې په دوى کې څه ښه والې نسته ، نو معلومه سوه چې دوى په حقيقت کې دهر ښه والې څخه محرومه دي اود دې محرومۍ په حالت کې که دوى ته د غور ، تدبّر او عقيدې د حق دعوت ورکول سي ، نودوى به يې هيڅکله قبول نکي بلکه مخ به ورڅخه واورى او په تېښتې ورڅخه ، يعنى ددوى د امخ اړول به پردي بنا نه وي چې په دين کې دوى ته د اعتراض څه خبره په نظر ورغله ، په دې وجه يې نه مني ، بلکه حقيقت دادى چې دوى حقې خبرې ته فکر ونه کي.

په دې تقرير سره دغه منطقي شبهه هم دفعه سوه ، کمه چې د اهل علموپه زړونو کې ازغى کيږي چې دا د قياس شکل اول دې چې حد اوسط ورڅخه حذف سي نوتيجې غلطه راوړي ، جواب دا دې چې دلته په حقيقت کې حد اوسط مکرر نه دى ، ځکه چې دا ولئى لَأَسْتَعْمُهُمْ مفهوم جلا دى ، ددوهم لَأَسْتَعْمُهُمْ دا جلا دى ، په اول کې سماع د قبول او د فائدې مراده ده ، ددوهم څخه صرف سماع.

په پنځم آيت کې بيا اهل ايمانوته خطاب کوي ، د الله او رسول د احکامو تعميل او د اطاعت حکم يې په يو خاص انداز کې ورکړيدى چې الله ﷻ او دهغه رسول ﷺ تاسې ته دکوم شى دعوت درکوي ، په دوى کې د الله او د رسول خپله څه فائده نسته بلکه ټول احکام ستاسې د فائدې دپاره تاسې ته درکوي.

ارشاد فرمایي، **يَسْتَجِيبُ لِمَن يَدْعُوهُ**، دغا کس ته ځواب ورکوي، دغه څوکي چې دداسې شي طرف ته رابلي کم چې تاسې لره ژوند درکوونکي دي، دغه ژوند دکوم ذکرچې په دې آيت کې دې څه دي؟ په دې کې ډير احتمالات دي په دې وجه دتفسير عالمانو مختلفې خبرې اختيارکړي دي، سدي وايي چې دغه ژوند بځنونکي شي ايمان دي، ځکه چې کافر مړ دي، قتاده فرمايي چې دقرآن دې په کوم کې چې ددنيا او آخرت ژوند او کاميابي ده، مجاهد فرمايي چې دغه حق دي، ابن اسحاق فرمايي چې مراد ددې څخه جهاد دي، دکوم په ذريعه چې الله ﷻ مسلمانانو ته عزت ورکي او دا ټول احتمالات پر خپل خپل ځای صحيح دي، په دوی کې هيڅ تضاد نسته اومراد دادی چې ايمان يا قرآن يا تابعداري حق اونور داسې شيان دي په کمو سره چې دانسان زړه ژوندي کيږي او دزړه ژوند دادی چې دبنده او الله ﷻ په مينځ کې کم دغفلت او خواهشاتو پردی حائل دی، هغه دمينځ څخه ليري سي او دپردو تياره ليري سي دمعرفت نورپه زړه کې ځای ونيسي.

ترمذي اونساني په روايت دحضرت ابوهريرة ؓ نقل کړي دي چې نبی کریم ﷺ يوه ورځ ابی ابن کعب ؓ راوغوښتي، ابی ابن کعب ؓ لمونځ کوي ژر ژر يې لمونځ پوره کي او حاضر سو، ده وفرمايل چې زما په رابللو ژر ولي رانغلي، ابی ابن کعب ؓ عرض وکي، چې زه په لمانځه کې وم، ده وفرمايل چې آيا تا دالله ﷻ دا ارشاد نه دي اوريدلی، **يَسْتَجِيبُ لِمَن يَدْعُوهُ** الآية ابی ابن کعب ؓ عرض وکي چې آئنده به ددې اطاعت کوم که په حالت دلمانځه کې می هم تاسې راوبلي، فوراً به حاضرېږم، ددې حديث پرېنا ځيني فقهاء فرمايي چې در رسول دحکم په اطاعت سره چې کم يو کار هم په لمانځه کې وکي، په دې سره په لمانځه کې خلل نه راځي اوځيني فرمايي چې که څه هم دلمانځه څخه په خلاف کارونو سره په لمانځه کې خلل راځي اوماتيري اوبيايي قضا کول لازميږي ليکن کول هم داپه کار دي چې کله نبی کریم ﷺ څوک راوبلي او هغه په لمانځه کې هم وي خولمونځ به ماتوي اودحکم تعميل به کوي.

داصورت څو يوازي دنبی کریم ﷺ سره خاص دي، ليکن نور داسې کارونه په کومو کې چې په تاخير کيدو سره سخت نقصان خطر وي، دغه وخت هم لمونځ ماتول اوبيايي قضا کول په کار دي، لکه څوک په لمانځه کې دا وويني چې پوند سړی څاه ياکندي ته نژدې سويدي او ورلوپيږي نو فوراً دلمانځه ماتول اودده ساتل په کار دي.

دآيت په آخر کې ارشاد فرمايي، **وَمَا ظَنُّوا أَنَّهُ يَخُوتُ بَيْنَ الْفِرْقَيْنِ** وقلبي يعني په دې خبره پوه سي چې الله ﷻ حائل کيږي دسړي او دده دزړه په مينځ کې، ددې جملې دوی معناوي کيدي سي او په دواړو کې عظيم حکمت اونصيحته دي کوم چې هر انسان ته هر وخت ياد ساتل په کار دي.

يوه معنی خدا کيدي سي چې کله دڅه نيك کار کولو يادگناه څخه دمحفوظ کيدو موقع راسي، نودغه فوراً کوه وخت پکښي مه اړوه اودوخت دافرصت غنيمت وگنه ځکه چې ځيني وخت دسړي دارادي په مينځ کې دقدرت تقدير حائل کيږي اودي په خپله اراده کې نه کاميابيږي، څه ناروغي راسي يامرگ

راسی یایو داسی شغل پېښی سی چی دغه کارته فرصت حاصل نه سی، په دی وجه انسان ته پکار دی چی د عمر فرصت او دوخت فرصت غنیمت وگنی، دن کار دی صباه نه پریردی، خکه چی معلومه نه ده چی صبا خه کیږی.

من نمی گویم زیان کن یا بفکر سود باش ای زفرصت بی خبر در هر چی باشی زود باش یعنی زه دانه وایم چی تاوان کوه یادافع فکر کوه خوای دفرصت دوخت خغه بی خبره، فرصت غنیمت وگنه اوهرخه چی کوی خو فی الحال بی کوه.

اودوهم مطلب ددی جملی داکیدی سی چی په دی کی دالله دخیل بنده سره ډیر زیات نزدی والی ښوول سوي دی، لکه په بل آیت کی، لَعَنَ قَوْمٌ بِاللّٰهِ مِنْ خَلَلٍ مُّزْنٍ، دالله انسان ته ترمیری درگونو هم دزیات نزدی والی دی.

مطلب داچی دانسان زړه هروخت دالله په خاص تصرف کی دی، کله چی هغه دیوه بنده دبدو خغه محفوظ کول وغواری نودده دزړه او دگناهونو په مینځ کی حائل سی اوکله چی دجا بدبختی په تقدیر کی وی نودده دزړه او دنیکو کارونو په مینځ کی حائل سی، په دی وجه نبی کریم ﷺ په اکثره په خپلو دعاگانو کی دا دعا غوښتله، يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ، یعنی ای دزړونو اړونکی زما زړه پرخپل دین ثابت اوقائم ولری.

خلاصه ددی هم هغه ده چی دالله او درسل په احکامو منلو کی وخت مه اړوه او فرصت غنیمت وگنه، فوراً بی کوه، معلومه نه ده چی بیاپه زړه کی دنیکی جذب په او مینه باقی پاته کیږی اوکه نه.

وَالْقَوَائِمَةُ لَا تُصِيبَنَّ الَّذِينَ ظَلَمُوا مِنْكُمْ خَاصَّةً وَعَلِمُوا أَنَّ اللَّهَ

اوخان ساتی دهغه فسادخغه چی نه لوریږی په تاسی کی خاص په ظالمانو باندی اوپوه سی چی دالله

شَدِيدُ الْعِقَابِ ۱۵ وَاذْكُرُوا إِذْ أَنْتُمْ قَلِيلٌ مُسْتَضْعَفُونَ

عذاب سخت دی ، او یاد کړی کوم وخت چی تاسی لږو است کمزوری گنل کیداست

فِي الْأَرْضِ تَخَافُونَ أَنْ يَتَخَطَّفَكُمُ النَّاسُ فَآوَاكُمْ

په مخکه کی بیریداست چی وبه تېښوی تاسی خلق بیا هغه تاسی ته

أَيَّدَكُمْ بِنُصْرِهِ وَرَزَقَكُمْ مِنَ الطَّيِّبَاتِ لَعَلَّكُمْ تَشْكُرُونَ ۱۶

ځای درکی اوقوت بی درکی تاسی لږه په خپل مدد سره او رزق بی درکی تاسی ته دپاکو شیانو چی تاسی شکر وباسی

يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا

خیانت مه کوی دالله سره او رسول سره او خیانت مه کوی

ای ایماندارو

أَمْنِيكُمْ وَأَنْتُمْ تَعْلَمُونَ ﴿۷۵﴾ وَعَلِمُوا أَنَّ أَمْوَالَكُمْ وَ

اوپوهه سی چی بیشکه ستاسی مالونه

په خپل مینځ کی په امانتونو کی اوتاسی پوهیږی

أَوْلَادُكُمْ فِتْنَةً ۖ إِنَّ اللَّهَ عِنْدَهُ أَجْرٌ عَظِيمٌ ﴿۷۶﴾

دی

په خرابی کی اچوونکی دی اودا چی دالله سره لوی ثواب

او اولاد

تفسير او څنگه چی په تاسی دخپلی اصلاح په باره کی طاعت واجب دی دغه شان داهم په واجب طاعت کی داخله ده چی په قدر دطاقت دنوروپه اصلاح کی په طریقه دامر بالمعروف اونهی عن المنکر په لاسونو یاپه ژبه، پاته کول داخلاط یانفرت په زړه کی کمه چی آخری درجه ده، کوشش کوی که نوکه خلط ورسره ساتی نوددغو بدو عملونو وبال لکه څنگه چی پردغو کوونکو باندی واقع کیږی داسی په یوڅه درجه کی به پردی خلط ساتونکو باندی هم ورسره واقع سی، کله چی دا خبره ده نو، تاسی دداسی وبال څخه خان ساتی کم چی خاص پرهغو خلگو باندی نه واقع کیږی کوم چی په تاسی کی دغه گناهونه کوی بلکه کوم خلگ چی دغه گناهونه کیدل وینی اوڅه نه پروایی، هغوی به هم په دوی کی شریک وی اوددی څخه محفوظ کیدل دادی چی خوش آمدید مه کوی، اوپه دی پوه سی چی الله ﷻ سخته سزا ورکوونکی دی دده دسزا څخه بیره کوی، خوش آمدید مه کوی، او په دی غرض سره چی دنعمتونوپه یادولوسره دنعمت ورکوونکی داطاعت شوق پیداکیږی دخدای ﷻ نعمتونه اوخاص کر داحالت یادکی کله چی تاسی په یووخت کی یعنی دهجرت څخه مخکی په شمیرکی هم لږ واست اودقوت په اعتبار سره هم په مخکه دمکی کی کمزوری گنل کیداست او دپیری کمزوری څخه، په دی بیره کی واست چی تاسی مخالف خلگ ونه ټنښتوی نو په داسی حالت کی، الله ﷻ تاسی ته په مدینه کی په اطمینان سره، داوسیدو ځای درکی اوتاسی ته یی پخپل مدد سره قوت درکی په سامان سره هم اودمردم شماری په زیاتولو سره هم چی په دی سره کموالی کمزوری اوبیره ټول ختم سول او یوازی دانه ده چی ستاسی کمزوری اومصیبت یی لیری کی بلکه داعلی درجی خوشحالی یی هم درکړه چی پر دښمنانوی تاسی ته غلبه درکړه په ډیرو فتوحاتو سره، تاسی ته یی اعلی شیان درکړل چی ددی نعمتونو، شکر وکی اولوی شکر دادی چی اطاعت یی وکی، ای ایماندارو مونږ دمحالفت او معصیت

څخه په دې وجه ممانعت کوو چې دالله او رسول پرتاسې باندې څه حقوق دی چې نفع یې تاسې ته راگرځي او په معصیت سره په دې حقونو کې خلل راځي، چې په دې سره به واقع کې ستاسې خپلې نفع ته نقصان رسیږي کله چې خبره داده نو، تاسې دالله ﷻ او رسول په حقونو کې خلل مه اچوئ او (په اعتبار د انجام دی مضمون ته داسې ویل کیږي چې تاسې، په خپلو د حفاظت په جوگه شیانو کې) چې دغه ستاسې نفعی دی کمې چې پر عملونو باندې مرتب کیږي، خلل مه اچوئ او تاسې خو (ددې ضرر) پیژنی او (په اکثر وختونو کې د مال او اولاد محبت په طاعت کې خلل کیږي، په دې وجه تاسې ته خبر درکړل کیږي چې) تاسې په دې خبره باندې پوه سئ چې ستاسې مالونه او ستاسې اولاد د یو امتحان شی دی (چې وگورو چې څوک ددوی محبت ته ترجیح ورکوي او څوک دالله ﷻ محبت ته ترجیح ورکوي پس تاسې ددوی محبت ته ترجیح مه ورکوي، او (که ددوی نفعوته گوري نو تاسې، په دې خبره باندې هم پوه سئ چې دالله ﷻ سره (دهغو خلکو دپاره کم چې دالله ﷻ محبت ته ترجیح ورکوي) ډیر لوی اجر (موجود) دی (چې دهغوی په مخکې دافانې هیڅ هم نه دی

معلومات او مسئلې: قرآن کریم د یدر دغزا څه تفصیلات او په دې کې پر مسلمانانو باندې د خپلو انعامونو تر ذکر کولو وروسته ددې څخه حاصلې سوي نتیجې اوددغو په مناسبت سره مسلمانانو ته څه دپند او نصیحت ارشادات بیان کړيدي چې سلسله یې د: **يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَا إِلَى خَيْرٍ** څخه شروع سوي ده، ددې سلسلې دا آیتونه دی کوم چې لوړ لیکل سوي دي.

ددې په اولنۍ آیت کې دداسې گناه څخه دځان ساتلو په خاص طور سره هدايت سوي دی دکوم چې سخت عذاب یوازې په گناه کوونکو باندې نه راځي، بلکه کومو خلکو چې گناه نه وي کړي هغوی هم په کبې اخته کیږي. هغه گناه کمه یوه ده؟ په دې کې دتفسیر د عالمانو خبرې مختلفې دي ځینې حضرات فرمایي چې دا گناه امر بالمعروف او نهی عن المنکر یعنی خلکو ته د نیکو کارونو هدايت او د بدو کارونو څخه د منع کولو جد او جهد پریښودل دی.

حضرت عبدالله بن عباس ؓ فرمایي چې الله ﷻ مسلمانانو ته ددې حکم کړې دی چې څه جرم او گناه په خپل ماحول کې مه پریږدي، ځکه چې که دوی داسې ونه کي یعنی جرم او گناه وینی اوسره دقدرته یې نه منعه کوي نو الله ﷻ به پردې ټولو باندې خپل عام عذاب نازل کي چې نه به گناهگار ورڅخه خلاص سي اونه یې گناه.

او دېې گناه څخه مراد دلته هغه خلک دی کوم چې په اصل گناه کې ددوی سره شریک نه وي، مگر دامر بالمعروف دپریښولو گناهگار خو دوی هم دی په دې وجه دلته دا شبهه کول نه دي په کار چې دیوه دگناه عذاب په بل باندې اچول یې انصافي او دقرآن د فیصلې، **لَا تَزِرُ وَازِرَةٌ وِزْرَ أُخْرَىٰ** څخه خلاف ده ځکه چې دلته گناهگار په خپل اصل گناه کې اوبې گناه دامر بالمعروف پریښوولو په گناه کې ونیول سو، دیوه گناه پر بل باندې نه ده اچولی سي.

امام بغوی رحمه الله به شرح السنة او معالم کی په روایت د حضرت عبداللہ بن مسعود ؓ او عائشہ صدیقہ ؓ داروایت نقل کړي دی چې نبی کریم ﷺ فرمایلی دی چې اللہ ﷻ د یو خاص جماعت د گناه عذاب پر عامو خلگونه اچوی، ترڅو چې داسی صورت پیدا نه سی چې دوی په خپل ماحول کی گناه کیدل وینی او دوی ته د قدرت هم وی چې دغه منع کولی سی او ددی باوجود دوی دغه منع نه کی، نو دغه وخت د الله ﷻ عذاب دوی ټوله راگیری، او په ترمذی او ابوداؤد او نورو کی په صحیح سند سره نقل دی چې حضرت ابوبکر ؓ په خپله یوه خطبه کی و فرمایلی چې مادنهی کریم ﷻ څخه اوریدلی دی چې ده ﷻ فرمایلی، کله چې خلگ یو ظالم وینی او د ظلم څخه دده لاس منع نه کی نو نژدی ده چې الله ﷻ په دی ټولو خپل عام عذاب را ولیری، په صحیح بخاری کی د حضرت نعمان بن بشیر ؓ په روایت سره نقل دی چې نبی کریم ﷺ فرمایلی دی چې کم خلگ د الله ﷻ د قانون ماتونوونکی مجرمان دی او کوم خلگ چې دوی وینی او خوش آمدی یی کوی یعنی سره د قدرته دوی د گناه څخه نه منع کوی، ددی دواړو طبقو مثال داسی دی لکه په بحری جهاز کی چې دوی طبقی وی او دلاندی طبقی والا لوړ راسی د خپل ضرورت دپاره اوبه اخلی او په دی باندی لوړی طبقی والا تکلیف محسوس کی لاندی طبقی والا چې دا وینی نو دا صورت اختیار کی چې د کبستی په لاندی حصه کی سوری وکی، اوبه حاصلی کی او دلوری طبقی خلگ دا وینی او منع یی نه کی، نو ښکاره خبره ده چې ټوله کبستی به داوبو څخه ډکه سی او چې لاندی طبقی والا غرقیږی نو دلوری هغی هم نه سی ورڅخه محفوظ کیدی.

ددی روایتونو په بنا باندی ډیرو تفسیر کوونکو حضراتو دا مقررہ کړي ده چې په دی آیت کی دفتنی څخه مراد دا گناه ده یعنی امر بالمعروف او نهی عن المنکر پریښوول او په تفسیر مظهری کی دی چې ددی گناه څخه مراد د جهاد پریښولو گناه ده او خصوصاً هغه وخت کله چې د مؤمنانو امیر د جهاد دعوت عامو مسلمانانو ته ورکی او د اسلامی شعائرو حفاظت بغیر ددی څخه نسبی کیدی، ځکه چې دغه وخت د جهاد د پریښوولو وېال یوازی د جهاد پر پریښودونکو نه دی بلکه پرتولو مسلمانانو راځی د کفارو د غلبی په سبب ښځی، کوچنیان، بوډاگان او ډیر یی گناه مسلمانان قتل او لوټ کیږی، بدونه او مالونه یی په خطرہ کی سی په دی صورت کی د عذاب څخه مراد د دنیا مصیبتونه او تکلیفونه دی.

او قرینه ددی تفسیر دا ده چې په تیرو آیتونو کی هم پر جهاد پریښودونکو باندی ملامتیا ویل سوي ده، **وَابْنَ فَرِحًا مِنَ الْمُؤْمِنِينَ لِكُرْهٍ، اَوْ يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحًّا فَلَا تُولُوهُمْ الْآفَاقَ**، او نور تیر آیتونه په دی بیان کی راغلی دی، او دا ځد په غزا کی کله چې د یو څو مسلمانانو څخه خطا وسوه چې د کتو حفاظت یی پریښوی او لاندی راغلل، نو د دوی د مصیبت وېال یوازی په غلطی کوونکو نه بلکه پرتولو لښکر د اسلام باندی پریوتی، تردی چې په خپله په نبی کریم ﷺ هم زخم راغی.

پہ دوہم آیت کی دالہ ﷺ اطاعت دآسانولو اودترغیب ورکولو دپارہ مسلمانانوتہ ددوی دتیری بدحالی کمزوری اویسا پردی باندی دخپل فضل اوانعام پہ سبب دحالاتو بدلولو اودوی تہ دقوت اوطاقت اواطمینان ورکولو ذکر دی ارشاد فرمائی۔

وَالَّذِينَ آمَنُوا فَعَزَّزُوا بَيْنَهُمْ لِنَصْرِهِ ۚ أُولَٰئِكَ هُمُ الْمُتَّقُونَ ۚ
یعنی ای مسلمانانو خپل هغه حال یاد کی کوم چی مخکی دهجرت خخه په مکه معظمه کی وو، چی په شمیرکی هم کم واست اوپه قوت کی هم، هروخت درسره دابیره وه چی خلگ یعنی دبنیمان به تاسی په پنجو کی وتبتوی، الله ﷻ درلره په مدینه منوره کی خای درکی دیرینه، اوستاسی نانید اومددی وکی اوپر دبنیمانو فتح اوعظیم مالونه اونعمتونه یی درکړل، دآیت په آخر کی فرمائی، لَنُكَفِّرَنَّ عَنْكُمْ سَيِّئَاتِكُمْ وَلَنَجْزِيَنَّ أَجْرَكُمْ أَجْرًا ذَاتَ لُحُوفٍ ۚ
یعنی ستاسی دحالاتو بدلولو او دالهی انعاماتو مقصد دادی چی تاسی شکر گزار بندگان جوړ سی، اودا خو ښکاره خبره ده چی شکر گزاری دهغه دحکمونو په منلو کی ده.

په دریم آیت کی مسلمانانوتہ دا حکم ورکول سوي دی چی دالله ﷻ په حقونو کی یاپه خپل مینځ کی دبنندگانو په حقونو کی خیانت مه کوی چی حق ته ادا کوی یا په کښی کوتاهی کوی، دآیت په آخر کی یی وَأَنْتُمْ تَعْلَمُونَ وفرمایل اودایی وښوول چی تاسی دخیانت بدوالی اووبال پیژنی اویبایی هم کوی نودا هوښیار توب ته دی او کله چی دالله ﷻ او دبنندگانو دحقونو دادا کولو خخه دغفلت او کوتاهی سبب په عام طور سره دانسان مال او اولاد وی په دی وجه پردی دخبردار کولو دپارہ فرمائی، وَاصْبِرْ لِحُكْمِ رَبِّكَ ۚ إِنَّكَ أَنتَ الْغَفُورُ الرَّحِيمُ ۚ
دولادکم هغه وَأَنْتُمْ تَعْلَمُونَ اَجْرُكُمْ یعنی دا خبره ومنی چی ستاسی مال او اولاد ستاسی دپارہ فتنه ده.

دفتنی معنی امتحان هم راخی اوعذاب هم او داسی شیانو ته هم فتنه ویل کیږی کوم چی دعذاب سبب جوړ سی دقرآن کریم په مختلفو آیتونو کی ددی درو وارو معناوو دپارہ لفظ دفتنی استعمال سوي دی، دلته ددرو وارو معناوو گنجائش سته، ځینی وخت مال او اولاد په خپله دانسان دپارہ په دنیاکی هم وبال جان جوړ سی او ددوی په سبب سره په غفلت او گناه کی اخته سی او دعذاب سبب جوړیدل خو یی بالکل ښکاره خبره ده اول داچی دمال او اولاد په ذریعه ستاسی امتحان اخیستل مقصود دی چی دایشان زموږ انعامات دی تاسی دانعام په اخیستو شکر گزار اوطاعت گزاره جوړیږی اوکه ناشکره اونا فرمانه، دوهمه اودریمه معنی داهم کیدی سی چی که دمال او اولاد په محبت کی اخته سواست اول الله ﷻ مو ناراضه کی نودا مال او اولاد به ستاسی دپارہ عذاب جوړ سی، ځینی وخت په دنیاکی دایشان انسان په سخت مصیبت کی اخته کوی اوپه دنیاکی مال او اولاد دی عذاب گنی اوکه داسی ونه سی نودا خو لازمی خبره ده چی په دنیاکی یی کم مال دالله ﷻ دحکم خخه خلاف گتلی یاخرڅ کړی وی، دغه مال خوبه په آخرت کی دده دپارہ ماران لپمان اوپه اور کی دداغو ورکولو ذریعه جوړیږی، لکه چی په قرآن کریم کی په ډیرو آیتونو کی او دحدیث په بی شمیره روایتونو کی ددی وضاحتونه موجود دی،

او دریمه معنی دا چی داشیان ټول به د عذاب سبب جوړ سی ، داڅو ظاهره ده چی کله داشیان د الله ﷻ د غفلت او دده د حکمونو څخه دخلاف ورزی سبب جوړ سی ، نو د عذاب سبب سول

آیت په آخر کی فرمایي ، **وَأَنَّ اللَّهَ عَزِيزٌ غَفُورٌ** یعنی په دی هم پوه سی چی کوم سړی د الله ﷻ او در رسول ﷺ دا حکامو په پوره کولو کی د مال او اولاد د محبت څخه مغلوب نه وی ، دهغه دپاره د الله ﷻ سره ډیر لوی اجر دی ددی آیت مضمون څو د ټولو مسلمانانو دپاره عام اوشامل دی ، مگر ددی دنزول واقعہ داکثرو تفسیر لیکونکو په نزد د حضرت ابولبابه ؓ قصه ده کهه چی دبنی قریظه ووپه غزا کی پېښه سوه چی نبی کریم ﷺ اواصحابو کرامو ؓ دبنی قریظه وو دقلعه یو ویشت ۲۱ ورځی محاصره جاری وساتله نوپه دی باندی دوی تنگ سول او دوطن پرېښوولو اوشام ته دتلو درخواست یی وکی ، خو حضور ﷺ د دوی دشرارتونو په وجه باندی دا قبول نه کی ، بلکه دا ارشاد یی وفرمایي چی دصلح صرف یو صورت دی چی سعد بن معاذ ؓ ستاسی په باره کی څه فیصله وکی په هغه باندی راضی سی دوی درخواست وکی چی د سعد بن معاذ ؓ پرځای دی ابولبابه ؓ ته داکار وسپارل سی ځکه چی دابولبابه ؓ اهل اوعیال اوجایداد په بنی قریظه وو کی وو ، د دوی دا خیال وو چی دی به زمونږ په باره کی رعایت وکی ، حضور ﷺ د دوی په درخواست باندی ابولبابه ؓ ولیږی ، دبنی قریظه وو ټولی ښځی اوسړی پرده چاپېره سول اوپه ژړا سول اوپوښتنه یی ورڅخه وکړه چی که مونږ دبنی کریم ﷺ په حکم راکښته سو آیا دوی به زمونږ په معامله کی څه نرمی وکی ؟ ابولبابه ؓ ته معلومه وه چی ددوی په معامله کی دنرمی رایه نسته نودی څه ددی خلکو په ژړا اوفریاد اوڅه دخپل اهل اوعیال په محبت سره متاثره سو اوخپل لاس یی دتوری په شان په غاړی باندی راکش کی اوپه اشاره یی دوی ته وښووله چی ټول به حلال کی څو اکی په دی شان سره یی دبنی کریم ﷺ راز په ډاگه کی .

د مال او اولاد په محبت کی خو یی داکار وکی مگر فوراً پوه سو چی دبنی کریم ﷺ سره می خیانت وکی ، کله چی ددغه ځای څخه واپس سو نو دومره ستومانه سو چی دحضور ﷺ په خدمت کی دحاضریدو په ځای سیده مسجد ته ورسیدی او دمسجد په یوی ستنی پوری یی ځان وتړی اوقسم یی واخیستی چی ترڅو پوری زما توبه قبوله نسی هم دغسی به ترلی یم برابر خبره که په دی حالت کی می مرگ هم راسی نواووه ورځی دغه ډول ترلی ولاړ وو ، ښځی اوکوچنیانوپه یی ساتنه کوله دانسانی ضرورت اودلمانځه په وخت کی به یی خلاص کی اوبیابه یی وتړی خوراک اوجینساک به یی نه کوی تردی چی بی هوښی راتلل به ورباندی شروع سوه .

نبی کریم ﷺ ته چی کله په اول وار ددی اطلاع حاصله سوه نو ویی فرمایل چی که دی اول زما خوانه راغلی وای نومابه ورلره استغفار کړی وای اوتوبه به یی قبوله سوی وای اوس چی هغه داکار وکی نو دتوبی دقبلیدو ترنازیدو پوری به اوس انتظار کول وی ، دا ډول اووه ورځی وروسته دشبې په آخره کی دا آیتونه دتوبی دقبلیدو نازل سول ، ځینو حضراتو ورته خوشخبری ورسوله او دده خلاصول یی غوښتل

خودہ وویل چی ترخو پوری پہ خیلہ نبی کریم ﷺ ما خلاص نہ کی زہ خلاصول نہ خونیم، لکھ چی کلہ دسہار لمانخہ تہ حضور ﷺ تشریف راوری نوپہ خیلو مبارکو لاسونو بی خلاص کی، پہ ذکر سوی آیت کی چی کم دخیانت کولو او دمال او داوлад دمحبب خخہ دمغلوب کیدو ممانعت راغلی دی، ددی اصل سبب دا واقعہ دہ واللہ تعالیٰ اعلم

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ

ای ایماندارو ! کہ تاسی بیریزی دالله خخہ نو وہ کمری پہ تاسی کی فیصلہ اولیری پہ کمری

سَيَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ۝۶۱ وَإِذْ

ستاسی خخہ ستاسی گناہونہ او تاسی پہ وبخشی او دالله فضل لوی دی ، او کلہ

يُكْرِيكَ الَّذِينَ كَفَرُوا الْيَثِيتُوكَ أَوْ يُقْتَلُوكَ أَوْ يُخْرِجُوكَ

چی فریب کوی کافرانو چی ناقیدی کی یا قتل کمری تا او یا وباسی تا

وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكْرِينَ ۝۶۲ وَإِذْ اتَّكَلَّ

او دوی ہم تدبیر کوی او الله ہم تدبیر کوی او دالله تدبیر دتولو خخہ نہ دی ، او کلہ چی وویل سی

عَلَيْهِمْ أَيْتَنَّا قَالَوْا قَدْ سَمِعْنَا لَوْ نَشَاءُ لَقُلْنَا مِثْلَ هَذَا ۝۶۳

پہ دوی زمونہ آیتونہ نوایی مونہ واوریدل کہ مونہ وغوارو مونہ بہ ہم وواپو داسی

إِنْ هَذَا إِلَّا آسَاطِيرُ الْأَوَّلِينَ ۝۶۴ وَإِذْ قَالُوا اللَّهُمَّ إِنْ كَانِ

داخو نہ دی مگر حالات دپخوانیو خلقو دی ، او کلہ چی دوی وویل چی یا الله کہ دا

هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا مِنَ السَّمَاءِ

دین حق دی سنا دطرف خخہ نو وورو بہ مونہ کانی دآسمان خخہ

أَوْ أُنْتَابِعْزَابِ إِلَيْهِمْ ۝۶۵ وَمَا كَانَ اللَّهُ لِيُعَذِّبَهُمْ وَأَنْتَ

یا راو له بہ مونہ یو عذاب دردناک ، او الله هیخکله نہ عذابوی هغوی چی تہ

فِيهِمْ وَمَا كَانَ اللَّهُ مُعَذِّبَهُمْ وَهُمْ لِيَسْتَغْفِرُوا ۝۳۷

په هغوی کی یی ، او ښکله الله نه عذابوی هغوی ترڅو چی هغوی معافی غواړی

تفسير: (او) ای ایماندارو (دفرمان برداری نور برکتونه واورې هغه داچې) که تاسې دالله ﷻ څخه وپیرېږئ (فرمان بردارئ) نو الله ﷻ به تاسې ته یو د فیصلې شی درکې (په دې هدایت او نور دزه) . په کوم سره چې په حق او باطل کی علمی فیصله کیدی سی ، او غلبه پر دښمن او نجات د آخرت په کوم سره چې په حق او باطل کی علمی فیصله کیدی سی ، ټول راغلل ، او ستاسې څخه به ستاسې گناه لیری کی او تاسې به وبخښئ او الله ﷻ لوی فضل والا دی (او خدای خبر چې په خپل فضل سره به نورڅه اوڅه درکې کوم چې په قیاس او گمان کی هم نه راځي) او (ای محمد ﷺ د مسلمانانو په مخکی دپاره دانعام یادولو) هغه واقعه هم یاده کړه کله چې کافرانو خلکو ستا په نسبت (ناکاره ، ناکاره) تدبیرونه سوچ کول چې (آیا) تا قیدکی یاتا قتل کی یاتا دوطن څخه وباسی ، اودوی خو خپل تدبیرونه کول او الله خپل تدبیر (د دوی د تدبیرونو د دفع کولو دپاره) کوی او تر ټولو زیات محکم تدبیر کوونکی الله ﷻ دی (چې دهغه په مخکی د دوی ټول تدبیرونه بی کاره ثابت سوه او ته بالکل محفوظ پاته سوی او صحیح سالم مدینې ته ورسیدی) . کله چې ستا په دې ډول سره محفوظ کیدل د مومنانو په حق کی د نیک بختی د بې انتهای دروازو خلاصولو کیلی ده په دې وجه ددی واقعی د ذکر کولو حکم یی وفرمایي) او (ددې کفارو داحالت دی چې کله دوی ته زمونږ آیتونه ویل کیږي نو وایی چې مونږ واوریدل (ولیدل) داڅوڅه معجزه نه ده ځکه چې) که مونږ اراده وکو نو ددی په شان به مونږ هم ووايو (پس) دا (قرآن کریم) خو (دالله ﷻ کلام او معجزه اونور) هیڅ نه دی یوازی یی سنده خبری دی چې د تیرو خلکو څخه راروانی دی (چې تیرو امتونو هم داده و دتوحید او پیغمبر راتلو اونور کړیدی) ، دهغوی هغه مضمونونه ته نقل کوی ، او (تردی زیات د ذکر قابل هغه حالت دی) کله چې دی خلکو (په خپل دی جهل مرکب کی دزیات سخت والی او کلکوالی ظاهرو لپه خاطر داهې وویل چې یا الله که داقرآن واقعی ستا دطرف څخه وی نو پر مونږ باندی (ددی دنه منلپه وجه سره) دآسمان څخه کانې را واوروه یا پرمونږ یو بل دردناک عذاب واقع کړه (چې خارق العاده دکانو باران په شان وی او کله چې داسی عذاب واقع نسو نو په خپل حقوالی نازکوی) او (داسی نه گنی چې سره ددی دروغ کولو بیاهم عذاب دڅه خاصو ذکر سوو موانعو په وجه نه نازلیری ددغو موانعو بیان دادی چې) الله ﷻ داسی نه کوی چې په دوی کی ته موجود یی اودوی ته (داسی) عذاب نه ورکي او (دارنگه) الله ﷻ دوی ته (داسی) عذاب نه ورکوی په کم حالت کی چې دوی استغفار هم کوی (که څه هم دغه په آخرت کی په وجه دنیستوالی دایمان به نفعه نه ورکوی ، لیکن بیاهم نیک عمل دی) ، په دنیاکی خو کفارو ته نفع ورکولی سی ، مطلب دادی چې ددی خارق العاده عذابونو څخه دوه کارونه مانع دی یو

دینی کریم ﷺ به مکہ کی یاہہ دنیاکی تشریف درلودل اودوهم ددی خلکو پښخېل طواف اونورکی غفرانک ویل، کم چی وروسته ترهجرت او وروسته تروفات هم باقی دی، اویومانع په احادیثوکی دی چی دحضور ﷺ په امت کی دچا امتی کیدل په دنیاکی دامانع سره دچا داستغفارنه کولوهم باقی دی، پس داکارونه فی نفسه مانع سوه، که څه هم کله کله سره ددی مانعه هم څه عذاب خارق دڅه عارضی مصلحت په وجه واقع سی، لکه په مخکے کی تنوتل یاصورت بدلیدل یعنی قذف اومسح اوغور چی قیامت ته نزدی یی واقع کیدل په حدیثوکی ذکر دی

معلومات اوسنلي: په تیر آیت کی ددی ذکر وو چی دانسان دپاره مال او اولاد یوه فتنه یعنی دآزمائش شی دی ځکه چی ددی شیانوپه محبت کی په اخته کیدو سره انسان په عام طور سره دخدای ﷻ اوآخرت څخه غافله کیږی، حال دادی چی ددی عظیم نعمت تقاضا دا وه چی دی دالله ﷻ داحسان په وجه دهغه طرف ته زیات را وگرځی، دذکر سوو آیتونوپه اولنی آیت کی ددغه مضمون تکمله ده، په دی کی فرمایي چی کم سری عقل پرطبیعت باندی غالب ولری اوپه دی آزمائش کی ثابت قدم پاته سی، اودالله ﷻ فرمان برداری اومحبت پرتولو شیانو باندی مخکی کی، کوم ته چی دقرآن اوشریعت په اصطلاح کی تقوی وایی نوده ته ددی په صله کی دری شیان ورکول کیدی سی، فرقان، دگناهونو کفاره، مغفرت، فرقان اوفرقت دواړو مصدرونه په یوه معنی دی، په محاوراتوکی فرقان هغه شی ته ویل کیږی، کوم چی په دوو شیانوکی واضح فرق اوجدایی راوولی په دی وجه فیصلی ته فرقان وایی ځکه چی داپه حق اواناحق کی فرق ښکاره کوی دالله ﷻ مددته هم فرقان ویل کیږی، ځکه چی ددی په ذریعه دحق خاوندانو ته فتح اوددوی مخالف ته شکست ورکول کیږی او دحق اوباطل فرق واضح سی، په قرآن کریم ددی معنی دپاره دبدر غزا ته یوم الفرقان ویل سوي دی.

په دی آیت کی دتقوی اختیارونکو ته، دفرقان ورکولو داکثرو تفسیر لیکونکو اصحابو ﷻ په نزد دا مطلب دی چی دالله ﷻ نصرت او امداد او حفاظت د دوی سره وی، هیڅ دښمن دوی ته ضرر نه سی رسولی او په ټولو مقصدونو کی کامیابی د دوی ملگری وی.

هر که ترسید از حق و تقوی گزید ترسد از وی جن و انس و هر که دید

څوک چی خدای څخه وپیږیږی اوتقوی اختیارکی دده څخه بیا پیریان انسان اوهر څوک چی یی وینی ټول ورڅخه پیږیږی.

په تفسیر مهاتمی کی دی چی په دی کی ددی خبری طرف ته اشاره ده چی په تیره واقعه کی چی دحضرت ابولبابه ﷻ څخه داخیل اهل اوعیال دحفاظت په خاطر کمه خطا سوي وه، هغه په دی وجه هم خطاوه، چی داهل اوعیال دحفاظت هم صحیح لار داوه، چی دالله ﷻ او دهغه درسول ﷺ مکمل اطاعت یی اختیار کړی وی، نوټول مال او اولاد به یی دالله ﷻ په حفاظت کی راغلی وای.

اوځينی تفسير ليکونکی فرمایي چي دفرقان څخه مراد په دې آيت کي هغه عقل او پوه ده دکم په ذريعه چي دحق او باطل کر، او کوته فرق آسان سي نومعني داسوه چي تقوی اختياروونکو ته الله ﷻ داسي پوه او عقل وړکي چي ده ته په ښه او بد کي فيصله کول آسان سي، دوهم شي کوم چي دتقوی په صله کي ورکول گيری د، گناهونو کفارو ده يعني کمي خطاگانو چي دده څخه سوي وی. په دنيا کي دهغو کفارو او بدلو دترخول سي، يعني ده ته دداسي نيکو عملونو نوفيک ورکول سي کوم چي دده پرتولو خطاگانو باندی غالب سي

دريم شي کوم چي دتقوی په صله کي حاصليري هغه دآخرت مغفرت اودتولو گناهونو خطاگانو معافي ده دآيت په آخرکي ارشاد فرمایي ، وَاللّٰهُ ذُو الْفَضْلِ الْعَظِيمِ يعني الله ﷻ دلوی فضل او احسان مالک دی . په دې کي يی دی طرف ته اشاره وکړه چي دعمل جزا خو دعمل په تول باندی وی ، دلته هم دتقوی چي دکومي نيکي جزا دري شيان ذکر دی ، دغه خو دجزا او بدلي په طور دی، مگر الله ﷻ لوی فضل او احسان والا دی ، دهغه عطاء، اوبخشش په وزن اوپيماني پوري تړلی نه دی ، او دهغه داحسان اوانعام هيڅوک اندازه نسي کولي، په دې وجه دتقوی اختياروونکو دپاره په کار دی چي دالله ﷻ دفضل اوانعام ددې درو شيانو څخه علاوه نور هم ډير اميدونه ولري، په دوهم آيت کي دالله ﷻ ديوخاص انعام او احسان ذکر دی کوم چي پرنبی کریم ﷺ اواصحابو کرامو ﷺ بلکه په ټوله دنيا باندی سوي دي چي تر هجرت مخکي کله چي نبی کریم ﷺ دکفارو په گيری کي وو اودغو دده ﷻ دديدولو ياقتلولو مشوري کولي نوالله ﷻ ددوي ناپاکي ارادي په خاورو کي واچولی اونی کریم ﷺ يی په خير او عافيت سره مدینی منوري ته ورسوي .

دکوم واقعه چي تفسير ابن کثير اومظهري په روايت دمحمد بن اسحاق اوامام احمد او ابن جرير او نورو داسي نقل کړي ده ، چي کله دمدیني منوري څخه دراتلونکو انصارو مسلمانان کيدل په مکه کي مشهور سوه نو دمکي دقريشو سره دافکر سو چي تر اوسه خوده معامله يوازی ترمکي پوري محدوده وه، چي دلته هر قسم طاقت زمونږ په لاس کي دی او اوس چي کله په مدینه منوره کي داسلام خپريدل شروع سوه اودهيو اوصحابو کرامو : هجرت وکي مدیني ته ورسيدل نواوس ددوي يومرکز مدینه طيبه قائم سو، چي هلته دوي هر قسم قوت زمونږ خلاف جمع کولي سي اوبيا پرمونږ حمله کولي سي اودوي ته دا احساس هم وسو چي تراوسه پوري خو يوڅو اوصحابو کرامو : هجرت کړيدی اومدیني ته رسيدلی دی، اوس داهم قوی امکان دی چي محمد (ﷺ) هم هلته ولاړ سي، په دې وجه دمکي سردارانو دمشوري دپاره په دار الندوة کي يوخاص مجلس راوغوښتي، دار الندوة دمسجد حرام سره متصل دقصي بن کلاب کور وو، کوم چي دی خلگوپه قومي مسئلو کي دمشوري اومجلس کولو دپاره مخصوص کړی وو اودغه يی اوس داسلام په زمانه کي په مسجد حرام کي داخل کړي دی ، ويل کيږي چي موجوده باب الزيات دغه ځای وو، کم ته چي به يی دار الندوة ويل .

دعادت مطابق ددی مهمی مشوری دپاره دقریشو سردران په دار الندوة کی چې رسول چی په دوی کی ابو جهل، نضر بن حارث، عتبه، شیبه، امیه بن خلف، ابو سفیان او نور دقریشو ټول مشورې سړی شامل سول او دنبی کریم ﷺ او اسلام دزیاتیدونکی قوت دمقابلې دپاره پرتدبیرونو غور ورسول. اوس دمشوری مجلس شروع کیدی چی ابلیس لعین دیو بوډا عربی شیخ په صورت کی ددار الندوة دروازی ته راغی او ودریدی، خلکو ورڅخه پوښتنه وکړه چی ته څوک یی ولی راغلی یی ؟ ده وویل چی زه دنجد اوسیدونکی یم، ماته معلومه سوه چی تاسی خلگ یوه مهمه مشوره کوی، نو دقومی همداسی پرینا زه هم حاضر سړی یم، چی ممکنه ده څه فائده منده مشوره زه هم درکړم، چی دایی واوریدل نو ددی یی دنن راوغوښتی اومشوره شروع سوه نو دسهیلې دروایت مطابق ابو البختری ابن هشام دامشوره پیش کړه چی دی یعنی نبی کریم ﷺ دی داوسپنی په زنځیرونو کی قید سی او دکور دروازه دی ورپسی بنده سی اودی دی په کبسی پاته سی تردی پوری چی معاذ الله دی په خپله په خپل مرگ ورسپړی، شیخ نجدی ابلیس لعین چی دا واوریدل نو ویل چی دارایه صحیح نه ده، ځکه چی که تاسی داسی وکړل نو معامله به پته پاته نه سی بلکه ددی خبریه ترلیری لیری پوری ورسپړی اودده داصحابو اوملگرو پرده دخان قربانولو کارنامی خوستاسی په مخکی دی، ډیره ممکنه ده چی دغه خلگ جمع سی، پرناسی حمله وکی اوخپل قیدی ستاسی څخه آزادکی ټولو وویل چی دشیخ نجدی خبره صحیح ده، ددی څخه وروسته ابو الاسود دارایه پیش کړه چی دی دی دمکی څخه وایستل سی دباندی دی ولاړسی چی څه غواړی هغه دی کوی زمونږ پناړیه ددوی دفساد څخه په امن سی اومونږ به دجنگ جگړو څخه په امان سو شیخ نجدی چی دا واوریدل نو ویی ویل چی دارایه هم صحیح نه ده، آیا تاسی ته معلومه نه ده چی دی څومره خوږ ژبی دی، خلگ چی دده خبری اوری نوعاشقان کیږی باندی، که دی دغسی آزاد پریښوول سو نو ډیر ژر به خپل یو طاقتور جماعت جوړکی اوپر تاسی به حمله وکی شکست به درکی، اوس ابو جهل وویل چی کم دکولو کار دی، هغه په تاسی کی دهیجاپه خیال کی رانغی، زماپه خیال کی یوه خبره راغلی ده هغه داچی مونږ دعبزو دټولو قبیلو څخه دهری یوی قبیلې یویوسری راواخلو اوهریوه ته یوه ښه کار کوونکی توره ورکو اودا ټول خلگ په یوه وار پرده حمله وکی اوقتل یی کی، مونږ به په دی طریق سره دده دفساد څخه خلاص سو، اوس پاته سوه دده دقبیلې بنو عبد مناف مطالبه چی دده دقتل په سبب به پرمونږ نه کوی، نوپه داسی صورت کی چی قتل یوه سړی نه وی کړی، بلکه دهری قبیلې یوه یوه سړی کړی وی نو دقصاص یعنی دنفس په بدله دنفس مطالبه خوباقی نه پاته کیږی، یوازی دخون قیمت یادیت دمال مطالبه به پاته سی هغه به مونږ دټولو قبیلو څخه جمع کو اودوی ته به یی ورکو اودده څخه به بی فکره سو.

شیخ نجدی ابلیس لعین چی دا واوریدل نو ویی ویل چی بس رایه هم دا ده او ددی څخه ماسوا بل شی کار کوونکی نسته، ټول مجلس دارایه قبوله کړه اوپه دی نن شپه یی دخپلی دی ناپاکی ارادی پوره

کولو تیاری و کره ز

مگر دپیغمبران بی طاقت دی جاہلانو ته څه معلوم وو، بل طرف ته جبرئیل امین ؑ ددی مشوری دټول حال څه: سی کریم ؑ خبرکی اودا تدبیری ورته وښووی چی نن به ته پر خپله بستره آرام نه فرمایي او اوس! څه تاته دمکی څخه دهجرت کولو اجازت فرمایلی دی.

بلی: نه دمشوری مطابق سم دمانبامه دقریشو ځوانانو دنبی کریم ؑ په کور محاصره و اچوله، نبی کریم ؑ چی داو لیدل نو حضرت علی مرتضی ؑ ته یی حکم وکی چی نن شپه دی دنبی کریم ؑ پر بستره رام و فرمایي او دا خوشخبری یی ورلره و کرکه چی په دی که څه هم ستا دنفس خطره ده، مگر دښمن په تا هیڅ نه سی کولی، حضرت علی ؑ ددی کار دپاره خپل ځان پیش کی او دده پر بستره باندی پریوتی، مگر اوس مشکل دا وو چی نبی کریم ؑ به ددی محاصری څخه څنگه وزی، دامشکل الله ؑ دپوی معجزی په ذریعه حل کی هغه داسی چی نبی کریم ؑ دالله ؑ په حکم په یوه موټ کی خاوری را واخیستی دپاندی یی تشریف راوړی، او محاصری اچوونکو چی دده په باره کی څه خبری کولی دهغه جواب یی ورکی، مگر الله ؑ ددی نظرونه او فکرونه ددوی دطرف څخه و اړول چی هیچا هم دی څه ونه لیدی او حال داوو چی ده دهر یوه پرسر خاوری اچولی اوتلی، دده تر تشریف وړلو وروسته یوه دلاری تلونکی ددی خلگو څخه پوښتنه وکړه، چی دلته څشی ته ولاړ یاست، نودوی وویل چی دمحمد ؑ په انتظار کی، هغه ورته وویل چی داتاسی په څه خیال کی یاست هغه خوددی ځای څخه وتلی اوتلی دی اوستاسی دهریو پرسر یی خاوری اچولی دی، دی خلگو چی پر خپلو خپلو سرونو لاسونه کښینوول نو معلومه سوه ورته چی دهریو پرسر خاوری پرتی دی.

حضرت علی ؑ دده پر بستره پروت وو، خودی خلگو وپیژندی چی دامحمد ؑ نه دی په دی وجه یی دده دقتل اراده ونه کړه ترسهاره پوری دمحاصری اچولو څخه وروسته داخلگ ناکامه اونا مراده واپس سول دا شپه اوپه دی کی دنبی کریم ؑ دپاره خپل ځان په خطره کی اچول دحضرت علی مرتضی ؑ دخاصر فضیلتونو څخه دی.

دقریشو سردارانو چی کومی دری رایي دنبی کریم ؑ متعلق پیش کړی وی دا دری سره قرآن کریم په دی آیت کی ذکر کړي دی.

وَاِذْ يَمْكُرُ بِكَ الَّذِينَ كَفَرُوا (يَقُولُوا لَا تَنْصُرُنَا) اَوْ يَخْرُجُوا: یعنی هغه وخت دپادولو قابل دی کله چی کافرانو ستا خلاف تدبیرونه کول چی قید کی تا یاقتل کی تا یادی دښار څخه وباسی، مگر الله ؑ ددی ټول تدبیرونه خاوری کړل، په دی وجه دآیت په آخرکی فرمایي، وَاللّٰهُ خَيْرُ الْمَاكِرِيْنَ یعنی الله ؑ ښه تدبیر کوونکی دی، کوم چی پرتولو تدبیرونو غالب راځی، لکه چی په دی واقعه کی ولیدل سول.

دلفظ د، مکر معنی دغریبی لغت په اعتبار سره دا ده چی په حيله اوتدبیر سره خپل مقابل دښمن دهغه دارادی څخه منع کی، بیاکه داکاره په یونیک مقصد سره وسی نو دا مکر محمود اوښه دی اوکه په بوبد

مقصود سرہ وسی نومذموم اوناکارہ دی، پہ دی وجہ دالفظ دانسان دپارہ ہم ویسہ پوری او دالہ ۛ دپارہ ہم، مگر دالہ ۛ دپارہ یوازی پہ داسی ماحول کی دا استعمال پیری کوم خای پی پہ دالہ کی دمخکی او ورستہ بیان پہ ذریعہ دمذموم مکر شبہ نہ وی (مظہری، لکھ دلتہ چی دی دلتہ دا خبرہ دنظر کولو قابلہ دہ چی دآیت پہ آخرکی کوم الفاظ ارشاد سوي دی ہفہ پہ صیغہ مضارع دی، کوم چی پہ حال موجودہ اوراتلونکی دوارو زمانو دلالت کوی ارشاد فرمایں، وَيَمْكُرُونَ مَكْرًا اَللّٰهُ يَعْنِيْ دغہ خلگ ایماندارو تہ دضرر سولو تدبیرونہ کوی اوالہ ۛ د دوی دناکامہ کولو تدبیرونہ کوی پہ دی کی اشارہ دہ چی داکار دکفارو دہمیشہ پہ مخہ دکولو شعاردی چی مسلمانانو تہ بد ضررونہ رسوی دغہ ۛول دالہ ۛ نصرت او امداد ہم ہمیشہ درہیتینو مسلمانانو خخہ د دوی تدبیرونہ دفعہ کوی۔

پہ یو دیرشم او دود دیرشم آیتونوکی ددغہ دار الندوة دیوہ شریک نصر بن حارث دغہ عبثی خبری اوپہ دری دیرشم آیت کی یی جواب ذکر دی، نصر بن حارث تجارت کسبہ سری وو، دمختلفو ملکونویہ سفرونوکی یی دیهودو اونصاراوو کتابونہ او ددوی عبادتونہ بار بار لیدلی وہ، پہ دی وجہ کلہ چی دہ پہ قرآن کریم کی دتیرو امتونو حالات واوریدل نوویں ویل، فَذٰبِقًا لِّوَلَدٍ لِّمَنْ لَّقِنَا بِقُلُوبِنَا اِنْ هٰذَا اِلَّا اَنفُسُ الْاٰلِیْنَ: یعنی دا خبری خو مونہ او ریدلی دی کہ مونہ وغوارو نو ہم داسی ویلی سو دا خو دمخکینو خلگو قصی دی، اوکلہ چی خینو اصحابو ھ دی لا جوابہ کی چی کہ تہ داسی کلام ویل سی نویسا ولی یی نہ وایی؟ کلہ چی قرآن کریم دحق اوباطل فیصلہ پردی مقررہ کری دہ اوتولی دنیاتہ یی چیلنج ورکری دی چی کہ خلاف کوونکی رہتینی وی نو دقرآن کریم دیو کوچی غوندی سورة مثال دی پیش کی اوپہ خلاف کی دخان اومال او اولاد قربانی کوونکو تولوپہ جمعہ ہم دیو کوچی سورة مقابلہ ونہ سوہ نو اوس داوینا چی کہ مونہ وغوارو نوہم داغسی کلام ویلی سو، یوہ داسی خبرہ دہ چی یو غیرتمند سری یی نسی کولی، بیاکلہ چی نصر بن حارث تہ اصحابو کرامو ھ دقرآن حق والی بیان کی، نوپہ خپل مذهب باندی دیوخ والی بنوولو دپارہ یی وویل، اَللّٰهُمَّ اِنْ كَانَ هٰذَا هُوَ الْحَقُّ مِنْ جَنَابِكَ فَانْفِطِرْ عَلَيْنَا جَنَاتُكَ مِنَ السَّمَاءِ اَوْ فِیْهَا بِعَذَابِ اِلَهِمَّ: یعنی ای اللہ! کہ داقرآن ستا دطرف خخہ حق وی نوپہ مونہ کانی را واوروہ یابل سخت عذاب نازل کری۔

قرآن کریم پہ خپلہ ددی جواب ورکی، اول یی ارشاد وفرمایہ، وَتَا كَانَ لَکُمْ یَوْمَئِذٍ نَّجَاتٌ فَتَقَاتِلْهُمْ وَتَاكَتَ فِیْہِمْ اَللّٰهُ ۛ داسی نہ کوی چی تہ پہ مکہ کی یی اوپر دوی عذاب نازل کی، خکے چی اول خو دتولو انبیاءو ۛ سرہ دالہ ۛ دستور دادی چی پہ کم کلی کی دوی موجود وی پردوی ترہفہ وختہ پوری عذاب نہ نازلوی ترخو چی خپل پیغمبران دہفہ خای خخہ ونہ باسی، لکھ دحضرت ہود، حضرت صالح او حضرت لوط ۛ پہ واقعاتوکی چی ولیدل سوہ چی ترخو پوری دغہ حضرات پہ کلی کی وہ عذاب نہ راتلی، کلہ چی دوی دہفہ خای خخہ وایستل سول، نو عذاب راغی، خصوصاً سید الانبیاء تہ یی درحمتہ للعالمین لقب

دور کړېدی. دى دى، نو دده په يوکلی کې موجود کيدل او عذاب پر هغوى راتلل دده دشان څخه خلاصېدو باندې دې ځان خلاصه دا سوه چې ناسى خو دقرآن او اسلام دمخالفت په وجه ددى مستحق ياست چې پرې دى واورول سي، مگر دنبی کریم ﷺ په مکه کې موجودوالى ددى څخه مانع دى. دنبی کریم فرمایي چې دآيت داحصه هغه وخت نازل سو کله چې دى په مکه مکرمه کې موجود وو. په مدینې منورې دهجرت څخه وروسته دآيت دوهمه حصه دانازل سو: وَمَا كَانَ اللَّهُ مُعَذِّبَهُمْ وَمَا كُنْتُمْ بِمَعْرُوفٍ يَعْنِي اللَّهُ ﷻ په دوى عذاب نه نازلوى ترڅو چې دوى استغفار کوى مراد ددى څخه دا دى چې ستا مدینې منورې ته ترتلو وروسته که څه هم دعام عذاب دامانع ليرى سو چې ستا هلته موجودوالى وو، مگر داوخت هم يومانع د عذاب موجود دى چې ډير کمزورى مسلمانان کم چې هجرت يې نه سواى کولى په مکه کې پاته سوي وه او هغوى دالله ﷻ څخه استغفار غوښتي د دوى په خاطر په مکې والاوو باندې عذاب نازل نه سو.

بيا چې کله دى ټولو حضراتو هم هجرت وکړ او مدینې منوې ته ورسيدل نو د وروسته آيت داجمله نازله سو. وَمَا لَهُمْ اَلَّا يَنْتَفِعُوهُ لَوْ كُنْتُمْ تَعْلَمُونَ غر الفتنه انما لغزاة يعنى دا څنگه کيدى سي چې الله ﷻ دوى ته عذاب ور نه کي، حال دادى چې دوى خلک په مسجد حرام کې دعبادت څخه منع کوى؟ مطلب دا دى چې اوس دواړه مانعه ختم سو، نه خونې کریم ﷺ په مکه کې سته او نه استغفار کوونکي مسلمانان په مکه کې باقى دي نو اوس د عذاب راتلو څه بنديز باقى پاته نه سو، خاصکر ددوى د عذاب په مستحق کيدو کې په خپله داسلام دمخالفت څخه علاوه ددى جرم هم اضافه وسو چې دوى په خپله خو دعبادت قابل نه وه او کوم مسلمانان چې دعبادت عمرى او طواف دپاره مسجد حرام ته تلل غواړي هغوى منع کوى نو اوس ددوى مستحق کيدل د عذاب بالکل مکمل سو، لکه چې دمکې دفتح په ذريعه په دوى عذاب نازل سو.

مسجد حرام ته د داخليدو دمنعه کولو واقعه دحديبي په غزا کې پېښه سوي وه، کله چې نبی کریم ﷺ داصحابو ﷺ سره د عمرى اراده کړې وه، تشریف يې يوړى او دمکې مشرکانو دوى مکې ته د داخليدو څخه منعه کړل او دوى اوتول صحابه کرام ﷺ يې په احرام خلاصولو او واپس کيدلو باندې مجبوره کړل، دا واقعه دسنه ۶ هجرى ده، ددى څخه وروسته په سنه ۸ هجرى کې دوه کاله وروسته مکه مکرمه فتحه سو، دغه ډول پردوى دمسلمانانو دلاسه دالله ﷻ عذاب نازل سو.

دابن جرير ددى تفسير مدار پردى دى چې مانع د عذاب ددوى په مکه کې پاته کيدل مقرر سى او ځينې حضرات فرمایي چې دنبی کریم ﷺ په دنيا کې موجود کيدل د عذاب څخه مانع دى، ترڅو چې دى په دنيا کې تشریف فرماوى دده په قوم باندې عذاب نسى راتلى او وجه ددى ظاهره ده چې دده حال دنورو پيغمبرانو په شان نه دى چې هغوى د خاصو خاصو مقامونو قبيلو ته رالېږل سوي وه، کله چې به دهغه ځای څخه ووتل يوبل ځای او مقام ته به ولاړل نو پردغه قوم به عذاب راتلى په خلاف دسردار دانبيانو

ﷻ چي دده نبوت اورسالت دتول عالم دپاره او تر قیامته پوري عام اوشامل دي، ټوله دنيا دده مقام درالبړلو اودا تره درسالت ده ترڅو پوري چي دي دنيا په يوحصه کي موجود وي ددوي قوم عذاب نه سي راتلي، ددي تفسير مطلب به داسي چي دمکي والاو دکارونو تقاضا خو دا وه چي پخپلوي کاني واورول سي مگر دوه شيان ددي عذاب څخه مانع سوه يو دنيي کريم ﷻ په دنيا کي تشریف فرما کيدل، دوهم دمکي والاو استغفار کول ځکه چي دي خلکو به دشرک او کفر باوجود په خپل طواف اونورو ﷻ غُفْرَانْکَ غُفْرَانْکَ، ويل او دالله ﷻ څخه به يي مغفرت غوښتي، ددوي دا استغفار دکفر اوشرک سره که هم په آخرت کي نفع نه ورکوي، مگر په دنيا کي ددي دانفع دوي ته حاصله سوه چي په دنيا کي د عذاب څخه محفوظ سول الله ﷻ دچا عمل ضائع کوي نه کفار اومشرکان که يو نیک عمل کوي نو بدله دوي ته په دنيا کي ورکول کيږي

ددې څخه وروسته چي کوم دا ارشاد فرمايې چي داڅنگه کيدي سي چي الله ﷻ دوي ته عذاب ور نه کي حال دا دي چي دا خلک مسلمانان دمسجد حرام څخه منع کوي (عبادت څخه، ددي مطلب په دي صورت کي به داسي چي په دنيا کي په نه عذابيدو دي داخلگ نه مغروره کيږي اونه دي مطمئن کيږي چي گوندی مونږ مجرمان نه يو يا پرمونږ به عذاب نه وي، که د عذاب څخه په دنيا کي محفوظ سوه نو دا آخرت د عذاب څخه خو په هيڅ شان نه سي محفوظ کيدي، پردې تفسير به په: مَا لَهُمْ اِلَّا يَعْذِبُهُمْ كِي د عذاب څخه دا آخرت عذاب مراد وي.

د ذکر سوي آيت څخه څو فائدي حاصلې سوي اوله دا چي په کوم کلي کي خلک استغفار کوي دالله ﷻ دستور دا دي چي په هغو عذاب نه نازلوي.

دوهم دا چي دنيي کريم ﷻ په موجودگي کي دده ﷻ په امت کي مسلمان وي او که کافر عذاب نه راځي اومراد ددي څخه عام عذاب دي چي ټول قوم په تبا کيږي، داسي عذاب به نه راځي لکه پرقوم دنوح ﷻ، قوم دلوط ﷻ، قوم دشعيب ﷻ اونورو چي راغلي وو، چي د دوي نوم اونشان په وړک سو پرلږو ديرو افرادو عذاب راتلل ددي سره منافي نه دي، لکه چي په خپله نبي کريم ﷻ ارشاد فرمايلي دي چي زما په امت کي به دخسف اومسخ عذاب راسي دخسف معنی ده په مخکه کي تتوتل، او دمسخ معنی ده صورت بدليلدل، بيزو يا خنزير اونور جوړيدل، ددي څخه مراد دادي چي پرځينو ځينو افرادو دامت به داسي عذاب هم راځي.

دنيي کريم ﷻ په دنيا کي موجود کيدل تر قیامته پوري باقي دي ځکه چي دده ﷻ رسالت تر قیامته پوري دي، دوهم نبي کريم ﷻ داوخت هم ژوندی دي، که څه هم ددغه ژوند صورت دمخکي ژوند څخه مختلف دي اودا بحث لغو او فضول دي، چي په دي دواړو ژوندونو کي فرق څه دي ځکه چي نه پردې باندې دامت څه ديني يادنيوي کار موقوف دي، اونه په خپله نبي کريم ﷻ اواصحابو ﷺ داسي فضول او بي ضرورته بحثونه غوره کړي دي، بلکه منع يي ورڅخه فرمايلي ده.

لنله دا چی دنی کر: ۱۰ په خپله روضه کی ژوند او دده ۱۱ درسات تر قیامته پوری قائم پاته کیدل ددی
دلیل دی چی د: ۱۲ تر قیامته پوری په دنیا کی موجود دی. په دی وجه دا امت به تر قیامته پوری دعام
عذاب څخه په امن وی.

وَمَا أَمَّا إِلَّا يَعْذِبُهُمُ اللَّهُ وَهُمْ يَصُدُّونَ عَنِ الْمَسْجِدِ الْحَرَامِ
د په دوی کی څه خبره ده چی الله به عذاب پر رانه ولی. او دوی خو منع کوی
دمسجد حرام څخه

وَمَا كَانُوا أَوْلِيَاءَ إِنْ أَوْلِيَائُكُمْ إِلَّا الْمُنَافِقُونَ وَلَكِنْ أَكْثَرُهُمْ
او دوی دده اختیار مند نه دی دده اختیار مند خو هغه دی کوم چی پر هیزگار دی لیکن په دوی کی ډیرونه

لَا يَعْلَمُونَ ۝ وَمَا كَانَ صَلَاتُهُمْ عِنْدَ الْبَيْتِ الْأَمْكَارِ
ددې خبر نسته. او ددوی لمونځ نه وو دکعبې سره مگر شپیلی وهل

وَتَصَدِيَةٌ قَدْ وَقُوا الْعَذَابَ بِمَا كُنْتُمْ تَكْفُرُونَ ۝ إِنْ
اولا سونه تو کول. نو وڅکی عذاب په بدله د خپل کفر کی. بیشکه

الَّذِينَ كَفَرُوا لَيَنْفِقُونَ أَمْوَالَهُمْ لِيَصُدُّوا عَنْ سَبِيلِ اللَّهِ
کوم خلق چی کافران دی دوی خرڅ کوی خپل مالونه چی بند کوی دالله دلاری څخه.

فَيَنْفِقُونَهَا ثُمَّ تَكُونُ عَلَيْهِمْ حَسْرَةً ثُمَّ يُغْلَبُونَ ۝
نو اوس به نور خرڅ کوی بیا به آخروی دغه په دوی باندی افسوس او آخر به مغلوب سی.

وَالَّذِينَ كَفَرُوا إِلَىٰ جَهَنَّمَ مُخْشَرُونَ ۝ لِيَمِيزَ اللَّهُ الْخَبِيثَ
او کوم چی کافران دی دوی به ددویڅ طرف ته راوشړل سی. چی جلا کی الله څ ناپاک

مِنَ الطَّيِّبِ وَيَجْعَلُ الْخَبِيثَ بَعْضُهُ عَلَىٰ بَعْضٍ فَيَرْكَبُهُ
دپاکو څخه او وگرځوی ناپاک په یو بل سر بیره نو دیری به کوی

جَمِيعًا فَيَجْعَلُهُ فِي جَهَنَّمَ اُولَٰئِكَ هُمُ الْخٰسِرُونَ ﴿۳۸﴾ قُلْ

یو خای بیابہ وغورخوی دوی پہ دورخ کی . دغه خلق دی پہ نقصان کی . تہ وواپہ

لِّلَّذِينَ كَفَرُوا اِنْ يَنْتَهُوْا يُغْفَرْ لَهُمْ مَّا قَدْ سَلَفَ ؕ وَاِنْ

کافرانو تہ . جی کہ دوی منع سول نو معاف بہ سی دوی تہ . خہ جی سری دی . او کہ

يَعُوْذُوْا فَقَدْ مَضَتْ سُدَّتْ اَوَّلِيْنَ ﴿۳۹﴾

بیادغہ کارو کری . نو جو رہ سوی دہ . لار . دتیرو خلقو

تہ تفسیر: او (دوی موانعو پہ سبب بالکل د عذاب تہ نازلیدو خخہ دی تہ مطمئن کیری. خخہ لکہ خخہ جی پہ ذکر سوو کارونو کی عذاب مانع دی. دغه ډول ددوی کارونہ ہم مقتضی د عذاب دی پس دمانع اثر دادی جی عذاب خارق بہ نہ راخی. البته نفس عذاب بہ د مقتضی پہ وجہ ظاہری جی دغیر خارق پہ شکل کی بہ وی. نو د مقتضی بیان فرمای جی. ددوی خہ حق دی جی دوی تہ بہ اللہ ﷻ بالکل معمولی. سزا (ہم) تہ ورکوی حال دادی جی (ددوی دغه حرکتونہ مقتضی د سزا دی مثلاً. دوی خلک (نبی کریم ﷺ او مسلمانان) د مسجد حرام تہ دتللو خخہ او پہ دی کی دلمونخ کولو او طواف کولو. خخہ منع کوی (لکہ پہ حدیبیہ کی جی بی حقیقہ منع کرل او دمکی د قیام بہ زمانہ کی حکماً جی دومرہ بی تنگ کرل جی ہجرت تہ تیار سول. حال دادی جی دغه خلک ددی مسجد دمتولی (جو ریدو ہم لائق) تہ دی (او د عبادت کوونکو بندول خو لا پریردہ جی ددوی د بندولو حق خو دمتولی تہ ہم نستہ. ددی متولیان (جو ریدل) خو ماسوا د متقیانو خخہ (جی ہغوی مومنان دی. بل ہیخو کہ ہم نستہ لیکن پہ دوی کی اکثرہ خلک) (دخلی نالایقی. علم تہ لری برابرہ خبرہ کہ گرسرہ بی علم نہ وی یاوی خو عمل پہ ونہ کی. نو دغه علم پہ شان دنہ علم سو. غرض داچی کم جی رشتینی لمونخ کوونکی وہ ہغوی خویی دغه ډول منع کرل او (پہ خپلہ بی دمسجد خخہ حق ادا کی او پہ دی کی بی خخہ لمونخونہ وکرل جی بیان بی دادی جی. ددوی لمونخ پہ خانہ کعبہ (مسجد حرام) کی یوازی داوو شیلی. وھل اولاسونہ ټکول (یعنی پر خای دلمانخہ ددوی دانامعقول حرکتونہ وہ) پس (ددی حرکتونو پہ وجہ بہ پردوی خہ ناخہ عذاب کہ خہ ہم معمولی او عادی وی نازل سی. دوی تہ بہ وویل سی جی. اوس ددی عذاب خونہ و خکی دخپل کفر پہ سبب (دکم جی یواثر ہفہ قول دی: لَوْ نَشَاءُ اَوْبُوْا اِثْرٰی ہفہ قول دی. اِنْ كَانَ هٰذَا الْخِ اَوْبُوْا اِثْرٰی ہفہ فعل دی. يَصُدُّوْنَ الْخِ اَوْبُوْا اِثْرٰی ہفہ فعل دی مَکَا. وَتَصْدِيْعُ الْخِ لکہ جی پہ ډیرو غزا گانو کی پردوی داسزا واقع سوہ لکہ جی ددی سورة پہ دوہمہ رکوع کی ہم دی. ذٰلِكُمْ فَاذْوَقُوْهُ الْخِ بَعْدَ ذٰلِكَ بِاٰتِهْمُ شَاوُوْا الْخِ تردی خایہ پوری خوددی خلگو دخبرو او دبدنی عملونو ذکر وو. مخ تہ ددوی د مالی عملونو بیان دی جی. بیشکہ دا

کافران خلگ خپل مالونه ددی دپاره خرڅوی چی دالله ﷻ دلاری څخه «یعنی ددین څخه خلگ» منع کی
 بلکه چی دنبی کریم ﷺ دمقابلې اومخالفت دپاره په سامان جمع کولو کی ښکاره خبره ده چی کوم خرڅ
 کیدی په دغه کی هم داغرض وو، نو داخلگ خو خپل مالونه «ددی غرض دپاره» خرڅوی «مگر» بیا «چی په
 آخر کی» ساکامی نښانی وویښی، دغه مال به ددوی په حق کی دافسوس باعث سی «چی هسی مال خرڅ سر
 او... بیا (آخر) به مغلوبه سی «چی دمال ضائع کولو دافسوس سره به یی دابل افسوس دمغلوب کیدو جمع
 سی» او «داسزا اوافسوس اومغلوب کیدل خوددوی په دنیاکی دی باقی دآخرت سزاجلا ده دهغه بیان
 دادی چی» کافران خلگ به ددوړځ طرف ته «دبیولو دپاره په قیامت کی» جمع سی چی الله ﷻ ناپاکه
 «خلگ» دپاکو «خلگو» څخه جلا کی «ځکه چی دوړځیان به ددوړځ طرف ته بوتلل سی نوچی جنتیان ددوی
 څخه جلا کرل سی» او «ددوی څخه به یی جلا کی» ناپاکه به دیوبل سره یوځای کی، یعنی ټول به پیوست
 کی بیاب «یوځای» دوی ټوله جهنم ته واچوی خاص داسی خلگ په پوره تاوان کی دی «چی ددی څه انتها
 نسته» ای محمد ﷺ ته دی کافرانوته ووايه چی که داخلگ «دخپل کفر څخه» راوگرځی سی «او اسلام
 قبول کی» نوددوی ټول گناهونه کم چی «تراسلام» مخکی سیدی، ټول به معاف سی «داحکم خو داسلام
 دحالت سی» او که په خپله دغه «دکفر» پرعادت پاته سوه نو «دوی ته واوروه چی» دتیرو کافرانوپه حق کی
 «زمونږ» قانون نافذ سوي دی «چی په دنیاکی هلاکت اوپه آخرت کی عذاب دی دغه به ستاسی دپاره وی»
 لکه چی په قتل سره هلاک هم سول اودغیر کفارو دعرب هلاکیدل ذمی کیدل هم دی تاسی پوه سی
معلومات اومستلې: په تیرو آیتونوکی دانبول سوی وه چی دمکی مشرکان دخپل کفر او انکارپه وجه که
 څه هم ددی مستحق دی چی پردوی آسمانی عذاب راسی، لیکن دنبی کریم ﷺ په مکه کی موجودوالی
 دعام عذاب راتلو څخه مانع دی او ترهجرت وروسته دهغو ضعیفانو مسلمانانوپه وجه سره داسی
 عذاب نه سی راتلی کم چی په مکه کی اوسی او استغفار کوی، په ذکر سوو آیتونوکی دایبان دی چی
 دنبی کریم ﷺ یا کمزورو مسلمانانوپه رعایت سره که په دنیاکی ددوی څخه عذاب منع سونودا خلگ دی
 داسی نه گنی چی دوی د عذاب مستحق نه دی، بلکه ددوی د عذاب مستحق والی خو ښکاره دی او دکفر
 اوانکار څخه علاوه خو نورهم د دوی داسی جرمونه دی دکومو په وجه چی په دوی عذاب راتلل په کار
 دی، په دی دواړو آیتونوکی د دوی دری جرمونه شمار سوي دی.
 اول داچی دا خلگ خو خپله په مسجد حرام کی دعبادت کولو قابل نه دی اوکوم مسلمانان چی هلته
 دعبادت لمونځ طواف اونورو دپاره ځی، دوی منع کوی، په دی کی دحدیسی واقعی ته اشاره ده کومه
 چی په سنه ۶ هجری کی نبی کریم ﷺ داصحابو ﷺ سره د عمری ادا کولو دپاره مکی مکرمی ته رسیدلی
 وه او دمکی مشرکانو دوی منع کرل اوپه واپس کیدو یی مجبوره کرل.
 دوهم جرم دا فرمایي چی دا یی وقوفه داسی گنی اووایی چی مونږ دمسجد حرام متولیان یوچاته چی
 غواړو دراتلو اجازت به ورکړو اوچاته چی وغواړو نه به یی ورکړو، د دوی دا خیال د دوو غلط فهمیو

نتيجه وه اول دا چي خپل خانونه يي دمسجد حرام متوليان گڼل ، حال دا دي چي يو کافر دمسجد متولي نه سي کيدی ، دوهم دا چي متولي ته دا حق دي چي چاته وغواړي مسجد ته دراتلو څخه يي منع کي حال دادی چي مسجد دخداي کور دی ده ته دراتلو څخه دمنع کولو دهيا حق نسته بغير دداسي خاصر صورتونو څخه په کومو کي چي دمسجد يي حرمتي يانورو لمونځ کوونکو ته دتکليف بيره وي ، لکه نبي کریم ﷺ فرمايي چي خپل مسجدونه وساتي دکوچنيانو بچيانو څخه دکومو څخه چي دپليتي بيره وي او دپاگلانو څخه او ديوبل سره دجگړو څخه ، دکوچني بچيانو څخه هغه کوچنيان مراد دي چي دکومو څخه دپليتي بيره وي او دپاگلانو څخه هم دپليتي بيره ده اولمونځ کوونکو ته دآزار رسولوهم اوپه جنگ او جگړو کي دمسجد يي حرمتي هم ده اولمونځ کوونکو ته دآزار رسيدو بيره هم

ددی حديث په وجه سره دمسجد متولي ته خودا حق سته چي داسي کوچنيان او پاگلان مسجد ته نه پريردي او جنگ او جگړي هم په جemat کي نه پريردي ليکن بغير دداسي صورتونو څخه يومسلمان دجemat څخه دمنع کولو حق هيجاته نسته نه دمسجد متولي ته اونه بل ته ، دقرآن کریم په ذکر سوي آيت کي يي داولي خبري په بيانولو بس والي وکي چي داخلگ به دجemat متوليان څنگه ومنل سي ، کله چي اصول دادی چي دجemat متولي يوازي متقي مسلمان کيدی سي ددی څخه معلومه سوه چي دجemat متولي مسلمان ديندار پرهيزگار پکاردی اوځيني تفسير ليکونکي حضرات د: ان اولياءه ضمير دالله ﷻ طرف ته راجع کوي او دا معنی ليکي چي دالله ﷻ وليان يوازي متقيان پرهيزگاران خلگ کيدی سي .

ددی تفسير مطابق دآيت څخه دانتيجبه راووتله چي کوم خلق دشرعت اوسنت خلاف عمل کولو باوجود دولي الله کيدودعوي کوي هغه دروغ دي اوڅوک چي داسي خلگ ولي الله گڼي هغوي په دوکه کي دي دريم جرم ددی خلگو يي دا ونيوي چي دکفر اوشرک گندگي خو هسي هم په دوي وه ، ليکن ددوي عملونه اوکارونه خو دعامي انساني سطحی څخه هم لويديلي دي ، ځکه چي داخلگ خپل کم کارته چي لمونځ وايي هغه بغير ددی څخه نورڅه نه دي چي په دي کي څه په څلو شپيلى وهی اوڅه خو لاسونه نکوي اودا خو ښکاره خبره ده چي په چاکي لرغوندي هم څه عقل اوپوهه وي نوداسي کارونه عبادت او لمونځ څخه کوي ، صحيح انساني کارهم نه گڼي ، په دي وجه دآيت په آخرکي ارشاد فرمايي ، فَذُرُّوا الْعَذَابَ بِمَا كُنْتُمْ تَكْفُرُونَ يعنی ستاسي دکفر اوجرمونو انجام دا دی چي اوس دالله ﷻ عذاب وڅکي ، دعذاب څخه دلته دآخرت عذاب هم مراد کيدی سي او دنيا هم ، کوم چي په غزا دبدرکي دمسلمانانو دلاسه په دوي نازل سو .

ددی څخه وروسته په شپږ ديرشم آيت کي دمکي دکافرانو ديوي بلي واقعي بيان دی ، په کومه کي چي دوي داسلام او مسلمانانو خلاف دقوت جمع کولو دپاره عظيم مال جمعه کي اوبيايي هغه دحق دين اومسلمانانو دختمولو دپاره څرخ کي ، مگر انجام يي داسو چي هغه مال هم دلاسه ولاړي او دمقصد حاصلولو په ځای په خپله خوار او ذليل سول .

تعه ددی په روایت د محمد بن اسحاق د حضرت عبدالله بن عباس ؓ څخه دانقل ده چی ددیره غزاکی شکست وهلی زخم خوړلی، پاته لږ ډیر دمکی کافران کله چی هلته واپس مکی ته ورسیدل نو د کمو لگو پلرونه اوزامن چی په دی جنگ کی مړه سوی وه، هغوی د تجارتی قافلی امیر ابو سفیان ته راغلل ویی ویل چی تاته معلومه ده چی دا جنگ ستا د قافلی د حفاظت دپاره سویدی چی په نتیجه کی یی و مړه جانی اومالی نقصانونه وسوه نونه اوس ددغه تجارتی سامان څخه زمونږ مدد وکړه چی مونږ مسلمانانو څخه خپل بدل واخلو نوهغه منظوره کړه اودیر لوی رقیم یی ورڅخه ورکی چی دوی ددیر مال اخیستو دپاره دا دحد په غزاکی څرخ کی او دهغه هم انجام دا سو چی دوی مغلوب سول او شکست خوړلو دغم سره یی دمال ضائع کیدو غم نور هم زیات سو.

آن کریم په دی آیت کی ددی واقعی پیښیدو څخه مخکی نبی کریم ﷺ ته ددی د انجام خبر ورکی، شاد فرمایي، کوم خلگ چی کافران دی خپل مالونه ددی کار دپاره څرخ کول غواړی چی خلگ دالله د دین څخه منع کی، نو ددی انجام به داسی چی دوی به خپل مالونه هم څرخ کی اوییا به دمال په څرخ کولو افسوس کوی او انجام کار به دوی مغلوب سی، لکه چی دا حد په غزاکی هم دغسی وسوه، چی جمع یی مال یی هم څرخ کی او مغلوب هم سول.

بغوی اونورو ځینو تفسیر لیکونکو ددی آیت مضمون په خپله ددیر پر غزا باندی او ددی پر خرچو بندی حمل کړیدی چی په بدر کی ددرو خوانانو کوم لشکر د مسلمانانو مقابلی ته تللی وو، ددی خوراک چښاک اونور ټول اخراجات دمکی دولسو سردارانو پر خپل ذمه باندی اخیستی وو، چی په دی کی ابو جهل، عتبه، شیبه اونور شامل وه، ظاهره ده چی ددرو تنو دتلو راتلو خوراک چښاک نورو اخراجاتو باندی ډیر لوی رقم څرخ کیدی، نودی خلگو ته دخپل شکست سره پر خپل مل ضائع کیدو هم سخت افسوس وسو (مظهری)

آیت په آخر کی دا آخرت په اعتبار سره ددی خلگو دد انجام بیان دی و **وَالَّذِينَ كَفَرُوا إِلَىٰ جَهَنَّمَ مُخْرَجُونَ** یعنی د خلگ چی کافران دی دوی به جهنم ته را ټول سی.

د ذکر سوو آیتونو کی د حق دین څخه دمنع کولو دپاره دمال خرڅولو چی کم بد انجام ذکر سویدی، په دی کی دنن هغه کفار هم داخل دی کوم چی خلگ داسلام څخه دمنعه کولو اودخپل باطل دین طرف ته دعوت ورکولو باندی په لکونو رویی د شفاخانو، مدرسو، صدقو، او خیراتونو په عنوان سره څرخ کی، دغه شان هغه گمراه خلگ هم په دی کی داخل دی کوم چی داسلام په مجموعی عقیدو کی شبهی همونه پیدا کوی اوددی خلاف خلگو ته دعوت ورکوی اودخپل مالونه څرخ کوی لیکن الله ﷻ دخپل حفاظت کوی او په ډیرو موقعو کی دالیدل سوی هم ده چی دغه خلگ سره ددی چی ډیر مالونه قوی او په خپل مقصد کی کامیاب نه سی.

په اووه دیرشم آیت کی د ذکر سوو واقعو دڅه نتیجو بیان دی چی خلاصه دا ده چی کفارو کوم خپل مالونه د اسلام خلاف استعمال کرل اویبادوی ته افسوس اوپنیمانی وسوه، ددی فائده دا ده چی **لِيَجْزِيَ اللَّهُ الْخَبِيثَ مِنَ الطَّيِّبِ** یعنی چی الله ﷻ په گنده شی اوی پاک شی کی فرق ښکاره کی، لفظ دخیث اوطیب دوه مقابل لفظونه دی، لفظ دخیث ناپاک گنده او حرام شی ته ویل کیږی، اوطیب ددی په مقابله کی پاک صاف او حلال شی ته ویل کیږی، دلته ددی دواړو لفظونو څخه د کفارو مالونه خبیث او د مسلمانانو مالونه، طیبه هم مراد کیدی سی، په دی صورت کی مطلب دا دی چی کفارو کوم عظیم مال خرڅ کی دغه مال خبیث اونی پاک وو، ددی بده نتیجه دا حاصله سوه چی مال هم ولاړی اوځانونه یی هم ولاړل، ددی په مقابله کی مسلمانانو ډیر لږ مال خرڅ کی، مگر دغه مال پاک او حلال وو ددی خرڅ کوونکی کامیاب سول اونور مال د غنیمت هم په لاس ورغلی ددی څخه وروسته ارشاد فرمایي، **وَتَخْلُ الْأَعْيُنُ عَنِّي قَرْصَةً فَبَشَّأْتُمْ مِمَّا تَفْتَلِحُونَ** یعنی الله ﷻ جمع کوی یو خبیث دبل خبیث سره بیاباه دغه ټول جمع کی په جهنم کی، دا خلگ په تاوان کی لویدونکی دی، مطلب دا دی چی لکه څنگه چی په دنیا کی مقناطیس اوسپنه راکشوی، کهریا وابنه راکاږی او دنوی سائنس په تجربو کی خو د ټولی دنیا نظام دیوبل پرکشش باندی قائم دی، دغه ډول په عملونو او اخلاقو کی هم کشش دی، یوید عمل بل بد عمل اویو ښه عمل بل ښه عمل راجلبوی، یو خبیث مال بل خبیث مال راجلبوی اویا دا خبیث مال اثر هم خبیث پیدا کوی، ددی نتیجه داده چی الله ﷻ به په آخرت کی ټول خبیث مالونه په جهنم کی جمع کی اودا مال والا به په خساره کی لویږی، اودیرو تفسیر لیکونکو حضراتو دلته دخیث اوطیب عامه معنی مراد کړیده یعنی پاک اونی پاک یعنی په مومن او کافر کی فرق وکی مومنن په جنت کی او کافران به ټول په دوزخ کی جمع کی.

په اته دیرشم آیت کی د کفارو دپاره بیا یو مرتبانه خطاب دی په کم کی چی ترغیب هم دی او ترهیب هم. ترغیب ددی دی چی که دوی ددغو ټولو بدو کارونو څخه اوس هم توبه وکی اویمان راوړی نو تیر گناهونه به یی معاف سی، او ترهیب داچی که دوی اوس هم واپس نه سی نو پوه سی چی ددوی دپاره الله ﷻ ته یونوی قانون جوړول نه پښیری دتیری زمانی د کافرانو دپاره چی کوم قانون جاری سوي دی، دغه به پردوی هم جاری وی، چی په دنیا کی به هلاک اوبریاد سی او په آخرت کی به د عذاب مستحق سی.

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ فَإِنَّ اللَّهَ هُوَ الْفَائِزُ

او جنگ کوی د دوی سره تر هغه وخته پوری چی پاته نه سی فساد او سی حکم ټول د الله، بیا که دوی منع سول

اللَّهُ بِمَا يَعْمَلُونَ بَصِيرٌ ۝ وَإِنْ تَوَلَّوْا فَأَعْلَمُوا أَنَّ اللَّهَ

نواله د دوی کار وینی، او که دوی ونه منله نو پوهه سی چی الله ﷻ

مَوْلَاكُمْ نِعْمَ الْمَوْلَىٰ وَنِعْمَ النَّصِيرُ ﴿٢٠﴾

ستاسی مددگار دی، څه به حمایت کوونکی دی او څه به مددگار دی

لنہ تفہیم او بیا ددوی دکافر پاته کیدو په صورت کی ای مسلمانانو، تاسی ددوی دکافرانو دغریو، سره تر هغه وخته پوری جنگ کوی، چی په دوی کی د عقیدې فساد یعنی شرک پاته نه سی او دالله دین خالص، دالله سی، اودجا ددین خالص دالله دپاره کیدل موقوف دی پریقبول داسلام، نو حاصل داسو چی شرک پاته کی، اسلام اختیار کی لنه داچی که اسلام نه راوړی نو ددوی سره جنگ کوی ترڅو اسلام رانه وړی ځکه چی دغریو دکافرانو څخه جزیه نه اخستل کیږی، بیا که دوی دکفر څخه، واپس سی نو ددوی څخه ظاهری اسلام قبول کی، دزړه حال یی مه لتوی ځکه چی که دوی په زړه سره ایمان رانه وړی نو، الله څخه ددوی عملونه ښه وینی هغه به ورسره په خپله پوه سی ستاسی یی په څه، او که چیری داسلام څخه، مخ اړول وکی نو دالله څخه نوم اخلی ددوی دمقابلې څخه مه راگرځی او یقین ساتی چی الله څخه ددوی په مقابل کی ستاسی ملگری دی هغه ډیر ښه ملگری دی اودیر ښه مددگار دی د نو هغه به ستاسی ملگریا اومدد وکی

معلومات اومستلې: دا دسورة انفال یوکم څلویښتم آیت دی، په دی کی دوه لفظونه دغور قابل دی، یولفظ د: فتنی بل د: دین دادواړه لفظونه دغریو لغت په اعتبار سره دڅو معناوو دپاره استعمالیږی، دتفسیر دامامانو، اصحابو او تابعینو څخه دلته دوی معناوی نقل دی یوه داچی د: فتنی څخه مراد کفر اوشرک او ددین څخه مراد دین اسلام واخیستل سی دحضرت عبدالله بن عباس څخه داتفسیر نقل دی، پردی تفسیر باندی دآیت معنی به داسی چی مسلمانانو دکفاروسره جنگ ترهغه وخته پوری جاری ساتل پکاردی ترڅو چی کفرختم نه سی، ددی په ځای اسلام راسی داسلام څخه ماسوا بل دین اومذهب پاته نسی په دی صورت کی داحکم به یوازی داهل مکه وو اوعریو دپاره خاص وی، ځکه چی جزیره العرب داسلام دپاره کوردی، په دی کی چی داسلام څخه ماسوا بل دین پاته سی نو داسلام دپاره خطر ده، باقی په نوره دنیاکی نور دینونه اومذهبونه قائم پاته کیدی سی لکه چی دقرآن کریم نور آیتونه او حدیثو روایتونه پردی باندی شاهد دی.

اودوهم تفسیر کوم چی دحضرت عبدالله بن عمر او نورو څخه نقل دی هغه دا دی چی دفتنی څخه مراد دلته هغه آزار اوعذاب اومصیبت دی دکوم سلسله چی دمکی دکافرانو دطرف څخه پرمسلمانانو همیشه جاری پاته سویده، ترڅو چی دوی په مکه کی وه، نوهر وخت ددوی په آزار اومصیبت کی مبتی وه، بیاچی یی مدینی طیبی ته هجرت وکی نوپه یوه یوه مسلمان پسی به پسی کیدل اوقتل اولوت کول به یی، اوچی مدینی ته ورسیدل نوپر پوره مدینه باندی بیاهم دحملوپه صورت کی ددوی

او ددی په مقابل کی ددین معنی غلبه اوقوت دی، په دی صورت کی تفسیر دآیت داسو چی مسلمانانو ته ترهغه دکفارو سره جنگ پیکار دی ترڅو چی ددی ظلمونو څخه مسلمان محفوظ نه سی اودین داسلام غالب نه سی چی دمسلمانانو دحفاظت قابل سی، دحضرت عبدالله ابن عمر ؓ دیوی واقعی څخه هم ددی تفسیر تائید کیری، واقعه داده چی کله دمکی دامیر حضرت عبد الله بن زبیر ؓ په مقابل کی حجاج بن یوسف فوج راوغورزوی اودواړه طرف ته دمسلمانانو نوری دمسلمانانو په مقابل کی چلیدی نودوه سری عبدالله بن عمر ؓ ته حاضر سوه اوویس ویل چی دا وخت مسلمانان په کوم مصیبت کی اخته دی ته یی وینی، حال دادی چی ته د عمر بن خطاب ؓ زوی یی چی داسی فتنی په هیڅ حال هغه نه سی برداشت کولی څه سبب دی چی ته ددی فتنی ختمولو دپاره میدان ته نه راځی نو عبدالله بن عمر ؓ وفرمایل چی سبب دادی چی الله ﷻ دیوه مسلمان وینه بیول حرامه کړې ده، نو دوی دواړو عرض ورته وکی چی آیانه دقرآن دا آیت نه وایی، وَلَقَدْ نَزَّلْنَاهُ شَيْءٌ لَّا تُكُونُ لَهُ جُنْدٌ مِّنَ النَّاسِ يَحْكُمُونَ یعنی جنگ کوی تردی چی فتنه پاته نه سی، عبدالله بن عمر ؓ وفرمایل چی بیشکه زه دا آیت وایم اوپه دی عمل هم کوم، مونږ ددی آیت مطابق دکفار سره جنگ جاری وساتی تردی چی فتنه ختمه سوه او داسلام غلبه وسوه اوناسی خلگ دا غواری چی اوس مونږ دیو بل سره جنگ وکو فتنه بیا پیدا کو اوغلبه دغیر الله او دحق دین خلاف وسی مطلب دا وو چی دجهاد اوقتال حکم دکافرانو په مقابل کی وو، هغه مونږ وکی اوکوو یی تردی چی دغه فتنه ختمه سوه، دمسلمانانو خانه جنگی پردی قیاس کول صحیح نه دی بلکه دمسلمانانو دخانه جنگی په وخت کی خو دنی کریم ﷺ هدايات دا دی چی په دی کی ناست تر ولاړ نه دی

خلاصه ددی تفسیر دا ده چی پرمسلمانانو داسلام ددښمنانو خلاف جهاد اوقتال تر هغه وخته پوری واجب دی ترڅو پوری چی پرمسلمانانو ددوی دظلمونو فتنه ختمه نه سی اواسلام ته پرتولو دینونو غلبه حاصله نه سی اودا صورت به یوازی قیامت ته نژدی وی، په دی وجه دجهاد حکم ترقیامته پوری جاری اوباقی دی.

داسلام ددښمنانو خلاف دجهاد اوقتال په نتیجه کی دوه صورتونه پیدا کیدی سی یو دا چی دوی پرمسلمانانو دزور اوزیاتی څخه منع سی برابره خبره که داسی چی په اسلامی برادری کی شامل سی اومسلمانان سی یا داسی چی پرخیل مذهب دپاته کیدو سره پرمسلمانانو زور اوزیاتی بندکی اودفرمانبرداري معاهده وکی.

دوهم دا چی دوی په دی دواړو صورتونو کی یوهم قبول نه کی اوپر مقابل قائم پاته سی، په راتلونکی آیت کی ددی دواړو صورتونو حکمونه ذکر دی ارشاد فرمایي، لَإِن تَهَيَّأْ فَإِنَّ اللَّهَ بِمَا تَعْمَلُونَ بَصِيرٌ یعنی که کی راوگرځیدل نو الله ﷻ د دوی عملونه ښه وینی، ددغو مطابق به ورسره معامله وفرمایي چی ددی حاصل دادی چی که دوی منع سول نو ددوی خلاف دی جهاد بند سی په دی صورت کی داخله

مسلمانانو ته کیدی سوه چی دا دکفارو دطرفه دصلح معاهده یا دمسلمانیدو اظهار دیره ممکنه ده چی محض جنگی چال وی یادوکه وی. په داسی صورت کی جنگ بندول دمسلمانانو دپاره مضر کیدی سی نوددی جواب یی په دی الفاظوکی ورکی چی مسلمانان خو دظاهری عملونو پابند دی دپتو رازونو عالم خو یوازی الله دی نوچی دوی داسلام اظهار وکی یادصلح وعده وکی نو مسلمانان په دی مجبوره دی چی جهاد بند کی. پاته سوه داخبره چی دوی په خپله صلح یا ایمان کی رښتینی دی که دوکه ده، دغه الله ښه وینی، که دوی داسی وکی نو بل انتظام به یی وی.

مسلمانانو ته په دی خیالاتو او خطرانو باندی دخپلو معاملو بنیاد نه دی ایښول په کار، که دصلح یا داسلام داظهار څخه وروسته په دوی لاس لوړ سو نو جهاد کوونکی به مجرمان سی، لکه چی دصحیح بخاری اومسلم په یو حدیث کی دنبی کریم ﷺ ارشاد دی چی ماته ددی حکم سوي دی چی داسلام ددښمنانو سره جنگ کوم، تردی چی دوی کلمه: لَا إِلَهَ إِلَّا اللَّهُ مُحَمَّدٌ رَسُولُ اللَّهِ، قبوله کی اولمونځ قائم کی او زکوة ادا کی او کله چی دوی داسی وکی نو د دوی وینه او مال ټوله به محفوظ سی، بغیر ددی څخه چی تراسلامی قانون لاندی دوی ته دڅه جرم په بدله کی سزا ورکول سی او د دوی دزړونو حال او حساب به په الله ښه وی چی دوی په رښتیا سره اسلام قبول کړی دی او که په نفاق سره.

دوهم یو حدیث کوم چی ابو داود ددیرو اصحابو کرامو څه په روایت سره نقل کړی دی دا دی چی نبی کریم ﷺ د مالی دی چی که سری پریو معاهد معنی پر هغه چا چی داسلامی حکومت دوفاداری وعده یی کړی دی خو ځکه ظلم وکی یا ورته نقص: سوی یانده څخه یو داسی کار واخلی چی دده ترطاقت زیات وی یا ورڅخه یو شریه زور واخیست نه به دقیامت په ورځ ددغه مسلمان خلاف دمعاهد مدد کوم، او ملگری به یی کوم. دقرآن مجید ذکر سوی آیت اود ددې روایتو په ظاهره مسلمانان په یوه سیاسی خطر کی اخته کړل چی ترلوی لا لوی داسلام دښمن کله چی ددوی په ضدکی راسی اومحض دځان خلاصولو دپاره داسلام کلمه وواپی نو پر مسلمانانو یی لازمه کړه چی فوراً خپل لاس ونیسی دغه ډول خودوی پر هیڅ دښمن واک هم نه سی پیدا کولی مگر الله ښه د دوی پت رازونه پر خپله ذمه واخیستل او په معجزانه انداز یی داسی وښوله چی په عملی طور سره خو مسلمانانو ته په یو میدان جنگ کی داسی آزمائش ورپېښ نه سو، البته دصلح په حالت کی په سوونو منافقان پیدا سول کومو چی د دوکی ورکولو دپاره خپل ځان مسلمان ظاهر کی، او په ظاهره یی لمونځ روژه هم ادا کړل، په دوی کی دخیر کم اصلو خودا مقصد وو چی دمسلمانانو څخه څه فائدی حاصلی کړی او ددښمنی کولو باوجود ددوی دانتقام معنی بدل اخستو څخه محفوظه سی او ځینی هغه هم وه کوم چی دسیاسی مقصد دپاره دمسلمانانو دراز معلومولو او دمخالفینو سره دجوړ جاری کولو دپاره یی داسی کول، مگر دالله ښه قانون ددی ټولو په باره کی مسلمانانو ته دا هدایت ورکی چی ددوی سره دی دمسلمانانو په شان معامله کوی، ترڅو چی په خپله ددوی دطرف څخه اسلام دښمنی او دوعدی خلاف ورزی ثابته نه سی.

دقرآن داحمد، خو په هغه صورت کی وو چی داسلام دښمنان دخپلی دښمنی څخه دواپس کیدو اقرار وعاړی.

او دوهم صورت دادی چی دوی پرخپل ضد اوعناد قائم وی، د دوی په باره کی حکم ددی څخه په وړسته آیت کی راځی، ارشاد دی چی

وَابْتَغُوا الْغَلْمَاءَ إِنَّ اللَّهَ مُؤْتِكُمْ مِنْهُ الْغَلْمَاءَ وَنِعْمَ الْعَاقِلُونَ

یعنی که هغوی خبره نه منی نوناسی پوه سی چی الله ﷻ ستاسی مددگار حمایتی دی او هغه ډیر ښه حمایتی او ډیر ښه مددگار دی

ددی خلاصه دا ده چی که دوی دخپل ظلم، زیاتنې، کفر اوشرک څخه راونه گرځی نو دمسلمانانو پرځم هغه حکم دی کوم چی لوړ ذکر سو چی ددوی سره جنگ جاری ساتی اوجهاد اوقتال چی کله لوی لښکر اودیره وسله اوساز وسامان عاده غواری اودا شیان په عام طور سره مسلمانانوته ډیرکم حاصل وه په دی وجه دا کیدی سو چی مسلمانانو ته دقتال حکم گران معلوم سی یا دوی دخپل کموالی دشیر او کموالی دسامان په وجه سره دا محسوسه کی چی مونږ په جنگ کی نه سو کامیابیدی په دی وجه ددی علاج یی داسی وکی چی مسلمانانوته یی وښووله چی که څه هم تعداد اوسامان ددغو خلکو سره ترمسلمانانو زیات هم وی، مگر دوی به دالله ﷻ غیبی نصرت اوحمايت دکومه څخه راوړی کوم چی مسلمانانوته حاصل دی، کوم چی دوی په هر میدان کی دخپل خان سره وینی اووی فرمایلی چی دغسی خو امداد او حمایت په دنیاکی هرفریق دیو چا نا یوچا څخه حاصلوی، مگر مدار ددغه مدد کوونکی پرقوت اوطاقت اوعلم اوتجربه باندی وی اودا ظاهره ده چی دالله ﷻ دقوت اوطاقت اوعلم څخه زیات لا څه برابر هم ټول جهان ته نه سی حاصلیدی، ځکه چی هغه ترټولو ښه او لوی حمایتی او مددگار دی.

نهمه پاره ختمه سوه

وَالْحَمْدُ لِلَّهِ رَبِّ الْعَالَمِينَ